
Jaminikanta Jagdev, IAS (Retd) 
N.2/17, Nayapalli, 
BHUBANESWAR — 15 


Revered Shri Mishra, 

“URMILA' is epic Ramayan in abridged form. 
Between your nectar bathed line dwells 
essence of Ramayan. An uphill task you had 
undertaken and portrayed the character of 
‘URMILA’ which is unique. A superb creation 
.Your language is so flowery, its fragrance 
perfumes the aching soul. It is my prayer 


before GOD to bless you from above to bring 


your new creations to the world. Really 


“Urmila’ is symbol of containment. Urmila a 
solitary star, the art of total surrender she 
learnt in her life with the art of total sacrifice 
and self control. 

With deep and worm Regards 


Sincerely Yours 


Jaminikant Jagdev 
Dt. 17 October 2006 

ବୋଉ ଓ ନନା ! 
ତମେ ଅଶରୀରୀ । ମୋର ଏଇ 
ସାରସ୍ଵତ କନ୍ଯା ଉର୍ମିଳାକୁ ତୁମ 
ହାତରେ ଅର୍ପଣ କରୁଚି ... 
ଶାନ୍ତି ଆଉ ସନ୍ତୋଷ ପାଇଁ । 


ଆଶୀର୍ବାଦ ଭିକ୍ଷୁ 
ନର ସିଂହ 

ସା କେତ ରାଜବଧୂ 
ଭଉର୍ମଳକ। 


ବିଶ୍ଵସାହିତ୍ୟରେ ଏପରି ଅନେକ “ନିରବଚରିତ୍ର' ଅଛନ୍ତି ଯେଉଁମାନେ ମଣିଷର ବହୁ 
ଅବ୍ୟକ୍ତ ଆବେଦନର ବଳିଷ୍ଠ ପ୍ରତିନିଧ୍‌ । ଅନ୍ଜସମୟପାଇଁ ମଞ୍ଚକୁ ଆସି କାଳକାଳ ପାଇଁ ମଣିଷ 
ମନରେ ବସାବାନ୍ଧି ରହିଯାଆନ୍ତି। ଲେଖକର ଗୌଣ ଚରିତ୍ରଟି ପାଠକ ଦୃଷ୍ଟିରେ ଗୌରବମଣ୍ଡିତ 
ହୋଇଯାଏ । ଉର୍ମିଳା ରାମାୟଣର ସେଇପରି ଏକ ମୌନ ଚରିତ୍ର । ଗୌଣତା ମଧ୍ଯରେ 
ଗରୀୟସୀ ଏବଂ ମହୀୟସୀ ମଧ୍ଯ । 


ଭାରତୀୟ ସାହିତ୍ୟରେ ଉର୍ମିଜାଙ୍କ ଉପରେ ବିଶେଷ କିଛି କାମ ହୋଇନାହିଁ। ‘ସାକେତ 
ରାଜବଧୂ ଉର୍ମିଳା? ଉପନ୍ୟାସଟି ସେ ଅଭାବ ପୂରଣଦିଗରେ କିଛିଟା ସହାୟକ ହେବବୋଲି 
ଆଶା କରାଯାଏ । 

ମହିମମୟୀ ଉର୍ମିଳା ଚରିତ୍ରକୁ ଚିତ୍ରଣ କରିବାପାଇଁ ଲେଖକ ନିଷ୍ଠାର ସହ ଗଭୀର 
ମନନ ଓ ଅନେନେଷଣ କରିଛନ୍ତି । ସୁସଂହତ ମନସ୍ତାତ୍ତିକ ବିଶ୍ଳେଷଣ ଉପନ୍ୟାସଟିକୁ ଗତିଶୀଳ 
କରିଛି । ଏଥୁରେ ବହୁ ରହସ୍ୟ ଉନ୍ମୋଚିତ ହୋଇଛି । ଅଧକ ପ୍ରାଧାନ୍ୟ ଦିଆଯାଇଛି ଲୌକିକ 
ଏବଂ ମାନବିକ ଆବେଦନ ଉପରେ । ଭକ୍ତି ଭାବନା ତା'ରି ଭିତରେ ପ୍ରତିଷ୍ଠିତ ହୋଇଛି । ଏହି 
ଉପନ୍ୟାସଟିରେ, ଅବଲୁପ୍ତ ବହୁ ଏତିହାସିକ ତଥ୍ୟ ଓ ତତ୍ତ୍ଵର କଙ୍କାଳ ଉପରେ କଳ୍ପନାର 
ମେଦ ମାଂସ ମାଖ୍‌ ମନୋଜ୍ଞ ମାନସ ମୂର୍ଭିଟିଏ ଗଠନ କରାଯାଇଛି । 

ଏହି ରୁଚିଶୀଳ ମନସ୍ତାତ୍ବିକ ଉପନ୍ୟାସଟି ପାଠକୀୟ ସ୍ଵୀକୃତି ଓ ସଫଳତା ଲାଭକରିବ 
ବୋଲି ଆମେ ଆଶା କରୁଚୁ । 


- ପ୍ରକାଶକ - 

ଭୂମିକା 


ଏହି ଉପନ୍ୟାସଟି ଏକ ଆଧୁନିକ ରାମ ସାହିତ୍ୟ | ପୌରାଣିକ ପୃଷ୍ଠଭୂମିରେ ଆଧୁନିକ 
ରୀତି ଓ ଶୈଳୀକୁ ନେଇ ଲିଖ୍ତ । ପୁରାଣପୁରୀରେ ପଶିଗଲେ ମଣିଷକୁ ସହଜରେ ବାଟ 
ମିଳେନାହିଁ । ଯେଉଁଆଡ଼କୁ ଚାହିଁଲେ ଦିଗହଜା ଦିଗ୍ବଳୟ । ତଥ୍ୟ, ତନ୍ତ, କାହାଣୀ, ରୂପକଳ୍, 
ନାମସାମ୍ୟ,ରୂପସାମ୍ୟ- ଚାରି ଆଡ଼େ ଭରପୂର । ବିପରୀତ ବାଣୀ, ଭିନ୍‌ ମତ, ଭିନ୍‌ 
ଅବବୋଧ- ଏ ଦିଗଟା ମଧ୍ଯ ଦୁର୍ବଳ ନୁହେଁ । ସବୁରୂପ ସହଜରେ ଚିହ୍ନି ହୁଏନି କି ଚିହ୍ନିଲେ ବି 
ଜାଣି ହୁଏନି । ବହୁ ବିରୋଧାଭାସ ମଧ୍ଯରେ ତଥାପି ଅନେକ ଚରିତ୍ର କାଳଜୟୀ, ଯୁଗ ଯୁଗ 
ଧରି ଅମକିନ ଓ ଅନଚଦ୍ୟ । କାଳ ସ୍ରୋତରେ ସେ ଚରିତ୍ର ଗୁଡ଼ିକର ବହୁ ଖଣ୍ଡନ ମଣ୍ଡନ 
ହୋଇଛି । ଯୁଗ ଜିଜ୍ଞାସା ତାକୁ ନୂଆ ରୂପ ଦେଇଛି କିନ୍ତୁ ମୌଳିକତାକୁ କ୍ଷୁଣ୍ଡ କରି ପାରିନାହିଁ। 


ଅନେକ ସମୟରେ ବିସ୍ମିତ ହେବାକୁ ପଡ଼େ, ରାମାୟଣର ଅନୁପମ ଉର୍ମିଳା ଚରିତ୍ର 
ସାରସ୍ଵତ ସାଧକ ମାନଙ୍କର ପ୍ରଜ୍ଞା ମାନସରେ ବିଶେଷ ପ୍ରଭାବ ପକାଇ ନାହିଁ। ଅନେକ ଭାଷାର 
ସାରସ୍ଵତ ପୀଠରେ ଉର୍ମିଳାଙ୍କୁ ଖୋଜିଲେ ମିଳନ୍ତି ନାହିଁ। ଆନନ୍ଦ କଥା, ଓଡ଼ିଆଭାଷା ସାହିତ୍ୟ 
ସେ ଅଭାବ କିଛିମାତ୍ରାରେ ପୂରଣ କରିଛି । ଏହି ଉପନ୍ୟାସ ପୂର୍ବରୁ ଉର୍ମିଜାଙ୍କ ଉପରେ ତିନିଟି 
ସାରସ୍ଵତ କଳାକୃତି ଅଛି । ସେଥ୍‌ରୁ ଦୁଇଟି କାବ୍ୟ ଗୋଟିଏ ଉପନ୍ୟାସ !  ସାକେତ ରାଜବଧୂ 
ଉମିଳା ` ଉପନ୍ୟାସଟି ଗତାନୁଗତିକ ପଡ଼ିଲା ଗୁଳାର କିଛିଟା ବ୍ୟତିକ୍ରମ । ଏହା ଏକ ଭିନ୍ନ ସ୍ଵାଦର 
ଉପନ୍ୟାସ । ମୁଁ ମୋ ନିଜସ୍ଵ ବିଚାରଧାରାରେ, ଚରିତ୍ରଟିକୁ ଯେପରି ଦେଖୁଛି, ସେଇପରି 
ଆଙ୍କିଛି ସମଗ୍ର ରାମାୟଣର ଭିରିଭୂମି ଉପରେ । | 


ଉପନ୍ୟାସଟିକୁ ଲେଖ୍ବା ପାଇଁ ମୋର ଦୀର୍ଘ ପ୍ରସ୍ତୁତି ପଥରେ ଅନେକ ନୃତନତଥ୍ୟ 
ତତ୍ତ୍ଵ, ବିଚାରଧାରା, ମୋତେ ମିଳିଛି । ଏଥ୍ପାଇଁ ବହୁ ପୁରାଣ, ରାମାୟଣ, ଜାତକଥା ବୈଦିକ 
ସାହିତ୍ୟ, ବୌଦ୍ଧ ଓ ଜୈନ-ରାମ କଥା, ଆଦିବାସୀମାନଙ୍କ ମଧ୍ଯରେ ପ୍ରଚଳିତ ରାମ -କଥାର 
ସନ୍ଧାନ ନେଇଛି । ଯେଉଁଠାରୁ ମୋତେ ଯାହା ଭଲ ଲାଗିଛି, ତାକୁ ତଥ୍ୟ ଆକାରରେ ଗ୍ରହଣ 
କରିଛି ଜନମାନସର ଯୁଗଯୁଗର ବିଶ୍ଵାସ ଓ ଭର୍ତି ସ୍ରୋତକୁ ଅତୁଟ ରଖ୍ବାକୁ । ଫାଦର କାମିଲ୍‌ 
ବୁଲ୍କେଙ୍କ ‘ରାମ -କଥା” ଏକ ସୁପ୍ରତିଷ୍ଠିତ ମହତ୍ତ୍ରପୂର୍ଣ୍ଣ ଅନୁସନ୍ଧାନ ମୂଳକ ଗ୍ରନ୍ଧ । ଏହାକୁ 
ରାମକଥାର ବିକ୍ଷ୍ଣକୋଷ ବୋଲି କୁହାଯାଏ । ସେହି ଅନ୍ବେଷଣଧର୍ମୀ ଗ୍ରନ୍ଧର ସହାୟତା ଆବଶ୍ୟକ 
ସ୍ଥଳେ ନିଆଯାଇଛି ଉପନ୍ୟାସଟିକୁ ତଥ୍ୟାଶ୍ରୟୀ କରିବା ପାଇଁ । 

ବାଲ୍ପୀଙ ରାମାୟଣର ତିନୋଟି ପାଠ, ଯଥା ଦାକ୍ଷିଣାତ୍ୟ ପାଠ, ଗୌଡ଼ୀୟ ପାଠ 
ଏବଂ ପଶ୍ଚିମୋରରୀୟ ପାଠ ସମାନ ନୁହେଁ । ଏହାର କାରଣ ସ୍ଵରୂପ ରାମ-କଥାର ଦ୍ଵିତୀୟ 
ଅଧ୍ଯାୟରେ କୁହାଯାଇଛି , ବାଲ୍ମୀକି ରାମାୟଣ ପ୍ରାରମ୍ଭରେ ମୌଖ୍‌କ ରୂପରେ ପ୍ରଚଳିତ ଥୁଲା । 
ବହୂ ତ କାଳ ପରେ ଭିନ୍ନ ଭିନ୍ନ ପରମ୍ପରାର ଆଧାର ପୁଷ୍ଟହୋଇ ସ୍ଥାୟୀ ଲିଖ୍ତରୂପ ଗ୍ରହଣ 

କଲା | ଚଳଣି,ପରମପରା ଏବଂ ବିଚାର ଧାରାକୁ ନେଇ କେତେକ ନୂଆ ନୂଆ କଥା ତା ' ଭିତରେ 
ପଶିଗଲା, ତେବେ କଥା ବସ୍ତୁ ଭିତରେ ଯେଉଁ କଥାନ୍ତର ଅଛି ତାହା ମୌଳିକତାକୁ କଷୁଣ୍ଡ 
କରିନାହିଁ ।  (କାମିଲ ବୃଲ୍କେ )। ପ୍ରତ୍ୟେକ ପାଠର ଭିନ୍ନତାକୁ ପରୀକ୍ଷା କରି ମୋ ପାଇଁ ଯାହା 
ଗ୍ରହଣୀୟ, ମୁଁ ସେଇ ମତକୁ ବିସ୍ତାର କରିଛି ନିଜର ଚିନ୍ତା ଏବଂ ଚେତନା ମଧ୍ଯରେ । ଭୁଲ୍‌ 
ଠିକ୍‌ର୍‌ ପ୍ରଶ୍ମଭଠିନି, କାରଣ ତଥ୍ୟଗତ ଉପାଦାନ, ଉଭୟ ପାଇଁ ରହିଛି ଭିନ୍ନ ଭିନ୍ନ ପାଠରେ 
ଭିନ୍ନ ଭିନ୍ନ ସାହିତ୍ୟରେ । ପାଠକୀୟ ରୁଚିବୋଧ, ଉପସ୍ଥାପନାର ଧାରା ଓ ପ୍ରକାଶ ଭଙ୍ଗୀ 
ଉପରେ ସବୁ ନିର୍ଭର କରେ । ସମୀକ୍ଷକ ଭୁଲ୍‌ ଠିକ୍‌ ବିଚାର କରିବେ, ଓପନ୍ୟାସିକ ଘଟଣା 
ପ୍ରବାହର ଚମଜକ୍କାରିତାକୁ ଆହରଣ କରି ମନଲାଖ୍‌ ଭାଷାରେ ଜନମନକୁ ମହକିତ କରିବେ । 
କବି, ମନର କୋମଳ ଗ୍ରଛିକୁ ଚିପୁଡ଼ି ଚିପୁଡ଼ି ପାଠକର ପ୍ରାଣପାତ୍ରରେ ରସ ପରିବେଷଣ 
କରିବେ, ଗ୍ରହଣ କରିବାର ଅଧ୍କାର କେବଳ ପାଠକଙ୍କର | 

ରାବଣ ବଧ ପାଇଁ ସୀତାଙ୍କର ଭୂମିକା ଯେତିକି ଅପରିହାର୍ଯ୍ୟ ରାବଣର ମହାତପା 
ପୁତ୍ର ଇନ୍ଦ୍ରଜିତ ବଧ ପାଇଁ ଉର୍ମିଳାଙ୍କ ଭୂମିକା ତା” ଠାରୁ କୌଣସି ଦିଗରେ କମ୍‌ ନୁହେଁ । 
ଉର୍ମିଳା ଚରିତ୍ର ରାମାୟଣର ଅମୃତଧାରାକୁ ପରିପୁଷ୍ଠ କରିଛି । ମାନବିକତାର ମୃତ ନଣରେ 
ଢୀବନର ବନ୍ୟା ତୋଳିଛି । ସ୍ଵେହ ସେବା ପ୍ରୀତିରେ ଅମୃତମୟ କରିଛି, ବେଦନା ବିକ୍ଷୁତ୍ତ 
ଅଯୋଧାର ରାଜପୁରୀ । ଉର୍ମିଳା ସୀତାଙ୍କ ପରି ସ୍ଵାମୀଙ୍କ ସହିତ ବଣକୁ ଯାଇଥ୍‌ଲେ ଅଯୋଧ୍ୟାରେ 
ମହାପ୍ରଳୟ ସୃଷ୍ଠି ହୋଇଥାନ୍ତା । ଦୁଃଖ ନଣରେ ପହଁରି ପହଁରି ସେ କିନ୍ତୁ ଅନ୍ୟମାନଙ୍କୁ ବୁଡ଼ିଯିବାରୁ 
ରକ୍ଷା କରିଛନ୍ତି । 

ଭାରତୀୟ ପ୍ରଜ୍ଞାମାନସର ସାରସ୍ଵତ ସିଂହାସନରେ କାହିଁକି ଯେ ଏହି ମହିୟସୀ 
ମହିମାମୟୀ ରାଜବଧୂଙ୍କୁ ସମ୍ମାନର ସହ ଅଭିସିଭ୍ତ କରାଯାଇନାହିଁ, ବୁଝିହୁଏନି । ଅବଶ୍ୟ 
କବି କମଶ୍ଡଳରୁ ତାଙ୍କ ଉପରେ ମନ୍ତ୍ରସିଭ୍ତ ଜଳର ଛିଟିକା ପଡ଼ିଛି, ଅଭିଷେକ ସ୍ଵାନଟା ବୋଧହୁଏ 
ଏପର୍ଯ୍ୟନ୍ତ ବାକି ରହିଯାଇଛି । ମୋର ଏହି ଉପନ୍ୟାସଟି ଯଦି ସେଇ ମହାସ୍ଵାନର ଶତଘଟରୁ 
ଗୋଟିଏ କଳସ ହୋଇପାରିବ, ତା” ହେଲେ ମୋତେ ଅମାପ ଆନନ୍ଦ ମିଳିବ । 


ବୈଦିକ ଭାରତର ପୃଷ୍ଠଭୂମିରେ ରଚିତ ରାମାୟଣର ପ୍ରତ୍ୟେକ ଚରିତ୍ର ଅନୁପମ । 
ମୋର ଏହି ଉପନ୍ୟାସଟି ମହରମା ଉର୍ମିଳାଙ୍କ ଚରିତ୍ରର ଗୋଟିଏ ପୂଜାଫୁଲ । ଏଥ୍‌ରେ ଅନେକ 
ଗୌଣ ଚରିତ୍ରକୁ ଗୁରୁତା ଦେଇ ବିକଶିତ କରିବାକୁ ମୁଁ ଚେଷ୍ଟା କରିଛି । ଚେଷ୍ଟା କରିଛି, ଭର୍ତି 
କାଳୀନ ଧାର୍ମିକ ଭାବନା ଏବଂ ରୀତିକାଳୀନ ଶୃଙ୍ଗାରତାକୁ ନୃତନ ସାମାଜିକ, ତଥା ରାଜନୈତିକ 
ଆଦର୍ଶରେ ରୂପାୟିତ କରିବାପାଇଁ । ଅବତାରବାଦକୁ ଉପେକ୍ଷା କରିନିକି ମାନବବାଦକୁ ଗୌଣ 
କରିଦିଆଯାଇନାହିଁ | 

ଅନେକ ଦିନ ତଳେ, ଲକ୍ଷ୍ମୌୀର ଜଣେ ପ୍ରତିଷ୍ପିତ ପ୍ରକାଶକଙ୍କ ସହିତ ଓଡ଼ିଆ 
ଉପନ୍ୟାସର ହିନ୍ଦି ଅନୁବାଦ ବିଷୟରେ ଆଲୋଚନା କରୁଥୁଲି । ଦିଲ୍ଲୀର ଜଣେ ପ୍ରଖ୍ୟାତ 
ପୁସ୍ତକ ପ୍ରକାଶକ ସେଠାରେ ବସିଥୁଲେ । ମୁଁ ଜଣେ ଓପନ୍ୟାସିକ ବୋଲି ଜାଣିବା ପରେ 
ମୋତେ କହିଲେ, ଉର୍ମିଳାଙ୍କ ଉପରେ ଗୋଟିଏ ସୁନ୍ଦର ଉପନ୍ୟାସ ଦେଖ୍ବାକୁ ମୋର ଅନେକ 

ଭୂମିକା 


ଏହି ଉପନ୍ୟାସଟି ଏକ ଆଧୁନିକ ରାମ ସାହିତ୍ୟ । ପୌରାଣିକ ପୃଷ୍ଠଭୂମିରେ ଆଧୁନିକ 
ରୀତି ଓ ଶୈଳୀକୁ ନେଇ ଲିଖ୍ତ । ପୁରାଣପୁରୀରେ ପଶିଗଲେ ମଣିଷକୁ ସହଜରେ ବାଟ 
ମିଳେନାହିଁ । ଯେଉଁଆଡ଼କୁ ଚାହିଁଲେ ଦିଗହଜା ଦିଗ୍ବଳୟ । ତଥ୍ୟ, ତତ୍ତୃ, କାହାଣୀ, ରୂପକଳ୍ତ, 
ନାମସାମ୍ୟ,ରୁୂପସାମ୍ୟ- ଚାରିଆଡ଼େ ଭରପୂର । ବିପରୀତ ବାଣୀ, ଭିନ ମତ, ଭିନ 
ଅବବୋଧ - ଏ ଦିଗଟା ମଧ୍ଯ ଦୁର୍ବଳ ନୁହେଁ । ସବୁରୂପ ସହଜରେ ଚିହ୍ନି ହୁଏନି ଜି ଚିହ୍ନିଲେ ବି 
ଜାଣି ହୁଏନି । ବହୁ ବିରୋଧାଭାସ ମଧ୍ୟରେ ତଥାପି ଅନେକ ଚରିତ୍ର କାଳଜୟୀ, ଯୁଗ ଯୁଗ 
ଧରି ଅମଳିନ ଓ ଅନବଦ୍ୟ । କାଳ ସ୍ରୋତରେ ସେ ଚରିତ୍ର ଗୁଡ଼ିକର ବହୁ ଖଶ୍ଡନ ମଣ୍ଡନ 


ହୋଇଛି । ଯୁଗ ଜିଜ୍ଞାସା ତାକୁ ନୂଆ ରୂପ ଦେଇଛି କିନ୍ଧ ମୌଳିକତାକୁ କ୍ଷୁଣ୍ଡ କରି ପାରିନାହିଁ । 


ଅନେକ ସମୟରେ ବିସ୍ପିତ ହେବାକୁ ପଡ଼େ, ରାମାୟଣର ଅନୁପମ ଉର୍ମିଳା ଚରିତ୍ର 
ସାରସ୍ଵତ ସାଧକ ମାନଙ୍କର ପ୍ରଜ୍ଞା ମାନସରେ ବିଶେଷ ପ୍ରଭାବ ପକାଇ ନାହିଁ। ଅନେକ ଭାଷାର 
ସାରସ୍ଵତ ପୀଠରେ ଉର୍ମିଳାଙ୍କୁ ଖୋଜିଲେ ମିଳନ୍ତି ନାହିଁ। ଆନନ୍ଦ କଥା, ଓଡ଼ିଆଭାଷା ସାହିତ୍ୟ 
ସେ ଅଭାବ କିଛିମାତ୍ରାରେ ପୂରଣ କରିଛି । ଏହି ଉପନ୍ୟାସ ପୂର୍ବରୁ ଉର୍ମିଳାଙ୍କ ଉପରେ ତିନିଟି 
ସାରସ୍ଵତ କଳାକୃତି ଅଛି । ସେଥ୍‌ରୁ ଦୁଇଟି କାବ୍ୟ ଗୋଟିଏ ଉପନ୍ୟାସ । “ ସାକେତ ରାଜବଧୂ 
ଉମିଳା ` ଉପନ୍ୟାସଟି ଗତାନୁଗତିକ ପଡ଼ିଲା ଗୁଳାର କିଛିଟା ବ୍ୟତିକ୍ରମ । ଏହା ଏକ ଭିନ୍ନ ସ୍ଵାଦର 
ଉପନ୍ୟାସ । ମୁଁ ମୋ ନିଜସ୍ଵ ବିଚାରଧାରାରେ, ଚରିତ୍ରଟିକୁ ଯେପରି ଦେଖୁଛି, ସେଇପରି 
ଆଙ୍କିଛି ସମଗ୍ର ରାମାୟଣର ଭିରିଭୂମି ଉପରେ । I 

ଉପନ୍ୟାସଟିକୁ ଲେଖ୍ବା ପାଇଁ ମୋର ଦୀର୍ଘ ପ୍ରସ୍ତତି ପଥରେ ଅନେକ ନୃତନତଥ୍ୟ 
ତତ୍ତ, ବିଚାରଧାରା, ମୋତେ ମିଳିଛି । ଏଥ୍ପାଇଁ ବହୁ ପୁରାଣ, ରାମାୟଣ, ଜାତକଥା ବୈଦିକ 
ସାହିତ୍ୟ, ବୌଦ୍ଧ ଓ ଜୈନ-ରାମ କଥା, ଆଦିବାସୀମାନଙ୍କ ମଧ୍ଯରେ ପ୍ରଚଳିତ ରାମ-କଥାର 
ସନ୍ଧାନ ନେଇଛି । ଯେଉଁଠାରୁ ମୋତେ ଯାହା ଭଲ ଲାଗିଛି, ତାକୁ ତଥ୍ୟ ଆକାରରେ ଗ୍ରହଣ 
କରିଛି ଜନମାନସର ଯୁଗଯୁଗର ବିଶ୍ଵାସ ଓ ଭର୍ତି ସ୍ରୋତକୁ ଅତୁଟ ରଖ୍ବାକୁ । ଫାଦର କାମିଲ୍‌ 
ବୁଲ୍କେଙ୍କ ‘ ରାମ-କଥା” ଏକ ସୁପ୍ରତିଷ୍ଠିତ ମହତ୍ତ୍ରପୂର୍ଵ ଅନୁସନ୍ଧାନ ମୂଳକ ଗ୍ରନ୍ଧ । ଏହାକୁ 
ରାମକଥାର ବି୍ଧକୋଷ ବୋଲି କୁହାଯାଏ । ସେହି ଅନ୍ନେଷଣଧର୍ମୀ ଗ୍ରନ୍ତର ସହାୟତା ଆବଶ୍ୟକ 
ସ୍ପଳେ ନିଆଯାଇଛି ଉପନ୍ୟାସଟିକୁ ତଥ୍ୟାଶ୍ରୟୀ କରିବା ପାଇଁ । 

ବାଲ୍ଳୀକ ରାମାୟଣର ତିନୋଟି ପାଠ, ଯଥା ଦାକ୍ଷିଣାତ୍ୟ ପାଠ, ଗୌଡ଼ୀୟ ପାଠ 
ଏବଂ ପଶ୍ଚିମୋତ୍ତରୀୟ ପାଠ ସମାନ ନୁହେଁ । ଏହାର କାରଣ ସ୍ଵରୂପ ରାମ-କଥାର ଦ୍ଵିତୀୟ 
ଅଧ୍ୟାୟରେ କୁହାଯାଇଛି , “ବାଲ୍ମୀକି ରାମାୟଣ ପ୍ରାରମ୍ଭରେ ମୌଖ୍କ ରୂପରେ ପ୍ରଚଳିତ ଥୁଲା । 
ବହୂ ତ କାଳ ପରେ ଭିନ୍ନ ଭିନ ପରମ୍ପରାର ଆଧାର ପୁଷ୍ଟହୋଇ ସ୍ଥାୟୀ ଲିଖୁତରୂପ ଗ୍ରହଣ 

କଲା । ଚଳଣି, ପରମ୍ପରା ଏବଂ ବିଚାର ଧାରାକୁ ନେଇ କେତେକ ନୂଆ ନୂଆ କଥା ତା ଭିତରେ 
ପଶିଗଲା, ତେବେ କଥା ବସ୍ତୁ ଭିତରେ ଯେଉଁ କଥାନ୍ତର ଅଛି ତାହା ମୌଳିକତାକୁ କ୍ଷୁଣ୍ଠ 
କରିନାହିଁ।  ( କାମିଲ୍‌ ବୁଲ୍କେ )! ପ୍ରତ୍ୟେକ ପାଠର ଭିନ୍ନତାକୁ ପରୀକ୍ଷା କରି ମୋ ପାଇଁ ଯାହା 
ଗ୍ରହଣୀୟ , ମୁଁ ସେଇ ମତକୁ ବିସ୍ତାର କରିଛି ନିଜର ଚିନ୍ତା ଏବଂ ଚେତନା ମଧ୍ଯରେ । ଭୂଲ୍‌ 
ଠିକର୍‌ ପ୍ରଶ୍ମଭଠିନି, କାରଣ ତଥ୍ୟଗତ ଉପାଦାନ, ଉଭୟ ପାଇଁ ରହିଛି ଭିନ୍ନ ଭିନ୍ନ ପାଠରେ 
ଭିନ୍ନ ଭିନ୍ନ ସାହିତ୍ୟରେ । ପାଠକୀୟ ରୁଚିବୋଧ, ଉପସ୍ଥାପନାର ଧାରା ଓ ପ୍ରକାଶ ଭଙ୍ଗୀ 
ଉପରେ ସବୁ ନିର୍ଭର କରେ । ସମୀକ୍ଷକ ଭୁଲ୍‌ ଠିକ୍‌ ବିଚାର କରିବେ, ଓପନ୍ୟାସିକ ଘଟଣା 
ପ୍ରବାହର ଚମକ୍ରାରିତାକୁ ଆହରଣ କରି ମନଲାଖ୍‌ ଭାଷାରେ ଜନମନକୁ ମହକିତ କରିବେ । 
କବି, ମନର କୋମଳ ଗ୍ରନ୍ଧିକୁ ଚିପୁଡ଼ି ଚିପୁଡ଼ି ପାଠକର ପ୍ରାଣପାତ୍ରରେ ରସ ପରିବେଷଣ 
କରିବେ, ଗ୍ରହଣ କରିବାର ଅଧ୍କାର କେବଳ ପାଠକଙ୍କର ! 

ରାବଣ ବଧ ପାଇଁ ସୀତାଙ୍କର ଭୂମିକା ଯେତିକି ଅପରିହାର୍ଯ୍ୟ ରାବଣର ମହାତପା 
ପୁତ୍ର ଇନ୍ଦ୍ରଜିତ ବଧ ପାଇଁ ଉର୍ମିଳାଙ୍କ ଭୂମିକା ତା'ଠାରୁ କୌଣସି ଦିଗରେ କମ୍‌ ନୁହେଁ । 
ଉର୍ମିଳା ଚରିତ୍ର ରାମାୟଣର ଅମୃତଧାରାକୁ ପରିପୁଷ୍ଠ କରିଛି । ମାନବିକତାର ମୃତ ନଲରେ 
ଜୀବନର ବନ୍ୟା ତୋଳିଛି । ସ୍ଵେହ ସେବା ପ୍ରୀତିରେ ଅମୃତମୟ କରିଛି, ବେଦନା ବିକ୍ଷୁ୍୍ଧ 
ଅଯୋଧାର ରାଜପୁରୀ । ଉର୍ମିଳା ସୀତାଙ୍କ ପରି ସ୍ଵାମୀଙ୍କ ସହିତ ବଣକୁ ଯାଇଥ୍‌ଲେ ଅଯୋଧ୍ୟାରେ 
ମହାପ୍ରଳୟ ସୃଷ୍ଟି ହୋଇଥାନ୍ତା । ଦୁଃଖ ନରେ ପହଁରି ପହଁରି ସେ କିନ୍ତୁ ଅନ୍ୟମାନଙ୍କୁ ବୁଡ଼ିଯିବାରୁ 
ରକ୍ଷା କରିଛନ୍ତି । 

ଭାରତୀୟ ପ୍ରଜ୍ଞାମାନସର ସାରସ୍ଵତ ସିଂହାସନରେ କାହିଁକି ଯେ ଏହି ମହିୟସୀ 
ମହିମାମୟୀ ରାଜବଧ୍ୂଙ୍କୁ ସମ୍ମାନର ସହ ଅଭିସିକ୍ତ କରାଯାଇନାହିଁ, ବୁଝିହୁଏନି । ଅବଶ୍ୟ 
କବି କମଶ୍ଡଳରୁ ତାଙ୍କ ଉପରେ ମନ୍ତ୍ରସିକ୍ତ ଜଳର ଛିଟିକା ପଡ଼ିଛି, ଅଭିଷେକ ସ୍ଵାନଟା ବୋଧହୁଏ 
ଏପର୍ଯ୍ୟନ୍ତ ବାକି ରହିଯାଇଛି । ମୋର ଏହି ଉପନ୍ୟାସଟି ଯଦି ସେଇ ମହାସ୍ବାନର ଶତଘଟରୁ 
ଗୋଟିଏ କଳସ ହୋଇପାରିବ, ତା” ହେଲେ ମୋତେ ଅମାପ ଆନନ୍ଦ ମିଳିବ । 


ବୈଦିକ ଭାରତର ପୃଷ୍ଠଭୂମିରେ ରଚିତ ରାମାୟଣର ପ୍ରତ୍ୟେକ ଚରିତ୍ର ଅନୁପମ । 
ମୋର ଏହି ଉପନ୍ୟାସଟି ମହରମା ଉର୍ମିଳାଙ୍କ ଚରିତ୍ରର ଗୋଟିଏ ପୂଢାଫୁଲ । ଏଥ୍‌ରେ ଅନେକ 
ଗୌଣ ଚରିତ୍ରକୁ ଗୁରୁତା ଦେଇ ବିକଶିତ କରିବାକୁ ମୁଁ ଚେଷ୍ଟା କରିଛି । ଚେଷ୍ଟା କରିଛି, ଭକ୍ତି 
କାଳୀନ ଧାର୍ମିକ ଭାବନା ଏବଂ ରୀତିକାଳୀନ ଶ୍ୃଙ୍ଗାରତାକୁ ନୃତନ ସାମାଜିକ, ତଥା ରାଜନୈତିକ 
ଆଦର୍ଶରେ ରୂପାୟିତ କରିବାପାଇଁ । ଅବତାରବାଦକୁ ଉପେକ୍ଷା କରିନିକି ମାନବବାଦକୁ ଗୌଣ 
କରିଦିଆଯାଇନାହିଁ। 

ଅନେକ ଦିନ ତଳେ, ଇକ୍ଷ୍ମୌୀର ଜଣେ ପ୍ରତିଷ୍ଠିତ ପ୍ରକାଶକଙ୍କ ସହିତ ଓଡ଼ିଆ 
ଉପନ୍ୟାସର ହିନ୍ଦି ଅନୁବାଦ ବିଷୟରେ ଆଲୋଚନା କରୁଥୁଲି । ଦିଲ୍ୟର ଜଣେ ପ୍ରଖ୍ୟାତ 
ପୁସ୍ତକ ପ୍ରକାଶକ ସେଠାରେ ବସିଥ୍‌ଲେ । ମୁଁ ଜଣେ ଓପନ୍ୟାସିକ ବୋଲି ଜାଣିବା ପରେ 
ମୋତେ କହିଲେ, ଉର୍ମିଳାଙ୍କ ଉପରେ ଗୋଟିଏ ସୁନ୍ଦର ଉପନ୍ୟାସ ଦେଖ୍‌ବାକୁ ମୋର ଅନେକ 

= 


ଦିନର ସ୍ଵପ୍ନ । ମୋ ଲେଖକ ମାନଙ୍କୁ ମୁଁ ବହୁବାର ଅନୁରୋଧ କରିଛି କିନ୍ତୁ ଏପର୍ଯ୍ୟନ୍ତ 
କାହାରିଠାରୁ ପାଣ୍ଡୁଲିପିଟିଏ ମିଳିଲାନାହିଁ । ଟିକିଏ ଚିନ୍ତା କରିବାକୁ ଏବର ଲେଖକ ମାନେ 
କଷ୍ଠ ବରଣ କରୁନାହାନ୍ତି । ଆପଣତ ପୌରାଣିକ ଉପନ୍ୟାସ ଲେଖୁଛନ୍ତି, ତେଷ୍ଟା କରନ୍ଧୁନା 

ମୁଁ କୃତ୍ୟ କୃତ୍ୟ ହୋଇଗଲି । ମୋର ଏଇ “ସାକେତ ରାଜବଧୂ ଉର୍ମିଳା' ଉପନ୍ୟାସଟି 
ସେଇ ପ୍ରେରଣାର ପ୍ରାଣ ରୂପ । ଏ ପୁସ୍ତକର ପ୍ରକାଶନ ମୁହୂର୍ତରେ ସେଇ ପ୍ରେରଣାଦାତା 
ଅପରିଚିତ ପ୍ରକାଶକଙ୍କୁ ମୁଁ ମୋର ଗଭୀର କୃତଜ୍ଞତା ଜଣାଉଛି । କଟକ ଷ୍ଵଡେଣ୍ଟସ୍‌ ଷ୍ଟୋର 
ଏହାର ପ୍ରକାଶନ ଦାୟିତ୍ନ ଗ୍ରହଣ କରିଥ୍‌ବାରୁ ପ୍ରକାଶକ ଶ୍ରୀଯୁକ୍ତ ନୃସିଂହ ପ୍ରସାଦ ମିଶ୍ରଙ୍କୁ 
ଧନ୍ୟବାଦ ସହ ଶ୍ରବ୍ଧା ନିବେଦନ କରୁଛି । ମୋର କନିଷ୍ଠ ମଧୂଭ୍ତାତା ସାହିତ୍ୟିକ ଶ୍ରୀମାନ୍‌ ସୁଭାଷ ଚନ୍ଦ୍ର 
ମହାପାତ୍ର, କଲିକତାର ଏସିଆଟିକ୍‌ ସୋସାଇଟି ଲାଇବ୍ରେରୀ, ନଦିଆର କୃତିବ।ସୀ 
ମେମୋରିଆଲ ମିଉଜିୟମ୍‌ ପ୍ରଭୃତିରୁ କିଛି ତଥ୍ୟ ସଂଗ୍ରହକରି ମୋତେ ଯୋଗାଇଥ୍‌ବାରୁ ସେ 
ମଧ୍ଯ ଧନ୍ୟବାଦର ପାତ୍ର । 


ଭୂବନେଶ୍ବର ବିନୀତ 


ଶ୍ରୀରାମ ନବମୀ ନରସିଂହ ମିଶ୍ର 
ତା ୨1୪1୨୦୦୧ 

ଗଁ ଭୀର ତପସ୍ୟାରେ ମଗ୍ନ .... ବହୁର୍ଷି କୃଶଧ୍ବଜ ! 

ଗୃହୀ ତପସ୍ବୀ ସେ, ସଂସାର ତାଙ୍କର ଅବଲମ୍ବନ । ମୁନି ପତ୍ନୀ ମାଳାବତୀ, 
ତପସ୍ବିନୀ । ପତିପତ୍ନୀ ଉଭୟଙ୍କର ଅଭିଳାଷ, ମା' ଲକ୍ଷ୍ମୀଙ୍କୁ ନିଜର କନ୍ୟାରୂପେ ଲାଭ କରିବେ । 
ମାୟାମୟୀ ପୃଥ୍ବୀକୁ ନେଇଆସିବେ ମମତାମୟୀ ଲକ୍ଷ୍ମୀଙ୍କୁ | ମାତୃତ୍ଵ ଓ ପିତୃତ୍ଵ ତାଙ୍କର ସାର୍ଥକ 
ହେବ। 

ତପସ୍ୟା ସାର୍ଥକ ହୋଇଛି । ମାଳାବତୀ କାଳକ୍ରମେ ହୋଇଛନ୍ତି ସନ୍ତାନସମ୍ଭବା । 
ମନରେ ଅମାପ ଆନନ୍ଦ ¦ ପ୍ରଭୁହେ ! କନ୍ୟାଟିଏ ମିଳୁ । ଏଇ ବନାଶ୍ରମ ହେଉ କମଳାଙ୍କର 
ଲୀଳାଭୂମି । 

ପ୍ରାଣମୟ ପ୍ରାର୍ଥନା ପରିପୂର୍ଣ୍ଣ ହେଲା । 

ପୁଣ୍ୟ ତିଥ୍‌ରେ, ଲକ୍ଷ୍ମୀଙ୍କର ପୁଣ୍ୟ ବାସରରେ ପୂଣ୍ୟମୟୀ କନ୍ୟାଟିଏ ଆସି ଚହଳ 
ତୋଳିଲା ..... କୁଆଁ,କୁଆଁ । ସେତିକିରେ ସମାପ୍ର ହେଲା କୁଆଁଡାକ । ନବଜାତ ଶିଶୁକଣ୍ରୁ 
ଝରିଲା ବେଦଗାନର ଅମୃତ ଝରଣା ¦ ବନପୁରୀ ମୁଖରିତ ହେଲା। ପିତା,ମାତା, ଆଶ୍ରମବାସୀ, 
ସମସ୍ତେ ସ୍ତତ୍ଧ | ଆଶ୍ରମ ପୁରୀରେ ଶିଶୁ ସନ୍ନ୍ୟାସିନୀର ଓଁକାର ଝଙ୍କାର ! ମହର୍ଷି କୃଶଧ୍ବଜ ହେଲେ 
ତପୋମଗ୍ଧ । ଆକାଶରୁ ପୁଷ୍ପ ବୃଷ୍ଠି ହେଲା । ପୁଷ୍ଟରିଣୀର ପଦ୍ମକଳି, ପାଖୁଡ଼ା ମେଲିଲେ 
ପଦ୍ମାଳୟାଙ୍କୁ ପାଇବେ ବୋଲି । ଆକାଶବାଣୀ ଶୁଣାଗଲା,  ଲକ୍ଷ୍ମୀଦେବୀ ମର୍ରଭ୍ୟ ମଣ୍ଡଳରେ 
ବିଜେ କରିଛନ୍ତି ।”” ହସି ଉଠିଛି ବସୁନ୍ଧରା । ରଷି ଶ୍ରେଷ୍ଠ କନ୍ୟାଟିର ନାମକରଣ କରିଛନ୍ତି, 
..... ବେଦବତୀ ' | 


ମାଳାବତୀ ଆନନ୍ଦରେ ଆତ୍ମହରା । ଥରେ ତାଙ୍କ ଶଶୁର ମହର୍ଷି ବୃହସସତି ତାଙ୍କୁ କଥା 
ପ୍ରସଙ୍ଗରେ କହିଥ୍‌ଲେ, “ ‘ମା ! ମୁଁ ତପପ୍ରଭାବରେ ଜାଣିବାକୁ ପାଇଛି, ଦିନେ ନା ଦିନେ ମୋ 
କୁଳକୁ ଲକ୍ଷ୍ମୀ ଓହ୍ଲାଇ ଆସିବେ । ତୁମେ ତାଙ୍କୁ ଆବାହନ କର । ? ଲକ୍ଷ୍ମୀଙ୍କୁ କନ ୟାର ପେ 
ପାଇବାର ଇଚ୍ଛା ସେଇଦିନ ଅଙ୍କୁରିତ ହେଲା ମନମଧ୍ଯରେ | ଆବାହନ ମନ୍ତ୍ରରେ ମନ ହେଲା 
ମନ୍ତ୍ରସିକ୍ତ । ବୃହସ୍ପତିଙ୍କର ଭବିଷ୍ୟବାଣୀ ସତ ହୋଇଛି । ଲକ୍ଷ୍ମୀ ବିଜେ କରିଛନ୍ତି କୋଳକୁ । 

ସନ୍ୟାସିନୀ ଶିଶୁ କନ୍ଯାଟିର ଶିଶୁ ସୁଲଭ ବପଳତା ଦେଖିବାକୁ ମିଳୁନି । ଗମ୍ଭୀର 
ମଧୁର ତା'ର କଣ୍ଠ ..... ସର୍ବଦା ବେଦ ମନ୍ତଝରା । ଆସ୍ତେ ଆସ୍ତେ କଅଁଳ କଢ଼ିଟି ମୁକୁଳିତ 
ହେଲା । ଶୋଭାମୟୀ ଲକ୍ଷ୍ମୀ ..... ର୍‌ ପଲକ୍ଷ୍ମୀ ବେଦବତୀ, ଲାବଣ୍ୟର ସାଗରଟିଏ । ମା'ଙ୍କ 
ପାଖରେ ତା'ର ଏକା ଜିଦ୍‌ , ସେ ପୁଷ୍ଠରତୀର୍ଥ ଯାଇ ସେଠାରେ ତପସ୍ୟା କରିବ । ତପସ୍ୟା 
କରିବ ପ୍ରଭୁ ବିଷ୍ଣୁଙ୍କୁ ସ୍ବାମୀରୂପେ ଲାଭ କରିବା ପାଇଁ । 


Digitized by srujanika@gmail.com 


9 ଉର୍ମିଳା 
କି ଆଶ୍ଚର୍ୟ । ବିସ୍ମିତ ବିଭୋର ପିତା କୁଶଧ୍ବଜ । ଝିଅକୁ ବୁଝାଇଛନ୍ତି, ˆ ମା ! 

ଆମେ ମର୍ର୍ୟର ମଣିଷ। ମର୍ୟମଣ୍ଡଳକୁ ନେଇ ମଣିଷର ଆଶା ଆକାଂକ୍ଷା , ସବପ ସାକାର ହେବ 
ସିନା, ସ୍ବର୍ଗକୁ ନେଇ ନୁହେଁ ସ୍ଵର୍ଗ... ସର୍ଗ, ମର୍ୟ... ମର୍ୟ । ` 

“ହୁଁ ` ମା ! ତୋତେ ମୁଁ କରିଦେବି ରାଜରାଣୀ | ତୁ 'ଏଇ ମହାନ୍‌ ମହିମଣ୍ଡଳ 
ଭୋଗକରିବୁ । ଆଉ ତପସ୍ୟାର ଆବଶ୍ୟକତା ନାହିଁ । ପୁଷ୍ଟର ତୀର୍ଥ ଏଠାରୁ ଅନେକ ଦୃର । 
ନିର୍ଜନ ପୁଷ୍ଠର ତୀର୍ଥ ତୋପରି ଏକ ସଦ୍ୟ ଯୌବନା ମୁନିକନ୍ୟା ପାଇଁ ନିରାପଦ ନୁହେଁ । ତୁ 
ସେ ଭାବନା ମନରୁ ପୋଛିଦେ’ ମା”? ! ଆଖ୍ରୁ ଗଢ଼ିଆସୁଥ୍ବା ଦୁଇ ଲୁହଧାର ନିଜର ପଣତ 
କାନିରେ ପୋଛିଦେଲେ ମା ... ମାଳାବତୀ । ଝିଅକୁ କୋଳକୁ ନେଇ କେତେ ବୁଝାଇଲେ ! 
କିଛି ଫଳ ହେଲାନି । 


ବେଦବତୀ ପିତାମାତାଙ୍କୁ ଲକ୍ଷ୍ୟକରି ବିଗଳିତ କଣ୍ଠରେ କହିଲା,“ ଶ୍ରେୟପଥ ବାଛି 
ନେବାରେ ମୋତେ ବାଧା ଦିଅନା ମା । ମୁଁ ସ୍ଵର୍ଗର ' ବିଷ୍ଣୁଙ୍କୁ କ'ଣ ତପୋବଳରେ ମର୍ୟରେ 
ପାଇବିନି ? ତପସ୍ୟାରେ ଅସାଧ୍ୟ କଣ ? ଏଥ୍ପାଇଁ ଆବଶ୍ୟକ, ପବିତ୍ର ତପପୁରୀ....ଏବଂ 
ତପୋମୟ ପରିବେଶ । ମୁଁ ସେଇଥ୍ପାଇଁ ପୁଷର ତୀର୍ଥକୁ ଯିବାକୁ ମନସ୍ଥ କରିଛି । କେବଳ 
ନାରାୟଣମୟ ପୁଷ୍ରତୀର୍ଥହିଁ ସେଇ ବ୍ରହ୍ମମୟ ପରିବେଶ ଦେଇ ପାରିବ । ତା'ର ପ୍ରତ୍ୟେକ 
ଧୂଳିକଣା ପବିତ୍ରମୟ । ଯେଉଁଥ୍ପାଇଁ ତୁମର ଆଶଙ୍କା, ତାହା ନିରାପଦ ରହିବ ତପାଗ୍ନିର 
ପବିତ୍ର ବଳୟ ମଧ୍ଯରେ । ବ୍ୟସ୍ତ ହୁଅନି ମା..... ବ୍ୟସ୍ତ ହୁଅନତୁନାହିଁ ପିତା ! ଆପଣ ତ ବ୍ରହ୍ମନବାଦୀ 
ବ୍ହୃଷି, ମୁଁ ଆଉ ଅଧ୍କ କିଛି କହିବା ଧୃଷ୍ଟତା ମାତ୍ର। ମୁଁ ଅନୁମତି ଚାହେଁ । 

ବେଦବତୀର ବିଷ୍ଣୁମୁଖୀ ମନକୁ ଆଉ ଲେଉଟାଇ ହେବନି, ଅଣଲେଉଟା । ମହଶି 
କୃଶଧ୍ବଜ ଓ ମୁନିପତ୍ନୀ ମାଳାବତୀ ନିର୍ବାକ...ନିଥର । 


“ପିତା...ମା? ! ମୋତେ ଅନୁମତି ଦିଅନୁ। ଶୁଭଲଗୁ କାହାକୁ ଅପେକ୍ଷା କରେନି । 
କୁଶଧ୍ଵଜ କମ୍ପିତ କଣ୍ଠରେ କହିଲେ,” ମା ! ମୁଁ ଆଶୀର୍ବାଦ ଦେଉଛି, ଅନୁମତି ଦେଉଛି ମା! 
ତୋର ଶୁଭ ସଙ୍କନ୍ପଧ ସଫଳ ହେଉ । 

ବେଦବତୀ ପିତାମାତାଙ୍କଠାରୁ ବିଦାୟ ନେଇ ପୁଷ୍ଠରତୀର୍ଥ ଅଭିମୁଖେ ବାହାରିଗଲେ ! 
ଦୀର୍ଘ ନିର୍ନ ବନଭୂମିରେ ଏକା ଚାଲିଛନ୍ତି ତପୋମୟୀ ମୁନିକନ୍ୟା । କିଏ ତାଙ୍କୁ ବାଟ କଢ଼ାଉଛି 
ସେ ଜାଣନ୍ତିନି । ଗିରି କନ୍ଦର, ନଦୀ ନାଳ, ବଣ ପାହାଡ଼, ତାଙ୍କ ଚଲା ପଥର ପ୍ରତିବନ୍ଧକ 
ନୁହନ୍ତି । ହିଂସ୍ର ଜୀବ ଜନ୍ମୁଗଣ ନିରୀହ ଶାନ୍ତ ପୋଷା ପଶୁପରି ବାଟ ଛାଡ଼ି ଦେଉଥାନ୍ତି । ଅନନ୍ତ 
ପ୍ରକୃତି ଆଜି ତାଙ୍କ ପାଇଁ ଅନ୍‌ କୂଳ । ବୃକ୍ଷଗଣ ତାଙ୍କୁ ସୁମଧୁର ପକ୍ସଫଳ ଓ ମଧୁ ଅର୍ପଣ 
କରୁଥାନ୍ି । ବୃକ୍ଷବୀଥ୍ର ଶୀତଳ ଛାୟାରେ କ୍ଲାନ୍ତି ଅପନୋଦନ କରୁଥାନ୍ତି ବେଦବତୀ | ରାତ୍ରିର 
ଘନ ଅନ୍ଧକାର ମାଡ଼ିଆସିବା ପୂର୍ବରୁ ସେ କୌଣସି ମୁନି ରଷିଙ୍କ ଆଶ୍ରମରେ ଆଶ୍ରୟ ନେଇଯା୍ତି । 
ମିଳେ ଅଯାଚିତ ଆତିଥ୍ୟ । ମୁନି ଓ ମୁନିପତ୍ଧା ତାଙ୍କୁ ସ୍କେହ ବନ୍ଧନରେ ବାନ୍ଧି ରଖନ୍ତି । କେତେ 
ଉପଦେଶମିଳେ । ମିଳେ ମାର୍ଗ ଦର୍ଶନ । ତା ' ପରଦିନ ପୁଣି ଆରମ୍ଭ ହୁଏ ତୀର୍ଥଯାତ୍ରା । 

ସେ ଲକ୍ଷ୍ୟ ସ୍ଥଳରେ ପହଞ୍ଚିଲେ । 

ଉମିଳା ୩ 


ପୁଷ୍ଠର ତୀ୍ଥର ପୁଣ୍ୟପୀଠରେ ଆରମ୍ଭକଲେ କଠୋର ତପସ୍ୟା । ଦିନ ରାତିର 
ବ୍ୟବଧାନ କିଛି ନାହିଁ । ବିଷ୍ଣୁ ଚିନ୍ତନରେ ମନ ପରିପ୍ଲ୍‌ ତ । ମର୍ର୍ୟର ଶରୀର ଶଯ୍ୟାରୁ ମନଯାଇ 
ବିଚରଣ କରୁଛି ବିଷ୍ଣପୁରୀରେ । ବିଷ୍ଣୁମୟ ଚି ନ୍ତା ଓ ଚେତନା | ବିଷ୍ଣୁଧ୍ୟାନମଗ୍ନା ବେଦବତୀ । 

ଏଇପରି ବିତିଯାଇଛି ଅନେକ ଦିନ । 

ତପୋସିକ୍ତ ମନ...ତପୋଦୀପ୍ତ ଶରୀର । ସେଦିନ ହଠାତ୍ଵ ଧ୍ଯାନଭଙ୍ଗ ହେଲା । ସେ 
ନୀଳ ଆକାଶର ପ୍ରଶାନ୍ତ ନୀଳିମାକୁ ଚାହିଁଲେ । ଆକାଶରେ ହସକୁରୀ ଚାନ୍ଦା ଚାରିପାଖରେ 
ବିଚ୍ଛରିତ ଚାନ୍ଦିନୀ । ତରୁଣୀ ତାରାମାନଙ୍କର ମୁହଁ ହସ ଉନୁଳା। ସେ ନିର୍ନିମିଷ ନୟନରେ ଚାହିଁଛନ୍ତି 
ତପୋମୟୀ ଆକାଶକୁ। ଶୁଣାଗଲା ଆକାଶବାଣୀ , “ତପସ୍ଵିନୀ ବେଦବଚୀ ! ତୁମର ତପସ୍ୟାରେ 
ପ୍ରଭୁବିଷ୍ଣୁ ସନ୍ତୁଷ୍ଟ । ତୁମେ ପରଜନ୍ମରେ ମର୍ର୍ୟବିଷ୍ଣୁଙ୍କୁ ସ୍ଵାମୀ ରୂପେ ଲାଭ କରିବ । ଏ ପର୍ଯ୍ୟାୟର 
ତପସ୍ୟା ଶେଷ ହୋଇଛି। ଗନ୍ଧମାଦନ ପର୍ବତକୁ ଯାଇ ଅନ୍ତିମ ପର୍ଯ୍ୟାୟ ତପସ୍ୟାରେ ମଗ୍ଧରୁହ ।” 

ଆନନ୍ଦରେ ବିଭୋର ହୋଇ ଉଠିଲେ ବେଦବତୀ । 

ପରଦିନ ବ୍ରାହମମୁହୃର୍ରରୁ ଆରମ୍ଭ ହେଲା ତୀର୍ଥଯାତ୍ରା । ଅବଶ୍ୟ ପୂର୍ବପରି ଯାତ୍ରା ପଥ 
ସେତେ ଅନୁକୂଳ ହେଉନି । ଅନେକ ବାଧାବିଘ୍ନ ଅତିକ୍ରମ କରିବାକୁ ପଡ଼ୁଛି । ପ୍ରଭୁ ବୋଧହୁଏ , 
ମନର ଦୃଢ଼ତା ମାପୁଛଚ୍ତି , ତାହା କ”ଣ ଏଯାଏ ବାକି ଅଛି ? ନା, ସିବିପଥ ହିଁ ବିଘୁଭରା । 
ମା' ପରି କୋଳପାତି ଅପେକ୍ଷା କରିଛି ଗୋଟିଏ ଗିରିଗୁହା । ସେ ଆସି ସେଇଠାରେ 
ଆଶ୍ରୟନେଲେ । ଗନ୍ଧମାଦନ ପର୍ବତର ଶିଖର ଦେଶ, ବେଶ୍‌ ମନୋରମ । ପୁଣି ତପସ୍ୟାରେ 
ବସିଲେ । ମଝିରେ ମଝିରେ ରାକ୍ଷସମାନେ ଆସି ବିଘ୍ନ ସୃଷ୍ଟି କରୁଥାନ୍ତି । 

ଯୌବନୋଳଜ୍ଵଳ ତପୋଦୀପ୍ତ ବେଦବତୀଙ୍କ ସୌନ୍ଦୟ୍ୟ , ରାକ୍ଷସମାନଙ୍କୁ ଆକର୍ଷଣ 
କରିଛି । ଏ ସମ୍ବାଦ ଯାଇ ପହଞ୍ଛି ଲଙ୍କାପତି ଭୋଗୀଯୋଗୀ ରାବଣ ପାଖରେ । ନାରୀପାଇଁ 
ତାର ଚରମ ଦୁର୍ବଳତା । ସେ ଯତିବେଶରେ ଆସି ପହଞ୍ଲା ବେଦବତୀଙ୍କ ତପମଶ୍ଡପରେ । 

ବେଦବତା ତାଙ୍କୁ ଫଳ ଓ ମଧୁ ଦାନକରି ଅତିଥ୍‌ ସକୁାର କଲେ । ରାବଣ ମଧୁର 
କଣ୍ଠରେ ପଚାରିଲା “ହେ ମନସ୍ବିନୀ ! ତୁମେ ଏଇ ବିପଦ ସଙ୍କୁଳ ବନରେ ଯୌବନର ବିପୁଳ 
ସୌନ୍ଦଯ୍ୟ ଓ ଦେହଭାର ନେଇ କାହିଁକି ତପସ୍ୟା କରୁଚ ? ` 

“ମୁ ବିଷୁପ୍ରିୟା ହେବାପାଇଁ ବିଷ୍ଣୁଙ୍କୁ ତପସ୍ୟା କୁରୁଚି ।"` 

ହ଼ାଃ.....ହାଃ.....ହାଃ | ବୃଝ' ବିଷ୍ଣୁ ପାଇଁ ବିମୋହିନୀ ମୁନିକନ୍ୟା ! ସ୍ଵର୍ଗ, ମତ୍ୟ ପାତାଳ 
ବିଜୟୀ ଇଙ୍କେଶ୍ଵର ରାବଣର ଅଙ୍କ ମଣ୍ଡନ କରି ସ୍ଵର୍ଣ୍ତମୟୀ ଲଙ୍କାର ଅଧ୍ଶ୍ଵରୀ ହେବାପାଇଁ 
ତୁମେ ଅତୀବ ଯୋଗ୍ୟା । ଆସ କରଦାନ କର... ବରରୂପେ ବରଣ କର ଏର ଯୋଗେଶ୍ଵର, 
ଭୋଗେଶ୍ଵର ଲଙ୍କେଶ୍ଵରକୁ । 

ବ୍ରହ୍ନତେଜୋମୟୀ ବେଦବତୀ ନିଜ ଚାରିପାଖରେ ଏକ ସୁରକ୍ଷା ବଳୟ ସୃଷ୍ଟିକରି 
ରାବଣକୁ ସେଇଠାରେ ସ୍ଥାଣୁ କରିନେଲେ । ସେଇ ନିଥର ପଥର ମୁୂର୍ଭିରୁ ଏକ କରୁଣସ୍ଵର 
ନିର୍ଗତ ହେଲା ! “ତପୋମୟୀ ! ମୋତେ କ୍ଷମା ଦିଅ, ମୋତେ କୃପାକର ଦେବା । ବନ୍ଧନ ମୁରୁ 
କର । `` 

କରୁଣାମୟୀ ବେଦବତୀଙ୍କର କରୁଣା କୋମଳ ମନ ଦ୍ରବୀଭୂତ ହେଲା। ସେ ମନ୍ତ୍ରସିଭ୍ତ 
ଜଳ ସିଞ୍ଚି ତାକୁ ମୂକ୍ତ କଲେ ! କହିଲେ,“ ତୁ ବରମାନ ଜୀବନ ନେଇ ଚାଲିଯା” । ପରଜନ୍ମରେ 
ମେର ସ୍ଵାମ ପ୍ରଭୁ ବିଷ୍ଣୁ ତୋତେ ହତ୍ଯାକରି ତୋ ପାପର ପ୍ରାୟଶ୍ଚିତ କରିବେ ।”” 


ରାବଣ ତପସ୍ଵିନୀର ତାଡ଼ନାରେ ଜର୍ଜରିତ ହୋଇ ବାହୁଡ଼ିଗଲା । ବେଦବତୀ ଆଖି 
ପିଛୁଳାକେ ଉଠିଯାଇ ନିଜପାଇଁ ଚିତା ପ୍ରସ୍ତୁତ କଲେ ! ରାକ୍ଷସର ଲାଳସାଚଖା ଏ ଶରୀର 
ତପସ୍ୟା ପାଇଁ ଆଉ ଅନୁକୂଳ ନୃ ନୁହେଁ । ସେ ଅଗ୍ନିଦେବଙ୍କ ଲେଲିହାନ ଶିଖାରେ ଏହାକୁ ବିସର୍ଚ୍ଚନ 
କରିବେ । ଅଗ୍ନିଦେବଙ୍କୁ ପ୍ରଦକ୍ଷିଣ କରି, ଅନନ୍ତ ଆକାଶକୁ ଚାହିଁ ହାତଯୋଡ଼ି କହିଲେ , “ହେ 
ବିଷ୍ଣୁ ! ମୁଁ ତୁମକୁ ପତି ରୂପେ ପାଇବା ପାଇଁ, ମୋ ତପସ୍ଯାର ପୂର୍ଣ୍ଣାହୃତି ସ୍ଵରୂପ ଆତ୍ମାହୁତି 
ଦେଉଛି । ଏ ଜୀବନ ଅର୍ଘ୍ୟ ଗ୍ରହଣ କର ।` 

ଶାନ୍ତ ସମାହିତ ହୋଇ ବେଦବତୀ ଯୋଡ଼ ହସ୍ତରେ ଅଗ୍ରିରେ ପ୍ରବେଶ କଲେ । ଆଖ୍‌ 
ପିବୁଳାକେ ସବୁ ଏକାକାର ହୋଇଗଲା | 


ଦେେ ବତା ମାନଙ୍କ ମଧ୍ଯରେ ହାହାକାର ପଡ଼ିଗଲାଣି । ରାକ୍ଷସ ରାବଣର ଉତ୍ପାତ 
ଆଉ ସହି ହେଉନି । ସେମାନେ କିଙ୍କର ପରି ତା ପାଦରେ ଖଟିଛନ୍ତି । ଦେବାଙ୍ଗନା ମାନଙ୍କର 
ନିରାପତା ବୋଲି କିଛି ନାହିଁ । ତା' ପାପ ଚକ୍ଷୁ ଘୂରି ବୁଲୁଛି ସୌନ୍ଦର୍ଯ୍ୟମୟୀର ସନ୍ଧାନ ପାଇଁ । 
ଭୋଗଲାଳସା ଚରିତାର୍ଥ ପାଇଁ କେତେଯେ ଦେବ, ଗନ୍ଧର୍ବ, ଯକ୍ଷ, ରାକ୍ଷସ, କିନ୍ନର କନ୍ୟା 


ତା” ଅନ୍ତପୂରରେ ବନ୍ଦିନୀ, ତାହା କହିହେବନି । 


ସ୍ଵୟଂ ଦେବରାଜଙ୍କ ଅବସ୍ଥା ନକହିବା ଭଲ । ନିଜର ଗାଦି ରକ୍ଷାପାଇଁ ରାବଣ ସହିତ 
ସନ୍ିକରି, ଗଭୀର ମାନସିକ ସଙଘ୍ଘାତ ଭିତରେ ତାଙ୍କୁ ଗତି କରିବାକୁ ପଡ଼ୁଛି। ସ୍ଵର୍ଗରେ ସମ୍ବରାସୁର 
ଓ ମଭ୍ୟରେ ରାବଣ ଅଜେୟ ଶକ୍ତି । ଆର୍ଯ୍ୟାବର୍ଉର ରାଜାଗଣ, ଦେବ ଦାନବ ଯୁଦ୍ଧରେ ରାବଣକୁ 
ଡରି, ଦେବରାଜଙ୍କୁ ମଧ୍ଯ ସାହାଯ୍ୟ କଲେନାହିଁ । ଅଯୋଧ୍ୟାର ରାଜା ଦଶରଥ ସେମାନଙ୍କ 
ମଧ୍ଯରେ ବ୍ୟତିକ୍ରମ । ସେ କେବଳ ଦେବତା ଓ ଦେବରାଜଙ୍କର ବିପଦ ବେଳର ବନ୍ଧୁ । ଗୋଟାଏ 
ପାଖରେ ଅସୁର ଓ ରାକ୍ଷସ, ସେମାନଙ୍କର ନେତା ରାବଣ । ଅନ୍ୟ ପାଖରେ ଦେବତା ଓ 
ମଣିଷ, ସେମାନଙ୍କ ନେତା ଇନ୍ଦ୍ର ଏବଂ ଦଶରଥ । ବର୍ରମାନ ଇନ୍ଦ୍ରପଦ ଟଳମଳ । ତଥାପି 
ଦଶରଥଙ୍କର ବଜ୍ର ଶପଥ, ସେ ଯେ କୌଣସି ଶୋଚନୀୟ ପରିସ୍ଥିତିରେ ମଧ୍ଯ ଇନ୍ଦ୍ରଦେବଙ୍କୁ 
ସାହାଯ୍ୟ ଓ ସହଯୋଗ ଦେବେ। ରାବଣ ଜିତୁ ଛାର ନରଶଚ୍ରିକୁ ଖାତିର କରେନାହିଁ । ଖାଦ୍ୟର 
ପରାକ୍ରମ ଖାଦକ ପାଖରେ ? 

ଏବେ ମୁନିରଷିମାନେ ରାବଣର କୋପଦୂୃଷ୍ଠିରେ ପଡ଼ିଛନ୍ତି । ରାକ୍ଷସମାନେ ଯାର 
ମୁନିରଷିମାନଙ୍କର ତପସ୍ୟାରେ ବାଧା ସୃଷ୍ଠି କରୁଛନ୍ତି । ବିଘଟନ ସୃଷ୍ଟି କରୁଛନ୍ତି ଯଜ୍ଞକର୍ମରେ । 
ଶାନ୍ତ ନିରୀହ ମୁନିମାନଙ୍କୁ ମାରି ଖାଇ ଯାଉଛନ୍ତି । ସ୍ଵର୍ଗ, ମର୍ର୍ୟ, ପାତାଳ -ତିନିପୂରରେ ଆଉଁ 
ହାହାକାର । ସେତେବେଳର ପ୍ରଚଶ୍ଡଶର୍ତି ମମ୍ପନ୍ତ ରଷିମାନଙ୍କ ମଧ୍ଯରେ ଅଗ୍ରଗଣ୍ୟ ଥ୍ଲେ 

ବିଶ୍ଵାମିତ୍ର, ଅଗସ୍ତ୍ୟ, ଦଶ୍ଡକାରଣ୍ୟର ମହାତେଜସ୍ବୀ ମହାମୁନି ଶୁକ୍ର ପ୍ରଭୃତି । ମୁନିରଷିମାନେ 
ଭୟରେ ବିଶ୍ବାମିତ୍ରଙ୍କର ଶରଣାପନ୍ନ ହୋଇଥୁଲେ ! ମହର୍ଷି ନିଶାକର ଥ୍‌ଲେ ଆଗତ ଭବିଷ୍ୟତ 
ବଚ୍ତା । ସେ ଭୀତ ତ୍ରସ୍ତ ମୁନିମାନଙ୍କୁ ଭବିଷ୍ୟତବାଣୀ ଶୁଣାଇ କହିଥ୍‌ଲେ, ` ଅଳଛ୍ନଦିନ ମଧ୍ୟରେ ଏ 
ଧରାବକ୍ଷରେ ନବୀନ ସୂର୍ଯ୍ୟ ଉଦିତ ହେବେ । ଅଯୋଧ୍ା ରାଜପୁରୀକୁ ଆସିବେ ମର୍ଗ୍ଗ୍ୟ ବିଷ୍ଣୁ । 
ସେ ରାକ୍ଷସ ସଂହାର କରି ମର୍ର୍ୟ ମଣ୍ଡଳରେ ଶାନ୍ତି ସ୍ଥାପନ କରିବେ ।”” ରାଜଶକ୍ତି, ବ୍ରହୃଶ୍ତି 
ଏବଂ ମନ୍ତ୍ରଶର୍ତି ସମ୍ପନ୍ନ ବିଶ୍ନାମିତ୍ର ଅସୁର ଓ ରାକ୍ଷସ ସଂହାର ପାଇଁ ଶପଥ ନେଲେ । 


ସେଦିନ ବ୍ରହ୍ମଲୋକରେ ଦେବତାମାନଙ୍କର ମେଳା। ସେମାନେ ରାକ୍ଷସରାଜ ରାବଣର 
ଅତ୍ୟାଚାର ପ୍ରପୀଡ଼ିତ । ଦେବରାଜ ଇନ୍ଦ୍ର ମଧ୍ଯ ଅଛନ୍ତି ସେମାନଙ୍କ ଗହଣରେ । ସମସ୍ତଙ୍କର 
ବ୍ରହ୍ମାଙ୍କଠାରେ ଏକମାତ୍ର ପ୍ରାର୍ଥନା, “ରାବଣ ଅତ୍ୟାଚାରରୁ ସ୍ଵର୍ଗବାସୀଙ୍କୁ ରକ୍ଷା କରାଯାଉ । 
ସ୍ଵର୍ଗ ହେଉ ନିରୁପଦ୍ରବ । ମୁନି ରଷି, ଦେବତା ଓ ଗନ୍ଧର୍ବ ପ୍ରଭୁତି ନିର୍ବିଷ୍ଵରେ ଦେବଲୀଳା ସମ୍ପନ୍ନ 
କରନ୍ତୁ । ଦେବକାଯ୍ୟ ନିର୍ବିଘ୍ନରେ ପ୍ରତିଷ୍ଠିତ ହେଉ । ଦେବନାରୀମାନଙ୍କର ନିରାପତ୍ତା ବ୍ୟାହତ 
ହେଲେ ସ୍ଵର୍ଗପୁରୀର ପବିତ୍ରତା ବିପନ୍ନ ହେବ ।” 


ବ୍ବହ୍ମା ଧୈଯ୍ୟର ସହ ସବୁ ଶୁଣିଲେ । 


କହିଲେ, ˆ ‘ମହାତପା ରାବଣ ଅମର ବର ଲାଭକରି ଏହାର ଦୁରୁପଯୋଗ କରିଛି । 
ତା'ର ପୁଣ୍ୟ କ୍ଷୟ ହୋଇ ଆସିଲାଣି । ସେ ଦୁରାଚାରୀ ନିଶ୍ଚିତ ଭାବରେ ଦଶ୍ଡିତ ହେବ । 
ତେବେ ସର୍ବଶକ୍ତିର ଆଧାର ସର୍ବପୂଜ୍ୟ ପ୍ରଭୁ ବିଷ୍ଣୁଙ୍କ ଆଶ୍ରୟ ନିଆଯାଉ, ସମାଧାନର ପନ୍ଥା 
ଅବଶ୍ୟ ମିଳିବ । ମୁଁ ମଧ୍ଯ ସ୍ଵର୍ଗବାସୀଙ୍କ ସହିତ ପ୍ରଭୁ ବିଷ୍ଣୁଙ୍କ ପାଖକୁ ଯାଇ ଦୁଃଖ ଜଣାଇବି । 
କହିବି, ପୁଣ୍ୟର ଅଧ୍କାରରେ ରାବଣ ଅମର ବର ଲାଭକଲେ ମଧ୍ଯ, ଯେଉଁ ତୃଟିକୁ ନିଜର 
ଗୌରବ ବୋଲି ସାଦରେ ଗ୍ରହଣ କରିଛି ତାହାହିଁ ହେଉ ତାର କାଳ । ସେ ଭାବିଲା ମନୁଷ୍ୟ 
ରାକ୍ଷସ ମାନଙ୍କର ଖାଦ୍ୟ । ନିର୍ବନ ମଣିଷ ତାର ମୃତ୍ୟୁର କାରଣ ହୋଇପାରିବ ନାହିଁ। ତେଣୁ 
ମଣିଷ ଠାରୁ ମୃତ୍ୟୁର ସମ୍ଭାବନାକୁ ଏଡ଼ାଇ ସେ ବର ମାଗି ନେଇଛି । ଦେବଶର୍ତି ସମ୍ପନ୍ ମଣିଷ 
ଦ୍ଵାରା ତାକୁ ମୃତ୍ୟୁଦଣ୍ଡ ଦିଆଯାଇ ପାରିବ । 

ସମସ୍ତ ଦେବତା ଏକ ସ୍ଵରରେ କହିଲେ, ˆ ' ସାଧୁ ... ସାଧୂ ପ୍ରସ୍ତାବ । 

ପ୍ରଭୁ ବିଷ୍ଣୁଙ୍କୁ ସମସ୍ତ ତଥ୍ୟ ଅବଗତ କରାଗଲା । ସମସ୍ତେ ଏକ କଣ୍ଠରେ ପ୍ରାର୍ଥନା 
କଲେ, ˆ ‘ହେ ପରମ ପିତା, ତ୍ରିଭୁବନପାଳକ.. ପରଂବ୍ରହ୍ମ ! ଆମ ମାନଙ୍କୁ ରାବଣର ବଳି 
ବେଦିରୁ ରକ୍ଷା କରନ୍ତୁ । ତା'ର ଉତ୍ପାତରେ ତିନିପୁର ଥରହର । ଧର୍ମ, ନୀତି -ପ୍ରତି ତଥା 
ସତ୍ୟର ଶାସନ ଲୋପ ପାଇବାକୁ ବସିଲାଣି । ରାବଣର ଅମର ବର ମହାପ୍ରଳୟ ସୃଷ୍ଟି କରିବ । 
ଏ ବିଶ୍ବ ବ୍ରହ୍ଧାପ୍ତକୁ ଆସନ୍ନ ପ୍ରଳୟରୁ ରକ୍ଷା କରନ୍ତୁ ପ୍ରଭୁ ।” 

ପ୍ରଭୁ ବିଷ୍ଣୁ ଅଭୟ ଦେଲେ । କହିଲେ, “ ' ଯେଉଁ ମାନବ ଶକ୍ତିକୁ ସେ ଉପେକ୍ଷା କରିଛି 
ତାହାହିଁ ହେବ ତାର ଧ୍ଵଂସର କାରଣ । 

ବ୍ରହ୍ମା କହିଲେ,  ' ହେ ପ୍ରଭୁ ! ଆପଣତ ଅବତାରୀ ପୂରୁଷ । ଆପଣଙ୍କର ମର୍ୟୟାବତାର 
ଏ ସମସ୍ୟାର ସମାଧାନ କରୁ ।! ମାନବ ବିଷ୍ଣୁ ରୂପେ ଆପଣ ଅବତାର ଗ୍ରହଣ କରି ପୁଣ୍ୟ 

୬ ଉର୍ମିଳା 
ପୃଥ୍ବୀର ପାପ ଭାରା ମୋଚନ କରନ୍ଧୁ। ଧମ ପ୍ରତିଷ୍ଠିତ ହେଉ । ତିନି ପୁରରେ ଶାନ୍ତି ବିରାଜମାନ 
କରୁ ¦ 

“ତାହାହିଁ ହେଉ ।' ? ହସି ହସି କହିଲେ ପରମପିତା ବିଷ୍ଣ । ମହର୍ଷି ଭୂଗୁଙ୍କର ଯଜ୍ଞରକ୍ଷା 
ଦାୟିତ୍ଵ ତୁଲାଇବାରେ ମୋର କିଛିଟା ବ୍ୟତିକ୍ରମ ହୋଇଥଲା ! ସେଥ୍ପାଇଁ ସେ ମୋତେ 
ଅଭିଶାପ ଦେଇଛନ୍ତି ମର୍ର୍ୟ ମଣ୍ଡଳରେ ଜନ୍ମ ଗ୍ରହଣ କରିବାକୁ ।! ତାଙ୍କ ଅଭିଶାପ, ଦେବକୁଳ 
ପାଇଁ ଆଶୀର୍ବାଦରେ ପରିଣତ ହେଉ ! 


ଲକ୍ଷ୍ମୀ ସେତେବେଳେ ହସୁଥାନ୍ତି । ଅନ୍ତଯ୍ୟାମୀ ପ୍ରଭୁବିଷ୍ଣୁ କେବଳ ସେହି ହସର ଭାଷା 
ବୃଝୁଥ୍ଲେ, ରହସ୍ୟ ଭେଦ କରୁଥ୍‌ଲେ । ହସି ହସି ହସର ଉତ୍ତର ଦେଲେ । କହିଲେ , “ମୁଁ 
ମର୍ୟଲକ୍ଷ୍ମୀ ବେଦବତୀଙ୍କୁ ପ୍ରତିଶ୍ରୁତି ଦେଇଛି, ମୋର ମର୍ୟାବତାରରେ ସେ ମୋର ପ୍ରିୟା 
ହେବେ । ସେଇ ମୁହୁର୍ଭରେ ଆରମ୍ଭ ହେବ ପାପୀ ରାବଣର ପତନ ପର୍ବ । ସେ ପ୍ରକ୍ରିୟା ଆରମ୍ଭ 
ହୋଇଗଲାଣି । ଏଥ୍ପାଇଁ ପବିତ୍ର ସୂଯ୍ୟବଂଶ ଓ ଚନ୍ଦ୍ରବଂଶକୁ ଭିତ୍ତିଭୂମି ର,ପେ ଗ୍ରହଣ 
କରାଯାଇଛି । ଅପେକ୍ଷା କରାଯାଉ । 

ପ୍ରଭୁଙ୍କର ସ୍ଵୀକୃତି ଓ ସୂଚନା ମିଳିଗଲା । ପ୍ରଭୁ ମତ୍ୟରେ ଜନ୍ମହୋଇ ଲୀଳାମୟ ଶରୀର 
ଗ୍ରହଣ କରିବେ । ପ୍ରକଟ କରିବେ ମର୍ୟଲୀଳା । ଦେବରାଜ ଇନ୍ଦ୍ର ଏବଂ ଦେବଗଣ ଆନନ୍ଦରେ 
ବିହୁଳ । ପିତାମହ ବ୍ରହ୍ମା ଆଶ୍ବସ୍ତ ସୂକ୍ଷ୍ମ ତଡ଼ିତଵ ତରଙ୍ଗରେ ମୁନିମନ ତରଙ୍ଗାୟିତ ... ଦେବପୁରୀର 
ଶୁଭ ସଙ୍କେତ ମୁନିମଣ୍ଡଳୀକୁ ମିଳି ଯାଇଛି । ରାବଣର ତପ ଭବନରେ ଅଶୁଭ ସଙ୍କେତର 
ତଡ଼ିତଵ ରେଖା । ସତର୍କ ସଙ୍କେତ ପାଇ ସେ ବସିଛି ଯୋଗାସନରେ | ନୟନ ମୁଦ୍ଵାରେ ଅତୀତ 
ବର୍ଭମାନ ଏବଂ ଭବିଷ୍ୟତର ମାୟାମୟ ଛାୟାଛବି । ଶିହରି ଉଠିଲା ଶରୀର । ତପାସନରୁ 
ଲମ୍ଦେଇ ଗର୍ଜନ କରିଉଠିଲା ରାବଣ, “ ' ଅସମ୍ଭବ... ଅସମ୍ଭବ | ପ୍ରତାରକ ବିଷ୍ଣୁକୁ ମଲ କ୍ଷମା 
ଦେବି ନାହିଁ। ମର୍ର୍ୟକୁ ଆସି ପରମ ପରିତୃପ୍ତିର ଭୋତ୍ୟ ଶରୀରଟିଏ ଗ୍ରହଣ କରୁ ...ମୁଁ ତାକୁ 
ରାହୁ ପରି ଗ୍ରାସ କରିବି । ' ତ୍ରିଭୁବନ ବିଜୟୀ” ରାବଣର ନାଁ ପାଖରେ ଆଉ ଗୋଟିଏ ଖ୍ୟାତି 
ଗାଥା ଯୋଡ଼ାଯିବ, ‹ ବିଷ୍ୁଗ୍ରାସୀ ରାବଣ...ହାଃ...ହାଃ...ହାଃ:..| ଚମକୁାର ଚମକାର ! 


ଆଁ ଯୋଧ୍ଯା ରାଜ ଦଶରଥ । ତାଙ୍କର ସାକେତପୁରୀ ଦେଖ୍ଲେ ମନେହୁଏ, ତାହା 
ଯେପରି ମର୍ର୍ଯର ଅମରାବତୀ | ଚତୁରଦିଗରେ ସୁସଜିତ କନକ କଳସ । ଇନ୍ଦ୍ରଧନୁ ପରି ବହୁବର୍ଣ 
ବିଶିଷ୍ଟ ତୋରଣ ମାଳା । ପ୍ରାସାଦ ଗାତ୍ରରେ ଖୋଦିତ ଅସରନ୍ତି ଶିଳ୍ଥଚାତୁରୀ । ଶିଳ୍ପୀ ହସ୍ତ 
ଅଙ୍କିତ ବୃକ୍ଷବୀଥ୍‌ରେ ଶୋଭା ପାଉଛନ୍ତି ଅସରନ୍ତି ପକ୍ଷୀ । ସେଗୁଡ଼ିକ ଏତେ ଜୀବନ୍ତ ଯେ 
ଦର୍ଶକର ଭ୍ରମ ସୃଷ୍ଟିହଏ ଥରକୁଥର ! ବାୟୁ ସଞ୍ଚାଳିତ ହେଲେ କଳକଣ୍ଠ ପକ୍ଷୀମାନଙ୍କର କଳଧ୍ବନି 
ଅବିକଳ ପକ୍ଷୀ କାକଳିର ପରିବେଶ ସୃଷ୍ଟି କରେ । 


ନିକଟରେ ବିସ୍ତୃତ ପୁଷ୍ପ ଉଦ୍ୟାନ । ମର୍ର୍ଯର ଇନ୍ଦ୍ର ଦଶରଥଙ୍କର ନନ୍ଦନବନ । ସୁରଭିତ 
ଉଦ୍ୟାନର ସୁଗନ୍ଧରେ ଆମୋଦିତ ରାଜପୁରୀ । ରାଜା ଦଶରଥଙ୍କର ନିଦ୍ରାଭଙ୍ଗ ପାଇଁ 

ଉମ୍ମିଳା ୭ 


ରାଜପୁରୀରେ ଆରମ୍ଭ ହୋଇଛି ମଧୁମୟ ପ୍ରଭାତକାଳୀନ କୋମଳରାଗ...ରାଗ ଭୈରବ ! 
ମଧୁର ମୃଦୁଳ ବାଦ୍ୟ ବିଚିତ୍ରା । ପ୍ରଭାତକାଳୀନ ନାଦବ୍ରହ୍ଧଃ ମନ ମଧ୍ଯରେ ଉଦ୍ରେକ କରିଛି 
ବ୍ରହ୍ନଚେତନା । ଅନତି ଦୂରରେ ବହିଯାଉଛି ଭକ୍ତିମତୀ ସରଯୁୂ । ସୁଲୁସୁଲୁ ଶାନ୍ତ ଶୀତଳ ସମୀରଣ 
ମନରେ ସୃଷ୍ଟି କରୁଚି ପୁଲକ ପ୍ରବାହ । ଦଶରଥ ତନ୍ମୟ ବିଭୋର ହେଲେବି ଅନ୍ତରର କେଉଁ 
ନିଭୂତ କୋଣରୁ ନିର୍ଗତ ହେଉଛି ଏକ କରୁଣ ମୂୁନା ¦ ସନ୍ତାନହୀନ ଦଶରଥ | ତିନି ଶ୍ରେଷ୍ଠ 
ରାଣୀ, ଗଙ୍ଗା, ଯମୁନା, ସରସ୍ବତୀ ପରି ମିଳିତ ହୋଇଛନ୍ତି ତାଙ୍କ ଜୀବନଶଯ୍ୟାରେ। ପ୍ରୀତିର 
ପ୍ରୟାଗ ସୃଷ୍ଠି ହୋଇଛି । ନିବୃ, ପ୍ରବୃତ୍ତି ଓ ଭ୍ତିର ପବିତ୍ର ପ୍ରତୀକ ତାଙ୍କର ତିନିରାଣୀ ତଥାପି 
ତାଙ୍କ ଭିତରେ ଅସନ୍ତୋଷର ସେଇ କରୁଣ ମୂୁନା । କେହି ତାଙ୍କୁ ସନ୍ତାନଟିଏ ଉପହାର ଦେଇ 
ପାରିନାହାନ୍ତି । ପିତା ହେବାର ସୌଭାଗ୍ୟରୁ ସେ ବଞ୍ଚିତ । ଜନନୀ ହେବାର ନାରୀ ସୁଲଭ 
ଅଧ୍କାର ଓ ସମ୍ମାନ ମିଳିପାରୁନି ରାଣୀ ମାନଙ୍କୁ । ବିଧ୍ର ବିଡ଼ମ୍ବନା । ବିପୁଳ ଶ୍ବର୍ଯ୍ୟ ମଧ୍ଯରେ 
ନିସ୍ଵତାର ନିର୍ମମ ଲୀଳା । 

ପ୍ରଭୁ ବିଷ୍ଣୁଙ୍କର ଶୁଭ ଦୃଷ୍ି ପଡ଼ିଛି । ତାଙ୍କର ପବିତ୍ର ମର୍ଭ୍ୟାବତରଣ ହେବ ରାଜର୍ଷି 
ଦଶରଥଙ୍କ କୁଳରେ। ସେ ତାଙ୍କୁ ପିତୃତ୍ଵ ଦେବେ। ମାତୃତ୍ଵ ଦେବେ କଲ୍ୟାଣମୟୀ, ସର୍ବଗୁଣସମନା 
ମହାରାଣୀ କୌଶଲ୍ୟା । ସୂର୍ଯ୍ୟବଂଶ ମର୍ର୍ୟର ବିଷ୍ଣୁପୀଠ ! ଅଯୋଧ୍ୟା ସାକାର ବ୍ରହ୍ମୋପାସନାର 
ଉତ୍ସ । 


କୁଳଗୁରୁ ବଶିଷ୍ଠଙ୍କ ଆଦେଶ ଓ ଉପଦେଶ କ୍ରମେ ରାଜା ଦଶରଥ ପୁତ୍ରେଷ୍ଟି ଯଜ୍ଞ 
କରିବାକୁ ସମ୍ମତି ଦେଲେ । ଏ ଯଜ୍ଞର ପୁରୋଧା ହେବେ ପ୍ରବୀଣ ରଷି ଚିକିତ୍ସକ ମହର୍ଷି 
ରଷ୍ୟଶୃଙ୍ଗ । ଦଶରଥଙ୍କୁ ସନ୍ତାନକ୍ଷମ କରିବାପାଇଁ ଷଧୀୟ ତଥା ଧର୍ମୀୟ ବିଧ୍ବ୍ୟବସ୍ଥା ଭିତରେ 
ପୁତ୍ରେଷ୍ଟି ଯଜ୍ଞଟି କରାଗଲା ¦ ଯଜ୍ଞାମୃତ ଚରୁଅନ୍ନ ଥ୍ଲା ଏପରି ଏକ ରସାୟନ, ଯାହାକି 
ବନ୍ଧ୍ୟାଦୋଷ ନିରାକରଣ ସହିତ ରାଜାରାଣୀଙ୍କୁ ପ୍ରକନନ କ୍ଷମ କରିବାରେ ସାହାଯ୍ୟ କରିଥଲା ¦ 
ରଷିଙ୍କ ନିର୍ଦ୍ଦେଶରେ ଦଶରଥ ନିଜର ବନ୍ଧ୍ୟାତ୍ଵ ନିରାକରଣ ପାଇଁ ସେହି ଯଜ୍ଞ ପ୍ରସାଦ ଓ ଅମୃତ 
ପ୍ରଥମେ ସେବନ କରିଥ୍‌ଲେ । ବାକିତକ ବାଣ୍ଡିଦେଇଥ୍‌ଲେ ତିନିପତ୍ନୀଙ୍କ ମଧ୍ୟରେ । ଅର୍ଵେକ 
ପାଇଥ୍‌ଲେ ବଡ଼ରାଣୀ କୌଶଲ୍ୟା । ଆର ଅଧା ଅଂଶ ଅନ୍ୟ ଦୃଇରାଣୀଙ୍କ ଭିତରେ ବାଣ୍ଡ 
ଦେଲେ । ଶେଷରେ ପୋଛାପୋଛି କରି ମଧୂପାତ୍ରକୁ ନିଗାଡ଼ିଦେଲେ ସାନରାଣୀ ସୂମିତ୍ରାଙ୍କ 
ହାତରେ | ସ୍ଵାମୀ ଦଶରଥଙ୍କ ମୁହଁରୁ ଝରୁଥ୍ଲା ହସର ଅମ୍ତ । ସୁମିତ୍ରାଙ୍କ ଅସରନ୍ତି ଅଭିମାନ 
କୁଆଡ଼େ ଉଭେଇଗଲା । ଦଶରଥ ତାଙ୍କ ପାଇଁ ଏକ ରହସ୍ୟ ... କୌଶଲ୍ୟାଙ୍କ ପାଇଁ ଅତୀବ 
ପ୍ରାଣମୟ ଓ ଅତ୍ୟନ୍ତ ରହସ୍ୟମୟ ରାଣୀ କୈକେୟୀଙ୍କ ପାଇଁ । ଯଥା ସମୟରେ ରାଣୀମାନଙ୍କ 
ମଧ୍ଯରେ ଗ୍ଭଲକ୍ଷଣ ପ୍ରକାଶ ପାଇଲା ! 

ପବିତ୍ରତାର ଆତ୍ମିକ ସତ୍ତାନେଇ ପରିପୁଷ୍ଟ ହେଲା ପରିବେଶ । ମହଷଷି କଶ୍ୟପ ଓ 
ଦେବମାତା ଅଦିତି, ପ୍ରଜା ସୃଷ୍ଟି ସମୟରେ ଦେବତାମାନଙ୍କର ପିତାମାତା ଥ୍ଲେ। ପର ଜନ୍ମରେ, 
ସେ ଦୁହେଁ ମର୍ର୍ୟ ମାନବ ରୂପରେ ରାଜା ଦଶରଥ ଏବଂ ରାଣୀ କୌଶଲ୍ୟା । ବିବର୍ଭନ ଭିତରେ 
ସମ୍ପର୍କର ବିଭାଜନ ହୋଇନି । ମଣିଷ ଜୀବନରେ ମଧ୍ଯ ପୂର୍ବଜନ୍ନର ଦୈବୀ ସମ୍ପର୍କ ଅତୁଟ 
ରହିଛି । 

ଚୈତ୍ର ଶୁକ୍ଲପକ୍ଷ ନବମୀ ତିଥ୍‌ । ପୁନବସୁନକ୍ଷତ୍ର । କକ୍କଟ ଲଗ୍ନ ରବି,ମଙ୍ଗଳ, ଶନି, 
ଶୁକ୍ର,ବୁଧ ପଞ୍ଚଗ୍ରହର ମିଳନ । ଅଯୋଧା ଆକାଶରେ ଉଦିତ ହେଲେ ନବୀନ ସୂର୍ଯ୍ୟ । ଧରାବନ୍ଷରୁ 
ଏଥର ଅନ୍ଧକାର ଅପସାରିତ ହେବ। ଶୁଣାଗଲା ନୃତନ ଅତିଥ୍ର ଆଗମନୀ ମନ୍ତ୍ର । କୌଶଲ୍ୟାଙ୍କ 
ସ୍ତଟିକ ନିର୍ମିତ ଧବଳ ପ୍ରାସାଦ ଚତ୍ଵରରେ ନବ ଦୂର୍ବାଦଜଶ୍ୟାମ, ଶିଶୁ ସନ୍ତାନଟିର ଅଭିରାମ 
ମୂରି ଶୋଭା ପାଉଛି । କି ଆମ୍ଭୁଲା ରୂପ । ସୃଷ୍ଟି ହୋଇଛି ଆତ୍ମମୟ, ମନ୍ତ୍ରମୟ ପରିବେଶ । 

ମର୍ର୍ୟବିଷ୍ଣୁଙ୍କର ମର୍ର୍ୟାବତରଣ ହୋଇଛି। କୁଆଁ ଡାକ ଭିତରେ ରାମନାମ ପ୍ରତିଧ୍ବନିତ ହେଉଛି । 

ଚତୁ ଦିଗକୁ ଶୁଣାଯାଉଛି ରାମ ନାମର ଗୁଞ୍ଜନ ! 

ଗ୍ରହସ୍ଥିତି ଏବଂ ଶକୁନ ଶାସ୍ତ୍ରର ନିର୍ଣୟ ନେଇ ନବଜାତ ଶିଶୁଟିର ନାମ ରଖାଗଲା 
ଶ୍ରୀରାମ! । 

6ରେଫେ/ଗୁଁ ୫ଃଅହ ମେବେ/ ୭/8 
ଦିଷ୍ଣୁଃ ସେ/ମେ! ‘ମ” ଜଚ୍ୟଚେ (1) 
ଆ/ବଯୟେ/ ମିଧରୋ/ ବହୁ/' 
ରବି ‘ର/'କ/ର ଛଜଚ୍ୟଚେ (1/) 
(ଅଗସ୍ୟରଷି) 

ନାମାନୁଶୀଜନ କଲେ ଜଣାଯାଏ, “ର” ବର୍ଣ୍ଣ ଅଗ୍ନିଙ୍କର ବୀଜ | ମ' ବର୍ଣ୍ଣ ଚନ୍ଦ୍ରଙ୍କର 
ବୀଜ । ଅଂ ବର୍ଣ୍ଣ ସୂର୍ଯ୍ୟଙ୍କର ବୀଜ । ଅଗ୍ନି ଧ୍ଵଂସର ପ୍ରତୀକ । ସୂର୍ଯ୍ୟ ଶୁଦ୍ଧତାର ପ୍ରତୀକ । ଚନ୍ଦ୍ର 
ଶାନ୍ତି ଶୀତଳତା ତଥା ଆନନ୍ଦର ପ୍ରତୀକ ! ତେବେ, ରାଜା ଦଶରଥ ଆମ୍ଭୁଲା ଆନନ୍ଦ 
ଭିତରେ ହଜିଗଲା ବେଳେ ରାଜଜ୍ୟୋତିଷ କହିଲେ, ˆ ମଣିମା ! ରାଜପୁତ୍ରଙ୍କର “ ନିର୍ବାସନ 
ଯୋଗ ଅଛି ଅବଶ୍ୟ ମଙ୍ଗଳ ଗ୍ରହମାନଙ୍କର ପ୍ରଭାବ ପ୍ରବଳ, ବ୍ୟସ୍ତ ବା ବ୍ୟଥ୍ତ ହେବାର କିଛି 
ନାହିଁ । ସର୍ବଶୁଭର ସୂଚନା ମିଳେ ।” ? ଦଶରଥ ଶାନ୍ତ ହେଲେ । 

ଶ୍ରୀରାମଙ୍କ ପରେ ବିଷ୍ଣୁ ଅଂଶନେଇ ଜନ୍ମଗ୍ରହଣକଲେ ‘ଭରତ ମଧ୍ଯମା ରାଣୀ 
କୈକେୟୀଙ୍କ ଗର୍ଭରୁ । ସେ ତ୍ୟାଗ ଓ ବୈରାଗ୍ୟର ପ୍ରତୀକ, ସତ୍ୟ ପରାକ୍ରମ ଏବଂ ନିର୍ମଳ 
ବୁଦ୍ଧି ସମ୍ପନ୍ନ । ସେ ଭକ୍ତିର ଏକ ଅନନ୍ତ ସମୁଦ୍ର । 

କନିଷ୍ଠାରାଣୀ ସୁମିତ୍ରାଙ୍କ ଗର୍ଭରୁ ବିଷ୍ଣୁଙ୍କର ଅଂଶନେଇ ପରେ ପରେ ଜନ୍ମ ଗ୍ରହଣ କଲେ 
ଲକ୍ଷ୍ମଣ ଓ ଶତୁଘ୍ନ। ଦୁଇ ଯାଆଁଳା ଭାର । ଲକ୍ଷ୍ମଣ ସର୍ବଲକ୍ଷଣସମ୍ପନ୍ନ, ସର୍ବ ଅସ୍ତ୍ରବିଦ୍ଧ, ଭକ୍ତି ଏବଂ 
ସଂଯମତାର ପ୍ରତୀକ । ଶତୁଘ୍ନ ସୁରତା, ବୀରତା, ବିବେକ ଓ ଶୁଦ୍ଧ ବିଚାରର ମୂର୍ରିମନ୍ତ ପ୍ରତୀକ 
ବୋଲି ପ୍ରତୀତ ହେଲେ । 

ଆଜି ସାକେତପୂରୀ ପାଲଟି ଯାଇଛି ବିଷ୍ଣପୁରୀ । 

ବାଜି ଉଠିଛି ଶୁଭଶଙ୍ଗ । ପ୍ରତି ଦ୍ଵାର ଦେଶରେ ସୁବର୍ଣ୍ଣ କଳସ । ଘରେ ଘରେ ଆଲୋକ 
ଉତ୍ସବ । ଆଜି ଅଯୋଧ୍ଯାରେ ଅନ୍ଧକାର ନାହିଁ । ପଳାତକ ସାଜିଛି, ସାଥ୍୍‌ରେ ନେଇ ଯାଇଛି, 
ସମସ୍ତ ପାପ, ତାପ, ଦୁଃଖ , ଦାରିଦ୍ର୍ୟ, କ୍ଷୁଧା, ପୀଡ଼ନା । ଭରପୂର ରାଜଭଣ୍ଡାରରୁ ଦାନ 
ଧମର ସ୍ରୋତ ଛୁଟିଛି । ସନ୍ଧଭୁମି ଅଯୋଧ୍ଯାରେ ସାଧୁ ସନ୍ଧ ମାନଙ୍କର ମେଳା । ଭକ୍ତିଭୂମି ସରଯୟୃ 
କୂଳରେ ଭକ୍ତମାନଙ୍କର ସମାବେଶ । ଅଯୋଧ୍ୟାର ସୌଭାଗ୍ୟ ନେଇ ଆନନ୍ଦରେ ଉଛୁଳୁଛି 
ସରୟୂ । 

ଦଇ 


ପ୍ରାଚୀନ ଭାରତ ଥୁଲା ମୁନିମୟ । 


ରାଜାମାନେ ମଧ୍ଯ ପ୍ରଥମରେ ମୁନି ରଖି ଓ ତା'ପରେ ରାଜା । ରାଜର୍ଷି ଜନକ ଥ୍ଲେ 
ମହାନ୍‌ ବିଦ୍ଧାନ, ତଦ୍ଵଜ୍ଞ ଏବଂ ଯୋଗ ପୁରୁଷ । ତାଙ୍କ ପରି ବେଦବିଦ୍‌ ବ୍ରହ୍ମ ୍ଷାନୀ ସେ ସମୟରେ 
ଖୁବ୍‌ କମ୍‌ ଥୁଲେ । ମହାମ୍ବା ଯାଜ୍ଞବ ଳ୍୍‌କ୍ୟଙ୍କ ପରି ରଷିମାନେ ମଧ୍ଯ ତାଙ୍କଠାରୁ ବ୍ରହ୍ମଜ୍ଞୀନ ଲାଭ 
କରିଛନ୍ତି । ଅବଶ୍ୟ ତପସିବ୍ଧ ଯାଞଜ୍ଚଞବଳ୍‌ କ୍ୟ, ପର ଢୀବନରେ ଗଭୀର ଭାବରେ ପ୍ରଭାବିତ 
କରିଛନ୍ତି ରାଜା ଜନକଙ୍କୁ ! ଭର୍ତି ଓ ଜ୍ଞାନ ରାଜ୍ୟରେ ଗୁରୁଶିଷ୍ୟର ଭେଦାଭେଦ କିଛି ନଥାଏ । 
ଭକ୍ତର ଜୀବନକୁ ଭଗବାନ ନିୟନ୍ତ୍ରଣ କରନ୍ତି । ଭଗବାନଙ୍କ ଭାବରାଜ୍ୟକୁ ଭକ୍ତମଧ୍ଯ ଅଧ୍କାର 
କରି ନିୟନ୍ତ୍ରଣ କରେ । ସେଠାରେ ସୀମାରେଖା ବୋଲି କିଛି ନାହିଁ । ସୃକ୍ଷ୍ମାନୁଭୂତିରେ ଯେ 
ଦାତା, ସିଏବି ଗ୍ରହୀତା | ଯେ ଗ୍ରହୀତା ସେ ମଧ୍ଯ ଦାତା । 


ପ୍ରାଚୀନ କାଳରେ ସାରା ଭାରତରେ ଦୁଇଟି ମହାନ୍‌ ବଂଶର ରାଜାମାନେ ବିଭିନ୍ନ 
ରାଜ୍ୟ ଶାସନ କରୁଥ୍‌୍ଲେ। ପ୍ରଥମଟି ସୂର୍ଯ୍ୟବଂଶ ଓ ଦ୍ଵିତୀୟଟି ଚନ୍ଦ୍ରବଂଶ। କୀର୍ରି ଓ ପ୍ରତିପରିରେ 
କେହି କାହାରିକୁ ଉଣା ନୁହନ୍ତି । ଭାରତ ପୃଥ୍ବୀର ସାରସ୍ଵତ ଭଣ୍ଡାରକୁ ମାନବ ସଭ୍ୟଚାର 
ପ୍ରାକ୍‌ କାଳରେ ଯେଉଁ ଦୁଇଟି ମହାନ୍‌ ଅମୂଲ୍ୟ ବାଣୀ ବିଭୂତି ଦାନ କରିଛି , ତା ହେଲା ଆଦିକାବ୍ୟ 
ରାମାୟଣ ଓ ମହାକାବ୍ୟ ମହାଭାରତ । ରାମାୟଣ ସୂର୍ଯ୍ୟବଂଶର କୀର୍ରିଗାଥା । ମହାଭାରତ 
ଚନ୍ଦ୍ରବଂଶର ବୀରତ୍ସର ମହା କାହାଣୀ |! ରାମାୟଣର ନାୟକ ମର୍ଯ୍ୟାଦା ପୁରୁଷୋରମ ଶ୍ରୀରାମ । 
ମହାଭାରତର ମହାନାୟକ ଭକ୍ତବସ୍ସଳ ଶ୍ରୀକୃଷ୍ଣ 


ସୂର୍ଯ୍ୟବଂଶ ଓ ଚନ୍ଦ୍ରବଂଶର ବହୁଶାଖା ପ୍ରଶାଖା ଭାରତ ବର୍ଷର ବହୁରାଜ୍ୟ ଶାସନ 
କରୁଥ୍ଲେ.। ମିଥ୍ଳାର ରାଜା ସୀରଧ୍ବଜ ଜନକ, ସୂର୍ଯ୍ୟବଂଶର ଏକ ଶାଖା ସ୍ଟୋତର ପ୍ରତିନିଧ୍‌ 
ବୋଲି କୁହାଯାଏ, କିନ୍ତୁ ରାମାୟଣ ମତରେ, ଜନକ ଚନ୍ଦ୍ରବଂଶର ଦାୟାଦ । ଏହିବଂଶର 
ପ୍ରଥମ ରାଜାଙ୍କ ନାମ ˆ ନିମି”? । ହିମାଳୟ ନିକଟବରୀ ବୈଜୟନ୍ତ ରାଜ୍ୟର ସେ ରାଜା ଥ୍‌ଲେ ! 
ବାଲ୍ପୀକିଙ୍କ ମତରେ ରାଜା ଜନକଙ୍କ ଝିଅମାନେ ଅଯୋଧ୍ଯାରାଜ ଦଶରଥଙ୍କ ପୁଅମାନଙ୍କୁ 
ବିବାହ କରିବାରୁ, ସୂର୍ଯ୍ୟବଂଶ ଓ ଚନ୍ଦ୍ରବଂଶର ମିଳନ ହେଲା । 

ମିଥ୍ଳା ରାଜବଂଶର ପୂର୍ବପରିଚୟ ଅତ୍ୟନ୍ତ ରୋମାଞ୍ଚକର | 


~~ 


ରାଜା “ ନିମି' ଙ୍କର ପୂତ୍ର ହେଉଛନ୍ତି ମିଥ୍‌' । ନିମି ଥ୍ଲେ ରାଜର୍ଷି ଏବଂ ବ୍ରଦ୍ମର୍ଷି ମଧ୍ଯ । 
ସେ ଏକ ଯଞ୍ଚାନୁଷ୍ଠାନ ପାଇଁ ବଶିଷ୍ଠଙ୍କୁ ଅରେ ଅନୁରୋଧ କଲେ । ବଶିଷ୍ଠ ସେତେବେଳେ 
ଦେବରାଜ ଇନ୍ଦ୍ରଙ୍କର ଏକ ଯଞ୍ଞକର୍ମରେ ବ୍ୟସ୍ତଥାନ୍ତି । ସେ ମହର୍ଷି ନିମିଙ୍କୁ କହିଲେ, “ହେ 
ରାଜନ୍‌ ! ମୁଁ ବର୍ରମାନ ରନ୍ଦ୍ଦେବଙ୍କ ଯଜ୍ଞରେ ବ୍ୟସ୍ତ ଅଛି । ତାହା ଶେଷ ପର୍ଯ୍ୟାୟରେ ପ୍ରାୟ 
ପହଞ୍ଚିଗଲାଣି । ହୁଏତ ଅଳ୍ପଦିନ ପରେ ପୂର୍ଣ୍ଣାହ୍‌ ତି ପଡ଼ିବ । ତା'ପରେ ଆପଣଙ୍କ କାମଟି 
କରିବାକୁ ମୋତେ ସମୟ ମିଳିବ । ଆପଣ “ବହୁ ଦାକ୍ଷିଣ୍ୟ' ଯଜ୍ଞ କରିବାକୁ ମୋତେ ଆଗରୁ 

କହୁଥ୍ଲେ । ତାହା ଭାରି କଠିନ | ଏ ଯଜ୍ଞରେ ଯଜ୍ଞ କରାଙ୍କୁ ସବିସ୍ବ ଦାନ କରିବାକୁ ପଡ଼ିଥାଏ ! 
ଏହାର ବ୍ୟବସ୍ଥା ସଂଗ୍ରହ ପାଇଁ ସମୟ ଦରକାର । ଆପଣ ପ୍ରସ୍ତୁତ ହେଉଥାନ୍ତୁ, ରତ୍ଵିକ  ଅଶୂଳ ଙ୍କୁ 
କୁହନ୍ତୁ. ସେ ଯଜ୍ଞର ପୂର୍ବପ୍ରସପତି ପାଇଁ ବ୍ୟବସ୍ଥା କରିବେ । ମୁଁ ଯଥା ସମୟରେ ଆସି ଯଜ୍ଞ କର୍ମ 
ସମ୍ପାଦନ କରିବି । 

ଏ ପ୍ରସ୍ତାବରେ ଏକମତ ହେଲେ ରାଜି ନିମି । 

ପ୍ରକୃତରେ ବହୁଦାକ୍ଷିଣ୍ୟ ଯଜ୍ଞ ନିର୍ବାହ କରିବା ଏଡ଼େ ସହଜ ନୁହେଁ । ଏହାର ବିଧ୍‌ 
ବ ଧୀନ ଅତ୍ୟନ୍ତ ଜଟିଳ । ସମ୍ରାଟ ନିମି ବ୍ୟସ୍ତ ରହିଲେ ପ୍ରସ୍ତୁତି ପର୍ବ ମଧ୍ୟରେ । ଅନେକ ଦିନ ଏଥ୍‌ 
ଭିତରେ ବିତିଗଲା। ମୁନି ଅଶୂଳ, ପ୍ରସ୍ତୁତି କାମ ସରିଗଲାଣି ବୋଲି ସମ୍ରାଟଙ୍କୁ ଜଣାଇ ଦେଲେଣି । 
ଯେତିକି ନିମମ୍ଭ ହେଉଛି, ସେତିକି ବ୍ୟଗ୍ରତା ବଢୁଛି । ବଶିଷ୍ଠଙ୍କ ଠାରୁ କିଛି ସମ୍ବାଦ ମିଳୁନି କି 
ସେ ଆସୂନାହାନ୍ତି । ଗୋଟିକ ପରେ ଗୋଟିଏ ଶୁଭତିଥ୍‌ ଗ୍ଡ଼ିଯାଉଛି , ଅଥଚ ଯଜ୍ଞପାଇଁ ଦିନ 
ଧାର୍ଯ୍ୟ ହୋଇପାରୁନାହିଁ । 

ନିମି ଚିନ୍ତାଗ୍ରସ୍ତ 

ସେ ଧୈର୍ଯ୍ୟହରା ହେଲେଣି । ବିକଳ୍ପ ବ୍ୟବସ୍ଥା ପାଇଁ ଭାବୁଛନ୍ତି । ବଶିଷ୍ଠଙ୍କୁ ବାଦ୍‌ ଦେଇ 
ଅନ୍ୟ କୌଣସି ଯଜ୍ଞ ନିପୁଣ ମହର୍ଷିଙ୍କ ଦ୍ଵାରା ଯଜ୍ଞଟି କରାଯାଇପାରେ । ମନରେ ଅନେକ 
ରଷି, ମହାରଷିଙ୍କ ନାଁ ଆସୁଛି । ସ୍ଥିର କରିପାରୁନାହାନ୍ତି କାହାକୁ ଏ ଗୁରୁଦାୟିତ୍ଵ ଦେବେ । 
ଅନେକ ଚାର ବିମର୍ଶ ପରେ ସେ ଏଥ୍‌ପାଇଁ ଗୌତମରଷିଙ୍କୁ ଅଧ୍‌୍କ ଉପଯୁକ୍ତ ବୋଲି 
ମନେକଲେ । ତାଙ୍କୁ ଅନୁରୋଧ କରାଗଲା ଏବଂ ସେ ସମ୍ମତି ଦେଲେ । 

ଶୁଭତିଥ୍‌ ସ୍ଥିର ହେଲା । 

ଏହି ଯଜ୍ଞକର୍ମରେ ସାହାଯ୍ୟ ଓ ସହଯୋଗ ପାଇଁ ଅତ୍ରି, ଅଟିରା ଓ ଭୂଗୁ ପ୍ରଭୃତି ମହାନ୍‌ 
ରଷିମାନଙ୍କୁ ଆମନ୍ତ୍ରଣ କରାଗଲା ! ମହର୍ଷି ଗୌତମଙ୍କୁ ଆଚାର୍ଯ୍ୟ ରୂପେ ବରଣ କରାଗଲା | 
ମୁନି, ରଷି, ବ୍ଵାହୁଣ, ରାଜା, ମହାରାଜା ମାନେ ନିମନ୍ତିତ ହେଲେ । ଗୌତମଙ୍କ ପୌରହିତ୍ୟରେ 
ନିଦଦିଷ୍ଟ ତିଥ୍‌ରେ ଯଜ୍ଞକର୍ମ ଆରମ୍ଭ ହେଲା । ଦେବତାମାନଙ୍କୁ ଆବାହନ ଜଣାଗଲା । ଅତିଥ୍‌ 
ମାନଙ୍କ ଉପସ୍ଥିତିରେ ଭରପୂର ଯଜ୍ଚଶାଳା ! ରାଜର୍ଷି ନିମି ଆନନ୍ଦରେ ବିହ୍ନଳ । ଯଜ୍ଞ କାର୍ଯ୍ୟ 
ସୁରୁଖୁରୁରେ ଚାଲିଛି । ଆକାଶରୁ ପୂଷ୍ଠବୃଷ୍ଠି ହେଉଛି । ମନ୍ତ୍ରଗାନରେ ପ୍ରକମ୍ପିତ ହେଉଛି 
ଗଗନପବନ | ଯଜ୍ଞାହୃତିର ହବିଃ ଗନ୍ଧରେ ମହକିତ ସ୍ଵର୍ଗପୁରୀ । 

ମହର୍ଷି ବଶିଷ୍ଠ ଚମକି ପଡ଼ିଲେ । ଯୋଗବଳରେ ଜାଣିପାରିଲେ, ସମ୍ରାଟ ନିମି ତାଙ୍କୁ 
ଅପେକ୍ଷା ନକରି ଯଜ୍ଞ ଆରମ୍ଭ କରିଦେଇଛନ୍ତି । ଚରମ ଅପମାନ । ଭାବିଲେ ଏହା ନିମିଙ୍କର 
ରାଜକୀୟ ଞିବ୍ଧତ୍ୟ । ସେ ନିରବ ରହିପାରିଲେ ନାହିଁ। ଆଉ ଅନ୍ଧ ଦିନପରେ ପୂର୍ଣ୍ାହୁତି ପଡ଼ିଯିବ । 
ତାଙ୍କର ଆହତ ସ୍ଵାଭିମାନ ମନକୁ ଅସ୍ଥିର କଲା । ସେ ଆକସ୍ମିକ ଭାବରେ ଯାଇ ପହଞ୍ଚିଗଲେ 
ଯଜ୍ଞସ୍ଥଳୀରେ । 


ଉତ୍ସବର ରୂପ ବଦଳିଗଲା ! 


Digitized by srujanika@gmail.com 


ଉର୍ମିଳା ୧୧ 


ଯଜ୍ଞଶାଳାରେ ଖେଳିଗଲା ଅସ୍ଵାଭାବିକ ନିରବତା । ରାଜଷି ନିମି ସେତେବେଳେ ବିଶ୍ରାମ 
ନେଉଥାନ୍ତି । ସମବେତ ମୁନିମଣ୍ଡଳୀ ବଶିଷ୍ଠଙ୍କୁ ସ୍ବାଗତ ଅଭିବାଦନ ଜଣାଇଲେ । ଅନୁରୋଧ 
କଲେ ଆସନ ଗ୍ରହଣ ପାଇଁ । କ୍ରୋଧ କମ୍ପିତ ବଶିଷ୍ଠ କହିଲେ, ଏ ଅପରାଧ ଯଜ୍ଞର ପୂର୍ଣ୍ଣାହତି 
ପକାଇବାପାଇଁ ମୁଁ ଆସିଛି । କାଇଁ ସେଇ ଅବିବେକୀ ରାଜା ? ଓଃ.. ମହା ଆନନ୍ଦରେ ବିଶ୍ରାମ 
ନେଉଚି ଯଜ୍ଞକର୍ରା ହୋଇ । ମୁଁ ଅଭିଶାପ ଦେଉଛି, “ ଏହି ମୁହୂର୍ରରେ , ସେଇ ବିଶ୍ରାମ ଶଯ୍ୟାରେ 
ସେ ଚିର ବିଶ୍ରାମ ନେଉ । 


ରାଜର୍ଷି ନିମି ଚମକିପଡ଼ି ଉଠିବସିଲେ। ସେ ନିଜ ଭାଗ୍ୟର ଏ ପ୍ରକାର ବିଷମୟ ପରିଣତି 
ଦେଖ୍‌ ସଙ୍ଗେ ସଙ୍ଗେ ପାଲଟା ଅଭିଶାପ ଦେଲେ ମହର୍ଷି ବଶିଷ୍ଠଙ୍କୁ। କହିଲେ, “ ହେ ମହାମୁନି ! 
ମୁଁ ଯଜ୍ଞପାଇଁ ଚରମ ବ୍ୟାକୁଳତା ଭିତରେ ଅଜ୍ଞାତସାରରେ ଆଅଃପଣୁ ଆଥ ଆ¦ କରିଥାଇପାରେ, 
ତଥାପି ଏଇ ମହାନ୍‌ ମୁହୁର୍ଗରେ ମୁଁ ଏକ ମହାଯଜ୍ଞର କର୍ରା । ସବିଧ୍ରେ ନିର୍ବିଗ୍ୁରେ ଏହି ପବିତ୍ରକର୍ମ 
ସମ୍ପାଦିତ ହେଉଥ୍‌ବା ସମୟରେ, ଏହାକୁ ସମ୍ପୂର୍ଣ କରିବାପାଇଁ ଆପଣ ମୋତେ ସୁଯୋଗ ଦେଲେ 
ନାହିଁ । ମୋତେ ମୃତ୍ୟୁଦଣ୍ଡରେ ଦଣ୍ଡିତ କରି ଏତେବଡ଼ ଶୁଭ କର୍ମରେ ବିଘ୍ନ ଘଟାଇଲେ । ମୁଁ 
ଆପଣଙ୍କ ଅବିବେକିତା ପାଇଁ ଆପଣଙ୍କୁ ମଧ୍ଯ ଏଇ ମୁହୃର୍ଭରେ ମୃତ୍ୟୁ ଦଣ୍ଡରେ ଦଶ୍ଡିତ କରୁଛି । 
ତେବେ ଦୀର୍ଘ ଦିନଧରି ଆପଣଙ୍କ ମର ଶରୀର ସତେଜ ରହିବ। ମୃତ୍ୟୁ ପୂର୍ବରୁ ମୋର ଶେଷ 
ପ୍ରଣାମ ଗ୍ରହଣ କରନ୍ତୁ । ? 


ସମସ୍ତେ ସ୍ତଚ୍ଧ । ବେଦଗାନ, ମନ୍ତ୍ରପାଠ ବନ୍ଦ ହୋଇଗଲା । ଚତୁରଦିଗରେ ହା ହା କାରର 
କରୁଣ ମୂୁନା । କ'ଣ ହୋଇଗଲା .... କ”ଣ ହୋଇଗଲା | ଇସ୍‌ ସ୍ବାଭିମାନର କି କୁସ୍ଥିତ 
ରୂପ । ଦୁଇଜଣ ମହର୍ଷି ନିଜ ନିଢର ଅଭିଶାପାନଳରେ ଦଗ୍ଧ ହୋଇଗଲେ । ଦୃଇଟା ପ୍ରଚଣ୍ଡ 
ପ୍ରତିଭା ଅସ୍ତ ହୋଇଗଲା। କ୍ରୋଧ ରାଜ୍ୟରେ କ୍ଷମା ଅନ୍ଧ ସହନଶୀଳତା ପଙ୍କୁ। ବିବେକ 
ବଧ୍ର, ସ୍ଵାଭିମାନ ପ୍ରମତ୍ତ ଏବଂ ମମତା ମୃତ । 

ମହର୍ଷି ବଶିଷ୍ଠଙ୍କ ମୃତ ଶରୀର ସେଇଠାରେ ପଡ଼ିରହିଲା । ସୃକ୍ଷ୍ମ ଶରୀର ଚାଲିଗଲା 
ବ୍ରହ୍ଲଲୋକକୁ । ଜଗତୃଵପିତା ବ୍ରହ୍ମାଙ୍କର ଆଶୀବୀଦ ନେଇ ବଶିଷ୍ଠଙ୍କର ପୁନଙର୍ଚନ୍ଧ ହେଲା, ଦୀର୍ଘ 
ଦିନର ବ୍ରହ୍ମ ସମାଧ୍‌ ପରେ । ସେ ସେଇ ନାମରେ ପୁଣି ନାମିତ ହେଲେ । ସୃକ୍ଷ୍ମ ଶରୀର ପରି 
ବଶିଷ୍ଠ ନାମଟିର ମଧ୍ଯ ମୃତ୍ୟୁ ହୁଏନି । କାଳ ତୁଠକୁ, ମୃତ୍ୟୁ ସ୍ଥାନ ପାଇଁ ତାଙ୍କର ମର ଶରୀର 
ବହୁବାର ଯାଇଛି, କିନୁ ବଶିଷ୍ଠ ନାମଟି ବଶିଷ୍ଠଙ୍କୁ କାଳେ କାଳେ ବରଣ କରିଛି। ସେ ହୋଇଛନ୍ତି 
ପୁଣି ସୂର୍ଯ୍ୟବଂଶର କୁଜଗୁରୁ । 

ସମ୍ରାଟ ନିମିଙ୍କର ମୃତ୍ୟୁ ପରେ, ଯଜ୍ଞକର୍ମ ବନ୍ଦ କରାଗଲା ନାହିଁ । ଯଜ୍ଞର ପୁରୋଧା 
ମାନେ ତାଙ୍କର ମରଶରୀରକୁ ସତେଜ ରଖିଲେ ପୂର୍ଣ୍ଣାହୁତି ପର୍ଯ୍ୟନ୍ତ । ପୂର୍ବପରି ସବିଧ୍‌ରେ 
ଯଜ୍ଞ ଚାଲିଲା । କିଛିଦିନ ପରେ ପଡ଼ିଲା ପୂର୍ଣ୍ଠାହତି । ନିରବିଗ୍ଵରେ ଯଜ୍ଞ ଉତ୍ସବ ସମାପ୍ତ ହେଲା । 
ଦେବତାମାନେ ନିଜ ନିଜର ଯଜ୍ଞଭାଗ ପାଇ ପରିତୃପ୍ତ ହେଲେ । ଗଭୀର ସନ୍ତୋଷ ପ୍ରକାଶ 
କରି କହିଲେ, “ˆ ଆମେ ସମ୍ରାଟ ନିମିଙ୍କୁ ପୁନଢୀବନ ଦାନ କରିବାକୁ ଚାହୁଁ ! ” 

„ ସତେଜ ଶରୀର ମଧ୍ଯରୁ ସୃକ୍ଷୁ ସଙ୍କେତ ମିଳିଲା । ସେ କହିଲେ, ˆ ˆ ମୁଁ ଆଉ ପୁନଙ୍ଚନୁ 

ଚାହେ ନାହି। ଜୀବନର ସ୍ବାଦୁ ପାଇ ସାରିଛି। ଯଦି ଦେବତାମାନେ ସନତୁଷ୍ଟର ତେବେ ବିଶ୍ବନୟନର 

୧୨ ଉର୍ମିଳା 
ନିମିଷ” କରି ରହିବାର ସୁଯୋଗ ମୋତେ ଦିଅନ୍ତୁ । ମୁଁ ନୟନରେ ନିମିଷ ବା ପଲକ ରୂପେ 
ରହିବି । ” 

ଦେବତାମାନେ “ତଥଆସ୍ତୁ' କହି ବିଦାୟ ନେଲେ । ରାଜର୍ଷି ନିମିଙ୍କର ସୂକ୍ଷ୍ମ ଶରୀର 
ବସା ବାନ୍ଧିଲା ସବୁରି ନୟନରେ । ନିମି, ‘ନିମିଷ”ରେ ପରିଣତ ହେଲେ । ଆଖ୍‌ ପିଛଡ଼ା . 
ପଡ଼ିବାର ଅଳ୍ପ ସମୟକୁ “ନିମିଷ” କୁହାଯାଏ । ସେ ହୋଇଗଲେ ସମୟର ଅଣୁଶକ୍ତି । 

ରାଜା ନିମିଙ୍କର ସନ୍ତାନ ନଥ୍‌ଲେ ! ସେଇଠାରେ ତାଙ୍କର ବଂଶ ଲୋପ ହୋଇ 
ଯାଇଥାନ୍ତା । ମନ୍ତ୍ରସିଦ୍ଧ ମହର୍ଷି ମାନେ ସ୍ଥିର କଲେ, ତାଙ୍କର ସେଇ ସ୍ୂଳ ମୃତ୍ୟୁମୁଖୀ ଶରୀରକୁ 
ମନ୍ନ କରିବେ । ଯଜ୍ଞ ଜ୍ୟୋତିରେ ଜୀବକୋଷ ଗୁଡ଼ିକ ସତେଜ ଅଛି। ପୁନର୍ଜନ୍ମ ପ୍ରତ୍ୟାଖ୍ୟାନ 
କରିଥ୍ବାରୁ ହୁଏତ ଅଛ ସମୟ ମଧ୍ଯରେ ଜୀବକୋଷ ଗୁଡ଼ିକ ନଷ୍ଟହୋଇଯାଇପାରେ | ଅସ୍ତସୂଯ୍ୟର 
ଶେଷରଶ୍ମିର ଆଲୋକ ଟିକିଏ ସଂଗ୍ରହ କରିବା ପାଇଁ , ରତ୍ିକ ଗଣ ଯୋଗ ମୁଦ୍ଵାରେ ବସିଗଲେ 
ଏକ ନବୀନ ଆମ୍ମାକୁ ଆବାହନ କରି । ଅରଣୀ ଦଣ୍ଡକୁ ଜୀବନ୍ୟାସ ମନ୍ତ୍ରରେ ଅଭିମନ୍ତିତ 
କରି, ସେଇ ଦଣ୍ଡ ସାହାଯ୍ୟରେ ନିମିଙ୍କ ଶରୀରକୁ ମନ୍ଦରନ କଲେ । ‘ଆମ୍ମା ଆବାହନ ମନ୍ତ୍ର 
ଉଦାର କଣ୍ଠରେ ବୋଲା ହେଉଥାଏ । ଚାଲିଥାଏ ତା” ସହିତ ମନ୍ଧନ ମୁଦ୍ରା । କିଛି ସମୟ ପରେ 
ସେଇ ନିର୍ବାସିତ ଶରୀର ମଧ୍ଯରୁ ଏକ ଜ୍ୟୋତିଷ୍ମାନ୍‌ ଶିଶୁସନ୍ତାନ ବାହାରି ଆସିଲା | ତା” ଭିତରେ 
ପ୍ରାଣ ପ୍ରାଚୁଯ୍ୟର ପ୍ରାଣବନ୍ତ ପୁଲକ । ଆନନ୍ଦରେ ବିହ୍ଳ ହୋଇ ଉଠିଲେ ମୁନିରଷି ବୃନ୍ଦ । 
‘ପ୍ରାଣ ପ୍ରତିଷ୍ଠାମନ୍ତ୍ୀ ପାଠକରାଗଲା । 

ଆକାଶରୁ ପୁଷ୍ପବୃଷ୍ଠି ହେଲା । 


ମୁନିରଷିମାନେ ସେଇ ଯଜ୍ଞଶାଳାରେ ଶିଶୁଟିର ଜାତକର୍ମ ପାଳନ କଲେ । ମନ୍ରନ 
କ୍ରିୟାରୁ ଶିଶୁଟି ଜନ୍ମଲାଭ କରିଥ୍ବାରୁ ତାର ନାମ ରଖାଗଲା “ ମିଥ୍‌' । ବିଗତ ଦେହରୁ ଜାତ 
ହେଲା ବୋଲି କୁହାଗଲା ‘ବୈଦେହଂ । ଜନନୀ ଗର୍ଭରୁ ସୃଷ୍ଟି ନହୋଇ ଜନକଙ୍କ ଶରୀରରୁ 
ସୃଷ୍ଟି ହେଲାବୋଲି ‘ଜନକ କୁହାଗଲା । କାଳକ୍ରମେ ଜନକ” ଶବ୍ଦଟି ନିମିଙ୍କ ରାଜବଂଶର 
ରାଜାମାନଙ୍କ ଉପାଧ୍‌ରେ ପରିଣତ ହେଲା । ସେଇ ଦିନଠାରୁ କୂଳ ପରିଚୟ ପାଇଁ ମିଥ୍ଳାର 
ରାଜାମାନେ ନିଜ ନାମ ସହିତ ଉପାଧ୍‌ଟି ଯୋଡ଼ିଲେ । 

ପ୍ରାଚୀନ ଭାରତରେ, ତପତୃପ୍ତ ଆଧ୍ଯାମ୍ଭିକ ବାୟୁମଣ୍ଡଳରେ ପୁରୁଷର ଶରୀରରୁ ସନ୍ତାନ 
ସୃଷ୍ଟିର ଅଭିନବ ପ୍ରକ୍ରିୟା ଅସମ୍ଭବ ନଥୁଲା । ପିତା ପରିଚୟ ନେଇ ମିଥ୍‌ ହେଲେ ଜନକ କୁଳର 
ପ୍ରଥମ ଜନକ । ‘ଜନକ ଶବ୍ଦଟିର ଲୋକପ୍ରିୟତା ଏତେ ଅଧ୍କ ଯେ ସଂଜ୍ଞାଟି କେତେକ 
କ୍ଷେତ୍ରରେ ନାମର ପ୍ରାଧାନ୍ୟ ନେଇ ଯାଇଛି । 

ମିଥ୍‌ ଯେଉଁ ରାଜ୍ୟ ପ୍ରତିଷ୍ଠା କଲେ ତାର ନାମ ହେଲା ମିଥ୍ଳା' । ତାଙ୍କର ବୈଦେହ 
ନାମକୁ ନେଇ ରାଜ୍ୟଟିକୁ କୁହାଗଲା ବିଦେହ । ଇଏ ହେଲା ଜନକଙ୍କ ବଂଶ ଶୃଙ୍ଖଳାର ଆଦ୍ୟ 
କାହାଣୀ । 


ଦୀର୍ଘ ଦିନ ତଳର କଥା । 

ଉର୍ମିଳା ୧୩ 


ନିମିଙ୍କ ବଂଶର ଜଣେ କୀର୍ରିଶାଳୀ ରାଜାଥ୍‌ଲେ, ତାଙ୍କ ନାମ ଦେବରାତ । ଦକ୍ଷ ଯଜ୍ଞ 
ସମୟରେ ଦେବତାମାନେ ଶିବଙ୍କୁ ଯଜ୍ଞଭାଗ ଦେବାକୁ ରାଜିହେଲେ ନାହିଁ। ଏ ପ୍ରକାର ପ୍ରତିକୂଳ 
ମନୋଭାବର ଉଦ୍ୟୋକ୍ତା ହେଉଛନ୍ତି ନିଜେ ଦକ୍ଷ ପ୍ରଜାପତି । ଶିବ ଅପମାନିତ ହୋଇ ତାଙ୍କ 
“ସୁନାଭ” ଧନୁ ଉଠାଇଲେ ଦେବକୁଳକୁ ଧ୍ଵଂସ କରିବେ ବୋଲି । ଭୟାର୍ର ଦେବତା ମାନେ 
ଶେଷରେ ତାଙ୍କର ଶରଣ ପଶିଲେ । ରୁଦ୍ରଙ୍କର ରୁଦ୍ରମୂର୍ଭି ଶାନ୍ତ ହେଲା । ଆଶୁତୋଷ କ୍ରୋଧ 
ପରିହାର କଲେ । ଦେବତାମାନେ ସମ୍ମାନର ସହ ଯଜ୍ଞଭାଗ ଦେଲେ । ଶିବ ତାଙ୍କର ସେଇ 
ପ୍ରଳୟଙ୍କରୀ ଧନୁଟିକୁ ବ୍ରହନବିଦ୍‌ ରାଜର୍ଷି ଦେବରାତଙ୍କୁ ଦେଲେ ରଖିବାପାଇଁ । ସେହି ଧନୁକୁ 
ରଖିବାର ବଂଶଗତ ଦାୟିତ୍ଵ ବହନ କଲେ ଜନକ ବଂଶର ରାଜାମାନେ । 

ଜନକ ବଂଶର ଆଉଜଣେ ପ୍ରସିଦ୍ଧରାଜା ଓ ରଖି ହେଉଛନ୍ତି 'ହୁସ୍ବରୋମା ଜନକ” 
ତାଙ୍କର ଦୁର ପୁଅ । ବଡ଼ ପୁଅ ସୀରଧ୍ଵଜ ଜନକ ଓ ସାନ ପୁଅ କୁଶଧ୍ଵ ଜ ଜନକ । ପରବର୍ତୀ 
କାଳରେ ସୀରଧ୍ବଜ ଜନକ ମିଥ୍ଳାର ରାଜାହେଲେ । ବଂଶାନୁକ୍ରମରେ ଶିବଧନୁଟି ତାଙ୍କ 
ଦାୟିତ୍ଵରେ ରହିଲା। ତାଙ୍କ ରାଣୀଙ୍କ ନାମ ସୁନୟନା । ମହର୍ଷି ଗୌତମଙ୍କର ଜ୍ୟେଷ୍ଠପୁତ୍ର ମହର୍ଷି 
ଶତାନନ୍ଦ ହେଲେ ମିଥୂଳାରାଜ ଜନକଙ୍କ କୁଳ ପୁରୋହିତ । 


ନି ଜ ନୟନର ପ୍ରେମରେ ପଡ଼ିଯାଇଛନ୍ତି ରାଣୀ ସୁନୟନା । ତନ୍ମୟ ହୋଇ ଚାହିଁ 
ରହିଛନ୍ତି ନିଜ ମୁହଁକୁ ... ନିଜ ଆଖ୍କୁ । ଇସ୍‌ କି ଚମକାର । ଧନୁପରି ଲମ୍ବି ଯାଇଛି ଆଖୁର 
ଧାର କାନ ପାଖକୁ | ସତେ ଯେମିତି କାନ ତଳଟା ନୟନ ସମୁଦ୍ରର ବେଳାଭୂମି । ତାକୁ ଅତିକ୍ରମ 
ନକରିବାକୁ କିଏ ଯେପରି ଆକଟ କରିଚି । କାନକୁ ଛୁଇଁଲା ଛୁଇଁଲା ପରି ଆଖ୍‌, ସେଇଠାରେ 
ଅଟକି ଯାଇଚି । ଲମ୍ବି ଆସିଚି କାନରୁ ମଣି କର୍ଣ୍ଣିକ। । ସୁନ୍ଦର ସୁଢଳ ମିଠା ମିଠା ଆଖ୍‌ ଦିଇଟିକୁ 
ଦେଖ୍ବା ପାଇଁ ତା'ର ଭାରି ଲୋଭ | ଲାଜକୁଳୀ ବୋହୂର ଓଢ଼ଣା ପରି ପତା ଦିଇଟି ଥରକୁ 
ଥର ଟାଣିହୋଇ ଯାଉଚି ଅନ୍ୟର ଦୃଷ୍ଟି ବାରଣ ପାଇଁ । 


ଆଖ୍‌ ଓଦା ହୋଇଯାଇଚି ଅଲକ୍ଷ୍ୟରେ । ଆବେଗ ମଥ୍ତ ମନ। ଶୂନ୍ୟତାର ସିଂହାସନରେ 
ସେ ବସିଛି । ରାଜା ସୀରଧ୍ବଵଜ ଜନକ ଦିନର ଦୀର୍ଘ ସମୟ ରାଜ କାଯ୍ୟର ଜଞ୍ଜାଳ ଭିତରେ 
ବିତାଙ୍ଚି । ବାକି ସମୟ ଧ୍ୟାନ ଓ ତପସ୍ୟାରେ ବିତିଯାଏ । ରାଣୀଙ୍କୁ ସ୍ପିଗ୍ଧ ସାନିଧ ଦେବାକୁ 
ତାଙ୍କର ସମୟ ନଥାଏ । ଦୀର୍ଘ ଦିନର ବୈବାହିକ ଜୀବନ ତାଙ୍କ କୋଳକୁ ସନ୍ତକଟିଏ ଦେଇନି । 
କୋଳଶୂନ୍ୟ, ମନ କୋଳାହଳମୟ, ରାଜପୁରୀ ଶିଶୁ ଶୂନ୍ୟ । ଆଖ୍ର ଅମାନିଆ ନିଗଡ଼ା ଲୁହକୁ 
ପୋଛି ଦେଇ, ଦର୍ପଣ ସାମନାରୁ ସେ ଧୀରେ ଧୀରେ ଚାଲି ଆସନ୍ତି । ବସନ୍ତି ମଣିମୟ ପଲଙ୍କ 
ଉପରେ । ସଖୀ, ସହଚରୀ, ଦାସୀ, ସେବିକା ସମସ୍ତେ ଆସି ଘେରି ଯାଆନ୍ତି ଚାରି ପାଖରେ ।! 
ସେ ସମସ୍ତଙ୍କ ମୁହଁକୁ କରୁଣ ନୟନରେ ଚାହଁନ୍ତି । କାହାକୁ କିଛି କହତ୍ତି ନାହିଁ । ମ୍ଲାନମୁଖୀ 
ସ୍ୁନୟନା । ତପ୍ତ ଯୌବନର ତାପ, ତପସ୍ଵୀ ଜନକଙ୍କ ମନକୁ ତରଳାଇ ପାରେ ନାହିଁ । କିନ୍ତୁ 
ଉପଲବ୍ଧିର ସ୍ମିଗ୍ଧ ମହିମା ତାଙ୍କୁ ନିବିଡ଼ ଭାବରେ ସ୍ତର୍ଶକରେ । ବୁଝିପାରନ୍ତି ରାଣୀ ସୁନୟନାଙ୍କ 
ମର୍ମ ଦାହ। 

ସମସ୍ତେ କହନ୍ତି ରାଜା ସୀରଧ୍ବକ ଜନକ ସଂସାର ମାପର ଅମପା ମଣିଷଟିଏ । 
ସଂସାରର ସଂଜ୍ଞା ତାଙ୍କପାଇଁ ଭିନ୍ନ । ଯୋଗଯଜ୍ଞରେ ସେ ଭୋଗକୁ ଆହୁତି ଦେଇଛନ୍ତି। ତାଙ୍କପାଇଁ 
ସଂସାର, ସତ୍ୟପାଳନ ଓ ଧର୍ମାଚରଣର ଏକ ପ୍ରୟୋଗ ଶାଳା । ତା'ହେଲେ ପତିଧର୍ମ କ'ଣ 
ସେ ପରିସରଭୁକ୍ତ ହୋଇ ପାରୁନି । ଜୀବନକୁ ସଂଭୋଗର ଏକ ବନ୍ଧ୍ୟା ଭୂମିରେ ପରିଣତ 


ଜନକ ଉଦାର ମଧୁର ମୁଖମଣ୍ଡଳରେ ହସର ସରୁ ରେଖାଟିଏ ଟାଣି ଦେଇ ଚାହାଁନ୍ତି 
ରାଣୀ ସୁନୟନାଙ୍କୁ । କେତେ ଶ୍ରଦ୍ଧା ଓ ଆଶୀର୍ବାଦ ଭରି ରହିଥାଏ ତା'ଭିତରେ । କୋହ 
କମିଯାଏ ,ମୋହାବିଷ୍ଠହୋଇ ଉଠନ୍ତି ରାଣୀ ସୁନୟନା, ସତେ ଅବା ପ୍ରୀତିର ପ୍ରତିମାଟିଏ । 
ଜନକ, ମଧୁଝରା କଣ୍ଠରେ କହନ୍ତି, ' ଆଯ୍ୟବଧୂ ସୁନୟନେ ! ରାଜବଧୂର ସନ୍ତାନ ତା'ର 
ପ୍ରଜାଗଣ । ଏତେ ସନ୍ତାନର ଯେ ଜନନୀ, ତା ପାଇଁ ଜୀବନରେ ଶୂନ୍ୟତା ବୋଧ ଆସିଲା 
କୋଉଠୁ । ଅସୁମାର ଭିତରେ ନିଜକୁ ହଜାଇ ଦେବାରେ କେତେ ଆନନ୍ଦ ଅଛି । ଅସରନ୍ତି 
ଅମପା ମଣିଷ ଭିତରେ ମାପି ହୋଇ ଯିବାରେ କମ୍‌ ଉତ୍ତେଜନା ନଥାଏ, କିନୁ ଯନ୍ତ୍ରଣା ତ କିଛି 
କମ ନୁହେଁ । କିଛି କହୁନ ଯେ, ଉତ୍ତର ଦିଅ । 

ସୁନୟନାଙ୍କ ନୟନ ନିମିଳିତ ହୋଇଯାଏ । ତଥାପି ସେ ମୌନ .. ନୟନ ମୁଦ୍ରାରେ 
ପ୍ରଛଥନ ବେଦନାର ଏକ ଅବ୍ୟକ୍ତ ଆବେଦନ । ରାଜର୍ଷି ଜନକଙ୍କର ଚିତ୍ତଭୁମି ଚହଲି ଉଠେ । ସେ 
ଠିକ୍‌ ଭାବରେ ଉପଲବ୍ଧି କରନ୍ତି, ସନ୍ତାନ ଲାଭ ପାଇଁ ଜନନୀର ଅତୃପ୍ତ କାମନା । ଗମ୍ଭୀର 
ହୋଇ ଉଠନ୍ତି ରାଜା ଜନକ । 


ରାଜା ଜନକ ସେଦିନ ଏକାନ୍ତରେ ବସିଥା'ନ୍ତି । ଏକ ନୟନରେ ଚାହଁଥାନ୍ତି ପଦ୍ଧ 
ପୋଖରୀକୁ । ପ୍ରସ୍ତ ଟିତ ପଦ୍ଧଭରା ପୋଖରୀ । ସତେଅବା ଲକ୍ଷ୍ମୀଙ୍କ ନିଳୟ ! ହଠାତଵ ତାଙ୍କର 
ମନେ ପଡ଼ିଲା ଅତୀତ ସ୍ମ ତିର ଅଭୁଲା ପୃଷ୍ଠାଟି । ସେ ଥରକୁଥର ଲେଉଟାଇ ତାହା ପଢ଼ିଲେ । 
ରାଜା ଦଶରଥଙ୍କର ସମ୍ମାନାସ୍ସଦ ବନ୍ଧୁ ଭାବରେ ତାଙ୍କୁ ନିମନ୍ତ୍ରଣ କରିବାକୁ ଅଯୋଧା 
ରାଜଦରବାରରୁ ଜଣେ ବିଶିଷ୍ଟ ମନ୍ତ୍ରୀ ଆସିଥାନ୍ତି... ଦୂତ ନୁହେଁ । ପୁତ୍ରେଷ୍ଟିଯଜ୍ଞରେ ଜନକ 
ଯୋଗଦେବାପାଇଁ ଦଶରଥ ଅନୁରୋଧ କରିଛନ୍ତି ରାଜର୍ଷି ଜନକଙ୍କୁ । 


~~ ~~ 


ଅନୁରୋଧ ରକ୍ଷାକରି ନିଦଦିଷ୍ଠ ତିଥ୍‌ରେ ସେ ଅଯୋଧ୍ଧା ରାଜପୁରୀକୁ ମୁନିମାନଙ୍କ ସହିତ 
ଯାଇଥାନ୍ତି । ଢନକଙ୍କ ପରି ଜଣେ ବେଦଜ୍ଞ ରାଜର୍ଷି ଓ ଶ୍ରେଷ୍ଠ କର୍ମଯୋଗୀଙ୍କୁ ପାଇ ଦଶରଥ 
ଭାବବିହୃ ଳ ସମ୍ବର୍ବନ। ଜ୍ଞାପନ କରିଥ୍୍‌ଲେ । ଜନକ କୃତଜ୍ଞତା ପ୍ରକାଶ କରି 
କହିଥ୍‌ଲେ, ˆ ' ଆପଣଙ୍କର ଏ ଯଜ୍ଞ , ସମୃବି ଓ ସଫଳତାର ସୂଚନା ଦିଏ ।” ? ଦଶରଥ ଆନନ୍ଦରେ 
ଗଦ୍ରଗଦ ହୋଇଗଲେ । ଯଜ୍ଞ ଉତ୍ସବ ମହାସମାରୋହରେ ପାଳିତ ହୋଇଥଲା ! 


ରାଜର୍ଷି ଜନକ ବିଦାୟ ନେବା ପୂର୍ବରୁ ତାଙ୍କର ସାକ୍ଷାତ ହୋଇଥ୍‌ଲା ଆଗତ ଭବିଷ୍ୟତ 
ବଢ୍ତା ମହାତପା ମାର୍କଣ୍ତେୟ ମୁନିଙ୍କ ସହିତ । ଆଳାପ ଆଲୋଚନା ଓ କଥା ପ୍ରସଙ୍ଗରେ ସେ 
କହଥିଲେ, ' ହେ ମିଥ୍ଳାପତି ! ଆପଣତ ବୃହୁଜ୍ଞାନୀ ମୁଁ ଆପଣଙ୍କୁ କ'ଣ କହି ଆତ୍ମ ସନ୍ତୋଷ 
ଲାଭ କରିବି । ଆମେ ମଧ୍ୟ ଏଇପରି ଏକ ମହାଯଜ୍ଞର ସୂଚନା ପାଉଚୁ ମିଥ୍‌ଳାପୂରୀରେ । 
ନିକଟ ଭବିଷ୍ୟତରେ ତାହା ସଙ୍ଘଟିତ ହେବ । ଜନକପୂରୀତ ଯଜ୍ଞପୁରୀ, ଏଥ୍‌ରେ ବୈଚିତ୍ର୍ୟ 

କ'ଣ ଅଛି । ତଥାପି ଅଛି...ଅଯୋଧାପୂରୀରେ ପୁତ୍ରକାମେଷ୍ଟଠି ଯଜ୍ଞ ସରିଗଲା, ଆପଣ କିନ୍ତୁ 
କରିବେ ପୁତ୍ରୀକାମେଷ୍ଟି ଯଜ୍ଞ  ମର୍ର୍ୟଲକ୍ଷ୍ମୀ ବେଦବତୀଙ୍କ ଆତ୍ମା ଅପେକ୍ଷା କରିଛି ବିଷ୍ଣପୂରୀରେ । 
ସମସ୍ତ ସୁଲକ୍ଷଣ ସମ୍ପନ୍ତ ତପୋମୟୀ ମାତା ପିତାଙ୍କର ଆବାହନ ପାଇଲେ ତାଙ୍କର ମର୍ର୍ୟାବତରଣ 
ହେବ। ” 


“ସ୍ବାଧୁ... ସାଧୁ... ସାଧୁ ପ୍ରସ୍ତାବ ମୁନିଶ୍ରେଷ୍ଠ ! ତେବେ ଆପଣ ଜାଣନ୍ତି, ମିଥ୍ଳା ଶକ୍ତି 
ପୀଠ ନୁହେଁ । ଏହା ବ୍ରହ୍ମୋପାସନାର ବ୍ରହ୍ମପୀଠ ! ମା” ଲକ୍ଷ୍ମୀଙ୍କର ମର୍ର୍ୟାବତରଣ ପାଇଁ ଏହା 
କ”ଣ ଅନୁକୂଳ ପରିବେଶ ଦେଇ ପାରିବ ? 


“ହଁ ପାରିବ ରାଜନ୍‌ ! ଶକ୍ତିପୀଠ ନହେଲେ ମଧ୍ଯ ଜନକପୁରୀର ଅଧ୍ଷ୍ଠାତ୍ରୀ ଦେବୀ 
ହେଉଛନ୍ତି ଗୌରୀ । ପଦ୍ଧାଳୟାତ ଆପଣଙ୍କ ରାଜପୂରୀର ବିସ୍ତୃତ ପଦ୍ଧ ପୋଖରୀରେ 
ବିରାଜମାନ । ମିଥଳାର ଦିଗନ୍ତ ବିସ୍ତୃତ ପଦ୍ମସର କୈଳାସ ପର୍ବତର ପଦ୍ମସରକୁ ବଳିଯାଇଛି । 
ରତ୍ଧଗର୍ଭା ମା” ବସୁନ୍ଧରା ଆପଣଙ୍କୁ ସେହି କନ୍ୟାରତ୍ୃଟିକୁ ପ୍ରଦାନ କରିବେ ଯଜ୍ଚସ୍ଥଳୀରେ । 
ମହାରାଣୀଙ୍କର ମାନସିକ ଗ୍ଲାନିର ଅବସାନ ହେବ। ପ୍ରଥମା କନ୍ୟାଟିର ଶିରୀ ଏବଂ ଅଂଶନେଇ 
ଆଉଏକ କଲ୍ୟାଣୀ କନ୍ୟା ହେବ ମହାରାଣୀଙ୍କ ଗର୍ଭସମ୍ଭୂତା । ତାପରେ ପୁତ୍ରସନ୍ତାନ ଲାଭର 
.ଯୋଗ ମଧ୍ଯ ଅଛି । ସେ ମାହେନ୍ଦ୍ର ମୁହୁର୍ରକୁ ଆପଣ ଅପେକ୍ଷା କରନ୍ତୁ!” 


ଅତୀତର ସେଇ କଥା ଗୁଡ଼ିକ କାନେ କାନେ ଗୁଞ୍ଜରିତ ହେଉଛି । ସେ ରାଣୀ ସୁନୟନାଙ୍କୁ 
ମନେ ପକାଇ ଦେଇଛନ୍ତି ସେଇ ରଷିବାଣୀ | ଉଭୟଙ୍କ ଭିତରେ ଉଲ୍ଲାସର ଉତ୍ତରଣ । ଅଭିମାନର 
କଳାମେଘ ଅପସରି ଯାଇଛି । ଉଭୟେ ସ୍ଥିର କଲେ ଯୋଗାସନରେ ବସିବେ, ସେଇ ଅନାଗତ 
ଆତ୍ମାକୁ ଆବାହନ ଢଣାଇବେ। ତା'ଠାରୁ ଶୁଭ ସଙ୍କେତ ମିଳିଗଲା ପରେ ପୁତ୍ରୀ କାମେଷ୍ଟିଯଜ୍ଞର 
ଆୟୋଜନ କରାଯିବ । 


ମିଥ୍ଳାର ରାଜସଭା ଚାଲିଛି । ରାଜା ଜନକ ଓ ମହାରାଣୀ ସୁନୟନା ସିଂହାସନରେ 
ବସିଛନ୍ତି । ଅନେକ ମୁନି ରଷି ଆସି ସଭା ମଣ୍ଡନ କରିଛନ୍ତି । ଚାଲିଛି ଏକ ଆଧ୍ଯାତ୍ବିକ ଆସର । 
ବ୍ରହ୍ମ ଉପଲବ୍ଧି ଉପରେ ଆଲୋଚନା ହେଉଛି । ଠିକ୍‌ ଏଇ ମଙ୍ଗଳ ମୁହୁର୍ଭରେ ଆସି ଉପସ୍ଥିତ 
ହେଲେ ମହର୍ଷି ଯାଞ୍ଞବଜଵକ୍ୟ । ରାଜର୍ଷି ଜନକ ଓ ରାଣୀ ସୁନୟନା ସିଂହାସନରୁ ଓହ୍ଲାଇ ଆସି 
ରଷିଙ୍କୁ ପ୍ରଣାମ କଲେ । ମୁନିରଷିମାନେ ସାଦର ସମ୍ଭାଷଣ ଜଣାଇଲେ । ପୂଜ୍ୟପୂଜା ପରେ 
ରାଜାଙ୍କ ଅନୁରୋଧ କ୍ରମେ ଆସନ ଗ୍ରହଣ କଲେ ଯାଜ୍ଞବଳ୍୍‌କ୍ୟ । ହସି ହସି କହିଲେ, 
“ ବୃହ୍ୋପାସନା ବିଷୟରେ ବୋଧହୁଏ ଆଲୋଚନା ଚାଲିଛି । ” 

“ରାଜା ନମ୍ର ମଧୁର କଣ୍ଠରେ କହିଲେ, ” ‘ଏ ରାଜସଭା ଆପଣଙ୍କ ପରି ବ୍ରହ୍ମମୁନିଙ୍କୁ 
ପାଇ ସାର୍ଥକ ହୋଇଛି । ମୋର ବିନୀତ ଅନୁରୋଧ, ଦୟାକରି ଆପଣ ଆମମାନଙ୍କୁ ସେଇ 
ବ୍ରହ୍ମ ଚେତନା ବିଷୟରେ କିଛି କହି ମନକୁ ଆଲୋକିତ କରନ୍ତୁ ।” 

ଯାଜ୍ଞବଳ୍୍‌କ୍ୟ ଅତ୍ୟନ୍ତ ପ୍ରୀତହୋଇ କହିଲେ, “ ଆପଣଙ୍କ ପରି ବ୍ରହ୍ନବାଦୀ ତପସ୍ତୀଙ୍କ 
ମୁଁ ବ୍ରହ୍ୁଚେତନା ବିଷୟରେ କି ମାର୍ଗଦର୍ଶନ କରାଇବି ତେବେ ପ୍ରାଜ୍ଞ ମୁନି ସମାଜ ପାଖରେ ମୁଁ 
ମୋର ଦୃଷ୍ଟିକୋଣ ଉପସ୍ଥାପନ କରୁଛି ।” ' 

“  ବୃଦୁଜ୍ଞାନ ଅତ୍ୟନ୍ତ ରହସ୍ୟମୟ | ସେ ରହସ୍ୟର ଗୃଢ଼ତମ କଥା, କଥାରେ ପ୍ରକାଶ 
କରି ହୁଏ ନାହିଁ। ଏଥ୍ପାଇଁ ଆବଶ୍ୟକ ଆମତ୍ମୋପୋଲବ୍ଧି । ନିଜର ସାଧନା ଓ ତପସ୍ୟା ବଳରେ 
ଯେ ଯେତିକି ଆଲୋକ ଆହରଣ କରିଛନ୍ତି, ଉପଲବ୍ରିର ଗାଡ଼ତା ତାଙ୍କଠାରେ ସେତିକି ପ୍ରକାଶିତ 
ହୋଇଥାଏ । ଉପଲବ୍ଧି ଉପରେ ରହସ୍ୟ ଭେଦର ଶକ୍ତି ନିର୍ଭର କରେ । ଉପଲବ୍ଧି ପାଇଁ ଏକ 
ନିର୍ମଳ ମନର ଆବଶ୍ୟକତା ଅଛି । ଯେଉଁ ମନ ଯେତେ ନିର୍ମଳ ସେତେ ଆହରଣଶୀଳ | ଯେଉଁ 
ମନ ଯେତିକି ବୁଦ୍ଧିଦୀପ୍ର ସେତିକି ଯୁକ୍ତିବାଦୀ । ଯୁକ୍ତି ବିଶ୍ଵାସର ପରିପନ୍ଧୀ । ସାଧୁ, ସନ୍ଧ, ମୁନି 
ରଷିମାନଙ୍କର ରାଜ୍ୟ ହେଉଛି ବିଶ୍ବାସ । ପ୍ରୀତି ଓ ପ୍ରତ୍ୟୟ ସେମାନଙ୍କର ଧର୍ମ । ଶ୍ରଦ୍ଧା ଓ ସମର୍ପଣ 
ସେମାନଙ୍କର ଆଚରଣ । ବୁବଧିବଳରେ ମଣିଷ ହୁଏତ କିଛିଟା ପ୍ରାକୃତିକ ସତ୍ୟର ରହସ୍ୟ 
ଉଦ୍ଘାଟନ କରିପାରେ । ପଦାର୍ଥ ବିଜ୍ଞାନ ତାକୁ କେତେଟା ପ୍ରାକୃତିକ ସତ୍ୟର ରହସ୍ୟ ବିଷୟରେ 
ତଥ୍ୟ ଦାନ କରିପାରେ, କିଛୁ ତାହା ତାର ମୌଳିକ ଜ୍ଞାନ ନୁହେଁ । ମଣିଷର ମୌଳିକ ଜ୍ଞାନ 
ନିହିତଥାଏ ବିଶ୍ବାସରେ । ବିଶ୍ନାସର ବଳୟ ଅପରିସୀମ। ବିଶ୍ଵାସର ବାରିଧ୍‌ରେ ବୁଡ଼ିଲେ ଅନନ୍ତର 
ସନ୍ଧାନ ମିଳିବ । 

ସମସ୍ତେ ଆନନ୍ଦିତ ହେଲେ । 


ରାଜାଜନକ କହିଲେ, ˆ ହେ ମୂନିଶ୍ରେଷ୍ଠ ! ଆପଣଙ୍କ ଆଶୀର୍ବାଦ ଭିକ୍ଷା 
କରେ । ” ' ଯାଜ୍ଞବଳ୍କ୍ୟ ହସି ହସି କହିଲେ “ ‘ଆପଣ ପୁତ୍ରୀକାମେଷ୍ଟି ନ୍ତତ ପାଳନ କରୁଛନ୍ତି 
ଜାଣି ଆନନ୍ଦିତ ହେଲି । ମା” ବସୁମାତାଙ୍କୁ ପୂଜା କରନ୍ଧୁ । ଅନ୍ତରୀକ୍ଷକୁ ଅନ୍ତରର ଅର୍ଘ୍ୟଦାନ 
କରନ୍ଧୁ। ତାପରେ ଶୁଭତିଥ୍‌ ନିର୍ଣ୍ଣୟ କରି ଯଜ୍ଞ ଆରମ୍ଭ କରିବେ । ପୁଣ୍ୟତମା ରାଣୀ ସୁନୟନାଙ୍କର 
ଗର୍ଭ ସ୍ଥାପିତ ହେବ ବସୁନ୍ଧରାରେ। ଗର୍ଭାଧାନ ପ୍ରକ୍ରିୟା ସେଇଠାରେ ସମାହିତ ହେବ। ବ୍ରତଆରମ୍ଭ 
ଦିନ ଠାରୁ ତାହା ଆରମ୍ଭ ହୋଇଗଲାଣି । ଯଜ୍ଞର ଉଦ୍ଵଯାପନ ତିଥ୍‌ରେ ଆପଣ ଦୁହେଁ ମାତୃତ୍ଵ 
ଓ ପିତୃତ୍ଵରେ ମଶ୍ଡିତ ହେବେ ।” ? ଯାଜ୍ଞବଳ୍କ୍ୟ ଆଶୀର୍ବାଦ ଦେଲେ ଅଭୀଷ୍ଟ ପୂରଣ ପାଇଁ । 
ରାଜା ଜନକ ଓ ମୁନିରଷିମାନେ ତାଙ୍କୁ ସମ୍ମାନର ସହ ବିଦାୟ ଦେଲେ । 


ମି ଥ୍ଳା ରାଜପୁରୀ । ଦ୍ଵାରଦେଶରେ ଦ୍ଵାର ରକ୍ଷକମାନେ ଜଗି ରହିଛନ୍ତି । ମୁନି 
ରଷିମାନଙ୍କର କିନ୍ତୁ ଅବାଧ ପ୍ରବେଶ । ରାଜସଭା ସର୍ବଦା ମୁନିମାନଙ୍କର ସମାଗମରେ ଚଳ 
ଚଞ୍ଚଳ । ପ୍ରଥମେ ଆରମ୍ଭ ହୁଏ ‘ବେଦ ସମାରୋହ” । ଦୀର୍ଘ ସମୟପାଇଁ ବେଦ ଆଲୋଚନା 
ଚାଲେ । ସମାପ୍ତ ହେବାର ଘୋଷଣା ହେବାପରେ ମୁନିମାନେ ବିଦାୟ ନିଅନ୍ତି । ତାପରେ 
ଆରମ୍ଭ ହୁଏ ରାଜକା୍ଯ୍ୟ । 

“ “ସେ ପିଲାଟି କିଏ ? ମୁନିପୁତ୍ର ପରି ଜଣାଯାଉଚି । 

କାହିଁକି ସେଠାରେ ମୁହଁପୋତି ଛିଡ଼ା ହୋଇଛି । ଏତେ ମୁନିରଷିଗଲେ, ସେ ନଯାଇ 
ଛିଡ଼ା ହୋଇଛି କାହିକି ? ତାକୁ କିଏ ଅଟକାଇଛି ? ”? 

ଜଣେ ଦ୍ଵାର ରକ୍ଷକ ତା ' ପାଖକୁ ଯାଇ ମଧୁର କଣ୍ଠରେ ପଚାରିଲା, ˆ ହେ ମୁନିପୁତ୍ର ! 
ଆମେ ତ ତୁମକୁ ଅଟକାଇ ନାହୁଁ ! ତୁମେ ମୁନିମାନଙ୍କ ସହିତ ସଭାକୁ ନଯାଇ ଏଠାରେ କାହିଁକି 
ଛିଡ଼ା ହୋଇଛ ? ତୁମର ପରିଚୟ କ'ଣ ?”? 

“ମୋ ନାଁ ଶୁକଦେବ । ମୁଁ ମହର୍ଷି ବ୍ୟାସଦେବଙ୍କ ପୁତ୍ର ପିତାଙ୍କ ନିର୍ଦେଶ ପାଇ ମୁଁ 
ବ୍ରହର୍ଷି ଜନକଙ୍କ ଶିଷ୍ୟତ୍ଵ ଗ୍ରହଣ କରିବାକୁ ଆସିଚି ।” 

ତାହେଲେ ତୁମେ ମୁନିସଭାକୁ ଗଲ ନାହିଁ କହିଁକି ?' 

“ ମୁଁ ସେ ସଭାର ଆଲୋଚନାରେ ଅଂଶଗ୍ରହଣ କରିବାର ଯୋଗ୍ୟତା ହାସଲ କରିନାହିଁ । 
ଗୁରୁଙ୍କର ବିନାନୁମତିରେ ଶିଷ୍ୟ ସଭାକୁ ଯିବା ସମ୍ଭବ କିମ୍ବା ଶୋଭନୀୟ ନୁହେଁ । ମୁଁ ତ ଏପର୍ଯ୍ୟନ୍ତ 
ରାଜର୍ଷି ଜନକଙ୍କର ଶିଷ୍ୟରୂପେ ସ୍ଵୀକୃତ ହୋଇନାହିଁ । ଭିତରକୁ ଯିବି କିପରି ? ଦୟାକରି 
ସମ୍ରାଟଙ୍କୁ ମୋ କଥା ଜଣାନ୍ତୁ । ସେ ଆଦେଶ ଦେଲେ ମୁଁ ସାକ୍ଷାତ କରିବି ।' 

ଦୂତ ଯାଇ ସବୁକଥା ରାଜାଙ୍କୁ ଜଣାଇଲା । ରାଜା ଗମ୍ଭୀର ହୋଇ କହିଲେ, ' ସେ 
ପିଲାକୁ କୁହ, ସେ ଅପେକ୍ଷା କରିବ ।” 

ଦୃତ ଫେରି ଆସିଲା । ଅନୁମତି ନମିଳିବାର ରହସ୍ୟ ସେ ବୁଝି ପାରିଲା ନାହିଁ । ଆସି, 
ମୁନିପୁତ୍ରକୁ କହିଲା, ‹ ' ହେ ମୁନିକୁମାର ! ରାଜା କହିଲେ ଅପେକ୍ଷା କରିବାକୁ, ତୁମେ ଏଇଠାରେ 
ଅପେକ୍ଷାକର । 

ଦିନପରେ ଦିନ ବିତିଗଲା । ପିଲାଟି ସେଇପରି ସେଠାରେ ଛିଡ଼ା ହୋଇଥାଏ। ରାତିରେ 


ଶୋଇନାହିଁ କି ଖାଇନାହିଁ । ଦିନଟି ନିର୍୍ଚଜାରେ କଟିଛି । ଦିନେ... ଦୁଇଦିନ.... ତିନିଦିନ... 
ଚାରିଦିନ... ପାଞ୍ଚଦିନ... ପୂରା ଏକ ସପ୍ତାହ । ଅବିଚଳିତ ହୋଇ କିଶୋର ମୁନିପୁତ୍ରଟି ଛିଡ଼ା 
ହୋଇଛି। ତା ଲାଗି ସମସ୍ତେ ବ୍ୟସ୍ତ କିନ୍ତୁ ତା' ମୁଁହରେ ବ୍ୟସ୍ତତାର ଚିହ୍ନ ଆଦୌ ନାହିଁ। ଗମ୍ଭୀର 
ମୁଖମଣ୍ଡଳରେ ଫ୍ରଟି ଉଠିଛି ସନ୍ତୋଷର ଅଭା । 

ଜନକ ଶୁକ ଦେବଙ୍କ ଜିଜ୍ଞାସାର ସୂଚନା ପାଇଲେ । ଶିଷ୍ୟତ୍ସର ନିଷ୍ଠା ପରୀକ୍ଷା 
ହୋଇଗଲା | ଶିଷ୍ୟତ୍ଵ ଗ୍ରହଣ କରିବା ପାଇଁ ସେ ଯୋଗ୍ୟ । ତଥାପି ପରୀକ୍ଷା ସରିଲା ନାହିଁ 
ସେ ଶୁକଦେବଙ୍କର ଇନ୍ଦ୍ରିୟ ସଂଯମ ପରିକ୍ଷା କରିବାକୁ ଚାହିଁଲେ ¦ ଦ୍ଵାରପାଳକୁ ଡାକି ନିର୍ଦ୍ଦେଶ 
ଦେଲେ, ˆ 'ମୁନିପୁତ୍ରକୁ ନେଇ ଜଣେ ସୁନ୍ଦରୀ ବେଶ୍ୟାର ଘରେ ଛାଡ଼ିଦେଇ ଆସ । ' ତାହାହିଁ 
ହେଲା ! ଅଷ୍ଟମ ଦିନ ଶୁକଦେବଙ୍କୁଟ ନବଯୌବନା ଏକ ସୁନ୍ଦରୀ ବେଶ୍ୟା ଆଳୟରେ ଛାଡ଼ି 
ଦିଆଗଲା । ସେ ସେଠାରେ ପହଞ୍ଚି ବେଶ୍ୟାର ପାଦତଳେ ପଡ଼ି ପ୍ରଣାମ ଜଣାଇଲା । କହିଲା, 
“ମା । ପୁତରଟିକୁ ଟିକିଏ ଆଶ୍ରୟ ଦିଅ। ଆଶୀର୍ବାଦ ଦିଅ, ଯେପରି ମୁଁ ମୋର ଲକ୍ଷ୍ୟ ପୂରଣରେ 
ସଫଳ ହୁଏ ।”? 

ବେଶ୍ୟା ହସି ହସି କହିଲା, ‘ମୋତେ ଆଲିଙ୍ଗନ କର, ସଫଳତା ନିଶ୍ଚିତ ଭାବରେ 
ମିଳିବ । ମୁନି ପୁତ୍ର ମୌନ ରହିଲେ । ବେଶ୍ୟା ତରୁଣ ସନ୍ୟାସୀଙ୍କ ମନକୁ ତରଳାଇବା ପାଇଁ 
ନିଜେ ଆନନ୍ଦରେ ଆଲିଙ୍ଗନ କଲା... ମୁଖରେ ଚୁମ୍ବନ ଦେଲା । ବିକାର ତେଣିକି ଥାଉ, ଟିକିଏ 
ବି ପ୍ରତିକ୍ରିୟା ସୃଷ୍ଟି ହେଲାନି ମୁନିପୁତ୍ରଙ୍କ ଭିତରେ । ରୂପସୀର ରଙ୍ଗ ଛଟାରେ ସେ ବିମୋହିତ 

କିମ୍ବ। ବିଚଳିତ ହେଲେନି । ଧାନ ମୁଦ୍ରାରେ ବସି ରାତିଟା କଟିଗଲା । ଗଣିକା ନିଜ ନଗ୍ନ ଶରୀରକୁ 
ତାଙ୍କ ଦେହରେ ଲଟେଇ ମଧ୍ଯ ଧାନ ଭଙ୍ଗ କରିପାରିଲା ନାହିଁ । ଶୁକଦେବ ସମ୍ପୂର୍ଣ୍ଣ ନିର୍ବିକାର । 
ଜନକଙ୍କ ପରୀକ୍ଷାରେ ସେ ଜିତେନ୍ଦ୍ରିୟ ବୋଲି ପ୍ରମାଣିତ ହେଲେ । 

ଦୃତଆସି ପରଦିନ ଶୁକଦେବଙ୍କୁ ରାଜପୁରକୁ ନେଇଗଲା ! ଜନକ ଖୁସି ହୋଇ ତାଙ୍କୁ 
ପାଖକୁ ତାକି କହିଲେ, “ ‘ବସ ! ମୁଁ ତୁମର ପରିଚୟ ପାଇଚି । ମୋ ପାଖକୁ ତୁମେ ଆସିବାର 
ଅଭିପ୍ରାୟ କ'ଣ ମନଖୋଲି କୁହ । 

ଶୁକଦେବ କହିଲେ, ‹ 'ପ୍ରଭୁ ! ମୁଁ ଆପଣଙ୍କ ଶିଷ୍ୟତ୍ଵ ଗ୍ରହଣ କରିବା ପାଇଁ ପିତାଙ୍କ 
ନିର୍ଦ୍ଦେଶରେ ଆସିଚି । ଆପଣଙ୍କ ଆଶୀର୍ବାଦ ଭିକ୍ଷାକରେ । 

ଜନକ କହିଲେ, ' ˆ ବସ ଶୁକଦେବ ! ବ୍ୟାସଦେବଙ୍କ ପରି ପିତା ଏବଂ ମହର୍ଷି ତୁମର 
ଗୁରୁ । ମୁଁ ତୁମକୁ ଆଉ ଅଧ୍କ କଣ ଶିକ୍ଷାଦେଇ ପାରିବି । ଆଛା, ଠିକଅଛି, ତୁମେ ତୁମର 
ଯେକୌଣସି ଅସମାଧ୍ତ ପ୍ରଶ୍ନ ପଚାରିପାର । ” 

“ ପ୍ରଭୁ ! ଏ ସଂସାର ପ୍ରପଞ୍ଚ ଏବଂ ମଣିଷର ମନ ମଧ୍ଯ ପ୍ରପଞ୍ଚ । କିଏ କାହାକୁ 
ପ୍ରଭାବିତ କରେ ଏବଂ କାହାକୁ ଜୟକଲେ ସବୁ ପ୍ରପଞ୍ଚ ଦୂର ହୋଇ ଶାନ୍ତି ପ୍ରତିଷ୍ଠିତ ହୁଏ ? 
ଦୟାକରି ଏ ପ୍ରଶ୍ନର ମୀମାଂସା ଆପଣ ମୋତେ ଦିଅନ୍ତୁ ।” 

ଜନକ କହିଲେ, “ ‘ବସ ! ଏ ବିଷୟରେ ତୁମେ ଯେତିକି ଜାଣିଚ, ତା'ଠାରୁ ଅଧ୍କ 
କିଛି ଜାଣିବାର ନାହିଁ । ଏ ପ୍ରଶ୍ନର ଉତ୍ତର ଏଥ୍ଭିତରେ ତୁମେ ପାଇସାରିଛ । ଏ ସଂସାରରେ 
ଆମ୍ମା ବିନା ଆଉ କିଛି ସତ୍ୟରୂପ ନାହିଁ। ପ୍ରତିଟି ଆତ୍ମା ଜୀବନର ସଂକଳ୍ପକୁ ନେଇ ବନ୍ଧା । ମନ 
ସଂକଳ୍ପ ରହିତ ହେଲେ ଆମ୍ମା ମୁକ୍ତ । ସଂକଳ୍ପ କାମନାର ରୂପନେଲେ ସଂସାର ଓ ମନ ପ୍ରପଞ୍ଚ 
ରୂପ ନେଇଥାଏ । ସଂସାର ଓ ମନ-ଉଭୟେ ଉଭୟର ପରିପୂରକ । ଏ ସଂସାର ସଂକଳ୍ପରୁ 
ସୃଷ୍ଠି । ତୁମକୁ ସଂସାରର କୌଣସି ଗୋଟିଏବି ସମ୍ଭୋଗ ଆକର୍ଷଣ କରିପାରି ନାହିଁ । ତୁମେ 
ସଂଜଳ୍ପ ରହିତ, କାମନା ଓ ବାସନା ରହିତ, ଏଣୁ ତୁମେ ପୂର୍ଶତତା ଲାଭକରିଛ । ଏବେ ତୁମେ 
ମୁନ୍ତ ଆଉ ଶିଷ୍ୟତ୍ଵ ଗ୍ରହଣର ଆବଶ୍ୟକତା ନାହିଁ। ତୁମେ ସ୍ଵୟଂ ସମ୍ପୂର୍ଣ୍ଣ ।” 

ଶୁକଦେବ ଜନକଙ୍କର ପଦସ୍ଥର୍ଶ କରି କହିଲେ, “ ଗୁରୁଦେବ ! ମୁଁ ଆପଣଙ୍କର 
ଆଶୀର୍ବାଦ ଲାଭ କରିଛି । ଏହା ମୋତେ ପରମ ଆନନ୍ଦ ଦେଇଛି । ଦୟାକରି ମୋତେ କୁହନ୍ତୁ, 
ମୁଁ ଆପଣଙ୍କୁ କି ଗୁରୁଦକ୍ଷିଣା ଦେବି ?” 

ରାଜା ଜନକ ହସି ହସି କହିଲେ, “ˆ ବସ ! ତୁମର ଏ ଉତ୍ସର୍ଗ ମୋତେ ମିଳିଗଲା । 
ମୋର କୌଣସି ଦ୍ଵବ୍ଯୟର ଆବଶ୍ୟକତା ନାହିଁ ତଥାପି ଯଦି ଚାହୁଁଚ ତେବେ ଏ ସଂସାରର ଅତି 
ତୁଳ, ସବୁଠାରୁ ଅନୁପଯୋଗୀ ଦ୍ରବ୍ୟ ଯଦି ଜିଛିଥାଏ ତାହା ଅର୍ପଣ କରିପାର । ”” 

ଶୁକଦେବ ପୁଣି ମହା ପରୀକ୍ଷାରେ ପଡ଼ିଗଲେ । ଏ ସଂସାରର ଅତି ତୁଛାତିତୃଛ ଦ୍ରବ୍ୟ 
କଣ କିଛି ସ୍ଥିର କରିପାରିଲେ ନାହିଁ । ବହୃତ ଭାବି ଭାବି ଠିକ୍‌ କଲେ, ‘ମାଟି ଅତି ତୁଛ, 
ତାହାହିଁ ଦକ୍ଷିଣା ରୂପେ ଦିଆଯାଇପାରେ । ଏହାଭାବି ମାଟି ମୁଠାଏ ଉଠାଇଲା ବେଳେ, ତା 
ଭିତରୁ ଏକ ସ୍ଵର ଶୁଣାଗଲା । “ ମୁନିପୁତ୍ର ! ମୁଁ ବସୁନ୍ଧରା, ମୋତେ ତୃଛଜ୍ଞାନ କରନାହିଁ । 

ମୋଠାରୁ ଅଧ୍କ ମୂଲ୍ୟବାନ ଆଉକିଏ ଅଛି ? '? ଶୁକଦେବ କିଛି ସମୟ ଛିଡ଼ାହୋଇ ମାଟି 
ମୁଠିକ ପକାଇଦେଲେ । ଏଥର ଉଠାଇଲେ ପଥରଖଣ୍ଡେ । ପଥର ଦେହରୁ ସେହିପରି ସ୍ଵର 
ଶୁଣାଗଲା । ସେ ତାର ଉପଯୋଗିତା କଥା ବୁଝାଇ କହିଲା | ଶୁକଦେବ ପଥର ଖଣ୍ତିକୁ ପୁଣି 
ପକାଇ ଦେଲେ। 

କିଛି ସମୟ ପୁଣି ଚିନ୍ତା କଲେ । 

ଆଖ୍‌ ପଡ଼ିଲା ପରିତ୍ୟକ୍ତ ବିଷ୍ଠା ଉପରେ । ସେ ଭାବିଲେ ସାରା ସଂସାର ଏହାକୁ ତ୍ୟାଗ 
କରୁଛନ୍ତି ତେଣୁ ଏହା ତୁଛ, ଅନୁପଯୋଗୀ । ତାକୁ ଉଠାଇବାକୁ ଏଥର ହାତ ବଢାଇଲେ । ବିଷ୍ଠା 
ମଧ୍ୟ ଡା'ଗୁଣ କହିଲା । କହିଲା ଦର୍ପିତ କଂଠରେ, ˆ ମୋତେ ତୁମେ ତୁଛ ମନେ କରୁଚ ! 
କାହିଁକି ? ମୁଁ ସୁବର୍ଣ୍ଣ ଆଳିରେ ରହିବା ଜିନିଷ । ପାପୀ, ଘୃଣ୍ୟ ମଣିଷ ଓ ଢୀବ ଜନ୍ମଙ୍କୁ ଆଶ୍ରୟ 
କରିବା ଫଳରେ ମୋର ଏ ଦଶା, ନୀଚରେ ଆଶ୍ରୟ ନେଲେ ନୀଚତା ଭୋଗ କରିବାକୁ 
ପଡ଼େ । ସେଥ୍ପାଇଁ ମହତଵର ଆଶ୍ରୟ ନିଆ ଯାଇଥାଏ । ମୁଁ ବାଟହୃୁଡ଼ି ଅବାଟରେ ପରିତ୍ୟକ୍ତ 
ହୋଇ ପଡ଼ିଛି । ଏହା କଂଣ ମୋର ଦୋଷ ? ମଣିଷ ପାଇଁ ମୋର ଏ ଦୁର୍ଦଶା ” ଏଥ୍ରୁ 
ଶୁକଦେବ ଶିଖ୍ଲେ ଦେହାଭିମାନ ମଣିଷକୁ ସଂସାରରେ ବାନ୍ଧି ରଖ୍ଛି । ଏ ଦେହହିଁ ତୁଚ୍ଛାତି 
ତୁଛ ଏବଂ ଦିବ୍ୟଦର୍ଶନ ପାଇଁ ଅନୁପଯୋଗୀ । ସେ ନିଜର ଦେହାଭିମାନ ତ୍ୟାଗ କରି ରାଜର୍ଷି 
ଜନକଙ୍କ ଚରଣରେ ଗୁରୁଦକ୍ଷିଣାରୁପେ ନିଜକୁ ସମର୍ପଣ କରିଦେଲେ । 

ଜନକ ଆଶୀର୍ବାଦ ମୁଦ୍ଵା ତୋଳି କହିଲେ, ˆ ହେ ବୃହୃଯୋଗୀ ଶୁକଦେବ । ତୁମର 
ଦକ୍ଷିଣାପାଇ ମୁଁ ଅତ୍ୟନ୍ତ ପ୍ରୀତ | ତୁମେ ସାଧନାରେ ପୂର୍ଣ୍ତତା ଲାଭ କରିଛ । ଏଥର ବ୍ରହ୍ମୋପଲବ୍ଧ 
ପଥରେ ଅଗ୍ରସର ହୁଅ । ”? 


ମ ହର୍ଷି ଗୌତମଙ୍କ ସହିତ ନିଭୃତ ଆଲେ।ଚନା ଚାଲିଛି । ରାଜା ଜନକ 
ପୁତ୍ରୀକାମେଷ୍ଟିଯଜ୍ଞ ସଂପାଦନ ପାଇଁ ତାଙ୍କୁ ଅନୁରୋଧ କରିଛନ୍ତି। ରାଜସଭାର ରାଜ ଜ୍ୟୋତିଷ, 
ପୁରୋହିତ ଗଣ ଏବଂ ନିମନ୍ତିତ କେତେଜଣ ବିଶିଷ୍ଟ ମୁନିରଷି ଆଲୋଚନାରେ ଭାଗ ନେଇଛନ୍ତି । 
ଅନେକ ଆଲୋଚନା ପରେ ଯଜ୍ଞକର୍ମ ପାଇଁ ଗୋଟିଏ ଶୁଭତିଥ୍‌ ସମସ୍ତଙ୍କ ସହମତିରେ ସ୍ଥିର 
କରାଗଲା । 

ବଛା ବଛା କେତେଜଣ ବନ୍ଧୁରାଜାଙ୍କ ପାଖକୁ ନିମନ୍ତ୍ରଣ ପଠାଇବା ପାଇଁ ସ୍ଥିର ହେଲା । 
ସେମାନଙ୍କ ମଧ୍ଯରେ ପ୍ରଥମ ଥଲେ ଅଯୋଧ୍ୟାର ରାଜା ଦଶରଥ । ସେ ପୁତ୍ରେଷ୍ବି ଯଜ୍ଞ କଲାବେଳେ 
ଅଯୋଧାର ଜଣେ ମନ୍ତ୍ରୀ ଆସିଥ୍‌ଲେ ନିମନ୍ତ୍ରଣ ଜଣାଇବାକୁ । ଏହି ଦୃଷ୍ଟିରୁ କଣେ ଦୂତ ପଠାଇବା 
ସମୀଚୀନ ହେବନାହିଁ । ପୁରୋହିତ ଓ ମନ୍ତ୍ରୀ ଶତାନନ୍ଦ , ରାଜ ଆମନ୍ତ୍ରଣ ନେଇ ଅଯୋଧ୍ଧା 
ଗଲେ ! ସମ୍ରାଟ ଦଶରଥ ତାଙ୍କୁ ଗଭୀର ସମ୍ମାନ ଜଣାଇ ଯଜ୍ଞ ଉତ୍ସବରେ ଯୋଗଦେବାପାଇଁ 
ସମ୍ମତି ପ୍ରକାଶ କଲେ | ଶତାନନ୍ଦ, ସୂଯ୍ୟବଂଶର କୃଳଗୁରୁ ମହର୍ଷି ବଶିଷ୍ଠଙ୍କୁ ସାକ୍ଷାତ କରି 
ନିଜର ତଥା ମିଥୂଳା ରାଜାଙ୍କର ସମ୍ମାନ ଓ ନିମନ୍ତ୍ରଣ ଜଣାଇଲେ ! ଦଶରଥଙ୍କ ଦ୍ଵାରା ସେ 
ସମ୍ମାନିତ ହୋଇ ଫେରିଆସିଲେ ମିଥୁଳାକୁ 

ଦ୍ଵିତୀୟ ସମ୍ମାନାତ୍ସଦ ରାଜା ହେଉଛନ୍ତି କେକୟ ଦେଶର ରାଜା ଅଶ୍ଵପତି । ସେ ବ୍ରାହ୍ମଣ 
ନ ହୋଇ ମଧ୍ଯ ବୈଶ୍ଵାନର ତତ୍ତ୍ବ ଜାଣିଥ୍‌ଲେ । ଏହା ହେଉଛି ବ୍ରହ୍ମ ଓ ଆତ୍ମା ବିଷୟରେ ଏକ 
ଦାର୍ଶନିକ ତନ୍ତ୍ର । ଏହା ଶିକ୍ଷା କରିବା ପାଇଁ ସେ ସମୟର ବ୍ରାହ୍ମଣ ଓ ରଷିମାନେ ମଧ୍ଯ ତାଙ୍କ 
ପାଖକୁ ଯାଆନି । ଏ ତର୍ଵ ବିଷୟରେ ଅଗାଧ ପାଣ୍ଡିତ୍ୟ ମିଥ୍ଳା ସମ୍ରାଟ ଜନକଙ୍କର ମଧ୍ଯ ଥୁଲା । 
ରାଜା ଅଶ୍ଵପତି, ବିଦେହ ରାଜ ଜନକଙ୍କ ପରି ବିଦ୍ଧାନ ଓ ଖ୍ୟାତି ସମ୍ପନ୍ନ ଥଲେ | କେକୟ 
ରାଜଧାନୀ ରାଜଗୃହ ମଧ୍ଯ ମୁନିରଷି ସେବିତ ରାଜପୁରୀ ଥ୍ଲା ! ଅଶୃପତି ଥ୍ଲେ ପଶୁପକ୍ଷୀ 
ଭାଷା ବିଶାରଦ । 

ରାଜା ଜନକ ତାଙ୍କ ରାଜସଭାର ଆଉଜଣେ ମନ୍ତ୍ରୀ 'ଦତ୍ତକ”ଙ୍କୁ କେକୟ ରାଜ୍ୟକୁ 
ପଠାଇଲେ ରାଜା ଅଶ୍ବପତିଙ୍କୁ ନିମନ୍ତ୍ରଣ କରିବା ପାଇଁ । ଦରକ ମିଥୁଳାର ଏକ ବେଗବାନ 
ଅଶ୍ଵ ଓ କେତେକ ଅଶ୍ଧାରୋହୀଙ୍କୁ ନେଇ ଯାତ୍ରା ଆରମ୍ଭ କଲେ । ମିଥ୍ଳାରୁ ଅନେକ ଦୂର 
ରାଜଗୃହ। ଏମାନେ ଅଯୋଧ୍ଯା ବାଟଦେଇ ଗଲାବେଳେ ମାଳିନୀ ନଦୀ ପାର ହେଲେ। ତାପରେ 
ପହଞ୍ଚିଲେ ‘ଅପରତାଳ” ନାମକ ରାଜ୍ୟରେ, ତାର ପଶ୍ଚିମ ଭାଗ ଅତିକ୍ରମ କରି ପହଞ୍ଚିଲେ 
“ପ୍ରଳମ୍ମ' ଦେଶରେ ତାର ଉତ୍ତର ଦିଗରେ ଗତି କରିବା ପରେ ପଡ଼ିଲା ‘ପଞ୍ଚାଳ' ଦେଶ, 
ତାପରେ ହସ୍ତିନା ପୁର । ମଝିରେ ମଝିରେ ସେ ବିଶ୍ରାମ ନେଉଥାନ୍ତି । 


ହସ୍ତିନାପୁରରୁ ବାହାରି ତାର ପଶ୍ଚିମ ଭାଗରେ କିଛିବାଟ ଯିବାପରେ ପଡ଼ିଲା 
ସରଣ୍ଡାନଦୀ, ତାକୁ ପାର ହେଲେ । ଏଣିକି ଗୋଟିଏ ପରେ ଗୋଟିଏ ନଦୀ ଯଥା ଇନ୍ଦୁମତୀ, 
ବିପାଶା ଓ ଶତତ୍ରୁ ପାର ହୋଇ ପହଞ୍ଚିଲେ ଗିରିବ୍ରଜ' ନଗରରେ । ଏହା ବିତସ୍ତାନଦୀ କୂଳରେ 
ଅବସ୍ଥିତ । ରଷିଗିରି, ବରାହଗିରି, ବୃଷଭଗିରି, ବୈହାର ଗିରି ଓ ଚୈତକଗିରି- ଏହି ପାଞ୍ଚଟି 
ଗିରିର ମଧ୍ଯ ସ୍ଥଳରେ ଅବସ୍ଥିତ ଗିରିବ୍ତଜପୁର । କେକୟ ରାଜଧାନୀ ରାଜଗୃହ ଏଇଠାରେ 
ଅବସ୍ଥିତ। 

ମିଥ୍ଳା ମନ୍ତୀ ଦତ୍ତକଙ୍କୁ ରାଜା ଅଶ୍ଵପତି ବିପୁଳ ସମ୍ବର୍ବନା ଦେଇଥ୍‌ଲେ । ମିଥୁଳା 
ନରେଶ ତନଙକକଙ୍କ ନିମନ୍ତ୍ରଣ ପତ୍ର ପାଇ ଆନନ୍ଦିତ ହେଲେ ଏବଂ ଉତ୍ସବରେ ଯୋଗ ଦେବେ 
ବୋଲି ସମ୍ମତି ପ୍ରଦାନ କଲେ | ଆନନ୍ଦରେ ପ୍ରତ୍ୟାବର୍ଭନ କଲେ ମନ୍ତ୍ରୀ ଦତ୍ତକ | 


ବାଟରେ ଆସିବା ବେଳେ କେକୟ ରାଜ ଅଶ୍ଵପତିଙ୍କ କଥା କାନରେ ଗୁଞ୍ଜରିତ 
ହେଉଥାଏ ! ' ‘ଜନକ ପୁରୀ ସ୍ପେହର ସାଗରଟିଏ। ଜନକ ପ୍ରେମ, ଭକ୍ତି, ଏବଂ ଶ୍ରଦ୍ଧାର ପ୍ରତିମୂରି । 
ମରତ୍ତୟର ଜନକ ପଦ ଓ ସ୍ଵର୍ଗର ଇନ୍ଦ୍ରପଦ ପ୍ରାୟ ସମାନ ।! ଜନକ ବ୍ରହ୍ମବେତ୍ତା, ମହାଜ୍ଞାନୀ 
ସର୍ବତ୍ୟାଗୀ ଓ ସର୍ବଗୁଣ ସମ୍ପନ୍ନ ଅଟନ୍ତି ।”” ଦରକ ଆନନ୍ଦ ଓ ଗର୍ବରେ ଚହଲି ଉଠୁଥାନ୍ତି । 
ଭାବୁଥାନ୍ତି କିଏ କାହାକୁ ଉଣା ? 

ଦୁଇଜଣ ବିଶିଷ୍ଟ ରାଜବନ୍ଧୁଙ୍କୁ ନିମନ୍ତ୍ରଣ ଦିଆଯିବାପରେ ଅନ୍ୟକେତେକ ପଢ଼ୋଶୀ 
ରାଜାମାନଙ୍କୁ ନିମନ୍ତ୍ରଣ କରାଯାଇଥ୍ଲା । ଗୌତମ ନିଜେ ମୁନିମାନଙ୍କ ନିମନ୍ତ୍ରଣର ବ୍ୟବସ୍ଥା 
କରିଥ୍ଲେ । ସେମାନଙ୍କ ମଧ୍ୟରେ ନାରଦ, ବିଶ୍ନାମିତ୍ରୟ ଅଗସ୍ତ୍ୟ, ଅଟିରା ପ୍ରଭୁତି ମୁନିରଷି 
ମାନେ ପ୍ରଧାନ । ବିଦେହ ରାଜ୍ୟର ସବୁ ବ୍ରାହୃଣଙ୍କୁ ନିମନ୍ତ୍ରଣ କରାଗଲା । 

ଯଜ୍ଞର ଆୟୋଜନ ଚାଲିଥାଏ । ରାଜା ମହାରାଜା ଅତିଥ୍‌ ବ୍ରାହ୍ମଣ ମାନଙ୍କ ପାଇଁ ଭବ୍ୟ 
ଅତିଥୁ୍ଶାଳା ନିର୍ମାଣ କରାଯାଇଥାଏ । ଏହା ଏକ ବିଶେଷ ଧରଣର ଯଜ୍ଞ । ମିଥୁଳାପୂର ତ 
ଏକ ଯଜ୍ଞଶାଳା । ସେଠାରେ ପ୍ରତିଦିନ ପଞ୍ଚ ମହାଯଜ୍ଞ ଅନୁଷ୍ଠିତ ହଏ । ସେତେବେଳେ ଏହି 
ପଞ୍ଚ ମହାଯଜ୍ଞ, ପ୍ରତି ଗୃହସ୍ଥ ପରିବାରରେ ପାଳିତ ହେଉଥଲା ! ସେଗୁଡ଼ିକ ହେଲା, ଦେବଯଜ୍ଞ, 
ରଷିଯଜ୍ଞ, ପିତୃଯଜ୍ଞ, ମନୁଷ୍ୟଯଜ୍ଞ ଓ ଭୂୃତଯଜ୍ଞ । ଦେବତା, ରଷି ଓ ପିତୃଗଣ ଅଗ୍ନି ଆହୁତିରେ 
ପରିତୃପ୍ତ ହୁଅନ୍ତି । ମନୁଷ୍ୟ ଯଜ୍ଞ ହେଉଛି, ସମାଜର ଦୀନ, ହୀନ, ଅଭାବଗ୍ରସ୍ତ ଲୋକମାନଙ୍କୁ 
ଖାଦ୍ୟ, ପାନୀୟ, ବସ୍ତ ଓ ଆଶ୍ରୟ ଦେଇ ସନ୍ତୁଷ୍ଟ କରିବା । ଭୂତଯଜ୍ଞ ହେଉଛି, ପଶୁପକ୍ଷୀମାନଙ୍କୁ 
ସେବାକରିବା ସହିତ ଆକାଶ, ବାୟୁ, ଜଳ, ତେଜ ଓ ପୃଥ୍ବୀର ପରିବେଶକୁ ଶୁଦ୍ଧରଖ୍ବା । 
ଏହାହିଁ ପଞ୍ଚମହାଯଜ୍ଞର ସ୍ଵରୂପ । ରାଜପୁରୀର ଯଜ୍ଞଶାଳାରେ ଏହି ପ୍ରାତ୍ୟହିକ ଯଜ୍ଞ କରାଯାଏ । 

ମିଥ୍ଳାର ରାଜପୂରୀ ବାହାରେ, ଏକ ଶୁଦ୍ଧ ପବିତ୍ର ଭୂମି ପ୍ରଥମେ ନିର୍ଣ୍ଣୟ କରାଗଲା । 
ସବୁତୀର୍ଥର ଜଳ ଆଣି ତୀର୍ଥାଭିଷେକ କରାଗଲା ଯଜ୍ଞସ୍ଥଳକୁ । ସ୍ଥାନ ଶୁଦ୍ଧି ପାଇଁ ପ୍ରଥମେ 
ମୃରିକା ଯଜ୍ଞ ଆରମ୍ଭ ହେଲା । ଆଜିର ତିଥ୍‌ ... ବୈଶାଖ ମାସ ଶୁକୃପକ୍ଷ ନବମୀ, ଶୁଭଫଳ 
ପ୍ରାପ୍ତିପାଇଁ ଏହା ଅତ୍ୟନ୍ତ ଅନୁକୂଳ । 

ଯଜ୍ଞଭୂମି ଲୋକାରଣ୍ୟ ! 

ରତ୍ଧିକ୍ଗଣ ଯଜ୍ଞସାମଗ୍ରୀ ନେଇ ପ୍ରସ୍ତୁତ ହୋଇଗଲେଣି। ମହର୍ଷି ଗୌତମ, ରାଜା ଜନକଙ୍କୁ 
ରାଣୀ ସୁନୟନାଙ୍କ ସହିତ ଯଜ୍ଞ ଭୂମିକୁ ବିଜେକରିବାକୁ କହିଲେ । ଏପାଖେ ସ୍ଵର୍ଣ୍ଣ ଲଙ୍ଗଳ 
ସଜିତ ହୋଇ ରଖାଯାଇଛି । ଦୁଇଟି ଶୁଭ୍ର ନିଖୁଣ ବଳଦଙ୍କୁ ସଜିତ କରାଯାଇଛି ସ୍ଵର୍୍ଠାଳଙ୍କାର ଓ 
ପଟ୍ଟବସ୍ତ୍ରରେ । ଅର୍ବଚନ୍ଦ୍ର ପରି ସମାନ ମାପର ଶିଙ୍ଗ ଦୁଇଟିରେ ମଣିକାଞ୍ଚନର ଖୋଳା ଦିଶୁଛି 
କୋଷଯୁକ୍ତ ତୀକ୍ଷ୍ମ ତରବାରି ପରି । ଦୁଇ ଶିଙ୍ଗର ମଧ୍ଯଧଭାଗରେ ଝୁଲୁଚି ସୁବର୍ଣ୍ଣ ଝାଲର । 
ପୁଷ୍ଠମାଳା ତାକୁ ବେଷ୍ଟନ କରିଚି । 

ବଳଦ ଦୁଇଟିର ଆଖ୍‌ ଦେଖାଯାଉଚି ବେଶ୍‌ ଗମ୍ଭୀର ତଥା ଉଲ୍ଲାସ୍ଭରା । ଦୁଇଟି 
ଶୁଭ୍ର ଅଶ୍ଵ ଏହି ହଳକାର୍ଯ୍ୟ ପାଇଁ ପୂର୍ବରୁ ପ୍ରସ୍ତୁତ ହୋଇ ରହିଥ୍‌ଲେ । ମହର୍ଷି ନାରଦ ଆସି 
ଶେଷ ମୁହୁର୍ରରେ ସେ ପ୍ରସ୍ତାବ ବଦଳାଇ ଦେଲେ । ଅଶ୍ଵବଦଳରେ ଦୁଇଟି ବଳଦଙ୍କୁ ଯେ 
କାହିଁକି ନିଯୁକ୍ତ କରାଗଲା ସେ ରହସ୍ୟ ଜାଣି ହେଲାନାହିଁ । 

ମନ୍ତ୍ରପାଠ ଆରମ୍ଭ ହେଲା ! 

ମହର୍ଷି ଗୌତମ ପବିତ୍ର ମନ୍ତ୍ର ଜଳ ସିଞ୍ଚନ କରି କରି ଆଗେ ଆଗେ ଚାଲିଥାନ୍ତି । ତାଙ୍କ 
ପୁରୋଭାଗରେ ଥାଆନ୍ତି ରାଣୀ ସୁନୟନା ଓ ଅନ୍ତପୁରର ମହିଳାଗଣ । ସେମାନେ ପୁଷ୍ଠବୃଷ୍ଟି 
କରୁଥାନ୍ତି । ଶଙ୍ଖ ହୁଳହୁଳି ଧ୍ଵନିରେ ଯଜ୍ଞପୀଠ ଉଛୁଳୁଥାଏ । ମିଥୂଳାର ରାଜା ଜନକ ଯଜ୍ଚକରା 
ବେଶରେ ସଜିତ ହୋଇ ଆସି ପହଞ୍ଚିଲେ । ସୁବର୍ଣ୍ଣ ମଣ୍ଡିତ ବଳଦ ଦି ଇଟି ବେକରେ ସୁବର୍ଣ୍ଣ 
ଯୁଆଳି ଲଦାଗଲା ! ସୁବର୍ଣ୍ଧରସିରେ ବଳଦଙ୍କୁ ଯୋଚାଗଲା ! ରାଜା ଜନକ ସୁବର୍ଣ୍ଣ ଲଙ୍ଗଳର 
କଣ୍ଡି ଧରି ବଳଦଙ୍କୁ ଅଡ଼ାଇଲେ । ପଛେ ପଛେ ବ୍ରାହ୍ମଣମାନେ ମନ୍ତ୍ରପାଠ କରି ଚାଲିଥାନ୍ତି । ସୁନା 
ଲଙ୍ଗଳ ପବିତ୍ର ମାଟି ବୁକୁରେ ଶିଆର କାଟି ଆଗେଇଲା । ରାଜା ଜନକଙ୍କ ଭିତରେ ଏକ 

ରୋମାଞ୍ଚକର ଅନୁଭୂତି । ବସୁଧା ବୁକୁ ବିଦୀର୍ଣ୍ ହେଉଛି । ଶିଆର କଟା ଚାଲିଛି । ଯଜ୍ଞଭୂମିରୁ 
ଅ୍୍ଧାଧ୍କ କର୍ଷଣ ହୋଇଗଲାଣି । 


ହଠାତ ବଳଦମାନେ । କାନ ଠିଆ ଠିଆ କରି ମୁଣ୍ଡଟେକି ଛିଡ଼ା ହୋଇଗଲେ । ଲଙ୍ଗଳର 
ମୂନରେ କଅଣ କିଛି ବାଜିଛି, ହଳଯାତ୍ରା ବନ୍ଦ ହୋଇଗଲା ବିଘ୍ନ ଆଶଙ୍କା କରି । ଗୌତମରଷି 
ହାତରେ ଥ୍ବା ପବିତରବାରି କୁମ୍ଭ ପୁତ୍ର ଶତାନନ୍ଦଙ୍କ ହାତକୁ ବଢ଼ାଇଦେଇ ଲଇଁପଡ଼ିଲେ ଦେଖ୍‌ବେ 
ବୋଲି । ସେ ହାତପୂରାଇ ମାଟି ଆଡ଼େଇଲେ। ଆଖ୍ପିଛୁଳାକେ ସୁବର୍ଣ୍ଣ ପେଟିକାଟିଏ ଉଠାଇ 
ଆଣିଲେ । ସମସ୍ତେ ବିସ୍ମୟ ବିମୋହିତ । ଗୌତମଙ୍କ କଣ୍ଠରୁ ବସୁମାତାଙ୍କ ଉଦ୍ଦେଶ୍ୟରେ ଏକ 
ମଙ୍ଗଳନମନ୍ତ୍ର ବାହାରି ଆସିଲା । ଉଦାତ କଣ୍ଠରେ ସେ ଆବ୍ରଭି କରି ସୁବର୍ଣ୍ଣ ପେଟିକାଟିକୁ ବଢ଼ାଇ 
ଦେଲେ ରାଜା ଜନକଙ୍କ ହାତକୁ । ରାଜର୍ଷି ଜନକ ମନ୍ତ୍ରଉଚ୍ଚାରଣ କରି ପେଟିକାଟି ଖୋଲିଲେ ! 
ସତେଜ ପଦ୍ମଶଯ୍ୟାରେ ଶୋଇଛି ଶିଶୁକନ୍ୟାଟିଏ । ସେ ଆନନ୍ଦରେ ବିହ୍ଵଳହୋଇ ରାଣୀ 
ସୁନୟନାଙ୍କ ହାତକୁ ବଢ଼ାଇଦେଲେ । ଆକାଶରୁ ପୁଷ୍ଠବୃଷ୍ଠି ହେଲା | ସୁନୟନାଙ୍କ ଆଖ୍‌ରୁ ବହି 
ଆସିଲା ଆନନ୍ଦାଶ୍ରି । 


ନବଜାତ ଶିଶୂକନ୍ୟାଟିର କଣ୍ଠରୁ କ୍ରନ୍ଦନଧ୍ବନି ଶୁଣାଗଲାନାହିଁ । ଶୁଣାଗଲା ଓଁ କାର 
ନାଦ । ଅମୃତ ହସଝରା ମୁହଁଟି । କୁନି କୁନି କଅଁଳ ହାତ ପାଦରେ ପଦ୍ମକଢ଼ିର ଚିହ୍ନ । 
ମୁନିରଷିମାନେ କହିଲେ, ମହଖଷି ଜନକ ଲକ୍ଷ୍ମୀଙ୍କ ପରି କନ୍ୟାରତ୍ଵଟିଏ ଲାଭ କରିଛନ୍ତି । ସତେ 
ଯେପରି ଶିଶୁକନ୍ୟାଟି ମର୍ର୍ଯର ଲକ୍ଷ୍ମୀ । ସେଇ ଯଜ୍ଞ ଭୂମିରେ ମୁନିରଷିମାନଙ୍କ ଗହଣରେ 
ଜାତକର୍ମ ପାଳନ କରାଗା 


“ ମସି ପୁଣ୍ୟୁଚମେ ବିପୁ। ମ/ଧବେ ମାଧବ ପଯେ 
ନବମ୍ୟ/ ଶ୍ରକୁପକ୍ଷେଚ, ମଧ୍ଯାହ୍ରେ କନକ/ଳୟେ 
ଆର୍ିରୁଚ/ ସୁୟଂ ଦେବ/, ଯୋଗେଷୁ ରଚିରୁରମା /”' 
(ପହୁପୁରାଣ) 
ଯଜ୍ଞଭୂମି କର୍ଷିତା କନ୍ଯା ଏଇ ଯଜ୍ଞଶିଶୁ । ଲଙ୍ଗଳ ଶିଆରରୁ ଏହାର ସୃଷ୍ଟି ତେଣୁ 
ଶିଶୁକନ୍ୟାଟିର ନାମ ରଖାଗଲା ସୀତା ¦ ଏହି ନାମଟି ମଧ୍ଯରେ ମୁଦ୍ରିତ ହୋଇ ରହିଲା ବସୁମାତାଙ୍କର 
ବୀଜମନ୍ତ୍ର । 
ମହର୍ଷି ବିଶ୍ାମିତ୍ର, ବ୍ହ୍ଷି ବଶିଷ୍ଠ, ଦେବର୍ଷି ନାରଦ ପ୍ରଭୁତିଙ୍କ ବିଚାରରେ  ପୁତ୍ରୀକାମେଷି' 
ଯଜ୍ଞର ଆଉ ଆବଶ୍ୟକତା ନାହିଁ । ବ୍ରତପାଳନରେ ଲକ୍ଷ୍ୟ ପୂରଣ ହୋଇଛି । ଦେବକନ୍ୟାଟିର 
ମଙ୍ଗଳବିଧାନ ତଥା ଗ୍ରହଶାନ୍ତି ପାଇଁ ଯଜ୍ଞର ରୂପକୁ ବଦଳାଇ ଦିଆଗଲା । ଆରମ୍ଭହେଲା 
ଶାନ୍ତିଯଜ୍ଞ । ଯଜ୍ଞ ଶେଷରେ ପୂର୍ଣ୍ଣହ୍‌ ତି ପଡ଼ିଲା । ରାଜ ତ୍ୟୋତିଷ କନ୍ୟାଟିର ଜନ୍ମ ପଞ୍ଜିକା 
ପ୍ରସ୍ତୁତ କଲେ । ରାଜା ଜନକ, ରାଣୀ ସୁନୟନା ମୁକ୍ତ ହସ୍ତରେ ଦାନଦକ୍ଷିଣା ପ୍ରଭୁତି ଦେଲେ । 


ମିଥ୍କାପୁରୀକୁ ମର୍୍ଯଲକ୍ଷ୍ମୀଙ୍କର ଅଭିସାର ହୋଇଛି। ସାରାରାଜ୍ୟରେ ଆନନ୍ଦ ଉଲ୍ଲାସର 
ବନ୍ୟା । ଅଯୋଧାପୂରୀରେ ମର୍ର୍ୟବିଷ୍ଣଙ୍କର ଅଭିସାର । ଜନକପୁରୀରେ ମର୍ର୍ତ୍ୟଲକ୍ଷ୍ମୀଙ୍କର 
ଅଭିସାର । ଅନାଗତ ଭବିଷ୍ୟତ... କଣ ଘଟିବ କିଏ ବା କହିବ । 

ଦେବଷି ନାରଦ ରାଜା ଜନଙ୍କୁ ଡାକି ନିଭୂତରେ କହିଲେ, ' ହେ ରାଜନ୍‌ ! ଆଜିର 
ଶୁଭ ମୁହୁର୍ରେ ଗୃଢ଼ କଥାଟିଏ କହୁଚି । ରାକ୍ଷସରାଜ ପାପମୂରି ରାବଣକୁ ହତ୍ୟାକରି ଦେବତା 
ଓ ମୁନିରଷି ମାନଙ୍କର ମଙ୍ଗଳବିଧାନ ପାଇଁ ପ୍ରଭୁ ବିଷ୍ଣୁ ମାନବଦେହ ଧାରଣ କଲେଣି । ସେ 
ହେଉଛନ୍ତି ରାଜା ଦଶରଥଙ୍କ ଜ୍ୟେଷ୍ଠପୁତ୍ର ଶ୍ରୀରାମ । ଆପଣଙ୍କର ଏହି ବସୁଧାଲବ୍ଧ କନ୍ୟାଟି 
ମାଂ ଲକ୍ଷ୍ମୀଙ୍କର ମାନବୀମୂର୍ରି। ଏହି ମର୍ର୍ୟଲକ୍ଷ୍ମୀଟି ପ୍ରଭୁ ମର୍ଭ୍ୟବିଷ୍ଣଙ୍କୁ ବିବାହ କରିବା ପାଇଁ ବିଧ୍‌ 
ପ୍ରେରିତ । ପାପୀ ରାବଣ ତାଙ୍କୁ ବନବାସରୁ ଅପହରଣ କରି ତା'ପାପ ମାଣ ଉଛୁଳାଇବ । 
ତା'ପରେ ଶ୍ରୀରାମଙ୍କ ବାଣରେ ସେ ନିହତ ହେବ । ସତ୍ୟ, ଶାନ୍ତି, ଓ ଧର୍ମ ପ୍ରତିଷ୍ଠିତ ହେବ 
ମର୍ର୍ୟମଣ୍ଡଳରେ । ସୀତା ନାଁଟି ଆପଣ ଯେ ଚୟନ କରିଚନ୍ତି, ଚମକ୍ରାର ହୋଇଛି । ସୀତା ତ 
ଭୂଦେବୀ ଭାବରେ ମର୍ର୍ୟରେ ପୂଜିତା ! ହଁ ,ମନେରଖନ୍ତୁ, ଶ୍ରୀରାମ ଶ୍ରୀମୟୀ ସୀତା ଅଭିନ୍ନ । 
ଅଭିନ୍ନ ଠିକ୍‌ ରୋହିଣୀ ଓ ଚନ୍ଦ୍ରଙ୍କ ପରି, ଅରୁନ୍ଧତୀ ଓ ବଶିଷ୍ଠଙ୍କ ପରି, ସୁକନ୍ୟା ଚ୍ୟବନ ତଥା 
ଅଗସ୍ତ୍ୟ ଓ ଲୋପାମୁଦ୍ରାଙ୍କ ପରି । ଆପଣ ପିତାର କର୍ଭବ୍ୟ କରିବେ, ବ୍ରହମଶର୍ତି ଲୀଳା ରଚନା 
କରିବ । ଏ ଗୃଢ଼ ତନ୍ତ୍ର ଗୁପ୍ତ ପେଟିକା ହେବେ ଆପଣ ନିଜେ ! ମଙ୍ଗଳମୟଙ୍କ ମଙ୍ଗଳବିଧାନକୁ 
ଅପେକ୍ଷା କରନ୍ତୁ ।”? 


ତିନି 


ରାଣୀ ସୁନୟନାଙ୍କ ନୟନମଣି... ସୀତା, ପ୍ରାଣମୟୀ ଆଦରିଣୀ କନ୍ୟା | ଚନ୍ଦ୍ରକଳାପରି 
ତାର କାନ୍ତି ଦିନକୁ ଦିନ ବଢ଼ିବାରେ ଲାଗିଛି । ସତରେ ସେ ଲକ୍ଷ୍ମୀଟିଏ । ଗୁଣ ଯେପରି, ରୂପ 
ମଧ୍ଯ ସେପରି । ସତେ ଯେପରି ସେ ତାଙ୍କ ନନ୍ଦନ ବନର ପାରିଜାତ । ସେ ଆସିଲାପରଠାରୁ 
ଜନକପୁୂରୀର ରୂପ ବଦଳି ଯାଇଛି । ସୁନୟନାଙ୍କ ମୁହଁ ସର୍ବଦା ହସ ହସ । ସନ୍ତାନହୀନତାର 
ଦୁର୍ଭାବନାରେ ମନ ଆଉ ମଳିନ ନୁହେଁ । 


ପିଲାଟିର ଯତ୍ନ ନେବାପାଇଁ ଦାସୀ ପରିଚାରିକା ଲାଗିପଡ଼ିଛନ୍ତି । ସାରା ରାଜପୂରୀ, 
ଗୋଟିଏ ଶିଶୁର ସାମ୍ରାଜ୍ୟ । କାହାରି କୋଳରୁ ତଳେ ଓହ୍ଲାଇବାର ଅବକାଶ ନାହିଁ, ତଥାପି 
ପିଲାଟି ମାଟିରେ ଲୋଟିବାକୁ ବ୍ୟଗ୍ର । ତଳେ ବସାଇ ଦେଲେ ଭାରି ଆନନ୍ଦ । ଭଲ ଲାଗୁନି 
ତାକୁ ରତ୍ନ ପଲଙ୍କ । ଭଲ ଲାଗୁନି ରତ୍ଵଦୋଜୀ ! ଶିଶୁଟି ସାଥୀ ଖୋଜୁଛି.. ସାଥୀଟିଏ । 
ଅନ୍ତପୁରର ଅନ୍ୟ ଶିଶୁମାନେ ମିଶିପାରୁ ନାହଁଁନ୍ତି ଶିଶୁ ରାଜକନ୍ଯା ସହିତ । ହରିଣ ହୁଆ, 
ବିଲେଇ ଛୁଆ, କୁକୁର ଛୁଆଙ୍କୁ ନେଇ ତାର ଖେଳ । ତାର ଗୋଟିଏ ଅଛି ଖେଳସାଥୀ । 
ସୁନୟନାଙ୍କ ନମ୍ର ସହଚରୀର ଝିଅ । ନାଁଟି ତାର ମଧୁମତୀ । ନାଁ ଯେମିତି ତା ରୂପଟି ମଧ୍ଯ 
ସିମିତି । ସୀତାଙ୍କଠାରୁ ବୟସରେ ଦୁଇ ତିନି ବର୍ଷ ବଡ଼ । ଦୁହେ ଦୁହିଁଙ୍କୁ ଭାରି ଭଲ ପାଆନ୍ତି 

ରାଣୀ ସୁନୟନା ଝିଅଟିକୁ କୋଳରେ ବସାଇ ନିଜେ ଖୁଆନ୍ତି । ସେଇଥ୍‌ରେ ତାଙ୍କର 
ଅମାପ ଆନନ୍ଦ । ଖୁଆଇଲାବେଳେ ଅଣାଯାଏ କୁକୁର ବିଲେଇ ହରିଣ ଛୁଆଙ୍କୁ । ଚାରିପାଖରେ 


Digitized by srujanika@gmail.com 


୨୪ ଉର୍ମିଳା 


ବସେ କଣ୍ଢେଇ ଛୁଆଙ୍କ ଆନନ୍ଦ ବଜାର । କନ୍ୟାର ମନକୁ ଭୁଲେଇଭାଲେଇ, ମନଗଢ଼ା ଗୀତ, 
କାହାଣୀ ଶୁଣାଇ ଶୁଣାଇ ତାକୁ ଖୁଆଇବାରେ ଅନେକ ସମୟ କଟିଯାଏ । ଭାରି ଖୁସିଲାଗେ 
ମାତୃତ୍ଵର ଅଭିନୟରେ । ଦାସୀମାନେ ˆ ‘କହନ୍ତି, ରାଣୀ ମା ! ଆମେ ଥାଉ ଥାଉ ଆପଣ ଏତେ 
ଘାଣ୍ଟି ହେଉଛନ୍ତି, ଆଦେଶ ଦିଅନ୍ତୁ ... ଛୁଆକାମ ଭାରି ଜଞ୍ଜାଳ, ଆମେ କରିବୁ ।” 


ସୁନୟନା ଆଖିରେ ହସ ଉକୁଟାଇ ସେମାନଙ୍କ ମୁହଁକୁ ଚାହାନ୍ତି। ସେଇ କୋମଳ ମଧୁର 
ଚାହାଣିରେ ସବୁ ଉତ୍ତର ମିଳିଯାଏ ସେମାନଙ୍କୁ । ତାଙ୍କର ଭୁବନ ଭୋଳା ଚକ୍ଷୁରେ କିଏବା 
ବିମୋହିତ ନୁହେଁ । କୁନି କନ୍ୟାଟିର ସ୍ଵଗୀୟ ବିଭୂତି ଦେଖି ସେ ପ୍ରକୃତରେ ଆତ୍ମହରା । ବେଳେ 
ବେଳେ ଆସି ପହଞ୍ଚନ୍ତି ରାଜା ଜନକ ସେଇ ଶିଶୁ ଦରବାରରେ | ଉପଭୋଗ କରନ୍ତି ଆତ୍ମୀୟତାର 
ଦୃଶ୍ୟ । ବିହ୍ୁଳ ହୋଇ ଉଠତ୍ତି । ସୁନୟନାଙ୍କର ଦୀର୍ଘ ନିରାନନ୍ଦ ଜୀବନଟା ଆଜି ଆନନ୍ଦର 
ଉପହାର ଟେକି ଦେଇଛି । ସତରେ ଭୋଗ କରିବାର ସୁଖ ଏବଂ ଭଲ ପାଇବାର ଆନନ୍ଦ 
ଭିତରେ କେତେ ପାର୍ଥକ୍ୟ । ଭୋଗ ଦିଏ ନୂଆ ନୂଆ ଯନ୍ତ୍ରଣା ଅଥଚ ଆନନ୍ଦ ଦିଏ ଅବାରିତ 
ଉଲ୍ଲାସ । 

ସେଦିନ ରାଜା ଜନକ ଓ ରାଣୀ ସୁନୟନା ବସି ରାଜକନ୍ୟାର ଜନ୍ମ ପଞ୍ଜିକା ଅନୁଧ୍ୟାନ 
କରୁଥ୍ଲେ | ଦୁହିଁଙ୍କର ମୁଖମଣ୍ଡଳରେ ଗାନ୍ଭୀଯ୍ୟ । କନ୍ୟାର ଜାତକରେ ଅଛି ବନବାସ ଯୋଗ । 
ସେ କଣ ଭବିଷ୍ୟତରେ ବନବାସିନୀ ତପସ୍ଵିନୀର ଜୀବନ କଟାଇବ । ରାଜ ପୁରୀର ଅସରନ୍ତି 
ଭୋଗ ବୈଭବ କ'ଣ ତାକୁ ଶାନ୍ତି ଦେବନାହିଁ । ଜନକ ମନେ ମନେ ଭାବୁଥାନ୍ତି, ତପସ୍ବିନୀ 
ବେଦବତୀର ତପତପ୍ତ ଜୀବନର ପରିସମାପ୍ରିକ'ଣ ଘଟିନାହିଁ । ତାହା କ'ଣ ଏ ଜନ୍ମକୁ ପୁଣି 
ପ୍ରଭାବିତ କରିବ । ଯାହା ବିଧ୍‌ ପ୍ରେରିତ ସେଥ୍‌ରେ ମଣିଷର ବା କି ହାତ ଅଛି । 


ମିଥ୍ଳା ରାଜପୁରୀରେ ପୁଣି ଏକ ଶିଶୁ କନ୍ୟାର ଆଗମନ ଶଙ୍ଗ ବାଜି ଉଠିଲା। ସୀରଧ୍ବଜ 
ଜନକଙ୍କ ସାନଭାଇ କୁଶଧ୍ଵ ଜ ଏଇ ନବଜାତ କନ୍ୟାଟିକୁ ପାଇଛନ୍ତି ନିଜର ଆତ୍ମଜା ଭାବରେ । 
ଆନନ୍ଦ କୋଳାହଳମୟ ରାଜପୁରୀ | ଦୁଇ ଭାଇଙ୍କର ଦୁଇଟି କନ୍ୟା । ଜନକ ଓ ରାଣୀ ସୁନୟନା 
ଭାରି ଖୁସି । ସୀତା ସାଥୀ ପାଇଗଲା । କନ୍ୟାଟିର ନାମ ରଖାଗଲା ମାଣ୍ଡବୀ । ପିତା କୁଶଧ୍ବଜ 
ଏ ନାମଟିକୁ ନିର୍ବାଚନ କରିଛନ୍ତି । ତାଙ୍କର ସ୍ଵପ୍ନ ରାଜକନ୍ୟାଟି ଶ୍ରୀ ଓ ସୌନ୍ଦର୍ଯ୍ୟର ଭଣ୍ଡାର | 
ମାଣ୍ଡବୀ ନାମଟିକୁ ମଣ୍ଡନ କରିବାରେ ଗୌରବ ବଢ଼ିବ । ଅତି ଆଦରରେ ନାଁ ଟିକୁ ଗ୍ରହଣ 
କରିଛନ୍ତି ରାଜା ଓ ରାଣୀ । ସୀତା ଆଉ ମାଶ୍ଡବୀ ଦୁଇଟି କୁନି କୁନି କଣ୍ଢେଇ। ରାଣୀ ସୁନୟନାଙ୍କ 
ଆଉ ବେଳ କାଇଁ ଅନ୍ତପୂରର ଶାସନ ଶୃଙ୍ଖଳା ବୁଝିବାକୁ । କୃପାୟନୀଙ୍କ କୃପାରେ ସବୁ ଛାଡ଼ି 
ଦେଇଛନ୍ତି । ଦୁଇ ଯାଆଙ୍କ ଭିତରେ ଆମ୍ମୀୟତା ନିବିଡ଼ । କୃଶଧ୍ଵଢ ସୀରଧ୍ବଜଙ୍କୁ ପିତାପରି 
ସମ୍ମାନ ଦିଅନ୍ତି .... ଭକ୍ତି କରନ୍ତି । 


ରାଜପୁରୀରେ ଗୋଟାଏ ଚାପା ଚାପା ଗୁଞ୍ଜରଣ । 


ସୁନୟନାଙ୍କ ସେଇ ତାମ୍ବୂଳବାହିନୀ “ ଚୁମୁକୀ” କୁ ପାରି ହେଲାନି। ତିଳକୁ ତାଳ କରିବା 
କଳାରେ ସେ ନିପୁଣା ! କୋଉଦିନୁ ତାକୁ ବିଦା କରାଯାଇ ସାରୁନ୍ତାଣି କିନ୍ଧ ଲହରେଇ 
ଲହରେଇ ରାଣୀମା ଡାକଟା ଡାକିଦେଇ ପାଦ ପାଖରେ ଲଟେଇ ପଡ଼ିଲେ, ରାଣୀମା'ଙ୍କର 

ରାଗ କୁଆଡ଼େ ଉଦ୍ଭେଇଯାଏ । ତାର ଗୋଟାଏ ବିଶେଷ ଭଲ ଗୁଣ ହେଉଟି, ଭଲ କଥାଟିଏ 
ଜାଣିଲେ ଗ୍ମିକ୍ଷିଣିଲେ ତା' ପେଟରେ ସେ ରଖ୍‌ ପାରେନି । ତୁନି ତୁନି ପ୍ରଘଟ କରି ଦେଇ ମୁନି 
ପରି ମୌନି ରହିଯାଏ ଚୁପ୍‌ ଚୁପ୍‌ ସମସ୍ତଙ୍କୁ କହେ, ତା'ପରେ ରାଣ ପକାଏ ଆଉ କାହାକୁ ନ 
କହିବାକୁ । କିଛି ଅସୁବିଧା କଥା ତା” କାନରେ ପଡ଼ିଲେ ରାଣୀମାଙ୍କୁ କହିଦେବାପରେ ତା 
କାମ ସରିଯାଏ । ତାକୁ ମାରିଦେଲେ ବି ଉଁ କି ଟୁ ତା'ପାଟିରୁ ବାହାରେ ନାହିଁ । ଚୁମୁକୀ 
କଥାରେ ଥାଏ ଚୁମ୍ବକ ଆଉ ଚାହାଣିରେ ଥାଏ ନିରୀହତା | 


କଥାଟା ସେଇ ନିଶ୍ଚୟ ପ୍ରଘଟ କରିଛି । 


ରାଣୀ ମା'ଙ୍କର ବାନ୍ତି ହେଉଛି । ଖାଇବା ଜିନିଷ ଦେଖ୍ଲେ ବାନ୍ତି । ରାଜ ବୈଦ୍ୟ 
ଞିଷଧ ଦେଉଛନ୍ତି। ତାଙ୍କ ମୁହଁତ ହସ ହସ ଦେଖାଯାଉଚି । କ'ଣ କେଜାଣି, ମୁଁ ବୁଝିପାରୁନି 
ସାନ ରାଣୀମାଂଙ୍କୁ ତୁନି କରି ପଚାରିଥ୍ଲି । ସେ କହିଲେ, ତୋ ମୁଣ୍ଡ...ଗଣ୍ଡି ।”' ମୁଁ ଚୁପ୍‌, ଏ 


mm ms 


କଥାଟା ପ୍ରଘଟ କରିବନିଟି ।” ? ପାଟି ବାଟେ କଥା ଚାଲେ । 


ସେଦିନ ରାଜାରାଣୀ “ସାଗର ପୂଜା” ପାଇଁ ଯାଇଥ୍ଲେ ସାଗର ବେଳାକୁ । ଏହା 
ଥୁଲ। ମା'ଗୌରୀଙ୍କର ସ୍ଵପ୍ନାଦେଶ ରାଣୀ ମା'ଙ୍କୁ । ବେଳାଭୂମିରେ ବରୁଣଯଜ୍ଞ ଶେଷ କରି 
ସାରି ସାଗର ବନ୍ଦନା କରିଥ୍‌ଲେ ରାଜା ଓ ରାଣୀ । ସାଗରର ଜଳ ଆଚମନ କରିବାକୁ ରାଜ 
ପୁରୋହିତ କହିଲେ । ରାଜା ରାଣୀ ଆଚମନ ସାରି ସାଗର ଦେବଙ୍କୁ ପ୍ରଣାମ କଲେ । ଏକ 
ସୃକ୍ଷ ସ୍ଵର ତରଙ୍ଗ କାନରେ ଝଙ୍କୃତ ହେଲା, ˆ ରାଣୀ ହୋଇଛନ୍ତି ସନ୍ତାନ ସମ୍ଭବା । ସର୍ବଲକ୍ଷଣ 
ସମ୍ପନ୍ନା ଏକ କନ୍ୟାରତ୍ଵର ସଂଚାର, ତାଙ୍କ ଗର୍ଭରେ ଶୁଭାରମ୍ଭ ହେଲା ! 


ଆନନ୍ଦରେ ଫେରିଆସିଥ୍‌ଲେ ମିଥ୍ଳା ରାଜ ଜନକ ଓ ରାଣୀ ସୁନୟନା । ଏତେ ବଡ଼ 
ଶୁଭ କଥାଟା କେତେଦିନ ବା ଛପି ରହିଥାନ୍ତା। । ଦିନ ଗଡ଼ିବା ସହିତ ରାଜପୂରୀରେ 
ଆନନ୍ଦଉତ୍ସବର କୋଳାହଳ । 


ନିଦଦିଷ୍ଟ ତିଥ୍‌ରେ ରାଣୀ ସୁନୟନା ଏକ କନ୍ୟାରତ୍ସ ଲାଭ କଲେ । ମିଥ୍‌ଳା ରାଜ୍ୟରେ 
ଆନନ୍ଦର ଜୁଆର ଖେଳିଗଲା । ରାଣୀ, ଗର୍ଭଜାତ କନ୍ୟା ସନ୍ତାନଟିଏ ଲାଭ କରିଛନ୍ତି । ଝିଅଟି 
ସାଗରଦତ୍ତ ସାଗର କନ୍ୟା, ତେଣୁ ଉର୍ମିଳା ନା ଟି ତାକୁ ଦିଆଗଲା । ଉର୍ମି ପରି ହେବଚଞ୍ଚଳ, 
ଅଥଚ ସାଗର ପରି ଗମ୍ଭୀର । ସେ ହେବ କୋମଳତାର ପ୍ରତିମୂର୍ରି । ବରମାନ ଜନକପୁରୀ 
ତ୍ରିକନ୍ୟାର ତ୍ରିବେଣୀ ସାଜିଛି । ଦାନ ପୁଣ୍ୟର ସୁଅ ଛୁଟିଛି । ରାଜକୋଷ ମୁକ୍ତ । 

ସଂଚାର ମୁହ୍‌ ର ସୂଚନାତ ପୂର୍ବରୁ ମିଳିଥ୍ଲା ତା ସହିତ ଜନ୍ମ ମୁହୃର୍ଭର ଗ୍ରହ ସ୍ଥିତି 
ବିଚାର କରି ରାଜଜ୍ୟୋତିଷ କନ୍ୟାଟିର ଜନ୍ମ ପଞ୍ଜିକା ପ୍ରସ୍ତୁତ କଲେ । ଏ କନ୍ୟାଟି ପ୍ରଥମ 
କନ୍ୟାର ଅଂଶ ନେଇ ହୋଇଛି ଲକ୍ଷ୍ମୀଶୀଳା । ସାଗରପରି ସମସ୍ତ ସଦ୍ଗୁଣର ରତ୍ନ ଭଶ୍ଡାର । 
ତରଙ୍ଗପରି ଉତ୍ତାଳ ଅଥଚ ନମ୍ର ଉଦାର । ସେ ପରିସ୍ଥିତି ସଚେତନ ଏବଂ ଏହାକୁ ସମ୍ମୁଖୀନ 
ହେବାର ଶକ୍ତି ତା ଠାରେ ପ୍ରବଜ । 


ଚମକି ପଡ଼ିଲେ ମା” ସୁନୟନା । ନିଜ ଆଖ୍‌କୁ ବିଶ୍ଵାସ କରି ପାରିଲେନି । ଏ କ'ଣ 
ଲେଖାଯାଇଛି ? ରାଜଜ୍ୟୋତିଷ ଗ୍ରହ ଗଣନାରେ କିଛି ଭୁଲ କରିଛନ୍ତି କି ? ଏ କି 

୨୬ ଉର୍ମିଳା 


ବିରୋଧାଭାସ ! ମଧୁର ମିଳନଯୋଗ ଥାଇ ମଧ୍ଯ ଦୀର୍ଘ ବିଚ୍ଛେଦ ଯୋଗ ରହିଛି । ସେ କଣ 
ହେବ ସ୍ଵାମୀ ଉପେକ୍ଷିତା ? ବହୁ ଅଘଟଣ ବିଘଟଣ ଭିତରେ ଜୀବନର ଶେଷ ପର୍ଯ୍ୟାୟ ପର୍ଯ୍ୟନ୍ତ 
'କାଚସିନ୍ଦ୍ରର' ଯୋଗତ ଅଛି । ତେବେ ନିଃସଙ୍ଗତା କାହିଁକି ? ନାରୀ ଜୀବନର ନିଃସଙ୍ଗତା, 
ସବୁଠାରୁ ବଳି ବେଦନାଦାୟକ ଅଧ୍ଯାୟ | 


କନ୍ୟାଟିର ଅଭ୍ୟୁଦୟ ସହିତ ମିଥୂଳା ରାଜ୍ୟରେ ନବଯୁଗ ଉନ୍ମେଷର ସୂଚନାମିଳେ । 
ଦୃଢ଼ମତି, ସାହସିନୀ ରାଜକନ୍ୟା..... । ଜୀବନର ନିଛକ ବାସ୍ତବତାକୁ ସ୍ଵୀକାର କରି ନେବାର, 
ଭାବପ୍ରବଣତା ବିହୀନ ମନୋଭାବ । 


ଜନକ ହସିହସି କହିଲେ, “ ବ୍ୟସ୍ତହେବାର କିଛି ନାହିଁ ରାଣୀ । ଆମେ ସିନା ଜନ୍ମ 
ଦାନକରିଛେ ସେମାନେ ନିଜର ପ୍ରାକ୍ତନ୍‌ କର୍ମ ଫଳ ନେଇ ଏ ସଂସାରକୁ ଆସିଛନ୍ତି। ଏ ସଂସାର 
ମଣିଷର ଭୋଗଭୂମି ବେଲି ଭାବିଲେ ଭୁଲହେବ। ମୁଁ ଯୋଗ ବଳରେ ଜାଣି ପାରିଛି, ଦୁଇଟିଯାକ 
କନ୍ୟା ଗୋଟିଏ ଦେବଅଂଶରୁ ଜାତ ଜଣେ ଭୂମିଜା...ଅନ୍ୟଟି ଆତ୍ମଜା। ଦୁହିଁଙ୍କର ଜୀବନଧାରା 
ମଧ୍ଯ ଗୋଟିଏ ପ୍ରବାହର ବିଭାଜିତ ରୂପ । ତିନୋଟି କନ୍ୟାଙ୍କୁ ଭବିଷ୍ୟତ ଆଦର୍ଶ ଜୀବନ ପାଇଁ 
ପ୍ରସ୍ତୁତ କରିବାର ଦାୟିତ୍ଵ ତୁମର । ତୁମର ତୂଳୀସ୍ତର୍ଶ ଉପରେ ମୋର ଗଭୀର ଆସ୍ଥା ଅଛି । 
ଜନକପୁରୀତ କନ୍ୟାତୀର୍ଥ ପାଲଟିଛି, ଏହାର ପବିତ୍ରତା ରକ୍ଷା କରିବାର ଗୁରୁ ଦାୟିତ୍ଵ ତୁମ 
ଉପରେ । 


ସୁନୟନା ସ୍ଵାମୀଙ୍କ ମୁହଁକୁ ନିର୍ବାକ ହୋଇ ଚାହିଁ ରହିଲେ । ଆଖରେ ଅନେକ ପ୍ରଶ୍ନ । 


ଜନକଙ୍କ ଉଦାର ମଧୁର ଚାହାଣିରେ ଲିଭିଛି ସବୁ ପ୍ରଶ୍ନର ଉତ୍ତର । 


ରାଜସଭାରୁ ସମ୍ବାଦ ଆସିଲା । ରାଜ ଦର୍ଶନ ପାଇଁ ମୁନିମାନେ ସଭାକକ୍ଷରେ ଅପେକ୍ଷା 
କରିଛନ୍ତି । ରାଜର୍ଷିଙ୍କର ପ୍ରାତ୍ୟହିକ “ ମୁନିଦର୍ଶନ ? ଯଜ୍ଞ ମଧ୍ଯ ଆରମ୍ଭ ହେବ । 


ର | ଜପୂରୀ ଶିଶୁମାନଙ୍କର କୋଳାହଳରେ ଉଛୁଳୁଚି । ତିନି ଭଉଣୀଙ୍କ ସହିତ 
ଏଥ୍ଭିତରେ ଆଉଗୋଟିଏ କୁନି ଭଉଣୀ ଆସି ଯୋଗ ଦେଇଛି । କୁଶଧ୍ଵଜ ଆଉ ଏକ କନ୍ୟାର 
ପିତା ହୋଇଛନ୍ତି । ମା” କୃପାୟନୀ ତାର ନାଁ ଦେଇଛନ୍ତି ଶୁତକୀର୍ି । ତାଙ୍କର ସ୍ଵପ୍ନ ଶିଶୁକନ୍ୟାଟି 
ହେବ ଆଚାର ଓ ଆଚରଣରେ ଶୁଚି ସମ୍ପନ୍ନା । ସେ ହେବ ଜନକ ରାଜବଂଶର କୀରଉି ମନ୍ଦାକିନୀ । 
ନାଁଟିକୁ ପସନ୍ଦ କରିଛନ୍ତି ରାଣୀ ସୁନୟନା । ରାଜପୁରୋହିତ ଏହାକୁ ସ୍ଵୀକୃତି ଦେଇଛନ୍ତି । 


ଚାଟୁ କାରିଣୀ ମୁଦୁସୂଲୀ ହସି ହସି କହିଲା, ˆ ରାଣୀମା ! ମିଥ୍ଳା ରାଜପୁରୀର 
ମହିଳାଗଣ କେତେ ପୁଣ୍ୟ କରିଛନ୍ତି । ସେମାନଙ୍କର ଆଉ ତୀଥୀଟନର ଆବଶ୍ୟକତା ନାହିଁ, 
ସବୁ ତୀଥର ମିଳନ ଭୂମି ଆମର ଏଇ ମିଥ୍‌ଳାପୁରୀ ! ଆମେ ଶୁଣିଚୁ, ମୁନି ରଷିମାନେ ଏଇ 

ଭାରତବର୍ଷର ଚାରି ପ୍ରସିଦ୍ଧ ସରକୁ ଆଶ୍ରାକରି ଆଶ୍ରମ ରଚନା କରନ୍ତି । ସେଇଠାରେ ତପସ୍ୟା 
କରି ସେମାନଙ୍କର ମୋକ୍ଷଲାଭ ହୁଏ । ଆମ ଉଆସର ଚାରି କୋଣରେ ଚାରିଟି ତୀର୍ଥ 
ସରୋବର ପ୍ରତିଷ୍ଠା ହୋଇଗଲା । ହିମାଳୟର “ ମାନସ ସରୋବର! ମାହାତ୍ମ୍ୟ ନେଇ ଆସିଛନ୍ତି 
ରାଜକନ୍ୟା ମା'ସୀତା | 


ବହୁ ପୁରାତନ ତପୋଭୂ ମି ହେଉଛି ‘ନାରୀୟଣ ସରୋବର” ଯେଉଁଠାରେ 
ପ୍ରଚେତାମାନେ ଦଶହଜାର ବର୍ଷ ତପସ୍ୟା କରି ନାରାୟଣଙ୍କୁ ଦର୍ଶନ କରିଥ୍‌ଲେ । ମୁଁ ତ 
ଭାବୁଚି ଆମ କୁନି ରାଜକନ୍ୟା ଉର୍ମିଳା ସେଇ ନାରାୟଣ ସରୋବରର କୋମଳ ପବିତ୍ର 
ଉର୍ମିଟିଏ। 


ସରସ୍ଵତୀ ନଦୀ କୂଳରେ, ବିନ୍ଦସରୋବର ” ତଟରେ ଥ୍ବା ସିନ୍ଧୁପୁରୀତ କର୍ଦମ 
ମୁନିଙ୍କ ଆଶ୍ରମ । କେତେ ମୁନିରଷି ସେଇ ଆଶ୍ରମକୁ ଆଶ୍ରାକରି ତପସ୍ୟା କରିନାହାନ୍ତି । କେଉଁ 
ଯୋଗୀରାଜ ଆସି ତାଙ୍କ ତଟରେ ଯୋଗ କରିବେ କିଏ କହିବ । ମାଂମାଶ୍ଡବୀ ଆମର 
ବିନ୍ଦୁସରୋବର, ସେଇ ସିନ୍ଧୁ ... ସାଗର ! 


ଆମର ଏଇ ଅପୂର୍ବା ନବାଗତା ତ ପମ୍ପାସରୋବର ମାତଙ୍ଗମୁନିଙ୍କ ଆଶ୍ରମ । ତାଙ୍କ 
ତଟରେ ବିରାଜିବ । ସେ ହେବେ ସମସ୍ତଙ୍କର ଶାନ୍ତି ପ୍ରଦାୟିନୀ ସମସ୍ତଙ୍କର ଆଶ୍ରୟଦାତ୍ରୀ । 
କୋଉ ରାଜପୁରୀର ରାଜବଧୂ ହେବେ କେଜାଣି, ମା” ପରି ସମସ୍ତଙ୍କୁ ମମତା ଦେବେ । 


ସୁନୟନା ହସିହସି କହିଲେ, ˆ କୃପାୟନୀ । ଶୁଣିଲତ ମଧୁବାଳାର ମଧୁର କଥା । 
କଥାରେ ତାକୁ ଜିତିବ କିଏ ! ଆଲୋ ମଧୁଲି ! ତୁ” କୋଉ ଆଶ୍ରମରେ ଆଶ୍ରୟ ନେବୁ, ସବୁ 
ସରୋବର ତଟ ତ କରିଚୁ ଆଶ୍ରମମୟ । 

ମୁଁ ତ ରାଣୀମାଙ୍କ ସ୍ନେହ ସରୋବରରେ ଉବୁଟୁବୁ ହେଉଚି, ଯିବି କୁଆଡ଼େ ? ଏମିତିଆ 
ସ୍ଵେହ ଡାକ କୋଉଠୁ ମିଳିବଯେ ଯିବି। ସତରେ ମାଂ ! ଯାହା କହିଲି ହୃଦୟ କଥା। ଚାରିଟିଯାକ 
ଦେବୀ ପ୍ରତିମା ମା' ଲକ୍ଷ୍ମୀ ଙ୍କର ଅଂଶନେଇ ବୋଧହୁଏ ଆସିଛନ୍ତି। ବଡ଼ଙ୍କୁ , ସବୁ ମୁନିରଷିମାନେ 
ମହାଲକ୍ଷ୍ମୀ ବୋଲି କହୁଚନ୍ତି । ତାଙ୍କ ହାତପାଦରେ ଥୁବା ଚିହ୍ନ ଗୁଡିକୁ ମୁଁ ନିରେଖ୍‌ କରି 
ଚିହୁ ଥ୍ଲି । ସେ ଚିହୁର କିଛି କିଛି ଅଛି ଆର ଭଉଣୀଙ୍କ ପାଖରେ ମୁଁ ତ ରାଣୀ ମା’ ମୂଖ । 
ପାରିଲି ଆର ଗୁଡ଼ିକୁ ମୁଁ ଠିକ୍‌ କରି ଜାଣି ପାରୁନି । ରାଣୀମା କ”ଣ ଜାଣି ନାହାନ୍ତି ଯେ ମୁଁ 
ଗୁଡ଼ାଏ ବଲର ବଲର ହଉଚି !” 

‘ ଆଛୁ। ତୁ ଯା, ଯାହା କହିଚୁ ଠିକ୍‌ କହିଚୁ ।” ” ଚାଲିଗଲା ମଧୁବାଳା...ମୁଦୃସୁଲୀ । 
କୃପାୟନୀ ହସି ହସି କହିଲେ, “ ‘ଅପା ! ସେ ମଧୁଲୀଟା ବକ୍‌ ବକ୍‌ ହଏ ସିନା ତା” କଥା କିନ୍ତୁ 
ଓଜନିଆ ।! ଭିତରକୁ ତା'ର କିଛିଟା ପ୍ରବେଶ ଅଛି. ସେଇଟା ଅସଇ ଚାଲାକ । ଦେଖ୍ଲ, ତା 
ଆଖ୍ରେ ସେ ଶୁଭ ଚିହୁ ଗୁଡ଼ିକ ମଧ୍ଯ ପଡ଼ିଚି । ମୁଁ ସେଦିନ ସୀତାଙ୍କୁ କୋଳରେ ବସାଇ 
କହୁଥ୍ଲି ବିଷ୍ଠପୁରୀ କଥା । କେତେ ତନ୍ମୟତା, ସେ ଚିହୁ ଗୁଡ଼ିକ ମୋ ଆଖ୍ରେ ମଧ୍ଯ ପଡ଼ିଚି 
ମୁଁ ମଧ୍ଯ ସବୁ ଗୁଡ଼ିକ ଚିହ୍ନି ପାରିଲିନି ତୁମକୁ ପଚାରିବି ପଚାରିବି ବୋଲି ଭାବୁଥ୍‌ଲି । 

୨୮ ଉର୍ମିଳା 


“ଯଜ୍ଞ ଭୂମିରୁ ପିଲାଟିକୁ ଆଣିଲା ଦିନଠାରୁ ମୁଁ ସେସବୁ ଦେଖ୍‌ ଠିକ୍‌ ଭାବରେ ଜାଣିଚି, 
ବିଷ୍ଣଙ୍କର ଚରଣଚିହନ ତା ହାତ ପାଦରେ ଅଛି। ଶଙ୍ଖ, ଚକ୍ର, ଗଦା, ପଦ, କଳଛବ୍କ୍ଷ,ଧୃଜା ଓ ଅଙ୍କୁଶ 
ପ୍ରଭୁ ବିଷ୍ଣୁଙ୍କର ଅନେକ ଚିହ୍ନ ଭିତରୁ ଏଇ ସାତଟିତ ପ୍ରଧାନ । ଅଗସ୍ତ୍ୟ ମୁନି ସୂଚାଇଥ୍ବା ଚରଣ 
ଚିହ୍ନିତ ଅନେକ ସେ ଗହନ ବନରେ ଆମେ ପଶି ପାରିବାନି ? 


କୃପାୟନୀ ବିସ୍ମିତ ହେଲେ । ସୀତା ଥ୍‌ଲେ ସମସ୍ତଙ୍କ ବିସ୍ମୟର କେନ୍ଦ୍ରବିନ୍ଦୁ । ଚାରିଟିଯାକ 
ରାଜକନ୍ୟାଙ୍କ ମଧ୍ଯମଣି। ସେମାନଙ୍କ ମଧ୍ୟରେ ବୟସର ତାରତମ୍ୟ ଅଧ୍‌କନୁହେଁ। ରାଜପୁରୀରେ 
ଯୌଥ ଶୈଶବର ଉର୍ସବା ଉଦୟ ସୂର୍ଯ୍ୟର ରଙ୍ଗସଭା ବେଶି ସମୟ ରହେନାହିଁ , ବେଶି 
ବେଳ ପାଇଁ ରହେନାହିଁ ପ୍ରଭାତୀ ପର୍ବର ପାର୍ବଣା । ମଣିଷର ବାଲ୍ୟ ଜୀବନଟା ଠିକ୍‌ ସେଇପରି । 
କେତେବେଳେ ହସିଦେଇ ଚୁପ୍‌ ହୋଇ ଚାଲିଯାଏ । ପାଦଶହ୍ଦ ଶୁଣାଯାଏନା | 


ପିଲାଗୁଡ଼ିକ ବୟସର ପାହାଚରେ ଚଢ଼ିଚନ୍ତି । ଆସିଛି ଆଗପଛ ହୋଇ କୈଶୋର 
ଜୀବନର କିଶୋରୀମା ! ସମସ୍ତେ ପ୍ରକାଶ କରିଛନ୍ତି ନିଜନିଜ ସ୍ଵଭାବର ସ୍ଵତନ୍ତ୍ରତା । ଆଚାର ଓ 
ଆଚରଣରେ ବିବିଧତା | ସବୁ ବିବିଧତା ଭିତରେ, ଏକତାର କଳାମ୍କ ରୂପଟି ସବୁଠାରୁ 
ବେଶି ଉପଭୋଗ୍ୟ । 


ସୀତାଙ୍କର ନବୀନ ନକ୍ସାଟି ଏଇପରି। ଚନ୍ଦ୍ରମୁଖୀ, ଅଧରରୁ ଲାବଣ୍ୟ ଝରୁଥାଏ | ସ୍ଵର 
ଅତ୍ୟନ୍ତ ମଧୁର । ସତେ ଯେପରି କଣ୍ଠଟି ଗୋଟିଏ ଅମୃତ ଝରଣା । ଏଡ଼େ ଲଜାଶୀଳା ! 
ପାଟିରୁ ସହଜରେ କଥା ବାହାରେ ନାହିଁ, ବାହାରିଲେ ବି ଭଲକରି ନ କାନେଇଲେ ଶୁଣାଯାଏନି । 
କେହି କେବେ ଶୁଣିନାହାନ୍ତି ସେ ବଡ଼ ପାଟିରେ କଥା ହେବାର । କ୍ରୋଧ ଓ କର୍କଶତା କ'ଣ ସେ 
ଜାଣନ୍ତି ନାହିଁ । ସେଥ୍‌ଲେ ସମସ୍ତଙ୍କର ସ୍ବେହ ଶ୍ରଦ୍ଧାର ମଧୁ କୋଷ । ନିଜକୁ ଜଣେ ରାଜକନ୍ୟା 
ବୋଲି ସେ ଭାବନ୍ତି ନାହିଁ । ଅନ୍ତପୁରର ଦାସ ଦାସୀ ମାନଙ୍କର କନ୍ୟା ବୋଲି ଭାବିବାରେ 
ତାଙ୍କର କୁଣ୍ଠା ନଥାଏ । 


ଉର୍ମିଳା, ବଡ଼ ଭଉଣୀ ସୀତାଙ୍କର ପ୍ରତିଛବିଟିଏ... ରୂପରେ ଗୁଣରେ ମଧ୍ଯ | ସୀତାଙ୍କର 
କେତୋଟି ଶୁଭଚିହ୍ନ ମଧ୍ଯ ଉର୍ମିଳାଙ୍କ ପାଖରେ ଅଛି । ଦି ଭଉଣୀ ତୁନି ମୁନି । ଭାରି ଶାନ୍ତ 
ସମାହିତ ମୂରରି । ଉଭୟଙ୍କ ରୁଚିରେ ସାମାନ୍ୟ ପ୍ରଭେଦ ଦେଖାଯାଏ । ଶୁଭ୍ର ଶ୍ୟାମ ରଙ୍ଗପ୍ରତି 
ସୀତାଙ୍କର ଆକର୍ଷଣ ଅଧ୍କ । ଆଷାଢ଼ ଆକାଶରେ ନବ ଜଳଦର ଶ୍ୟାମ ଶାଢ଼ି ଦେଖ୍‌ଲେ 
ତାଙ୍କ ମନ ଆନନ୍ଦରେ ଉଛୁଳି ଉଠେ | ଶୁଭ୍ର ଶରତର ଶୁଭ୍ର ଆକାଶ ଦେଖ୍ଲେ ବିହୁଳ ହୋଇଉଠନ୍ତି 
ଉର୍ମିଳା । ନଦୀ ପଠାରେ କାଶତଣ୍ଡୀ ଫୁଲର ବିଜୟବାନା ଦେଖ୍‌ଲେ ବିହୁଳ ହୋଇଉଠନ୍ତି । 
ପ୍ରଭାତୀ ପୃଥ୍ବୀ ବୁକୁରେ ଗଙ୍ଗଶିଉଳିର ମୁରୁଜମଣ୍ଡନ ଦେଖ୍ଲେ ହାତ ଶିରିଶିରି ହୋଇଉଠେ 
ଗୌରୀଙ୍କପାଇଁ ମାଳାଟିଏ ରଚନା କରିବାକୁ । 


ସ୍ଵର୍ଣଣଜରି ଖଚିତ କେତେ ମୂଲ୍ୟବାନ ପାଟପତନୀ, ପାଟଳ ପାଟ ପିନ୍ଧିବାକୁ ସେ ପସନ୍ଦ 
କରନ୍ତିନି । ଧଳା ପାଟରେ ମଶ୍ଡିତ କରନ୍ତି ନିଜର ଶୁଭ୍ର ତନୁଶ୍ରୀ । ବେଶ ପୋଷାକ ଓ ଵ୍ୟବହୃତ 
ସାମଗ୍ରୀ ତାଙ୍କର ସବୁ ଧଳା । ଏପରିକି ତାଙ୍କ ଘୋଡ଼ାଟି ଧୋବଫରଫର ବଗପକ୍ଷୀଆ ଧଳା 
ରଙ୍ଗରା ତାଙ୍କ ପାଇଁ ଖୋଜି ଖୋଜି ଧଣାଯାଇଚି ଧଳା ହାତୀଟିଏ । ରାଜା ଜନକ ଏଥ୍ଭିତରେ 
ଧଳାହାତୀ ସଫାରୀଟିଏ ଆରମ୍ଭ କରିଛନ୍ତି । 

ଉର୍ମିଳା ୨୯ 


ଉମିଳାଙ୍କ ପାଇଁ ସ୍ଵତନ୍ତ୍ର ଏକ କନ୍ୟା କାନନ ସୃଷ୍ଟି କରାଯାଇଚି । ବଛା ବଛା ଧଳା 
ଫୁଲଗଛ ସବୁ ଲଗାଯାଇଛି ତାଙ୍କ ପୁଷ୍ଠ ଉଦ୍ୟାନରେ । ଥରେ, ରଙ୍ଗ ବଦଳାଉଥ୍‌ବା ଧଳାଫ୍ରଲ 
ଗଛଟିଏ ପଶି ଆସିଥ୍‌ଲା ଉଦ୍ୟାନ ଭିତରକୁ । ପ୍ରଥମ ଦିନ ଫ୍ରଟିଲା ଧଳାଫ୍ରଲ, ଦିନେ ଦି'ଦିନ 
ପରେ ପାଖୁଡ଼ା ଗୁଡ଼ିକରେ ରଙ୍ଗ ବଦଳିଲା । ଏଇ ରଙ୍ଗ ରଙ୍ଗେଲି ଫ୍ଲ ଗୁଡ଼ିକୁ ଦେଖ୍‌ ଉର୍ମିଳା 
ହସିଲେ । କହିଲେ, ଲୁଚିଛପି ପଶି ଆସିଚୁ... ନୁହେଁ । ଆଛା ଠିକ୍‌ ଅଛି । ଆନନ୍ଦରେ ମୋ 
ବଗିଚାରେ ରହ । ମଝିରେ ମଝିରେ କିନ୍ତୁ ମୋତେ ଧଳାଫ୍ରଲ ଦେବୁ । 

ରାଜା ଜନକଙ୍କ ମନ ଆଶ୍ବସ୍ତ ହେଲା । ଉର୍ମି ତାଙ୍କର ଅସହିଷ୍ଣୁ ନୁହେ ! ଭଲ ପାଇବା 
ପ୍ରତି ଆସକ୍ତି ଅଛି ଅଥଚ ବ୍ୟତିକ୍ରମ ପାଇଁ ଅସହିଷ୍କୁତା ନାହିଁ । ତାହାହିଁ ଜୀବନ । ସବୃପ୍ରତି ଶ୍ରଦ୍ଧା 
କିନ୍ତୁ ଏକ ନିର୍ଦିଷ୍ଟ ପାଇଁ ସମର୍ପଣ ଭାବ, ସମୃଦ୍ଧ ଜୀବନର ଚିହ୍ନ । ରାଜକନ୍ୟା ଉର୍ମିଜାଙ୍କ 
ରୁଚିରେ ଶୁଚି ତା ଅଛି । ଅବୁଝା ପଣର ଅଝଟ ନାହିଁ । ଭାରି ଖୁସି ଲାଗିଲା ଜନକଙ୍କୁ । 

ମାଂ ସୁନୟନା ହସିହସି କହନ୍ତି, “ˆ ମୁଁ ସେ ଧବଳୀକୁ ପାରିଲିନି । କ'ଣ ତାର ସେ 
ଧଳାନିଶାଯେ ମୁଁ ବୁଝି ପାରେନା । ମିଶା ମିଶି ରଙ୍ଗ, ଫେଣ୍ଟା ଫେଣ୍ଟି ଜୀବନ ସିନା ମଧୁର, 
ଦିଇଟାଯାକ ଭଉଣୀ ଏଡ଼େ ତୁନି ମୁ ` ହେଲେ କେମିତି କେଜାଣି । ୟାକୁ ସେ ବଳେ ତାକୁ ଏ 
ବଳେ । ଅବଶ୍ୟ ଗାମ୍ଭୀଯ୍ୟ ରାଜକନ୍ୟା ପାଇଁ ଶୁଭଲକ୍ଷଣ ।? 

ଉର୍ମିଳା ତାଙ୍କ ପ୍ରମୋଦ ଉଦ୍ୟାନରେ ପୋଷିଛନ୍ତି ଅନେକ ପଶୁପକ୍ଷୀ ! ତାଙ୍କ କଥା 
ବୃଝୁ ବୁଝୁ ସମୟ ଅଣ୍ଟେନି ଭଉଣୀ ମାନଙ୍କ ସହିତ ଖେଳିବାକୁ, ଖୁସିବାସି ହେବାକୁ । ତାଙ୍କ 
ଚାରିପାଖରେ ପଶୁପକ୍ଷୀମାନଙ୍କର ମେଳା । ସେ ବସିଥ୍‌ବେ ଧଳା ମାର୍ବଲର ବେଦି ଉପରେ । 
କାନ୍ଧରେ ମୁଣ୍ଡରେ, ପିଠିରେ, କୋଳରେ ପକ୍ଷୀ ଛୁଆମାନେ ବସି ତଳୁ ଉପରକୁ ଉପରୁ 
ତଳକୁ ଫୁକ୍‌ ଫାକ୍‌ ଡେଉଁଥ୍‌ବେ। କୋଳରେ ଥ୍ବା ମାତୃହୀନ ମୂଗ ଶିଶୁକୁ ସେ କ୍ଷୀର ଖୁଆଉଥ୍‌ବେ 
ପତ୍ରକୁ ଚାମଚ କରି । ତାଙ୍କ ଚାରିପାଖରେ ଚରା ବୁଣି ଦେଇଥ୍‌ବେ । ପକ୍ଷୀ ଶାବକ ମାନେ 
ଆସି ତାଙ୍କ କଅଁଳ ଥଣ୍ଟରେ ଚରା ଖୁମୁଥ୍‌ବେ । ରାଜ ମହଲର ଶଙ୍ଖ ବିଲେଇ ଛୁଆଟା ମାଉ 
ମ୍ୟାଉଁ କହି ଖୋଜି ଖୋଜି ଆସି ସେଇଠାରେ ହାଜର ହୋଇଯିବ । ଦୂରେଇ କରି ବସି ମୁହଁକୁ 
ଚାହିଁ ମ୍ୟାଉଁ ମ୍ୟାଉଁ କରିବ ଅଭିମାନରେ । ଡାକିଲେ ମାନଭାଙ୍ଗ ପାଖକୁ ଆସିବ । ଆଉଁଶା 
ଟିକିଏ ପାଇ କୋଳରେ ପଶିଯିବ । ଉର୍ମିଳା ତା ଟିକି ମୁହଁଟିକୁ ହାତରେ ଧରି ଟିକିଏ ଉପରକୁ 
ଟେକି ଦେଇ ପଚାରିବେ, “ ' ଖୋଜୁଥ୍ଲୁ କି ? ତୁ ବଳକା କ୍ଷୀର ତକ ପିଇଦେଇ ଘରକୁ ଯା ! 
ମଇନାକୁ କହିବୁ, କାମସାରି ମା ଆସୁଚନ୍ତି । 

ଠିକ୍‌ ଏତିକି ବେଳେ ବଣିଟାଏ ଉଡ଼ିଆସି ପାଖରେ ବସିଲା । ମୁହଁକୁ ଚାହିଁ କିଚିରି 
ମିଚିରି କରି କ”ଣ କହିଲା। ଉର୍ମିଳା ତା ଭାଷାରେ ତାକୁ କ'ଣ କହିଲେ, ସେ ଉଡ଼ିଗଲା। ଏକ 
ମୁହାଁ ହୋଇ ଉଠିଗଲେ ରାଜକନ୍ୟା । ସିଧା ଚାଲିଲେ ଗୌରୀଙ୍କ ମନ୍ଦିରକୁ ମନ୍ଦିର ଗାତ୍ରରେ 
ଦେଖ୍ଲେ, ତାଙ୍କ ଶୁଭ ପାରାଟି ଦେଇଥ୍‌ବା ଅଣ୍ଡା ଗୁଡ଼ିକ ଫୁଟି, କଅଁଳ ଲାସୁଲାସୁ ଛୁଆ 
ଚାରିଟି ଜୁଳୁ ଜୁଳୁ କରି ଚାହିଁଛନ୍ତି। ଆନନ୍ଦରେ ମସ୍‌ଗୁଲ ହୋଇଗଲେ ଉର୍ମିଳା । ତାକ ଛାଡ଼ିଲେ, 
“ଅପା ! ଆସ ଦେଖ୍ବ ମୋ ପାରା ଛୁଆ ଦେଇଚି । ସୀତା ନ ଆସୁଣୁ ଆଗ ଆସି ପହଞ୍ଚିଲେ 
ମାଣ୍ଡବୀ। କହିଲେ, ˆ କାଇଁ...କାଇଁ ? କେଉଁଠି ଅଛି ? ଖୁସି ହୋଇଗଲେ, ହସି ହସି କହିଲେ, ' ` 
ଚାରିଭଉଣୀଙ୍କ ପାଇଁ ଚାରିଟି ଆଣିଚି ! ଗୋଟିଏ ବି ଅଧ୍କ ନାହିଁ କି ଉଣା ନାହିଁ। 

ଭାରି ମଜା ମଜା କଥା କହନ୍ତି ଶୁତକୀରି । ସୀତାଙ୍କ ହାତଧରି କହିଲେ ଅପା ! ଆଜି 
ମିଥ୍ଳା ରାଜ୍ୟର ପ୍ରଜାମାନଙ୍କ ପାଇଁ ଗୋଟିଏ ବଡ଼ ଖବର ! ଉର୍ମି ଅପାଙ୍କର ଧବଳୀ ପାରା | 
ଚାରିଟି ରାଜକନ୍ୟା ଜନ୍ମ ଦେଇଚି ଚାରି ରାଜକନ୍ୟାଙ୍କ ସହିତ ପ୍ରତିଯୋଗିତା କରିବାକୁ । ବିଚ 
ଦୁଃଖର କଥା ତମ ତିନିଙ୍କ ପରି ସେଥ୍‌ରୁ କେହି ଗୋଟିଏ ବି ନୁହଁନ୍ତି । ସବୁଗୁଡ଼ିକ ମୋପରି .. 
ଖୋଲା ... ମେଲା | ଜନ ହେଉ ହେଉ ପକ୍ଷୀ ଝାଡ଼ିଲେଣି ଉଡ଼ିବେ ବୋଲି । 

ସମସ୍ତେ ଏକ ସହିତ ହସି ଉଠିଲେ। ଦୌଡ଼ି ଆସିଲେ ଦାସୀମାନେ .... ସାଙ୍ଗ ସହଚରୀ 
ମାନେ ହସରେ ଚହଲି ଉଠିଲେ ସେମାନଙ୍କ ସହିତ, କ'ଣ ନା ପାରାଛୁଆ ଦେଇଚି । ସମସ୍ତେ 
ଆସି ପହଞ୍ଚିଲେ ଉର୍ମିଳାଙ୍କ ସାଥ୍‌ରେ ତାଙ୍କ ଭବନରେ । ଚାରୁଶୀଳା ଦେଖୁ ଦେଖୁ ଛିଡ଼ା ହୋଇ 
ରାଜକନ୍ୟା ମାନଙ୍କୁ ପାଛୋଟିନେଲା | ମଣିମୟ ଆସନରେ ବସାଇଲା। ଦାସୀ ମାନେ ସମସ୍ତେ 
ବସିଗଲେ ପାଦ ପାଖରେ । ପାଦର ସ୍ବେଦବାରୀ ପୋଛିଦେଲେ ନିଜନିଜର ପଣତ କାନିରେ । 

ଉର୍ମିଳା ହସି ହସି କହିଲେ, ““ ଚାରୁଶୀଳେ ! ଆଜିକ”ଣ ବିଶେଷ ବ୍ୟବସ୍ଥା ଅଛିକି 
ଆମପରି ଅତିଥ୍ମାନଙ୍କୁ ଆପ୍ୟାୟିତ କରିବା ପାଇଁ ?” 

ଅଛି, ଆଦେଶ ପାଇଲେ ରାଜକନ୍ୟା ମାନଙ୍କର ଶ୍ରମ ଅପନୋଦନ ପାଇଁ ମୋ 
ସହିତ ମଇନା ତାର ପକ୍ଷୀ ସଙ୍ଗୀତ ଗାନ କରିବ । 

ଭଉଣୀମାନେ ଚାହିଁଲେ ସୀତାଙ୍କ ମୁହଁକୁ । ଲାସ୍ୟମୟୀ ସୀତା । ପ୍ରତ୍ୟୁଷର ସ୍ମିଚ୍ଧାଲୋକ 
ପରି ଉତ୍ଭାସିତ ମୁଖମଶ୍ଡଳ । କୃଷ୍ଣକାନ୍ତିର ଲାବଣ୍ୟଝରା ନୟନରେ ହସ ଝରାଇ ଚାହିଁଲେ 
ଭଉଣୀ ମାନଙ୍କୁ । ସମସ୍ତଙ୍କ ମୁହଁରେ ଗଭୀର ଆତ୍ମୀୟତାର ପବିତ୍ରସତ୍ତା । ସମ୍ମତି ମିଳିଗଲା 
ସେଇ ଭାଷାହୀନ ଭାଷାମୟ ଚାହାଣିରୁ । 

ଆରମ୍ଭ ହେଲା ଆସର । 

ଝିଅ ମାନଙ୍କର ସଙ୍ଗୀତ ସଭାରେ ଆସି ଯୋଗଦେଲେ ମାଆ ମାନେ, ରାଣୀ ସୁନୟନା 
ଆଉ କୃପାୟନୀ | ସାଥ୍‌ରେ ତାଙ୍କର ଦାସୀ ମାନେ । ଶ୍ରୋତା ଏବଂ ଦର୍ଶକର ମୟ୍ୟୀଦାରେ 
ସେମାନେ ଝିଅ ମାନଙ୍କ ଗହଣରେ ବସିଲେ । ଉର୍ମିଳା ପଞ୍ୁରିରେ ଥ୍ବା ମଇନାକୁ ଯାଇ ପକ୍ଷୀ 
ଭାଷାରେ କଂଣ କହିଲେ, କିଛି ସମୟ ଉଭୟଙ୍କ ମଧ୍ୟରେ କଥାବାରାା। ହେଲା । ତା'ପରେ 
ଉର୍ମିଳା ସଖୀ ଚାରୁଶୀଳାକୁ କହିଲେ, “ ' ସମସ୍ତଙ୍କର ଆନନ୍ଦ ପାଇଁ ଶୁଦ୍ଧ ଶାବେରୀ ରାଗର 
ଧ୍ଵନିବ୍ରହ୍ନ ସୃଷ୍ଟିକର । ତାହା ସମସ୍ତଙ୍କ ମନ ଓ ଶରୀରକୁ ସଂଚରି ଯାଉ । ଏ ଜୀବନ ଆନନ୍ଦମୟ, 
ଏ ବିଶ୍ଵ ଆନନ୍ଦମୟ, ସୃଷ୍ଟ ସର୍ଜନା ଭିତରେ ଚାଲିଛି ଆନନ୍ଦର ହଂସ ଧ୍ଵନି । ଗା... ଗାଂ... 
ମଇନା ଆନନ୍ଦର ଜୟଗୀତ ଗାନକର । 

ପ୍ରଥମେ ଧ୍ଵନିମୟ ତରଙ୍ଗ ସୃଷ୍ଟି କଲା ଚାରୁଶୀଳା । ତାକୁ ଅନୁକରଣ କରି ମଇନା 
ତା” ପକ୍ଷୀ କଣ୍ଠରୁ ଶୁଦ୍ଧ ଶାବେରୀ ରାଗର ମଧୁମୟ ଧ୍ଵନିଝରାଇଦେଲା । ମଝିରେ ମଝିରେ 
ଚାରୁଶୀଳା ତାକୁ ଛନ୍ଦର ଖ୍ଅ ଧରାଇଦିଏ । ଚାରୁଶୀଳା ଉର୍ମିଳାଙ୍କ ଆଡ଼କୁ ଚାହିଁଲେ ସେ ନିଜ 
ଆସନରେ ବସି ଗଭୀର ତନ୍ମୟତା ଭିତରେ ଛନ୍ଦ ନଦୀର ଅମୃତ ଧାରା ଅବ୍ୟାହତ ରଖନ୍ତି । 
ମଇନା ସେ ଧ୍ଵନି ସହିତ ହଜାଇ ଦିଏ ତାର କଣ୍ଠଧ୍ବନି । ଆତ୍ମଭୁଲା ଆବେଶ ମଧ୍ଯରେ ହଜି 
ଯାଆନ୍ତି ସମସ୍ତେ । ରାଜସଭାରେ ବସିଥ୍‌ବା ମୁନିମାନେ ସେଇ ଧ୍ଵନି ତରଙ୍ଗ ସ୍ପର୍ଶରେ ଅଭିଭୂତ 
ହୋଇ ଉଠନ୍ତି । ସମସ୍ତଙ୍କ କଣ୍ଠରୁ ନିର୍ଗତ ହୁଏ ବ୍ରହ୍ମନାଦ । ତପତୀର୍ଥ ଜନକପୁରୀର ପରିବେଶ 
ତପୋମୟ ହୋଇଉଠେ । 

ପାହାନ୍ତି ପହରର ଛାୟାଭିଜା ଆଲୋକ ଭିତରେ ପହଁରି ଆସେ ମୁନିକଣ୍ଡଝରା ଓ 
କାର ଝଙ୍କାର, ବେଦଗାନ ! ମୁନିମହଲ ଝଙ୍କୃତ ହୁଏ.... ମୁଖରିତ ହୁଏ ରାଜା ଜନକଙ୍କର 
ଶୟନ ମହନ୍ଦିର | ରାଜା ପ୍ରାତଃ କର୍ମ ସମାପ୍ତ କରି ଚାଲିଯାନ୍ତି ସ୍ଥାନ ମଣ୍ଡପକୁ । ସ୍କାନ ସମାପନ 
ପରେ ବେହରଣ ମଣ୍ଡପକୁ ଯାଇ ପୂଜାବସ୍ତ ପରିଧାନ କରନ୍ତି । ମୁଣ୍ଡରେ ଜଟା ମୁକୁଟ । 
ଗଳାରେ ତୁଳସୀ କଣ୍ଠିମାଳ । ରାଣୀ ସୂନୟନା ତନ୍ମୟ ହୋଇ ଚାହିଁ ରହନ୍ତି ପୀତପାଟବସ୍ତର 
ପରିହିତ ରାଜର୍ଷି ଜନକଙ୍କୁ । ସେ ନିଜେ ମଧ୍ଯ ପରିଧାନ କରିଥାନ୍ତି ପୀତପାଟ ପତନୀ । ରାଜା 
ରାଣୀ ଉଭୟେ ଧ୍ୟାନ ମଣ୍ଡପରେ ବସି ଧ୍ୟାନମଗ୍ନ ହୁଅନ୍ତି । ନିରାକାର ବିଷ୍ଠୁଙ୍କ ଧ୍ୟାନରେ କିଛି 
ସମୟ ଅତିବାହିତ ହୁଏ ! 

ତା'ପରେ ରାଜାରାଣୀ ଉତ୍ୟେ ପ୍ରସ୍ତୁତ ହୁଅନ୍ତି ଗୌରୀ ଏବଂ ଶିବ ମନ୍ଦିରକୁ ଯାଇ 
ପୂଜାର୍ଟନା କରିବେ । କଣ୍ଠରେ ଲମ୍ବାଇ ଦିଅନ୍ତି ରୁଦ୍ରାକ୍ଷମାଳ । ମନ୍ଦିରର ଦାସୀ ପୂଜା ପାଇଁ 
ଆବଶ୍ୟକ ପୂଜା ଉପକରଣ, ଗଇଶ ଫୁଲ, ମନ୍ଦାର ଫ୍ଲର ମାଳ ଓ ତୁଳସୀର ଜଟାମାଳ 
ପ୍ରଭୃତି ଧରି ଅପେକ୍ଷା କରିଥାଏ । ଦୀପ ଦାସୀ ଦୀପଗୁଡ଼ିକୁ ସଜାଇ ରଖ୍ଥାଏ ରାଜାରାଣୀ 
ଦୀପଦାନ କରିବେ ବୋଲି ! 


ରାଜା, ରାଣୀଙ୍କ ସହିତ ମନ୍ଦିର ଦାସୀମାନଙ୍କ ଗହଣରେ ଆସି ପହଞ୍ଚନ୍ତି ପ୍ରଥମେ ମା' 
ଗୌରୀଙ୍କ ମନ୍ଦିରରେ । ପୂଜାୟନ, ମାଳାୟନ ଓ ଦୀପଦାନ ପରେ ଶିବଙ୍କ ମନ୍ଦିରରେ ପ୍ରବେଶ 
କରନ୍ତି । ନିକଟରେ ଶିବ ମନ୍ଦିର । ଘଣ୍ଟ ଶଙ୍ଖ ଧ୍ଵନିରେ ପ୍ରତିଧ୍ବନିତ ହେଉଥାଏ ମନ୍ଦିର । ରାଜା 
ବିଜେକରନ୍ତି ମନ୍ଦିରରେ । ଶିବଙ୍କ ପୂଜାସାରି, ଶିବଧନୁ ରଖାଯାଇଥ୍ବା ମନ୍ଦିରରେ ଧନୁପୂଜା 
କରନ୍ତି । ତାପରେ ଫେରନ୍ତି ରାଜପୁରୀକୁ । 


କନିଷ୍ଠ ରାଜା କୁଶଧ୍ଵଜ ଓ ରାଣୀ କୃପାୟନୀ ତାପରେ ମନ୍ଦିରକୁ ଯାଆନ୍ତି ଦେବଦର୍ଶନ 
ପାଇଁ । ମା' ଗୌରୀ ଏବଂ ଶିବଙ୍କ ଦର୍ଶନ ଯଥାରୀତିରେ ଶେଷ କରି ନିଜ ମହଲକୁ ଫେରି 
ଆସନ୍ତି। 


ତାପରେ, କନ୍ୟା ମହଲରୁ ରାଜକନ୍ୟାମାନେ ପ୍ରିୟ ସଖୀମାନଙ୍କ ଗହଣରେ ବାହାରି 
ଶିବଙ୍କ ମନ୍ଦିରରେ ପ୍ରଥମେ ପୂଜାର୍ଚନା କରନ୍ତି । ଉଦାତ୍ତ କଣ୍ଠରେ ଶିବଙ୍କର ସ୍ତୃତିଗାନ କରନ୍ତି 
ନି ଉର୍ମିଳା । ଅନ୍ୟ ଭଉଣୀମାନେ ତାଙ୍କ ସ୍ଵରସହିତ ସ୍ଵର ମିଳାନ୍ତି । ମୌନାବତୀ ସୀତାଙ୍କ 
ଓ ) ଅମି ଉଠେ ଶୁତକୀର୍ରିଙ୍କ କଣ୍ଡରେ ଥାଏ ଶିବ ସଙ୍ଗୀତ ଓ ଆଖରେ କଳାତ୍ମକ କୌତୃହଳ । 
ସମସ୍ତଙ୍କ ସଙ୍ଗୀତମୟ ମୁଖମୁଦ୍ରା ସେ ଉପଭୋଗ କରନ୍ତି । ମାଣ୍ଡବୀଙ୍କର ସତଙ୍କ ଦ୍ରଷ୍ଚି ତାଙ୍କ 
ଚପଳ ଆଖ୍‌୍କୁ ଶାସନ କରେ । ଆଖ୍‌ ପିଛୁଳାକେ ସବୁ ଠିକ୍‌ ହୋଇଯାଏ । ଦାସୀ 
ପରିଚାରଦବ।ମାନେ ଭକ୍ତିରେ ତଦ୍‌ ଗତ,ତଦ୍‌ଲୀନ ଥ୍ବାର ଅଭିନୟ କରନ୍ତି । 


ସମସ୍ତେ ଆସନ୍ତି ଗୌରୀଙ୍କ ମନ୍ଦିରକୁ । ଉର୍ମିଳା ନିଜହାତରେ ଗୁଛିଥ୍ବା ଶୁଭ୍ର ମନ୍ଦାର 
ଫୁଲମାଳାଟି ମା'ଙ୍କ ଗଳାରେ ଲମ୍ବାଇ ଦିଅନ୍ତି । ସମସ୍ତେ ନିଜ ନିଜ ଶୈଳୀରେ ସ୍ତୁତିପାଠ କରି 
ଅର୍ଘ୍ୟ ଦାନ କରନ୍ତି। 


ପୂଜା ଶେଷହୁଏ । ରାଜକନ୍ୟାମାନେ ଫେରନ୍ତି ନିଜ ନିଜ ପ୍ରକୋଷ୍ଠକୁ । 

୩୨ ଉମମିଳା 


ଆଜି ଏକ ବ୍ୟତିକ୍ରମ ଆରମ୍ଭ ହୋଇଛି । ରାଜସଭାରୁ ଡାକରା ଆସିଲାଣି । ମୁନିଦର୍ଶନ 
ପାଇଁ ରାଜକନ୍ୟାମାନେ ରାଜ ସଭାକୁଯିବେ । ତାପରେ ଭାଗନେବେ ଶାସ୍ତ୍ରାଲୋଚନାରେ । 
ଏତ ପ୍ରତି ଦିନର କାଯ୍ୟସୂଚୀ । ସୀତା ସଭାକୁ ଯିବାପାଇଁ ଚାହୁଁ ନାହାନ୍ତି । ମଳିନ ମୁହଁ । 
ଭଉଣୀମାନଙ୍କର ଅନେକ ପ୍ରଶ୍ମପରେ ଏକମାତ୍ର ଉତ୍ତର ମୋତେ ଆଜି ଭଲ ଲାଗୁନି, ତମେସବୁ 
ଯାଅ । 

ଉର୍ମିଳା ସୀତାଙ୍କର ସହଚରୀ ମଧୁମତୀର ମୁହଁକୁ ଚାହିଁଲେ । ସେ ମୁବ୍ଵକରି ହସିଦେଇ 
କହିଲା, “ମୁଁ ତ ପାଖରେ ଅଛି, ଆପଣମାନେ ସଭାକୁ ଯାଆନ୍ତୁ । ଉର୍ମିଳା ତାଙ୍କ ସଖୀ 
ଚାରୁଶୀଳାକୁ କହିଲେ, “ମୁଁ ଶୀଘ୍ର ଫେରି ଆସିବି, ଅପାଙ୍କ ପାଖରେ ତୁମେ ଦୁହେଁ ଥାଅ ।”? 

ମୁନି ଦର୍ଶନ ସାରି ମାଙ୍କୁ କହି ଫେରିଆସିଲେ ଉର୍ମିଳା । ମନଟା ଅପାଙ୍କ ପାଖରେ 

“ଉର୍ମି । ତୁ ଫେରି ଆସିଲୁଯେ ?”? 

“ * ହଁ ମନ ରହିଲାନି ଅପା ! ସତରେ ଅପା ତମ ଦେହ କ”ଣ ଭଲଲାଗୁନି ?” 
“ନା... ଦେହତ ଭଲ ଅଛି ।” 


ଭଲ ଲାଗୁନି ବୋଲି କହିଲଯେ, ମନ କ”ଣ ଭଲ ଲାଗୁନି,ନା ଆମେମାନେ 
ଭଲଲାଗୁନୁ ? '? “ଛି ଉର୍ମି, ସିମିତି କହନି, ତମେ ମାନେ ମୋ ପ୍ରାଣର ପ୍ରାଣ । ମୋର 
ଗୋଟାଏ ମନକଥା କାହାକୁ କହିପାରୁନିରେ ଉର୍ମି, ନା ମାଂଙ୍କୁ ନା ସାନମାଆଙ୍କୁ । ବାପାଙ୍କ 
କଥାତ ଉଠୁନି !' 

“ଆଛା, ମୁଁ ବି ଜାଣିପାରୁନି.... କଅଣ ନା ପିଠିଧନ ଭଉଣୀ, ମୁଁଟା ସତରେ ଏଡ଼େ 
ବୋକୀ । 


* 'ଉର୍ମି ! ସତ କହିଲୁ, ତୋର ବେଳ ଥାଏ କେତେବେଳେ ଯେ ମୋ ମନକଥା ବୁଝିବୁ । 
ତୁ ତ ବନସ୍ତ ଯାକର ମା' | ତୋ ପିଲାଛୁଆଙ୍କ ସଂସାର ଲମ୍ବା । ତାଙ୍କ କଥା ବୁଝୁ ବୁଝୁ ତୋତେ 


ବେଳ ଅଣ୍ଟୁନି, ମୋ କଥା କଣ ବୁଝିବୁ । ମୁଁ ବେଜେ ବେଳେ ସାନ ମା'ଙ୍କୁ ମନେମନେ ଭାରି 
ତାରିଫ କରେ । 

“ କାହୁଁକି ?” 

“ତୋତେ ସେ ଯେଉଁ ନାଁ ଟା ଦେଇଛନ୍ତି ନା, ଭାରି ଚମଳୁାର । ତୋ ମନଟାକୁ 
ଚିପୁଡ଼ି ନେଇଛନ୍ତି ତାଙ୍କ ମନ ଭିତରକୁ, ନାଁ ଟି ଦେଇଛନ୍ତି 'ସନ୍ତୋଷିନୀ ? ସବୁବେଳେ ସନ୍ତୋଷ, 
କୌଣସିଥ୍‌ରେ ତୋର ଅତୃପ୍ତି ନାହିଁ କି ଅସନ୍ତୋଷ ନାହିଁ, ପ୍ରତିବାଦ ନାହିଁ କି ପ୍ରତିରୋଧ 
ନାହିଁ ।” 

“ତମେ କଣ କଥା ବାଁରଉଚ ଅପା ମୋ ମନ ବଦଳାଇବ ବୋଲି । ଅସଲ କଥାଟା 
କହୁନ ! ମୋ ହାତରେ ତ କୌଣସି ପ୍ରତିକାରର ବ୍ୟବସ୍ଥା ନଥାଏ, ସବୁଥରେ ସନ୍ତୁଷ୍ଟ ହୋଇ 
ରହିବା ବ୍ୟତୀତ ମୋର ଅନ୍ୟବାଟ କଂ ଣ ଅଛି। ଆଛା ଛାଡ଼ ସେ କଥା, ଆଗେ ତମ ମନକଥାଟା 
କୁହ । ଏମାନେ....? 

ଉର୍ମିଳା ୩୩ 


“ ହଁ ଥାଆନ୍ତୁ ସେମାନେ, ସେମାନେ ତ ଆମ ଜୀବନର ଗୋଟାଏଂଗୋଟାଏ ଅଂଶ । 
ଏ ଦେହରେ କଣ୍ଟା ବାଜିଲେ ସେ ମନରେ ଯନ୍ତ୍ରଣା ଭୋଗନ୍ତି .... ଥାଆନ୍ତୁ । 


ମଧୁମତୀ.... ଚାରୁଶୀଳା ଆଖ୍ରୁ ଗଡ଼ି ଆସୂଥ୍ବା ଲୁହକୁ ପୋଛି ପୋଛି ଦି'ଭଣଣୀଙ୍କ 
ଅଲକ୍ଷ୍ୟରେ ଆପେ ଆଡ଼େଇ ହୋଇଗଲେ ଦୂରକୁ ! ସୀତା ଉର୍ମିଙ୍କୁ ପାଖକୁ ଟାଣିନେଇ କଇଁ 
କଇଁ ହୋଇ କହିଲେ, “ ' ଉର୍ମି ! ଏ ରାଜପୁରୀର ସମସ୍ତଙ୍କ ଆଚରଣ ମୋତେ ଆଘାତ ଦେଉଚି । 
ମୁନିମାନଙ୍କର ଆଚରଣ ସବୁଠୁ ବେଶି, ତା'ଠାରୁ ଅଧ୍କ, ବାପା ମା'ଙ୍କ ଆଚରଣ । ଯେଉଁଠାରେ 
ଏତେ ମୟ୍ୟାଦା ଲଙ୍ଘନ କରାଯାଏ, ସେଠାରେ ମଣିଷ ବଞ୍ଚିବ କେମିତି ! ଏତେ ଅବିଚାର 


~~ ~~ 


ଭିତରେ ଜୀବନ ଉଧେଇବ କିମିତି ?”? 


“ ଉର୍ମିଳା ସୀତାଙ୍କ ପାଟିରେ ହାତଦେଇ ବାରଣ କରି କହିଲେ, ˆ ଅପା! ତୁମେ ଏ 
ସବୁ କ'ଣ କହୁଚ । ଆଉ କୁହନି । ରାଜପୁରୀର ସଂସ୍କୃତି ତୁମେ କ'ଣ ଜାଣିନ । ଏ ପାଷାଣ 
ପ୍ରାସାଦର ଧୂଜିକଣାର ବି କାନ ଅଛି ! ରାଜ ପରିବାର ବିରୁଦ୍ଧରେ ରାଜ କନ୍ୟାର ବିଦ୍ରୋହ ! 
ଏଇଟା ସାଧାରଣ କଥା ନୁହେଁ, ଅପା ! ଭାରି ଭୟଙ୍କର | ତେବେ ତୁମେ କୁହ ମନକୁ ଏପ୍ରକାର 
ଭାବନା ଆସିଲା କାହିଁକି ? 


ଆସିଲା ଏଇଥ୍ପାଇଁ.... ସମସ୍ତେ ମୋତେ ମାନବିକ ମୟ୍ୟାଦାରୁ ବଞ୍ଚତ କରି 
ମର୍ଭ୍ୟଲକ୍ଷ୍ମୀ କହି ଗଭୀର ଆଘାତ ଦେଇଛନ୍ତି । ମୁଁ ଏ କୁଳର ନୁହେଁ କି ସେକୁଳର ନୁହେଁ। ମୁଁ 
ପିତା ମାତାଙ୍କର ଅଲିଅଳି କନ୍ୟା, ମୋତେ କିନୁ କନ୍ଯାସୁଲଭ ସ୍ବେହ, ଆଦର, ସରାଗ 
ମିଳେନି । ମିଳେ, ଅନାବଶ୍ୟକ ଅପର୍ଯ୍ୟାପ୍ତ ସମ୍ମାନ | ଜାଣିଚୁ ତାହା କେତେ ଯନ୍ତ୍ରଣା ଦାୟକ । 
ମୁଁ ରାଜସଭାକୁ ଗଲାବେଳେ ମୁନିରଷି ମାନେ ସମ୍ମାନର ଯେଉଁ ଅଭିନୟ କରନ୍ତି ଇଛାହୁଏ 
ପ୍ରତିବାଦ କରି ସେମାନଙ୍କ ଜଟା ଛିଡ଼ାଇ ଦିଅନ୍ତି । ପର ମୁହୃର୍ରେ ନିଜର ଆବେଗକୁ ସଂଯତ 
କରି ମୁଁ ସେମାନଙ୍କୁ ମୋର ଭୂମିଷ୍ଠ ପ୍ରଣାମ ଜଣାଏ । ସେତିକିରେ ପରିସ୍ଥିତି ବଦଳିଯାଏ ସିନା, 
ମନ ଭିତରେ ଗୋଟାଏ ଅହେତୁକ ସଂଶୟ ରହିଯାଏ । ଜାଣିଚୁ ସେ ସମ୍ମାନର ଚେର କେତେ 
ତଳକୁ ଯାଇଛି । ତୁତ ବିଡୂଷୀ, ‘ତଳ” ଶଦର ଅର୍ଥଟା ଠିକ୍ଭାବରେ ବୁଝିବୁ । ଏହାର ପ୍ରତିକାର 
ନହେବା ପଯ୍ୟନ୍ତ ମୁଁ ଆଉ ରାଜ ସଭାକୁ ଯିବିନାହିଁ । ମୋର ମାନସ ଭୂମିରେ ମୁଁ ମୁନିଦର୍ଶନ 
କରି ସେମାନଙ୍କର ଆଶୀର୍ବାଦ ଭିକ୍ଷା କରିବି । ମୁଁ ମଣିଷ ସୁଲଭ ମୟ୍ୟାଦା ସମସ୍ତଙ୍କ ଠାରୁ 
ଚାହେଁ । ପିତା, ମାତା, ମୁନିରଷି ଏବଂ ମୋର ପ୍ରାଣମୟୀ ଭଉଣୀ ମାନଙ୍କଠାରୁ ମଧ୍ଯ 


* ଆମେ କ”ଣ କେବେ ବ୍ୟତିକ୍ରମ ସୃଷ୍ଟି କରିଚୁ ଅପା, ହୁଏତ ଅଜ୍ଞତାରେ ଯଦି କେବେ 
କିଛି ଅପରାଧ କରିଥୁବୁ, କ୍ଷମା ଦେବ । 


** ଅପରାଧ ସ୍ପଷ୍ଟ, ବଡ଼ ପଣିଆର ସମ୍ମାନରେ ତମେ ମୋତେ ଗମ୍ଭୀର କରି ଦେଇଚ, 
ପୁଣି ଏକୁଟିଆ କରିଦେଇଚ ଆଉ ପାଦେ ଉପରକୁ ଉଠି, ସ୍ଵଗୀୟ ସମ୍ମାନରେ ଭୂଷିତ କରି । 
କେବେ ଦେଖ୍ଛ, ଭଉଣୀ ଭଉଣୀର ନିବିଡ଼ ଆତ୍ମୀୟତାରେ ବୃଢ଼ିଆଣୀ ଜାଲପରି ଗୋଟାଏ 
ଅଦୃଶ୍ୟ ଜାଲ କିପରି ବେଢ଼ିହୋଇ ଗଲାଣି ¦ କାହାରି ହାତ ଉଠୁନି ତାକୁ ଝାଡ଼ି ଦେବାକୁ । ଜାଣି 
ଜାଣି କେହି ହାତ ଟେକୂନ , ଛାଡ଼ିଦେଇଚ ଢାଲଟା ବହଳ ହେବାକୁ । ଆଜି ମୁଁ ଝାଡ଼ିଦେଲି, 
ଆଉ ଯେପରି ତାହା ବସା ନ ବାନ୍ଧେ । ? 

ଉମିଳାଙ୍କ ଆଖ୍ରୁ ଲୁହ ଝରି ଆସିଲା । ସୀତା ନିଜ ହାତରେ ପୋଛିଦେଲେ । ଠିକ 
ଏତିକିବେଳେ ଆସି ପହଞ୍ଚିଗଲେ ଶୁତକୀର୍ରି ଓ ମାଶ୍ଡବୀ | କାନ୍ଦିଲା ଆଖ୍ର କାରୁଣ୍ୟ ସହଜରେ 
ଲିଭେନି, ଲୁହ ଲାଲିମାକୁ ହଠାତ ଲିଭାଇ ପାରେନା। ପ୍ରଶ୍ନଭରା ନୟନରେ ସେମାନେ ଚାହିଁଲେ । 

ସୀତା ଦି” ଭଉଣୀଙ୍କ ମନକଥା ଠଉରାଇ ନେଇ କହିଲେ, ˆ ‘ଉର୍ମିଳା ! ଆମକୁ ଖୁସି 
କରିବ ବୋଲି ଛନ୍ଦନାଦ ସୃଷ୍ଟିକରିବୁ ଆଖ୍ରୁ ଲୁହ ଝରାଇ ? କହିଲୁ କି ଆନନ୍ଦ ଅଛି ଏ 
ରାଗରେ । ‘ କନକାଙ୍ଗ ରାଗିଣୀ ତୋଳିଥ୍ଲା ମୋ ମନର ମଳିନତା ଦୂର କରି ପରିବର୍ଭନ 
କରିବ ବୋଲି । ମୁଚ୍‌ କରି ହସିଦେଲେ ଉର୍ମିଳା । ହସି ହସି ଗଡ଼ିଗଲେ ଚାରି ଭଉଣୀ । 
ସେମାନଙ୍କ ହସ ଆସରରେ ଆସି ଯୋଗଦେଲେ ମଧୁମତୀ ଆଉ ଚାରୁଶୀଳା ! 


ଶ୍ରତକୀରି ଉର୍ମିଳାଙ୍କ କୋଳରେ ଲଟେଇ ପଟେଇ ହୋଇ କହିଲେ, ˆ ‘ଅପା ! ମୋର 
ବି ସ୍ଵତନ୍ତ୍ର ସମ୍ମାନ ଅଛି ସାନ ଭଉଣୀ ଭାବରେ । ତୁମେ ବଡ଼ ଅପାଙ୍କ କଥା ମାନି, ସୁନାପିଲାଟି 
ପରି ଗୀତ ଗାଇଲ। ସାନ ଭଉଣୀ କଥା ମାନି ଆଉ ଗୋଟିଏ ରାଗ ତରଙ୍ଗ ସୃଷ୍ଟି କରିବନି ? 

ଗୋଟାଏ ଫଡ଼ ଫଡ଼ ଶବ୍ଦ ଶୁଣାଗଲା | 

ସମସ୍ତେ ପଞ୍ଜୁରି ଆଡ଼କୁ ଚାହିଁଲେ । ମଇନା ପରି ବିଶିଷ୍ଟ ଅତିଥ୍ଟା ସଙ୍ଗୀତ ଆସରକୁ 
ଆସିନି । ପଞ୍ଜରିଟିକୁ ଆଣି ଉଚ୍ଚ ପିଣ୍ଡି ଉପରେ ରଖାଗଲା । ଖୋଲି ଦିଆଗଲା ତା ଦ୍ଵାର । ଉଡ଼ି 
ଉଡ଼ି ଆସି ଉର୍ମିଳାଙ୍କ କାନ୍ଧ ଉପରେ ବସିଲା ମଇନା । ସେଇଟା ତାର ରତ୍ଧ ସିହାଂସନ । 

” ଉର୍ମିଳା ହସି ହସି କହିଲେ, “ “ ଶୁତକୀରି ! ତୁ ରାଗିଚୁ.. ମଇନା ରାଗିଚି, ଅପା 
ବୋଧହୁଏ ଭିତରେ ଭିତରେ ରାଗିଚନ୍ତି । ମାଶ୍ଡବୀ ଅପା ତ ସବୁବେଳେ ହସର ନଇଟିଏ, 
ରାଗ ତାଙ୍କ ତଟକୁ ରାଗିକରି ଯାଏନି। ସମସ୍ତଙ୍କ ରାଗ କ୍ରୋଧ ଉପଶମ କରିବା ପାଇଁ ‘ଛଳନାଟ' 
ରାଗିଣୀ ତୋଳୁଟି, ଏଥର ଶୁଣ । 

ଉର୍ମିଳା ଆରମ୍ଭ କଲେ ‘ଛଳନାଟ' ରାଗିଣୀ । ସ୍ଵର ତରଙ୍ଗର ବ୍ରହ୍ମ ନାଦ ଜନକ ପୁରୀର 
ଅନ୍ତ ସ୍ଥଳରେ ଧ୍ଵନି ପ୍ରବାହ ସୃଷ୍ଟିକଲା । ମନ ଓ ଶରୀରରେ ସଂଚାର କଲା ଅସବମାର ଆନନ୍ଦର 
ତଡ଼ିତୃ ତରଙ୍ଗ । ରାଜର୍ଷି ଜନକ ଯୋଗାସନରୁ ଉଠିବାପରେ କନ୍ୟା ମହଲକୁ ଆସି, ରାଜକନ୍ୟା 
ମାନଙ୍କୁ ସମ୍ଭାଷିତ କରି ଆଶୀର୍ବାଦ ଦେଲେ । କହିଲେ, “ ‘ମା ଉର୍ମିଳା ! ତୋର ନାଦ ତରଙ୍ଗ 
ଯୋଗାସନରେ ମଧ୍ଯ ମୋତେ ଅନିର୍ବଚନୀୟ ଆନନ୍ଦ ଦେଲା । ମା ସୀତାକୁ ଦେଖୁନଥ୍ଲି ରାଜ 
ସଭାରେ, ଚାଲି ଆସିଲି, ସେ ଭଲ ଅଛିତ ?? ? 

ମା ! ତୋର ଅଭିମାନ ଅଭିନନ୍ଦନୀୟ | ସମସ୍ତେ ମୋର କନ୍ୟା, ତୁ ଜ୍ୟେଷ୍ଠା । ଜ୍ୟେଷ୍ଠୀ 
ସବୁ ଜନକ ନହ୍ଦିନୀଙ୍କ ଭିତରେ, ତେଣୁ ଜାନକୀ ପଦବୀ ତୋର ପ୍ରାପ୍ୟ, ପ୍ରାପ୍ୟ ବୈଦେହୀ ଓ 
ମୈଥ୍ଳୀ ପଦମଯ୍ୟାଦା ମଧ୍ଯ । ଅନ୍ୟ ମାନେ ତୋ ପଦର ପ୍ରତିଧ୍ବନି.. ତୁ ଧୂନି.. ଧୂନି ତୃ 
ମଙ୍ଗଳମୟୀ । 

ଜ ନକ ପୁରୀର ଆଚରିତ ଆକାଶ ଆଜି ନିର୍ମଳ । 

ଶୁଭ୍ର ଶ୍ୟାମ ଆକାଶକୁ ଆନନ୍ଦରେ ଚାହିଁ ରହିଛନ୍ତି ଜନକ ନନ୍ଦିନୀ ସୀତା | ଆଜି ଆକାଶର 
ପ୍ରଶାନ୍ତ ନୀଳିମା ତାଙ୍କୁ ଗଭୀର ଆନନ୍ଦ ଦେଉଛି। ମର୍ତ୍ୟର ମାଟି ମଣ୍ଡପରେ ବସି ସେଇ ଶ୍ୟାମସ୍ତିଗ୍ଧ 
ବିପୁଳ ବିତାନକୁ ଉପଭୋଗ କରିବାରେ କେତେ ଆନନ୍ଦ । 

ହସି ହସି ପଶି ଆସିଲେ ଉର୍ମିଳା 

““ ଅପା ! ଆଜିର ମୁନିସଭା କେମିତି ଲାଗିଲା । ? 

** ଚମକାର ! ସମବେତ ମୁନିକଣ୍ଠର ଛନ୍ଦାୟିତ ଓଙ୍କାର ଝଙ୍କାର ପରି । ମୋ ଜର୍ମିର 
ଲୀଳାୟିତ ଲାସ୍ୟର ଉମିମାଳା ପରି ।”? 

“ସିମିତି କହିଲେ, ତୁମେ କାଲି ଯେପରି ଅଭିମାନ ପର୍ବ ଆରମ୍ଭ କରି ଦେଇଥ୍ଲ 
ଆଜି ସେପରି ମୋ ପାଳି, ଆରମ୍ଭ ହୋଇଯିବ । 

ହସି ଉଠିଲେ ଦି'ଭଉଣୀ | 

ମାଶ୍ଡବୀ, ଶୁତକୀର୍ରି ଆସି ପହଞ୍ଚିଲେ। ମାଶ୍ଡବୀ କହିଲେ,  ' ଅପା ଆଜି ଅଗସ୍ତ୍ୟ ମୁନି 
ଆସୁଛନ୍ତି ଆମ ମାନଙ୍କୁ ମନ୍ତ୍ର ଶିକ୍ଷା ଦେବାପାଇଁ ପୂଜ୍ୟ ଗୁରୁଦେବ ଶତାନନ୍ଦ ଖବର ପଠାଇଛନ୍ତି, 
ଆମେ ଏଥର ଯିବା, ମଧୁମତୀ ଆମ ଦିହିଁଙ୍କୁ କହିଦେଇ ଆସିଲେ । ଆମେତ ଆସିଲୁଣି, ସେ 
କାର ? 

ଶ୍ରତିକୀର୍ି କହିଲେ, “ “ବଡ଼ମା”ଙ୍କ ଡାକରାପାଇ ଯାଇଛି ବୋଧହୁଏ ହଁ, ହେଇତ... 
ମଧୁବାଳା, ମଧୁମତୀ, ଚାରୁଶୀଳା, ବନଜ୍ୟୋସ୍ଵା ସମସ୍ତେ ଆସୁଛନ୍ତି । 


ସଖୀମାନଙ୍କୁ ନେଇ ବେଦ ଭବନରେ ପହଞ୍ଚିଲେ ରାଜକନ୍ୟାମାନେ । ସମସ୍ତେ ଆସି 
ମହର୍ଷି ଅଗସ୍ତ୍ୟ ଓ କୁଳଗୁରୁ ଶତାନନ୍ଦଙ୍କୁ ଭୂମିଲଗ୍ନ ପ୍ରଣାମ ଜଣାଇଲେ । ଆଶୀର୍ବାଦ ଲାଭକରି 
ଆସନ ଗ୍ରହଣ କଲେ ସମସ୍ତେ । 


ମହର୍ଷି ଅଗସ୍ତ୍ୟ କହିଲେ, ““ ମା ଲକ୍ଷ୍ମୀଶୀଳେ ! ତୁମମାନଙ୍କୁ ରାଜର୍ଷି ଜନକଙ୍କ 
ରାଜପୁରୀରେ ପାଇ ମୁଁ ଗଭୀର ଆନନ୍ଦ ଲାଭ କରୁଚି । ଜନକପୁରୀ ସର୍ବସାଧାରଣ ଏକ 
ରାଜଭବନ ନୁହେଁ । ଏଠାରେ ଅଛି ତପସ୍ଵୀର ପବିତ୍ର ତପୋଭୂମି । ରାଜର୍ଷିଢନକ ତାଙ୍କ ଚିର 
ଭମିରେ ଉପବନ ରଚନା କରି ତପସ୍ଵୀ ଜୀବନ ଯାପନ କରନ୍ତି । ରାଜକାଯ୍ୟ ପରିଚାଳନା 
ପାଇଁ ଆଧଯାମ୍ବିକ ଜୀବନ ଅନ୍ତରାୟ ନୁହେଁ । ରାଜକୀୟ ବିଭବର ବିପୁଳ ଭଣ୍ଡାର ଥାଇ ମଧ୍ଯ ସେ 
ନିଲିପ୍ର.. ଅନାସକ୍ତ । ସଂସାରୀ ଜୀବନରୁ ବିଭବକୁ ବାଦ ଦିଆଯାଇ ପାରେ ନାହିଁ। ପାର୍ଥିବ 
ବିଭବ ରାଜଶ୍ତିର ମୂଳ ଉତ୍ସ  ବୈଭବର ବିପୁଳତା ବଡ଼କଥା ନୁହେଁ । ସବୁଠାରୁ ବଡ଼କଥା 
ହେଉଛି ତା ପ୍ରତି ବ୍ୟଭ୍ତିର ଦୃଷ୍ଟିଭଙ୍ଗୀ । ଥରେ ତାହା ଆଚରଣ ସ୍ତରକୁ ଆସିଗଲେ ଆଉ 
ବଦଳାଇ ହୁଏ ନାହିଁ । ମଣିଷ ମାତ୍ରେଇ ଆଚରଣ ସର୍ବସ୍ବ ଆଚରଣର ଅମୃତାୟନ କରାଯାଇ 
ପାରିଲେ ବ୍ୟସ୍ତିର ଗୌରବ ଗରିମା ବିକଶିତ ହୁଏ | 

୩୬ ଉର୍ମିଳା 


** ହେ ମନସ୍ବିନୀ ଗଣ ! ଆଚରଣ ହିଁ ଧର୍ମ | ଆଚରଣ ଶୁଦ୍ଧତା ଉପରେ ଆମ୍ମଶୁଦ୍ଧ 
ନିର୍ଭର କରେ । ଆତ୍ମା ଚିର ନିର୍ମଳ ତେବେ ମନେରଖ୍ବାକୁ ହେବ ଯେଉଁଠାରେ ନିର୍ମଳତା 
ଯେତେ ଅଧ୍କ, ସେଠାରେ ମଳିନତାର ଭୟ ସେତେ ବେଶୀ । ସେଥ୍ପାଇଁ ନିର୍ମଳତାକୁ 
ସବୁବେଳେ ଜଗିବାକୁ ହେବ । ନିରାପତ୍ତା ଯୋଗାଇବାକୁ ହେବ । ଏହା ସର୍ବସାଧାରଣ ଜୀବନ 
ପାଇଁ ଏକ ଦୁର୍ଲଭ ଉପାଦାନ ହେଲେ ମଧ୍ଯ ଆଦୌ ଅଲଭ୍ୟ ନୁହେଁ। ଯଦି ଥରେ ଲାଭ କରାଯାଇ 
ପାରିଲା, ତାକୁ ସାଇତି ରଖ୍ବା, ସୁରକ୍ଷିତ କରି ରଖ୍ବା ଏକ ସାଧନା.... ତାହାହିଁ ତପସ୍ୟା | 


ତପସ୍ୟା ରୂପମୟୀ | ମୁନିରଷି ମାନଙ୍କର ତପଶ୍ଚଯ୍ୟା ଗୋଟିଏ ଦିଗ । ଏହାର ଅନ୍ୟଦିଗକୁ 
ଦେଖ୍ବା ପାଇଁ ଆବଶ୍ୟକ ଆତ୍ମ ଅନ୍ନେଷଣ, ନିଜ ଆଚରିତ ଜୀବନର ଅନୁଷଣ । ଏ ଅନେଷ୍ପଣ 
କ'ଣ ଏକ ତପସ୍ୟା ନୁହେଁ । ନିଜକୁ ଅନ୍ସନେଷଣ କରିବାର ମାନସିକତା ଥରେ ସୃଷ୍ଟି ହେଲେ 
ତାହା ସାଧନା ପଥକୁ ସହଜ କରିଦିଏ । ନିଜ ଜୀବନକୁ ସର୍ବଦା ଅନ୍ବେଷଣ କର । ନିଜକୁ ନିଜ 
ଭିତରୁ ଖୋଜ । ସହଜରେ ସେ ତୃମକୁ ଧରା ଦେବନି । ଲୁଚକାଳି ଖେଳିବ । ନିଜ ସାଥ୍‌ରେ 
ନିଜର ଲୁଚକାଳି ଖେଳା ଶୁଣିବାକୁ କୌତୁକ ଲାଗୁଚି ସିନା, ଖୋଜିଲେ ନିଜକୁ ତୁମେ ନିଶ୍ଚୟ 
ଆବିଷ୍କାର କରିବ । ପାଇଗଲା ଦିନ ଦେଖ୍ବ କେତେ ଆନନ୍ଦ ମିଳିବ ତୁମକୁ | ତାକୁଇ କୁହାଯାଏ 
ଆମ୍ଭ ଦର୍ଶନ । ଏ ଶରୀର ଆତ୍ମାକୁ ବହନ କରିଛି ଅଥଚ ତାକୁ ଦେଖ୍‌ନାହିଁ। ଅନେକ ଲୋକଙ୍କର 
ଜୀବନ ସରିଯାଉଚି ଅଥଚ ସେମାନଙ୍କୁ ସେଇ ଦୁର୍ଲଭ ଦଶନ ଟିକକ ମିଳୁନି । ଯେଉଁମାନେ 
ଆମ୍ମଦର୍ଶନ କରି ପାରିଛନ୍ତି ନିଜର ଶରୀର ମନ୍ଦିର ଭିତରେ , ସେମାନେ 
ଭାଗ୍ୟବାନ...ଭାଗ୍ୟବତୀ ! 


ଜୀବନ ଏକ ଅଖଣ୍ଡ ତପସ୍ୟା । ଏ ସଂସାର ଏକ ତପୋଭୂମି । ଏହାର ପବିତ୍ରତା ରକ୍ଷା 
କରିବା ଆମର ପ୍ରତ୍ୟେକର କର୍ରବ୍ୟ । ଯେ ଏହି ମହାସତ୍ୟକୁ ଉପଲବ୍ଧି କରିଛି ସେ ମାନବ । 
ଯେ ନିଜର ଉପଲବ୍ଧିକୁ କର୍ମରେ ପରିଣତ କରି ମହିମାମୟ କରିଛି, ସେ ମହାମାନବ। ତାର 
ଆମତ୍ମଦର୍ଶନ ହୋଇଥାଏ । ସେ ଶୁଦ୍ଧ ଆଚରଣ ଶୀଳ, ସତ୍ୟପ୍ରତିଜ୍ଞ,କର୍ମନିଷ୍ଠଟ ନୀତି ତଥା 
ପ୍ରୀତିଶ୍ରେଷ୍ଠ। ଧର୍ମଜ୍ଞ ମହା ମହା ଯୋଗୀ ମାନଙ୍କ ମଧ୍ୟରେ ସେ ଯୋଗୀରାଜ। ସର୍ବଲକ୍ଷଣଯୁକ୍ତ 
ମୋଗ ପୁରୁଷ । ଦେବତାମାନେ ମଧ୍ଯ ତାଙ୍କର ପୂଜା କର୍ତି । ତାକୁ ଆଶ୍ରୟ କରନ୍ତି । ଏ 
ପୂରୂଷକାରକୁ ଲାଭ କରିବା ପାଇଁ ନାରୀ ପୁରୁଷ ଉଭୟଙ୍କର ସୁଯୋଗ ଓ ଅଧ୍କାର ଅଛି । 
ମୟ ଯୋଗୂମି, ସ୍ଵର୍ଗ ଭୋଗଭୂମି, ପାତାଳ ତ୍ୟାଗଭୂମି । ଭୋଗବାଦୀ ମନ ମର୍ର୍ୟରୁ ସ୍ବର୍ଗକୁ 
 ' ଦେବମର୍ଯ୍ୟାଦା ପାଇବାକୁ ଟାହେଁ । ଯୋଗବାଦୀ ମନ ନିଜର ଆତ୍ମାକୁ ପରମାମ୍ଭାଙ୍କ 
ସ „ ଯାଗ କରିବାକୁ ବ୍ୟାକୁଳ ହୁଏ ।! ଯୋଗ ଭୋଗର ମଝିରେ ମଣିଷ ମଞ୍ଚାଟିଏ ମାରି 
ବସିଛି। ପାଇଚି ଦିଇଟା ହାତ । ଦି ହାତରେ ଦିଇଟି ଯାକ ଥାଳିକୁ ଧରିବା ପାଇଁ ଅଧୂକାର ମଧ୍ଯ 
ପାଇଚି । ଗୋଟିକୁ ଆଡ଼େଇ ଦେଇ ଅନ୍ୟଟିକୁ କେବଳ ଗ୍ରହଣ କରିବାର ଅଧ୍କାରରୁ କେହି 
ତାକୁ ବବଞ୍ଚ୍ତ କରିନାହାନ୍ତି । ସୁଯୋଗର ବିପୁଳ ବିସ୍ତାର ଭିତରେ ସେ ଅଛି। କିନ୍ତୁ ଭୁଲିଯିବାର 
ନୁହେଁ, ସୁଯୋଗ ପାଖେ ପାଖେ ଛାଇ ପରି ମଧ୍ଯ ଦୁଯୌଗ ଥାଏ । ସେଥ୍ପାଇଁ ବିହିତ ସତର୍କତା 
ଆବଶ୍ୟକ । 


ସମସ୍ତଙ୍କ ମୁଖମଣ୍ଡଳରେ ଆଚୁନ୍ନ ଭାବାବେଶର ଝଲକ ! 

ଉର୍ମିଳା ୩୭ 


ଅଗସ୍ତ୍ୟ ହସି ହସି କହିଲେ, “ ବ୍ୟସ୍ତ ହେବାର କିଛି ନାହିଁ, ତାହାହିଁ ବିଧ୍‌ ଓ ଶୃଙ୍ଖଳା । 
ଅନ୍ଧକାର ଅଭାବରେ ଅଖଣ୍ଡ ଆଲୋକହିଁ ଭୟଙ୍କର କ୍ଲାନ୍ତିକର । ତପସ୍ଵିନୀର ତାପସୀ ସଖୀ 
ପରି ଉଭୟଙ୍କ ସମ୍ପର୍କ ନିବିଡ଼ ¦ ସୁଯୋଗ ସହିତ ଦୁର୍ଯୋଗର ପରିଚୟ ପ୍ରଥମତମ, ମଧୁରତମ । 
ତାକୁ ଉପେକ୍ଷା କରାଯାଇ ପାରେନାହିଁ, ତେବେ ପରିସ୍ଥିତି ସଚେତନ ମନଟିଏ ଥୁଲେ 
ଦ୍ରଯୋଗକୁ ପରିହାର କରାଯାଇପାରେ । 

ସମସ୍ତଙ୍କ ମୁହଁରେ ମୃଦୁ ହସର ଲହରୀ । 

ଅଗସ୍ତ୍ୟ ସମସ୍ତଙ୍କୁ ସମ୍ବୋଧନ କରି କହିଲେ,  ସ୍ବେହମୟୀ କନ୍ଯାଗଣ ! ଏ ଢୀବନ 
ଅମୃତ ଭରା, ସୌହନ୍ଦର୍ଯ୍ୟଭରା । ପବିତ୍ରମୟ ମଧୁମୟ ଜୀବନ ମଣିଷ ପାଇଁ ଏକ ସୁଯୋଗ । 
ସୁଯୋଗ ତାର ବହୁବିଧ ବିପୁଳ ସମୃଦ୍ଧି ପାଇଁ, ଅନ୍ଧକାର ଗର୍ଭରେ ଦୀପାୟନ ପାଇଁ । ଜୀବନ 
ଯେଉଁ ଉପହାର ନେଇ ଆସୁଛି ଆମେ ତାକୁ ସ୍ବାଗତ ଜଣାଇବା | ଆଶାର ଆଲୋକ ସ୍ପର୍ଶରେ 
ଆମେ ଆମର ଜୀବନଦୀପ ଜଳାଇବା । ଜଳାଇବା ଅନ୍ୟ ଜୀବନର ଅଜଳାଦୀପକୁ ମଧ୍ଯ । 
ସବୁ ଜୀବନ ଦୀପ ଜଳି ଉଠିବ । ସଂସାର ହେବ ଆଲୋକମୟ | ମର୍ଭ୍ଯର ଆଲୋକରେ ସ୍ଵର୍ଗ 
ମଧ୍ଯ ଆଲୋକିତ ହେବ । ସମସ୍ତେ ଏକ କଣ୍ଠରେ ମୋ ସହିତ ଗାଅ, ଶ୍ରେୟର ଜୟଗାନ କରି । 

“  ଶ୍ରେୟଶ୍ଚ ପ୍ରେୟଶ୍ଚ ମନୁଷ୍ୟ ମେତ- 

ସ୍ତୌ ସମ୍ପରୀତ୍ୟ ବିବିନକ୍ତି ଧୀରଃ 

ଶ୍ରେୟୋହି ଧୀରୋଇରି ପ୍ରେୟସୋ ବୃଣିତେ 

ଶ୍ରେୟୋ ମନ୍ଦୋ ଯୋଗକ୍ଷମାଦଵ ବୃଣୀତେ ।” '( କଠୋପନିଷଦ ) 

ଓଁ ଶୁଭଃ ଭବତୁ...ଶୁଭାୟଃ ଭବତୁ ! ଓ ଶାନ୍ତିଃ ଶାନ୍ତିଃ ଶାନ୍ତିଃ | 

ମହର୍ଷି ଅଗସ୍ତ୍ୟ ଓ ଗୁରୁଦେବ ଶତାନନ୍ଦଙ୍କୁ ପ୍ରଣାମ ଜଣାଇ ରାଜକନ୍ୟାମାନେ ଫେରି 
ଆସିଲେ କନ୍ୟା ଭବନକୁ । ଚୁପ୍ଚାପ ଚାଲିଛନ୍ତି । କାହାରି ପାଟିରୁ କିଛି କଥା ବାହାରୁନାହ୍ତି । 
ମନଭିତରୁ , ମୁନିଶ୍ରେଷ୍ଟଙ୍କର ସେଇ ବାଣୀ ଝଙ୍କାରର ଧ୍ଵନି ତରଙ୍ଗ, ବୋଧହୁଏ ଏପର୍ଯ୍ୟନ୍ତ 
ଲିଭିନାହିଁ । ଶୁତକୀର୍ରି ଜଣାପଡ଼ୁଛନ୍ତି ଅଧ୍କ ଭାବଭୋଳା । ମାଶ୍ଡବୀଙ୍କ ମନରେ ନବାଲୋକର 
ଅଭିସାର, ଉର୍ମିଳାଙ୍କ ମନ ଟିକିଏ ଉର୍ମିଳ ହୋଇ ଉଠିଛି ପୂର୍ଣ୍ିମାର ପୂର୍ଣ୍ଣଚନ୍ଦ୍ରଙ୍କୁ ଦେଖ୍‌ | ମୁଖମଶୁନ 
କିନ୍ତୁ ଶାନ୍ତ... ସମାହିତ । ସୀତା ତଥାପି ଗମ୍ଭୀର ଅଥଚ ଲାସ୍ୟମୟୀ | : 

ରାଣୀ ସୁନୟନା ଠିକ୍‌ ଏତିକି ବେଳେ ଆସି ପହଞ୍ଚିଗଲେ, ସାଥ୍‌ରେ ଅଛନ୍ତି କପା KE 
ଦୁଇ ଯାଆ ଅବିକଳ ଦି ' ଭଉଣୀ ପରି ଦେଖାଯାନ୍ତି । ଉର୍ମିଳା ହସିହସି କହିଲେ, “ମା ଚା 
ଦିହେଁ ଏକାଠି ଥ୍ଲେ ଜଣେ ଶିଳ୍ପୀଙ୍କର ହାତଅଙ୍କା ଦିଇଟି ଚିତ୍ର ପ୍ରତିମା ପରି ଦେଖାଯାଅ । 
ଭାରି ଖୁସିଲାଗେ ତମ ଦିହିଁଙ୍କୁ ଏକାଠି ଦେଖ୍ବାକୁ । ଗୋଟିଏ ହାତର ଗଢ଼ଣ ବୋଲି ହୁଏତ 
ରୂପସାମ୍ୟ କିଛିଟା ରହିପାରେ କିନ୍ତୁ ଚାଲିର ଶୈଳୀ ତ ପ୍ରାୟ ଏକା । ତୁମେ ତାଙ୍କଠୁ ଛଡ଼ାଇଚ, 
ନା ସେ ତୃମଠୁ ଛଡ଼ାଇଚନ୍ତି ? ” ? 

“ ବୃଝିଲ ଅପା ! ସାନମାନଙ୍କଠୁ କଣ ବଡ଼ମାନେ ଛଡ଼ାନ୍ତି । ସାନ ମା ବଡ଼ମା'ଙ୍କଠୁ 
ଛଡ଼େଇ ଥ୍ବେ । ମୋ ନିଜ କଥାରୁ ମୁଁ କ'ଣ ଜାଣୁନି ।” ” ଏକ ସଙ୍ଗରେ ସମସ୍ତେ ହସି ହସି 

ବେଦମ ହୋଇଗଲେ । ସୀତା ପ୍ରାୟ ମୁହଁ ଖୋଲି ହସନ୍ତିନି, ତାଙ୍କ ପାଟି ମଧ୍ୟ ଖୋଲିଗଲା । 
ସତରେ ଶ୍ରତକିରିଟା କ”ଣ ଯେ ଗୋଟାଏ ପିଲା !” ? ହସି ହସି କହିଲେ ମାଶ୍ଡବୀ । 

ସୁନୟନା ତାଙ୍କୁ କୋଳକୁ କୋଳେଇ ନେଇ ପିଠି ଆଉଁଶି କହିଲେ, ମା ଗୌରୀ ତୋ 
ଭିତରେ ଏ ସରସତା ସବୁଦିନେ ସତେଜ ରଖ୍ଥାନ୍ତୁ । ଆଲୋ ଶ୍ରିତୀ ! ତମେ ଦିହେଁ କଂଣ 
ତାଙ୍କୁ ସବୁଦିନେ ସାନ ମା” ବୋଲି ଡାକୁଥ୍‌ବ, ମାଆଙ୍କୁ ମାଂ ବୋଲି ଡାକିବନି ? 

“ ‘ତମେ ଜାଣିନ ବଡ଼. ମା”, ଆମେ ଚାରି ଭଉଣୀ ଏକାବେଳେ ତାଙ୍କୁ ସାନ ମା’ 
ବୋଲି ଡାକି ଦେଲେ, ସେ ତମଠୁ ବି ବଡ଼ ହୋଇ ଯାଆନି । ଯାହାଙ୍କୁ ଯାହା ଡାକିବୁ ତାହା 
ବଦଳିବନି । 

ଆଛୁ ଠିକ୍‌ ଅଛି ।” 

କୃପାୟନୀ ମୁଚ୍ମୁବ ହସୁଥାନ୍ି। ଶ୍ରତକୀର୍ଭିର ଚପଳତାକୁ ମନଭରି ଉପଭୋଗ କରୁଥାନ୍ତି 
ସମସ୍ତେ । ଉର୍ମିଳା ସବୁବେଳେ ଡାକନ୍ତି ଶ୍ରତକୀର୍ରିଙ୍କୁ “କୀରି' ବୋଲି । ତାଙ୍କୁ ଅନୁକରଣ କରି 
ଅନ୍ୟ ଭଉଣୀମାନେ ମଧ୍ଯ ଡାକନ୍ତି ସେଇ ନାଁ ରେ । ଏଇ ନାଟି ଉର୍ମିଳା ଆଣିଥ୍‌ଲେ ସାନ 
ମାଂଙ୍କଠାରୁ । ଶ୍ରତକୀର୍ି, ବଡ଼ ମାଙ୍କର ଶରିତୀ, ସାନ ମାଂଙ୍କର କୀରି । ମାଶ୍ଡବୀଙ୍କ ଡାକଟା 
ମିଶାମିଶି । ଭଉଣୀ ମାନଙ୍କ ଭିତରେ ତାଙ୍କ ସ୍ଥାନ ସ୍ଵତନ୍ତ୍ର... ସାନ ବୋଲି ! 

ଆଜି ମହର୍ଷି ଅଗସ୍ତ୍ୟ ଭାରି ଚମଜ୍ାର କଥା ଗୁଡ଼ିଏ କହୁଥାନ୍ତି। ବେଦ ଭବନର ଧ୍ଵନି 
ପ୍ରବାହ ରାଜପୁରୀର ପ୍ରତ୍ୟେକ କକ୍ଷକୁ ପ୍ରତିଧ୍ବନିତ ହେଉ ଥାଏ । ଆମେ ଦୁହେଁ ବସି ସେ ସବୁ 
ଶୁଣୁଥାଉ । ଭାରି ଖୁସିଲାଗିଲା ଆମକୁ । ସେଥ୍‌ରେ ଅଛି ଜୀବନକୁ ଗଡଢ଼ିବାପାଇଁ ନୀତି 
ନିର୍ଦ୍ଦେଶ । ତୁମେମାନେ ମନଦେଇ ତାହା ଶୁଣ । ଅନ୍ୟ ମୁନିରଷି ମାନେ ଆସି ତୁମକୁ ମଧ୍ଯ 
ଶିକ୍ଷାଦେବେ । ତୁମେ ନିଜ ଆଚରଣରେ ତାହା ଫୁଟାଇ ପାରିଲେ ଜୀବନ ସାର୍ଥକ ହେବ । 
ଜୀବନର ବହୁ ଆହ୍ଵାନକୁ ସାମନା କରିବାପାଇଁ ଶର୍ତି ତଥା ସୁଯୋଗ ପାଇବ ।”? କହିଲେ 
ସୁନୟନା । 

ଉର୍ମିଳା କହିଲେ, ˆ ମା ! ସତରେ ଭଲ ଲାଗିଲା ସେଇ ମୁନିକଣ୍ଡଝରା ଅମୃତ ବାଣୀ । 
ତେବେ ଆମର ପିଲାମନ ସବୁ କଥା ବୁଝିନପାରିଲେ ମଧ୍ଯ, ସେ କଥା ଶୁଣିଲା କ୍ଷଣି ମନର 
ପାଖୁଡ଼ା ଗୁଡ଼ିକ ଗୋଟି ଗୋଟି ହୋଇ ଖୋଲି ଯାଉଚି । 

“ଠିକ୍‌ କହିଲୁ ଉର୍ମି .. ଠିକ୍‌ କହିଲୁ। ମନର ମୁଦିତ ପାଖୁଡ଼ା ସବୁ ଖୋଲିବା ପାଇଁ ଏହା 
ହେଉଛି ମୋଚନ ମନ୍ତ୍ର ? । ଯେତିକି ବୁଝିହେଉଚି ହେଉ । ସେ ମନ୍ତ୍ରଧ୍ବନି ଅରକୁଥର କାନରେ 
ପଡ଼ିଲେ ଆସ୍ତେ ଆସ୍ତେ ସବୁ ପାଖୁଡ଼ା ଖୋଲିଯିବ । ସବୁ ରହସ୍ୟ ଉଦ୍‌ଘାଟିତ ହୋଇଯିବ । 
ସେତେବେଳେ ମନ ହେବ ମହକିତ, ପୁଷ୍ପିତ ମନ ନିଜକୁ ପ୍ରେରଣା ଦେବା ସହିତ ଅନ୍ୟପାଇଁ 
ଏକ ପ୍ରେରଣାମୟ ପରି ବେଶ ସୃଷ୍ଟିକରେ । ସେତେବେଳେ ବୃଝିବୁ ସେ ଅନ୍ତର ପ୍ରଭାବ 
କେତେ ।”” 

““ ଠିକ୍‌ କହିଲ ମା.. ମୁଁ ନିଜେ ଅନୁଭବ କରୁଚି, ପରିବର୍ରନର ଶାନ୍ତ ଶୀତଳ ସୁଲୁ 
ସୁଲୁ ପବନ ମନକୁ ଛୁଇଁ ଛୁଇଁ ଯାଉଚି । ବେଦ ଭବନକୁ ଯିବା ପୂର୍ବର ମନ ଓ ମନ୍ତ୍ର ସ୍କାନ କରି 
ଫେରିଆସିବାର ମନ ଭିତରେ ପ୍ରଭେଦ ବାରି ହୋଇ ଯାଉଚି ।' ? 

ଏଇତ ପ୍ରମାଣିତ ହୋଇଗଲା, ସେ ଯେଉଁ ଆମ୍ଭ ଦଶନ କଥା କହୁଥ୍ଲେ, ଏହା ହେଉଚି 
ତାର ପ୍ରଥମ ପାହାଚ । ନିଜକୁ ଆବିଷ୍କାର କରିବାର ବାଟତ ଏଇଟା | ଅନ୍ନେଷଣର ଇଛାଟା 
ଥଲେ ଆବିଷ୍କାର ନିଶ୍ଚୟ ହେବ । ଆମ ଚଳନ୍ତି କଥାରେ ଅନ୍ବେଷଣର ଅର୍ଥ ମନପ୍ରାଣ ଦେଇ 
ଖୋଜିବା । ଖୋଜି ଜାଣିଲେ ... ଖୋଜି ପାରିଲେ ... ଖୋଜିବା ପାଇଁ ଚଞ୍ଚଳ ମନଟାକୁ 
ଚାରିଆଡ଼ୁ ଆଡ଼େଇ ଆଣି ସେଇ ଗୋଟିଏ ଦିଗରେ ମୁହାଁଇ ଦେଲେ, ଲୁଚିଥ୍ବା ଜିନିଷଟା 
ନିଶ୍ଚୟ ମିଳିଯିବ । ଏଇତ ଆବିଷ୍କାର ଏଥୁପାଇଁ ଦୀର୍ଘ ଦିନର ଏକାଗ୍ର ପରିଶ୍ରମ ଆବଶ୍ୟକ । 
ଏହା ମଣିଷର ସାଧନା.. ଏହାହିଁ ମଣିଷର ତପସ୍ୟା । ଏଦିଗରେ ଆଗେଇଲେ ମଣିଷକୁ ପ୍ରତି 
ମୁହୃର୍ଗରେ ନୂଆ ନୂଆ ଅନୁଭୂତି ମିଳିବ । ତାହାହିଁ ଉପଲବ୍ଧି । ଆତ୍ମାର ତ ଶାରିରିକ ରୂପ କିଛି 
ନାହିଁ ଯେ, ଦେଖ୍ହେବ |! ଅନୁଭୂତି ଦାରା ଆତ୍ମଶକ୍ତି ଉପଲବ୍ଧି ହୋଇଥାଏ ! ମହାନ୍‌ ଆତ୍ମ 
ଶର୍ତିକୁ ଠିକ୍‌ ଭାବରେ ଅନୁଭବ କରି ପାରିଲେ, ଆମ୍ମଦର୍ଶନ ହୋଇଯାଏ । ଆମେ ପ୍ରତି 
ମୁହୃର୍ଭରେ ଆମ୍ଭ ଦର୍ଶନ କରୁଚୁ କିନ୍ତୁ ସେ ଅନୁଭବ ବେଶି ବେଳ ରହିପାରୁନି ମେଘଛାୟାପରି 
ମୁହୁର୍ରକରେ ଅପସରି ଯାଉଚି।” ' କୃପାୟିନୀ ଏକ ନିଃଶ୍ଵାସରେ ଏତେ ଗୁଡ଼ିଏ କଥା କହିଦେଇ, 
ହସ ହସ ହୋଇ ସବୁ ପିଲାଙ୍କ ମୁହଁକୁ ଅନାଇଲେ । 

ମାଣ୍ଡବୀ, ମା'ଙ୍କର ଏତେ ଗଭୀରତା ଆଗରୁ କେବେ ଅନୁଭବ କରି ନଥ୍ଲେ । ସେ 
ଆଷ୍ଚଯ୍ୟ ହୋଇ କହିଲେ, “ˆ ସାନ ମା ! ସେଇ ଜଟିଳ କଥାଟିକୁ କେଡ଼େ ସୁନ୍ଦର ଭାବରେ 
ତୁମେ ବୁଝାଇ ଦେଇପାରିଲ। ପ୍ରତିଦିନ ତୁମେ ଦୁଇ ମା” , ମୁନିମାନଙ୍କର ଜଟିଳ କଥା ଗୁଡ଼ିକ 
ଆମକୁ ଏଇପରି ବୁଝାଅ । ଆମର ଆଉକିଛି ଅସୁବିଧା ହେବନି । 

“ ଶୁତକୀର୍ରି କହିଲେ, ‹ ' ମୁଁ ସେଇକଥା କହିବିବୋଲି ଭାବୁଥ୍ଲି, ଅପା ତ କହିଦେଲେ । 
ଭଲହେଲା । ତେବେ ମୋର ଆଉ ଗୋଟିଏ କଥା କହିବାର ଅଛି । ମୁଁ ମୋ ନିଜକୁ ଆବିଷ୍କାର 
କରିବା ପୂର୍ବରୁ ଏତେଦିନର ଚେଷ୍ଟାପରେ ସାନ ମା'ଙ୍କୁ ଆଜି ଆବିଷ୍କାର କଲି । ସାନ ମା ! 
ତୁମେ ଆମ ଘରକୁ ଆସିବା ଆଗରୁ କୌଣସି ମୁନି ଆଶ୍ରମରେ ଥୂଲ ନା ମୁନିକନ୍ୟାରୁ ରାଜବଧୂ 
ହେଲ ! ନହେଲେ ଏତେ କଥା ଜାଣିଲ କେମିତି ? 

କୃପାୟିନୀ ହସି ହସି କହିଲେ, “ ˆ ଯାହାହେଲେବି ତୋ ଚଗଲାମି ଯିବନି । ବଡ଼ମା'ଙ୍କୁ 
ପଚାରେ ସେ ଏ ପ୍ରଶ୍ନର ଉତ୍ତର ଦେବେ । ମୋର ସିଆଡ଼େ ଅନେକ କାମ ଅଛି, ଆସୁଚି ।” 

କୃପାୟିନୀ ଲାବଣ୍ୟଝରା ମରାଜ ଗତିକୁ ସମସ୍ତେ ଆନନ୍ଦରେ ଚାହିଁଥାନ୍ତି । 


ଚାରି 


ରାଜ ସଭା ଚାଲିଥାଏ । 

ପ୍ରହରୀ ଆସି ସମ୍ବାଦ ଦେଲା, କହିଲା, “' ମଣିମା ! ସାଙ୍କାଶ୍ୟ ଦେଶର ରାଜଦୂତ 
ରାଜ ଦଶନ ପାଇ ଅପେକ୍ଷା କରିଛନ୍ତି ।” 

 'ଏଇ ନିକଟରେ ତ ସାଙ୍କାଶ୍ୟ ଅଧ୍ପତି ସୁଧନ୍ନାଙ୍କ ସହିତ ସାକ୍ଷାତ ହୋଇଥଲା ରାଜ 
ସଭାରେ । ପୁଣି କ'ଣ ଆବଶ୍ୟକତା ପଡ଼ିଲା ? ଆଛା ରାଜ ଦୂତକୁ ନେଇଆସ । 

୪୦ ଉର୍ମିଳା 
ପ୍ରହରୀ ଯାଇ ରାଜ ଦୃତଙ୍କୁ ସାଥ୍‌ରେ ନେଇ ଆସିଲା । 


ସେ ରାଜର୍ଷି ଜନକଙ୍କୁ ପ୍ରଣାମ ଜଣାଇ କହିଲା, “  ମହାମାନ୍ୟ ମିଥୁଳାଧ୍ପତିଙ୍କର 
ଜୟ ହେଉ । ସର୍ବଗୁଣାଧାର, ସର୍ବଶକ୍ତି ସମ୍ପ, ମହାମହିମ ମିଥୂଳାଧ୍ପତିଙ୍କ ନିକଟକୁ, ବିପୁଳ 
କୀରିଶାଳୀ, ମହାବାହୁ ସାଙ୍କାଶ୍ୟ ଅଧ୍ପତିଙ୍କ ଶୁଭପତ୍ରିକା ନେଇ ଏ ଦୂତ ଆସିଛି । ରାଜାଦେଶ 
ମିଳିଲେ, ଅପଣ କରିବ । 

ରାଜର୍ଷି ଜନକ ଅନ୍ୟମନସ୍କ ଥ୍ବାପରି ମୁଖ ମୁଦ୍ରାରୁ ଜଣାଯାଉଥ୍‌ଲେ । ତଥାପି 
ରାଜାଙ୍କର ନୟନ ଇଙ୍ଗିତ ପାଇ ମହାମନ୍ତ୍ରୀ କୁଳଗୁରୁ ଶତାନିନ୍ଦ ତାହା ଗ୍ରହଣ କଲେ। ପତ୍ରଟିକୁ 
ଖୋଲିଲା କ୍ଷଣି ଆଖ୍‌ ପହଁରି ଆସିଲା । ଏବଂ ପର ମୁହୁର୍ରରେ ଖେଳିଗଲା ମୁହଁରେ ଅସ୍ଵାଭାବିକ 
ଗାମ୍ଭୀଯ୍ୟ । ରାଜ ସଭାରେ ତାହା ପାଠ ନକରି ଆସନରୁ ଉଠିଯାଇ ରାଜାଙ୍କୁ ସବିଧ୍‌ରେ ଅର୍ପଣ 
କଲେ। ରାଜର୍ଷି ଜନକ ପତ୍ରିକାଟି ଉପରେ ଆଖ୍‌ ବୁଲାଇ ଆଣି ଆଉରି ଗମ୍ଭୀର ହୋଇଗଲେ । 
ପତ୍ରିକାଟିକୁ ବଢ଼ାଇଦେଲେ ଭାଇ କୁଶଧ୍ବଜଙ୍କ ହାତକୁ । କୁଶଧ୍ଵଜ ପଢ଼ିସାରି ଏକ କଠୋର 
ଚାହାଣିରେ ଚାହିଁଲେ ସାଙ୍କାଶ୍ୟ ଦୂତକୁ 


ରାଜା ଜନକ ସ୍ଵଭାବ ସୁଲଭ ମୃଦୁ ଗମ୍ଭୀର କଣ୍ଠରେ କହିଲେ, ‹ ‘ତୁମେ ଫେରିଯାଇ 
ସାଙ୍କାଶ୍ୟାଧ୍ପତିଙ୍କୁ କୁହ, “ ସେ ପ୍ରସ୍ତୁତ ହେବେ, ମୁଁ ନିକଟରେ ଯିବି ।” 
ଦୃତ ବିଦାୟ ନେଇ ଫେରି ଆସିଲା । 


ରାଜା, ରାଜଭ୍ରାତା ଏବଂ ରାଜଗୁରୁଙ୍କ ବ୍ୟତୀତ ରାଜ ସଭାରେ ଶୁଭପତ୍ରିକାର ସୂଚନା 
କେହି ପାଇଲେ ନାହିଁ। ସାମ୍ଭାବ୍ୟ ବ୍ୟତିକ୍ରମକୁ ଏଡ଼ାଇବା ନିମିତ୍ତ ରାଜସଭା ଚାଲିଲା । ଶାସନ 
ସଂକ୍ରାନ୍ତ ଅନେକ କଠିନ ସମସ୍ୟାର ଆଲୋଚନା ହୋଇ ସମାଧାନ ସୂତ୍ର ସ୍ଥିର କରାଗଲା । 
ଅନେକ ସାଧାରଣ କଥାକୁ ଆଲୋଚନା କାଯ୍ୟସୂଚିରୁ ବାଦ ଦିଆଯାଇ ସମୟସୀମା ସଂକ୍ଷିପ୍ତ 
କରାଗଲା । ପରିବେଶ ବଦଳିଗଲା । ସଭାକାଯ୍ୟ ଶେଷ ହେଲା । 


ଭାଇ କୁଶଧ୍ଵଜ ଏବଂ କୁଳଗୁରୁ ମହାମନ୍ତ୍ରୀ ଶତାନନ୍ଦଙ୍କ ସହିତ ରାଜା ଜନକ ଉଠିଗଲେ 
ମନ୍ତ୍ରଣା ଭବନକୁ । ସବୁମନ୍ତ୍ରୀ, ପ୍ରଧାନ ସେନାପତି ଓ ସେନାପତିଗଣ ରାଜ ନିଦ୍ଦେଶ ପାଇ 
ମନ୍ତ୍ରଣା ଭବନରେ ଉପସ୍ଥିତ ହେଲେ। ରାଜ ଜ୍ୟୋତିଷଙ୍କୁ ମନ୍ତ୍ରଣା ଭବନକୁ ନିମନ୍ତ୍ରଣ କରାଗଲା ! 
ତେବେ ରାଜ ନିଦ୍ଦୈେଶ କ୍ରମେ ସେ ଆସି ଅପେକ୍ଷା କଲେ ବିଶ୍ରାମକକ୍ଷରେ । 

ସମ୍ବାଦ ଆସିଲା, ସର୍ବ ଅସ୍ତ ବିଶାରଦ, ସର୍ବମଙ୍ଗଳ ମନ୍ତ୍ରଦ୍ରଷ୍ଟା ମହର୍ଷି ବିଶ୍ବାମିତ୍ର 
ରାଜପୁରୀରେ ପହଞ୍ଚିଛନ୍ତି। ରାଜର୍ଷି ଜନକଙ୍କର ନିମନ୍ତ୍ରଣ ଥୁଲା, ସେ ଆଜି ମିଥ୍ଳା ରାଜକୁମାରୀ 
ମାନଙ୍କୁ କିଛି ଶାସ୍ତ୍ରଶିକ୍ଷାଦେଇ ସେମାନଙ୍କ ମନକୁ ଆଲୋକିତ କରିବେ | 

ରାଜା ସୀରଧ୍ବଜ ଜନକ, ଭାଇ କୁଶଧ୍ବଢ ଓ ମହାମନ୍ତ୍ରୀ କୁଳଗୁରୁ ଶତାନନ୍ଦଙ୍କ ସହିତ 
ଉଠିଗଲେ, ମହର୍ଷି ବିଶ୍ନାମିତ୍ରଙ୍କୁ ପାଛୋଟି ଆଣିବା ପାଇଁ । 

ରଖି ଭାବରେ ପ୍ରଚଣ୍ଡ ପ୍ରତିଭାର ଅଧ୍କାରୀ ବିଶ୍ନାମିତ୍ର । ସବୁ ମୁନିରଷି ମାନଙ୍କର 
ତାଙ୍କ ପ୍ରତି ଭୟ ଓ ସମ୍ମାନ ଥ୍ଲା । ସେ ଥ୍ଲେ ରାଜସ ଗୁଣ ଓ ସାର୍ବିକ ଗୁଣର ଅଧ୍କାରୀ । 
ସ୍ଵୟଂ ଶିବଙ୍କଠାରୁ ସେ ସମସ୍ତ ଅସ୍ତ ପ୍ରୟୋଗର ମନ୍ତ୍ର ଓ କୌଶଳ ଶିକ୍ଷା କରିଥଲେ | ତାଙ୍କ 

ଉର୍ମିଳା ୪୧ 


ଆଶ୍ରମର ନାମ ସିବ୍ଧାଶ୍ରମ । ପୂର୍ବେ ଏହି ଆଶ୍ରମରେ ଭଗବାନ ବିଷ୍ଣୁ ତପସ୍ୟା କରିଥ୍‌ଲେ । 
ବିଶ୍ାମିତ୍ରଙ୍କର ରଷିତ୍ଵ ପାଇବାର ପୂର୍ବକଥା । ସେ ଥୁଲେ କ୍ଷତ୍ରିୟ ରାଜା ବିଶ୍ଵରଥ' । ମହାରାଜା 
ଗାଧ୍ଙ୍କର ପୁତ୍ର। ମହାରାଜା ଜନକଙ୍କର ସେତେବେଳେ ପରମ ବନ୍ଧୁ ଥଲେ ମହାରାଜା ବିଶ୍ଵରଥ । 
ବିପଦ, ଆପଦ, ଭଲମନ୍ଦର ନିଭ୍ଧୁଲ ନିଷ୍ଠାପର ବନ୍ଧୁଟିଏ । ରଷିତ୍ଵ ପାଇବାପରେ ବିଶ୍ଵରଥ 
ବବିଶ୍ନାମିତ୍ର' ରେ ପରିଣତ ନେଲେ , ହେଲେ ରାଜର୍ଷି ବିଶ୍ଵାମିତ୍ର । ସେଇ ପୂର୍ବ ବନ୍ଧୁତା ଏବେ 
ମଧ୍ଯ ଅତୁଟ ଅଛି । ରାଜଷି ଜନକଙ୍କର ପରମ ବନ୍ଧ ହୋଇ ରହିଛନ୍ତି ରାଜର୍ଷି ବିଶ୍ନାମିତ୍ର । 
ଆବଶ୍ୟକ ହେଲେ, ଉଭୟଙ୍କ ମଧ୍ୟରେ ଯୋଗ ମାଧ୍ଯମରେ ମାନସିକ ସ୍ତରରେ ଭାବ ବିନିମୟ 
ହୁଏ | ସେଇ ପରମ ବନ୍ଧ ଆସିଛନ୍ତି ଚରମ ମୁହୁର୍ରରେ । 

ଆସି ପହଞ୍ଚିଲେ ରାଣୀ ସୁନୟନା । ସମସ୍ତେ ଯାଇ ମହର୍ଷି ବିଶ୍ବାମିତ୍ରଙ୍କୁ ଗଭୀର ସମ୍ମାନ 
ଓ ସମ୍ଭାଷଣ ଜଣାଇ ପାଛୋଟି ଆଣିଲେ ବେଦ ଭବନକୁ । ସୁନୟନା ଚାଲିଗଲେ କନ୍ୟା ମହଲକୁ 
ମୁନିଙ୍କର ଆଗମନ ବାର୍ଭା ଜଣାଇବା ପାଇଁ । ବେଦ ଭବନରୁ ନିଶ ଗଲେ ସେମାନେ 
ଆସିବେ । 

ଦୁଇ ବନ୍ଧୁଙ୍କ ଭିତରେ ହାର୍ଦିକ ଭାବ ବିନିମୟ ହେଲା । ମହର୍ଷି ବିଶ୍ବାମିତ୍ର, ରାଜାଙ୍କର, 
ରାଜପୁରୀର ଏବଂ ରାଜ୍ୟର କୁଶଳ ଜିଜ୍ଞାସା କଲେ । ରାଜର୍ଷି ଜନକ ଗମ୍ଭୀର ହୋଇ କହିଲେ, 
ମିଥ୍ଳାର ସ୍ଵାଭିମାନ ଉପରେ ଆକ୍ରମଣ କରିଛି ତାର ଜଣେ ବନ୍ଧୁ ରାଜ୍ୟର ରାଜା, ମୁଁ ତ 
ସଙ୍କାଶ୍ୟ ରାଜ ସୁଧନ୍ନା । ତା'ର ଏତେ ଆସ୍ପର୍ବା ଯେ, ସେ ମୋ ପାଖକୁ ପତ୍ର ଲେଖିଛି, ମୋ 
ପ୍ରାଣତମା କନ୍ୟା ସୀତାକୁ ତା” ହାତରେ ଅର୍ପଣ କରିବାକୁ। ସେ ତାକୁ ବିବାହ କରିବାକୁ ଚାହେଁ । 
ପୁଣି ପତ୍ରରେ ଧମକ ଦେଇଚି, ଅନ୍ୟଥା ହେଲେ ସେ ଯୁଦ୍ଧକରି ସୀତାକୁ ଛଡ଼ାଇ ନେବ । 

ମହର୍ଷି ବିଶ୍ଵାମିତ୍ର କ୍ରୋଧରେ କମ୍ପିଉଠଲେ । “କ'ଣ ହେଲା, ତାର ସାହସତ କିଛି 
କମ, ନୁହେଁ । କେତେ ରାଣୀଙ୍କୁ ବିବାହ କଲେ ସେ ସନ୍ତୁଷ୍ଟ ହେବ । ଅନେକ ରାଜକନ୍ୟାଙ୍କୁ ସେ 
ନେଇଆସି ବନ୍ଦିନୀ କରି ରଖ୍ଛି, ସେମାନେ ତୀବ୍ର ପ୍ରତିବାଦ କରିଛନ୍ତି ବୋଲି । ମୁଁ ସେ 
ରାଜ୍ୟର ରାଜାମାନଙ୍କୁ ଏକଯୁଟ କରୁଛି, ସେମାନେ ଆପଣଙ୍କୁ ସହଯୋଗ କରିବେ । 
କେତେଜଣ ରାକ୍ଷସରାଜ ତାର ବ୍ୟକ୍ତିଗତ ବନ୍ଧୁ ଏବଂ ସେ ସେମାନଙ୍କୁ ସନ୍ତୁଷ୍ଠ କରେ ଅପହୃତା 
ରାଜକନ୍ୟା ମାନଙ୍କୁ ଉପହାର ଦେଇ । ସେମାନେ ତାର ଶକ୍ତିର ଉତ୍ସ । ସେଥ୍‌ପାଇଁ ତାର ଏତେ 
ଉତ୍ପାତ ଏବଂ ଅହଂକାର । 

“ “ମିଥ୍ଳାର ସାମରିକ ଶକ୍ତି ସେ ଅବିବେକୀକୁ ଉପଯୁକ୍ତ ଶାସ୍ତି ଦେଇପାରିବ। ମୁଁ ଆଉ 
ସମୟ ନଦେଇ କାଲିଭିତରେ ଯୁଦ୍ଧଯାତ୍ରା କରିବାକୁ ଆଦେଶ ଦେଉଛି । ଆକସ୍ମିକ ଆକ୍ରମଣ 
ତାର ସାମରିକ ପ୍ରସ୍ତୁତିକୁ ପ୍ରତିହତ କରିଦେବ । ଆପଣ କେତେଦୂର ଏହାକୁ ସମର୍ଥନ 
କରୁଛନ୍ତି । ” 

ମୋର ପୂର୍ଣ୍ଣ ସମର୍ଥନ ଅଛି । ଆଜି ପିଲାମାନଙ୍କୁ କିଛି କହିବାପାଇଁ ଯେଉଁ ମାନସିକତା 
ଥୁଲା, ନଷ୍ଟ କରିଦେଲା ସେ ଚାଣ୍ଡାଳ । ମୁଁ ଆଶ୍ରମକୁ ଯାଉଚି, ସଂଧ୍ଯାସୁଦ୍ଧା କେତୋଟି ଦିବ୍ୟାସ୍ତ୍ 
ଅଭିମନ୍ତ୍ରିତ କରି ପଠାଇଦେବି ଅସୁର ନିଧନ ପାଇଁ । କୁଶଧ୍ଵଜ ମୋ ସହିତ ଆସନ୍ତୁ । ମୁଁ 
ସେଗୁଡ଼ିକର ବ “ବହାର ପବତି ଶିଖାଇ ଦେବି । ଜଣେ ମନ୍ତ୍ରସିଦ୍ଧ ବ୍ୟକ୍ତି ବିନା ଅନ୍ୟକେହି 
ଏହାକୁ ଚଳାଇବା ସମ୍ଭବ ନୁହେ । ଏଥ୍ପାଇଁ ଆପଣ ଓ କୃଶଧ୍ବଜ ଉଭୟେ ଉପଯୁକ୍ତ । 

୪୨ ଉର୍ମିଳା 


ରାଜା ଜନକଙ୍କ ନିର୍ଦେଶରେ, କୁଶଧ୍ଵଢ ଏକ ବେଗଗାମୀ ରଥରେ ମହର୍ଷି ବିଶ୍ନାମିତ୍ରଙ୍କୁ 
ବସାଇ ନିଜେ ରଥଚାଳନା କଲେ ସିବ୍ଧାଶ୍ରମ ଅଭିମୁଖେ ! କେତେଜଣ ବଛାବଛା ଦୁର୍ବର୍ଷ ସୈନିକ 
ଅଶ୍ଵାରୋହଣ କରି ତାଙ୍କୁ ଅନୁସରଣ କଲେ । 


ରାଜା ଜନକ ମନ୍ତ୍ରଣା କକ୍ଷକୁ ଫେରିଆସି ପ୍ରଧାନ ସେନାପତିଙ୍କୁ ନିର୍ଦେଶଦେଲେ ଯୁଦ୍ଧ 
ଯାତ୍ରା ପାଇଁ ପ୍ରସ୍ତୁତ ହେବାକୁ । କାଲି ଯୁଦ୍ଧ ଯାତ୍ରା ଆରମ୍ଭ ହେବ ସାଙ୍କାଶ୍ୟରାଜ ସୁଧନ୍ନାଙ୍କ 
ବିରୁବ୍ଧରେ । ରାଜ ଜ୍ୟୋତିଷ, ଅଭିଯାନ ମୁହୁଇଁ ଠିକ୍‌ କରି ଦେବାପରେ ସମୟ ଜଣାଇ 
ଦିଆଯିବ । ସମସ୍ତେ ମନ୍ତ୍ରଣା କକ୍ଷରୁ ଚାଲିଆସିଲେ । ସମୟ ଅନ୍ଧ, ମନ୍ତୀ ଓ ସେନାପତିମାନେ 
ନିଜ ନିଜର କର୍ରବ୍ୟରେ ଆଗେଇ ଗଲେ । କୋଳାହଳ ସୃଷ୍ଟି କରିବାର ସୁଯୋଗ ଦିଆଗଲା 
ନାହିଁ । ସମସ୍ତଙ୍କୁ କଠୋର ନିର୍ଦେଶ, ଯୁଦ୍ଧଯାତ୍ରା ନବାହାରିବା ପଯ୍ୟନ୍ତ ରାଜପୁରୀର କାହାରି 
କାନକୁ କଥାଟା ଯେପରି ନଯାଏ । ପ୍ରଧାନ ସେନାପତି, ମହାମନ୍ତ୍ରୀ ଓ ରାଜାଙ୍କ ମଧ୍ଯରେ ଗୁପ୍ତ 
ମନ୍ତ୍ରଣା ଚାଲିଥାଏ । ଶୁଭ ସମୟ ସ୍ଥିର ହୋଇଗଲା । ଜଣାଇ ଦିଆଗଲା ପ୍ରଧାନ ସେନାପତିଙ୍କୁ । 


ଗୁପ୍ତଚର ମାନଙ୍କୁ ସଜାଗ କରି ଦିଆଗଲା । ସାଦା ପୋଷାକରେ ସେମାନେ ରାଜପ୍ରାସାଦ 
ଚାରି ପାଖରେ ବେଢ଼ି ରହିଲେ। ଦୃଷ୍ଟି ରଖାଗଲା ସନ୍ଦିସ୍ପ ବ୍ୟକ୍ତିମାନଙ୍କ ଚାଲି ଚଳନ ଉପରେ । 
ରାଜକନ୍ୟା ମାନଙ୍କର ପ୍ରିୟସଖୀ ମାନଙ୍କ ଗତିବିଧ୍‌ ଉପରେ , ଅଲକ୍ଷ୍ୟରେ କଡ଼ା ନଜର 
ରଖାଗଲା । ପ୍ରତିଦିନର କାଯ୍ୟସୂଚୀ ଯଥାରିତିରେ ଚାଲିଲା । 


କନ୍ୟାମାନଙ୍କ କାନକୁ କଥାଟା ନଯିବା ପାଇଁ ରାଣୀ ସୁନୟନା ନିଜକୁ ସଜାଗ ରଖୁଲେ । 
କଥାଟା ଏ ଅବସ୍ଥାରେ ସୀତାଙ୍କ କାନରେ ପଡ଼ିଲେ ଗଭୀର ଆଘାତ ଲାଗିବ ଏବଂ ଅନ୍ୟ 
କନ୍ୟାମାନେ ନିଜକୁ ମଧ୍ଯ ଅସୁରକ୍ଷିତ ମନେ କରିବେ। ସେମାନଙ୍କୁ କଳୁଷିତ ଭାବନାର କାଳିମା 
ସ୍ପର୍ଶ ନକରୁ । 

ରାଜକନ୍ୟାମାନେ ପ୍ରସ୍ତୁତ ହୋଇ ଅନେକ ବେଳୁ ଅପେକ୍ଷା କରିଛନ୍ତି । ବେଦ ଭବନରୁ 
କିଛି ଖବର ଆସୁନି । କିଛି ସମୟପରେ ହସି ହସି ନିଜେ ଚାଲି ଆସିଲେ ରାଜା ଜନକ ଏବଂ 
ରାଣୀ ସୁନୟନା । କନ୍ୟା ଭବନ ଆନନ୍ଦରେ କୁରୁଳି ଉଠିଲା । 

‘ଆରେ ମୋ ମାଆ ଗୁଡ଼ିକ ଅନେକ ବେଳୁ ଅପେକ୍ଷାକରି ବ୍ୟସ୍ତ ହୋଇଗଲେଣି 
ବୋଧହୁଏ । ମହର୍ଷି ବିଶ୍ଵାମିତ୍ର ଆସିଥ୍‌ଲେ ତୁମମାନଙ୍କୁ ଦେଖ୍‌ବେ, ଆଶୀର୍ବାଦ ଦେବେ ଆଉକିଛି 
କହିବେ ବୋଲି । ହଠାତ ଗୋଟିଏ ଜରୁରୀ ଖବର ପାଇ ଆଶ୍ରମକୁ ଫେରିଗଲେ । ସାନବାପା 
ସାଥ୍‌ରେ ଯାଇଛନ୍ତି ... ଛାଡ଼ିଦେଇ ଆସିବାକୁ । ମୁଁ ତ ମନ୍ତଣା କକ୍ଷରେ ଅଟକି ଗଲି ତମମାନଙ୍କୁ 
ଢଣାଇ ଦେଇ ହେଲାନି । ବଡ଼ ମା ମଧ୍ଯ ଜାଣିନାହାନ୍ତି 

“ “ତୁମେ ସବୁ କଣ କରୁଥ୍ଲ ? 

“ ଉର୍ମିଳାର ପକ୍ଷୀ ବୈଦ୍ୟମାନଙ୍କର ସଙ୍ଗୀତ ଚିକିତ୍ସା ଦେଖୁଥ୍ଲୁ,  ? କହିଲେ ମାଶ୍ଡବୀ । 
ଉର୍ମିଳା କହିଲେ, “ବାପା ! ସେମାନେ ଦେଖୁ ନଥ୍ଲେ, ଚିକିସିତ ହେଉଥ୍ଲେ ମଧ୍ଯ ମୋ 
ବୈଦ୍ୟମାନଙ୍କ ଦ୍ଵାରା ! ମୋ ବୈଦ୍ୟ ରାଜବୈଦ୍ୟଙ୍କୁ ମଧ୍ୟ ଚିକିତ୍ସା କରିପାରିବେ ।” 

ଉର୍ମିଳା ୪୩ 


' “ଆଉ ମୋତେ, ତମ ମାଆଙ୍କୁ ? 

“ବାପା ଚାହିଁଲେ, ଆମେ ପ୍ରସ୍ତୁତ । 

' ଆଛା କାହାର କି ଚିକିସା ଚାଲିଥ୍ଲା ? 

““ ସଙ୍ଗୀତ ଚିକିତ୍ସା । ସୀତା ଅପା କହିଲେ ଦି'ଦିନ ହେଲା ତାଙ୍କ କାନଟା ଟିକିଏ 
ବଧ୍ରା ଲାଗୁଛି ଭଲ ଶୁଣାଯାଉନି । ହରି ବୈଦ୍ୟଙ୍କୁ କହିଲି, ସେ ' ହରିକାମୋଦୀରାଗ” ଗାନ 
କରି ଅପାଙ୍କ କାନର ବଧ୍ରା ଭଲ କରିଦେଲେ | ନା ଅପା ? ଏବେ ତୁମକୁ ଭଲ ଲାଗୁଚିତ? 

ସୀତା ମୁଚ୍‌ କରି ହସି ଦେଲେ ବାପା ମାଂଙ୍କ ମୁହଁକୁ ଚାହିଁ । ଉର୍ମିଳା ଆନନ୍ଦରେ 
ଲୋଟିଗଲେ । 

“ତାପରେ ? 

ହଁ ତାପରେ ମାଣ୍ଡବୀ ଅପା କହିଲେ, ମୋ ଆଖ୍‌ ଟିକିଏ ଜାଲୁ ଜାଲୁଆ ଦିଶୁଚି । କଣ 
କରିବା ? ମୁଁ ହଂସ ବୈଦ୍ୟଙ୍କୁ ଡାକି କହିଲି ଚିକିତ୍ସା କରିବାକୁ । ସେ ‘ହଂସଧ୍ବନି' ରାଗିଣୀ ତୋଳି 
ତାଙ୍କ ଚିକିତ୍ସା କଲେ । ଏବେ ତାଙ୍କୁ ପରିଷ୍କାର ଦିଶୁଚି, ନୁହେଁ ମାଣ୍ଡବୀ ଅପା ? 

“ ସତରେ ବଡ଼ ବାପା ! ମୋତେ ଭାରି ଭଲ ଲାଗୁଚି । ? 

ଉର୍ମିଳାଙ୍କ ଆନନ୍ଦ ଅମାପ, ହସିଲା ହସିଲା ଆଖ୍ରେ ମାଣ୍ଡବୀଙ୍କୁ ଚାହିଁ ତାପରେ ମା” 
ବାପାଙ୍କୁ ଚାହିଁଲେ । ସେମାନେ ବି ହସୁଚନ୍ତି । 

ଆଛା ମା” ଉର୍ମି । ସେ ଚଗଲିର କି ଚିକିତ୍ସା ହେଲା ? ପଚାରିଲେ ମା” ସୁନୟନା । 

ସେତ ସାନ। ସବୁବେଳେ ତାର ଦାବି , ସେ ସମସ୍ତଙ୍କଠୁ ଅଧ୍କ ପାଇବ। ଖୁସିବାସିଆ 
ମଣିଷର କ'ଣ ରାଗଥାଏ ? ତା ହସ ତ ସବୁ ରୋଗଙ୍କୁ କନ୍ଦଉଚି । ତା” ମନଟା ସବୁବେଳେ 
ଏଇମିତି ହସ ଖୁସିର ବଗିଚାଟିଏ ହୋଇ ରହିବାକୁ, ଦିଜଣ ବୈଦ୍ୟ ଲାଗିଥ୍‌ଲେ । ଶଙ୍କର 
ବୈଦ୍ୟ ଆଉ ଭୋପାଳ ବୈଦ୍ୟ । ଜଣେ ତୋଳିଲେ ˆ ଶଙ୍କରା ଭରଣ ରାଗିଣୀ ଆଉଜଣେ 
“ଭୋପାଳ ରାଗିଣୀ”? ତା ମନଟା ଏବେ ଆନନ୍ଦରେ ଚହଲୁଚି। ନୁହେଁ କିଲୋ ଚଗଲି ? ' 

** ମୋର କଂଣ ନାଁ ନାହିଁକି ??? ସତରେ ବାପା ! ଭାରି ବଢ଼ିଆ ଚିକିସା ଉର୍ମି 
ଅପାଙ୍କର । ତାଙ୍କ ବୈଦ୍ୟମାନେ ବଢ଼ିଆ ଚିକିତ୍ସା କରୁଛନ୍ତି । 

“ * ଓଃ ତେବେ ଭାରି ଚମକ୍ରାର କଥା | ଆଛା, ସେ ବୈଦ୍ୟମାନଙ୍କୁ ମୁଁ ଟକିଏ ଦେଖୁବାକୁ 
ଚାହେଁ।” 

ଉର୍ମିଳା ନିଜେ ଉଠିଯାଇ ଚାରିଟି ଗାଉଣା ପକ୍ଷୀଙ୍କୁ ପଞ୍ୁରିରୁ ନେଇ ଆସିଲେ । 
ସେମାନେ ପଞ୍ଜୁରିରୁ ବାହାରି ଚାଲି ଚାଲି ଆସି ରାଜାରାଣୀଙ୍କୁ ମୁଣ୍ଡ ନୁଆଁଇ ପ୍ରଣାମ 
କରିବାପରେ ଚାହିଁଲେ ଉମିଳାଙ୍କ ମୁହଁକୁ । ଉମିଳା ଉଠିଯାଇ ଜଣ ଜଣ କରି ଚିହ୍ନାଇ ଦେଇେ। 

ଏ ହେଉଛନ୍ତି ହରିବୈଦ୍ୟ , ସେ ‘ହରିକାମୋଦୀ” ରାଗଧ୍ବନି ତୋଳି କାନନାକର ରୋଗ 
ଭଲ କରନ୍ତି । 

ଏ ହେଉଛନ୍ତି ହଂସ ବୈଦ୍ୟ, ସେ ‘ହଂସଧ୍ବନି” ତୋଳି ଆଖ୍‌ ରୋଗ ଭଲ କରନ୍ତି । 

ଏ ହେଉଛନ୍ତି ଶଙ୍କର ବୈଦ୍ୟ, ସେ 'ଶଙ୍କରାଭରଣ” ରାଗିଣୀ ତୋଳି ମନକୁ ସତେଜ 
ଓ ସରସ ରଖନ୍ତି । 

ଏ ହେଉଛନ୍ତି ଭୋପାଳ ବୈଦ୍ୟ, ସେ ମଧ୍ଯ ' ଭୋପାଳ ରାଗିଣୀ” ତୋଳି ମନକୁ 
ଉଲ୍ଲସିତ କରନ୍ତି । ସଙ୍ଗାତର ରାଗକୁ ନେଇ ଏମାନଙ୍କୁ ମୁଁ ନୀ ଦେଇଚି । 


ରାଜାରାଣୀ ଆନନ୍ଦରେ ବିହୁଳ ହୋଇଗଲେ। ଜନକଙ୍କ ଆଖ୍ରୁ ଲୁହ ଜକେଇ ଆସିଲା । 
ସେ କହିଲେ, ଆଉଦିନେ ମୁଁ ପକ୍ଷୀଗାନ ଶୁଣିବି । ଆସୁଚି । 


ର | ତିଅଧ ! ହଠାତ ଶୁଣାଗଲା ବୀରବାଦ୍ୟ। ରାଜପୁରୀରେ ସମସ୍ତେ ଚମକି ଉଠିଲେ । 
କ”ଣ ହେଲା ... କଣ ହେଲା ବୋଲି ସମସ୍ତଙ୍କ ମୁହଁରେ ପ୍ରଶ୍ନ । ହଠାତ୍‌ ଏକ ଉଚ୍ଚ ସ୍ଵରର 
ଘୋଷଣା ଶୁଣାଗଲା। ରାତ୍ରି କାଳୀନ ସମରାଭ୍ୟାସ ପାଇଁ ସୈନ୍ୟମାନେ ଯୁଦ୍ଧ ଭୂମିକୁ ଯାଉଛନ୍ତି । 
ବ୍ୟସ୍ତତାର କୌଣସି କାରଣ ନାହିଁ 


ତାପରେ କୋଳାହଳ କମିଗଲା । ରାଜପୁରୀ ଶାନ୍ତ । ସମସ୍ତେ ବିଶ୍ରାମ ନେଲେ । 
ଏପାଖେ ବିରାଟ ସୈନ୍ୟବଜ ନେଇ ଆଗେଇଗଲେ କୁଶଧ୍ଵଜ ସାଙ୍କାଶ୍ୟରାଜ୍ୟକୁ, ବଣ ପାହାଡ଼ 
ଯୁଦ୍ଧବାଦ୍ୟରେ ପ୍ରକମ୍ପିତ ହେଉଥାଏ । ପରଦିନ ସୂର୍ଯ୍ୟୋଦୟ ବେଳକୁ ସୈନ୍ୟମାନେ 
ସାଙ୍କାଶ୍ୟରାଜ୍ୟର ସୀମା ପାର ହୋଇ ରାଜପୁରୀ ପାଖାପାଖ୍‌ ପହଞ୍ଚି ଗଲେଣି । ନଗରର 
ଉତ୍ତର ପୂର୍ବ ଅଂଶରେ ଅର୍ଵ୍ବଚନ୍ଦ୍ର ପରି ନଦୀଟିଏ ବହିଯାଇଛି । ଦକ୍ଷିଣ ଓ ପଶ୍ଚିମ ଦିଗରୁ ପର୍ବତ 
ହାତ ଧରାଧରି ହୋଇ ଦି'ସଖାପରି ଛିଡ଼ା ହୋଇଛନ୍ତି । ପର୍ବତ ଦିଇଟିର ମିଳିତ ନୀ 
'ସଖାପର୍ବତ' । ନଇଟିର ନାଁ ସଖୀ ନର । ସଖୀ ପର୍ବତର ସ୍ବେହଜଳଧାର ବହିଯାଇ ମିଶୁଚି 
ସଖୀନରରେ । ଚମକ୍କାର ଭୌଗୋଳିକ ପରିବେଶ ଆମ୍ମଭୁଲା ପ୍ରାକୃତିକ କଳାକୃତି । ସ୍ଥାନ 
ନିରୁପଣ ଓ ନଗର ନିର୍ମାଣରେ ଲୁଚି ରହିଚି ବାସ୍ତୁ ବିଦ୍ୟାର ଶୁଭ ସଙ୍କେତ | କୁଶଧ୍ବଜଙ୍କୁ ଏହା 
ଆନନ୍ଦ ଦେଲା ତେବେ ଏଠାରେ ରାଜୁତି କରୁଥ୍ବା ଅଶୁଭ ଗ୍ରହଟାକୁ ଯେତେଶୀଘ୍ର ସମ୍ଭବ 
ଗ୍ରହାନ୍ତର କରିଦେବା ଉଚିତ୍ବ । 


ସାଙ୍କାଶ୍ୟ ରାଜା ସୁଧନ୍ଧା ପାଗ ଭିଡ଼ୁଭିଡ଼ୁ ମିଥ୍ଳା ସୈନ୍ୟଗଣ ନଗରକୁ ଘେରେଇ 
ଦେଇ ସାରିଲେଣି । ତେବେ ତାର ପାହାଡ଼ି ସୈନ୍ୟମାନେ ପାହାଡ଼ି ଶିବିରରୁ ସମୁଦ୍ରପରି ମାଡ଼ି 
ଆସିଲେଣି ମିଥ୍ଳା ସୈନ୍ୟଙ୍କ ଉପରକୁ । ଭିତରୁ ନଗର ସୈନ୍ୟ ଓ ବାହାରୁ ପାହାଡ଼ି ସୈନ୍ୟଙ୍କ 
ମଝିରେ ପଡ଼ିଗଲେ ମିଥ୍ଳା ସୈନ୍ୟଗଣ । ସେମାନେ ଦୁଇଭାଗରେ ବିଭକ୍ତ ହୋଇଗଲେ । 
କୁଶଧ୍ଵଢ ବାହାର ଆକ୍ରମଣକୁ ପ୍ରତିହତ କରିବାକୁ ନେତୃତ୍ନେଲେ। ପ୍ରଧାନ ସେନାଧ୍ଯକ୍ଷ ଭିତରେ 


ସୈନ୍ୟ ମାନଙ୍କ ଆଡ଼କୁ ମାଡ଼ିଗଲେ । ଘମାଘୋଟ ଲଢ଼େଇ । 
ରକ୍ତ ସୁଅ ସଖୀ ନଦୀର ଜଳକୁ ରକ୍ତିମ କରିଦେଲା । 


ପୁଣି ଗୋଟାଏ ଅଘଟଣ ଅଶୁଭ ସଙ୍କେତ । ଆକାଶ ମାର୍ଗରେ ଅସୁର ସୈନ୍ୟଙ୍କ 
ଉତ୍ପାତ । ଏଥ୍ଭିତରେ ସେମାନେ ଆକ୍ରମଣର ସମ୍ବାଦ ପାଇ ଆସିଯାଇଛନ୍ତି । ସୁଧନ୍ନାଙ୍କର 
ମନୋବଳ ବଢ଼ିଯାଇଛି । କୁଶଧ୍ଵଜଙ୍କ ସୈନ୍ୟ ମାନଙ୍କ ଭିତରେ ଆତଙ୍କ । ଠିକ୍‌ ଏତିକି ବେଳେ 
ଦେବସୈନ୍ୟ ମାନଙ୍କର ଅସ୍ତ୍ରାସ୍ଧାତରେ ଅସଙ୍ଗଠିତ ଅସୁର ସୈନ୍ୟମାନେ ପଛଘୁଞ୍ଚା ଦେଇ 

ପଳାଇଗଲେ। ଆକାଶ ମାଗଁକୁ ଜଗିରହିଲେ ଦେବ ସୈନ୍ୟଗଣ। ବୋଧ ହୁଏ ମହଷି ବିଶ୍ନାମିତ୍ରଙ୍କର 
ଦେବରାଜଙ୍କ ସହିତ ଆଲୋଚନା ହୋଇ ସମ୍ଭାବ୍ୟ ସଙ୍କଟ ପାଇଁ ବ୍ୟବସ୍ଥା କରାଯାଇଛି । 


ଏହାପରେ ପାହାଡ଼ି ସୈନ୍ୟମାନେ ଦେବସୈନ୍ୟଙ୍କ ଆକ୍ରମଣ ପ୍ରତିହତ କରି ନପାରି 
ଆମ୍ମରକ୍ଷା ପାଇଁ ଆତ୍ମ ଗୋପନ କରିଛନ୍ତି। ସୁଧନ୍ଧା ନିଜ ସୈନ୍ଯମାନଙ୍କ ମନୋବଳ ବଢ଼ାଇବା 
ପାଇଁ ରଣ ଭୂମିକୁ ଓହ୍ଲାଇ ଆସିଛନ୍ତି ହୁଙ୍କାର ତୋଳି । ମୁହାଁ ମୁହିଁ ସଂଘର୍ଷ ହୋଇଛି କୁଶଧ୍ବଜଙ୍କ 
ସହିତ । ଶେଷରେ କୃଶଧ୍ଵଜ ଅଭିମନ୍ତିତ ଦିବ୍ୟାସ୍ତ୍ର ପ୍ରୟୋଗ କରି ସାଙ୍କାଶ୍ୟ ରାଜ ସୁଧନ୍ନାଙ୍କୁ 
ହତ୍ଯା କରିଛନ୍ତି । ରଣ ଭୂମିରେ ଖେଳି ଯାଇଚି ମୂହିତ ହାହାକାର । ମିଥୂଳା ସୈନ୍ୟମାନେ 
ବନ୍ଦୀ କରିଛନ୍ତି ଶତୃପକ୍ଷର ସେନାପତିଙ୍କୁ । ଯୁଦ୍ଧର ପରିସମାପ୍ତି ଘଟିଛି । 

ମହର୍ଷି ବିଶ୍ନାମିତ୍ର ପ୍ରଥମେ ଏ ଶୁଭ ସମ୍ବାଦ ସଂଗ୍ରହ କରି ଜଣାଇଛନ୍ତି ରାଜର୍ଷି ଜନକଙ୍କୁ । 
ଆଉକିଛି ସୈନ୍ୟବଳ ନେଇ ଜନକ ଯାତ୍ରା ଆରମ୍ଭ କଲେ ସାଙ୍କାଶ୍ୟପୁର ଅଭିମୁଖେ । ସାଥ୍‌ରେ 
କୁଳଗୁରୁ ଶତାନନ୍ଦ । ସେମାନେ ସେଠାରେ ପହଞ୍ଚିବା ପରେ ପରେ ଶୁଭ ମୁହୁର୍ଭରେ ରାଜା 
ଜନକ କୃଶଧ୍ବଜଙ୍କୁ ସାଙ୍କାଶ୍ୟପୁରର ରାଜସିଂହାସନରେ ରାଜା ରୂପେ ଅଭିଷେକ କଲେ । 
ପ୍ରବର୍ରିତ ହେଲା ମିଥୁଳାର ଶାସନ ! ସାଙ୍କାଶ୍ୟ ପୁର ମିଥ୍ଳା ରାଜ୍ୟର ଶାସନାଧୀନ ହେଲା । 
ଜନକ ଫେରିଆସି ପ୍ରଥମେ ଗଲେ ସିବ୍ଧାଶ୍ରମକୁ । ବନ୍ଧୁ ବିଶ୍ନାମିତ୍ରଙ୍କୁ ସମ୍ମାନ ଜଣାଇ ଗଭୀର 
କୃତଜ୍ଞତା ପ୍ରକାଶ କଲେ । କହିଲେ, ˆ ଆପଣଙ୍କ ପାଖରେ ମୁଁ ଟିର ରଣୀ ।” 


ସାଙ୍କାଶ୍ୟ ରାଜପୁରୀ ବାହାରେ ଶୁଣାଯାଉଛି, ମହାମହିମ ରାଜର୍ଷି ଜନକଙ୍କର ଜୟ 
ହେଉ, ମହାପ୍ରତାପୀ ରାଜା କୁଶଧ୍ବଜଙ୍କର ଜୟ ହେଉ ।” ' ଅନେକ ରାଜା ରଥରେ ଆସି 
ଅପେକ୍ଷା କରିଛନ୍ତି ସ୍ବାଗତ ଜଣାଇବାକୁ । ରାଜାକୁଶଧ୍ବଜଙ୍କ ଅନୁମତିକ୍ରମେ ମହାମନ୍ତ୍ରୀ ସେମାନଙ୍କୁ 
ସମ୍ବର୍ବନା ଜଣାଇ ଅତିଥ୍‌ ଭବନର ସଭାକକ୍ଷରେ ନେଇ ବସାଇଲେ । ସଭାକକ୍ଷରେ ପ୍ରତିଧ୍ବନିତ 
ହେଉଛି ମୃଦୁ ମଧ୍ବର ବେଦଧ୍ବନି । ପରିବେଶ ମନ୍ତ୍ରାୟିତ । ରାଜାଜନକ ଓ ରାଜା କୁଶଧ୍ବଜ 
ସେତେବେଳେ ଯଜ୍ଞ ଭବନରେ ଥାଆନ୍ତି । ରାଜପୁରୀର ଚାରିଆଡ଼େ ମିଥୂଳାର ପତାକା 
ଉଡୁଥାଏ । ଅତିଥ୍‌ ରାଜାମାନେ ଅନୁଭବ କରୁଥାନ୍ତି ସତେଯେପରି କାଳରାତ୍ରି ଅପସରି ଯାଇଛି । 
ଏଣିକି ସାଙ୍କାଶ୍ୟପୁରୀକୁ ଆସିବ ତାପସୀ ରାତ୍ରି । ନବଜୀବନଂ- ପାଉଚି ରାଜପୂରୀ 
ବେଦମନ୍ତ୍ରରେ ଅଭିମନ୍ତିତ ହୋଇ । 


କିଛି ସମୟପରେ ରାଜା କୁଶଧ୍ଵଜ ଅତିଥ୍‌ ଭବନକୁ ନିଜେ ଆସି ଅତିଥୂରାଜବନ୍ଧୁ ମାନଙ୍କୁ 
ପାଛୋଟି ନେଲେ ସଭାଭବନକୁ । ସେଇଠାରେ ସମସ୍ତଙ୍କ ସହିତ ରାଜପରିଚୟ: ଆରମ୍ଭ 
ହେଲା । ନିଜ ନିଜର କନ୍ୟାମାନଙ୍କ ଅପହରଣ କଥା ସେମାନେ ତାଙ୍କୁ ଜଣାଇଲେ । ରାଜା 
କୁଶଧ୍ବଜ ସେମାନଙ୍କୁ ସାଥ୍‌ରେ ନେଇ ପହଞ୍ଚଲେ ରାଜକନ୍ୟା ମାନଙ୍କ ବନ୍ଦିଶାଳାରେ । ରାଜାଙ୍କ 
ଆଦେଶରେ ସମସ୍ତଙ୍କୁ ମୁକ୍ତ କରିଦିଆଗଲା ! ଆରମ୍ଭ ହେଲା ଏକ ଶୋକାକୁଳ ପରିବେଶ । 
ବନ୍ଦିନୀ କନ୍ୟାମାନେ ପିତାମାନଙ୍କୁ ଦେଖ୍‌ ଆନନ୍ଦ ତଥା ଆବେଗଭରା କ୍ରନ୍ଦନରେ ଲୋଟିଗଲେ । 


=~ ma 


କେହି କିଛି କହିପାରୁନଥାନ୍ତି , ପିତାମାତା କନ୍ଯାମାନଙ୍କୁ ଶୋକାବେଗରେ ଆଲିଙ୍ଗନକରି ପିଠି 

ଥାପୁଡାଇ ଆଶ୍ଵାସନା ଦେଉଥାନ୍ତି । କିଛି ସମୟ ପରେ କୋହ କମିଲା, ଅଶୁ ଥମିଲା...ପରିବେଶ 
ଶାନ୍ତ ହେଲା। ରାଜାମାନେ କନ୍ଯାମାନଙ୍କୁ ସାଥ୍‌ରେ ନେଇ ରାଜର୍ଷି ଜନକ ଓ ରାଜା କୃଶଧ୍ବଜଙ୍କୁ 
ପ୍ରଣାମ ଜଣାଇଲେ । ଜନକ ଆଶୀବାଦ ମୁଦ୍ଵାରେ ସେମାନଙ୍କୁ ବିଦାୟ ଦେଲେ । 


ରାଜା କୁଶଧ୍ଵଜ ପାହାଡ଼ର ଗମ୍ଭୀରା କକ୍ଷକୁ ଯାଇ ବନିପାଇଁ ରଖାଯାଇଥ୍‌ବା 
ବାଳକମାନଙ୍କୁ ଉଦ୍ଧାର କଲେ । ପନ୍ଦର ଜଣ ହତଭାଗ୍ୟ ବାଳକଙ୍କୁ ସେଇ ଅନ୍ଧାକାର ଗୁମ୍ପାରେ 
ବନ୍ଦୀକରି ରଖାଯାଇଥ୍‌ଲା । ସେମାନଙ୍କୁ ପଠାଇ ଦିଆଗଲା ସେବାଭବନକୁ । ସେମାନଙ୍କ 
ଭୟାକ୍ରାନ୍ତ ମନରୁ ଭୟ ଦୂରକରି ଅନୁକୂଳ ମାନସିକତା ଫେରାଇ ଆଣିବାପାଇଁ ବ୍ୟବସ୍ଥା 
କରାଗଲ। । ରାଜା ସେଇ ମୁହୂ ରଁରେ ନିର୍ଦ୍ଦେଶଦେଲେ ସେଇ ଗମ୍ଭୀର। ଘରକୁ 
ଭାଙ୍ଗିଦେବାପାଇଁ । ଏହାର ଆବଶ୍ୟକତା ଆଉ ନାହିଁ । 


ବନ୍ଦୀଶାଳାକୁ ଯାଇ ହତ୍ୟା ଅପରାଧୀ ମାନଙ୍କ ବ୍ୟତୀତ ଅନ୍ୟ ସମସ୍ତଙ୍କୁ ମୁକ୍ତକରି 
ଦିଆଗଲା । ସେମାନେ ରହିଲେ ପୁନର୍ବିଚାରର ସମ୍ମୁଖୀନ ହେବାପାଇଁ ! 


ରାଜା କୁଶଧ୍ବଜ ଆସି ପହଞ୍ଚଲେ ' ଭେଟି ଭବନରେ ” 


ସାରା ରାଜ୍ୟରୁ ସଂଗୃହୀତ ହୋଇ ଆସିଛନ୍ତି ନବପୁଷ୍ପିତା, ନବଯୁବତୀମାନେ ରାଜଭେଟି 
ପାଇଁ । ଶରୀରରେ ନବ ଯୌବନର କୁସୁମିତ ସମ୍ଭାର । ରାଜା ନବ ପୁଷ୍ଠଟିର ଶରୀର ସୌରଭ 
ଆଘ୍ରାଣ କରିସାରିବା ପରେ ସ୍ଥିର ହୋଇଯାଏ ତାର ସାମାଜିକ ଜୀବନର ସ୍ଥିତି କିଏ ହେବ 
ଶଯ୍ୟା ସେବିକା, କିଏ ହେବ ଦାସୀ ବା ପରିଚାରିକା । କିଏ ସମ୍ଭାନ୍ତ ଗଣିକା ହୋଇ ରାଜ୍ୟର 
ସେବାକରିବ, କିଏ ହେବ ଗଣ ଗଣିକା । ରାଜା ନିଜେ ଚୟନ କାଯ୍ୟଟିକୁ କରନ୍ତି । ନିର୍ବାରିତ 
ଶ୍ରେଣୀପାଇଁ ଯେଉଁମାନେ ଯୋଗ୍ୟା ବିବେଚିତ ହୁଅନ୍ତି ନାହିଁ ସେମାନଙ୍କୁ ନିଜନିଜର ପରିବାରକୁ 
କିଛି ରାଜଉପହାର ସହିତ ପଠାଇ ଦିଆଯାଏ । ସେଇମାନେ ପରିବାର ସୃଷ୍ଠି କରନ୍ତି, ହୁଅନ୍ତି 


ପରିବାର । 


ରାଜାକୁଶଧ୍ବଜ ସମସ୍ତଙ୍କୁ ନିଜନିଜର ପରିବାରକୁ ପଠାଇଦେଲେ। ବନ୍ଦକରି ଦିଆଗଲା 
ନବତରୁଣୀ ଭେଟି ପ୍ରଥା । ଦାସୀ ଏବଂ ଗଣିକା ପ୍ରଥାର ସାଂସ୍କୃତିକ ରୂପକୁ ସଂସ୍କାର କରିବା 
ପାଇଁ ବ୍ୟବସ୍ଥା କରାଗଲା | ବନ୍ଦ କରିଦିଆଗଲା ରାଜ୍ୟର କ୍ରୀତଦାସ ହାଟ । କ୍ରୀତଦାସ ଓ 
କ୍ରୀତଦାସୀ କିଣାବିକା ନିୟମ ରାଜ୍ୟରୁ ଉଠାଇ ଦିଆଗଲା । 

ପ୍ରଜାମାନେ ସଙ୍ଗେ ସଙ୍ଗେ ଅନୁଭବ କଲେ ସୁଶାସନର ସ୍ଵାଦୁ। ପ୍ରଜାବିଦ୍ରୋହର ଆଶଙ୍କା 
ତୁଟିଗଲା । ଆସ୍ତେ ଆସ୍ତେ ରାଜ୍ୟରେ ଆଗେଇଗଲା ଶାସନ ସଂସ୍କାର କାଯ୍ୟ । ପ୍ରଜାଗଣ 
ବିଶ୍ବାସକୁ ଆସିବା ଆରମ୍ଭ ହେଲା । 

ଅତି ଅଛ୍ଛଦିନ ମଧ୍ଯରେ ସାଙ୍କାଶ୍ୟପୁରୀ ପାଲଟିଗଲା ଆଉ ଏକ ଜନକ ପୁରୀ । 
ମିଥ୍ଳାରେ ସୀରଧ୍ବଜ ଜନକ.. ସାଙ୍କାଶ୍ୟ ପୁରୀରେ କୁଶଧ୍‌,ଜ ଜନକଙ୍କ ଶାସନ | ମିଥ୍ଳାର 
ରାଜକର୍ମଚାରୀମାନେ ଯାଇ ଶାସନ ସଂସ୍କାର କାଯ୍ୟରେ ରାଜାକୁଶଧ୍ବଜଙ୍କୁ କିଛିଦିନ ପାଇଁ 
ସାହାଯ୍ୟକଲେ । ତାପରେ ସବୁ ଗତରେ ପଡ଼ିଗଲା ! 

ଆଜି ରାଣୀ କୃପାଯନୀ ସାଙ୍କାଶ୍ୟପୁର ଅଭିମୁଖେ ଯାତ୍ରାକରିବେ । ସାଥ୍‌ରେ ଯିବେ 

ଉମିଳା, ମାଶ୍ଡବୀ ଏବଂ ଶୁ ତକୀର୍ରି। ସୀତା ରହିବେ ମା” ସୁନୟନାଙ୍କ ପାଖରେ ମିଥ୍ଳାପୁରୀରେ । 
ହଠାତ ମିଥ୍ଳା ଆକାଶରେ ଶୁଣାଗଲା ନାରାୟଣ ଧ୍ଵନି । ରାଜର୍ଷି ଜନକ ସିଂହାସନରୁ ଓହ୍ଲାଇ 
ଚାଲି ଆସିଲେ ଦେବର୍ଷି ନାରଦଙ୍କୁ ସମ୍ଭାଷଣ ଜଣାଇବେ ବୋଲି ¦ ରାଣୀ ସୁନୟନା ମଧ୍ଯ 
ଆସିଗଲେ । ପ୍ରଣାମକରି ଦେବର୍ଷିଙ୍କୁ ସମ୍ମାନର ସହିତ ପାଛୋଟିନେଲେ ରାଜସଭାକୁ । ଆସନ 
ଗ୍ରହଣକରି ଦେବର୍ଷି କହିଲେ, ' ଦେବଇଚା ପୂରଣ ହୋଇଛି । ମା” ସୀତା ସୁରକ୍ଷିତା । ଆପଣ 
ଆଶୁ ପଦକ୍ଷେପନେଇ ନ ଥ୍‌ଲେ ଅବସ୍ଥା ଅସମ୍ଭାଳ ହୋଇଥାନ୍ତା । ଅସୁର ରାଜାମାନଙ୍କର 
ସହାୟତାରେ ସେ ଆକ୍ରମଣ କରି ଦେଇଥାନ୍ତା ମିଥ୍ଳାପୁରୀ | 


ରାଜର୍ଷି ଜନକ ଗମ୍ଭୀର ହୋଇ କହିଲେ, “ମୋର ସଫଳତା ପଛରେ ଅଛି ମହି 
ବିଶ୍ବାମିତ୍ରଙ୍କ ଆନ୍ତରିକ ଅବଦାନ ! ସେ ହିଁ ଧନ୍ୟବାଦର ପାତ୍ର । 


ନିଶ୍ଚିତ ଭାବରେ ସେ ଏଥ୍‌ପାଇଁ ଧନ୍ୟବାଦାର୍ହ । ତାଙ୍କଠାରୁ ସମ୍ବାଦପାଇ ମୁଁ ଦେବରାଜ 
ରନ୍ଦ୍ରଙ୍କୁ ଯାଇ କହିଲି ଦେବ ସୈନ୍ଯଙ୍କୁ ପଠାଇବାପାଇଁ । ରାକ୍ଷସ ସୈନ୍ଯମାନଙ୍କ ଅଲକ୍ଷ୍ୟରେ 
ସେମାନେ ବହୁ ପୂର୍ବରୁ ପ୍ରସ୍ତୃତ ହୋଇ ରହିଥ୍‌ଲେ ଆକାଶମାର୍ଗରେ । ଯାହାହେଉ ଲକ୍ଷ୍ୟ ପୂରଣ 
ହୋଇଗଲା । ଦେବରାଜ ଇନ୍ଦ୍ରଙ୍କୁ ସମୟୋଚିତ ସାହାଯ୍ୟ ପାଇଁ କୃତଜ୍ଞତା ଜଣାଇ ଦେଇଥ୍‌ବା 
ଶୁଣି ଖୁସିହେଲି ।” 

ଆପଣତ ମଙ୍ଗଳମୟ,ବିଶ୍ଵବର ମଙ୍ଗଳବିଧାନ ଆପଣଙ୍କର ବ୍ରତ । ଆଶୀର୍ବାଦ ଦିଅନ୍ତୁ 
ରାଜା କୁଶଧ୍ଵଜ ସେଠିକାର ପ୍ରଜାମାନଙ୍କୁ ଧର୍ମସମ୍ମତ ଶାସନ ଦେଇପାରନ୍ତୁ। ଆପଣ ଦୟାକରି 
ମଝିରେ ମଝିରେ ଯାଇ ତାଙ୍କୁ ଦିଗ୍‌ ଦର୍ଶନ ଦେବେ, ଏହାହିଁ ମୋର ଏକାନ୍ତ ଅନୁରୋଧ । 


ରାଣୀ ସୁନୟନା, କୃପାୟନୀ ଏବଂ ଝିଅମାନଙ୍କ ଗହଣରେ ଆସି ଦେବର୍ଷିଙ୍କୁ ଭୂମିଲଗ୍ନ 
ପ୍ରଣାମ ଜଣାଇଲେ । ଦେବର୍ଷି ଆଶୀର୍ବାଦ ଦେଇକହିଲେ।,ସାଙ୍କାଶ୍ୟ ରାଣୀଙ୍କୁ ମୋର 
ସ୍ଵେହାଶିଷଭରା ଅଭିନନ୍ଦନ । ତାଙ୍କ ଶୁଭଯାତ୍ରା ମଙ୍ଗଳମୟ ହେଉ । 


କିଛିସମୟପରେ ଦେବର୍ଷିନାରଦ ଜନକପୁରୀରୁ ବିଦାୟ ନେଲେ । ଗଲାବେଳେ 
ନିଭୂତରେ ଜନଙକଙ୍କୁ କହିଲେ, ' ମା ଲକ୍ଷ୍ମୀଶୀଳା ସୀତାର ବିବାହ ଯୋଗ୍ୟ ବୟସ ହୋଇଗଲାଣି । 
ଶୀଘ୍ର ଏହି ପ୍ରକ୍ରିୟା ଆରମ୍ଭ କରନ୍ତୁ । ଦେବଇଛ୍ା ପୂରଣ ପାଇଁ ମନମଧ୍ଯରେ ସର୍ବଦା ସଂକଳ୍ପ 
ରଖ୍‌ବେ ।” 

ଦେବର୍ଷି ବିଦାୟ ନେଲେ । 

ତାପରେ ଆରମ୍ଭ ହେଲା ରାଣୀ କୃପାୟନୀଙ୍କ ଶୁଭଯାତ୍ରା । 


ସାଥ୍୍‌ରେ ଯାଇଛନ୍ତି ତାଙ୍କର ବିଶ୍ଵସ୍ତା ଦାସୀ ଓ ପରିଚାରିକାଗଣ । ଆଗେ, ଆଗେ 
ଚାଲିଛନ୍ତି ଅଶ୍ଵାରୋହୀ ସୈନ୍ୟଗଣ । ତାପରେ ରାଣୀକୁ ପାୟନୀଙ୍କ ରଥ, ତାପଛରେ 
କନ୍ୟାମାନଙ୍କ ରଥ । ଉର୍ମିଳା ତାଙ୍କ ନିଜ ରଥଟିକୁ ଆଣିଛନ୍ତି ଭଉଣୀମାନଙ୍କର ଯାତ୍ରାପାଇଁ 
ସେଥ୍୍‌ରେ ଯୋଚାଯାଇଛଚ୍ତି ତାଙ୍କ ଧଳ। ଅଶ୍ଵମାନେ । ପଛରଥରେ ଅଛନ୍ତି ସଖୀ 
ସହଚରୀମାନେ । ତାଙ୍କ ପଛରେ ଦାସୀ ପରିଚାରିକା ମାନଙ୍କର ରଥ । ଶେଷରେ ଅଛନ୍ତି ଅସ୍ତ 
ସୁସଜିତ ଅଶ୍ଵାରୋହୀମାନେ। ନିର୍ଦିଷ୍ଟ ସମୟରେ ସମସ୍ତେ ଯାଇ ପହଞ୍ଚୁଲେ ସାଙ୍କାଶ୍ୟପୁରୀରେ । 

୪୮ ଉର୍ମିଳା 


ବିପୁଳ ଭବ୍ୟ ସମ୍ବର୍ିନା ମଧ୍ୟରେ ସେମାନେ ପ୍ରବେଶ କଲେ । ରାଜପୁରୀ ଆଲୋକ ଚଟିତ । 
ଶଙ୍ଖନାଦ ଶୁଭ ଆଗମନି ବାର୍ରା ପ୍ରଚାର କରୁଛି । ବାର୍ଭାବାହୀ ପାରାମାନଙ୍କୁ ଛାଡ଼ିଦିଆଯାଇଛି 
ଜନକ ପୁରୀକୁ । 

ରାଜ୍ୟସାରା ଆନନ୍ଦ ଉତ୍ସବ ପାଳିତ ହେଉଛି । ସାଙ୍କାଶ୍ୟ ସୀମାର ପ୍ରବେଶପଥରେ 
ଗଢ଼ାଯାଇଥ୍ବା ସମୁଳ ତୋରଣରେ ଉଡୁଛି ମିଥ୍ଳାର ବିଜୟକେତନ । ମଝିରେ ମଝିରେ 
ଗଢ଼ାଯାଇଥ୍ବା ତୋରଣଗୁଡ଼ିକ ସୁସଜିତ । ସାତଦିନ ପଯ୍ୟନ୍ତ ଉତ୍ସବ ପାଳିତ ହେବ । 


କୃଶଧ୍ବଜଙ୍କ ଚାରିପାଖରେ ବେଢ଼ିରହିଛି ଅସରନ୍ତି କର୍ଭବ୍ୟ । ଅଧର୍ମ ,ଅନ୍ୟାୟ ଓ ପାପ 
ପରିବେଶକୁ ପ୍ରଥମେ ସୁଧାରିବାକୁ ହେବ । ବିଶ୍ଵାସ ଜନ୍ମାଇବାକୁ ହେବ ପ୍ରଜାମାନଙ୍କ ମନରେ । 
ଯଥାରାଜା ତଥା ପ୍ରଜା ! ପ୍ରଜାମାନଙ୍କର ଚରିତ୍ର ଓ ଚଳଣିରେ ମଧ୍ଯ ପରିବରଁନ ସୃଷ୍ଠି କରିବାକୁ 
ପଡ଼ିବ ଜୀବନନିର୍ବାହ ଶୈଳିରେ ଆଧ୍ଯାମ୍ଭିକତାର ମୂଲ୍ୟବୋଧ ପ୍ରଥମେ ଆବଶ୍ୟକ। ପ୍ରଜାମାନଙ୍କ 
ଦୃଷ୍ଟିଭଙ୍ଗୀରେ ଅପସଂସ୍କୃତିର ଯେଉଁ ମାୟାଜାଲଟା ରହି ନୈତିକ ବିଭ୍ରାଟ ସୃଷ୍ଠି କରୁଚି ତାକୁ 
କାଟି ସଫାକରି ଦେବାକୁ ପଡ଼ିବ । ମାତୃଢାତିର ଉନ୍ନତି ଏବଂ ସେମାନଙ୍କର ମୟ୍ୟାଦାରକ୍ଷା 
ହେବ ପ୍ରଥମ କାମ । ଗୋଟିଏ ରାଜ୍ୟର ସମସ୍ତ ସମ୍ବଳ ମଧ୍ଯରେ ସବ୍ରଶ୍ରେଷ୍ଠ ସମ୍ବଳ ହେଉଛି 
ସମୃଦ୍ଧ ମାନବ ସମ୍ବଳ । ଏଥ୍‌ପାଇଁ ଶିଶୁମାନଙ୍କର ଯତ୍ସ, ଶିଶୁଶିକ୍ଷା ଏବଂ ସେମାନଙ୍କର ସର୍ବବିଧ 
.ବିକାଶଦାରା ପ୍ରତି ଦୃଷ୍ଟି ଦିଆଯିବ। ତୃତୀୟ କାମଟି ହେଲା ପ୍ରଜାମାନଙ୍କର ଦାରିଦ୍ୟ ଦୂରୀକରଣ 
ପାଇଁ ବ୍ୟବସ୍ଥା । ଏହି ତ୍ରିସୂତ୍ରୀ ସର୍ବନିମ୍ନ କାଯ୍ୟକ୍ରମ ସଫଳହେଲେ ରାଜ୍ୟର ରୂପବଦଳିଯିବ 
ଏସବୁ କାମ ସୁରୁଖୁରୁରେ କରିବା ପାଇଁ ଘର ଭିତରଟାକୁ ସଜାଡ଼ିବା ଆଗ ଦରକାର । 
ସାଙ୍କାଶ୍ୟ ରାଜପୁରୀର କଳୁଷିତ ବାତାବରଣକୁ ଆଗ ପରିବର୍ରନ କରିବା ଉଚିତ । 


ରାଜକନ୍ୟାମାନେ ରାଜାକୁଶଧ୍ବଜଙ୍କୁ ଏଦିଗରେ ସାହାଯ୍ୟକଲେ । 


ରାଜପୁରୀର ପ୍ରଶାସନ ପ୍ରଣାଳୀକୁ ସୁଧାରିବା ପାଇଁ ଉର୍ମିଳା କେତେଗୁଡ଼ିଏ ପ୍ରସ୍ତାବ 
ଦେଲେ ରାଜା କୁଶଧ୍ବଜଙ୍କୁ । ମୃତ ରାଜାଙ୍କ ପରିବାରକୁ ସମ୍ମାନ ସହ ଚଳିବାପାଇଁ ଥଇଥାନ 
ବ୍ୟବସ୍ଥା ହାତକୁ ନିଆଗଲା ! ଅନ୍ତଃପୁରର ସେବିକା ଓ ମହିଳା ମାନଙ୍କର କାଯ୍ୟକ୍ରମସବୁ ଯାଞ୍ଚ 
କରାଯାଇ ଅନାବଶ୍ୟକ ଉପସ୍ଥିତିକୁ ସଙ୍କୁଚିତ କରାଗଲା । ନୂତନ ପଦ୍ଧତିରେ ପରିଚାଳିତ 
ହେବାଦିଗରେ ଯେଉଁମାନଙ୍କର ତୁଟି ଦେଖାଗଲା, ସେମାନଙ୍କୁ ରାଜପୁରୀରୁ ବିଦାୟ ଦିଆଗଲା । 
ଯେଉଁମାନେ ପରିବର୍ରନକୁ ଆଦରିନେଲେ ସେମାନଙ୍କର ଆନ୍ତରିକତା ପ୍ରତି ଦୃଷ୍ଟି ରଖାଗଲା | 
ଆଧାମ୍ମିକ କଳାତ୍ମକ ଶ୍ରମସଂସ୍କୃତି ଆରମ୍ଭ କରାଗଲା ରାଜପୁରୀରେ । ତାର ରୂପକାର ହେଲେ 
ରାଜକନ୍ୟା ଉମିଳା । 


ରାଜାକୁଶଧ୍ବଜ ରାଜକନ୍ୟା ମଶ୍ଡବୀଙ୍କୁ ମାତୃମଙ୍ଗଳ ଓ ମହିଳାବିକାଶ କାଯ୍ୟକ୍ରମ ସଫଳ 
କରିବାକୁ ପ୍ରେରଣା ଦେଲେ । ରାଣୀ କୃପାୟନୀ ହେଲେ ଏ ଯୋଜନାର ରୂପକାର । ସୁସ୍ଥ 
ପରିବାର ଗଠନ ହେଲା ପ୍ରଥମ କାମ । 

ସାରାରାଜ୍ୟରେ ଶିଶୁମାନଙ୍କର ମା ପାଲଟିଗଲେ ଶୁତକୀର୍ରି । ସେ ବୁଲିବୁଲି ଏ 
କାଯ୍ୟକ୍ରମ ପରିଚାଳନା କଲେ। ଶିଶୁର ଯତ୍ନ, ସେବା, ଚିକିସା, ଶିଶୁପାଳନ, କ୍ରୀଡ଼ା, ଶିଶୁଶିକ୍ଷା, 

ଉର୍ମିଳା ୪୯ 


ରିକଶିକ୍ଷା ଏସବୁଦିଗରେ ସେ ମତାମତ ସଂଗ୍ରହ କରି କାଯ୍ୟଧାରାର ନକ୍ସା ପ୍ରସ୍ପୁତକଲେ । 
ଆବେଗାତ୍ମକ ବିକାଶ ଉପରେ ଅଧ୍କ ଦ୍ରଷ୍ଠି ଦିଆଗଲା । ଶ୍ରଦ୍ଧା ଦୀକ୍ଷା ଏବଂ ନୀତିଶିକ୍ଷା 
କ୍ଷାର ମୂଳ ପାହାଚ ହେଲା । 

ଦାରିଦ୍ର୍ୟ ଦୂରୀକରଣ ଯୋଜନାକୁ ରାଜ୍ୟ ପ୍ରଶାସନ ହାତରେ ଛାଡ଼ି ଦିଆଗଲା ! 
ଏଦିଗରେ ବହୁ ସଂସ୍କାର କାଯ୍ୟକ୍ରମ ହାତକୁ ନିଆଗଲା । ଆରମ୍ଭ ହେଲା ନବଜାଗରଣର 
ଉନ୍ମେଷ । ରାଜପୁରୀରେ ଆରମ୍ଭ ହେଲା ଯଜ୍ଞ ସଂସ୍କୃତି । ଗୃହସ୍ଥ ଯଜ୍ଞ, ଜପ ଯଜ୍ଞ । ନିର୍ମାଣ 
କରାଗଲା ଯଜ୍ଞଶାଳା ଏବଂ ବେଦଭବନ । ମୁନି ରଷିମାନଙ୍କର ସେବା ସକ୍ାର ଆରମ୍ଭ ହେଲା । 


ବୃତ୍ତିଭି 
ଶିଶୁର 
ଶିଶୁଶି 


oh 


ରା ଜା ଜନକ ଏବଂ ରାଣୀ ସୁନୟନାଙ୍କ ଭିତରେ ନିଭୂତ ଆଲୋଚନା ଚାଲିଛି ରାଣୀ 
ଅନ୍ତପୁରରେ । କୌଣସି ଦାସ ଦାସୀଙ୍କୁ ମଧ୍ୟ ସେଠାକୁ ଯିବାପାଇଁ ଅନୁମତି ଦିଆଯାଉନାହିଁ । 
ବାହାରେ ଅଛି କଡ଼ା ସୁରକ୍ଷା ବଳୟ | 


କୃଶଧ୍ଵଢ ସାଙ୍କାଶ୍ୟପୁରୀର ରାଜସିଂହାସନ ଲାଭ କରିବାପରେ ଜନକପୁରୀର ପରିସ୍ଥିତି 
ବଦଳି ଯାଇଛି । କୃପାୟନୀ ଓ ପିଲାମାନେ ସେଠାକୁ ଚାଲିଯାଇଛନ୍ତି । ରାଜଭବନ ଲାଗୁଛି 
ଖାଲିଖାଲି କୃପାୟନୀ, ଯିବାପରେ ରାଣୀ ସୁନୟନା ଏକ ଆବେଗାମ୍ଭକ ସଙ୍କଟର ସମ୍ମୁଖୀନ 
ହୋଇଛନ୍ତି । ସେ ଥୁଲେ ତାଙ୍କର ଛାଇ ପରି। ଅତ୍ୟନ୍ତ ବୁଦ୍ଧିମତୀ, ସାହସିନୀ, ସ୍ବେହମୟୀ ଏବଂ 
ଧର୍ମ ପରାୟଣା । ତାଙ୍କୁ ପ୍ରାଣଦେଇ ଭଲପାଆନ୍ତି ସୁନୟନା, ସେ ଟ'ଙକାଶ୍ୟପୁରୀର ରାଣୀ ପଦ 
ପାଇବାପରେ ସୁନୟନାଙ୍କ ଆନନ୍ଦ ଥୁଲା ଅସରନ୍ତି । ଆଜି କିନ୍ତୁ କୃପାୟନୀଙ୍କ ଅନୁପସ୍ଥିତି 
ତାଙ୍କ ପାଇଁ ଅସହ୍ୟ । ଚାରିପାଖରେ ସମସ୍ତେ ଥାଇ ମଧ୍ଯ ମନରେ ଏକାକୀତ୍ଵ ଭାବ । ଏହାକୁ 
ଲକ୍ଷ୍ୟ କରିଛନ୍ତି ରାଜା ଜନକ । ସେଇଥ୍‌ପାଇଁ ସେ ରାଜଚକାର୍ଯ୍ୟର ବ୍ୟସ୍ତତା । କାଯ୍ୟକ୍ରମ ଭିତରୁ 
କିଛି ସମୟ ବାହାର କରି ରାଣୀ ଅନ୍ତ ଃପୁରକୁ ଆସୁଛନ୍ତି । କୁଶଧ୍ବଜ ମିଥୂଳା ଛାଡ଼ିବାପରେ 
ରାଜ୍ୟ ଶାସନର ସବୁ ଗୁରୁଦାୟିତ୍ଵ ରାଜା ଜନକଙ୍କୁ ବହନ କରିବାକୁ ପଡ଼ିଛି । 


ରାଜା ଜନକଙ୍କ ରାଜପୁରୀ ରାଜପରମ୍ପରାର ଏକ ବିପୁଳ ବ୍ୟତିକ୍ରମ । ଜନକ ଜଣେ 
ବ୍ରତନିଷ୍ଠ ରାଜା ! ଏକ ପତ୍ସୀବ୍ରତ ତାଙ୍କ ରାଜଧର୍ମର ପ୍ରଧାନ ଅଂଶବିଶେଷ । ତାଙ୍କ ରାଜ୍ୟରେ 
ନାରୀମାନେ ମାତୃଶକ୍ତିର ପ୍ରତୀକ । ସେମାନେ ସମାଜ, ପରିବାର, ଏବଂ ରାଷ୍ଟ୍ରଦ୍ଧାରା ସମ୍ମାନିତା । 
ଏକ ବଚନ ବ୍ରତ, ପ୍ରଜାସେବାବ୍ରତ,ରଷିବ୍ରତ, ଦାନବ୍ରତ, ଗୁରୁବ୍ତ ପ୍ରଭୃତି ବହୁବିଧ ବ୍ରତର 
ସେ ଏକନିଷ୍ଠ ସାଧକ | 

ବହୁରାଣୀହୀନ ଜନକ ରାଜପୁରୀ । ରାଜମହଲର ଆଭ୍ୟନ୍ତରୀଣ ପରିଚାଳନା, 
ଦାୟିତୃପୂର୍ଣ କାର୍ଯ୍ୟ ॥ ତାକୁ ଜଣେ ରାଣୀ ବୁଝିବା କଷ୍ଟକର କଥା ! ରାଜପୁରୀର ଆଭ୍ୟନ୍ତରୀଣ 
ପ୍ରଶାସନିକ ଶାସନ ଶୃଙ୍ଖଳା ଯଥେଷ୍ଟ ଉନ୍ନତ ¦! କୃପାୟନୀ ଚାଲିଗଲାପରେ ରାଣୀ ସୁନୟନା 
ତା ଭିତରେ ପଶିବାକୁ ଚେଷ୍ଟା କରୁଛନ୍ତି । ରାଜକନ୍ୟାମାନେ ସାହାଯ୍ୟ କରିବାକୁ ପାଖରେ 
ନାହାର୍ତି । 

୫୦ ଉର୍ମିଳା 


ଦେବଷି ନାରଦ ନିଭୂତରେ କହିଯାଇଥ୍‌୍ବା କଥାଟି ଆଲୋଚିତ ହେଉଛି । ମା” ସୀତାର 
ବିବାହ ବ୍ୟବସ୍ଥା ପାଇଁ ପ୍ରକ୍ରିୟା ଆରମ୍ଭ କରିବାକୁ ହେବ । ସେ ସୂଚାଇ ଦେଇଛନ୍ତି, କେବଳ 
ସୀତାନୁହନ୍ତି ରାଜକନ୍ୟା ଉର୍ମିଳାଙ୍କ ବିବାହ ସୀତା ବିବାହର ଏକ ଅଂଶ ବିଶେଷ । ସେ 
ସୀତାଙ୍କର ପ୍ରତିରୂପା । ମା'ସୀତା ସ୍ଵୟଂ ଲକ୍ଷ୍ମୀ ସ୍ଵରୂପା ହେଲେ ଉର୍ମିଳା ଲକ୍ଷ୍ମୀଙ୍କର କଳା ନେଇ 
ଜନ୍ମ । ବିଷ୍ଣୁ ଅଂଶରେ ଜାତ ରାଜପୁତ୍ରଙ୍କ ବ୍ୟତୀତ ଅନ୍ୟକାହା ସହିତ ସେମାନଙ୍କର ବିବାହ 
ଅସମ୍ଭବ । ସୀତାକୁ ପାଇବା ପାଇଁ ସବୃରାଜାଙ୍କ ଭିତରେ ପ୍ରଛନ୍ନ ବ୍ୟାକୁଳତା ଆରମ୍ଭ 
ହୋଇଗଲାଣି ! ସାଙ୍କାଶ୍ୟରାଜ ସୁଧନ୍ଧାଙ୍କ ପରି, ବହୁ ରାଜା ସ୍ଵପ୍ନ ସମୁଦ୍ରରେ ପହଁରୁଥିବେ । 
କେତେବେଳେ ପୁଣି କ'ଣ ବିଭ୍ରାଟ ସୃଷ୍ଟି ହେବ କହି ହେବନି । ଅବଶ୍ୟ ସୁଧନ୍ନା ନିଧନ ଏବଂ 
ସାଙ୍କାଶ୍ୟ ରାଜ୍ୟଅଧ୍‌କାର ସେ ପ୍ରକାର ପ୍ରମତ୍ତ ରାଜା ମାନଙ୍କ ପାଇଁ ଏକ ଚେତାବନୀ । 

ରାଣୀ ସୁନୟନା କହିଲେ,  'ସୃୟମ୍ବର ସଭାର ବ୍ୟବସ୍ଥାକଲେ ସବୁ ରାଜାତ ଆସିବେ । 
ତାଙ୍କ ଭିତରେ ଗୋଟାଏ ଅପ୍ରୀତିକର ପ୍ରତିଯୋଗିତା ଆରମ୍ଭ ହେବ । ମାଂସୀତା ଆଉ ଉର୍ମିଳା 
ସେମାନଙ୍କ ଅଭିପ୍ରେତ ବର ନିର୍ବାଚନ କରିବା ହୁଏତ ଜଟିଳ ହୋଇଯାଇପାରେ ! 


ଅନ୍ୟକୌଣସି ବିବାହ ପର୍ବତ ମଧ୍ଯ ଅନୁକୂଳ ନୁହେଁ । ରାଜପରମ୍ପରା ରକ୍ଷାକରି 
ସ୍ଵୟଂବର ସଭା ବ୍ୟବସ୍ଥା କରିବାକୁ ହେବ । କୌଣସି କଠିନ ପଣ ମାଧ୍ଯମରେ ହୁଏତ ଲକ୍ଷ୍ୟ 
ପୂରଣ କରାଯାଇ ପାରେ । ସବୁଠାରୁ ବଡ଼ କଥା ହେଲାଣି ପଣ ନିର୍ଣ୍ଣୟ । ସ୍ଥିର କରିପାରୁନି 
କେଉଁ କଠୋର ପଣ ମୁଁ ସର୍ଭରୂପେ ଥୋଇବି । ଗମ୍ଭୀର ହୋଇ କହିଲେ, ରାଜା ଜନକ । 


ବିଚାର ଆଲୋଚନା ବହୁ ସମୟ ପାଇଁ ଚାଲିଲା। ସ୍ଥିର ହେଲା ଆଲୋଚନାରେ କୁଳଗୁରୁ 
ଶତାନନ୍ଦଙ୍କୁ ଏଣିକି ଭାଗନେବାକୁ ଅନୁରୋଧ କରାଯିବ । ସମସ୍ତ ଶୁଭାନୁଷ୍ଠାନର ସେତ କର୍ରା । 
ଠିକ୍‌ ଏତିକିବେଳେ ମିଥ୍ଳାପୁରୀର ଆକାଶ ସୀମା ଦେଇ ଦେବି ନାରଦଙ୍କର ଆକାଶ ଯାତ୍ରା 
ରାଜର୍ଷି ଜନକଙ୍କର ଦ୍ରଷ୍ଠି ଆକର୍ଷଣ କଲା ଓ କାନରେ ପଡ଼ିଲା ନାରାୟଣ ଧୂନି । ସୃକ୍ଷ୍ମ ତରଙ୍ଗ 
ଦ୍ଵରା ଆକର୍ଷିତ ହୋଇ ସେ ଆକାଶକୁ ଯୋଗମୁଦ୍ରାରେ ଚାହିଁଲେ । ଏକ ଶୁଭ ସଙ୍କେତର ସୂଚନା 
ମିଳିଲା । ବାସ୍‌... ସେତିକି । ସନ୍ଦେଶ କିଛିନାହିଁ । ଅଛିକେବଳ ସୂଚନାର ସଙ୍କେତ ! ତାଙ୍କ 
କାନେ କାନେ ଗୁଞ୍ଜରି ଉଠୁଛି ସତର୍କବାଣୀ । 


ସମ୍ବାଦ ମିଳିଲା, ମହାଯୋଗୀ, ମହାତପୀ, ମହାକୋପୀ, ମହର୍ଷି ପର୍ଶୁରାମ ଆସି 
ପହଞ୍ଚଛନ୍ତି । ରାଜର୍ଷି ଜନକ ଏବଂ ରାଣୀ ସୁନୟନା ବ୍ୟସ୍ତ ଚଞ୍ଚଳ ପଦପାତରେ ଯାଇ ମହର୍ଷି 
ପର୍ଶୁରାମଙ୍କୁ ଭୂମିଲଗ୍ନ ପ୍ରଣାମ ଜଣାଇଲେ । ଭବ୍ୟ ସମ୍ବର୍ଧନା ଜଣାଇ ପାଛୋଟି ନେଲେ ବେଦ 
ଭବନକୁ | ପାଦାର୍ୟ୍ୟ ଦାନ କରି ଆସନ ଗ୍ରହଣ ଫାଇଁ ଅନୁରୋଧକଲେ । 


ପର୍ଶୁରାମ ଆଶୀର୍ବାଦ ଦାନ କରି ଆସନ ଗ୍ରହଣକଲେ । ଭୀମକାନ୍ତ ଅଭିରାମ ମୃରି 
ପର୍ଶୁରାମ । ବିଶାଳ ବକ୍ଷ ଉପରେ ଲମ୍ବିଛି ବ୍ରହ୍ମନଗଣ୍ି ଯଜ୍ଞୋପବୀତ । ଜଟାଜୁଟ ମଣ୍ଡିତ ମସ୍ତକ । 
ସ୍କନ୍ଧ ଦେଶରେ ଅମୀତ ତେଜଭରା ବୈଷ୍ଣବଧନୁ । ହସ୍ତରେ କରାଳ କୁଠାର । 


“ମୁଁ ମହେନ୍ଦ୍ର ପର୍ବତରେ ଯୋଗ ମୁଦ୍ରାରେ ଥ୍ବାବେଳେ ହଠାତ ଶିବଧନୁର ଏକ 
ସଙ୍କେତ ପାଇଲି । ମୋର ଆମ୍ମପୂତ ବିଶ୍ମାସ , ରାଜର୍ଷି ଜନକ ଧନୁଟିର ଆତ୍ମଶଲ୍ତିକୁ ଉଜିବୀତ 

କରି ରଖ୍ବାରେ ତିଳେମାତ୍ର ବ୍ୟତିକ୍ରମ ସୃଷ୍ଟି କରି ନଥ୍ବେ, ଏଇ ବିଶାଳ ଭାରତ ଭୂଖଣ୍ଡରେ 
ସେହିଁ ଏକମାତ୍ର କ୍ଷାତ୍ରଶନ୍ତି, ଯେ ନିଜ ତପୋବଳରେ ଧନୁର ସଂହାର ଶକ୍ତିକୁ ଶାନ୍ତ କରି 
ପାରିବେ | ସେଥ୍ପାଇଁ ଆପଣଙ୍କ ପବିତ୍ର ହସ୍ତରେ ତାହା ଅର୍ପିତ ହୋଇଛି । ଆପଣ ଜାଣନ୍ତି 
ସେଇ ଧନୁର ଆମ୍ମା ସହିତ ମୋର ଆମତ୍ମବଂଧନ କେତେ ନିବିଡ଼ । ମୁଁ ବୁଝିପାରୁନି ସେ ସଙ୍କେତ 
କାହିଁକି ପହଞ୍ଚିଲା । ମନ ସ୍ଥିର ହେଲାନି.. ସେଇଥ୍ପାଇଁ ଚାଲି ଆସିଲି । ମୋର ପ୍ରାଣ ସଖା 
ସେଇ ଶିବଧନୁଟିକୁ ଟିକିଏ ଦର୍ଶନ କରିବାକୁ ଚାହେଁ ।” ଶିବଙ୍କ କୃପାରୁ ଦିନେ ସେଇ ଧନୁ 
ଥୁଲା ମୋର ପ୍ରିୟ ସଖା ! 

ଭାବ ବିମୋହିତ, ଭକ୍ତିବିଗଳିତ ଯୋଗଯୁକ୍ତ ଜନକ ମହର୍ଷି ପର୍ଶୁରାମଙ୍କୁ ଧନୁ ମନ୍ଦିରକୁ 
ପାଛୋଟି ନେଲେ ! ଆପେ ଆପେ ଦ୍ଵାର ଖୋଲିଗଲା । ଧନୁଟିର ଚାରିପାଖରେ ବେଢ଼ି ରହିଛି 
ଜ୍ୟୋତି ମେଖଳା । ଧନୁଟି' ଆପେ ଆପେ ତା ଆସନରେ ଜ୍ୟୋତି ତରଙ୍ଗ ସୃଷ୍ଟି କରି କମ୍ପି 
ଉଠିଲା । ରାଜା ଜନକଙ୍କ ପାଇଁ ଏହାଥ୍ଲା ଏକ ଅଭିନବ ଅନୁଭୂତି ! ମହର୍ଷି ପର୍ଶୁରାମ ସେହି 
ଧନୁଟିକୁ ଅଭିମନ୍ତିତ କରି ସ୍ଥର୍ଶ କଲାକ୍ଷଣି କମ୍ପନ ସ୍ଥିର ହୋଇଗଲା । ପର୍ଶୁରାମଙ୍କ ସାରା 
ଶରୀରରେ ଜ୍ୟୋତିର ଏକ ତରଙ୍ଗ,ଖେଳିଗଲା | ମୁଖ ମଣ୍ଡଳରେ ମୃଦୁ ମଧୁର ହସର ଅମୃତ 
ଧାରା । ପର୍ଶୁରାମ ଧନୁଟିକୁ ଦି ହାତରେ ଟେକି, ମୁଣ୍ଡରେ ସ୍ତର୍ଶକରି ପୁଣି ଆସନରେ ଥୋଇ 
ଦେଲେ । କିଛି ସମୟପରେ ସେଇ ଦିବ୍ୟ ଜ୍ୟୋତି ମେଖଳା ଭିତରେ, ଧନୁଟି ଶାନ୍ତ ହେଇ 
ରହିଗଲା ! 


ହସି ହସି ବାହାରି ଆସିଲେ ପର୍ଶୁରାମ । ରାଜା କନକଙ୍କ ମୁଖ ମୁଦ୍ରାରୁ ତଥାପି 
ଆଶଙ୍କାର କ୍ଷୀଣ ଛାୟା ରେଖାଟା ଲିଭିନଥ୍‌ଲା ! ସେ ପ୍ରଶ୍ନଭରା ନୟନରେ ଚାହିଁଲେ ମହର୍ଷି 
ପର୍ଶୁରାମଙ୍କ ମୁଖ ମଣ୍ଡଳକୁ । 

“ନା... କିଛି ବ୍ୟତିକ୍ରମ ନାହିଁକି, ବିଭ୍ରାଟ ନାହିଁ । ମୁଁ ଅତ୍ୟନ୍ତ ସନ୍ତୋଷ ଲାଭ କରିଛି 
ଜନକଙ୍କ ନିଷ୍ଠାପର କର୍ରବ୍ୟ ପାଇଁ। ସଂହାର ଶକ୍ତିର ଉଗ୍ରତା ଧନୁଟି ଭିତରୁ ଅନେକ ପରିମାଣରେ 
ଶାନ୍ତ ହୋଇ ଆସିଛି । ତଥାପି ଯାହା ଅଛି, ନିମିଷକରେ ତାହା ପ୍ରଳୟ ସୃଷ୍ଟି କରି ଦେବା 
ଅସମ୍ଭବ ନୁହେଁ । ତାହା ସମ୍ପୂର୍ଣ୍ଣ ଶାନ୍ତ ହୋଇଯିବ । ବିଷ୍ଣୁ ଶଭ୍ତିର ସ୍ପର୍ଶ ପାଇଲେ । ଆପଣ ବ୍ୟସ୍ତ 
ହୁଅନ୍ତୁ ନାହିଁ । ଅନେକ ଦିନରୁ ସେ ସଖା ସାନିଧ୍ୟ ପାଇ ନଥ୍ଲା ତ, ସେଇଥ୍ପାଇଁ ତାର 
ଆକର୍ଷଣ । ମୋତେ ଏହା ସୁଯୋଗ ଦେଲା ସଖାଦର୍ଶନ ସହିତ ମହାପୁରୁଷ ମହର୍ଷି ଜନକଙ୍କୁ 
ଦର୍ଶନ କରିବାକୁ । 

ମୁଁ ତ ଆନନ୍ଦରେ ଆତ୍ମହରା ହୋଇ ଉଠିଛି ଆପଣଙ୍କର ଶୁଭାଗମନ ପାଇଁ । ଆପଣଙ୍କୁ 
ଦର୍ଶନ କରିବାର ସୁଯୋଗ ମୁଁ ଏହା ମାଧ୍ୟମରେ ପାଇଲି । ମୁଁ ମଧ୍ୟ ଏକ ବିଚାର ସଙ୍କଟ ମଧ୍ଯରେ 
ଗତି କରୁଥ୍ଲି। ଆପଣଙ୍କୁ ଦର୍ଶନ କରିବା ମୁହୁ୍ରରୁ ମୋର ସେ ମାନସିକ ଗ୍ଲାନି ଦୂର ହୋଇଛି । 

“ ରାଜର୍ଷି ଜନକଙ୍କର ପୁଣି ବିଚାର ସଙ୍କଟ ! ମୁଁ ତ ବିଶ୍ଵାସ କରି ପାରୁନି, କହନୁ ମୁଁ 
ଯଦି କିଛି ଆପଣଙ୍କୁ ସାହାଯ୍ୟ କରିପାରିବି, କରିବି । ଲକ୍ଷ୍ମୀଙ୍କ ଅଂଶର ଦୁଇଟି କନ୍ୟାରତ୍ନ ପାଇ 
ଆପଣ ଆଉ ମା ସୁନୟନା ସୌଭାଗ୍ୟର ଅଧ୍କାରୀ...ଏଠାରେ କାହିଁକି ବିଚାର ବିଭ୍ରାଟ 
ଘଟିବ ? 

୫୨ ଉର୍ମିଳା 
ରାଣୀ ସୂନୟନା ହାତଯୋଡ଼ି ବିନୀତ କଣ୍ଠରେ କହିଲେ, ‹ ପ୍ରଭୁ ! ସେଇମାନଙ୍କ ପାଇଁ 


ହିଁ ଆମେ ଚିନ୍ତାକୁଳିତ । ସୀତାର ବିବାହ ପାଇଁ କିଛି ଠିକ୍‌ କରିପାରୁନୁ କଣ କରିବୁ ! 

“ ଶୁଣନ୍ତୁ, କେବଳ ମା ଶୁଭଲକ୍ଷ୍ମୀ ସୀତା ନୁହେଁ, ତା ସାଥ୍‌ରେ ଲକ୍ଷ୍ମୀଶୀଳା ଉର୍ମିଳାର 
ବିବାହ ବ୍ୟବସ୍ଥା କରିବାକୁ ହେବ । ଗୋଟିଏ ସୁଯୋଗରେ ବିଷ୍ଣୁଅଂଶୀ ଦୁଇ ରାଜପୂତ୍ରଙ୍କର 
ଆବିଷ୍କାର ହୋଇଯିବ । ଯେ କୌଣସି ସାଧାରଣ ରାଜା ବା ରାଜପୁତ୍ରର ପ୍ରଶ୍ନ ନଉଠିଲେ ମଧ୍ଯ 
ଆବିଷ୍କାର ସେଇମାନଙ୍କ ଭିତରୁ ହେବ। ଏଥ୍‌ପାଇଁ ସ୍ଵୟଂବର ସଭାରେ କଠୋର ସର୍ର ରଖାଯିବ, 


ଯାହାର ସଫଳତା, କେବଳ ସମ୍ଭବ ହେବ ବିଷ୍ପଶକ୍ତି ମାଧ୍ଯମରେ । 


ରାଜା ଜନକ ବିନମ୍ର କଣ୍ଠରେ କହିଲେ, ' “ଆମେ ସେଇ ସରଁର ସ୍ଵରୂପ ସ୍ଥିର କରିପାରୁ 
ନାହୁଁ, ଯାହା ଅଭ୍ରାନ୍ତ ଭାବରେ ଲକ୍ଷ୍ୟପୂରଣ କରିପାରିବ । ଦୟାକରି ଆପଣ ଏ ଦିଗରେ 
ମୋତେ ଆଲୋକ ଦାନ କରନ୍ତୁ!” 


“ “ ସୂର୍ରର ଅବଲମ୍ବନ ତ ଆପଣଙ୍କ ହାତ ପାଆନ୍ତାରେ ଅଛି । ଆପଣ ଏ ଦିଗରେ ପ୍ରଭୁ 
ଶିବଙ୍କର ସହାୟତା ପାଇବେ | ଯେଉଁ ଶିବଧନୁଟି ଶିବଙ୍କଠାରୁ ଆପଣ ପାଇଛନ୍ତି ତାକୁ ପଣ 
ରୂପେ ଗ୍ରହଣ କରନ୍ତୁ । ଶିବଙ୍କୁ ସନ୍ତୁଷ୍ଟ କରି, ଶିବଧନୁଟିକୁ ଆବାହନ କରି ଶାନ୍ତି ମନ୍ତ୍ରରେ 
ଅଭିମନ୍ତିତ କରିବେ । ତାର ସଂହାରଶର୍ତି ସୁପ୍ତ ଅବସ୍ଥାରେ ରହିବ । ମଙ୍ଗଳ ଶକ୍ତି ପ୍ରବାହିତ 
ହେବ। ସ୍ଵୟମ୍ବର ସଭାରେ ଏଇ ଧନୁ ପ୍ରଭାବରେ କୌଣସି ବିଭ୍ରାଟ ସୃଷ୍ଟି ହେବ ନାହିଁ। ବିଷ୍ପଶକ୍ତି 
ସମ୍ପନ୍ନ ବ୍ୟକ୍ତି ବ୍ୟତୀତ ଅନ୍ୟକେହି ଏହାକୁ ଆସନରୁ ଉଠାଇ ପାରିବେ ନାହିଁ । ତେଣୁ ସର୍ଭର 
ରଖ୍ବେ, ' ‘ଯେଉଁ ରାଜା ବା ରାଜପୁତ୍ର ଶରାସନରୁ ଶିବ ଧନୁଟିକୁ ଉଠାଇଆଣି ଯଜ୍ଞବେଦିରେ 
ଉଦ୍ଦିଷ୍ଟ ଆସନ ଉପରେ ରଖ୍ଦେଇ ପାରିବେ ସେ ମୋର ମର୍୍ୟଲକ୍ଷ୍ମୀ ସଦ୍ଶା ଜ୍ୟେଷ୍ଠା ରାଜକନ୍ୟା 
ସୀତାର ପାଣିଗ୍ରହଣ କରିବାକୁ ଯୋଗ୍ୟ ବିବେଚିତ ହେବେ । 


କହିବେ, ' “ମୋର ଦ୍ଵିତୀୟ ସର୍ର ହେଉଛି ଯେଉଁ ଭାଗ୍ୟବାନ ବୀର ଯଜ୍ଞବେଦିରୁ ସେଇ 
ଧନୁଟିକୁ ଉଠାଇ, ତା ମୂଳସ୍ଥାନରେ ପୁଣି ସ୍ଥାପନ କରିଦେଇ ପାରିବେ ସେ ମୋର ଲକ୍ଷ୍ମୀଶୀଳା 
କନିଷ୍ଠା କନ୍ୟା ଉର୍ମିଳାର ପାଣି ଗ୍ରହଣ କରିବେ । 


ଅତି ସୁବିଧାରେ ପାତ୍ର ନିର୍ବାଚନ ହୋଇଯିବ । ସୁରୁଖୁରୁରେ ଏ ଗୁରୁତ୍ଵପୂର୍ଣ୍ଣ କାର୍ଯ୍ୟଟି 
ନିର୍ବାହ କରିବାପାଇଁ, ଆପଣ ଦୁହେଁ ପ୍ରଭୁ ଶିବଙ୍କର ଆଶ୍ରୟରେ ରହନ୍ତୁ । ଶିବ ଯଞ୍ଚର ବ୍ୟବସ୍ଥା 
କରନ୍ତୁ । ମୁଁ ଶୁଣିଛି ପ୍ରଭୁ ବିଷ୍ଣୁଙ୍କର ମର୍ର୍ୟ „ ତରଣ ହେଲାଣି, ତେବେ ମର୍ର୍ୟ ହିଁ ମର୍ର୍ୟ ଏବଂ 
ଏଠାରେ ମର୍ର୍ୟାଚରଣ ଆବଶ୍ୟକ | ବିଷ୍ଣୁତ୍ଵର ପରୀକ୍ଷା ଦେଇ ସେ ଜନମାନସରେ ପ୍ରତିଷ୍ଠିତ 
ହେବାକୁ ସୁଯୋଗ ସୃଷ୍ଟି କରାଯାଉ । ଏହାଦ୍ଵାରା ମଧ୍ୟ ଆଉ ଗୋଟିଏ ପରୀକ୍ଷା ହୋଇଯିବ। ତା 
ହେଉଛି ରାଜକନ୍ୟା ମାନଙ୍କର ଲକ୍ଷ୍ମୀତ୍ଵର ପରୀକ୍ଷା । କେବଳ ଲକ୍ଷ୍ମୀ ହିଁ ବିଷ୍ଣୁଙ୍କୁ ଆକର୍ଷଣ କରି 
ପାରିବେ । 


ରାଜା ଜନକ ଏବଂ ରାଣୀ ସୂନୟନା ମହର୍ଷି ପର୍ଶୁରାମଙ୍କ ଚରଣ ବନ୍ଦନା କଲେ। ସେ 
ଆଶୀର୍ବାଦ ଦାନ କରି ମହେନ୍ଦ୍ର ପର୍ବତ ଅଭିମୁଖେ ତପସ୍ୟା ପାଇଁ ଚାଲିଗଲେ । 

ଉର୍ମିକା ୫୩ 


ସାଙ୍କାଶ୍ୟ ପୁରୀର ପ୍ରମୋଦ ଉଦ୍ୟାନର ନକ୍ସା ବସି ଆଙ୍କୁଥାନ୍ତି ଉର୍ମିଜା । ତାଙ୍କ ପାଖରେ 
ବସିଥାନ୍ତି ମାଣ୍ଡବୀ । ଉଭୟଙ୍କ ଭିତରେ ଆଲୋଚନା ଚାଲିଥାଏ । କ'ଣ ରଖାଯିବ, ଉଦ୍ୟାନ 
ତାଲିକାରୁ କ'ଣ ବାଦ ଦିଆଯିବ, ନୂଆ କଥା କ'ଣ ଯୋଗ କରାଯିବ । ଶୁତକୀଉି ପ୍ରଥମେ 
ଥୁଲେ କିନ୍ତୁ କିଛି ସମୟ ପରେ ଚାଲିଗଲେ ମା'ଙ୍କ ପାଖକୁ। ତାଙ୍କୁ ଭଲଲାଗୁନି ଅନ୍ତତଃ ପ୍ରମୋଦ 
ଉଦ୍ୟାନରେ ଏତେଟା ଭଙ୍ଗା ଗଢ଼ାର ପ୍ରସ୍ତାବ । 

“ତମେ ଦି' ଅପା ଯାହା କରୁଚ କର, ମୁଁ ଚାଲିଲି । 

ଆଛା ଯା, ତୋ ପ୍ରସ୍ତାବ କିଛି ଏପାଖ ସେପାଖ କରାଯିବନି । ଉର୍ମିଳା କହିଲେ ଅପା ! 
ଆମର ପ୍ରସ୍ତାବ ଗୁଡ଼ାକୁ ସବୁ ସାନମାଂଙ୍କୁ ଦେଲେ, ସେ ତାଙ୍କର ବିଚାର କରି ଯାହା କରିବାର 
କରିବେ ! ତେବେ ଚାଲ ବୁଲି ବୁଲି ଦେଖ୍ବା । ସେଇ ପୁରୁଣା ଦାସୀ ହେମାଙ୍ଗିନୀକୁ ସାଥ୍୍‌ରେ 
ନେବା, ସେ ପିଲାଟାର ହାବ ଭାବ ଭଲତ ଲାଗୁଛି, କଥା ଭାରି ନମ ଆଉ ମାର୍ଚିତ। ଶିଷ୍ଟାଚାର 
ଠିକ୍‌ ଅଛି । ତା କଥାରେ କିଛିଟା ଓଜନ ଥ୍ଲାପରି ଜଣାଯାଏ । 

ତାକୁ ଡକାଗଲା । ସେ ଆସିଲା । 

' ଆଛୁ। ହେମା ! ଏଇଟା କ'ଣ ?” 

“* ମୋର ସ୍ପଷ୍ଟ କଥାପାଇଁ, ପ୍ରଥମେ ମୁଁ କ୍ଷମା ମାଗି ନେବାକୁ ଚାହେଁ। ପ୍ରଛନ୍ନ କଥାଗୁଡ଼ିକୁ 
କହିବାପାଇଁ ଅନୁଢ଼ା ରାଜକନ୍ୟା ମାନଙ୍କଠାରୁ ଅନୁମତି ମଧ୍ଯ ଟାହେଁ। 

ଉମ୍ମିଳା ମାଣଶ୍ଡବୀଙ୍କ ମୁହଁକୁ ଚାହିଁଲେ । ମାଶ୍ଡବୀ ଟିକିଏ ସ୍ମିତ ଗମ୍ଭୀର ହୋଇ କହିଲେ , 
କେଉଁ କଥା କାହାକୁ କିପରି ଭାବରେ କୁହାଯିବାର କଳା ନିପୁଣା ହେମାଙ୍ଗିନୀ, ଏ ପ୍ରଶ୍ନ 
ଉଠାଇବାର ତାପ୍ରର୍ଯ୍ୟ କଣ ? 

* ' ମୋର ଆବେଗମଥ୍ତ ଜୀବନର ବହୁ ସ୍ଲୃତି ଏହା ସହିତ ଜଡ଼ିତ ଅଛି। ଭାବ ପ୍ରବଣତା 
ଭିତରେ ହୁଏତ ତୁଟି ବିଚ୍ଯୁତି କିଛିଟା ଘଟିଯାଇପାରେ । ମୋ ଅନୂଢ଼ା ଜୀବନର ଅଲୋଡ଼ା 
କଥା କେତେବେଳେ ହୁଏତ ସତର୍କତାର ସୀମାଡେଇଁ ଖସିଯାଇପାରେ ସେଇଥ୍‌ପାଇଁ କ୍ଷମା 
ତଥା ଅନୁମତି ଭିକ୍ଷା କରୁଛି । 

ଠିକ୍‌ ଅଛି '...କହିଲେ ଉର୍ମିଳା ଏବଂ ମାଶ୍ଡବୀ । 

' ଏଇଟା କ'ଣ? 

ହୁ, ଏଇଟା ଜ୍ୟୋସ୍ପମାଭିସାର ପାହାଡ଼ । ଏହାର ଉପରେ ଅଛି ସ୍ତଟିକ ମଣ୍ଡପ । ରାଜା 
ରଜନୀରେ ରାଣୀମାନଙ୍କ ସହିତ ଏଠାରେ ଜ୍ୟୋତ୍ମାଭିସାର କରନ୍ତି । ତା'ର ଚାରିପାଖରେ 
ଅଛି ଅନେକ କେଳି କୁଞ୍ଜ । ରାଣୀମାନେ ସେଇଠାରେ ଥାଆନ୍ତି ପ୍ରତୀକ୍ଷା ଭିତରେ ଶ୍ରଙ୍ଗାରୀ 
ନାୟିକା ବେଶରେ । ରାଜା ବୁଲି ବୁଲି ପ୍ରତି କେଳି କୁଞ୍ଜରେ କେଳି ରଚନା କରନ୍ତି ।” ' 

‘ଆଳୁ, ଏଇଟା କ'ଣ ?”? 

ଏଇଟା ମାନ ମନ୍ଦିର, ମାନିନୀମାନେ ଏଇଠାରେ ବସି ମାନ କରନ୍ତି । ରାଜା ଆସି 

ସେମାନଙ୍କ ମାନ ଭଞ୍ଜନ କରନ୍ତି । ସେଇଟା ମଦନ ମନ୍ଦିର, ପଛପାଖ ନିଭୂତ କକ୍ଷଟି ଶୃଙ୍ଗାର 
ଶାଳା, ତାପାଖକୁ ଲାଗି ପ୍ରୀତି ପୋଖରୀ, ଏସବୁ ସେଇ ଗୋଟିଏ ପ୍ରକାର ରାଜବିଳାସର 
ଚିତ୍ରବିଥୀ, ରାଜାଙ୍କର ଭୂଧର କ୍ରୀଡ଼ାର ଏସବୁ ଅଂଶବିଶେଷ । 

 ଆଛୁ। ହେମାଙ୍ଗିନୀ, ପ୍ରମୋଦ ଉଦ୍ୟାନର ସେଇ କୋଣରେ ଯେଉଁ ଅବହେଳିତ 
କକ୍ଷଟି ଅଛି ସେଇଟି କ'ଣ ?” ? ପଚାରିଲେ ଉର୍ମିଳା । 

“ “ସେଇଠି ଗୋଟିଏ ସୁଡ଼ଙ୍ଗ ଅଛି ସିଧା ସଖୀ ନଇର ଘାଟକୁ। ପୂର୍ବେ ରାଜବାଳାମାନେ 
ସେଇ ସୁଡ଼ଙ୍ଗ ପଥ ଦେଇ ସ୍କାନ ପାଇଁ ଯାଉଥ୍‌ଲେ, ସେ ଘାଟଟି ଉଦିଷ୍ଟ ଥୁଲା କେବଳ ରାଣୀ, 
ରାଜବଧୂ ଏବଂ ରାଜବାଳା ମାନଙ୍କ ବ୍ୟବହାର ପାଇଁ । ତାହା ଥୂଲା ଏକ ନିଷିଦ୍ଧ ଅଞ୍ଚଳ | 
ଅଛଦୂରରେ ଥ୍ଲା ଆଉ ଏକ ଘାଟ, ଅନ୍ତଃପୁରର ଅନ୍ୟ ମହିଳାମାନଙ୍କ ପାଇଁ । ଏବେ ସେ 
ସବୁର ଆଉ ଆବଶ୍ୟକତା ନାହିଁ । ସେଇଥ୍‌ପାଇଁ ଗୃହଟି ପରିତ୍ୟକ୍ତ ।” 

ମାଶ୍ଡବୀ କହିଲେ, ˆ ‘ସେ ସୁଡ଼ଙ୍ଗ ପଥର ଯଥେଷ୍ଟ ଆବଶ୍ୟକତା ଏବେ ବି ଅଛି, ତାର 
ପୁନରୁଦ୍ଧାର ଦରକାର | ଆଛୁ। ସେ ସ୍ତଟିକ ପାହଚ ସବୁ କଣ ?”? 

“ମୁଁ ଠିକ୍‌ କରି କହିପାରୁନି, ତେବେ ଶୁଣିଚି ଏଇବାଟ ଦେଇ ଆଗେ ରାଜପୁରୀକୁ 
ମୁନିରଷିମାନେ ସଖା ପର୍ବତରେ ଥ୍ବା ସେମାନଙ୍କ ଆଶ୍ରମରୁ ଯିବା ଆସିବା କରୁଥ୍ଲେ। ସଖା 
ପର୍ବତ ଏବଂ ଚତୁପାର୍ଶ୍ବ ବନଭାଗରେ ଥ୍ଲା ଅସରନ୍ତି ମୁନି ଆଶ୍ରମ । ବେଦଗାନ, ଓଁ କାର 
ଝଙ୍କାରରେ ବନଭୂମି ମୁଖରିତ ହେଉଥଲା । ହୋମ ଧୂମରେ ମହକିତ ହେଉଥଲା ବାୟୁମଣ୍ଡଳ । 
ସେଇ ପବିତ୍ର ଆଶ୍ରମ ପରିବେଷ୍ଟିତ ଥୁଲା ସାଙ୍କାଶ୍ୟ ରାଜପୁରୀ ! 

“ବନ୍ଦକଲୁ କାହିଁକି, କହୁନୁ, ଯାହା ଜାଣିଚୁ ଆନନ୍ଦରେ କହ । ବହୁତ ଭଲ ଲାଗୁଚି 
ଶୁଣିବାକୁ । କହ ହେମାଙ୍ଗିନୀ । ? 

“ “ସେତେବେଳେ ଜଣେ ବୃଢ଼ା ରାଜା ଥୁଲେ, ସେ ରଷିଙ୍କ ପରି ରହୁଥ୍ଲେ। ଏଇ ସଖା 
ପର୍ବତର ଶିଖର ଭାଗରେ ଗୋଟିଏ ଗୁମ୍ଧା ଅଛି, ସେ ନିର୍ଦିଷ୍ଟ ସମୟରେ ସେଇ ଗୁମ୍ପାକୁ ଯାଇ 
ସେଠାରେ ତପସ୍ୟା କରନ୍ତି। ପୁରୁଣା ମୁନି ମାନେ କହନ୍ତି, ସେ ଦେବତାଙ୍କ ସାଥ୍‌ରେ କଥାବାର୍ଭା 
କରୁଥ୍ଲେ। ଏଇ ସଖା ପର୍ବତ ଏବଂ ବନ ଭୂମିଥ୍ଲା ଦିନେ ମୁନିକନ୍ୟା,ଦେବକନ୍ୟା, ଗନ୍ଧର୍ବକନ୍ୟା 
ମାନଙ୍କର ଲୀଳାଭୂମି । ଏହାର ପଶୁପକ୍ଷୀମାନେ ସେମାନଙ୍କର ଥୁଲେ ଖେଳସାଥୀ । ବାଘଛୁଆ 
ହରିଣନଛୁଆ ଆସି ସେମାନଙ୍କ ସାଥ୍‌ରେ ଏକାଠି ଖେଳନ୍ତି। ସଖା ପର୍ବତ ଶିଖରରେ, ପରିମାନଙ୍କର 
ମେଳା ହୁଏ ରାତିର ନିର୍ଜନ ପହରରେ । ପାହାନ୍ତା ପହରର ବ୍ରହ୍ମନାଦ ଶୁଣିଲେ ସେମାନେ 
ଆକାଶ ପଥରେ ଚାଲିଯାଆନ୍ତି । ପୁଣି ଆରମ୍ଭ ହୁଏ ମୁନିମାନଙ୍କର ବେଦଗାନ, ପକ୍ଷୀମନଙ୍କର 
କଳଗାନ | ଫୁଟିଲା ଫୁଲର ମହକରେ ମହକି ଉଠେ ବନ ଭୂମି । ପାହାଡ଼ି ପବନ ସେଇ ମଧୁ 
ମହକ ନେଇ ଅଜାଡ଼ିଦିଏ ରାଜ ଭବନରେ, ରାଜ୍ୟର କୋଣେ କୋଣେ । ଏବେ ସେ ବଣରେ 
ରାକ୍ଷସ ମାନଙ୍କର ରାଜୁତି । ଗୋଟିଏ ବୋଲି ମୁନି ଆଶ୍ରମ ଆଉନାହିଁ । କାଁ ଭା କେଉଠାରେ 
ଥଲେ ଥାଇପାରେ । ମୁଁ କହିପାରୁନି । କର୍ପୂର ଉଡ଼ିଯାଇଚି । କନା ଖଣ୍ଡକ ପଡ଼ିଚି । 

“  ହେମାଇିନେ ! ତୁ ଆମ ମାନଙ୍କୁ ନେଇ ସେ ଗୁମ୍ବା ଦେଖାଇ ଦେଇପାରିବୁ ?” ହସି 
ହସି ପଚାରିଲେ ଉର୍ମିଳା । 

“କରିନୁ ତା ପୂର୍ବରୁ ଏଇ ପଦ ସେବିକା ହେମାଙ୍ଗନାକୁ ପ୍ରତିଶ୍ରତି ଦେବେ ସେଇ 
ଗୁମ୍ପାଶ୍ରମରେ ତପସ୍ବିନୀ ହୋଇ ରହିଯିବେନି ବୋଲି । ସହଜେତ ଆପଣ ରାଜପୁରୀର 
ତପସ୍ଵିନୀ ପରି ଦେଖାଯାଉଛନ୍ତି । 

ମାଣ୍ଡବୀ ଏବଂ ଉର୍ମିଳା ହସିହସି ଲୋଟିଗଲେ । ଏତେ ଦିନର ଗୁରୁ ଗାମ୍ଭୀର୍ଯ୍ୟ ପରେ 
ଆଜି ହସ ବାହାରିଛି । ଚତୁରୀ ହେମାଙ୍ଗିନୀର କଥାଟାଡତୃରୀ ସେମାନଙ୍କୁ ମୁଗ୍ଧ କରିଛି । 

“ଆଛା ହେମାଟିନେ ! ଏଇ ମୁନିସେବିତ ଅଞ୍ଚଳକୁ ରାକ୍ଷସମାନେ ପଶିଲେ କିପରି  ? 
“ତାହା ଏକ କରୁଣ କାହାଣୀ । ଶୁଣିଚି, ସଖାମୁନି ବୋଲି ଜଣେ ମହର୍ଷି ଥ୍ଲେ ପୁରୁଣା 
କାଳରେ । ତାଙ୍କର ଆଶ୍ରମ ଥୁଲା ଏଇ ପର୍ବତ ଶିଖରରେ । ତାଙ୍କ ସ୍ତ୍ରୀଙ୍କ ନାମ ‘ସଖୀ’ । 
ଆଶ୍ରମ ନାମ ‘ସଖାସଖୀ” ଆଶ୍ରମ । ସଖାମୁନି ଥ୍ଲେ ସବୁରି ପ୍ରିୟ.. ସମସ୍ତଙ୍କ ମଙ୍ଗଳର 
ମଙ୍ଗଳମୟ ମୂର୍ଭି। ଦେବତା,ଦାନବ, ମାନବ, ରାକ୍ଷସ ସମସ୍ତେ ତାଙ୍କୁ ଭକ୍ତି କରନ୍ତି । ସେ ସମସ୍ତଙ୍କ 
ଶ୍ରଦ୍ଧା ଅଜାଡ଼ି ଦିଅନ୍ତି । ପଶୁପକ୍ଷୀ, ବଣର ଗଛଲତା, ନଇ ନାଳ, ବଣପାହାଡ଼ ସମସ୍ତେ ତାଙ୍କ 
ଶ୍ରଦ୍ଧା ରାଜ୍ୟର ପ୍ରଜା । 

ତାଙ୍କର ଶିଷ୍ୟତ୍ଵ ଗ୍ରହଣ କରିବାକୁ ଦେବତା ମାନଙ୍କର ପୁତ୍ର କନ୍ୟାମାନେ ମଧ୍ଯ ଆସନ୍ତି । 
ଦେବପୁତ୍ର, ରାଜପୁତ୍ର, ମୁନିପୂତ୍ର, ଗନ୍ଧର୍ବପୁତ୍ର ଏବଂ ରାକ୍ଷସପୁତ୍ରମାନେ ଗୋଟିଏ ଆଶ୍ରମରେ 
ଏକାଠି ରହି ଏକାଠି ଶିକ୍ଷା ପାଆନ୍ତି । ସେତେବେଳେ ରାକ୍ଷସପୁତ୍ରମାନଙ୍କର ଉତ୍ପାତ ଆଦୌ 
ନଥ୍ଲା ଏ ଅଞ୍ଚଳରେ | 

ମୁନି ପତ୍ନୀ ତପସ୍ଵିନୀ ସଖୀଙ୍କ ବହୁ ଶିଷ୍ୟା ପ୍ରତିଷ୍ଠା ଲାଭ କରିଛନ୍ତି । କିଏ ହୋଇଛି 
ସଂସାର ବିରାଗୀ ସନ୍ୟାସିନୀ... ସାରା ଜୀବନ ତପସ୍ୟାରେ ବିତାଇ ଦେଇଛି । କିଏ ହୋଇଛି 
ମୁନିପତ୍ନୀ ତ ଆଉକିଏ ରାଜପତ୍ନୀ । 

ଥରେ ଦେବତା ଓ ରାକ୍ଷସ ମାନଙ୍କ ମଧ୍ଯରେ ତୁମୁଳ ସଂଘର୍ଷ ସୃଷ୍ଠି ହୋଇଥାଏ । 
ରାକ୍ଷସମାନେ ତପସ୍ତୀଙ୍କର ଭୂମିକାକୁ ସନ୍ଦେହ କରୁଥାନ୍ତି କିନ୍ଧ ତାଙ୍କ ଆଶ୍ରମ ସୀମାରେ 
କୌଣସି ଉପ୍ପାତ କରିପାରୁନଥାନ୍ତି । ସେ ଆଶ୍ରମରେ ଥ୍‌ବାଯାଏ ତାଙ୍କର କୌଣସି କ୍ଷତି 
କରିବା ସମ୍ଭବ ନୁହେଁ । ତାଙ୍କୁ ଆଶ୍ରମଚ୍ୟୁତ ନକଲେ ଦେବତାମାନଙ୍କ ହାତକୁ ସମୁନ୍ନତ ଆଶ୍ରମ 
ପର୍ବତ ଚାଲିଯିବ ଓ ସେମାନେ ସାମରିକ ଘାଟିରୂ ପେ ତାହା ବ୍ୟବହାର କରି, ରାକ୍ଷସ 
ସୈନ୍ୟମାନଙ୍କର ଗତିବିଧ୍‌ ସହଜରେ ଲକ୍ଷ୍ୟ କରି ପାରିବେ । ଏହା ଏକ ଗୁରୁତ୍ଵପୂର୍ଣ୍ଣ ସାମରିକ 
ଘାଟି। ରାକ୍ଷସମାନେ ମୁନିଙ୍କ ଅଲକ୍ଷ୍ୟରେ ତାଙ୍କର ଗତିବିଧ୍‌ ଉପରେ କଡ଼ା ନଜର ରଖ୍‌ଥ୍‌ଲେ | 

ଦିନକର ଘଟଣା । 

ମୁନି ଏବଂ ମୁନିପତ୍ସୀ ଏଇବାଟଦେଇ ସାଙ୍କାଶ୍ୟରାଜଙ୍କ ମୁନିସଭାରେ ଯୋଗ ଦେବାକୁ 
ଆସିଲା ବେଳେ, ରାକ୍ଷସମାନେ ତାଙ୍କୁ ଆକସ୍ମିକ ଆକ୍ରମଣ କରି ହତ୍ୟାକଲେ | ମୁନି ଓ 
ମୁନିପତ୍ସୀଙ୍କର ମହାପ୍ରୟାଣ ଏଇ ପଥରେ ଘଟିଥ୍ଲା । ରାକ୍ଷସମାନେ ରାଜପୁରୀ କବଳିତ 
କରି ରାଜାଙ୍କୁ ବନ୍ଦୀ କଲେ । ତା'ପରେ ପରେ ଏହି ଅରଣ୍ୟ ଅଞ୍ଚଳ ହେଲା ମୁନି ଶୂନ୍ୟ । 
ଲୋକେ ସେଇଦିନଠାରୁ ସଖାମୁନିଙ୍କ ନାରେ ଏ ପର୍ବତକୁ ସଖା ପର୍ବତ ବୋଲି କହୁଛନ୍ତି । 
ମୁନିପତ୍ସୀ ସଖୀ ସ୍ଵାମୀଙ୍କ ପଦ ସେବାକରି ପର୍ବତ ତଳେ ସଖୀନଦୀ ରୂପରେ ସେଇଦିନୁ 
ବହିଯାଇଛନ୍ତି । 

ତା'ପରେ ପରେ ଏ ଅରଣ୍ୟ ହୋଇଚି ରାକ୍ଷସ ମାନଙ୍କର ଚରାଭୂଇଁ। ସାଙ୍କାଶ୍ୟ ପୁରର 
ରାଜା, ରାକ୍ଷସ ବେଷ୍ଠିତ ହୋଇ, ରାକ୍ଷସ ରାଜା ମାନଙ୍କୁ ବନ୍ଧୁ ଭାବରେ ଗ୍ରହଣ କରି ଥୁଲେ | 
ତା'ପରେ ସାଙ୍କାଶ୍ୟ ରାଜପୁରୀରେ ଆରମ୍ଭ ହେଲା ରାକ୍ଷସ ସଂସ୍କୃତି। ଅପସଂସ୍କୃତିର ଉପନୟନ 
ହେଲା । ମୁଁ ଭାବୁଚି ଚରମ ଦୁଃଖଦ ଚରମ ପରିଣତି ଭିତରେ ତାର ଅବସାନ ଘଟିଛି । ଏବେ 
ସଂସ୍କାର ଭିତରେ ପୁଣି ଆରମ୍ଭ ହୋଇଛି ଶୀଳତା ଓ ମର୍ଯ୍ୟାଦାର ସଂସ୍କୃତି ମିଥ୍ଳାର ମହାନ 
ସଂସ୍କୃତି 

ଉର୍ମିଳା ଗମ୍ଭୀର ହୋଇ କହିଲେ, ˆ ସତରେ ହେମାଙ୍ଗିନେ ! ତୋର କାହାଣୀ ଅତ୍ୟନ୍ତ 
କରୁଣ । ସଖା ପର୍ବତର ଆଶ୍ରମ ଗୁମ୍ବାରେ ତପସ୍ଵୀ ଓ ତପସ୍ଵିନୀ, ସଖା ଓ ସଖୀ ତଥାପି 
ତପସ୍ୟା କରୁଛନ୍ତି ସକ୍ଷମ ଶରୀର ନେଇ । ତାଙ୍କର ମୂଳ ଶରୀର ବିଲୀନ ହୋଇଯାଇଛି ପର୍ବତ 
ଓ ନଇ ଭିତରେ । ମୁଁ ତ କାଲି ସ୍ବପ୍ନରେ ଶିହରୀ ଉଠିଲି । ବୁଝିଲ ଅପା ! ପାହାନ୍ତା ପହରରେ 
ସ୍ଵପ୍ନ ଦେଖ୍‌ଲି, ସେଇ ପର୍ବତ ଓ ଚୁମା ଆଡ଼ୁ ମୋ କାନରେ ଥରକୁ ଅର ଝଂକୃତ ହେଲା 
ବେଦଧ୍ବନି ଓ ଓକାର ଝଙ୍କାର | ମୁଁ ତା'ସହିତ ସ୍ବପ୍ନରେ ସ୍ଵର ମିଳାଉଥ୍‌ଲି | ତୁମେ ଚମକିପଡ଼ି 
ମୋତେ ଉଠାଇଦେଲ । ନିଦ ଭାଜିଗଲା ! ମୋତେ ପଚାରିଲ ... ମୁଁ କଂ ଣବା କହିଥାନି, 
କହିଲି ଗୀତ ଗାଉଥ୍‌ଲି । ତୁମେ ହସିଦେଇ ଚୁପ୍‌ ହୋଇଗଲ। 

** ଆରେ ତୁ ତ କମ୍‌ ନୋହୁ | ଏଥ୍‌ ଭିତରେ ଏଠାରେ ପାଦ ଦେଉ ଦେଉ ତପସ୍ବିନୀ 
ପାଲଟିଗଲୁ । ଆଛା ହେମାଙ୍ଗିନେ । ତୁ କହିଲା ବେଳେ ଆମେ ନିଜକୁ ଭୁଲି ଯାଇଥ୍ଲୁ | ତୋ 
ଭାଷାତ କମ ଲୋଭାଣିଆ ନୁହେଁ । ତୁ ଶିଖ୍ଲୁ କୋଉଠୁ ? ତୋର ମୂଳ ପରିଚୟ କଣ ? 
ପଚାରିଲେ ମାଶ୍ଡତବୀ ।” 


“ତାହା ମଧ୍ୟ ଆଉଏକ କରୁଣ କାହାଣୀ । ଅତ୍ୟନ୍ତ ଦୀର୍ଘ । ତେବେ ସଂକ୍ଷିପ୍ରରେ ଏତିକି 
କହୁଚି, ମୁଁ ରାଜଧର୍ଷିତା ଏକ ମୁନିକନ୍ୟାର କନ୍ୟା । ମାଂ ମୋର ଏଇ ରାଜପୁରୀକୁ ଭାଟ 
ଯାଉଥବା ଆଶ୍ରମ ପୀଠରୁ ଧରା ହୋଇ ଆସିଥ୍‌ଲେ ଆଉ ଅନେକ ମୁନିକନ୍ୟାଙ୍କ ସହିତ । 
ସେମାନେ ସମସ୍ତେ ହେଲେ ରାଜଭୋଗ୍ୟା ଏବଂ ବନ୍ଦିନୀର ବ୍ୟଥ୍ତ ଜୀବନ ନେଇ ମା” 
ଏଇଠାରେ ପଡ଼ିରହିଲେ। ମୁଁ ତାଙ୍କରିଠାରୁ ଇତିହାସ ସବୁ ସଂଗ୍ରହ କରିଥ୍ଲି। । ସେ ରାଜପୁରୀର 
ବନ୍ଦିନୀ ହେଲେ ମଧ୍ଯ ମୋତେ ଆଶ୍ରମ ଜୀବନର ଆଧ୍ୟାତ୍ମିକତା ଭିତରେ ବଢ଼ାଇଥ୍‌ଲେ | ତାଙ୍କ 
ଘରଟିଥ୍ଲା ଭୋଗପୁରୀ ଭିତରେ ଗୋଟିଏ ନିଭୂତ ଆଶ୍ରମ । ମନ୍ଦିରର ସେବାଦାସୀ ଭାବରେ 
ତାଙ୍କୁ ରଖାଗଲା ଏବଂ ତାଙ୍କ ଶେଷ ଜୀବନ ସେଇ ମନ୍ଦିର ସେବାରେ କଟିଥୁଲା । ମୁଁ ମୋର 
ପିତୃ ପରିଚୟ ଦେଇପାରିବିନି । ମା” ମଧ୍ୟ ମୋତେ ମନାକରିଥ୍‌ଲେ ଜୀବନରେ ତାଙ୍କୁ ସେଇ 
ଗୋଟିଏ ପ୍ରଶ୍ନ ନ ପଚାରିବାକୁ । ସେ ପ୍ରଶ୍ନ ଅପଚରା ରହିଲା, ଏବଂ ମା ଚିରଦିନ ପାଇଁ 
ମୋତେ ଏକାକରି ଚାଲିଗଲେ ! ମୁଁ ଶିବ ମନ୍ଦିରର ସେବାଦାସୀ । ଏ ପଯ୍ୟନ୍ତ ନିଜକୁ ଶୁଦ୍ଧ 
ରଖ୍ଛି ଦୁଯୌଗ ଆସିନି ବୋଲି । ଶିବ ମୋତେ ରକ୍ଷା କରିଛନ୍ତି ବୋଧ ହୁଏ | ତାଙ୍କରି ଇଛାହିଁ 
ମୋର ଭବିଷ୍ୟତ ।” ? ଉର୍ମିଳା ଓ ମାଣ୍ଡବୀଙ୍କ ଆଖରେ ଲୁହ ଜକେଇ ଆସିଲା । ତିନିହେଁ 
ନିର୍ବାକ, ତିନୋଟି ପଥର ମୂରି 

ପ ତ୍ରଟି ଆସିଛି ଜନକ ପୁରୀରୁ । 

ମମତାମୟୀ କୃପାୟନୀ ! 

ସାଙ୍କାଶ୍ୟର ରାଜରାଣୀଙ୍କୁ କେଉଁ ସମ୍ବୋଧନରେ ସମ୍ବୋଧ୍ତ କରିବ ବୋଲି ଭାବୁଥ୍ଲି 
କଲମ କିନ୍ଧ ବୋଲ ମାନିଲାନି, ମନରୁ ଛଡ଼ାଇନେଲା ସେଇ ସ୍ବେହ ଡାକ | ସତରେ କୂପାମୟୀଙ୍କ 
କୃପାରୁ ବଞ୍ଚିତ ହୋଇଗଲି । ମିଥ୍ଳାରାଜ, ଭାଇଙ୍କୁ ଛାଡ଼ି ଏକାକୀ ହୋଇ ଯାଇଛନ୍ତି । ସତେ 
ଯେମିତି ତାଙ୍କର ଦୁର୍ଗ ପତନ ହୋଇଛି । ଏ ବିରାଟ ବିଜୟଟା ତାଙ୍କୁ ଲାଗୁଛି ପରାଜୟ ପରି । 
ସେ ଶୁଖ୍ଲା ଦିଶୁଛନ୍ତି, ତୁମକୁ ଛାଡ଼ି ମୋ ମୁଁହର ସରସତା ମଉଳି ଯାଇଚି । ଅନ୍ତଃପୁରର 
ଦାସଦାସୀ ପଶୁପକ୍ଷୀ ମଧ୍ୟ ତୁମ ଅନୁପସ୍ଥିତି ଅନୁଭବ କରୁଛନ୍ତି । ସତରେ ତୁମେ ଥ୍ଲ 
କୃପାମୟୀ । ଆମେ ସମସ୍ତେ ତମ କୃପାରୁ ବଞ୍ଚିତ ହୋଇଗଲୁ ।! ସୀତା ସବୁବେଳେ କହୁଚି, 
ମା! ସାନମା' ନାହାନ୍ତିଯେ ରାଜ ପୁରୀଟା ଆଦୌ ଭଲ ଲାଗୁନି । ସବୁ ପରିସ୍ଥିତିରେ ତାଙ୍କର 
ଦୃଢ଼ତା ଓ ଦାମ୍ଭିକତା ସମସ୍ତଙ୍କ ପାଇଁ ଥଲା ଶର୍ତି ଓ ସାମର୍ଥ୍ୟର ଉତ୍ସ 1 ସେ ଥଲେ ଜନକପୁରୀର 
ଦୃର୍ଗଟିଏ ପରି। ଭଉଣୀମା୍ଣନ ନାହାନ୍ତି ବୋଲି ସୀତା ମଧ୍ଯ ନିଜକୁ ନିଛାଟିଆ ନିଛାଟିଆ ଅନୁଭବ 
କରୁଚି । ସୁବିଧା ହେଲେ ତାଙ୍କ ଭିତରୁ କାହାକୁ ପଠାଇ ଦିଅ । 

ହଁ, ମନଟା ହେଉଚି, ଯାଇ ବୁଲିଆସନ୍ତି । ଏ ଜଞ୍ଜାଳ କାହା ହାତରେ ଦେଇଯିବି ? 
ବିଶେଷତଃ ପ୍ରାତ୍ୟହିକ ଯଜ୍ଞ ବ୍ୟବସ୍ଥା କରିବ କିଏ ? ମାଶ୍ଡବୀ କି ଉର୍ମି କିଏ ଆସିଗଲେ 
ସେମାନେ ସବୁ ତୁଲାଇ ନେବେ । ତୁମେ ତ ଉଜ୍ଜୁଡ଼ା ଉପବନକୁ ସଜାଡ଼ିବାରେ ଲାଗିଥ୍‌ବ, 
ଲାଗ । ଶୀଘ୍ର ସଜାଡ଼ିଦିଅ । ଗୋଟିଏ ମୃତପୁରୀ ଜୀବନ ପାଇଯାଉ । ପାପ ପୁରୀରେ ପୁଣ୍ୟର 
ଅଭ୍ୟୁଦୟ ହେଉ | ଥରେ ଆଧ୍ଯାମ୍ଭିକତାର ଉଲ୍ଲାସ ସୃଷ୍ଟି ହେଲେ, ମରୁମନ ଉଲ୍ଲସି ଉଠିବ । 
ଝଡ଼ା ବୃକ୍ଷରେ ପ୍ରତ୍ୟୟ ପତ୍ର କଅଁଜିବା ତୁମେ ଶୁଭଙ୍କରୀ... ଶୁଭମୟୀ, ସେଇ ନର୍କ ପୁରୀକୁ 
ଶୁଭ ସ୍ଵର୍ଗରେ ପରିଣତ କର । 

“ “ସ୍ପେହମୟୀ କୃପା ! ଅନେକ କଥା ମନକୁ ଆସୁଚି ଲେଖ୍ବାକୁ କିନୁ ପତ୍ରର ପାତ୍ରତା 
ନାହିଁ ସେ ସବୁକୁ ଧରି ରଖ୍ବାକୁ । ସାକ୍ଷାତ ହେଲେ, ରାତି ଗୁଡ଼ାକୁ ପ୍ରଭାତ ହେବାକୁ ଦିଆଯିବ 
ନାହିଁ । ହଁ, ପିଲାଏ କିଏ ବାହାରିଲେ ପଠାଇବ । ମୁଁ ସମସ୍ତଙ୍କୁ ବୁଝାଇ ପାରୁଚି କିନ୍ତୁ ସେ 
ଧବଳୀର ପିଲାଛୁଆଙ୍କୁ ସମ୍ଭାଳିବା ମୋ ପକ୍ଷରେ କଷ୍ଟକର ! ଅନ୍ତତଃ ତା'ସଖୀ ଚାରୁଶୀଳାକୁ 
ପଠାଇଦେବ, ସେ ତା ମଇନା ଆଉ ପଶୁପକ୍ଷୀ ପିଲାଛୁଆଙ୍କ କଥା ବୁଝିବ । ମୁଁ ପାରୁନି... 
ସୀତାମଧ୍ଯ । 

ହଁ , ଭୁଲିଗଲି, ମଧୁଲିଟା ତମକୁ ବେଶି ଝୁରୁଚି। ଆବଶ୍ୟକତା ଦୃଷ୍ଟିରୁ ସାଙ୍କାଶ୍ୟପୁରୀ 
ଏବଂ ମିଥ୍ଳା ପୁରୀର ସେବା ସଂସ୍ଥାର ସଦସ୍ୟ ମାନଙ୍କ ଭିତରେ କିଛିଟା ଅଦଳ ବଦଳ 
କରାଯାଇପାରେ । ବିଚାର କରିବ । 

ସୀତା, ତା'ର ସାନ ମା” ସାନ ବାପାଙ୍କୁ ଭୂମିଲଗ୍ନ ପ୍ରଣାମ ଜଣାଇଚି। ଭଉଣୀ ମାନଙ୍କୁ 
ସ୍ଵେହ ଜଣାଇଚି । ସାଙ୍କାଶ୍ୟରାଜଙ୍କୁ ମୋର ଶ୍ରଦ୍ଧା ଓ ଶୁଭେଛା ଜଣାଇଦେବ । ତମକୁ ଦେବା 
ପାଇ ମୋ ପାଖରେ କିଛି ନାହିଁ କାରଣ ସବୁତ ତମର... ମୁଁ ମଧ୍ଯ ତମର । ଦେବି କଣ ! 
ରହଲ। -ଅପା- 

୫୮ ଉମିଳା 


ଚିଠିଟିକୁ ସମସ୍ତେ ଥରକୁ ଥର ପଢୁଛନ୍ତି । କୃପାୟନୀ ଜଣାପଡୁଛନ୍ତି ଭାବ ପ୍ରବଣା, 
ଉଚ୍ଛାସମୟୀ । ସେମାନଙ୍କ ମଧ୍ଯରେ ଶ୍ରୁତକୀର୍ଭି ଏକ ଚହଲା କଳସୀ । ମାଶ୍ତଡବୀ ଭାବ 
ଗମ୍ଭୀର । ଉମିଳା ସବୁବେଳେ ଉମିଳ, ଆଦି ଅନ୍ତ ଜାଣିହୁଏନି କି ଆକଳନ କରିହୁଏନି । 


ସ୍ଥିର ହେଲା, ମାଶ୍ଡବୀ ଏବଂ ଉର୍ମିଳା ମିଥ୍ଳାକୁ ଫେରିଯିବେ । ସାଙ୍କାଶ୍ୟପୂରୀରେ 
ମା'ଙ୍କ ପାଖରେ ରହିବେ ଶୁତକୀର୍ରି ତାଙ୍କୁ ସାଥ୍ତ୍ଵ ଦେବାକୁ ।! ଉର୍ମିଳା କହିଲେ “ କୀର୍ରୀ 
ରହିଗଲେ ସେତେଟା ମଜା ହେବନି । ଉପଭୋଗ୍ୟ ହେବନି ମିଥୁଳାପୁରୀ । ସୀତାଅପାତ 
ଲାସ୍ୟରୁ ହାସ୍ୟକୁ ଉଡୃରିବା ଝିଅ ନୂହନ୍ତି । ମାଣ୍ଡବୀ ଅପା ତ ମଣ୍ଡନକଳାରେ ବ୍ୟସ୍ତ ରହିବେ ମୁଁ 
ତ ଗୋଟିଏ ନିଛକ ନିଟୋଳ ମୁଁ ଟିଏ- ମୌନତାର ଶାରୀରିକ ପ୍ରତୀରୂପ । ଖ୍ଲି ଖ୍ଲି ହସ 
ଟିକିଏ ମିଳିବନି କି ଚଗଲୀର ଚାରୁ ଚଟୁଳ କଥାପଦେ ଶୁଣିବାକୁ ମିଳିବନି ।” ? 
“ଠିକ୍‌ କହିଲ ଉର୍ମି ଅପା ! ଠିକ୍‌ କହିଲ, ଏତେ ବେଳକେ ମାନିନୀ ନଇରୁ ମାନ 
ଚହଲା କଥାପଦେ ମିଳିଲା । ବୁଝିଲ ଅପା ! ତମେ ସବୁ ଫ୍ରଲ ହେଲେ ମୁଁ ମହକ, 
“ “ଫୁଲରେ ଫୁଲରେ ମହକ ଥାଏ ଲୋ 
ମହକେ ନଥାଏ ଫ୍ରଲ ! 
ଘୂରି ବୁଲିବ ଲୋ ! ଏ ପୁରୁ ସେ ପୁର 
ମାଗିବାକୁ ତାର ମୂଲ । 
ତମେ କ”ଣ ଦେବଯେ ମୁଁ ମାଗିବି ।” 
ହସି ହସି ସମସ୍ତେ ଲୋଟିଗଲେ। ତା'ପରେ ଆରମ୍ଭହେଲା ଫେରିବା ପାଇଁ ସଜବାଜ । 
ଉର୍ମିଜା କହିଲେ, ˆ ସାନ ମା ! ମୁଁ ସାଙ୍କାଶ୍ୟପୁରୀରୁ ଯାହାହେଲେ ଚିହୁଟିଏ ନେଇକରିଯିବି । 
“ମାନେ ?”? 


“ “ମାନେ ଗୋଟିଏ ଉପହାର । କଥା କଣ୍ଢେଇଟିଏ ବାଛିଚି। ସେ କାଲିଠୁ କଥା ଆରମ୍ଭ 
କରିଛି ଯେ ସରିନି । ଆମକୁ ସେ କଥା କାହାଣୀ କହିବ । ଅନେକ ଜାଣିଚି, ଆମେ ମୁଗ୍ଧ ।” 

“ହଁ ମ ସାନ ମା ! ସେ ଯେଉଁ ତାପସୀ ଦାସୀ ମ । ତମେ ଯାହୀକୁ ଦେଖୁ ଦେଖୁ 
କହିଥ୍ଲ ବଗଦଳର ହଂସ ବୋଲି ।” 

“ଓଃ. ..ହେମାଟିଂନୀ ? ମନ୍ଦିର ଦାସୀ ? ଆଛା ତାକୁ ନେଇଯାଅ, ଆମ ମିଥ୍ଳାପୁରୀକୁ 
ସେ ଖାପ ଖାଇବ । ମୁଁ ତାକୁ ଖବର ଦେଉଚି ସେ ପ୍ରସ୍ତୁତ ହେବ । 

ରଥ ସବୁ ସଜାଗଲା । 


ଗୋଟିଏ ରଥ ରାଜକନ୍ୟା ମାନଙ୍କ ପାଇଁ| ଆଉ ଗୋଟିଏ ରଥ ଚାରୁଶୀଳା, ମାଶ୍ଡବୀର 
ସହଚରୀ ବନ ଚ୍ୟୋସ୍ସା ଏବଂ ହେମାଙ୍ଗିନୀ ପାଇଁ । ଅନ୍ୟ ରଥରେ ରହିଲେ କେତେଜଣ ଅଙ୍ଗ 
ସେବିଜା । ଉର୍ମିଚାଙ୍କ ରଥରେ ତାଙ୍କର ସେଇ ଧବଳ ଅଶ୍ଵକୁ ଯୋଚାଯାଇଛି । ଏହା ବ୍ୟତୀତ 
ଆଉ ଦୁଇଟି ରଥ । ଗୋଟିକରେ ସୁରକ୍ଷା ପାଇଁ ରଖାଯାଇଛି ଅସ୍ତ୍ରଶସ୍ତ୍ର ଏବଂ ଅନ୍ୟଟିରେ 
ସାଙ୍କାଶ୍ୟ ରାଜ୍ୟର ଚନ୍ଦନ ବନରୁ ସଂଗୃହୀତ ଦୃର୍ଲ୍ଭ ଦୁଇ ପ୍ରକାରର ଚନ୍ଦନ କାଠ “ରୂପଚନ୍ଦନଂ 
ଏବଂ 'ଗୁଣଚନ୍ଦନ? । ରୂପଚନ୍ଦନ ରୂପହୀନାକୁ ରୂପବତ ଓ କ୍ୃରୂପକୁ ରୂପବାନ କରେ । 

ଉର୍ମିଳା ୫୯ 


ଗୁଣଚନ୍ଦନର ଭେଷଜ ଗୁଣ ଅଧକ । ତାହା ମଣିଷର ପ୍ରକୃତିରେ ପରିବରନ ସୃଷ୍ପିକରିପାରେ ! 
କ୍ରୋଧୀକୁ ଶାନ୍ତ କରେ, ପାଗଳକ୍‌. ପ୍ରକୃ ତିସ୍ଥ କରେ ! ନିବୌୋଧକୁ ଚେତନଶୀଳ କରାଏ । 
ମତିଭ୍ରଷ୍ଟକୁ ମତିମାନ କରେ । ମିଥ୍‌କା ପୁରୀର କନ୍ୟା କାନନ ପାଇଁ ଉର୍ମିକା ସଂଗ୍ରହ କରିଛନ୍ତି 
କେତୋଟି ବିଶେଷ ପ୍ରକାରର ଗଛ । ଫୁଲ ଗଛ...ଫଳଗଛ...ପତ୍ରଗଛ । ଏସବୁ ଗଛ ଗୁଡ଼ିକର 
ବିଶେଷତ୍ଵ ହେଲା ଫ୍ରଲ,ଫଳ, ପତ୍ର ହିଁ ଗଛ ସୃଷ୍ଟି କରେ । ଫ୍ରଲଟିକୁ ନିଦଦିଷ୍ଟ ପଦ୍ଧତିରେ 
ପୋତିଦେଲେ ଫୁଲରେ ଫୁଲରେ ଗଛଟିଏ ହୁଏ । ଦେଖ୍ବାକୁ ଭାରି ଚମକ୍ରାର । ଫଳଗନଟି 
ମଞ୍ଜିରୁ ହୁଏନି । ଫଳଟିକୁ ପୋତିଦେଲେ ସେଥ୍ରୁ ଫଳ ବାହାରେ ଏବଂ ଫଳରେ ଫଳରେ 
ଗଛଟିଏ ଉତୁରେ । ଅତି ଛୋଟିଆ ଗଛଟିଏ ! ଫଳଗୁଡ଼ିକୁ କିନ୍ଧୁ ମଣିଷର ଖାଦ୍ୟ ଉପଯୋଗୀ 
ନୁହନ୍ତି । କେବଳ ଦର୍ଶନ କ୍ଷୁଧା ଦୂରକରନ୍ତି । ପତ୍ରରୁ ପତ୍ର ବାହାରି ହୁଏ ପତ୍ରଗଛ | ଏହା 
ଅତ୍ୟନ୍ତ ସୁଗନ୍ଧଯୁକ୍ତ । ଯତ୍ନରେ ଚାରାସବୁ ରଖାଯାଇଛି ନେବାପାଇଁ । 

ଭାରି ଚମକ୍ରାର ଦେଖାଯାଉଛି ସଖୀ ନଇରୁ ସଂଗ୍ରହ କରାଯାଇଥ୍‌ବା ଶାଳଗ୍ରାମ ଗୁଡ଼ିକ । 
ପାହାଡ଼ି ନରର ସ୍ରୋତ ଏବଂ କୀଟଶିଳ୍ପୀମାନେ ତା ଦେହରେ କୋଟିକାମ କରିଛନ୍ତି । ସେଗୁଡ଼ିକ 
ରହିବ ମିଥ୍ଜାର ସଂଗ୍ରହାଳୟରେ । 


ସବୁ ଗୁଡ଼ିକ ରଥ ପ୍ରସ୍ତୁତ ହୋଇଗଲା । ଅଶ୍ଵାରୋହୀ ସୈନିକ ମାନେ ଆଗରେ ପଛରେ 
ରହିଲେ । ରାଜା କୁଶଧ୍ବଜ ସାଙ୍କାଶ୍ୟ ରାଜ୍ୟର ବଛା ବଛା ଲଢୁଆ ସୈନିକମାନଙ୍କୁ ପଠାଇଲେ, 
ସେମାନଙ୍କୁ ସୀମା ପାର କରିଦେବେ ଅସୁର ମାନଙ୍କ ଉପଦ୍ରବରୁ ରକ୍ଷାକରି । ମିଥ୍ଜା ସୀମାରେ 
ଅଛନ୍ତି ମିଥ୍ଜାର ସୈନ୍ୟଯଗଣ ସେମାନଙ୍କୁ ନିରାପତ୍ତା ରକ୍ଷା କରିବାପାଇଁ । 


ବାହୁଡ଼ା ଯାତ୍ରା ଆରମ୍ଭ ହେଲା । 


ଝିଅମାନେ ରାଜାରାଣୀଙ୍କ ଠାରୁ ବିଦାୟ ଆଣିଲେ । ରଥରେ ବସିଲେ ସମସ୍ତେ ଶରତକୀରି 
କହିଲେ, “ ଏଥର ସଖା ପର୍ବତର ସୁଲୁ ସୁଲୁ ପବନ ମିଥୁଳାପୁରୀକୁ ବହିବ । କୀର୍ରି କେତନ 
ସେଇ ପବନରେ ପହଁରିବ । 

ବନ ବୁକୁରେ ଲହରିତ ହେଲା “ବିଢେବାଦ୍ୟ'ର ମଧୁର ଝଙ୍କାର । ଘର୍ଘର ନାଦରେ 
ରଥ ଚାଲିଥାଏ । ଏ ଯାତ୍ରାର ପୁରୋଭାଗରେ ଥାଆନ୍ତି କୁଳଗୁରୁ ଏବଂ ତାଙ୍କ ପଛରେ 
ରାଜବୈଦ୍ୟ । ରାଜକନ୍ୟାମାନେ ଦୀର୍ଘ ବନ ଶୋଭା ଉପଭୋଗ କରୁଥାନ୍ତି । 


ସାଙ୍କାଶ୍ୟ ସୀମା ପାର କରିଦେଇ ସୈନ୍ଯଗଣ ଫେରିଆସିଲେ । 


ସେଠାରେ ଅପେକ୍ଷା କରିଥାନ୍ତି ମିଥ୍ଳାର କୁଳଗୁରୁ ମହର୍ଷି ଶତାନନ୍ଦ ଏବଂ ମିଥୂଳାର 
ରାଜବୈଦ୍ୟ ମଧ୍ଯ । ସୈନ୍ୟଗଣଙ୍କ ସୁରକ୍ଷାବଳୟ ମଧ୍ଯରେ ସମସ୍ତେ ଆସି ପହଞ୍ଚିଲେ 
ଜନକପୁରୀରେ । ମା” ସୁନୟନା, ଭଉଣୀ ସୀତା ଏବଂ ରାଜପୁରୀର ରାଜ ସେବିକାମାନେ 
ଆସି ଉର୍ମିଳା ଓ ମାଣ୍ଡବୀଙ୍କୁ ପାଛୋଟି ନେଲେ ! ସୀତା ଥରାଥର। ଓଠରେ କହିଲେ, 
' “ତମେମାନେ ମୋତେ ଏକା ଛାଡ଼ିଦେଇ ଏତେଦିନ ରହିପାରିଲ ! ଠିକ୍‌ ଅଛି, ଉର୍ମି ! ତୋ 
ପିଲାମାନେ ମୋ ପାଖ ମାଡ଼ିଲେନି, ମୋଠାରୁ ତାଙ୍କ ମାଆର ବାସ୍କା ପାଇଲେନି ବୋଧହୁଏ । 
ସେମାନେ ଭାରି ହଇରାଣ କରୁଛନ୍ତି ମାଆଙ୍କୁ ।” ? 

ବୃଝିଲୁ ଉର୍ି ! ତୋ ପକ୍ଷୀବୈଦ୍ୟମାନଙ୍କୁ ବେମାର ମାଡ଼ି ବସିଚି। ତାଙ୍କ କଣ୍ଠ ପଡ଼ିଯାଇଟି । 
ମଇନାଟା ତ ମୂକ ପାଲଟିଗଲାଣି । ତୁ ବେଗେ ଯାଇ, ଆଗ ତାଙ୍କୁ ତୋ ମୁହଁ ଦେଖାଇଦେ । 
କଣ୍ଠସ୍ବର ଶୁଣାଇ ଦେ । ସେମାନେ ଶାନ୍ତ ହୋଇଯାଆନ୍ତୁ। ତା' ପରେ, ˆ ମାଶ୍ଡବୀ ! ତୁ ନଥ୍ଲୁ 
ବୋଲି ପୁରଟା କେଡ଼େ ଶ୍ରୀହୀନ ଦେଖାଯାଉଚି। ସୌନ୍ଦର୍ଯ୍ୟ ଅଛି କିନ୍ତ ଶ୍ରୀ ନାହିଁ କେବଳ ତୋ 
ପାଇଁ । 

“ କାହିଁକି, ସୃୟଂ ଲକ୍ଷ୍ମୀତ ଅଛନ୍ତି । ମିଥୂଜାପୁର ଶ୍ରୀହୀନ ହେବାର ପ୍ରଶ୍ନ ଉଠୁନି ।” 
ସୀତା ଲାଜରେ ନଇଁ ପଡ଼ିଲେ । ନବାଗତା ହେମାଟ୍ିନୀ ବିସ୍ମିତ ହେଉଛି ଭଉଣୀମାନଙ୍କ ପ୍ରୀତିର 
ପରିଚର୍ଯ୍ୟା ଦେଖ୍‌ । 

କିଛି ସମୟ ପରେ ଆସି ପହଞ୍ଚିଲେ ରାଜା ଜନକ । ଝିଅମାନେ ପଦସ୍ପର୍ଶ କରି ପ୍ରଣାମ 
ଜଣାଇଲେ । ଦୁଇ ଝିଅଙ୍କୁ ଆଲିଙ୍ଗନ କରି କହିଲେ, “ ଏତେ ଦୀର୍ଘଦିନ ରହିଗଲ ! ସାନବାପାକୁ 
ପାଇ ମୋତେ ଭୁଲିଗଲ ବୋଧହୁଏ । ଶୁତୀ ଆସିନି...ହଁ ନଆସୁ, ସେ ତା ମାଆ ପାଖରେ 
କିଛିଦିନ ରହୁ । ତମେ-ମାନେ ନଥ୍ଲ ବୋଲି ରାଜପୁରୀଟା ଭାରି ଖାଲିଖାଲି ଲାଗୁଥ୍ଲା । 
ବେଶି ବ୍ୟସ୍ତ ହେଉଥଲା ମାଂ ସୀତା । ତା' ଶୁଖ୍ଲା ମୁହଁ ଦେଖ୍‌ ମୋତେ ବି ବ୍ୟସ୍ତ ଲାଗୁଥ୍ଲା ।” 

“ ଭୂର୍ମିକା। କହିଲେ ବାପା ! ସାଙ୍କାଶ୍ୟପୁରୀରୁ ମୋର ସାଥୀ ହେବା ପାଇଁ ଗୋଟିଏ 
ତାପସୀ ସଖୀ ଆଣିଚି । ସେଇଟି ଏକ ମୁନୀକନ୍ୟା । 

ହେମାଙ୍ଗିନୀ ଆସି ରାଜପଦରେ ପ୍ରଣାମ ଢାଳି ମୁହଁପୋତି ଛିଡ଼ା ହେଲା । ଜନକ ତାକୁ 
ଆଶୀର୍ବାଦ ଦେଲେ । ହସି ହସି କହିଲେ, ... ˆ “ମୁଁ ତୁମ ସମସ୍ତଙ୍କର ଶୁଭକାମନାକରୁଛି । 


ପାଞ୍ଚ 


ମା” ଙ୍କ ସହିତ ସମସ୍ତେ ଯାଇ ପାଛୋଟି ଆଣିଲେ ମହର୍ଷି ବିଶ୍ନାମିତ୍ରଙ୍କୁ । ରଷିଙ୍କର 
ନୟନରେ କୌତୁହଳ । ଆଶ୍ଚର୍ଯ୍ୟ କଥା, ରାଜବାଳାମାନେ ତାପସୀ ବେଶରେ ମଶ୍ଚିତ 
ହୋଇଛନ୍ତି । ଦେଖାଯାଉଛନ୍ତି ରଷିକନ୍ୟା ପରି, ଅବଶ୍ୟ ରାଜର୍ଷି ଜନକଙ୍କର କନ୍ୟାମାନେ ତ 
ମୁନି କନ୍ୟା । ତାଙ୍କ ସାଥ୍‌ରେ ଥ୍ବା ସଖୀ, ସହଚରୀମାନେ ମଧ୍ଯ ଜଟାମୁକୂଟ ମଶ୍ଡିତ । ଜନଙ୍କ 
ରାଜପୁରୀ ଏକ ରଷି ଆଶ୍ରମରେ ପରିଣତ ହୋଇଛି । 

ରଷି ଆସନ ଗ୍ରହଣ କରି କହିଲେ, “ମୁଁ ସେଦିନ ଆସିଥ୍ଲି ସମସ୍ତଙ୍କ ସହିତ ଟିକିଏ 
ଆଳାପ ଆଲୋଚନା କରିବି ବୋଲି । ହଠାତ୍ବ ଫେରିଗଲି ଏକ ଗୁରୁତର କାର୍ଯ୍ୟ ତୁଲାଇବାକୁ । 
ଆଜି ସମସ୍ତଙ୍କୁ ଏକାଠି ପାଇ ବହୁତ ଆନନ୍ଦିତ । ସମସ୍ତଙ୍କର ତାପସୀ ବେଶ ମୋତେ ମୁଗ୍ଧ 
କରିଛି ।। ବେଶବାସ ମନ ଉପରେ ଯଥେଷ୍ଟ ପ୍ରଭାବ ପକାଇଥାଏ । ଆଧ୍ଯାମ୍ବିକ ଶର୍ତିର ପ୍ରଚଣ୍ଡ 

ଭାବ ତାହା ଭିତରେ ଆତ୍ମଗୋପନ କରିଛି । ଆଚରିତ କର୍ମ ଏବଂ ପରିହିତ ପୋଷାକ ମଧ୍ଯରେ 
ସଖା ସଖୀର ସଂପର୍କ ରହିଥାଏ । ବ୍ୟତିକ୍ରମ ହେଲେ ବିରୋଧାଭାସ ସୃଷ୍ଠି ହୁଏ । 


ହଁ, ରାଜକନ୍ୟାର ଢୀବନଚର୍ଯ୍ୟା ସର୍ବସାଧାରଣଠାରୁ ଭିନ୍ନ । ସମୟରେ ତାକୁ ମଧ୍ଯ 
ବୀର ବେଶ ଧାରଣ କରିବାକୁ ପଡ଼ିବ । ଆବଶ୍ୟକ ପଡ଼ିଲେ ଭୋଗଭୂମି ବା ତପୋଭୂମିରୁ 
ରଣଡଭୂମିକୁ ଓହ୍ଲାଇବାକୁ ପଡ଼ିପାରେ । ସେତେବେଳେ ଦରକାର ଅନୁକୂକ ମାନସିକତା । ଏଥ୍‌ପାଇଁ 
ମାନସିକ ଓ ଶାରୀରିକ ତାଲିମର ଆବଶ୍ୟକତା ମଧ୍ଯ ରହିଛି । ବୀର ପୋଷାକ ପରିଧାନ 
କଲେ ହିଁ ସେ ମାନସିକତା ସୃଷ୍ଟି ହେବ । 


ପ୍ରତ୍ୟେକ ରାଜକନ୍ୟା ଅସ୍ତବିଦ୍ୟାରେ କିଛିଟା ଦକ୍ଷତା ହାସଲ କରିବା ଉଚିତ । ଅସ୍ତ 
ପରିଚୟ, ଅସ୍ତଚାଳନା କୌଶଳ, ଅସ୍ତପୂଜା, ଏବଂ ଅସ୍ତ୍ବଶୀକରଣ ବିଦ୍ୟା ନଜାଣିଲେ 
ପ୍ରତିପଦରେ ବିପଦର ସମ୍ଭାବନା ରହିଛି । ଅଶ୍ଵଚାଳନା ସମସ୍ତେ ଶିକ୍ଷାକରିନା ଆବଶ୍ୟକ । 
ତୁମେମାନେ ଏ ଦିଗରେ ପ୍ରାଥମିକ ଶିକ୍ଷା ପାଇଥ୍‌ବାର ଶୁଣି ଖୁସି ହେଲି । ଆଶା କରୁଚି, 
ବିଶେଷ ଶିକ୍ଷାପାଇଁ ବିଶେଷ ବ୍ୟବସ୍ଥା କରାଯିବ । ଅସ୍ତ୍ରବିଦ୍ୟା ସହିତ ମନ୍ତ୍ର ଓ ତନ୍ତ୍ରବିଦ୍ୟାର 
ସଂପର୍କ ନିବିଡ଼ । ଧନୁରୁ ଶରଟିଏ ଛାଡ଼ି ଦେଲେ ତାହା ଯେପରି ନିର୍ଦ୍ଦିଷ୍ଟ ଲକ୍ଷ୍ୟଭେଦ କରେ, 
ପାଟିରୁ ମନ୍ତ୍ରଟିଏ ଛାଡ଼ିଦେଲେ ସେଇ ପରି ଲକ୍ଷ୍ୟଭେଦ କରିଥାଏ । ଏଥ୍‌ପାଇଁ ନିଷ୍ଠାପର 
ସାଧନା ଆବଶ୍ୟକ । 


ପ୍ରତ୍ୟେକ ରାଜବଧୂ ଓ ରାଜକନ୍ୟାମାନଙ୍କ ପାଇଁ ଅସ୍ତ୍ର ସହିତ ମନ୍ତ୍ର ଓ ତନ୍ତ୍ରର 
ଆବଶ୍ୟକତା ମଧ୍ଯ ରହିଛି । ଜୀବନର ନିରସ୍ତ୍ର ମୁହୁର୍ଭରେ ଆତ୍ମରକ୍ଷା ପାଇଁ ମନ୍ତ୍ରବଳହିଁ ଏକମାତ୍ର 
ସହାୟକ । ଭୋଗବାଦୀ ରାଜା ଏବଂ ରଢ୍ତରଙ୍କ ରାକ୍ଷସ ଭିତରେ କିଛି ପ୍ରଭେଦ ନାହିଁ । 
ସେମାନଙ୍କ କବଳରୁ ନିଜକୁ ରକ୍ଷା କରିବାପାଇଁ ମନ୍ତ୍ର ଶକ୍ତି ଏକମାତ୍ର ସହାୟକ । ରାକ୍ଷସମାନେ 
ମାୟାବୀ ଏବଂ ମାୟାରୂପ ନେଇ ସ୍ଵରୂପ ବଦଳାଇବାରେ ଧୁରନ୍ଧର । ସେମାନଙ୍କର ସ୍ଵରୂପ 
ଚିହ୍ମିବା କଷ୍ଟ । ସହଜ କିନ୍ତୁ ମୁନି ମାନଙ୍କ ପାଇଁ । ଯୋଗବଳରେ ଏ ମାୟାଜାଲ କାଟି 
ଦିଆଯାଇପାରେ । ତୁମେମାନେ ନିଷ୍ଠାର ସହ ଯୋଗାଭ୍ୟାସ କର । ମନ୍ତ୍ରଦ୍ରଷ୍ଟାଙ୍କୁ ଗୁରୁ କର | 
ସେ ବାଟ ବତାଇଦେବେ । ସବୁ ଅସୁର ଯୋଗସିବ୍ଧ ନୁହଁନ୍ତି । ବିପଦବେଳେ ତୁମେ ମଧ୍ଯ 
ତନ୍ତ୍ରବଳରେ ମାୟା ଓ ଛାୟାରୂପ ନେଇ ପାରିବ । କାୟାକୁ ମଧ୍ଯ କିଳି ଦେଇ ପାରିବ। ସ୍ଵରୂପକୁ 
ସଙ୍କୁଚିତ କରିପାରିବ ଏବଂ ତନ୍ତ୍ର ବଳରେ ନିଜକୁ ମଧ୍ଯ ଅନ୍ତ୍ଧାନ କରି ଦେଇ ପାରିବ । 

ମନଭେଦ ମନ୍ତ୍ରର ପ୍ରଭାବ ଅକନ୍ଥନୀୟ । ଏହା ମାଧ୍ୟମରେ ମନର ପ୍ରକୃତିକୁ ସଂପୂର୍ଣ୍ଣ 
ଓଲଟ ପାଲଟ କରିଦିଆଯାଇ ପାରେ । ତୁମକୁ ଆକ୍ରମଣ କରିବାକୁ ଆଗେଇ ଆସୁଥ୍‌ବା ବ୍ୟକ୍ତି 
ବଦଳିଯାଇ ତୁମ ପାଦ ପୂଜା କରି ଫେରିଯିବ । ଏହା ମାଧ୍ଯମରେ, ନିର୍ଦିଷ୍ଟ ପରିସ୍ଥିତିରେ, 
ସ୍ମ ତିଶକ୍ତି ମଧ୍ଯ ଅପହରଣ କରାଯାଇପାରେ । ଅବଶ୍ୟ ସେସବୁ ଆଲୋଚନାର ଏହା ସ୍ଥଳ 
ନୁହେଁ । କେବଳ ସୂଚନା ଦୃଷ୍ଟିରୁ କହିଲି । 

ରାଜନୀତି ହିଁ ରାଜାର କ୍ଷାତ୍ରବୃଭି । ଏଥ୍‌ରେ ତା” ପରିବାରର ସମସ୍ତଙ୍କର ବିଶେଷ 
ଦଖଲନଥ୍‌ଲେ ସେ ରାଜକାର୍ଯ୍ୟ ସୁରୁଖୁରୁରେ ନିର୍ବାହ କରି ପାରିବ ନାହିଁ। ରାଜନୀତିର ଚାରିଟି 

୬D9 ଉମ୍ମିଳା 


ମୂଳମନ୍ତ୍ର ମନେରଖ୍ବାକୁ ହେବ । ପ୍ରଥମଟି ହେଉଛି “ସାମ”, ଦ୍ଵିତୀୟଟି ‘ଦାମ', ତୃତୀୟଟି 
“ଭେଦ ଏବଂ ଚତୁର୍ଥ ଓ ଶେଷଟି ହେଉଛି “ଦଣ୍ଡ । 

ପ୍ରତ୍ୟେକ ବ୍ୟକ୍ତିର ସଫଳ ଜୀବନ ନିର୍ବାହ ପାଇଁ ଏହି ଚାରିଟି ମନ୍ତ୍ର ମଧ୍ଯ ଆବଶ୍ୟକ । 
ତେଣୁ ନିଜର ଆଚରଣକୁ ଏହି ଅନୁସାରେ ମନ୍ତ୍ରାୟିତ କରିବା ଉଚିତ । ମୁଁ ଗୋଟିଗୋଟି କରି 
ପ୍ରତ୍ୟେକଟିକୁ ବିସ୍ତାର କରୁଛି । 

ସାମ” ହେଉଛି ପ୍ରିୟବଚନ ଏବଂ ତୋଷଣ । ଏ ସଂସାରରେ ବଚନ ବିଭ୍ରାଟ ପାଇଁ 
ସବୁ ବିପର୍ଯ୍ୟୟ ସୃଷ୍ଝି ହୋଇଥାଏ । ମିଷ୍ଠବାଦୀର ସଂସାରରେ ଶତ୍ରୁ ପ୍ରାୟ କେହି ନଥାନ୍ତି । ମିଷ୍ଠ 
ବଚନ ହିଁ ମନର ମହୌଷଧ୍‌ । ଭେଷଜ ତତ୍ତ୍ଵର ମୂଳାଧାର । ସମସ୍ତ ରୋଗର ଉକ୍ସଟତା, 
ଓିଷଧଦ୍ଵାରା ଶାନ୍ତ କରାଯାଇ ପାରେ ନାହିଁ । ବୈଦ୍ଯର ମିଷ୍ଟ ବଚନ, ଆଶାଭରା ବାଣୀ, 
ଆଶ୍ଵାସନା, ମିଷ୍ ଆଚରଣରେ ରୋଗୀର ଅସହ୍ୟ ଯନ୍ତ୍ରଣା ଉପଶମ ହୁଏ | ନୈରାଶ୍ୟ ଭିତରେ 
ଆଶା ସଞ୍ଚାର ହୁଏ । ସେହିପରି ରାଜା ରକ୍ଷକ ଓ ପାଳକ ରାଜାର ପଦିଏ ପଦିଏ ମିଠା କଥା, 
ମଧୁର ଆଚରଣ, ପ୍ରଜାମନକୁ ପରିତୃଷ୍ଟ କରିଥାଏ । ସ୍ବେହ ଶାସିତ ପ୍ରଚାମନ ବିଦ୍ରୋହ କରେ 
ନାହିଁ । ଶକ୍ତି ପ୍ରୟୋଗ କରି ଯାହା କରାଯାଇ ନପାରେ, ତାଠାରୁ ଅଧ୍କ କିଛି କରାଯାଇ 
ପାରେ ସ୍ବେହ, ଶ୍ରଦ୍ଧା ଓ ସହାନୁଭୂତି ମାଧ୍ଯମରେ । ଦୟା, କ୍ଷମା, କରୁଣା ବଳିଷ୍ଠ ବ୍ୟକ୍ତିର ତୋଷଣ 
ଅସ୍ତ । ଏହାର ସଦ୍ବବିନିଯୋଗ ଆବଶ୍ୟକ ! 

“ଦାମ' ହେଉଛି ଦାନ । ଯେ ଦାନଶୀଳ ତା ପାଇଁ ଅପ୍ରାପ୍ୟ କିଛି ନଥାଏ । ତା ଭଣ୍ଡାର 
ସର୍ବଦା ଭରପୂର । ଦାନ କେବଳ ଫଳବତୀ ହୁଏ ଯେଉଁଠାରେ ପ୍ରତିଦାନର ଆଶା ନ ଥାଏ । 
ପ୍ରତିଦାନରେ ଦାନର ମହତ୍ତ୍ର ମଉଳିଯାଏ । ଆମେ କିନ୍ତୁ ଭାବୁ ଜୀବନଟା ଦାନ ପ୍ରତିଦାନର 
ଲୀଳାଭୂମି । ଏ'ଭାବନା ଭୁଲନୁହେଁ, କିନୁ ଭୁଲ୍ଟା ରହିଛି ପ୍ରତ୍ୟାଶା ପାଖରେ । ବିନିମୟ ତ 
ଢୀବନର ମନ୍ତ୍ର ସେ ତା ଢଙ୍ଗରେ ହେବ ଏଥ୍‌ରେ ଆମେ କେତେଦୂର ଉପକୃତ ହେବା ତାହା 
ଅଲଗା କଥା | ‘ଦେଇଥ୍ଲେ ପାଇ” ତେଣୁ ପାଇବା ପାଇଁ ଦେବା, ତ୍ୟାଗ ଭାବର ପରିପନ୍ଥୀ । 
ଦାନରେ ଥାଏ ତ୍ୟାଗ ଭାବ, ତ୍ୟାଗ ଭାବରେ ଆତ୍ମ ସଚେତନତା ନଥାଏ...ଥଆାଏ ଆମ୍‌ 
ବିଭୋରତା, ତାହାହିଁ ଆବଶ୍ୟକ । ଦାନର ସଂଜ୍ଞା ସେଠାରେ ହଜିଯାଇଥାଏ, ହୋଇଯାଇଥାଏ 
ଢୀବନ ଧର୍ମର ଅଂଶ ବିଶେଷ । ଦାନ ଦେଇ ଭୁଲିଯାଅ, ଦେଖ୍ବ ଦିନେ ନା ଦିନେ ତାହା 
ପ୍ରତିଦାନର ସମ୍ଭାର ନେଇ ତୁମ ଆଗରେ ଆସି ଉଭା ହେବ । ଦାନ ଦେଇ ପ୍ରତିଦାନର 
ପ୍ରତୀକ୍ଷାରେ ବସିଲେ ଜୀବନକାଳ ସରି ଯାଇପାରେ ହୁଏତ ତାର ଅବହେଳିତ ଅଂଶ ମିଳେନାହିଁ । 
‘ଦାନର ଅର୍ଥ କେବଳ ଦ୍ରବ୍ୟ ଦାନ ନୁହେଁ । ଜୀବନର ସବୁକିଛି ଦାନ ଦିଆଯାଇପାରେ, 

ସ୍ବେହ, ଶ୍ରଦ୍ଧା, ଆନ୍ତରିକତା, ପ୍ରେମ, ବିଶ୍ଵାସ, ହୃଦୟ, ଅନ୍ତର ସବୁକିଛି ଦାନର ସାମଗ୍ରୀ । ଦାନ 
ପାଇଁ କେହି ନିଜକୁ ଦରିଦ୍ର ବୋଲି ବିଚାର କରିବା ଉଚିତ ନୁହେଁ । 

“ଭେଦ” ଏକ ସ୍ପର୍ଶକାତର ଶବ୍ଦ । ଏହାକୁ ଠିକ୍‌ ଭାବରେ ବୁଝିବା ପ୍ରଥମେ ଆବଶ୍ୟକ । 
ଏହା ଏପରି ଏକ ଅସ୍ତ ଯାହାର ଦି'ଧାର ଅତ୍ୟନ୍ତ ତୀକ୍ଷୁ । ଯାହା ଉପରେ ପ୍ରୟୋଗ କରାଯାଏ 
ଏବଂ ଯେ ପ୍ରୟୋଗକରେ ସେ ଉଭୟେ ଏଥରେ କ୍ଷତିଗ୍ରସ୍ତ ହୁଅନ୍ତି । ଅତ୍ୟନ୍ତ ସାବଧାନତା ଏବଂ 
ସଚେତନତା ସହିତ, କେବଳ ଚରମ ପରିସ୍ଥିତିରେ ଏହା ପ୍ରୟୋଗ କରାଯିବା ଉଚିତ । ଅନେକ 
ସମୟରେ ପ୍ରଥମରୁ ମଧ୍ୟ ଭେଦନୀତି ପ୍ରୟୋଗ କରାଯାଏ ଶତ୍ରୁକୁ ଦୁର୍ବଳ କରିବା ପାଇଁ । 

ଉର୍ମିଳା ୬୩ 


ରାଜନୀତିରେ ଭେଦନୀତିର ମୟ୍ୟାଦା ସବୁବେଳେ ଉପରେ । ସମାଜ ଓ ପରିବାର କ୍ଷେତ୍ରରେ 
ଏହାକୁ ପରିହାର କରିବା ଉଚିତ କାରଣ ଫଳାଫଳ ଶୁଭଙ୍କର ନୁହେଁ । ସ୍ପେହ, ଶ୍ରଦ୍ଧା ଏବଂ 
ସଂହତି ଭେଦକୁ ପାପବୋଲି ବିଚାର କରିବା ଉଚିତ ! 


ସଂଶୋଧନ ବିଧ୍କୁ “ଦଣ୍ଡ ଂ କୁହାଯାଏ । ଯେ ପଯ୍ୟନ୍ତ ‘ଦଣ୍ଡ'ସଂଶୋଧନର ସୀମା 
ଭିତରେ ଅଛି ସେ ପଯ୍ୟନ୍ତ ତାହା ଗ୍ରହଣୀୟ । ସୀମା ଅତିକ୍ରମକଲେ ଏହା ସଂହାରର ରୂପ 
ନେଇଥାଏ । ଏତେ ଶ୍ରମ ସାଧନା ତ୍ୟାଗ ଦେଇ ଯାହା ଗଢ଼ାଯାଇଥାଏ ତାହା ଆଖି ପିଛୁଳାକେ 
ଚୂରମାର ହୋଇଯାଏ । ଯାହାକୁ ଏ ଦଣ୍ଡ ଭୋଗିବାକୁ ପଡ଼ୁଛି, ପରମୂହୁର୍ଗରେ ସେ ନିଜେ 
ହୋଇଯାଏ ଦଣ୍ଡଦାତା, ସମାଜପାଇଁ, ରାଷ୍ଟ୍ରପାଇଁ, ପରିବାରପାଇଁ ଏବଂ ଶେଷରେ ନିଜ ପାଇଁ । 
ଦଣ୍ଡର ଦୁରୁପଯୋଗ ପ୍ରଳୟ ସୃଷ୍ଟି କରିପାରେ । 


ଏ ସଂସାରରେ ଏପରି କୌଣସି ମଣିଷ ନାହିଁ, ଯାହାକୁ ମଧୁର ଆଚରଣରେ 
ସଂଶୋଧନ କରାଯାଇ ପାରିବ ନାହିଁ। ଦୁର୍ବଷର ବି ହୃଦୟ ଅଛି। ତା ହୃଦୟକୁ ଛୁଇଁ ଦିଆଯାଇ 
ପାରିଲେ କଠିନ କଠୋର ରୂପଟା କୋମଳହୋଇ କଟିଯାଇ ପାରିବ । କୋମଳତାଠାରୁ 
ତୀକ୍ଷୁ ଅସ୍ତ୍ର ସଂସାରରେ ଆଉ କିଛି ନାହିଁ । କୋମଳତାଠାରୁ ମଧୁଶ୍ରାବୀ ସଞ୍ଜୀବନି ଆଉ କିଛି 
ନାହିଁ। ସ୍ଵେହ, ଶ୍ରଦ୍ଧା, କୋମଜତାରେ ସବୁ ଅସମ୍ଭବକୁ ସମ୍ଭବ କରାଯାଇପାରେ, ସବୁ ଅସଢଡ଼ାକୁ 
ସଜାଡ଼ି ଦିଆଯାଇପାରେ । ଭଙ୍ଗାମନ, ଭଙ୍ଗା ସଂସାର, ଭଙ୍ଗା ଜୀବନକୁ ଯୋଡ଼ି ଦିଆଯାଇ 
ପାରେ । ସ୍ବେହ, ଶ୍ରଦ୍ଧା, ମମତା ଜୀବନର ଚିରସ୍ରାବୀ ସ୍ରୋତ । ଜୀବନକୁ ଚିରହରିତ କରି 
ରଖିପାରେ । ତାକୁ ମାରିଦେଲେ ମନ ମରୁରେ ପରିଣତ ହୁଏ । ଦଶ୍ଡର ବିବିଧତା ଅଛି, 


See ~ 


ପରିସ୍ଥିତି ଏବଂ ପରିବେଶକୁ ଚାହିଁ ତାହା ପ୍ରୟୋଗ କରିବା ଉଚିତ । 


ସଂସାରରେ କେତେକ ଲୋକ କେବଳ ଅପରାଧରୁ ଜନ୍ମ ନେଇଥାନ୍ତି ପାପ, ଅନ୍ୟାୟ, 
ଅପରାଧ ସେମାନଙ୍କ ଜୀବନର ହଂସଧ୍ବନି ।କଳ ଓ କଳଙ୍କ ଦାଗ ତାଙ୍କଠାରେ ଲାଗେନି । ତାହା 
ତାଙ୍କ ପାଖରେ କଳା ଲୁଗାର କଳା ଦାଗ ପରି । ସେମାନଙ୍କୁ ସ୍ବେହ ଶ୍ରଦ୍ଧା ଓ କୋମଜତାରେ 
ଜୟ କରାଯାଇ ପାରେ ନାହିଁ। ତାଙ୍କ ପାଇଁ ଆବଶ୍ୟକ କଠୋର ଦଣ୍ଡ ଏପରିକି ମୃତ୍ୟୁଦଣ୍ଡ ମଧ୍ଯ 
ତାଙ୍କପାଇଁ ଯଥେଷ୍ଟ ନୁହେଁ। ତାଂ ପୂର୍ବରୁ ହୃଦୟ ପରିବର୍ଭନ ପନ୍ଥା ଅନୁସରଣ କରାଯାଇପାରେ । 


ରାଜ୍ୟ ପରିଚାଳନାରେ ଏ ସବୁର ଆବଶ୍ୟକତା ଅଛି, ଅଛି ମଧ୍ଯ ପରିବାର ଏବଂ 
ସମାଜ ଜୀବନରେ । ରାଜକନ୍ୟାମାନେ ସବୁଦିଗରୁ ଏକ ସୁଶିକ୍ଷିତ, ସମୁନତ ଓ ସମୃବ୍ଧ ମନ 
ନେଇ କନ୍ୟା ଜୀବନରୁ ବଧୂ ଜୀବନକୁ ଯାତ୍ରା କରିବା ଆବଶ୍ଯକ । ମୁଁ ସମସ୍ତଙ୍କର ମଙ୍ଗଳ 
କାମନା କରେ । ସମସ୍ତଙ୍କୁ ଆଶୀର୍ବାଦ ଦେଉଛି । ଶୁଭ ଭବତୁ, ଶୁଭ ଭବତୁ...ଶୁଭାୟ ଭବତୁ । 

ମହର୍ଷି ବିଶ୍ନାମିତ୍ରଙ୍କୁ ସାଷ୍ଟାଙ୍ଗ ପ୍ରଣିପାତ ଜଣାଇ ସମସ୍ତେ ଗଭୀର ସମ୍ମାନ ଓ ସମ୍ଭାଷଣ 
ଭିତରେ ବିଦାୟ ଦେଲେ । 

ଆଜିର ପ୍ରଭାତୀ ପ୍ରବଚନରେ ସମସ୍ତେ ଶୁତକୀରି ଏବଂ କୃପାୟନୀଙ୍କ ଅଭାବ ଅନୁଭବ 
କଲେ | ମା” କହିଲେ “ˆ ସାନ ମା'ଥ୍ଲେ ତମ ସନ୍ଦେହ ସୁଧାରି ଥାଆନ୍ତେ । ଶ୍ରତୀଟା ଥ୍‌ଲେ 
ପରିବେଶକୁ ମଧୁର କରିଥାନ୍ତା । ଠିକ୍‌ ଅଛି, ମହାମୁନିଙ୍କ ମହାବାଣୀ ମନ ଭିତରେ ସାଇତି 
ରଖ୍ବ । 

D୪ ଉର୍ମିଳା 


କ ନ୍ୟା ଜୀବନରୁ ବଧୂ ଜୀବନକୁ ଯାତ୍ରା କରିବା ପାଇଁ - ଏ ସବୁର ଆବଶ୍ୟକତା 
ଅଛି । ମୁନିଙ୍କର ଏଇକଥା ପଦକ କାଲିଠୁ ମୋ ମନଟାକୁ ଝଲସାଇ ଦେଇଛି ମଧୁମତୀ । 
ଅଦିନିଆ ଆକାଶରେ ସତେଯିମିତି ବିଜୁଳି ମାରି ଦେଇ ଚାଲିଗଲା । ମୁଁ ଭାବୁଚି ମୁନିଙ୍କ ଏଇ 
କଥା ପଦକରେ ଗଭୀର ତାପ୍ୂର୍ଯ୍ୟ ଅଛି । ଆମ ସମସ୍ତଙ୍କ ପାଇଁ କିଛିଟା ଶୁଭ ସୂଚନା ଅଛି । 
ତୁତ ପାଟ ଦେଇଙ୍କ ଦିହର ପାଟ ପତନୀ..... ପଣତକାନୀ, ନିଶ୍ଚୟ କିଛି ଜାଣିଥ୍ବୁ । ମୋତେ 
କିମିତି କିଛି ନକହିଲୁ ଯେ ? ହରି ହରି କହିଲା ଚାରୁଶୀଳା । 

ଚାରୁ ! ସତ କହୁଚି, ମୁଁ ଏ ଯାଏ କିଛି ଜାଣିନି । ମୁଁ ବି ତୋରି ପରି କାଲିଭାବୁଥ୍ଲି 
କିଛି ଗୋଟାଏ ଆରମ୍ଭ ହେବାକୁ ଯାଉଚି, ମୁନି ସେଇଥ୍‌ ପାଇଁ ଆସି ରାଜବାଳା ମାନଙ୍କୁ ଏସବୁ 
ପ୍ରବଚନ ଦେଉଛନ୍ତି । ମୁଁ ତ କାଲି ଶୁଣୁ ଶୁଣୁ ଚମକି ପଡ଼ିଲି ମୋର ଧାରଣା, ତୁ ତ ଆମ 
ଧବଳୀ ଦେଇଙ୍କ ଧବଳ ପାଟ, ମନ ଦିହ ସବୁ କଥା ଜାଣୁଥ୍ବୁ। ମୋତେ ଲୁଚେଇଚୁ କିମିତି ? 

ନା, ସାନ ଦେଇ ବି କିଛି ଜାଣିନାହାନ୍ତି । ସେ ମୋତେ ନିଶ୍ଚୟ କହିଥାନ୍ତେ । ଭଲ 
ହେଲା- ତୋ ଭାଉତ ବଢ଼ିଲା, କ୍ଷତିକ 'ଣ । ଏବେ ରାଜକନ୍ୟାଙ୍କ ସଖୀ ସିନା ପାଲଟିନଛୁ, 
ସେତେବେଳେ ଖୋଦ ରାଣୀଙ୍କର ସଖୀ ହେଇଯିବୁ । ” 

“ସେ କଥା କହନା ଲୋ ଚାରୁଶୀଳା । ତୁ କ'ଣ ଦାସୀର ଭାଗ୍ୟ କଥା ଜାଣିନୁ । 
ତା'ଭାଉ ଭାଉ ବଢ଼ିଲେ ଭୟବଢ଼େ । ସେତ ଜୀବନରେ ରାଣୀ ହୋଇ ଯିବନି ହେଲେ ହେବ 
ପଶୁ ରାଜାର ପଲଙ୍କ ସେବିକା । ସବୁରାଜପୁରୀ ଜନକପୁରୀ ପରି ତୀର୍ଥ ଭୂମି ନୁହେଁ । 

ଠିକ୍‌ ଏତିକି ବେଳେ ଦୃରରୁ ହେମାଙ୍ଗିନୀକୁ ଦେଖ୍‌ ଚାରୁଶୀଳା କହିଲା, ˆ କିଛି ବିଶେଷ 
ଖବର ବୋଧହୁଏ ଅଛି । ‘ସାଙ୍କାୟନୀ? ଆସୁଛି ।”? 

“ତ ତାକୁ ଗୋଟାଏ ନୂଆ ନାଁ କଣ ଦେଲୁଣି କି ? 

“ହୁ , ସେ ସାଙ୍କାଶ୍ୟ ପୁରୀରୁ ଆସିଛି ତ ! ପିଲାଟା ଭାରି ଖୁସିବାସିଆ, ବଢ଼ିଆ 
ଝିଅଟେ । ତା ହସିଲା ହସିଲା ଭଉଁରୀ ତୋଳା ମୁହଁଟାକୁ ଦେଖ୍ଲେ, ମୋ ପେଟ ପୂରିଯାଏ । 
ଆଖ୍‌ ଲାଖ୍‌ ରହେ ତା ମୁହଁରେ ! 

ମଧୁମତୀ ହେମାଟଙ୍ଗିନୀକୁ ଲକ୍ଷ୍ୟକରି କହିଲା, ‹ କ'ଣ କିଲୋ ହେମା, ତର ତର ହେଇ 
କୁଆଡ଼େ ଧପାଳୁଛୁ ? 

“ “ତମ ପାଖକୁ ଅପା | ତମ ନାଁ ଟା ବଡ଼ ଦେଇଙ୍କ ପାଟିରେ ବସା ବାନ୍ଧିଚି । ମୋତେ 
ବି ମଧୁମତୀ .. ମଧୁମତୀ ଡାକି ଦେଉଚନ୍ତି। କହିଲେ, ଯା ମଧୁମତୀକୁ ଡାକିଆଣିବୁ। ସେଇଥ୍ପାଇଁ 
ଲସର ପସର ହେଇ ବଉଡୁଚି ! 

ଠିକ୍‌ ଅଛି .. ଆ ଯିବା । ” 

*“ ସେ ଟିକିଏ ଥାଉ ମୋ ପାଖରେ , ପରେ ଯିବ , ତମେ ପଳାଅ । ”? 

ମଧୁମତୀ ଚାଲିଗଲା । ଚାରୁଶୀଳା ଏବଂ ହେମାଙ୍ଗିନୀ ହସି ହସି ଚାହିଁଥାନ୍ତି । ତାଙ୍କ 
ଯିବା ବାଟକୁ । ଚାରୁଶୀଳା କହିଲା , ହେମା ! ତୁ ସେଦିନ ଆମ ସମସ୍ତଙ୍କୁ ବୁଲାଇ ବୁଲାଇ ସବୁ 
ଦେଖାଉଥ୍‌୍ଲୁ । ତୋ” କଥା ଗୁଡ଼ାକ ମନରେ ଛାପି ହେଇ ରହିଛି । ଏବେ ଆମର ପାଳି, ମୁଁ 

ଉର୍ମିଳା ୬୫ 


ତୋତେ ବୁଲାଇ ବୁଲାଇ ସବୁ ଦେଖାଇବି । ମୁନିକନ୍ୟାରୁ ପୂରା ତପସ୍ଵିନୀ ବନାଇଦେବି । ଆମ 
ରାଜପୂରୀର ବିଶେଷତ୍ଵ ହେଉଛି ମାନରକ୍ଷା ଏବଂ ମର୍ଯ୍ୟାଦ! ରକ୍ଷା, ଯାହା ଅନ୍ୟଠାରେ ବିରଳ । 
ଆଜି ଏକ ବିଶେଷ ଅଧ୍ବେଶନର ବ୍ୟବସ୍ଥା ହୋଇଛି, ଆ ଯିବା | 


ରାଜପୁରୀରଂ ସମସ୍ତ ମହିଳା ଏଥ୍‌ରେ ଯୋଗ ଦେଇଛନ୍ତି । ସମସ୍ତେ ପିଛିଛନ୍ତି 
ଶୁଭ୍ରବସ୍ତ । ସେମାନଙ୍କ ସମ୍ମୁଖରେ ଅଛନ୍ତି ରାଜକନ୍ୟା ସୀତା, ମାଣ୍ଡବୀ ଏବଂ ଉର୍ମିଳା ମଣି 
ମଶ୍ଡପରେ ସେମାନେ ବସିଛନ୍ତି ମା ସୁନୟନାଙ୍କ ସହିତ । 


ସଭା ଆରମ୍ଭ ହେଲା। ମହର୍ଷି ଗୌତମଙ୍କୁ ସମସ୍ତେ ଆଭୂମ ପ୍ରଣାମ ଜଣାଇବା ପରେ 
ସେ ଆଶୀବୀଦ ଦେଇ କହିଲେ, ˆ ଆଯ୍ୟ କନ୍ୟାଗଣ ! ତୁମମାନଙ୍କର ମଙ୍ଗଳ ହେଉ । ତୁମେ 
ସମସ୍ତେ ହୁଅ ଯଶସ୍ବତିନୀ । ଏହା ତୁମମାନଙ୍କର ପରମ ସୌଭାଗ୍ୟ ଯେ, ପବିତ୍ର ଜନକପୁରୀ 
ମଣ୍ଡନ କରିଛ । ସେତେ ପୁଣ୍ୟବଳ ନଥ୍‌ଲେ ମନୁଷ୍ୟ ପବିତ୍ର ପରିବେଶ ପାଏନାହିଁ । 


ମଣିଷ ଜୀବନ ପ୍ରା୍ତନ କର୍ମର ଲୀଳାଭୂମି । ପୂର୍ବ ଜନ୍ମ ସଂସ୍କାର ନେଇ ତା ଭାଗ୍ୟ 
ନିର୍ଣ୍ଣିତ ହୁଏ, ନିୟନ୍ତ୍ରିତ ହୁଏ । ଏହାକୁ ଅନ୍ୟଥା କରିବା ସମ୍ଭବ ନୁହେଁ । କରାଯାଇପାରେ 
କେବଳ ଇହ ଜନ୍ମର ପୁଣ୍ୟମୟ ପ୍ରଚେଷ୍ଟା ଦ୍ଵାରା, ଏହା ଫଳରେ ଜୀବନହୁଏ ଧର୍ମ ଏବଂ 
କର୍ମର ଏକ ଯଜ୍ଞଶାଳା । ଜୀବନ ସମୃଦ୍ଧ ହେଲେ ପରଜନ୍ମ ପାଇଁ ପ୍ରାକ୍ତନର ରୂପ ନିଏ । 
ଜୀବନକୁ ସମୃଦ୍ଧ କର, ଏଥ୍ପାଇଁ ଆବଶ୍ୟକ ଶୁଦ୍ଧକର୍ମ । ଏହା ନିଜହାତର କଥା, ଅନ୍ୟ କାହା 
ଉପରେ ନିର୍ଭର କରିବାର କିଛିନାହିଁ । ଶୁଭ କର୍ମ ଆରମ୍ଭ ହେଲେ ସହଯୋଗ ଆପେ ଆପେ 
ମିଳିଯାଏ । 

ପ୍ରତ୍ୟେକ ମଣିଷ ଭିତରେ କେତୋଟି ମୌଳିକ ପ୍ରବୃରି ଅଛି । ସେଥ୍ଭିତରୁ ‘ଧର୍ମର 
ସ୍ଥାନ ପ୍ରଧାନ । ଧର୍ମ ପାଇଁ ଭଣାଅଧ୍କେ ସମସ୍ତଙ୍କର ଦୁର୍ବଳତା ଅଛି 

ସବୁ ଧର୍ମର ଅନ୍ତସ୍ଵର ସମାନ। ସେଠାରେ ଆଯୟ୍ୟ,ଅନାଯ୍ୟ, ଆସ୍ତିକ, ନାସ୍ତିକ ସର୍ବସମ୍ମତ 
ସାକାରବାଦୀ ନିରାକାରବାଦୀର ପ୍ରଶ୍ନ ଉଠୁନି । ଧର୍ମ ଶବ୍ଦର ଗୋଟିଏ ଗ୍ରହଣୀୟ ଅର୍ଥ ଅଛି । 
ତାହା ହେଉଛି ମଣିଷର ମର୍ଯ୍ୟାଦାସମ୍ଚନ ଆଚରଣ | ତାହା ହିଁ ମାନବ ଧର୍ମ । ତାହା ପାଳନ 
କଲେ ମନର ସମସ୍ତ ସଙ୍କୀର୍ଣତା ଦୂର ହୋଇଯିବ । ଗୃହସ୍ଥଧର୍ମର ପ୍ରାଣସତ୍ତା ହେଉଛି ଗୃହିଣୀ । 

ସଂସାର ଧର୍ମର ରକ୍ଷାକତ୍ତୀ ହେଉଛି ଗୃହସ୍ଥ । ବହୁ ଭୂମିକାରେ ତାକୁ କାମ କରିବାକୁ 
ପଡିଥାଏ । ମର୍ଯ୍ୟାଦା ରକ୍ଷାକରି ସେହି ଭୂମିକାରେ ସେ ଆଗେଇ ପାରିଲେ ଗୃହସ୍ଥ ଧର୍ମ 
ସୁରକ୍ଷିତ ହୁଏ । ସଫଳ ପିତା ମାତା, ସଫଳ ସମାଜ ଗଠନ କେବଜ ମୟ଼୍ୟୀଦାମଶ୍ରିତ ବ୍ୟକ୍ତି 
ଉପରେ ନିର୍ଭର କରେ । 

ନାରୀ ଧର୍ମର ଗୋଟିଏ ସ୍ଵତନ୍ତ୍ର ଇଲାକା ଅଛି । ଏହାର ପରିସୀମା ଅତ୍ୟନ୍ତ ବିସ୍ତୃତ । 
ଅମୃତରୁ ନର୍କ ଯାଏ,ନାରୀ, ପ୍ରଥମେ ନିଜକୁ ନାରୀ ବୋଲି ମର୍ଯ୍ୟାଦିତ କଲେ ଧର୍ମପାଳନ 
ଦିଗରେ ବିଶେଷ କିଛି ଅସୁବିଧା ହୁଏ ନାହିଁ । ସଂସାରରେ ଅନେକ ନାରୀ ଅଛନ୍ତି ଯେଉଁମାନେ 
ଗୋଟିଏ ଅଭୁତ ଭାବାବରଁ ସୃଷ୍ଟିକରି ତାରି ଭିତରେ ଆବର୍ଭିତ ହେଉଥାନ୍ତି । ସେମାନେ 
ଏପରି ଏକ ରହସ୍ୟମୟ ପରିବେଶ ମଧ୍ଯରେ ଥାଆନ୍ତି, ଯେଉଁଠାରେ ନିଜ ସହିତ ନିଜର ମଧ୍ଯ 

୬୬ ଉର୍ମିଳା 


ପରିଚୟ ନଥାଏ । ସେମାନଙ୍କ କ୍ଷେତ୍ରରେ ନାରୀଧର୍ମ ପାଳନ ଏକ ବିଡ଼ମ୍ବନା । ଏପ୍ରକାର ହୁଏ ' 
କାହିଁକି ? ହୁଏ, ମାନସିକ ସନୁଳନର ବ୍ୟତିକ୍ରମ ଘଟିଲେ କିମ୍ବା ନାରୀ ତା' ସ୍ଵାଧୀନତାର 
ସୀମା ନଜାଣି ସ୍ବେଛାଚାରିଣୀ ହୋଇଗଲେ । ମନେରଖ, ପୁରୁଷ ନାରୀର ଓ ନାରୀ ପୁରୁଷର 
ପରିପୂରକ ଶଚ୍ତି । ସେ ଦ୍ରହିଙ୍କ ଭିତରେ ପ୍ରତିଯୋଗିତା ମନୋଭାବ ପ୍ରତିକୂଳ ପରିସ୍ଥିତି ସୃଷ୍ଟି 
କରିଥାଏ । ସମର୍ପଣ ଭାବହି ଏହି ଉଭୟ ଶକ୍ତି ମଧ୍ୟରେ ଏକ ଶ୍ରେୟ ପନ୍ଦ୍ନା | 

ପରିବାର ହିଁ ନାରୀର ଧର୍ମ ରାଜ୍ୟ । ସେ ସେଇଠାରେ ଧର୍ମପାଳନର ସୁଯୋଗ 
ପାଇଥାଏ । ପରିବାର ହିଁ ତାର ଜୀବନ, ପରିବାର ତାର ସୁଖ ସୌଭାଗ୍ୟର ମନ୍ଦିର | ପରିବାର 
ତାର ପ୍ରୀତି,ପ୍ରେମ, ପ୍ରତ୍ୟୟର ପୁଣ୍ୟପୀଠ । ଏହାକୁ ପରିହାର କରି ବିକଳ୍ପ ପଥର ଆଶ୍ରୟ 
ନେଲେ ପ୍ରତି ପଦେ, ବିପଦର ଆଶଙ୍କା ଅଧ୍କ | ପରିବାରର ସୁରକ୍ଷା ବଳୟଠାରୁ ବଳି ଆଉକିଛି 
ସୁରକ୍ଷିତ ସ୍ଥାନ ନାରୀ ପାଇଁ ନାହିଁ। ଏଥ୍ପାଇଁ ଆବଶ୍ୟକ ଉତ୍ତମ ବୁଝାମଣା | ବୁଝାମଣା ଅଭାବରେ 
ଅନେକ ସମୃଦ୍ଧ ପରିବାର ମଧ୍ଯ ମରୁଭୂମିରେ ପରିଣତ ହୋଇଯାଏ । 

ସ୍ଵାମୀ ସ୍ତ୍ରୀ ଭିତରେ ଅଭିନ୍ନବୋଧ ସୃଷ୍ଟି ହେଲେ ଦୁହେଁ ମିଶି ଏକ ହୋଇଯାଆନ୍ତି, 
ଏକତା ବଢ଼େ | ଉତ୍ତମ ବୁଝାମଣା ଏହାର ମୂଳମନ୍ତ୍ର । ଆତ୍ମା ଏବଂ ଅନ୍ତରର ମିଳନ ପାଇଁ 
ବିବାହ ଅନୁଷ୍ଠାନ ଏକ ପବିତ୍ର ଯଜ୍ଞ । ଏ ଯଜ୍ଞର ଶପଥକୁ ଉଭୟପକ୍ଷ ଆନନ୍ଦରେ ଗ୍ରହଣ କରି 
ନେଲେ ଜୀବନ ହୁଏ ସୁଖମୟ । ବିଶ୍ଵାସ ଭଙ୍ଗ ଥରେ ହେଲେ ସହଜରେ ଆଉ ତାହା ଯୋଡ଼ି 
ହୁଏନି । ଏଥିପାଇଁ ଆବଶ୍ୟକ ଏକ କ୍ଷମାମୟ ହୃଦୟ | କ୍ଷମା ପାଖରେ ସବୁ ସମ୍ଭବ । ଅଯୋଡ଼ା 
ଯୋଡ଼ିହୁଏ, ଅଲୋଡ଼ା ଲୋଡ଼ିହୁଏ,ଅଦେଖା ଦେଖ୍ହୁଏ, ଅଲେଖା ଲେଖ୍ହୁଏ | କ୍ଷମା, ବଚନ 
ସର୍ବସ୍ଵ ନୁହେଁ, ଆଚରଣୀୟ, ଆଚମନୀୟ । 

ନାରୀ ଜୀବନ ହେଉଛି ବ୍ରତମୟ | 

ସେବା ହିଁ ପରମ ବ୍ରତ । ପତି ସେବା, ଗୁରୁଜନ ସେବା, ଆଶ୍ରିତ ମାନଙ୍କର ସେବା, ଅତିଥ୍‌ 
ସେବା,ଦେବ ସେବା, ପରିବାରର ଶିଶୁ, ବୃଦ୍ଧ ଓ ବୃଦ୍ଧା ମାନଙ୍କର ସେବା, ଏହା ଆର୍ଯ୍ୟ ପରମ୍ପରା । 
ଗୃହ ଏବଂ ପରିବାର ଧର୍ମରୁ ଏହାକୁ ବାଦ ଦିଆଯାଇ ପାରିବନାହିଁ । ଏଥ୍‌ପାଇଁ ନାରୀକୁ ବହୁ 
ତ୍ୟାଗ ସ୍ଵୀକାର କରିବାକୁ ପଡ଼େ । ପ୍ରତିଦାନରେ ମିଳେ ଦୂଃଖ, ଯନ୍ତ୍ରଣା, କଷ୍ଟ,ପୀଡ଼ନା କିନ୍ତୁ 
ଅଲକ୍ଷ୍ୟରେ ଯେଉଁ ଆତ୍ମ ତୃପ୍ତି ମିଳେ, ଯେଉଁ ଅହେତୁକ ଆନନ୍ଦ ମିଳେ, ତାର ପଟାନ୍ତର 
ନାହିଁ । ସେ ଯେଉଁ ଅମାପ ଶାନ୍ତି, ସନ୍ତୋଷ ଓ ତୃପ୍ତି ଲାଭକରେ ତାହା ଅପାର୍ଥ୍ବ । 

ମୁଁ ଆଜି ଯେଉଁ କଥାଗୁଡ଼ିକ କହିଲି, ତାହା ସର୍ବସାଧାରଣ ନାରୀ ଜୀବନର ସର୍ବନିମ୍ନ 
ଆଚାର ସଂହିତା । ରାଜର୍ଷି ଜନକଙ୍କ ପରିବାରତ ଆଯ୍ୟ ସଂସ୍କୃତିର ଏକ ପୁଣ୍ୟଧାମ | ସେ ତ 
ବହୁ ଉର୍୍ଧରେ , ତଥାପି କହିଲି । ଅନେକ ଛୋଟ ଛୋଟ କଥା ଭିତରେ ଅମାପ ପ୍ରେରଣାର 
ଉତ୍ସ ମଧ୍ୟ ଥାଏ । ମମତାର ମହାଦ୍ଦୁମତିଏ ଉତାରିବାକୁ ଏହାଯଦି ମାଟି ମଣ୍ଡପର କାମଦିଏ 
ତାହାଲେ ଆନନ୍ଦିତ ହେବି । 

ମୁଁ ଆଶୀର୍ବାଦ ଦେଉଚି, ତୁମେ ସବୁ ମମତା ମନ୍ତ୍ରରେ ମନ୍ତ୍ରସିକ୍ତ ହଅ, ସେବା ମନ୍ତ 
ନେଇ ସନ୍ୟାସିନୀ ହୁଅ । ପ୍ରୀତି ଓ ପ୍ରତୟର ପାବନୀ ତୀର୍ଥରେ ପରିଣତ ହୁଅ । 


ସଭା ଶେଷ ହେଲା । ମହର୍ଷି ଗୌତମ ବିଦାୟ ନେଲେ । 

ରାଣୀ ସୁନୟନା ସମସ୍ତଙ୍କ ମୁହଁକୁ ଗଭୀର ତୃପ୍ତି ଭିତରେ ଚାହିଁଲେ। ସମସ୍ତେ ଭାବବେଶ 
ମଧ୍ଯରେ ନିଜକୁ ହଜାଇ ଦେଇଛନ୍ତି । ସବୁଠାରୁ ଅଧ୍କ ଗମ୍ଭୀର ଦେଖାଯାଉଛନ୍ତି ସୀତା । ତାଙ୍କ 
ମନର କୋଣ ଅନୁକୋଣରେ ଘୃୂରିବୁଲୁଛନ୍ତି ଉର୍ମିଳା। ଚୃତ ମୁକୁଳ ମୁକୁଳିତ ହୋଇଛି। ପରିବେଶ 
ମହକିତ। 


ସମସ୍ତେ ନିଜ ନିଜ ମହଲକୁ ଚାଲିଗଲେ । ମା'ଙ୍କ ପଛେ ପଛେ ଗଲେ ଉର୍ମିଳା । 
କହିଲେ, “ ' ମା! ଏ ପ୍ରବଚନ ଆଉ କେତେଦିନ ଚାଲିବ ? 


* “ତୋତେ କଣ ଭଲ ଲାଗୁନି କି ? 
“*“ ବହୁତ ଭଲ ଲାଗୁଚି । ମୁଁ କଣ ଏଇଥ୍ପାଇଁ ପଚାରୁଚି ? 


“ କହୁନୁ ତୁ କଣ ଚାହୁଁଚୁ ? 

* “ମୋର କହିବା ମାନେ, ମଝିରେ ମଝିରେ ମୁନିରଷି ମାନଙ୍କ ଭିତରେ ବେଦ ଆବୃଭି 
ହୁଅନ୍ତା, ଉଦ୍ଦାର କଣ୍ଠରେ ସେମାନେ ସୃକ୍ତି ଓ ଶ୍ଲୋକ ସବୁ ଆବୃତ୍ତି କରନ୍ତେ । ଆମେ ସବୁ 
ଉପଭୋଗ କରନ୍ତୁ ।” 


* “ରାଜସଭାକୁ ରାଜ୍ୟର ଏବଂ ବନ୍ଧୁ ରାଜ୍ୟର ସଙ୍ଗୀତଜ୍ଞମାନଙ୍କୁ ଡକାଯାନ୍ତା, ସେମାନେ 
ବିଭିନ୍ନ ରାଗର ପ୍ରଭାବ ପ୍ରମାଣିତ କରନ୍ତେ । ତା' ଉପରେ ଅଧ୍କ ଅନୁଧ୍ୟାନ ଓ ଗବେଷଣା 
ପାଇଁ ଆମ ରାଜ୍ୟର ସଙ୍ଗୀତଜ୍ଞ ମାନଙ୍କୁ ପ୍ରୋତ୍ସାହନ ଆଉ ପ୍ରେରଣା ଦିଆଯାଆନ୍ତା । ବାଦ୍ୟ 
ବିଚିତ୍ରା, ସ୍ଵର ଝଙ୍କାର ନାଦ ନିନାଦର ବ୍ୟବସ୍ଥା ହୁଅନ୍ତା । ମନ ଓ ଶରୀର ଉପରେ ତାର 
ପ୍ରଭାବକୁ ପର୍ଯ୍ୟବେକ୍ଷଣ କରାଯାଆବନ୍ତା । ପ୍ରବଚନ ନିଶ୍ଚୟ ଭଲଲାଗୁଚି, ତେବେ 
ତା ସାଥୀରେ... .....coreeooooooocvoce I”? 


“ ମା ଉର୍ମି ! ତୁ ଚମକ୍ରାର କଥା କହୁଚୁ। ରାଜ ପୁରୀରେ ମୁନିସଭାରେ ବେଦ ଆବୃରି 
ହେଉଛି ମା” । ଏଥର ତୁମେମାନେ ଆସିବ । ଭାରିଭଲ କଥା | ମୁଁ ବ୍ୟବସ୍ଥା କରିଦେବି । 
ମଝିରେ ମଝିରେ ରାଗଦରବାରୀ ବ୍ୟବସ୍ଥା ହୁଏ, | ସାନ ବାପା ଏସବୁ ବ୍ୟବସ୍ଥା କରନ୍ତି । ସେ 
ଯିବା ପରଠାରୁ ଏ ସବୁ ଟିକିଏ ମାନ୍ଦା ପଡ଼ିଯାଇଛି । ବାପାଙ୍କ ପରି ଯତି ମତି ଏହା ଭିତରେ 
ପଶିପାରେନି କିନ୍ତୁ ତାଙ୍କର ପ୍ରତିବାଦ ବା ପ୍ରତିରୋଧ ନଥାଏ । ଉତ୍ସାହ ଦେବାପାଇଁ ମଝିରେ 
ମଝିରେ କିଛି ସମୟ ପାଇଁ ଆସି ବସନ୍ତି । ଯାହାହେଲେବି ପଦ୍ମ ପତ୍ରର ପାଣିପରି ମନ ଢଳ 
ଢଳ, ନିଲିପ୍ର । ରାଜ୍ୟ ସ୍ତରରେ ଏ ସବୁର ପ୍ରତିଯୋଗିତା ହେଉଛି । ମିଥ୍ଳା ପ୍ରଶାସନ କଳାକୁ 
ପ୍ରୋତ୍ସାହିତ କରେ । ଆଛା ଆଉକିଛି ପ୍ରସ୍ତାବ ଥଲେ ମନଖୋଲି ମୋତେ କହିପାରୁ ।” 

ଉର୍ମିଳାଙ୍କ ବିଳମ୍ବ ପାଇଁ ସୀତା ଏବଂ ମାଣ୍ଡବୀ ଆସି ମା'ଙ୍କ ମହଲରେ ପହଞ୍ଚିଗଲେ । 
ହସି ହସି କହିଲେ “ ' ମା ! ଉର୍ମି କଣ ତୁମକୁ ଭସାଉଥ୍‌ଲେ କି । ବେଳେ ବେଳେ ତା” ଢେଉ 
ହୁଏ ଭାରି ପ୍ରଖର | ଯାହା ପାଏ ଆଖ୍‌ ପିଛୁଳାକେ ଟାଣିନିଏ । 

ରାଣୀ ସୁନୟନା କହିଲେ, “ ‘ମୋ ଭର୍ମିଟାର ପ୍ରଖରତା ନାହିଁ । ତାହା ସେ ସମୁଦ୍ରକୁ 
ଦେଇ ଦେଇଚି। ଆଣିଚି କେବଳ କୋମଳତାର ତରଙ୍ଗ । ଥରେ ଖେଳାଇ ଦେଲେ ମନ ଚହଲି 
ଉଠେ । ”? 

D୮ ଉର୍ମିଳା 


ଉର୍ମିଳା କହିଲେ ଅପା ! ମା” ଏ କଥା ଶୈଳୀକୁ ସାନମାଂଙ୍କ ଠାରୁ ପୂରା ଛଡ଼ାଇ 
ଆଣିଚନ୍ତି । କଥାରେ କଥାରେ କବି ପାଲଟି ଯାଉଛନ୍ତି ମା ।” ସମସ୍ତେ ହସି ହସି ଲୋଟିଗଲେ | 


ମାତା ପିତାଙ୍କ ପରାମର୍ଶରେ ସୀତା ଏବଂ ଉର୍ମିଳା ଦୁହେଁ ଏକାଠି ଯାଇ ଶିବ ଦର୍ଶନ 
କରନ୍ତି। ଶିବ ପୂଜା ସାରିବା ପରେ ଆସନ୍ତି ଧନୁ ମନ୍ଦିରକୁ ଶିବଧନୁ ପୂଜା କରିବା ପାଇଁ | ଦି' 
ଭଉଣୀ ଦୃଇଟି ମାଳା ରଚନା କରିଥାନ୍ତି । ମାଳାରେ ମଦ୍ତିତ କରନ୍ତି ଧନୁଟିକୁ । ଶିବମନ୍ତ୍ରରେ 
ଧନୁପୂଜାହୁଏ । ଦୁହିଁଙ୍କର ପୂଜା ମାଳା ଭିନ୍ନ ଭିନ୍ନ । ସୀତାଙ୍କର ପୃଵାମାଳା ତୁଳସୀଜଟା ଓ ରକ୍ତ 
ମନ୍ଦାରରେ ଗୁନ୍ଥା ହୋଇଥାଏ । ଉର୍ମିଳାଙ୍କ ମାଳା ଗୁନ୍ଧା ହୋଇଥାଏ ଗଇଶ ଫୁଲ ଏବଂ 
ଶ୍ବେତମନ୍ଦାରରେ । 


ମନ୍ଦିରରେ ପୂଜାର୍ଚନା ସାରି ରାଜକନ୍ୟାମାନେ ରାଜ ମହଲକୁ ଫେରିଆସିଲେଣି । 
ଏହାପରେ ରାଜା ଓ ରାଣୀ ଉଭୟେ ବିଜେ କରିବେ ଶିବମନ୍ଦିରକୁ ବିଶେଷ ପୂଜା ପ୍ରାର୍ଥନା 
ପାରଁ । ମହର୍ଷି ବିଶ୍ବାମିତ୍ରଙ୍କର ନିର୍ଦେଶ ସେମାନେ ପାଳନ କରୁଛନ୍ତି । ଆଜି ହେଉଚି ସେଇ 
ବିଶେଷ ସେବା ପୂଜାର ଶେଷ ଦିନ । ପୂଜା ସାମଗ୍ରୀ ନେଇ ମନ୍ଦିର ଦାସୀ ପୂର୍ବରୁ ଯାଇ 
ଅପେକ୍ଷା କରିଛି । ହେମାଙ୍ଗିନୀ ଅଘ୍ୟଦୀପ ଧରି ଛିଡ଼ା ହୋଇଛି ରାଜାରାଣୀଙ୍କର ମନ୍ଦିର ବିଜେ 
ପାଇଁ । ପୂଜକ ପୂଜା ଉତ୍ସବର ପ୍ରସ୍ତୁତିକାମ୍ଭ ପ୍ରାୟ ଶେଷ କଲେଣି । ପରିବେଶ ଭାବ ଗମ୍ଭୀର । 


ଏତିକି ବେଳେ ବାଜିଉଠିଲା, ରାଜ ଆଗମନି ଶଙ୍ଖ । 


ଜଟାଜୂଟ ମଣ୍ଡିତ ରାଜାରାଣୀ, ଜଟାଧରଙ୍କ ପୂଜାପାଇଁ ଆଗେଇ ଆସିଲେ, ପ୍ରବେଶ 
କଲେ ମନ୍ଦିରରେ । ପୂଜକ ପୂଜା ଆରମ୍ଭ କଲେ । ଯୋଗ ମୁଦ୍ରାରେ ବସିଲେ ରାଜା ଓ ରାଣୀ ! 
କୈଳାସ ପର୍ବତର ଶିବପୁରୀର ତପସ୍ୟା ମଗ୍ନ ମହାଯୋଗୀ ଶିବଙ୍କ ଦର୍ଶନ, ମାନସ ମୁଦ୍ରାରେ 
ମିଳିଗଲା । ମଙ୍ଗଳମୟ ଶିବଙ୍କର ମଙ୍ଗଳ ମୂର୍ରି ଦେଖୁ ଦେଖୁ ଉଭୟେ ଭାବ ବିହ୍ଵଳ ହୋଇ 
ଉଠିଲେ । ଅନୁଭବ କଲେ, ସତେଯେପରି ସଙ୍କେତ ଆସୁଛି... ଶୁଭକର୍ମ ସମ୍ପାଦନ କର, 
ମଙ୍ଗଳ ମୁହୃର୍ଭ ଅପେକ୍ଷା କରିଛି ।” 

ପୂଜା ସରିଲା । ରାଜାରାଣୀଙ୍କର ଧ୍ୟାନ ଭଙ୍ଗ ହେଲା । ବାଜିଉଠିଲା ଘଣ୍ଟ, ଶଙ୍ଖ, 
କାହାଳୀ ଉଦ୍ଵଯାପନର ଉଦ୍‌ଘୋଷଣାକରି । ହସ ହସ ମୁହଁରେ ରାଜା ରାଣୀ ମନ୍ଦିରରୁ ବାହାରି 
ଆସିଲେ । ଗଲେ ଧନୁ ମନ୍ଦିରକୁ । 

ଆଜିଠାରୁ ଆରମ୍ଭ ହେବ ଧନୁଯଜ୍ଞ 

ଶିବ ଧନୁର ସଂହାର ଶକ୍ତିକୁ ଶାନ୍ତ କରିବା ପାଇଁ ଏ ଯଜ୍ଞ ଆୟୋଜନ କରାଯାଇଛି । 
ମନ୍ଦିରରେ ଧନୁ ଆସନ ସମ୍ମୁଖରେ ଯଜ୍ଞବେଦି ପ୍ରସ୍ତୁତ ହୋଇଛି । ପ୍ରତିଦିନ ଏକଘଣ୍ଟା ଶାନ୍ତି 
ଯଜ୍ଞ କରାଯିବ । ମୁନିରଷି ଓ ଚ୍ରେଦଜ୍ଞ ବ୍ରାହଣମାନେ ବେଦଗାନ କରୁଛନ୍ତି । ରୁଦ୍ର ମୁନିଙ୍କର 
ରୁଦ୍ର ରୂପ ଶାନ୍ତ.. ସମାହିତ । ସେ ଯଜ୍ଞର ପୁରୋଧା ! 

ଉର୍ମିଳା D୯ 


ରାଜାରାଣୀ ଆସନରେ ବସିଲେ । ସୀତା ଏବଂ ଉମିଳାଙ୍କୁ ଡକାଗଲା । ସେମାନେ 
ଯଜ୍ଞପୀଠରେ ଅଭିମନ୍ତିତ ହେବେ,- ଧନୁର ଆଶୀର୍ବାଦ ଭିକ୍ଷା କରିବେ । ପବିତ୍ର ପରିବେଶ 
ମଧ୍ଯରେ ଯଜ୍ଞକାର୍ଯ୍ୟ ଆରମ୍ଭ ହେଲା । ରାଜର୍ଷି ଜନକ ଯଜ୍ଞକର୍ଭା ଭାବରେ ଯଞଜ୍ଞାଗ୍ନିରେ ଆହୁତି 
ପ୍ରଦାନ କଲେ ।ଯଜ୍ଞ ଚାଲିଲା ନିର୍ବିଷ୍ଟ ସମୟ ପର୍ଯ୍ୟନ୍ତ । ସେ ଦିନର ଶେଷ ଆହୁତି ଦେର 
ଯଜ୍ଞକାର୍ଯ୍ୟ ଶେଷ କରାଗଲା ! ସୀତା ଏବଂ ଉର୍ମିଳା ଅଭିମନ୍ତ୍ିତ ହେଲେ, ଶିବଧନୁକୁ ପ୍ରଣାମ 
କରି ବିଦାୟ ନେଲେ । ଶୁଭ କର୍ମର ଶୁଭାରମ୍ଭ ହେଲା । 

ରାଜା ଜନକ ଏବଂ ରାଣୀ ସୁନୟନା ଆସି ପହଞ୍ଚିଲେ ସୀତାଙ୍କ ମହଲରେ ।! ସେଠାରେ 
ଉର୍ମିଳା ଥ୍ଲେ | ଦୁଇ ଝିଅଙ୍କୁ ସମ୍ବୋଧନ କରି ରାଜା କହିଲେ, ˆ ମା... ଆଢିର ଏଇ ଶୁଭ 
ତିଥ୍‌ରେ ତୁମ ଦୁହିଁଙ୍କର ଶୁଭ ପରିଣୟର ଶୁଭାରମ୍ଭ କରାଗଲା ] ସେଥ୍ପାଇଁ ଏଇ ଯଜ୍ଞର 
ଆୟୋଜନ । ସ୍ଵୟଂବର ଉତ୍ସବରେ ଏ ଯଜ୍ଞର ପରିସମାପ୍ତି ଘଟିବ । ତୁମ ମାନଙ୍କର ଶୁଭକର୍ମ 
ସଂପାଦନ କରିବା ପିତା ମାତାଙ୍କର ପରମ କରଁବ୍ୟ । ସେ ସମୟ ଉପସ୍ଥିତ ହୋଇଛି । ମୁଁ 
କୁଳଗୁରୁ ଏବଂ ମୁନିରଷି ମାନଙ୍କ ସହିତ ଏ ବିଷୟରେ ଆଲୋଚନା କରି ସିଦ୍ଧାନ୍ତ ନେଇଛି । 
ଆଶା, ତୁମେ ଦୁହେଁ ମୋ ପ୍ରସ୍ତାବକୁ ସମର୍ଥନ କରିବ। ମୁଁ ତୁମର ଶୁଭ ସମ୍ମତି କାମନା କରେ । 

ସୁନୟନା କହିଲେ, “ ' ମା ! ବିବାହ ଏକ ଯଜ୍ଞ, ସେଠାରେ ପୂତ୍ର କନ୍ୟାମାନେ କର୍ମ 
ଦୀକ୍ଷାରେ ଦୀକ୍ଷିତ ହୁଅନ୍ତି । ସେଇଠାରୁ ଆରମ୍ଭ ହୁଏ ସାଂସାରିକ କର୍ମ ବନ୍ଧନର ମହାନ ଅଧ୍ୟାୟ | 
ଏହା ଢୀବନ ପାଇଁ ଏକ ଆହ୍ବାନ ନୁହେଁ, ଅଭିନନ୍ଦନ | ଏହି ଅଭିନନ୍ଦନକୁ ଅନ୍ତର ଭରା ସ୍ଵାଗତ 
ଜଣାଇବା ଉଚିତ । ତେବେ ତୁମମାନଙ୍କର ସମ୍ପୂର୍ଣ ଅଧ୍କାର ଅଛି ମନଖୋଲା କଥା କହିବା 
ପାଇଁ । କାହାରି କିଛି ସାମାନ୍ୟତମ ଭିନ୍ନମତ ଥଲେ, ତାହା ପ୍ରକାଶ କରିବାରେ କୁଣ୍ଠାବୋଧ 
କରନାହିଁ । ଉଦାରତାରେ ପିତା ତୁମର ଅନନ୍ତ ଆକାଶ ପରି । ସେ ଦୁମ ପ୍ରତିକ୍ରିୟାକୁ ସମ୍ମାନ 
ଦେବେ । 

“ ହଁ, ମା ! କୁହ, ମନଖୋଲି କୁହ | ମିଥ୍ଳାପୁୂରୀ ଖୋଲାମତର ଏକ ମିଳନ ମଞ୍ଚ | 
ମୋ ପାଖରେ କହିବାକୁ ସମୀଚୀନ ମନେ କରୁନଥ୍ଲେ ମା'ଙ୍କୁ କହିବାରେ କୌଣସି ଅସୁବିଧା 
ନାହିଁ । 

ସୀତା ଏବଂ ଉର୍ମିଳା ପ୍ରଶାନ୍ତ ଗମ୍ଭୀର ମୁଖମଣ୍ଡଳକୁ ଅବନତ କରି ନିଜର ସସ୍ମିତ 
ସମ୍ମତି ଜଣାଇଲେ । ରାଜା ଆନନ୍ଦିତ ହୋଇ କହିଲେ, ତୁମେ ଦୁହେଁ ସୌଭାଗ୍ୟବତୀ ହୁଅ । 
ତୁମର ଜୀବନ ହେଉ ଶୁଦ୍ଧ ବିଚାର ଓ ବିବେକର ତୀର୍ଥ ପୁରୀ, ଏହାହିଁ ମୋର ଏକାନ୍ତ କାମନା । 
ମୁଁ ଆସୁଚି । 

ରାଣୀ ଝିଅ ମାନଙ୍କ ପାଖରେ ଥାଆନ୍ତି । 

ଉର୍ମିଳା ଏବଂ ସୀତା ମା'ଙ୍କ ପାଖରେ ଯାଇ ବସିଲେ । ଥରକୁ ଥର ମା'ଙ୍କ ମୁହଁକୁ 
ଚାହୁଁଥାନ୍ତି ଉର୍ମିଳା, ନୟନ ପ୍ରଶ୍ଵଭରା । 

“କଂ ଣ କିଛି ପଚାରିବାକୁ ଥ୍ଲା କି ମା ? 


କାଳେ ଦୁଃଖ ହେବ । 


Digitized by srujanika@gmail.com 


୭୦ ଉମ୍ମିଳା 


“ଆଦୌ ଦୁଃଖ ହେବନି, ମୁଁ ଜାଣେ, ମୋ ଉମି ମତେ ଆଘାତ ଦେଲାପରି କିଛି କହି 
ପାରିବ ନାହିଁ । କହ, କଣ କହୁଚୁ କହ ! 


““ ମୁଁ ଜାଣି ପାରୁନି, ମାଶ୍ଡବୀ ଅପା ଥାଉ ଥାଉ ମୋର ବିବାହ ପ୍ରଶ୍ନ କାହିଁକି ଉଠିଲା । 
ଏହା ତାଙ୍କ ମନକୁ ଆଘାତ ଦେବନି କି ? ସେ ଶୁଣିଲେ କ'ଣ ଭାବିବେ ! ମୋ ଠାରୁ ବୟସରେ 
ସେ ବଡ଼ । 


ହଁ ଠିକ୍‌ କହିଲୁ ମା । ତେବେ ସେ ପ୍ରକ୍ରିୟା ତ ଆରମ୍ଭ ହୋଇ ସାରିଛି । ସାନବାପାଙ୍କୁ 
ବାପା ନିର୍ଦେଶ ଦେଇ ସାରିଛନ୍ତି । ସାନବାପା ସାନମା ସେ ଦିଗରେ ଚେଷିତ ଅଛିନ୍ତି । ତୁମେ 
ସବୁ ନିଶ୍ଚିନ୍ତ ରୁହ । ଆମ ଦାୟିତ୍ଵ ଆମେ ଠିକ୍‌ ଭାବରେ ତୁଲାଇବୁ । 


“* ସେଥ୍‌ରେ କିଛି ସନ୍ଦେହ ନାହିଁ ମା, ତେବେ ଧନୁ ପୂଜାବେଳେ ତାଙ୍କୁ ବସିବାକୁ 
ଡକାଗଲା ନାହିଁ ତ, ସେଇଥ୍ପାଇଁ ପଚାରିଲ !” 


ସୁନୟନା ହସି ହସି କହିଲେ, ˆ ଓଃ ଏଇ କଥା ! ମୋର ଯାହା ମନାସ ଥୁଲା ମୁଁ କଲି 
ତମର ମା’ ଭାବରେ | ସାନ ମା'ଙ୍କ ମନର ଯାହା ମନାସ ଥ୍‌୍ବ ସେ ନିଶ୍ଚୟ କରିବେ ସେମାନଙ୍କର 
ମା” ଭାବରେ । ସେତେବେଳେ ସେ ସେଇ ମନାସିତ ଯଜ୍ଞରେ ବ ସିବ । 

ମା ! ମୋ ଉପରେ ରାଗିବନି । ଜାଣି ନଥ୍ଲି ବୋଲି ପଚାରି ଦେଲି ।“ 

ଠିକ୍‌ କଲୁ । ମନକୁ ସର୍ବଦା ନିର୍ମଳ ରଖ୍ବା ଉଚିତ । ଶୁଦ୍ଧ ଚିନ୍ତନରେ ମନ ନିର୍ମଳ 
ରହେ । ମଣିଷ ଯେତେ ଦୁଃଖ ପାଉଚି କେବଳ ତା” ମନର ଅନିର୍ମଳତାହିଁ ସେଥ୍ପାଇଁ ତାୟୀ 
ପ୍ରତ୍ୟେକ ମୁହୃରଁରେ ମଣିଷ ମନରେ ଅସରନ୍ତି ଭାବନାର ତରଙ୍ଗ ସୃଷ୍ଟି ହେଉଛି । ମନରେ 
ଯେଉଁ ଭାବନ ଗୁଡ଼ିକ ଅଙ୍କୁରିତ ହୁଏ ତାହା ପଲୁବିତ ହେବାପାଇଁ ମଣିଷକୁ ଉତ୍ତେଜିତ କରେ । 
ମଣିଷ ଉତ୍ତେଜନାରେ ପଡ଼ି ଭାବନାକୁ କାମରେ ପରିଣତ କରିବାକୁ ଲାଗି ପଡ଼େ । କାମ କରି 
ଦେବା ପରେ ତା'ର ପରିଣତି ହୁଏ ଭୟାବହ, ସେ ଏଥ୍ପାଇଁ ସାରା ଜୀବନ ଦୁଃଖ ଯନ୍ତ୍ରଣା 
ଭୋଗେ । ଏଇ ପ୍ରକାର ଉତ୍ତେଜନାକୁ କହନ୍ତି ଭାବପ୍ରବଣତା । ସବୁବେଳେ ମନେରଖ୍‌୍ବ, 
ଭାବପ୍ରବଣ ହୋଇ କିଛି କରିବନି । ସେ ମୁହୃର୍ଭଟା ଚାଲିଗଲା ପରେ ମନର ସ୍ଥିରତା ଆସିଯାଏ, 
ସେତେବେଳେ ବୁଝି ବିଚାରି କାମଟିକୁ କଲେ ଆଉ ବିପଦର ସମ୍ମୁଖୀନ ହେବାକୁ ପଡ଼େନାହିଁ। 
ମନକୁ ଦୁର୍ଭାବନା ଆସିଲାକ୍ଷଣି ତାକୁ ସଂଯତ ଆଉ ଶୃଙ୍ଖଳିତ କରିଦେଲେ ତାହା ଉତ୍ତେଜନା 
ସୃଷ୍ଟି କରିପାରିବନି । ମନ ଶାନ୍ତ ରହିବ। ସୁ ଭାବନା ଶାନ୍ତି ଦିଏ, ଦୁର୍ଭାବନା ଦୁଃଖ ଦିଏ ।” 

“ ମା ! ଚମକ୍ାର କଥାଟିଏ କହିଲ । 


“ହଁ, ତମ ଦିହିଁଙ୍କୁ ଆଉ କେତୋଟି କଥା ବତାଇ କହିବି ବୋଲି ଅଟକି ଯାଇଥଲି ! 
ବିବାହ ବେଦି ପାଇଁ ତୁମେ ଦୁହେଁ ମୋ କୋଳରୁ ଆଜିଠାରୁ ସମର୍ପିତା ହୋଇଗଲ । ଆଜିର 
ଯଜ୍ଞବିଧ୍‌ ଅନୁସାରେ ତୁମେ ତୁମର ଜୀବନମୟ ସରାକୁ ସ୍ଵାମୀରୂପେ ଆବାହନ ଜଣାଇଛ । 
ସେଇ ଆବାହନ ଭିତରେ ସମର୍ପଣ ଭାବ ସଂଯୁକ୍ତ କର, ଏକ ଦିବ୍ୟ ଜୀବନସାଥୀକୁ ଅବଶ୍ୟ 
ଲାଭ କରିଦ । ଦୁଇଟି ଅଜ୍ଞାତସରତ୍ତା ଏକତ୍ରିତ ହୋଇ, ପୂର୍ଣ୍ଣତା ପ୍ରାପ୍ତିହେବ । 

ଉର୍ମିଳା ୭୧ 


ମନକୁ ଚଞ୍ଚଳ କରି ଦେଲାପରି କୌଣସି କାମରେ ଭାଗ ନିଅନାହିଁ । କୌଣସି 
ଅନାବଶ୍ୟକ ଆଲୋଚନାରେ ଲିପ୍ତ ରହନାହିଁ । ଏକ ସଂଯମ, ସୁସ୍ଥ, ଶୃଙ୍ଖଳିତ ପରିବେଶ 
ମନମଧ୍ଯରେ ସୃଷ୍ଟି କର । ମନକୁ ଅବିଶ୍ବାସ କର, କାରଣ ତାହା ଚଞ୍ଚଳ ଚପଳ ଓ ଅପରାଧ 
ପ୍ରବ୍ଥ-। ମନକୁ ବିଶ୍ଵାସ କର, କାରଣ ତାହା ଅଜେୟ ଶକ୍ତିର ଉତ୍ସ | ଯାହା ଅଭିଳାଷ କରିବ 
ତାହା ନିଶ୍ଚୟ ପାଇବ । ତୁମର ଭୂମିକା ହେଉଛି ତୁମେ ସେଇ ପ୍ରମତ୍ତ ମନ ଅଶ୍ଵର ଚାଳକକ । 
ଲଗାମ ତମ ହାତରେ । ଶୃଙ୍ଖଳିତ କରିବାର ଦାୟିତ୍ଵ ତୁମର । ଯେ ପାରେ ସେ ବିଜୟୀ ହୁଏ 
ଯେ ହାରେ ସେ ବିଜିତ ହୁଏ |, 


ସୁନୟନା ଦୃଇ ଝିଅଙ୍କ ପିଠି ଥାପୁଡ଼େଇ ହସି ହସି ଚାଲିଗଲେ । 
ସୀତା ଏବଂ ଉର୍ମିଳା ଅପଲକ ନୟନରେ ଚାହିଁଥାନ୍ତି 


ଯ ଜ୍ଞମୟ ଜନକପୁରୀ । 


ସାରାଦିନ ଯଜ୍ଞ ଚାଲିଥାଏ । ଭିନ୍ନ ଭିନ୍ନ ଯଜ୍ଞ...ଭିନ ଭିନ୍‌ ସ୍ଥାନରେ ! ଜାଣି ହୁଏନି କିଏ 
କେଉଁଠାରେ ଅଛି ! କାଲି ସୀତା ଓ ଭର୍ମିଳା ଧନୁ ମନ୍ଦିରରେ ଥ୍ବାବେଳେ ମାଶ୍ଡବୀ ଥ୍ଲେ ଯଜ୍ଞ 
ଭବନରେ । ଅତିଥ୍‌ମାନଙ୍କ ସେବାରେ ବ୍ୟସ୍ତ ଥ୍‌ଲେ । ଫେରିବାପରେ ପ୍ରିୟ । ସଖୀଠାରୁ ସମ୍ବାଦ 
ପାଇଲେ, ଅପାଙ୍କର ସ୍ଵୟଂମ୍ବର ପାଇଁ ଶୁଭାରମ୍ଭ ହୋଇଛି । ଆନନ୍ଦରେ ବିହ୍ୁକ ମମତାମୟୀ 
ମାଶ୍ଡବୀ । ସଙ୍ଗେ ସଙ୍ଗେ ଆସିଲେ ସମ୍ଭାଷଣ ଜଣାଇବାକୁ । ସେତେବେଳେ ସୀତା ଏବଂ ଉର୍ମିଳା 
ଥ୍ଲେ ଧ୍ଯାନ ମନ୍ଦିରରେ । ଫେରିଗଲେ ମାଣ୍ଡବୀ । ରାତିଟା କଟିଗଲା ସ୍ଵପ୍ନାଭିସାର ଭିତରେ । 
ଅପାଙ୍କର ସ୍ଵୟଂବର ହେବ । 


ସକାଳୁ ସକାନୁ ଉର୍ମିଳା ଯାଇ ପହଞ୍ଚିଗଲେ ମାଣ୍ଡବୀ ଅପାଙ୍କ ଭବନରେ । ସେତେବେଳେ 


ମାଶ୍ଡବୀ ସୂର୍ଯ୍ୟ ଦର୍ଶନ କରୁଥାନ୍ତି । ନମଳତ ନୟନ, କଣ୍ଠରୁ ଝରୁଛି ସୂର୍ଯ୍ୟ ସ୍ତବ | 


“ ପ୍ରୀତର୍ନମାମି ତମସଃ ପରମର୍କବର୍ଣ୍ଣ 

ପୂର୍ଣଂ ସନାତନ ପଦଂ ପୁରୁଷୋରତମାଖ୍ୟମ୍‌ 

ଯସ୍ମିନ୍ଧିଦଂ ଜଗଦଶେଷମଶେଷ ମୂର୍ରୋ 

ରଜ୍ଵାଂ ଭୁଢଙ୍ଗମଇବ ପ୍ରତିଭାସିତଂ ବୈ । 

ଉର୍ମିଳା ହାତଯୋଡ଼ି ଠିଆ ହୋଇ ଗଲେ ଅପାଙ୍କ ପଛରେ। କିଛି ସମୟ ପରେ ମାଣ୍ଡବୀ 
ମୁହଁ ଫେରାଇଲେ ପଛକୁ । ଦେଖ୍ଲାବେଳକୁ ଭର୍ମିଳା ହସି ହସି ଆଲିଙ୍ଗନ କଲେ, କହିଲେ, 
ଡ଼ କେତେବେଳୁ ? 

“ଏଇତ, ଧାନ ଭାଇିବିନି ବୋଲି ପଛରେ ଛିଡ଼ା ହୋଇଗଲି । ' * ତୁମ ଦୁହିଁଙ୍କୁ ନବ 
ପ୍ରଭାତର ଶୁଭ ସମ୍ଭାଷଣ ଜଣାଇବା ପାଇଁ ଏଇ ବର୍ଭମାନ ଯାଇଥାନ୍ତି । ତୁ ଆଗ ଆସିଗଲୁ । 
ସବୁକଥାରେ ତୁ ଆଗୁଆ ।” ' ଆଖରେ ଲଜାବୋଳା ହସର ଏକ ଝଲକ ! 

୭୨ ଉର୍ମିଳା 


 ବଝିଲି ଅପା ବୁଝିଲି, ତମେ ମଧ୍ଯ ଆଦୌ ପଛରେ ପଡ଼ିନ । ମୋଠାରୁ ବୋଧହୁଏ 
ଆହୁରି ଆଗୁଆ । ସାଙ୍କାଶ୍ୟ ନଗରୀକୁ ଗଲେ ଜାଣିବ । 


କଣ ଜାଣିବି ? ' 
* ଅଜଣାକୁ ଜାଣିବ । ଅଶୁଣା ଖବର ଶୁଣିବ । ସଖା ପର୍ବତ ଶିଖର ଗୁମ୍ାରେ ତପୋମଗ୍ଧ 
ତାପସ ରାଜକୁମାର କିଏ ବସିଛନ୍ତି । ଅନଧ୍କାର ପ୍ରବେଶ ପାଇଁ ବନ୍ଦୀ କରିବ, 


“ ଉର୍ମି ! ତୋତେ କ'ଣ ଶୁତୀ ସପନରେ ଏତେକଥା କହି ଦେଇ ଯାଇଚି କି ?”” 


“ହଁ, ଜାଣି ଜାଣି ସେ ତମ ପାଖକୁ ଗଲାନି | ଯାଇଥ୍‌ଲେ ମାଣ୍ଡବୀ ଅପା କ'ଣ ତାକୁ 
ଛାଡ଼ି ଥାନ୍ତେ ?”? 


“ଆଛା ଆ ଯିବା ଅପାଙ୍କ ପାଖକୁ ! ସୀତା ଅପା କଣ କରୁଛନ୍ତି ? 


“ମୁଁ ଆସିଲାବେଳେ ଉପରେ ଯାଇ ବସିଥ୍‌ଲେ। ସରିଯିବଣି...ଆସ ଯିବା ।” ? ଦୁହେଁ 
ଯାଇ ପହଞ୍ଚିଲେ ସୀତାଙ୍କ ପାଖରେ । ସୀତା ଦି' ଭଉଣୀଙ୍କୁ କୋଳେଇନେଇ କହିଲେ, ମୁଁ ଠିକ୍‌ 
ଠଉରେଇଥ୍‌ଲି, ଉର୍ମି ମାଣ୍ଡବୀ ପାଖକୁ ଯାଇଥ୍‌ବ । ତମ ଦିହିଙ୍କ ଆସିବାକୁ ଚାହିଁଥ୍ଲି । ଏତେ 
ବିଳମ୍ବ କଣ କଲ ଯେ ?”? 

“ ଭର୍ମି କାଲି ଶୁତୀକୁ ସପନ ଦେଖ୍ଥୂଲା ! ତାରି କଥା କହୁଥ୍ଲା । ସେ କଥା କ'ଣ 
ସରୁଚି ! 

“ସତରେ ମାଣ୍ଡବୀ ମୁଁ ମଧ୍ଯ କାଲି ଶୁତୀକୁ ସପନ ଦେଖିଚି । ସେ ମୋ ପାଖରେ 
ସାଙ୍କାଶ୍ୟ ନଗରର ଅନୁଭୂତି ସବୁ କହୁଚି । ମୁଁ ତ ବିଭୋର ହୋଇଗଲି । ତମ ମାନଙ୍କ ଠାରୁ 
ଅନେକ କଥା ତ ଶୁଣିଥ୍ଲି ତା ଠାରୁ ଶୁଣିଲି ଆଉ କେତେଟା ନୂଆ ନୂଆ କଥା । ଭାବୁଥ୍ଲି 
ହେମାଙ୍ଗିନୀକୁ ଡାକି ପଚାରିବି ବୋଲି ।” 

ଆଛା ଅପା ! ସଖା ପର୍ବତର ତାପସ କୁମାରଙ୍କ କଥା କିଛି କହୁଥ୍ଲା କି ? ମାଣ୍ଡବୀ 
ହସି ହସି କହିଲେ, ' 'ଉର୍ମିକୁ ଏଥର ଶାସନ କର ଅପା । ମଝିରେ ଏଣୁ ତେଣୁ କଥା କହି କ୍ରମ 
ଭଙ୍ଗ କରୁଛି ।” 

““ ମୋତେ ଶାସନ ଆସେନା ମାଶ୍ଡବୀ, ସେ କାମଟା ତୁ କରିବୁ । ମୁଁ ତ ତମମାନଙ୍କ 
ଠାରୁ ମୁନିରଷିଙ୍କ କଥା ଶୁଣିଥ୍‌ଲି, ସେ ତାଙ୍କ କଥା କିଛି କହିନି । କହୁଥ୍ଲା ସଖୀ ନର କଥା | 
ନଇଟା ପରା ରାତି ଅଧରେ ଶୁଖ୍ଯାଏ ! ତା ଚିହୁ ବର୍ଣ୍ଣ ରହେନି । ସେ ଗୋଟିଏ ତପସ୍ଵନୀର 
ବେଶରେ ବେଦଧ୍ବନି କରି କରି ପର୍ବତ ଉପରେ ଚଢ଼େ । ପର୍ବତ ଶିଖରରେ ପହଞ୍ଚେ 
ସେଇଠାରେ ପରୀମାନେ ତା” ଦେହରେ ଦିଇଟା ଡେଣା ଲଗାଇ ଦିଅନ୍ତି । ଦେବବାଳାମାନେ 
ତାକୁ ତକୁ ଟେକି ଉଡ଼େଇଦିଅନ୍ତି ଉପରକୁ । ସେ ଆକାଶରେ ଉଡ଼ି ଉଡ଼ି ଯାଇ ପହଥେ କୈଳାଶ 
ପୁରୀରେ । ଶିବ ପାର୍ବତୀଙ୍କୁ ଦର୍ଶନ କରିସାରି ପୁଣି ଓହ୍ଲାଇ ଆସେ ପୃଥ୍ବୀକୁ । ସକାଳ ହେଲା 
ବେଳକୁ ଯେଉ ନଣ୍ତକି ସେଇ ନର । ଚଟ୍‌ କରି ନିଦ ଭାଜିଗଲା ! ଦେଖ୍ଲା ବେଳକୁ ଶୁତୀ 
ନାହି । ସପନ ପରି ଲାଗିଲାନି...ଲାଗିଲା ସତ ପରି ।” 

ଉର୍ମିଳା ୭୩ 


ଭକ୍ତି ଭାବମୁଗ୍ଧ ମନକୁ ବିଚଳିତ କରିଦେବାକୁ ମାଶ୍ଡବୀ ଚାହିଁଲେ ନାହିଁ । ତାଙ୍କ 
କଥାର ସ୍ତୋତ ବଦଳାଇ ଦେଲେ । କହିଲେ ଅପା! ସତରେ ସେଇ ସଖା ପାହାଡ଼ ଏବଂ 
ସଖୀ ନଇ ଅନେକ ଅତୀତ ସ୍ମ ତିର ଗନ୍ତାଘର । ଆମେତ କିଛି ଜାଣିନୁ । ନୂଆ ନୂଆ ସବୁ 
ଶୁଣୁଚୁ । ହେମାଙ୍ଗିନୀର ମାଂ ଥ୍ଲେ ଚଣେ ରଷିକନ୍ୟା । ସେ ତାଙ୍କ ମା'ଙ୍କ ଠାରୁ ଅତୀତର 
କାହାଣୀ ଶୁଣିଚି । ତା'ଠାରୁ ଆମେ ବହୁତ କଥା ଶୁଣିବାକୁ ପାଇବା ! ସେଇଥ୍ପାଇଁ ତ ତାକୁ 
ଆମେ ସାଥ୍‌ରେ ନେଇ ଆସିଛୁ । 

ଭାରି ବଢ଼ିଆ କଥା । 

ଠିକ୍‌ ଏତିକି ବେଳେ ସମ୍ବାଦ ଆସିଲା, ମୁନି ଅତ୍ରି ଏବଂ ମୁନିପତ୍ଵୀ ଅନସୂୟା ଜନକ 
ପୁରୀର ବିଶେଷ ଅତିଥ୍‌ । ଅତିଥ୍‌ ଭବନରେ ସେ ବିଶ୍ରାମ ନେଇଛନ୍ତି । ମୁନି ଅତ୍ରି ମୁନି ସଭାରେ 
ଅଛନ୍ତି ଜନକଙ୍କ ସହ । ଝିଅମାନେ ମୁନିପତଡ୍ନୀଙ୍କ ପାଖକୁ ଯିବେ । 

ସମସ୍ତେ ଆନନ୍ଦିତ । ମାଙ୍କ ପାଖରେ ଯାଇ ପହଞ୍ଚିଲେ । ରାଣୀ ସୁନୟନା ହସିହସି 
କହିଲେ, “ ‘ଆମମାନଙ୍କର ପରମ ସୌଭାଗ୍ୟ ମୁନିପତ୍ନୀ ଅନସୂୟାଙ୍କୁ ଦର୍ଶନ କରିବା । ସେ 
ଜ୍ଞାନର ସାଗରଟିଏ । ବିଶେଷତଃ ନାରୀ ମନର ରହସ୍ୟ, ତାର ପ୍ରକୃତି ଓ ଆଚରଣ, ଏବଂ 
ନାରୀ ମନସ୍ତତ୍ତକୁ ସେ ନିବିଡ଼ ଭାବରେ ଭେଦ କରିଛନ୍ତି। ତୁମମାନଙ୍କ ସହିତ ଟିକିଏ କଥାବାର୍ଗା 
ହେଲେ ସେ ଖୁସି ହେବେ । ତୁମେମାନେ ଉପକୃତ ହେବ । ଅନ୍ୟ କେହି ଯିବେନାହିଁ । 


ତିନି ଭଉଣୀ ତିନି ପୁଣ୍ୟତୋୟା ନଦୀ ପରି ଏକାଠି ମିଶିଛନ୍ତି । ସେମାନେ ଯାଇ 
ପହଞ୍ଚିଲେ ମୁନିପତ୍ୀଙ୍କ ନିକଟରେ । ପଦସ୍ପର୍ଶ କର ପ୍ରଣାମ ଜଣାଇଲେ । ଅନସୂୟା ସେମାନଙ୍କୁ 
ଉଠାଇ ଆଲିଙ୍ଗନ କଲେ । ଆଶୀର୍ବାଦ ଦେଇ କହିଲେ, “ˆ , ମିଳନ ଆଜିର ନୁହଁ, କାଳକାଳର, 
ଏହା ଚିରସ୍ଥାୟୀ ହେଉ, ଅମର୍ର୍ୟ ହେଉ, ଅମୃତମୟ ହେଉ। 

ତୁମମାନଙ୍କୁ ମୁଁ ଦେଖ୍ବାକୁ ବଡ଼ ବ୍ୟାକୁଳ ଥ୍ଲି । ମୋର ସୌଭାଗ୍ୟ, ତୁମକୁ ସବୁ 
ଦେଖ୍ଲି । ଅସୁରମାନଙ୍କର ଉପଦ୍ରବ ଏତେ ବଢ଼ିଯାଇଛି ଯେ ଆଶ୍ରମ ଛାଡ଼ି ଆଦୌ ଆସି 
ହେଉନି। ମୁନି ରଷିମାନେ ପ୍ରକୃତରେ ସେମାନଙ୍କର ଉତ୍ପାତରେ ଅତିଷ୍ଠ । ଶାନ୍ତିରେ ବସି ଯଜ୍ଞକର୍ମ 
କରିପାରୁ ନାହାନ୍ତି । ତପସ୍ୟାରେ ବିଭ୍ରାଟ ଘଟୁଛି । ସେମାନେ ଅନେକ ମୁନି ରଷିଙ୍କର ଆଶ୍ରମ 
ଧ୍ଵଂସ କରି ସେମାନଙ୍କୁ ଖାଇ ଗଲେଣି । ସେ ନରଖାଦକ ଗୁଡ଼ାକର ବିଚାର ଅଛି ନା ବିବେକ 
ଅଛି । ସବୁବେଳେ ମୁନିରଷି ସନ୍ତର୍ପିତ । 

ଉର୍ମିଳା କହିଲେ , ˆ ଏହାର କ'ଣ କିଛି ପ୍ରତିକାର ନାହିଁ ? 

ପ୍ରତିକାର ଅଛି ଯେ, କିଏ କରିବ ? ନିରୀହ ମୁନିମାନେ ଦୁର୍ବଳ । ତପୋବଳ ବ୍ୟତୀତ 


ସେମାନଙ୍କ ହାତରେ ଆଉ କ'ଣ ଅଛି ? ତାହାକୁ ପ୍ରୟୋଗ କରି କିଛି ଚରମ ପଦକ୍ଷେପ 
ନେଲେ କଷ୍ଟ ଲବ୍ଧ ଧର୍ମବଳ କ୍ଷୟ ହୋଇ ଯାଉଛି । ସେମାନଙ୍କର ଏକମାତ୍ର ସହାୟ ଦୈବୀବଳ 
ଅଥବା ଦୈବାୀଶକ୍ତି ସମ୍ପନ୍ନ ପ୍ରଚଣ୍ଡ କ୍ଷାତ୍ର ବଜ । ରାଜର୍ଷି ଜନକ, ରାଜର୍ଷି ଦଶରଥ ପ୍ରଭୃତି 
ଚନ୍ଦ୍ରବଂଶ ଓ ସୂର୍ଯ୍ୟବଂଶର ନରପତିମାନେ କାଳେ କାଳେ ଧର୍ମ ରକ୍ଷା କରି ଆସିଛନ୍ତି। ସେମାନଙ୍କ 
ପ୍ରତାପରେ ରାକ୍ଷସମାନେ ଚାପି ହୋଇ ରହିଥାର୍ତି । ସୁଯୋଗ ଉ୍ତି ମୁନି ରଷିମାନଙ୍କୁ ଆକ୍ରମଣ 


କରନ୍ତି । ଦୁର୍ବର୍ଷ ରାକ୍ଷସରାଜ ରାବଣତ ତ୍ରିପୁର ବିଜୟୀ । ସ୍ଵୟଂ ପ୍ରଭୁଙ୍କର ମର୍୍ତ୍ୟାବତାର 

୭୪ ଉର୍ମିଳା 


ହେଲେ ସେ କେବଳ ରାକ୍ଷସବଳକୁ ପ୍ରତିହତ କରି ଧର୍ମରକ୍ଷା କରି ପାରିବେ । ମୋର 
ଆଶୀର୍ବାଦ, ତୁମେମାନେ ଧର୍ମରକ୍ଷାର ସହାୟିକା ହୁଅ। ନାରୀ ଶକ୍ତି ହିଁ ମଙ୍ଗଳମୟ ସମାଧାନର 
ମଙ୍ଗଳସୂତ୍ର । 

ଏତିକିବେଳେ କିଛି ସମୟ ପାଇଁ ସୁନୟନା ଚାଲିଆସିଲେ।। ଝିଅମାନେ ବସି ଶୁଣୁଥାନ୍ତି । 
ବେଶ୍‌ ଭଲ ଲାଗୁଥାଏ ବନ ଜୀବନର କାହାଣୀ ଶୁଣିବାକୁ । ମନ କିନ୍ତୁ ବିବ୍ରତ ହେଉଥାଏ ମୁନି 
ରଷିମାନଙ୍କ ଦୁର୍ବିପାକ ପାଇଁ 

“ମୁଁ ତ ଖାଲି ଆମ ଦୁଃଖ କଥା କହିଚାଲିଲି, ତୁମଠାରୁ କିଛି ଶୁଣିଲିନି ।” 

ସୀତା ସ୍ମିତ ହସ ତୋଳି କହିଲେ, ' ଆମେ ତ ଆପଣଙ୍କ ଠାରୁ ସବୁ ଶୁଣିବାକୁ ଆସିଛୁ । 
ଆମର ପରମ ସୌଭାଗ୍ୟ ପ୍ରତିଦିନ ମୁନିରଷି ମାନଙ୍କୁ ଦର୍ଶନ କରୁଚୁ । ସେମାନଙ୍କର ଅମୃତ 
ବଚନ ଶୁଣୁଚୁ। ଆପଣଙ୍କ ଆଗମନର ସ୍ଵାତନ୍ତ୍ୟ ଅଛି ଆମ ପାଖରେ । ମୁନି ମାନଙ୍କର ସାନିଧ୍ଯ 
ଆମକୁ ମିଳୁ ନଥୁଲା। 

ମାଶ୍ଡବୀ କହିଲେ, ˆ ମୁଁ ଦିନେ ଅପାଙ୍କୁ ସେଇ କଥା କହୁଥ୍ଲି, କୌଣସି ତପସ୍ଵିନୀ 
କିମ୍ବା ତାପସୀକନ୍ୟାଙ୍କ ଦର୍ଶନ ମିଳୁନି ।” 

ଉର୍ମିଳା କହିଲେ, ' ମୋର ପ୍ରସ୍ତାବ ଥୁଲା ମାଂ ଙ୍କ ପାଖରେ, ମୁନିମାନଙ୍କ ଆଶ୍ରମ ବୁଲିବା 
ପାଇଁ । ମୁନିଙ୍କ ପବିତ୍ର ପରିବାର ମାନଙ୍କର ସାନିଧ୍ୟ ପାଇବାକୁ ସତରେ ମନ ବ୍ୟାକୁଳ ହେଉଛି । 

ଏଇ ବ୍ୟାକୁଳତା ହିଁ ତମ ମାନଙ୍କୁ ରାଜପୁରୀରେ ମଧ୍ଯ ମୁନି ଜୀବନ ଯାପନ ପାଇଁ 
ସୁଯୋଗ ଦେଇଛି । ତମେ ମାନେ ରାଜକନ୍ୟା ହେଲେ ମଧ୍ଯ ରାଜର୍ଷି ଜନକଙ୍କ ରାଜପ୍ରାସାଦ 
ହେଉଛି ମୁନିଆଶ୍ରମ । ମା ସୁନୟନା ମୁନିପତ୍ନୀ, ତମେମାନେ ମୁନିକନ୍ୟା 

ତଥାପି ସଂସାର ବିଷୟରେ ତୁମର ପରିପକ୍ସ ଜ୍ଞାନ ରହିବା ଆବଶ୍ୟକ । ତମେସବୁ 
ପରିଣତ ଢୀବନ ପାଇଁ ଯୋଗ୍ୟା । ସଂସାର ତୁମକୁ ଅପେକ୍ଷା କରିଛି, ପରିଣୟର ପରିଧ୍‌ 
ଭିତରେ ତୁମେ ଆବଦ୍ଧ ହେବ । ଏଥ୍ପାଇଁ ଆବଶ୍ୟକ, ପୂର୍ବ ପ୍ରସ୍ତୁତି । 

ନିଦିଷ୍ଟ ଲକ୍ଷ୍ୟନେଇ ଢୀବନକୁ ନିୟନ୍ତ୍ରଣ କର । ବିନା ଯନ୍ତ୍ରଣାରେ ଲକ୍ଷ୍ୟ ପୂରଣ ହୁଏ 
ନାହିଁ । ସଂଘର୍ଷ ହେଉଛି ଜୀବନର ଧର୍ମ | ସଂଘର୍ଷକୁ ଯନ୍ତ୍ରଣା ଭୟରେ ଏଡ଼ାଇ ଦେବା ମଧ୍ଯ 
ଉଚିତ ନୁହେଁ । ସଂଘର୍ଷ ଜୀବନର ଜଡ଼ତ୍ସକୁ ଦୂର କରେ ତେଣୁ ଗତିଶୀଳତା ପାଇଁ ସଂଘର୍ଷକୁ 
ଅଭିନନ୍ଦନ ଜଣାଅ । କିଛି ବଡ଼ ସଫଳତା ହାସଲ କରିବାକୁ ଲକ୍ଷ୍ୟ ରଖ୍ଲେ କିଛି ବଡ଼ ଦୁଃଖ 
ଏବଂ ବଡ଼ ତ୍ୟାଗ ବରଣ କରିବାକୁ ହେବ । 
ମୁଁ ତୁମମାନଙ୍କୁ ଯେଉଁ ପରିଣୟ କଥା କହିଲି, ତାହା ପ୍ରତ୍ୟେକ କନ୍ୟା ପାଇଁ ଏକ 
ଆଧ୍ଧାମ୍ବିକ ଉପଲବ୍ଧି । ଆତ୍ମିକ ଆବେଦନା ନାରୀ ଏହା ମାଧ୍ୟମରେ ଏକ ସ୍ଵତନ୍ତ୍ର ସତ୍ତାର 
ଅଧ୍କାରିଣୀ ହୁଏ । ଭଲ ପାଇବାର ପୃଥ୍ବୀ ତା” ପାଇଁ ହୁଏ ବିଶାଳ । ବିଶାଳତା ଏବଂ 
ବିପୁଳତା ପାଇଁ କିଏ ବା ବ୍ୟଗ୍ର ନୁହେଁ । ସେ ପାଏ ଏକ ନୂତନ ଜୀବନ ଜିଜ୍ଞାସାର ସନ୍ଧାନ । ନିଜ 
ପରିଚୟରେ ସେ ପ୍ରତିଷ୍ଠିତ ହୁଏ । 

ଉର୍ମିଳା ୭୫ 


ମୋ କନ୍ୟାମାନଙ୍କୁ ଗୋଟିଏ ମହାନ ଉପଦେଶ, ମନକୁ ସର୍ବଦା ସବୁ ପରିସ୍ଥିତରେ 
ଆନନ୍ଦିତ ରଖ୍ବେ । ନିରାନନ୍ଦ ମନ ନେଇ କୌଣସି ଉଲ୍ଲେଖଯୋଗ୍ୟ କାମ କରାଯାଇ ପାରେ 
ନାହିଁ। ଆନନ୍ଦ ସହିତ ନିରାନନ୍ଦର ସବୁବେଳେ ତ ବିବାଦ, ତଥାପି ଦିହିଁଙ୍କର ସମ୍ପର୍କ କାୟାଛାୟା 
ପରି । ସମର୍ପିତ ମନକୁ ସର୍ବଦା ଆନନ୍ଦ ମିଳେ । ଭୋଗ କରିବାରେ ସୁଖ ଅଛି, ଭଲ ପାଇବାରେ 
ଆନନ୍ଦ ଅଛି ତେବେ ଭୋଗରୁ ଯନ୍ତ୍ରଣାକୁ ବାଦ ଦିଆଯାଇ ପାରିବନି । ଆନନ୍ଦରୁ ଅବାରିତ 
ଉଲ୍ଲାସକୁ ମଧ୍ୟ ଆଡ଼େଇ ଦିଆଯାଇ ପାରିବନାହିଁ ! 

କେହି କେହିଁ କହନ୍ତି, ବାସନା ଅତୃପ୍ତିର ଜନନୀ । ମନକୁ ବାସନାମୁକ୍ତ କର । 
ସତରେ ମଣିଷ କଣ ବାସନାକୁ ପରିହାର କରିପାରେ ? ମୋର ଧାରଣା ବାସନାର ଅମୃତଶିଖା 
ହିଁ ପ୍ରେମ, ତାହାର ଅନାହତ ଜ୍ଵଳନ ହିଁ ପରମ ପ୍ରେମ । ବାସନାକୁ ପରିହାର କରି ପ୍ରେମରୁ 
ବଞ୍ଚିତ ହେବା ନା ଏହାର ଅମୃତଶିକ୍ଥାକୁ ପ୍ରଚ୍ଵଜିତ କରି ପରମ ପ୍ରେମର ଅଧ୍କାରୀ ହେବା । 
ବ୍ରହ୍ମୋପଲବ୍ଧି ମଧ୍ୟ ଏକ ମହରର ବାସନା । 

ଶେଷରେ ମୋର କନ୍ୟାମାନଙ୍କୁ ଗୋଟିଏ କଥା କହିବି, ତାହା ଅତ୍ୟନ୍ତ ଉପାଦେୟ । 
ସବୁବେଳେ ମନେରଖ୍‌ବାକୁ ହେବ, ମର୍ଯ୍ୟାଦାବନ୍ତ ଜୀବନ ହିଁ ଶାନ୍ତିର ଉତ୍ସ । ଜୀବନରେ ଯେତେ 
ପ୍ରତିକୂଳ ପରିସ୍ଥିତି ଆସୁନା କାହିଁ କି, ମର୍ଯ୍ୟାଦା ଲ ଘନ କର ନାହିଁ । ଥରେ ଲଙ୍ଘନ କଲେ 
ଚିରଦିନ ପାଇଁ ଶାନ୍ତି ଦୂରେଇଯିବ । ଜୀବନ ଶାନ୍ତି ଚାହେଁ। ଶାନ୍ତି ହିଁ ଜୀବନ । 


ଭଉଣୀମାନଙ୍କୁ ଛାଡ଼ି ଶ୍ରତକୀର୍ରି ସାଙ୍କାଶ୍ୟପୁରୀରେ ବେଶି ଦିନ ରହିପାରିଲେ ନାହିଁ। 
ଫେରି ଆସିଛନ୍ତି ମିଥ୍ଳାକୁ । ଆଜି ଜନକପୁରୀ ହସି ଉଠୁଛି । କନ୍ୟା ମହଲରେ କୋଳାହଳ । 
ଶୁ ତକୀର୍ରି ନଥ୍ଲେ, କଥାପେଡ଼ି ଖୋଲେନି କି ଗହଳ ଚହଳ ବଢ଼େନି । ଆସିଲାବେଳେ 
କୃପାୟନୀଙ୍କ ମନରେ ଗଭୀର ଦୁଃଖ । ଶ୍ରୁତୀକୁ କୋଳକୁ ନେଇ କହିଲେ, ˆ ‘ତୁ ମୋତେ ଏକା 
ଛାଡ଼ିଦେଇ ଚାଲିଯିବୁ । ମୋତେ କେମିତି ଲାଗିବ କହିଲୁ ! ଆଛ୍ଛା ତୁ ଯା, ବଡ଼ମା'ଙ୍କୁ କହିବୁ, 
ଏଥର ମାଣ୍ଡବୀ ସାଥ୍‌ରେ ବଡ଼ ଅପାଙ୍କୁ ପଠାଇ ଦେବେ । ସେମାନେ ଆସି ମୋ ପାଖରେ 
କିଛିଦିନ ରହିବେ। ତମ ଚାରି ଭଉଣୀଙ୍କୁ ଏଥର ଇମିତି ଭାଗ ଭାଗ ହେବାକୁ ପଡ଼ିବ। ଦୁଇମା'ଙ୍କୁ 
ସାଥ୍ତଵ ଦେବା ଦରକାର । କାହାରି କୋଳ ଖାଲି ପଡ଼ିବର୍ନ । 

ଶୁତକୀର୍ରି ହସି ହସି କହିଲେ, ‘ମା ! ଝିଅମାନଙ୍କୁ କୋଳ ଛଡ଼ା ନକରିବାକୁ ପ୍ରତିଶ୍ରତି 
ଦେଇଦେଲେ ଆମେ ତ ଆଦୌ ଛାଡ଼ନ୍ତୁ ନାହିଁ ।” 

* ରମିତି କାହିଁକି କହୁଚୁ ଯେ ? 

““ କହୁଚି, ଝିଅ ଚିନ୍ତାରେ ବାପା ମାଙ୍କର ନିଦ ଲାଗୁନାହିଁ ବୋଲି । ଆମକୁ ବିଦା 
କରିବାକୁ ପୂରା ରାଜଶକ୍ତି ତପ୍ଵର ହେଇ ଉଠିଛି । ମିଛ କହିଲି ମା ? 

୭୬ ଉର୍ମିଳା 


କୃପାୟନୀ ଗମ୍ଭୀର ହୋଇଗଲେ କିଛି ସମୟ ପାଇଁ । ତା ପରେ କହିଲେ, ˆ ଏହା 
ସଂସାର ଧର୍ମ । ଅନ୍ୟଥା କରିବ କିଏ ? ଆଛୁ, ତୁ ଯା ମୁଁ ଏଣିକି ଏକା ରହିବାକୁ ଅଭ୍ୟାସ 
କରେ । ” ' ଏତିକିରେ ଭରା କଳସଟା ଚହଲି ପଡ଼ିଥ୍ଲା । 

ଶ୍ରୃିତକୀରିର ହାତ ଧରି ସୀତା କହିଲେ, ' କୀର୍ରି ! ଏବେ ତୁ ଟିକିଏ ଗମ୍ଭୀର ହୋଇ 
ଯାଇଚୁ । କୀର୍ି କହିଲେ, ˆ 'ସାଙ୍କାସ୍ୟପୁରୀରେ ସାଧନା କରୁଥଲି ତୁମକୁ ଆଖ୍ଆଗରେ ରଖ୍‌ 
ଗାମ୍ଭୀର୍ଯ୍ୟ ଭିତରେ ତୁମେ ସୁନ୍ଦର ଦିଶ, ବହୁତ ସୁନ୍ଦର ଦିଶ ଅପା । ସାଧନା କଲିଯେ ସିଛି 
ମିଳିଲାନି। ବିନା ଗୁରୁରେ କଂଣ ସିବି ମିଳେ। ଧରାଛୁଆଁ ଦେଲାନି । ଲାସ୍ୟ ଆଙ୍କୁ ଆଙ୍କୁ ମୁହଁଟା 
ମୋର ବାଙ୍କି ଯାଉଚି । 

ହସି ହସି ସମସ୍ତେ ବେଦମ ହୋଇଗଲେ । 

ଉର୍ମିଳା କହିଲେ, “  ଇମିତିଆ ମନ ଉଛୁଳା ହସଟାଏ ଆଜିଯାଏ ମଳି ନଥ୍ଲା କୀର୍ରି । 
ହସିବା ଏବଂ ହସାଇବା ଯାହାର କାମ ସେ ପୁଣି ପଛକୁ ଫେରିବ କାହିଁକି ? ତାର ବା ଗୁରୁ 
କଂଣ ଦରକାର ! ଅପାଙ୍କୁ ଗୁରୁକଲେ ସନ୍ୟାସିନୀ ସାଜିବାକୁ ପଡ଼ିବ । ସେ ତ ଗୋଟିଏ ରାଜ 
ସନ୍ୟାସିନୀ । 

ମାଶ୍ତବୀ କହିଲେ, ‹ ' ବୁଝିଲୁ ଶୁତୀ, ଆଜି ଅପାଙ୍କର ଭାରି ଚିନ୍ତା ।” 

“ କାହିଁକି ? ତାଙ୍କୁ ଚିନ୍ତିତ କଲା କିଏ ? 

“ ‘ବଡ଼ ମା'ଙ୍କର ଅଦ୍ଭୁତ ଖ୍ଆଲ। 

“ “ଅପା ...ତମେ ଭୁଲ କହୁଚ କି ? ବଡ଼ ବାପାଙ୍କର ହେଇଥ୍‌ବ, ରାଜା ମନ ଖ୍ଆଲୀ । 

“ନା ମ, ଖୋଦ୍‌ ବଡ଼ ମା'ଙ୍କର । ତାଙ୍କ ଝିଅମାନଙ୍କୁ ସେ ତାଲିମ କରିବାକୁ ଚାହାନ୍ତି 
ରଣ ବିଦ୍ୟାରେ । ଯୁଦ୍ଧଭୂମିକୁ ଯିବା ଆଗରୁ ଏ ତାଲିମଟା ସମରାଭ୍ୟାସ । 

“କେଉଁ ଯୁ୍ଧ ?” 

““ ତୋତେ ମୁଁ ଆଦୌ ବୁଝେଇ ପାରିବିନି ଶୁତୀ...!” 

“ 'ଆଚୁ। କଣ କରିବାକୁ ହେବ କୁହ ।” 

ମାଙ୍କର ବରାଦ, ଆଜି ରାଜକନ୍ୟାମାନେ ରାଜପୁରୀର ପଡ଼ିଆରେ ଅଶ୍ଵଚାଳନା 
କରିବେ । ବଡ଼ବାପା ଦେଖ୍ବାକୁ ଆସିବେ । ବଡ଼ ମା” ନିଜେ ପରିଚାଳନା କରିବେ । 

' “ଅସୁବିଧା କଣ ହେଲା ? ” 

“ଅସୁବିଧା ହେଉଛି, ଅପାଙ୍କୁ ଯୁଦ୍ଧ ପୋଷାକ ପିନ୍ଧିବାକୁ ପଡ଼ିବ । ନିଜ ଘୋଡ଼ାକୁ 
ନିଜେ ଚଳାଇବାକୁ ପଡ଼ିବ । କେହି ସାହାଯ୍ୟ କରିବେନି ।” 

“ତୃ ମାଶ୍ତଡବୀ କଥା ଶୁଉଣୁନି ଶରତୀ | ମା”ଙ୍କ ପାଖକୁ ଯାଇ କହ, ମୁଁ ତ ଆସିଗଲିଣି 
ଅଶ୍ଵଚାଳନାରେ ଯୋଗ ଦେବି । ମୋ ପଛରେ ତୁ ରହିଲେ ମୋର ଆଦୌ ଭୟ ନାହିଁ ।” 

ସମସ୍ତେ ପ୍ରସ୍ତୁତ ହୋଇଗଲେ । 

ପଡ଼ିଆରେ ଚାରିଝିଅ ପାଇଁ ଚାରିଟି ତାଲିମପ୍ରାପ୍ତ ଘୋଡ଼ା ସଜାହୋଇ ରହିଲେ । 
ସମ୍ବାଦ ଆସିଲା, ରାଜକନ୍ୟାମାନେ ପଡ଼ିଆକୁ ଯିବେ । ରାଜପୁରୀର ସମସ୍ତେ ଆସି ଯୋଗ 


ଦେଇଛନ୍ତି । ରାଜାରାଣୀ ଅପେକ୍ଷା କରିଛନ୍ତି ନିଜ ଆସନ ରେ ! ରାଜକନ୍ୟାମାନେ ରଣ 

ଉର୍ମିଳା ୭୭ 


ବେଶରେ ସୁସଜିତା । ବାଜି ଉଠିଲା ରଣ ବାଦ୍ୟ, ଏକ ମୃଦୁ ଗମ୍ଭୀର ପରିବେଶ । ସୀତା ଏବଂ 
ଉର୍ମିଳା ଦର୍ଶକ ମାନଙ୍କର ଦୃଷ୍ପି ଆକର୍ଷଣ କରୁଥାନ୍ତି । ସବୁଠାରୁ ଅଧ୍କ ଆକର୍ଷଣୀୟା ଉର୍ମିଳା । 
ତାଙ୍କର ଶୁଭ୍ର ସମର ବେଶ । ଶୁଭ୍ର ଅଶ୍ଵ । ଶୁଭ୍ର ରଣ ମୁକୁଟ । ଶୁଭ୍ରିମାର ପ୍ରତୀକ...ଉର୍ମିଳା 

ଚାରିଟି ଅଶ୍ଵ ଭିତରୁ ପ୍ରଥମଟି ଚିକ୍କଣ କସରା ରଙ୍ଗ...ସେଇଟି ମାଶ୍ଡବୀଙ୍କର | ଦ୍ଵିତୀୟଟି 
ନିଖୁଣ ଚିକ୍ଵଣ କଳାରଙ୍ଗର ଅଶ୍ଧଟିଏ । ତାକୁ ଚଳାଇବେ ବୈଦେହୀ । ତୃତୀୟଟି ସେଇ ଶୁଭ୍ର 
ଅଶ୍ଵସମ୍ରାଟ । ମୁଣ୍ଡଟେକି ଛିଡ଼ାହୋଇଛି, ଅପେକ୍ଷା କରିଛି ଉର୍ମିଳାଙ୍କ ଆଗମନକୁ। ଚତୁର୍ଥ ଅଶ୍ଵଟି 
ଏଇ ତିନିଟି ଅଶ୍ଵର ବର୍ଣ୍ଣବିଚିତ୍ରା । ତାହା ଶ୍ର ତକୀର୍ରିଙ୍କର । ତିନି ଭଉଣୀଙ୍କ ବର୍ଣ୍ଣବିଳାସରେ ନିଜକୁ 
ହଜାଇ ଦେଇଛନ୍ତି ବୋଲି ଶ୍ରୁତକୀର୍ରି ଗର୍ବିତା 

ଚାରି ଭଉଣୀ ଆସି ପିତାମାତାଙ୍କ ପଦସ୍ଥର୍ଶ କରି ନିଜ ନିଜର ଅଶ୍ଵ ପାଖରେ ଯାଇ 
ଛିଡ଼ା ହେଲେ । ରାଣୀ ସୁନୟନା ଉଠିଯାଇ କନ୍ୟାମାନଙ୍କୁ ଇଙ୍ଗିତ ଦେଲେ । ସେମାନେ ନିଜର 
ନିଜର ଅଶ୍ବକୁ ସ୍ପର୍ଶ କରି ହାତ ମୁଣ୍ଡରେ ଲଗାଇଲେ । ତା'ପରେ ମଧୁର ସ୍ପର୍ଶଦେଇ ଏକ 
ଲମ୍ରେ ଉଠିଲେ ଅଶ୍ଵ ଉପରକୁ । ଆରମ୍ଭ ହେଲା ଅଶୁଚାଳନା ।! ସବୁରି ଭିତରେ ଉର୍ମିଳଲାଙ୍କ 
ଶୁଭ୍ର ଅଶ୍ଵର ବେଗ ଅଧକ । ବୈଦେହୀଙ୍କ କୃଷ୍ଣ ଅଶ୍ଵର କମନୀୟ ଭଙ୍ଗୀ ସମସ୍ତଙ୍କୁ ଆନନ୍ଦ 
ଦେଉଥୁ୍ଲା। ସୀତାଙ୍କ ଠାରୁ ଟିକିଏ ଆଗରେ ଥୁଲେ ମାଶ୍ଡବୀ। ତାଙ୍କ କସରା ଅଶ୍ଵଟିର ବୀରୋଚିତ 
ଠାଣି, ଦୃପ୍ତ ପଦ ପାତ ଅତ୍ୟନ୍ତ ଆକର୍ଷଣୀୟ । ଶୁ ତକୀର୍ରିଙ୍କ ଅଶ୍ବର ଗତିବେଗ ଥଲା ସୀତାଙ୍କ 
ଗତିବେଗର ପାଖାପାଖ୍‌ । ଆରୋହ ଅବରୋହର ରେଖା ଚିତ୍ରଟି ଥୁଲା ଅତ୍ୟନ୍ତ ଆକର୍ଷଣୀୟ । 

ଅଶ୍ଵଚାଳନା ନିର୍ଦିଷ୍ଟ ସମୟ ପର୍ଯ୍ୟନ୍ତ ଚାଲିଲା । 


ରାଜା ଜନକ ରାଜକନ୍ୟା ମାନଙ୍କର ଅଶ୍ଵଚାଳନା ଉପଭୋଗ କରୁଥାନ୍ତି । ତାପସୀ 
ଉର୍ମିଳାର ଅଶ୍ଵବଚାଳନା କୌଶଳ କୌଣସି ସୁଶିକ୍ଷିତ ଅଶ୍ଵାରୋହୀର ଦକ୍ଷତାଠାରୁ କମ୍‌ ନୁହେଁ । 
ସୀତା ପରି ଶାନ୍ତ ସରଳ ମୂର୍ଭି ଭିତରେ କେଉଁଠାରେ ଏତେ ପ୍ରଚଶ୍ଡତା ଥ୍ଲା କେଜାଣି, ସେଇ 
ମନୁଆ କୃଷ୍ଣ ଅଶ୍ଵକୁ ଶାସନ କରି ମେଷଟିଏ ପରି ମନାଇ ଦେଲା । ମାଣ୍ଡବୀ ଏବଂ ଶ୍ର ତକୀର୍ରିଙ୍କ 
ଅଶ୍ଵଚାଳନା ଦକ୍ଷତା ଉଚ୍ଚକୋଟୀର । ସୀତାକୁ ଉତ୍ସାହିତ କରିବା ପାଇଁ ଗତିରେ ପ୍ରାୟ ସମତୃଲତା 
ରକ୍ଷା କରୁଛନ୍ତି ସମସ୍ତେ । ହସି ହସି କହିଲେ ରାଜା ଜନକ । 

କିଛି ସମୟ ପରେ ନିର୍ଦେଶ ମିଳିଲା । 

ଅଶ୍ଵଚାଳନା ସମରାଭ୍ୟାସ ସମାପ୍ତ ହେଲା ! ରାଜକନ୍ୟାମାନେ ଅଶ୍ଵ ପୃଷ୍ଠରୁ ଓହ୍ଲାଇ 
ମା'ଙ୍କ ଆଡ଼କୁ ଆସିଲେ । ସେ ଆଲିଙ୍ଗନକରି ସମସ୍ତଙ୍କ ପିଠି ଥାପୁଡ଼େଇ କହିଲେ, ˆ ‘ଚମକାର 
ଚମଳାର ଅଶ୍ବକ୍ରୀଡ଼ା । ମିଥ୍ଳା ରାଜବାଳା ବୀରାଙ୍ଗନା । କୌଣସି ପରିସ୍ଥିତିରେ ପଛେଇ ଯିବାର 
ପ୍ରଶ୍ନ ଉଠୁନାହିଁ । ଏପରିକି ସେମାନଙ୍କୁ ରଣଭୂମିକୁ ପଠାଇଦେଲେ, ଶତୃଶିବିରରେ ଆତଙ୍କ 
ସୃଷ୍ଟି କରିବାକୁ ପଛାଇବେନାହି । 

ରାଜା ଜନକଙ୍କ ନୟନରେ ସନ୍ତୋଷର ଚାହାଣି । ମୁହଁରେ ପରିତୃପ୍ତିର ହସ । ଶ୍ରତୀ 
କହିଲା, ˆ 'ବଡ଼ବାପା ! ଆମ ଭିତରୁ କାହାର ଅଶ୍ଵଚାଳନା ଚମକ୍ରାର ? 

ଜନକ ହସିହସି କହିଚାଲିଗଲେ, ମିଥ୍ଳାର ମହିଳା ସେନାପତି ଶୁତୀର।” ' ଶୁତକୀରି 
ଲାଜେଇ ଯାଇ ସମସ୍ତଙ୍କ ମୁହଁକୁ ଚାହିଁଲେ । ସମସ୍ତେ ମୁଚ୍‌ ମୁଚଵ ହସୁଥାନ୍ତି । 

୭୮ ଉର୍ମିଳା 


ତା'ପରେ ସମସ୍ତେ ଫେରିଆସିଲେ ନିଜ ନିଜ ମହଲକୁ । ¢ 

ଦାସୀ ପରିଚାରିକାମାନେ ପୋଷାକ ଉତାରିଦେଲେ । ଶ୍ରମବାରି ପୋଛି ପକାଇଲେ | 
ଶରୀରରେ ଓଷଧୀୟ ତୈଳ ମର୍ଦନକରି କ୍ଲାନ୍ତି ଅପନୋଦନ କଲେ । ତା'ପରେ ଆରମ୍ଭ 
ହେଲା ଚନ୍ଦନ ଚର୍ଟା ଏବଂ ଅଙ୍ଗରାଗର ପ୍ରଲେପନ ପାଖୁଡ଼ା । 

ନିଜନିଜର ପ୍ରସାଧନ କକ୍ଷରେ ଥାଆନ୍ତି ରାଜକନ୍ୟାମାନେ । ପ୍ରସାଧନ କକ୍ଷ ସୁସଜିତ । 
ରଷି ବାତ୍ସାୟନଙ୍କ  ଅନୁଢ଼ା ଶୃଙ୍ଗାର ସୂତ୍ର' ଅନୁମୋଦିତ ଶୃଙ୍ଗାର ସାଧନାର, ସଂଯତ ସୂଚନା 
ଦିଅନ୍ତି, ଶାସ୍ତ୍ର ବିଦ ଗ୍ଧା କଳାନିପୁଣା ନାରୀମାନେ । ସେମାନେ ରାଜକନ୍ୟାମାନଙ୍କୁ ମାନସିକ 
ସ୍ତରରେ ପ୍ରସ୍ତ କରନ୍ତି ବୈବାହିକ ଜୀବନର ସଫଳତା ପାଇଁ | ସେମାନଙ୍କର ସଂଯତ ଶୃଙ୍ଖଳିତ 
ମନକୁ ବିଭ୍ରାନ୍ତ ନକରିବାପାଇଁ ଉପସ୍ଥାପନର ଶୈଳୀ ହୁଏ ମାଚିତ ଏବଂ ଶିକ୍ଷାପ୍ରଦ । ପ୍ରୀତି 
ପୂର୍ବାକନ୍ୟାର ପ୍ରତ୍ୟୟ ସୃଷ୍ଟି ପାଇଁ ଏହା ଅଭିପ୍ରେତ । 

ପ୍ରେମର ନବସାଧନ ବିଷୟରେ ରାଜକନ୍ୟାମାନେ ଶାସ୍ତ୍ର ସମ୍ମତ ଶିକ୍ଷାଲାଭ କରନ୍ତି । 
ପ୍ରତ୍ୟେକ ସାଧନର ସାଧନ କ୍ରିୟା, ଶାରୀରିକ ଓ ମାନସିକ ପ୍ରତିକ୍ରିୟା, ଅନିର୍ବଚନୀୟ 
ଆନନ୍ଦଲାଭର ରହସ୍ୟ ଭେଦ,ମଧୁମୟ ମୁହୁର୍ରସଂଧାନ, କ୍ରିୟାଯୋଗ, ବ୍ୟତିକ୍ରମର ବ୍ୟତିରେଖା, 
ଏସବ୍ରର ସୁସ୍ଥ ସଂଯତ ଉଲ୍ଲସିତ ଆଲୋଚନା ସେଦିନ ଆରମ୍ଭ ହୋଇଛି ନିଭୂତ କକ୍ଷ ମଧ୍ୟରେ । 

ଏହା ପ୍ରତ୍ୟେକ ରାଜକନ୍ୟା ପାଇଁ ଏକ ନବୀନ ଅନୁଭୂତି। ସମସ୍ତେ ଅନୁଭବ କରୁଛନ୍ତି 
ଗୋଟିଏ ଅନାଗତ ପରିବରିତ ପରିବେଶର ପଦଧ୍ବନି । ଗୋଟିଏ ମୁହୁର୍ଭ ପାଇଁ ସେମାନେ 
ମନ ମଧ୍ୟରେ ସାଜିଛନ୍ତି ମନ୍ତ୍ରସିଭ୍ତ ଅଭିସାରିକା । ମାଦକିତ ମନରେ ମମତାର ମଧୂ ମର୍ମର । 

ଉର୍ମିଳାଙ୍କ ମନ ଭସାଣିଆ ନୁହେଁ । 

ସେ ପ୍ରତ୍ୟେକ ପ୍ରୀତି ପର୍ବର ବୈଜ୍ଞାନିକ ଏବଂ ସାର୍ତିକ ଦିଗକୁ ନିଷ୍ଠାର ସହ ଅନୁଧ୍ୟାନ 
କରୁଛନ୍ତି । ପଚାରୁଛନ୍ତି ଅନେକ ପ୍ରଶ୍ନ । କେତେକ ଅସାମାଧ୍ତ ରହିଯାଇଛି ହୁଏତ ଅନୁଭୂତିର 
ପ୍ରଖର ତା ଭିତରେ ପରେ ଆପେ ଆପେ ସମାଧ୍ତ ହେବ । 

ପ୍ରଲେପିକା ‘ପଞ୍ଚପ୍ରଲେପ” ର ମୂଳସୂତ୍ର ବିଷୟରେ ଉର୍ମିଳାଙ୍କୁ ବଝାଉଛି । ଶରୀର 
ପାଇଁ ଅଙ୍ଗରାଗର ଆବଶ୍ୟକତା, ଓଷଧୀୟ ଗୁଣ, ଶାରୀରିକ ଓ ମାନସିକ ସ୍ଵାସ୍ଥ୍ୟ ଉପରେ 
ପ୍ରଭାବ, ଦୀର୍ଘ ଯୌବନ ରକ୍ଷା ଏବଂ ଅବ୍ୟାହତ ଶାନ୍ତି ପ୍ରକ୍ରିୟାସୃଷ୍ଟି ପାଇଁ ଏ ହାର ଅବଦାନ 
ବିଷୟରେ ଧାରଣା ଦେଉଛି । ପତିବଲ୍ଲଭା ହେବାପାଇଁ, ଲାସ୍ୟ ଗମ୍ଭୀର କଣ୍ଠରେ ସେ ଗୋଟିଏ 
ଅଙ୍ଗରାଗର ବର୍ଣ୍ଣନା କରୁଥାଏ ! ତାହା ହେଉଛି ସ୍ଥାଗର ଅଳଙ୍କାର” । ବିଧ୍‌ ଅନୁସାରେ ଏହି 
ଅଙଟ୍ଗରାଗ ପ୍ରସ୍ତୁତ କରି ମନ୍ତ୍ର ପାଠ ପୂର୍ବକ ମୁଖରେ ପ୍ରଲେପ ଦେବାକୁ ହେବ। ସେହି ମନ୍ତ୍ରଗୁଡ଼ିକ 
ହେଲା ଯଥାକ୍ରମେ ପୂର୍ବ ,ପଶ୍ଚିମ,ଉରର, ଦକ୍ଷିଣ ପାଇଁ -ଦଶ ହୋଡ, ପଞ୍ଚହୋତ଼ୃ, ଷଡ଼ ହୋଡ଼ୃ 
ଏବଂ ଚତୁଃହୋତୃ ମନ୍ତ୍ର । ଆକାଶକୁ ଚାହିଁ ସପ୍ତହୋଡ଼ୃ ମନ୍ତ୍ରପାଠ କରି ପ୍ରଲେପ ମଖାଯିବ । 

ତାହା ପ୍ରିୟ ମନ ହରଣ କରି ପ୍ରିୟା ପାଇଁ ପ୍ରାଣପ୍ରିୟକୁ ବ୍ୟାକୁଳିତ କରିବ । ପ୍ରଲେପିକା 
ନମ୍ର ମଧୁର କଣ୍ଠରେ କହିଲା ' ହେ ମହିମାମୟୀ ରାଜବାଳା ! ଏ ଦାସୀ ଅନୁଢ଼ା ରାଜକନ୍ୟାଙ୍କୁ 
ନିଷିବ୍ଧକଥା ଗୁଡ଼ିକ କହିବାର ଆବଶ୍ୟକତା ନେଇ କହିଛି। ମୁନିପତ୍ନୀ ମଧ୍ୟ ଏ କଳାରେ ନିପୁଣା 
ଏବଂ ବୈବାହିକ ଢୀବନପାଇଁ ଏ ନିପୁଣତାର ଆବଶ୍ୟକତା ଅଛି । କିଛି ତ୍ରୁଟି କରିଥ୍‌ଲେ ଏ 
ଦାସୀକୁ କ୍ଷମା ଦେବେ । 

ଛଅ 


ସରଯୟୂ ନଦୀର କୂଳେ କୂଳେ, ବିସ୍ୃତ କୋଶଳ ରାଜ୍ୟ । କୋଶଳର ରାଜଧାନୀ 
ଅଯୋଧ୍ଧା । ଭୌଗୋଳିକ ପରିସୀମା ଅନୁସାରେ ସରୟୂ ନଦୀର ତିନୋଟି ଶଯ୍ୟା ଅଛି । 
ପାର୍ବତ୍ୟ ଶଯ୍ୟା, ଅରଣ୍ୟ ଶଯ୍ୟା, ଏବଂ ସମତଳ ଶଯ୍ୟା । ପାର୍ବତ୍ୟ ଶଯ୍ୟାର ବିସ୍ତୃତ ପାର୍ବତ୍ୟ 
ଅଞ୍ଚଳର ନାମ କୁରୁଚି' । ଅରଣ୍ୟ ଶଯ୍ୟାରେ ଥ୍ବା ଅରଣ୍ୟ ଅଞ୍ଚଳର ନାମ ‘ମୂଳୈ । ନଦୀଟି 
ସମତଳ ଶଯ୍ୟାରେ ପ୍ରବାହିତ ହେଉଛି ଏକ ସୁବିସ୍ତୃତ ଅଞ୍ଚଳରେ । ଏହାର ନାମ ମରୁଦମ' । 
ସମତଳ ଅଞ୍ଚଳରେ ଗ୍ରାମ, ନଗର, ଜନପଦ ଓ ରାଜ୍ୟ ଗଢ଼ି ଉଠିଛି । ଅଛି ଦିଗନ୍ତ ବିସ୍ୃତ 
କୃଷିକ୍ଷେତ୍ର ଏବଂ ଚାରଣ ଭୂମି ଏହାକୁ ‘ପଳୈ” କୁହାଯାଏ । ଏସବୁ ପ୍ରାଚୀନ ନାମ, ଇତିହାସର 
ଫସିଲ୍‌ । 

ସବୁଠାରୁ ଆଶ୍ଚର୍ଯ୍ୟ ଲାଗେ- ଏଡ଼େ ବିରାଟ ନଦୀର ଜଳ ଏତେ ସୁଗନ୍ଧିତ କିପରି ? 
ସରଯୂ, ପ୍ରକୃତି ରାଣୀର ଗନ୍ଧ ପସରା । ତାର ପାର୍ବତ୍ୟ ଅଞ୍ଚଳ ଓ ବନାଞ୍ଚଳ, ସୁଗଛି ବୃକ୍ଷ, 
ଏବଂ ଫୁଲ ଫଳରେ ପରିପୂର୍ଣ୍ଣ । ମାଇଲ ମାଇଲ ଧରି ଚନ୍ଦନ ବନ, ଲବଙ୍ଗ ଅଳାଇଚ ଓ 
ପୋଲାଙ୍ଗ ବନ । ଅସୁମାର ବିଭିନ୍ନ ଜାତିର ବାସ ବୃକ୍ଷ ଏବଂ ଉତ୍ତିଦ । ସେମାନଙ୍କୁ ଛୁଇଁ ଛୁଇଁ 
ତା” ସଲିଳ ଶରୀରକୁ ସୁଗନ୍ଧିତ କରିଛି । 


ତାରି କୂଳରେ କଳାମୟୀ ଅଯୋଧା ରାଜପୁରୀ ¦ ଅନ୍ୟନାମ “ସାକେତ' । ପୁଣ୍ୟମୟୀ 
ସାକେତ ପ୍ରଭୁ ଶ୍ରୀରାମଙ୍କ ଜନ୍ମଭୂମି, କ୍ରୀଡ଼ା ଭୂମି,ଲୀଳା ଭୂମି । ଭକ୍ତ ମାନଙ୍କର ଆନନ୍ଦମୟୀ 
ତୀର୍ଥଭୂମି । 

କିଏ କହେ ଏହି ନଗରୀକୁ ନିଜେ ବ୍ରହ୍ମା ନିର୍ମାଣ କରିଥଲେ । ଆଉ କିଏ କହେ ମନୁ’ 
ଏହାକୁ ନିର୍ମାଣ କରିଥ୍‌ଲେ । ଇନ୍ଦ୍ରଙ୍କର ଅମରାବତୀ, କୁବେରଙ୍କର ଅଜକାପୁରୀ ଏବଂ ମର୍ର୍ର୍ୟର 
ଅଯୋଧାପୁୂରୀ ମଧ୍ଯରେ ବିଶେଷ କିଛି ପ୍ରଭେଦ ନାହିଁ। ମାନବ, ଦାନବ ଏବଂ ଦେବ ଶିଳ୍ପୀମାନେ 
ମଧ୍ଯ ଏହି ନଗରୀର ନକ୍ସା ଓ ନିର୍ମାଣ କୌଶଳ ଦେଖ୍ଲେ ସ୍ତମ୍ଭିତ ହୁଅନ୍ତି । 


ନଗରୀର ଚାରିପାଖରେ ଅଛି ସୁଗଭୀର ଗଡ଼ଖାଇ ଯାହା ଜଳ ଦ୍ରର୍ଗ ପରି କାମ 
କରିଥାଏ । ଦ୍ଵାଦଶ ଯୋଜନ ଦୀର୍ଘ, ତିନି ଯୋଜନ ପ୍ରସ୍ଥ ବିଶାଳ ନଗରୀକୁ ଏହା ବେଢ଼ି ରହିଥାଏ 
ସୁର କ୍ଷାର ବଳୟ ତୋଳି । ସତରେ, ଅଯୋଧା ସୌନ୍ଦର୍ଯ୍ୟରେ ଅଳକାପୁରୀ ଏବଂ ଅମରାବତୀ 
ଠାରୁ ଆଦୌ କମ୍‌ ନୁହେଁ । 

ଗଡ଼ଖାଇକୁ ଲାଗି ପ୍ରଶସ୍ତ ପ୍ରାଚୀର । ତାରି ଭିତରେ ସ୍ତଟିକ ନିର୍ମିତ ରାଜପୁରୀର 
ପ୍ରାସାଦମାଳା ଏବଂ ବିଶାଳ ସିଂହ ଦ୍ଵାର । ଚତୃଃପାର୍ଶ୍ଧରେ ଖଞ୍ଜାଯାଇଛି ସ୍ଵର୍ଣ୍ଣ ଦୀପାଳି । ତାରି 
ଉଜ୍ବଳ ଆଲୋକରେ ପ୍ରାସାଦର ଶୁଭ୍ରିମା ବହୁଗୁଣିତ ହେଉଛି । 

ଏଥ୍‌ରେ ଅଛି ନଅଟି ଦ୍ଵାର । ଦ୍ଵାର ପାଖରେ ଥାଏ ଧର୍ମ ବିହାର ସେଠାରେ 
ମୁନିରଷିମାନେ ବାସ କରନ୍ତି। ସନ୍ଧ ସାଧୁ ଓ ଗୁଣୀଜନ ମାନଙ୍କର ନିବାସ ସ୍ଥଳୀ | ରାଜ ପ୍ରାସାଦରେ 
ଆଠଟା ଚକ୍ର ଅଛି ଯାହାକୁ ଆବରଣ ଚକ୍ର ବୋଲି କୁହାଯାଏ । ସେଠାରେ ଦେବତା, ଗନ୍ଧର୍ବ, 

ବିଦ୍ୟାଧର ପ୍ରଭୂତି ବାସ କରନ୍ତି । ଏଠାରେ ଅଛି ଚାରିଟି କ୍ରୀଡ଼ା ପର୍ବତ । ପୂର୍ବ ଦିଗରେ 
ଶୁଙ୍ଗାର ପର୍ବତ, ବିଶୁଦ୍ଧ ସ୍ବର୍ଣ ନିର୍ମିତ । ପଶ୍ଚିମ ଦିଗରେ ନୀଳକାନ୍ତ ମଣି ଖଚିତ ନୀଳ ପର୍ବତ । 
ଉତ୍ତର ଦିଗରେ ଚନ୍ଦ୍ରକାନ୍ତ ମଣି ଖଚିତ ମୁକ୍ତା ପର୍ବତ ଏବଂ ଦକ୍ଷିଣ ଦିଗରେ ହଳଦିଆ ରତ୍ନ 
ଖଚିତ ହିଲ୍ଲୋଳ ପର୍ବତ । ଲକ୍ଷ୍ମୀପୁରୀ, ସାକେତ ନଗରୀର ଏଇ ସ୍ଵର୍ଣ୍ଣରତ, ମଣି, ମୁକ୍ତା, ଖଚିତ 
ପର୍ବତ ଦେଖ୍ଲେ ବିସ୍ମିତ ହେବାକୁ ପଡ଼େ | 

ଆଉରି ବିସ୍ମୟ ସୃଷ୍ଟି କରେ ତା'ର ବିଳାସ ବନ, ଅସୁମାର ବନ ବୀଥ୍‌ ¦ ଶୃଙ୍ଗାରବନ, 
ବିହାର ବନ, ପାରିଜାତବନ, ଅଶୋକ ବନ, ତମାଳ ଓ ଆମ୍ପବନ | ଏହା ବ୍ୟତୀତ ଚମ୍ପକ, 
ଚନ୍ଦନ, ନାଗକେଶର, କଦମ୍ବବନ ଅତ୍ୟନ୍ତ ଆକର୍ଷଣୀୟ ! 

ତୀର୍ଥଭୂମି, ସଛଭୂମି, ପୁଣ୍ୟଭୂମି ସାକେତ | 

ଏହାର ସବୁ ଦିଗରେ ତୀର୍ଥ ବିରାଜମାନ । ଏମାନଙ୍କ ମଧ୍ଯରେ ବିଘ୍ବେଶ୍ବର, ବଶିଷ୍ଠ 
ସ୍ଥାନ, ଲୋମଶ ସ୍ଥାନ, ଏବଂ ଜନ୍ମସ୍ଥାନ ପ୍ରଧାନ । ଏହା ପଛରେ ଅଛି ଏକ ଦୀର୍ଘ ଆଧ୍ଯାମ୍ଭିକ 
ଇତିବୃର । ସାକେତ ପୁର ମଧ୍ଯରେ ଅଛି ବହୁ ସୁବର୍ଣ୍ଣ ମଣ୍ଡପ, ମଣି ଏବଂ ରତ ମଣ୍ଡପ । ଅଯୋଧ୍ୟାର 
ସୂଚନା ମଧ୍ଯ ମିଳେ ଅଥର୍ବ ବେଦରେ । 

““ଅଷ୍ାଚଙ୍ତ।/ ନବଙଦ୍ଧ/ର/ ଦେବା/ନ/ଂ ପୁରେ/ଯୋଦ 1 
ତସ୍ୟ/ଂ ଜିରଣ୍ଣିଯ କୋଶ? ସ୍ର୍ଘ କ୍ୟୋଚିଷ/ବୃଚ ।/”” 

ଭାରତବର୍ଷର ପ୍ରାଚୀନ ବାୟୁ ବିତାନରେ ବହୁ କୀର୍ଭିଶାଳୀ ରାଜାଙ୍କର କୀରିକେତନ 
ଉଡ଼ୁଥ୍ଲା । ଅଯୋଧା ଥୁଲା ରାଜା ଦଶରଥଙ୍କ କୀର୍ରି ଭୂମି । ଏଇ ଅଯୋଧ୍ୟା ନାମଟି ଥଲା 
ସାମରିକ ସାର୍ବଭୌମତ୍ସର ପ୍ରତୀକ ! ସାକେତ’ ନାମଟି ଥୁଲା ସାଂସ୍କୃତିକ ଓ ସାର୍ବିକତାର 
ପୌରାଣିକ ସୂଚନା । ଏହାର ଅନ୍ୟ ସବୁନାମ ଯଥା-ନନ୍ଦିନୀ, ସତ୍ୟା, ବ୍ରହମପୁରୀ, ଅଷ୍ଟଚକ୍ା, 
ନବଦ୍ଧାରା ପ୍ରଭୃତି ସେଇ ଧାର୍ମିକ ଚେତନାର ପ୍ରତିରୂପ । ଏଇଥ୍ପାଇଁ ଅଯୋଧାକୁ ପୁଣ୍ୟଭୂମି 
କୁହାଯାଏ । 

ରାଜା ଦଶରଥ ସୂର୍ଯ୍ୟବଂଶର ସନ୍ତାନ ତେଣୁ ତାଙ୍କୁ ସୁର୍ଯ୍ୟ ସନ୍ତାନ ମନୁ” ବୋଲି 
କୁହାଯାଏ । ମନ ସର୍ବଦା ତେଜୋମୟ ! ମନ ଶରୀରର ଅଧ୍କାରୀ । ଶରୀର ତ ଇନ୍ଦ୍ରିୟ ସର୍ବସ୍ବ 
ତେଣୁ ମନ ଦଶଟିଯାକ ଇନ୍ଦ୍ରିୟର ପ୍ରଭୁ । ରଥ ଇନ୍ଦ୍ରିୟକୁ ବୁଝାଉ ଥ୍ବାରୁ ଅଯୋଧାରାଜଙ୍କୁ 
ଦଶରଥ ବୋଲି କୁହାଯାଇଛି । ଏହା ମଧ୍ଯ ତାଙ୍କ ସାମରିକ ପ୍ରତିଷ୍ଠାର ପ୍ରତୀକ । 

ଦଶରଥଙ୍କର ତିନିଜଣ ପ୍ରଧାନ ରାଣୀ ଥୂଲେ | ଯେଉଁମାନେ ରାଜନୈତିକ ତଥା 
ସାମାଜିକ ଦୃଷ୍ଟି କୋଣରୁ ସ୍ଵୀକୃତିପ୍ରାପ୍ତ । କୁହାଯାଏ ତାଙ୍କର ଥୁଲେ ସହସ୍ରାଧ୍କ ଉପରାଣୀ 
କିମ୍ବା ରକ୍ଷିତା ରାଣୀ । ସେମାନେ ସମସ୍ତେ ଆଶ୍ରିତା, ସ୍ତ୍ରୀର ମର୍ଯ୍ୟାଦା କାହାକୁ ମିଳେ କାହାକୁ 
ଆଦୌ ମିଳେନାହିଁ। ତଥାପି ସେମାନେ ସୂରକ୍ଷିତା ଏବଂ ରାଜପାଳିତା | ଆଧ୍ଯାତ୍ଭିକ ଅଯୋଧ୍ୟାର 
ତିନିରାଣୀ ମଧ୍ଯ ସାର୍ତିକ ଗୁଣ ସମ୍ପନ୍ନା 4 ବଡ଼ ରାଣୀ କୌଶଲ୍ୟା କୋଶଳ ରାଜକନ୍ୟା । ସେ 
ହେଉଛନ୍ତି ତ୍ୟାଗର ପ୍ରତିମୂର୍ଭି। ସାରା ଜୀବନ ତାଙ୍କର ତ୍ୟାଗ ଦୀପ୍ତ । ଜୀବନରେ ଭୋଗ ତାଙ୍କୁ 
ଭୁଲି ଯାଇଥାଏ ଏବଂ ସେ ଭୋଗକୁ ଭ୍‌ ଲିଯାଇଥାନ୍ତି ! ତାଙ୍କ ଜୀବନ ପୂଜା, ବ୍ରତ, ଯଜ୍ଞ, 
ତପସ୍ୟା, ଦାନ ଏବଂ ଧର୍ମାନୁଷ୍ଠାନରେ ପରିପୂର୍ଣ୍ଣ । ସେ ସ୍ମେହର ଏକ ସାଗର । ଅତ୍ୟନ୍ତ ଉଦାର 

ତାଙ୍କର ଅନ୍ତର । ମାତୃତ୍ଵର ସେ ଏକ ପୂର୍ଣ୍ଣଗ୍ଭା ପବିତ୍ର ମନ୍ଦାକିନୀ । ତାଙ୍କରି ପତ୍ର ଶ୍ରୀରାମଚନ୍ଦ୍ର“ 
ବିଷ୍ଣଙ୍କର ମାନବମୁୂି । 

ମଧ୍ଯମାରାଣୀ କୈକେୟୀ ! କେକୟ ଦେଶର ରାଜା ଅଶ୍ଵପତିଙ୍କ ଜ୍ୟୋଷ୍ଠାକନ୍ୟା । ସେ 
ପରମ ଭରୂପବତୀ । କଣ୍ଠଟି ତାଙ୍କର ମାଧୁର୍ଯ୍ୟର ଏକ ମଧୁଶାଳଜା । ପଦ୍ଧକୋରକ ପରି ନୟନ 
ଦୁଇଟିରେ ଏତେ ଆକର୍ଷଣୀ । ନବ ଯୌବନା ଜୈକେୟୀଙ୍କର ସେବା ସାନିଧ୍ୟ ପରିଣତ ବୟସ 
ଦଶରଥଙ୍କୁ ଆକର୍ଷଣ କରିଥ୍ଲା। ଅତୀତ କଥା ଦେବତାମାନଙ୍କୁ ସାହାଯ୍ୟ କରିବାପାଇଁ ଦଶରଥ 
ଯାତ୍ରା କରୁଥ୍‌ଲେ ଦେବରାଜ୍ୟ ‘ ଇଲାବର୍ ବର୍ଷକୁ । ପଥ ମଧ୍ଯରେ ସେ ଅଶ୍ଵପତିଙ୍କର ଅତିଥ୍‌ 
ହୋଇଥ୍‌ଲେ କିଛି ସମୟ ପାଇଁ । କେକୟପୁରରେ ସେ ରାତ୍ରି ଯାପନ କରିଥ୍‌ଲେ। କୈକେୟୀଙ୍କ 
ସେବାମୁଗ୍ଧ ସନ୍ତାନହୀନ ଦଶରଥ, ସନ୍ତାନ ଲାଭ ଆଶାରେ ତାଙ୍କୁ ବିବାହ କରିବାକୁ ଅଶ୍ବପତିଙ୍କ 
ପ୍ରସ୍ତାବ ଦେଲେ। ଅଶ୍ଵପତି ରାଜିହେଲେ ଗୋଟିଏ ସର୍ଭରେ । ତାଙ୍କ କନ୍ୟାର ସନ୍ତାନ ଅଯୋଧାର 
ରାଜା ହେବ। ସମ୍ମତ ହେଲେ ଦଶରଥ ଏବଂ ସୀମିତ ସମୟ ମଧ୍ଯରେ ରାଜାଙ୍କ ଶିବ ମନ୍ଦିରରେ 
ବିବାହ ଉତ୍ସବ ପାଳିତ ହେଲା । ଅଶ୍ଵପତି କନ୍ୟାକୁ ଉତ୍ସର୍ଗ କଲେ ଦଶରଥଙ୍କ ହାତରେ । କୈକେୟୀ 
ପତିଙ୍କ ସାଥ୍‌ରେ ଯୁଦ୍ଧଭୂମିକୁ ଗଲେ ଏବଂ ନିଜେ ହେଲେ ଦଶରଥଙ୍କ ରଥ ଚାଳିକା । ଯୁଦ୍ଧରେ 
କ୍ଷତାକ୍ତ ରାଜାଙ୍କୁ ଜୀବନ ବିନିମୟରେ ସେବା କରି ରକ୍ଷା କରିଥ୍‌ଲେ । ତାଙ୍କରି ପୁତ୍ର 
ଭରତ , ଦଶରଥଙ୍କର ଦ୍ଵିତୀୟ ସନ୍ତାନ । କୈକେୟୀଙ୍କ ଜୀବନଟା ଥ୍ଲା ଭୋଗଡଭୂମି । 


ସୁମିତ୍ରା ସିଂହଳର ଅପହ୍ତା ରାଜକନ୍ୟା । | ଦଶରଥ ତାଙ୍କ ସେବା ସୌନ୍ଦର୍ଯ୍ୟରେ ମୁଗ୍ଧ 
ହୋଇ ରାଣୀର ମର୍ଯ୍ୟାଦା ଦେଇଥ୍‌ଲେ ନିଜର ସ୍ଵାର୍ଥପାଇଁ । ସେତେବେଳେ ରାଣୀ କୌଶଲ୍ୟା 
ଏବଂ କୈକେୟୀ ତାଙ୍କୁ ସନ୍ତାନ ଦାନ କରିପାରିନଥ୍ଲେ । ଆଶା ଥୁଲା ସୁମିତ୍ରା ସନ୍ତାନ ଦାନ 
କରି ପାରିବେ | ରାଜା ଦଶରଥ ପୁନର୍ବିବାହକୁ ବୋଧହୁଏ ସମ୍ମାନନୀୟ ବୋଲି ବିଚାର ନକରି 
ଏ ପ୍ରକାର ରାଜପରମ୍ପରା ସମ୍ମତ ବିଧ୍‌ରେ ନେଇ ଆସି ଥଲେ ସୂମିତ୍ରାଙ୍କୁ ନିଜ ରାଜପୁରୀରେ 
ବୈଦିକ ବିଧ୍୍‌ରେ ସେ ତାଙ୍କୁ ବିବାହ କରିଥ୍‌ଲେ । 

କୈକେୟୀ ନିଜର ସେବା ସୌନ୍ଦର୍ଯ୍ୟ ପ୍ରତିଦ୍ଧନ୍ଦିନୀ ସୁମିତ୍ରାଙ୍କୁ ପ୍ରଥମେ ଆଦୌ ଗ୍ରହଣ 
କରି ପାରି ନଥ୍ଲେ । ସୁମିତ୍ରା କିନ୍ଧୁ ନିଜ ଗୁଣରେ ତାଙ୍କର ହୃଦୟ ଜୟ କରି ପାରିଥ୍ଲେ 
ଅଳ ଦିନ ମଧ୍ଯରେ । ଶ୍ରଦ୍ଧାମୟୀ ସୁମିତ୍ରା ...ସେବାମୟୀ ସୁମିତ୍ରା ...ଉଦାରହୁଦୟା ସୁମିତ୍ରା । 
ରାଣୀ କୌଶଲ୍ୟା ନିଜର ପ୍ରିୟତମା କନ୍ୟା ପରି ତାଙ୍କୁ ଗ୍ରହଣ କରିଥ୍‌ଲେ । ଶ୍ରଦ୍ଧାମୟୀ ସଖୀ 
ପରି ସ୍ଵାଗତ ଜଣାଇଥ୍‌ଲେ। ସୁମିତ୍ରା ଥ୍ଲେ କୌଶଲ୍ୟା ଏବଂ କୈକେୟୀଙ୍କ ଦୂରତ୍ଵର ମଧ୍ଯବିନ୍ଦୁ । 
ସନ୍ତୁଳନ ରକ୍ଷା କରୁଥ୍‌ଲେ ସେ ଉଭୟଙ୍କ ମଧ୍ଯରେ । ତଥାପି ମନଭୂମିରେ ସେ କୌଶନଲ୍ୟାଙ୍କର 
ଅତି ନିକଟବର୍ଭୀ । ତାଙ୍କରି ଯମଜ ସନ୍ତାନ ହେଉଛନ୍ତି ଲକ୍ଷ୍ମଣ ଏବଂ ଶତ୍ୁଘ୍ନ । 

ପତିଙ୍କ ପ୍ରୀତିସଂସାର ଛଡ଼ାଇ ନେଇଥ୍‌ଲେ କୈକେୟୀ । ସରଯୂ ନଦୀ କୁଳରେ ନବ 
ନିର୍ମିତ ପ୍ରାସାଦରେ ରହୁଥ୍ଲେ ଜ୍ୟେଷ୍ଠାରାଣୀ କୌଶଲ୍ୟା, ବୈରାଗ୍ୟ ଓ ବ୍ରତର ସଂସାର ନେଇ । 
ସୁମିତ୍ରା ତାଙ୍କ ପାଖରେ ରହୁଥ୍‌ଲେ, କାୟା ଛାୟା ପରି । କୈକେୟୀ ଅଯୋଧା ରାଜ ପ୍ରାସାଦର 
ସୌନ୍ଦର୍ଯ୍ୟ ସାମ୍ରାଜ୍ଞୀ । ଦଶରଥ ତାଙ୍କ ଯୌବନ ଯନ୍ତାର ପାଳିତ ପଶୁରାଜ ! 

୮୨ ଉର୍ମିଳା 


ଶ୍ରୀ ରାମଚନ୍ଦ୍ର କୌଶଲ୍ୟଯାଙ୍କର ପୁତ୍ର ହେଲେ ମଧ୍ଯ ରାଣୀ କୈକେୟୀଙ୍କର ଥ୍‌ଲେ 
ନୟନମଣି । ଭାଇମାନଙ୍କର ଅଚଳା ସ୍ବେହ ଏବଂ ଭକ୍ତି ଥଲା ରାମଚନ୍ଦ୍ରଙ୍କ ପ୍ରତି । ଲକ୍ଷ୍ମଣ ଥ୍୍‌ଲେ 
ତାଙ୍କର ଅତ୍ୟନ୍ତ ଅନୁରକ୍ତ | ଶତୃଘ୍ନ ଥ୍‌ଲେ ଭରତଙ୍କର ଭାଇ ଏବଂ ପ୍ରିୟ ସଖା । ସମ୍ବନ୍ଧ ନିବିଡ଼ । 
ସବୁ ମାଂ ପିଲାଙ୍କୁ ପ୍ରାଣ ଦେଇ ଭଲ ପାଆନ୍ତି ଜ୍ୟେଷ୍ଠ ପୁତ୍ର ରାମଚନ୍ଦ୍ରଥ୍‌ିଲେ ରାଜା ଦଶରଥଙ୍କର 
ପ୍ରାଣପ୍ରିୟ ସନ୍ତାନ । ସେ ଥୁଲେ ସବୁ ସଦବଗୁଣର ସାଗର। ମାତୃ ପିତୃ ଭକ୍ତି, ସଂଯମ, ସଦାଚାର, 
ସରଳତା, ଉଦାରତା ତାଙ୍କର ମହାନ ଗୁଣ ! ଭରତ ମହାନ ତ୍ୟାଗୀ ଏବଂ ଯୋଗୀ ପୁରୁଷ । 
ଲକ୍ଷ୍ମଣ ଶୂର, ବୀର ଓ ମହାନ୍‌ ଭାତୃଭକ୍ତ | ଶତୁ ଘ୍ଵ ଅତ୍ୟନ୍ତ ସେବାଶୀଳ ଏବଂ ମହାନ୍‌ ବୀର | 
ଏହି ଚାରି ଭାଇ ଜ୍ଞାନ, ତ୍ୟାଗ, ଭର୍ତି ଏବଂ ପ୍ରୀତିର ପ୍ରତୀକ । 


ସେ ନିର୍ବାସନ ଥୁଲା ଅତ୍ୟନ୍ତ ସମ୍ମାନନୀୟ । 


ସରଯୁୂ ନଦୀକୂଳରେ ନବନିର୍ମିତ ମହଲର, ପ୍ରାସାଦ ପ୍ରବେଶ ଯଜ୍ଞରେ, ରାଜା ଦଶରଥ 
ଓ ରାଣୀ କୌଶଲ୍ୟା ଉଭୟେ ବସିଥ୍‌ଲେ କର୍ରା ପଦରେ । ରାଣୀ କୈକେୟୀ ଏହି ପୂଜା ଉତ୍ସବକୁ 
ପରିଚଳନା କରୁଥ୍ଲେ। ମୁଖ ମଣ୍ଡଳରେ ଉଲ୍ଲାସର ଉଲ୍ଲୋଳ । ସୁମିତ୍ରା ଅତ୍ୟନ୍ତ କାର୍ଯ୍ୟବ୍ୟସ୍ତ 
ଭରପୂର ଯଜ୍ଞସ୍ଥଳୀ । ମୁନି ରଷିମାନଙ୍କର ବେଦଧ୍ବନିରେ ମୁଖରିତ ହେଉଥଲା ପରିବେଶ । 
ବ୍ରାହ୍ମଣ ଅତିଥ୍‌ଙ୍କୁ ଭୂରି ଭୋଜନ ଦିଆଗଲା । ରାଜା ରାଣୀ ଉଭୟେ ଅକ୍ଷୟ ଭଣ୍ଡାର ଖୋଲି 
ଦେଇଥ୍‌୍ଲେ ଦାନ ଧର୍ମ ପାଇଁ | 


ଅଯୋଧାର ପଟ୍ଟମହିଷୀ ତପସ୍ଵିନୀ କୌଶଲ୍ୟାଙ୍କର ଏହା ହେଉଛି ' ତପପୁରୀ' । ତାଙ୍କୁ 
ବିଶେଷ ସମ୍ମାନରେ ସମ୍ମାନିତ କରାଯାଇଛି । ତପୋମୟ ଢୀବନକୁ ଅଧକ ଶୃଙ୍ଖଳିତ ଏବଂ 
ବ୍ୟବସ୍ଥିତ କରିବା ପାଇଁ । ପ୍ରାସାଦ ପରିସରରେ ମନ୍ଦିର ମାଳା । ସାରାଦିନ ପୂଜା ପର୍ବଣ 
ହୋମ ଯଜ୍ଞ ଚାଲିଥାଏ । ଏହା ଅତ୍ୟନ୍ତ ସୁରକ୍ଷିତ । 


ରାଜା ଦଶରଥ ରାଣୀମାନଙ୍କର ଗହଣରେ ବୁଲି ବୁଲି ସବୁ ଦେଖୁଥାନ୍ତି । ପ୍ରତ୍ୟେକ 
କକ୍ଷର ଉପାଦେୟତା ବିଷୟରେ ପ୍ରଶ୍ନ କରୁଥାନ୍ତି ପ୍ରିୟତମା କୌଶଲ୍ୟାଙ୍କୁ । ଗଭୀର ତୁପ୍ତିର 
ସୂଚନା ଦେଉଥାନ୍ତି କୌଶଲ୍ୟା । ଟିକିଏ ବି ଅତୃପ୍ତି .... ଅସନ୍ତୋଷ, ଅଭିମାନ ନାହିଁ, ଓ 
ଅଭିଯୋଗ ନାହିଁ। କିଏ ବା ଦେଖ୍‌ ପାରିବ ସେଇ ନିଭୂତ ହୃଦୟର ଗଭୀରର କ୍ଷତଟିକୁ । ଏହା 
ଏତେ ଗଭୀର ଯେ ଆଖ୍ର ଭାଷାରେ ମଧ୍ଯ ସେ ମଧ୍ଯ ଯନ୍ତ୍ରଣା ପ୍ରକାଶ ପାଏନି । 


ଏଥ୍‌ ଭିତରେ ସବୁ ସଜାସଜ଼ି ସରିଯାଇଛି । କୌଶଲ୍ୟାଙ୍କର ଶୟନକକ୍ଷ, ବିଶ୍ରାମକକ୍ଷ, 
ଅତିଥ୍ଶାଳା, ସଭା ମନ୍ଦିର, ଜପ ଓ ଧ୍ଯାନ ମନ୍ଦିର, ବ୍ୟାୟାମଶାଳା, ବେଦ ଭବନ ଏବଂ ମନ୍ତ୍ରଣା 
କକ୍ଷ ଇତ୍ୟାଦି । ପୁଷ୍ପ ଉଦ୍ୟାନଟି ହେଇଛି ସବୁଠାରୁ ଅଧ୍କ ଆକର୍ଷଣୀୟ । ସ୍ବୟଂ ଇନ୍ଦ୍ର ତାଙ୍କ 
ନନ୍ଦନ ବନର ପାରିଜାତ ଚାରାଟିଏ ମଧ୍ୟ ଉପହାର ରୂପେ ପଠାଇଛନ୍ତି। ତାହା ମର୍ର୍ୟ ପାରିଜାତ 
ନାମରେ ନାମିତ ହୋଇଛି । 

ଉମ୍ମିଳା ୮୩ 


ପାଟରାଣୀଙ୍କ ପାଟମହଲ ସତେଯେପରି ଲକ୍ଷ୍ମୀଙ୍କର ନିବାସସ୍ଥଳୀ । ଲକ୍ଷ୍ମୀ, ସରସ୍ଵତୀ 
ଉଭୟେ ଏଠାରେ ବିରାଜମାନା । ମନେହୁଏ, ଅଯୋଧାର ରାଜଲକ୍ଷ୍ମୀ ନିଭୃତରେ ଚାଲିଆସିଛନ୍ତି 
ଏଇ ନବପୁରୀକୁ । 

ଶୟନ କକ୍ଷରେ ବସିଥାନ୍ତି କୌଶଲ୍ୟା | ପାଖରେ ଅଛନ୍ତି କୈକେୟୀ ଏବଂ ସୁମିତ୍ରା । 
କୈକେୟୀ ହସି ହସି କହିଲେ, “ “ ମୁଁ ଏଣିକି ଏକା ହୋଇଗଲି, ମୋତେ ଭାରି ଏକୁଟିଆ ଏକୁଟିଆ 
ଲାଗୁଛି ।”” ତେବେ ତୁମର ଆନନ୍ଦରେ ମୋର ଆନନ୍ଦ ! 


Ce 


“ମୁଁ ନିଶ୍ଚିତ ଭାବରେ ଆନନ୍ଦିତ କେବଳ ଟିକିଏ ଦୁଃଖ ରହିଲା ସ୍ଵାମୀଙ୍କ ସେବାରୁ 
ବଞ୍ଚିତା ହୋଇଗଲି ବୋଲି । ତେବେ ତୁମପରି ସେବାଶୀଳା ସମର୍ପିତା ସାଥୀ ହିଁ ମୋ ପାଇଁ 
ପରମ ଆଶ୍ବାସନା ! ତୁମେ ରାଜାଙ୍କ ସେବାର ଗୁରୁ ଦାୟିତ୍ଵ ଆଜିଠାରୁ ସାଦରେ ଗ୍ରହଣ କରିବାକୁ 
ମୁଁ ଅନୁରୋଧ କରୁଛି । ମୁଁ ପ୍ରତିଦିନ ତୁମ ଭିତରେ ମୋ ନିଜକୁ ଆରୋପିତ କରି ଆନନ୍ଦ 
ପାଇବି । ଏଇ ଶ୍ରଦ୍ଧାମୟ ଅଧ୍କାରରୁ ମୋତେ କେବେ ବଞ୍ଚିତ କରିବନାହିଁ ଭଉଣୀ ! 


“ତୁମେ ବ୍ୟସ୍ତ ହେବାର କିଛି ନାହିଁ । ମୋର ଯଥେଷ୍ଟ ସମ୍ମାନ ଅଛି କରଁବ୍ୟ ପାଇଁ। ମୁଁ 
ତ ତୁମ ସେବା କରିପାରୁନି, ମନରେ ଅବଶୋସ ରହିଯାଉଚି । ତେବେ ସୁମିତ୍ରାଙ୍କ ଭିତରେ ମୁଁ 
ମୋ ନିଜକୁ ଆରୋପିତ କରୁଛି ତୁମ ସେବା ପାଇଁ । ସେ ତୁମର ସମ୍ପୂର୍ଣ ଦାୟିତ୍ଵ ନିଅନ୍ତୁ । 
ଅଯୋଧା ରାଜପୁରୀ ହେଉ ପାରିବାରିକ ଆଦର୍ଶର ପୁଣ୍ୟଭୂମି ।” 

“ ତାହାହିଁ ଆଯୋଧା ରାଜପରିବାରର ମୂଳମନ୍ତ୍ର ।”? ଗମ୍ଭୀର ହୋଇ କହିଲେ 
କୌଶଲ୍ୟା । ହସି ହସି ସୁମିତ୍ରା କହିଲେ, ' ମୁଁ ତ ଉଭୟଙ୍କର ସେବାଜାରିଣୀ । ଅପାଙ୍କୁ ଛାଡ଼ି 
ମୁଁ କଣ ରହିପାରିବି। ଏ ପ୍ରାସାଦରୁ ସେ ପ୍ରାସାଦ ଓ ସେ ପ୍ରାସାଦରୁ ଏ ପ୍ରାସାଦରେ ଘୂରିବୁଲିବି । 
ଏଇ ମୋର ଢୀବନ । ଏହାହିଁ ମୋର ଆନନ୍ଦ । 

ସମସ୍ତେ ଗମ୍ଭୀର ହୋଇଗଲେ । 


ବିଦାୟ ନେଲେ କୈକେୟୀ । ରଥ ଛୁଟିଲା ଅଯୋଧ୍ୟା ରାଜପୁରୀ ଆଡ଼କୁ । ବାଟରେ 
ପୁଅମାନଙ୍କ ରଥକୁ ଦେଖ୍ଲେ । ଅଟକି ଯାଇ ସେମାନଙ୍କୁ ଆଲିଙ୍ଗନ କଲେ । କହିଲେ, ' ଯାଅ 
ବଡ଼ ମା” ସମସ୍ତଙ୍କୁ ଦେଖ୍ବାକୁ ଅପେକ୍ଷା କରିଛନ୍ତି । ସାନ ମା” ଅଛନ୍ତି ସେଠାରେ । ପିଲାଏ 
ଆନନ୍ଦରେ ମା'ଙ୍କୁ ବିଦାୟ ଦେଲେ । 


କୌଶଲ୍ୟା ସୁମିତ୍ରା ପୁଅମାନଙ୍କୁ ଦେଖ୍‌ ବିହୁଳ ହୋଇଗଲେ । ଚାରିପୁଅଯାକ ଜଣେ 
ଶିଳ୍ୀଙ୍କର ହାତଅଙ୍କା ଗୋଟିଏ ଛବିର ଭିନ୍ନ ଭିନ୍ନ ମୁଦ୍ଵା ପରି ଜଣାଯାଉଛନ୍ତି। ସମସ୍ତେ ମାତୃଭକ୍ତ, 
ଓ ରାମାନୁରକ୍ତ । ନିଜ ବିଚାରରେ କିନ୍ତୁ ସ୍ଵାତନ୍ତ୍ୟ ଭରି ରହିଛି । ପୁଅମାନେ ମା'ଙ୍କ ଗହଣରେ 
ଦୀର୍ଘ ସମୟ ଆଳାପ ଆଲୋଚନା ଭିତରେ କଟାଇଲେ । ତାପରେ ଫେରି ଆସିଲେ 
ରାଜପୁରୀକୁ । ଯିବା ଆସିବାର ସ୍ରୋତ ଅବ୍ୟାହତ ରହିଲା । କୌଶଲ୍ୟା ବେଳେ ବେଳେ 
ଯାଆନ୍ତି କିମ୍ବା ରାଜାଙ୍କ ଡାକରା ପାଇ ଯାଆନ୍ତି । ବେଶି ବେଳ ପାଆଚ୍ତିନି ବାହାରକୁ ବାହାରିବାକୁ । 
କୈକେୟୀ ପ୍ରାୟ ଆସନ୍ତି ନାହିଁ, ଯେତେବେଳେ ଆସନ୍ତି ରାଜାଙ୍କ ଗହଣରେ ଆସନ୍ତି । 

ସ୍କାନ ସମାପନ ପରେ ପତିଦର୍ଶନ ଏବଂ ରାଜଦର୍ଶନ ରାଣୀ କୌଶଲ୍ୟାଙ୍କର ନିତିଦିନର 
ପବିତ୍ର କର୍ମ । ରାଜା ପ୍ରତିଦିନ ପ୍ରାତଃବିହାରରେ ଆସନ୍ତି ସରଯୂ କୂଳକୁ | କୌଶଲ୍ୟା ଅପେକ୍ଷା 

କରିଥାନ୍ତି ପ୍ରବେଶପଥର ବନ୍ଦିର ଦ୍ବାରରେ । ରାଜାଙ୍କର ରଥ କିଛି ସମୟପାଇଁ ସେଠାରେ 
ଅଟକେ । ସେ ରଥରୁ ଓହ୍ଲାଇ ଛିଡ଼ା ହୁଅନ୍ତି । ରାଣୀ କୌଶଲ୍ୟା ଚରଣ ବନ୍ଦନା କରି ପ୍ରଣାମ 
ଜଣାନ୍ତି । ରାଜା ତାଙ୍କ ହାତକୁ ବଢ଼ାଇଦିଅନ୍ତି ଆଣିଥ୍‌ବା ପୁଷ୍ପଗୁହ୍ଥ ଏବଂ ପୁଷ୍ଠହ।ର । ସେ 
ଆନନ୍ଦରେ ହାତ ପାତି ଗ୍ରହଣ କରନ୍ତି । ନୟନର ଭାଷା ଏବଂ ଅଧରାମୃତର ବିନିମୟ ହୁଏ | 
କ୍ଷଣକ ପରେ ରାଜା ଆନନ୍ଦରେ ବିଦୀୟ ନିଅନ୍ତି । 

କୌଶଲ୍ୟା ବେଳେବେଳେ ଆସି ସମେ କୂଳରେ ବସନ୍ତି। ପୂର୍ଣ୍ିମାର ଚହଲା ଟାନ୍ଦିନୀରେ 
ନିଜକୁ ପଖାଳି ଦିଅନ୍ତି । ସରୟୂର ଏକାକିନୀ କ୍ଷୁଦ୍ର ଜଳଧାରଟିକୁ ନିନିମେଷ ନୟନରେ ଚାହାନ୍ତି । 
ନୀଜ ଆକାଶର ଏକୁଟିଆ ତାରାଟିକୁ ଅନାନ୍ତି । ଆକାଶରେ ଉଡୁଥ୍ବା ଏକୁଟିଆ ପକ୍ଷୀଟିକୁ 
ଲକ୍ଷ୍ୟ କରନ୍ତି। ସେମାନେ ତାଙ୍କୁ କ'ଣ କହନ୍ତି କେଜାଣି, ଆଖ୍‌ ଓଦା ହୋଇଯାଏ ଅଲକ୍ଷ୍ୟରେ । 
କେତେବେଳେ ଟୋପେ ଦୃଇଟୋପା ଲୁହ ଖସିପଡ଼େ । 

ମନେ ପକାନ୍ତି ପ୍ରାତଦର୍ଶନ କଥା । ସବୁଦିନେ ତ ପ୍ରାଣପ୍ରିୟଙ୍କୁ ଦେଖୁଛନ୍ତି । ପାଖରେ 
ସମସ୍ତେ ବେଢ଼ି ରହିଛନ୍ତି। କିଛିତ ବ୍ୟତିକ୍ରମ ହୋଇନି ତଥାପି ସେ ଏକୁଟିଆ । ତାଙ୍କୁ ଦେଖୁଛନ୍ତି 
ଅଥଚ ପାଉନାହାନ୍ତି । ଏ ଦେଖ୍ବାରେ କେତେ ଆନନ୍ଦ ପୁଣି କେତେ ଯନ୍ତ୍ରଣା । କେତେ 
ଆମତ୍ମୀୟତା... କେତେ ଦୂରତା । 

ଏଇ ରାଜପ୍ରାସାଦ ତାଙ୍କୁ ନିର୍ବାସ କରିଛି । ସେ ଅଯୋଧା ରାଜପୁରୀରୁ ନିର୍ବାସିତା 
ଏହାର ନେପଞ୍ୟ ନାୟିକା ହେଉଛନ୍ତି କୈକେୟୀ, ତାଙ୍କର ଅଭିନୟ ବାହାରକୁ ମର୍ଯ୍ୟାଦାମୟ । 
ଭାରି ସମ୍ଭାନ୍ତ । ଅତ୍ୟନ୍ତ ରୁଚିଶୀଳ । ରୂପମୟୀ ଯୌବନମୟୀ ସୁମିତ୍ରା ତାଙ୍କଠାରୁ ତାରୁଣ୍ୟରେ 
ଯଥେଷ୍ଟ ଉଚ୍ଚରେ | ସେ ମଧ୍ଯ ପରୋକ୍ଷରେ ନିର୍ବାସିତା ତାଙ୍କ ସାଥୀରେ । ସବୁବେଳେ 
ଜୈକେୟୀଙ୍କର ଚେଷ୍ଟା ସୁମିତ୍ରା ପତିଙ୍କ ଦ୍ରଷ୍ଟିରୁ ଦୂରରେ ରହନ୍ତୁ । ସୁମିତ୍ରା ପ୍ରୀତିରେ 
ପ୍ରତିଯୋଗିତା କରନ୍ତି ନାହିଁ । ବିରୋଧ ତାଙ୍କର ପ୍ରକୃତି ନୁହେଁ । ସେ ମହିମାମୟୀ, ମନସ୍ବିନୀ 

ମହାରାଣୀ ମନକୁ ମନ ସାନ୍ଧନା ଦିଅନ୍ତି । ଠିକ୍‌ ଅଛି, ପରିବାର ରାଜନୀତିରୁ ଦୂରେଇ 
ରହିବା ବରଂ ଭଲ । ଏଇ ନବ ପ୍ରାସାଦକୁ ନେଇ ସେ ଗଢ଼ିବେ ମମତାର ମର୍ମରିତ ତପୋବନ । 
ସେ ଏଲଠାରେ ତାଙ୍କର ପ୍ରଣୟାଲୋକ ବଂଚିତ ହୃଦୟକୁ ଆଶ୍ଵାସନା ଦେବେ । ରୋରୁଦ୍ୟମାନ 
ବିଦୀର୍ଣ୍ଚ ହୃଦୟକୁ ଶାନ୍ତ ଶୀତଳ କରିବେ । ପତିଙ୍କର କାମୁକତାକୁ ସେ ଭଲ ଭାବରେ ଜାଣନ୍ତି, 
ଜଢ଼ୀବନରେ ତ କେବେ ବାଧା ଦେଇନାହାନ୍ତି, ଆଜି କାହିଁକି ଏତେ ବ୍ୟସ୍ତତା ! 

ମନ ବୃଝିଯାଏ । ଆକାଶ ନିର୍ମଳ ହୋଇଯାଏ । 

ଆଜି ରାଜା ଦଶରଥ ନିଜେ ଚାଲି ଆସିଛନ୍ତି କୌଶଲ୍ୟାଙ୍କ ନବ ପ୍ରାସାଦର ଅନ୍ତଃପୁରକୁ । 
କୌଶଲ୍ୟାଙ୍କର ସବୁ ଦେବ ଉତ୍ସବ ବନ୍ଦ ହୋଇଯାଇଛି ଏଇ ଗୋଟିଏ ଉତ୍ସବ ପାଇଁ। ପ୍ରାଣପ୍ରିୟ 
ଆଜି ତାଙ୍କ ପୁରକୁ ଆସିଛନ୍ତି । ପରମ ସୌଭାଗ୍ୟ ଶାଳିନୀ ସେ । 

କୌଶଲ୍ୟା କଥାର ଚାତୁରୀ ଭିତରେ କହିଲେ, (“ମହାରାଜା କଣ ବାଟବଣା ହୋଇ 
ଚାଲି ଆସିଲ କି ?”? 

“ରାଜା କେବେ ବାଟବଣା ହୁଏନି । ସେ ଯେଉଁ ବାଟଦେଇ ଯାଏ ତାହାହିଁ ବାଟ । 
ବାଟ ତାକୁ ଅନୁସରଣ କରେ, ସେ ବାଟକୁ ଅନୁସରଣ କରେନି । ଚାଲି ଆସିଲି ଗୋଟାଏ 
ମନକଥା ଆଲୋଚନା କରିବି ବୋଲି । 

ମାନେ ?”? 

“ମୁଁ ଶୁଣୁଚି, ମୁନିମାନେ ମିଶି ରାକ୍ଷସମାନଙ୍କ ବିରୁଦ୍ଧରେ ଗୋଟିଏ ମହାମେଣ୍ଟ ଆରମ୍ଭ 
କରିଛନ୍ତି । କ୍ଷାତ୍ରମୁନି ରାଜର୍ଷି ବିଶ୍ଵାମିତ୍ର ସେ ମେଣ୍ଟର ମହା ପ୍ରବନ୍ଧକ ! ଦେବତାମାନେ ଏହାର 
ମିତ୍ରଶକ୍ତି । ନିକଟ ଭବିଷ୍ୟତରେ ଗୋଟାଏ ତୁମୁଳ ସଂଘର୍ଷର ସୂତ୍ରପାତ ହୋଇପାରେ । 
ଆୟ୍ୟାବର୍ଭର ସବୁ ରାଜାମାନେ ରାକ୍ଷସଙ୍କ ଭୟରେ ଥରହର । ସେମାନେ ପରୋକ୍ଷରେ ହୁଏତ 
ସେମାନଙ୍କୁ କିଛିଟା ସାହାଯ୍ୟ କରିପାରନ୍ତି କିନ୍ତୁ ପ୍ରତ୍ୟକ୍ଷରେ ନୁହେଁ । ମୁଁ ଭାବୁଚି, ନିକଟରେ 
ଅଯୋଧାକୁ ନିମନ୍ତ୍ରଣ ଆସିଯାଇପାରେ ମହାମେଣ୍ଟର ସଭ୍ୟ ହେବା ପାଇଁ । ” 

“* ମୁଁ ମଧ୍ୟ ସେପରି ଆଶଙ୍କା କରୁଚି । ଦେବତା ଓ ମୁନିଙ୍କର ମିତ୍ର ଅଯୋଧା ନିଜକୁ 
ଦୂରେଇ ରଖୁବା ସମ୍ଭବ କିମ୍ବା ସମୀଚୀନ ନୁହେଁ । ତେବେ ଆପଣତ ଅରିନ୍ଦମ । ଆପଣଙ୍କ 
ବ୍ୟସ୍ତତାର କାରଣ କଣ ?”? 

* ମୋର ବ୍ୟସ୍ତତା ପିଲାମାନଙ୍କ ପାଇଁ । ମୁଁ କିପରି ଭାବରେ ସେ ଯୁଦ୍ଧରେ ଲିପ୍ତ 
ରହିବି କହିହେଉନି। ପିଲାମାନଙ୍କର ବୟସ ତ ହୋଇଗଲାଣି। ଶୁଭକର୍ମ ଗୁଡ଼ିକ କରି ଦେଇଥ୍‌ଲେ 
ନିଶ୍ଚିନ୍ତ ହୋଇଥାନ୍ତି । ତୁମେ କଣ ଭାବୁଚ ? 

* ଯ଼ାହାହେଲେବି ମୋ ପିଲାମାନେ ସେ ଅନର୍ଥରେ ଯେପରି ଘାଣ୍ଟି ନ ହୁଅନ୍ତି । 
ଆବଶ୍ୟକ ହେଲେ ସୈନ୍ଯବଳ ଦିଆଯାଇ ପାରେ । ଅଯୋଧ୍ୟା ସାମରିକ ସହଯୋଗ ନ ଦେବ 
ବା କିପରି ! ମୁଁ ଅନେକ ଦିନରୁ ପିଲାଙ୍କର ଶୁଭକର୍ମ କରିଦେବା ପାଇଁ ଭାବୁଚି । ସୁଯୋଗର 
ଅପେକ୍ଷାରେ ଥ୍ଲି, ଆପଣଙ୍କୁ କହିଥାନ୍ତି । ଆପଣତ କହିଲେଣି । ଉତ୍ତମ ପ୍ରସ୍ତାବ । ମୋର 
ମନକଥା ଆପଣ ମୋତେ ଆଜି କହୁଛନ୍ତି ।” 

““ ତାଂ ହେଲେ ମୁଁ ଏ ବିଷୟରେ କୁଳଗୁରୁଙ୍କ ସହିତ ପରାମର୍ଶ କରେ । ସେ କ'ଣ 
କହୁଛନ୍ତି । ଶୁଭାଶୁଭ ଦୃଷ୍ଟିରୁ ସେ ପରିସ୍ଥିତିର ଅନୁକୂଳତା ନିର୍ଣୟ କରିବେ । ରାଣୀ ସୁମିତ୍ରାଙ୍କର 
ବୋଧହୁଏ ଏଥୁରେ କିଛି ଆପରି ନାହିଁ । ମୁଁ କୈକେୟୀଙ୍କର ମତାମତନିଏ, ଶୁଭ ପ୍ରକ୍ରିୟା 
ଆରମ୍ଭ କରିବା ଆବଶ୍ୟକ 

ସୁମିତ୍ରା ସସ୍ମିତ ନୟନରେ ଚାହିଁଲେ । 


କି ଆଶ୍ଚର୍ଯ୍ୟ କଥା। 

ଆଗାମୀ ଘଟଣା ପ୍ରବାହ ସହିତ ମନର ସମ୍ପର୍କ କ'ଣ ଏଡ଼େ ନିବିଡ଼ । ମନ କେଉଁଠାରୁ 
ଏପରି ଭାବୀ ଘଟଣାର ଗନ୍ଧ ପାଏ । କାଲି ଯାହା ଭାବୁଥ୍ଲି ଆଜି ଠିକ୍‌ ସେଇ କଥା ଘଟିଲା । 
ମହର୍ଷି ବିଶ୍ଵାମିତ୍ର ଏଇ ପହଞ୍ଚି ଗଲେଣି, ଭାବୁଥାନ୍ତି ରାଜା ଦଶରଥ । 

୮୬ ଉର୍ମିଳା 


ସମ୍ବାଟ ଦଶରଥ ତରତର ହୋଇ ଉଠିଗଲେ କୁଳଗୁରୁ ବଶିଷ୍ଠଙ୍କ ସହ ବିଶ୍ନାମିତ୍ରଙ୍କ 
ସମ୍ଭାଷଣ ଜଣାଇବା ପାଇଁ। ବିଶ୍ନାମିତ୍ର ବଶିଷ୍ଠଙ୍କୁ ପ୍ରଣାମ ଜଣାଇଲେ। ଦଶରଥ ମହି ବିଶ୍ଧାମିତ୍ରଙ୍କୁ 
ପ୍ରଣାମ ଜଣାଇ ସମ୍ମାନ ସହ ପାଛୋଟି ନେଲେ ରାଜ ସଭାକୁ ବିଶ୍ଵାମିତ୍ର ଆସନ ଗ୍ରହଣ କରି 
କହିଲେ, ' 'ରାଜ୍ୟର ସବୁ ମଙ୍ଗଳ ତ ? 

“ହୁଁ, ବିଭୁ ଆଶୀର୍ବାଦରୁ ମୁନି ରଷିମାନଙ୍କର ଶୁଭ ଦୃଷ୍ଟିରୁ ରାଜ୍ୟର ସବୁ ମଙ୍ଗଳ ।” 

““ ରଘୁବଂଶ ଉପରେ ସ୍ଵୟଂ ନାରାୟଣଙ୍କର ତ କୃପା ଦୃଷ୍ଟି ଅଛି । ବ୍ରହ୍ମର୍ଷି ବଶିଷ୍ଠ ଯେଉଁ 
ବଂଶରେ କୁଳଗୁରୁ, ମହାପରାକ୍ରମୀ ସମ୍ରାଟ ଦଶରଥ ଯେଉଁ ରାଜ୍ୟର ଶାସକ, ସେଠାରେ 
ବ୍ୟତିକ୍ରମ ଘଟିବ କାହିଁକି ! 

ଦଶରଥ କୃତଜ୍ଞ ହୋଇ କହିଲେ, ଆପଣଙ୍କ ଶୁଭାଗମନ ପାଇଁ ଅଯୋଧ୍ୟା ଆନନ୍ଦିତ । 
ବନ ପ୍ରଦେଶର ପରିବେଶ ଶାନ୍ତି ଆଉ ମଙ୍ଗଳ ତ ? 

“ମୁଁ ତ ସେଇଥ୍ପାଇଁ ଚାଲି ଆସିଲି । ବଡ଼ ଅଶାନ୍ତ ପରିବେଶ ଭିତରେ ଗତି କରିବାକୁ 
ପଡ଼ୁଛି ।! ତାଡ଼କା ରାକ୍ଷସୀ ଆଉ ତାର ଦୁଇ ପୁଅ, ମାରୀଚ... ସୁବାହୁର ଅତ୍ୟାଚାରରେ 
ଆମେ ଅତିଷ୍ଠ ହୋଇ ଗଲୁଣି । ମୁଁ ସୁବିଧାରେ ନିତିଦିନର ଯଜ୍ଞକର୍ମ ମଧ୍ଯ କରି ପାରୁନାହିଁ ।” 

“ “ ସେ ସର୍ବନାଶୀର ସର୍ବନାଶ ତ ହୋଇଛି। ସ୍ବାମୀ  ସୁନ୍ଦ ତ ନିହତ ହେଲା | ତା ନିଜ 
ରାଜ୍ୟ ମଜଦ ଏବଂ 'କାରୁଶ” କୁ ନିଢ ହାତରେ ଉଚ୍ାଡ଼ି ଦେଲା । ଆଉ ତାର କି ଶଭ୍ତି ଅଛି ଯେ 
ଏତେ ଉତ୍ପାତ ହେଉଛି । ସ୍ଵବାମୀହରା, ରାଜ୍ୟହରା ହୋଇ ମଧ୍ଯ ଚେତା ପଶିନି ?' ? କହିଲେ 
ରାଜା ଦଶରଥ ? 

“ହୁଁ, ସେଇ ସର୍ବନାଶହିଁ ତାକୁ ସର୍ବଗ୍ରାସୀ କରିଛି । ତା ଭିତରେ କିମିତି କେଜାଣି 
ଗୋଟାଏ ଭୁଇଧାରଣା ସୃଷ୍ଟି ହୋଇଛି । ତାଂ ସ୍ବାମୀର ମୃତ୍ୟୁ ପାଇଁ ସେ ଦାୟୀ କରିଛି ମହର୍ଷି 
ଅଗସ୍ତ୍ୟଙ୍କୁ। ପ୍ରକାଶ୍ୟରେ କହୁଚି, ଏଇ ଅବିଶ୍ଵାସୀ ଅଗସ୍ତ୍ୟମୁନି ମୋରି ରାଜ୍ୟରେ ଆଶ୍ରମ କରି 
ରହିଲା, ଶେଷରେ ଷଡ଼ଯନ୍ତ୍ର କରି ମୋ ସ୍ବାମୀକୁ ମାରିଲା । ମୋ ସୁନା ସଂସାର ଚୂନା 
କରିଦେଲା ଇନ୍ଦ୍ରଙ୍କୁ ସନ୍ତୁଷ୍ଟ କରିବ ବୋଲି । 

ଆଛୁ । ।”? 

“ରାବଣ ଏ ଘଟଣା ଢାଣିଲା ପରେ ଆଉରି ଜଳୁଚି ମୁନି ରଷିମାନଙ୍କ ଉପରେ। ସେ 
ପରୋକ୍ଷ ଏବଂ ପ୍ରତ୍ୟକ୍ଷ ସାହାଯ୍ୟ ଦେଉଛି ମୁନିମାରଣ ପାଇଁ । ତା'ବଳରେ ବଳୁଆ ହୋଇ 
ମାତିଛି ତାଡ଼କା। ଦି' ପୁଅଙ୍କୁ କହିଛି, ମୁନି ରଷିଗୁଡ଼ାକ ଡାକୁ, ଶଇତାନ, ଆମର ଶତୁ। ସେମାନଙ୍କୁ 
ମାରି ଖାଇଯାଅ। ବଣ ମୂଲକ କର ମୁନିଶୂନ୍ୟ । ଏବେ ମୁନିମାନଙ୍କ ଭିତରେ କୋକୁଆ ଭୟ । 

'  ରାକ୍ଷସରାଜ ରାବଣ ଯେପରି ଦେବତା ବିଦ୍ଧେଷୀ, ସେଇପରି ମୁନିବିଃଦ୍ୃ ଗୀ ମଧ୍ଯ ! 
“ହୁଁ ତାହା ବନ୍ଦୁ ପୂର୍ବରୁ ପ୍ରମାଣିତ ହୋଇ ଯାଇଛି । ତ୍ରିପୁର ବିଜୟୀ ବୋଲି ନିଜକୁ ପ୍ରତିଷ୍ଠିତ 
କରି, ସସାଗରା ଧରାକୁ ନିଜର ବୋଲି ଦାବିରେ ସେ ଅଟଳ । ମୁନିରଷି ତା 'ବଣ ମୁଲକରେ 
ରହିଥୁବାରୁ ତାର ପ୍ରଚାବୋଲି ପ୍ରଚାର କଲା, ଆଦାୟକଲା ମୁନିମାନଙ୍କଠାରୁ କର ! ବିଚରା 
ମୁନି ରଷିମାନେ କଅଣ ବା କରିଥାନ୍ତେ ଯା ସେବାରେ ଦେବତାମାନେ ବଚସ୍କର ପରି ଖଟିଚନ୍ତି 

ଉର୍ମିଳା ୮୭ 


ତାକୁ ଅବଜ୍ଞା କରିବା ସହଜ ହେଲାନି । ବାଧ୍ଯ ହୋଇ ବଶ୍ୟତା ସ୍ଵୀକାର କଲେ । ଦେଲେ ମଧ୍ଯ 
କର ବାବଦକୁ ଟୋପାଏ ଟୋପାଏ ରକ୍ତ । ସେମାନଙ୍କର ଆଉ କ”ଣ ଅଛି ଯେ ଦେଇଥାନ୍ତେ ? ”? 


“ମୁଁ ସେ ଘଟଣା ଶୁଣିଚି ମହର୍ଷି । ମୋ ଭିତରେ ଗଭୀର ପ୍ରତିକ୍ରିୟା ସୃଷ୍ଟି ହୋଇଥଲା । 
ତେବେ ମନକୁ ସାନ୍ଧନା ଦେଇ ବୁଝାଇ ଦେଲି...ଏହା ବିଧ୍‌ ନିର୍ଦେଶ । ନହେଲେ ଏ ପ୍ରକାର 
ଅଘଟନ ଘଟନ୍ତା କିପରି ? ମୁନି ରଷିଙ୍କ ପବିତ୍ର ରକ୍ତ ବ୍ୟର୍ଥ ଯିବନି । ତା'ସଂହାରର ମନ୍ତ୍ରବୀଜ 
ରୂପେ ନିଶ୍ଚୟ ଦିନେନା ଦିନେ ଏ କାମ କରିବ । 

ବିଶ୍ଵାମିତ୍ର ହସିଲେ, ହସିଲେ ମଧ୍ଯ କୁଳଗୁରୁ ବଶିଷ୍ଠ । 

“  ଦୁସ୍ିଲେ ଯେ ।” ? ପଚାରିଲେ ଦଶରଥ । କିଛି ଭୁଲ କହିଲି ? 


ହସିଲୁ, ରାଜର୍ଷି ଦଶରଥ ଏକ ଅନାଗତ ସତ୍ୟକୁ ଅନୁମାନ କରି ଉଦ୍‌ଘାଟନ 
କରିପାରିଛନ୍ତି ବୋଲି । ସେ ସଂହାର ବୀଜଟି ଅଙ୍କୁରିତ ହୋଇ ସାରିଲାଣି, ହେଲାଣି ପଲୁବିତ 
ମଧ୍ଯ । ସୁରକ୍ଷିତ ହୋଇ ବଢୁଛି ଏକ ପବିତ୍ର ପରିଧ୍‌ ମଧ୍ୟରେ । ସେଇ ଶୁଭ ମୁହୂର୍ରକୁ ଅପେକ୍ଷା 
କରନ୍ତୁ । ଦେଖ୍‌ବେ, ଆପଣଙ୍କ ଅନୁମାନ କେଡ଼େ ଅଭ୍ରାନ୍ତ । 

ରାଜା ଦଶରଥଙ୍କ ମୁଖମଣ୍ଡଳ ଉଜ୍ଵଜ ହୋଇଉଠିଲା । ସେଇ ଉଜ୍ଵ୍ଳତାକୁ ପ୍ରଖରିତ 
କଲା ମହର୍ଷି ବଶିଷ୍ଠଙ୍କ ସନ୍ତୋଷଭରା ହାସ୍ୟ ମୁଖ । 


ଦଶରଥ ଆନନ୍ଦରେ କହିଲେ, ' 'ତାଡ଼କାକୁ ଦମନ କରିବା ବିଶେଷ କିଛି ବଡ଼ କଥା 
ନୁହେଁ । ରାବଣର ସାହାଯ୍ୟ ଆସିବା ପୂର୍ବରୁ ସବୁ ଶେଷ ହୋଇ ସାରିଥ୍‌୍ବ । ମୋର ଧାରଣା 
ରାକ୍ଷସୀ ତାଡ଼କା ପ୍ରତିଶୋଧ ପରାୟଣା ହୋଇ ଉଠିଛି । ରାବଣର ପ୍ରରୋଚନା ଥାଉ ନଥାଉ 
ସେ ତାଂ ପତିହତ୍ୟାର ପ୍ରତିଶୋଧ ପାଇଁ ବ୍ୟାକୁଳ । ହେବା ମଧ୍ଧ ସ୍ଵାଭାବିକ । ଭଗ୍ନ ମନ, ଭଗ୍ନ 
ହୃଦୟ, ଭଗ୍ନ ପ୍ରେମ ଏବଂ ନିର୍ମମ ନିଃସଙ୍ଗତା ତାକୁ ହିଂସ୍ରରୁ ହିଂସ୍ରତର କରି ଦେଇଛି । ତା' 
ତାରୁଣ୍ୟର ଆଁ ହାହାକାର, ଅଶାନ୍ତ କରିଛି ତାକୁ । ସେ ଭାବୁଛି, ମରିବା ପୂର୍ବରୁ ଅନେକଙ୍କୁ 
ମାରି ଦେଇଗଲେ ତା ବିକଳ ଅନ୍ତର କିଛିଟା ତୃପ୍ତି ପାଇବ । 

ଆପଣ ଠିକ୍‌ କହୁଛନ୍ତି ଅଯୋଧ୍ଯାରାଜ ! ଠିକ୍‌ କହୁଛନ୍ତି । ତେବେ ମୁଁ ଯେତିକି ଜାଣିଚି, 
ନିଶାସକ୍ତ ସୁନ୍ଦ ମଦମର ହୋଇ ଅଗସ୍ତ୍ୟଙ୍କ ଆଶ୍ରମରେ ଉତ୍ପାତ ଆରମ୍ଭ କଲା। ତାଙ୍କୁ ଅପମାନିତ 
ଏବଂ ଆକ୍ରମଣ କରିବାକୁ ମଧ୍ଯ ପଛାଇଲା ନାହିଁ । ରଖି ସୁରକ୍ଷିତ ବଳୟଟିଏ ସୃଷ୍ଟି କରି ନିଜକୁ 
ରକ୍ଷାକଲେ । ସେ ଚାହିଁଥ୍‌ଲେ ତ ତାକୁ ଭସ୍ମ କରି ଦେଇ ପାରିଥାନ୍ତେ ମନ୍ତ୍ର ବଳରେ, ତାହା 
କରିନାହନ୍ତି । ନିଶାବସ୍ଥାରେ ପ୍ରଚ୍ଧଳିତ ଯଞଜ୍ଚକୁଣ୍ଡକୁ ଭା୍ଗିଦେବାକୁ ଯାଇ ଶେଷରେ ତା ନିଆଁରେ 
ପଡ଼ି ନିହତ ହେଲା । ଏକଥା ତାକୁ କହିବ କିଏ, ସେବା ବୁଝିବ କାହିଁକି, ତା ଭୁଲ୍‌ ଧାରଣା 
ବଦଳିବ ବା କିପରି ? 

ତାହା ହୋଇଥ୍‌ବ ନିଶ୍ଚୟ । ମୁଁ ଜାଣେ, ରାକ୍ଷସ ରାଜା ସୁକେତୁର ନିବିଡ଼ ପୂର୍ବ ସମ୍ପର୍କ 
ଥୁଲା ରାକ୍ଷସରାଜ ଜମ୍ଭାସୁର ସହିତ । ସେ ତାର କନ୍ୟା ତାଡ଼କାକୁ ବନ୍ଧୁ ପୁତ୍ର ସୁନ୍ଦ ସହିତ 
ବିବାହ କରାଇଲା । ମୋର ଧାରଣା, ଏ ବିବାହ ପଛରେ ବନ୍ଧୃତା ଅପେକ୍ଷା ରାଜନୈତିକ 
ସ୍ବାର୍ଥ ସାଧନ ପ୍ରଧାନ କାରଣ ଥୁଲା । 

କିପରି ? 

ଆପଣତ ଜାଣନ୍ତି ମଳଦ ଆଉ କାରୁଶ ରାଜ୍ୟ ପାଇଁ ଇନ୍ଦ୍ରଦେବ ଏବଂ ରାକ୍ଷସରାଜ 
ସୁକେତୃର ବିବାଦ ବହୁତ ପୁରୁଣା ! 

“ହଁ ଜାଣିଛି, ଇନ୍ଦ୍ର ନିଜର ରାଜ୍ୟ ବୋଲି ଦାବି କରନ୍ତି, ସୁକେତୁ ବଳ ପ୍ରୟୋଗ କରି 
ଶାସନ କରନ୍ତି । ତାଙ୍କ ଦିହିଁଙ୍କ ଟଣା ଓଟରା ଅନେକ ଦିନରୁ । 

ସୁକେତୁ ଭଲକରି ଜାଣେ ମୁଁ ଇନ୍ଦ୍ରଦେବଙ୍କର ଅତି ନିକଟତର, ପ୍ରିୟବନ୍ଧୁ ମଧ୍ଯ । 
ତା'ରାଜ୍ୟର ସୀମା ମୋ ରାଜ୍ୟର ସୀମାକୁ ସ୍ପର୍ଶ କରିଛି | ମୁଁ ମଧ୍ଯ ତା ପାଇଁ ଏକ ପ୍ରଚ୍ଛନ୍ନ 
ବିରୋଧଶର୍ତି ବୋଲି ସେ ବିଚାର କରେ । ଉଭୟ ପକ୍ଷରୁ ବିପଦ ଆଶଙ୍କା କରି ବୋଧହୁଏ 
ତାହା, ଢ୍ଵାଇଁ ସୁନ୍ଦକୁ ଯୌତୁକ ରୂପେ ସେହି ରାଜ୍ୟଟି ଦାନ କରିଦେଲା । 


ଅସମ୍ଭବ ନୁହେଁ । 


ସମ୍ଭବ ଏଇଥ୍‌ପାଇଁ ଯେ ଗୋଟିଏ କାମରେ ଦୁଇଟି ଲକ୍ଷ୍ୟ ପୂରଣ ହୋଇ ପାରିବ । 
ଢ୍ଵାଇଁ ଏବଂ ଝିଅର ସମ୍ମାନରକ୍ଷା ହେବ। ଏବଂ ଦୀର୍ଘ ଦିନରୁ ଏକ କଳହରୁ ମଧ୍ଯ ରକ୍ଷା ମିଳିଯିବ । 
ଏହା ସମାଧାନ ନୁହୈ ଯେ କଳହର ହସ୍ତାନ୍ତର କରି ଦଆଗଲା ! ସୁକେତୁ ଭାବିଲେ ତାଙ୍କର 
ଦୃଇଶକ୍ତି ବିରୁଦ୍ଧରେ ଆମର ମଧ୍ଯ ଦୁଇଟି ଶକ୍ତି ଗଢ଼ା ହୋଇଗଲା । ଏଣିକି ଶକ୍ତି ସମତୁଲ 
ହୋଇଗଲା ଆଉ ଚିନ୍ତାର କାରଣ ନାହିଁ। ହସି ହସି କହିଲେ ଦଶରଥ । ମୁଁ ବୁଝି ପାରୁନି ଅଗସ୍ତ୍ୟ 
ଏ ବିବାଦ ଭିତରକୁ ଟାଣି ହୋଇ ଆସିଲେ କିପରି ? 

ତାଙ୍କ ଲକ୍ଷ୍ୟ ଅଲଗା । ନୃତନ ଭୂଖଣ୍ଡ ଆବିଷ୍କାର, ନୂତନ ସଭ୍ୟତା ଓ ସଂସ୍କୃତିର ପ୍ରଚାର 
ଏବଂ ପ୍ରସାର, ଆର୍ଯ୍ୟ ଧର୍ମରକ୍ଷା, ବେଦ ବନ୍ଦନା ତାଙ୍କର କାମ। ଏହି ପୁଣ୍ୟ କର୍ରବ୍ୟ ଅବସରରେ 
ତାଙ୍କୁ ତ ଅନେକ ନୃତନାଞ୍ଚଳ ଘୂରିବାକୁ ହୁଏ ! ଯେଉଁଠାରେ ଆର୍ଯ୍ୟ ପରିବେଶ ନାହିଁ ସେଠାରେ 
ସେ ବିରୋଧ ବିତର୍କ ଓ ସଂଘର୍ଷର ସମ୍ମୁଖୀନ ହୁଅନ୍ତି । ନିଃସଙ୍ଗ ସେନାପତି ସେ ଆଗକୁ 
କେହିନାହିଁ କି ପଛକୁ ମଧ୍ଯ କେହିନାହିଁ, ଥାଏ କେବଳ ଧର୍ମବଳ ! ଦୃଢ଼ ମନୋବକ । ସାଂସ୍କୃତିକ 
ଚେତନମାନସର ଚିନ୍ନୟ ଶକ୍ତି । କାହାକୁ ଅପେକ୍ଷା ନକରି ସେ ମାଡ଼ି ଚାଲନ୍ତି । ତାଙ୍କପରି ଜଣେ 
ମହାତପା ମହାମନୀଷୀଙ୍କୁ ଜନ୍ନଦେଇ ଏ ଆର୍ଯ୍ୟାବର୍ର ଧନ୍ୟ । ସେ ମଳଦ ଓ କାରୁଶ ରାଜ୍ୟର 
ବନଭୂମିରେ ଆଶ୍ରମ ରଚନା କରି ଆର୍ଯ୍ୟଚେତନା, ଆର୍ଯ୍ୟ ସଂସ୍କୃତିର ଜାଗରଣ ପାଇଁ କାମ 
କରୁଥ୍‌ଲେ ନିଜ ଶୈଳୀରେ । ସେଇ ବନଭୂମିରେ ବେଦଧ୍ବନି ରାକ୍ଷସରାଜ ସୁନ୍ଦର ଅବେଦ 
ଅନ୍ତରକୁ ଆନ୍ଦୋଳିତ କରିଥ୍‌ବ । ସେ ଅଗସ୍ତ୍ୟଙ୍କ ଉପସ୍ଥିତିକୁ ସନ୍ଦେହ ଦୃଷ୍ଟିରେ ଦେଖ୍‌ଥ୍ବ । 
ଦେବରାଜ ଇନ୍ଦ୍ରଙ୍କ ସହିତ ସମ୍ପର୍କକୁ ଶତୁତାର ମାପରେ ମାପିଥ୍‌ବ । 

“ଆପଣ ଠିକ୍‌ କହିଲେ ମହର୍ଷି, ଠିକ୍‌ କହିଲେ । ଏହାହିଁ ସେହି ଘଟଣ:ଠ ିରିଭୂମି 
ଥରେ ସନ୍ଦେହ ସୃଷ୍ଟିହେଲେ, ସତ୍ୟ ହେଉ କିମ୍ବା ମିଥ୍ୟା ହେଉ ପ୍ରମାଣିତ ନହେବା ପର୍ଯ୍ୟନ୍ତ 
ତାର ଅବସାନ ହୁଏନି ।” 

ମୁଁ ଭାବୁଚି, ପ୍ରମାଣର ଆଶ୍ରୟ ନେଇଥ୍‌ଲେ ବୋଧହୁଏ ତାର ମୃତ୍ୟୁ ହୋଇନଥନ୍ତା । 
ସେ ପ୍ରମାଣ ଖୋଜିନାହିଁ। ଆବେଗାମ୍ମକ ସିଦ୍ଧାନ୍ତ ନେଇ ତାଙ୍କୁ ଆଶ୍ରମଚ୍ୟତ କରିବାକୁ ଆକ୍ରମଣ 

କରିଛି । ଏଥ୍ପାଇଁ ଆକଣ୍ଠ ସୁରା ପାନ କରି ପ୍ରମର ହୋଇଛି । ରଷିର ଅଖଣ୍ଡ ଶକ୍ତିର ଉତ୍ସ ଯଜ୍ଞ 
ଏବଂ ତାର ଯଜ୍ଞକୁଣ୍ଡକୁ ଆଗେ ଆକ୍ରମଣ କରି ଅଗ୍ନିଶିଖାରେ ପଡ଼ି ଦଗ୍ଧ ହୋଇଛି । ଅଗସ୍ତ୍ୟ ତା’ 
ମୃତ୍ୟୁ ପାଇଁ ଦାୟୀ ନୁହନ୍ତି...ସେ ଏଥ୍ପାଇଁ ନିଜେ ଦାୟୀ | ପାଷାଣୀ ତାଡ଼କା ଏ ସତ୍ୟକୁ 
ବୃଝିବାକୁ ନାରାଜ | ଘାଏଲା ବାଘୁଣୀ ପରି ଅରଣ୍ୟ ଭୂମିକୁ ତା' ଗ୍ଚନରେ କମ୍ପ ଉଛି । 

“ * ହେ ମହର୍ଷି ! ଆପଣ ଆଜି ମୋର ଗୋଟାଏ ଦୀର୍ଘଦିନର ସନ୍ଦେହକୁ ଦୂର କଲେ। 
ମହର୍ଷି ଅଗସ୍ତ୍ୟ ମୋର ପରମପୂଜ୍ୟ । ଦେବରାଜ ଇନ୍ଦ୍ର ମୋର ଆରାଧ୍ୟ ତଥାପି ମୁଁ ସେମାନଙ୍କୁ 
ଭୁଲ୍‌ ବୁଝିଥ୍ଲି । ଗୋଟାଏ ନୈତିକ ସଙ୍କଟରୁ ରକ୍ଷା କରିଦେଲେ ମୋତେ । ଠିକ୍‌ ଅଛି, ସେ 
ଘାଏଲା ବାଘୁଣୀର ଗର୍ଚ୍ଚନକୁ ଚୁପ୍‌ କରି ଦିଆଯିବ । ମୁଁ କାଲି ସୈନ୍ୟବଳ ପଠାଇବି, ଏଇତ ? 

“ନା, ସୈନ୍ୟବଳର ଆବଶ୍ୟକତା ବର୍ରମାନ ନାହିଁ । ମୁଁ ଚାହେଁ ରାଜପୁତ୍ରମାନଙ୍କର 
ଉପସ୍ଥିତି ମୋ ଆଶ୍ରମରେ । ସେମାନେ ସେଠାରେ କିଛି ଦିନ ପାଇଁ ରହିଲେ ରାକ୍ଷସ ସଂସ୍କୃତିକୁ 
ପ୍ରତ୍ୟକ୍ଷ କରିପାରିବେ । ସେମାନଙ୍କୁ ମୁଁ ସମର ଶାସ୍ତ୍ରରେ ଧୁରୀଣ କରିଦେବି । ଦିବ୍ୟାସ୍ତ୍ର ଗୁଡ଼ିକୁ 
କିପରି ଚଳାଇବେ, କିପରି ଅକାମୀ କରିବେ, ତାହାର ଆମ୍ମଶର୍ତିକୁ କିପରି ଉଜ୍ଜୀବିତ କରିବେ, 
ଏସବୁ ଶିକ୍ଷା କରିବାର ଆବଶ୍ଯକତା ଅପରିହାର୍ଯ୍ୟ । ପ୍ରତ୍ୟେକ ଦିବ୍ୟାସ୍ତ୍ ପାଇଁ ମନ୍ତ୍ର ଭିନ୍ନ 
ଭିନ୍ନ । ଆଚାର ଆଚରଣ ମଧ୍ଯ ଭିନ୍ନ । ସେମାନେ ତାଲିମ ନ ପାଇଲେ ଆପଣଙ୍କ ପରି 
ଅତିରଥ ଏବଂ ସମରସିବ୍ଧ ହୋଇ ପାରିବେ ନାହିଁ ତାଙ୍କ ଉପସ୍ଥିତି ରାକ୍ଷସ ସମସ୍ୟାର ସମାଧାନ 
କରିଦେବ ବୋଲି ମୋର ଆଶା | ଆବଶ୍ୟକ ହେଲେ ସୈନ୍ୟବଳ ପ୍ରୟୋଗ କରାଯିବ। ପ୍ରଥମ 
ପର୍ଯ୍ୟାୟରେ ରାମ ଲକ୍ଷ୍ମଣ ମୋ ସାଥ୍‌ରେ ଚାଲନ୍ତୁ । ଦ୍ଵିତାୟ ପର୍ଯ୍ୟାୟରେ ଆର ଦୁଇଭାଇ 
ଯିବେ । 

“ଆପଣ ସେ ପ୍ରଶ୍ନ ଉଠାନ୍ତୁନି ମହର୍ଷି । ରାମ ହିଁ ମୋର ପ୍ରାଣ । ତାକୁ ଛାଡ଼ି ମୁହୁର୍ରେ 
ମାତ୍ର ମୁଁ ବଞ୍ଚି ପାରିବି ନାହିଁ ।”” ଦଶରଥଙ୍କ ଆଖ୍ରୁ ଦି ଧାର ଅଶ୍ରୁ ଅଲକ୍ଷ୍ୟରେ ବହି ଆସିଲା ¦ 
ମହାରାଣୀ କୌଶଲ୍ୟା ଅଶ୍ରଭରା କରୁଣ ନୟନରେ ଚାହିଁଥାନ୍ତି । 

ମହର୍ଷି ବିଶ୍ଵାମିତ୍ର କହିଲେ, “ହେ ରାଜନ୍‌ ! ଏତେ ଭାବପ୍ରବଣ ହୁଅନ୍ତୁ ନାହିଁ । ଏ 
ଜୀବନଟା ନିଛାଟିଆ ଅରଣ୍ୟର ଗୋଟିଏ ନିଃସଙ୍ଗ ନିର୍ଝରିଣୀ । କାହାକୁ କିଏ କେତେଦିନ 
ବାନଛିରଖ୍‌ ପାରିବ ସ୍ବେହ ବନ୍ଧନ ଭିତରେ ? ଏକାକୀତୃକୁ ଆଦରି ନେବାପାଇଁ ଅଭ୍ୟାସ କରନ୍ତୁ।” ? 

ମହାରାଣୀ ଓ ରାଜା ଦଶରଥ ଅଶ୍ରିଳ ନୟନରେ ଚାହିଁଲେ କୁଳଗୁରୁ ବଶିଷ୍ଠଙ୍କୁ । 

ବଶିଷ୍ଠ ଆଶ୍ଵାସନା ଦେଇ କହିଲେ,  ' ମୁଁ ଏହି ପ୍ରସ୍ତାବ ଭିତରୁ ମଙ୍ଗଳ ସୂଚନା ପାଉଛି । 
ଶୁଭ ସଙ୍କେତ ମିଳୁଛି ମୋତେ। ପିଲାଏ ତ ମହାମୁନିଙ୍କ ଅଭୟଛତ୍ର ତଳେ ରହିବେ। ବ୍ୟସ୍ତତାର 
କିଛି କାରଣ ନାହିଁ । ଏହି ଶିକ୍ଷାଟା ନିତାନ୍ତ ଆବଶ୍ୟକ । 

ମାଂ କୌଶଲ୍ୟାଙ୍କର ମୁଖମଣ୍ଡଳ ମଳିନ ହୋଇଗଲା । କୈକେୟୀ ଓ ସୁମିତ୍ରା ବ୍ୟଥା ତୁରା, 
ମହାରାଜା ଦଶରଥ କୁଣ୍ଠିତ କଣ୍ଠରେ କହିଲେ, ˆ ତେବେ ରଥ ବ୍ୟବସ୍ଥା କରନ୍ତୁ । ? 

ମହଷି ବିଶ୍ଧାମିତ୍ର କହିଲେ,  ସର୍ବଶୁଭର ସମ୍ଭାରକୁ ଅପେକ୍ଷା କରନ୍ତୁ। ରାଜପୂତ୍ର ମାନେ 
ବନଭୂମିର ବିପୁଳ ପ୍ରକୃତିକୁ ଉପଭୋଗ କରି ମୋ ସହିତ ଚାଲି ଚାଲି ଯିବେ । ଅଭ୍ୟସ୍ତ ହେବେ 
ବନ ଜୀବନ ଓ ବନଯାତ୍ରା ସହିତ । ସିବ୍ଧାଶ୍ରମ ହେବ ରାଜପୁତ୍ର ମାନଙ୍କର ରାଜପ୍ରାସାଦ । ମୁଁ 

ତାଲିମ ଦେଇ ସେମାନଙ୍କୁ କଷଟି ପଥରରେ କଷିକଷି ଛାଡ଼ିବି । 

ଦଶରଥ ଏଇ ପଦିକ କଥାରେ ବିମୋହିତ ହୋଇଗଲେ । ମୁଗ୍ଧ କଣ୍ଠରେ କହିଲେ, 
“ବିଶ୍ଵବନ୍ଧ ମହର୍ଷି ବିଶ୍ନାମିତ୍ରଙ୍କର ମୁଁ ଆଶୀର୍ବାଦ ଭିକ୍ଷା କରେ । 

ରାଜପୁତ୍ର ଦୁହେଁ ମୁନିକୁମାର ବେଶ ଧାରଣ କଲେ । କାନ୍ଧରେ ଧନୁ ଓ ତୃଣୀର ! 
ମାତାପିତାଙ୍କ ଠାରୁ ବିଦାୟ ନେଇ ବାହାରି ଆସିଲେ ବନଯାତ୍ରା ପାଇଁ| ଯାତ୍ରା ଆରମ୍ଭ ହେଲା । 
ସମସ୍ତେ ନିର୍ନିମେଷ ନୟନରେ ଚାହିଁ ରହିଲେ ସେମାନଙ୍କ ଯାତ୍ରା ପଥକୁ । ମହର୍ଷି ନିଶାକରଙ୍କର 
ସେଇ ଭବିଷ୍ୟତବାଣୀ କାନରେ ଝଙ୍କୃତ ହେଉଥାଏ । ଆଖ୍‌ ଆଗରେ ତାଙ୍କ ମୁହଁଟା ଥରକୁ 


mm ~~ 


ଥର ଝଲସି ଉଠି ଲିଭି ଯାଉଥାଏ | ଅଲକ୍ଷ୍ୟରେ ଗଡ଼ିଆସୁଥାଏ ଦି'ଧାର ଅଶୁରେଖା । 


ଆଗେ ଆଗେ ଚାଲିଥାନ୍ତି ମହର୍ଷି ବିଶ୍ବାମିତ୍ର । ତାଙ୍କ ପଛରେ ରାଜପୁତ୍ର ଶ୍ରୀରାମ ଓ 
ଲକ୍ଷ୍ମଣ । ଶଙ୍ଗ ନାଦରେ ଉଛୁଳି ପଡୁଥାଏ ଅଯୋଧା ପୁରୀ । ଆକାଶରୁ ପୁଷ୍ଠବୃଷ୍ଠି ହେଉଥାଏ ! 
କୁଜଗୁରୁ ବଶିଷ୍ଠ ମଙ୍ଗଳ ମନ୍ତ୍ର ପାଠ କରୁଥାନ୍ତି । ବିଦାୟ କୋଳାହଳକୁ ପଛକୁ ପକାଇ ସମସ୍ତେ 
ଆଗକୁ ଆଗେଇଲେ। 


ପହଞ୍ଲେ ସରୟୂ ନଦୀର ଦକ୍ଷିଣ ତଟରେ । 


ବିଶ୍ନାମିତ୍ର କହିଲେ, ˆ ବସ ! ଏ ପବିତ୍ର ନଦୀ ଜଳରେ ଆଚମନ କର । ମୁଁ ତୁମକୁ 
ଏଠାରେ ଦୃଇଟି ମହାନ୍‌ ମନ୍ତ୍ର ଦାନ କରିବି । ତା ପ୍ରଭାବରେ ବନଯାତ୍ରାର କଷ୍ଟ ଆଦୌ ବାଧ୍ବ 
ନାହିଁ। ଶ୍ରାନି, କଲାନି ଶରୀରକୁ ସ୍ତର୍ଶ କରିବ ନାହିଁ। କ୍ଷୁଧା ତୃଷାରେ ଶରୀର ଅସ୍ଥିର ହେବ ନାହିଁ । 
ସବୁଠାରୁ ଅଧ୍କ ଗୁରୁ ତୃପୂର୍ଣ କଥା ହେଉଛି, ତୁମେମାନେ ନିଦିତ୍ର ଥ୍ବା ଅବାସ୍ଥାରେ ରାକ୍ଷସ 
ମାନଙ୍କର ଉପଦ୍ରବ ତୁମର କିଛି କ୍ଷତି କରି ପାରିବ ନାହିଁ । ଆଉରି ବଡ଼ କଥା ହେଉଛି, ଏହି 
ମନ୍ତ୍ର ଦୁଇଟିକୁ ନିଷ୍ଠାର ସହ ଜପ କଲେ ତାହା ବିଦ୍ୟା ଓ ଜ୍ଞାନର ସମସ୍ତ ଦ୍ଵାର ଖୋଲି ଦେବ । 
ଏହା ହେଉଛି ଶର୍ତିର ଅକ୍ଷୟ ଭଣ୍ଡାର । କୌଣସି ଶର୍ତି ତୁମକୁ ଜୟ କରି ପାରିବ ନାହିଁ । ଏହି 
ଅମିତ ଶ୍ତି ସମ୍ପନ୍ନ ମନ୍ତ ଦୁଇଟିର ନାମ ହେଉଛି ‘ବଳା ଓ ଅତିବଳା'.. ଏ ଦୁହେଁ ପିତାମହ 
ବ୍ରହ୍ମାଙ୍କର ସାକ୍ଷାତ କନ୍ୟା ସ୍ଵରୂପା ।” 

ଶ୍ରୀରାମ ଲକ୍ଷ୍ମଣ ଆଚମନ କରି ବାଲୁକା ଶଯ୍ୟା ଉପରେ ଯୋଗ ମୁଦ୍ବାରେ ବସିଲେ ! 
ମହର୍ଷି ବିଶ୍ବାମିତ୍ର ସେମାନଙ୍କୁ ଏହି ଅମୃତମୟ ମନ୍ତ୍ର ଦାନ କଲେ । ରାମ ଲକ୍ଷ୍ମଣ ଗୁରୁ ଦେବଙ୍କ 
ପଦବନ୍ଦନା କରି ପୁଲକିତ ହୋଇ ଉଠିଲେ । ବନ ଜୀବନର ଏହାହିଁ ଥୁଲା ଆଦ୍ୟ ଉପଲବ୍ଧି । 
ଫଳାହାର ଏବଂ ପର୍ଣ୍ଣ ଶଯ୍ୟାରେ ବିଶ୍ରାମ, ଭୋଗ ଦୀପ୍ତ ମନରେ ବିକାର ସୃଷ୍ଠି କରି ପାରି 
ନଥୁଲା । 


ଯାତ୍ରା ଚାଲିଥାଏ । 

ବିପୁଳ ବନଶ୍ରୀରୁ ନୈସରଗିକ ସୌନ୍ଦର୍ଯ୍ୟରେ ଆତ୍ମହରା ହେଉଥାନ୍ତି ରାମ ଲକ୍ଷ୍ମଣ । ବମ 
ବଧୂ ଗିରି ନିର୍ଝରିଣୀ, ଅତିଥ୍‌ ମାନଙ୍କର ପଦଧୌତ କରି ସମ୍ଭାଷଣ ଜଣାଏ । ଶୀତଳ ପବନରେ 
ଶ୍ରମ ଅପନୋଦନ କରେ । ବନସ୍ତର ପଶୁପକ୍ଷୀମାନେ ଅଭିନନ୍ଦନ ଜଣାନ୍ତି ! ଆନନ୍ଦରେ ବିହ୍ନଳ 
ହୋଇ ଉଠନ୍ତି ରାଜପୁତ୍ର ଦୁହେଁ । ମନ ଭିତରେ ଅମାପ କୌତୂହଳ, ଅସରନ୍ତି ପ୍ରଶ୍ନ, ଜିଜ୍ଞାସାର 
ଅନାହତ ପଟୁଆର । ବନବନ୍ଧୁ ମହଷି ବିଶ୍ନାମିତ୍ର ପ୍ରତ୍ୟେକ ପ୍ରଶ୍ନର ଉତ୍ତର ଦିଅନ୍ତି ନୂତନ ତଥ୍ୟ 
ଓ ତତ୍ତ୍ଵର ଆଲୋଚନାରେ ମୁଖରିତ ହୁଏ ନିର୍ଜନ ବନପଥ । ବନ ପ୍ରକୃତିର ଭୌଗୋଳିକ 
ଶରୀର ଶଯ୍ୟାରେ ଶୋଇଥାଏ ଦୀର୍ଘ ଇତିହାସର ମୃତ ନଦୀ । ସେମାନେ ତାର ଗତିପଥକୁ 
ଆବିଷ୍କାର କରନ୍ତି । ସ୍କୃତିର ବାଲିଗରଡ଼ା ଖୋଜୁ ଖୋଜୁ ଶୁଦ୍ଧ ଶାଳ ଗ୍ରାମ ମଧ୍ଯ ମିଳିଯାଏ । 

“ “ବସ ଶ୍ରୀରାମ ଲକ୍ଷ୍ମଣ ! ଏଇ ଦେଖ, ଅନତି ଦୂରରେ ଯେଉଁ ଭଗ୍ନ ଆଶ୍ରମଟି ଦେଖୁଛ, 
ଏଇ ଠାରେ ରତିଦେବକନ୍ଦର୍ପ ତପସ୍ୟା କରୁଥ୍‌ଲେ। ଦିନେ ସମାଧ୍ସ୍ଥ ଶିବଙ୍କ ଉପରେ କାମବାଣ 
ପ୍ରୟୋଗ କରି ତାଙ୍କ କୋପାନଳରେ ଭସ୍ମୀଭୂତ ହୋଇଗଲେ। ସେଇଦିନଠାରୁ ସେ ହୋଇଗଲେ 
ଅନଙ୍ଗ | ଏଇଠାରେ ସେ ଅଙ୍ଗହୀନ ହୋଇଥ୍‌ବାରୁ ସେଇ ଦୁଃଖଦ ସ୍ମ ତିକୁ ବହନ କରିଛି ଏଇ 
ବନ ପ୍ରଦେଶ ...ଏହାର ନାମ ଅଙ୍ଗଦେଶ । ଏହି ଆଶ୍ରମଟିର ନାମ କନ୍ଦର୍ପାଶ୍ରମ । ଦେଖୁଛ କି 
ନାହିଁ, ସରୟୂ ଓ ଗଙ୍ଗା ଏଠାରେ ମିଳିତ ହୋଇଛନ୍ତି। 


ରାମ ଲକ୍ଷ୍ମଣ ଆନନ୍ଦରେ ଆତ୍ମହରା ହୋଇ ଉଠିଲେ । କନ୍ଦର୍ପଙ୍କର କରୁଣ ଇତିହାସ 
ତାଙ୍କ ମନରେ ଗଭୀର ରେଖା ପାତ କଲା । ପରଦିନ ଗଙ୍ଗା ଅତିକ୍ରମ କରି ପୁଣି ଆରମ୍ଭ 
କଲେ ବନଯାତ୍ରା । ଏଇ ପରି ବନ ପଥରେ ଦେଖ୍ଲେ ଅନେକ ଆଶ୍ରମ । ଆଶ୍ରମବାସୀ ମୁନି 
ରଷିମାନେ ସେମାନଙ୍କର ଆତିଥ୍ୟ ସ୍ଵୀକାର କଲେ । ବିଶ୍ଧାମିତ୍ର ରାମ ଲକ୍ଷ୍ମଣଙ୍କ ସହିତ ଏଇ 
ଆଶ୍ରମମାନଙ୍କରେ ଯାତ୍ରା କାଳୀନ ରାତ୍ରି ଯାପନ କରନ୍ତି। ପ୍ରତି ଆଶ୍ରମର ପ୍ରତିଟି ରାତ୍ର ଅନୁପମ 
ଉଲ୍ଲାସ ଭରା...ସୁ.ତି ଭରା । I 


ଆଖ୍ରେ ପଡ଼ିଲା ଏକ ଜନମାନବ ଶୂନ୍ୟ ଭୟଙ୍କର ଦୂର୍ଗମ ବନ ପ୍ରଦେଶ । ବାଘସିଂହର 
ଭୟଙ୍କର ଗର୍ଚ୍ଚନରେ ବନଭୂ ମି ପ୍ରକମ୍ଚିତ ହେଉଥାଏ । ନଣୁଆ ହାତୀମାନଙ୍କର ବୃହିଂତ, ଭୟ 
ସଞ୍ଚାର କରୁଥାଏ । ହିଂସ୍ବ ପଶୁ ଶଙ୍କୁଳ ଏଇ ଅରଣ୍ୟ ପଥରେ ଯିବାବେଳେ ରାମଚନ୍ଦ୍ର ଏହା 
ବିଷୟରେ ଜାଣିବା ପାଇଁ ଆଗ୍ରହ ପ୍ରକାଶ କଲେ ! 

ବିଶ୍ନାମିତ୍ର କହିଲେ, ‹ ବସ ! ପୂର୍ବେ ଏଠାରେ ଦୁଇଟି ସମୃଦ୍ଧ ଅଞ୍ଚଳ ଥଲା... ମଳଦ 
ଏବଂ କାରୁଶା ସ୍ଵୟଂ ଇନ୍ଦ୍ର ଏଠାରେ ଅତିଥ୍‌ ହୋଇ ନିଜର ସ୍ମତି ସ୍ଵରୂପ ଏହାର ନାମକରଣ 
କରିଥ୍ଲେ। ଏଠାରେ ଥଲା ମହର୍ଷି ଅଗସ୍ତ୍ୟଙ୍କ ଆଶ୍ରମ । ରାକ୍ଷସୀ ତାଡ଼କା ଏଇ ସମୃଦ୍ଧ ଅଞ୍ଚଳକୁ 
ପତି ହତ୍ୟାର ପ୍ରତିଶୋଧ ରୂପେ ଧ୍ୃସଂ କରିଦେଲା । ଅଗସ୍ତ୍ୟଙ୍କର ଆଶ୍ରମ ଛାରଖାର ହୋଇଗଲା । 
ତା ଭୟରେ ଆଉ କେହି ଏଠାରେ ବସବାସ କରିବାକୁ ସାହାସ କଲେ ନାହିଁ । ଏକ ସମୃଦ୍ଧ 
ଅଞ୍ଚଳ ଘନ ଅରଣ୍ୟରେ ପରିଣତ ହେଲା । ତାଡ଼କା ତିଆରି ଏଇ ବଣଟିକୁ ତାଡ଼କାବନ 
ବୋଲି କୁହାଯାଏ । 


ରାମଚନ୍ଦ୍ର କହିଲେ, ˆ ‘ତାଡ଼କାର କ୍ରୋଧ କ'ଣ ଏପଯ୍ୟନ୍ତ କମିନି ? ”' 

*“ରଂର ବଢ଼ି ଚି, ଅତ୍ୟାଚାରର ସଫଳତା ତାକୁ ପ୍ରେରଣା ଯୋଗାଇଛି ଅଧ୍କ 
ଅତ୍ୟାଚାର ପାଇଁ | ବର୍ଭମାନ ସେ ମୁନିନଷି ମାନଙ୍କୁ ମାରି ଏ ଅଞ୍ଚଳ କୁ ଜନଶୂନ୍ୟ କରିବାକୁ 
ଲାଗିଛି । ତାର ଦୁଇ ପୁଅ ମାରୀଚ ଆଉ ସୁବାହୁ ତାକୁ ସାହାଯ୍ୟ କରୁଛନ୍ତି । ବର୍ରମାନ ସବୁ 
ରାକ୍ଷସଶକ୍ତି ସଂଗଠିତ । ନିରସ୍ତ୍ର ମୁନିରଷି ମାନଙ୍କର ଅଭିଶାପ ଭୟରେ ସେମାନେ ଯୋଜନାବଦ୍ଧ 
ଭାବରେ ଲୁଚି ଛପି ଆକ୍ରମଣ ଚଳାଇଛନ୍ତି । ମୁନିରଷି ମାନେ ଏହାକୁ ପ୍ରତିହତ କରିପାରୁ 
ନାହାଁନ୍ତି । ସେମାନଙ୍କୁ ଅଭୟ ଦେବା ରାଜାର କର୍ରବ୍ୟ । ରଘୁନନ୍ଦନ ଶ୍ରୀରାମ ଏବଂ ଲକ୍ଷ୍ମଣଙ୍କ 
ପରି ମହାନ ବୀରଙ୍କ ପାଇଁ ଏ ଆହ୍ଵାନ ଅତିତୃଛ । ତାଡ଼କାକୁ ସଂହାର କରି ଶାନ୍ତି ସ୍ଥାପନ 
କରିବା ପ୍ରଧାନ କର୍ରବ୍ୟ ।” 

“ * ହେ ରଷିଶ୍ରେଷ୍ଠ ! ସେ ଯେ ଏକ ନାରୀ । ନାରୀ ବଧ କରିବାର ଅପରାଧ ମୁଁ ବହନ 
କରିବି କିପରି ? ” 

“ବସ ! ଲୋକରକ୍ଷା ପାଇଁ, ମୁନି, ରଷି, ଦେବତା ତଥା ପ୍ରଜାମାନଙ୍କୁ ଅଭୟ 
ଦେବାପାଇଁ, ରାଜଧର୍ମ ପାଳନ କରିବାକୁ ପଡ଼ିବ । ନାରୀ ନୀରେ ସେ ଅପରାଧୀ ଯଦି ଦଶ୍ତ 
ବିଧାନକୁ ପଣ୍ଡ କରିଦେବ, ତା'ହେଲେ ଚରମ ଅରାଜକତା ସୃଷ୍ଟିହେବ । ଶାସନର ମେରୁଦଣ୍ଡ 
ଦୋହଲି ଯିବ। ଯେତେ କଠୋର ଓ ନିର୍ମମ ହେଲେ ମଧ୍ଯ ରାଜଧର୍ମ ନିଶ୍ଚିତ ଭାବରେ ପାଳନୀୟ । 
ଅତୀତରେ ବହୁ ଅପରାଧ୍ନୀ ନାରୀ ମୃତ୍ୟଦଣ୍ଡ ଭୋଗିଥ୍‌ବାର ଭୂରି ଭୂରି ପ୍ରମାଣ ଅଛି । ସ୍ଵୟଂ 
ବିଷ୍ଣୁ ତ ଦେବତା ବିରୋଧୀ ଭୂଗୁପତ୍ନୀଙ୍କୁ ନାଶ କରିଥ୍‌ଲେ ।”? 

ରାମଚନ୍ଦ୍ରଙ୍କର ମନ ବୁଝିଗଲା । 

ତାଡ଼କା ରାକ୍ଷସୀକୁ ହତ୍ୟା କରିବା ପାଇଁ ଶପଥ ନେଲେ ! ଘଞ୍ଚ ଅରଣ୍ୟ ମଧ୍ଯରେ 
ସେମାନେ ଚାଲିଥାନ୍ତି । ଆକାଶରେ ହଠାତ୍ଵ ଘୋଟିଗଲା କୃଷ୍ଣ ଛାୟା । ବନଭୂମି ତାଡ଼କାର 
ଗର୍ଜନରେ ଥରି ଉଠିଲା । ଶୂନ୍ୟରୁ ଶିଳା ବର୍ଷଣ ହେଲା । ରାମଲକ୍ଷ୍ମଣ ଧୈଯ୍ୟର ସହିତ 
ପଯ୍ୟବେକ୍ଷଣ କଲେ । ମହର୍ଷି ବିଶ୍ଵାମିତ୍ର ସୂଚନା ଦେଲେ ଏହା ହେଉଛି ରାକ୍ଷସୀ ତାଡ଼କାର 
ରଣ ନାଦ । ଦୁଇ ରାଜକୁମାରଙ୍କ ଉପସ୍ଥିତିର ଗନ୍ଧ ବୋଧହୁଏ ସେ ବାରି ପାରିଲା । ମାଡ଼ି 
ଆସିଚି ଭୟ ସଂଚାର କରିବାପାଇଁ । 

ଲକ୍ଷ୍ମଣ କ୍ରୋଧରେ କମ୍ପୁଥାନ୍ତି । ଆରକ୍ତ ମୁଖମଣ୍ଡଳ । ପ୍ରଶ୍ନଭରା ନୟନରେ ଚାହିଁଲେ 
ଭାଇ ଶ୍ରୀରାମଙ୍କୁ । ସେ କର୍କଶ ନୟନରେ ଚାହିଁଥାନ୍ତି ମାୟାବିନୀ ତାଡ଼କାକୁ । ତାଡ଼କା ଚେଷ୍ଟା 
କରୁଥାଏ ରାଜପୁତ୍ର ଦୁହିଁଙ୍କୁ ମାୟା ମୋହିତ କରିବାପାଇଁ । ଦୀର୍ଘ ସମୟ ପାଇଁ ନିଜକୁ ଲୁଚାଇ 
ରଖୁଥାଏ ମାୟା ମେଖଳା ଭିତରେ | ଉତ୍ପାତ ଏବଂ ଉପଦ୍ରବ ବଢ଼ିଚାଲିଥାଏ । ଦୁଇ ଭାଇଙ୍କର 
ଧୈଯ୍ୟ ଚ୍ୟୁତି ହେଲା |! ସୁଯୋଗ ଉଦ୍ଡି ତାଡ଼କା ସେମାନଙ୍କ ଉପରକୁ ବଜ୍ରବେଗରେ ମାଡ଼ି 
ଆସିବା ସମୟରେ ଶ୍ରୀରାମ ଲକ୍ଷ୍ମଣ ତାକୁ ବାଣ ବିଦ୍ଧ କରି ହତ୍ୟାକଲେ | ରାକ୍ଷସୀ ଲୀଳାର 
ଏକ ଯନ୍ତ୍ରଣାମୟ ଦୀର୍ଘ ଅଧ୍ୟାୟର ପରିସମାପ୍ତି ହେଲା । 

ସେମାନେ ସେଦିନ ରାତ୍ରି ବିଶ୍ରାମ କଲେ ସେଇ ଘନ ଅରଣ୍ୟର ଏକ ମୁନି ଆଶ୍ରମରେ । 
ପରଦିନ ପୁଣି ଯାତ୍ରା ଆରମ୍ଭ ହେଲା । ଯାତ୍ରା ପୂର୍ବରୁ ମହର୍ଷି ବିଶ୍ଵାମିତ୍ର ପରମ ସନ୍ତୋଷରେ 

କହିଲେ, “ ' ବସ ! ମୁନି, ରଷି, ଦେବତା ତଥା ପ୍ରଜାମାନଙ୍କୁ ଯଥାର୍ଥରେ ତୁମେ ଅଭୟ ଦାନ 
କରିଛ । ରାଜଧର୍ମ ପାଳିତ ହୋଇଛି । ତୁମେ ଆଜି ଅମାପ ସନ୍ତୋଷର ଅଧ୍କାରୀ । ତୁମକୁ 
ମିଳିଛି ଦେବ ଆଶୀବୀଦ । ଦିବ୍ୟ ଚେତନା ତୁମ ଭିତରେ ଉଦ୍ଦୀପ୍ତ ହୋଇଛି । ଏଇ ମଙ୍ଗଳ 
ମୁହୁର୍ରରେ ଦିବ୍ୟ ଆଲୋକ ପ୍ରବେଶ କରିଛି ତୁମ ଭିତରେ । ତୁମେ ଦିବ୍ୟଶକ୍ତିର ଅଧ୍କାରୀ । 
ଏହାର ସୁଯୋଗନେଇ ମୁଁ ତୁମକୁ ଦୁର୍ଲଭ ଦିବ୍ୟାସ୍ତ୍ର ସବୁ ଦାନ କରୁଛି । ତୁମେ ସେ ସବୁର 
ଅଧ୍କାରୀ ହେଲେ, ସରଣ ମାତ୍ରେ ସେମାନେ ଆସି ଉପସ୍ଥିତ ହେବେ । ଚରମ ମୁହୁର୍ରରେ 
ଚରମ କର୍ଭବ୍ୟ ପାଳନ ପାଇଁ ତୁମେ ତାହା ପ୍ରୟୋଗ କରିବ । ଏହା କେବଳ ଅସାଧାରଣ 


Pn —~ 


ପରିସ୍ଥିତିର ଆଶୁ ଫଳଦାୟକ ଅସ୍ତ୍ର । ଏହାକୁ ପରୀକ୍ଷା କରିବ ନାହିଁ । 


ଶ୍ରୀରାମ ଏବଂ ଲକ୍ଷ୍ମଣ ଆନନ୍ଦରେ ଆତ୍ମହରା ହୋଇ ଉଠିଲେ । ମହର୍ଷି ବିଶ୍ବାମିତ୍ରଙ୍କୁ 
ପ୍ରଦକ୍ଷିଣ କରି ତାଙ୍କର ପଦ ବନ୍ଦନା କଲେ । ମହର୍ଷି ସେମାନଙ୍କୁ ଆଶୀର୍ବାଦ କରି କହିଲେ, 
““ବସ୍ଥ ! ମୁଁ ତୁମମାନଙ୍କୁ ଆଶୀର୍ବାଦ ଦେଉଛି । ତୁମମାନଙ୍କ ଦ୍ଵାରା ତାଡ଼କା ବଧ, ଅସୁର 
ସଂହାରର ଆଦ୍ୟ ପର୍ବ । ବିଶ୍ବରେ ଶାନ୍ତି ସ୍ଥାପନ ହେବା ପଯ୍ୟନ୍ତ ଏ ପର୍ବ ପାଳନ କର । ତୁମ 
ପଛରେ ଅଛି ଦେବଶକ୍ତି, କ୍ଷାତ୍ରଶ୍ତି, ରାଜଶକ୍ତି, ପ୍ରଜାଶକ୍ତି, ମୁନିରଷି ମାନଙ୍କର ତପଶ୍ଥି । 
ସର୍ବୋପରି ତୁମେ ଦିବ୍ୟାସ୍ତ୍ ଲାଭ କରିଥ୍‌ବାରୁ ଦିବ୍ୟ ଅସ୍ତ୍ରଶ୍ତି ତୁମକୁ ଏକ ମହାଶ୍ତିରେ ପରିଣତ 
କରିଛି । ପରମାତ୍ମାଙ୍କ ବିଶ୍ଵ ବିଧାନରେ ବିଶ୍ବର ମଙ୍ଗଳ ହେଉ । ଏଇ ଶକ୍ତି ବଳରେ କେବଳ 
ରାକ୍ଷସ କାହିଁକି, ତୁମେ ଦେବତା ମାନଙ୍କୁ ମଧ୍ୟ ଜୟ କରିପାରିବ ।” 


ମହର୍ଷି ବିଶ୍ବାମିତ୍ର ଶ୍ରୀରାମଙ୍କୁ ମନ୍ତ୍ର ମାଧ୍ଯମରେ ସେଇ ଅଦୃଶ୍ୟ ଦିବ୍ୟାସ୍ତ୍ର ସମୂହ 
ଦାନକଲେ । କାଳଚକ୍ର, ଧର୍ମଚକ୍ର, ଇନ୍ଦ୍ରଚକ୍ର, ବିଷ୍ଣୁଚକ୍ର, ବଜ୍ର ପ୍ରଭୃତି ଅସ୍ତ୍ର ମୋଦକୀ ଏବଂ 
ଶିଖରୀ ନାମକ ଗଦା, କାଳପାଶ, ବରୁଣ ପାଶ, ପ୍ରଭୃତି ବହୁପାଶ । ଶୁଷ୍ ଏବଂ ଆର୍ଦ୍ଧ ନାମକ 
ଅଶନି, ଦିବ୍ୟାସ୍ତ୍ ସମୂହର ଅନ୍ତର୍ଗତ ! ଏହି ଅସ୍ତ୍ରଗୁଡ଼ିକର ସାଙ୍କେତିକ ରୂପଭରା ଏକ ତୃଣୀର 
ଶ୍ରୀରାମଙ୍କ ସମ୍ମୁଖରେ ପ୍ରତିଭାତ ହେଲା । ରାମଲକ୍ଷମଣ ବିସ୍ମିତ ହୋଇ ଚାହିଁଲେ । ମୁନିଶ୍ରେଷ୍ଠଙ୍କ 
ମୁହଁରେ ହାସ୍ୟରେଖା। ସେଇ ଦିବ୍ୟ ତୂଣୀରରୁ ଏକ ସ୍ଵର ନିନାଦ ଶୁଣାଗଲା। “ ହେ ରଘୁବୀର! 
ଆମ୍ଭେମାନେ ଆଜିଠାରୁ ଆପଣଙ୍କ ହୃଦୟରେ ସ୍ଥାନ ଲାଭ କଲୁ । ସ୍ମରଣ ମାତ୍ରେ ଉପସ୍ଥିତ 
ହୋଇ ଲକ୍ଷ୍ୟ ସାଧନ କରିବୁ ।” 


ରାମଚନ୍ଦ୍ର ଆନନ୍ଦରେ କହିଲେ, ˆ ' ମୁଁ ସେହି ଶୁଭ ମୁହୁର୍ରକୁ ଅପେକ୍ଷା କରିଛି । ” 


ଦିବ୍ୟ ତୃଣୀର ଅଦୂଶ୍ୟ ହୋଇଗଲା ଅସ୍ତ୍ରଗୁଡ଼ିକ ସ୍ଵସ୍ଥାନକକ ପ୍ରତ୍ୟାବର୍ତର କଲେ। ବିଶ୍ବାମିତ୍ର 
ଶ୍ରୀରାମଙ୍କୁ ଦିବ୍ୟାସ୍ତ୍ର ଗୁଡ଼ିକର ପ୍ରୟୋଗ ତଥା ଉପସଂହାର ଡିଧ୍‌ ଶିଖାଛ ଦେଲେ । ଉଦ୍ଦୀପନା 
ଏବଂ ଶମୀକରଣ ମନ୍ତ୍ର ଏ ଦିଗରେ ସହାୟକ ହେଲା। ଅଲୌକିକ ଶତ୍ରିସମ୍ପନ୍ନ ତଥା ତେଜୋଦୀପ୍ତ 
ହୋଇ ଉଠିଲେ ଶ୍ରୀରାମ ଏବଂ ଲକ୍ଷ୍ମଣ । 

ଶ୍ରୀରାମ ଲକ୍ଷ୍ମଣ ଏବଂ ମହଷି ବିଶ୍ବାମିତ୍ର ପରଦିନ ପ୍ରତ୍ଯୁଷରୁ ପୁଣି ଯାତ୍ରା ଆରମ୍ଭ 
କଲେ । ରାମଚନ୍ଦ୍ର କହିଲେ, ˆ ହେ ମୁନିଶ୍ରେଷ୍ଠ ! ଆପଣଙ୍କ ଆଶୀର୍ବାଦ ଲାଭକରି ଆମେ 
ଢ୍ୀବନକୁ ଧନ୍ୟ ମନେ କରୁଛୁ । ଆପଣଙ୍କ ସେଇ ପବିତ୍ର ଯଜ୍ଞ ଓ ଆଶ୍ରମକୁ ଅସୁରମାନଙ୍କ 
ଆକ୍ରମଣରୁ ରକ୍ଷା କରିବା ଆମର ପରମ କରଁବ୍ୟ । କୁହନ୍ତୁ, ଆଶ୍ରମ ଆଉ କେତେ ଦୂର ?”” 


* “ଏଇତ ! ଆମେ ଆଶ୍ରମର ନିକଟତର ହେଲେଣି ! ଦେଖାଗଲାଣି ମୋର ଆଶ୍ରମ 
ଉଦ୍ୟାନ । ? ବିଶ୍ନାମିତ୍ରଙ୍କର କଣ୍ଠସ୍ଵର ଶୁଣିପାରିଲା ବନ ହରିଣୀଟିଏ । ଦଉଡ଼ି ଦଉଡ଼ି ଆସି 
ପାଦତଳେ ଲୋଟିଗଲା । ମହର୍ଷି ତାର ପିଠି ଆଉଁସି ଦେଲେ । ହରିଣୀଟି ରଷିଙ୍କ ମୁହଁକୁ ଚାହିଁ 
ଭୟରେ ଧନୁର୍ବାରୀ ରାମଲକ୍ଷମଣଙ୍କୁ ଅନାଇଲା । ରଖି ତା” କାନମୂଳ ଆଉଁସି, ମୁହଁଟିକୁ ଦି' 
ହାତରେ ଚାପି ଚାପି ମଧୁର କଣ୍ଠରେ କହିଲେ,  ' ଅଯୋଧାର ଯୁବରାଜ ଶ୍ରୀରାମ ଓ ତାଙ୍କର 
ଭାଇ ବୀର ଲକ୍ଷ୍ମଣ । ଆମର ଏ ଆଶ୍ରମର ଅତିଥ୍‌ ।” ? 

ରାମ ଲକ୍ଷ୍ମଣ ତାକୁ କୋମଳ ସ୍ତର୍ଶଦେଲେ। ଶ୍ରୀରାମ କହିଲେ, “ ' ଆମେ ତୁମ ଆଶ୍ରମର 
ଶିଷ୍ୟ । ତମମାନଙ୍କ ସାଥୁରେ କିଛିଦିନ ରହିବୁ । ? ହରିଣୀଟି କ'ଣ ବୁଝିଲା କେଜାଣି, ଦଉଡ଼ି 
ଦଉଡ଼ି ପଳାଇଲା ଆଶ୍ରମ ଆଡ଼େ । କିଛି ସମୟ ପରେ ତା ପଛେ ପଛେ ଲମ୍ଭିଛି ଆଶ୍ରମ ପାଳିତ 
ପଶୁପକ୍ଷୀମାନଙ୍କର ପଟୁଆର । ମହର୍ଷିଙ୍କୁ ଅଭିବାଦନ ଜଣାଇ ପାଛୋଟି ନେବାପାଇଁ ଆଗେଇ 
ଆସିଛନ୍ତି ତରୁଣ ଶିଷ୍ୟ ସନ୍ୟାସୀ ଗଣ । ଆଶ୍ରମର ମୁନିରଷିମାନେ ମହର୍ଷିଙ୍କୁ ସମ୍ଭାଶଣ ଜଣାଇ 
ଅର୍୍ଟନା କଲେ ଏବଂ ରାମ ଲକ୍ଷ୍ମଣଙ୍କୁ ସାର କରି ଆଶ୍ରମକୁ ନେଇଗଲେ । 

ବିଶ୍ରାମିତ୍ର କହିଲେ, '“ ହେ ଦଶରଥନନ୍ଦନ ! ମୁଁ ବର୍ଭମାନ ଏ ଆଶ୍ରମରେ ବାସ କରୁଛି । 
ଏହାର ନାମ “ସିବଧାଶ୍ରମ' । ଏଠାରେ ପୂର୍ବେ ସ୍ଵୟଂ ନାରାୟଣ ଏବଂ କଶ୍ୟପ ମୁନି ବହୁଦିନ 
ତପସ୍ୟା କରିଥ୍‌ଲେ । ମହାତ୍ମା ବାମନ ଏହି ଆଶ୍ରମରେ ତପସ୍ୟା କରି ସିଦ୍ଧି ଲାଭ କରିଥୁବାରୁ 
ଏହା ସିବାଶ୍ରମଂ ନାମରେ ବିଖ୍ୟାତ । 

ବିପୁଳ ବନଶ୍ରୀ ଏବଂ ଶାନ୍ତ ମଧୁର ପ୍ରାକୃତିକ ପରିବେଶରେ ବିମୁଗ୍ଧ ରାମଲକ୍ଷ୍ମଣ, 
ଅଯୋଧ୍ୟାର ଭୋଗମୟ ଜୀବନ ଭୁଲିଯାଇଛନ୍ତି । ଆଶ୍ରମର ପଶୁପକ୍ଷୀମାନେ ମଧ୍ଯ ବେଦଗାନ 
ବେଳେ ସ୍ଵର ତରଙ୍ଗ ସହିତ କଣ୍ଠ ମିଳାନ୍ତି । ମୁନି କଣ୍ଠଝରା ଓକାର ଝଙ୍କାର ସହିତ କାକଳିର 
ମିଶ୍ରରାଗ ମୋହାବେଶ ସୃଷ୍ଟିକରେ । 

ବିଶ୍ଵାମିତ୍ର ନିଜର ତପସ୍ୟାଲବ୍ତଜ୍ଞାନ ରାମଚନ୍ଦ୍ରଙ୍କ ଦାନକରି କହିଲେ , ˆ ବିଶୃରେ 
ଧର୍ମ ସ୍ଥାପନ, ଶାନ୍ତି ପ୍ରତିଷ୍ଠା ଏବଂ ମଙ୍ଗଳ ବିଧାନ ପାଇଁ ଆପଣଙ୍କ ଜନ୍ମ । ଏହି ସିଦ୍ଧାଶ୍ରମ 
ଆପଣଙ୍କ ସିଵି ଏବଂ ସାଧନାର ଉତ୍ସ ହେଉ ଏହାହିଁ ମୋର କାମନା । ”? ସେ ମନେ ମନେ 
ସେଇ ବୈକୁଣ୍ଠ ବିଷ୍ଣୁଙ୍କୁ ପ୍ରଣାମ ଜଣାଇଲେ । ରାମଚନ୍ଦ୍ର ବିନୀତ କଣ୍ଠରେ କହିଲେ, ' ˆ ହେ 
ମଙ୍ଗଳମୟ ରଷିଶ୍ରେଷ୍ଠ ! ଆପଣଙ୍କ ଅବଦାନ ମଙ୍ଗଳ ବିଧାନରେ ସହାୟକ ହେଉ ।' 


ଆଶ୍ରମର ଆଧ୍ଯାମ୍ବିକ ପରିବେଶ ମଧ୍ଯରେ କିଛିଦିନ ବିତିଗଲା । 
ଦିନେ ଆକସ୍ମିକଭାବରେ ମହର୍ଥିଙ୍କର ଯଜ୍ଞ କୃଣ୍ଡ ପ୍ରଚ୍ଵଜିତ ହୋଇଉଠିଲା । ଏହାହେଉଛି 


ଅଗ୍ନି ଦେବୀଙ୍କର ଭାବୀ ବିପଦ ସଙ୍କେତ। ଚାହୁଁ ଚାହୁଁ ଆକାଶରେ ଘୋଟିଗଲା ଘନ ଅନ୍ଧକାର | 

ଭୟଙ୍କର ଗଜନରେ ଆକାଶ ଫାଟିପଡ଼ିଲା। ମାୟା ବିସ୍ତାର କରି ମାଡ଼ି ଆସିଲେ ରାକ୍ଷସମାନେ । 
ଯଜ୍ଞକୃଣ୍ଡ ଉପରେ ରକ୍ତ, ମାଂସ, ହାଡ଼ ବର୍ଷା ହେଉଥାଏ | 

ବିଶ୍ବାମିତ୍ର ରାମ ଚନ୍ଦ୍ରଙ୍କୁ କହିଲେ, ˆ ଏହା ହେଉଛି ତାଡ଼କା ପୁତ୍ର ମାରୀଚ ଏବଂ ସୁବାହୁର 
କାଣ୍ଡ । ମାତୃହତ୍ୟାର ପ୍ରତିଶୋଧ ପାଇଁ ଏମାନେ ରକ୍ତମୁଖା ହୋଇ ଭଠିଛନ୍ତି । ମାଡ଼ି ଆସୁଛନ୍ତି 
ତାର ଅନୁଚର ବୃନ୍ଦ, ରାକ୍ଷସ ଦଳ ! ସେମାନଙ୍କୁ ହତ୍ୟାକରିବା ଉଚିତ । 

ଶ୍ରୀରାମ ଆଖ୍‌ ପିଛୁଳାକେ ଅସ୍ତ ପ୍ରୟୋଗ କରି ସୁବାହୁକୁ ହତ୍ୟାକଲେ । ତାଙ୍କ 
ଅସ୍ତ୍ାଘାତରେ ମାରୀଚ ଅଚେତ ହୋଇ ସମୁଦ୍ରରେ ଯାଇ ପଡ଼ିଲା । ମାଡ଼ି ଆସୁଥ୍ବା ଅସୁର 
ଦଳ ନିହତ ହେଲେ। ଦୀର୍ଘଦିନର ଏକ ସଙ୍କଟମୟ ପରିସ୍ଥିତି ଏବଂ ଅଶାନ୍ତ ପରିବେଶ, ଶ୍ରୀରାମଙ୍କ 
ଅସ୍ତ ଉପଚାରରେ ଶାନ୍ତ ହୋଇଗଲା । ରାକ୍ଷସ ବଳକୁ ପ୍ରତିହତ କରିବା ପାଇଁ ଆବଶ୍ୟକ ଥଲା 
କ୍ଷାତ୍ରବଳ । ବିଶ୍ଵାମିତ୍ର ଆବଶ୍ୟକ ମୁହୁର୍ରଗରେ ତାହା ପ୍ରୟୋଗ କଲେ ।ରାକ୍ଷସ ମାନଙ୍କ ଉପଦ୍ରବ 
କମିଗଲା । ବନ ପ୍ରଦେଶରେ ଶାନ୍ତି ସ୍ଥାପିତ ହେଲା । ମୁନି ରଷିମାନେ ଅବାଧରେ ଯଜ୍ଞ କ୍ରିୟା 
ଏବଂ ତପସ୍ୟା ସମ୍ପନ୍ନ କଲେ। ବିଶ୍ବାମିତ୍ର, ଶ୍ରୀରାମ ଲକ୍ଷ୍ମଣଙ୍କୁ ଶ୍ରଦ୍ଧାଭରା ଅଭିନନ୍ଦନ ଜଣାଇଲେ । 
କହିଲେ, ‘ବସୁ ! ଆଜି ସିବ୍ଧାଶ୍ରମ ତା” ନାମକୁ ସାର୍ଥକ କରିଛି । 

ଶ୍ରୀରାମ ଲକ୍ଷ୍ମଣ ହାତଯୋଡ଼ି କହିଲେ , ˆ ଗୁରୁଦେବ ! ଏ ସାଧନା ଓ ସିବି ଆପଣଙ୍କ 
ଆଶୀର୍ବାଦର ଫଳ । ଆପଣଙ୍କ ତପଶକ୍ତି ହିଁ କ୍ଷାତ୍ର ଶକ୍ତିରେ ରୂପାନ୍ତରିତ ହୋଇଛି । ଆପଣ ଏହି 
ସିଵିର ଆଚାର୍ଯ୍ୟ, ଆମେ ନିମିତ୍ତ ମାତ୍ର ।”? 

ସେଦିନ ରାଜପୁତ୍ର ଦୁହେଁ ମୁନି କୁମାରମାନଙ୍କ ସହିତ ବନ ଭ୍ରମଣରେ ଯାଇଥା'ନ୍ି। 
ବୁଲି ବୁଲି ଉପଭୋଗ କରୁଥାନ୍ତି ବନ ପ୍ରକୃତି । ମହର୍ଷି ବିଶ୍ବାମିତ୍ର ପ୍ରାତ୍ୟହିକ ଯଜ୍ଞ କର୍ମରେ 
ବ୍ୟସ୍ତ ଥାଆନ୍ତି । ଅସୁର ଉପଦ୍ରବର ଆଶଙ୍କା ଆଉ ନାହିଁ । ପରିବେଶ ଶାନ୍ତ, ମୁନିରଷିମାନେ 
ନିଶ୍ଚିନ୍ତ । 

ଆଶ୍ରମର ଅତିଥ୍‌ ଭବନରେ ଅପେକ୍ଷା କରିଥାନ୍ତି ମିଥ୍ଜାରାଜ ଜନକଙ୍କ ବିଶେଷ ଦୃତ । 
ଯଜ୍ଞ ସମାପନ ପରେ ଦୃତ ଆସି ମହର୍ଷିଙ୍କୁ ପ୍ରଣାମ କଲେ । ରାଜର୍ଷି ଜନକଙ୍କ ପ୍ରେରିତ କୁଙ୍କୁମ 
ପତ୍ରିକା” ବଢ଼ାଇ ଦେଇ କହିଲେ, ' ' ହେ ରଷି ଶ୍ରେଷ୍ଠ ! ରାଜା ଜନକଙ୍କର ସାଦର ପ୍ରଣାମ ଗ୍ରହଣ 
କରନ୍ତୁ। ସେ ଏକ ମହାଯଜ୍ଞ ଅନୁଷ୍ଠାନ କରିବାକୁ ଯାଉଛନ୍ତି । ପଠାଇଛନ୍ତି ଏହି ନିମନ୍ତ୍ରଣ ପତ୍ରିକା । 
ଆପଣ ଶିଷ୍ୟମାନଙ୍କ ସହିତ ଆଶ୍ରମର ସମସ୍ତ ମୁନିରଷିଙ୍କୁ ସାଥ୍‌ରେ ନେର ଏହି ଯଜ୍ଞ ଉତ୍ସବରେ 
ଯୋଗ ଦେଲେ ମିଥୂ୍ଳାରାଜ ପରମ ଆନନ୍ଦ ଲାଭ କରିବେ । 

ମହର୍ଷି ବିଶ୍ନାମିତ୍ର ଗଭୀର ସନ୍ତୋଷ ପ୍ରକାଶ କରି କହିଲେ, ' 'ମିଥ୍ଳା ନରେଶଙ୍କୁ ମୋର 
ଶ୍ରଦ୍ଧା ଏବଂ ସମ୍ମାନ ଜଣାଇ ଦେବେ । କହିବେ, ˆ ଯଥା ସମୟରେ ସିବାଶ୍ରମ ମିଥୁଳାର ଅତିଥ 
ହେବ ।” ' ଆଶ୍ରମ ତରଫରୁ ମିଥୁଜା ଦୂତଙ୍କର ସଶ୍ରଦ୍ଧ ଚର୍ଚା କରାଯିବା ପରେ ତାଙ୍କୁ ବିଦାୟ 
ଦିଆଗଲା । 

ବନ ଭ୍ରମଣରୁ ଫେରି ଆସିଲେ ରାମ ଲକ୍ଷ୍ମଣ । 

ବନ ଦେବୀଙ୍କର ଭବ୍ୟ ସମ୍ଭାଷଣ ତାଙ୍କୁ ଗଭୀର ଆନନ୍ଦ ଦେଇଛି। ତପୋମୁଖୀ ଅରଣ୍ୟ 
ପରିବେଶର ବୃକ୍ଷ-ବୀଥ୍‌ ଉପହାର ଦେଇଛି ଅସୁମାର ନୈସର୍ଗିକ ସମ୍ଭାର । ବନ ବିମୁଗ୍ଧ ମନ 

ରାଜକୀୟ ଭୋଗ ବିଳାସକୁ ତୁଚ୍ଛ କରିଛି । ବନସ୍ତ ବି ପ୍ରକୃତିର ଏକ ବିପୁଳ ରାଜପୁରୀ । 
ଆଶ୍ରମ ଜୀବନର ଆତିଥ୍ୟରେ ଏତେ ଆନ୍ତରିକତା, ଏତେ ଶ୍ରଦ୍ଧା ନିବେଦନ ! ରାଜପୁତ୍ର ଦୁହେଁ 
ମୋହଗ୍ରସ୍ତ ଆବେଗ ମଥ୍ତ। 

ଆଶ୍ରମ ବୁକୁରେ ନଇଁ ଆସିଲା ଅସ୍ତ ସୂର୍ଯ୍ୟର ଆଭା । 


ସନ୍ଧି ମୁହୃର୍ଭରେ, ମୂଦୁଗମ୍ଭୀର କଣ୍ଠରେ ଆଶ୍ରମବାସୀ ଗାୟତ୍ରୀ ମନ୍ତ୍ର ପାଠ କଲେ । 
ସେମାନଙ୍କ ସହିତ କଣ୍ଠଦାନ କଲେ ଆଶ୍ରମ ପାଳିତ ପଶୁପକ୍ଷୀ ଗଣ । ରାଜପୁତ୍ର ଦୁ ଦୁହେଁ ସେଇ 
ମନ୍ତ୍ର ସ୍ରୋତରେ ନିଜକୁ ସାମିଲ କଲେ । ମନ୍ତ୍ର ଗାନ ଏବଂ ଓଁ କାଉ ଝଙ୍କାରରେ ମୁଖରିତ ହୋଇ 
ଉଠିଲା ବନପ୍ରଦେଶ । ସମସ୍ତେ ସମସ୍ବରରେ ବେଦପାଠ କଲେ । ଏଇ ଶୁଦ୍ଧ ସୁରଭିତ ସଂଯ 
ଅନିର୍ବଚନୀୟ ଆନନ୍ଦ ଦେଲା । 

ମୁନି ରଷିମାନଙ୍କର ସଂଧ୍ୟା ସମାଗମରେ ରଖି ବିଶ୍ଵାମିତ୍ର ଘୋଷଣା କଲେ, ˆ କାଲି 
ସକାଳେ ସମସ୍ତେ ତାଙ୍କ ସହିତ ମିଥୂଳା ଯାତ୍ରା କରିବେ । ରାଜା ଜନକ ଏକ ମହାଯଜ୍ଞ ଅନୁଷ୍ଠାନ 
କରୁଛନ୍ତି, ଏବଂ ତାଙ୍କର ନିମନ୍ତ୍ରଣ ମିଳିଛି । ସେଥ୍‌ରେ ଯୋଗ ଦେବାକୁ ପଡ଼ିବ। ମିଥୂଳା ଯାତ୍ରା 
ପାଇଁ ପ୍ରସ୍ତୁତି ଆରମ୍ଭ ହେଉ । ? 

ମହର୍ଷି ରାଜକୁମାର ଦୁହିଁଙ୍କୁ ପାଖକୁ ଡାକି କହିଲେ, ବସ ! ମିଥ୍ଜା ରାଜା ମହାମ୍ମା 
ଜନକ ଜଣେ ମହାନ୍‌ କର୍ମଯୋଗୀ । ମହାନ୍‌ ତପସ୍ଵୀ, ମହାଗୁରୁ ଏବଂ ମହାକ୍ଷତ୍ରିୟ । ସେ ଏକ 
ମହାଯଜ୍ଚ ଆରମ୍ଭ କରିଛନ୍ତି । ଆମେ ସମସ୍ତେ ଆମନ୍ତ୍ରିତ ଅତିଥ୍‌ । ତୁମେ ଦୁହେଁ ମୋ ସାଥ୍‌ରେ 
ଯିବାକୁ ମୁଁ ଚାହେଁ । ସେଠାରେ ଗୋଟିଏ ଅଭୁତ ଶରାସନ ଅଛି, ତାହା ଦେବଦର ଏବଂ ତାର 
ମହିମା ଅପାର । ଏହାକୁ ମହା ମହା କ୍ଷତ୍ରିୟବୀର ଉତ୍ତୋଳନ କରିପାରୁନାହାନ୍ତି । ଆମେ ଗଲେ 
ଦୁଇଟି କାମ ଏକ ସହିତ ହୋଇଯିବ । ସେଇ ଅଲୌକିକ ଶରାସନ ଦର୍ଶନ ଏବଂ ମହାଯଜ୍ଞ 
ଦର୍ଶନ । ମୁଁ ଭାବୁଚି, ରାଜପୁତ୍ର ଦୁହେଁ ଆନନ୍ଦରେ ଏ ପ୍ରସ୍ତାବ ଗ୍ରହଣ କରିବେ । 

ଶ୍ରୀରାମ ନମ୍ର କଣ୍ଠରେ କହିଲେ, ˆ ଗୁରୁଦେବଙ୍କର ଇଛା ହିଁ ଆମର ଇଛା। ତାଙ୍କ ଇଛା 
ପୂରଣ କରିବା ପାଇଁ ଆମେ ପିତୃ ନିର୍ଦେଶ ନେଇ ଆସିଛୁ ।” 


ବିଶ୍ଵାମିତ୍ର ଆନନ୍ଦରେ ବିହୁଳ ହୋଇ ଉଠିଲେ । 


ଯେଉଁ ଚାରୋଟି ମହାନ୍‌ ଲକ୍ଷ୍ୟପୂରଣ ପାଇଁ ସେ ରାମ ଲକ୍ଷ୍ମଣଙ୍କୁ ବନକୁ ଆଣିଥୂଲେ, 
ସେଥ୍‌୍ରୁ ଦୁଇଟି ଲକ୍ଷ୍ୟ ପୂରଣ ହୋଇ ଗଲାଣି । ଆଉ ଦୁଇଟି ଲକ୍ଷ୍ୟ ପୂରଣ ହୋଇଗଲେ ବିଶ୍ବର 
ମଙ୍ଗଳ ବିଧାନ ପାଇଁ ତାଙ୍କର କିଛିଟା ଅବଦାନ ରହିବ , ଅବଶ୍ୟ ନିମିତ୍ତ ଭାବରେ । ସେ 
ଅପାର ଆନନ୍ଦ ଲାଭ କରିବେ ତାହାହିଁ ତାଙ୍କ ତପସ୍ୟାର ଏକ ଅଙ୍ଗ | ସେ ଭଲ କରି ଜାଣନ୍ତି, 
ରାମରନ୍ଷ୍ମଣ ବିଷ୍ଣୁଙ୍କର ମହାନ୍‌ ଅଂଶ ନେଇ ଜନ୍ମ ଗ୍ରହଣ କରିଛନ୍ତି। ଶ୍ରୀରାମ ବିଷ୍ଣୁଙ୍କର ଅବତାର । 
ସେ ମାନବ ଭାବରେ ମାନବଲୀଳା ସମ୍ପାଦନ କରିବେ ଆବଶ୍ୟକ ସ୍ଥଳେ ଦେବତ୍ୃ ପ୍ରକଟିତ 
ହେବ ଜଟିଳ ସମସ୍ୟାର ସମାଧାନ ପାଇଁ | ଯଥାର୍ଥରେ ସେ ବିଷ୍ଣଶକ୍ତିର ଆଧାର... ଅବତାର 
ପୁରୁଷ ପୁରୁଷେୋରମ । ମନେ ମନେ ସେ ତାଙ୍କୁ ପ୍ରଣାମ ଜଣାଇଲେ । 

ସକାଳ ହେଲା । 

ମିଥ୍ଳା ଯାତ୍ରା ଆରମ୍ଭ ହୋଇଛି । ଆଶ୍ରମର ରକ୍ଷକଙ୍କ ବ୍ୟତୀତ ଅନ୍ୟ ସମସ୍ତେ 
ବାହାରିଛନ୍ତି । ବନଭୂମିରେ ମୁନିମଣ୍ଡଳୀର ଏକ ମନ୍ତ୍ରମୁଗ୍ଧ ପଟୁଆର । କି ଆଶ୍ଚର୍ଯ୍ୟ କଥା, 
ଆଶ୍ରମର ପଶୁପକ୍ଷୀ ମଧ୍ୟ ସାମିଲ ହୋଇଛନ୍ତି ଏହି ପଟୁଆରରେ । ରାମ ଲକ୍ଷ୍ମଣ ଏ ଦୃଶ୍ୟ 
ଦେଖ୍‌ ଅଭିଭୂତ ହୋଇ ଉଠିଛନ୍ତି। ମହର୍ଷି ବିଶ୍ବାମିତ୍ର କିଛିବାଟ ଯିବାପରେ ସେମାନଙ୍କୁ ଅନୁରୋଧ 
କରିଛତି ଆଶ୍ରମକୁ ଫେରି ଯିବାକୁ । ସମସ୍ତେ କରୁଣ ନୟନରେ ଚାହିଁ ମଥା ଅବନତ କଲେ, 
ତା ପରେ ଫେରି ଆସିଲେ ଆଶ୍ରମମୁହାଁ ହୋଇ । ବେଦପାଠ କରି କରି ମୁନିଗଣ ଚାଲିଆନ୍ି । 
ଆସି ପହଞ୍ଚିଲେ ଶୋଣ ନଦୀ ତଟରେ ସେଠାରେ ପର୍ଣ୍ବକୁଟୀର ନିର୍ମାଣ କରାଗଲା । ସମସ୍ତେ 
ରାତ୍ରି ଯାପନ କଲେ । 

ପ୍ରତ୍ୟୁଷରୁ ବେଦଗାନ ବନଭୂମି ମୁଖରିତ କଲା। ପ୍ରାତ୍ୟହିକ କର୍ମ, ସ୍ଵାନ ତର୍ପଣ ସମାପନ 
କରି ସମସ୍ତେ ବାହାରି ପଡ଼ିଲେ ।! ଯାତ୍ରା ପୁଣି ଆରମ୍ଭ ହେଲା ପୂର୍ବରୀତିରେ ! ଦୀର୍ଘ ପଥ 
ଅତିକ୍ରମ କରିବା ପରେ ସେମାନେ ଯାଇ ପହଞ୍ଚିଲେ ଗଙ୍ଗାନଦୀ କୃ ଳରେ । ସେତେବେଳକୁ 
ମଧାହ୍ନ ହୋଇଗଲାଣି । ସମସ୍ତେ ଗଙ୍ଗାନଦୀରେ ତର୍ପଣ କଲେ । ତାପରେ ନୌକା ସାହାଯ୍ୟରେ 
ଗଙ୍ଗାନଦୀ ପାର ହେଲେ । ମହର୍ଷି ବିଶ୍ବାମିତ୍ର ରାମ ଲକ୍ଷ୍ମଣଙ୍କୁ ଗଙ୍ଗାନଦୀର ଦୀର୍ଘ କାହାଣୀ 
କହିଲେ । କହିଲେ ନିଜର ନଂଶ ଚରିତ, ସଗର ବଂଶର ଇତିହାସ, ଆଉ ଅନେକ ଅନେକ 
ପୁରାତନ କଥା । ଗଙ୍ଗାନଦୀର ନୌକା ବିହାରଟା ଥ୍ଲା ଅତ୍ୟନ୍ତ ଆକର୍ଷଣୀୟ | ତାହା ଜୀବନର 
ଆଉ ଏକ ଅଭୁଲା ଅନୁଭୂତି । ଦୀର୍ଘ ସମୟ ପରେ ପହଞ୍ଲେ ଆର କୂଳରେ । ଡଙ୍ାରୁ ଓହ୍ଲାଇ 
କିଛି ସମୟ ବିଶ୍ରାମ ନେଲେ । 

ଅନତି ଦୂରରେ ବିଶାଳ ନଗରୀ । ନଭଶ୍ଡମ୍ବୀ ରାଜପ୍ରାସାଦ । ରାଜା ସୁମତି ମହି 
ବିଶ୍ନାମିତ୍ରଙ୍କ ଆଗମନ ସମ୍ବାଦପାଇ ନିଜେ ଚାଲି ଆସିଲେ ତାଙ୍କୁ ପାଛୋଟି ନେବାପାଇଁ । 
ପଦଯୁଗଳରେ ପ୍ରଣାମ ଜଣାଇ କହିଲେ, ˆ ଆପଣଙ୍କ ପଦସ୍ତର୍ଶରେ ବିଶାଜା ନଗରୀ ଆଜି 
ଧନ୍ୟ ହୋଇଛି । ରାଜପୁତ୍ର ଦୁହିଁଙ୍କର ପରିଚୟ ପାଇ ସେମାନଙ୍କୁ ସ୍ବାଗତ ଜଣାରଲେ । 
ଅତିଥ୍ମାନଙ୍କର ରାତ୍ରିଯାପନ ପାଇଁ ବିହିତ ବ୍ୟବସ୍ଥା କଲେ ! ଏତେ ଦିନ ପରେ ତାଙ୍କ 
ରାଜପ୍ରାସାଦରେ ଏପରି ଏକ ଆକସ୍ମିକ ମୁନି ମିଳନ ତାଙ୍କୁ ଅମାପ ଆନନ୍ଦ ଦେଲା। ବିଶ୍ବାମିତ୍ର 
ଶ୍ରୀରାମ ଲକ୍ଷ୍ମଣଙ୍କୁ ବିଶାଜା ରାଜ୍ୟ ଇତିବୃତ୍ତ ବିଷୟରେ ସୂଚନା ଦେଲେ। 


ପରଦିନ ସେମାନେ ବିଦାୟ ନେଇ ପୁଣି ଯାତ୍ରା ଆରମ କଲେ । ଅଛ ସମୟର ପଦଯାତ୍ରା 
ପରେ ସେମାନେ ଆସି ପହଞ୍ଚିଲେ ମିଥୂଳା ସୀମାରେ । ସମସ୍ତଙ୍କ ମଧ୍ଧରେ ଉଲ୍ଲାସର ଶିହରଣ । 
ଆଜିଯାଇ ମିଥ୍ଳାପୁରୀରେ ପହଞ୍ଚିଯିବେ ¦ ଯାତ୍ରା ପଥରେ ହଠାତ୍ଵ ଏକ ଭଗ୍ନ ଆଶ୍ରମ ସେମାନେ 
ଦେଖ୍ବାକୁ ପାଇଲେ । ଆଶ୍ରମ ଉଦ୍ୟାନ ଅଯତ୍ସ ବର୍ବିତ, କଣ୍ଟା ଗୁଳ୍ମ ଭରା । ସେମାନେ 
ତା ଭିତରେ ପଦଚାରଣ କରୁ କରୁ ଲତା ଗୁଳ୍ଧ, ଶିଳା ସୈକତ ଶ୍ରୀରାମଙ୍କ ପଦସ୍ତର୍ଶ କରୁଥାଏ | 
ବଦଳି ଯାଉଥାଏ ତାର ରୂପଶ୍ରୀ ! 

ଏ କଣ ? ଅରୂପରେ ରୂପର ଲୀଳା । ହତଶ୍ରୀ ଆଶ୍ରମଟି ହୋଇ ଉଠିଛି ଶିରୀ ଭରା । 
ନବ କିଶଳୟରେ ମଷଶ୍ଡି ହୋଇ ଯାଉଛନ୍ତି ବୃକ୍ଷବୀଥ୍‌ । ସତେ ଯେପରି ଉଚ୍କୁଡ଼ା ଉପବନକୁ 
ବସନ୍ତ ଫେରିଛି । ଶ୍ରୀରାମ ପଚାରିଲେ, ˆ ‘ହେ ରଷିଶ୍ରେଷ୍ଠ ! ମୋତେ ଦୟା କରି କୁହନ୍ତୁ ଏ 
ଆଶ୍ରମ କାହାର ଏବଂ ଏ ପରିବର୍ଭନ ରହସ୍ୟ କ'ଣ ? 

ମହର୍ଷି ବିଶ୍ବାମିତ୍ର ହସି ହସି କହିଲେ, ˆ ଏହି ଆଶ୍ରମଟି ମହର୍ଷି ଗୌତମଙ୍କର । ଏ ପର୍ଯ୍ୟନ୍ତ 
ଏହା ରଷି ପରିତ୍ୟକ୍ତ ହୋଇ ରହିଛି। ଗୌତମ ହିମାଳୟରେ ବର୍ଭମାନ ତପସ୍ୟାରତ। ମୁନିପତ୍ନୀ 
ଅହଲ୍ୟା ଏଠାରେ ସ୍ଵାମୀ ପରିତ୍ୟକ୍ତ ହୋଇ ଅଭିଶାପ ଭୋଗ କର୍ଲିଛନ୍ତି ଅଦୃଶ୍ୟ ଭାବରେ ।' 

ଅଭିଶାପର କାରଣ କଣ ? 

ମୁନିପତ୍ନୀ ଅହଲ୍ୟା ସେଦିନ ଆଶ୍ରମରେ ଏକା ଥାଆନ୍ତି । ମହର୍ଷି ଗୌତମ ସ୍ଵାନ ତର୍ପଣ 
ପାଇଁ ନଦୀକୁ ଯାଇଥାନ୍ତି । ଆକସ୍ମିକ ଭାବରେ ଆସି ପହଞ୍ଚିଲେ ଦେବରାଜ ଇନ୍ଦ୍ର ଠିକ୍‌ ଗୌତମଙ୍କ 
ରୂପ ସ୍ଵର ଓ ସଙ୍କେତ ନେଇ । ଅସମୟରେ ତାଙ୍କୁ ଦେହ ଭିକ୍ଷା କଲେ । ଆଶ୍ଚର୍ଯ୍ୟ ହୋଇଗଲେ 
ଅହଲ୍ୟା । ଏହାତ ଗୌତମଙ୍କ ପରି ଜିତେନ୍ଦ୍ରିୟ ରଷିଙ୍କର ଆଚରଣ ନୁହେଁ । ସନ୍ଦେହରେ ସେ 
ନିରୀକ୍ଷଣ କଲେ । ଛଦ୍ମବେଶୀ ଇନ୍ଦ୍ର ଲାଳସା ଲଟାଳ ହସଟିଏ ହସି ତାଙ୍କର କର ସ୍ଥର୍ଶ କଲେ । 
ଲଜ୍ାଲୋହିତା ଅହଲ୍ୟା ଉନ୍ମାଦିତ ସ୍ପର୍ଶର ଶିହରଣରେ ହେଲେ ବିବେକ ହରା । ନିଜର ମାନବୀ 
ଶରୀର ସୌନ୍ଦର୍ଯ୍ୟକୁ ସମର୍ପଣ କଲେ ଦେବଭୋଗ ପାଇଁ ! ଜାଣି ଜାଣି ଅଭିନୟ କଲେ 
ଦେବରାଜଙ୍କୁ ଅସମ୍ମାନିତ କରିବେନି ବୋଲି। ଗୌତମ ଫେରିଆସି ଇନ୍ଦ୍ରଙ୍କୁ ଅଭିଶାପ ଦେଲେ । 
ଫଳରେ ସେ ନିଜର ପୁରୁଷତ୍ଵ ହରାଇଲେ । ଅହଲ୍ୟାଙ୍କୁ ଅଭିଶାପ ଦେଲେ ଅଶରୀରୀ ହୋଇ, 
ପାପର ପ୍ରାୟଶ୍ଚିତ ପାଇଁ ତପସ୍ୟା କରିବାକୁ । କହିଥ୍ଲେ, ଯେଉଁଦିନ ଶ୍ରୀରାମଙ୍କ ପଦରଜ ଏ 
ପାପ ପୀଠରେ ପଡ଼ିବ, ସେଦିନ ଆଶ୍ରମ ତାର ପୂର୍ବ ସୌନ୍ଦର୍ଯ୍ୟ ଫେରି ପାଇବ । ତୁମେ ହେବ 
ଶାପମୁକ୍ତ ।”” ଆଜି ସେ ଶୁଭ ମୁହୁର୍ର ଆସି ପହଞ୍ଚିଛି 

ଠିକ୍‌ ଏତିକିବେଳେ ମୁନିପତ୍ନୀ ଅହଲ୍ଲ୍ୟା ପୂର୍ବରୂପ ଗ୍ରହଣ କରି ଲତା ବିତାନରୁ ବାହାରି 
ଆସି ପ୍ରଣାମ ଜଣାଇଲେ। ରାମ ଲକ୍ଷ୍ମଣ ନମ୍ରନମିତ ନୟନ ତୋଳି ମୁନିପତ୍ନୀଙ୍କୁ ପ୍ରଣାମ କଲେ । 
ଗୌତମ ଯୋଗବଳରେ ଏହା ଜାଣିପାରି ଆସି ପହଞ୍ଚିଲେ ଆଶ୍ରମରେ । ଅନୁତପ୍ତା ଅହଲ୍ୟାଙ୍କୁ 
କ୍ଷମାଦାନ କରି ପୂର୍ବ ଆଶ୍ରମ ଜୀବନ ଯାପନ କଲେ । 

ତା ପରେ ମିଥ୍ଳା ଯାତ୍ରା ଆରମ୍ଭ ହେଲା । 

ସବୁଠାରୁ ବେଶି ଆନନ୍ଦିତ ମହଷି ବିଶ୍ଧାମିତ୍ର। ଅହଲ୍ୟା ଉଦ୍ଧାର ଏବଂ ମହର୍ଷି ଗୌତମଙ୍କ 
ଆଶ୍ରମ ଜୀବନର ପୂନରୁଦ୍ଧାର ଏକ ଅବିସ୍ମରଣୀୟ କୀର୍ରି। ଶ୍ରୀରାମଙ୍କ ବିଷ୍ଣୁତ୍ନ ପ୍ରମାଣିତ ହୋଇଛି । 
ତାଙ୍କରି ତିନୋଟି ମହାନ୍‌ ଲକ୍ଷ୍ଯ ପୂରଣ ହୋଇଗଲା । ଶେଷଲକ୍ଷ୍ୟର ପରିପୂର୍ରି ପାଇଁ ସେ 
ମିଥ୍ଳା ଯାତ୍ରା କରୁଛନ୍ତି । ଶୁଭକର୍ମ ନିଶ୍ଚିତ ଭାବରେ ଶୁଭରେ ସମ୍ପାଦିତ ଛେବ । 

ଏଇତ ଅଦୂରରୁ ଦେଖାଗଲାଣି ଜନକପୁରୀ ! 

ସେ ଶ୍ରୀରାମ ଲକ୍ଷ୍ମଣଙ୍କୁ କହିଲେ ବସ୍ପ ! ଆମେ ପ୍ରାୟ ଲକ୍ଷ୍ୟସ୍ଥଳରେ ପହଞ୍ଚିବା ଉପରେ। 
ଜଣେ ମୁନି କୁମାରଙ୍କୁ ପଠାଗଲା । ରାଜର୍ଷି ଜନକଙ୍କୁ ସେମାନଙ୍କ ଆଗମନ ସମ୍ବାଦ ଜଣାଇବା 
ପାଇଁ । ସମସ୍ତଙ୍କ ମୁହଁରେ ଆନନ୍ଦ ଓ ସନ୍ତୋଷର ଅଭିବ୍ୟକ୍ତି । 

ସାତ 


oo 


ମହାତ୍ମା ଜନକଙ୍କ ଯଜ୍ଞସ୍ଥଳର ଦୃଶ୍ଯ ଅତ୍ୟନ୍ତ ମନୋରମ । ଜନକପୁରୀ ପାଲିଟିଛି 
ଯଜ୍ଞ ପୁରୀ । ଗୌତମଙ୍କ ଆଶ୍ରମ ଠାରୁ ଉତ୍ତର ପୂର୍ବ ମିଥ୍ଳା ସୀମାନ୍ତ ପର୍ଯ୍ୟନ୍ତ ସ୍ଥାନ, ଶକଟ 
ଦ୍ଵାରା ପରିପୂର୍ଣ୍ଣ । ରାଜା ଓ ମୁନିରଷିମାନଙ୍କର ଆବଶ୍ୟକ ସାମଗ୍ରୀ ପରିବହିତ ହେଉଛି 
ଯଜ୍ଞସ୍ଥଳକୁ । 

ବେଦଞ୍ଚ ବ୍ରାହ୍ମଣ, ମୁନିରଷି ଏବଂ ଆଗନ୍ତୁକ ରାଜଅତିଥ୍‌ମାନଙ୍କର ରହଣିପାଇଁ, 
ରାଜକୀୟ ଅତିଥ୍ଶାଳା, ମୂନିଭବନ, ତଥା ବିଶ୍ରାମ କକ୍ଷ ନିର୍ମାଣ କରାଯାଇଛି |! ଯଜ୍ଞସ୍ଥଳ 
ଲୋକାରଣ୍ୟ । 

ରାଜର୍ଷି ଜନକ ମୁନିଙ୍କ ଆଗମନ ସମ୍ବାଦ ପାଇ କୁଳଗୁରୁ ଶତାନନ୍ଦ ଏବଂ ରତ୍ଧିକ 
ଗଣଙ୍କ ଗହଣରେ ଆସି ପହଞ୍ଚଲେ.। ବିନୀତ ଭାବରେ ପଦପୂଜାକରି ଅର୍ଘ୍ୟଦାନ କଲେ । 
ବିଶ୍ରାମିତ୍ର କୃଶଳ ଜିଜ୍ଞାସା କରି ଯଜ୍ଞ ପରିଚାଳନା ବିଷୟରେ ନାନା ପ୍ରଶ୍ନ ପଚାରି ବୁଝିଲେ । 
ସନ୍ତୋଷ ପ୍ରକାଶ କରି, ସମସ୍ତେ ଆସନ ଗ୍ରହଣକଲେ। ଜନକ, ଶ୍ରୀରାମ, ଲକ୍ଷ୍ମଣଙ୍କର ପରିଚୟ 
ପାଇ ଆନନ୍ଦରେ ବିହ୍ଧଳ ହୋଇ ଉଠିଲେ, କହିଲେ, ' ‘ମୋତେ ଆଜି ଆପଣମାନଙ୍କର ଆଗମନ 
ଯଜ୍ଞଫଳ ଦାନ କରିଛି । ମିଥ୍ଳାପାଇଁ ଆଜିଏକ ସୌଭାଗ୍ୟର ଦିନ । 

ବିଶ୍ଵାମିତ୍ର କହିଲେ,‘ ଆଶ୍ରମ ରକ୍ଷା ତଥା ମୁନିରଷିମାନଙ୍କୁ ଅଭୟ ପ୍ରଦାନ 
ରାଜାଧର୍ମ । ରାଜର୍ଷି ଦଶରଥ ଏହା ହୃଦୟଙ୍ଗମ କରି ମୋର ଅନୁରୋଧ କ୍ରମେ ଦୃଇ . 
ରାଜପୂୁତ୍ରଙ୍କୁ ସିଦ୍ଧାଶ୍ରମକୁ ମୋ ସହିତ ପଠାଇଦେଲେ। ଅତିଅଛ୍ସମୟ ମଧ୍ଯରେ ରାକ୍ଷସ ଦମନ 
ହୋଇଗଲା ଅରଣ୍ୟପୁରୀବ ର୍ମାନ ଅଭୟପୁରୀ ! ମୁନି ରଷିମାନେ ନିର୍ବିଗ୍ଵରେ ତପସ୍ଯା 
କରିବା ଏଥର ସମ୍ଭବ ହେଲା ଯଜ୍ଞ ବିଧାନରେ ଆଉକିଛି ଅସୁବିଧା ହେବନାହିଁ । 

* ଏହା ମୋ ପାଇଁ ଏକ ଅତୀବ ଶୁଭ ସମ୍ବାଦ । 


କେବଳ ସେତିକି ନୁହେଁ, ଅନେକ ଲକ୍ଷ୍ୟପୂରଣ ହୋଇ ପାରିଛି । ରାଜପୁତ୍ରମାନେ 
ଭୋଗ ଭଉବନରୁ ଓହ୍ଇ ଆସିଛନ୍ତି ଦୂର୍ଗମ ବନ ପଥକୁ ପଦଯାତ୍ରା କରି । ଧର୍ମରକ୍ଷା ତଥା 
ପ୍ରଜା ପାଳନ ପାଇଁ କଷ୍ଟକର ବନଜୀବନ ଗ୍ରହଣ କରିଛନ୍ତି । ଅବଶ୍ୟ ଏହି ଅନୁଭୂତି ଯନ୍ତ୍ରଣା 
ଦାୟକ ହେଲେମ୍ଯ, କର୍ରବ୍ୟ ସଂପାଦନ ଦିଗରେ ସହାୟକ ହେବ । ରାଜାର ଜୀବନ ପଥ 
ବନସ୍ତଠାରୁ ଦୁର୍ଗମ । 

ବିଭିନ୍ନ ମୁନି ଆଶ୍ରମ ଦର୍ଶନ କରିବା ସହିତ,ବିଶାଳ ରାଜ୍ୟର ଆତିଥ୍ୟ, ବିପୁଳ 
ସୌନ୍ଦଯ୍ୟ ସ୍ମିଗ୍ଧ ବନଶ୍ରୀ ଆମ ସମସ୍ତଙ୍କୁ ଆନନ୍ଦ ଦେଇଛି । ସବୁଠାରୁ ଅଧ୍କ ସନ୍ତୋଷ ଓ 
ଆନନ୍ଦ ଦେଇଛି ମୁନିପତ୍ନୀ ଅହଲ୍ୟାଙ୍କର ଶାପମୁକ୍ଥି । ଆମେ ମହର୍ଷି ଗ୍ୌତମଙ୍କର ଉତ୍କୁଡ଼ା 
ଆଶ୍ରମରେ ପହଞ୍ଚିବା କ୍ଷଣି ଆଶ୍ରମବନ ପଲୁବିତ ଓ ପୁଲକିତ ହୋଇ ଉଠିଲା । ନବ ଜୀବନର 
ସମ୍ଭାର ନେଇ ସେଇ ଛାୟାଛବିଳ ବୃକ୍ଷ ବିତାନ ମଧ୍ୟରୁ ବାହାରି ଆସିଲେ ତପସିବା 
ତପସ୍କିନୀ ଅହଲ୍ୟା । ଶିରୀହୀନ ଆଶ୍ରମ ହୋଇ ଉଠିଲା ଲକ୍ଷ୍ମୀପୁରୀ। ଅନ୍ନ ସମୟ ବ୍ୟବଧାନରେ 

eoo ଉମ୍ମିଳା 


ଆସି ପହଞ୍ଚିଲେ କ୍ଷମାମୟ, କରୁଣାମୟ, ଉଦାରହୃଦୟ ମହର୍ଷି ଗୌତମ । ଦୀର୍ଘ ଦିନର 
ବିଚ୍ଛେଦ ବିରହ ପରେ ମୁନି ପତି ପତ୍ନୀଙ୍କର ମିଳନ ମୋ ଆଖ୍ରୁ ଆନନ୍ଦାଶ୍ର ଝରାଇ ଦେଲା ! 
ଅଲୌକିକ ଘଟଣା ପ୍ରବାହ ମଧ୍ଯରେ ମୁଁ ମଧ୍ୟ ରୋମାଞ୍ଚିତ ହେ।ଇ ଉଠିଲି । ମୋ ପାଇଁ ଏ 
ଅନୁଭୂତି ମହାରହହଁ | ଦୁଇ ରାଜପୁତ୍ରଙ୍କୁ ମୁଁ ଲକ୍ଷ୍ୟ କରିଛି, ସତେଅବା ଦୁଇଟି ପ୍ରଶାନ୍ତ ସମୁଦ୍ର , 
ସତରେ କି କି ନିବିଡ଼ ପ୍ରଶାନ୍ତିମା । ପବିତ୍ର ଶିବଧନୁ ଦର୍ଶନ ପାଇଁ ରାଜପୁତ୍ର ମାନଙ୍କର ମିଥୁଳା 
ଆଗମନ। 

ଶ୍ରୀରାମଙ୍କ ମୁଖ ମଣ୍ଡଳରେ ସ୍ମିତ ହସର ଅରୁଣିମା। ଲକ୍ଷ୍ମଣ ଭାବ ଗମ୍ଭୀର ¦ ମହାରାଜା 
ଜନକ ଆଶାମୟ...ଭାଷାମୟ କିଚନୁ ଭାଷାହୀନ । ନିଜ ଜନନୀଙ୍କର ଶାପମୁକ୍ତି ସମ୍ବାଦ ପାଇ 
ଶତାନନ୍ଦ ଭାବୋଛୁଳ ହୋଇ ଉଠିଛନ୍ତି । ସେ ଭାବ ଗଦ୍‌ ଗଦ୍‌ କଣ୍ଠରେ କହିଲେ, “ ଯଥାର୍ଥରେ 
ମହାତପା ମହର୍ଷି ବିଶ୍ବାମିତ୍ର, ବିଶ୍ଵର ମିତ୍ର । ଶତାନନ୍ଦଙ୍କ ମୁଖରୁ ବିଶ୍ବାମିତ୍ରଙ୍କର ଅଲୌକିକ 
ସାଧନା ଏବଂ ସିବଦ୍ଧିର ବର୍ଣ୍ଣନା ଶୁଣି ଦୁଇଭାଇ ନିଜକୁ ଧନ୍ୟ ମନେକଲେ । ଯଜ୍ଞସ୍ଥଳୀର ଅନତି 
ଦୂରରେ, ରାଜ ଉଦ୍ୟାନ ନିକଟରେ ମହର୍ଷି ବିଶ୍ଵାମିତ୍ର ରାମ ଲକ୍ଷ୍ମଣ ଓ ଅନ୍ୟ ସମସ୍ତେ 
ଆଶ୍ରମବାସୀଙ୍କର ରହିବାର ବ୍ୟବସ୍ଥା କରାଗଲା ! ଶତାନନ୍ଦ ସମସ୍ତଙ୍କୁ ପାଛୋଟି ନେଲେ ସେଇ 


ଭବ୍ୟ ଭବନକୁ । 

ଆଗେ ଆଗେ ମହର୍ଷି ଶତା୍ନନ୍ଦ ପଛରେ ମହର୍ଷି ବିଶ୍ଵାମିତ୍ର ତା'ପରେ ଧନୁର୍ବାରୀ 
ଅଭିରାମ ଶ୍ରୀରାମ ଏବଂ ସର୍ବ ଲକ୍ଷଣ, ସମ୍ପନ ବୀର ଲକ୍ଷ୍ମଣ ! ସାଥୁରେ ମୁନିମଣ୍ଡଳୀ । ମଧୁକଣ୍ଠ 
ଝରା ବେଦ ଗାନ ଭିତରେ ଗତିବେଗ ମନ୍ଧର ଥାଏ । ରାଜପୁରୀର ଛାତ ଉପରେ ଶୋଭା 
ପାଉଥାନ୍ତି ସର୍ବ ଶୋଭାମୟୀ ମର୍ର୍ୟ ଲକ୍ଷ୍ମୀ ଜନକ ନନ୍ଦିନୀ ସୀତା ଏବଂ ଉର୍ମିଳା । ଚାରି ପାଖରେ 
ବେଢ଼ି ରହିଥାନ୍ତି ଅନ୍ତରଙ୍ଗ ସଖୀ ସହଚରୀ । ସେମାନେ ସମସ୍ତେ ଉପଭୋଗ କରୁଥାନ୍ତି 
ଶୋଭାଯାତ୍ରାର ଦୃଶ୍ୟ । ଆଖ୍‌ ପିଛୁଳାକେ ଅନିର୍ବଚନୀୟ ରୂପଲକ୍ଷମୀ ସୀତା, ଶ୍ରୀରାମଙ୍କ ଦୃଷ୍ଟି 
ଆକର୍ଷଣ କଲେ । କ୍ଷଣିକ ନୟନ ବିନିମୟରେ ଉଭୟଙ୍କ ମଧ୍ଯରେ ସୃଷ୍ଟି ହେଲା ଭାବାତୀତ 
ଭାବତରଙ୍ଗ । ସେଇ ମୁହୁର୍ଗରେ ହୋଇଗଲା ଆତ୍ମା ସହିତ ଆତ୍ମାର ମିଳନ | ଅନ୍ତରର ଉଲ୍ଲାସ 
ନୟନ-ପଥ ଦେଇ ଅଧରୋଷ୍ଠକୁ ଓହ୍ଲାଇ ଆସିଛି । ମହର୍ଷି ବିଶ୍ନାମି ତ୍ରଙ୍କ ନୟନ ମୁଦ୍ରାକୁ ଅତିକ୍ରମ 
କରିପାରି ନାହିଁ ଏହି ଦୃଶ୍ୟ । ଆତ୍ମବିଭୋର ହୋଇ ଉଠିଛନ୍ତି ଗୁରୁଦେବ ବିଶ୍ଧାମିତ୍ର । ସତେ 
ଯେପରି ତାଙ୍କ କାନେ କାନେ କେହି କହୁଚି ଶେଷ ଲକ୍ଷ୍ୟ ପୂରଣ ହୋଇଗଲା ।” 

ପ୍ରିୟ ସଖୀ ମଧୁମତୀ ସୀତାଙ୍କର କରସ୍ପର୍ଶ କରି ମୁହଁକୁ ଚାହିଁ ମୁବୃକରି ହସି ଦେଲା, 
ଚୁପ୍ଚୁପ୍‌ କହିଲା, ' ' ଦେବୀଙ୍କ ପାଇଁ ଦେବଦୂତ ସ୍ପର୍ଗରୁ ଓହ୍ଲାଇ ଆସିଛନ୍ତି ।” ” ସୀତା ଲାଜେଇ 
ଗଲେ । ଚାରୁଶୀଳା କହିଲା, '* ସେଇ ଶ୍ୟାମ ଗୌର ବୀର ଦୁହେଁ କିଏ ? ରାଜପୁତ୍ର ନା 
ମୁନିପୁତ୍ର ! ମୁନିଙ୍କର ଶିଷ୍ୟ ବୋଧହୁଏ । ଆର ଜଣକ ଭାରି ତୁନି ମୁନି, ଗମ୍ଭୀର ହେଲେବି 
ପ୍ରଶାନ୍ତ । ଦୁହେଁ ବୋଧହୁଏ ଦିଂଭାଇ ହୋଇଥ୍‌ବେ । ରାଜପୁତ୍ର ନିଶ୍ଚୟ । ମିଥ୍ଳା ସାଗରର 
ଢେଉ ପହଁରା ରୂପ। 

ଉର୍ମିଳା ୧୦୧ 


ଶିହରି ଉଠିଲେ ଉମିଳା | ସମସ୍ତେ ସ୍ମିତ ହସରେ ଚହଲି ଉଠିଲେ। ଚାରୁଶୀଳା ଉମିଳାଙ୍କ 
ଗମ୍ଭୀର ଚାହାଣିରେ ତୁନି ହୋଇଗଲା। ଦୃଷ୍ଟି ପଥରୁ ଦୂରେଇଗଲା ଶୋଭାଯାତ୍ରା । ଜନକପୁରୀର 
ନୂଆ ଅତିଥୂମାନେ ଅତିଥ୍‌ ଭବନକୁ ଚାଲିଗଲେ । 


ରାମ ଲକ୍ଷ୍ମଣ ମିଥ୍ଳା ରାଜପୁରୀର ଦୃଶ୍ୟ ଉପଭୋଗ କରୁଥାନ୍ତି । 


ଆଜକାଶସ୍ପର୍ଶୀ ଅଟ୍ଟାଳିକା । ଚତୁର୍ଦିଗରେ ପରିବେଷ୍ପିତ ସୁଗଭୀର ଗଡ଼ଖାଇ । ତରି 
ଭିତରେ ରାଜଉଦ୍ୟାନ, ବିପୁଳ ବିଲୋକନୀୟ ବନଶ୍ରୀ | ପଦ୍ଧମୟୀ ପୁଷ୍କରିଣୀ ଗୁଡ଼ିକୁ ଦେଖ୍ଲେ 
ମନେହୁଏ, ପଦ୍ାଳୟା ପଦ୍ମାସନରେ ବସିଛନ୍ତି ଯୋଗ ମୁଦ୍ରାରେ । ଯଜ୍ଞଶାଳାରୁ ଭାସୁଆସୁଛି 
ମୁନି କଣ୍ଠଝରା ବେଦ ମନ୍ତ୍ର । ନୃତ୍ୟଶାଳାରୁ ଲହରି ଉଠୁଛି ନୂପୁର ଝରା ନୃତ୍ୟ ଝଙ୍କାର | 
ପରିବେଶ ମନ୍ତ୍ରାୟିତ । ସ୍ଵର୍ଗର ଅମରାବତୀ ସତେ ଯେପରି ମର୍ର୍ୟ ମିଥ୍ଳାକୁ ଓହ୍ଲାଇ ଆସିଛି । 
ହଜିଯିବା ଏବଂ ମଜିଯିବାର ମାଦକତା ସମସ୍ତଙ୍କୁ ମୁଗ୍ଧ କରିଛି । 


ଆନନ୍ଦ ଆବେଶ ମଧ୍ଯରେ ରାତ୍ରିର ମଧୁର ମୁହୁରଁ ଗୁଡ଼ିକ କଟିଗଲା । 


ବ୍ରାହ ମୁହୃର୍ଗରେ ସମସ୍ତେ ପ୍ରାତଃକର୍ମ ସମ୍ପାଦନ କରି ଦେବ ବିଧ୍‌ ପାଳନ କଲେ । 
ଶ୍ରୀରାମ ଚାଲିଯାଇଥାନ୍ତି ଶିବ ମନ୍ଦିରକୁ ଶିବ ଦର୍ଶନ ପାଇଁ । ସୀତା ଶିବମନ୍ଦିରରୁ ବାହାରି 
ଆସୁଥାନ୍ତି ଗୌରୀ ମନ୍ଦିରକୁ ସଖୁମାନଙ୍କ ଗହଣରେ । ପୁଣିଥରେ ନୟନମିଳନର ସୁଯୋଗ 
ମିଳିଲା । ମିଳିଲା ଅତି ପାଖରୁ ଦେଖ୍ବାର ପରମ ସୌଭାଗ୍ୟ । ନିମିଷକ ନୀରାଜନା ମଧ୍ଯରେ 
ଥୁଲା ଆତ୍ମମୟ ନିମନ୍ତ୍ରଣ ପରିବେଶ ନିଃସ୍ତରଙ୍ଗ । ସମସ୍ତେ ନିଜ ନିଜ ବାଟରେ ଚାଲିଗଲେ । 


ଲକ୍ଷ୍ମଣ ଆସିଥ୍‌ଲେ ପୁଷ୍ଠ ଉଦ୍ୟାନକୁ ପୁଷ୍ଠ ଚୟନ ପାଇଁ। ଗୁରୁଦେବଙ୍କର ପୂଜା ସାମଗ୍ରୀ 
ସଂଗ୍ରହ କରିବାରେ ସେ ବ୍ୟସ୍ତ ଥାଆନ୍ତି । ସବୁଦିନ ପରି ଉର୍ମିଳା ପୁଷ୍ଠ ଉଦ୍ୟାନରେ ମଣିମର୍ମର 
ଆସନରେ ବସି ତାଙ୍କର ସେଇ ଶୁଭ୍ର ପୁଷ୍ଠହାରଟିକୁ ରଚନା କରୁଥାନ୍ତି । ଲକ୍ଷ୍ମଣ, ଘଞ୍ଚଲତା 
ବିତାନ ଭିତରେ ନିଜକୁ ହଜାଇ, ପୁଷ୍ଠଚୟନ କରୁଥ୍ବା ବେଳେ ରାଜବାଳା ଉର୍ମିଳାଙ୍କ ଭାବଭୋଳା 
ରୂପ ଲାବଣ୍ୟ ଦେଖ୍‌ ଶିହରିତ ହୋଇ ଉଠିଲେ । ଏଇ ହେଉଚି ତାଙ୍କର ଶୃଙ୍ଖଳିତ ଯୁବଙଜୀବନର 
ଆଦ୍ୟ ବିଚଳନ । ବୋଧହୁଏ ନବ ଯୌବନର ଅବୋଧ କବିତା ! ନିବେଦିତାର ନିଭୃତ 
ନିବେଶରେ ବାଧା ସୃଷ୍ଠି କରିବେନି ବୋଲି ମୁହଁ ଫେରାଇବାକୁ ଚେଷ୍ଟା କଲେ । ନୟନ ବୋଲ 
ମାନୁନି, ବିକଳ ହେଉଚି ସେଇ ଶୁକ୍ଲାତ୍ପରାର ତନୃଶ୍ରୀ ନିରୀକ୍ଷଣ କରିବ ବୋଲି । 


ନୟନକୁ ସଂଯତ କରି ମୁହଁ ଫେରାଇଲେ । ସତର୍କ ପଦପାତରେ ପୁଷ୍ପ ଉଦ୍ୟାନରୁ 
ବାହାରି ଯିବାକୁ ଉଦ୍ୟତ ହେଲେ । ହାତରୁ ଖସି ପଡ଼ିଲା ପୁଷ୍ପ ପେଟିକା । ତଳେ ବିଞ୍ଚି ହୋଇ 
ହୋଇଗଲା । ଚମକି ପଡ଼ିଲେ ଉର୍ମିଳା । ଚାହିଁଲେ, ଅଦୂରରେ କାଲିର ସେଇ ତୁନି ମୁନି ବୀର 
ଯୁବକ ବିମୂଢ଼ ହୋଇ ଛିଡ଼ା ହୋଇଛନ୍ତି । ଆଖ୍‌ର ଇଙ୍ଗିତରେ ଚାରୁଶୀଳା ଚହଟିଗଲା । ଅପ୍ରତିଭ 
ହୋଇ ଛିଡ଼ା ହୋଇଥବା ରାଜକୁମାରଙ୍କୁ ପ୍ରଣାମ କରି କହିଲା, “ ' ହେ ଆର୍ଯ୍ୟଶ୍ରେଷ୍ଠ !ଏ ଉଦ୍ୟାନଟି 
ହେଉଛି ରାଜନନ୍ଦିନୀ ଉର୍ମିଳାଙ୍କର ବ୍ୟକ୍ତିଗତ କୁସୁମ କାନନ । ଶୁଭ୍ର କୁସୁମ ସମ୍ଭାର ଏହାର 
ବିଶେଷନ୍ତ୍‌ । ରାଜ ଅତିଥ୍‌ ଯଦି କିଛି ମନେ ନକରିବେ ଦୟାକରି ମୋ ସହିତ ଆସନ୍ତୁ । ମୁଁ 
ରାଜବାଳାଙ୍କର ସହଚରୀ,ଚାରୁଶୀଳା । ଆମେ ଅନେକ ପୁଷ୍ଠସଂଗ୍ରହ କରିଛୁ, ନେଇଯିବେ । 

୧୦୨ ଉର୍ମିଳା 


ଚାରୁଶୀଳା ପୁଷ୍ଠପେଟିକାଟିକୁ ହାତରେ ଧରି ଆଗେଇଲା । ମନ୍ତ୍ରସିକ୍ତ ଶିଶୁଟି ପରି 
ଲକ୍ଷ୍ମଣ ତା ପଳେ ପଛେ ଗଲେ । ମୁନିକୁମାର ପରି ଦିଶୁଥ୍ବା ରାଜକୁମାରଙ୍କୁ ସମ୍ମୁଖରେ 
ଦେଖ୍ଲାକ୍ଷଣି ବ୍ରୀଡ଼ାବତୀ ଉର୍ମିଳା ପ୍ରଣାମ ଜଣାଇ ନତମୁଖରେ ଛିଡ଼ା ହେଲେ । ଲକ୍ଷ୍ମଣ ନମ୍ର 
ଗମ୍ଭୀର କଣ୍ଠରେ କହିଲେ, ˆ “ଅଜ୍ଞତା ବଶତଃ ରାଜବାଳାଙ୍କ ବ୍ୟଗ୍ରିଗତ କୁସୁମ କାନନକୁ ମୁଁ 
ଚାଲି ଆସିଲି ପୁଷ୍ଠଚୟନ ପାଇଁ ! ଗୁରୁଦେବ ମହର୍ଷି ବିଶ୍ବାମିତ୍ରଙ୍କର ପୂଜାର୍ଚନା ପାଇଁ ପୁଷ୍ଠ 
ସଂଗ୍ରହ କରୁଥ୍‌ଲି | ଅନିଚ୍ଛାକୃତ ତୁଟି ପାଇଁ କିଛି ମନେ କରିବେନି । ବିଳମ୍ବ ହୋଇଗଲାଣି, ମୁଁ 
ଆସୁଛି । ମୁ ହେଉଛି ଅଯୋଧ୍ାରାଜ ଦଶରଥଙ୍କ ପୁତ୍ର ଲକ୍ଷ୍ମଣ । 

ଉର୍ମିଳା ସ୍ମିତ ହସର ସରୁ ରେଖାଟିଏ ଟାର୍ଣ କୋମଳ କଣ୍ଠରେ କହିଲେ, ˆ 'ମହର୍ଶିଙ୍କ 
ପୂଜାପୁଷ୍ଠ ମୁଁ ଅର୍ପଣ କରି ଅମାପ ଆନନ୍ଦ ଲାଭ କରୁଛି ।” ନିଜ ହାତରେ ଫୁଲଡାଲାଟି 
ପୂରାଇ ଦେଇ ବଢ଼ାଇ ଦେଲେ । ନମ୍ର ମଧୁର ନୟନ ତୋଳି ପ୍ରଣାମ ଜଣାଇଲେ । ଲକ୍ଷ୍ମଣଙ୍କ 
ମୁଖମଣ୍ଡଳରେ ମଧୁର ପ୍ରଶାନ୍ତିମା ପୁଲକି ଉଠିଲା । ବିଦାୟ ନେଲେ ଲକ୍ଷ୍ମଣ । ଯୁଗପତଵ ଆନନ୍ଦରେ 
ଉଲ୍ଲସି ଉଠିଲେ ଉର୍ମିଳା । ତାଙ୍କର ଗତିପଥକୁ ସମସ୍ତେ ଚାହିଁଥାନ୍ତି । ଲତାପତ୍ର ଅନ୍ତରାଳରେ 
ଲୁଚିଗଲେ ଲକ୍ଷ୍ମଣ । ଦୁହିଁଙ୍କ ମାନସ ପଟରେ ଉଭୟଙ୍କ ରୂପରେଖା ଅଙ୍କିତ ହୋଇଗଲା । 
ଜୀବନର ଏଇ ମହାର୍ହ ଅନୁଭୂତି ଭିତରେ, ଲକ୍ଷ୍ମଣ ତଥାପି ଅପରାଧ ବୋଧର ସ୍ପର୍ଶ କାହିଁକି 
ଯେ ଅନୁଭବ କରୁଥଲେ, ବୁଝି ପାରିଲେ ନାହିଁ । 

ପୂଜା ପୀଠରେ ଫୁଲଡାଲା ରଖ୍ଦେଲେ ! ଗୁରୁଦେବ ଧ୍ୟାନମଗ୍ନ । 

ହସି ହସି ପଚାରିଲେ ଶ୍ରୀରାମ.. ଏତେ ବିଳମ୍ବ ହେଲା ଯେ, ବାଟବଣା ହୋଇଗଲୁ 
କି ?”? ଲକ୍ଷ୍ମଣ କ୍ଷୀଣ “ହଁ” ଟିଏ ହସି ତଳକୁ ମୁହଁ କଲେ । 

“ମୁଁ ଅପେକ୍ଷା କରିଥ୍ଲି, ଶୀଘ୍ର କାମ ସରିଲେ ରାଜଗୁରୁଙ୍କ ସହିତ ମିଥ୍ଳା ନଗର 
ବୁଲି ଆସିବା । ଫେରିବାପରେ ଯଜ୍ଚସ୍ଥଳୀକୁ ଯିବାପାଇଁ କହୁଥ୍‌ଲେ ଗୁରୁଦେବ। ବହୁତ ଆନନ୍ଦପ୍ରଦ 
ମିଥ୍ଳା ପରିବେଶ । ନୁହେଁ ? 

ହଁ, ମିଅ୍ଳାର ଆଧ୍ାମ୍ଭିକ ବାୟୁମଣ୍ଡଳ, ପ୍ରାଣମୟୀ ପୁଷ୍ଠମୟୀ ପ୍ରକୃତି, ଅନ୍ତରଙ୍ଗ ଆତିଥ୍ୟ 
ପ୍ରକୃତରେ ବହୁତ ଭଲ ଲାଗୁଛି। ଅଯୋଧ୍ୟା ଏବଂ ମିଥ୍ଳା ମଧ୍ଯରେ ରାଜନୈତିକ ସମ୍ପର୍କ ଉତ୍ତମ । 
ତାହା ମଧ୍ଯ ଅନ୍ୟଏକ କାରଣ । 

“ତା” ଠିକ୍‌, ତେବେ ଆମ୍ମବନ୍ଧନର ଅନ୍ତଃସ୍ରୋତ ପରିବେଶକୁ ଆତ୍ମମୟ କରିଛି ।” 
ସେମାନେ ଅଳ୍ସମୟ ମଧ୍ଯରେ ପ୍ରସ୍ତୁତ ହୋଇଗଲେ । ନଗର ପରିକ୍ରମା ପାଇଁ ରାଜଗୁରୁ 
ଅନୁରୋଧ କଲେ | ଅତିଥ୍‌ ଭବନର ଦ୍ଵାରଦେଶରେ ଦୁଇଟି ଅଶ୍ଵ ସୁସଜିତ ହୋଇ ଅପେକ୍ଷା 
କରିଥାନ୍ତି । ଧଳା କଳା ଅଶ୍ବ ଦୁଇଟିର ଭଙ୍ଗିମା ଥୁଲା ଦ୍ରପ୍ଟ ରାଜକୀୟ ! ସାରଥ୍‌ ନିର୍ଦ୍ଦେଶ 
ଦେଲେ ଅଶ୍ଵ ଦୁଇଟି ଆଗେଇ ଗଲେ। ଦୁଇ ଗୋଡ଼ ଟେକି ଅର୍ବ ଅବନତ ଅବସ୍ଥାରେ ଅଭିବାଦନ 
ଜଣାଇଲେ । ସାରଥୁର ନିର୍ଦ୍ଦେଶରେ କାକକୃଷ୍ଣ ଅଶ୍ଵଟି ଯାଇ ଛିଡ଼ା ହେଲା ନବ ଦୁର୍ବାନଳ ଶ୍ୟାମ 
ଅଭିରାମ ରାମଙ୍କ ସମ୍ମୁଖରେ । ଶୁଭ୍ର ଅଶ୍ଵଟି ଆସି ଛିଡ଼ାହେଲା ଶ୍ରୀଧର ଶୁଭ୍ରକାନ୍ତ ଲକ୍ଷ୍ମଣଙ୍କ 
ପାଖରେ । ଦୁହେଁ ଅଶ୍ଵ ଦୁଇଟିର କାନମୂଳ ଆଉଁସି ପିଠି ଆପୁଡ଼େଇ ଆରୋହଣ କଲେ । 
ସେମାନେ ତାଜକୀୟ ଭଙ୍ଗୀରେ, ମଧୁମଛ୍ଷର ଗତିରେ ଚାଲୁଥାନ୍ତି । ରାଜ ଅତିଥ୍‌ଙ୍କୁ ନେତ୍ରାତିଥ୍‌ 
ହେଉଥାଏ ମିଥୂଳା ନଗରର ଦୃଶ୍ୟପଟ ! 

ଉର୍ମିଳା eo୩n 


ଉଆସର ଛାତ ଉପରେ ପୁଣି କୁମାରୀମାନଙ୍କର ମେଳା ! 

ସମସ୍ତେ ଉପଭୋଗ କରୁଥାନ୍ତି ଏ ଦୃଶ୍ୟ | ସୀତା ଏବଂ ଉର୍ମିଳା ବିସ୍ମିତ ହୋଇ ଚାହିଁଥାନ୍ତି 
ଦୃହେଁ ଦୁହିଁଙ୍କ ମୁହଁକୁ । ମାଣ୍ଡବୀ ଶୁତକୀର୍ରି ସେଇ ବିସ୍ମୟ ଭାଷାକୁ ପଢ଼ୁଆନ୍ତି ସେମାନଙ୍କ ଆଖୁରୁ | 
କିଛି କହି ପାରୁନଥାନ୍ତି, ଅନେକ କିଛି କହୁଥାନ୍ତି। ହେମାଟ୍ଟନୀ ଚାରୁଶୀଳାକୁ ଚୁପିଚୂପି କହିଲା, ˆ କି 
ଅତ୍ଭତ ଯୋଗାଯୋଗ କଳା ଧଳାର...ଏହା କ”ଣ ବିଧ୍‌ ନିର୍ଦ୍ଦେଶ ! ଚାରୁଶୀଳାର ଆଖ୍ର 
ବାରଣରେ ଚୁପ୍‌ ହୋଇଗଲା ହେମା । 


ରାଜଗୁରୁ ଆଗେ ଆଗେ ଚାଲିଥାନ୍ତି ଅଶ୍ଵାରୋହଣ କରି । ତାଙ୍କ ପଛରେ ଶ୍ରୀରାମ 
ଲକ୍ଷ୍ମଣ । ସାରଥ୍‌ମାନେ ତାଙ୍କୁ ଅନୁସରଣ କରୁଥାନ୍ତି । ସେ ବୁଲାଇ ବୁଲାଇ ବିଭିନ୍ନ ସ୍ଥାନ 
ଦେଖାଇଲେ । ପ୍ରତ୍ୟେକ ସ୍ଥାନର ବିଶେଷତ୍ଵ ବିଷୟରେ ଧାରଣା ଦେଲେ । ମିଥୁ୍ଳା ନଗରୀର 
ନକ୍ସା ଓ ତାର ତାପୂର୍ଯ୍ୟ ବିଷୟରେ ବୁଝାଇଲେ । ସବୁଠାରୁ ଆକର୍ଷଣୀୟ ଏବଂ ଉପାଦେୟ 
ଥଲା ମିଥ୍ଳା ରାଜ୍ୟର ଜନ୍ମଚାତକ, ରାଶିଚକ୍ର ଏବଂ ଗ୍ରହସ୍ଥିତିର ଫଳାଫଳ ବିଷୟକ ଆଲୋଚନା । 
ବଳିଷ୍ଠ ଗ୍ରହ ପ୍ରଭାବରୁ ଏ ରାଜ୍ୟର ସାମରିକ ପ୍ରତିଷ୍ଠା, ଆଧ୍ଯାମ୍ବିକ ଆଭିମୁଖ୍ୟ, ଆର୍ଥିକ ଶୃଙ୍ଖଳା 
ଏବଂ ଶାସକୀୟ ଶୁଚିତା, ଉନ୍ନତ ମାନରକ୍ଷାର ସହାୟକ ହେବ । ଅଯୋଧଧା ପରି ମିଥୂଳା ମଧ୍ଯ 
ଏକ ପୁଣ୍ୟ ଭୂମି । ପ୍ରଚା ଭୂମି...ଏଠାରେ ରାଜା ପ୍ରଚାର ସେବକ ମାତ୍ର 

ଶ୍ରୀରାମ ଲକ୍ଷଣ ଆନନ୍ଦରେ ବିହ୍ଧଳ ହୋଇ ଉଠିଲେ। ଯେଉଁ ଜନକ ପୁରୀ ଏକ କମନୀୟ 
କନକପୁରୀ, ତାର ଅଧ୍ପତି ହେଉଛନ୍ତି ଜଣେ ନିର୍ଲିପ୍ତ ନୀତିବିତ୍‌ । ସେଇ ସମୃଦ୍ଧ ସନ୍ୟାସୀଙ୍କର 
ମହାଯଜ୍ଞ ସହିତ ଚାଲିଥ୍‌ବା ତ୍ୟାଗ ଯଜ୍ଞର ବିଭୂତି ସେମାନଙ୍କୁ ଗଭୀର ଆନନ୍ଦ ଦେଲା । 

ଯଜ୍ଞଶାଳାର ଦୃଶ୍ୟ ଉପଭୋଗ କରିବା ପରେ ସେମାନେ ଫେରି ଆସିଲେ ଅତିଥ୍‌ 
ଭବନକୁ । ମହର୍ଷି ବିଶ୍ଵାମି ତ୍ର ସେମାନଙ୍କ ନଗର ପରିକ୍ରମା ଅନୁଭୂତିର କାହାଣୀ ଶୁଣି ଆନନ୍ଦିତ 
ହେଲେ। ହସି ହସି କହିଲେ, ' ˆ ବସ ! ଆଜ ଆମର ବିଶ୍ରାମ ଦିନ ¦! ମହାରାଜା ଜନକଙ୍କ ସହିତ 
ଆଳାପ ଆଲୋଚନା ପରେ କାଲି ଆମେ ଯଜ୍ଞ ଉତ୍ସବରେ ସକ୍ରିୟ ଭାଗ ନେବା । ପବିତ୍ର 
ମହାଧନୁଟିର ଦର୍ଶନ ସୁଯୋଗ ଆମକୁ ମିଳିବ। 


ଶ୍ରମ 1ରାମଙ୍କ ପାଖରେ ବସିଥାନ୍ତି ଲକ୍ଷ୍ମଣ । 


ଉଭୟଙ୍କ ମନୋଭୂମିରେ ଚାଲିଥାଏ ଦୁଇଟି ଦିବ୍ୟାଲୋକର ମିଳନ ଉତ୍ସବ । ଲକ୍ଷ୍ମଣ 
ନିଜର ପ୍ରଚ୍ଛନ୍ତ ମନୋଭାବର ଅନ୍ତରାଳରେ ବସି ଭାଇଙ୍କ ମନ ଉତ୍ସବ ଉପଭୋଗ କରୁଥାନ୍ତି । 

ଜନକଙ୍କ ରାଜପୁରୀରେ ଗୋଟାଏ ଚାପା ଚାପା ପ୍ରତିକ୍ରିୟା ସୃଷ୍ଟି ହୋଇଥାଏ । ଅନେକ 
ନିଜ ନିଜ ଭିତରେ ଆଲୋଚନା କରୁଥାନ୍ତି ସତେ କ'ଣ ମଙ୍ଗଳମୟ ଶିବଙ୍କର ସୁଦୟା ହେବ । 
ଦୁଇ ରାଜପୁତ୍ର ନିଜର ଶକ୍ତି ପରୀକ୍ଷା ଦେଇ ପାରିବେ ! କେତେ ରାଜା ମହାରାଜା, ଦୁର୍ବର୍ଷ 
ବୀର ବିଫଳ ହେଲେଣି , କେତେ ସ୍ଵାଭିମାନ ବୀରଙ୍କ ବୀରତା ଉପରେ ବୈରାଗ୍ୟ ଆସିଲାଣି । 
ରାଜକନ୍ୟା ମାନଙ୍କୁ ଏହା ଯେ ପ୍ରଭାବିତ କରୁନଥ୍ବ ଏପରି ନୁହେଁ । ଏଡ଼େ କଠୋର ପଣ ! 

ଏ ପାଖେ ନିମନ୍ତିତ ରାଜା ଓ ରାଜପୁତ୍ର ମାନଙ୍କ ଭିତରେ ଖେଳି ଗଲାଣି ନୈରାଶ୍ୟ 
ଛାୟା ! କେହି କେହି ଖୋଲା ଖୋଲି ଭାବେ ପ୍ରତିବାଦ କଲେଣି ପଣ କୋହଳ କର ନତୁବା 
ରାଜକନ୍ୟାମାନେ ଅବିବାହିତା ରହିଯିବେ । 


ଜନକ ଟିକିଏ ବ୍ୟସ୍ତ ହେଲେ ମଧ୍ଯ ଆଶା ହରାଇ ନଥାନ୍ତି । 


ପ୍ରାତଃ ଉପାସନା ସାରି ମହର୍ଷି ବିଶ୍ାମିତ୍ର ଶ୍ରୀରାମ, ଲକ୍ଷ୍ମଣଙ୍କୁ ପାଖରେ ବସାଇ କିଛି 
ଆଲୋଚନା କରୁଥାନ୍ତି । ଆସି ପହଞ୍ଚିଲେ ରାଜର୍ଷି ଜନକ । ରାଜପୁତ୍ର ଦୁହେଁ ତାଙ୍କୁ ସମ୍ମାନ 
ଜଣାଇଲେ । ସେ ଆଶୀର୍ବାଦ ଦେଲେ। ମୁନିଙ୍କୁ ପ୍ରଣାମ କରି କହିଲେ, ˆ ' ଆପଣ ମାନେ ଯଜ୍ଞ 
ଉତ୍ସବରେ ଅଂଶଗ୍ରହଣ କରନ୍ତୁ । ଶ୍ରୀରାମ ଲକ୍ଷ୍ମଣ ପବିତ୍ର ଶିବଧନୁ ଦର୍ଶନ କରିବାର ସୁଯୋଗ 
ପାଇବେ । ମୋର ଅନୁରୋଧ, ରାଜପୁତ୍ର ଦୁହେଁ ସ୍ଵୟଂବର ମଞ୍ଚକୁ ଯାଇ ପ୍ରତିଯୋଗିତାରେ 
ମଧ୍ଯ ଭାଗ ନିଅନ୍ତୁ । ମୁଁ ସମସ୍ତଙ୍କୁ ସ୍ଵାଗତ ଜଣାଉଛି । ଯିଏ ଧନୁକୁ ତାର ଆସନରୁ ଉଠାଇ 
ସେଥୁରେ ଗୁଣ ଚଢ଼ାଇ ପାରିବେ ସେ ମୋ କନ୍ୟାର ପାଣି ଗ୍ରହଣ କରିବାକୁ ସମର୍ଥ ହେବେ । 
ଏ ପର୍ଯ୍ୟନ୍ତ ପ୍ରତିଯୋଗ।ମାନେ ନିଜ ପ୍ରଚେଷ୍ଟାରେ ସଫଳ ହୋଇ ପାରିନାହାନ୍ତି । ମୁଁ ସଫଳତା 
କାମନା କରେ । 


ବିଦାୟ ନେଲେ ଜନଜ। 


ମହର୍ଷି ବିଶ୍ନାମିତ୍ର ପ୍ରସ୍ତୁତ ହେବାପାଇଁ ରାଜପୁତ୍ରଙ୍କୁ ଅନୁରୋଧ କଲେ। ଶୀରାମ ଯୋଡ଼ 
ହସ୍ତରେ କହିଲେ, ˆ ଗୁରୁଦେବ ! ଆମେ ଦୁହେଁ ପବିତ୍ର ଶିବଧନୁ ଦର୍ଶନ କରିବାକୁ ଆସିଛୁ । 
ମାତା ପିତାଙ୍କର ସମ୍ମତି ବିନା ସ୍ଵୟଂବର ପ୍ରତିଯୋଗିତାରେ ଭାଗନେବା କେତେ ସମୀଚୀନ 
ହେବ ବିଚାର କରନ୍ତୁ । ଆମେ ଆପଣଙ୍କର ଆଶୀର୍ବାଦ ଭିକ୍ଷା କରୁ । 


ବିଶ୍ଵାମିତ୍ର ହସି ହସି କହିଲେ, “ବସ ! ଏ ମନୋଭାବ ମୋତେ ଅମାପ ଆନନ୍ଦ 
ଦେଇଛି, ଟିକିଏ ଅପେକ୍ଷା କର, ସଂଶୟର ସମାଧାନ ହୋଇଯିବ । 


ମହର୍ଷି ଧ୍ୟାନମଗ୍ନ ହେଲେ । 


ସୃକ୍ଷୁ ଧ୍ଯାନ ତରଙ୍ଗ ଭିତରେ ରାଜା ଦଶରଥଙ୍କ ସହିତ ଯୋଗାଯୋଗ ସ୍ଥାପିତ ହେଲା । 
ସେ ଶୁଭ ସମ୍ବାଦ ଜଣାଇ ଅନୁମତି ପ୍ରାର୍ଥନା କଲେ । ଶୁଭ ସଙ୍କେତ ମିଳିଗଲା ! ଧ୍ୟାନରୁ ଉଠି 
ରଷି ହସି ହସି କହିଲେ, ' ବସ ! ମାତା ପିତାଙ୍କର ଅକୁଣ୍ଠ ଆଶୀର୍ବାଦ ମିଳିଛି । କୁଳଗୁରୁ ବଶିଷ୍ଠ 
ମଧ୍ଯ ଶୁଭ ସଙ୍କେତ ଦେଇଛନ୍ତି । ମୋର ଶୁଭେଛା ନେଇ ପ୍ରତିଯୋଗିତାରେ ଅଂଶ ଗ୍ରହଣ କର । 
ଉଭୟଙ୍କ ପାଇଁ ଶୁଭ ସମୟ ଉପସ୍ଥିତ ହୋଇଛି ।' 


ଶ୍ରୀରାମ ଲକ୍ଷ୍ମଣ ମହର୍ଷିଙ୍କୁ ପ୍ରଣିପାତ କଲେ । 
ଶିବ ମନ୍ଦିର ଏବଂ ଧନୁ ମନ୍ଦିର ସମ୍ମୁଖ ଭାଗରେ ନିର୍ମିତ ହୋଇଛି ଯଜ୍ଞଶାଳା। ଯଜ୍ଞଶାଳାର 


ଅଛଦୂରରେ ଧନୁ ମଣ୍ଡପ, ତାର କେନ୍ଦ୍ର ସ୍ଥଳରେ ଧନୁ ପୀଠ ସୁସଜିତ । ମୁନିରଷିମାନେ ଉଦାତତ 
କଣ୍ଠରେ ବେଦଗାନ କରୁ ଛନ୍ତି । ମନ୍ତ୍ରାହୃତି ଚାଲିଛି । 


ଯଜ୍ଞ ମଣ୍ଡପ ସମ୍ମୁଖ ଭାଗରେ ମୁନି,ରଷି, ବାହୁଣ ଏବଂ ନିମନ୍ତିତ ଅତିଥ୍‌ମାନଙ୍କ ପାଇଁ 
ସ୍ଥାନ ନିରୂପିତ ହୋଇଛି । ସ୍ଵୟଂଵଭ ସଭାର ପ୍ରତିଯୋଗୀମାନେ ଗୋଟିଏ ନିର୍ଦିଷ୍ଟ ସ୍ଥାନରେ 

ବସିଛନ୍ତି । ଆଗନ୍ତୁକ ମାନଙ୍କପାଇଁ ସ୍ଥାନ ନିର୍ଦାରିତ ହୋଇଛି । ସଂରକ୍ଷିତ ସ୍ଥାନ, ବିଶେଷ ଅତିଥ 
ମାନଙ୍କ ପାଇଁ । ଏକ ସୁସଜିତ ମଣ୍ଡପରେ ଉପସ୍ଥିତ ଅଛନ୍ତି ରାଜର୍ଷି ଜନକ ,ର।|ଣୀ 
ସୁନୟନା, ସାଙ୍କାସ୍ୟରାଜ ଭାଇ କୁଶଧ୍ଵଜ, ରାଣୀ କୃପାୟନୀ ଏବଂ ରାଜକନ୍ୟାଗଣ । 

ସଭା ମଞ୍ଚରେ ପ୍ରବେଶ କଲେ ମହର୍ଷି ବିଶ୍ଧାମିତ୍ର । ସଙ୍ଗରେ ଶ୍ୟାମ ଶୁଭ୍ର ଶ୍ରୀରାମ 
ଲକ୍ଷ୍ମଣ । ସମ୍ମାନିତ ହୋଇ ଅଭିପ୍ରେତ ଆସନ ଗ୍ରହଣ କଲେ । ତାଙ୍କ ଉଭୟ ପାର୍ଶ୍ବରେ ଦୁଇ 
ରାଜପୁତ୍ର ବସିଥାନ୍ତି ମୁନି ବେଶରେ । ମୁନିରଷି ମାନେ ତାଙ୍କ ଭିତରେ ବିଷ୍ଣରୂପକୁ ଦର୍ଶନ 
କରୁଥ୍ଲେ | ରାଜା ମହାରାଜାଗଣ ଯୌବନୋଜ୍ବକ କ୍ଷାତ୍ର ରୂପକୁ ଦେଖୁଥ୍‌୍ଲେ । ରାଜ ପୁରୀର 
ଲଳନାମାନେ ଦେଖୁଥ୍‌ଲେ ଦୃଇଟି ଶାନ୍ତ ସମାହିତ ଅଭିରାମ ମୂର୍ଭି। ମହାଲକ୍ଷ୍ମୀ ରୂପିଣୀ ସୀତା 
ସ୍ଵୟଂ ବିଷ୍ଣୁଙ୍କୁ ଦର୍ଶନ କରୁଥ୍‌ଲେ ଶ୍ରୀରାମଙ୍କ ଭିତରେ ! ଭାବ ବିଭୂତିରେ ସେ ଥଲେ ବିଭାମୟୀ । 
ମନସ୍ଵିନୀ ଉର୍ମିଳାଙ୍କ ମାନସଭୂମିକୁ ଏକାନ୍ତ ଭାବରେ ଆବୁରି ନେଇଥ୍‌ଲେ ଶ୍ରୀମୟ ଲକ୍ଷ୍ମଣ । 

ଜଣକପରେ ଜଣେ ରାଜପ୍ରତିଯୋଗୀ ଯାଇ ଦେଖ୍‌ ଆସୁଥାନ୍ତି ଶିବଧନୁକୁ ! ବିଶ୍ଧାମିତ୍ର 
ରାଜପୁତ୍ର ଦୁହିଁଙ୍କୁ ସାଥ୍‌ରେ ନେଇ ଧନୁମନ୍ଦିରରେ ପ୍ରବେଶ କଲେ । ଶିବଧନୁ ଦର୍ଶନ କରି 
ଉଭୟ ହୋଇଉଠିଲେ ଭର୍ତି ତଦୂଗତ। ପ୍ରଣାମ ଜଣାଇ ସମସ୍ତେ ଫେରିଆସି ନିଜ ନିଜ ଆସନରେ 
ବସିଲେ । ମହାରାଜା ଜନକ ଘୋଷଣା କଲେ, ˆ ‘ ହେ ସମ୍ମାନନୀୟ ରାଜନ୍ୟମଣ୍ଡଳି ! ମୁଁ 
ଆପଣମାନଙ୍କୁ ସମ୍ବର୍ବିତ କରି ସ୍ଵୟଂବର ସଭାକୁ ସ୍ଵାଗତ ଜଣାଉଛି । ମୋର ପ୍ରଥମ ପଣ 
ହେଲା, ଯେଉଁ ମହାନ୍‌ ବୀର ଶିବଧନୁକୁ ତା' ଆସନରୁ ଉଠାଇ ଆଣି, ଗୁଣ ଚଢ଼ାଇ ଯଜ୍ଞଶାକାର 
ଧନୁପୀଠରେ ଥୋଇ ଦେଇ ପାରିବେ, ସେ ମୋର ପ୍ରଥମା କନ୍ୟା ସୀତାତୁ ବରଣ କରି 
ପାରିବେ ।” 

ପ୍ରତିଯୋଗୀମାନଙ୍କ ଭିତରେ ଏକ ଅପୂର୍ବ ଶିହରଣ ଖେଳିଗଲା" ଶତ ସିଂହର ପରାକ୍ରମ 
ସତେ ଯେପରି ନିଜ ନିଜ ଭିତରେ ପ୍ରବେଶ କରିଛି '। ବାହୁର ମାଂସପେଶୀ ଆପେ ଆପେ 
ଚହଲି ଯାଉଛି ! ସବୁରି ଅଲକ୍ଷ୍ୟରେ ହାତ ଉଠି ଯାଉଛି ନିଶ ଉପରକୁ । କିଏ ଆଖ୍ବୁଜି ମୁଦ୍ରିତ 
ହସ୍ତରେ ଇଷ୍ଟଦେବଦେବୀଙ୍କୁ ସ୍ମରଣ କରୁଛନ୍ତି । ପ୍ରଶାନ୍ତ ଗମ୍ଭୀର ରାମ ଲକ୍ଷ୍ମଣ । ଦର୍ଶକମାନେ 
ବୀରମାନଙ୍କର ଶରୀର ଭାଷାରୁ ମନକଥା ଲକ୍ଷ୍ୟ କରୁଥାନ୍ତି 

ଘୋଷକ ପ୍ରସ୍ତୁତ ଥାଏ ପ୍ରତିଯୋଗୀ ବୀରମାନଙ୍କର ସବିଶେଷ ପରିଚୟ ପ୍ରଦାନ କରିବା 
ପାଇଁ। ଯଜ୍ଞ ଚାଲିଥାଏ ମନ୍ତ୍ରାହଦତି ଭିତରେ । ପରିବେଶ ଥାଏ ମନ୍ତ୍ରମୁଖର | ରାଜା ଜନକ ରାଣୀ 
ସୁନୟନା ଉକ୍ରଣ୍ଡାର ସହିତ ଅପେକ୍ଷା କରିଥାନ୍ତି। ମଣି କାଞ୍ଚନ ମଶ୍ରିତା, ମହାମୂଲ୍ୟ ବରଣବାସ 
ପରିହିତା ସୀତାଙ୍କୁ ବେଢ଼ି ରହିଥାନ୍ତି ରାଜକନ୍ୟାମାନେ, ପ୍ରିୟସଖୀ ଦାସୀ ସହଚରୀଗଣ । 
ବାତାବରଣ ଅତ୍ୟନ୍ତ ଗମ୍ଭୀର ତଥା ଆମୋଦପୂର୍ଣ୍ଣ । ସ୍ଵର୍ଣ୍ଣଥାଳିରେ ଅଭିମନ୍ତିତ ବରଣମାଳା 
ପ୍ରସ୍ତୁତ ହୋଇ ରଖାଯାଇଥାଏ ! ରାଜାମାନଙ୍କୁ ଉତ୍ସାହିତ କରିବାଲାଗି ଜୟଧ୍ବନି ଏବଂ ଶଙ୍ଖନାଦ 
ଶୁଣାଯାଉଥାଏ। 


ବୀରତ୍ଵ ଉପାଧ୍ଧାରୀ ପ୍ରତିଷ୍ଠିତ ରାଜା ମହାରାଜାମାନେ ନିଜର ଭାଗ୍ୟ ପରୀକ୍ଷାପାଇଁ 
ପ୍ରଥମେ ଧନୁ ମନ୍ଦିର ପ୍ରବେଶ କଲେ । ଘୋଷକ ପରିଚୟ ପ୍ରଦାନ କରୁଥାନ୍ତି ତାଙ୍କର ଶୂରତା 
ଓ ବୀରତାର ଗାଥା ସମ୍ଭାର ବାଢ଼ି । ଜଣକପରେ ଜଣେ ଯାଉଥାନ୍ତି ଅମାପ ଆଶା ଓ ଉଲ୍ଲାସ 

ନେଇ । ହତାଶା ଜର୍ଜରିତ ମଉଳ । ମୁହଁନେଇ ଫେରି ଆସୁଥାନ୍ତି ନିଜ ଆସନକୁ ! ଧନୁକୁ 
ଉଠାଇବା ପାଇଁ ଶକ୍ତି ଅକୁଳାନ, ଗୁଣ ଚଢ଼ାଇବେ କ'ଣ ! ଏହା ସେମାନଙ୍କ ପାଇଁ ଏକ ଆହାନ, 
ମର୍ମଦାହ ଭିତରେ ସମସ୍ତେ ମଥ୍ତ ହେଉଥାନତି। 


ଗୋଟାଏ ଆକସ୍ମିକ ଅଘଟଣ ଆରମ୍ଭ ହୋଇଗଲା । 


ସମସ୍ତେ ସ୍ତନ୍ଧ ଚକିତ । ଆକାଶ ମାର୍ଗରୁ ଓହ୍ଲାଇ ଆସିଲେ ଲଙ୍କାପତି ରାକ୍ଷସରାଜ 
ରାବଣ | ପ୍ରତିଯୋଗୀମାନେ ନିଜ ନିଜ ଆସନରେ ଅସ୍ଥିର ହୋଇ ଉଠିଲେ । କିଛି ସମୟ ପାଇଁ 
ଯଜ୍ଞକର୍ମ ବ୍ୟାହତ ହେଲା ! ସମସ୍ତଙ୍କ ଭିତରେ ଭୟର ସଞ୍ଚାର ହୋଇଛି । ଶ୍ରୀରାମ ଲକ୍ଷ୍ମଣ, 
ମହଷି ବିଶ୍ବାମିତ୍ର ଏବଂ ମୁନି ରଷିମାନେ ପ୍ରଶାନ୍ତ ଗମ୍ଭୀର । 

ରାଜା ଜନକ ନିଜେ ଉଠିଆସିଲେ ରାବଣଙ୍କୁ ପାଛୋଟି ନେବାପାଇଁ। ସମ୍ଭାଷଣ ଜଣାଇ 
ହସି ହସି କହିଲେ,  ' ଆପଣଙ୍କର ତ ବିଜମ୍ବ ହେବା କଥା ନୁହେଁ, ଏତେ ବିଳମ୍ବ ହେଲା କିପରି ? 
ଆସନ୍ତୁ ଆସନ ଗ୍ରହଣ କରନ୍ତୁ । 


ରାବଣ ଉତ୍ତେଜିତ ହୋଇ କହିଲେ, ˆ ମିଥ୍ଳାପତି ! ଆପଣ ମୋତେ ଅବଜ୍ଞା କରି 
ନିମନ୍ତ୍ରଣ ଜଣାଇ ନାହାନ୍ତି, ଅଥଚ କହୁଛନ୍ତି ବିଳମ୍ବ ମୁଁ କରିଦେଲି ବୋଲି । ମୁଁ କଣ ରାଜା 
ନୁହେଁ ... ନିମନ୍ତଣ ପାଇବା ପାଇଁ ମୋର ଯୋଗ୍ୟତା ନାହିଁ ? ମୁଁ ଏହାର ସମାଧାନ ଚାହେଁ । 
ମୋ ସହିତ ଯୁଦ୍ଧ କରନ୍ତୁ କିମ୍ବା ରାଜକନ୍ୟାକୁ ନେଇ ଆସନ୍ତୁ। ସେ ମୋ ଗଳାରେ ବରଣ ମାଳା 
ଇମ୍ବାଇ ଦେଉ । ସୁରୁଖୁରୁରେ କାମଟି ତୁଟି ଯାଉ | ମୋତେ ଜାମାତା ରୂପେ ପାଇବାରେ 
ଆପଣ କ'ଣ ଆନନ୍ଦିତ ହେବେନି ? 


ଜନକ କହିଲେ, ˆ ମୋର ନିମନ୍ତଣରେ ଆଦୌ ତୁଟି ହୋଇନାହିଁ। ଆପଣ ଫେରିଯାଇ 
ଅନୁସନ୍ଧାନ କରିବେ । ଲଙ୍କାପତି ମହାନ୍‌ ବୀର, ମୁଁ ତାଙୁ ଅନୁ ରୋଧ କରୁଚି, ସେ ସୃୟଂବ 
ପାଇଁ ଅଭିପ୍ରେତ ପଣ ରକ୍ଷା କରନ୍ତୁ ।” 

' “ଆପଣଙ୍କର ପଣ କ'ଣ ?”? 

ଧନୁ ମନ୍ଦିରରୁ ଧନୁଟିକୁ ଆଣି ଗୁଣ ଚଢ଼େଇବା ପରେ ଯଜ୍ଞପୀଠର ଧନୁ ଆସନରେ 
ରଖ୍ଦେଲେ ପଣ ପୂରଣ ହୋଇଯିବ ।” ' ଏହାହିଁ ମୋର ପବିତ୍ର ପଣ । 

“ଆଛୁ ଠିକ୍‌ ଅଛି, ଲଙ୍କାପତି ସମ୍ମାନଦାନରେ ବ୍ୟତିକ୍ରମ କରିବେ ନାହିଁ ।” ଏହା 
କହି ରାବଣ ଧନୁ ମନ୍ଦିରକୁ ଯାଇ ଶିବଧନୁଟିକୁ ଟେକିବାକୁ ଚେଷ୍ଟାକଲେ । ବିଫଳ ହୋଇ, 
କ୍ରୋଧ କମ୍ଚିତ ନୟନରେ ଜନକଙ୍କୁ ଚାହିଁ ସଭାସ୍ଥଳ ପରିତ୍ୟାଗ କଲେ । 

ଗୋଟାଏ ଅଶାନ୍ତ ଗ୍ରହର ଉପଦ୍ରବରୁ ରକ୍ଷା ମିଳିଗଲା । 

ଯଜ୍ଞକର୍ମ ପୂର୍ବଭଳି ଚାଲିଲା | ଅନ୍ୟ ବୀରଗଣ ଭାଗ୍ୟ ପରୀକ୍ଷା କରି ବିଫଳ ହେଲେ । 
ସଭାମଞ୍ଚରେ କୋଳାହଳ ଶୁଣାଗଲା । ˆ ପଣ କୋହଳ କରାଯାଉ, ଆର୍ଯ୍ୟାବର୍ରର ରାଜାମାନେ 
କ୍ଲୀବ ବୋଲି ପ୍ରମାଣ କରିବାର ସୁଚତୁର ପ୍ରୟାସରୁ ମିଥୂଳା ରାଜ କ୍ଷାନ୍ତ ହୁଅନ୍ତୁ ।” 

ସେଇ କୋଳାହଳ ଭିତରେ ରାଜା ଜନକ ଘୋଷଣା କଲେ, ˆ ସଭାମଞ୍ଚରେ ଉପସ୍ଥିତ 
ଥ୍ବା ଅଯୋଧାର ରାଜପୁତ୍ର ଦଵୟ ପବିତ୍ର ପଣରକ୍ଷାର ସୁଯୋଗ ନେଇ ପାରନ୍ତି । ମୁଁ ସେମାନଙ୍କୁ 
ସ୍ବାଗତ ଜଣାଉଛି । 

ସବୁଜ ସଙ୍କେତ ମିଳିଗଲା । 


ମହର୍ଷି ବିଶ୍ରାମିତ୍ର ଶ୍ରୀରାମଙ୍କୁ ନିର୍ଦେଶ ଦେଲେ ପଣ ପୂରଣ ପାଇଁ । ଶ୍ରୀରାମ ଆସନରୁ 
ଉଠି ଗୁରୁଦେବଙ୍କର ଚରଣ ବନ୍ଦନା କରି, ମୁନି ରଷିଗଣଙ୍କୁ ପ୍ରଣାମ ଜଣାଇଲେ । ସମବେତ 
ରାଜନ୍ୟମଣ୍ଡଳୀଙ୍କ ଠାରୁ ଶୁଭେଛୁା।କାମନା କରି ଆଗେଇ ଗଲେ ଧନୁ ମନ୍ଦିରକୁ । ଉଦାର୍ତ 
କଣ୍ଠରେ ଶିବଙ୍କ ସ୍ତୁତି ଗାନ କଲେ । ମନ୍ତ୍ରପାଠ କରି ଧନୁ ଭିତରେ ଥୁବା ଶିବଶକ୍ତିକୁ ହରଣ କରି 
ଧନୁକୁ ପଦରେ ସ୍ଥର୍ଶ କରିବାକୁ ମହର୍ଷିଙ୍କ ଠାରୁ ଅନୁମତି ଭିକ୍ଷା କଲେ । ମହର୍ଷି ଅନୁମତି 
ଦେବାପରେ ସେ ଧନୁର ମଧ୍ୟଭାଗ ଧରି ଫୁଲପରି ଟେକି ଆଣିଲେ ଏବଂ ପାଦରେ ଗୋଟିଏ 
ମୁଣ୍ଡ ଚାପି ଧନୁରେ ଗୁଣ ରୋପଣ କରୁ କରୁ ତାହା ଦୁଇ ଖଣ୍ଡ ହୋଇଗଲା । ଏକ ଭୟଙ୍କର 
ବଜ୍ରନାଦରେ ଆକାଶ ମେଦିନୀ ପ୍ରକମ୍ପିତ ହେଲା । ଦେବଗଣ ଆକାଶରୁ ପୁଷ୍ପ ବୃଷ୍ଟି କଲେ । 
ଶୁଭ ଶଙ୍ଖନାଦରେ ଉଛୁଳି ଉଠିଲା ସଭାମଞ୍ଚ ! ଜନକ ନନ୍ଦିନୀ ସୀତା ଅଷ୍ଟସଖୀ ଗହଣରେ 
ଆସି ବରଣମାଳା ଧରି ଉଭା ହେଲେ ଶ୍ରୀରାମଙ୍କ ସମ୍ମୁଖରେ । ଶ୍ରୀରାମ ସ୍ମିତାନନା ସୀତାଙ୍କୁ 
ଚାହିଁ ମଥାନତ କଲେ। ସୀତା ବରଣମାଳା ଗଳାରେ ଲମ୍ବାଇଦେଇ ଦୃଷ୍ଟି ନିବଦ୍ଧକଲେ ଶ୍ରୀରାମଙ୍କ 
ପଦ୍ଧପାଦରେ । ସଖୀମାନେ ବରବଧୂଙ୍କୁ ବନ୍ଦାଇ ନେଇଗଲେ । ଉର୍ମିଳା ଉଭୟଙ୍କ ଚରଣ ଚିହ୍ନ 
ତୁଳନା କରୁଥାନ୍ତି । ବିସ୍ମିତ ହେଉଥାନ୍ତି ନିଚ ଭିତରେ । 

ଚାରିଆଡ଼େ ଚହଳ ପଡ଼ିଗଲାଣି । ଅଶାନ୍ତ ଅସ୍ଥିର ରାଜଗଣ ଗର୍ଜନ କରୁଥାନ୍ତି। ଚାଲ , 
ଜନକଙ୍କ ଦ୍ଵିତୀୟା କନ୍ୟାକୁ ବଳ ପ୍ରୟୋଗ କରି ନେଇଯିବା । ଜନକ ଆମମାନଙ୍କୁ ଅପମାନିତ 
କରିଛନ୍ତି । 

ଠିକ୍‌ ଏତିକି ବେଳେ ମିଥ୍ଳାରାଜ ଜନକ ଘୋଷଣା କଲେ, “ ମୁଁ ବର୍ଭମାନ ରାଜା 
ମାନଙ୍କ ଅନୁରୋଧ ରକ୍ଷା କରି ମୋର ସର୍ରଭ କୋହଳ କରି ଛି । ଭଗ୍ଧ ଧନୁକୁ ଉଠାଇ ଯେ 
ପୂର୍ବସ୍ଥାନରେ ସ୍ଥାପନ କରିପାରିବେ ସେ ମୋର ଦ୍ଵିତୀୟାକନ୍ୟା ଉର୍ମିଳାର ପାଣିଗ୍ରହଣ ପାଇଁ 
ଉପଯୁକ୍ତ ବିବେଚିତ ହେବେ ।? 

କେତେକ ରାଜା କ୍ରୋଧ ପରିହାର କର ଆଗେଇଗଲେ ଭଗ୍ନ ଧନୁକୁ ଉଠାଇବା ପାଇଁ 
ତଥାପି କେହି ସଫଳତା ଲାଭ କରି ପାରିଲେ ନାହିଁ । ମହର୍ଷି ବିଶ୍ଵାମିତ୍ର ଆଦେଶ ଦେଲେ 
ଲକ୍ଷ୍ମଣଙ୍କୁ ! ଲକ୍ଷ୍ମଣ, ଗୁରୁଦେବ ଓ 3 ମୁନି ରଷିମାନଙ୍କୁ ପ୍ରଣାମ ଜଣାଇ ନିଜ ଆସନରୁ ତଠିଗଲେ 
ଭଗ୍ଧଧନୁ ପାଖକୁ । ମନ୍ତ୍ରପାଠ କରି ମଙ୍ଗଳଶକ୍ତି ପ୍ରବେଶ କରାଇ ଧନୁର ଆତ୍ମାକୁ ଉଜ୍ଜୀବିତ 
କଲେ । ଲକ୍ଷ୍ମଣଙ୍କ ସ୍ତର୍ଶରେ ଧନୁ ପୁଣି ଯୋଡ଼ି ହୋଇଗଲା ଏବଂ ସେ ତାହାକୁ ଉଠାଇ ଆଣି 
ପୂର୍ବଥାସନରେ ସ୍ଥାପନ କଲେ । ଧନୁଟି ମଙ୍ଗଳଶକ୍ତିର ପ୍ରତୀକ ହୋଇ ରହିଲା । ଏହାଥ୍‌ଲା 
ଶ୍ରୀରାମଙ୍କ ନିଭୂତ ନିର୍ଦେଶ । 

ଶଳଙ୍ଂ ହୁଳହୁଳି ଶବ୍ଦରେ ସଭାମଞ୍ଚ ଉଛୁଳି ଉଠିଲା । ଆକାଶରୁ ଦେବାଙ୍ଗନା ମାନେ 
ପୁଷ୍ଠବୃଷ୍ଠି କଲେ । ବନ୍ଦନା ଥାଳି ଧରି ସଖ୍‌ମାନଙ୍କ ଗହଣରେ ଆଗେଇ ଆସିଲେ ଉର୍ମିଳା 

ସଭାମଞ୍ଚକୁ । ଲକ୍ଷ୍ମଣଙ୍କ ଗଳାରେ ଲମ୍ବାଇ ଦେଲେ ବରଣମାଳା । ଆନନ୍ଦରେ ବିହ୍ଧଳ ହୋଇ 
ଉଠିଲେ ମିଥୁଳାରାଜ ରାଜର୍ଷି ଜନକ, ରାଣୀ ସୁନୟନା ଏବଂ ରାଜ ପରିବାରବର୍ଗ । ମିଥୁଳା 
ନଗରରେ ଆନନ୍ଦ ବନ୍ୟା ଢେଉ ତୋଜିଛି । ଉର୍ମିଳାଙ୍କ ପଶୁପକ୍ଷୀ ପରିବାରରେ ଛାୟା ମେଘର 
ଛନ୍ଦ ଗୁମୁରି ଉଠିଛି । ସେମାନେ ବୋଧହୁଏ ବିଚ୍ଛେଦର ବାସ୍ା ପାଇ ଗଲେଣି । ମୟୂର ନୃତ୍ୟ 
କରୁନି | ମଇନାର ମଧୁଡାକ ମିଳୁନି । ହରିଣ ଛୁଆ ଗୁଡ଼ାକ କୋଳକୁ ଆସୁ ନାହାନ୍ତି । କ୍ରମରେ 
ପୁଣି ଏତେ ବ୍ୟତିକ୍ରମ ! ଉର୍ମିଳା ମନେ ମନେ ବ୍ୟସ୍ତ ହେଲେଣି ସେମାନଙ୍କ ପାଇଁ । 


ଯଜ୍ଞ ଚାଲିଥାଏ । ମହର୍ଷି ବିଶ୍ଵାମିତ୍ର ରାଜା ଜନକଙ୍କୁ କହିଲେ, ‘ଆପଣ ଏହି ଶୁଭ 
ସମ୍ବାଦ ଦଶରଥଙ୍କୁ ଶୀଘ୍ର ଜଣାଇ ଦିଅନ୍ତୁ । ଯଥା ଶୀଘ୍ର ଆସି ଶୁଭ ପରିଣୟ ଉତ୍ସବ ସମ୍ପନ୍ନ 
କରିବାକୁ ଅନୁରୋଧ କରି ନିମନ୍ତ୍ରଣ ଜଣାନ୍ତୁ । ଯଜ୍ଞ ସମାପ୍ତି ପରେ ପରେ ଶୁଭ ତିଥ୍‌ରେ ଶୁଭ 
ପରିଣୟ ସମ୍ପନ୍ନ ହେବ । 


ଠିକ୍‌ ଏତିକି ବେଳେ ଆକାଶ ମାର୍ଗରୁ ଶୁଣାଗ୍ତଲା ‘ନାରାୟଣ ଧ୍ବନି । ଓଡ଼୍ଲାଇ ଆସିଲେ 
ଦେବର୍ଷି ନାରଦ ଆକାଶ ପଥରୁ ଜନକଙ୍କ ରାଜପୁରୀକୁ । ଆସି ପହଞ୍ଚିଲେ ଯଜ୍ଞଶାଳାରେ । 
ରାଜା ଜନକ, ମହର୍ଷି ବିଶ୍ଵାମିତ୍ର ଏବଂ ସମବେତ ମୁନି ରଷିମାନେ ଆସନରୁ ଉଠି ଦେବର୍ଷିଙ୍କୁ 
ଅଭିନନ୍ଦନ ଜଣାଇଲେ । ନାରଦ କୁଶଳ ପ୍ରଶ୍ନ କରି, ସର୍ବମଙ୍ଗଳ ସୂଚନା ପାଇ ଆନନ୍ଦ ପ୍ରକାଶ 
କଲେ | ଯଜ୍ଞ ବିଧାନରେ ଗଭୀର ସନ୍ତୋଷ ପ୍ରକାଶ କରି କହିଲେ, ' ଯେଉଁ ଯଜ୍ଞଶାଳାରେ 
ସ୍ଵୟଂ ମଙ୍ଗଳ ମୂର୍ରି ମହର୍ଷି ବିଶ୍ଵାମିତ୍ର ଉପସ୍ଥିତ ଅଛନ୍ତି, ଯେଉଁ ଯଜ୍ଞର ଯାଜକ ହେଉଛନ୍ତି ସ୍ଵୟଂ 
ମହାତ୍ମା ଜନକ, ଯେଉଁଠାରେ ସ୍ଵୟଂ ନାରାୟଣଙ୍କର ମଧୁର ମର୍ର୍ଯୟଲୀଳା ଚାଲିଛି, ସେଠାରେ 
କାହିଁକି ବା ବିଘ୍ନ ସୃଷ୍ଟି ହେବ ! ହେଲେ ମଧ୍ଯ ତାହା ଶ୍ରେୟ ବିଧାନର ଏକ ଅଂଶ ସ୍ଵରୂପ । ଯଜ୍ଞର 
ଶୁଭାରମ୍ଭ ଦେଖ୍‌ ଯାଇଥ୍‌ଲି, ଶୁଭ ପରିଣତି ବିଷୟରେ ଶୁଣିଲି, ଶୁଭ ସମାପ୍ରିକୁ ଅପେକ୍ଷା 
କରୁଛି ।” 

“ “ସେଥ୍ପାଇଁ ମୁଁ ଆପଣଙ୍କର ଶୁଭ ଆଶୀର୍ବାଦ କାମନା କରେ । ବିନୀତ କଣ୍ଠରେ 
କହିଲେ ରାଜା ଜନକ । ମହି ବିଶ୍ନାମିତ୍ର କହିଲେ, ˆ ଆପଣ ଶୁଭ ତିଥ୍ଟିଏ ସ୍ଥିର କରି ଦିଅନ୍ତୁ । 
ମୁଁ ତ ଆପଣଙ୍କୁ ସ୍ମରଣ କରୁଥ୍ଲି ଦେବର୍ଷି ।” 

ଦେବର୍ଷି ନାରଦ ହସି ହସି କହିଲେ, ˆ ' ସେ ଆକର୍ଷଣ ତ ମୋତେ ଟାଣି ଆଣିଲା, ଦୁଇ 
ରାଜର୍ଷିଙ୍କୁ ଗୋଟିଏ ପୀଠରେ ଦର୍ଶନ କରିବାର ସୁଯୋଗ ମିଳିଗଲା । ଶିବଧନୁଭଙ୍ଗ ଏବଂ 
ଉପସ୍ଥାପନର ଦୃଶ୍ୟ ମୁଁ ଦେବତାମାନଙ୍କ ଗହଣରେ ବସି ଉପଭୋଗ କରୁଥ୍ଲି । ରାଜକନ୍ୟା 
ମାନଙ୍କର ସ୍ବୟଂବର ଦେବତା ମାନଙ୍କୁ ଅମାପ ଆନନ୍ଦ ଦେଇଛି । ଏହା ପଛରେ ଅଛି ଦେବ 
ଆଶୀର୍ବାଦ । ମୁଁ ସେଇ ମୁହୃର୍ଭରେ ତିଥ୍‌ ସ୍ଥିର କରି ଦେଇଛି । ଏଇ ମାର୍ଗଶିର ଆସ ଶୁକ୍ଲପକ୍ଷ 
ପଞ୍ଚମୀ ତିଥ୍‌ ବରକନ୍ୟା ମାନଙ୍କର ପରିଣୟ ପର୍ବ ପାଇଁ ପ୍ରକୃଷ୍ଟ । ମହର୍ଷି ବିଶ୍ଵାମିତ୍ର ଦେବି 
ନାରଦଙ୍କୁ ହସି ହସି କହିଲେ,  'ସାଙ୍କାଶ୍ୟରାଜ କୁଶଧ୍ବଜଙ୍କ କନ୍ୟା ଦୁହିଁଙ୍କର ପରିଣୟ ଏଇ 
ତିଥ୍‌ରେ କରାଯୀଇ ପାରିଲେ ଭାରି ଚମକ୍ରାର ହୁଅନ୍ତା । ଏ ତିଥ୍ଟି ମଧ୍ୟ ସେମାନଙ୍କ ପାଇଁ 
ଅତ୍ୟନ୍ତ ଅନୁକୂଳ । ସମ୍ରାଟ ଦଶରଥଙ୍କର ଅନ୍ୟ ଦୁଇ ସନ୍ତାନଙ୍କ ପାଇଁ ପ୍ରସ୍ତାବ ଦିଆଯାଇ 

ପାରେ । ସବୁଦିଗରୁ ସେମାନେ ଯୋଗ୍ୟ ।” ଦେବଷି ନାରଦ କହିଲେ, ˆ ଏହା ଏକ ଚମଜକାର 
ପ୍ରସ୍ତାବ, ମୁଁ ମଧ୍ୟ ଏହା ଚାହେଁ । ଏହାଫଳରେ 'ମଣିକାଞ୍ଚନର ସଂଯୋଗ ହୁଅନ୍ତା ।” 


ରାଜା ସୀରଧ୍ବଜ ନମ୍ର ମଧୁର କଣ୍ଠରେ କହିଲେ, ' ଆପଣମାନଙ୍କର ଆଶୀର୍ବାଦ ହିଁ 
ଆମର ଏକମାତ୍ର କାମନା । ଆମେ ଆଜ୍ଞାବହ ମାତ୍ର । 


ସମସ୍ତେ ଆନନ୍ଦରେ ବିହୁଳ ହୋଇ ଉଠିଲେ। ବିଦାୟ ନେଲେ ଦେବି । ସଙ୍ଗେ ସଙ୍ଗେ 
“କୁଙ୍କୁମପତ୍ରିକା ପ୍ରସ୍ତୁତ କରାଗଲା । ମହର୍ଷି ବିଶ୍ଧାମିତ୍ର ମଧ୍ଯ ପତ୍ରଟିଏ ଲେଖୁଲେ । ସମସ୍ତ 
ବିଷୟ ରାଜାଦଶରଥଙ୍କୁ ଅବଗତ କରାଗଲା । ଶୀଘ୍ର ଆସି, ଏହି ନୈତିକ କର୍ରବ୍ୟ ସମ୍ପନ୍ନ 
କରିବାକୁ ସେ ତାଙ୍କୁ ଅନୁରୋଧ କଲେ । 


ମିଥ୍ଳା ଦୂତ ବେଗଗାମୀ ଅଶ୍ଵାରୋହଣ କରି ଯାତ୍ରା ଆରମ୍ଭ କଲେ । ଅଯୋଧ୍ୟାରେ 
ପହଞ୍ଚିବାକୁ ତିନିଦିନ ସମୟ ଲାଗିଲା । ଦୂତ କାଳ ବିଳମ୍ବ ନ କରି ସେଇ ମୁହୃରଁରେ ଯାଇ 
ପହଞ୍ଚିଲେ ରାଜପୁରୀରେ । ଅଯୋଧା ରାଜଙ୍କ ଦରବାର ଚାଲିଥାଏ । ସମ୍ରାଟ ଦଶରଥ 
ମର୍ର୍ଯର ଇନ୍ଦ୍ର ପରି ସ୍ଵର୍ଣ୍ଣ ସିଂହାସନରେ ବିରାଜମାନ କରୁଥାନ୍ତି । ପ୍ରହରୀ ସମ୍ବାଦ ଦେଲା, 
ମିଥ୍ଳା ଦୂଚ ଅପେକ୍ଷା କରିଛନ୍ତି । 

' ତାଙ୍କୁ ନେଇଆସ । 

ଦୂତ ବିନୟ ପୂର୍ବକ ପ୍ରଣାମ ଜଣାଇ କହିଲେ, ' ସତ୍ୟ ଧର୍ମର ଅବତାର, ରଘୁକୁଳ 
ରବି ଅଯୋଧ୍ୟା ଅଧ୍ପତିଙ୍କର ଜୟହେଉ । ମହାରାଜ ! ମିଥ୍ଳା ଦୂତ ମଣିମାଙ୍କ ନିକଟକୁ ଶୁଭ 
ସମ୍ବାଦ ନେଇ ଆସିଛି । ମିଥ୍ଜା ନରେଶ ଏବଂ ମହର୍ଷି ବିଶ୍ାମିତ୍ର ଶୁଭ ପତ୍ରିକା ପଠାଇଛନ୍ତି |, 
ଅନୁରୋଧ କରିଛନ୍ତି, କୁଳଗୁରୁ, ମୁନିରଷି, ରତ୍ିକ ମାନଙ୍କ ସହିତ ସପରିବାର ସବାନ୍ଧବ ଶୁଭ 
ଉତ୍ସବରେ ଯୋଗ ଦେବାକୁ । ଅଯୋଧ୍ୟା! ରାଜପୁତ୍ର ଶ୍ରୀରାମ ଏବଂ ଲକ୍ଷ୍ମଣ ମିଥୁଳାରାଜଙ୍କ 
କଠୋର ପଣରକ୍ଷା କରି ନିଜ ପୌରୁଷର ପରାକାଷ୍ଠା ଦେଖାଇଛନ୍ତି । 


ରାଜା ଦଶରଥ ଆନନ୍ଦରେ ବିହ୍ଧଳ ହୋଇ ଉଠିଲେ । 


ପ୍ରଥମେ ପଢ଼ିଲେ ମହର୍ଷି ବିଶ୍ବାମିତ୍ରଙ୍କ ପତ୍ର । ସେ ସେଥୁରେ ଶ୍ରୀରାମ ଲକ୍ଷ୍ମଣଙ୍କର 
ଅସୁରମାନଙ୍କର ଉତ୍ପାତ ଦମନ, ଅହଲ୍ୟା ଉଦ୍ଧାରଣ ଏବଂ ଶିବଧନୁ ଭଙ୍ଗ ବିଷୟରେ ଏକ 
ବିଶଦ ଚିତ୍ର ଦେଇଥ୍‌ଲେ, ଅନୁରୋଧ କରିଥଲେ, ନିଦିଷ୍ଟ ତିଥ୍‌ ପୂର୍ବରୁ. ଆସି ପୁତ୍ରମାନଙ୍କର 
ପରିଣୟ ଉତ୍ସବ ସମ୍ପନ୍ନ କରିବାପାଇଁ । ମହାରାଜାଙ୍କର ମୁଖ ମଣ୍ଡଳ ଆନନ୍ଦରେ ଉଜ୍ଵଳ ହୋଇ 
ଉଠିଲା । ପଢ଼ିଲେ ମହାତ୍ମା ଜନକଙ୍କ ପତ୍ର । ସହାସ୍ୟ ବଦନରେ ପତ୍ର ଦୁଇଟି ବଢ଼ାଇଦେଲେ 
କୁଳଗୁରୁଙ୍କ ହାତକୁ । କାଲି ପ୍ରଭାତରେ ମିଥୂଳା ଅଭିମୁଖେ ଯାତ୍ରା କରିବେ ବୋଲି ଦୂତକୁ 
ଜଣାଇ ଦେଲେ । ସଶ୍ରଦ୍ଧ ବହୁମୂଲ୍ୟ ଉପହାର ସହ ତାଙ୍କୁ ବିଦାୟ ଦେଲେ। 

ଆରମ୍ଭ ହେଲା ମିଥ୍ଳା ଯାତ୍ରା ପାଇଁ ପ୍ରସ୍ତୁତି । ରାଣୀମାନେ ଆନନ୍ଦରେ ବିହ୍ଵଳ ହୋଇ 
ଉଠିଲେ । ପରଦିନ ସକାଳୁ ବାହାରିଲା ମଙ୍ଗଳଯାତ୍ରା । ବ୍ରାହଣମାନେ ମନ୍ତ୍ରପାଠ କରି ଆଗେ 
ଆଗେ ଚାଲିଥାନ୍ତି । ସୁସଜିତ ଶିବିକାରେ ବସିଥାନ୍ତି କୁଳଗୁରୁ ବଶିଷ୍ଠ । ନବରତ୍ଵ ଖଚିତ ଏକ 
ବିଶାଳ ରଥରେ ବସିଥାନ୍ତି ମହାରାଜା ଦଶରଥ, ତାଙ୍କ ପାଖେପାଖେ ଥାଆନ୍ତି ଦୁଇ ରାଜପୁତ୍ର 

ଭରତ ଏବଂ ଶତୃଘ୍ନ । ଆଗରେ ପଛରେ ଚତୁରଙ୍ଗ ସୈନ୍ୟବଳ । ଦାସୀ ପରିଚାରିକାମାନେ 
ଚାମର ସେବା କରୁଥାନ୍ତି ବାଜୁଥାଏ ବିବାହ ବାଦ୍ୟ, ଶଙ୍ଗ, ମହୁରୀ, ମୃଦଙ୍ଗ, ଶିଙ୍ଗା । ଭୋଜନ 
ଓ ବିଶ୍ରାମ ପାଇଁ ବିହିତ ବ୍ୟବସ୍ଥା କରାଯାଇଥାଏ । ସାଧୁ, ସନଛ୍ଧ, ପ୍ରଜା, ପରିବାରୀ, ପରିଜନ 
ଗହଣରେ ଆନନ୍ଦରେ ଚାଲି ଥାନ୍ତି ଅଯୋଧ୍ଯାରାଜ ଦଶରଥ । 


ମିଥୂଳା ସୀମାର ଯାତ୍ରା ପଥରେ ସ୍ଵାଗତ ତୋରଣ ସବୁ ନିର୍ମିତ ହୋଇଥାଏ । ଦଶରଥଙ୍କୁ 
ଭବ୍ୟ ସମ୍ବର୍ବନା ଦିଆଯାଉଥାଏ ବିଭିନ୍ନ ସ୍ଥାନରେ । ମନ୍ତ୍ରୀ ଦର୍କ ଏ ସବୁର ପରିଚାଳନା 
ଦାୟିତ୍ଵ ନିଜେ ବୁଝୁଥାନ୍ତି । ପଥ ମଧ୍ଯରେ ନୃତ୍ୟ ଗୀତ ବାଦ୍ୟର ବର୍ଣ୍ଣାଢ଼୍ୟ ବିଳାସ । ପୂରପଲ୍ଲୀ 
ମଙ୍ଗଳ ବାଦ୍ୟରେ ଉନୁଳୁଥାଏ । ସମସ୍ତେ ଉପଭୋଗ କରୁଥାନ୍ତି ଶୋଭାଯାତ୍ରାର ବିଭାମୟ 
ରୂପରାଗ, ଆନନ୍ଦ, ଉଲ୍ଲାସ, କୋଳାହଳ, ଶଙ୍ଗ ହୁଳହୁଳି ଧ୍ବନି ଛୁଟୁଥାଏ ପୁରପଲ୍ଲୀରେ 
ଉଛୁଳୁଥାଏ। ସବୁଠାରୁ ଆକର୍ଷଣୀୟ ଥଲା ରାଣୀ କୌଶଲ୍ୟାଙ୍କର ରତ ପାଲିଙ୍କି, ତାହା ଦଶରଥଙ୍କ 
ରଥର ଆଗେ ଆଗେ ଚାଲିଥୁଲା ! ମର୍ର୍ଯର ଇନ୍ଦ୍ର ଦଶରଥ ଏବଂ ମରର୍ୟ ସଚୀ କୌଶଲ୍ୟାଙ୍କୁ 
ଦେଖ୍ବାପାଇଁ, ମିଥ୍ଳା ନଗରୀରେ ପ୍ରବଳ ଭିଡ଼ ! 

ସମସ୍ତେ ଆସି ବିଶ୍ରାମ ଶିବିର ପାଖାପାଖ୍‌ ପହଞ୍ଚି ଗଲେଣି । ଇନ୍ଦ୍ରପୁରୀ ପରି ତାହା 
ସୁସଜିତ । ରାଜା ଜନକ, ମନ୍ତ୍ରୀ ସୁଦାମନଙ୍କ ଠାରୁ ଦଶରଥଙ୍କ ଆଗମନ ସମ୍ବାଦ ପାଇଲେ, 
କୁଳପୁରୋହିତ ଓ ମୁନି ରଷିଙ୍କ ଗହଣରେ ଯାଇ ସମସ୍ତଙ୍କୁ ପାଛୋଟି ଆଣିଲେ । ଆନନ୍ଦରେ 
ଚହଲି ଉଠୁଥ୍ଲା ମିଥ୍ଜାପୁରୀ । ଶ୍ରୀରାମ ଲକ୍ଷ୍ମଣ ମହର୍ଷି ବିଶ୍ନାମି ତ୍ରଙ୍କ ଗହଣରେ ଆସି ମାତା 
ପିତାଙ୍କୁ ସଭଚ୍ତି ପ୍ରଣାମ ଜଣାଇଲେ । ରାମ ଲକ୍ଷ୍ମଣଙ୍କୁ ଦେଖ୍‌ ଦଶରଥ ଓ କୌଶଲ୍ୟା ଆନନ୍ଦରେ 
ଅଭିଭୂତ ହୋଇଗଲେ । କୌଶଲ୍ୟା କହିଲେ, ˆ ଚାତକ ଚାତକୀ ବିକଳ ହୋଇ ମେଘକୁ 
ଅନେଇଲା ପରି ଆମେ ତୁମ ଦୃହିଁଙ୍କର ଆସିବା ବାଟକୁ ଚାହିଁ ରହିଥ୍ଲୁ । ଏଇ କେତେଦିନ 
ମହାରାଜାଙ୍କ ଆଖ୍ରେ ନିଦ ନଥ୍ଲା ! ମୁହଁରେ ହସ ନଥ୍ଲା । ମହର୍ଷିଙ୍କ ପତ୍ର ପାଇବା ପରେ 
ମନ ତାଙ୍କର ବଦଳିଛି । 


ମା” ପୁତ୍ରମାନଙ୍କର ଶିର ଚୁ ମବନ. କରୁଥାନ୍ତି । ନିର୍ବାକ ଦଶରଥଙ୍କ ନୟନରୁ ଦୁଇଧାର 
ଆନନ୍ଦାଶ୍ଥ ବହି ଆସୁଥାଏ । ସ୍ମିତାନନ ଶ୍ରୀରାମ ଭାବ ବିମୋହିତ, ଆବେଗ ଆକୁଳ ଲକ୍ଷ୍ମଣ 
ଅଶ୍ରୁ ସିକ୍ତ । ସମସ୍ତେ ଉପଭୋଗ କରୁଥାନ୍ତି ଏହି ରସସ୍ତିଗ୍ଧ ପରିବେଶ । ମାତୃ ପିତୃ ବାତ୍ସଲ୍ୟର 
ମମତାମଜୟ ବସନ୍ତକୁ ଅପେକ୍ଷା କରେନି । ଚାରି ଭାଇଙ୍କ ମଧ୍ଯରେ ଭ୍ରାତୃମିଳନ ଅତ୍ୟନ୍ତ 
ମର୍ମସ୍ପର୍ଶୀ । 

ମିଥ୍ଳାରାଜ ଜନକ, ଅଯୋଧାରାଜ ଦଶରଥ, କୁଳଗୁରୁ ବଶିଷ୍ଠ ଏବଂ ଶତାନନ୍ଦଙ୍କ 
ମଧ୍ଯରେ ଆରମ୍ଭ ହେଲା ଆଲୋଚନା ପର୍ବ। ଜନକ କହିଲେ, ' ଆସନ୍ତା କାଲି ପୁଣ୍ୟ ପ୍ରଭାତରେ 
ମହାଯଜ୍ଞର ପୂର୍ଣ୍ଠାହୃତି ପଡ଼ିବ। ଯଜ୍ଞ ସମାପ୍ତି ପରେ ପରେ ଆରମ୍ଭ ହେବ ପରିଣୟ ମହୋସ୍ସବ । 
ବଶିଷ୍ଠ କହିଲେ, କାଲି ମାର୍ଗଶିର ଶୁକୃପଞ୍ଚମୀ | ଉତ୍ତରା ଫାଲ୍‌ଗୁନୀ ନକ୍ଷତ୍ରରେ ଶୁଭ କାର୍ଯ୍ୟଟି 
ସମ୍ପାଦିତ ହେବାକୁ ଯାଉଥ୍‌ବାରୁ ମୁଁ ଆନନ୍ଦିତ ।”? କିଛି ସମୟ ପରେ ପ୍ରସ୍ତୁତ ପାଇଁ ରାଜା 
ଜନକ ରାଜପୁରୀକୁ ଫେରି ଆସିଲେ। ଚାରିପୁଅଙ୍କୁ ଏକାଠି ପାଇ ମାଆଙ୍କ କୋଳ ପୂରି ଉଠିଛି ! 

ସନ୍ଧ୍ୟାବେଳେ ଯଜ୍ଞ ମଣ୍ଡପରେ, ମୁନି ରଷିମାନଙ୍କ ଗହଣରେ ଆରମ୍ଭହେଲା ନିର୍ବନ୍ଧ 
ଉତ୍ସବ । ସ୍ଵୟଂବର ଉତ୍ସବ ପରେ ବିବାହ ଉତ୍ସବର ଆଦି ପର୍ବ । ରାଜି ଜନକ କନ୍ୟାମାନଙ୍କର 
ପ୍ରତିନିଧ୍‌ ଏବଂ ବରପିତା ଦଶରଥ ! ମହର୍ଷି ବିଶ୍ବାମିତ୍ରଙ୍କର ପ୍ରସ୍ତାବକୁ ଅଯୋଧ୍ଯାରାଜ 

ବଂ କୁଳଗୁରୁ ବଶିଷ୍ଠ ଅକୁଣ୍ଠ ଅନୁମୋଦନ ଜଣାଇଛନ୍ତି। କନ୍ୟାଦାନ କରିବେ ଜନକ, ଦଶରଥଙ୍କ 

ପାଇଁ ଜନକଙ୍କର ଚାରି କନ୍ୟା । ଶ୍ରୀରାମ...ସୀତା, ଲକ୍ଷ୍ମଣ...ଉର୍ମିଳା, 
ଭରତ...ମାଶ୍ଡବୀ, ଶତୁଘ୍ନ...ଶୁତକୀର୍ରି। କୌଶଲ୍ୟାଙ୍କର ଆନନ୍ଦ ଥଳକୂଳ ମାନୁନି। ଟାରିପୁତ୍ରଙ୍କର 
ମଙ୍ଗଳ କାର୍ଯ୍ୟ ସେ ମାଆ ଭାବରେ ତୁଲାଇବେ । ବେଦଗାନ ମନ୍ତ୍ରପାଠ ସହ ସବିଧ୍‌ରେ ନିର୍ବନ୍ଧ 
କାମ ତୁଟିଗଲା | ରାଜକନ୍ୟାମାନେ ବାଗ୍ଦରା ହୋଇଗଲେ । 

ଯଜ୍ଞଶାଳା ନିକଟରେ ଚାରିଟି ବିବାହବେଦି ବିଧ୍‌ ଅନୁସାରେ ପ୍ରସ୍ତୁତ ହୋଇଛି । ପ୍ରତିଟି 
ବେଦି ଅନ୍ୟଠାରୁ ସାଜସଜ୍ନାରେ ଭିନ୍ନ । ବରକନ୍ୟାଙ୍କର ଆଧ୍ଧାମ୍ଭିକ ସ୍ଵରୂପ, ସାଂସ୍କୃତିକ ଅଭିରୁଚି, 
ରାଜକୀୟ ଦୂୃଷ୍ଟିଭଙ୍ଗୀକୁ ବିଚାରକୁ ନେଇ ବେଦି ଗୁଡ଼ିକ ସଜା ଯାଇଛି । ଶ୍ରୀରାମ ସୀତାଙ୍କ 
ବେଦିରେ ନୀଳିମାର ନୈପୁଣ୍ୟ । ନୀଳିମ ବିତାନରେ ଖଚିତ ହୋଇଛି ନିଜକାନ୍ତ ମଣି ଏବଂ 
ମହୁମୂଲ୍ୟବାନ୍‌ ନୀଳାଭ ରତ୍ଧରାଜି । 

ଲକ୍ଷ୍ମଣ ଏବଂ ଉର୍ମିଳାଙ୍କ ବେଦିର ଶ୍ୟାମସ୍ିଗ୍ଧ ଆସ୍ତରଣ ଉପରେ ଶୋଭା ପାଉଛି ଶୁଭ୍ର 
ତରଙ୍ଗର ଶୁଭ୍ରିମା । ବେଦିଟି ଦୂରରୁ ଦିଶୁଛି ଗୋଟିଏ ମର୍ମର ମନ୍ଦିର ପରି । 

ଭରତ ଓ ମାଣ୍ଡବୀଙ୍କ ବେଦିର ସ୍ଵାତନ୍ତ୍ୟ ହେଉଛି ପାଟଳିମା। ଏହାର ପାଟଳ ପରିପାଟୀ 
ଅତ୍ୟନ୍ତ ମନୋମୁଗ୍ଧକର । 

ଶତୁଘ୍ନ ଏବଂ ଶରତକୀର୍ରିଙ୍କ ବେଦିର ବର୍ଣ୍ଣ ହରିତାଭ । ରତ୍ନାଳଙ୍କାର ଖଚିତ ବେଦି ବିତାନ । 
ମହର୍ଷି ବଶିଷ୍ଠ ଏବଂ ରାଜା ଦଶରଥ ବେଦି ଗୁଡ଼ିକ ଦେଖ୍‌ ଆନନ୍ଦିତ ହୋଇଛନ୍ତି । କୁଳଗୁରୁ 
ବଶିଷ୍ଠଙ୍କ ଅନୁରୋଧ କ୍ରମେ ପ୍ରଣବ ପ୍ରତୀକ ସ୍ଥାପନ କରାଯାଇଛି ପ୍ରତ୍ୟେକ ବେଦିରେ । କାର 
ତଳେ କେବଳ ˆ ୧” (ଏକ ) ସଂଖ୍ୟାଟି ଆକର୍ଷଣୀୟ ରଙ୍ଗରେ ଚିତ୍ରିତ ହୋଇଛି । ଏହାର 
ସାଙ୍କେତିକ ଅର୍ଥ ହେଉଛି ‘ଏକପତ୍ନୀବ୍ରତ', ଜୀବନରେ ପାଳନ କରିବାପାଇଁ ଅଗ୍ନିଦେବଙ୍କ 
ସମକ୍ଷରେ ଶପଥ ନେବାକୁ ଏହା ପ୍ରେରଣା ଦେଉଛି । 

ସାରା ମିଥ୍ଳା ରାଜ୍ୟ ଉତ୍ସବ ମୁଖର । 

ଢନକପୁରୀ ଦୂରରୁ ଦିଶୁଛି ଆଖ୍‌ ଝଲସା ଆଲୋକ ହ୍ରଦଟିଏ ପରି । ତାରି ଭିତରେ 
ଶୁଭ୍ର ରାଜପ୍ରାସାଦର ଶୁଭ୍ରିମା ମାୟାଲୋକ ସୃଷ୍ଟି କରୁଚି । ଜଳ କ୍ରୀଡ଼ାରତ ଲୀଳା ଚଞ୍ଚଳ 
ପକ୍ଷୀମାନଙ୍କ ପରି, ପୁର ନାରୀ ମାନେ ଆନନ୍ଦରେ ପହଁରୁଛନ୍ତି । 

ସକାଳ ହେଲା । ନବୋଦିତ ସୂର୍ଯ୍ୟଙ୍କୁ ମିଥ୍ଳା ସ୍ଵାଗତ ଜଣାଇଲା । ଚାରିଭାଇ ପ୍ରତ୍ୟୁଷରୁ 
ସ୍ଵାନ ତର୍ପଣ ସାରି ସୂର୍ଯ୍ୟ ନମସ୍କାର କଲେ । 

ଓଁ ଯ଼ବ/କୁ ସୁମ ସଙ୍କ/ସଂ କ/ଶ୍ୟଫେୟଂ ମହ/କୁୟଚିଂ / 
ଧ/ଛ/ରି ସବପ/ପରୟୁଂ ପରଣଚେ/ସ୍ୁଁ ଦିବ/କଣଂ / / 

ଦଶରଥଙ୍କ ଶିବିର ମନ୍ତ୍ରମୁଖର । ପ୍ରାତଃ ପ୍ରାଥନା ଓ ପୂଜାଦି ସାରି, ମୁନି ରଷି ସାଧୂ 
ସନ୍ଧଙ୍କ ଗହଣରେ ଆସି ପହଞ୍ଚିଛନ୍ତି ରାଜା ଜନକ । ଦଶରଥଙ୍କୁ କୁଳ ଗୁରୁଙ୍କ ସହିତ ପାଛୋଟି 
ନେଲେ ଯଜ୍ଞଶାଳାକୁ । ଯଜ୍ଞ ମହୋତ୍ସବର ପୂର୍ଣ୍ଣାହୃତି ପଡ଼ିଲା । ନିର୍ବିଗ୍ଵରେ ଯଜ୍ଞ ସମାପ୍ତ ହେଲା । 
ଆରମ୍ଭ ହେବ ବେଦି ଉତ୍ସବ । ବିବାହ ବାଦ୍ୟ ଏବଂ ଆନନ୍ଦ କୋଳାହଳ ଭିତରେ ଜନକପୁରୀ 
ଚହଲୁଛି । 

ଵାରି ରାଜକନ୍ୟାଙ୍କୁ ବେଦିକର୍ମ ପାଇଁ ପ୍ରସ୍ତୁତ କରାଯାଉଛି। ସଖୀ ସହଚରୀ ସେମାନଙ୍କୁ 
ବେଶ କରାଉଛନ୍ତି । ଅଙ୍ଗରେ ଲେପୁଛନ୍ତି ଅଙ୍ଗରାଗ, କସ୍ତୁରୀ ଚନ୍ଦନ । ପ୍ରତିଅଙ୍ଗରେ ପିନ୍ଧାଉଛନ୍ତି 
ଅଳଙ୍କାର ! ମଥାରେ ମଥାମଣି, ଦୁଇପାଖରେ ଅଳକାପଟି । କର୍ଣ୍ଣରେ ମହାହଁ ମଣି ଖଚିତ ମଣି 


. କର୍ଣ୍ଣିକା । କଣ୍ଠରେ ରତ୍ୁମଶ୍ଡିତ ରତ୍ୁମାଳା । କରରେ ମଣି ସୁବର୍ଣ୍ଣ କଙ୍କଣ । ବାହୁରେ ରତୃଖଚିତ 


ବାଜୁବନ୍ଧ । କଟିରେ ମଣିମାଣିକ୍ୟର କଟିସୂତ୍ର । ଅଚ୍ୁଳିରେ ରତ୍ଧମୁଦି । ପାକ୍ରରେ, ପଦସୂତ୍ର ଓ 
ଅଳତା ! ଅନୁଢ଼ା ରାଜକନ୍ୟା ମାନଙ୍କୁ ପିନ୍ଧାଇ ଦିଆଯାଇଛି ସୁବର୍ଣ ପାଟ ପତନି ବଉଳ ପାଟ । 
ମୁଣ୍ଡରେ ବହୁମୂଲ୍ୟ ବିବାହ ମୁକୁଟ । 


ସେ ପାଖରେ ବେଦିକାମ ଆରମ୍ଭ ହୋଇଗଲାଣି ! 


ଦଶରଥଙ୍କ ଭବ୍ୟ ଭବନରେ ଚାଲିଛି ବରଯାତ୍ରା ପାଇଁ ବିପୁଳ ଆୟୋଜନ । ରାଜପୁତ୍ର 
ମାନଙ୍କୁ ଆକର୍ଷଣୀୟ ବରବେଶରେ ବେଶ କରାଯାଉଛି । ମନ୍ତ୍ରକଳରେ ସ୍ଵାନ କରିବାପରେ 
ଆସିଥ୍ବା ଅଯୋଧ୍ୟାର ପୁରନାରୀମାନେ ବେଶବିନ୍ୟାସରେ ବ୍ୟସ୍ତ ଅଛନ୍ତି। ଶ୍ରୀଅଙ୍ଗରେ ଚର୍ଚ୍ଚିତ 
ହୋଇଛି ବାସ ଚନ୍ଦନ | କର୍ଣ୍ଣରେ ଶୋଭାପାଉଛି ମକର କୃଣ୍ଡଳ। ଗଳାରେ ଝୁଲୁଛି ନବରତ୍ସହାର, 
ବକ୍ଷରେ ସୁବର୍ଣ୍ଣ ପଇତା । ସମସ୍ତେ ପରିଧାନ କରିଛନ୍ତି ପାଟ ବସ୍ତ । ଚାରିପୁଅ ଠାକୁରଙ୍କୁ 
ପ୍ରଣାମ ଜଣାଇଲେ |! ଅଯୋଧ୍ୟାର ପାଟ ମହାଦେଇ ମା” କୌଶଲ୍ୟା ପୁଅମାନଙ୍କୁ ଦଧ୍‌ ଅନ୍ନ 
ଖୁଆଇଲେ । ପୁଅମାନେ ମାଙ୍କ କାନିରେ ବର ଆଞ୍ଜଳି ଦେଇ ବରଯାତ୍ରା ଆର ମ୍ଭ କଲେ । 
ମୁଣ୍ଡରେ ଶୋଭାପାଉଥାଏ ବିବାହ ମୁକୁଟ ! 


ସମସ୍ତେ ସୁଶୋଭିତ ରଥରେ ଚଢ଼ିଥାନ୍ତି । ନୃତ୍ୟ ଗୀତ ଏବଂ ବିବାହ ବାଦ୍ୟରେ 
ଉଛୁଚୁଥାଏ ମିଥ୍ଳା ନଗର ପଥ । ନରନାରୀଗଣ ପଥପାର୍ଶ୍ବରେ ରହି ଶୋଭାଯାତ୍ରା ଉପଭୋଗ 
କରୁଥାନ୍ତି । ବେଦି ନିକଟରେ ଜନକ ଯାଇ ବରଣ କରି ସମସ୍ତଙ୍କୁ ବେଦିକୁ ଆଣିଲେ । କୁଳଗୁରୁ 
ବଶିଷ୍ଠ ଓ ଶତାନନ୍ଦଙ୍କ ତନ୍ତ୍ରାବଧାନରେ ବିବାହ କାର୍ଯ୍ୟ ଆରମ୍ଭ ହେଲା । 


ରାଜକନ୍ୟାମାନେ ମୁନିରଷି ଏବଂ ଦଶରଥଙ୍କୁ ପ୍ରଣାମ କରି ବେଦିରେ ପ୍ରବେଶ କଲେ । 
ବେଦଗାନ ମନ୍ତ୍ରପାଠ ଚାଲିଥାଏ । ହୋମ କୁଣ୍ଡରେ ଆହୁତି ଦିଆଯାଉଥାଏ। ପ୍ରଚ୍ଳଳିତ ଅଗ୍ମିଶିଖାକୁ 
ବରବଧୂ ପ୍ରଦକ୍ଷିଣ କଲେ । ପ୍ରଥମେ ପାଟଜେମା ଜାନକୀଙ୍କର ଶ୍ରୀରାମଙ୍କ ସହିତ ହସ୍ତବନ୍ଧନ 
ଆରମ୍ଭ ହେଲା | ସକଳ ବିଧ୍ବିଧାନ ଭିତରେ ବିବାହ ସଂସ୍କାର ଚାଲିଥାଏ । ଉନୁଳି ଉଠୁଥାଏ 
ଶଙ୍ଖନାଦ ଓ ହୃଢହ୍‌ ଜି ଧ୍ଵନି । ତା' ପରେ ଲକ୍ଷ୍ମଣଙ୍କ ସହିତ ଉର୍ମିଳାଙ୍କର ହାତଗଣ୍ଡି ପଡ଼ିଲା ! 
ମାଣ୍ଡବୀ ଶ୍ରିତକୀରି ଭରତ ଓ ଶତ୍ତୁଘ୍ରଙ୍କୁ ବିବାହ କଲେ । ମହା ସମାରୋହରେ ସମ୍ପନ୍ନ ହେଲା, 
ବୈଦିକ ରୀତିରେ ବିବାହ କର୍ମ। ସ୍ବର୍ଗର ଦେବତା ଓ ଗନ୍ଧର୍ବ ମାନେ ଏ ବିବାହ ଉତ୍ସବ ଉପଭୋଗ 
କରୁଥ୍ଲେ ! ଆକାଶରୁ ପୁଷ୍ଠବୃଷ୍ଠି ହେଉଥଲା । 

ବିଦାୟ ପର୍ବ ଆରମ୍ଭ ହେଲା । 

ପରଦିନ ପ୍ରତ୍ୟୁଷରେ ସ୍ଵାନ ତର୍ପଣ ଓ ପୂଢାବିଧ୍‌ ସାରି, ମହର୍ଷି ବିଶ୍ବାମିତ୍ରର ମହର୍ଷି 
ବଶିଷ୍ଠ, ରାଜା ଜନକ ଓ ଦଶରଥଙ୍କଠାରୁ ବିଦାୟ ନେଇ ସିଦ୍ଧାଶ୍ରମକୁ ଚାଲି ଆସିଲେ । ଉପସ୍ଥିତ 
ହେଲା କନ୍ୟା ବିଦାୟର ବେଳା । 


ମିଥ୍ଳା ପୁରୀରେ ମାନସ ମନ୍ଧନ ଚାଲିଛି । ସୃଷ୍ଟି ହୋଇଛି ଏକ କରୁଣ ପରିବେଶ । 
ମା ସୁନୟନା ଓ କୃପାୟନୀ, ପିତା ଜନକ ଏବଂ କୁଶଧ୍ବଜଙ୍କ ନୟନ, ଲୋତକର ସାଗର ପାଲଟି 
ଯାଇଛି । ରାଜକନ୍ୟାମାନେ, ରାଜପୁରୀରେ ସେବକ ଓ ସେବିତର ବ୍ୟବଧାନ ଦୂରେଇ 
ଦେଇ ବୟସ୍କା ଦାସ ଦାସୀଙ୍କର କନ୍ଯା ପାଲଟି ଯାଇଥ୍‌ଲେ । ଆଜିର ଏଇ ବିଦାୟକାଳୀନ 
ଦୁଃଖରେ ସେମାନଙ୍କର ହୃଦୟ ବିଗଳିତ ହୋଇ ଉଠିଛି । ଯେତେ ବୁଝାଇଲେ ବି କେହି 
ବୃଝୁନାହାନ୍ତି । ଚାଲିଛି କାତର କ୍ରନ୍ଦନରୋଳ । ରାଣୀ କୌଶଲ୍ୟା ନିଜର ଆବେଗ ସମ୍ବରଣ 
କରି ସମସ୍ତଙ୍କୁ ବୁଝାଉଛନ୍ତି। କହୁଛନ୍ତି, ' ଯେତେ ଦୁଃଖପ୍ରଦ ହେଉନା କାହିଁକି ଏହା ସଂସାରର 
ଖେଳ । ପିଲାମାନଙ୍କୁ ତାଙ୍କର ସାଂସାରିକ ଖେଳାଲୀଳା ପାଇଁ ଆନନ୍ଦରେ ବିଦାୟ ଦିଅ । 
ମନକୁ ମନ ବୁଝାଅ, ଆଉ କେହି ବୁଝାଇ ଶାନ୍ତି ଦେଇ ପାରିବେନି । ମୁଁ ପ୍ରତିଶ୍ରତି ଦେଉଛି, 
ରାଜବଧୂମାନେ ଅଯୋଧ୍ଧାପୁରୀକୁ କନ୍ୟା ତୀର୍ଥରେ ପରିଣତ କରିବେ । ତୁମ କରଁବ୍ୟ ଆମେ 
ମାଆମାନେ ତୁଲାଇବୁ । ଆମର ଗୋଟାଏ ବିରାଟ ଅଭାବ ପୂରଣ ହେବ । 


କାନ୍ଦି କାନ୍ଦି କିଏ କହୁଥାଏ, ˆ “ମୋ ଧର୍ମଶୀଳା ଧବଳୀକୁ ଆପଣ ନିଅନୁନି ରାଜମାତା । 
ମୋ ଲକ୍ଷ୍ମୀକୁ ନେଇ ଆମ ପୁରୀକୁ ଲକ୍ଷ୍ମୀଛଡ଼ା କରନ୍ତୁନି, ଆମ ମାଣ୍ଡବୀକୁ ନେଇ ସେବା ସ୍ବେହରୁ 
ବଞ୍ଚିତ କରନ୍ତୁନି, ଆମ ଦୁଃଖ ହାରିଣୀ ଶୁତୀଟିକୁ ଆମେ ଛାଡ଼ି ପାରିବୁନି ମା” । ଆମକୁ କ୍ଷମା 
ଦିଅନ୍ତୁ ।” 

କୌଶଲ୍ୟାଙ୍କ ଆଖ୍ରେ ମଧ୍ଯ ଅବାରିତ ଲୁହ । 

ସୁନୟନା କହୁଥାନ୍ତି, ମା ! ତମେ ସବୁ ଆମ ଜୀବନ ବୀଣାର ଥ୍ଲ ଗୋଟିଏ ଗୋଟିଏ 
ମଧୁର ମୂହୁଁନା । ଆଜିଠାରୁ ସେ ସ୍ଵର ଆଉ ଉଠିବନି, ଜୀବନର ଛନ୍ଦ ମଉଳି ଯିବ। ମୁଁ ନିଜକୁ 
ସମ୍ଭାଳିବି ନା ତୁମ ସାନ ମାଆକୁ ସମ୍ଭାଳିବି । ତଥାପି ମୁଁ ଆଶୀର୍ବାଦ ଦେଇ ତମମାନଙ୍କୁ ବିଦାୟ 
ଦେଉଛି । ତୁମେ ତୁମର କର୍ମଭୂମିକୁ ଯାଅ । କର୍ରବ୍ୟର ମହାଯଜ୍ଞ ଆରମ୍ଭ କର । ଝିଅ ତୁମେ, 
ଜନ୍ମଭୂମି ତମକୁ ଚିରଦିନ ବାନ୍ଧି ରଖ୍ପାରିବନି । ଝିଅ ଜୀବନରେ ତାର କର୍ମଭୂମି ହିଁ 
ଜୀବନତୀର୍ଥ । ଯାଅ...ଆନନ୍ଦରେ ଯାଅ । ତୁମ ତପୋଭୂମିକୁ ତପୋବନରେ ପରିଣତ କର । 
ମୁଁ ଯେଉଁ ମା'ଙ୍କ ହାତରେ ଆଜି କନ୍ୟାଦାନ କଲି ସେ ଜଣେ ମହୀୟସୀ ମହୀଷୀ, ମହିମାମଯୀ 
ମା’ । ଅନ୍ୟମାନେ ତାଙ୍କର ପ୍ରତିରୂପ ...ମହତୀତମା | ରାଜକନ୍ୟାମାନେ ସମସ୍ତଙ୍କୁ ଆଲିଙ୍ଗନ 
କରି କାନ୍ଦୁଥାନ୍ତି । 

ପ୍ରସ୍ତୁତି ପର୍ବ ଆରମ୍ଭ ହୋଇଛି । 


ରାଜକନ୍ୟାମାନଙ୍କୁ ତାଙ୍କର ପ୍ରିୟ ଉପହାର ସବୁ ଦିଆଯାଉଛି । ଗୋ, ହସ୍ତୀ, ଅଶ୍ଧ, 
ପଶୁପକ୍ଷୀ ପ୍ରଭୃତି ପଶୁଧନ । ସୁବର୍ଣ୍ଟ ରଜତ, ପ୍ରବାଳ, ମଣିମୁକ୍ତା, ରତ ପ୍ରଭୃତି ଗୃହଧନ, 

ଦାସ ଦାସୀ, ସଖୀ ପ୍ରଭୃତି ସେବାଧନ ଏବଂ ଏହା ବ୍ୟତୀତ ଅସରନ୍ତି ବସ୍ତ୍ରାଳଙ୍କାର, ହାତୀଦାନ୍ତ 
ମଣିମୁକ୍ତା ରତ୍ଵ ଖଚିତ ସ୍ଵର୍ଣ ପଲଙ୍କ , ତୂଳିତଳଥ, ପ୍ରଭୂତି ! 

ଉର୍ମିଳା ତାଙ୍କର ପକ୍ଷୀ ସଂସାରକୁ ସାଥ୍‌ରେ ନେଇ ଯାଇଛନ୍ତି ! ହରିଣ ହରିଣୀ ଏବଂ 
ହରିଣ ଛୁଆମାନଙ୍କର ଅଳି ସେମାନେ ଯିବେ । ତାଙ୍କୁ ବୁଝାଇ, ଗଳାରେ ଲଗାଇ, ଆଉଁଶି , 
ପିଠି ଥାପୁଡ଼େଇ ଉର୍ମିଳା ଅଶୁ ସଜଳ ନୟନରେ ବିଦାୟ ନେଲେ । ତଥାପି କନ୍ୟାକାନନରୁ 
ଶୁଣାଯାଉଥାଏ ଆରଉଇଁବିଳାପ । 


ବିଦାୟ ପର୍ବ ଆରମ୍ଭ ହେଲା । 


ରାଜା ଦଶରଥଙ୍କ ରଥ ଆଗେ ଆଗେ ଚାଲିଲା । ତାପରେ ମୁନିରଷି ଓ ବ୍ରାହଣମାନଙ୍କ 
ରଥ, ବେଦମନ୍ତ୍ର ଗାନ ଚାଲିଥାଏ । କୁଳଗୁରୁ ବଶିଷ୍ଠ ରାଣୀ କୌଶଲ୍ୟା ପୂତ୍ର ଓ 
ପୁତ୍ରବଧୂମାନଙ୍କର ରଥ ଚାଲିଲା । ଦୀର୍ଘ ପଥ ପର୍ଯ୍ୟନ୍ତ ଲମ୍ବିଥାଏ ବିପୁଳ ବିଭବବାହୀ ସ୍ବର୍ଣ 
ଶକଟ । ଆଗରେ ପଛରେ ଚତୁରଙ୍ଗ ସେନା ବାହିନୀ । 


ମହା ସମାରୋହରେ ଆନନ୍ଦ ଉଲ୍ଲାସ ମଧ୍ୟରେ ବଧୂଯାତ୍ରା ଚାଲିଛି । ଶାନ୍ତ ଆକାଶ 
ହଠାତ ଅଶାନ୍ତ ହୋଇ ଉଠିଲା । ପ୍ରବଳ ବେଗରେ ବାୟୁ ପ୍ରବାହିତ ହେଲା । ଉପୁଡ଼ି ପଡ଼ିଲା 
ମହା ମହା ଦୁମ । ଆଖ୍‌ ପିଛୁଳାକେ ଆକାଶ ପଥରୁ ଓହ୍ଲାଇ ଆସିଲେ କ୍ରୋଧ ଜର୍ଜରିତ ଉଗ୍ର 
ମୂର୍ରି ଜଣେ ରଷି । ମୁଣ୍ଡରେ ଜଟା ଭାର ! ହାତରେ ପରଶୁ, ସାନ୍ଧରେ ଏକ ତେଜୋମୟ ଧନୁ 
ଏବଂ ତେଜୀୟାନ୍‌ ଶର । ପରଶୁକୁ ଦେଖ୍‌ ସମସ୍ତେ ଜାଣିଲେ ଏ ହେଉଛନ୍ତି କ୍ଷତ୍ରିୟବଂଶ 
ବିନାଶକାରୀ ମହର୍ଷି ପର୍ଶ୍ୂରାମ । ଭୟାନୁ ଦଶରଥ ! ପରିବେଶ ଗମ୍ଭୀର ! 


ରାଜା, ରାଜପୁତ୍ର ଓ ମୁନିରଷିମାନେ ରଥରୁ ଓହ୍ଲାଇ ତାଙ୍କୁ ସ୍ବାଗତ ସମ୍ଭାଷଣ ଜଣାଇଲେ । 
ଦଶରଥ ତାଙ୍କର ସ୍ତୁତିଗାନ କଲେ, କହିଲେ, ଏ ଶୁଭ ମୁହୃୁରଁରେ ଆପଣଙ୍କ ଶୁଭାଗମନ 
ମୋତେ ଆନନ୍ଦ ଦେଇଛି । ମୋର ନବ ବିବାହିତ ପୁତ୍ର ଏବଂ ପୁତ୍ରବଧୂମାନଙ୍କୁ ଆଶୀର୍ବାଦ 
ଦିଅନ୍ତୁ । ମୋର କୁଳରକ୍ଷା ହେଉ । | 


ପର୍ଶୁରାମ ଦଶରଥଙ୍କ କଥା ଶୁଣି ନ ଶୁଣିଲା ପରି ତାଙ୍କ ମୁହଁକୁ ମଧ୍ୟ ଅନାଇଲେ 
ନାହିଁ । ଶ୍ରୀରାମଙ୍କୁ କ୍ରୋଧଭରା କଣ୍ଠରେ କହିଲେ, ଶିବଧନୁ ଭାରି ଦେଇଛ ବୋଲି ଗର୍ବ କରୁଚ, 
ତୁମେ ଏତେ ବଡ଼ ଅନ୍ୟାୟ କାହିଁକି କଲ ? 


ଶ୍ରୀରାମ ଶାନ୍ତ ବିନୀତ କଣ୍ଠରେ କହିଲେ, ' ‘ହେ ମୁନିଶ୍ରେଷ୍ଠ ! ରାଜା ଜନକଙ୍କ ପଣ 
ରକ୍ଷା କରି ମୁଁ ଧନୁରେ ଗୁଣ ଚଢ଼ାଇଲି । ଭାଟ୍ଗିଦେବାର ସର ନଥ୍‌ଲେ ମଧ୍ଯ ମୁଁ ତାହା ଜାଣି ଜାଣି 
କରିଛି ବିଶ୍ଵର ମଙ୍ଗଳ ପାଇଁ । ରାଜା ଜନକଙ୍କ ପରେ, ସେହି ଧନୁର ପବିତ୍ରତା ରକ୍ଷା କରିବାର 
ଆଧ୍ଯାମ୍ବିକ ଶକ୍ତି ଅନ୍ୟମାନେ ହୁଏତ ପାଇ ନପାରନ୍ତି । ଧନୁ ଭିତରେ ଥବା ରୁଦ୍ର ଶକ୍ତି ଭୟଙ୍କର 
ଉପ୍ପାତ ସୃଷ୍ଟି କରିଥାନ୍ତା । ଏକ ଅନାଗତ ମହାପ୍ରଳୟରୁ ରକ୍ଷା କରିବା ପାଇଁ ସେଇ ମୁହୃ୍ର 
ସୁଯୋଗକୁ ମୁଁ ହାତଛଡ଼ା କରି ନାହିଁ। ଧନୁଟିର ସଂହାର ଶକ୍ତିକୁ ମୁଁ ବିସର୍ଜନ କରିଛି । ମୋ ଭାଇ 
ଲକ୍ଷ୍ମଣ କେବଳ ମଙଟଙ୍ଗଳକ୍ତିକୁ ଆରୋପ କରି ଧନୁଟିର ପବିତ୍ରତା ରକ୍ଷା କରିଛି । ବର୍ଭମାନ 

ଧନୁଟି ମଙ୍ଗଳର ପ୍ରତୀକ ରୂପେ ଜନକପୁରୀରେ ପୂଜା ପାଉଛି। ଏ ସଫଳତା ପଛରେ ଆପଣଙ୍କ 
ଅବଦାନ ଏବଂ ଆଶୀର୍ବାଦ ରହିଛି । ରାଜା ଜନକଙ୍କୁ ଏ ପ୍ରକାର ପଣ ପାଇଁ ଆପଣ ପ୍ରେରଣା 
ଦେଇନଥ୍‌ଲେ, ମୋତେ ସୁଯୋଗ ମିଳିନଥାନ୍ତା । ଏ ମଙ୍ଗଳ ବିଧାନର କର୍ରା ଆପଣ । ଆମେ 
ଆପଣଙ୍କ ଆଶୀର୍ବାଦ ଭିକ୍ଷା କରୁ ।” 


ଆଖ୍‌ ପିଛୁଡ଼ାକେ ପର୍ଶୁରାମଙ୍କ ଉଗ୍ର ରୂପ କୁଆଡ଼େ ଉଭେଇ ଗଲା । ସେ ଏକ ଶାନ୍ତ 
ସମାହିତ ମଙ୍ଗଳ ମୂର୍ରି ପରି ଛିଡ଼ା ହୋଇଥାନ୍ତି । ନୟନରୁ ଆନନ୍ଦ ଅଶ୍ରିଧାର ବହି ଆସୁଥାଏ । 
ସେ ଭାବ ତଦ୍‌ଗଦଵ ହୋଇ କହିଲେ, “ମୋର ସଂଶୟ ଦୂର ହେଲା । ଆପଣଙ୍କ ଭିତରେ ମୁଁ 
ସେଇ ଦିବ୍ୟ ରୂପକୁ ଦର୍ଶନ କରି ପାରୁଛି । ପରୋକ୍ଷରେ ଆପଣ ଆଉ ଗୋଟିଏ ପଣ ପୂରଣ 
କରିଛନ୍ତି । ମୋ ଭିତରର ରୁଦ୍ର ଶକ୍ତିକୁ ମଧ୍ଯ ଚିରଦିନ ପାଇଁ ଏଇ ପବିତ୍ର ସ୍ପର୍ଶରେ ବିସର୍ଚ୍ଚନ 
କରିଦେଇଛନ୍ତି। କ୍ଷତ୍ରିୟ କଳର ଆତଙ୍କ ଦୂର ହୋଇଛି । ଏକ ସମୟରେ ପୂର୍ଣ୍ଣ ହୋଇଛି ଦୁଇଟି 
ପଣ । ବିଷ୍ଣୁ ଶକ୍ତି ବିନା ଏ ସଂହାର ଶକ୍ତିକୁ ଶାନ୍ତ କରିବା ସମ୍ଭବ ନୁହେଁ । 

ଶ୍ରୀରାମ ସ୍ମିତ ଗମ୍ଭୀର ହୋଇ ଚାହିଁଥାନ୍ତି । ଦଶରଥ ବିସ୍ମୟ ବିମୂଢ଼ । ଭାବ ବିମୋହିତା 
କୌଶଲ୍ୟା । ପର୍ଶୁରାମ ପୁଣି କହିଲେ, ‘ଆପଣ ମୋ ପାଖରେ ଥ୍ବା ଏଇ ବିଷୁ ଧନୁଟିକୁ 
ଗ୍ରହଣ କରନ୍ତୁ। ଏହାକୁ ରଖ୍ବାର ଦାୟିତୃରୁ ମୁଁ ଆଜିଠାରୁ ମୁକ୍ତ ହେଲି। ଆନନ୍ଦିତ ଯେ ଆପଣଙ୍କ 
ଧନୁ ଆପଣଙ୍କୁ ଫେରାଇ ଦେଉଛି। ମଙ୍ଗଳ ବିଧାନ ଏବଂ ଧର୍ମ ସ୍ଥାପନ ଦିଗରେ ଏହା ସହାୟକ 
ହେଉ । ମୁଁ ତପସ୍ୟା ପାଇଁ ମହେନ୍ଦ୍ର ପର୍ବତକୁ ଚାଲି ଯାଉଛି । 

ଶ୍ରୀରାମ ଧନୁଟିକୁ ଗ୍ରହଣ କଲେ । ପର୍ଶୁରାମ ବରବଧ୍ୂଙ୍କୁ ଆଶୀର୍ବାଦ କରି ଶ୍ରୀରାମଙ୍କୁ 
ପ୍ରଦକ୍ଷିଣ କରିବାପରେ ଆକାଶମାର୍ଟରେ ଲୀନ ହୋଇଗଲେ । ସରିଗଲା ଦେବଲୀଳା | ଆରମ୍ଭ 
ହେଲା ମାନବଲୀଳା | ପରିବେଶ ଶାନ୍ତ । ଦଶରଥ ଦୀର୍ଘ ନିଃଶ୍ବାସ ଛାଡ଼ି କହିଲେ, ˆ “ଗୋଟାଏ 
ମହା ବିପଦରୁ ରକ୍ଷା ମିଳିଗଲା । ସମସ୍ତେ ଆଶ୍ବସ୍ତ 


ପୁଣି ଶୋଭାଯାତ୍ରା ଆରମ୍ଭ ହେଲା ! 


ସୀତା ଏବଂ ଉର୍ମିଳାଙ୍କ ମନ ମଧ୍ଯରୁ ସେଇ ଦିବ୍ୟ ଚେତନାର ଆବେଶ ଦୂର ହୋଇ 
ନଥାଏ । କୌଶଲ୍ୟା ତଥାପି ମୋହାବିଷ୍ଠ । ମିଥୂଳା ସୀମାନ୍ତ ପାର ହେବା ପରେ ଆରମ୍ଭ 
ହେଲା ସାକେତ ସୀମା। ବରବଧୂଙ୍କୁ ସ୍ଵାଗତ ସମ୍ବର୍ବନା ଜଣାଇବା ପାଇଁ ନିର୍ମାଣ କରାଯାଇଥାଏ 
ସ୍ବାଗତ ତୋରଣ। ଅର୍ଘ୍ଯଥାଳି ଏବଂ ବନ୍ଦାଣ ଦୀପ ଧରି ଛିଡ଼ା ହୋଇଥାନ୍ତି ମା'ମାନେ ପୁରନାରୀଙ୍କ 
ସହିତ । ପହଞ୍ଚିବାକ୍ଷଣି ଶଙ୍ଖନାଦ ହୁଳହୁଳି ଧ୍ଵବନିରେ ଆକାଶ ଫାଟି ପଡ଼ିଲା । ଦୁଇ ପାଖରୁ 
ପୁଷ୍ପବୃଷ୍ଠି ହେଉଥାଏ । ମଙ୍ଗଳମନ୍ତ୍ର ବେଦଗାନ ଉଛୁଳି ପଡୁଥାଏ । 

ଦୀର୍ଘ ପଥ ଅସରନ୍ତି ସୁଶୋଭିତ ତୋରଣରେ ଶୋଭାପାଉଥାଏ। ଅଟ୍ଟାଳିକା ମାନଙ୍କରେ 
ଉଦୁଥାଏ ଅଯୋଧ୍ୟାର ବିଜୟ ବୈଜଯନ୍ତୀ । ସତେ ଯେପରି ଗଡ଼ ଜୟକରି ରାଜପୁତ୍ରମାନେ 
ଫେରିଛନ୍ତି । ଗୃହ, ମନ୍ଦିର, ପଥ, ଘାଟ ପୁଷ୍ପ ସମ୍ଭାରରେ ପରିପୂର୍ଣ୍ଣ । ପ୍ରତି ଦ୍ଵାରରେ ବସିଛି 
ଶୁଭ କଳସ । ଅଯୋଧା ରାଜପୁରୀ ପାଲଟିଛି ଅଳକାପୁରୀ । ପ୍ରବେଶ ପଥରେ ସଜାଯାଇଛି 

ସ୍ଵର୍ଣ କଳସ । ରାଜପୁରୀ ସ୍ଵର୍କାଲୋକରେ ସଜିତ ହୋଇଛି । ସ୍ବର୍ଗ ସୁଷମା ଏବଂ ମର୍ର୍ୟ ରୂପଶ୍ରୀର 
ମଧୂମିଳନ ହୋଇଛି ବଧୂ ପୁରୀରେ । 


ଶୋଭାଯାତ୍ରା ଆସି ପହଞ୍ଚିଲା ଅଯୋଧ୍ୟା ରାଜପୁରୀରେ। ଆନନ୍ଦ ଉର୍ମିରେ ଉର୍ମିଳ ହୋଇ 
ଉଠିଛି ରାଜପୁରୀ । କୌଶଲ୍ୟା ପ୍ରଥମେ ରଥରୁ ଓହ୍ଲାଇ ଯାଇ ଯୋଗ ଦେଲେ ମା' ମାନଙ୍କ 
ଗହଣରେ । ବନ୍ଦାଣ ଆଳି ଧରି ମା'ମାନେ ପ୍ରସ୍ତୁତ ହୋଇଗଲେଣି ବୋହୂମାନଙ୍କୁ ବନ୍ଦାଇ 
ଗୃହପ୍ରବେଶ କରାଇବେ ବୋଲି । 


ମହର୍ଷି ବଶିଷ୍ଠ ଓ ଅନ୍ୟ ମୁନିରଷିମାନେ ଆସି ଆରମ୍ଭ କଲେ ସ୍ଵସ୍ତିବାଚନ | ଶୁଭ ଶଙ୍ଖ, 
ହୁଳହୁଳି ମନ୍ତ୍ରମାନ ଏବଂ ବାଦ୍ୟ ବିଚିତ୍ରା ମଧ୍ଯରେ ଉଛୁଳୁଥାଏ ରାଜପୁରୀ । ମା'ମାନେ ପୁରଲଳନା 
ମାନଙ୍କ ଗହଣରେ ପୁତ୍ର ଓ ପୁତ୍ରବଧୂମାନଙ୍କୁ ବନ୍ଦାଇ ସେମାନଙ୍କ ପାଇଁ ଉଦ୍ଦିଷ୍ଟ ରାଜପୁରୀକୁ 
ନେଇଗଲେ । 


"ଆରମ୍ଭ ହେଲା ସୂର୍ଯ୍ୟବଂଶ ଓ ଚନ୍ଦ୍ରବଂଶର ପବିତ୍ର ମିଳନ । 


ଅଆାଠ 


ଆଜି ଚତୁର୍ଥୀ । ଜୀବନର ପବିତ୍ରତମ ଦିବସ । ଏହା ତିଥ୍‌ ଚତୃଥୀ ନୁହେଁ । ବରବଧ୍ୂଙ୍କର 
ବିବାହ ଚତୁର୍ଥୀ । ବ୍ୟକ୍ତିର ଜୀବନରେ ଏହା ଥରେ ଆସେ । ଆସେ ଚିରଦିନର ସୁଖ ସମ୍ଭାର 
ଆଉ ଅସୁମାର ସମ୍ଭାବନା ନେଇ । ଆଶାର ଆକାଶ ହୋଇ ଉଠେ ଉଷାମୟୀ ! ଅମାପ ସ୍ଵପ୍ନ 
ଏବଂ କମନୀୟ କଳ୍ପନାର ରୂପରାଗ ତୋଳି ସ୍ବେହ ସୂର୍ଯ୍ୟ ହସି ଉଠନ୍ତି । ବରବଧୂର କାନେ 
କାନେ କହନ୍ତି, ଜୀବନ ଏକ ସ୍ନେହର ନତ । ଉପଲବ୍ଧିର ସ୍ମିଗ୍ଧ ମହିମାରେ ସେ ଚିର ଉର୍ମିଳ । 
ସଦାନୀରା ଏ ନଇଟି କୂଳକୁ ଆସିବାକୁ ଶପଥ ନିଅ । ଏହାରି କୂଳରେ ଜୀବନକୁ ଭେଟ । 
ଜଞ୍ଜାଳ ଯାତନାକୁ, ଦୁଃଖ ଯନ୍ତ୍ରଣାକୁ ତାରି ସ୍ରୋତରେ ଭସାଇ ଦିଅ । ସ୍ବେହ ନଇର ପ୍ରୀତି 
ତୁଠରେ ମମତାର ମନ୍ତ୍ରପାଠ କରି ଶରୀର, ପ୍ରାଣ ଓ ମନକୁ ପଖାଳି ଦିଅ ! ମନେରଖ୍‌ ଏହା 
ଜୂଳକୁ ଆସ, ଅପେକ୍ଷା କରିଥ୍ବେ ତୁମର ମଙ୍ଗଳମୟ ସାଥୀମାନେ -ଶ୍ରଦ୍ଧା ସହଯୋଗ, 
ଉଦାରତା, ମୁଝାମଣା, ବିବେକ, ବିଚାର ଏଇପରି କେତେ କେତେ ଅନ୍ତରଙ୍ଗ ସାଥୀ | 
ସେଇମାନେ ତୁମ ହାତକୁ ନୃତନ ଉପହାର ବଢ଼ାଇ ଦେବେ । ଏ ତିଥୁକୁ ସ୍ବାଗତ ଜଣାଅ ।” 

ସବୁଦିନ ପରି ଉର୍ମିଜା ପ୍ରାତଃସ୍ବାନ ସାରି ପିଛିଛନ୍ତି ଭଷତ୍ଵ ଏକ ପାଟଳିମ ଶୁଭ୍ର ପାଟ । 
ଦିଶୁଛନ୍ତି ସାକ୍ଷାତ୍‌ ଉଷା ଦେବୀଙ୍କ ପରି । ପ୍ରାସାଦ ପ୍ରାଙ୍ଗଣରେ ଥବା ମଣି ମଣ୍ଡପରେ ସେ ହାତ 
ଯୋଡ଼ି ଛିଡ଼ା ହୋଇଛନ୍ତି ସୂର୍ଯ୍ୟଦର୍ଶନ ପାଇଁ | ଏଇଠାରେ ନବୋଦିତ ସୂର୍ଯ୍ୟଙ୍କର ମିଳେ ପ୍ରଥମ 
ଦର୍ଶନ । ଆରମ୍ଭ ହୁଏ କଅଁଳ କିରଣ ସଭା । ଦିଗ୍ବଳୟ କୋଳ ରୁ ଲାଲ୍‌ ଗୁଲାଳ ସୂର୍ଯ୍ୟଙ୍କର 
ହସ ହିଲ୍ଲୋଳ ଉକୁଟି ଉଠିଲା । ଉର୍ମିଳା ଉଦାଉ କଣ୍ଠରେ ମନ୍ତ୍ରଗାନ କରି ସୂର୍ଯ୍ୟଙ୍କୁ ନମସ୍କାର 

ଜଣାଇଲେ । ପୂଜା ଏବଂ ଅର୍ଘ୍ୟଦାନ ସାରି, ସୂର୍ଯ୍ୟଙ୍କୁ ଚାହିଁ ଚାହିଁ ପଛକୁ ପଛାଇଲେ ମଣ୍ଡପର 
ଧାରଯାଏ । ତା ପରେ ମୁହଁ ଫେରାଇ ଚାଲି ଆସିଲେ, ମା” ଗୌରୀଙ୍କର ମନ୍ଦିରକୁ । ସେଠାରେ 
ତାଙ୍କର ନୂତନ ସଖୀ ଅପେକ୍ଷା କରିଥାଏ ମନ୍ଦିର ଭିତରକୁ ପାଛୋଟି ନେବାକୁ । ଅନ୍ୟ ସଖୀ 
ସହଚରୀ, ଦାସୀମାନେ ପୂଢାଥାଳି ଧରି ଅପେକ୍ଷା କରିଥାନ୍ତି । କାହା ହାତରେ ଫ୍ରଲଡାଲା, 
କାହା ହାତରେ ମନ୍ଦାରମାଳ, କିଏ ଧରିଛି ଧୂପଦୀପ ନୈବେଦ୍ୟ । ସେ ମନ୍ଦିର ଭିତରେ ପଶି 
ପୂଜାର୍ଚନା କଲେ । 

ଫେରିଲେ ଶିବଙ୍କ ମନ୍ଦିରକୁ । 

ଶୁଭଶଙ୍ଖ , ଘଣ୍ଟ ବାଜି ଉଠିଲା | ଅପେକ୍ଷାରତ ସେବିକାମାନେ ହାତକୁ ବଢ଼ାଇଦେଲେ 
ସ୍ବର୍ଣ୍ଣ କଳସ । ଗଙ୍ଗାର ପବିତ୍ର ଜଳ ଅଣାଯାଇଛି । ସେ କଳସ ଜଳ ଢାଳିଲେ ଶିବଲିଙ୍ଗରେ । 
ମନ୍ତ୍ରପାଠ କରିବା ପରେ ଶିବଶତକ ଆବୃତ୍ତି କଲେ । ମଧୁଝରା କଣ୍ଠର ଭକ୍ତିଭରା ମଧୁର ଗାନ 
ଗୁଞ୍ଜନ ମୋହାବେଶ ସୃଷ୍ଟି କରୁଥାଏ । ସେ ଭାବ ତଦଵଗତ । ତାଙ୍କର ସ୍ଵର ଶୃଙ୍ଖଳା ନିଭୂତ 
ମନ୍ଦିରର ଗମ୍ଭୀର ଗର୍ଭରେ ଲୀନ ହୋଇ ଯାଉଥଲା | 


ପ୍ରତ୍ୟେକ ବଧୂଭବନରେ ଅଛି ଶିବ ଓ ଗୌରୀଙ୍କ ମନ୍ଦିର ! ରାଜବଧୂମାନେ ସ୍ଵାଧୀନ 
ଭାବରେ ନିଜ ନିଜର ସେବାପୂଢା ଆରାଧନା ପାଇଁ ବ୍ୟବସ୍ଥା କରାଯାଇଛି। ଜନକଙ୍କ କନ୍ୟାମାନେ 
ରଷିକନ୍ୟା ପରି ଆଧ୍ଯାମ୍ବିକ ପରିବେଶରେ ବଢ଼ିଛନ୍ତି। ତାଙ୍କ ପାଇଁ ଆଧ୍ଯାମ୍ବିକ ବାତାବରଣ ସୃଷ୍ଟି 
କରାଯାଇଛି । ଅବଶ୍ୟ ଅଯୋଧ୍ାପୂୁରୀର ରାଜକୀୟ ସମ୍ଭୋଗକୁ ମଳିନ କରାଯାଇନାହିଁ । ଭକ୍ତି 
ଏବଂ ଭୋଗ ଭିତରେ ହୋଇଛି ସୁସ୍ଥ ବୁଝାମଣା । କେହି କାହାରି ସୀମା ଅତିକ୍ରମ କରିନାହାନ୍ତି । 


ଭଉଣୀ ମାନେ ଏକାଠି ଯିବେ ବଡ଼ଭଉଣୀ ସୀତାଙ୍କ ଭବନକୁ । ମାଣ୍ଡବୀ, ଶୁତକୀରରି 
ପ୍ରାତଃ ପୂଜା ବିଧ୍‌ ସାରି ଉର୍ମିଳାଙ୍କ ପୁରରେ ପହଞ୍ଚିଗଲେଣି । ଉର୍ମିଳା ମଧ୍ଯ ସଖୀଙ୍କ ଗହଣରେ 
ଫେରି ଆସିଲେଣି । ତିନି ଭଉଣୀଯାକ ମୁହଁକୁ ମୁହଁ ଚାହିଁ ମୃଦୁ ମୃଦୁ ସ୍ମିତ ହସ ହସୁଥାନ୍ତି 
ଚାହାଣିରେ ଥାଏ ଅନେକ ଅବ୍ୟକ୍ତ କଥାର ଇଙ୍ଗିତ । ଅଧର ଧାରରେ ମଥା ପିଟୁଥାଏ ମୁଭ୍ତି 
ପାଇଁ , ମିଳୁନି ସୃଚୁନ୍ଦ ସହଯୋଗ । କନ୍ୟା ଢୀବନର ସ୍ଵାଚଛନ୍ଦ୍ୟ ନାହିଁ ବଧୂ ଢୀବନରେ । 
ସେମାନେ ଯେ ବଧୂ ଏବଂ ବଧୂର ବିଧାନ ଭିତରେ ବନ୍ଧା, ଏ ମନୋଭାବ ମନରେ ମାତି 
ଗଲାଣି। ଶରୁତକୀରିଙ୍କ ପରି ଶ୍ରଦ୍ଧା ଭାଷିଣୀ ଭଉଣୀଟା ମଧ୍ଯ ଚୁପ୍‌ ହୋଇଯାଇଛି। କିନ୍ତ, ଚାହାଣିରେ 
ଚାପଲ୍ୟର ତରଙ୍ଗ । 


ସମସ୍ତେ ଯାଇ ପହଞ୍ଚିଲେ ଲକ୍ଷ୍ମୀଙ୍କର ଲକ୍ଷ୍ମୀପୁରରେ । ସେ ସେମାନଙ୍କ ମଧ୍ଯରେ 
‘ମଧ୍ଯମଣି' । ଭଉଣୀ ଭାବରେ ତ ତାଙ୍କର ଯଥେଷ୍ଟ ସ୍ଵାତନ୍ତ୍ଧ୍ୟ ଥୁଲା ପିତୃଭବନରେ । ଏଠାରେ 
ତାହା ବଢ଼ି ଯାଇଛି । ସବୁଭଉଣୀ ଶ୍ରୀରାମ ସୀତାଙ୍କର ବୈଶିଷ୍ଟ୍ୟ ଅନୁଭବ କରିଛନ୍ତି । ସେ 
ଉପଲବ୍ଧିକୁ ମହିମା ମଣ୍ଡିତ କରିଛି, ଶ୍ରୀରାମ ପର୍ଶୁରାମଙ୍କ ଅଭୂତପୂର୍ବ ଅଭିଜାତ ଅଭିନନ୍ଦନ 
ସେ ସ୍ଵୀକାର କରିଛନ୍ତି ଶ୍ରୀରାମଙ୍କୁ ମହାବିଷ୍ଜୁ ଏବଂ ସୀତାଙ୍କୁ ମର୍ର୍ୟଲକ୍ଷ୍ମୀରୂପେ । ସବୁ ସଂଶୟ 
ଦୂର ହୋଇଛି । ସେମାନେ ଲକ୍ଷ୍ମୀସମା ଭଉଣୀ ସୀତାଙ୍କର ସେବିକା ମାତ୍ର । ମାଣ୍ଡବା ଶୁତକୀରରି 
ଉର୍ମିଳାଙ୍କୁ ମଧ୍ଯ ସମ୍ମାନିତ କରନ୍ତି ଦ୍ଵିତୀୟା ଲକ୍ଷ୍ମୀ ଭାବରେ । 

ସୀତା ସମସ୍ତଙ୍କୁ ଅପେକ୍ଷା କରିଥାନ୍ତି । ଭଉଣୀମାନଙ୍କୁ ଦେଖ୍‌ ଆନନ୍ଦରେ ଆଲିଙ୍ଗନ 
କଲେ। ଆଗ ଅପେକ୍ଷା ସୀତାଙ୍କର ପାଟି ଟିକିଏ ଖୋଲି ଯାଇଛି। ହସି ହସି କହିଲେ, ˆ ' ଅଯୋଧ୍ୟା 
ରାଜବଧୂ ଅପେକ୍ଷା କରିଥ୍ଲା ମିଥ୍ଳାର ରାଜକନ୍ୟା ମାନଙ୍କୁ !” ' ଶୁତୀ କି ଆଉ ସମ୍ଭାଳନ୍ତି, 
ପାଟିରୁ କଥା ଛଡ଼େଇନେଇ କହିଲେ,  ବିଲ୍କୁଲ୍‌ ଠିକ୍‌ କହିଲ ଅପା ! ଆଖୁ ପାଇଁ 
କେନାଶିରି ।”' ଲାଜରେ ଶଢ଼ିଗଲେ ସୀତା | ଭାବି ନଥୂଲେ ଚଗଲୀ ଠାରୁ ଏପରି ଉତ୍ତରଟାଏ 
ପାଇବେ ବୋଲି । ତାକୁ କୁ୍ଢେଇ ପକାଇ କହିଲେ, “ 'ନାଇଁଲୋ ଶୁତୀ ! ମୁଁ ସେଇ ଅର୍ଥରେ 
କହିନଥ୍ଲି। ମୋ କହିବାର ଅର୍ଥ ହେଉଛି ବଧୂର ଅନ୍ୟନାମ ବନ୍ଧନ । ରାଜବଧୂ ନାମରେ ରାଜ 
ବନ୍ଦିନୀ ମୁଁ । ତୁମ ସମସ୍ତଙ୍କ ବନ୍ଧନକୁ ମୁଁ ଆଦାରି ନେଇଛି । ସ୍ଵଚଛନ୍ଦ ବିହାରିଣୀ କୁଳୁକୁଳୁ ତଟିନୀ 
ତୁମେ, ବଧୂରୁପରେ କନ୍ୟା ତୁମେ । ତୁମେ ତାହା ରକ୍ଷା କର, ବିଧାନ ବନ୍ଧନକୁ ସମସ୍ତଙ୍କ 
ପାଇଁ ମୁଁ ପାଳିବି । ଆସ ପ୍ରଥମେ ରାଜଦର୍ଶନ ଆଉ ପିତୃ ଦର୍ଶନ ପାଇଁ ଯଜ୍ଞଭବନକୁ ଯିବା । 
ତା'ପରେ ମାଆ ମାନଙ୍କ ପାଖକୁ ଯାଇ ମାତୃ ଦର୍ଶନ କରିବା । 


ଚାରିଭଉଣୀ ...ନାରି ରାଜବଧୂ ଯଜ୍ଞ ଭବନକୁ ଗଲେ | କୁଳଗୁରୁ ବଶିଷ୍ଠ, ରାଜା 
ଦଶରଥଙ୍କୁ ଦର୍ଶନ କରି ସାରିବା ପରେ ଯଜ୍ଞକୃଣ୍ଡକୁ ପ୍ରଦକ୍ଷିଣ ଏବଂ ପ୍ରଣାମ କରି ବାହାରି 
ଆସିଲେ । ରାଜା ଏବଂ ଗୁରୁ ଆଶୀର୍ବାଦ କଲେ । ଦଶରଥ ଆନନ୍ଦରେ ଅଭିଭୂତ ହୋଇ ଚାହିଁ 
ରହିଲେ, କମ୍ପିତ କଣ୍ଠରେ କହିଲେ, ˆ କନ୍ୟା ଅଭାବରେ ମୋ ଶୂନ୍ୟ ଜୀବନ ହାହାକାର ହୋଇ 
ଉଠିଥ୍ଲା, ମୋ ଅଯୋଧ୍ୟା ଆଜି ବଧୂମାନଙ୍କୁ ନେଇ କନ୍ୟା କାନନ ପାଲଟି ଯାଇଛି। ` 


ବୋହୂମାନେ ଆସି ପହଞ୍ଚିଲେ ମାଂ ସୁମିତ୍ରାଙ୍କ ଭବନରେ । ସେ ସେତେବେଳେ ବ୍ୟସ୍ତ 
ଥାଆନ୍ତି ବଧୂ ମାନଙ୍କର ବାସର ହୋମ ଏବଂ ପୂଜା ବିଧାନ ପାଇଁ | ସମସ୍ତେ ଏକ ସାଥ୍‌ରେ 
ପ୍ରଣାମ ଜଣାଇଲେ । ସୁମିତ୍ରା ସମସ୍ତଙ୍କ ଶିର ଚୁମ୍ବନ କରି ଆଲିଙ୍ଗନ କଲେ । ହସି ହସି 
କହିଲେ, ' “ଆମ ପବିତ୍ର ଅଯୋଧ୍ଯାପୁରୀରେ ଚାରିଟି ଧାମର ପବିତ୍ର ମିଳନ ହୋଇଛି । ଆସ, 
ମୋ ସାଥ୍‌ରେ ଆସ ମଖଝିଆଣୀ୍ୟ ମା'ଙ୍କ ପାଖକୁ ଯିବା 


ଆଗେ ଆଗେ ଚାଲିଲେ ସୁମିତ୍ରା । ତା'ପରେ ଶ୍ରିତକୀର୍ରି, ମାଣ୍ଡବୀ, ଉର୍ମିଳା ଏବଂ 
ଶେଷରେ ସୀତା | ପଛରେ ସଖୀଗଣ । କୈକେୟୀ ପୂଜାଭବନରୁ ଫେରୁଥ୍‌ଲେ । ସମସ୍ତଙ୍କୁ 
ଦେଖ୍‌ ଆମ୍ମବିସ୍ମ ତ ହୋଇ ଉଠିଲେ। ବୋହୂମାନେ ପ୍ରଣାମ ଜଣାଇଲେ । ସମସ୍ତଙ୍କୁ କୋଳେଇ 
ନେଇ କହିଲେ, “ ' ମୋ ପୁଣ୍ୟମୟୀ ବୋହୂଗୁଡ଼ିକ କଳାମୟୀ...ସର୍ବକଳାର ମୂର୍ିମତୀ ପ୍ରତୀକ | 
ସେମାନଙ୍କ ଉପସ୍ଥିତିରେ ମୋ ଅଯୋଧାପୁରୀ କଳାତୀର୍ଥରେ ପରିଣତ ହୋଇଛି। ପୂଜା ଡାଲାରୁ 
ଠାକୁରଙ୍କ ଛଡ଼ାଙ୍ଗଲ ଗୋଟିଏ ଗୋଟିଏ ଆଣି କୃଷ୍ଣ କବରୀରେ ଖୋଷିଦେଲେ । ପଚାରିଲେ 
ବଡ଼ ମାଙ୍କ ପାଖରୁ ଆସିଲଣି ?” 

ସୁମିତ୍ରା ହସି ହସି କହିଲେ, ଏଇ ବର୍ଭମାନ ଯିବୁ ।” 

“ ତେବେ ପିଲାଙ୍କୁ ନେଇ ତୁମେ ଯାଅ, ମୁଁ ଯଜ୍ଞ ଭବନକୁ ଯାଉଛି ।” 


ସମସ୍ତେ ଯାଇ ପହଞ୍ଚିଲେ ମା? କୌଶଲ୍ୟାଙ୍କ ଭବନରେ । ଯଞ୍ଚଶେଷରେ ଅତିଥ୍‌ ଓ 
ବ୍ରାହ୍ମଣ ମାନଙ୍କୁ ଦାନ ଦେଇସାରି ସେ ଫେରୁଥ୍ଲେ । ବୋହୂମାନେ ରତୁପଲଙ୍କରେ ବସିଥାନ୍ତି, 

ଉର୍ମିଳା ୧୧୯ 


ଉପଭୋଗ କରୁଥାନ୍ତି ଅ ଯୋଧ୍ଯା ପାଟରାଣୀଙ୍କ ଅନ୍ତଃପୁରର ଶୋଭା । ସରୟୂ କୂଳରେ ତାଙ୍କର 
ନବନିର୍ମିତ ଆଶ୍ରମ ଭବନରେ ସେ ପ୍ରାୟ ରହୁଥ୍‌ଲେ ମଧ୍ଯ ଅଯୋଧ୍ଯାରାଜପୁରୀର ରାଣୀ ମହଲ 
ଛାଡ଼ି ନାହାନ୍ତି । ମୂଳ ପୀଠକୁ ସେ ପ୍ରତିଦିନ କିଛି ସମୟ ପାଇଁ ଆସି ଅନ୍ତଃପୁରର ଜୀବନ 
ସ୍ରୋତ ସହିତ ନିଜକୁ ମିଶାଇ ଦିଅନ୍ତି । କୌଶଲ୍ୟାଙ୍କ ମହଲକୁ ଲାଗି ସୀତାଙ୍କ ମହଲ | 


ବୋହୂମାନଙ୍କୁ ଦେଖ୍‌ ବିହୁଳ ହୋଇ ଉଠିଲେ। ବୋହୂମାନେ ପ୍ରଣାମ ଜଣାଇଲେ। ସେ 
ଆଶୀର୍ବାଦ ଦେଇ ହସି ହସି କହିଲେ, ତୁମମାନଙ୍କୁ ପାଇ ଅଯୋଧ୍ଯାପୁରୀ ଆଜି ଲକ୍ଷ୍ମୀପୁରୀ 
ପାଲଟି ଯାଇଛି । ସ୍ଵର୍ଗ ମର୍ର୍ୟର ମଧୁମିଳନ ହୋଇଛି ଅଯୋଧ୍ୟାରେ । ଜଗତ କହେ ଅଯୋଧା 
ମର୍ର୍ଯର ସ୍ଵର୍ଗପୁରୀ । ତୁମେମାନେ ଏ ମାଟିରେ ପାଦ ଦେଲା ଦିନଠାରୁ ଏହା ବୈକୁଣ୍ଠପୁରୀରେ 
ପରିଣତ ହୋଇଛି । ସୁମିତ୍ରା ! ତୁମେ ଗଲାବେଳେ ସୁବିଧାନେଇ ମୋ ଆଶ୍ରମ ଭବନକୁ 
ମାଂ ମାନଙ୍କୁ ନେଇଯିବ, ସେମାନେ ବୁଲି ଆସିବେ । 


ଫେରିଲାବେଳେ ସୀତାଙ୍କୁ ତାଙ୍କ ମହଲରେ ଛାଡ଼ି ଆସିଲେ ଭଉଣୀମାନେ ! ତାପରେ 
ଉର୍ମିଳାଙ୍କ ମହଲ, ମା' ସୁମିତ୍ରାଙ୍କ ମହଲ, ଶରତକୀର୍ଭିଙ୍କ ମହଲ ଓ ତା ପାଖରେ ମାଶ୍ଡବୀଙ୍କ 
ମହଲ । ରାଣୀ କୈକେୟୀଙ୍କ ମହଲ ଶେଷରେ, ଏବଂ ତାର ପରିପାଟି ଆକର୍ଷଣୀୟ । ମହଲ 
ଗୁଡ଼ିକ ଅର୍ବବୂରାକାର ହୋଇ ରହିଛି । ସମ୍ମୁଖରେ ରାଜା ଦଶରଥଙ୍କ ସମ୍ରାଟଭବନ ଟନ୍ଦ୍ରବିନ୍ଦ 
ପରି ଶୋଭା ପାଉଚି । 


ବୋହୂମାନେ ନିଜ ନିଜ ଭବନରେ ପହଞ୍ଚିବା ପରେ ପରେ ଚତୁର୍ଥୀପୂଜାର ପ୍ରସ୍ତୁତି 
ଆରମ୍ଭ ହୋଇ ଯାଇଛି । ଉତ୍ସବ ମୁଖର ହୋଇ ଉଠିଛି ରାଜପୁରୀ । ବେଦପାଠ ମନ୍ତ୍ରଗାନ 
ଅବାରିତ ଢଙ୍ଗରେ ଚାଲିଛି । ବିଧ୍‌ ପୂର୍ବକ ସେପାଖରେ କୋଷାଗାର ଖୋଲି ଦିଆଯାଇଛି 
ଦାନ ଧର୍ମ ପାଇଁ । ମା'ମାନେ ମନଇଛା ଦାନ କରୁଛନ୍ତି । ବୋହୁମାନେ ନିଜର ଦାସ ଦାସୀ 
ମାନଙ୍କୁ ବହୁମୂଲ୍ୟ ଉପହାର ଦେଉଛନ୍ତି। ସଖୀମାନଙ୍କୁ ପିନ୍ଧାଇ ଦେଉଛନ୍ତି ନିଜ ଗଳାର ରତ୍ନହାର, 
ରତ୍ଵ ଚୁଡ଼ି, ରତୃମୁଦି। ମହାହଁ ଅଳଙ୍କାର ମଶ୍ଡିତା ନବଯୌବନା ସଖୀମାନେ ଦିଶୁଛନ୍ତି ଗୋଟିଏ 
ଗୋଟିଏ ସୌହନ୍ଦର୍ଯ୍ୟମୟୀ ପରୀ ପରି । 


ଚତୁର୍ଥୀ ଦିନର ପୂଜା ଉତ୍ସବ ସରିଛି । ଉର୍ମିଳା କ୍ଲାନ୍ତି ଅପନୋଦନ ପାଇଁ ପ୍ରମୋଦ 
ଉଦ୍ୟାନରେ ବସିଛନ୍ତି । ସେ ପାଖେ ସଜା ଚାଲିଛି ବାସର ଗୃହ ଓ ତାର କୁଶାସନ ବେଦିକା । 
ସୁସଜିତ ବୀଣା ରଖାଯାଇଛି ବୀଣା ବେଦିରେ । ରତ୍ନ ପଲଙ୍କର ଡ଼ୂଳି ତନ୍ଥ ଉପରେ ବିଛାଯାଇଛି 
ଫୁଲଶେଯ । ତୈଳଗର୍ଭା ସୁବର୍ଣ୍ଣ ଦୀପଟିଏ ଦୀପ ପୀଠରେ ଥୁଆ ହୋଇଛି । ତା ଉପରେ 
ରଖାଯାଇଛି ସ୍ଵର୍ଣ ଶଳାକା, ଦୀପ୍ର ଦୀପଟିକୁ ଦୀପିତ କରିବାପାଇଁ । ଶଯ୍ୟାର ଅନତି ଦୂରରେ 
ଥୁଆ ହୋଇଛି କନକପାତ୍ରରେ ବିଭିନ୍ନ ମୁଖବାସ, ତାମୂଳ, ଗନ୍ଧ ଚନ୍ଦନାଦି ବିଳାସ ଦ୍ରବ୍ୟ । 
ପାଖରେ ପିକଦାନୀ । ଶୁଭ୍ର ଗନ୍ଧରାଜ ମାଳା ଦୃଇଟି ପ୍ରସ୍ତୁତ ହୋଇ ରଖା ଯାଇଛି ଗନ୍ଧପୂଷ୍ଠ 
ସହିତ । କେଳି ମନ୍ଦରଟିକୁ କଳାମୟ କରାଯାଇଛି ଶାସ୍ତତୀୟ ରୀତିରେ । ବାହାର ନାଗଦନ୍ତ 
ଉପରେ ଦୋଲାପର ଶୁକ ଶାରୀ ସୁତା 


ସଙ୍ଗୀତ ଭିତରେ ନିଜକୁ ହଜାଇ ଦେଇଛନ୍ତି । ଡାକ ଶୁଭିଲା..ଶ୍ଙ୍ଗାରିକା ଡାକୁଛି ... 

୧୨୦ ଉମିଳା 
“ବୋହୂ ରାଣୀ ! ଏଥର ଆସନୁ, ସମୟ ହୋଇ ଗଲାଣି । 


ସ୍ଵପ୍ନରାଜ୍ୟରୁ ଫେରି ଆସିଲେ ଉର୍ମିଳା, ସ୍ମିତ ହସର ସରୁରେଖାଟିଏ ଟାଣି ତା'ପଛେ 
ପଛେ ଗଲେ । ସୁସଜିତ ପ୍ରସାଧନ କକ୍ଷ, ରଖାଯାଇଛି ଶୃଙ୍ଗାର ପ୍ରଲେପ, ପ୍ରସାଧନ ଚୂର୍ଣ୍ଟ, 
ଗନ୍ଧବାସ, ଅଳତା, ଅଧର ଲେପ, କେଶ ପ୍ରସାଧନୀ ଇତ୍ୟାଦି ! 


ଉର୍ମିଳା ଲଜ୍ାଲତିକାଟିଏ ପରି ଲାଜେଇ ଗଲେ। ପ୍ରସାଧ୍‌କା ତାଙ୍କୁ ସଜାଉଥାଏ । ମୃଦୁ 
ମଧୁର ହସର ଲୁଚକାଳି ଖେଳି କାନେ କାନେ ଚୁପି ଚୁପି ଶୃଙ୍ଗାର ବିଧାନ ବିଷୟରେ କହୁଥାଏ । 
ସେ ଅତ୍ୟନ୍ତ କଳା ନିପୁଣା ଶୃଙ୍ଗାର ଶାସ୍ତ୍ର ବିଦଗ୍ଧଥା । ମନଜୟର ମନ୍ତ୍ର ଶିଖାଉଥାଏ ମାନିନୀ 
ଉର୍ମିଳାଙ୍କୁ । ଜୀବନର ନୃତନ ଅନୁଭୂତିର ରୋମାଞ୍ଚରେ ରୋମାଞ୍ଚିତ ରାଜବଧୂ 

ଚିତ୍ରକର ତା ତୃଳୀ ସ୍ପର୍ଶରେ ସୁନ୍ଦର ଚିତ୍ରଟିଏ ଆଙ୍କି ତାକୁ ଦେଖ୍‌ ଯେପରି ବିମୋହିତ 
ହୁଏ, ବାର ବାର ଦେଖେ ନୟନଭରା ଚାହାଣିରେ, ପ୍ରସାଧ୍୍‌କା ସେଇପରି ଚାହିଁଚି ସେଇ ମୁଖ 
ଚନ୍ଦ୍ରକୁ । ମଝିରେ ମଝିରେ ତୂଳୀର ଶେଷ ସ୍ତର୍ଶ ଦେଉଛି । ଟାଣୁଛି ଆୟତ ଆଖ୍‌ ତଳେ କଳ୍ଵଳ 
ରେଖା । ହସ ଭଉଁରି ଆ ଗୌର ଗାଲରେ ମାଖୁଛି କୃଷ୍ଣ ବିନ୍ଦୁଟିଏ । ଦେହରେ ମାଖ୍‌ଛି ଶୃଙ୍ଗାର 
ଉଦ୍ଦୀପକ ଗନ୍ଧଲେପ । ବିପୁଳ କୃଷ୍ଣ କୁଞ୍ଚିତ କେ ଶଭାର ତୋଳି ରଚନା କରିଛି ସୁଷମା ସ୍ମିଗ୍ଧ 
କବରୀଟିଏ । ସୁବାସ ଭରା ଶୁଭ୍ର ପୁଷ୍ଠରେ ମଶ୍ତିତ କରୁଛି କଜାମୟୀ କବରୀଟିକୁ । 

ଶିଖାଉଛି ଶୃଙ୍ଗାର ମୁଦ୍ରା । 

ଶୃଙ୍ଗାରିଣୀ ପ୍ରସାଧ୍‌କାର ନୟନ ଇଙ୍ଗିତରେ ସମ୍ପୂର୍ଣ୍ଣ ବଶୀଭୂତା ଉର୍ମିଳା ! ଶିଖାଉଛି 
ନୟନମୁଦ୍ରା । ଏଥର ରାଜବଧୂଙ୍କୁ ନେଇ ଛିଡ଼ା କରାଇ ଦେଲା ସେଇ ବିରାଟ ଦର୍ପଣ ସାମନାରେ 
ଉର୍ମିଳା ନିଜକୁ ମଧ୍ଯ ଚିହ୍ନି ପାରିଲେ ନାହିଁ । ସୌନ୍ଦର୍ଯ୍ୟର କି କଳାତ୍ମକ ପ୍ରକାଶ । ସେ ଦିଶୁଥାନ୍ତି 
ଚିତ୍ରିତ ପ୍ରତିମାଟିଏ ପିରି ¦ ସାକେତ ରାଜବଧୂ ଆଜି ସନ୍ନ୍ୟାସିନୀ ଉର୍ମିଳା ନୁହନ୍ତି । ଶୃଙ୍ଗାରମୟୀ 
ଉର୍ମିଜା । ଜୀବନସାଥୀଙ୍କୁ ଭେଟିବେ ମନ ବେଦିରେ । ମନ ମୋହନଙ୍କୁ ସମର୍ପଣ କରିବେ 
ଜୀବନର ଅର୍ଘ୍ୟ । ପ୍ରସାଧ୍‌କା ପ୍ରକୃତ ସୁଖ” ଓ ' ଆଭିମାନିକ ସୁଖ” ବିଷୟରେ ବତାଉଛି । 
ଆଲିଙ୍ଗନ ଓ ଚୁମ୍ବନ ରୂପକ ଆଭିମନିକ ସୁଖ ପ୍ରଖର ହେତ୍ତେ, ଦେହ ଦାନରୁ ପ୍ରକୃତ ସୁଖର 
ଅବାରିତ ଭସ ନିର୍ଗତ ହେବ । ଲଜାରୁଣ ଉର୍ମିଳା । ସେ ଯୌବନର ଭରାକଳସୀରୁ ଅଭିମନ୍ତରିତ 
ଜଳ ଆଣି ସିଞ୍ଚନ କରିବେ । 

ପ୍ରସାଧ୍କା ତା” କଳାମୟୀ ମୂର୍ଭିଟିକୁ ଏଥର ମୁଭ୍ତିଦେଲା । ଚିବ୍ରକରେ ଅଇ୍ଗୁଳିସ୍ପର୍ଶ 
ଦେଇ ହସି ହସି କହିଲା “ ' ମୋ କାମ ସରିଗଲା ,ଏବେ ରଙ୍ଗମଞ୍ଚରେ ଅଭିନୟ ପାଇଁ ଯାଆନ୍ତୁ । 
କାନ୍ତ ମନଜିଣା ଶୁଚିଶୀଳା କଳାକୀର୍ଭିଟି ମୋର ଶୁଚିତାରେ ସୁରଭିତ ହେଉ । ମର୍ର୍ୟ ନନ୍ଦନ 
ବନର ଏଇ ଶୁଭ୍ର ପାରିଜାତଟି ଦେବତାର ପବିତ୍ରପୀଠରେ ଅର୍ପିତ ହେଉ । 


ଉତ୍ସବ ମୁଖର ସଂଧ୍ୟା ସମାପ୍ତ ହେଲା । 


ଉଜ୍ଜଳ ସ୍ଵଣ୍ଡୀଲୋକରେ ସାକେତ ପୁରୀ ହସୁଛି । ସ୍ବେହମୟୀ ସଖୀ ସହଚରୀ ଗଣ 
ପ୍ରସ୍ତୁତ ହୋଇ ଗଲେଣି ବନ୍ଦାଣ ଥାଜି ଧରି ରାଜବଧୂମାନଙ୍କୁ ବାସର ଭବନକୁ ପଠାଇବାକୁ । 

ଉର୍ମିଳା ୧୨୧ 


ଉର୍ମିଳାଙ୍କ ପ୍ରାଣସଖୀ ଚାରୁଶୀଳା ଯାଇ ପହଞ୍ଚିଲା । ତାଙ୍କ ହାତଧରି ସ୍ଵର୍ଣ୍ଣପଲଙ୍କରୁ ଉଠାଇଲା 
କହିଲା “ 'ଆସ ସଖୀ ଶୁଭ ମୁହ ଇଁ ରାଜ ବଧୂଙ୍କୁ ଅପେକ୍ଷାକରିଛି, ପ୍ରାଣ ଧନଙ୍କୁ ପ୍ରାଣମୟୀ 
ଦର୍ଶନ କରିବେ ! 


ସଖୀମାନେ ଉର୍ମିଳାଙ୍କୁ ବନ୍ଦାର , ହସାଇ ରସାଇ, ବାସର ଘରକୁ ନେଇଗଲେ। ସ୍ପର୍ଣ୍ 
କବାଟ ଆଉଜାଇ ଆଣି ଚାଲିଆସିଲେ । ବାସରଦୀପଟି ଦିକି ଦିକି ହୋଇଜଳୁଚି । କେହି 
ଚତୁରୀ ଦାସୀ ସେଥ୍‌ରେ ଅଛ୍ଥ ତୈଳ ଜାଣି ଜାଣି ଭରିଛି । ପାଖରେ ଅଛି “ସ୍ଵେହ” ପାତ୍ରଟି । 

“ ଶୃଙ୍ଗାରଶାଳା ଦୀପ ମିଞ୍ଜି ମିଞ୍ଜି 

ଡେଉଁନି ଗର୍ଭ ତଳପ, 

ଚତୁରେ ଚତୁରୀ ବାସର ଦୀପରେ 

ଭରିଛି ତୈଳ ଅବପ । 

ବଦନ ବୁଲାଇ ହସିଲା 

ଦୂରୁ ଦେଖ୍‌ ମନ ରସିଲା । (ରସ ମଞ୍ଜରୀ )” 

ଉର୍ମିଳାଙ୍କ ମୁଖ ମଣ୍ଡଳରେ ଏକ ଅବ୍ୟକ୍ତ ଭାବାବେଶ । ଲକ୍ଷ୍ମଣ ଛାୟାଲୋକ ମାୟାଲୋକ 
ଘେରା କନକ ପଲଙ୍କରେ ବସିଥାନ୍ତି । ବ୍ରୀଡ଼ାବତୀ ଉର୍ମିଳା ସଜୀବ କନକ ମୂର୍ଭିଟିଏ ପରି ଛିଡ଼ା 
ହୋଇଥାନ୍ତି କବାଟ ପାଖରେ । ପାଦ ଚଳୁନି ଆଗକୁ ଆଗେଇବାକୁ । ଲକ୍ଷ୍ମଣ ଉଠି ଆସି ଦ୍ଵାର 
ଦରଜା ବନ୍ଦ କରି ଉର୍ମିଳାଙ୍କ କରସ୍ପର୍ଶ କଲେ । ନିବିଡ଼ ଆଲିଙ୍ଗନ ଦେଇ ହାତଧରି ନେଇ 
ବସାଇଲେ ଫ୍ୁଲଶେଯରେ । ନିଶ୍ଚଳ ନିର୍ବାକ ଥ୍ଲେ ଉର୍ମିଳା । ମୋହାବେଶ ମଧ୍ଯରେ ଶିଖ୍‌ 
ଆସିଥ୍ବା ମୋହନ ମୁଦ୍ବା ସବୁ ଭୁଲି ଯାଉଛନ୍ତି । ମନେ ପଡ଼ିଲା, ପ୍ରାଣପ୍ରିୟଙ୍କ ଚରଣ ସ୍ପର୍ଶ କର 
ପ୍ରଣାମ ଜଣାଇଲେ । ଏହାହିଁ ସମର୍ପଣର ଆଦ୍ୟ ଅର୍ଘ୍ୟ 


ଲକ୍ଷ୍ମଣ ଚିବୁକରେ ଦେଲେ ଚୁମ୍ବନର ପହିଲି ସ୍ପର୍ଶ । ଚୁମ୍ବନ ବନ୍ୟାରେ ସିକ୍ତ ହେଲା 
ସାରା ଶରୀର । ଶିହରିତ ହେଲା ଶରୀର ଶଯ୍ୟା ଅପୂର୍ବ ରୋମାଞ୍ଚରେ । ଇଜାଲୋହିତ 
ମୁଖମଣ୍ଡଳରେ ଭାବାତୀତ ଭାବବୋଧ । ଲକ୍ଷ୍ମଣ ମଧୁର କଣ୍ଠରେ କହିଲେ, ପ୍ରାଣପ୍ରିୟା ! 
ଉର୍ମିଳାଙ୍କ ଓଠ ଅରି ଉଠିଲା। ଅଲକ୍ଷରେ ଝରିଆସିଲା କଣ୍ଠଝରା ଅମୃତ ସତ୍ବୋଧନ..ପ୍ରାଣଧନ । 

ଲକ୍ଷ୍ମଣ ବିହ୍ୁଳ ହୋଇ ଉଠିଲେ । 

ବୃକୁଲଗ୍ନା ଉର୍ମିଳାଙ୍କ ମୁହଁ ଟେକି ମଧୁର କଣ୍ଠରେ କହିଲେ, ' ' ଆଜି ହେଉଛି ପ୍ରୀତି, ପ୍ରତ୍ୟୟ 
ଆଉ ପ୍ରତିଶ୍ରତିର ଦିବସ । ଏଇ ରାତ୍ରିଟି ଜୀବନରେ ଥରେ ଆସେ ତାର ରିକ୍ତ ଆଳ ଭରି 
ନେବା ପାଇଁ । ପ୍ରୀତିରେ ହଜିଯିବା, ପ୍ରତ୍ୟୟରେ ମଡିଯିବା, ପ୍ରତିଶ୍ରୃତିରେ ପୁଣି ପୁଇକିତ 
ହୋଇ ଉଠିବା । କହିବ ଉର୍ମି ! ତୁମେ ମୋଠାରୁ କି ପ୍ରତିଶ୍ରତି ଆଶାକର ? 

ଉର୍ମିଳା ଟିକିଏ ନିରବ ରହି ମଧୁବୋଳ କଣ୍ଠରେ କହିଲେ, ' ମୁଁ ମୋ ମନମୋହନଙ୍କୁ 
ମନରେ, ହୃଦୟରେ, ପ୍ରାଣରେ ,ଶରୀରରେ ଏକାନ୍ତ ଭାବରେ ପାଇବାକୁ ଚାହେଁ । 

“ “ମୋରି ଭିକ୍ଷା ତୁମେ ମାଗିନେଲ ଉର୍ମି, ମୋର ମଧ୍ଯ ତୁମଠାରେ ସେଇ ଯାଚନା ମୁଁ 
ରାଜକୀୟ ଭୋଗଭରା ଜୀବନରେ ଟିକିଏ ବ୍ୟତିକ୍ରମ ସୃଷ୍ଟି କରିବାକୁ ଚାହେଁ । ଏଇ ବାସର 

୧୨୨ ଉର୍ମିଳା 


ଦୀପର ଅଗ୍ନିଶିଖାକୁ ସାକ୍ଷୀରଖ୍‌ ମୁଁ ଶପଥ ନେଉଛି, ଏକ ପତ୍ନୀବ୍ରତ ପାଳନ କରିବି ବୋଲି । 
ଅନଙ୍ଗଙ୍କୁ ମୁଁ ମୋର ଅଙ୍ଗୀକାର ଜଣାଇ ଦେଇଛି । ଆଉ ତୁମେ ? 
ଏ ପ୍ରଶ୍ନର ଉତ୍ତର ହିଁ ତୁମେ  । ମୁବ କରି ହସିଦେଇ କହିଲେ ଉର୍ମିଳା । ଲକ୍ଷ୍ମଣ 


ଆନନ୍ଦରେ ଲୋଟିଗଲେ । ବାକ୍‌ ପଟୁତାରେ ମୁଁ ତୁମର ସମକକ୍ଷ ହୋଇପାରିବିନି ଉର୍ମିଳା, 
ତୁମେ ବିଦୃଷୀ । 

 'ଆପଣତ ବିଦଗ୍ଧ ସେଇଥ୍ପାଇଁ ରାଜପୁତ୍ର ହୋଇ ମଧ୍ଯ ଏପ୍ରକାର ଶପଥ ନେଇ 
ବିଡ଼ମ୍ବନାକୁ ଦରଣ କରିନେଲ ।” 


ହଁ ,ଏ ବ୍ୃତ ଯେତେ କଠୋର ହେଲେ ମଧ୍ୟ ମନରେ, ଚିନ୍ତନରେ, ଅନ୍ତରରେ, 
ହୃଦୟରେ ଏବଂ ବଚନରେ ମୁଁ ପାଳନ କରିବି । ମୁଁ ରାଜପୁତ୍ର ନୁହେଁ, ପ୍ରଭୁ ଶ୍ରୀରାମଙ୍କର 
ସେବକ, ସୈନିକ ଆଜ୍ଞାବହ ତେଣୁ ରାଜା ବା ରାଜପୁତ୍ବର ଅଭିନୟ କରିବି କାହିଁକି । ସେ 
ମୋର ଅଗ୍ରଢ ହୋଇପାରନ୍ତି କିତୁୁ ମୋ ଆଖରେ ସେ ମୋର ପ୍ରଭୁ । ମୁଁ ମୋ ଜୀବନକୁ ତାଙ୍କ 
ସେବାରେ ସମର୍ପଣ କରି ଦେଇଛି । ତୁମେ ମୋତେ ବଚନ ଦିଅ ଉର୍ମି ! ମୋ ଧର୍ମ ପାଳନରେ 
ତୁମେ ଆନ୍ତରିକତାର ସହ ସହଯୋଗ କରିବ । ତୁମେ ସହଧର୍ମିଣୀ ।” 

“ ପରତିଶ୍ରତି ଯଥେଷ୍ଟ ହେବନି ଧନ । ପ୍ରାଣଧନଙ୍କ ପାଇଁ ପ୍ରାଣକୁ ତ ବିସର୍ଚ୍ଚନ କରିଛି । 
ପ୍ରଭୁଙ୍କ ସେବାପାଇଁ ଉର୍ମି ଉପେକ୍ଷିତା ହୋଇଗଲେ ମଧ୍ଯ ଟିକିଏ ବି ଅନୁଶୋଚନା ସୃଷ୍ଟି ହେବନି । 
କୁହନ୍ତୁ, ଆଉ କି ପ୍ରତିଶ୍ରୁତି ପ୍ରିୟତମ ଚାହାନ୍ତି ! 

“ନା...ପ୍ରତିଶୁତି ପର୍ବ ସରିଯାଇଛି । ମୁଁ ପ୍ରତ୍ୟୟର ପର୍ବ ଉଠାଉଛି । ଜୀବନରେ ଆଉ 
ଗୋଟିଏ ବ୍ରତ ପାଳିବି ପ୍ରତ୍ୟୟକୁ ନେଇ ! ତା” ହେଉଛି ଏକ ବଚନୀୟ ବ୍ରତ' ଅରେ ବଚନ 
ଦାନ କଲେ ପ୍ରାଣ ବିନିମୟରେ ମୁଁ ତାହା ପାଳନ କରିବି । ଏଥ୍ପାଇଁ ଲୋଡ଼ା ଆମ୍ମପ୍ରତ୍ୟୟ ¦ 
ଏବଂ ପ୍ରିୟତମାର ଶ୍ରଦ୍ଧାମୟ ସମର୍ଥନ ।” 

ଉର୍ମିଳା ନିରବ ରହିଲେ । 

ନିରବ ରହିଲ ଯେ ଉର୍ମି ! 


ହଁ , ନିରବତା ହିଁ ତାର ଏକମାତ୍ର ଉତ୍ତର । ପ୍ରତ୍ୟୟର ପୂର୍ଣ୍ଣରୂପ ନିରବତା । ବଚନ 
ଏବଂ ବାଚଚନରେ ତାହା ଦୁର୍ବବ ହୋଇଯାଏ । 


ଲକ୍ଷ୍ମଣ ବିସ୍ମିତ ହୋଇଗଲେ ଉର୍ମିଜାଙ୍କ ପ୍ରଜ୍ଞାମାନସର ସନ୍ଧାନ ପାଉ | ତାଙ୍କୁ କୋଳ 
ଲଗ୍ନ କରି ଚୁପି ଚୁପି କହିଲେ, ଅଭିସାର ଉତ୍ସବ ବୋଧହୁଏ ରସଘନ ହୋଇ ପାରୁନି । 
ଏଇତ ବାସର ଦୀପ ଲିଭି ଲିଭି ଆସୁଚି । ହଁ, ତାକୁ ଲିଭିବାକୁ ଦିଅ । ଅନ୍ଧକାର ଭିତରେ 
ଜଳିଉଠୁ ) ତୁମ ରୂପ ଶିଖା । ସେ ଶିଖାରେ ପତଙ୍ଗ ପରି ଝାସ ଦେଉ ଏଇ ରୂପଲୁ୍୍ଧ ପତଙ୍ଗ । 
ଆସ ଉର୍ମି ! ମୁଁ ସର୍ବଦା ଏକଂର ପୂଜକ... ଦୁହେଁ ମିଶି ଏକଂ ହୋଇଯିବା ... ଅଭିନ୍ନ ହୋଇଯିବା, 
ମନରେ, ବଚନରେ, ଅନ୍ତରରେ... ହୃଦୟରେ । ଆସ । | 

ଉର୍ମିନା ୧୨୩ 


mm 


ଏ ଥ୍‌ ଭିତରେ କିଛି ଦିନ ବିତିଗଲାଣି । 


ଅଯୋଧାର ପାଣି ପବନ ରୀତିନୀତି ଚଳଣି ସହିତ ସହବନ୍ଧନ ସୃଷ୍ଟି ହୋଇଗଲାଣି 
ଉର୍ମିକାଙ୍କର କନ୍ୟା ଜୀବନର କମନୀୟତା ଏବଂ ବଧୂ ଜୀବନର ନମନୀୟତା ଭିତରେ ସେ 
ବ୍ୟବଧାନକୁ ଲକ୍ଷ୍ୟ କରୁଛନ୍ତି । ମିଥ୍ଳା ଜୀବନର ମାଦକତା କିଏ ନେଇ ଗଲ୍ଲାପରି ଲାଗୁଛି 
କିନ୍ତୁ ହରାଇବାରେ ତ କାଇଁ ଅତୃପ୍ତି ଲାଗୁନି, ମନତ କାଇଁ ବିରୋଧ କରୁନି କି ବିକ୍ଷୁ୍ତ ହେଉନି । 
ଦୁଇଟି ବିପରୀତ ଶବ୍ଦ ହେଲେ ମଧ୍ଷ ସ୍ଵାଧୀନତା ଏବଂ ପରାଧୀନତାର ସଂଜ୍ଞା ଏକା ପରି 
ଲାଗୁଛି କାହିଁକି ? ଏ କିମିଆର କରା କିଏ ? ପ୍ରିୟଦର୍ଶନ ପ୍ରିୟତମ ନା ! ଅପହର୍ରାର ପୁଣି 
ଏତେ ଉଦାରତା । ସେ ପୁଣି ମୋତେ ଦୋଷ ଦେଇ କହୁଛନ୍ତି,  “ମନୋହାରିଣୀ ଉର୍ମିଳା ମୋ 
ମନକୁ ଚୋରି କରି ନେଇଯାଇଛି । କୁହନ୍ତୁ... ସେ ବି ଅତୀତରେ ଦିନେ ମୋ ଉଦ୍ୟାନରେ ପଶି 
ଫୁଲ ଚୋରି କରିଥ୍ଲେ । ସେତେବେଳେ ବନ୍ଦୀ କରି ଦେଇଥ୍‌ଲେ ଆଜି ବନ୍ଦିନୀ ହେବାକୁ 


ପଡ଼ି ନଥାନ୍ତା ।” 
କିଲୋ ଉର୍ମି ! ତୁ କଣ ଅଯୋଧା ବେଳାଭୂମିର ବାଲିଗରଡ଼ା ପାଇଟି ଗଲୁକି ? 
ଅଯୋଧା କଂ ଣ ତୋ ଉର୍ମିତ୍ଵ ଛଡ଼ାଇ ନେଲା ! ତୁନ୍ତାନ୍‌ ଚୁପ୍ଚାପ ହୋଇ ବସିଯାଇଛୁ ଯେ 
““ସୂତରେ ଅପା, ସାକେତ ସାଗର ମୋ ଉର୍ମିତୃକୁ ଅପହରଣ କରି ନେଇଛି, ଯଦି 
ବାଲି ଗରଡ଼ା ହୋଇଯାଇଥ୍‌ବି ତା'ହେଲେ ମଧ୍ଯ ମୋର ଲାଭ, କାରଣ ଉର୍ମି ସାଥ୍‌ରେ ଖେଳିବି । 
ଆଉ ତୁମେ କ'ଣ ପ୍ରଭୁଙ୍କ ଖଟୁଲିର ଶାଚଚଗ୍ରାମ ପାଲଟି ଯାଇଛ କି ? ଉର୍ମି ଆଉ ମନେ ପଡୁନି ? 


“ଓଲଟା କହିଲୁ ଉର୍ମି ସେ ମୋ ଖଟୁଲିର ଶାଳ ଗ୍ରାମ ପାଇଟି ଯାଇଛନ୍ତି । ତାଙ୍କ 
ସେବା ମୋତେ ସବୁ ଭୁଲାଇ ଦେଇଛି । ଏଡ଼େ ଅଜବ ମଣିଷଟିଏ ! ଶାସନରେ ସାହାଯ୍ୟ 
କରିବାଲାଗି ସମ୍ରାଟ ତାଙ୍କୁ ଦାୟିତ୍ଵ ଦେଲା ପରଠାରୁ ସେ ତାଙ୍କର ସ୍ଵତନ୍ତ୍ର ସଭା ହରାଇ 
ଦେଇଛନ୍ତି । ପ୍ରଜାହିଁ ତାଙ୍କର ପ୍ରାଣ । ଭୋକ, ଶୋଷ, ସ୍ବେହ, ଶ୍ରଦ୍ଧା ସବୁ ସମର୍ପିତ ପ୍ରଜା ପୂଜା 
ପାଇଁ । ସେ ବୈରାଗୀ ବାବାଙ୍କୁ ଜଗୁ ଜଗୁ ମୋତେ ବେଳ ଅଣ୍ଡୁନି । ଏଥୁରେ ପୁଣି ମା'ଙ୍କର 
ତାକିଦା, ସେ ଉଦାସିଆ ପିଲାଟାକୁ, ପିଲାଙ୍କୁ ଜଗିଲା ପରି ଜଗିବାକୁ ପଡ଼ିବ, ଖ୍ଆ ପିଆରେ, 
ଭଲ ମନ୍ଦରେ !”? 

ହସିଲେ ଉର୍ମିଳା 


ଏତିକିବେଳେ ଆସି ପହଞ୍ଚିଲେ ଆର ଦି' ଭଉଣୀ ! ମାଣ୍ଡବୀ...ଶୁତକୀରି। ନୂଆ ଜୀବନ 
ନେଇ ତିନି ଭଉଣୀ ଟିକିଏ ଗମ୍ଭୀର ହୋଇ ଯାଇଛନ୍ତି । ଶରିତକୀରରିଙ୍କର କନ୍ୟା ସୁଲଭ ଚପଳତା 
ବରଂ ଟିକିଏ ବଢ଼ିଛି ବଧୂଭାବରେ । ସବୁ ମା'ଙ୍କର ଅତି ଆଦରିଣୀ ଶରତ, କନିଷ୍ଠାର ଅଧ୍କାର 
ନେଇ । ସେ କହିଲେ ˆ ଅପା ! ଅପା , ମୋତେ ଗୋଟାଏ ବଢ଼ିଆ ବିଭାଗ ମିଳିଛି । ମୁଁ ତାଙ୍କୁ 
ରାଜ୍ୟରକ୍ଷା ଦାୟିତ୍ଵରେ ସାହାଯ୍ୟ କରିବି, ସମ୍ରାଟ ଆଉ ମଝିଆଣୀ ମା'ଙ୍କ ନିର୍ଦେଶ । ମୁଁ ଆମ 


ରାଜ୍ୟର ନିୟନ୍ତ୍ରଣ କକ୍ଷ ପରିଚାଳନା କାମ ଦେଖ୍‌ବି ମଧ୍ଯ ।” 


ଆଛା ଶ୍ରୁତୀ ! ଗୁଇନ୍ଦା ବିଭାଗର ଦାୟିତ୍ଵ କାହା ଉପରେ ଅଛି ? ପଚାରିଲେ ଉର୍ମିଳା | 
“ “ସେଇଟା ଖୋଦ ଜ୍ୟେଷ୍ଠ ବୀର ରଘୁକୁଳ ତିଳକଙ୍କ ଇଲ୍ଲାକା, ବଡ଼ ଅପା କ'ଣ ଜାଣି ନାହାନ୍ତି, 
ତାଙ୍କୁ ପଚାର । 

୧୨୪ ଉମ୍ମିଳା 


ମୋ ତପୋମୟ ବଣକୁ ଛାଡ଼ି ସେଇ ଗହନ ରାଜନୀତି ବଣରେ ମୁଁ କାହିଁକି ପଶିବି 
ଶୁତୀ । ମୁଁ ପାଇଛି ମୁନି ରଖି ତପସ୍ବୀ, ବ୍ରାହୁଣ ମାନଙ୍କର ସେବାର ଦାୟିତ୍ଵ । ରାଜ୍ୟରେ ଥବା 
ଧର୍ମପୀଠ ମାନଙ୍କର ପରିଚାଳନା ଏବଂ ରକ୍ଷଣା ବେକ୍ଷଣ ଭାର ! ବଡ଼ ମା'ଙ୍କୁ ଏକାମ ସବୁ 
ନିଅଣ୍ଟ, ମୁଁ କ'ଣ କରିବି ? ତାଙ୍କ ତୁନି ମୁନିଙ୍କ ଖ୍ଥାଲକୁ ଜଗିବା ମୋର ଏକମାତ୍ର କାମ ।”? 
ଆଛୁ। ଉର୍ମି ଅପା ! ତୁମ କାମ କ'ଣ ? ପଚାରିଲେ ଶୁତକୀରରି 

“ ମାଣ୍ଡବୀ ଅପା ଆଗ କୁହନ୍ତୁ, ତା ପରେ ମଧୁରେଣ ସମାପୟତେ ହେଲା ମୋ କାମ । 
` ଆଛୁ ମାଣ୍ଡବୀ ଅପା । ତୁମକୁ କ'ଣ ମଣ୍ଡନ କରିବାକୁ ଦିଆଯାଇଛି ? 

ସାନ ମା'ଙ୍କୁ ବାଙ୍କ କାମରେ ସାହାଯ୍ୟ କରିବା ମୋର କାମ । ରାଜପୁରୀର 
ଆଭ୍ୟନ୍ତରୀଣ ମରିଚାଳନା ଦାୟିତ୍ଵ ସାନମାଂଙ୍କର | ମୁଁ ତାଙ୍କର ସାହାଯ୍ୟ କାରିଣୀ, ତେବେ 
ସବୁଠୁ ବଡ଼ କାମ ହେଲା ଯୋଗସୂତ୍ର ରକ୍ଷା କରିବା । ତେଣୁ ମୁଁ ସମସ୍ତଙ୍କୁ ଭେଟିବି, ଭେଟ 
ଭାଟର ଭେଟି ସମସ୍ତଙ୍କୁ ଦେବି, ସମସ୍ତଙ୍କଠାରୁ ପାଇବି ମଧ୍ଯ ।” ' ଉର୍ମିଳା କହିଲେ, ˆ ସତରେ 
ସବୁଠାରୁ ଏଇଟା ବଡ଼ କାମ ଏବଂ କଠିନ ମଧ୍ଯ | ଆଭ୍ୟନ୍ତରୀଣ ସଂହତି ଉପରେ ହେଉଛି, 
ରାଜ୍ୟର ପ୍ରାଣଶକ୍ତି । ତୁମେ ତାହା ପ୍ରତିଷ୍ଠା କରିବ । ଦାୟିତ୍ଵ ବଣ୍ଟନ ଚମକ୍କାର ଢଙ୍ଗରେ 
କରାଯାଇଛି । ବିଚାର ଶୈଳୀ ଚମକ୍କାର । ବଡ଼ ଅପା ଦିହେଁ ଧର୍ମ ଆଉ ରାଜ୍ୟକୁ ଜଗିଲେ , 
ସାନ ଅପା ତ ପ୍ରତିରକ୍ଷାକୁ ଜଗିଲା, ମୋ ଭାଗ ପଡ଼ିଚି ମଧୁଶାଳାକୁ ଜଗିବା । 

ଶୁତୀ ଆଖ୍‌ ଟିମା ଟିମା କରି ପଚାରିଲେ, ଏ...ସୁରାଶାଳା ! ତୁମେ ତାକୁ କ'ଣ ଜଗିବ ? 

“ଆରେ ନା ନା...ସୁରା ନୁହେଁ କି ମଦିରା ନୁହେଁ, ପାକଶାଳା । ମୋ କାମ ହେଲା, 
ସବୁ ରାଣୀମା' , ରାଜବଧୃ, ଆଉ ସମ୍ରାଟଙ୍କ ରୁଚି ଅନୁସାରେ ଖାଦ୍ୟ ପ୍ରସ୍ତୁତ କରାଇ, ବ୍ୟକ୍ତିଗତ 
ଭାବରେ ସେମାନଙ୍କ ଖାଇବା କଥା ବୁଝିବା । ସେମାନଙ୍କ ସ୍ଵାସ୍ଥ୍ୟ ପ୍ରତି ଦୃଷ୍ଟି ଦେବା । ଏହା 
ମୋର ଏକ ସ୍ଵାଧୀନ ଦାୟିତ୍ଵ କାରଣ ସେବା କ୍ଷେତ୍ରରେ ସ୍ଵାଧୀନତା ଆବଶ୍ୟକ ବୋଲି ବୋଧହୁଏ 
ବିଟାର କରାଯାଇଛି ! 

ସୀତା ହସି ଦେଇ କହିଲେ, ' ‘ଉର୍ମି ଆମ ସମସ୍ତଙ୍କର ମାଆ ହୋଇଗଲା ତେବେ, 
ମୋର ଚିନ୍ତା, ସେ ତା ପଶୁପକ୍ଷୀ ପିଲାଛୁଆଙ୍କ କଥା ବୁଝିବ ନା ଆମ କଥା ବୁଝିବ । ।” 

ମାଣ୍ଡବୀ କହିଲେ, ଭାରି ବଢ଼ିଆ ହେଲା ଅପା ! ଅଯୋଧ୍ାପୁରୀରେ ରାଜବୈଦ୍ୟ 
ଅଛନ୍ତି ଦେହପା କଥା ବୁଝିବାକୁ କିନ୍ତୁ ମାନସିକ ଚିକିତ୍ସା ପାଇଁ ବୈଦ୍ୟରାଜ ନାହାନ୍ତି । ସେ ତା 
ପକ୍ଷୀ ବୈଦ୍ୟମାନଙ୍କୁ ମିଥ୍ଳାରୁ ନେଇ ଆସିଛି, ସେମାନେ ସଙ୍ଗୀତ ଚିକିତ୍ସା କରାଇ ମନର 
ସ୍ବାସ୍ଥ୍ୟକୁ ଜଗିବେ । 

“ ଠିକ୍‌ କହିଲ ଅପା, ରାଗ, ରସ, ଛନ୍ଦଂସବୁ ରହିଲା ଉର୍ମିଳା ଅପାଙ୍କ ହାତରେ | 
ତାଙ୍କୁ ଖୁସି କରାଇଲେ, ଏ ମର୍ର୍ୟ ପୁରୀରେ ବୈକୁଣ୍ଠ ସୁଖ ମିଳିଯିବ । 

ସମସ୍ତେ ଏକ ସହିତ ହସି ଉଠିଲେ । 

ପୁଣି ହଠାତ୍‌ ଗମ୍ଭୀର ହୋଇଗଲେ ସମସ୍ତେ । ମନେ ପଡ଼ିଲା, ସେମାନେ ଆଉ କନ୍ୟା 
ନୁହନ୍ତି, ଅଯୋଧ୍ୟାର ରାଜବଧ୍ୂ । ମିଥ୍ଳାର ରାଜକନ୍ୟା ନୁହନ୍ତି । ସଂଯମତା ଓ ସୀମିତତା ହିଁ 
ସେମାନଙ୍କର ସୀମା । 

ଉର୍ମିଳା ୧୨୫ 


ରାଣୀ ସୁମିତ୍ରା ଏଥ୍‌ ଭିତରେ ଦାସ ଦାସୀ ପରିଚାରିକା ମାନଙ୍କର ସେବା କ୍ଷେତ୍ରରେ 
ଟିକିଏ ଅଦଳ ବଦଳ କରିଛନ୍ତି । ମିଥ୍ଳାରୁ ଆସିଥ୍ବା ସେବକ ସେବିକା ମାନଙ୍କୁ ଅନ୍ତଃପୁରର 
ବିଭିନ ଦାୟିତ୍ଵ ଦେଇଛନ୍ତି । ମିଥ୍ଳାର ସାର୍ବିକ ସଂସ୍କୃତି ଏବଂ ସାକେତର ଭକ୍ତି ସଂସ୍କୃତି ମଧ୍ଯରେ 
ମଧୁର ମିଳନ ହୋଇଛି । ବୋହୂମାନଙ୍କର ରୁଚି ବୋଧ, ଏକଂ ଚାରିତ୍ରିକ ପ୍ରକୃତିକୁ ବିଚାରକୁ 
ନେଇ ସେବିକାମାନେ ନିଯୁକ୍ତ ହୋଇଛନ୍ତି । 

ସାଙ୍କାଶ୍ୟପୁରୀରୁ ଆସିଥ୍‌ବା ସେବିକା ହେମାଙ୍ଗିନୀକୁ ପଠାଇ ଦିଆଯାଇଛି ମହାରାଣୀ 
କୌଶଲ୍ୟାଙ୍କ ସରୟୂକୂଳସ୍ଥିତ ଆଶ୍ରମ ଭବନକୁ । ସେଠିକାର ଆଶ୍ରମ ପରିବେଶ ତାକୁ ଗଭୀର 
ଆନନ୍ଦ ଦେଇଛି । ନିଜ ମାଂଙ୍କୁ ହରାଇବା ପରେ ହେମାଙ୍ଗିନୀ ଏକାକିନୀ ହୋଇଯାଇଥ୍‌ଲା । 
କୌଶଲ୍ୟାଙ୍କ ମାତୃତ୍ଵ ତାକୁ ଅଭିଭୂତ କରିଛି । 


ସଙ୍ଗୀତ ନିପୁଣା, ଶାସ୍ତ୍ରବିଦଗ୍ଧା କେତେଜଣ ସଖୀ ସହଚରୀ ନୂଆହୋଇ ନିଯୁକ୍ତ 
ହୋଇଛନ୍ତି ଉର୍ମିଳାଙ୍କ ସେବା ପାଇଁ | ତାଙ୍କ ପାଖରେ ଆଉ ଗୋଟିଏ ଦାସୀ ଆସି ପହଞ୍ଚିଛି, 
ବୟସ୍କା ଏବଂ ଅନୁଭୂତି ନିପୁଣା । ଅଯୋଧ୍ଯାର ପେଡ଼ି ପୋଥ୍‌' ବୋଲି ତାକୁ କୁହାଯାଏ । ସେ 
କେତେ କଥା ନଜାଣିଚି ! ସତ୍ୟ ଏବଂ ତ୍ରେତୟାଯୁଗର ଅନେକ ଅଲିଭା କାହାଣୀ ତା ମୁହେଁ 
ମୁହେଁ । ଅସରନ୍ତି ତାର କଥା ଭଣ୍ଡାର । ସୂର୍ଯ୍ୟବଂଶର କୀର୍ଭିଶାଳୀ ନରପତି ମାନଙ୍କର 
ରୋମାଞ୍ଚକର କିରି କାହାଣୀ ଅବାରିତ ତଙ୍ଗରେ ସେ କହିପାରେ । ନାଁଟି ତାର ‘କଳାମୟୀ' 
ଏବଂ ସେ କଳାମ୍ବକ ପ୍ରକାଶର ପ୍ରତୀକଟିଏ । 


ସମସ୍ତଙ୍କ ପାଖରେ ଏଇପରି ଜଣେ ପ୍ରବୀଣା ନୀତି ନିପୁଣମାନଙ୍କ ନିଯୁକ୍ତି ଦିଆଯାଇଛି 
ମନର ପ୍ରହରୀ ଭାବରେ । ସୀତାଙ୍କ ପାଖରେ ଅଛି ଶୁଭଦା' ମାଶ୍ଡବୀଙ୍କ ପାଖରେ ' ମନସ୍ଵିନୀ 
ଆଉ ଶୁତକାରିଙ୍କ ପାଖରେ ଶ୍ରାବଣୀ’ । ଶୁଭଦା ସର୍ବଲକ୍ଷଣ ସମ୍ପନ୍ନ ନୀତି ନିଷ୍ଠ ନାରୀଟିଏ । 
ମନସ୍ଵିନୀ, ମନକୁ ମନେଇ ଦେବାର ଦେବୀଟିଏ । ମନର ମଳିନତା ପୋଛି ଦେବାପାଇଁ ତା 
ହାତରେ ଅଛି ମୋହନ ମନ୍ତ୍ର । ଆଚରଣ ତାର ଆମ୍ମମୟ। ଶ୍ରାବଣୀ କଥା ନକହିବା ଭଲ, ନୀଟି 
ଯାହା ନିଜେମଧ୍ଯ ସେଇଆ । ଶର ତକୀର୍ରିଙ୍କ ଖ୍ଆଲି ମନକୁ ମାନିଲାଭଳି ପ୍ରକୃତି । ଶ୍ରାବଣୀ ସ୍ବେହ 
ଶ୍ରଦ୍ଧାର ଶ୍ରାବଣୀ ନର, ବନ୍ୟାମୟୀ ବଚନ, ବର୍ଷଣ ମୁଖର ଭାବାବେଗ । 


~~ ms ~~ 


ତିନିଟି ରଥ ପ୍ରସ୍ତୁତ ହୋଇ ଅପେକ୍ଷା କରିଛି । 


ରାଜବଧୂ ମାନଙ୍କୁ ନେଇ ସୁମିତ୍ରା ଯିବେ ମହାରାଣୀଙ୍କ ଆଶ୍ରମପୁରୀକୁ । ଆଗେ ଆଗେ 
ଚାଲିଲା ସୁମିତ୍ରାଙ୍କ ରଥ ! ମଝି ରଥରେ ଅଛଚ୍ତି ବୋହୂମାନେ। ପଛରଥରେ ବସିଛନ୍ତି ସଖୀଗଣ । 
ରଥ ସରମଯୂ କୂଳେ କୂଳେ ଚାଲିଛି । ଦୂରରୁ ଦିଶୁଛି ଅଳକାନିନ୍ଦି ରାଣୀ ମହଲ । ପରିବେଶ 
ଆଶ୍ରମମୟ । ରଥ ଅଟକିଲା । 


କୌଶଲ୍ୟା ନିଜେ ଆସି ଆଦରରେ ବୋହୂମାନଙ୍କୁ ପାଛୋଟି ନେଲେ । ହସି ହସି 
କହିଲେ, “ ' ମୁନିକନ୍ୟ। ମାନଙ୍କୁ ପାଇ ମୋ ରାଜପୁରୀ ଆଜି ପବିତ୍ର ଆଶ୍ରମ ପାଲଟି ଯାଇଛି । 
ସୁମିତ୍ରା ତାଙ୍କ ପାଟିରୁ କଥା ଛଡ଼ାଇ ନେଇ କହଲ୍େ, ' 'ନା..ନା.. ଏହା ଆଜି 'ବଧୂବିହାର!' 
ପାଲଟି ଯାଇଛି । ଶୁତକୀର୍ରି ଆନନ୍ଦରେ ଚହଲି ଯାଇ କହିଲେ ହଁ..ହଁ ମା” ଏମହଲର ନାଁ 

୧୨୬ ଉର୍ମିଳା 


ଆଜିଠୁ ବଧୃବିହାର ହୋଇଗଲା । ଆମେ ସବୁଦିନେ ଆସିବୁ, ଆସିବୁ ଏଇଠାରେ ଲୀଳାମୟ] 
ପ୍ରକୃତିକୁ ଭେଟିବାପାଇଁ । 

କୌଶଲ୍ୟା ବୁଲାଇ ବୁଲାଇ ସେମାନଙ୍କୁ ଦେଖାଉଥାନ୍ତି । ଲକ୍ଷ୍ମୀ ନାରାୟଣଙ୍କ ମନ୍ଦିରର 
ମୂରି ଦିଇଟି , ସମସ୍ତଙ୍କୁ ବିମୋହିତ କରିଦେଲା । ଏତେ ଜୀବନ୍ତ..ଏତେ କଳାବନ୍ତ ବିଭୂବିଭୂତିରେ 
ବିଭାମୟ ମୂର୍ରି ହିଇଟି ଯେ କୌଣସି ନାସ୍ତିକର ମନକୁ ଆଖ୍‌ ପିଛୁଳାକେ ଭାବମୟ କରି 
ଦେଇ ପାରିବ । ସମସ୍ତେ ପ୍ରଣାମ ଜଣାଇଲେ । ଧ୍ଯାନ ଭବନରେ କିଛି ସମୟ ଅଟକି ଭିରି 
ଚିତ୍ରଗୁଡ଼ିକର ଧ୍ଯାନମୂଦ୍ରା ଉପଭୋଗ କଲେ । ସତରେ କି ଆମତ୍ମଭୁଲା ପରିବେଶ । 


ମ ହାଶୂନ୍ୟ ପଥର ନିଃସଙ୍ଗ ତାରକାଟିଏ ପରି ଉର୍ମିଳା ଉପବନରେ ଗୋଟିଏ ଜୋଣରେ 
ବସିଥାନ୍ତି । ପାଖରେ ଥାଏ ପ୍ରିୟ ସହଚରୀ, ମିଞ୍ଜି ମିଞି ନିରୋଳା ନକ୍ଷତ୍ରଟିଏ ପରି । ଥ୍ବା 
ନଥ୍‌ବାର ସଂଜ୍ଞା ସେ ହରାଇଛି । ସାକେତ ରାଜବଧ୍ୂ ଉର୍ମିଳା ଆଜି ସାଜିଛରି ସେବାବ୍ରତର 
ଏକ ଅନୁଷ୍ଠାନ । ଘୂରି ବୁଲୁଥାନ୍ତି ରାଜପୁରୀ ଭିତରେ ସମସ୍ତଙ୍କ ଭଲମନ୍ଦ ବୁଝିବା ପାଇଁ । ମହା 
ମହିମ ସମ୍ରାଟ ଦଶରଥଙ୍କର ମଣୋହି ଉତ୍ସବର ସମ୍ପୂର୍ଣ୍ଣ ଦାୟିତ୍ଵ ଉର୍ମିଳାଙ୍କ ଉପରେ । ସମ୍ରାଟ 
ଆନନ୍ଦରେ ଆତ୍ମହରା । ସୀତା, ଏ ଉତ୍ସବରେ ଉର୍ମିଳାଙ୍କ ପାଖେ ପାଖେ ଥାଆନ୍ତି ଅଧ୍କାଂଶ 
ସମୟରେ । ବିଶେଷତଃ ରାଜମଣୋହି ମୁହୁର୍ଘରେ । 

ଏଥ୍‌ ଭିତରେ ମିଥ୍‌ଳା ସଂସ୍କୃତି ମିଶିଗଲାଣି ଅଯୋଧ୍ାର ଖାଦ୍ୟ ସଂସ୍କୃତି ଭିତରେ 
ପ୍ରତିଦିନର ତିଥ୍‌ ବାରକୁ ବିଚାର କରି ନିଷେଧ ଖାଦ୍ୟକୁ କଡ଼ା କଡ଼ି ଭାବରେ ନିଷିଦ୍ଧ କରାଯାଇଛି । 
ରାଜ ଭୋଗ୍ୟ ଚୋବ୍ୟ, ଚୋଷ୍ୟ, ଲେହ୍ୟ, ପେୟରେ କିଛିଟା ପରିବରନ ଘଟିଛି ତାକୁ ସାର୍ତିକ 
କରିବା ପାଇଁ । ରାଜା ଦଶରଥ ମଣୋହିବେଳେ ଠାଆକୁ ଲକ୍ଷ୍ୟ କରୁଛନ୍ତି । ଖୁସି ହେଉଛନ୍ତି 
ପରିବର୍ରନ ପାଇଁ । ଦିନେ ଦିନେ ହସିହସି କହନ୍ତି, ମିଥ୍ଜାର ଅମୃତ ନଇଟା ବୋଧହୁଏ ବହି 
ଆସିଛି ଅଯୋଧ୍ୟାର ମଧୁ ଶାଳାକୁ ! ମା” ଉର୍ମିଳା ମୋର ଲକ୍ଷ୍ମୀଟିଏ । ତା'ହାତ ପରଶା 
ପ୍ରକୃତରେ ଅମୃତ । 

ଶାଶୂମାନଙ୍କର ରୁଚିକୁ ଜଗିଥାନ୍ତି ଉର୍ମିଳା । ସେଇ ଅନୁସାରେ ମଣୋହି ବ୍ୟବସ୍ତା । 
ଅନେକ ସମୟରେ ପାଖରେ ବସନ୍ତି, ଏଇଟା ଖାଆନ୍ତୁ ସେଇଟା ଖାଆନ୍ତୁ ବୋଲି ସ୍ଵେହ ବୋଳା 
ଅନୁରୋଧ କରନ୍ତି । କୈକେୟୀଙ୍କ ଆଖ୍‌ ବେଳେ ବେଳେ ଓଦା ହୋଇ ଆସେ । ଉର୍ମିଳା ବ୍ୟସ୍ତ 
ହୋଇ ପଚାରନ୍ତି “ ‘ମା ! କ”ଣ କିଛି ଅସୁବିଧା ହେଲାକି ?” ? କୈକେୟୀ ଭିଜା ଭିଜା ଆଖ୍‌ ଆଉ 
ଅରା ଅରା ଓଠରେ ବେଦନାର କରୁଣ ରେଖାଟିଏ ଟାଣି କଇଁ କଇଁ ହୋଇ କହନ୍ତି,  ଉର୍ମି ! 
ମୁଁ ହତଭାଗିନୀ । ପିଲାଟି ଦିନରୁ ମୁଁ ମାଆ କୋଳର୍‌ ସ୍ପର୍ଶ ପାଇନଥ୍‌ଲି । ମାଂ ପାଟିର ଅମୃତ 
ଡାକ ଶୁଣି ନଥ୍ଲି। ମାତୃ ସ୍ବେହ କଣ ଜାଣି ନଥ୍ଲି। କୋଳରେ ବସାଇ ମା’ ଛୁଆକୁ ଖୁଆଇବାର 
ସୌଭାଗ୍ୟ ମୋ ମା’ ପାଇନାହାନ୍ତି କି ସେଇ ସ୍ଵର୍ଗୀୟ ସୂଖ ମୋତେ ମିଳିନି । ମୋ ପିଲା 
ଜୀବନଟା ଗୋଟାଏ ଉଜ୍କଡ଼ା ଉପବନ । କୁମାରୀ ଜୀବନଟା କଠୋର ନୀତିମୟ । ସଂଘର୍ଷ 

ଭିତରେ ମୁଁ ଫୁଟିଛି, ଫୁଟିଛି ଫୁଲଟିଏ ପରି । ତୁମେ ମୋତେ ଯେଉଁ ମାଡ଼ ସ୍ଵେହର ଅମୃତ 
ପରଶୁଚ ମଣୋହି ଥାଳିରେ, ତାହା ମୋତେ ସ୍ର୍ଶକାତର କରି ଦେଇଚି ଉର୍ମି । ତୁମେ ମୋର 
ବଧୂ ହୋଇ ଆସିଚ...ମା' ହୋଇ ଅମୃତ ଦାନ କରୁଚ | ତୁମ ଭିତରେ ମୁଁ ମୋ ମାଆକୁ 
ପାଇଲା ପରି ଲାଗୁଚି ।” 


ମୋରି ଓଠ ଉତୁରା କଥାଟିକୁ ଆପଣ ତୋଳି ନେଇଛନ୍ତି ମା ! ଭାବିଥ୍ଲି ଶାଶୂଘରେ 
ମୋର ହୃଦୟ ଚହଲା ଉର୍ମି ଡାକଟା ଆଉ ମିଳିବନି । ତାହାହିଁ ଥ୍ଲା ମୋ ମା'ଙ୍କର ମୋତେ 
ପ୍ରିୟ ସମ୍ବୋଧନ ! ଆପଣ “ଉର୍ମି' ଡାକି ଦେଲେ, ତାରି ଭିତରେ ମୋ ମାଂଙ୍କ କଣ୍ଠ ସ୍ଵରଟା 
ଉଛୁଳି ଉଠେ । ମୁଁ ତ ଆପଣଙ୍କ ଭିତରେ ମୋ ମା'ଙ୍କୁ ସଶରୀର ଆଉ ସହୃଦୟରେ ଦେଖ୍‌ବାକୁ 
ପାଉଛି ।” 

ଏତିକି ବେଳେ ମାଣ୍ଡବୀ ଶ୍ରୁତକୀର୍ଭି ପଶି ଆସିଲେ । ହସି ହସି କହିଲେ ଶ୍ରତକୀର୍ରି,  ' ମୁଁ 
ସବୁ ଶୁଣି ନେଇଚି ମା ! ଆପଣ ଅପାଙ୍କର ମା” ହେବେ ଆଉ ଅପା ଆପଣଙ୍କର ମା” ହେବେ, 
ଚମଜ଼୍ାର ଶାଶୂବୋହୂ ଭିତରର ଏ ସନ୍ଧିଚୃକ୍ତି । ଆଉ ଆମେ ତିନି ଭଉଣୀ ? ” 

ତମେ ତିନି ଭଉଣୀ ମୋର ତ୍ରିବେଣୀ ପାଇଟି ଯାଇଛ ମା ! ତମ ପବିତ୍ର ତୁଠରେ 
ମୋର ସ୍ତେହ ସ୍ଵାନ ଆଉ ଉର୍ମି ମା'ଙ୍କ କୋଳରେ ମୋର ପାନ ଭୋଜନ । ଅଯୋଧା 
ରାଜପୁରୀରେ ସବୁଠାରୁ ବେଶି ଲାଭବାନ ହୋଇଛି ମୁଁ । ଏପରିକି ମୋର ସୌଭାଗ୍ୟଶାଳିନୀ 
ବୋହୂମାନଙ୍କ ଠାରୁ ମଧ୍ଯ ଅଧ୍କ । ଜୀବନରେ କେବେ ମାତୃହରା ଥ୍ଲି ସିନା ଏବେତ 
ଅଯୋଧାପୁରୀ ମୋ ପାଇଁ ମାତୃଆଳୟ ।” 

ଏକ ସହିତ ସମସ୍ତେ ହସରେ ଚହଲି ଉଠିଲେ ! 

କିଛି ସମମୟ ଆଳାପ ଆଲୋଚନା ପରେ ଉର୍ମିଳାଙ୍କୁ ନେଇ ସେମାନେ ଫେରି 
ଆସିଲେ । ସୀତା ଅଳ୍ପ ସମୟ ପୂର୍ବରୁ ଫେରିଥାନ୍ତି ମା” କୌଶଲ୍ୟାଙ୍କ ପାଖରୁ । ଯଜ୍ଞ ଓଷା, 
ବ୍ରତ ଦେବକର୍ମ ଭିତରେ ସବୁବେଳେ ବ୍ୟସ୍ତ ଥାଆନ୍ତି ରାଣ1 କୌଶଲ୍ୟା । ସୁମିତ୍ରା ତାଙ୍କ ପାଖେ 
ପାଖେ ଥାଆନ୍ତି ଛାଇ ପରି। ତାଙ୍କୁ ମୁହୁର୍ରେ ଛାଡ଼ନ୍ତି ନାହିଁ। ମଝିରେ କେବଳ ଆସନ୍ତି ଅନ୍ତଃପୁରର 
ଭଲମନ୍ଦ ବୁଝିବାପାଇଁ । ତାଙ୍କର ଧାରଣା, ବୋହୂ ସୀତା ଏଇ କୋମଳ ବୟସରେ ବ୍ରତ ବୋଝ 
ବହନ କରିବା ଉଚିତ ହେବନି । ଜୀବନକୁ ଉପଭୋଗ କରିବାର ବୟସ, ଏତେ ନିଷ୍ଠା ନିୟମ 
ଭିତରେ ପେଷି ହୋଇ ଯିବ । କ୍ଲାନ୍ତିକର ହୋଇ ଉଠିବ ଜୀବନ। ସୁମିତ୍ରା, ସମ୍ପର୍କର ଭାରସାମ୍ୟ 
ରକ୍ଷା କରନ୍ତି କୌଶଲ୍ୟା ଓ କୈକେୟୀଙ୍କ ମଧ୍ଯରେ । କୈକେୟୀଙ୍କ ମନର ଅଫିଟା କବାଟଟା 
ବେଳେ ବେଳେ ଫିଟିଯାଏ ସୁମିତ୍ରାଙ୍କ ପାଖରେ । 

ଉ୍ମିଳାଙ୍କୁ ପ୍ରାଣ ଦେଇ ଭଲ ପାଆନ୍ତି ସୁମିତ୍ରା । ଶ୍ରତକୀର୍ଭିଟି ତାଙ୍କର ଝିଅ କି ବୋହୂ 
ବାରି ପାରନ୍ତିନି । କନ୍ୟାହୀନ ଅଯୋଧ୍ଯାପୁରୀରେ ସତେ ଯେପରି ସେ ଅଲିଅଳୀ ରାଜକନ୍ୟା ¦ 
ସବୁରି ଓଜନିଆ ମନକୁ ହାଲୁକା କରିଦେବାର ମନ୍ତ୍ର ତାଙ୍କୁ ଭଲ ଭାବରେ ଜଣା । 

ସମସ୍ତଙ୍କ ଆଖ୍ରେ ସୀତା ଗୋଟିଏ ସ୍ଵତନ୍ତ୍ର ସ୍ଥାନର ଅଧ୍‌କାରିଣୀ । ଉର୍ମିଳା ତାଙ୍କର 
ପ୍ରାଣ । ସମସ୍ତଙ୍କ ପକ୍ଷରେ, ତାଙ୍କ ମନୋଭୂମିର ସନ୍ଧାନ ନେବା ସମ୍ଭବ ନୁହେଁ । ଉର୍ମିଳାଙ୍କ 
ହାତରେ ସତେ ଯେପରି ସମସ୍ତଙ୍କ ମନର ଚାବିକାଠି ରହିଯାଇଛି । ସବୁରି ମନ ଜଣା ମଣିଷ 

ଟିଏ। ସେ ଖୁବ ଗମ୍ଭୀର ବଡ଼ ଭଉଣୀ ପରି । ମପା ଚୁପା କଥାବାରୀ | ଆନ୍ତରିକତା ର ରସସିକ୍ତ 
କଥା ଗୁଡ଼ିକ ଭାରି ପ୍ରଭାବଶାଳୀ ! ପାଟି ଅପେକ୍ଷା ଆଖ୍‌ ତାଙ୍କର ଅଧ୍କ ବଚନମୟୀ | ସ୍ପେହ 
ଛଳଛଳ ଅନ୍ତର ଢେଉ ଢେଉକା ଶୀତଳ ଜଳ ବୁହାଇ ଦିଏ । ସୁମିତ୍ରା ଉର୍ମିଳାଙ୍କ ପାଖରେ 
ମନଖୋଲି ଦେବାକୁ ନିରାପଦ ମଣନ୍ତି । ସବୁ ଭଉଣୀଙ୍କର ମଧ୍ଯ ସେ ମନ ସଙ୍ଗିନୀ । 


ଉର୍ମିଳା ତଥାପି ଏକ ନିଃସଙ୍ଗ ନକ୍ଷତ୍ର । ସବୁ କାମ ସାରି, ସମସ୍ତଙ୍କ କଥା ବୁଝି ଫେରି 
ଆସିବା ପରେ ମନ ଛଟପଟ ହୁଏ ପ୍ରିୟତମଙ୍କୁ ଦର୍ଶନ କରିବ ବୋଲି । ସେ ନିଶ୍ଚୟ 
ଫେରିଆସିବେଣି ରାଜ ସଭାରୁ | ଅପେକ୍ଷା କରିଥ୍‌ବେ ବୋଧହୁଏ | ମନେ ମନେ କ'ଣ 
ଭାବୁଥ୍ବେ ସେ ! ଖାଲି କର୍ରବ୍ୟ ...କରବ୍ୟ...କରଁବ୍ୟ । ମୋତେ ଟିକିଏ ସାନ୍ଧିଧଯ ଦେବା ତାର 
କଂ ଣ କରଁବ୍ୟ ନୁହେଁ। କର୍ଭବ୍ୟ କରିବାକୁ ଅଯୋଧ୍ଯାପୁରୀରେ ସେବକ ସେବିକା ଦାସ ଦାସୀଙ୍କର 
କଣ ଅଭାବ ଅଛି। ଗୁମ୍‌ ହୋଇ ମୁହଁ ମାରି ବସିଥ୍ବେ ବୋଧ ହୁଏ । ମଧୁମୟୀ ପଦ ସେବିକାଟିକୁ 
ସୁଯୋଗ ଦେଇନଥ୍‌ବେ ପଦ ସେବା ପାଇଁ । ମୁଁ ଯାଏ...ଶୀଘ୍ର ଯାଏ । 

ଫେରି ଆସି ଦେଶଖନ୍ତି ସ୍ଵର୍ଣ୍ଣପ ଲଙ୍କ ଶୂନ୍ୟ । ପ୍ରାଣପ୍ରିୟ ଫେରିନାହାନ୍ତି ଅଗ୍ରଜଙ୍କ ସେବାରୁ । 
ରାଜ କାର୍ଯ୍ୟର ଜଞ୍ଜାଳ ଭିତରେ ଶ୍ରୀରାମ ଲକ୍ଷ୍ମଣ ବୁଡ଼ି ରହୁଛନ୍ତି ଅତିମାତ୍ରାରେ । ପ୍ରଜାନୁରଞ୍ଜନ 
ବ୍ରତ ପାଇଁ ଉଭୟେ ନିଜ ନିଜକୁ ହଜାଇ ଦେଇନଛନ୍ତି। ମା” ସୁମିତ୍ରା ବଡ଼ ମା'ଙ୍କ ସେବାରେ ବୁଡ଼ି 
ରହିଲା ବେଳେ ପ୍ରାଣବନ୍ଧୁ ତ ପ୍ରଜା ସେବା ପାଇଁ ଭ୍ରାତ ସେବାରେ ମଗ୍ନ । ମୁଁ ତ ସମସ୍ତଙ୍କର 
ସେବିକା, ଶତୃଘ୍ନ ତ ଭାଇ ଭରତ ମୁନିଙ୍କ ପଟ୍ଟ ସେବକ । ରାଜାଭିମାନର ଆଭିଜାତ୍ୟ ତଳେ 
ଆମେ ସମସ୍ତେ ତ ରାଜସେବକ ପାଲଟି ଯାଇଛୁ । 

ପର ମୁହୂର୍ଗରେ ମନ ଫେରିଆସେ ତା ପରିଧ୍କୁ। ସେ ନିଜକୁ ନିଜେ ଧ୍କ୍କାର କରନ୍ତି । 
ଛି...ଏସବୁ କଦର୍ଯ୍ୟ ଭାବନା ମନକୁ ଆସୁଛି କାହିଁକି ? ସେବା ଯଦି ହୃଦୟକୁ ପବିତ୍ର ନକରି 
କଳୁଷିତ କଲା, ତାହେଲେ ସେବାତ ଦେବା ନେବାର ପଣ୍ୟ ସାମଗ୍ରୀ ହୋଇଗଲା। ମୂଲ୍ୟବୋଧ 
ରହିଲା କେଉଠି ! ମନକୁ ଦଣ୍ଡ ଦେଇ ସଂଯତ କରିବାକୁ ହେବ । ସେବାପାଇଁ କେହି ନିଯୁକ୍ତି 
ଦେଇ ନାହାନ୍ତି । ଏହାତ ସ୍ବେହ ଶ୍ରଦ୍ଧା ଏବଂ ଭକ୍ତି ଭରା ଅନ୍ତରର ନୈବେଦ୍ୟ । ସମର୍ପଣ ପାଖରେ 
ପ୍ରତିଦାନର ପ୍ରଶ୍ନ ନଥାଏ । ସମର୍ପଣ ଭିତରେ ଲୀନ ହୋଇଯାଇଥାଏ ବ୍ୟକ୍ତିର ସ୍ଵତନ୍ତ୍ର ଆତ୍ମସତ୍ତା । 
ଏକ ସମର୍ପିତ ଆମ୍ମସତ୍ତାକୁ ନେଇ ମୁଁ ମୋର ସଂସାର ଗଢ଼ିଛି । ସମର୍ପଣ ହିଁ ମୋର ଜୀବନ । 
ଏଥ୍‌ପାଇଁ ତେବେ ବ୍ୟସ୍ତ ହେବାର କଂଣ ଅଛି । ଢୀବନଟାକୁ କରିଦେବାକୁ ହେବ ଏକ ଜଳନ୍ତା 
ଧୂପକାଠି । ମନ ଆଉ ଶରୀରକୁ ସୁବାସିତ ଧୂପ ଧୂଆଁରେ ପରିଣତ କରିବାକୁ ହେବ ନୀତି 
ପଥରେ ତାହାହିଁ ନିର୍ବାଣଚ ମମତା ପଥରେ ତାହାହିଁ ମୋକ୍ଷ | ଯାଏ, ଟିକିଏ ଦେଖ୍ଆସେ 
ଉଦ୍ୟାନ ଅତିଥମାନଙ୍କୁ । ଅପେକ୍ଷା କରିଥ୍‌ବେ ସେମାନେ। ମୃଗଶିଶୁଟି ବିକଳ ହେବଣି କୋଳରେ 
ପଶିବ ବୋଲି । ଶୁଆ, ଶାରୀ, ମଇନା, ମରାଜଳ, ବତକ ସମସ୍ତେ ଚାହିଁଥ୍‌ବେ ମୋ ଆସିବା 
ବାଟକୁ । 


ଉର୍ମିଳା ଆଗେଇଲେ ପ୍ରମୋଦ ଉଦ୍ୟାନକୁ । ପ୍ରାଣବଲ୍ଲଭ ତ ଆସି ନାହାନ୍ତି, କାନନ 
ସେବା ସରିଯାଉ ! ଭାବନାର ମୁଠା ମୁଠା ଅବିର ବୁଣି ବୁଣି ମୁହଁ ପୋତି ନିରବରେ ଚାଲିଥାନ୍ତି । 
ପଛେ ପଛେ ସଖୀ ଚାରୁଶୀଳା, ଦାସୀ ବନଲକ୍ଷ୍ମୀୟ ଚକୋରୀ, ମାତଙ୍ଗିନୀ ! 

ଉର୍ମିଳା ୧୨୯ 


କିଛି ବାଟ ମରାଳ ଗତିରେ ଯିବାପରେ ଚକୋରୀ ସମସ୍ତଙ୍କ ହାତ ଟାଣି ଅଟକାଇ 
ଦେଲା । ଉର୍ମିଳା ମୁହଁ ପୋତି ଚାଲିଥାନ୍ତି । ଚୁପ୍‌ ଚୁପ୍‌ ସମସ୍ତଙ୍କୁ କହିଲା, ˆ ଏଇ ଦେଖ୍ଲଣି ମଣି 
ମଣ୍ଡପର ପଦ୍ଧାସନରେ ବସିଛନ୍ତି କିଏ ! ତାଙ୍କୁ ଖୋଜା ଚାଲିଛି ରାଜପୁରୀରେ ଅଥଚ ସେ 
କେତେବେଳୁ ଆସି ଲକ୍ଷ୍ମୀ ବଧୂଙ୍କୁ ଅପେକ୍ଷା କରିଛନ୍ତି ପଦ୍ଧବନରେ । ସଖୀଗଣ କୁରୁକୁରୁ ହୋଇ 
ହସି ପକାଇଲେ । ଚମକି ଚାହିଁଲେ ଉର୍ମିଳା । କେହିଜଣେ ମଧୁର କଣ୍ଠରେ କହିଲା, ˆ ' ଆପଣ 
ଏଥର ଏକା ଯାଆନ୍ତୁ । ଦେଖନ୍ତୁ ନା, ପ୍ରଣବଲୁଭ ଦୀର୍ଘ ସମୟ ଧରି ବିରହିଣୀ ରାଜବଧୂଙ୍କ 
ପ୍ରତିକ୍ଷାରେ ଅଛନ୍ତି । ଆମେ ଏଇଠାରେ ରହୁଚୁ । ଅପେକ୍ଷା କରିଥ୍ବୁ ଘନ ଲତାକୁଞ୍ଜର ଛାୟା 
ଛବିଳ ବେଦିରେ । 

ଉର୍ମିଳା ଆଗକୁ ଚାହିଁଲେ । କିଛି ସମୟ ଅଟକି ଯାଇ ତା ପରେ ପାଦ ଖୋଲିଲେ 
ଆଗକୁ ! ଲକ୍ଷ୍ମଣ ହସି ହସି ମୁହଁ ବୁଲାଇଲେ। ଉର୍ମିଜାଙ୍କୁ ଦେଖ୍‌ ଉଠି ଆସିଲେ ଲକ୍ଷ୍ମଣ । ଉର୍ମିଳାଙ୍କ 
ହାତ ଧରି ନେଇଗଲେ ମଣି ମଶ୍ଡପକୁ । 


~~ ~~ 


“ମୁଁ ଅନେକ ବେଳୁ ଆସିଲିଣି ଉର୍ମିଳା। ପଦପୁରୀରେ ପଦ୍ମାଳୟାଙ୍କୁ ଅପେକ୍ଷା କରିଛି । 
ଭାବିଲି ସେ ତାଙ୍କ ଉଦ୍ୟାନ ଅତିଥ୍‌ମାନଙ୍କ ଚର୍ଚ୍ଚାରେ ଥ୍ବେ । ସେଇଠାରେ ଦେଖା ହୋଇଯିବ । 
ଅନ୍ତଃପୁରକୁ ନଯାଇ ଭାଇଙ୍କ ପାଖରୁ ସିଧା ଚାଲିଆସିଲି । ମୁଁ ଏକା ନୁହେଁ, ତୁମର ସବୁ ଅତିଥ 
ତ ମକୁ ଅପେକ୍ଷା କରିଛନ୍ତି । ରାଣୀ ବିଲେଇଟା ତମକୁ ଖୋଜି ଖୋଜି ଚାଲି ଆସିଥ୍୍‌ଲା 
ଏଠିକି । ମୋତେ ଦେଖୁଲାକ୍ଷଣି ମୁହଁକୁ ଅନେଇ ମ୍ୟାଉଁ ମ୍ୟାଉଁ କରି ତୁମ କଥା ପଚାରୁ ଥୁଲା 
ବୋଧହୁଏ । ମୁଁ କହିଲି, ମୁଁ ବି ତ ମରି ପରି । ସେତିକିବେଳୁ ସେ ପାଦତଳେ ଶୋଇଚି । 
ଶୋଇଚି କୁକୁର ଛୁଆଟାକୁ କୋଳେଇ କରି । ହରିଣ ଛୁଆଟା ଥରକୁ ଥର ଆସି ଦେଖ୍ଯାଉଚି । 
ପକ୍ଷୀଗୁଡ଼ାକ ପାଖକୁ ଆସି ଏ ଡାଳରୁ ସେ ଡାଳକୁ ଡେ ଭଁଚନ୍ତି । ପୋଖରୀର ହଂସ ଗୁଡ଼ାକ 
କୂଳକୁ ଆସି ପୁଣି ଫେରି ଯାଉଚନ୍ତି। ଆମେ ତ ଫେରିବା ଲୋକ ନୋହୁଁ, ଜଗି ବସିଚୁ ଲକ୍ଷ୍ମୀଙ୍କୁ 
ଦର୍ଶନ କିରବା ପାଇଁ ।” ? 


“ “ କ୍ଷମା ଦେବେ | ଚିତ୍ତଚୋରଙ୍କୁ ଧରିବାପାଇଁ ଅନ୍ତଃପୁରରେ ଅନେକ ସମୟ ଅପେକ୍ଷା 
କଲି । ଭାବିଲି ଆଜି ବନ୍ଧନରୁ ମୁକ୍ତି ମିଳିନି ବୋଧହୁଏ । ବିଳମ୍ବ ହେବ । ଏକାମ ତକ ତୁଟେଇ 
ଦେବା ପାଇଁ ଚାଲି ଆସିଲି । ଆକସ୍ମିକ ଭାବରେ ଆପଣ ଯେ ଏଠାରେ, ମୁଁ ବା ଜାଣିବି 
କିପରି ? 
ଦୁହେଁ ଯାଇ ବସିଲେ ମଣି ମଶ୍ତିତ ଆସନରେ । ଉଦ୍ୟାନର ଅତିଥ୍ମାନଙ୍କ ମଧ୍ଯରେ 
ଚହଳ ପଡ଼ିଗଲା | ମାଆ ଆସିଲେଣି......ମାଆ ଆସିଲେଣି । 

e୧୩୦ ଉର୍ମିଳା 


ନଅ 


* ସ୍ଵବୁକଥା କ'ଣ କହିହୁଏ ଯେ କହିବି ରାଣୀ ମା ¦! ମୋ ଭାଗ୍ୟ ଖରାପ, କି 
ଅବେଳାରେ ଅଯୋଧାରେ ପାଦ ଦେଇଥ୍‌ଲି କେଜାଣି, ରାଣୀମା' ମଧ୍ଯ ମୋତେ ଭୁଲ ବୃଝ୍ୁୁଛନ୍ତି | 
ତାଙ୍କର ସେଇ କେକୟ ରାଜ୍ୟର କୁଆଁରୀ ମନ ଆଉ ନାହିଁ। ପଦ ସେବିକାକୁ ପାଦରେ ଆଡ଼େଇ 
ଆଡ଼େଇ ଚାଲିଛନ୍ତି । ଚାଲନ୍ତୁ ...ରାଣୀମା” କକ ମନଉପରେ ଏ ଦାସୀଟାର କି ଅଧ୍କାର ଅଛି । 
ମୁଁ ମହାରାଜା ଅଶ୍ଵପତିଙ୍କ ନମକ ଖାଇଚି । ତାଙ୍କ ପାଖରେ ଅବିଶ୍ଵାସୀ ହେଇ ପାରିବିନି । 
ରାଣୀ ମା'ଙ୍କ ପରି ସରଳା, ସ୍ବେହମୟୀ, କରୁଣାମୟୀ ରାଜକନ୍ୟାଙ୍କ ସ୍ଵାର୍ଥ କଗିବାପାଇଁ ମୁଁ 
ଆସିଛି । ଭଲରେ ମନ୍ଦରେ କେତେବେଳେ ମନକଥା କିଛି କହିଦେଲେ ମୋତେ ପରାଭବ 
ଭୋଗିବାକୁ ପଡ଼ଚି, ପୁଣି ରାଣୀମାଂଙ୍କ ଠାରୁ । ଏଇ ପରପୁରୀରେ ନିଜର ହୋଇ ଆଉ କିଏ 
ମୋର ଅଛି ? କାହା ପାଖରେ ମନଖୋଲା କଥା ପଦେ ଅଧେ କହିବି ? ” 

“ ବଝିଲୁ ମନ୍ଧରା । ସେ ଅଭିମାନିଆ କଥା ଗୁଡ଼ାକ କହି, ତୁ ମୋ ମନଟାକୁ ଆଉ 
ଦୁର୍ବଳ କରିଦେଇ ପାରିବୁନି । ବଡ଼ ରାଣୀ କୌଶଲ୍ୟାଙ୍କର ଅଧ୍କାର ମୁଁ ଛଡ଼ାଇ ଆଣିନାହିଁ। 
ସେ ମୋତେ ନିଜେ ଅନୁରୋଧ କରି କହିଛନ୍ତି, ସମ୍ରାଟଙ୍କ ସେବାପାଇଁ ନିଜକୁ ଉତ୍ସର୍ଗ କରିବାକୁ । 
ସୁମିତ୍ରା ତ ତାଙ୍କ ସେବାରେ ଲାଗିଛନ୍ତି ଆମ ଉତଭ୍ୟଙ୍କ ଦାୟିତ୍ଵ ତୁଲାଇବା ପାଇଁ । ସେମାନେ 

ମୋ ବିରୁଦ୍ଧରେ ଷଡ଼ଯନ୍ତ୍ର କରିବେ କାହିଁକି ? ପୁଣି ସେଇ ଷଡ଼ଯନ୍ତ୍ରକୁ ଭିଆଇଛନ୍ତି ଉର୍ମିଳା ଆଉ 
ସୀତା ? ତୁ ଏ ପ୍ରକାର କଥା କହିଲୁ କିପରି ? ସେଇଥ୍ପାଇଁ ମୁଁ ତୋତେ ଗାଳି ଦେଇଚି । ତୁ 
ସାବଧାନ ରହ । ମୋର ଅଙ୍ଗଦାସୀ ଭାବରେ ତୁ ତୋ ମର୍ଯ୍ୟାଦାରକ୍ଷା କରି । ତା ହେଲେ 
ମୋର ସ୍ଵାର୍ଥ ଠିକ୍‌ ଭାବରେ ସୁରକ୍ଷିତ ହେବ । 

ମଁ ଭୁଲ କହିଥ୍ଲେ ମୋତେ କ୍ଷମା ଦିଅନ୍ତୁ ରାଣୀ ମା ।” 

“ନା, କ୍ଷମା ନୁହେଁ, ପ୍ରଥମେ ତୋତେ ଦଣ୍ଡ ଭୋଗିବାକୁ ପଡ଼ିବ । ତୁ ମଧ୍ୟ ମୋ 
ମହଲରେ ମୋ ପ୍ରାଣପ୍ରିୟ ରାମର ଉପସ୍ଥିତିକୁ ସହ୍ୟ କରିପାରୁନୁ । ସେଦିନ ହସି ହସି କହିଥ୍ଲୁ 
ନା, ରାଜକୁମାର ଭରତଙ୍କର ଅପେକ୍ଷା ରାଣୀମା'ଙ୍କର ଅଧ୍କ ପ୍ରିୟପୁତ୍ଵ ଶ୍ରୀରାମ ବୋଲି । 
ତୋ କଥାରେ ଚାତୁର୍ଯ୍ୟ ଥଲଲା,,.ଥ୍ଲା ଶାଳୀନତା କିନୁ ତୋ ନୟନର ଭାଷା ଥଲା ବ୍ୟଞ୍ଜନାମୟ | 
ତୁ କ'ଣ ଭାବୁଚୁ ତୋ ଆଖ୍ଭାଷା ପଢ଼ିବାପାଇଁ ମୋର ସାମର୍ଥ୍ୟ ନାହିଁ । ମୋର ଆଦେଶ, ତୁ 
ଆଜିଠାରୁ ଆଉ ବଡ଼ରାଣୀ କିମ୍ବା ସାନ ରାଣୀଙ୍କ ସେବା କାମ କରିବୁ ନାହିଁ । ତୁ ବିଶ୍ଵାସ 
ହରାଇଛୁ । ଏଇଠେ ମୋରି ମହଲରେ ତୁ କେବଳ କାମ କରିବୁ । ଏହାରି ଭିତରେ ରହିବୁ ।” 

“ଆଦେଶ ଅକ୍ଷରେ ଅକ୍ଷରେ ପାଳିବି ରାଣୀ ମା ! ଆପଣ ଏ ନିଶ୍କୁର ଆଦେଶ ଦେବା 
ପୂର୍ବରୁ ମୋତେ ମିଳି ସାରିଥ୍ଲା। ମୁଁ କହିବା ପୂର୍ବରୁ ଆପଣ କହି ଦେଲେ । ଭଲ ହେଲା, ଏକ 
ପ୍ରଭୁବ୍ତତ ପାଳିବି ।' 

“ “ସେ ଆଦେଶ ଦେଇଥିଲା କିଏ ? ମୁଁ କିମିତି ଢାଣିଲିନି 
“ମୁଁ ତ ଭାବୁଚି ଆପଣଙ୍କ ଆଦ୍ରେଶ ତାଙ୍କ ଠାରୁ ମି ର ବୋଳି । ସାନ ରାଣୀମା 
ଦେଇଚନ୍ତି । ସେମାନଙ୍କ ସେବା କରୁଥ୍‌ଲି, ମନା କରିଦେଲେ |” 

ଉର୍ମିଳା ୧୩୧ 
ରାଣୀ ମା” ତମ ତମ ହୋଇ ଉଠିଗଲେ। ଗମ୍ଭୀର ହୋଇ ବସିଲେ ରତୃପଲଙ୍କ ଉପରେ । 


ମନେ ମନେ ଭାବୁଥାନ୍ତି, ଗୋଟାଏ କିଛି ଶୀତଳଯୁଦ୍ଧ ଚାଲିଛି ନିଶ୍ଚୟ । ମନ୍ଧରା ତା'ର ଗନ୍ଧ 
ବାରି ପାରିଛି ।” 

ଠିକ୍‌ ଏତିକି ବେଳେ ପଶିଆସିଲେ ମାଣ୍ଡବୀ । ପରିସ୍ଥିତି ବଦଳିଗଲା । ପରେ ଆସିଲେ 
ଉର୍ମିଳା ଏବଂ ଶ୍ରତକୀର୍ଭି । ଆଳାପ ଆଲୋଚନା ମଧ୍ଯରେ ମନଟା ହାଲୁକା ହୋଇଗଲା । ମନ୍ଧରା 
ଚୋରଣୀ ବିଲେଇ ପରି ଏ କୋଣ ସେ କୋଣ ହେଉଥାଏ । ସମ୍ବାଦ ଆସି ପହଞ୍ଚିଲା, କେକୟ 
ଯୁବରାଜ ଯୁଧାଜିତ୍, ଅଯୋଧ୍ୟା ରାଜପୁରର ଅତିଥ୍‌ । କୈକେୟୀ ଆନନ୍ଦ ଗଦ୍ଧ ଗଦ ହୋଇ 
ଉଠିଗଲେ ସ୍ଵାଗତ ଜଣାଇବାକୁ | ତାଙ୍କୁ ଭବ୍ୟ ସ୍ଵାଗତ ସମ୍ବର୍ବନା ଦିଆଯାଇଛି । ସେ ଅପେକ୍ଷା 
କରିଛନ୍ତି ଅତିଥ୍‌ ଭବନରେ । 

ବୋହୂମାନେ ଚାଲିଗଲେ । ମନ୍ରାର ପାଦ ତଳେ ଲାଗୁନଥାଏ । ପ୍ରିୟ ମାଟିର ପ୍ରିୟ 
ମଣିଷକୁ ଦେଖ୍ବ । ଦେଖ୍ବ ତାର ସ୍ବେହ ପାଳିତ ଯୁବରାଜଙ୍କୁ | ସତେଅବା ରାଜଗୃହର 
ରାଜପୁରୀ ଚାଲି ଆସିଛି ଅଯୋଧ୍ାପୁରୀକୁ । ମନ୍ଦ୍ରରା ଦାସ ଦାସୀମାନଙ୍କୁ ନେଇ ରାଣୀ 
ଅନ୍ତଃପୁରର ଅତିଥୁଶାଳାଟିକୁ ସଜାଇବାରେ ଲାଗି ପଡ଼ିଚି । ଜାଣିଚି ଯୁବରାଜଙ୍କର ମନ ଓ 
ରୁଚିକୁ, ତାଙ୍କର ଆଗ୍ରହ ଆଉ ଅନାଗ୍ରହକୁ, ଆକର୍ଷଣ ଏବଂ ସ୍ତର୍ଶ କାତରତାକୁ । 


ରାଜଗୃହରୁ ନିମନ୍ତ୍ରଣ ଆସିଛି । ରାଜା ଅଶ୍ଵପତି ଅନୁରୋଧ କରିଛନ୍ତି ସବୁ ରାଜକୁମାର 
ଓ ରାଜବଧୂ ରାଜଗୃହର ରାଜଅତିଥ୍‌ ହେବେ । ରାଜା ଦଶରଥ ଶ୍ଵଶୁରଙ୍କର ସାଦର ନିମନ୍ତ୍ରଣ 
ରକ୍ଷା କରିଛତ୍ତି । ଅଯୋଧ୍ୟାର ନିରାପତ୍ତା ଏବଂ ରାଜପୁରୀର ଆବଶ୍ୟକତା ଦୃଷ୍ଟିରୁ ଦୁଇ ପୁଅ 
ଏବଂ ବୋହୂ ରହିବେ। ମାଶ୍ଡବୀ ଓ ଶୁ ତକୀର୍ରିଙ୍କୁ ନେଇ ଭରତ ଓ ଶତ୍ରୁଘ୍ନ ଯିବେ ମାମୁ ଯୁଧାଜିତ୍ବଙ୍କ 
ସହିତ । କୈକେୟୀ ଏବଂ ସୁମିତ୍ରାଙ୍କ ସହିତ ଆଲୋଚନା କରି ସମ୍ରାଟ ସିଦ୍ଧାନ୍ତ ନେଇଛନ୍ତି ¦ 
ମନ୍ରା ସେମାନଙ୍କ ସାଥ୍‌ରେ ଯିବ ଅନ୍ୟ ଦାସୀ ପରିଚାରିକାମାନଙ୍କୁ ସାଥ୍‌ରେ ନେଇ । ତାର 
କ୍ରୋଧ କୁଆଡ଼େ ଉଦ୍ଭେଇ ଯାଇଚି । 


ବୋହୂମାନଙ୍କୁ ଜଣାର ଦିଆଗଲା । 


ରାଜପୁରୀରେ ଖବରଟା ଖେଳିଗଲା ବିଜୁଳି ବେଗରେ । ରାଜା ଦଶରଥ ପୂଅ ଦୃହିଙ୍କୁ 
ଡକାଇ ପାଖରେ ବସାଇ ବୁଝାଇ କହିଲେ | ଅଜାଙ୍କର ଅନୁରୋଧକୁ ସମ୍ମାନ ଜଣାଇବାକୁ 
ହେବ ! ଦୁର ପୁତ୍ର ନିରବ ସମ୍ମତି ଜଣାଇଲେ ବିନମ୍ରତା ଭିତରେ । ଦଶରଥ ହସି ହସି କହିଲେ, 
“ ‘ବସ ଭରତ ! ତୁମ ଅଜା ତ ବ୍ରହମବିଦ୍ ଜଣେ ମହାନ୍‌ ତପସ୍ଵୀ, ଜଣେ ଅତ୍ୟନ୍ତ ଶର୍ତିଶାଳୀ 
ରାଜା ମଧ୍ଯ | କ୍ଷାତ୍ର ଶଲ୍ତିର ଏକ ଦୁର୍ଚୟ ଦୁର୍ଗ । ତାଙ୍କଠାରୁ ସମର କୌଶଳ ଶିକ୍ଷା କରିବ । ସେ 
ବହୁ ଦିବ୍ୟ ଅସ୍ତ୍ର ମନ୍ତ୍ରଦ୍ରଷ୍ଟା ମଧ୍ଯ । ଅଜାଙ୍କୁ କହିବ, ତୁମେମାନେ ଅଯୋଧାକୁ ଫେରିବା ପରେ 
ସମୟ ଏବଂ ସୁଯୋଗ ଦେଖ୍‌ ଅନ୍ୟମାନେ ଯିବେ । 


ଶତୃଘ୍ନଙ୍କୁ ସମ୍ବୋଧନ କରି କହିଲେ ବସ | ମୁଁ ଆନନ୍ଦିତ ଯେ ଅଯୋଧ୍ୟାର ସମର 
ବାହିନୀନ ତୁମେ ଯଥେଷ୍ଟ ଶକ୍ତି ପ୍ରଦାନ କରିଛ। ଆମ ଚତୁରଙ୍ଗ ବଳର ମର୍ଯ୍ୟାଦାକୁ ଦେବତାମାନେ 
ମଧ୍ଯ ସମ୍ମାନ ଦିଅନ୍ି । ରାକ୍ଷସ ମାନଙ୍କ ସହିତ ପାହାଡ଼ ପର୍ବତର ଅହ୍ଦି କନ୍ଦିରେ ଯୁଦ୍ଧ କରିବା 

୧୩୨ ଉର୍ମିଳା 


ପାଇଁ ଗାନ୍ଧାର ଅଶ୍ଵ ବେଶ୍‌ ତାଲିମପ୍ରାପ୍ତ । ଆଉ କେତୋଟି ବଛା ବଛା ଅଶ୍ଵ ଆମର ଅଶ୍ବବାହିନୀ 
ପାଇଁ ନେଇ ଆସିବ, ମୁଁ ମାମୁଁଙ୍କ ସୂଚନା ଦେଇଛି । କେକୟର ପାହାଡ଼ି ଅଶ୍ଵଗୁଡ଼ିକ ମଧ୍ଯ ବନଯୁଦ୍ଧ 
ପାଇଁ ଅତ୍ୟନ୍ତ ସୁଶିକ୍ଷିତ। ବଣ ପାହାଡ଼ ଘଞ୍ଚ ଅରଣ୍ୟ ଭିତରେ ସେମାନଙ୍କୁ ପରିଚାଳନା କରିବାର 
ଦକ୍ଷତା ତୁମେ ଦୃଇଭାର ମଧ୍ଯ ଏଥ୍‌ ଭିତରେ ହାସଲ କରିନେବ । ମୁଁ ବହୁତ ଆଶାନେଇ ତୁମ 
ଦହିଁଙ୍କୁ ପଠାଉଛି ।” 

ଯୁଧାଜିତ୍ଵ ଅଯୋଧ୍ଯାରେ କିଛିଦିନ ଆନନ୍ଦ କୋଳାହକ ଭିତରେ କଟାଇ ଦେଲେ । 
ଅନ୍ୟ ଦୃଇରାଣୀ ପିଠି ଭାଇ ପରି ଶ୍ରଦ୍ଧା କରନ୍ତି ଯୁଧାଜିତ୍ବଙ୍କୁ । କୈକେୟୀ ଏବଂ ସୁମିତ୍ରା ତାଙ୍କ 
ଠାରୁ ବୟସରେ ସାନ ତେଣୁ ସେମାନେ ସାନ ଭଉଣୀର ଅଧ୍କାର ବାଢ଼ନ୍ତି । କୌଶଲ୍ୟା 
ବୟସରେ ବଡ଼ । ବଡ଼ ଭଉଣୀର ବଡ଼ପଣିଆ ସେ ଅବଶ୍ୟ ଦେଖନ୍ତି ନାହିଁ । ମାତୃ ସୁଲଭ 
କୋମଳତା ପାଖରେ ନମନୀୟ ହୋଇ ଯାଆନ୍ତି ଯୁଧାଳିତ୍ଵ। କୌଶଲ୍ୟାଙ୍କୁ ଦେଖ୍ଲେ ମନେପଡ଼େ 
ନିର୍ବାସିତା ମା'ର ମୁହଁ । ଦୁଇଟି ମମତା ମଖା ପ୍ରାଣସମ ସନ୍ତାନଙ୍କଠାରୁ ମାତୃତ୍ଵ ଝଡ଼ାଇ ନେଇଛି 
ରାଜଦର୍ପ । ଭାଇ ଭଉଣୀ ଦୁହେଁ ଅଭାଗା...ଅଭିଶପୂ । 


ଆଜି ରାଜଗୃହ ଅଭିମୁଖେ ଯାତ୍ରା ଆରମ୍ଭ ହେବ । 


ସୁସଜିତ ରଥ ଅପେକ୍ଷା କରିଛି । ଦୁଇ ରାଜବଧ୍ୂଙ୍କ ସହଚରୀ, ମନସ୍ବିନୀ ଏବଂ ଶ୍ରାବଣୀ 
ଯାଇଛନ୍ତି ସେମାନଙ୍କ ସାଥୂରେ ! ଅନ୍ୟ ଦାସ ଦାସୀମାନେ ମଧ୍ଯ ଅଛନ୍ତି । ଯୁଧାଜିତଵଙ୍କ ରଥରେ 
ଉଡୁଛି କେକୟ ଦେଶର ପତାକା | ତାଙ୍କ ରଥରେ ଯୋଚାଯାଇଛଚ୍ତି ଦୁଇଟି ଗାନ୍ଧାର ଅଶ୍ଵ । 
ଅଯୋଧ୍ଯାରାଜଙ୍କ ରଥରେ ଉଡୁଛି କୋଶଳର ପତାକା ! ସମସ୍ତେ ପ୍ରସ୍ତୁତ ହୋଇଗଲେଣି । 


ପୁଅ ବୋହୂଙ୍କୁ ବିଦାୟ ଦେବାପାଇଁ କୌଶଲ୍ୟା ତାଙ୍କ ଆଶ୍ରମପୁରୀରୁ ଆସି 
ଅଯୋଧ୍ଯାପୁରୀରେ ଅପେକ୍ଷା କରିଛନ୍ତି । ରାଜା ଦଶରଥ ରାଣୀମାନଙ୍କ ଗହଣରେ ଆସି 
ପହଞ୍ଚିଗଲେଣି । ବୋହୂ ଓ ପୁଅମାନେ ବାପା ମାଙ୍କ ପଦରେ ପ୍ରଣତି ଢାଳି ଆଶୀର୍ବାଦ ନେଲେ । 
କୁଜଗୁରୁ ବଶିଷ୍ଠଙ୍କୁ ପୂର୍ବରୁ ପ୍ରଣାମ ଜଣାଇଥାନ୍ତି । ଭଉଣୀମାନଙ୍କ ମଧ୍ଯରେ ଶ୍ରଦ୍ଧା, ସମ୍ମାନ ଓ 
ସମ୍ଭାଷଣ ବିନିମୟ ହେଲା। 


ଯାତ୍ରା ଆରମ୍ଭ ହେଲା । 


ଯୁଧାଜିତକ ସାଥ୍‌ରେ ଆସିଥ୍‌ବା ଅଶ୍ଵାରୋହୀ ସୈନ୍ୟଗଣ ଯାତ୍ରାର ସମ୍ମୁଖ ଭାଗରେ 
ରହିଲେ। ପଛରେ ରହିଲେ ଅଯୋଧ୍ୟାର ଅଶ୍ଵାରୋହୀ ସୈନିକ ଗଣ । ନିରାପତ୍ତାବଳୟ ଭିତରେ 
ଶୁଭଯାତ୍ରା ଚାଲିଥାଏ । ବାଟରେ ଅସୁରମାନଙ୍କ ଆକ୍ରମଣର ଆଶଙ୍କା ଥ୍ବାରୁ ଦୁଇଟି ରଥରେ 
ଅସ୍ତ୍ର ଶସ୍ତ ନିଆଯାଇଥ୍‌ଲା | ଜଣା ଯାଉଥୂଲା ସତେ ଯେପରି ଏକ ଯୁଦ୍ଧ ଯାତ୍ରା ଆରମ୍ଭ ହୋଇଛି ! 
ଦୀର୍ଘପଥ ଅତିକ୍ରମ କରିବାକୁ ପଡ଼ିବ । ମାଣ୍ଡବୀ ଏବଂ ଶର ତକୀର୍ରି ବନପ୍ରକୃତିର ଅସରନ୍ତି 
ଶୋଭାସନ୍ଭାର ଭିତରେ ନିଜକୁ ହଜାଇ ଦେଇଥାନ୍ତି । ମନେ ପଡୁଥାଏ, ସେମାନେ ସାଙ୍କାଶ୍ୟ 
ରାଜପୁରୀକୁ ବାହୁଡ଼ି ଯାଉଛନ୍ତି । ନୂତନ ଅନୁଭୂତିର ରୋମାଞ୍ଚକୁ ପ୍ରିୟ ସାନିଧ୍ୟ ଆଉରି ସ୍ଵପ୍ନିଳ 
କରିଦେଇଛି । ପଟୁଆର ଚାଲିଛି । 

ଉମିଳା ୧୩୩ 


ଆଜି ହେଉଛି ଆନନ୍ଦ ବଜାରର ବାର୍ଷିକ ପୂର୍ରି ଦିବସ । 


ତାର ଏଇ ଜନ୍ମ ତିଥ୍‌ରେ ବଜାରଟିକୁ ଆକର୍ଷଣୀୟ ଢ଼ଙ୍ଗରେ ସଜ୍ନାଯାଇଛି । ପ୍ରତିବର୍ଷ 
ତାର ଜନ୍ମ ଉତ୍ସବକୁ ପାଳନ କରାଯାଏ । ଏ ବଜାରଟିକୁ ପ୍ରତିଷ୍ଠା କରିଥ୍‌ଲେ ମହାରାଜା ଦିଲ୍ଲୀପଙ୍କ 
ପାଟରାଣୀ ସୁଦକ୍ଷିଣା । ରଘୁବଂଶର ପ୍ରତିଷ୍ଠାତା ମହାରାଜା ରଘୁଙ୍କର ସେ ମାଆ । ମହାରାଜା 
ଓ ରାଣୀ ଦୀର୍ଘଦିନ ଧରି ସନ୍ତାନ ଲାଭ କରିପାରିଲେ ନାହିଁ । କୁଳ ଗୁରୁଙ୍କ ପରାମର୍ଶକ୍ରମେ 
ସନ୍ତାନ ଲାଭ ପାଇଁ ନନ୍ଦିନୀଙ୍କ ଶରଣାପନ୍ନ ହେଲେ । ନନ୍ଦିନୀ ତାଙ୍କ ସେବାରେ ସନ୍ଧଷ୍ଠ ହୋଇ 
ଆଶୀର୍ବାଦ ଦେଲେ ! ସନ୍ତାନ ଲାଭର ଆଶୀର୍ବାଦ ନେଇ ଫେରି ଆସିଲେ ରାଜା ଓ ରାଣୀ । 
ଉଭୟଙ୍କ ମନ ଆନନ୍ଦରେ ଉଦ୍ଵଧବେଳିତ। ସେଇ ଆନନ୍ଦମୟ ସ୍ମ ତିକୁ ନେଇ ଜନ୍ମନେଇଛି ଆନନ୍ଦ 
ବଜାର । ରଘୁକୁଳର ପ୍ରତିଷ୍ଠାତା ରାଜା ରଘୁଙ୍କର ଜନ୍ମ କାହାଣୀର ସ୍ମତି ବହନ କରିଛି । ତିନିଟି 
ଭିନ୍ନ ଭିନ୍ନ ଶାହାଲା। ବ୍ରାହଣ ଓ ମୁନି ରଷିମାନଙ୍କ ପାଇଁ ଗୋଟିଏ, ରାଜପୁରୀର କର୍ମଚାରୀମାନଙ୍କ 
ପାଇଁ ଗୋଟିଏ ଏବଂ ଦାସ ଦାସୀ ମାନଙ୍କ ପାଇଁ ଗୋଟିଏ । ପ୍ରତ୍ୟେକଙ୍କର ଆବଶ୍ୟକତାକୁ 
ନେଇ ବିଭିନ୍ନ ସାମଗ୍ରୀ ରଖା ଯାଇଥାଏ । ପୁରବାସୀ ବିନା ମୂଲ୍ୟରେ ତାହା ପାଆନ୍ତି । କୁବେର 
ପୁରୀ ଅଯୋଧାପୁରୀରେ ଏଇ ଆନନ୍ଦବଜାରର ସ୍ଥାନ ମହତ୍ତ୍ପୂର୍ଣ୍ଣ । 


ରାଜବଧ୍‌ୂ ଉର୍ମିଳାଙ୍କ କଳା ପ୍ରବୀଣ। ସହଚରୀ କଳାମୟୀ, ଇତିହାସର ଏଇ ସବୁ ବିସ୍ତୃତ 
କାହାଣୀ ସମସ୍ତଙ୍କୁ କହି ଚାଲିଥାଏ । ସେମାନେ ଆନନ୍ଦ ବିଭୋର । ସୀତା ହସି ହସି 
କହିଲେ, ' 'କଳାମୟୀ ! ସତରେ ତୁମେ କଳାମୟୀ | ତୁମଠାରୁ ରଘୁବଂଶର ପ୍ରାଚୀନ କୀର୍ରି 
କାହାଣୀ ଶୁଣିବାକୁ ଆମେ ବ୍ୟଗ୍ର । ଅନ୍ୟମାନେ କେକୟର “ରାଜଗୃହ” ରୁ ଫେରନ୍ତୁ । ତୁମେ 
ଆମ ସମସ୍ତଙ୍କୁ କହିବ । 


କଳାମୟୀ କୃତଜ୍ଞତାରେ ନଇଁଗଲା । କହିଲା, ମୁଁ ତ ସେଇ ମନସେବା ପାଇଁ ଅଛି । 
ରାଜବଧୂମାନେ ସେଇ ସେବାର ସୁଯୋଗ ନେଲେ ମୋତେ ଅପାର ସନ୍ତୋଷ ମିଳିବ। ଉର୍ମିଳା 
କହିଲେ, ହଁ, ତୁମେ ତୁମର ସାଇତା ପୋଥ୍କୁ ସଜାଇ ରଖ୍ଥାଅ । ସେମାନେ ଫେରିଲେ ତାହା 
ଆଡ଼େଇବା | ସୁମିତ୍ରା ହସି ହସି କହିଲେ, ˆ ‘ବୋହୁମାନେ ଫେରନ୍ତୁ, କହିବୁ ? । 

ସମସ୍ତେ ଫେରିଆସିଲେ ଅନ୍ତଃପୁରକୁ । 


ଯାଇ ପହଞ୍ଚିଲେ ସୁମିତ୍ରାଙ୍କ ମହଲରେ । ଦାସୀମାନେ ପାଛୋଟି ନେଲେ। ନିଦ୍ଦେଶପାଇ 
ସମସ୍ତେ ଚାଲିଗଲେ । ସୁମିତ୍ରା ବୋହୂ ଦୁହିଁଙ୍କୁ ପାଖରେ ବସାଇ କହିଲେ, ' ମା” ଭର୍ମି ! ତୁମେ 
କଣ ଗୋଟାଏ କହିବ ବୋଲି ମୋତେ କହୁଥ୍ଲ, କୁହ | କେହିତ ନାହନ୍ତି 


ଉର୍ମିଳା ଉଠିଯାଇ ନିଜେ କବାଟ ଦରଆଉଜା କରିଦେଲେ। ଫେରିଆସି ଅତି ପାଖରେ 
ବସିଲେ ସୂମିତ୍ରାଙ୍କର । କୋମଳ କଣ୍ଠରେ କହିଲେ ମା ! ମୋ ମନରେ ଗୋଟାଏ ଗଭୀର 
ଆଘାତ ଲାଗିଛି । ଆପଣଙ୍କୁ ନକହି ରହିପାରୁନି । ଆଛା ମା ! ଆମରାଜପୁରୀରେ ଅନେକ 
ଦିନ ହେଳ ମଝିରେ ମଝିରେ ନାନା ଅଘଟଣ ଘଟୁଛି। ଅନେକ ଅଶୁଭ ସୂଚନା ମଧ୍ଯ ଦେଖ୍ବାକୁ 
ମିଳୁଛି । ମୁଁ ପଚାରି ବୁଝିଥୂଲି, ଦୀର୍ଘ ବର୍ଷପରେ ଏ ଘଟଣାସବୁ ଏବେ ଘଟୁଚି। ସାଧାରଣତଃ 

୧୩୪ ଉର୍ମିଳା 


ରାଜା କିମ୍ବା ରାଜ୍ୟର କିଛି ବିପଦ ଆଗକୁ ପଡ଼ିବାର ଥଲେ ବିଭିନ୍ନ ପ୍ରକାରର ଅଶୁଭ ଶକୁନ 
ଦେଖ୍ବାକୁ ମିଳେ । ଅବଶ୍ୟ ଏହା ଅମୂଳକ ନୁହେଁ । ପରେ ପରେ ତାର ସତ୍ୟତା ପ୍ରତିପାଦିତ 
ହୋଇଥାଏ | ସେଇଥ୍ପାଇଁ ମୋ ମନ ଆଶଙ୍କାଗ୍ରସ୍ତ | 


ସୁମିତ୍ରା କହିଲେ, ' “ମା ! ଆମ ସମସ୍ତଙ୍କ ମନ ସେଇଥ୍‌ପାଇଁ ଆନ୍ଦୋଳିତ ହେଉଛି। ମୁଁ 
ସନ୍ଧାନ ପାଇଛି, ମହାରାଜା ଓ ମଝିଆ ମାଂଙ୍କ ଭିତରେ କିଛି ଗୋଟାଏ ଗୁରୁତର ଆଲୋଚନା 


aa 3) 


ଏଥ୍‌ନେଇ ଚାଲିଛି । 


ସୀତା କହିଲେ, “ ହଁ ହୋଇଛି ‘ନବାଗତ’ ମାନଙ୍କୁ ନେଇ । କେହିଜଣେ ବୋଧହୁଏ 
ରାଜମନରେ ଏଇ କଥାଟାକୁ ପୂରାଇ ଦେଇଛି । ଧାରଣା ସୃଷ୍ଟି କରାଯାଇଛି ଯେ ରାଜପୁରୀକୁ 
ପଶିଆସିଛି ଗୋଟାଏ ଅଶୁଭ ଗ୍ରହ । ତାର ଉପସ୍ଥିତି ଏସବୁ ବିପ୍ବାତର ମୂଳ କାରଣ । ତାକୁ 
ନିର୍ବାସନ କିମ୍ବା ବିସର୍ଜନ ନକରାଯିବା ପର୍ଯ୍ୟନ୍ତ ଏଇପରି ଉପଦ୍ରବ ଲାଗି ରହିବ ।” 


ଉର୍ମିଳା କହିଲେ, “ମା ! ଏ କଥାର ନିଶ୍ଚୟ କିଛି ସତ୍ୟତା ଅଛି । ଆଜି ମହାରାଜା 
ମଣୋହି କରୁଥ୍ବା ବେଳେ ମୁଁ ତାଙ୍କ ପାଖରେ ଥ୍ଲି । ସେ ମୋତେ ଗମ୍ଭୀର ହୋଇ କହିଲେ, 
“ମା ! ମୁଁ ଶୁଣିଚି, ତୁମେ ପଶୁପକ୍ଷୀମାନଙ୍କର ଭାଷା ଜାଣିଚ । ଏ ପ୍ରକାର ଏକ ବିଶେଷ ଶସ୍ତି 
ମଧ୍ଯ ଅଛି ତୁମ ଅଜାଶ୍ଵଶୁର କେକୟରାଜ ଅଶ୍ବପତିଙ୍କର। ଅଯୋଧ୍ୟା ଏବେ ଏ ଶକ୍ତିର ଅଧ୍କାରୀ 
ହୋଇଥ୍‌ବାରୁ ମୁଁ ଅତ୍ୟନ୍ତ ଆନନ୍ଦିତ । ମୋତେ କହିପାରିବ ମା ! ରାତି ଅଧରେ ଏ 
ପଶୁପକ୍ଷୀମାନେ ରାଜପୂରୀ ଚତୁଃପାର୍ଶ୍ଵରେ ଏପରି କାହିଁକି ଚିକ଼ାର କରୁଛନ୍ତି । ପକ୍ଷୀମାନଙ୍କର 
ଅସ୍ଵାଭାବିକ ରାବ ଏବଂ ପଶୁମାନଙ୍କର ବିକଟାଳ ଶବ୍ଦର ଅର୍ଥ କଣ ? ”? ମୁଁ ହଠାତ୍‌ ହଡ଼ବଡ଼େଇ 
ଗଲି , କ'ଣ ଉତ୍ତର ଦେବି ବୋଲି କିଛି ଠିକ୍‌ କରି ପାରିଲି ନାହିଁ । ମୁ୍ଡ ମୋର ଝାଇଁ ଝାଇଁ 
ହୋଇଗଲା। 

ସୁମିତ୍ରା ପଚାରିଲେ, ' ‘ତେବେ ତୁମେ ରାଜାଙ୍କୁ କହିଲ କଣ ? ”? 


ମୋ ପାଟିରୁ ବାହାରି ପଡ଼ିଲା, ' ମହାରାଜ ! ପକ୍ଷୀଭାଷାରେ ମୋର ସେତେଟା ବ୍ୟପୂରି 
ନାହିଁ। ତେବେ ଯାହାକିଛି ଜାଣିଛି ଅନୁମାନ କରି କହୁଚି। ଅବେଳର ଏଇ ପଶୁ ପକ୍ଷୀମାନଙ୍କର 
ଅସ୍ଵାଭାବିକ ଶଦ୍ଦ, ଯନ୍ତ୍ରଣାର ସୂଚନା ଦିଏ । ହୁଏତ ଅଯୋଧାର ପଶୁପକ୍ଷୀ ପ୍ରଜାମାନେ ବିପଦର 
ସମ୍ମୁଖୀନ ହୋଇଛନ୍ତି। ମହାରାଜାଙ୍କୁ ମିଳିତ ସ୍ଵରରେ ମିନତି ଜଣାଉଛର୍ତି। ସେମାନଙ୍କର କରୁଣ 
ପ୍ରାର୍ଥନା, କରୁଣା ଭିକ୍ଷା କରୁଚି । ଅଯୋଧ୍ୟାରେ ଆମର ପଶୁପକ୍ଷୀ ଶିକାର ତ ନିଷିଦ୍ଧ 
କରାଯାଇଛି । ମହାରାଜା ତ ମୃଗୟା ବନ୍ଦ କରି ଦେଇଛନ୍ତି । ସେମାନଙ୍କର ଉତ୍ପୀଡ଼ନର କାରଣ 
ରାକ୍ଷସ ମାନେ ହୋଇ ପାରଚ୍ତି।” 


“ ମହାରୀଜା କ”ଣ କହିଲେ ମା ? ପଚାରିଲେ ସୁମିତ୍ରା ।”? 


ସେ କହିଲେ, ' ଆଛୁ ଠିକ୍‌ ଅଛି ମା ! ମୁଁ ଅନ୍ୟକିଛି ଭାବୁଥ୍ଲି । ଅପଶକୁନର ଅର୍ଥ 
ଖୋଜୁଥ୍ଲି । ଏ ଦିଗଟା ମୋ ମନକୁ ଥ୍ରାକର୍ଷଣ କରିନଥ୍ଲା ! ମୁଁ ଦେଖ୍ବି । ଭଲ କଥାଟିଏ 
କହିଲ । 

ସତରେ ଭଲ କଥାଟିଏ ଉମ୍ମି । 

“ତଥାପି ମୁଁ ସନୁଷ୍ଟ ନୁହେଁ ମା ! ଏହା କ'ଣ ତାର ସଠିକ ଉତ୍ତର ! ଏ ଉତ୍ତର ସମ୍ପୂର୍ଣ 
ଆମ୍ଲରକ୍ଷା ମୂଳକ... ମା ! ମୁଁ ନିଢେ ମଧ୍ଯ ଏଥ୍‌ପାଇଁ ଆଶଙ୍କା ଗ୍ରସ୍ତ । 

“କାହିଁକି ? ଅହେତୁକ ଆଶଙ୍କାର କାରଣ କଂ ଣ ? କୁହ ମା” ଭର୍ମି ! ମନଖୋଲି କୁହ । 
ମୁଁ ମା..ମୁଁ ତୁମମାନଙ୍କର ମଙ୍ଗଳ କାମନା କରେ, କୁହ ! 

* ହଁ ମା ! କହୁଚି, ନବାଗତ” ଶହଟି ବୋଧହୁଏ ରାଜମନର ଗଭୀର ପ୍ରଦେଶକୁ 
ଭେଦ କରିଛି । ମୁଁ ସେଇ ‘ନବାଗତ ଶବ୍ଦ ସହିତ ‘ ଅପକୁଶନ”' କୁ ମିଶାଇ ଅର୍ଥ ଖୋଜୁଛି । 
କୌଣସି ଅଶୁଭ ନବାଗତ ଯଦି ଏହି ଅପଶକୁନର କାରଣ ତେବେ ଅଯୋଧ୍ୟାର ରାଜବଧୂମାନେ 
ସେ ସମୀକ୍ଷାରୁ ବାଦ ପଡ଼ିଥ୍‌ବେ କିପରି ? ଗୋଟିଏ ଚାପା ଚ।ପା ଗୁଞ୍ଜରଣ ଅଯୋଧ୍ା 
ରାଜପୁରୀରେ ବୋଧହୁଏ ସୃଷ୍ଟି ହୋଇଚି, ତାର ପ୍ରତିଧ୍ଵନି ମୋତେ ସବୁବେଳେ ଶୁଭୁଚି। ହୁଏତ 
ତାହା ମନସ୍ତାର୍ତିକ ଦୁର୍ବଳତା ହୋଇପାରେ ! ମୋ ମନ ମୋତେ ପଚାରୁଚି ତୁ କ'ଣ ସେଇ 
‘ଅମଙ୍ଗଳୀ ବଧୂ? ନା ଅଯୋଧ୍ୟାର ରାଜବଧୂ ମାନଙ୍କ ଭିତରୁ କେହି । ମୁଁ ତାର ଉତ୍ତର କିଛି 
ଖୋଢି ପାଉନି ମା । ମୁଁ ଆଉ ଅଧ୍କ କିଛି କହିପାରିବିନି କି ପ୍ରମାଣ କିଛି ଦେଇପାରିବିନି । 
ମହା ସମୁଦ୍ର ଭିତରର ବାଲି ବନ୍ତ ପରି ବଡ଼ ଅସହାୟ ଲାଗୁଚି ମା” । ଭାବ ପ୍ରବଣ ହୋଇ 
ମନର ରୁଦ୍ଧ ଆବେଗକୁ ମା” ଙ୍କ ପାଖରେ ଖୋଲି ଦେଇଚି ବୋଲି ମୋ ଭିତରଟା ଉଶ୍ମାସ 
ଲାଗୁଚି । କିନ୍ତୁ ଆପଣଙ୍କ ମନକୁ ମୁଁ କେତେ ଯେ ଭାରାକ୍ରାନ୍ତ କରିଦେଲି ସେଥ୍ପାଇଁ ଅପରାଧ 
ବୋଧ ସୃଷ୍ଟି ହୋଇଛି । ମୋତେ କ୍ଷମା ଦେବେ ମା !”? 

ରାଣୀ ସୁମିତ୍ରା ଭାବ ଗମ୍ଭୀର ହୋଇ ଉର୍ମିଳାଙ୍କୁ କୋଳେଇ ନେଲେ । ପଣତ କାନିରେ 
ମୁହଁ ଆଖ୍‌ ପୋଛି ଦେଇ ପିଠି ଆଉଁସି କହିଲେ, ମା ! ବ୍ୟସ୍ତତାର କିଛି କାରଣ ନାହିଁ । ସବୁ 
ଦୁଃଖ ତୁମର ଏଇ ମାଟା ଉପରେ ଲଦି ଦିଅ । ମୋର ସବୁ ସୁଖ, ସବୁ ହସ, ସବୁ ସନ୍ତୋଷ ମୁଁ 
ତୁମକୁ ଉତ୍ସର୍ଗ କରିଛି । ତାକୁ କର ଜୀବନ ଯାତ୍ରାର ପାଥେୟ । ନିଷ୍ଠାର ସହ ଜୀବନ ଯଜ୍ଞ 
ଚଳାଅ । ସୁଖ ଦୁଃଖକୁ ଆହୁତି ଦିଅ । ସ୍ପର୍ଶ କାତର ହୁଅନି, ଏ ଦେହଟା ଦହନର ଅମୃତ ବୁଶ୍ଡ। 

ମା ଉର୍ମିଳା ! ତୁମେ ଯେଉଁ ଶବ୍ଦଟି ମୋ ପାଖରେ ଉଚ୍ଚାରଣ କରି ତା ଭିତରଟାକୁ 
ଚହଲାଇ ଦେଇଚ, ସେ ଶବ୍ଦଟିକୁ ସେ ଉଚ୍ଟାରଣ କରିପାରିବ ନାହିଁ । ସେଇ ଅଶୁଭ ଶବ୍ଦଟିକୁ 
ସ୍ଵୀକୃତି ଦେଇ ପାରିବିନି ମାଆ । ସେ ଭଲରୂପେ ଜାଣେ ତାର ବୋହୂମାନେ ବିଭୂତିମୟୀ । 
ପ୍ରେମମୟୀ । ତ୍ୟାଗମୟୀ ଏବଂ ସର୍ବୋପରି ମହିମାମୟୀ | ତୁମ ମନର ବିକାରକୁ ତୁମେ ନିଜେ 
ସଂଶୋଧନ କର । ଏହାର ସ୍ରଷ୍ଟା ଯଦି ଆଉ କେହି ହୋଇଥାଏ ତେବେ ଅଯୋଧ୍ାର ରାଜଶକ୍ତି 
ତାକୁ ଆଦୌ କ୍ଷମା ଦେବନାହିଁ। ପ୍ରତି ଧୂଳିକଣା ଏହାର ପ୍ରତିବାଦ କରିବ । ଅପଶକ୍ତିକୁ ପ୍ରତିହତ 
କରିବ ନିଶ୍ଚୟ | ଉର୍ମିଳା କଇଁ କଇଁ ହୋଇ କାନ୍ଦି ଉଠିଲେ । 


ସୀତା ଉର୍ମିଳାଙ୍କ ଉଦଗତ ଉଛ୍ଲାସର ଉତ୍ତାଳ ଉର୍ମିକୁ ନିଜ ଭିତରେ ଶାନ୍ତ କରି ଦେଲେ । 
କହିଲେ, ' 'ଉର୍ମି ! ତୁ ଏଇ ଛୋଟିଆ ଘଟଣାଟା ପାଇଁ ଏତେ ଭାବ ପ୍ରବଣ ! 


ସୁମିତ୍ରା କହିଲେ, ‹ ମା ! ମୁଁ ଅଯୋଧ୍ଯାକୁ ଆସିଲାଦିନୁ ଏଇପରି ବହୁ ଅଶୁଭ ସୂଚନାର 
ରୂପ ଦେଖ୍ଛି । ଅତୀତରେ ଘଟୁନଥ୍ଲା, ଏବେ ନୂଆ ମାନଙ୍କ ପାଇଁ ଘଟୂଚି ବୋଲି କହିବା 

ବାଚାଳତା । ପ୍ରତିବଷ ଘଟେ, ଏଇପରି ବିପଦର ପୂର୍ବ ସୂଚନା ଦିଏ । ଛୋଟ ବଡ଼ ଅନେକ 
ବିପରି। ଅଧ୍କାଂଶ ପ୍ରାକୃତିକ, ହୁଏତ ଭୌତିକ ହୋଇପାରେ କିମ୍ବା ହୋଇପାରେ ଦୈବୀକୃତ । 
ଗୋଟିଏ ରାଜ୍ୟପାଇଁ ଓ ଜଣେ ରାଜା ପାଇଁ ଏହା ସ୍ଵାଭାବିକ । ଅଯୋଧ୍ୟା ଏକ ଆଧ୍ଧାତ୍ମ୍ୟ ଭୂମି, 
ତେଣୁ ଟିକିଏ କେଉଁଠାରେ କିଛି ଘଟିବାର ଥ୍ଲେ ସୂଚନା ମିଳିଯାଏ ସେଇ ପ୍ରକୃତିର 
ପ୍ରହରୀମାନଙ୍କ ଠାରୁ ! 

“ଯେଉଁ ରାଜ୍ୟର ଉକ୍ଷକ ହେଉଛନ୍ତି ବ୍ରହ୍ମର୍ଷି ବଶିଷ୍ଠ, ଯାହାର ରାଜା ବ୍ରହ୍ମବାଦୀ 
ମହାରାଜା ଦଶରଥ, ସେ କ'ଣ ଏ ଅଘଟଣର ରହସ୍ୟ ଜାଣନ୍ତି ନାହିଁ ନା ଗ୍ରହଶାନ୍ତିର ପନ୍ଧ୍ା 
କୁଳଗୁରୁଙ୍କୁ ଅଜଣା ଅଛି । ଆଧ୍ଯାମ୍ବିକ ଉପଚାର ମଧ୍ଯରେ ତାହା ଆପେ ଆପେ କ୍ରମେ ମଉଳି 
ଯିବ । ମୋ” ଦେହର ମଳିପରି ମୁଁ ଏହାକୁ ଅନୁଭବ କରିଛି । ରାଜା ଦଶରଥ ଦିବ୍ୟଦ୍ରଷ୍ଟା । 
ଦେବରାଜ ତାଙ୍କର ବନ୍ଧୁ । 

ସୀତା ଅର୍ଥପୂର୍ଣ୍ଣ ନୟନରେ ଚାହିଁଥାନ୍ତି ତାଙ୍କ ମୁହଁକୁ । ଉର୍ମିକା ଅଶ୍ରପ୍ଟୃତ ନୟନରେ 


ନତମୁଖୀ । 

ସୁମିତ୍ରା ପୁଣି ପିଠି ଆଉଁଶି କହିଲ୍େେ, ˆ ‘ଜନକପୁରୀ ଏକ ଆଧ୍ାତ୍୍ୟ ପୁଣ୍ୟପୀଠ | ସେଇ 
ଆଧ୍ଧାତ୍ମ୍ୟ ରାଜ୍ୟର ପ୍ରତିନିଧ୍‌ ଭାବରେ ତୁମେମାନେ ଅଯୋଧାକୁ ଆସିଛ । କୌଣସି କଥାର 
ଅର୍ଥ ଓ ଅନର୍ଥକୁ ନିଢ ମନକୁ ନିଅନି। ଯଦି କିଛି ଅପ୍ରୀତିକର ଘଟଣା କେଉଁଠାରେ ଘଟୁଛି ତାକୁ 
ସ୍ଵାଭାବିକ ବୋଲି ଧରିନିଅ । ସବୁ ରାଜପୁରୀରେ କିଛି ନା କିଛି ନିଚ ରାଜନୀତି ଥାଏ । ଆମେ 
ପାଣିରେ ଅଛେ, ଶିଉଳି ଲାଗିବ । ଘଷିମାଢି ଦେଲେ ସଫା ହୋଇଯିବ । ଏଥ୍‌ପାଇଁ ଏତେ 
ବ୍ୟସ୍ତ କାହିଁକି ? 

ପରିସ୍ଥିତି ସମ୍ପୂର୍ଣ୍ଣ ବଦଳିଗଲା । ଉର୍ମିଳା ସ୍ମିତ ହାସର କମ୍ପ ରେଖାଟିଏ ଟାଣି ମା'ଙ୍କ 
ମୁହଁକୁ ଚାହିଁଲେ । ସେଥ୍‌ରେ ଥ୍ଲା ଅସରନ୍ତି ଭକ୍ତିଭାବର ନମ୍ର ନିବେଦନ। କସ୍ତୁରୀର ସଂଗୋପିତ 
ମହକ । ଅମାପ ଅଭିମାନ ର ଅବଲୁପ୍ତି 


ଦ ଶରଥଙ୍କ ଯଜ୍ଞ ଭବନରେ ପ୍ରତିଦିନ ମୁନି ମିଳନ ହୁଏ । ଚାରି ଭାଇ ଚାରିବୋହୂ 
ତିନି ରାଣୀ ଏବଂ ନିଜେ ମହାରାଜା ଏଠାକୁ ବିଜେ କରନ୍ତି । ଗଭୀର ଶାସ୍ତ ଆଲୋଚନା ଚାଲେ 
ମୁନି ରଷିଙ୍କ ମଧ୍ଯରେ, ଏମାନେ ଶୁଣନ୍ତି। ତାପରେ ରାଜଧର୍ମ କୁଳଧର୍ମ, ନାରୀଧର୍ମ, ବିଷୟରେ 
ମୁନି ମଣ୍ଡଳୀ ଆଲୋଚନା କରନ୍ତି । ସମସ୍ତଙ୍କ ମନ ମହକି ଉଠେ । ସବୁଠାରୁ ଚମକ୍କାର ଲାଗେ 
ମଣିଷ ପ୍ରକୃତିର ଆଲୋଚନା ପ୍ରସଙ୍ଗ । ‘ମଣିଷ ଗୋଟିକେ ପ୍ରକୃତି ଗୋଟିଏ” କଥାର ମର୍ମ 
ପ୍ରମାଣିତ ହୁଏ । ମୁନିରଷିମାନଙ୍କ କଣ୍ଠରୁ ମଣିଷ ମନର ଛବି, ମନ ଗହନର ରହସ୍ୟ ଶୁଣି 
ଅଭିଭୂତ ହୋଇ ଉଠନ୍ତି ବୋହୃୁମାନେ। ଏଇ ପରିବେଶ ସେମାନେ ପାଇଥ୍‌ଲେ ଜନକପୁରୀରେ । 
ଏଠାରେ ମଧ୍ଯ ତାହା ମିଳ୍ପଛି 

ଉର୍ମିଳା ୧୩୭ 


ଫେରିବା ବାଟରେ ମାଣ୍ଡବୀ କହିଲେ, ˆ ଉର୍ମି ! ତୁ ଆମ ସାଥ୍‌ରେ ରାଜଗୃହ” 
ଯାଇଥ୍ଲେ ଭାରି ଖୁସି ହୋଇଥାନ୍ତି । ତୋତେ ଲାଗିଥାନ୍ତା ଠିକ୍ଵ ସାଙ୍କାଶ୍ୟପୁରୀରେ ଥ୍ବା 
ପରି । ତୁ ଆଉ କିଛି ପକ୍ଷୀଭାଷା ଶିଖ୍‌ ଆସିଥାନ୍ତୁ କେକୟ ରାଜାଙ୍କ ଠାରୁ । ସେ ପ୍ରତିଦିନ 
ପଶୁପକ୍ଷୀଙ୍କ ଗହଣରେ ରହି ତାଙ୍କ ସାଥ୍‌ରେ କଥାବାର୍ଭା ହୁଅରି ! ପଶୁ ଏବଂ ପକ୍ଷୀସଭାର 
ପୁରୋଧା ହୁଅନ୍ତି ନିଜେ କେକୟ ରାଜ । ସେ ଆଳାପ ଆଲୋଚନାର ଦୃଶ୍ୟ ଭାରି ଚିତାକର୍ଷକ । 
ପଶୁପକ୍ଷୀମାନଙ୍କର ମିଳନ ସଙ୍ଗୀତ ଭାରି ଚମଜ୍କାର । ସ୍ଵର ମିଳାଇ ଯେଉଁ ସମୂହ ଗାନ 
କରନ୍ତି, ତୁ ଥଲେ ତାର ଅର୍ଥ ଖୋଢିଥାନୁ । ଆମକୁ ଲାଗିଲା କାଲ ଆଗରେ ମୂଳା ଚୋବାଇଲା 
ପରି । କଥା ଗୁଡ଼ିକ ଲାଗିଲା ଦୁଇଟି ମୂକମଣିଷର ସାଙ୍କେତିକ ଭାଷାପରି ।” 


ଉର୍ମିଳା ହସି ହସି କହିଲେ, ଅପା ! ଆମ ଅଯୋଧାପୁରୀରେ ମଧ୍ଯ ସେ ଦୃଶ୍ୟ ଦେଖୁବାକୁ 
ମିଳୁଚି, ତେବେ ତାର ଅର୍ଥ ଖୋଜାଧ୍ାଉଚି ଶକୁନ ଶାସ୍ତ୍ରରୁ । ପକ୍ଷୀଭାଷାର ଅଭିଧାନ ଏଠାରେ 
ନାହିଁ ।” 

ଶ୍ରତକୀର୍ରି ହସି ହସି କହିଲେ, ' ମୋତେ କଂ ଣ କହୁଚ ! ଏବେ କଥା କହିବାରେ ଉର୍ମିଅପା 
ମୋଠୁ ଆଗୁଆ । ସମସ୍ତେ ହସି ହସି ଲୋଟିଗଲେ । ଆଛା ଅପା ! ସେ ମୁନି ଯାହା କହିଲେ, 
ସ୍ତ୍ରୀର ଚିତ୍ତବୃତିର ରହସ୍ୟ ଆଉ ପୁରୁଷର ଭାଗ୍ୟର ଗତି ଦେବତାମାନଙ୍କୁ ମଧ୍ୟ ଅଗୋଚର, 
ଏଇଟା କହିବା କ”ଣ ଠିକ୍‌ ହେଲା, ବିଶେଷତଃ ମୁନିସଭାରେ- ସେଠାରେ ପୁଣି ରାଜଲଳନା 


~~ me 


ମାନେ ଅଛନ୍ତି । କଣ ସୀତା ଅପା ! ତମେ ସବୁଥ୍‌ରେ ତୁନି ମୁନି ହେଲେ ଚଳିବ କିମିତି ? 


ସୀତା ହସି କହିଲେ, ‘ତୁ ଯାହା କହୁଚୁ, ମୁନି ସେ ଦିଗରେ ସଚେତନ । ସେ କାହାକୁ 
ଆକ୍ଷେପ ତ କରୁନଥ୍ଲେ, କହୁଥ୍ଲେ ମନୋବିଜ୍ଞାନର କଥା | କ୍ଷତି କଣ ! କଣ ଉର୍ମି, ତୋ 
ଅଭିଧାନ କଣ କହୁଚି ? 

ଉମିଳା କହିଲେ, ˆ ଏତେ ସବୁ ନୀତି ବାକ୍ୟ ଭିତରେ ଗତାନୁଗତିକ ଜୀବନର ଚିତ୍ର 
ନଥାଏ । ନିତି ଦିନିଆ ଜୀବନ ହିଁ ଜୀବନ । ବିଶେଷ ପରିସ୍ଥିତିକୁ ଆଖ୍‌ରେ ରଖ୍‌ ଏ ସବୁ 
କୁହାଯାଇଥାଏ । ଏହା ଏକ ସାର୍ବଜନୀନ ସତ୍ୟ ହେଲେ ମଧ୍ୟ ସବୁ ସ୍ତ୍ରୀ ସବୁ ପୁରୁଷ, 
ସବୁସମୟରେ ବିଶେଷ ପରିସ୍ଥିତି ଭିତରେ ନଥାନ୍ତି । ପ୍ରାକୃତିକ ତଥା ମାନବିକ ଆଚରଣକୁ 
ନେଇ ତାଙ୍କର ଚିତ୍ତବୃରିର ବିନ୍ୟାସ । ରହସ୍ୟ ସର୍ବଦା ରହସ୍ୟମୟ | ନାରୀ ଚରିତ୍ରର ରହସ୍ୟ 
ନିଜେ ନାରୀ ଜାଣେନା କି ତାର ସ୍ରଷ୍ଟା ମଧ୍ଯ ଜାଣନ୍ତି ନାହିଁ। ଭାଗ୍ୟତ ଗୋଟିଏ କୁଟୀଳ ରେଖା, 
ତାର ଗତି ଆଉରି ରହସ୍ୟମୟ ! ତା ଉପରେ ମୁଁ କି ଟିପ୍ତଣୀ ଦେବି । ମୋର ତ ସବୁଠୁ ବେଶି 
ଡର ସେଇ ଭାଗ୍ୟଦେବତାଟିକୁ । ତାର ଆଦିଅନ୍ତ ମୁଁ ପାଏନା । ଖୋଜିଲେ ଲମ୍ବିଲମ୍ଭି ଯାଏ 
ସରଜ ରେଖା ପରି, ଆଦ୍ୟ ପ୍ରାନ୍ତ ବିନ୍ଦୁ ଏକାଠି ମିଳିବେନି । କୁଟିଳ ରେଖାଟି ଯେତିକି ବକ୍ରିଳ 
ସେତିକି ସୁନ୍ଦର ଖୋଜିଲେ ତାର ଆଦି ଅନ୍ତ ଏକାଠି ମିଳିଯିବ । ମୁଁ କିମିତ ଦେବି ? ମୋ 
ଅଭିଧାନରେ ତା ପାଇଁ ନିର୍ଦିଷ୍ଟ ଶବ୍ଦଟିଏ ନାହିଁ । ଅଛି ଭାବ ପ୍ରବଣତା, ସର୍ଶ କାତରତା । 
ମଣିଷସ୍ଵଭାବର ଅଧୀନ, ସ୍ଵଭାବମାନେ ପୂର୍ବ ସଂସ୍କାର, ସବୁରି ଭିତରେ ତାହା ପ୍ରବଳ ।' 

e୧୩୮ ଉର୍ମିଳା 


ଶୁତକୀରି କହିଲେ, ଅପା ! ତମ ନାଁଟି ଯାହା ତମେ ଅବିକଳ ତାହା ! ତମ ମନକୁ 
ଛୁଇଁ ଦେଲେ ତରଙ୍ଗ ମାଳା ଉଠିଲା ଯେ ଉଠିଲା ¦ ମୁଁ ତମର ଏ ଦର୍ଶନ ଭିତରେ ପଶିପାରୁନି । 
ପୁଣି ତମ ଦିହିଁଙ୍କର ଯୋଗା ଯୋଗଟା ଇମିତି ଯେ ଜଣେ ଚଳ ଚଞ୍ଚଳ ଉର୍ମିଳା ହେଲେ ଆଉଜଣେ 
ଅଚଳ ମହାମେରୁ ପର୍ବତରାଜ । 

ସାନ ଭଉଣୀଟାକୁ ଥଟାରେ କିଛି କହି ହେଲାନି, କି ଏ ତିନି ଭଉଣୀ ଯାକ ପରିହାସ 
ପ୍ରବୀଣା ନୁହନ୍ତି। କେବଳ ମୁବ୍ଵ ମୁ ହସିଲେ। ଯାହା କହୁଚି କହୁ। ସମସ୍ତେ ଆସି ପହଞ୍ଗଲେ... 
ଚାଲିଗଲେ ନିଜ ନିଜ ମହଲକୁ । 

କିଛି ସମୟ ପରେ ଉର୍ମିଳା ଉଠିଆସିଲେ ଛାତ ଭପରେ ଥ୍ବା ସେଇ ଏକାନ୍ତ ଏକଲା 
କୋଠରିଟିକୁ । ଚାରୁଶୀଳା ବ୍ୟତୀତ ଆଉ କୌଣସି ଦାସୀ ପାଖରେ ନଥ୍‌ଲେ। ମନ ଭାରାକ୍ରାନ୍ତ 
ହେଲେ ସେ ସେଇଠିକି ଚାଲିଆସି ବହିଃ ପ୍ରକୃତିର ଅନୁପମ ସୌନ୍ଦର୍ଯ୍ୟ ଉପଭୋଗ କରନ୍ତି 
ସରଯୟୂର ସୁଲୁସୁଲୁ ଶୀତଳ ପବନ ବହି ଆସି ମନ ଦିହକୁ ଶୀତଳ କରିନିଏ । ବାତାୟନ ପଥ 
ଦେଇ ସେ ଚାହାନ୍ତି ନୀନ ଆକାଶକୁ । ଅନନ୍ତ ଆକାଶର ପ୍ରଶାନ୍ତିମା ମନ ଭିତରଟାକୁ ଧୋଇ 
ଦିଏ । ଶାନ୍ତ ସ୍ମିଗ୍ଧ ହୋଇଯାଏ ମନ । 

ହଠାତ୍‌ ତାଙ୍କ ଆଖ୍‌ରେ ପଡ଼ିଲା ଘୋଡ଼ାମାନଙ୍କର ଲମ୍ବ ପଟୁଆର । ସତେ ଯେପରି 
ଏକ ଲମ୍ବ ଅଶ୍ଵରେଖା । ସେମାନଙ୍କର ଦର୍ପଦୀପ୍ତ ଛନ୍ଦ ଚାଲି, ଭାରି ଆନନ୍ଦ ଦେଲା । ସେ 
ଚାରୁଶୀଳାକୁ ପଚାରିଲେ, ସେମାନେ ଯାଉଛନ୍ତି କୁଆଡ଼େ ? ଚାରୁଶୀଳା ହସି ହସି କହିଲା, 
ସରଯୟୂ ନଦୀରେ ଥବା ଅଶ୍ଵଘାଟକୁ ଯାଉଛନ୍ତି ଗାଧୋଇବା ପାଇଁ । ବସିଛନ୍ତି ଅଶ୍ଵଚାଳକମାନେ । 
ଘାଟ ପାଖରେ ଅପେକ୍ଷାରେ ଅଛନ୍ତି ଅଶ୍ଵ ସେବକ ଗଣ । ସ୍ମାନ ମର୍ଦ୍ଦନ ସାରି ସେମାନେ 
ଫେରିବେ । ଆପଣ ଏଥର ପକ୍ଷୀ ଘାଟକୁ ଚାହାଁନତୁ । ଘୋଡ଼ାଗୁଡ଼ିକୁ ଫେରିଯିବା ପରେ 
ରାଜପୁରୀରେ ଥବା ପଞ୍ଜରିବଦ୍ଧ ଶୁକ, ଶାରୀ ଏବଂ ଅନ୍ୟାନ୍ୟ ପୋଷା ପକ୍ଷୀ ମାନଙ୍କୁ ଏଠିକି 
ଅଣାଯିବ ସ୍ଵାନ ପାଇଁ । ଘାଟ ମଣ୍ଡପରେ ପକ୍ଷୀ ପଞ୍ଜୁରିର ମେଳା ପକ୍ଷୀ କଣ୍ଠର ରାମନାମ 
ସବୁଠାରୁ ମଧୁର । ରାଜପୁରୀର ଦାସ ଦାସୀଙ୍କ ପିଲାମାନେ ପକ୍ଷୀମାନଙ୍କୁ ଏଇ ରାମନାମ 
ଶିଖାଇଛନି । ଏଥ୍‌ପାଇଁ କାହାରି ଚାପା ପଡ଼ିନି କି କେହି ନିର୍ଦେଶ ଦେଇ ନାହାନ୍ତି । କେହିଜଣେ 
ପ୍ରଥମେ ଏ ନାଁ ଟିକୁ ଶିଖାଇଥ୍ଲା ଗୋଟିଏ ଶୁଆକୁ, ପରେ ସେ ଶୁଆ ପାଲଟି ଗଲା ଅନ୍ୟ 
ମାନଙ୍କର ଗୁରୁ । ନୂଆ ଧରା ହୋଇଥବା ପକ୍ଷୀର ପଞ୍ଜୁରି ପାଖରେ ଏ ପକ୍ଷୀ ଅବଧାନଙ୍କ 
ପଞ୍ଜରିକୁ ଆଇ ଦେଲେ, ଅନ୍ୟ ପକ୍ଷୀଟି ତା କଣ୍ଠ ସ୍ଵରକୁ ଅନୁକରଣ କରି ନାଁ ଟିକୁ ଶିଖ୍‌ 
ଦିଏ । ଦାସ ଦାସୀଙ୍କ ପୁରୀରେ ଦିନସାରା ପକ୍ଷୀମାନଙ୍କର ରାମଧୁନ । 

ଉମିଳା ଆନନ୍ଦରେ ବିହ୍ଧଳ ହୋଇ ଉଠିଲେ, ହସି ହସି ଚାରୁଶୀଳାକୁ କହିଲେ, ତୁ 
ଗୋଟିଏ କାମ କରୁନୁ ଚାରୁ । ମୋ ଅପା ନାଁଟା କାହିଁକି ବାକି ରହିଯିବ । ସୀତା ନାଟା ଶିଖାଇ 
ଦେ ପକ୍ଷୀମାନଙ୍କୁ, ସେମାନେ ଏଣିକି ଆବୃତ୍ତି କରନ୍ତୁ “ସୀତାରାମ .. ସୀତାରାମ ।”? 

ଚାରୁଶୀଳା ଆନନ୍ଦରେ ଚହଲି ଉଠିଲା । କହିଲା, ˆ ଅବଧାନ ଶୁଆଟିକୁ ଆଗ 
ଶିଖାଇଦେବା ସେ ସମସ୍ତଙ୍କୁ ଶିଖାଇ ଦେବ। 


‘ଆଛା ଏଥ୍‌ରେ କାହାର କଂଣ ପ୍ରତିକ୍ରିୟା ?” 

ଉର୍ମିଳା ୧୩୯ 


“ ସମସ୍ତେ ତ ଖୁସି । ପର୍ଶୁରାମ କହିଦେଲା ଦିନଠାରୁ ସମସ୍ତେ ତାଙ୍କୁ ମର୍ଭ୍ୟପୁରର 
ବିଷ୍ଣୁବୋଲି ଭାବନ୍ତି । ସମସ୍ତଙ୍କ ଆଖରେ ସୀତା ଦେବୀ ସ୍ଵୟଂ ଲକ୍ଷ୍ମୀ ଠାକୁରାଣୀ । 

“ ଆଚ୍ା !” ? କିଛି ସମୟ ପାଇଁ ଗମ୍ଭୀର ହୋଇ, ପୁଣି ପଚାରିଲା ପଚାରିଲା ଆଖ୍ରେ 
ଚାହିଁଲେ ସେ ଚାରୁଶୀଳାକୁ । ମନ ବିବେକ ଭିତରେ ସଂଘର୍ଷ। ଶାଶୂଙ୍କର ନିର୍ଦେଶ, ରାଜପୁରୀର 
ରାଜନୀତିରୁ ନିଜକୁ ଉର୍୍ଧରେ ରଖ । ପ୍ରତ୍ୟକ୍ଷ ଭାବରେ ଡଡ଼ିତ ହୁଅନି । ଠିକ୍‌ ଅଛି, ପରିସ୍ଥିତିକୁ 
ଆକଳନ କରିବାରେ ଅସୁବିଧା କ”ଣ ଅଛି । “ ଉର୍ମିଳା ଚାପା ଗଳାରେ ଚାରୁଶୀଳାକୁ 
ପଚାରିଲେ, ' ‘ଚାରୁ ! ସତ କହିବୁ ତୋ ସଖୀକୁ ? ଆଦୌ କପଟ ରଖ୍ବୁନି ?' ” ଆପଣ ଯାହା 
ପଚାରିବାକୁ ଯାଉଛନ୍ତି, ମୁଁ ଠିକ୍‌ ଠଉରେଇ ପାରୁଚି। ଏଇ ମନ୍ନ ମୂଳରେ ଅଛି ସେଇ ମାୟାବିନୀ 
ମନ୍ଧରା । ଅନ୍ୟ କେହି ହୋଇଥୁଲେ ତା'ର ଚିହ୍ନ ବର୍ଣ୍ଠ ନଥାନ୍ତା । ତାକୁ କିନ୍ତୁ ଆଖ୍‌ ଟେକି ଚାହିଁବ 
କିଏ, କାହାର ଶକ୍ତି ଅଛି ? ସେ ପରଷୁଣୀ...ରାନ୍ଧି ଜାଣେନା । ସେ ପ୍ରକାର ରାଜଖାନାକୁ 
ରାଜକୀୟ ଲୋକ ରାନଛ୍ଧନ୍ତି। ମୁଁ ଆଉ ଅଧକ କିଛି କହିପାରିବିନି ସଖୀ ! 

ଉର୍ମିଳା ତାକୁ ପାଖକୁ ଟାଣି ଆଣି ପିଠି ଥାପୁଡ଼େଇ ଅଭୟ ଦେଲେ। ହସି ହସି କହିଲେ 
ମନ ଆକାଶଟା ପରିଷ୍କାର ହୋଇ ଯାଇଥଲା । ପୁଣି ଟିକିଏ ମେଘୁଆ ହୋଇଗଲା ଚାରୁ | 
ଚାରୁଶୀଳା ଲାଜ ଲାଜ ହୋଇ ମୁହଁରେ ମଧୁର ହସର ସରୁ ରେଖାଟିଏ ଟାଣି କହିଲା, ସଖୀ ! 
ଚଲା ମେଘଟା ଆଖ୍‌ ପିଛୁଳାକେ ଚାଲିଯିବ, ତାର ଘୋଟିବାର ଶକ୍ତି ନାହିଁ । ଶୁଭ ସୂର୍ଯ୍ୟ ପୁଣି 
ଶୁଭ କିରଣ ବିଛାଇ ଦେବେ । ଅଳ୍ପ ସମୟପରେ ମୁନିରଷିମାନେ ସ୍ଵାନ ତର୍ପଣ ପାଇଁ ମୁନି 
ଘାଟକୁ ଯିବେ ! ଏଇତ ଆସିଗଲେଣି । ମୁନି ଦର୍ଶନ କରି ଫେରିଯିବା । 

ଠିକ୍‌ ଏତିକି ବେଳେ ଲକ୍ଷ୍ମଣ ଖୋଜି ଖୋଡି ଆସି ସେଠାରେ ପହଞ୍ଚିଗଲେ। ଚାରୁଶୀଳା 
ପ୍ରଣାମ କରି ବାଟଭାଙ୍ଗି ଚାଲିଗଲ୍ଲା । ଉର୍ମିଳା ହସିହସି ଉଠି ଆସିଲେ । ପ୍ରିୟତମଙ୍କ ହାତଧରି 
ନେଇ ବସାଇ ଦେଲେ। ଲକ୍ଷ୍ମଣ କହିଲେ, ˆ ‘ତୁମେ ଆସି ଏଠି, ମୁଁ ତେଣେ ପକ୍ଷୀପୁରୀ, ପ୍ରମୋଦ 
ଉଦ୍ୟାନ, ସଙ୍ଗୀତ ମହଲ, ଯଜ୍ଞ ଭବନ ଚାରିଆଡ଼େ ଖୋଢି ସାରିଲିଣି । 

“  ଖୋଢିଲେ କାହିଁକି ଯେ ! ଭର୍ମି କ”ଣ ସମୁଦ୍ଵକୁ ଛାଡ଼ି ବେଳାଭୂମିରେ ଅଟକି ଯିବ ? 
ହଁ, ଏଇ ଅଟକି ଯାଇଚତ ନଦୀ ପାଖରେ !” 


ପ୍ରିୟତମ କଂ ଣ ଢାଣନ୍ତିନି, ନଦୀ ଆଉ ନାରୀ ଭିତରର ସମ୍ପର୍କ କେତେ ନିବିଡ଼ । 
ତାର ଦୁଇଟି କୂଳକୁ ୟାର ଦୁଇଟି କୁଳ । ଆଉ କିଛି କହିବିନି ।” 

“ହଁ ଢ଼ାଣିଚି ...ଆଉ ମଧ୍ଯ ଜାଣିଚି ତାର ଅନେକ ତୁଠ ଆଉ ୟାର ?”? 

““ ସେ ଚପଳ ପ୍ରଶ୍ବର ଉତ୍ତର ମୋ ପାଖରେ କିଛି ନାହିଁ । ସେଇଟା ପ୍ରଭୁ ଜାଣିଥ୍‌ବେ । 
ମନେ ଅଛିନା ସେଦିନର କଥା, ହଁ ମ, ସେଇ ବିବାହ ବେଦୀର ଘଟଣା | ମିଥ୍ଜାର ପରମ୍ପରା 
ନେଇ ପୁରନାରୀମାନେ ଲଘୁ ପରିହାସଟିଏ କରିଥ୍‌ଲେ ବରକନ୍ୟା ଖେଳବେଳେ । ଆପଣ 
ତାଙ୍କୁ କ'ଣ କହିଥ୍‌ଲେ ? *” ପରିହାସ ବିବେକ ସମ୍ମତ ହେବା ଉଚିତ ।” ? ସେଇ ପଦିଏ କଥାରେ 
ସେ ପ୍ରଥାକୁ ମିଥ୍ଳାଛୁ ସବୁଦିନ ପାଇଁ ଉଠାର ଦିଆଗଲା । ମୁଁ ରାଗିକରି ପ୍ରିୟତମଙ୍କୁ କ'ଣ 
ଗାଳି ଦେଇ ପାରିବି ? 

୧୪୦ ଉର୍ମିଳା 


“ ବିବାହ ବେଦିରେ ମୋର ରାଗମୂରିକୁ ତୁମେ ଦେଖ୍ଥ୍ଲ ଉମିଳା...କେଡ଼େ ଭୟଙ୍କର 
ଦିଶୁଥ୍ଲି ମୁଁ । ଆଜି ମୁଁ ତୁମ ପାଖରେ ସେ ରାଗର ରୂପଟାକୁ ଦେଖୁଛି, ତା ଭିତରେ କେଡ଼େ 
ସୁନ୍ଦର ଦିଶୁଚ ତମେ ...ବିରାଗରେ ତୁମେ କେଡ଼େ ବିବର୍ଣ୍ଣ ଦିଶ । ଏଣିକି ମୁଁ ଲାଗିପଡ଼ି ତୁମକୁ 
ରାଗ ଭିତରେ କରିବି ଅନୁରାଗମୟୀ । କନକ ଲତିକା ଉର୍ମିଳା ଲୋଟଣି ଲତାଟିଏ ପରି 
ପ୍ରିୟତମଙ୍କ ବୁକୁରେ ଲୋଟିଗଲେ । ଉଭୟେ ଭଭୟଙ୍କ ପାଖରେ ହାରି ଯାଇଥ୍‌ଲେ ବି 
ଜଣାଯାଉଥ୍‌ଲା ଜିତିଗଲାପରି । | 


ଉର୍ମିଳା ଲକ୍ଷ୍ୟକଲେ, ଦିନ ଯେତିକି ଗଡ଼ିଯାଉଚି, ମହାରାଜା ଦଶରଥଙ୍କ ମନର ଅବସ୍ଥା 
ସେତିକି ଅଶାନ୍ତ ହୋଇ ଉଠୁଛି । ସେ ଅନେକ ସମୟରେ ଅନ୍ୟମନସ୍କ ରହୁଛନ୍ତି । ଅଥଚ ସବୁ 
ଠିକ୍‌ ଠାକ୍‌ ଜଣାପଡ଼ୁଚି ବାହାରକୁ । ବାହାରଟା ଶାନ୍ତ... ଶ୍ଖଳିତ | ଭିତରେ ଭିତରେ ଚାଲିଛି 
ଗୋଟାଏ ମୃଦୁ କମ୍ପନର ଅନୁଭୂତି । ହୁଏତ ହୋଇପାରେ ବାର୍ବକ୍ୟର ବିଚଳନ ମନର ସେଇ 
ଚାରଣ ଭୂମିରେ ସାରା ଜୀବନର କୃତି ଦୁଷ୍ଠୃତି ପଟୁଆର ତୋଳି ଚରାବୁଲା କରିବାକୁ ଆସନ୍ତି । 
ତା'ରି ଭିତରୁ ଗୋଟାଏ ମାରାତ୍ମକ ମାରଣ ଶକ୍ତି ବୋଧହୁଏ ବିଚଳିତ କରୁଥ୍ବ ଥରକୁ ଥର ! 
ତାଙ୍କମନକୁ । ଗୋଟିଏ ନାଚି ଉଠିଲା ମନ ଦୃଶ୍ୟପରଦାରେ । 


ହଁ ଠିକ୍‌ କଥା, ସେଦିନ ବଡ଼ ମା” , ମୋତେ ଆଉ ସୀତାଅପାଙ୍କୁ ଯେଉଁ କରୁଣ କାହାଣୀ 
କହୁଥ୍ଲେ ଆମ ଲୋମ ତ ଟାଙ୍କୁରି ଉଠିଲା । ଅଯୋଧାରାଜଙ୍କୁ ସେଇ ଆତ୍ମଘାତୀ ସ୍ମ ତିଟା 
ନିଶ୍ଚୟ ବିବ୍ରତ କରୁଥ୍ବ ! ମା” କହୁଥୂଲେ ଦିନେ ଦିନେ ରାଜା ସ୍ବପ୍ନରେ ଚିକ୍ରାର କରି 
କହନ୍ତି, ' ଶ୍ରବଣ କୁମାର ! ମୋତେ କଂଣ କ୍ଷମା ଦେଇନ ଏ ପର୍ଯ୍ୟନ୍ତ ! ତୁମ ଆହତ ଆତ୍ମାର 
ଶାନ୍ତି ପାଇଁ ମୁଁ ମୋ ଜୀବନ କାଳର ସବୁ ପୁଣ୍ୟବଳ, ତପଶର୍ତି ଉତ୍ସର୍ଗ କରିଛି । ଏ ନରାଧମକୁ 
କ୍ଷମା ଦିଅ ଶ୍ରବଣ । ଅନ୍ଧମୁନିଙ୍କର ଅଭିଶାପକୁ ମୁଁ ମୁଣ୍ଡପାତି ବରଣ କରିଛି । ଅପେକ୍ଷା କରିଛି, 
ଜୀବନର ସେଇ ଚରମ ଆଉ ପରମ ମୁହୃର୍ରକୁ । ଆନନ୍ଦରେ ହସି ହସି ସ୍ଵାଗତ କରିବି ଶ୍ରବଣ । 
ତାହା ଯଦି ଏକମାତ୍ର ପ୍ରାୟଶ୍ଚିତର ପଥ, ତାହେଲେ ବ୍ୟସ୍ତ ହେବି କାହିଁକି ? ବିବ୍ରତ ବା ବ୍ୟଥ୍ତ 
ହେବି କାହିଁକି ? ପ୍ରଭୁ ହେ ! ଜୀବନରେ ସବୁ ଦେଇଚ, ନ ଦେଇଚ କ'ଣ ବୋଲି ଅଭିଯୋଗ 
କରି ପାରିବିନି । ଶେଷ ମୁହଁରେ ମାଗୁଚି ଟିକିଏ ଶାଚ୍ତି...ଶାନ୍ତି ଟିକିଏ ପ୍ରଭୁ ! ସତରେ କଣ 
ମିଳିବ ।” 

ବଡ଼ ମା” କହୁ କହୁ କାନି ପକାନ୍ତି । ଆମ ଦି' ଭଉଣୀଙ୍କ ଆଖରେ ମଧ୍ଯ ଲୁହ ଜକେଇ 
ଆସେ । “ ବୃଝିଲ ପିଲେ ! ଅବୁଝା ପିଲାଟି ପରି ମୋ କୋଳରେ ମୁହଁ ଲୁଚାଇ କାନ୍ଦନ୍ତି । 
ଜୀବନରେ ମୁଁ ତାଙ୍କ ଆଖ୍ର ଲୁହ ଏକା ଦେଖ୍ଛି...ଏକା ଏଇ ହାତରେ ପୋଛିଚି । ସେଇ 
ବିଳାପ ବିଦଗ୍ଧ ଆତ୍ମାକୁ ଆଶ୍ଵାସନା ଦେଇ ଶାନ୍ତ ଶୀତଳ କରିଚି । ଘଟଣାଟା ଏ ପର୍ଯ୍ୟନ୍ତ ମୁଁ 
ଏକା ଜାଣି ଥ୍ଲି। ମୋର ଏଇ ପ୍ରାଣସମା ଭଉଣୀ ସୂମିତ୍ରାଙ୍କୁ ମଧ୍ଯ କହିନଥ୍ଲି, ତାଙ୍କ ମନରେ 
ଦୁଃଖ ଦେବିନି ବୋଲି । ମୋ ପ୍ରାଣର ପ୍ରାଣ ମା” ଦିଇଟା ପାଖରେ ଆବେଗ ସମ୍ଭାଳି ପାରିଲି 
ନାହିଁ, କହିଦେଲି ବିଶ୍ଵାସର ବଳୟ ବଢ଼ାଇବା ପାଇଁ । ମହାରାଜା ବୃଦ୍ଧ ଦଶରଥ ତୁମର ଶ୍ଵଶୁର 
ନୁହନି...ପିତା ନୁହନ୍ତି, ଆଜିଠାରୁ ସେ ତୁମମାନଙ୍କର ସନ୍ତାନ । ତାଙ୍କୁ ମା'ର ମମତା ଦେଇ 

ସନ୍ତାନ ଚକ୍ଷୁରେ ସେବା କରିବ । ଆମେ ଶାଶୂମାନେ ତୁମର କନ୍ୟା ସ୍ଵରୂପା । ଆମ ଭିତରେ 
ପ୍ରଭେଦର ବିବିଧତା ଥାଇପାରେ, ଥାଇପାରେ ଆଚରଣ ଓ ଉଚ୍ଚାରଣର ଅସାମଞ୍ଚସ୍ୟ, 
ତଥାପି ଆମେ ମାଆ । ଆମେ ଗର୍ବିତା... ଢୀବନରେ ଚାରି ଚାରିଟା ମାଆ ପାଇଚୁ ବୋଲି । 


ସତରେ ମୁଁ ସମ୍ଭାଳି ପାରିଲି ନାହିଁ । ସେ ଦିନ କେତେ କାନ୍ଦିଛି ମୁଁ । ମନକୁମନ 
କେତେ ବୁଝାଇଛି । ମନ ଭିତରକୁ କେତେବେଳେ କିମିତି ଲୁଚିଛପି ପଶିଆସିଥ୍‌ବା ଦୁର୍ଭାବନା 
ଗୁଡ଼ାକର କାନ ମୋଡ଼ି ବାହାରକରାଇଛି। ମନକୁ ମନାଇ ମନାଇ କହିଛି, ' ମନ ! ତୁ ସ୍ବେଛାଚାରୀ 
ନୁହଁ, ତୁ କ୍ରାନ୍ତିକାରୀ । କ୍ରାତ୍ତିର ଅର୍ଥ ବିରୋଧ, ବିଭେଦ, ବାଚାଳତା ନୁହେଁ । କ୍ରାଛି....କରାନ୍ତି । 
କେବଳ ଆନ୍ଦୋଳନ ନୁହେଁ, ସମାଢ ପାଇଁ ହେଉ, ପରିବାର ପାଇଁ ହେଉ, ହେଉ ଅବା ସମ୍ପୂର୍ଣ୍ଣ 
ଭାବରେ ନିଜ ପାଇଁ , ଜୀବନ ବିନ୍ୟାସର ଉନ୍ନତ ଶୈଳୀ, ରୁଚି ବୋଧର ଶୁବ୍ଧିତା ଏବଂ 
ଆଚରଣଗତ ପବିତ୍ରତାକୁ ନେଇ କ୍ରାନ୍ତିର ଗତିଧାର । ଗୋଟିଏ ବାସ୍ତବ ଜୀବନରୂପକର 
ଦୃଷ୍ଟାନ୍ତ ଦେଇ, ମା” ସେବାବ୍ରତର ମହାନ୍‌ ତନ୍ତ୍ର କଥା କହୁଥ୍‌ଲେ ସେଦିନ ! ଏଇତ ବଡ଼ ପଣିଆ, 
ଏବଂ ବୈଦସ୍ଧ୍ୟର ସ୍ଵରୂପ । ମର୍ର୍ୟର ବୈକୁଣ୍ଠ ଅଯୋଧ୍ଯାପୂରୀର ପାଟରାଣୀ କୌଶଲ୍ୟା, ଦାମ୍ପତ୍ୟ 
ଢୀବନର ବହୁ ବ୍ୟତିକ୍ରମ ଭିତରେ ସ୍ବାମୀଙ୍କୁ ସର୍ବଦା ସତଵସଙ୍ଗ ଦାନ କରିଛନ୍ତି । ସତରେ ସେ 
ମହରମା। ଏହାତ ସେବିକାର ଧର୍ମ ଏହା କେଡ଼େ କଠୋର ବ୍ରତ। ତପସ୍ୟାଠାରୁ ମଧ୍ଧ କଠୋର ! 
ସତଵସଙ୍ଗଃ ପରମା ଗତିଃ । 

ସୀତା ଭର୍ମିଳାଙ୍କୁ ଅନ୍ୟମନସ୍କ ଥ୍ବାର ଦେଖ୍‌ ପଚାରିଥ୍‌ଲେ, ˆ “କ'ଣ ଉର୍ମି ! ଏଶେ 
ଆମକୁ ବେଳାଭୂମିରେ ଛାଡ଼ିଦେଇ ସାଗର ଭିତରକୁ ଚାଲି ଗଲୁକି ?” 

ସମସ୍ତଙ୍କ ମୁହଁରେ ମଧୁର ହସର ଲହରି । 

ଉର୍ମିଳା ହସି ହସି କହିଲେ, ˆ ଫେରି ଆସିଲି ସେଇଥ୍ପାଇଁ ।' 

କିଛିସମୟ ପରେ ମା'ଙ୍କ ଠାରୁ ବିଦାୟ ନେଇ ଚାଲିଆସିଥ୍‌ଲେ ଦି'ଭଉଣୀ । ସୀତା 
ଏକାନ୍ତରେ କହିଲେ, “ ଭର୍ମି ! ମହାରାଜାଙ୍କର ସ୍ଵପ୍ନ କଥା ମା” କହୁଥ୍ଲା ବେଳେ ମୁଁ ମୋ 
ନିଜର ସ୍ଵପ୍ନ କଥା ଭାବୁଥ୍ଲି । ଏଇତ ଦୁଇ ଚାରିଦିନ ତଳର କଥା ! ମୁଁ ସ୍ଵପ୍ନ ଦେଖ୍ଲି, ପୁଣି 
ପାହାତ୍ତି ସ୍ଵପ୍ନ ତୁମ ମାନଙ୍କୁ ଛାଡ଼ି ମୁଁ ପ୍ରଭୁଙ୍କ ସାଥ୍‌ରେ ବଣକୁ ଯାଉଚି । ତୁମେ ସମସ୍ତେ କାନ୍ଦୁଚ, 
ମୋ ଆଖ୍ରେ କିନ୍ତୁ ଲୋତକ ନାହିଁ । ରାଜପୁରୀର ରୁଦ୍ଧ ଅନ୍ଧକାର ଭିତରୁ ମୁସ୍ତ ହୋଇ, ବନ 
ପ୍ରକୃତିର ବିପୁଳ ବିହାୟସରେ ବିହଗୀଟିଏ ପରି ଉଡ଼ି ବୁଲିବାର ଉତ୍ତେଜନା ମୋତେ ବିଭୋର 
କରୁଥାଏ । ତୁ କାନ୍ଦୁଆଉ... ମୁଁ ହସୁଥାଏ । ଆଛା କହିଲୁ କି ଅଭୁତ ସ୍ଵପ୍ନ ଅଭୁତ ମାନେ 
ଅଭୁତ । 

ଭୟରେ ଦେହ ମନ ଥରି ଉଠିଥ୍ଲା । 

ଉର୍ମିଳା ଥରି ଅରି କହିଲେ, ' ଅପା ! ଏ ଗୁଡ଼ା ସବୁ ମନର ବିକାର । ତମେ ଦିନରାତି 
ସବୁବେଳେ ସେଇ ଜାତକ ବଣରେ ପଶି ବନବାସିନୀ ସାଜିଛ ଆଉ କି ସ୍ଵପ୍ନ ଦେଖ୍ବ । କ'ଣ 
ଗୋଟାଏ କିଏ କେତେବେଳେ ଲେଖ୍ଦେଇଛି ଯେ ତାହ। ତମକୁ ସବୁବେଳେ ବ୍ୟସ୍ତ କରୁଚି । 
ଯାହା ଭାବୁଚ ତାହାହିଁ ଦେଖୁଛ । ˆ ଯାଦୃଶୀ ଭାବନା ଯସ୍ୟ ସ୍ଵପ୍ନ ଭବତି ତାଦୃଶୀଃ ।' ' ସେଇ 

ଭବିଷ୍ୟତ ବକ୍ତାର ଶବ୍ଦ ବାଣଟା ତମ ମନରେ ବାଢି ମନଟାକୁ କ୍ଷତ ବିକ୍ଷତ ଆଉ ବ୍ୟାଧ୍ଗ୍ରସ୍ତ 
କରି ପକାଇଛି । ସ୍ବପ୍ନ ତନ୍ତ୍ର ଅନୁସାରେ, 

ଚିଛ/ବ୍ୟ/ଧ୍‌ ସମ/ୟୁକଢେ/ ନରଃ ସୁପ୍ୂଂ ଚ ପଶି / 

ଚତ ସବଂ ନିନ୍ତଳଂ ଚ/ଚ ପ୍ରଯ/ତ୍ୟେବ ନ ସଂଶୟଃ // 

ଚିନ୍ତାଗ୍ରସ୍ତ ମନର ସ୍ଵପ୍ନ ଆଦୌଫଳ ଦିଏ ନାହିଁ । 

ଅପା କହିଲେ, ˆ ବୃଝିଲୁ ଉରମି ! ମୁଁ ଆଦୌ ଚିନ୍ତା ନକରି ରହିବି କିପରି ? ପୀଞ୍ଜିକାର 
ମୋତେ ଏକା କହିନି, କହିଚି ପ୍ରଭୁଙ୍କୁ ମଧ୍ଯ । ତାଙ୍କ ଜାତକ ବାର୍ରା ତ ସେଇଆ । ମୁଁ କ'ଣ ଏକା 
ସ୍ଵପ୍ନ ଦେଖୁଚି । ସେ ମଧ୍ଯ ବନ ଗମନର ସ୍ଵପ୍ନ ଦେଖ୍‌ ମୋତେ କହିଛନ୍ତି । ତାଙ୍କ ସ୍ଵପ୍ନ ଆଉ ମୋ 
ସ୍ଵପ୍ନ ମଧ୍ୟରେ ବିଶେଷ କିଛି ଅମେଳ ନାହିଁ । ମୁଁ ଭାବୁଚି ଆଗକୁ ଯାହା ଘଟିବାର ଅଛି ତାହା 
ଏବେଠୁ ସ୍ବପ୍ନରେ ଦେଖାଯାଉଚି । ସତରେ ଏଇଆ କଂ ଣ ଆମର ଭାଗ୍ୟ । 

ସେତେବେଳେ ଉର୍ମିଳା କଥାଟିକୁ ହାଲୁକା କରିବାପାଇଁ କହିଲେ,  ଅଯୋଧାପୁରୀ 
ସ୍ଵପ୍ନପୁରୀ ପାଇଟି ଗଲା ନା କଂଣ। ଖାଲି ସ୍ଵପ୍ନମୟ...ଆଶଙ୍କାମୟ | ଚାରିଆଡ଼େ ସ୍ଵପ୍ନ ପୁରୁଷର 
ରାଜୁତି । ସେ ଭାଗ୍ୟ ପୁରୁଷଟି ମଧ୍ଯ କମ୍‌ ଦଗାଦିଆ ନୁହେଁ । ମୁଁ ମୋ ଜୀବନରେ କେବେ ତାକୁ 
ସ୍ଵୀକୃତି ଦେଇନି କି ଦେଇ ପାରିବିନି ବୋଧହୁଏ । ତୁମେ ଚାକୁ ଡରିଲେ ସେ ତୃମକୁ ଡରାଇବ । 
ମୋ ସୀତାଅପା ସରୟୂ ନଦୀର ସିକତା ନୁହନ୍ତି ଯେ ସ୍ରୋତରେ ଖାଲି ଭାସିଯିବେ । 

ମାଶ୍ଡବୀ ଓ ଶ୍ରୁତକୀର୍ରି କୁଆଡ଼େ ଥ୍ଲେ କେଜାଣି, ଆସି ପହଞ୍ଚିଗଲେ । ଶ୍ରୁତକୀର୍ରି 
କହିଲେ, ' ' ଆମେ ଏଥର କେହି ଯାଉନୁ... ତମ ଦିହିଁଙ୍କର କେକୟର ରାଜଗୃହକୁ ଯିବାର ପ୍ରସ୍ତାବ 
ବନ୍ଦ ହୋଇଯାଇଚି, ଗଲେ ସେ ଦି'ଭାଇ ଯିବେ ।” 

“କାହିଁକି ମାମୁଁ ଆସିଛନି କି ? 

“ତ ଆସିଛନ୍ତି । ଏଥର ଆଣିଛନ୍ତି ଅନେକ ଗୁଡ଼ିଏ ଗାନ୍ଧାର ଅଶ୍ଧ । ଭାରି ଚମଳ୍ାର । 
ଧବଳୀ ଅପାଙ୍କ ଧବଳ ଅଶ୍ଵପରି ଭାରି ଲୋଭାଣିଆ । ସେଗୁଡ଼ିକୁ ଦେଖ୍ଲାକ୍ଷଣି ମନେପଡ଼ିଲା 
ଆମ ମିଥ୍ଳାର ସେଇ ଅଶ୍ଵମାନଙ୍କର ରୂପ ! ଆମ ଚାରିଭଉଣୀଙ୍କ ଅଶ୍ଵ ପ୍ରତିଯୋଗିତା ହୁଅନ୍ତା 
ନା, ମୁଁ ହୁଅନି ଆଗୁଆ ଆଉ ସୀତା ଅପା ହୁଅନ୍ତେ ପୂରା ପଛୁଆ । ମୁଁ ତାଙ୍କୁ ହରାଇ ଦିଅନ୍ତି ।' 

“ ସୀତା ଉଦାସ କଣ୍ଠରେ କହିଲେ  “ 'ଶୁତୀ ! ସବୁବେଳେ ସବୃକ୍ଷେତ୍ରରେ ହାରିବାହିଁ 
ମୋର ଜୀବନ । ଜିତିବାହି ତୋର ଜନ୍ମ ଜାତକ, କୀରରି ! 

ଶ୍ରିତକୀର୍ି ଗମ୍ଭୀର ହୋଇଗଲେ । କହିଲେ, “ଅପା ରାଗିଗଲ ବୋଧହୁଏ । 


“ମୋ କୁନି ଭଉଣୀଟା ଉପରେ ରାଗିପାରିବି ଯେ ରାଗିବି । ସାନ ଜିତିଯିବାରେ 
ବଡ଼ର ବିଜୟ । ସେ ପ୍ରକାର ହାରିବାଟାରେ କେତେ ଆନନ୍ଦ ଥାଏ ଜାଣିଚୁ । ଏଇଟା ହେଉଚି 
ସାନ ପଣିଆର ବଡ଼ ପଣିଆ । ଆଛା, ଏମାନେ ଯିବା ପାଇଁ ଅଯୋଧ୍ଯାରାଜ କ'ଣ ରାଜି 
ହୋଇଗଲେଣି ? 


Digitized by srujanika@gmail.com 


ଉର୍ମିଳା ୧୪୩ 


ମାଣ୍ଡବୀ କହିଲେ, “ ହଁ ଏମାନଙ୍କର ଇନ୍ଛା ନଥ୍ଲା ଅଯୋଧା ଛାଡ଼ି ଯିବାକୁ । ମାଙ୍କର 
ଅନୁରୋଧ ଏଡ଼ାଇ ପାରିଲେ ନାହିଁ। ମାଂଙ୍କର ଇଚ୍ଛା, ପିଲାଏ ମାମୁଙ୍କର ସାଥ୍‌ରେ ଯାଇ ଅଜାଙ୍କୁ 
ଟିକିଏ ଆନନ୍ଦ ଦେବେ । ଅଯୋଧାରାଜ ମାଂଙ୍କ ପ୍ରସ୍ତାବକୁ ଗ୍ରହଣ କରିଛନ୍ତି ।” 


ସମସ୍ତେ ନିଜ ନିଜ ମହଇକୁ ଫେରିଗଲେ ! 


ଉର୍ମିଳା ଆସି ଦେଖ୍‌ଲେ, ପ୍ରିୟତମ ରତ୍ସପଲଙ୍କରେ ବସି ଅରିମାନର ଅଙ୍କକଷାରେ 
ବୁଡ଼ି ରହିଛନ୍ତି । ମୃଦୁ ମଧୁର କଣ୍ଠରେ ପଚାରିଲେ, “ ' କେତେବେଳୁ ଅପେକ୍ଷା କରିଛନ୍ତି ? 


“ରାଜବଧୂ ଯେତେବେଳୁ ଅପେକ୍ଷା କରିବାର ଦଣ୍ଡଟା ଭୋଗିବାକୁ ଦେଇଛନ୍ତି ।” 

“ମୁଁ ତଁ ପ୍ରତିଦିନ ସେ ଦଶ୍ଡଟା ରାଜପୁତ୍ରଙ୍କଠାରୁ ଭୋଗି ଆସିଛି । ଆଜି ଅନ୍ତତଃ ସେ 
ଜାଣନ୍ତୁ, ପ୍ରତୀକ୍ଷାରେ କେତେ ଯନ୍ତ୍ରଣା ଥାଏ । ଆଉ ସେଇ ଯନ୍ତ୍ରଣାରେ କେତେ ସ୍ବାଦୁ ଥାଏ । 

ଲକ୍ଷ୍ମଣ ହସି ହସି କହିଲେ, ରାଜପୁତ୍ର ବୋଲି କାହାକୁ କହୁଚ ! ମୁଁ ପ୍ରଭୁ ଶ୍ରୀରାମ ଚନ୍ଦ୍ରଙ୍କର 
ଅନୁଗତ ସେବକ ମାତ୍ର । ଦାସର ନିଜର ବୋଲି କଣ ଇଚ୍ଛାଟାଏ ଥାଏ ! ଦାସ..ଦାସ। ପ୍ରତୀକ୍ଷା 
ହେଉଛି ତାର ଜୀବନ । 


ହଁ, ଠିକ୍‌ ଅଛି ... ପ୍ରିୟତମାର ଅଭିମାନହୀନ ନାଁ ଟା ମଧ୍ଯ ଦାସୀ...ତା' ପ୍ରିୟତମ 
ପାଖରେ । ଅପରାଧ କରିଥଲେ କ୍ଷମା ଦେବେ । 


ଲକ୍ଷ୍ମଣ ହସି ହସି ଯାଇ ପୁଷ୍ପକେଶର ଗୌରାଙ୍ଗୀ ଉର୍ମିଳଚାଙ୍କର ହେମ ହାତଟିକୁ ଧରି 
ବସାଇ ଦେଇଥ୍‌ଲେ । ମୋହାବିଷ୍ଠ ହୋଇ ଚାହିଁ ରହିଥ୍ଲେ ଅପଲକ ନୟନରେ ଉର୍ମିଳାଙ୍କ 
ସଲ୍୍ଜ ନୟନମୁଦ୍ରାକୁ ।” 

ଉର୍ମିଳା ଡାକରେ, ଭାବଭସା ମନଟା ଫେରିଆସିଲା ପ୍ରକୃତିସ୍ଥ ହୋଇ । ମୁହଁଟେକି 
ଚାହିଁଲେ, ସମ୍ମୁଖରେ ଉଭା ହୋଇଛନ୍ତି ପ୍ରାଣପ୍ରିୟ 


ମ ହାରାଜା ଦଶରଥ ପ୍ରାତଃ ଭ୍ରମଣରେ ଆସିଥାନି ସରୟୂକ,ଳକୁ । ମହାରାଣୀ 
କୌଶଲ୍ୟା ଅପେକ୍ଷା କରିଥାନ୍ତି ତାଙ୍କ ଆଶ୍ରମ ଭବନରେ ରାଜଦର୍ଶନ କରିବେ ବୋଲି । କିଛି 
ସମୟ ପରେ ରଥ ଆସି ଅଟକି ଗଲା । ରାଣୀ କୌଶଲ୍ୟା ଆଗେଇ ଗଲେ ରଥ ପାଖକୁ । 
ମହାରାଜାଙ୍କୁ ପ୍ରଣାମ ଜଣାଇଲେ । ଦଶରଥ ହାତରେ ଧରିଥ୍‌ବା ଫପୁଲଇହାରଟି କୌଶଲ୍ୟାଙ୍କ 
ହାତକୁ ବଢ଼ାଇଦେଲେ । ରାଜାଙ୍କ ଇଙ୍ଗିତରେ ରାଣୀ ତାଙ୍କର ହାତଧରି ରଥରୁ ଓହ୍ଲାଇ ଦେଲେ 
ତଳକୁ । ଦୁହେଁ ସାଥ୍ହୋଇ ମନ୍ଦିରକୁ ବିଜେ କଲେ, ପୂଢାର୍ଟନା ପରେ ଫେରି ଆସିଲେ ବିଶ୍ରାମ 
କକ୍ଷକୁ । ରାଜାରାଣୀ ବସିଲେ ମଣିମଣ୍ଡପର ରତ୍ନ ସିଂହସନରେ । 

ଦଶରଥ ଗମ୍ଭୀର ହୋଇ କହିଲେ, ' ମହାରାଣୀ ! ମୁଁ ଳାଲ' ରାତିରେ ସବପ୍ନାଦିଷ୍ଟ 
ହୋଇଛି । ବାନପ୍ରସଥ ପାଇଁ ସମୟ ଅନୁକୂଳ । ଏଥ୍‌ପାଇଁ ବିହିତ ବ୍ୟବସ୍ଥା କରିବାକୁ ହେବ 

୧୪୪ ଉର୍ମିଳା 


ତୁମେତ ଅଯୋଧ୍ାପୁରୀ ଛାଡ଼ି ବାନପ୍ରସ୍ଥିନୀ ହୋଇ ସାରିଛ । ବାକି ଅଛି ମୁଁ । ମୋତେ ଯିବାକୁ 
ହେବ, ତୁମର ମତ କ'ଣ। 

ମହାରାଜ ! ଆପଣ ତା” ହେଲେ ଅଯୋଧାପୁରୀ ଛାଡ଼ି , ଏଇ ଆଶ୍ରମକୁ ଚାଲି ଆସନ୍ତୁ 
ଏରଠାରେ କିଛି ଦିନ ଆଶ୍ରମ ଜୀବନର ବିଧ୍ବିଧାନ ସହିତ ଅଭ୍ୟସ୍ତ ହୋଇଯିବା ପରେ 
ବନବ୍ୁତ ପାଳନ କରିବାକୁ ଦୁହେଁ ଚାଲିଯିବା । ତାହାହିଁ ତ ଆର୍ଯ୍ୟର ଜୀବନଧାରା | 

“* ତମେ ମାନସିକ ପ୍ରସ୍ତୁତି ଭିତରେ ରୁହ। ମୁଁ ଆନୁଷଙ୍ଗିକ ବ୍ୟବସ୍ଥା କରିସାରିବା ପରେ, 
ଆକସ୍ମିକ ଭାବରେ କୌଣସି ଏକ ଶୁଭ ମୁହୁର୍ଗରେ ଆମକୁ ଚାଲିଯିବାକୁ ହେବ । ଏଇ କଥାଟା 
ସୂଚାଇ ଦେବା ପାଇଁ ଚାଲି ଆସିଲି । ସମୟ ଅଛ... ମୁଁ ଆସୁଚି । କଥାଟା ଗୁପ୍ତ ରଖ୍ବ । 

ମହାରାଣୀ ପଦସ୍ଥର୍ଶ କରି ପ୍ରଣାମ ଜଣାଇଲେ । ରାଜା ଦଶରଥ ଫେରିଆସିଲେ 
ରାଜପୁରୀକୁ । ସେଇ ମୁହୂର୍ଭରୁ ରାଣି କୌଶନଲ୍ୟାଙ୍କର ପ୍ରତିଟି କାର୍ଯ୍ୟ ଭିତରେ ଫୁଟି ଉଠିଲା 
ପରିବର୍ଗନର ଛାପ । ସେ ମନେ ମନେ ନିଜକୁ ପ୍ରସ୍ତୁତ କରୁଥ୍‌୍ଲେ । କୌଶଲ୍ୟା ଭାବୁଥାନ୍ତି, 
କେବେ ଓ କାହାକୁ ରାଜ୍ୟଭାର ଅର୍ପଣ କରିବେ, ରାଜାତ କାଇଁ କୌଣସି ସୂଚନା ଦେଲେ 
ନାହିଁ । ମନ ଭିତରେ ଗୋଟାଏ ଅହେତୁକ ଆନ୍ଦୋଳନ ଆରମ୍ଭ ହେଲା । 

କୁଳଗୁରୁ ବଶିଷ୍ଠ ଏବଂ ମୁନି ମହଲରେ ଏ ବିଷୟରେ ପୂବରୁ ଆଲୋଚନା ହୋଇ 
ସାରିଛି । କଥାଟା ସୀମିତ ଅଛି ସେଇମାନଙ୍କ ଭିତରେ । ଅନ୍ୟମାନଙ୍କ ଭିତରୁ ପ୍ରଥମେ ଏ 
କଥାର ସୂଚନା ପାଇଗଲେ ଉର୍ମିଳା । ମଣୋହି ବେଳେ ରାଜା ସୁସ୍ଵାଦୁ ଖାଦ୍ୟ ଗ୍ରହଣ କଲେ 
ନାହିଁ । କହିଲେ, ମା ! ମୁଁ ଏଣିକି ଫଳମୂଳ ଖାଇବାରେ ଅଭ୍ୟସ୍ତ ହେବି । ବୟସ ଦୃଷ୍ଟିରୁ ଏ: 
ରାଜକୀୟ ଖାଦ୍ୟ ମୋ ସ୍ଵାସ୍ଥ୍ୟ ପାଇଁ ଆଉ ଅନୁ କୂଳ ନୁହେଁ । ଏଥ୍‌ପାଇଁ ତୁମେ ବ୍ୟସ୍ତ ହେବନି 
ମାଂ । ତୁମର ସେବା ମୋତେ ଗଭୀର ଆନନ୍ଦ ଦେଇଛି । 

ଉର୍ମିଳା ମହାରାଜାଙ୍କ କଥା ଭିତରୁ ଗୋଟାଏ ବୈରାଗ୍ୟର ସୂଚନା ପାଇଥ୍‌ଲେ ...ସେଇ 
ମୁହୁରରୁ । ଅନୁମାନ କରୁଥ୍ଲେ, ଆଗକୁ କିଛି ଗୋଟାଏ ଘଟଣା ଘଟିବାକୁ ଯାଉଛି। ଏ ଆଚରଣ 
ତାର ପୂର୍ବାଭାସ । ମନକଥା କାହାକୁ କହିନଥ୍ଲେ ସେ । ପରିସ୍ଥିତିକୁ ଲକ୍ଷ୍ୟ କରୁଥ୍ଲେ । ମୁନି 
ମହଲରୁ ଏହାର ସୂଚନା ମିବୁଥ୍ଲା ବାନପ୍ରସ୍ଥ ପୂର୍ବରୁ ବ୍ରତ ବିଧାନ ଭିତରୁ । ଏଇ ପ୍ରକାର 
ବ୍ରତ ମଝିରେ ମଝିରେ ଅନୁଷ୍ଠିତ ହୁଏ ରାଜମନକୁ ବନମୁଖୀ କରିବା ପାଇଁ । 

ଉର୍ମିଳା, ହେମା ନୀ ସାଥୀରେ ଆସି ବସିଥାଆନଛ୍ତି ପ୍ରମୋଦ ଉଦ୍ୟାନରେ | ପାଖରେ 
ଥାଏ ଚାରୁଶୀଳା । ହେମାଙ୍ଗିନୀ କହୁଥାଏ, ˆ ମହାରାଣୀ କୌଶର୍ୟାଙ୍କ ଆଶ୍ରମପୁରୀର କଥା । 
ଜି ଆନନ୍ଦରେ ସେ ଅଛି...ଅଛି ମାଂ କୋଳରେ ଶିଶୁଟିଏ ପରି । ସେ କ'ଣ ରାଣୀଙ୍କର ସେବା 
କରିବ, ରାଣୀ କୌଶଲ୍ୟାଙ୍କ ସେବା ସ୍ବେହରେ ସେ ତା ଦାସୀ ପଣିଆ ଭୁଲି ଗଲାଣି । ବ୍ୟସ୍ତ 
ହୋଇ କହୁଥ୍ଲା, ' “ସବୁ ଦୁଃଖ ଏବେ ମୋରି ପାଇଁ ଅପେକ୍ଷା କରିଛି । ରାଣୀ ବାହାରିଲେଣି 
ବାନପ୍ରସ୍ଥରେ ଯିବେ ମହାରାଜା ଦଶରଥଙ୍କ ସହିତ । ନକହି ନକହି ମୋତେ କହି ଦେଇଛନ୍ତି 
ମହାରାଣୀ । ଅବଶ୍ୟ କଥାଟା ପ୍ରଘଟ ହୋଇଗଲାଣି ।”? ଆପଣ କଣ ଜାଣି ନାହାନ୍ତି ? 


ଉର୍ମିଳା ଗମ୍ଭୀର ହୋଇ କହିଲେ, ˆ ଜାଣିନି ।” 

ଉର୍ମିଳା ୧୪୫ 


“ଏଁ, ଏତେବଡ଼ ଘଟଣା ଘଟିବାକୁ ଯାଉଚି, ଆପଣ ଢାଣି ନାହାନ୍ତି ?” 

“ ବୁଝିଲୁ ହେମାଙ୍ଗିନୀ ! ତମେ ସବୁ ଉଡ଼ା ଖବର ଶୁଣ, ସେଥ୍ରୁ ଅନେକଟା ଉଡ଼ିଯାଏ 
ପବନ ସାଥ୍‌ରେ ଆଉ ସାମାନ୍ୟ କେତେଟା ଦାନା ବାନ୍ଧେ ସତ୍ୟତାର ଆଶ୍ରୟ ପାଇ । ଖବରଟା 
ସତ୍ୟ ହୋଇଥ୍‌ଲେ ନିଶ୍ଚୟ ଦାନା ବାନ୍ଧିବ, ଜମାଟ ହେବ, ତାପରେ ଜାଣିବାରେ ଆଉ କିଛି 
ଅସୁବିଧା ନାହିଁ । ତୋର ଅସୁବିଧା କ'ଣ ?” 

ହେମାଙ୍ଗିନୀ ଚୁପ୍‌ ହୋଇଗଲା | ଥମ୍‌ ଥମ୍‌ ଆଖ୍ରୁ ବହି ଆସିଲା ଦି'ଧାର ଲୁହ | ଥର 
ଥର ଓଠରେ କହିଲା,  ‘ଇନ୍ଦ୍ରପୁରୀ ଅଯୋଧ୍ଯାପୁରୀରେ- କ'ଣ ମୋତେ ଆଶ୍ରୟ ମିଳିବନି ! 
ମାତୃହରା ମା” ପାଇଥ୍ଲ|, ସେଇଥ୍ପାଇଁ ତାର ଦୁଃଖ ।” 

ବ୍ୟସ୍ତ ହୁଅନା ହେମାଟଙ୍ଗିନୀ...ସେ ସମୟତ ଆସିନି, ଆସୁ । ସେତେବେଳେ ଦେଖ୍ବା। 
ମୁଁ ଆସୁଛି ଢେମା ! ରାଣୀମା”' ତେଣେ ଖୋଜୁଥ୍ବେ । ପୁଣି ଆସିବି ଯେ ।” 

ହଁ ଆସିବୁ । କହିବୁ ତୋର ସୁବିଧା ଅସୁବିଧା ।” 

ଚାଲିଗଲା ହେମାଙ୍ଗିନୀ । ଆସି ପହଞ୍ଚିଲା କଳାମୟୀ । ଚାରିଆଡ଼କୁ ଚାହିଁଲା, 
ଚାରୁଶୀଳାକୁ ପଚାରିଲା । ଆଉ କେହି ନାହାନ୍ତି ତ ! 

“ ନାହାନ୍ତି ।” ? 

“ମୁଁ ବୋହୂରାଣୀଙ୍କୁ ଖୋଜି ଖୋଜି ଅକିଗଲିଣି ୮ ଭାବିଲି ଏଇଠେ ଥ୍‌ବେ, ଥ୍ବେ 
ତାଙ୍କର ସପନପୁରୀରେ ! 

“ହୁଁ କ'ଣ ହେଲାକି କଳାମୟୀ ! ଖବର କ'ଣ ? 


ଆପଣ କଂ ଣ ଜାଣିନାହାନ୍ତି ବୋହୁରାଣୀ । ଅଯୋଧାପୁରୀ ଆଜି ଆନନ୍ଦରେ ଉଛୁଚୁଚି । 
ବସିଚି ଭରପୂର ରାଜସଭା । ସବୁମନ୍ତ୍ରୀ, ବ୍ରାହ୍ମଣ, ମୁନି ,ରଷି, ଅନୁଗତ ରାଜା ପ୍ରଜାଧ୍ଯକ୍ଷ ଜମା 
ହୋଇଛନ୍ତି । ଘମାଘୋଟ ଆଲୋଚନା ଚାଲିଛି । 

* କି ଆଲୋଚନା କଳାମୟୀ ! ସ୍ପଷ୍ଟ ଭାବରେ କହୁନୁ ।” କହିଲେ ଉର୍ମିଳା । 


' “ଅଯୋଧାରାଜ ତାଙ୍କ ମନକଥା ଖୋଲିଦେଇଛନ୍ତି ସମସ୍ତଙ୍କ ପାଖରେ । ସେ ଆଉ 
ରାଜ୍ୟଭାର ବହନ କରିପାରିବେ ନାହିଁ । ବାର୍ବକ୍ୟ ଦୃଷ୍ଟିରୁ ସେ ଅବସର ନେବାକୁ ଚାହୁଁଛନ୍ତି । 
ଯୁବରାଜ ପଦରେ କାହାକୁ ଅଭିଷେକ କରାଯିବ ସେ ଗଣମତ ଲୋଡ଼ିଛନତ୍ତି । ସୁଯୋଗ 
ଦିଆଯାଇଛି, ଅକୁଣ୍ଠଚିରରେ, ସମସ୍ତେ ନିଜର ମନକଥା କହିବେ ବୋଲି । 

କଣ ସିର ହେଲା ? 

“ “ବୋହୂ ମା ! ସମସ୍ତେ ଏକ କଣ୍ଠରେ ସେଇ ଗୋଟିଏ ନାମ ଉଚ୍ଚାରଣ କଲେ। ସେଇ 
ସର୍ବସମ୍ମତ ନାଁଟି ହେଲା ଶ୍ରୀରାମଚନ୍ଦ୍ର। ରାଜ ସଭାରେ ଏ ସିବ୍ଧାନ୍ତ ନିଆଯିବା ପରେ ମହାରାଜା 
ଶ୍ରୀରାମଙ୍କୁ ନିଢର ଏବଂ ରାଜ୍ୟବାସୀଙ୍କର ଶୁଭ ନିଷ୍ବରଭି ଜଣାଇ ଦେଇଛନ୍ତି । ମହାରାଣୀ 
କୌଶଲ୍ୟାଙ୍କୁ ମଧ୍ୟ ଏ ଶୁଭ ସମ୍ବାଦ ଜଣାଇ ଦିଆଗଲାଣି । ରାଜ୍ୟରେ ଆଢି ଆନନ୍ଦ ଉଲ୍ଲାସର 

ଢେଉ ଖେଳୁଟି । ଶ୍ରୀରାମଚନ୍ଦ୍ର ଯୁବରାଜ ପଦରେ ଅଭିଷିକ୍ତ ହେବେ । 

ଉର୍ମିଳା ଆନନ୍ଦରେ ଉଦ୍‌ବେଳିତ ହୋଇ କହିଲେ, କଳାମୟୀ ତୁ ସତ କହୁଚୁନା ଶୁଣାକଥା 
କହୁଚୁ । ଏତେ ବଡ଼ ଘଟଣା ଘଟିଗଲାଣି, ଏଇତ ମହାରାଣୀଙ୍କ ପୁରରୁ ହେମାଙ୍ଗିନୀ ଆସିଥ୍ଲା, 
ଏ ବିଷୟରେ କିଛି କହିଲା ନାହିଁ । ସେ କ'ଣ ଜାଣିନି ।” 

“ବୋହୂ ମା ! ସେ ଜାଣିନଥ୍ବ ବୋଧହୁଏ । ସେ ଏଠାକୁ ଆସିବାପରେ ଏ ଘଟଣା 
ଘଟିଚି । ଯେଉଁ ଦୂତ ଏ ଶୁଭ ସମ୍ବାଦ ମହାରାଣୀ କୌଶଲ୍ୟାଙ୍କୁ ଦେଲା, ସେ ରାଣୀଙ୍କ ଗଳାର 
ରତ୍ମାଳରେ ପୁରସ୍କୃତ ହୋଇଛି, ପାଇଛି ପ୍ରଚୁର ଉପହାର | ତା' ପାଦ ଆଜି ଭୂଇଁରେ ଲାଗୁନି । 

“ସତରେ କଳାମୟୀ ! ତୁ ମୋତେ ଏ ଶୁଭ ସମ୍ବାଦ ଦେଇ କି ଉପହାର ପାଇବୁ ! ଆ 
ପାଖକୁ ଆ...ପାଖକୁ ଆ | ମୁଁ ତୋ କବରୀରେ ଏଇ ମୋର କନକ କଳିଟି ପିନ୍ଧାଇ ଦିଏ । 
ଉର୍ମିଳା କଳାମୟୀକୁ ଆଦରରେ ପାଖକୁ ଟାଣିନେଇ ପିନ୍ଧାଇଂ ଦେଲେ । ଚାରୁଶୀଳାର ହାତ 
ଧରି କହିଲେ, ˆ ତୁ କାହିଁକି ବାକି ରହିବୁ, ନେ...ମୋର ଏଇ ମଣିକର୍ଣ୍ଣିକା ଦୁଇଟି ତୋ କାନକୁ 
ମାନିବ ...ଆ। ପିନ୍ଧାଇଦିଏ । ଆଛୁ। କଳାମୟୀ ! ଆଉ କଂ” ଣ ଖବର ?”' 

“ “ବୋହୂ ମା ! କହିବାକୁ ଯେତିକି ଇଛା ହେଉଛି ଭୟ ବି ସେତିକି ହେଉଛି। ' ' ‘କହୁନୁ! 
କହ, ମୋତେ ଭୟ କରିବାର କିଛି ନାହିଁ । କ'ଣ କିଛି ଅସୁବିଧା ହେଇଚି କି ? 

“ନା ଅସୁବିଧା କିଛି ନାହିଁ ଯେ, କେତେକଙ୍କ ମନରେ ଗୋଟାଏ ପ୍ରଶ୍ନ ଉଠିଛି, ଏ 
ସଭାକୁ ମିଥ୍ଳାରାଜ ଜନକ କିମ୍ବା କେକୟରାଜ ଅଶ୍ବପତିଙ୍କୁ ନିମନ୍ତ୍ରଣ କରାଯାଇନାହିଁ 

“ ‘ଓଃ ଏଇ କଥା 1 ଏହା ତ ଅଯୋଧ୍ୟାର ଆଭ୍ୟନ୍ତରୀଣ କଥା | ଏଥୁରେ ତ ସେମାନଙ୍କର 
ଭୂମିକା କିଛି ନାହିଁ । ଏ ଅଧ୍‌କାରଟା ପ୍ରଜାଗଣଙ୍କର, ସେମାନେ ତାହା ସାବ୍ୟସ୍ତ କରିଛନ୍ତି । 
ଅଯୋଧ୍ୀ ପ୍ରଶାସନର ଅଧୀନସ୍ଥ ରାଜାମାନେ ଏ ନିର୍ବାଚନରେ ଅଂଶଗ୍ରହଣ କରି ଛନ୍ତି । କେକୟ 
ଓ ମିଥ୍ଳା ବନ୍ଧୁରାଜ୍ୟ, ସହଯୋଗୀ ମାତ୍ର । ନୀତି ନିର୍ବାରଣରେ ଭାଗ ନେବାକୁ ସେମାନଙ୍କୁ 
ଡାକିବାର ଆବଶ୍ୟକତା କଣ ଅଛି ! ହୁଏତ ଅଭିଷେକ ଉତ୍ସବରେ ଯୋଗ ଦେବାପାଇଁ ଡକରା 
ଆସିଥାଇପାରେ ! 

ସଭାଶେଷ ପୂର୍ବରୁ ମୁଁ ଚାଲିଆସିଛି; ଆଉ କିଛି ଜାଣିନି । ଆପଣ ଅନ୍ତଃପୁରକୁ ଗଲେ 
ସବୁ ଜାଣିବେ ଯେ । ଆସନ୍ତୁ । 

ଉର୍ମିଳା, ଚାରୁଶୀଳା ଓ କଳାମୟୀ ଗଭୀର ଉତ୍ସୁକତା ଭିତରେ ଫେରି ଆସିଲେ । 


ଅ ଯୋଧ୍ଯା ରାଜପୁରୀରେ ଆଜି ଗହଳ ଚହଳର ବନ୍ୟା । ରାଣୀ ମହଲ ବଧୂମହଲ 
ଘଟଣା ପ୍ରବାହର ତରଙ୍ଗରେ ତରଙ୍ଗାୟିତ । ଦାସ ଦାସୀ ମହଲରେ ଅହେ ଡୃକ ଉଷ୍ପତା ସମ୍ବାଦ 
ସରବରାହର କେନ୍ଦ୍ର୍ତଳୀ ଦାସୀପୁର । ଗୋପନୀୟତା ରକ୍ଷା କରିବାର ନିର୍ଦେଶ ପଛେ ପଛେ 
ଚାଲିଛି ଛାଇ ପରି । ସମସ୍ତେ ସମସ୍ତଙ୍କ କାନରେ ଚୃପ୍‌ ଚୁପ୍‌ କଣ କହି ଦେ ଉଥାନ୍ତି, ବାରଣ 
କରୁଥାନ୍ତି କହିବୁନି ବୋଲି । ଆଖ୍‌ରେ ଆଖ୍ରେ ବିଶ୍ଵାସର ବାତ୍ୟା ବୁହାଇ ସମସ୍ତେ ନିଜ ନିଜର 

ବିଶ୍ଵସ୍ତତା ପ୍ରମାଣ କରୁଥାନ୍ତି। ସତେ ଅବା ଗୋଟିଏ ସତ୍ୟର ଅବତାର। ରାଜପୁରୀର ନାରୀମହଲ 
ଅଧ୍କ କର୍ମ ଚଞ୍ଚଳ, କଳନା ଜଳ୍ଗନାର ଜୁଆରିଆ ନଇଟିଏ । 


ଉର୍ମିଳା ଶୁ ତକୀର୍ରିଙ୍କୁ ସାଥୀରେ ନେଇ ରାଜପୁରୀ ଭିତରେ ବୁଭୁଥାର୍ତି। ଯାଇ ପହଞ୍ଚିଲେ 
ମା” କୈକେୟୀଙ୍କ ପାଖରେ । ତାଙ୍କ ପାଖରେ ଥ୍ଲେ ଭଉଣୀ ମାଶ୍ଡବୀ । ତିନି ବୋହୂଙ୍କୁ ଏକାଠି 
ପାଇ ଆନନ୍ଦରେ ଉଛୁଜି ପଡ଼ିଲେ କୈକେୟୀ ! ଭାଷାଭରା ସମସ୍ତଙ୍କ ନୟନ, ରାଜବଧୂମାନେ 
କିନ୍ତୁ ବଧୂତ୍ଵର ବେହରଣ ଡେଇଁବାକୁ ଚାହୁଁ ନଥାନ୍ତି । 

କୈକେୟୀ ହସି ହସି କହିଲେ,  ଉର୍ମି ! ରାଜପୁରୀ ଆଜି ଆନନ୍ଦରେ ଉର୍ମିଳ, ତମେ 
କିନ୍ତୁ ନିଶ୍ଚଳ ଯେ, ବୋହୂମାନେ ମଧ୍ଯ । କଥା କ'ଣ ? ଅଯୋଧା ଆକାଶ ଆଜି ନବାରୁଣଙ୍କ 
ଉଦୟ ଉତ୍ସବକୁ ଅପେକ୍ଷା କରିଛି । ମୁଁ ଗଭୀର ପ୍ରତୀକ୍ଷା ଭିତରେ ଚାହିଁଚି ସେଇ ଶୁଭ ଦିନଟିକୁ 
ଯେଉଁଦିନ ମୋ ପ୍ରାଣପ୍ରିୟ ପୁତ୍ର ଶୀରାମ ରାଜଲକ୍ଷ୍ମୀଙ୍କର ଆଶୀର୍ବାଦ ଲାଭ କରିବ । 
ଅଯୋଧାରାଜ ଠିକଣା ମୁହୁର୍ରରେ ଠି କ୍‌ ପଦକ୍ଷେପ ନେବାକୁ ଯାଉଛନ୍ତି ।” 


ଉର୍ମିଳା ଅଧର ଧାରରେ ସ୍ମିତ ହସର ରେଖାଟିଏ ଟାଣି କହିଲେ, ' ‘ମା ! ଏହା ହେଉଚି 
ମାତୃ ଆଶୀର୍ବାଦର ମହିମା । ମା” ମାନଙ୍କର ସନ୍ତୋଷ ହିଁ ସନ୍ତାନ ମାନଙ୍କର ସମ୍ଭାବନାମୟ 
ଜୀବନର ପାଥେୟ | ମା'ର ସ୍ବେହ ସନ୍ତୋଷ ଆନନ୍ଦ, ସନ୍ତାନର ସବୁକିଛି । ଆମେ ମାନେ ତ 
ବୋହୂ । ଶାଶୂମାନଙ୍କ ଆନନ୍ଦ ସାଗରରେ ଗୋଟିଏ ଗୋଟିଏ ହଡିଲା ନଶ । ଆପଣଙ୍କ ଆନନ୍ଦ 
ତରଙ୍ଗ ଭିତରେ ତ ଆମେସବୁ ମିଶିଯାଇଚୁ । ଦେଖୁଛୁ ଆପଣଙ୍କ ଆଖରେ, ହସୁଛୁ ଆପଣଙ୍କ 
ହସରେ, ଆନନ୍ଦ ଓ ସନ୍ତୋଷ ଲାଭ କରୁଛୁ ଆପଣଙ୍କ ଭିତରେ । ବୋହୂମାନଙ୍କର ଜୀବନ 
ରଙ୍ଗରେ ରଞ୍ଜିତ ଶାଶୂମାନେ । ଶାଶୂମାନଙ୍କର ଜୀବନ ଧର୍ମରେ ଅନୁପ୍ରାଣିତ ବୋହୂମାନେ । 
ଏହାତ ବଧୂଧର୍ମ ।” ; 


*“ କଣ ମାଶ୍ଡବୀ ! ତୁମେ ଚୁପଚାପ ଯେ ।” 


ମାଶ୍ଡବୀ ହସି ହସି କହିଲେ “ମା ! ଆମ ଶୁତୀକୁ ଏ ପ୍ରଶ୍ନଟା ପଚାରିଲେ ବଢ଼ିଆ 
ହୋଇଥାନ୍ତା । ସେ କେମିତି ଏ ପର୍ଯ୍ୟନ୍ତ ସୁନା ପିଲାଟି ପରି ତୁନ୍‌ ତାନ୍‌ ହୋଇ ରହିଛି । ମୁଁ ବଡ଼ 
ଭଉଣୀ ହେଲେବି ଉର୍ମିଳାର ଦର୍ଶନ ଶାସ୍ତ୍ରର ଗହନ ବନରେ ପଶି ପାରେନି । ସବୁବେଳେ 
ବିଫଳ ଛାତ୍ରୀଟିଏ ପରି ପାଟି ଖୋଲେନି । ତା କଥା ଗୁଡ଼ାକ ବହୁତ ବଢ଼ିଆ ଲାଗେ, ଉପୋଭୋଗ 
କରେ.. ମନଦେଇ ଶୁଣେ । ସୀତା ଅପା ତ ସହଜେ ଗମ୍ଭୀର, ତାଙ୍କପାଟିରୁ କଥା ପଦେ 
ସହଜରେ ମିଳେନି । ବେଶି କଥା କହେ ତାଙ୍କ ଆଖ୍‌ । ତାଙ୍କ କଥା କୁହା ଆଖ୍‌ଟି ସବୁରି ପ୍ରିୟ । 
ଆମ ଦୁଇଟି ମୂକ ଜୀବର ପ୍ରତିନିଧ୍‌ ଆମ କୀର୍ରି । ସେ ଆମ ପାଇଁ କହେ.. ଆମ ପାଇଁ ସହେ । 


କୈକେୟୀ ହସି ହସି ଚାହିଁଲେ ଶ୍ର ତକୀର୍ରିଙ୍କ ମୁହଁକୁ । ସେ ଲାଜେଇ ଯାଇ ହସି ହସି 
ତଳକୁ ମୁହଁ ପୋତିଲେ । 
““ ମୁଁ ଭାରି ଖୁସିହେଲି ତମ ମାନଙ୍କୁ ପାଇ । ଯାଉଚି ରାଜସଭା ପାଇଁ ପ୍ରସ୍ତୁତ ହେବି । 


SS) 


ମହାରାଜା ଏବଂ କୁଳଗୁରୁଙ୍କ ଭିତରେ ମନ୍ତ୍ରଣା କକ୍ଷରେ ରୁଦ୍ବଦ୍ଧାର ଆଲୋଚନା ଚାଲଛ । 
** ଆମେ ଆସୁଚୁ ମା ! 

** ସମସ୍ତେ ବିଦାୟ ନେଲେ । 
କୈକେୟୀ ବୋହୂ ମାନଙ୍କର ମରାଳ ଗତିକୁ ନିର୍ନିମିଷ ନୟନରେ ଚାହିଁଥାନ୍ତି । ମକ୍ରା 
ପାଖରେ ବସି ମୁଚ ମୁଚ ହସୁଥାଏ । 


““ ହୁସୁଚୁ ଯେ ମନ୍ଧରା ! 

ଆନନ୍ଦରେ ସାରା ଅଯୋଧାପୁରୀ ତ ଆଜି ହସୁଚି । ମୁଁ କିପରି ବାଦ ପଡ଼ିବି ।” “ହଁ, 
ହସ ମନ୍ରା ! ମନଭରି ହସ । ମୋର ପ୍ରିୟପୁତ୍ର ରାମଚନ୍ଦ୍ର ଭାବୀ ଯୁବରାଜ | ସମସ୍ତେ ଆନନ୍ଦରେ 
ହସିବା କଥା । 

“ “ଦଃଖ ରହିଗଲା ରାଣୀମା” , କେବଳ ସେଇ ନିରୀହ ରାଜପୁତ୍ର ଦୁହେଁ ଏ ଆନନ୍ଦରେ 
ଯୋଗ ଦେଇ ପାରିଲେ ନାହିଁ ବୋଲି । ସେମାନେ ବହୁତ ଦୂରରେ । ଫେରିବା ପରେ ଆଜିର 
ଏ ନିଷ୍ପରିଟା ନେଇଥ୍‌ଲେ ଭଲ ହୋଇଥାନ୍ତା ଛୋଧହୁଏ ।” 


“ଆରେ ! ସାମନ୍ତରାଜା, ପ୍ରଜା ଓ ପାରିଷଦ ମାନଙ୍କର ମତାମତ ଲୋଡ଼ିବାରେ 
ଅସୁବିଧା କ”ଣ ଅଛି ? ବୁଝିଲୁ, ଅଯୋଧାରାଜ ନୀତି ନିପୁଣ । ପିଲାମାନେ ଠିକ୍‌ ସମୟରେ 
ଖବର ପାଇବେ । ତୁ ଅଯଥା ଏସବୁ କଥାରେ ମୁଣ୍ଡ ପୂରାଇବାର କାରଣ କଂ ଣ ? 


“ପ୍ରିୟ ମଣିଷ ପାଇଁ ପ୍ରିୟ କଥା ପଦେ ପ୍ରିୟଲ୍ୋକଙ୍କ ପାଖରେ କହିବାଟା କ'ଣ 
ଦୋଷ ? ଯଦି ଆପଣ ଦୋଷ ବୋଲି ଭାବୁଥାନ୍ତି, ମୋର କିଛି କହିବାର ନାହିଁ । ଏଣିକି 
କୌଣସି କଥାରେ କିଛି କହିବିନି ରାଣୀ ମା'ଙ୍କୁ । କ୍ଷମା ଦେବେ ।”? 


“ତୁ ରାଗୁଚୁ କି ମଛ୍ଚରା ! ମଝିରେ ମଝିରେ ତୁ ଇମିତି ପଦେ ପଦେ କଥା କହୁଛୁ 
କାହିଁକି ? ଜାଣିଚୁ, କରତ ଠେଲିଲେ କାଟେ, ପେଲିଲେ କାଟେ । ତୋ କଥା ଗୁଡ଼ାକ ଆଜିକାଲି 
ସେଇଆ । ମନେରଖ, ତୁ କେକୟରାଜପୁରୀର ସଂସ୍କୃତି ନେଇ ଆସିଚୁ । ତାର ଟେକ ରଖ୍ବୁ । 
ନିଜକୁ ମିଶାଇ ଦେବୁ ଅଯୋଧ୍ା ସଂସ୍କୃତି ସହିତ । ନ ପାରିଲେ ଅଯୋଧ୍ୟାରେ ଏକ ଘରିଆ 
ହୋଇଯିବୁ । ତା'ର ପ୍ରଭାବ ପଡ଼ିପାରେ ମୋ ଉପରେ । ମୋର ସ୍ବାର୍ଥକୁ ଜଗିବା ତୋର 
କାମ ।”? 


“ହଁ ରାଣୀମା' । ମୁଁ ଆଜିଠୁ ଚୁପ୍‌ ହୋଇ ଯାଉଚି । ଆପଣଙ୍କର ଏଇ ଶେଷ କଥା 
ପଦକ ମନେ ରଖ୍ଲି । ଆପଣ ବି ଭୁଲିବେନି । ମୁଁ ଜୀବନ ଦେଇ ଆପଣଙ୍କ ସ୍ବାର୍ଥକୁ କରିବି । 
ତାହାହିଁ ମୋର ଜୀବନର ଏକମାତ୍ର ବ୍ରତ | ସେଥ୍‌ପାଇଁ ଯଦି ମୁଁ କେତେବେଳେ କିଛି ଆପଣଙ୍କୁ 
କହିବି, ମୋତେ ଭୁଲ୍‌ ବୁଝିବେନି ରାଣୀ ମା ! 


ଦ୍ରୁତ ଗତିରେ ଘଟଣା ପ୍ରବାହ ଘଟି ଚାଲିଥାଏ । 


ଆସି ପହଞ୍ଚିଲା କଳାମୟୀ, ଉର୍ମିଳାଙ୍କୁ କହିଲା, ବୋହୂମା ! ଆଜି ତ ପୁନର୍ବସୁ 
ନକ୍ଷତ୍ରରେ ଚନ୍ଦ୍ରଙ୍କର ସଞ୍ଚାର ହୋଇଛି । କାଲି ଚନ୍ଦ୍ରଙ୍କର ପୁଷ୍ୟା ଭୋଗ ହେବ ଏବଂ ସେଇ ଶୁଭ 
ତିଥ୍‌ରେ କାରି ଶ୍ରୀରାମଚନ୍ଦ୍ର ଯୁବରାଜ ପଦରେ ଅଭିଷିକ୍ତ ହେବେ । ଜ୍ୟୋତିଷରାଜଂ ଏବଂ 
କୁଳଗୁରୁ ତିଥ୍‌ ନିର୍ଣ୍ଣୟ କରି ସ୍ଥିର କରିଛନ୍ତି । ନିକଟରେ ଆଉ ଶୁଭ ତିଥ୍‌ ନାହିଁ । ଏ ସିଦ୍ଧାନ୍ତ 

କାର୍ଯ୍ୟକାରୀ ହେବାପାଇଁ ରାଜା ଆଦେଶ ଦେଇ ସାରିଲେଣି । ତେବେ ଦୁଇ ରାଜପୁତ୍ର ନାହାନ୍ତି 
ବୋଲି, କୁଳଗୁରୁଙ୍କ ପାଖରେ ଦୁଃଖ ପ୍ରକାଶ କରୁଥ୍ଲେ ମହାରାଜା । ଠିକ୍‌ ଏତିକି ବେଳେ ହସ 
ହସ ମୁହଁରେ ପଶିଆସିଲେ ଲକ୍ଷ୍ମଣ । ସଖୀ, ସହଚରୀ ଦାସ ଦାସୀ ସେଠାରୁ ଦୂରେଇ ଗଲେ । 
ଲକ୍ଷ୍ମଣଙ୍କୁ ପାଛୋଟି ଆଣିବାକୁ ଉଠିଗଲେ ଉର୍ମିଳା ! ଦୁହେଁ ଆସି ରତ୍ନ ପଲଙ୍କରେ ବସିଲେ । 
ଲକ୍ଷ୍ମଣ କହିଲେ,  ' ଉର୍ମି ! ତମପାଇଁ ଆଜି ଭରପୂର ଶୁଭ ସମ୍ବାଦ । କହିବି ? 
ସମ୍ବାଦଦାତାକୁ ମିଳିବ କ'ଣ ? 
କୁହନ୍ତୁ ପ୍ରଭୁ ! ମୋର ଉନ୍ମଣ୍ଡା ଆଉ ବଢ଼ାନ୍ତୁ ନାହିଁ ।” ? 


“ କହିବି ...ପାଖକୁ ଆସ | ଏହାକୁ କେବଳ କାନ ପାଖରେ କୁହାଯାଏ । ଦୂରରୁ 
ନୁହେଁ ।” ' ଉର୍ମିଳା ଘୁଞ୍ଚି ଆସିଲେ । ଲକ୍ଷ୍ମଣ କାନ ପାଖରେ ଗେଟାଏ ଚୋରା ଚୁମ୍ବନର ମୁଦ୍ଧା 
ତୋଜି କହିଲେ, ˆ ଆସନ୍ତା କାଲି ପ୍ରଭୁ ଶ୍ରୀରାମଚନ୍ଦ୍ର ଅଯୋଧ୍ୟାର ଯୁବରାଜ ପଦରେ ଅଭିଷିକ୍ତ 
ହେବେ । ରାଜାଙ୍କ ଆଦେଶ ଜଣାଇ ଦିଆଗଲାଣି । ଆଗକୁ ଆଉ ଶୁଭ ଦିନ ନ ଥ୍ବାରୁ ଏ 
ପ୍ରକାର ଆକସ୍ମିକ ସିବ୍ଧାନ୍ତ ନିଆଯାଇଛି । ବିଳମ୍ବ ହେଲେ ବିଘ୍ନ ଘଟିବାର ଆଶଙ୍କା ଅଛି। କାହାକୁ 
ଅପେକ୍ଷା କରାଯାଇ ପାରିବନି । ଆନନ୍ଦରେ ଶିହରି ଉଠିଲେ ଉର୍ମିଳା । ଲକ୍ଷ୍ମଣଙ୍କ ଅଙ୍କୁଳିରେ 
ନିଜର ରତ୍ନ ଅଙ୍କୁରୀୟଟି ପିନ୍ଧାଇ ଦେଇ କହିଲେ, ଆନନ୍ଦରେ ମୁଁ ମୂକ ପାଲଟି ଯାଇଛି ପ୍ରିୟତମ ! 
କୁହନ୍ତୁ ତା'ପରେ କଣ ହେଲା । 

ଭାଇ ଭରତ ଓ ଶତ୍ତୁଘ୍ଙ୍କୁ ଏତେ ଅଳ୍ପ ସମୟ ମଧ୍ଯରେ ଡକାଇବା ସମ୍ଭବ ନୁହେଁ । ବାପା 
ଦୁଃଖ୍ତ । ଶୁଭ ତିଥ୍‌ ଘୁଞ୍ଚାଯାଇ ପାରିବନି । ଯିଏ ଯେଉଁଠାରେ ଅଛନ୍ତି ଆଆନଚ୍ତୁ । ସ୍ଥିତାବସ୍ଥା 
ବଜାୟ ରହୁ । ମାହେନ୍ଦ୍ର ମୁହୁର୍ର କାହାକୁ ଅପେକ୍ଷା କରେନି । ସାମନ୍ତ ରାଜାମାନେ ତ ଅଛନ୍ତି 
ଯାଇନାହାନ୍ତି ସେମାନେ ଓ ପାରିଷଦ ବର୍ଗ ଓ ଅଯୋଧାର ପ୍ରଜା କାଲି ଅଭିଷେକ ଉତ୍ସବରେ 
ଯୋଗ ଦେବେ । ତେବେ ମହାରାଜାଙ୍କ ଆଦେଶ, ପାରା ଉଡ଼ାଇ ଦିଆଯିବ । କେକୟ ଏବଂ 
ମିଥ୍ଳା ଅଭିମୁଖେ ପାରାମାନେ ସମ୍ବାଦ ନେଇ ଯିବେ । 

ନୀତି ଦୃଷ୍ଟିରୁ ଭାରି ଭଲ ହେଲା ।! ସୌଜନ୍ୟ ରକ୍ଷା କରାଗଲା | ଏହାହିଁ ଗୋଟଏ ଭୁଇ 
ବୁଝାମଣାର ବାଟ ବନ୍ଦ କରିବ । ଠିକ୍୍‌ଅଛି । ଆକସ୍ମିକତାକୁ କିପରିବା ଏଡ଼ାଇ ଦିଆଯାଇ 
ପାରିଥାନ୍ତ। । 

“ ପ୍ରଭୁଙ୍କର ଡାକରା ଆସିଗଲାଣି ବୋଧହୁଏ । ଏଇତ ଦେବୀ ସୀତାଙ୍କର ଦାସୀ ଏଇ 
ଆଡ଼େ ଆସୁଚି ।” 

ସେ ଆସି ନତ ମୁଖରେ ଛିଡ଼ା ହେଇ। । ମଧୁର କଣ୍ଠରେ କହିଲା,  ଅନୁଢଙ୍କ 
ଅପେକ୍ଷାରେ ଯୁବରାଜ ଅଛନ୍ତି ।” 

ଲକ୍ଷ୍ମଣ ବାହାରିଗଲେ । କଳାମୟୀ ତାକୁ କିଛି ସମୟପାଇଁ ଅଟକାଇ ସବୁ ଘଟଣା 
ବୃଝିନେଲା । ସୀତାଙ୍କୁ ନିଜ ଭବନରେ ନ ଦେଖ୍‌ ଚାଲି ଆସୁଥ୍‌ଲେ ଶ୍ରୀରାମ । ଲକ୍ଷ୍ମଣଙ୍କୁ ଦେଖ 
ସାଥ୍‌ ହୋଇ ମା” କୌଶଲ୍ୟାଙ୍କ ପୁରୀକୁ ଗଲେ । ସେଠାରେ ଥୂଲେ ମା' ସୁମିତ୍ରା ଓ ସୀତା 

ଦେବୀ । ନାରାୟଣଙ୍କ ଉପାସନାରେ ସେ ବ୍ୟସ୍ତ ଥୁଲେ । ଶୁଭ କାର୍ଯ୍ୟଟି ସର୍ବଶୁଭରେ ସମ୍ପାଦିତ 
ହେବାପାଇଁ ପ୍ରାର୍ଥନା କରୁଥ୍ଲେ । କିଛି ସମୟ ପରେ ଆସି ଠାକୁରଙ୍କ ଛଡ଼ା ଫୁଲଟିଏ ପୁଅ 
କାନରେ ଖୋଷି ଦେଇ ଶିର ଚୁମ୍ବନ କଲେ । ମାଙ୍କ ପାଦରେ ପ୍ରଣାମ ଢାଳିଲେ ଶ୍ରୀରାମ । 
ପୁଅକୁ ଉଠାଇ କହିଲେ, ମୁଁ ଅଭିଷେକ ସମ୍ବାଦ ମହାରାଜାଙ୍କ ଠାରୁ ପାଇଛି। ଆଶୀର୍ବାଦ ଦେଉଛି 
ନିର୍ବିଗ୍ଵରେ ଶୁଭ କାମଟି ସମ୍ପାଦିତ ହେଉ । 

ତିନି ଭଉଣୀଯାକ ବେଢ଼ି ବସିଛନ୍ତି ସୀତାଙ୍କ ପାଖରେ। ସମସ୍ତେ ଭାବଗମ୍ଭୀର। ନିରବତା 
ମଧ୍ଯରେ ସମସ୍ତେ ଭାଷାମୟ ।ଠିକ୍‌ ଏତିକି ବେଳେ ଆସି ପହଞ୍ଚିଲେ କୁଳଗୁରୁ ବଶିଷ୍ଠ । ଶ୍ରୀରାମ 
ଏବଂ ସୀତାଙ୍କୁ ଦେବଗୃହକୁ ଆସିବା ପାଇଁ ସମ୍ବାଦ ଦେଲେ । କୁଳଗୁରୁଙ୍କୁ ପ୍ରଣାମ ଜଣାଇ 
ଉତ୍ତୟେ ତାଙ୍କ ଇଙ୍ଗିତରେ ଆସନ ଗ୍ରହଣ କଲେ । ବଶିଷ୍ଠ କହିଲେ ˆ ବସ ! ଅଯୋଧାରାଜ 
ଦଶରଥଙ୍କ ନିର୍ଦେଶରେ ମୁଁ ଆସିଛି । ମୁଁ ଆପଣଙ୍କୁ ଜଣାଇ ଦେବାକୁ ଚାହେଁ, କାଲି ମାହେନ୍ଦ୍ର 
ମୁହୁର୍ଭରେ ଆପଣ ଯୁବରାଜ ପଦରେ ଅଭିଷିକ୍ତ ହେବେ । ଉପବାସ ବ୍ରତବିଧ୍‌ ବର୍ଭମାନ ପାଳନ 
କରାଯିବ । ଆପଣ ଦୁହେଁ ଉପବାସ କରିବେ । ରାତ୍ରିରେ କୁଶ ଶଯ୍ୟାରେ ଭୂତଳରେ ଶୟନ 
କରିବେ । ଦେହ, ମନ, ଅନ୍ତର, ହୃଦୟରେ ସଂଯମତା ଏବଂ ଶୂଚିତା ପାଳନ କରିବେ ।”? 

ଉପବାସ ଯଜ୍ଞ ଓ ମନ୍ତ୍ରପାଠ ପରେ ମନ୍ତ୍ରସ୍କାନ କରାଇ, ଅଭିଷେକ ପାଇଁ ଆବାହନ 
ଜଣାଇଲେ । କହିଲେ, ' ଆପଣ ପ୍ରତ୍ୟୁଷରୁ ସ୍ଵାନ ପୂଜନ ସାରି ପ୍ରସ୍ତୁତ ଥ୍ବେ । ଆବଶ୍ୟକ 
ମୁହୁର୍ଗରେ ବିଜେ ହେବା ପାଇଁ ଅଭିଷେକ ହସ୍ତୀ ଆସି ପହଞ୍ଚିବ । 

କାମ ସାରି ଫେରି ଆସିଲେ କୁଳଗୁରୁ । 

ଭଉଣୀମାନେ ଅପେକ୍ଷା କରିଥ୍‌ଲେ । ଉର୍ମିଳାଙ୍କୁ ଦେଖ୍ଲାକ୍ଷଣି ସୀତା ଆଲିଙ୍ଗନ କରି 
କହିଲେ, “ ଉର୍ମି ! ମୁଁ କିଛି ବୁଝି ପାରୁନି, ମୋତେ କାହିଁକି ଭାରି ଭୟ ଲାଗୁଛିରେ ଭର୍ମି । ମନ 
ଭିତରଟା ଆନ୍ଦୋଳିତ ହେଉଛି କେଉଁ ଏକ ଅଜ୍ଞାତ ଆଶଙ୍କା ନେଇ ।” 

“ ଉର୍ମିଳା କହିଲେ, “ ଅପା ! ମୁଁ କିଛି ବୁ ବୁଝି ପାରୁନି ଏ ପ୍ରକାର ମାନସିକତା କାହିଁକି, 
ଆଶଙ୍କା କାହିଁକି ? ରାଜଲନକ୍ଷ୍ମୀଙ୍କର ଆଶୀର୍ବାଦ ଆନନ୍ଦରେ ଗ୍ରହଣ କରିବା ଉଚିତ । ମନକୁ 
ଉଲ୍ଲସିତ କର, ହୃଦୟକୁ ପବିତ୍ର କର, ଅନ୍ତରକୁ ରାଜଲକ୍ଷ୍ମୀଙ୍କ ପଦରେ ଅର୍ପଣ କରିଦିଅ, ସବୁ 
ଠିକ୍‌ ହୋଇଯିବ । ଆମେ ତୁମର ଶୁଭ କାମନା କରି ବିଦାୟ ନେଉଛୁ । ଅପେକ୍ଷା କରୁଛୁ 
ଶୁଭାନୁଷ୍ଠାନର ଶୁଭାୟନ ପାଇଁ । 


ସବୁ ଭଉଣୀ ପ୍ରଣାମ ଜଣାଇ ନିଜ ନିଜ ମହଲକୁ ଫେରି ଆସିଲେ । 


ଲ କ୍ଷଣ ଉର୍ମିଳାଙ୍କୁ ନେଇ ବାହାରିଲେ ସଭା ମଣ୍ଡପକୁ । ଅଭିଷେକ ଉତ୍ସବର ପ୍ରସ୍ତୁତି 
ପର୍ବ ଦେଖ୍‌ ଆସିବେ । ଦେଖ୍ଲେ ଅଯୋଧାପୁରୀ ସାଜସଜାରେ ଇନ୍ଦ୍ରପୁରୀକୁ ଟପି ଯାଇଛି । 
ରାଜପୁରୀର ବର୍ଣ୍ଣାଢ଼୍ୟ ଦୃଶ୍ୟପଟ ଅତ୍ୟନ୍ତ ଚିତାକର୍ଷକ । “ଅଭିରାମ ସୀତାରାମ...ଜୟ ଜୟ 
ସୀତାରାମ” ଧୃନିର ମୃଦୁ ମଧୁର ଗୁଞ୍ଜନ ଚତୁର୍ଦିଗରେ ଲହରୀ ଉଠିଛି । ପଥ ପାର୍ଶ୍ବ ତୋରଣ 

ଶୋଭିତ । ପୁଷ୍ଠଣସ୍ତବକରେ ସୁସଜିତ ପ୍ରତିଗୃହ । ସ୍ତ୍ରୀ ଲୋକମାନେ ନବ ବସ୍ତ ପରିଧାନ 
କରିଛନ୍ତି, ସଭାସ୍ଥଳକୁ ଯିବେ ମଙ୍ଗଳନାଦ କରିବା ପାଇଁ । 

ସଭାମଣ୍ଡପରେ ଖଞ୍ଜାଯାଇଛି ବୈଦୁର୍ଯ୍ୟମଣି, ହୀରା, ନୀଳା, ମୁକ୍ତା ଖଚିତ ହୋଇଚି 
ଗମ୍ବଭୂଜ ତଥା ଛତ୍ର ବିତାନରେ । ଉପରେ ରଖାଯାଇଛି ରଡ଼ସିଂହାସନ, ସେଥ୍ରେ ଶ୍ରୀରାମ 
ସୀତା ଅଭିଷେକ ହେବେ। ଉର୍ମିଳା ଆନନ୍ଦରେ ବିହୁଳ ହୋଇ ଉଠିଲେ । ଦେଖ୍ଲେ ସଭାସଦଗଣ 
ବସି ଗଲେଣି । ବାହାରେ ଅନେକ ଅପେକ୍ଷା କରିଛନ୍ତି ଶ୍ରୀରାମ ସୀତାଙ୍କୁ ପାଛୋଟି ନେବେ 
ବୋଲି । ସମସ୍ତଙ୍କ ମଧ୍ୟରେ ଗଭୀର ଉତ୍କଣ୍ଠା । କୁଳଗୁରୁ ବଶିଷ୍ଠ ଆସି ସମସ୍ତଙ୍କ ଉପରେ 
ମନ୍ତ୍ରପୂତବାରି ସିଞ୍ଚନ କରୁଥାନ୍ତି । କଣ୍ଠରେ ମନ୍ତ୍ରଗୀତର ଗୁଞ୍ଜନ । 


ପୁରଜନ ଶ୍ରୀରାମଙ୍କର ଜୟଗାନ କରୁଆନ୍ତି। ମହାରହଭୂଷଣରେ ମଣ୍ଡି ହୋଇ ମାଶ୍ଡଳିକ 
ଏବଂ ସାମନ୍ତ ରାଜାଗଣ ଅପେକ୍ଷାରତ ! ସଭା ସ୍ଥଳୀରେ ସୃଷ୍ଟି ହୋଇଛି ଶାନ୍ତ ମଧୁର ସାଚ୍ତିକ 
ପରିବେଶ । ବ୍ରହ୍ମମୂର୍ରି, ଧର୍ମମୂରି, ମର୍ଯ୍ୟାଦା ମୂର୍ଭି, ଶ୍ରୀରାମଙ୍କର ବୈଦିକ ବିଧ୍‌ ବିଧାନରେ 
ଧର୍ମରାଜ୍ୟ ଅଯୋଧ୍ୟାର ଧର୍ମ ସିଂହାସନରେ ଅଭିଷେକ ହେବ । ସବୁ ଆସନ ଭରପୂର । ମୁନି, 
ରଷି, ବ୍ରାହୁଣ, ପ୍ରଜା, ରାଜନ୍ୟମଣ୍ଡଳୀ ସମସ୍ତେ ଅପେକ୍ଷାରତ । କେବଳ ଦେବତାମାନଙ୍କ 
ପାଇଁ ଉଦିଷ୍ଠ ଆସନ ଗୁଡ଼ିକ ଶୂନ୍ୟ ଜଣା ଯାଉଛି। ଉର୍ମିଳା ଉକକଣ୍ଠିତ ହୋଇ ଲକ୍ଷ୍ମଣଙ୍କୁ ପ୍ରଶ୍ନକଲେ, 
“ଆର୍ଯ୍ୟପୁତ୍ର ! ଏହି ଆସନ ଗୁଡ଼ିକ ଖାଲି ପଡ଼ିଛି କାହିଁକି ? 

ଲକ୍ଷ୍ମଣ ଅବଲୀଳା ଭଙ୍ଗୀରେ କହିଲେ, ସେ ସବୁ ପୂଜ୍ୟ ଦେବତା ମାନଙ୍କର ଆସନ । 
ସେମାନେ ଶୁଭ ମୁହୁର୍ଭରେ ଆସି ଆଶୀର୍ବାଦ ଦେବେ । ଯେଉଁ ଶ୍ରୀରାମଚନ୍ଦ୍ର ବୈକୁଣ୍ଠ ବିଷ୍ଣୁ 
ବୋଲି ସମସ୍ତେ ଜାଣନ୍ତି, ତାଙ୍କ ଶୁଭକର୍ମରେ ଦେବତାମାନେ ଯୋଗ ନ ଦେବେ କିପରି ! 
ଅପେକ୍ଷା କର ସେଇ ଶୁଭ ମୁହୁର୍କୁ । 

ବୋଧହୁଏ ସେମାନେ ଦେବାଜୟରେ ଅପେକ୍ଷା କରିଛନ୍ତି । ଉର୍ମିଳା ସଭାମଣ୍ଡପରେ 
ସଜିତ ହୋଇଥ୍‌ବା ସୁବର୍ଣ୍ଣ କଳସ ଗୁଡ଼ିକ ବିଷୟରେ ଜାଣିବାକୁ ଚାହିଁଲେ । ଲକ୍ଷ୍ମଣ କହିଲେ, 
ଉର୍ମିଳା ! ସେ ସବୁ ତୀର୍ଥ ଘଟ । ଚାରି ସମୁଦ୍ର ଜଙ୍ଗ, ବିଭିନ ତୀର୍ଥ ନଦୀରୁ ପବିତ୍ର ତୀର୍ଥକ୍ଳ 
ସଂଗ୍ରହ କରାଯାଇ ରଖାଯାଇଛି...ତୀର୍ଥାଭିଷେକ ପାଇଁ । ଏଇ ଦେଖ, ସୃର୍ଣ୍ଣାଳଙ୍କାର ଭୂଷିତା, 
ଶୁଭ୍ର ବସ୍ତ୍ାବୃତା ଷୋହଳ ଜଣ କୁମାରୀ କନ୍ୟା, ଶୁଭୁ କଳସ ଧାରଣ କରି ଅଭିଷେକ ହାତୀର 
ଆଗେ ଆଗେ ଚାଲିବା ପାଇଁ ପ୍ରସ୍ତୁତ ଅଛନ୍ତି । ଦେଖ, ରତ ସିଂହାସନ ପାଖରେ ଅଛି ତିନୋଟି 
ନୂତନ ବ୍ୟାଘ୍ରଚର୍ମ, ରତ ଦଷ୍ଡ ଯୁକ୍ତ ଶ୍ବେତ ଛତ୍ର, ଦିବ୍ୟ ଆସନ ଏବଂ ଦିବ୍ୟ ଆଭରଣ । ଏଠାରେ 
ଅଭିଷେକ ଉତ୍ସବ ଭିତରେ ଶ୍ରୀରାମ ଓ ସୀତାଦେବୀ, ରାଜତିଳକ ଧାରଣ କରିବେ । 
ସୂର୍ଯ୍ୟବଂଶର ପବିତ୍ର ରାଜ ସିଂହାସନ ଆରୋହଣ କରିବେ ଶ୍ରୀରାମ ଏବଂ ସୀତାଦେବୀ । 


ଉର୍ମିଳାଙ୍କ ଜୀବନରେ ଏହା ଏକ ମହାହଁ ଅନୁଭୂତି । 


ସଭା ମଞ୍ଚର ଦୃଶ୍ୟ ଉପଭୋଗ କରି ଫେରିବାବେଳେ ଦେଖ୍ଲେ ମଣ୍ଡପ ନିକଟରେ 
କୁଶ ହସ୍ତରେ ମୁନିମାନେ ସ୍ଵସ୍ତିବାଚନ କରି ଅପେକ୍ଷା କରିଛନ୍ତି। ଉର୍ମିଳା ଏବଂ ଲକ୍ଷ୍ମଣ ସେମାନଙ୍କୁ 
ଅଭିନନ୍ଦନ ଜଣାଇ ଚାଲି ଆସିଲେ । ସେତେବେଳେ ମଞ୍ଚର ପ୍ରବେଶ ପ୍ରାଙ୍ଗଣରେ ନରଁକୀ 

୧୫୨ ଉମିଳା 


ଏବଂ ବାରାଙ୍ଗନାମାନେ ବାଦ୍ୟର ତାଳେ ତାଳେ ନୃତ୍ୟ ସଙ୍ଗୀତ ପରିବେଷଣ କରୁଥ୍‌ଲେ | 
ନାନାବିଧ ଅସ୍ତ୍ରଶସ୍ତ୍ରରେ ସୁସଜିତ ହୋଇ, ଗଜାରୋହୀ, ଅଶ୍ଵାରୋହୀ, ଏବଂ ପଦାତିକ ସୈନ୍ୟ 
ବାହିନୀ ସାମରିକ ଅଭିବାଦନ ପାଇଁ ଅପେକ୍ଷା କରିଥଲେ | 

ଶ୍ରୀରାମଙ୍କ ମହଲରେ ଉଛୁଳି ଉଠୁଛି ବେଦ ମନ୍ତ୍ରର ଧ୍ଵନି । ଦାସ ଦାସୀ, ପରିଚାରିକା 
ଏବଂ ସୀତାଙ୍କ ସଖୀ ସହଚରୀ ସମସ୍ତେ ଶୁକ୍ଲ ବସ୍ତର ପରିଧାନ କରିଛନ୍ତି । ଅଙ୍ଗରେ ମହାହଁ 
ଭୂଷଣର ପରିପାଟୀ । ଆରାଧନା ଗୃହରେ ପୂଜା ଉତ୍ସବରେ ସମସ୍ତେ ଲାଗିଛନ୍ତି । ବେଦଜ୍ଞ 
ବ୍ରାହ୍ମଣମାନେ ବେଦପାଠ କରୁଛନ୍ତି । ଏହି ପୂଜା ଉତ୍ସବକୁ ପରିଚାଳନା କରୁଛନ୍ତି ମୁନିକୁମାର 
ଶ୍ରୀରାମଙ୍କ ସଖା ସୁଯଜ୍ଞ, କୁଳଗୁରୁ ବଶିଷ୍ଠଙ୍କର ପୁତ୍ର । 

ସୀତା ଦେବୀ ଏବଂ ଶ୍ରୀରାମଚନ୍ଦ୍ର ପ୍ରତ୍ୟୁଷରୁ ଶଯ୍ୟାତ୍ୟାଗ କରି, ସ୍ଵାନ ତର୍ପଣ ପ୍ରଭୃତି 
ସାରି, ଯାଇଥ୍ଲେ ସରଯୂକୂଳକୁ ମାତୃ ଦର୍ଶନ ପାଇଁ । କୌଶଲ୍ୟା ତାଙ୍କ ଅଶ୍ରମ ଭବନରେ 
ନାରାୟଣଙ୍କ ମନ୍ଦିରରେ ପୂଜାମଗ୍ନ ଥ୍ଲେ । ରାମସୀତାଙ୍କୁ ଦେଖ୍‌ ଆନନ୍ଦରେ ଆତ୍ମହରା! 
ହୋଇଗଲେ। ପୁତ୍ର ଓ ପୁତ୍ରବଧୂ , ମାଙ୍କ ପବିତ୍ର ଚରଣରେ ପ୍ରଣାମ ଜଣାଇଲେ। ମା” କୌଶଲ୍ୟା 
ଭାବ ଗଦ୍ଗଦ ହୋଇ ଆଶୀର୍ବାଦ ଦାନ କଲେ । କହିଲେ, ˆ ହେ ସୂର୍ଯ୍ୟ ବଂଶର ନବୋଦିତ 
ସୂର୍ଯ୍ୟ ! ସୂର୍ଯ୍ୟବଂଶର ପବିତ୍ର ସିଂହାସନ ଆରୋହଣ କରି ଅକ୍ଷୟ ଯଶକୀର୍ଭିର ଅଧ୍କାରୀ 
ହୁଅ। ?? 

ଶ୍ରୀରାମ ଫେରିଆସିଲେ ସୀତାଙ୍କ ସହିତ । ଦୁହେଁ ଭାବ ବିଭୋର । ଆସି ଅପେକ୍ଷା 
କଲେ ନିଜ ମନ୍ଦିରରେ । ସୁଯଜ୍ଞ ଥରକୁ ଥର ଆସି କହି ଯାଉଥାନ୍ତି । ଅଭିଷେକ ମଣ୍ଡପର 
ପ୍ରାରମ୍ଭିକ କାମ ଶେଷ ହେଲେ ଅଭିଷେକ ହସ୍ତୀ ଆସିବ । ଶ୍ରୀରାମ ସୀତା ବିଜେ କରିବେ 
ଅଭିଷେକ ମଣ୍ଡପକୁ । ଏଇତ, ଆସୁଚି ବୋଧହୁଏ ଏରାବତ ବଂଶର ଚାରିଦାନ୍ତ ଥ୍ବା ସେଇ 
ବିଜୟ ହସ୍ତୀ । ବୋଧହୁଏ ଶ୍ରୀରାମଙ୍କ ବିଜେ ଅପେକ୍ଷାରେ ରହିବ । 


ସୀତା ଧାନ ମଗ୍ନା । 


ଶ୍ରୀରାମ ରତ୍ନବେଦିର ମନ୍ତ୍ରପୂତ ଆସନରେ ବସି ନୀଳ ଆକାଶକୁ ଚାହିଁଛନ୍ତି । ମନେ 
ପଡ଼ୁଛି ଗତ ରାତିର ସ୍ଵପ୍ନ ସଙ୍କେତ । ତାଙ୍କୁ ଜଣାପଡ଼ୁଛି ସତେ ଯେପରି ଆକାଶଟା ଅଶାନ୍ତ | 
ସ୍ଵର୍ଗପୁରରେ ଚହଳ ପଡ଼ିଛି । ଦେବତାମାନେ ହରତାଳ କରିଛନ୍ତି । ମର୍ର୍ଯୟର ଇନ୍ଦ୍ର ଧର୍ମଜ୍ଞ 
ଦଶରଥ, ଦେବତାମାନଙ୍କୁ ସବିଧ୍‌ ନିମନ୍ତ୍ରଣ କରିଥ୍‌ଲେ ମଧ୍ଯ ସେମାନେ ଶ୍ରୀରାମଙ୍କ ଅଭିଷେକ 
ଉତ୍ସସରେ ଯୋଗ ଦେବେନାହିଁ । ଯଜ୍ଞଭାଗ ଗ୍ରହଣ କରିବା ପାଇଁ ଆସିବେ ନାହିଁ । ଦଶରଥ 
ଦେବବିରୋଧୀ ପଦକ୍ଷେପ ନେଇଛନ୍ତି ଶ୍ରୀରାମଙ୍କୁ ଯୁବରାଜ ପଦରେ ଅଭିଷେକ କରିବାର 
ନିଷ୍ପରି ନେଇ । 

ଏହା ବିଷ୍ଣୁଙ୍କ ମାନବ ଲୀଳାର ପରିପନ୍ଧୀ। ସୂଚାଇ ଦେବାପାଇଁ ଦେବରାଜ ପଠାଇଥ୍‌ଲେ 
ଦେବଷି ନାରଦଙ୍କୁ । ନିଦ୍ରାମଗ୍ନ ଶ୍ରୀରାମଙ୍କ ମାନସ ଭୂମିକୁ ଆସି ସ୍ଵପ୍ନ ବଜୟ ଭିତରେ ଶ୍ରୀରାମଙ୍କୁ 
ସାକ୍ଷାତ କରିଥ୍ଲେ। ମର୍ର୍ୟ ମାଟିର ମଳିନତା ସେଠାରେ ନଥୁଲା...ଚାଲିଥ୍ଲା ଦେବାବତରଣ 

ଉର୍ମିଳା ୧୫୩ 


ପାଖରେ ଥୁଲେ ଶ୍ରୀମୟୀ ଲକ୍ଷ୍ମୀଦେବୀ । ପ୍ରୀତି ସମ୍ଭାଷଣ ଜଣାଇ ନାରାୟଣ ମୂରି ଶ୍ରୀରାମ 
କହିଲେ, ' ଏ ଅସମୟରେ ଦେବର୍ଷି ନାରଦଙ୍କର ଆସିବାର ଅଭିପ୍ରାୟ କଣ ?? 


ଦେବର୍ଷି ଭଚ୍ତି ସମ୍ଭାଷଣ ଢଣାଇ କହିଲେ, ' ପ୍ରଭୁ ! ଏ କି କଥା ! ବିଶ୍ବବ୍ରହ୍ମାଣ୍ଡର 
ମହାମହିମ ସମ୍ରାଟ କଂ ଣ ମର୍ର୍ୟଜ ଆସି ପୂରା ମର୍ଭ୍ୟ ମଣିଷ ପାଲଟିଗଲେ । ଅଯୋଧ୍ା ପରି 
ଗୋଟିଏ ମାନବ ରାଜ୍ୟର ରାଜପଣକୁ ମନ ବଳିଲା। ଅଭିଷିକ୍ତ ହୋଇ ମର୍ର୍ଯର ଭୋଗ ଭବନରେ 
ବନ୍ଦୀ ହୋଇ ରହିଯିବେନା କ'ଣ ? ମୋର ଧାରଣା ଥ୍ଲା, ମଣିଷ କଥା କଥାକେ ବାଟବଣା 
ହୁଏ । ନାରାୟଣଙ୍କୁ କ'ଣ ବାଟ ବତାଇବାକୁ କେହିଜଣେ ଆସିବ । ଧନ୍ୟ ମର୍ର୍ୟ ଧନ୍ୟ ତାର 
ମହିମା। ଯିଏ ମର୍ର୍ୟମାଟି ଛୁଇଁଲା ତା ପ୍ରଭା ମଳିନ ହୋଇଗଲା । “ 'ମହାପାପୀ ରାବଣ ନିଧନର 
ଗୁରୁ ଦାୟିତୃଟା ତୁଲାଇବ କିଏ ? ପ୍ରଭୁତ ରାଜପଣ କରିବେ ଏ ତିନି ଭୁବନର ପ୍ରଜାଙ୍କୁ ପାଳିବ 
କିଏ ?”' 

ଶ୍ରୀରାମ ରୂପୀ ନାରାୟଣ ବିଷ୍ଠ ହସି ହସି କହିଲେ, ' ଦେବର୍ଷି ନାରଦଙ୍କୁ ମୁଁ କ'ଣ 
କଥାରେ ବଳିଯାଇ ପାରିବି । ମୁଁ ତ ମର୍ର୍ୟକୁ ଆସିଛି ମଣିଷ ଭାବରେ । ମଣିଷର କର୍ରବ୍ୟକୁ 
ନକରିବି କିପରି ? 

ଫିଚ/ ସ୍ବର ଫିଚ/ ଧର୍ମ ଫିଚ/ହିଁ ପରମ ତଫପଃ / 
ଫିଚର ପ୍ର'ଚିମାପ୍ବନେ ଫ୍ରିୟନେ ସବଦେବତ/ // 

ପିତାର ନିର୍ଦେଶ ପାଳନ କରିବା ପୁତ୍ରର କର୍ରବ୍ୟ । ମୁଁ ସେଇ କର୍ରବ୍ୟ ପଥରେ ଅଗ୍ରସର 
ହେଉଛି । ଦେବର୍ଷିଙ୍କ ମାର୍ଗ ଦର୍ଶନ ମୋତେ ଠିକ୍‌ ବାଟ ଦେଖାଇଥ୍‌ଲେ ମଧ୍ଯ ଏ ଅବସ୍ଥାରେ ମୁଁ 
ଅସହାୟ । 

“ “ଆପଣ ବ୍ୟସ୍ତ ହୁଅନ୍ତୁ ନାହିଁ ପ୍ରଭୁ ! ସ୍ଵର୍ଗ ପୁରର ‘ଖଳ ଦୁର୍ବଳ” ଏବଂ ମା” ସରସ୍ଵତୀ 
ଆପଣଙ୍କର ମର୍ର୍ୟ ବିଧାନର ସହାୟକ ହେବେ। ଦେବାରାଙଜଙ୍କ ନିର୍ଦେଶରେ ସେମାନେ ଅଯୋଧା 
ପୁରୀରେ ପ୍ରବେଶ କରି ସାରିଲେଣି। ସେମାନେ ଆଶ୍ରୟ ନେଇ ସାରିଲେଣି ତିନିଟି ଅବଲମ୍ବନୀୟ 
ଆତ୍ମା ଭିତରେ । ଖଳ ପ୍ରବେଶ କଲାଣି କୈକେୟୀଙ୍କ ଦାସୀ ମନ୍ଦ୍ରରାର ବଚନ ଭିତରେ, ଦୁର୍ବଳ 
ପ୍ରବେଶ କଲାଣି ସମ୍ରାଟ ଦଶରଥଙ୍କ ହୃଦୟରେ, ମା” ସରସ୍ବତୀଙ୍କ ସାଧନ ଶକ୍ତି ପ୍ରବେଶ କଲାଣି 
ରାଣୀ କୈକେୟୀଙ୍କ କଣ୍ଠରେ । ସବୁ ଠିକ୍‌ ହୋଇଯିବ ପ୍ରଭୁ । ଦୈବୀ କୃଟ ବାଟ ଫିଟାଇବ, 
ବାଟ ବତାଇବ, ବାଟ ପ୍ରସ୍ତୁତ କରିବ, ବାଟ ଭାଙ୍ଗିବ ମଧ୍ୟ । ଆପଣତ ମଣିଷ... ଆପଣ ତ 
ଦେବତା । ମଣିଷ ପରି ମର୍ର୍ୟାଚରଣ କରନ୍ଧୁ ଦେବତା ପରି ଉଚ୍ଚାରଣ କରନ୍ତୁ ।  ' ସ୍ବପ୍ନ ପର୍ଦାର 
ଅନ୍ତରାଳକୁ ଚାଲିଗଲେ ନାରଦ । 


ମର୍ୟବିଷ୍ଣୁ ହସିଲେ...କହିଲେ, ' ମଙ୍ଗଳମୟ ନାରଦଙ୍କ ମଙ୍ଗଳାଚରଣ ଆନନ୍ଦ ଦେଲା 
ବିଶ୍ଵର ମଙ୍ଗଳ ହେଉ । 


ରାଜବଧୂ ସୀତା ଆସି ପହଞ୍ଚିଗଲେ ପାଖରେ । ମଧୁର କଣ୍ଠରେ କହିଲେ, ˆ ପ୍ରଭୁଙ୍କର 
କ'ଣ ଆକାଶ ଦର୍ଶନ ସରିନି । ଅଯୋଧ୍ୟା ରାଜଲକ୍ଷ୍ମୀଙ୍କ ନିମନ୍ତ୍ରଣ କେତେବେଳେ ମିଳିବ ?' 


““ ସୁଯଜ୍ଞଙ୍କୁ ବୁଝ , ବିଜମ୍ବ କାହିଁକି ହେଉଛି ।” 

ଏଗାର 


କୌଶଲ୍ୟା ଶ୍ରୀରାମଙ୍କ ଅଭିଷେକ ଉତ୍ସ ପୂର୍ବରୁ ଯଜ୍ଞ ଓ ପୂଜାବିଧ୍‌ ସାରି ଦାନ ଧମଂ 
ଉତ୍ସବ ଭିତରେ ନିଜକୁ ହଜାଇ ଦେଇଛନ୍ତି । କୌଶଲ୍ୟାଙ୍କ କୋଷାଗାର ଉନ୍‌ ଲ୍ତ ଅବାରିତ । 
ବ୍ରାହ୍ମଣମାନେ ଦାନ ଗ୍ରହଣ କରି ଭୂରି ଭୋଜନ ପାଇ ସନତ୍ତୋଷରେ ଶ୍ରୀରାମଙ୍କ ଜୟଗାନ 
କରୁଛନ୍ତି । କୌଶଲ୍ୟାଙ୍କ ସରୟୂକୂଳସ୍ଥ ଆଶ୍ରମ ଭବନ ଆଜି ଉତ୍ସବ ମୁଖର । ତାଙ୍କ ପାଖରେ 
ଥ୍ବା ଦାସୀ ପରିଚାରିକା ମାନେ, ମହାହଁ ଭୂଷଣରେ ନିଜକୁ ମଣ୍ଡନ କରିଛନ୍ତି । ମହାରାଣୀ ନିଜ 
ହାତରେ ସେମାନଙ୍କୁ ବାଣ୍ଟି ଦେଇଛନ୍ତି ବହୁମୂଲ୍ୟ ଅଳଙ୍କାର ଓ ବସନ ଭୂଷଣ । ନବଯୁବତୀ 
ପୁରନାରୀମାନେ ଦିଶୁଛଚ୍ତି ରତି ପ୍ରତିମା ପରି ! ରୂପର ପଟୁଆର ଚାଲିଛି । ଏ ଦୃଶ୍ୟ ଆଖୁରେ 
ପଡ଼ିଗଲା ମନ୍ଧରାର । 

ସହ୍ୟ କରିପାରିଲାନି ମନ୍ଧରା...ତା' ଭିତରେ ଆରମ୍ଭ ହୋଇଗଲା ବ୍ୟକ୍ତିତ୍ଵର ସଂଘର୍ଷ । 
ହା... ! ଆଶ୍ରମପୁରୀର ଆଶ୍ରିତ ମାନେ ସମ୍ମାନିତ ହେବେ ଆଗ ? ତା” ଭିତରେ ସାମିଲ 
ହୋଇଛନ୍ତି ସାନରାଣୀ ସୁମିତ୍ରାଙ୍କର ଦାସ ଦାସୀମାନେ। କେବଳ ରାଣୀ କୈକେୟୀଙ୍କର ସେବକ 
ସେବିକାମାନେ ଅପଚରା ... ଅଲୋଡ଼ା । ସେମାନଙ୍କୁ ଲୋକ ଦେଖାଣିଆ ଡାକରା ମିଳିଛି ଉପହାର 
ଓ ଦାନଦ୍ରବ୍ୟ ନେଇ ଆସିବାକୁ । ମନ୍ତ୍ରା ଭିତରେ ଛୁଟିଲା ହୀନମନ୍ୟତାର ପଟୁଆର । 'ଯେ 
ଯିବାର ଯାଆନ୍ତୁ ପଛକେ ସେ ଯିବନି । ତା'ର ମଧ୍ଯ, ରାଣୀ କୈକେୟୀଙ୍କର ଅଙ୍ଗସେବିକା ଓ 
ସଖୀ ଭବନରେ ଗୋଟାଏ ସ୍ଵତନ୍ତ୍ର ମର୍ଯ୍ୟାଦା ଅଛି । ଦିନେ ସେ ଥୁଲା ମହାରାଜା ଅଶ୍ବପତିଙ୍କର 
ପଲଙ୍କ ସେବିକା, କେକୟ ରାଜ୍ୟର ଅଘୋଷିତ ରାଣୀ । ସେ ପୁଣି ଦାନ ଗ୍ରହଣ କରିବାକୁ 
ଯିବ ! ନା...ଆଦୌ ଯିବନି...ଯିବନି ମନ୍ଧରା...!” ‘ଖଳ ତା” ଭିତରେ ପଶିଚି। ଠିକ୍‌ ଢଙ୍ଗରେ 
ଉପଭୋଗ୍ୟ ଅଭିନୟ ଆରମ୍ଭ କରି ଦେଇଛି । 


ଆଖ୍‌ ପିଛୁଳାକେ ରଙ୍ଗ ବଦଳାଇ ଦେଲ। ମନ୍ଧରା । ତାର ଉଗ୍ରରୂପ କୁଆଡ଼େ 
ଉଭ୍େଇଗଲା। ତା” ସୁନ୍ଦର ସୁଢଳ ମୁହଁରେ ଉକୁଟି ଉଠିଲା ପ୍ରୀତିର ପାଟ ଳିମା । କଣ୍ଠ ହୋଇଗଲା 
ମଧୁବୋଳା । ସେତେବେଳକୁ ରାଣୀ କୈକେୟୀ ଦୁଗ୍ଧ ଫେନନ 1ଭ ଶଯ୍ୟା ଉପରେ କନକ 
ଲତାଟିଏ ପରି ଲୋଟି ଯାଇଥୁଲେ | ମନ୍ଧରା ହସି ହସି ,ପଦପରି ପାଦ ଦିଇଟିରେ ହାତ ଦେଇ 
ପାଦ ମଚାଳି କହିଲା, ' ରାଣୀମା ! ବର୍ରମାନ ଶ୍ରୀରାମଚନ୍ଦ୍ର ଅଭିଷେକ ପାଇଁ ପ୍ରସ୍ତୁତ ହେଉଛନ୍ତି | 
ଅଯୋଧାପୁରୀ ଉଛୁଳୁଚି ।” 

କୈକେୟୀ ଶଯ୍ୟାରୁ ଉଠି ଆଲିଙ୍ଗନ କଲେ ମନ୍ଧରାକୁ । ନିଜ ଗଳାରୁ ରତ୍ସହାରଟିକୁ 
ବାହାର କରି ତା ଗଳାରେ ପିନ୍ଧାଇ ଦେଉ କହିଲେ, ˆ ଶୁଭ ସମ୍ବାଦ ଦେଇଥ୍‌ବାରୁ ମୁଁ ତୋତେ 
ଏ ଉପହାରଟି ଦେଉଛି ...ନେ ! ଆନନ୍ଦରେ କହ...କହ ମନରା ' ଶ୍ରୀରାମଙ୍କର ଜୟ ହେଉ... 
ମୋ ପ୍ରାଣ ପ୍ରିୟ ପୁତ୍ର ଶ୍ରୀରୀମ ହେବ ଅଯୋଧ୍ଯାର ଯୁବରାଜ । 

ଅଯୋଧ୍ୟାର ସମସ୍ତଙ୍କ ଜୟଗାନ ଭିତରେ ମନ୍ଧଷରୀର ଜୟଗାନ ମିଶି ଯାଇଛି 
ରାଣୀମା...ମିଶି ଯାଇଛି | ସବୁଠାରୁ ବେଶି ଆନନ୍ଦର କଥା, ମନ୍ଧଷରା ମହାରାଣୀଙ୍କ ଦ୍ଵାରା 
ସମସ୍ତଙ୍କ ପରି ପୁରସ୍କୃତ ଓ ସମ୍ମାନିତ ନହେଲେ ମଧ୍ଯ, ତା” ନିଜ ରାଣୀଙ୍କ ପୁରସ୍କାରରେ ସେ 

ସମସ୍ତଙ୍କୁ ଟପି ଯାଇଛି । ମନ୍ତ୍ରରାର ମନକୁ ଆଉ ସେ ହୀନ ଭାବନାଟା ଛୁଇଁବ ନାହିଁ ଯେ ଏ 
ପୁରର ଦାସୀ ବୋଲି ବାସି ମୁହଁରେ ତାକୁ କେହି ପଚାରିଲେ ନାହିଁ ।”! 


ଗର୍ଜନ କରି ଉଠିଲେ କୈକେୟୀ । 


“ମନ୍୍ରରା ! ତୁ ଏସବୁ କ'ଣ କହୁଚୁ ? ତୋ ମୁଣ୍ଡ ଠିକ୍‌ ଅଛିତ ! ପାଗଳୀଙ୍କ ପରି ଏ 
ସବୁ କ”ଣ କହିଯାଉଚୁ । ସୀମା ଭିତରେ ରହ । ତୋତେ ପରା ସେଦିନ ଏଇ ଢଙ୍ଗ ପାଇଁ 
ତାକିଦ କରି ଦେଇଥ୍‌ଲି। ଆଜିପରି ଶୁଭ ଦିନରେ ତୋର ପୁଣି ସେଇ ପୁରୁଣା ରୋଗ 
ବାହାରିଲାଣି ! ଦେଖ୍‌ ମନ୍ଧରା ! ତୁ ସଂଯତ ନହେଲେ ମୁଁ ତୋତେ ଠିକ୍‌ ଖିଷଧ ଦେଇଦେବି ।” ? 


“ତାହା ତ ମାଗି ନେବାପାଇଁ ଆଜିପରି ଶୁଭ ଦିନଟିଏ ବାଛିଚି । ମୋତେ ମୃତ୍ୟୁଦଣ୍ଡ 
ଦେଲେ ମହା ଆନନ୍ଦରେ ତାହା ଗ୍ରହଣ କରିବି ରାଣୀମା ! ଉପହାସ...ଅପମାନ ଛନ୍ଦ କପଟ 
ଭିତରେ ପ୍ରତିଦିନ ଥୋକେ ଥୋକେ ମରିବାଠୁ, ଏହା ଶହେ ଗୁଣରେ ଭଲ ! ଘରେ ନ ପଶୁଣୁ 
ମୁଣ୍ଡରେ ଚାଳ ବାଜିବା ପରି ତାଙ୍କ ଦାନ ଉପହାରରୁ ଅସଲ ମନଟା ବାରି ହେଇ ଯାଉଚି । 
ରାଜ ସିଂହାସନ ମିଳିଯିବା ପରେ ଅସଲ ରାଜମାତାଙ୍କ ରାଜୁତି ଚାଲିବ । ସେ ପୂରୀରେ 
ପୂନିଅଁ ହେଲେ ଏ ପୁରୀରେ ଘୋଟିବ ଅମା ଅନ୍ଧାର । ଏଇତ ଏ ପୁରୀର ଭାଗ୍ୟ । ହତଭାଗ୍ୟ 
ଭରତଟି ସବୁରି ଭିତରେ ବଡ଼ ଦୁଃଖୀ ! ଅଭିଷେକ ପରେ ରାଣୀ କୌଶଲ୍ୟା ଓ ସୁମିତ୍ରାଙ୍କ ଦଳ 
ବଳ ଏକ ହୋଇଯିବେ। ଏକ ଘରିଆ ହୋଇ ରହିଯିବେ ରାଜପୁତ୍ର ଭରତ। ସମସ୍ତଙ୍କ ପଦବୀରେ 
ଉନ୍ନତି ହେବ ନିଶ୍ଚୟ । ମୋ ଭରତ ରାଜାପଦରୁ ଖସିବେ କିଣା ଦାସ ପଦକୁ । ଯୁବରାଜ 
ଶ୍ରୀରାମଙ୍କର କିଣା କିଙ୍କର ପରି ରହି ଜୀବନ ବିତାଇବାକୁ ପଡ଼ିବ ।” 


“ମ୍‌ ..୍ୁ...ରା ! ଦୀର୍ଘ ନିଃଶଵାସଟିଏ ପକାଇ କୈକେୟୀ ଉଚ୍ଚାରଣ କଲେ, କଣ୍ଠରେ 
ଥ୍ଲା ଅମାପ ଯନ୍ତ୍ରଣା । ଆଖରେ ଥ୍ଲା ଅନନ୍ତ ସମୁଦ୍ରର ଉର୍ମିମାଳା। ମୁହଁରେ କ୍ରୋଧ, ଅପମାନ, 
ଅଭିମାନ, ଆବେଗର ମିଶ୍ରରାଗ ବାରି ହୋଇଯାଉଥ୍‌ଲା । ପ୍ରଲି ଫୁଲି ଉଠୁଥ୍ଲା ତିଚଜପୂଷ୍ଠ 
ନାସାପୁଟ । 


ମନ୍ଧରା ଅନୁମାନ କରିନେଲା କୈକେୟୀଙ୍କ ମନର ଅବସ୍ଥା । ତାଙ୍କ ଭିତରେ ଆରମ୍ଭ 
ହୋଇଛି ଏକ ଆଶଙ୍କା ଘୂର୍ଣ୍ଣି। ତାକୁ ଘନୀଭୂତ କରିବାକୁ ହେବ । ପ୍ରଖରିତ କରିବାକୁ ପଡ଼ିବ । 

କମ୍ପିତ କଣ୍ଠରେ କହିଲା ମନ୍ଧରା, ˆ “ରାଣୀ ମା ! ଏ ଶୁଭ ମୁହୁର୍ରରେ ମୁଁ ବିଘ ସୃଷ୍ଟି 
କରିବାକୁ ଏସବୁ କହୁନି। ମନେ ଅଛିତ ସେଦିନର କଥା, ଆପଣ ମୋତେ କହିଥ୍ଲେ, ମଛ୍ରା ! 
ତୁ ମୋର ସ୍ଵାର୍ଥ ଜଗିବାକୁ ଏଠିକୁ ଆସିଛୁ । ମୁଁ ତାହାହିଁ କରୁଛି ମାତ୍ର । ଅତୀତକୁ ଥରେ ମୁହଁ 
ଫେରାଇ ଚାହାନ୍ତୁ । ଦେଖନ୍ତୁ ରାଜଗୃହର ଶିବ ମନ୍ଦିରରେ କେକୟ ରାଜକନ୍ୟା କୈକେୟୀଙ୍କ 
ସହିତ, ରୂପଲୁନ୍ଧୟ ଗୁଣମୁଗ୍ଧ ସେବା ବିଭୋର ଅଯୋଧ୍ୟା ରାଜ ଦଶରଥଙ୍କର ଶୁଭ ପରିଣୟ 
ହେଉଛି । ସନ୍ତାନ ହୀନ ଦଶରଥ ବିହ୍ଳ ହୋଇ ରାଜା ଅଶ୍ଵପତିଙ୍କ ସର୍ରରକ୍ଷା କରି କହୁଛନ୍ତି, ଏ 
ରାଜକନ୍ୟା ଯଦି ପୁତ୍ର ସନ୍ତାନ ଦାନ କରିପାରିବେ ତା'ହେଲେ ତାଙ୍କର ଶୁଭ ସନ୍ତାନ ହେବ 
ଅଯୋଧ୍ଯାର ଯୁବରାଜ । ମୁଁ ପ୍ରତିଶ୍ରୁତି ଦେଉଛି । ˆ ରାଜର୍ଷି ଅଶୃପତି ଭାବ ବିଭୋର ହୋଇ 
କହିଥ୍‌ଲେ, ମୁଁ ଏ ବିବାହ ବେଦିରେ ଅଗ୍ରିଙ୍କୁ ସାକ୍ଷୀରଖ୍‌ ଆପଣଙ୍କ ହାତରେ ମୋ ପ୍ରାଣାଧ୍କା 

କନ୍ୟାକୁ ସମର୍ପଣ କରୁଛି । ଆପଣଙ୍କ ଶୁଭତୃଣ୍ଡ ସୁତୃଣ୍ଡ ହେଉ ।” ବୁଝିଲେ ରାଣୀମା ! ଆମ 
ଭରତ ମୁଣ୍ଡରେ ସେଇ ବେଦିରେ ସେତେବେଳଠୁ ରାଜମୁକୁଟ ପିନ୍ଧାସରିଛି । ରାଜା ଦଶରଥ 
ଆଜିର ଉତ୍ସବରେ ସେଇ ଅତୀତ ଶପଥକୁ ଘୋଷଣା କରିଥାନ୍ତେ । ତାହା ହେଲାନି ବୋଲି, ମୁଁ 
ପ୍ରଶ୍ନ ଉଠାଇଲି । ଭୁଲ କହୁଥ୍ଲେ ମୋତେ ମୃତ୍ୟୁଦଣ୍ଡ ଦେଇ ପାରନ୍ତି 


କୈକେୟୀ କଇଁ କଇଁ ହୋଇ କାନ୍ଦି ପକାଇଲେ । ସମ୍ଭାଳି ପାରିଲେନି ନିଜର ଉଦ୍‌୍ଗତ 
ଆବେଗ | ମନ୍୍ରା ମା” ପରି ତାଙ୍କୁ କୋଳେଇ ନେଇ ଆଖ୍ର ଲୁହ ପୋଛି କହିଲା, “ ଏଥ୍ପାଇଁ 
ମୁଁ ରାଜା ଦଶରଥଙ୍କୁ କେବଳ ଦୋଷ ଦେଇ ପାରିବିନି । ତୂମେ... ତୁମେ ସବୁ ବିଭ୍ରାଟ ସୃଷ୍ି 
କରିଛ ଭରତଙ୍କୁ ଠିକ୍‌ ଏତିକି ବେଳେ ମାମୁ ଘରକୁ ପଠାଇ ଦେଇ ! ରାଜା ଦଶରଥଙ୍କୁ ଜାଣି 
ଜାଣି ସୁଯୋଗ ଦେଇଛ ତାଙ୍କ ଚକ୍ରାନ୍ତ ସଫଳ କରିବାପାଇଁ । ତମେ, ମା' ହୋଇତ ବାଟ 
ଜଗିଲନି, ବାଡ଼ ପକାଇଲନି, ଭାଗ୍ୟ ଭୂମିଟାକୁ କରିଦେଲ ସାଆଣ ମେଲା | ଭୋକିଲା ପଶୁ 
ଭିତରକୁ ପଶିଆସି ଫସଲ ଉଚ୍ଚାଡ଼ି ଦେଲା ବୋଲି ମୁଣ୍ଡ ପିଟିଲେ ଲାଭ କ”ଣ । ନିଜର 
ଭାଗ୍ୟ, ନିଜ ପୁଅର ଭାଗ୍ୟକୁ ତ ଚିରଦିନ ପାଇଁ ମାଆ ହୋଇ ଉଜାଡ଼ି ଦେଲ, କାହାକୁ ବା 
ଦୋଷ ଦେବା ମଣିଷ ଭାଗ୍ୟର ରୂପକୁ ଦେଖ୍ନଥାଏ, ଏଇପରି ଗୋଟିଏ ଗୋଟିଏ ଘଟଣାରେ 
ତା ସ୍ଵରୂପ ପ୍ରକାଶ ପାଏ । ଦେଖ... ମନଭରି ଦେଖ ତାଙ୍କ ଭାଗ୍ୟର ରୂପ ଆଉ ତମ ଭାଗ୍ୟର 
ରୂପ | ତଥାପି ରାମା ! ଶେଷ ପଦକ କହୁଚି, ନେଡ଼ିଗୁଡ଼ କହୁଣିକୁ ବହିଯାଇନି । ଏବେ ମଧ୍ଯ 
ପ୍ରତିକାରର ପନ୍ନା ଅଛି । 


‘ଅଛି ? ଅଛି ମଛରା ??” ? କାନ୍ଦି କାନ୍ଦି ପଚାରିଲେ କୈକେୟୀ । 

“ହଁ ଅଛି ! ଆଖ୍‌ ପଲକରେ ସବୁ ସବୁ ଓଲଟ ପାଲଟ କରି ଦିଆଯାଇ ପାରିବ । 

“କିପରି ?”? 

ମନ୍ତ୍ରରାକୁ ଯଦି ଭୁଲ ନବୁଝିବେ ତେବେ ଠିକ୍‌ ବାଟ ବତାଇ ଦେବ ମନଛ୍ରା। ମୁଁ ମାଗୁଚି 
ମନ୍ତ୍ରା ପାଇ ଟିକିଏ ମମତା...ନହେଲେ ମୃତ୍ୟୁ । ଦେଇ ପାରିବେ ? 


“ କହ ମନ୍ତ୍ରା , ମୋ ଭିତରଟାକୁ ଆଉ ଜଳେଇ ପୋଡ଼ି ମାର୍‌ନା |! କହ...କହ କଣ 
କହୁଛୁ ? 
“ଶୁଣନ୍ତୁ ରାଣୀମା ! ଆପଣ ସାରା ଜୀବନ କରଅଁଳ ଲୁହା ପାଲଟି, ନିର୍ମମ ହାତୁଡ଼ି 


ମାଡ଼ ଖାଇଛନ୍ତି , ଯିଏ ଯିମିତି ଚାହିଁଚି ସିମିତି ଗଢ଼ିଛି । ଏବେ ଲକ୍ଷ୍ୟ ହାସଲ ପାଇଁ କଠୋର 
ପଦକ୍ଷେପ ଲୋଡ଼ା। କର୍କଶ ବଚନବାଣରେ ଆଜିର ସବୁ ଅନ୍ୟାୟକୁ କାଟି ଦିଆଯାଇ ପାରିବ । 
ଭବିଷ୍ୟତର ମଙ୍ଗଳ ପାଇଁ ଏବେ ଟିକିଏ କର୍କଶ ଆଉ କଠୋର ହୁଅନ୍ତୁ । ଆପଣଙ୍କ ହାତରେ 
ଅଛି ଦୁଇଟି ସୁଯୋଗ । ପ୍ରଥମଟି ବିବାହବେଦିର ଶପଥ । ଦ୍ଧିତୀୟଟି ଦେବାସୁର ଯୁଦ୍ଧ ବେଳର 
ରାଜଦର ଦୁଇଟି ବର। ଦୃଢ଼ତାର ସହିତ ସୁଯୋଗ ହାସଲ ପାଇଁ ଅଟଳ ରୁହନ୍ତୁ । ସେମାନଙ୍କର 
ଷଡ଼ଯନ୍ତ୍ର ମଉଳି ଯିବ । ଏବଂ ଆମର ଲକ୍ଷ୍ୟ ଅକ୍ଲେଶରେ ପୂରଣ ହୋଇଯିବ । ରାଜଗୃହର 
ଅଭାଗିନୀ ରାଜକନ୍ୟ ସ୍ବେହ ପ୍ରୀତିର ପରମ ପରୀକ୍ଷା ଦେଇସାରିଛନ୍ତିୟ ଏବେ ଆବଶ୍ୟକ 


ଚରମ କଠୋରତା । କଥାରେ, କାମରେ, ଦଚନରେ, ପ୍ରୀତିରେ ମଧ୍ଯ । ସେତ ନିଶ୍ଚୟ ଆସିବେ । 

ମନେରଖ କେକୟ କନ୍ଯା । ତାଙ୍କୁ ପ୍ରଣାମ ଦିଅ କ୍ରୋଧ ଓ ଅଭିମାନ ଭିତରେ ...କଠୋର 
ହୁଅ | ଲକ୍ଷ୍ୟ ପୂରଣ କର । 


କୈକେୟୀ ସେତେବେଳେ ଯାଦୁକର ହାତରେ ଖେଳ କଣ୍ଢେଇ ଶିଶୁଟି ପରି ମୋହାବିଷ୍ଟ 
ହୋଇ ସାରିଥ୍ଲେ । ଏଥ୍ପାଇଁ କାମ କରିଥ୍ଲା ସେଇ ଦେବ ପ୍ରେରିତ ସରସ୍ବତୀଙ୍କ ସାଧନ 
ଶକ୍ତି । ଖଳ ' ପ୍ରଭାବରେ ମନ୍ରା କୈକେୟୀଙ୍କ ବିବେକ ବୁଦ୍ଧିକୁ ପେଷି ପକାଉଥ୍ଲା । 


ଥରା କଣ୍ଠରେ କୈକେୟୀ କହିଲେ, “ମୁଁ ଏବେ କ'ଣ କରିବି ମନ୍ଧରା ? ମୋତେ 
କହ, ଆପଣାର କରିତ ପାଳିଥ୍ଲୁ, ଆପଣାର ହୋଇତ ଆସିଚୁ । ଆପଣାର ହୋଇ ମୋତେ 
ବାଟ ବତାଇ ଦେ।” 


ଚୁପ୍‌ ଚୁପ୍‌ କହିଲା, “ ହଁ ! କାଳେ ମହାରାଜା ଚାଲି ଆସିବେ, ଶୀଘ୍ର ଏ ବହୁ ମୂଲ୍ୟ 
ଅଳଙ୍କାର ଉତାରି ଦେଇ ଏଇ ଚଟାଣରେ ଫୋପାଡ଼ି ଦିଅ। ପଡ଼ିଥାଉ ପବନରେ ଉଡ଼ି ଆସିଥ୍ବା 
ପତ୍ର ପରି । ଏ ବେଶ ବାସ ବଦଳାଇ ଦେଇ ଶୋକ ବସ୍ତ ପିନ୍ଧି ପକାନ୍ତୁ । ଚାଇିଯାଆନ୍ତୁ 
ଏକଲୟରେ ଶୋକ ଭବନକୁ । ସେଇଠାରେ ଭୂମି ଶଯ୍ୟାରେ ବସି ରୋଦନ କରନ୍ତୁ । ବର 
ମାଗିବା ଆଗରୁ ତାଙ୍କୁ ମନେ ପକାଇ ଦିଅନ୍ତୁ ବିବାହ ବେଦିର ଶପଥ କଥା । ଅଗ୍ନି ଦେବତା ଓ 
ମଙ୍ଗ ଳମୟ ଶିବ ସାକ୍ଷୀ ଅଛନ୍ତି ବୋଲି କୁହନ୍ତୁ । ତାପରେ ତାଙ୍କଠାରୁ ମାଗିନିଅନ୍ତୁ ବାକିଥ୍ବା 
ବର ଦିଇଟି । ପ୍ରଥମ ବର ଭରତ ହେବେ ଅଯୋଧାର ରାଜା, ଦ୍ଵିତୀୟ ବର ଚଉଦ ବର୍ଷ ପାଇଁ 
ରାମଚନ୍ଦ୍ର ବଣକୁ ଯିବେ । କଠୋରତାରେ ଦାବି ହାସଲ କରାଯାଏ, ନମ୍ପତାରେ ପ୍ରୀତି ହାସଲ 
କରାଯାଏ, ସହନଶୀଳତାରେ ସଙ୍କଟ ଜୟ କରାଯାଏ । ହଁ ଆଉ ଗୋଟିଏ କଥା କହୁଚି, 
ଏକାଟେକାରେ ଦିଇଟି ଚଢ଼େଇ ଶିକାର କରାଯାଇ ପାରିବ ।” 

“ “ନା ..ଆଉକିଛି କହନା ମନ୍ଷରା। ମୁଁ ସବୁ ଭୁଲିଯିବି। ସବୁ ଓଲଟ ପାଲଟ ହୋଇଯିବ । 
କାନ୍ଦି କାନ୍ଦି କହିଲେ କୈକେୟୀ । 


ହଁ, ଠିକ୍‌ ଏଇପରି କାନ୍ଦି କହିବେ ଆଉ ଗୋଟିଏ ପଦ। ‘ସୀତା ଅମଟ୍ଗଳୀ ବଧୂ ' ସେ 
ଅଯୋଧାରେ ପାଦ ଦେଲାଦିନୁ ବିପ୍ାତ ପଡ଼ିଛି । ଦୁର୍ଭିକ୍ଷ ଭୂମିକମ୍ପ ଗୃହଦାହ, ପ୍ରଜାମେଳି, 
ସବୁବେଳେ ଅଶୁଭ ଘଟଣା । ଏ ସତ୍ୟକୁ କେହି ମିଥ୍ୟା ବୋଲି ପ୍ରମାଣ କରି ପାରିବେ ନାହିଁ 
ରାଜମନ ଅଶୁଭ ଅଘଟଣର ଗନ୍ଧ ପାଇଲେ ଭିତରେ ଭିତରେ ଚିରା ଚିରା ହୋଇ ଫାଟିଯାଏ ! 
ଲାଗିପଡ଼ି ଫଟାଇ ଦିଅ ସେ ଭଙ୍ୁର ମନଟାକୁ । ସୀତାଙ୍କୁ ମଧ୍ଯ ରାମଙ୍କ ସହିତ ବଣକୁ ପଠାଇ 
ଦିଅ । କୁହ, ସେ ବଣକୁ ଗଲେ ଅଯୋଧ୍ାର ସବୁ ଅଘଟନ ଶାନ୍ତ ହୋଇଯିବ । ସୀତା ନ ଯାଇ 
ରହିଗଲେ, ଭରତ ରାଜପଣ କରିପାରିବେନି । ପ୍ରଚାଙ୍କର ସବୁ ସହାନୁଭୂତି ଲୁଟି କରିବେ 
ସୀତା, ଶେଷରେ ରାଷ୍ଟ୍ର ଦ୍ରୋହ ହୋଇ ସେ ସିଂହାସନ ହରାଇବେ । ଏତେ ତପସ୍ୟାରଫଳ 
ବ୍ୟର୍ଥ ହୋଇଯିବ । କୁହ, କଠୋର କଣ୍ଠରେ କୁହ, କଠୋର ହୋଇ ପ୍ରତିରୋଧ କର। ଧକ୍କାକୁ 
ସମ୍ଭାଳିବା ପାଇଁ କଠିନତା ଆଉ ଶକ୍ତ ପ୍ରତି ଧକ୍କାର ଆବଶ୍ୟକତା ରହିଛି । 

ଶାନ୍ତ ସୁଧାର ପିଲାଟିଏ ପରି ଉଠିଗଲେ କୈକେୟୀ ଶୋକ ଭବନର ବିଷାଦ ମଞ୍ଚକୁ । 
ବାତ୍ୟା ବିଧ୍ଵସ୍ତ ଉତ୍ପାଟିତ ବୃକ୍ଷଟିଏ ପରି ଶୋକ ଭବନ ଭୂମିରେ ଲୋଟିଗଲେ କୈକେୟୀ । 
ମନ୍ଧରାର ଉଗ୍ରତାପ ଶାନ୍ତ ହୋଇଗଲା । ଲୋଟିଗଲା ପାଦରେ ଲତାଟିଏ ପରି । 

ଅ ଯୋଧା ଆକାଶରେ ଶୁଭୁଛି ବଜ୍ରନାଦ ଉତୃରିଛି କଳାହାଶ୍ରିଆ ମେଘ ଖଣ୍ଡେ। ପବନ 
ବହିଲାଣି .. ସତେଅବା ବର୍ଷା ହୋଇ ଯିବ । ଅଭିଷେକ ଉତ୍ସବଟା ଫିକା ପଡ଼ିଯିବନା କଣ ! 
କାଇଁ ତ କୌଣସି ଆଡ଼ୁ କିଛି ଖବର ଆସୁନି । ସଭାଗୃହରେ ଅତିଥ୍ମାନେ ଅଥୟ ହେଲେଣି । 
ଅଭିଷେକ ବେଦିରେ ମୁନିରଷି ବ୍ରାହରଣ ଓ ରତ୍ଧିକ ଗଣ ମନ୍ତ୍ର ପାଠରେ ଝିମେଇ ଯାଉଛନ୍ତି .. 
ଗତି ମନ୍ତ୍ରର । 

ସମସ୍ତଙ୍କ ଭିତରେ ଉଦ୍ଵବବେଗ, ରାଣୀ କୌଶଲ୍ୟା ଅପେକ୍ଷା କରି ରହିଛନ୍ତି, ଯଜଜ୍ଞବେଦିରୁ 
ଖବରତ କାଇଁ ଆସୁନି । ଉର୍ମିଳା ସମସ୍ତଙ୍କ ଗତି ବିଧ୍‌ ଉପରେ ରଖୁଛନ୍ତି ତୀକ୍ଷ୍ମ ନଜର । କଣ 
କିଛି ଗୋଟାଏ ଘଟିବାକୁ ଯାଉଛିକି ! କୁଳଗୁରୁ ବଶିଷ୍ଠ ଗମ୍ଭୀର ହୋଇ ବସିଛନ୍ତି । ରାଜାଙ୍କ 
ଠାରୁ କାଇଁ କିଛି ନିର୍ଦେଶ ଆସୁନାହିଁ । ସମସ୍ତେ ବ୍ୟସ୍ତ ... ଶ୍ରୀରାମ ଓ ସୀତା ଶାନ୍ତ ଗମ୍ଭୀର । 

ମହାରାଜା ଦଶରଥ ବିଜେ କରିଛନ୍ତି ତାଙ୍କର ରାଣୀ କୈକେୟୀଙ୍କ ମହଲରେ । ସେ 
ପାଖରୁ ଆସିବେ ମହାରାଣୀ କୌଶଲ୍ୟା ଏବଂ ସାନରାଣୀ ସୁମିତ୍ରା । ରାଣୀ କୈକେୟୀଙ୍କୁ 
ସାଥ୍‌ରେ ନେଇ ଅଭିଷେକ ମଣ୍ଡପକୁ ଯିବେ । ସେ ପହଞ୍ଚବା ପରେ ଉତ୍ସବ ଗତିଶୀଳ ହେବ। 


ଏଁ ... ଏ କ'ଣ ? ରାଣୀ କୈକେୟୀ କାଇଁତ ତାଙ୍କ ମାୟା ମହଲରେ ନାହାଁନ୍ତି । ଅଭିଷେକ 
ମଣ୍ଡପକୁ କଣ ଚାଲିଗଲେଣି । ସେତ ଶ୍ରୀରାମଙ୍କୁ ପ୍ରାଣ ଦେଇ ଭଲ ପାଆନ୍ତି । ଠିକ୍‌ ଅଛି... 
ଦେଖେ ଶୟନ କକ୍ଷ । ମହାରାଜା ଯାଇ ପହଞ୍ଚୁଲେ ଶୟନକନକ୍ଷରେ | ବହୁମୂଲ୍ୟ ଅଳଙ୍କାର ସବୁ 
ଏଣେ ତେଶେ ବିଛାଡ଼ି ହୋଇ ପଡ଼ିଛି । ଦାସୀଟି ମହାରାଜାଙ୍କୁ ପ୍ରଣାମ ଜଣାଇ ନତ ମୁଖରେ 
ଛିଡ଼ା ହେଲା । ଥରା କଣ୍ଠରେ କହିଲା, ˆ ମଣିମା ! ରାଣୀମା? ତାଙ୍କ ଅଳଙ୍କାର ସବୁ ଏଠାରେ 
ଫେପାଡ଼ି ଦେଇ କାନ୍ଦି କାନ୍ଦି ଚାଲିଯାଇଛନ୍ତି କୋପ ଭବନକୁ । ମୁଁ ଜଗି ରହିଛି । 

“କୋପ ଭବନକୁ ଯିବାର କାରଣ କଣ ? କ”ଣ ବିଶେଷ ଘଟଣା ଘଟିଛି କି ? 

“ମୁଁ କିଛି ଜାଣିନି ପ୍ରଭୁ ! ରାଣୀ ମହଲରେ କିଛି ଅଘଟଣ ଘଟିନାହିଁ ମହାରାଜ !” 


ରାଜା ଦଶରଥ ଲସର ପସର ହୋଇ ମୁହାଁଇଲେ କୋପ ଭବନକୁ । ଏତେ ବଡ଼ ଶୁଭ 
କାମଟାରେ ପୁଣି କ'ଣ ଦେଖୁଛନ୍ତି । ତାଙ୍କର ପ୍ରାଣମୟୀ, କଳାମୟୀ କୈକେୟୀଙ୍କର ଏ କି 
ଅବସ୍ଥା । ଧୂଳି ଧୂସରିତ ସ୍ତଟିକ ଚଟାଣ ଉପରେ ଲୋଟୁଛି ତାଙ୍କର ଶ୍ରୀହୀନ ରୂପଲତା । ସେ 
ବସି କାନ୍ଦୁଛନ୍ତି । ଦଶରଥ ଭିତରକୁ ପଶିଗଲେ, ବାହାରକୁ ବାହାରି ଆସିଲା କୈକେୟୀଙ୍କ 
ପଦ ସେବିକା ମନ୍ଧନରା । ରାଜା ଦଶରଥ ଜୈକେୟୀଙ୍କୁ କୋଳେଇ ନେଇ କହିଲେ, ˆ ' ଆଜିପରି 
ଏତେବଡ଼ ଶୁଭ ଦିନରେ ତୁମେ ଭୂଇଁରେ ଲୋଟି କାନ୍ଦୁଛ କାହିଁକି ? ତୁମର କଣ ଅସୁବିଧା 
ହୋଇଛି କୁହ ।”” କୈକେୟୀ କୋଳରୁ ଖସି ଯାଇ ଭୂମି ଶଯ୍ୟାରେ ନତ ମୁଖରେ ବସି କଇଁ 
କଇଁ ହୋଇ କହିଲେ “ ଏ ଅଧ୍କାରରୁ ଚିରଦିନ ପାଇଁ ବଞ୍ଚିତ ହୋଇଛି ପଦଦାସୀ। ଅଯୋଧ୍ଯାରାଜ 
ସେ ଅଧ୍କାର ତାଠାରୁ ଛଡ଼ାଇ ନେଇଛନ୍ତି!” 

“ ତୁମେ କାହିଁକି ଏପରି କହୁଛ କୈକେୟୀ । ତୁମେ ଚିରଦିନ ମୋର ପ୍ରାଣସମା ପତ୍ନୀ ।” 
' 'ଅଯୋଧ୍ଯାରାଜ ଆଜି ଅଧ୍କାର ଛଡ଼ାଇ ନେଇ ଏତେ ନିଶୁର ଭାବରେ ପତ୍ନୀ ବୋଲି 
ସମ୍ବୋଧନ କରିପାରୁଛନ୍ତି ! କିଏ ପତ୍ନୀ ? ଆପଣ ମୋତେ ଆଉ ପତ୍ନୀର ଆସନରେ ରଖୁଛନ୍ତି ? 

ଉର୍ମିଳା ୧୫୯ 


ଯେଉଁଦିନ ବିବାହ ବେଦିରେ ପ୍ରଭୁ ଶିବ ଓ ଅଗ୍ନିଦେବତାଙ୍କୁ ସାକ୍ଷୀରଖ୍‌ ଦାସୀ ରୂପେ ସ୍ଵୀକାର 
କରିଥଲେ ସେଦିନର ଅଙ୍ଗୀକାର ଏତେଶୀଘ୍ର ଭୁଲିଗଲେ ଆପଣ । ପତ୍ନୀ ସହିତ କଲେ 
ଚରମ ବିଶ୍ଵାସଘାତକତା। ପୁଣି ପତ୍ନୀ ବୋଲି ସମ୍ବୋଧନ କରି ତାକୁ ଆଉରି ଆଘାତ ଦେଉଛନ୍ତି । 
ସେତେବେଳେ ଗୋଟାଏ ନିରୀହା ସରଳା ବାଳିକାର ନିରୀହ ପଣିଆର ସୁଯୋଗ ନେଇ, 
ଲୋଭାଣିଆ ଶପଥ ଭିତରେ ତାକୁ ପ୍ରଲୋଭିତ କଲେ । ପରିଣତ ବୟସରେ ଗୋଟାଏ 
ନବନୀତା କନ୍ୟାକୁ ପତ୍ନୀର ମର୍ଯ୍ୟାଦାରେ ମଶ୍ଚିତ କରି, ପ୍ରତିଶୁତି ଦେଇଥ୍‌ଲେ ତା’ ପିତାକୁ । 
ଶପଥ କରି କହିଥ୍ଲେ, “ଏହାର ପୁତ୍ର ସନ୍ତାନ ହେଲେ ସେ ଅଯୋଧ୍ୟାର ଯୁବରାଜ ପଦରେ 
ଅଭିଷିକ୍ତ ହେବ ।” ? ରଘୁବଂଶର କୀରିରେ କଳଙ୍କ ଲଗାଇ ଶପଥ ଭଙ୍ଗ କଲେ । କେଉଁ ଆଶା 


~~~ 


ଭରସାନେଇ ଏଇ ପାପ ପୁରୀରେ ମୁଁ ବଞ୍ଚିରହିବି ? 


ରାଜା ଦଶରଥଙ୍କ ହୃଦୟ ଦୁଃଖାବେଗରେ ବିଦୀର୍ଣ୍ଣ ହୋଇଗଲା । ତଥାପି ସେ ଧୈର୍ଯ୍ୟ 
ଧରି କହିଲେ, ' କୈକେୟୀ, ମୋତେ ସୁଯୋଗ ଦିଅ କହିବାକୁ ¦ ପ୍ରଥମେ ମୋ କଥା ଶୁଣ, 
ତା'ପରେ ତୁମର ପ୍ରତିକ୍ରିୟା ପ୍ରକାଶ କରିବ । ବୁଝାମଣାରେ କିଛିଟା । ତୁଟି ପାଇଁ , ସବୁ ଘଟିଛି, 
ଶୁଣ, ତୁମକୁ ବିବାହ କରିବା ସମୟରେ ଯେଉଁ ଶପଥ ନେଇଥ୍‌ଲି ତାହା ପୂରଣ କରିବାର 
ଅବକାଶ ରହିଲା କୋଉଠି ! ସନ୍ତାନହୀନ ରାଜା ତୁମକୁ ରାଣୀର ସ୍ଵୀକୃତି ଦେଇ ତୁମ ଠାରୁ 
ସନ୍ତାନ ଆଶା କରିଥ୍ଲା, ତାହା ହୋଇଥ୍୍‌ଲେ ରାଜପରମ୍ପରାର ଜ୍ୟେଷ୍ଠତା ଭିରିରେ ସେ 
ଯୁବରାଜ ପଦ ପାଇଥାନ୍ତା । ଟିକିଏ ବି ବ୍ୟତିକ୍ରମ ହୋଇ ନଥାନ୍ତା । ସବୁନୀତି ନିୟମକୁ ଲଙ୍ଘନ 
କରି ତୁମ ପୁତ୍ରକୁ ସିଂହାସନ ଦେବାପାଇଁ ତ ମୁଁ ପ୍ରତିଜ୍ଞା କରି ନଥ୍‌ଲି । ମୋର ପ୍ରତିଜ୍ଞାର ମୂଳ 
ମନ୍ତ୍ର ଥ୍ଲା ଧର୍ମ ସମ୍ମତ ରାଜପରମ୍ପରା। ତୁମେ କଥାଟାକୁ ଭୁଲବୁଝି, ଆଜିର ଏଇ ଶୁଭ ମୁହୁର୍ଭରେ 
ଏ ପ୍ରକାର ବିଘ୍ନ ଘଟାଇଲ କାହିଁକି ? ତେବେ ମୁଁ ମୋ ଶପଥକୁ ମନେ ପକାଇ ପ୍ରଜା ସଭାରେ 
କହିଥ୍ଲି, ଶ୍ରୀରାମଙ୍କ ବ୍ୟତୀତ ଯଦି ଅନ୍ୟ କୌଣସି ରାଜପୁତ୍ରଙ୍କୁ ଆପଣମାନେ ବିକଳ୍ପ ଭାବରେ 
ଯୋଗ୍ୟ ବିବେଚିତ କରିବେ, ମୁଁ ସେଥ୍‌ରେ ଆଦୌ ବାଧା ଦେବିନାହିଁ । ବରଂ ଗଣମତକୁ 
ସମ୍ମାନ ଦେବି। ଶ୍ରୀରାମଙ୍କ ବ୍ୟତୀତ ଅନ୍ୟ କୌଣସି ପ୍ରସ୍ତାବ ତ ଗ୍ରହଣଯୋଗ୍ୟ ହେଲାନାହିଁ, ମୁଁ 
କ”ଣ କରିବି । ଅଯୋଧ୍ୟାରେ ପ୍ରଜା ତ ରାଜାକୁ ନିର୍ବାଚନ କରେ । ବିଧ୍‌ ନିଦଦେଶକୁ ଗ୍ରହଣ 
କରିଯାଅ କୈକେୟୀ | ଯେଉଁ ରାମକୁ ପ୍ରାଣ ଦେଇ ଭଲପାଅ, ତା'ଶୁଭ କର୍ମରେ ଆଉ ବାଧା 
ଦିଅ ନାହିଁ । 

କୈକେୟୀ କଇଁ କଇଁ ହୋଇ କାନ୍ଦି କାନ୍ଦି କହିଲେ, ˆ ପରିସ୍ଥିତିକୁ ଏଡ଼ାଇ ଦେବା ପାଇଁ 
ଏହା ଆପଣଙ୍କର ଏକ କୂଟନୈତିକ ‹ କୈଫିୟତ । ଏହା ନୀତିସମ୍ମତ ନୁହେଁ । ମୁଁ ଆଦୌ ଗ୍ରହଣ 
କରି ପାରିବି ନାହିଁ। ବଚନ ଭଙ୍ଗ କରି ପବିତ୍ର ରଘୁବଂଶରେ ଆପଣ ଯେଉଁ କଳଙ୍କ ଲେପିଛନ୍ତି, 
ଏ ବଂଶର ବୋହୂ ଭାବରେ ମୁଁ ଦେଖ୍ପାରିବି ନାହିଁ କି ସହିପାରିଛି ନାହିଁ ।” 

' “ମନେରଖ କୈକେୟୀ ! ତୁମେ ତୁମର ସୀମା ଅତିକ୍ରମ କରୁଚ, ଏହାର ପରିଣତି 
ଭୟାବହ।”? ରାଜା ଦଶରଥ ସେ ପ୍ରକାର ଅପ୍ରୀତିକର ପରିସ୍ଥିତି ସୃଷ୍ଟି କରିବେ ନାହିଁ ବୋଲି 
ମୁଁ ଭାବୁଚି । ମୋର ଆଉପଦେ କହିବାର ଥଲା ! ସେ ଶପଥ ସିନା ଭୁଲିଗଲେ । ଦେବାସୁର 
ଯୁଦ୍ଧବେଳେ ଅତି ଆନନ୍ଦରେ ମୋତେ ଯେଉଁ ବର ଦୁଇଟି ଯାଚିଥ୍‌ଲେ ମୁଁ ଆଜି ତାହା ମାଗିନେବାକୁ 
ଚାହେଁ । ବର ଦେଇନି ବୋଲିତ କହି ପାରିବେନି ।” 

୧୬୦ ଉର୍ମିଳା 


ରାଜା ଦଶରଥ କହିଲେ, “ ‘ରାଣୀ କୈକେୟୀ । ମୁଁ ଅସ୍ବୀକାର କରୁନି ତେବେ ବିବେକ 
ସମ୍ମତ ଯାଚନାକୁ ମୁଁ ନିଶ୍ଚିତ ଭାବରେ ସମ୍ମାନ ଦେବି । ପ୍ରାଣପ୍ରିୟ ପୁତ୍ର ରାମର ମା” ଭାବରେ 
ବର ପ୍ରାର୍ଥନା କର, ମୁଁ ବିଚାର କରିବି । 

“ସେ ଦିଗରେ ମୁଁ ସମୂର୍ଶ ସଚେତନ ମହାରାଜ । ମା'ର ହୃଦୟନେଇ ମୁଁ ମାଗିବି 
ତେଣିକି ସବୁ ଆପଣଙ୍କ ଉପରେ ନିର୍ଭରକରେ । 

“ଆଛୁ। କୁହ ରାଣୀ, ଶୀଘ୍ର କୁହ, ମାହେନ୍ଦ୍ର ମୁହୁରଁ ଚାଲିଯାଉଚି ।” 

“ ‘ମୋର ପ୍ରଥମ ପ୍ରାଥନା ହେଉଛି ଶ୍ରୀରାମଙ୍କ ବଦଳରେ ଭରତ ଯୁବରାଜପଦରେ 
ଅଭିଷିକ୍ତ ହେବ। ଦ୍ଵିତୀୟ ପ୍ରାର୍ଥନା ହେଲା ଶ୍ରୀରାମ ଚଉଦବର୍ଷ ପାଇଁ ବଣକୁ ଯିବେ । ଆଉମଧ୍ଯ 
ବିଚାର କରି ଦେଖନ୍ତୁ । ସୀତାଙ୍କ ପରି ଏକ ଅମଙ୍ଗଳୀ ବଧ୍ୂକୁ ରାମଙ୍କ ସହିତ ନିର୍ବାସିତ 
କରିଦେଲେ ବୋଧହୁଏ, ଅଯୋଧାର ଅଶୁଭ ଅଘଟନ ସବୁ ଶାନ୍ତ ହୋଇଯାଆନ୍ତ।। ଦେଖନ୍ତୁ... 
ଆପଣଙ୍କ ଇଚ୍ଛା, ଏହା ମୋର ପ୍ରସ୍ତାବମାତ୍ର ।” ? 

ଗର୍ଚ୍ଚିଉଠିଲେ ମହାରାଜା ଦଶରଥ । ସେ ଗର୍ଜନ ନାଦରେ ରାଜପୁରୀ ଫାଟି ପଡ଼ିଲା । 
କିନ୍ଧୁ ଭିତର କଥା ହଠାତ ଅନ୍ୟ କେହି ଜାଣି ନପାରିଲେ ମଧ୍ଯ ଉର୍ମିଳା ଜାଣି ଯାଇଥ୍‌ଲେ 
ମନ୍ଧରାର ମନ୍ତ୍ରଣା ମୁହୃ୍ରୁ । କୈକେୟୀଙ୍କୁ ଭେଟିବାକୁ ଆସି ମାଡ଼ି ଯାଇଥ୍‌୍ଲେ ସେ କୋପ 
ଭବନ ଆଡ଼କୁ । ସେତେବେଳେ ମନ୍ତ୍ରଦାନ କରୁଥଲା ମନ୍ଧରା । ଶୁଣି ସାରିବା ପରେ ବିଚଳିତ 
ହୋଇ ସବୁରି ଅଲକ୍ଷ୍ୟରେ ଚାଲି ଆସିଥ୍‌ଲେ ନିଜ ପୁରକୁ । ସେ ଏତେ ଅଥୟ ହୋଇ ପଡ଼ିଥ୍‌ଲେ 
ଯେ ପାଟିରୁ କଥା ବାହାରୁ ନଥ୍ଲା । ମନେ ପଡ଼ୁଥ୍ଲା ସେଇ ତାପସୀ କଥା ଯେ ତାଙ୍କ ମା'ଙ୍କୁ 
ପିଲାଦିନେ କହିଥ୍ଲେ “ ଶିଶୁକନ୍ୟାଟିର ବନବାସ ଯୋଗ ଅଛି ।” ସେଇ ଭବିଷ୍ୟବାଣୀ ଆଜି 
ବୋଧହୁଏ ସତ ହେବାକୁ ଯାଉଛି । 

ରାଜା ଦଶରଥ ଗର୍ଜନ କରି କହିଲେ, ' ଅଲକ୍ଷଣୀ, କୁଳଘାତିନୀ । ତୁ ହେଉଛୁ 
ଅଯୋଧାର 'ଅମଙ୍ଗଳୀ ବଧୂ ', ଅନ୍ୟ କେହି ନୁହେଁ । ତୁ ଏ ରାଜପୁରୀରେ ପ୍ରବେଶ କଲା 
ମୁହୃରରୁ ଅନାର୍ଯ୍ୟ ସଂସ୍କୃତି ଅଯୋଧାକୁ ଗ୍ରାସ କଲା । ଆର୍ଯ୍ୟର ବିଶୁଦ୍ଧ ରକ୍ତ ଦୂଷିତ ହେଲା । 
କ୍ଷଣିକ ଭାବପ୍ରବଣତା ଭିତରେ ସେଇ ଦିନରୁ ଚାଲିଛି ଅପଶକୁନର ରାଜୁତି । ମୁହଟାକୁ 
ମଧୁରତାର ଅମୃତକୁଣ୍ଡ କରି ମା” ପଣିଆର ବାହାନାରେ କିଣି ନେଇଥୁଲୁ ଶ୍ରୀରାମର ମନ ! 
ଅସଲ ମୁହୂ ରଁରେ ଜଣାପଡ଼ିଲା ତାହା ବିଷକୁମ୍ଭ । ତୋ ପରି ବିଷକନ୍ୟାର ପ୍ରବେଶରେ 
ଅଯୋଧ୍ଧାପୂରୀ ବିଷପୂରୀରେ ପରିଣତ ହୋଇଛି । ଆଜିଠାରୁ ତୁ ମୋର ପତ୍ନୀ ନୃହଁ କି ଦାସୀ 
ମଧ୍ଯ ନୋହୁଁ । ତୋତେ ମୃତ୍ୟୁଦଣ୍ଡ ଦେଲେ ମୃତ୍ୟୁର ପବିତ୍ରତା ନଷ୍ଟ ହୋଇଯିବ pe 

ଏତିକି କହି କହି ବେହୋସ ହୋଇଗଲେ ବୃଦ୍ଧ ଦଶରଥ । 

ସରସ୍ଵତୀଙ୍କର ଶାନ୍ତ ସହନ ଶକ୍ତି ଠିକ୍‌ କାମ ଦେଇଛି । ନିର୍ବିକାର କୈକେୟୀ । ଟିକିଏ 
ବି ପ୍ରତିକ୍ରିୟା ନାହିଁ । ଟିକିଏ ବି ବିଚଳନ ନାହିଁ । କାହାରି କୌଣସି କଥା କାଟୁ କରୁନି କି 
କୌଣସି ଚରମ ପରିଣତି ମନକୁ ଚହଲାଇ ଦେଉନି । ଦଶରଥ ସିମିତି ପଡ଼ିଥାନ୍ତି, ସେ ମୁହଁ 
ବୁଲାଇ ଅନ୍ୟଆଡ଼େ ଚାହିଁଥାନ୍ତି । ମକ୍ରା ଏବଂ ଅନ୍ୟ ଦାସୀମାନେ ବେଢ଼ିଯାଇ ପାଣିରେ ମୁହଁ 
ପୋଛୁଥାନ୍ତି ସତେଜ କରିବାପାଇଁ । 

ବହୁକ୍ଷଣ ପରେ ରାଜା ଦଶରଥ ଚେତା ଫେରି ପାଇଲେ । କ୍ଷୀଣ କଣ୍ଠରେ କହିଲେ, 
“ପୃଷ୍ଠ ପ୍ରଳୟ ହୋଇଗଲେ ବି ମୁଁ ମୋର ପ୍ରାଣବନ୍ଧ, ପ୍ରକାବନ୍ଧୁ, ବିଶ୍ଵବନ୍ଧୁ, ଶ୍ରୀରାମକୁ ବଣକୁ 
ପଠାଇ ପାରିବି ନାହିଁ, ତାର ଜ୍ୟେଷ୍ଠତ୍ଵ ଓ ଶ୍ରେଷ୍ଠତ୍ଵକୁ ଏଡ଼ାଇ ପାରିବି ନାହିଁ । ତାକୁ ଅତିକ୍ରମ 
କରି ତୋତେ ଖୁସି କରିବା ମେ ପକ୍ଷରେ ସମ୍ଭବ ନୁହେଁ । ” 

“ଠିକ ଅଛି ରାଜନ୍‌ ! ଯେଉଁ ରାଜପୁରୀରେ ନ୍ୟାୟ ନାହିଁ, ଧର୍ମ ନାହିଁ, ବଚନବଦ୍ଧତାର 
ପବିତ୍ରତା ନାହିଁ, ନିଜ କଥା ପ୍ରତି ସମ୍ମାନ ନାହିଁ ଏବଂ ସ୍ତ୍ରୀ ପ୍ରତି ବିଶ୍ଵସ୍ତତା ନାହିଁ ମୁଁ ସେଠାରେ 
ଆଉ ମୁହୁଭେ ମଧ୍ଯ ବଞ୍ଚି ରହିବାକୁ ଚାହେଁନା । ମୋର ଆମ୍ଭ ସମ୍ମାନ ପାଇଁ ମୁଁ ଆତ୍ମହତ୍ୟା 
କରିବି । ପୁନର୍ବିଚାର ପାଇଁ ତଥାପି ସମୟ ଦେଲି । ରାମର ବନବାସ ବ୍ୟତୀତ ସନ୍ତୋଷ 
ଜନକ ସମାଧାନର ଆଉ କିଛି ପନଛା ନାହିଁ । ରାମ ବନବାସ... ଅଥବା କୈକେୟୀର ମୃତ୍ୟୁ ।” 


ରାଜା ଦଶରଥ ଘନ ଘନ ମୂିତ ହେଉଥାନ୍ତି । ପରେ ପରେ ସତେଜ ହୋଇ ବିଳାପ 
କରୁଥାନ୍ତି । ସାରଥ୍‌ ସୁମନ୍ତ୍ରଙ୍କୁ ଦେଖ୍‌ ରାଜା କହିଲେ, ˆ ସୁମନ୍ତ ! ତୁମେ ଶୀଘ୍ର ଯାଇ ଯୁବରାଜ 
ଶ୍ରୀରାମଙ୍କୁ ମୋ ପାଖକୁ ନେଇ ଆସ । ମୁଁ ତାଙ୍କୁ ଦେଖ୍ବାକୁ ଚାହେଁ । 

ସୁମନ୍ତ୍ର ଚାଲିଗଲେ । ବଶିଶ୍ବ ଆସି ଅପେକ୍ଷା କରିଥାନ୍ତି ରାଜାଙ୍କୁ ସାକ୍ଷାତ କରିବେ 
ବୋଲି । ଚତୁର୍ଦିଗରେ ଖେଳିଯାଇଛି ଉଦାସ ବିଷଣ୍ଡ ନିସ୍ତଚ୍ଧତା। ଶ୍ରୀରାମଙ୍କୁ ରାଜାଦେଶ ଜଣାଇଲେ 
ସୁମନ୍ତ । ଶ୍ରୀରାମ ସୀତାଙ୍କୁ କହିଲେ,  ପ୍ରିୟେ ତୁମେ ମଙ୍ଗଳ ଅଭିଷେକ ପାଇଁ ମନ ଭୂମିକୁ ମନ୍ତ୍ର 
ଶୁଦ୍ଧ କରୁଥାଅ । ମୁଁ ରାଜ ଦର୍ଶନ ପାଇଁ ଯାଉଛି ...ପିତା ମୋତେ ଅପେକ୍ଷା କରିଛନ୍ତି । 

ମଣି ମୁକ୍ତା ମଣ୍ଡିତ ରଥରେ ବସି ଶ୍ରୀରାମ ପିତୃଦର୍ଶନ ପାଇଁ ଚାଲି ଆସିଲେ । ଶୋକ 
ଭବନରେ ରାଜା ଦଶରଥ ଓ ରାଣୀ କୈକେୟୀଙ୍କୁ ଦେଖ୍‌ ବିସ୍ମିତ ହୋଇଗଇେ । ଅଭିଷେକ 
ଉତ୍ସବ କ'ଣ ଶୋକ ଉତ୍ସବରେ ପରିଣତ ହୋଇଗଲା ।! ଗତ ରାତିର ସ୍ଵପ୍ନ କ”ଣ ସାକାର 
ହୋଇଛି ଶୋକ ସମ୍ଭାର ନେଇ | ତଥାପି ସେ ନିର୍ଲିପ୍...ଶ'ବ ଗମ୍ଭୀର...ସମାହିତ । 


ମାତା ପିତାଙ୍କୁ ଭୂମିଲଗ୍ନ ପ୍ରଣାମ କରି ପ୍ରଶ୍ରାତୂର ନୟନରେ ଚାହିଁ ରହିଲେ ବିଷାଦ 
ବିବଶା ମା” କୈକେୟୀଙ୍କ ମୁଖକୁ । ଶୋକାକୁଳିତ ରାଜା ଦଶରଥଙ୍କ ପାଟିରୁ କଥା ବାହାରୁ 
ନାହିଁ । ସେ ଅଶ୍ରୁ ସଜଳ କରୁଣ ନୟନରେ ଚାହିଁଛନ୍ତି । ଶ୍ରୀରାମ ଏହି ମର୍ମଦାହ ଦୃଶ୍ୟରେ 
ବ୍ୟଥ୍ତ ହୋଇ ମା” କୈକେୟୀଙ୍କୁ ପଚାରିଲେ „ ˆ ମା’ ! ମହାରାଜାଙ୍କର ଅବସ୍ଥା ଏପରି କାହିଁକି 
ହୋଇଛି ? କଣ କିଛି ଅସୁବିଧା ହୋଇଛିକି ?” 

“ନା, ଅସୁବିଧା କିଛି ନାହିଁ ଯେ, ତାଙ୍କ ଭିତରେ ଗୋଟାଏ ଅପରାଧ ବୋଧ ସୃଷ୍ଟି 
ହୋଇଛି । ସେ ସତ୍ୟର ପ୍ରତିମୂର୍ଭି ହୋଇ ସତ୍ୟ ଭଙ୍ଗ କରିଦେଇଛନ୍ତି କ୍ଷଣିକ ଭାବପ୍ରବଣତା 
ଭିତରେ । ଦୁଃଖରେ ଭାଜି ପଡ଼ିଛି ତାଙ୍କ ହୃଦୟ । ତୁମ ପାଖରେ ମନ ଖୋଲି କହି ଦେବାର 
ସାହସ ସେ ହରାଇଛନ୍ତି । ପ୍ରତିକାରର ପନଛ୍ଧା ତୁମେ ଏକା ଦେଇପାରିବ ବସ । ମୋତେ ଅଭୟ 
ମିଳିଲେ ମୁଁ ପ୍ରକାଶ କରିବି ।” 

“କୁହନ୍ଧ ମା '! ମୁଁ ଜୀବନ ବିନିମୟରେ ମୋର କର୍ରବ୍ୟ କରିବି । ଗଭୀର ଉକ୍କଣ୍ଡା 
ଭିତରେ ମୋତେ ଆଉ ରଖନ୍ତୁ ନାହିଁ ।” 

“* ହଁ କହୁଚି । ପ୍ରାଣଧନର ଆଜି ଅଭିଷେକ ଉତ୍ସବ । କେବଳ ସତ୍ୟକୁ ପ୍ରକାଶ କରିବା 
ପାଇଁ ଏତେବଡ଼ ନିଶୁର କଥାଟାଏ ପ୍ରକାଶ କରିବାକୁ ଯାଉଛି । ମୋତେ ଭୁଲ୍‌ ବୁଝିବନି ବସ୍ସ । 
ଦୂର ଅତୀତର କଥା । ମୁଁ ସେତେବେଳେ ଥ୍ଲି କେକୟ ରାଜକନ୍ୟା । ମୋ ସନ୍ତାନକୁ 
ଅଯୋଧାରାଜ ରାଜପଦ ଦେବେ ବୋଲି ମୋ ପିତାଙ୍କ ପାଖରେ ଶପଥ କରି ମୋତେ ବିବାହ 
କରିଥଲେ । ଦ୍ଵିତୀୟରେ ଦେବାସୁର ଯୁଦ୍ଧରେ ମୋ ସେବାରେ ସନଚ୍ତୁଷ୍ଠ ହୋଇ ଦୁଇଟି ବର 
ମୋତେ ଦେଇଥ୍ଲେ, ଆଜି ମୁଁ ରାଜାଙ୍କୁ ତାହା ମାଗିଛି । ତାହାହିଁ ତାଙ୍କ ମର୍ମ ଦାହର କାରଣ | 
ଏକମାତ୍ର ତୁମେ ହିଁ ତାର ସମାଧାନ କରି ପାରିବ । 

“ଶାଘ୍ର କୁହନ୍ତୁ ମା ! ମୁଁ ମନରେ, ବଚନରେ, ହୃଦୟରେ, କର୍ମରେ ପିତାଙ୍କର ବଚନ 
ବଦ୍ଧତାକୁ ସମ୍ମାନ ଦେବି । ବ୍ୟସ୍ତ ବା ବ୍ୟଥ୍ତ ହେବାର କିଛି କାରଣ ନାହିଁ ।” 


କୈକେୟୀ କହିଲେ, ˆ “ମୋର ପ୍ରଥମ ବର ହେଉଛି ତୁମ ବଦଳରେ ପୂର୍ବ ସତ୍ୟ 
ଅନୁସାରେ ଭରତ ଯୁବରାଜ ପଦରେ ଅଭିଷିକ୍ତ ହେବ । ଦ୍ଵିତୀୟରେ ତୁମେ ଚଉଦବର୍ଷ ପାଇଁ 
ବନବାସ ବ୍ରତ ପାଳନ କରିବ । ଏହା ସମ୍ଭବ ହେଲେ ପିତୃସତ୍ୟ ପାଳିତ ହେବା ସହିତ ଶାନ୍ତି 
ସ୍ଥାପିତ ହୋଇ ପାରିବ ।” 


ଶ୍ରୀରାମ ହସିହସି କହିଲେ, “ ତାହାହିଁ ହେବ। ଭରତଭୁକ୍ତ ରାଜ୍ୟ ଗ୍ରହଣ କରିବାକୁ ମୁଁ 
ଚାହେଁ ନାହିଁ । ଅଯୋଧ୍ୟାର ରାଜା ହେବା ଅପେକ୍ଷା, ଅଯୋଧାରାଜଙ୍କ ବଡ଼ଭାଇସନ୍ମାନ, 
ରାଜପଣ ଠାବୁ ଅଧ୍କ । ମୁଁ ଆନନ୍ଦରେ ତାହା ଗ୍ରହଣ କରୁଚି ଏବଂ ବନ ସିଂହାସନ ଗ୍ରହଣ 
କରୁଚି ସତ୍ୟରକ୍ଷା ପାଇଁ ! 


ଦ ଶରଥଙ୍କ ହୃଦୟରାଜ୍ୟରେ ଆରମ୍ଭ ହୋଇଛି ଦୁର୍ବଳ'ର ରାଜୁତି । ସେ ତାଙ୍କୁ ମନେ 
ପକାଇ ଦେଇଛି ଅତୀତର ସେଇ ଅଶଷ୍ରମୁଖୀ ଅଘଟଣ କଥା । ଅନ୍ଧମୁନିଙ୍କର ଅଭିଶାପ ମନ 
ଆକାଶରେ ବଢଜ୍ରନାଦ ସୃଷ୍ଟି କରିଛି । ଅମିତ ପରାକ୍ରମୀ ଅଯୋଧାରାଜ, ପରାସ୍ତ ସୈନିକ ପରି 
ଭାଗ୍ୟର ନିର୍ଦ୍ଦେଶକୁ ଅପେକ୍ଷା କରିଛନ୍ତି । ଶ୍ରୀରାମଙ୍କୁ ଆଉ ଅଟକାଇ ରଖୁବା ସମ୍ଭବ ନୁହେଁ । 
ସେ ଘନ ଘନ ମୂୁାହତ ହେଉଥାନ୍ତି। 


ଶ୍ରୀରାମ ଚାଲି ଆସିଲେ ମା' କୌଶଲ୍ୟାଙ୍କ ଅନ୍ତଃପୁରକୁ। କୈକେୟୀ କହିଲେ,  ' ବସ ! 
ଏଇ ମୁହୃରଁରେ ତୁମର ପ୍ରତିଶ୍ରୁତି କାର୍ଯ୍ୟକାରୀ ହେବ ଉଚିତ । ବିଳମ୍ବ ବିଭ୍ରାଟ ସୃଷ୍ଟି 
କରିପାରେ । 

“ “ସନ୍ଦେହର ଅବକାଶ ନାହିଁ ମା ! ମୁଁ ବ୍ୟବସ୍ଥା କରୁଛି ।” ଶ୍ରୀରାମ ଶାନ୍ତ କଣ୍ଠରେ 
ଉତ୍ତର ଦେଲେ । 

ଲକ୍ଷ୍ମଣ ସେତେବେଳେ କ୍ରୋଧରେ କମ୍ପୁଥାଆନ୍ତି । ଘଟଣାଟା ରାଜପୁରୀରେ ଚହଳ 
ପକାଇ ଦେଲାଣି । ଚତୁର୍ଦିଗରେ ଛୁଟିଛି ଅଶାନ୍ତ ଆବର୍ର । ଲକ୍ଷ୍ମଣଙ୍କର କ୍ରୋଧ ଉତୁରା ମନଟାକୁ 
ଶାତ୍ତ କରିବା ପାଇଁ ଶ୍ରୀରାମ ତାଙ୍କ ପିଠି ଥାପୁଡ଼ାଉଥାନ୍ତି। 


ଉର୍ମିଳାପୁରୀ ଅଶାନ୍ତ...ଉର୍ମିଳ 

ଉର୍ମିଳା ୧୬୩ 


ମାଶ୍ଡବୀ ଏବଂ ଶ୍ରୁତକୀର୍ଜି ଚାଲିଆସିଛନ୍ତି ଉର୍ମିଳାଙ୍କ ପୁରକୁ । ତିନି ଭଉଣୀ କେହି 
କାହାକୁ କିଛି କହିପାରୁନଥାନ୍ି । ଓଠ ଅରି ଉଠୁଛି । ପାଟିରୁ କିନ୍ତୁ କଥା ବାହାରୁ ନାହିଁ । କରୁଣ 
ନୟନରେ ସମସ୍ତେ ସମସ୍ତଙ୍କୁ ଚାହିଁଛନ୍ତି । ଶୁ ତକୀର୍ରିଙ୍କ ସ୍ଵଭାବରୁ କିଏ ସରସତା ଟିକକ ଛଡ଼ାଇ 
ନେଇଛି । ବସନ୍ତ ବନର କୋକିଳ ଯେପରି ମୂକ ପାଲଟି ଯାଇଛି । ମାଣ୍ଡବୀ ନିରବତା ଭଙ୍ଗ 
କରି କହିଲେ, ˆ 'ଉର୍ମି ! ମୋର ସବୁଠାରୁ ଦୁଃଖ, ଗର୍ଭଧାରିଣୀ ମା’ ତାଙ୍କ ସନ୍ତାନର ହୁଦୟଟିକୁ 
ଶେଷ ପର୍ଯ୍ୟନ୍ତ ଚିହ୍ଦିପାରିଲେ ନାହିଁ । ପଦ୍ଧପତ୍ରରେ ପାଣି ପରି, ଢଳଢଳ ନିର୍ଲିପ୍ତ ହେଉଛି 
ସନ୍ଥ ଭରତଙ୍କ ମନ । ବିଷୟ ଜଞ୍ଜାଳ ଭିତରେ ବୁଡ଼ି ରହିବା ତାଙ୍କର ପ୍ରକୃତି ନୁହେଁ । ରାଜଗାଦି 
ଦିଆଗଲେ ମଧ୍ଯ ସେ କେବେହେଲେ ତାହା ଗ୍ରହଣ କରିବେ ନାହିଁ । ଯେ ପ୍ରଭୁଙ୍କର ହୃଦୟ 
ସିଂହାସନରେ ଅଭିଷିକ୍ତ ହୋଇ ସାରିଛନ୍ତି, ଅଯୋଧ୍ୟାର ରାଜ ସିଂହାସନ ତାଙ୍କ ପାଇଁ ତୁଚ୍ଛ ।” 


ଉର୍ମିଳା କହିଲେ, ˆ ‘ଅପା ! କୁ ମନ୍ତଣାର ମଦିରା, ମନ ଥରେ ଚାଖ୍ଲେ ତାକୁ ଆଉ 
ଛାଡ଼ି ପାରେନି । କୁବ୍‌ଢା ମନ୍ରାର କୁ ପରାମର୍ଶ ଗୋଟାଏ ସ୍ବେହସି କ୍ତ ମନକୁ ବିଷାକ୍ତ 
କରିଦେଇଛି । ସେ ବିଷକ୍ରିୟା ସର୍ବନାଶ ଘଟାଇ ସାରିଲାଣି । ସତ୍ୟପ୍ରତିଜ୍ଞ ସତ୍ୟରକ୍ଷାପାଇଁ 
ଚରମ ନିଷ୍ଠରି ନେଇ ସାରିଲେଣି । ତାଙ୍କର ବନମୁଖୀ ମନକୁ ଆଉ ଫେରାଇ ଆଣିବା ସମ୍ଭବ 
ନୁହେଁ। 

ଶ୍ରତକୀର୍ରି କହିଲେ, “ ‘ହୁଏତ ମାଆର ମିନତି ବିଫଳ ନ ହୋଇ ପାରେ। ଏ ଘଟଣା ଏ 
ପର୍ଯ୍ୟନ୍ତ ବଡ଼ ମା’ ଜାଣି ନାହାନ୍ତି । ସେ ବିଷ୍ଣୁ ପୂଜାରେ ମଗ୍ନ ଅଛନ୍ତି। ପ୍ରଭୁ କରନ୍ତୁ, ଅପଶକୁନ 
ଅପସରି ଯାଉ । 

ଲକ୍ଷ୍ମଣଙ୍କ ସହିତ ଶ୍ରୀରାମ ଯାଇ ପହଞ୍ଚିଲେ ମା କୌଶଲ୍ୟାଙ୍କ ପାଖରେ । କୌଶଲ୍ୟା 
ଶ୍ରୀରାମଙ୍କୁ ଦେଖ୍‌, ଆଲିଙ୍ଗନ କରି ଆନନ୍ଦ ଗଦ୍‌ ଗଦ କଣ୍ଠରେ କହିଲେ, ˆ ବସ ! ଏ ଶୁଭ 
ମୁହୃ ଗଁ ଟିକୁ ଗଭୀର ଉଦ୍‌ବେଗ ଭିତରେ ଅପେକ୍ଷା କରିଥୁଲି । ସର୍ବଶୁଭରେ ଅଯୋଧା 
ରାଜସିଂହସନରେ ଅଭିସିକ୍ତ ହୁଅ । ମୁଁ ଆଶୀର୍ବାଦ ଦେଉଛି । 


ଶ୍ରୀରାମ ମା'ଙ୍କ ପଦସର୍ଶ କରି ପ୍ରଣାମ ମୁଦ୍ରାରେ କହିଲେ ମା’ ! ତୁମର ଏଇ ଶୁଭ 
ଆଶୀର୍ବାଦ ମୋର ବନାଭିଷେକ ଉତ୍ସବକୁ ମଙ୍ଗଳମୟ କରୁ । ମୁଁ ପିତାଙ୍କର ସତ୍ୟରକ୍ଷା ପାଇଁ 
ଚଉଦ ବର୍ଷ ବନବାସ ଆଦେଶ ପାଇଛି । ମୋ ବଦଳରେ ଭାଇ ଭରତ ଯୁବରାଜ ପଦରେ 
ଅଭିଷିକ୍ତ ହେବେ । ମୋତେ ଅନୁମତି ଦିଅନ୍ତୁ ମୁଁ ବନଯାତ୍ରା ଆରମ୍ଭ କରେ । 


କୌଶଲ୍ୟା କ୍ଷଣକ ପାଇଁ ସ୍ତତ୍ତ ହୋଇଗଲେ । ନିର୍ବାକ ହୋଇ ଲୋଟିଗଲେ ଭୂଇଁରେ । 
ତା'ପରେ ବିଳାପ କରି କାନ୍ଦି କାନ୍ଦି କହିଲେ, ' କାଳ ସର୍ପିଣୀ କୈକେୟୀ ଶେଷରେ ଏଇ 
ମଙ୍ଗଳ ମୁହୁର୍ଗରେ ଦଂଶନ କଲା ! ପ୍ରଭୁହେ ! ଏତେ ସେବାପୂଜା ଯଜ୍ଞ ଦାନ ପୁଣ୍ୟର ଫଳ 
କ”ଣ ଏଇଆ ବସ ଶ୍ରୀରାମ ! ମୁଁ ମାଆ ! ତୁମ ପିତାଙ୍କ ପରି ପୂଜନୀୟା । ମୋ ଆଦେଶ ମଧ୍ଯ 
ମାନିବାକୁ ପଡ଼ିବ । ତୋତେ ମୁଁ ବନକୁ ଯିବାକୁ ଅନୁମତି ଦେବିନାହିଁ । ତୁ ଏଇଠାରେ ରହି 
ବନବ୍ରତ ପାଳନ କର । ତୁ ତ ଅଗଣିତ ପ୍ରଜାଙ୍କର ହୃଦ ସିଂହାସନରେ ବସିଛୁ, ରାଜ ସିଂହାସନ 

ନମିଳିଲେ ନାହି । 

୧୬୪ ଉର୍ମିଳା 

ଲକ୍ଷ୍ମଣ ଗର୍ଜନ କରି କହିଲେ, ˆ ' ମାତୃ ସମଥ୍ଥନ ମିଳିଲେ ମୁଁ ବଳ ପ୍ରୟୋଗ କରି ସିଂହାସନ 
ଛଡ଼ାଇ ଆଣିବି । ଯେଉଁ ରାଜା ସ୍ତ୍ରୀ ବଶ ହୋଇ ବିବେକ ବିହୀନ କାର୍ଯ୍ୟ କରିଛନ୍ତି, ତାଙ୍କୁ 
ସଂହାର କରିବାକୁ ତିଳେମାତ୍ର କୁଣ୍ଠା ପ୍ରକାଶ କରିବି ନାହିଁ । ମୁଁ ଜାଣେ ମୃଦୁତା, ନମ୍ରତା, 
କୋମଳତା ସବୁ ଦୁଃଖର କାରଣ । ଅବିବେକିତାର ଉପଚାର ପାଇଁ ଚରମ କଠୋରତା 
ଆବଶ୍ୟକ । 

କୌଶଲ୍ୟା ଏତେ ବେଦନାହତ ହୋଇଥ୍‌ଲେ ଯେ ମାନସିକ ଭାରସାମ୍ୟ ରକ୍ଷା କରି 
ପାରିଲେ ନାହିଁ, “ଚରମ ଯଦି ପରମ ସାଧନର ନିମିତ୍ତ ହୁଏ କ୍ଷତି କ'ଣ, କ'ଣ କହୁଚୁ 
ବସସ ? 


ଶ୍ରୀରାମ ଭାବ ଗମ୍ଭୀର ହୋଇ କହିଲେ, ˆ କଠୋରତାର ମନ୍ତ୍ରରେ ଭାଗ୍ୟଦେବୀଙ୍କର 
ପୂଜାର୍ଟନା କରାଯାଏ ନାହିଁ । ଏଥ୍ପାଇଁ ଆବଶ୍ୟକ ସମର୍ପଣ ଭାବ | ସମର୍ପଣ ମନ୍ତ୍ର । କ୍ଷତ୍ରିୟର 
ସଂହାର ମନ୍ତ୍ର ସେଠାରେ ଅଚଳ ! ରାଜାଧ୍ରାଜର ରାଜପଣ ପଟକୁ । ସ୍ଵୟଂ ବ୍ରହ୍ମା ଦେବରାଜ 
ଇନ୍ଦ୍ର ଓ ଦେବଗଣ ମଧ୍ଯ ସେଇ ଭାଗ୍ୟ ଦେବତାଙ୍କ ନିର୍ଦ୍ଦେଶକୁ ଅବମାନନା କରି ପାରିନାହାନ୍ତି । 
ମୁଁ ତ ଛାର ମଣିଷ ଟିଏ, ମୋର ଶକ୍ତି ସୀମିତ କିନ୍ତୁ ଅହଂକାର ଅପରିସୀମ । ଭାଗ୍ୟ ଦେବତାଙ୍କ 
ଦରବାରରେ ଏ ସବୁର ହିସାବ ନଥାଏ । ମୁଁ ମୋ ନିଜକୁ ତାଙ୍କ ପାଖରେ ସମର୍ପଣ କରି 
ସାରିଛି । ପିତାଙ୍କର ସତ୍ୟରକ୍ଷା କରିବା ମୋର ପରମ କଉଁବ୍ୟ । ସଂସାରର କୌଣସି ଶକ୍ତି 
ମୋତେ ମୋ ସିଦ୍ଧାନ୍ତରୁ ଟଳାଇ ପାରିବ ନାହିଁ । ଯାହା ପିତାଙ୍କର ପ୍ରିୟୟ ତାହା ମୋ ପାଇଁ 
ପ୍ରିୟତର... ଶ୍ରେୟସ୍କର । ମୁଁ ବନଯାତ୍ରା ଆରମ୍ଭ କରିବି । ମୋତେ ଆପଣ ଅନୁମତି ଦିଅନ୍ତୁ 
ମା... ସମୟ ଅଛ । ଶୁଭାଶିଷ ଦିଅନୁ ! ? 


କୌଶଲ୍ୟା ଭିଜା ଭିଜା କଣ୍ଠରେ କହିଲେ, “ ‘ଅଭାଗିନୀ ମା'ର ଆଶୀର୍ବାଦର ମୂଲ୍ୟ 
କ”ଣ ? କେତେ ଆଶୀର୍ବାଦ ଦେଇଛି, କେତେ ପୂଜା ବ୍ରତ ପାଳିଚି ତାର ଫଳ ଶେଷରେ 
ଏଇଆ ହେଲା ! ଅଭିଷେକ ମଣ୍ଡପକୁ ନିମନ୍ତ୍ରଣ କରାଯାଇ ବନମଭଣ୍ଡପକୁ ପଠାଇ ଦିଆଗଲା । 
ସିଂହାସନ ପାଇବାକୁ ଯାଇ ମିଳିଲା ଅରଣ୍ୟବାସ ! ଧନ୍ୟ ରାଜମନ ...ଧନ୍ୟ ରାଜନୀତି ¦ ଠିକ୍‌ 
ଅଛି, ଭାଗ୍ୟହୀନାର ସନ୍ତାନ ଭାଗ୍ୟବାନ ହେବ କିପରି ? ପିତୃଭକ୍ତି ପାଖରେ ତୁ ଯେପରି 
ଭାବରେ ଆମ୍ମସମର୍ପଣ କରିଛୁ ତା'ର ପଟାନ୍ତର ନାହିଁ ମୁଁ ତୋର ମମତାମୟୀ ମା’, ମୋତେ 
ସାଥ୍‌ରେ ନେ ବାପା । ମୁଁ ତୋଠାରୁ କାଣିଚାଏ ସହାନୁଭୂତି, କିଛି ଶ୍ରଦବା ଆଶାକରେ । ମୋର 
ଆଉ କିଏ ନିଜର ହୋଇ ଅଛି ଯେ କାହା ମୁହଁକୁ ଚାହିଁ ଶାନ୍ତି ପାଇବି ?” 


ଶ୍ରୀରାମଙ୍କ ମନ ମାତୃ ମୋହରେ ବିଗଳଜିତ ହୋଇଗଲା ସେ ମାଂଙ୍କ ଆଖୁର ଲୁହ 
ପୋଛି ଆଲିଙ୍ଗନ କରି କହିଲେ, “ମା ! ତମେ ଏସବୁ କ'ଣ କହୁଚ ।”? ଏ ଦେହ ସର୍ବସ୍ବ 
ସଂସାରରେ ଖାଲି ଦେହଟା ପାଇଁ ଏତେ ବିଳାପ କରୁଚ । ଏ ଦେହଟା ବଣକୁ ଯିବ, ମନ ଏବଂ 
ଆମ୍ମା ତମରି ପଦରେ ସମ୍ପୂର୍ଣ୍ଣ ସମର୍ପିତ । ମୁଁ ଆତ୍ମ ସମର୍ପଣ କରିଛି ମା' ପାଖରେ, ଦେହର 


ସୂଳତାକୁ ଅର୍ପଣ କରିଛି ପିତାଙ୍କ ପାଖରେ । ସେ ଯେଉଁଠିକୁ ଦେହଟାକୁ ପଠାଇବେ ସେ ଯିବ । 
ମୁଁ ତ ତୁମ ସହିତ ଅଛି ତୁମେ ମୋ ସହିତ ଯିବ କ”ଣ । ଏ ଅବସ୍ଥାରେ ପିତାଙ୍କର ସେବା ତମର 

ପରମ କରଁବ୍ୟ । ମୋତେ ଏଥର ଆଶୀର୍ବାଦ ଦିଅ ¦ ସୁଯଜ୍ଞ, ପୁତ୍ର ପରି ତୁମର ଦାୟିତ୍ଵ 
ତୁଲାଇବେ । ତାଙ୍କ ଭିତରେ ମୋତେ ଦେଖ୍ବ । 


କୌଶଲ୍ୟା ପୁତ୍ରକୁ କୋଳେଇ ନେଇ ଦେହ ମୁହଁ ଆଉଁଶି ଦେଲେ । ଶିର ଚୁମ୍ବନ କରି 
କହିଲେ, ˆ “ତୋତେ ଶୁଭାଶିଷ ଦେଉଛି, ତୋର “ତୀର୍ଥଯାତ୍ରା! ସଫଳ ହେଉ । ପ୍ରଭୁଙ୍କର ଇଚ୍ଛା 
ପୂରଣ ହେଉ | 

ଶ୍ରୀରାମ ମାଂଙ୍କ ପାଦରେ ମୁଣ୍ଡ ଥାପି ପ୍ରଣାମ କଲେ, ତାପରେ ମୁହଁ ଫେରାଇ ବାହାରି 
ଆସିଲେ । ମା' କୌଶଲ୍ୟାଙ୍କ ନୟନରେ ଅନ୍ତର୍ଭେଦୀ ଯନ୍ତ୍ରଣା ଏବଂ ନିର୍ନିମେଷ ନିରବତା । 


ଏଥ୍‌ଭିତରେ ଉର୍ମିଳା ଆସି ସୀତାଦେବୀଙ୍କୁ ସମସ୍ତ ଘଟଣା ଜଣାଇ ଦେଇଥାନ୍ତି। ସୀତା 
ପ୍ରତିକ୍ରିୟାହୀନ । ହସି ହସି କହିଲେ, “ ଏଥ୍‌ରେ ନୃତନତୃ କଣ ଅଛି ଉର୍ମି ! ମନେ ଅଛିନା ସେଇ 
ତାପସୀଙ୍କ କଥା ...ମା'ତ ସବୁବେଳେ ତାହା କହୁଥ୍ଲେ । ଶୁଣି ଶୁଣି ମୋ ମନଟା ସେଦିନରୁ 
ପ୍ରସ୍ତୃତ ହୋଇ ସାରିଥ୍ଲା ଆଜିର ଘଟଣା ପାଇଁ | ତମେ ସବୁ ଯେ ଏ କଥାକୁ ଏତେ ଗୁରୁତା 
କାହିଁକି ଦେଉଛ ମୁଁ ବୁଝି ପାରୁନି । ବନ କନ୍ୟା ବନକୁ ଯିବ, ବନବାସିନୀ ସାଢିବ ଏହାତ ବିଧ୍‌ 
ନିର୍ଦ୍ଦେଶ । ତୁ ବ୍ୟସ୍ତ ହୁଅନା । 

ମୁଁ ଆସୁଚି ଅପା । ସେମାନେ ଏଥର ଆସିଯିବେ ବୋଧହୁଏ ।” ? ଉର୍ମିଳା 
ଚାଲିଆସିଲେ । 


ଆସି ପହଞ୍ଚିଲେ ଶ୍ରୀରାମ ଏବଂ ଲକ୍ଷ୍ମଣ ସୀତାଙ୍କ ମହଲରେ । 
ସୀତା ସେତେବେଳେ ସେଇ ନୀଳ ଆକାଶର ନୀଳାୟନକୁ ଅପଲକ ନୟନରେ 
ଚାହିଁଥ୍‌ଲେ । ଭାବ ବିଭୋର ସୀତା । ଶ୍ରୀରାମ ହସି ହସି କହିଲେ, ତପସ୍ବିନୀଙ୍କର ତପଭଙ୍ଗ 
ବୋଧହୁଏ କରିଦେଲୁ ଆମେ ଦୁହେ । 
ସୀତା ଉଠି ଠିଆହେଲେ । କୁଶାସନ ପକାଇଦେଲେ ବସିବା ପାଇଁ । 


ଶ୍ରୀରାମ କହିଲେ , “ ‘ସିଂହାସନ ବଦଳରେ ଶେଷରେ ମୋତେ ମୋର ଏଇ ପ୍ରିୟ 
ଆସନଟି ମିଳିଲା ସୀତେ। ପିତାଙ୍କର ନିର୍ଦ୍ଦେଶ ମୁଁ ଚଉଦବର୍ଷ ପାଇଁ ବଣକୁ ଯିବି ଏବଂ ମୁନିରଷିଙ୍କ 
ଗହଣରେ ଏଇପରି କୁଶାସନ ଓ କୁଶ ଶଯ୍ୟାରେ ବନବ୍ରତ ପାଳନକରିବି। ଅଛ୍ଥ ସମୟ ଭିତରେ 
ମୋତେ ଯାତ୍ରା କରିବାକୁ ହେବ । ରାଜାଦେଶ ସଙ୍ଗେ ସଙ୍ଗେ ପାଳିତ ହେବ । ତୁମକୁ ଜଣାଇ 
ଦେବାକୁ ଆସିଲି, ଆସିଲି ମଧ୍ଯ ତମର ଅନୁମତି ପାଇଁ ।” 

ସୀତା ସେଇପରି ଗମ୍ଭୀର ହୋଇ ବସିଥାନ୍ତି । ନୟନରେ ଥୁଲା ଅସୁମାର କଥାର 
ଆବେଗ। 

“ହୁ, ମୁଁ ଜାଣେ ସୀତା ! ତୁମେ କରଇଁବ୍ୟ ସଚେତନ ତଥାପି ବିଦାୟ ମୁହୃରରେ 
କେତୋଟି ମର୍ମ କଥା କହିବି । ମନେରଖ ସେଇ ଅନୁସାରେ ଚଳିବ। ପ୍ରଥମ କଥା ହେଲା, ମା 
କୈକେୟୀଙ୍କୁ ଆଦୌ ଭୁଲ ବୁଝିବନି । ସେ ଏହି ଅଘଟନର ନିମିତ୍ତ ମାତ୍ର । ଦୈବୀ ପ୍ରଭାବରୁ 
ସେ ମୋ ଭାଗ୍ୟ ଡୋରି ହାତରେ ଧରିଛନ୍ତି । ମୋର ବନବାସ ଓ ରାଜ୍ୟ ନାଶ ଦୈବୀ କୂଟ 

ପାଇଁ ହୋଇଛି । ତାଙ୍କୁ ସେଇ ମା'ର ସମ୍ମାନରୁ ବଞ୍ଚିତ କରିବ ନାହିଁ । ଅନ୍ୟ ମାଆ ମାନଙ୍କ 
ସହିତ ସମାନ ଭାବି ସେବାରେ ସମୟ ଦେବ । ସର୍ବୋପରି ବୃଦ୍ଧ ପିତାଙ୍କର ସେବା ତୁମର 
ପରମ କଇଁବ୍ୟ । 


ହୁଁ ଆଉ ଗୋଟିଏ କଥା, ରାଜା ଏବଂ ଶକ୍ତିଶାଳୀ ବ୍ୟକ୍ତି ଅନ୍ୟର ପ୍ରଶଂସା ସହ୍ୟକରି 
ପାରନ୍ତି ନାହିଁ। ଭରତଙ୍କ ପାଖରେ ଭ୍ରମରେ ମଧ୍ଯ ମୋର ଗୁଣଗାନ କରିବ ନାହିଁ ତାହା ବିପର୍ଯୟ 
ସୃଷ୍ଠି କରି ପାରେ । ତାଙ୍କୁ ରାଜାର ସମ୍ମାନ ଦେବ । ମନରେ ଭରତଙ୍କୁ ଭାଇ ଓ ଶତ୍ରୁଘ୍ନଙ୍କୁ ପୁତ୍ର 
ତୁଲ୍ୟ ସ୍ଥାନ ଦେବ। 

ସୀତା କହିଲେ, ˆ ରଘୁବୀର । ମୁଁ ତ ବୁଝିପାରୁନି ଆପଣ କଂ ଣ କହୁଛନ୍ତି ଏବଂ କାହିଁକି 
କହୁଛନ୍ତି। ମୁଁ କିଏ, ମୋର କଣ କିଛି ସ୍ଵତନ୍ତ୍ର ସତ୍ତାଅଛି ? ଆପଣଙ୍କୁ ବନବାସ ଆଦେଶ ମିଳିବା 
ମୁହୁର୍ରଗରେ ମୋତେ ମଧ୍ଯ ତାହା ମିଳି ଯାଇଛି କାରଣ ମୁଁ ଆପଣଙ୍କର ଅର୍ବାଙ୍ଗିନୀ । ଧର୍ମପତ୍ନୀ, 
ଗୋଟିଏ ଶରୀର, ମନ ଏବଂ ଆତ୍ମାର ଅଧା, ବନକୁ ଯାଇ, ଅଧା ରାଜ ଭବନରେ ରହିଲେ 
ଆଦେଶ ପାଳନ ତ ଅପୂର୍ଣ୍ଣ ହୋଇଗଲା । ଏ ସଂସାରରେ ସମସ୍ତେ ନିଜ ନିଜର ଭାଗ୍ୟ ଭୋଗ 
କଲେ ମଧ୍ଯ କେବଳ୍ପ ସ୍ତ୍ରୀ ସ୍ବାମୀର ଭାଗ୍ୟ ଭୋଗ କରେ । ତୁମ ଦଣ୍ଡ ହିଁ ମୋର ଦଶ୍, ତୁମ ପ୍ରତି 
ଆଦେଶ ହିଁ ମୋ ପ୍ରତି ଆଦେଶ । ମୁଁ ତୁମର ସୁଖ ଦୁଃଖର ସାଥୀ ! ମୋ ପାଇଁ ତୁମେ ଅଗତିର 
ଗତି । ପିତା ତୁମକୁ ନିର୍ବାସନ ଦଣ୍ଡ ଦେଲେ, ତୁମଠାରୁ ମୋତେ ବିଛିନ୍ନ କରି ତୁମେ ମୋତେ 
ନିର୍ବାସନ ଦଣ୍ଡ ଦେଉଛ । କାହିଁକି ..ମୁଁ କି ଅପରାଧ କରିଛି ? 


“ତୁମେ ଅରଣ୍ୟ ଜୀବନର କଷ୍ଟ ସହ୍ୟ କରି ପାରିବ ନାହିଁ ଜାନକୀ । କଣ୍ଟକିତ ବନ 
ପଥରେ ମୋ ସହିତ ବିଚରଣ କରି ପାରିବନାହିଁ । ବିଶେଷତଃ ତାହା ହିଂସ୍ର ଜନ୍ମ ସଙ୍କୁଳ | ତୃଣ 
ଶଯ୍ୟା, ଫଳମୂଳ ଆହାର, ବନ୍ଧୁ ପରିବାରହୀନ ଜୀବନ ତମପାଇଁ ଅସହ୍ୟ ହେବା ତୁମେ 
ଏଇଠାରେ ରହି ଧର୍ମାଚରଣ କର । ଅଯୋଧ୍ୟା ପୁରୀର ଉପବନକୁ ବନର ମର୍ଯ୍ୟାଦା ଦେଇ 
ସେଇଠାରେ ବନବ୍ରତ ପାଳନ କର ପ୍ରତିଦିନି କିଛି ସମୟ ପାଇଁ । ଉର୍ମିଳାଙ୍କ ସହିତ ବନର 
ପଶୁପକ୍ଷୀ ମାନଙ୍କର ସେବାକର । ଦେଖ୍ବ କେତେ ଆନନ୍ଦ ପାଇବ ତାଙ୍କଠାରୁ ପକ୍ଷୀ ଭାଷା 
ଶିଖ୍‌ ମୋ ସହିତ ଅରଣ୍ୟରେ ମଧ୍ଯ ଯୋଗାଯୋଗ ସ୍ଥାପନ କରିପାରିବ । ମୁଁ ଯେଉଁଠାରେ 
ଥାଏନା କାହିଁକି, ଘଞ୍ଚ ଅରଣ୍ୟ ଭିତରେ ମୋତେ ଠାବ କରିବା ପଶୁ ପକ୍ଷୀ ମାନଙ୍କ ପକ୍ଷରେ 
ଆଦୌ କଷ୍ଟକର ନୁହେଁ । ବିଶେଷତଃ ଅଯୋଧ୍ୟା ଉଆସଉପବନର ପଶୁପକ୍ଷୀ ମାନଙ୍କ ପାଇଁ 
ତୁମେ ମୋତେ ବାଧ୍ୟ କରନା ସୀତା, ଅରଣ୍ୟ ତମ ପାଇଁ ସଙ୍କଟ ସ୍ଥଳୀ | ଭାବୀ ବିପଦର 
ଏଡ଼ାଇ ଦିଆଯାଇ ପାରିବ ନାହିଁ। 


=~ 


.. ମୁଁ କିଛି ସମସ୍ୟା ସୃଷ୍ଟି କରିବିନି । ସଙ୍କଟ ମୋଚନ ପ୍ରଭୁ ଯାହାର ସାଥ୍‌ ସେ 
କଣ କଟୁ ଭୟ କରେ ? ମୋର ଶେଷକଥା, ମୁଁ ଆପଣଙ୍କ ଦ୍ଵାରା ପରିତ୍ୟକ୍ତ ହେଲେ 
ସେଇ ମୁହୂର୍ରରେ ପ୍ରାଣତ୍ୟାଗ କରିବି । ମୁଁ ଆପଣଙ୍କୁ ଛାଡ଼ି ବଞ୍ଚ ପାରିବି ନାହିଁ।” 


ଶ୍ରୀରାମ ବ୍ୟଥା ଜର୍ଜରିତ କଣ୍ଠରେ କହିଲେ, “ ନିୟତିକୁ ଲଙ୍ଘନ କରିବାର ଶକ୍ତି କାହାର 
ନାହିଁ । ଏହାମଧ୍ଯ ନିୟତିର ନିର୍ଦ୍ଦେଶ । ତୁମେ ତେବେ ପ୍ରସ୍ତୃତ ହୁଅ ଜାନକୀ । ଆମର ସମସ୍ତ 

. ଧନରତ୍ନ, ତୁମର ଅଳଙ୍କାର ଓ ପୋଷାକ ପରିଛଛଦ ବ୍ରାହ୍ମଣ, ବନ୍ଧ ସେବକ ସେବିକା ମାନଙ୍କ 
ଭିତରେ ବିତରଣ କରିଦିଅ । ମୁନିରଷିମାନଙ୍କୁ ଗୋଦାନ, ସୁବର୍ଣ୍ଣ ଦାନ ଓ ରତ୍ନ ଦାନ କରି 
ସନ୍ତୁଷ୍ଟ କର । 

ସୀତା ନିଜ କଣ୍ଠର ରତ୍ମାଳ ଟି ବାହାର କରି “ସୁଯଜ୍ଞଂଙ୍କ ସ୍ତ୍ରୀଙ୍କୁ ପିନ୍ଧାଇ ଦେଲେ । 
ଶ୍ରୀରାମ ବନ୍ଧୁ ସୁଯଜ୍ଞଙ୍କୁ ଅମାପ ଧନ ସମ୍ପତ୍ତି ଦାନ କଲେ । ଦାନ ଉତ୍ସବ ରିଭ୍ତତାରେ ସମାପ୍ତ 
ହେଲା । 

ଆଖ୍‌ ଆଗରେ ନାଚି ଉଠିଲେ ରାଜର୍ଶି ବିଶ୍ମାମିତ୍ର। ଆଶୀର୍ବାଦର ସୂକ୍ଷ୍ମ ତରଙ୍ଗ କାନରେ 
ଝଙ୍କତ ହେଲା । ଯାଅ ବସ, ଯାତ୍ରା ଶୁଭଙ୍କର ହେଉ ବନ ସିଂହାସନ ତୁମକୁ ଅପେକ୍ଷା କରିଛି 
“ଶ୍ରୀରାମ' ପଦରେ ଅଭିଷେକ କରିବା ପାଇଁ । ଅଯୋଧ୍ୟାର ରାଜପଦ ତୁମକୁ ଶ୍ରୀରାମତ୍ବ 
ଦେଇପାରିନଥାଚ୍ତା । ଯାଅ, ଆନନ୍ଦରେ ଯାଅ । ତୁମ ପଛରେ ଅଛି, ଧର୍ମବଳ, ସମସ୍ତ ମୁନି 
ରଷିଙ୍କର ତପୋବଳ । ତୁମ ମାଙ୍କର ପୁଣ୍ୟବଳ। ମୁନି, ରଖି, ପଶୁପକ୍ଷୀ ତୁମ ବନ ଅଯୋଧ୍ୟାର 
ପ୍ରଚା । ସେମାନେ ଅପେକ୍ଷା କରିଛନ୍ତି, ଯାଅ | ଶ୍ରୀରାମଙ୍କର ପୂର୍ଣ୍ଣ ମୂର୍ଭି ପୁଣ୍ୟ ଯାତ୍ରା ଆରମ୍ଭ 
କରୁ । ସୀତା, ଶ୍ରୀରାମ ଏବଂ ଲକ୍ଷ୍ମଣଙ୍କ ସମାହାର ହିଁ ପୂର୍ଣ୍ଣ ଶ୍ରୀରାମ ମୂ । 


ଚମକି ପଡ଼ିଲେ ରଘୁବୀର ଲକ୍ଷ୍ମଣଙ୍କର ସ୍ପର୍ଶ ପାର । 


ଲକ୍ଷ୍ମଣ ପଦରେ ଶିରନତ କରି କାନ୍ଦୁଛନ୍ତି। ଶ୍ରୀରାମ ଧୈର୍ଯ୍ୟଧରି ରହିପାରିଲେ ନାହିଁ 
କୋହ କମ୍ପିତ କଣ୍ଠରେ କହିଲେ, ¢ ପ୍ରାଣସଖା ଲକ୍ଷ୍ମଣ ! ଏ କ'ଣ ?”' 


“ “ପ୍ରଭୁଙ୍କର ସେବା ଦାସକୁ, ସାଥ୍‌ରେ ଯିବା ପାଇଁ ଏ ପର୍ଯ୍ୟନ୍ତ ଆଦେଶ ମିଳିନି । 
ସୀତାଦେବୀଙ୍କୁ ସାଥ୍‌ରେ ଯିବାକୁ ନିର୍ଦ୍ଦେଶ, ମିଳିବା ପରେ ଏ ସେବକର ଦାୟିତ୍ସ ବଢ଼ି ଯାଇଛି । 
ତାକୁ ତା” ଅଧ୍କାରରୁ ବଞ୍ଚିତ କରନ୍ତୁ ନାହିଁ ।” ? 

ଶ୍ରୀରାମ ଆବେଗ ମଥ୍ତ କଣ୍ଠରେ କହିଲେ, ˆ ‘ଆସ... ଆସ ଲକ୍ଷ୍ମଣ । ନହେଲେ ବନ 
ଯାତ୍ରା ଅପୂର୍ଣ୍ଣ ହୋଇଯିବ । କାୟା ପାଖେ ଛାୟା ତ ସବୁବେଳେ ରହିଛି । ତାର ଅନୁମତି 
ଭିକ୍ଷାର ଆବଶ୍ୟକତା ନାହିଁ । ଯାଅ, ଭର୍ମିଳାଙ୍କଠାରୁ ଅନୁମତି ଆଣ । ମା! ସୁମିତ୍ରାଙ୍କର ସମ୍ମତି 
ଗ୍ରହଣ କର । 


ଲକ୍ଷ୍ମଣ ଆନନ୍ଦରେ ବିହ୍ଜଳ ହୋଇ ଉଠିଛନ୍ତି । ପାଦ ତଳେ ଲାଗୁନି । ମା ସୁମିତ୍ରାଙ୍କ 
ପଦସ୍ପର୍ଶ କରି ପ୍ରଣାମ ଜଣାଇଲେ । କହିଲେ, “ ‘ମା ! ଅଯୋଧା ରାଜପୁରୀରେ ଆଜି ଯେଉଁ 
ମହାନାଟକ ଚାଲିଛି ତୁମେ ତ ତାର ପ୍ରତ୍ୟକ୍ଷ ଦ୍ରଷ୍ଟା, ମୁଁ ଅଧ୍କ କ'ଣ କହିବି ! ମୋତେ ଅନୁମତି 
ଦିଅ, ମୁଁ ଭାଇ ଶ୍ରୀରାମଙ୍କ ସହିତ ବଣକୁ ଯିବି। ଶ୍ରୀରାମଙ୍କ ସହିତ ସୀତାଙ୍କୁ ନିରାପତ୍ତା ଯୋଗାଇବା 
ମୋର ପରମ କଉଁବ୍ୟ । ସେମାନଙ୍କ ସେବାର ସୁଯୋଗ ମୋତେ ଦିଅ ମା ! 


ସୁମିତ୍ରା ଗମ୍ଭୀର ହୋଇ କହିଲେ, “ ‘ବସ ! ଯେଉଁ ନଦୀ ସମୁଦ୍ର ସଙ୍ଗମ ପାଇଁ ଧାଇଁଛି 
ତାକୁ କ'ଣ ପର୍ବତକୋଳକୁ ଲେଉଟାଇ ଅଣାଯାଇ ପାରିବ ! ମୁଁ ତୋତେ ଆନନ୍ଦରେ ଅନୁମତି 
ଦେଉଛି, ଧନ ! ତୁ ଯା ! ରାମ ବିନା ତୋର ଅନ୍ୟଗତି ନାହିଁ । ସେ ତୋର ପିତା ସଦୃଶ ଏବଂ 

ସୀତା ତୋର ମାତା । ସେମାନଙ୍କ ସେବା ବ୍ରତରେ ବନଜୀବନ କଟାଇ ଦେବୁ । ମୁଁ ମୋ ମାଂ 
ଉର୍ମିଳା କୋଳରେ ପଡ଼ିଥ୍ବି ମା' କୌଶଲ୍ୟାଙ୍କ ସହିତ। ଶ୍ରୀରାମ ଯେଉଁଠାରେ ସ୍ଵର୍ଗ ସେଇଠାରେ | 
ବ୍ରହ୍ମାଣ୍ଡ ତୁମ ମାନଙ୍କର ରାଜ୍ୟ ତା' ତୁଳନାରେ ଅଯୋଧ୍ଧା ତୁଛ । ଭ୍ରାତୃପ୍ରାଣ ଶ୍ରୀରାମଙ୍କୁ 
ବନବାସରେ ସହଯୋଗ କରି ଅମଳିନ ଭ୍ରାତୃତ୍ଵରେ କୀର୍ରିସ୍ତମ୍ଭ ସ୍ଥାପନ କର । ମା” ଉର୍ମିଳାଙ୍କୁ 
ତୁ ବୁଝାଇ ଦେ । ମୋର ଧାରଣା ସେ ବାଧା ସୃଷ୍ଟି କରିବେନି । 


ଘଟଣା ପ୍ରବାହ କ୍ଷୀପ୍ର ଗତିରେ ଆଗେଇଥାଏ । ଉର୍ମିଳା ତାପସୀ ବେଶ ଧାରଣ କରି 
ବସିଥାନ୍ତି । ଶୁଣୁଥାନ୍ତି ପକ୍ଷୀ ଗୀତ । ଗୋଟିଏ ଛଦ୍ମବେଶୀ ପରୀ ପକ୍ଷୀରୂପରେ ଗୀତଟିଏ 
ଗାଉଥୁ୍ଲା ଠିକ୍‌ ମଣିଷ କଣ୍ଠରେ । 
“ପରାଣ ପଞ୍ଜୁରି ପକ୍ଷୀଟିକୁ ତା'ର 
କିଏ ସେ ଉଡ଼ାଇ ଦେଲା 
କେଡ଼େ ଆନନ୍ଦରେ ଗହନ ବନକୁ 
ଉଡ଼ି ଉଡ଼ି ପଳାଇଲା । 
ସିଏ ଜି ଜାଣିନି କପୋତିଟି ତା'ର ଝୁରେ 
ମମତା ମୁରୁଛି ବାହୁନି ବାହୁନି 
ଦିନ ରାତି ଝୁରି ମରେ । 
କେଡ଼େ ସରାଗରେ ଡାକୁଥୁଲା ପ୍ରିୟା ପ୍ରିୟା 
କେଡ଼େ ବେଗେ ସବୁ ସରିଗଲା ସୁଖ 
କେତେ ଭାବ ଦିଆ ନିଆ ॥ 


~~ 


“ସବୁ ଶୁଣି ନେଇଛି..ଶୁଣିନେଇଛି ଉର୍ମିଳା ।”? ବିରହିଣୀ, ବିପ୍ରଯୋଗିନୀ ପାଲଟି 
ଯାଇଛନ୍ତି ବୋଧହୁଏ ।” ? କହି କହି ଠିକ୍‌ ଏତିକି ବେଳେ ପଶି ଆସିଲେ ଲକ୍ଷ୍ମଣ । ପ୍ରାଣପ୍ରିୟାଙ୍କୁ 
ଦେଖ୍‌ ହତବାକ୍‌ ହୋଇ ଚାହିଁ ରହିଲେ । କୋମଳ କଣ୍ଠରେ କହିଲେ, “ ‘ଉର୍ମିଳା ! ଆଜି ଏ କି 
ବେଶ ?”? “ହଁ ପିଛିଛି ତ ! ବନବାସିନୀର ଆଉ କି ବେଶ ହୁଅନ୍ତା ? ତୁମେ କ'ଣ ମୋତେ 
ସାଥ୍‌ରେ ନେବନି ?” ? 

“ସେଇ କଥାତ କହିବି ବୋଲି ଆସିଚି । ତୁମେ ସେ ପ୍ରଶ୍ନ ଆଦୌ ଉଠାଅନି ଉ୍ମି । 
ଶ୍ରୀରାମ ଏକଥା ଶୁଣିଲାକ୍ଷଣି ମୋତେ ଯିବାକୁ ମନା କରିଦେବେ ¦ ମୋର ସେବାବ୍ରତରେ 
ବାଧା ପଡ଼ିବ । ଶ୍ରୀରାମଙ୍କୁ ଛାଡ଼ି ମୁଁ କ'ଣ ଅଯୋଧାପୁରୀରେ ୧ ରହି ପାରିବି । ରାମ ବିନା 
ମୋତେ ଏହା ଲାଗିବ ନିଷ୍ପାଣ ଚିତ୍ରଟିଏ ପରି । ମୁଁ ବୁଝୁଛି ଉର୍ମିଳା ତୁମେ ଏଇ ଅଯୋଧା 
ଆକାଶର ଏକାକିନୀ ନିଃସଙ୍ଗ ନକ୍ଷତ୍ର ! ମୁଁ ସବୁଦିନେ ସେଇ ନାକ୍ଷତ୍ରିକ ଜଗତକୁ ଟାହିଁ ରହିବି 
ତୁମକୁ ଦେଖ୍ବି ବୋଲି । । ଅନନ୍ତ ଆକାଶର ନକ୍ଷତ୍ର ଜଗତରେ ମଧ୍ଯ ସମସ୍ତେ ସାଥୀ ସ୍ବିଶ୍ଧ 
ଜୀବନର ଅଧ୍କାରୀ । ଦେଖ୍ବ ଯେଉଁଟି ଥ୍ବ ନିଃସଙ୍ଗ ତୁମେ ତାରରଁ ଭିତରେ ପ୍ରବେଶ କରିବ । 
ସେଇ ତାରା ହାଟର ବାଟ ବାରି ଆଖ୍‌ ପହଞ୍ଚିବ ତମରି ପାଖରେ ଉଭର୍ମି । ମାତୃ ସେବା ପାଇଁ 
ତୁମକୁ ଏ ଦୁଃଖ ବରଣ କରିବାକୁ ପଡ଼ିବ । ତୁମେ ମହାବିଭୂତିର ଅଧ୍କାରିଣୀ । ତୁମେ 

ମୋତେ ସଂଯମ ସୁଖ ଓ ଶକ୍ତି ଦେବାପାଇଁ ଘରେ ରହି ଯିବାର ଆବଶ୍ୟକତା ଅଛି । ଏହା 
ହୋଧହୁଏ ବିଧ୍ନିର୍ଦେଶ। 

ଅଶ୍ରୁ ସଜଳ ଉର୍ମିଳା କହିଲେ, ˆ 'ଶୁଭ ବେଳ ଗଡ଼ି ଯାଉଚି ଧନ। ତୁମେ ସମସ୍ତଙ୍କ ଠାରୁ 
ଅନୁମତି ପାଇଛ ସେବା ଯଜ୍ଞରେ ଜୀବନକୁ ଆହୁତି ଦେବାକୁ । ମୁଁ ଧର୍ମ ପତ୍ନୀ । ପତି ଧର୍ମ ରକ୍ଷା 
ପାଇଁ ମୋର ପତ୍ନୀତ୍ଵ । ବିଦାୟ ଦେଉଛି | ବୀର କ୍ଷତ୍ରିୟର ପତ୍ନୀ ଭାବରେ ବିଦାୟ ଦେଉଛି । 
ମୋ ମଥାର ସିନ୍ଦୁରରେ ଲେଖ୍‌ ଦେଉଛି ବିଜୟ ତିଳକ । ଜୀବନରେ କେବେ ମାଗି ନଥ୍ଲି । 
ଆପେ ଆପେ ମିଳି ଯାଉଥଲା ଅମାପ ଶ୍ରଦ୍ଧା ସମ୍ଭାର । ଦିଅ ତୁମର ହାତ ଦୁଇଟି ବଢ଼ାଇ ଦିଅ, 
ମୁଁ ବିଦାୟ ଚୁମ୍ବନ ଦିଏ । ତୁମ ପବିତ୍ର ହାତର ସ୍ବେହ ସ୍ପର୍ଶ ଟିକିଏ ପାଏ । 

ଅଶ୍ରୁ ସଜଳ ଲକ୍ଷ୍ମଣ, ଗଳାର ରତ୍ଧ ହାରଟିକୁ ବାହାର କରି ଉର୍ମିଳାଙ୍କ ଗଳାରେ ପିନ୍ଧାଇ 
ଦେଲେ । ଉର୍ମିଳା ଆଖ୍ର ଲୁହ ହାତରେ ପୋଛି ଦେଇ କହିଲେ, ଧନ ମୋର କାନ୍ଦୁଛନ୍ତି 
...କାହିଁକି କାନ୍ଦୁଛନ୍ତି । ଶୁଭଯାତ୍ରା ବେଳରେ କେହି କାନ୍ଦନ୍ତିନି । ଶପଥ କରି ନେଉଛି, ବିଚ୍ଛେଦ 
ଯନ୍ତ୍ରଣା ହୃଦୟ ତନ୍ତ୍ରୀକୁ ଛିନ୍ନ କରିଦେଲେ ମଧ୍ଯ, ଅନୁତାପ କରିବିନି, ଆପଣଙ୍କୁ ଦୋଷୀ 
ଦରବାରରେ ଛିଡ଼ା କରିବିନି ।” ? ଲକ୍ଷ୍ମଣ ବିଦାୟ ନେଲେ ! 

ଉର୍ମିଳା ଲକ୍ଷ୍ମଣଙ୍କ ପ୍ରଦତ୍ତ କଣ୍ଠହାରଟିକୁ ହାତରେ ଧରି ମନେ ମନେ ଭାବୁଥଆନ୍ତି 
ଯାଜ୍ଞବନ୍ବକ୍ୟ ରଷିଙ୍କ ପତ୍ନୀ ମୈତ୍ରେୟୀଙ୍କ କଥା | ରଷି ସାଂସାରିକ ଜୀବନ ଯନ୍ତ୍ରଣାରେ ଅତିଷ୍ଠ 
ହୋଇ ସଂସାର ତ୍ୟାଗ କରିବାକୁ ସ୍ଥିର କଲେ । ବାହାରିଲେ ହିମାଳୟକୁ କଠୋର ତପସ୍ୟା 
ପାଇଁ । ଯିବା ପୂର୍ବରୁ ପତ୍ନୀ ମୈତ୍ରେୟୀଙ୍କୁ ଅମାପ ଧନ ସମ୍ପି ଏବଂ ଧନରତ୍ଵ ଅର୍ପଣ କରି 
କହିଲେ, ˆ ପ୍ରିୟେ ! ତୁମେ ସଂସାର ଭିତରେ ରହି ଆନନ୍ଦରେ ସଂସାର ସମ୍ମତ ଜୀବନ ଯାପନ 
କର । ମୈତ୍ରେୟୀ ଅଶରୁପୂରିତ ନୟନରେ କହିଥ୍‌ଲେ ପ୍ରଭୁ ! ସଂସାର ଯଦି ଆପଣଙ୍କୁ ଶାନ୍ତି 
ଦେଇ ପାରିଲାନି ମୁଁ କ'ଣ ବିଭବମୟ ସଂସାର ଭିତରେ ଶାନ୍ତି ପାଇଯିବି...ମୁଁ ମଧ୍ଯ ଏହାକୁ 
ତ୍ୟାଗ କରି କଠୋର ତପସ୍ୟା ପାଇଁ ତାଲିଯିବି ଆପଣଙ୍କ ସାଥ୍‌ରେ ! ମୁଁ କ'ଣ ଏଇ କଥାଟି 
କହି ପାରିବି ପ୍ରାଣଧନଙ୍କୁ ? ବନ ହେଉ ବା ରାଜଭବନ ହେଉ, ସେ ସେବାପାଇଁ ଯାଇଛନ୍ତି, ମୁଁ 
ସେବାପାଇଁ ରହିବି । ଏହାହିଁ ମୋର ତପସ୍ୟା । ବାପା ଥରେ କହୁଥ୍‌ଲେ, ଶାନ୍ତି ପାଇଁ ସଂସାର 
ତ୍ୟାଗ କରନାହିଁ ବରଂ ମନରୁ ସଂସାରକୁ ଦୂର କରିଦିଅ, ମନ ଶାନ୍ତ ହୋଇଯିବ । ସଂସାରକୁ 
ଅବା କୋଉ ତ୍ୟାଗ କରି ପାରିବି ! ସଂସାର ମୋର ଜୀବନ, ସେବା ମୋର ବ୍ରତ । 


ଶ୍ରୀରାମ ଲକ୍ଷ୍ମଣ , ସୀତା ବିଦାୟ ନେବା ପାଇଁ କୁଳଗୁରୁ ବଶିଷ୍ଠଙ୍କ ପାଖରେ ଆସି 
ପହଞ୍ଚଲେ । ସେମାନେ ଭୂମିଷ୍ଠ ପ୍ରଣାମ ଜଣାଇଲେ। ମହର୍ଷି ଆଶୀର୍ବାଦ ଦେଇ କହିଲେ, ' ଏହାହି 
ବିଧ୍ର ଚରମ ବିଡ଼ମ୍ବନା, ମୁଁ ଯେଉଁ ହାତରେ ଆଜି ଅଯୋଧ୍ୟାର ଯୁବରାଜଙ୍କୁ ରାଜମୁକୁଟ 
ପିନ୍ଧାଇ ଥାଆନ୍ତି, ସେଇ ହାତ କଣ୍ଟକ ମୁକୁଟ ପିନ୍ଧାଇ ଆଜି ତାଙ୍କୁ ବଣକୁ ପଠାଉଛି । ଯେଉଁ କଣ୍ଡ 
ଆଜି ଅଭିଷେକ ମନ୍ତ୍ର ଉଚ୍ଚାରଣ କରିଥାନ୍ତା, ସେଇ କଣ୍ଠ ଏବେ ବନବ୍ରତ ମନ୍ତ୍ର ଉଚ୍ଚାରଣ କରିବ । 
ଦୁଃଖ ଯନ୍ତ୍ରଣାରେ ମୋ ହୃଦୟ ବିଦୀର୍ଣ୍ଣ ହୋଇ ଉଠୁଛି, ବସ । 

୧୭୦ ଉର୍ମିଳା 


‘ଏ ଆଖ୍‌ ଆଜି କି କରୁଣ ଦୃଶ୍ୟ ଦେଖୁଛି ! ରଘୁବଂଶର କୁଳଲକ୍ଷ୍ମୀ ସୀତା ମୋର 
କନ୍ୟା ସମା। ତାଙ୍କୁ ଯୁବରାଣୀ ପଦରେ ଅଭିଷିକ୍ତ କରି ଅଯୋଧ୍ୟାର ସନ୍ତାନ ମାନଙ୍କ ମଙ୍ଗଳମୟୀ 
ମାତୃପଦ ଉପହାର ଦେଇଥାନ୍ତି। ବିଧ୍‌ ସେ ସୁଯୋଗରୁ ମୋତେ ବଞ୍ଚତ କଲା । ସେ ସୌଭାଗ୍ୟ 
ପାଇ ପାରିଲେନି ପ୍ରଜାଗଣ । ଅଭିଷେକ ଉତ୍ସବରେ ଆଜି ଅଯୋଧା ହସୁଥାନ୍ତା । ବର୍ରମାନ 
ଶୋକ ଉତ୍ସବର ବିଳାପ ବନ୍ୟାରେ ଅଯୋଧ୍ୟା ଭାସିବ । ରଘୁବୀର ସୌମିତ୍ର ଥୁଲେ ଅଯୋଧ୍ୟାର 
ସାମର୍ଗ୍ର କ ଶକ୍ତିର ନାଭିକେନ୍ଦ୍ର । ତାଙ୍କର ଅନୁପସ୍ଥିତି ରାଜ୍ୟ ପାଇଁ ଏକ ଅପୂରଣୀୟ କ୍ଷତି, 
ତେବେ ରାମହୀନ ଲକ୍ଷ୍ମଣଙ୍କ ଠାରୁ ରାଜ୍ୟ ସେ ସେବା ପାଇ ପାରିନଥାନ୍ତା । ରାମବିନା ତାଙ୍କର 
କ୍ରୋଧାଗ୍ରି ଶାନ୍ତ କରିବାର ଶକ୍ତି ଆଉ କାହାର ନାହିଁ । ଲକ୍ଷ୍ମଣ ବିନା ଶ୍ରୀରାମଙ୍କ ନିର୍ବାସନ 
ମହିମାମୟ ହୋଇପାରିନଥାନ୍ତା । ମା'ସୀତ। ବନଯାତ୍ରା କରିନଥୁଲେ “ବନଚବ୍ରତ”' ବିଫଳ 
ହୋଇଥାନ୍ତା । ମନ ମୋର ବୃଝିଲାଣି, ମୁଁ ଶାନ୍ତ ମନରେ ବିଦାୟ ଦେଉଛି... ଆଶୀର୍ବାଦ ଦେଉଛି । 
ଦେଉଛି ଆଲୋକର ଆଶୀର୍ବାଦ, ସଫଳତାର ଆଶୀର୍ବାଦ, ସନ୍ତୋଷଭରା ଆଶୀର୍ବାଦ ।” 


ରାଜବଧୂ ମା”ସୀତାଙ୍କୁ ମୋର ପଦିଏ ବିଦାୟବାର୍ରା ଦେବାର ଅଛି । ଅଯୋଧ୍ୟାରେ 
ଥ୍ବାବେଳେ ସେ ଯେଉଁ ବ୍ରତ ଉପାସନା ଓ ଧର୍ମାନୁଷ୍ଠାନରେ ବ୍ରତୀ ଥଲେ ତାହା ଅତୁଟ ରଖ୍ବେ । 
ଶ୍ରୀରାମଙ୍କ ଧର୍ମସଭା, ମୁନିରଷି ସଭା, ବ୍ରାହୁଣ ଅତିଥ୍ମାନଙ୍କର ସେବା ‘ବନଅଯୋଧା”ରେ 
ମଧ୍ଯ ଚାଲିବ । ନିତିଦିନର ଯଜ୍ଞ ଜପ ତ୍ରିସନ୍ଧ୍ୟା ସ୍କାନ ଦାନ କିଛି ପରିବର୍ଗନ ହେବନାହିଁ । 


ବନ ଢୀବନ ତ୍ୟାଗର ଜୀବନ, ତ୍ୟାଗର ପବିତ୍ର ଜଳରେ ଜୀବନକୁ ଧୋଇ ଦୁଃଖ, 
ଜଞ୍ଜାଳ, ଯାତନା ଓ କାଳିମାକୁ ଲିଭାଇ ଦେବାକୁ ହେବ । 


ମୋର ସମସ୍ତଙ୍କୁ ପଦିଏ ଶେଷ କଥା, ମଣିଷ ଧନ, ଜୀବନ ଓ ଶରୀର ପରି ବିବେକକୁ 
ରକ୍ଷା କରି ପାରେନି । ସେଇଥ୍‌ପାଇଁ ଦୁଃଖ ପାଏ । ଏ ପର୍ଯ୍ୟନ୍ତ ବିବେକର ଜୟ ହୋଇଛି । 
ଆଜିର ବନଯାତ୍ରା ସହିତ ବିବେକର ଜୟଯାତ୍ରା ହେଉ । ବିବେକ ବନ ଜୀବନକୁ ନିୟନ୍ତ୍ରଣ 
କରୁ... ଓ .ଶାନି ...ଶାନ୍ତି ...ଶାନି ।” 

ଶ୍ରୀରାମ, ଲକ୍ଷ୍ମଣ, ସୀତା ଗୁରୁ ବରଶିଷ୍ଠଙ୍କୁ ପୁଣି ଥରେ ପ୍ରଣାମ କରି ଦଶରଥ ଓ 
ମାଂ କୈକେୟୀଙ୍କ ଠାରୁ ଅନ୍ତିମ ବିଦାୟପାଇଁ ଗଲେ | ସେତେବେଳେ ସବୁରାଣୀ ମହାରାଜାଙ୍କ 
ପାଖରେ ଥାଆନ୍ତି । ସୁମନ୍ତ୍ର ମଧ୍ୟ ଅପେକ୍ଷା କରିଥାନ୍ତି ରାଜାଦେଶ ପାଇଁ । ବାହାରେ ଅପେକ୍ଷା 
କରିଥାନ୍ତି ଅଶ୍ରମୁଖୀ ପ୍ରକାଗଣ । ରାଜପୁରୀର ସେବକ ସେବିକାମାନେ, କୋହ କମ୍ପିତ ହୋଇ 
ବୁକୁଥରା ଦୀର୍ଘ ନିଃଶ୍ବାସ ପକାଉଥାନ୍ତି । ଚାହିଁ ରହିଥାନ୍ତି, ପୁଣି କ'ଣ ଘଟିବାକୁ ଯାଉଛି । 

ଆଗେ ଆଗେ ଗୁରୁଦେବ ମହର୍ଷି ବଶିଷ୍ଠ, ପଛରେ ଶ୍ରୀରାମ ଲକ୍ଷ୍ମଣ ସେମାନଙ୍କ ପଛରେ 
ସୀତା, ଉର୍ମିଳା, ମାଣ୍ଡବୀ ଓ ଶରତକୀରରି ! ସମସ୍ତେ ନିର୍ବାକ । ସୀତା କରୁଣ କଣ୍ଠରେ କହିଲେ, 
“ ଉର୍ମିଳା ! ମା ମାନଙ୍କ ପ୍ରତି ମୋର ସମସ୍ତ ଦାୟିତ୍ଵ ତୋ ଉପରେ ଲଦି ଦେଇ ଯାଉଛି । ତୁତ 
ରାଜପୁରୀର ମାଂ ଥ୍‌ଲୁ ମଣିଷ, ଗଛଲତା, ପଶୁପକ୍ଷୀ, ଏ ସମସ୍ତଙ୍କର । ସେମାନଙ୍କର ଜଞ୍ଜାଳ 
ଯଜ୍ଞରେ ତୋର ଏକାକୀତୃକୁ ତୁ ଆହୁତି ଦେବୁ ।” ? ମାଣ୍ଡବୀ ! ମା, କୈକେୟୀଙ୍କ ମନରାଜ୍ୟର 
ଚାଗ୍ରତ ପ୍ରହରୀ ପରି କାମ କରିବୁ । ତୁ ତାଙ୍କର ବଧ, ତାଙ୍କର କନ୍ୟା, ଗତି ଏବଂ ମୁଭ୍ଧିର 

ପ୍ରତୀକ । ଭରତ ଶତ୍ରୁଘ୍ନ ଆସିବା ପରର ପରିସ୍ଥିତି ହେବ ଆଉରି ଲୋତକମୟ । ଆଉରି 
ଭୟଙ୍କର । ତୃ ଦୃଢ଼ ହୋଇଗଲେ ଅବସ୍ତା ବଦଳିଯିବ । ଡ଼ ହିଁ ପାରିବୁ ମାଶ୍ଡବୀ । ଭରତ ତ 
ସ୍ଥିତପ୍ରଜ୍ଞ ତଥାପି ଶୋକାବେଗରେ ଟିକିଏ ବିଚଳିତ ହୋଇପାରନ୍ତି, ତାଙ୍କ ମନଟାକୁ ମଧ୍ଯ ଜଗିବୁ 
ଭଉଣୀ, ସେ ବର୍ରମାନ ଅଯୋଧ୍ୟାର ନୟନମଣୀ । ଶ୍ରୁତକୀର୍ରି ! ତୋତେ କିଛି କହିବା ପାଇଁ 
ମୋର ଭାଷା ନାହିଁ । ନିଜେ ହସୁଥ୍‌ଲୁ, ସମସ୍ତଙ୍କୁ ହସାଉଥ୍‌ଲୁ ମରୁ ମନରେ ଜୀବନ ବାରି 
ସିଞ୍ଚଥୁଲୁ | ଏ ଘଟଣା ତତେ ହତବାକ କରି ଦେଇଛି । ଜୀବନର ସେଇ ଚିରସ୍ରାବୀ ସ୍ପେହ 
ସ୍ରୋତଟିକୁ ମାରି ଦେବୁନାହିଁ । ତୋ ହସିଲା ମୁହଁଟିକୁ ମନରେ ଆଙ୍କି ନେଇଛି । ସବୁବେଳେ 
ଦେଖ୍‌ ଦୁଃଖ ଭୁଲିବି । ଶତୁଘ୍ନଙ୍କୁ ମନେଇବୁ... ମଛ୍ଷରାକୁ କ୍ଷମା ଦେବେ । ଯାଉଚି । 

ଅଶ୍ରିଳ ବନ୍ୟା ତୋଳି ସମସ୍ତେ ପହଞ୍ଚିଲେ ରାଜା ଦଶରଥଙ୍କ ପାଖରେ । 


ବ୍ୟଥାହତ ଦଶରଥ ସେତେବେଜେ ଥାଆନ୍ତି ବିଳାପବିଧୂର। ଶ୍ରୀରାମଙ୍କୁ ଦେଖ୍ଲାକ୍ଷଣି 
ସେ ଉଠିବାକୁ ଚେଷ୍ଟାକଲେ, ତାଙ୍କୁ କୋଜାଗ୍ରତ କରିବାପାଇଁ । ପୁଣି ତଳେ ପଡ଼ିଯାଇ ହେଲେ 
ଚେତନାଶୂନ୍ୟ । ରାମ ଲକ୍ଷ୍ମଣ ତାଙ୍କୁ ଟେକି ନେଇ ରତ୍ଵପଲଙ୍କରେ ଶୁଆଇ ଦେଲେ । କିଛି 
ସମୟ ପରେ ସେ ଚେତା ପାଇ ଅର୍ଵ ନିମୀଳିତ ନୟନରେ ଚାହିଁଲେ ରାମଙ୍କ ମୁହଁକୁ । ଶ୍ରୀରାମ 
କହିଲେ, ˆ ପିତା ! ବନ ଗମନ ପାଇଁ ମୁଁ ପ୍ରସ୍ତୁତ ହୋଇ ଆସିଛି, ଯେତେ ବାରଣ କଲେ ମଧ୍ଯ 
ଲକ୍ଷ୍ମଣ ଏବଂ ସୀତା ମୋ କଥା ମାନିଲେ ନାହିଁ । ସେମାନେ ସମସ୍ତଙ୍କଠାରୁ ବିଦାୟ ନେଇ 
ଆସିଲେଣି । ଆମେ ତିନିଜଣ ଯାକ ବନଯାତ୍ରା କରିବା ପାଇଁ ଅନୁମତି ନେବାକୁ ଆସିଛୁ, 
ଆମକୁ ଅନୁମତି ଦିଅନ୍ତୁ ।” 

“ମୋ ଠାରୁ ଅନୁମତି ଭିକ୍ଷା କରି ମୋତେ ଆଉ ଅଧ୍କ ଦୁଃଖ ଦିଅନି ବସ୍ସ । ଏହି 
ଦୁର୍ଯୋଗର ଗୋଟିଏ ସୁସ୍ଥ ସୁନ୍ଦର ସମାଧାନ ଅଛି । ତାହା ତୁମେ ଗ୍ରହଣ କଲେ ପରିସ୍ଥିତି ବଦଳି 
ଯିବ । ଶୁଣ, ଆଉ ବିଳମ୍ବ ନକରି ମୋତେ କାରାରୁଦ୍ଧ କର । ବଳ ପ୍ରୟୋଗ କରି ସିଂହାସନରେ 
ଅଧ୍ଷ୍ଠିତ ହୁଅ । ଏହି ସମାଧାନ କ୍ରିୟାରେ ତୁମକୁ ସାହାଯ୍ୟ କରିବେ ବୀର ଲକ୍ଷ୍ମଣ । ରାଜା 
ଦଶରଥର ସମସ୍ତ ଆଦେଶ, ପ୍ରତିଶ୍ରୁତି ଏବଂ ଅନ୍ୟାୟର ପ୍ରତିରୋଧ କରାଯାଇ ପାରିବ । 
ତୁମେ ତାହା ନକଲେ, ପ୍ରଜା ବିଦ୍ରୋହ କରି ଏ କାମଟିକୁ କରାଇନେବେ । ରାମଙ୍କର ବନବାସ 
ତାର ପିତାମାତା, ପୁରବାସୀ, ପ୍ରଜାଗଣ, ସାମନ୍ତରାଜା ଓ ବନ୍ଧୁରାଜ୍ୟ କେହି ଚାହାନ୍ତି ନାହିଁ ।” 


ଶ୍ରୀରାମ ହାତଯୋଡ଼ି ପିତାଙ୍କ ପଦରେ ପ୍ରଣାମ କରି କହିଲେ, ରାଜନ୍‌ ! ଆପଣଙ୍କର 
ଏଇ ଭାବାବେଗକୁ ମୁଁ ଅନୁଭବ କରୁଛି । ତେବେ ମୋ ପାଇଁ ପିତୃ ଆଜ୍ଞା ହିଁ ରାଜପଦ । ମୁଁ 
ତାହା ପାଇ ସାରିଛି । ବନରାଜ୍ୟହିଁ ମୋର ପ୍ରାପ୍ୟ , ସାଧନକ୍ଷେତ୍ର, ସିବିଭୂମି। ସେ ସିଂହାସନତ 
ଆନନ୍ଦରେ ଗ୍ରହଣ କରିଛି । ଅଯୋଧ୍ୟାରାଜଙ୍କୁ ଶପଥଦ୍ରୋହୀ କରାଇବି କାହିଁକି ? ପରମପଥକୁ 
ତ୍ୟାଗ କରି ଚରମ ପଥରେ ଯାଇ ରଘୁବଂଶର କୀରରିକୁ କଳଙ୍କିତ କରିବି କାହିଁକି ? ବନ ମୋ 
ପାଇଁ ପ୍ରେରଣାର ପୁଣ୍ୟଭୂମି । ବନ ଜୀବନ ମୋତେ ପୂର୍ବରୁ ଅମାପ ଆନନ୍ଦ ଦେଇଛି । ଆମକୁ 
ଅନୁମତି ଦିଅନ୍ତୁ ପିତା । ଭାଇ ଭରତ ଅଯୋଧ୍ୟା ପାଇଁ ଆଶୀର୍ବାଦ, ସିଂହାସନ ପାଇଁ ସେ 
ଯୋଗ୍ୟତମ ଦାୟାଦ । ପ୍ରଢାପ୍ରାଣ ଭରତ ଅତ୍ୟନ୍ତ ପ୍ରଜାବସ୍ସଳ । ଶତୁଘ୍ର ଅପରାଜେୟ ଏକ 

ଦ୍ରଙ୍ଜୟ ଶଭ୍ତି କେନ୍ଦ୍ର । ପ୍ରଜାମାନେ ବିଦ୍ରୋହ କରିବେ କାହିଁକି ? ମୋର ଅନୁରୋଧ ସମସ୍ତେ 
ଭାବପ୍ରବଣତା ପରିହାର କରନ୍ତୁ । ଗ୍ରହଣ କରିନିଅନ୍ତୁ ବାସ୍ତବତାକୁ । ତାଙ୍କ ପ୍ରିୟ ପୁତ୍ର ରାମକୁ 
ସ୍ଵେହ ଆଶୀର୍ବାଦ ଦେଇ କରଁବ୍ୟ ପଥରେ ଆଗେଇବାକୁ ସୁଯୋଗ ଦିଅନ୍ତୁ ପିତା 

ସମସ୍ତଙ୍କ ଆଖ୍ରୁ ଧାର ଧାର ଲୁହ ଗଡ଼ି ଆସିଲା | ଉତ୍ତେଜିତ ବାୟୁମଣ୍ଡଳ ଶାନ୍ତ ଗମ୍ଭୀର 
ହୋଇଗଲା । ମହାରାଜା ଦଶରଥ ଆଖ୍ର ଉଦଵଗତ ଲୁହକୁ ପୋଛି ପୋଛି କହିଲେ, “ ବସ 
ସଂସାରର କୌଣସି ଶର୍ତି ତୁମକୁ ଆଉ ଅଟକାଇ ପାରିବନାହିଁ । ଅନୁମତି ଦେଉଛି, ଯାଅ । 
ବନଯାତ୍ରା ସଫଳ ହେଉ, ତୃମେମାନେ ଶୁଭରେ ଫେର । ପିତାର କଳଙ୍କ କାଳିମା...ତ୍ୟାଗର 
ପବିତ୍ର ଜଜରେ ଧୋଇ ଟୋଇଯାଉ । ହଁ, ମୋର ପ୍ରାଣାଧ୍କ ! ଏବେ ନଯାଇ ଆଜି ରାତିଟି 
ମୋ ପାଖରେ ଚୁନ, କାଲି ଶୁଭ ପ୍ରଭାତରେ ଶୁଭଯାତ୍ରା ଆରମ୍ଭ କରିବ । ମୁଁ ଟିକିଏ ଶାନ୍ତି 
ପାଇବି । ଜୀବନରେ ଆଉ ସାକ୍ଷାତ ହେବ କି ନାହିଁ କହି ହେବନି ।” 

ପିତା ! ଆପଣ ତ ବିଜ୍ଞ ବିଚାରକ, ମୁଁ କ'ଣ ବୁଝାଇବି । କାଲି ପାଇଁ ପ୍ରତୀକ୍ଷା 
ଆଉକିଛି ଅଘଟଣ ସୃଷ୍ଟି କରିପାରେ । ସମାଧାନ ସୃତ୍ରଟିକୁ ପୁଣି ଜଟିଳ କରିବା କାହିଁକି ? 
ଆପଣ ଏଇ ମୁହୁର୍ଗରେ ଭରତଙ୍କୁ ଡକାଇଆଣି ରାଜଗାଦି ଅର୍ପଣ କରନ୍ତୁ । ମୋର ପିତାଙ୍କ 
ପାଖରେ ଏତିକି ପ୍ରାର୍ଥନା, ମୋ ମାଂ କୌଶଲ୍ୟା, ଅଯୋଧାର ମହାରାଣୀ ହୋଇ ମଧ୍ଯ ଚିର 
ଦୁଃଖ୍ନୀ । ସତେ ଯେପରି ସେ ରାଜଶିରୀ ସହିତ ଜୀବନର ସବୁ ଦୁଃଖ ସାଉଁଟି ଆଣିଥ୍‌ଲେ । 
ପୁତ୍ର ଭାବେ ।ଲି ତାଙ୍କର ଏକମାତ୍ର ଆଶାଭରସା ! ଏଇ ଦାରୁଣ ପୁତ୍ର ବିଛ୍ଛେଦ ଦୁଃଖରେ 
ତାଙ୍କ ଅବସ୍ଥା କ ଧ ହେବ, ମୁଁ କିଛି କହିପାରୁନି । ଆପଣ ଟିକିଏ ସଦୟ ଲେ, ଶ୍ରଦ୍ଧା 
ସହାନୁଭୂତି ଟିକିଏ ଦେଲେ ସେ ଏହି ବିପଦକୁ ଅତିକ୍ରମ କରିପାରିବେ । ଏହି ଅସମୟରେ 
ଆପଣଙ୍କ ମନରାଜ୍ୟର ପ୍ରହରୀ ପରି କାମ କରିବେ ମା” କୌଶଲ୍ୟା । 


ରାଜା ଦଶରଥ କୋହ କମ୍ପିତ କଣ୍ଠରେ କହିଲେ, ˆ ସୁମନ୍ତ ! ରଥ ପ୍ରସ୍ତୁତ କର 
ଧନଂ ତୃ ବେଶ ଭୂଷଣ ଅସ୍ତ୍ରଶସ୍ତ୍ରରେ ଭରିଦିଅ ରଥଗୁଡ଼ିକ। ଅଯୋଧାର ରତ୍ଧ ଭଣ୍ଡାର ଖୋଲିଦିଅ 
ବନ ପ୍ରଦେଶରେ । ଚଉଦବର୍ଷ ଆନନ୍ଦରେ ଚଳିବାପାଇଁ ବ୍ୟବସ୍ଥା କରିଦିଅ । ସାଥୀରେ ନିଅ 
'ରଙ୍ଗ ବଳ । ସେମାନେ ସେଠାରେ ଅବସ୍ଥାପିତ ହେବେ । ଗୁରୁଦେବ ଆଦେଶ ଦିଅନ୍ତୁ 
ସବୁ ବ୍ୟବସ୍ଥା ପାଇଁ । ରାଜାଦେଶ ପାଳିତ ହେବ।”' 


କୈକେୟୀ ଉତ୍‌ଫଣ ସର୍ପିଣୀ ପରି କ୍ରୋଧରେ ଗର୍ଚଚିଉଠିଲେ। କହିଲେ, ˆ ' ତାହା ହୋଇ 
ପାରିବ ନାହିଁ। ଅଯୋଧ୍ୟାକୁ ଶୂନ୍ୟ କରିଦେଇ ଶୂନ୍ୟ ଅଯୋଧାକୁ ଭରତ ହାତରେ ଟେକି ଦିଆଯିବ 
ନାକଂଣ! 

ଶ୍ରୀରାମ ମା'ଜୈକେୟୀଙ୍କୁ ଶାନ୍ତ କରି ମଧୁର ଗମ୍ଭୀର କଣ୍ଠରେ କହିଲେ, ˆ ମୁଁ ତାହା 
ଗ୍ରହଣ କରିପାରିବି ନାହିଁ ମା । ବନବାସୀ ପାଇଁ ବନଭଣ୍ଡାରରେ ଯେଉଁ ବିପୁଳ ବିଭବ 
ଭରିରହିଛି ତା ତୁଳନାରେ ଏସବୁ ତୁଛ । ବିପୁଳତାକୁ ଛାଡ଼ି ସୀମିତତାକୁ ଆଦରି ନେବି କାହିଁକି ? 
ମା” କୌଶଲ୍ୟା ମୋତେ ପ୍ରତିଦିନ ନିଜ ହାତରନ୍ଧା ଖୁଆଉଥ୍‌ଲେ। ପ୍ରକୃତିମାତା ଆମକୁ କୋଳ 
ଛୁଆ ପରି ପାଳିବେ, ଖୁଆଇବେ, ଚଳାଇବେ । ଅନନ୍ତ ଆକାଶ ପିତାପରି ଜଗିବେ। ବନବାସୀର 

ଉର୍ମିଳା ୧୭୩ 
ଧନ କଣ ହେବ, ତା'ର ଶତୁ କିଏ ଅଛି ଯେ ସୈନ୍ୟବଳ ଆବଶ୍ୟକ ହେବ । ମିତ୍ରତା ହିଁ 


eo ~~ 


ପ୍ରକୃତିର ମନ୍ତ୍ର । ମୁନିରଷିମାନେ ତ ଅଛନ୍ତି ସେମାନଙ୍କ ଗହଣରେ ସମୟ ଆନନ୍ଦରେ ବିତିଯିବ । 
ମାଂ ଆମକୁ ବିଦାୟ ଦିଅନ୍ତୁ, ଆମେ ଯାଉ |? 


କୈକେୟୀ ଠିକ୍‌ ଏତିକି ବେଳେ ସଂଗ୍ରହ କରିଥ୍ବା ବଳ୍‌ କଳ ବସ୍ତ ତିନିଙ୍କ ହାତକୁ 
ବଢ଼ାଇ ଦେଲେ। ସୁମନ୍ତ୍ର, କୁଳଗୁରୁ, ପ୍ରକାଗଣ ଅଶାନ୍ତ...ଅସିର ହୋଇ ଉଠିଲେ । ସମସ୍ତଙ୍କ 
କଣ୍ଠରେ ମୃଦୁ ଭର୍ସନା । ବନବାସ ସହିତ ବଳ୍‌କଳ ବସ୍ତ୍ରକୁ ଶ୍ରୀରାମ ଲକ୍ଷ୍ମଣ ନିଜେ ପିନ୍ଧଲେ । 
ମ୍ଲାନମୁଖୀ ସୀତା ଜାଣିପାରୁନାହାନ୍ତି ପିନ୍ଧିବେ କିପରି । ଭଉଣୀ ମାଣ୍ଡବୀ ଓ ଶ୍ରତକୀର୍ଭି କ୍ରୋଧରେ 
ଉଠୁରି ଉଠୁଆାନ୍ତି ସତେ ଯେପରି ହାତରୁ ୫ଡ଼ାଇଆଣି କୈକେୟୀଙ୍କ ମୁହଁକୁ ଫୋପାଡ଼ିଦେବେ । 
ଉର୍ମିଳା ଅଶ୍ରୁ ଗଦ୍ରଗଦ୍ଧ ନୟନରେ ଚାହିଁଥାନ୍ତି କୈକେୟୀଙ୍କ ମୁହଁକୁ । * କାଳସର୍ପିଣୀ କେଉଁ ସୀମା 
ପର୍ଯ୍ୟନ୍ତ ଯାଇପାରେ ! କୁଜଗୁରୁ ବଶିଷ୍ଠ କହିଲେ, ଏହା ରାଜାଙ୍କର ସର୍ରନୁହେଁ। ମା ସୀତାଙ୍କୁ 
ବଳ୍ଵକଳ ଦେବା ଚରମ ଅବିବେକିତା । ଶ୍ରୀରାମ ହସି ହସି ଆସି ଉଭା ହେଲେ ସୀତାଙ୍କ 
ସମ୍ମୁଖରେ । ମଧୁର କଣ୍ଠରେ ପଚାରିଲେ, ଓଃ,ପିନ୍ଧି ଢାଣୂନ... ଦିଅ ମୁଁ ପିନ୍ଧାର ଦିଏ । ସେ 
ସୀତାଙ୍କ ହାତରୁ ବଳ୍‌କଳ ବସ୍ତରଟି ନେଇ ଆସି ତାଙ୍କ ତପସ୍ଵନୀ ବେଶ ଉପରେ ଅଣ୍ଟାତେ 
ବେଢ଼ାଇଦେଲେ। 


କଜୈକେୟୀଙ୍କ ଭିତରେ କାହାରି କଥା ପ୍ରତିକ୍ରିୟା ସୃଷ୍ଟି କରୁନଥ୍‌ଲା । ସରସ୍ଵତୀଙ୍କର 
ସହନଶକ୍ତି ଠିକ୍‌ କାମ କରୁଥ୍ଲା କୈକେୟୀଙ୍କ ଭିଡ଼ରେ । ସେ ସବୁ ବିରୋଧ ଓ ଭର୍ସନାକୁ 
ଆପଣେଇ ନେଇଥ୍୍‌ଲେ। 


ଭଗ୍ଧମନ ଦଶରଥ ସୁମନ୍ତ୍ରଙ୍କୁ ଆଦେଶ ଦେଲେ, ପିଲାମାନଙ୍କୁ ରଥରେ ବସାଇ 
ଅଯୋଧା ସୀମାନ୍ତ ପର୍ଯ୍ୟନ୍ତ ନେଇଯାଅ । ରଥ ପ୍ରସ୍ତୃତ ହୋଇ ଅପେକ୍ଷା କରିଛି । ରାମଲକ୍ଷମଣ 
ସୀତା ପ୍ରଥମେ ମା! ସୁମିତ୍ରାଙ୍କୁ ପ୍ରଣାମ ଜଣାଇଲେ। ସେ ଅବିଚଳିତ କଣ୍ଠରେ କହିଲେ, ‹ ପ୍ରଭୁଙ୍କର 
ଇଚ୍ଛା ପୂରଣ ହେଉ । ମଙ୍ଗଳମୟ ହେଉ ବନଜୀବନ । ସୀତାଙ୍କୁ କୋଳେଇନେଇ କହିଲେ, 
ମା'ଙ୍କ ପାଇଁ ଆଦୌ ବ୍ୟସ୍ତ ହେବନି । ମୁଁ ଅଛି ତାଙ୍କର ପଦସେବା ପାଇଁ, ତମ କଇବ୍ୟ ମୁଁ 
କରିବି । ଲକ୍ଷ୍ମଣଙ୍କର ଶିର ଚୁମ୍ବନ କରି କହିଲେ, ' “ଯାଅ ବସ ! ପିତା ମାତାଙ୍କୁ ଛାଡ଼ି ପ୍ରାଣପ୍ରିୟ 
ରାମସୀତାଙ୍କୁ ପିତା ମାତା ରୂପେ ପାଇଲ । ଆମେ ମାଆମାନେ ରାଜବଧୂମାନଙ୍କର କନ୍ୟା 
ପରି ଚଳିବୁ, ବ୍ୟସ୍ତ ହେବନି ।” 

ମାଂ କୌଶଲ୍ୟାଙ୍କ ପଦସ୍ପର୍ଶ କରି ପ୍ରଣାମ ଜଣାଇଲେ ସମସ୍ତେ । କୌଶଲ୍ୟା ଶିର 
ଚୁମ୍ବନ କରି କହିଲେ, ˆ ବିଧୁରା ମା'ର ବେକ ଟିକେ ଖାଇ ଯାଇଥାଅ । ସର୍ବହରା ମା'ର 
ସେତିକି ମାତ୍ର ସମ୍ପତ୍ତି ଅଛି । ସୀତାଙ୍କୁ ଆଲିଙ୍ଗନ କରି କହିଲେ, ˆ ‘ମୋ କୁଳ ଆଜିଠୁ ହେଲା 
ଲକ୍ଷ୍ମୀହରା, ବନପୁର ହେଲା ଲକ୍ଷ୍ମୀଶାଳା...ଯାଅ ବିଦାୟ ଦେଉଛି । 
‘ବନଳ୍‌୍କଳ ଶହର ଅର୍ଥ ଏକ ପ୍ରକାର ବ୍ରକ୍ଷରୁ ମିଳୁଥ୍ବା ବସ୍ତର । ସେ ଗଛ୍ଧକୁ କାଟିଲେ ସେଥ୍‌ରୁ ପରସ୍ତ 
ପରସ୍ତ ପାତଳା ବସ୍ତ ପରି ପଦାର୍ଥ ବାହାରେ ! ତାହା ବଜ୍‌କଳ ପରି । ସେଇ ବସ୍ତ୍ରକୁ ବନବାସୀ ମୁନି 
ରଷି ପୁରୁପ ନାରୀ ବ୍ୟବହାର କରନ୍ତି । ଏବେ ମଧ୍ଯ ସେ ବୃକ୍ଷସବୁ ଅଛି । 

୧୭୪ ଉର୍ମିଳା 


ତା'ପରେ ସେମାନେ ମା'କୈକେୟୀଙ୍କୁ ପ୍ରଣାମ ଜଣାଇଲେ । କୈକେୟୀ ଭାଷାଭରା 
ନୟନରେ ଚାହିଁଥାନ୍ତି କିନ୍ଧୁ ପାଟିରୁ କିଛି କଥା ବାହାରୁନଥାଏ । ମୌନତା ହିଁ ଅୂଲା ତାଙ୍କ 
ନୟନର ଭାଷା | | 

ଶ୍ରୀରାମ, ଲକ୍ଷ୍ମଣ ସୀତା ପିତାଙ୍କୁ ପ୍ରଦକ୍ଷିଣ କରି କୈକେୟୀଙ୍କ ପୁରୀରୁ ବନଯାତ୍ରା 
ଆରମ୍ଭ କଲେ । ଦଶରଥ କାନ୍ଦି କାନ୍ଦି କହୁଥଆନ୍ତି ...ଯାଅ...ଯାଅ...ବସ | ତମରି ବନଯତ୍ରା 
ସହିତ ସାମିଲ ହୋଇଛି ମୋର ମନଯାତ୍ରା । ଆଖ୍‌ର ଅସରନ୍ତି ଲୁହ, ବାର୍ଵକ୍ୟ ପ୍ରପୀଡ଼ିତ ଦୃଷ୍ଟିଶକ୍ତି । 
ହୃଦୟର କୋହ, ମୋହ ସବୁକିଛି ଏ ପଟୁଆରରେ ମିଶି ଯାଇଛି । ଅଯୋଧାପୁରୀରେ ପଡ଼ି 
ରହିଛି ଶରୀର ଶବଟା, ବୃହାହେବ ଶ୍ମଶାନ ସିଂହାସନକୁ । ପିଶାଚିନୀ କୈକେୟୀ ହାତରେ 
ପୂତିତା ହେବେ ଅଯୋଧାର ରାଜଲକ୍ଷ୍ମୀ...ଯାଅ, ସର୍ବଶୁଭ, ସର୍ବମଙ୍ଗଳ, ସର୍ବସିବିର ଅଧ୍କାରୀ 
ହୁଅ | ବିଭୁ ଇଛା ପୂରଣ ହେଉ ! ” 

ଯାତ୍ରା ଆରମ୍ଭ ହେଲା । 

ଦଶରଥ ସେ କରୁଣ ଦୃଶ୍ୟକୁ ସହ୍ୟ କରି ପାରିଲେନି । ମୁହଁରେ ହାତ ଦେଇ କାନ୍ଦୁଥନ୍ତି । 
ରଥ ଆଗାଉଥାଏ ।! ପଛେ ପଛେ ଚାଲିଥାନ୍ତି ପ୍ରିୟ ପ୍ରଜାଗଣ । ପଥ ପ୍ରାନ୍ତରେ ଅପେକ୍ଷା 
କରିଥ୍ବା ନାରୀ ଓ ବୃଦ୍ଧ ବୃବ୍ଧାଗଣ ଚିକ୍ରାର କରୁଥାନ୍ତି । ସମସ୍ତଙ୍କ ଅଲକ୍ଷ୍ୟରେ ରୀଜା ଦଶରଥ 
ଚେତାଶୂନ୍ୟ ହୋଇଗଲେଣି । 

“ପ୍ରିୟ ସୁମନ୍ତ୍ର । ରଥ ଆସ୍ତେ ଆସ୍ତେ ଚଳାଅ । ଆମେ ଟିକିଏ ମନଭରି ଆମର 
ନୟନମଣିଙ୍କୁ ଦର୍ଶନ କରୁ ।” 

ଉର୍ମିଳା ନିର୍ବାକ ହୋଇ ନିଥର ନୟନରେ ଚାହିଁଥାନ୍ତି ରଥଟିକୁ । କ୍ରମେ ତାହା ଅଦୃଶ୍ୟ 
ହୋଇଗଲା 


ବାର 


ଅଁ ସ୍ତାଚଳ ଉହାଡ଼ରେ ସୂର୍ଯ୍ୟଦେବ ଧୀରେ ଧୀରେ ଲୁଚିଗଲାପରି ଶ୍ରୀରାମ ଚନ୍ଦ୍ରଙ୍କର 
ବନଯାତ୍ରା ପଟୁଆର ଆସ୍ତେ ଆସ୍ତେ ଅଦୃଶ୍ୟ ହୋଇ ଆସିଲା । ସମସ୍ତେ ଅପଲକ ନୟନରେ 
ଚାହିଁଥାନ୍ତି ଶେଷ ଝଲକ ଟିକକ ଦେଖ୍ବେ ବୋଲି । ଏଥୁ ଭିତରେ ଉର୍ମିଳା ସେମାନଙ୍କ ଗହଣରୁ 
କେତେବେଳେ ଅଲକ୍ଷ୍ୟରେ ଚାଲି ଆସିଛନ୍ତି । ତାଙ୍କ ମହଲର ଉପରେ ଥୁବା ନିର୍ଚ୍ଚନ 
କୋଠରିଟିରେ ପ୍ରବେଶ କରଯପାଇ ଠିଆ ହେଲେ, ବାତାୟନ ପାଖରେ । ସେଇଠେ ଛିଡ଼ାହୋଇ 
ଦୂର ଦିଗ୍ବଳୟକୁ ଅନେଇଥାନି। ଆକାଶକୁ ଉତଵଥ୍ତ ହେଉଥାଏ ଧୂଳି ପଟଳ । ତାରି ଭିତରେ 
ସେ ଦେଖୁଆନ୍ତି ପ୍ରାଣ ପ୍ରିୟଙ୍କର ମଳିନ ମୁଖ ଛବି। ସୀତାରାମଙ୍କର ଉଦାର ଗମ୍ଭୀର ରୂପରେଖା, 
ବିଜୁଜିର ଝଲକ ପରି ଝଲସି ଉଠୁଥାଏ । 

ବହି ଯାଉଥାଏ ଆଖ୍ରୁ ଧାର ଧାର ଲୁହ । ସଖୀ ଚାରୁଶୀଳା ଏ କରୁଣ ଦୃଶ୍ୟ ସହ୍ୟ 
କରି ପାରୁନଥାଏ ! କାନ୍ଦି କାନ୍ଦି ଉର୍ମିଳାଙ୍କ ଆଖ୍‌ ଲୁହ ପୋଛୁଥାଏ ତାଙ୍କ ପଣତ କାନିରେ । କଇଁ 
କଇଁ ହୋଇ କହୁଥାଏ, ˆ ସଖୀ ! ଆପଣ କାନ୍ଦିଲେ ଲୁହ ପୋଖରୀରେ ଆଉ ପଡ୍ଧପ୍ୁଟିବନି । 
ପ୍ରିୟତମଙ୍କ ପ୍ରିୟ ମୁଖଟି ଆଉ ଚଉଦ ବର୍ଷ ପାଇଁ ଦେଖ୍ବାକୁ ମିଳିବନି । ଆଜିଠୁ ବନସ୍ତ ହେଲା 
ପଦ୍ମବନ । ସେଇଠାରେ ପଦ୍ମାଳୟା ଆଉ ପଦ୍ମନାଭ । ମୋ ସଖୀର ସଖା ସେଇ ପଦ୍ଧମପୁରୀର 
ପ୍ରହରୀ । ଏହା ମଧ୍ଯ କମ୍‌ ସୌଭାଗ୍ୟ ନୁହେଁ। ମନଟାକୁ ଏଣିକି ଅନ୍ତର୍ମୁଖୀ କରାଅ । ଅଯୋଧାପୁରୀ 
ହିଂସ୍ର ଜନ୍ମ-ସଙ୍କୁଳ ଗହନବନ ପାଲଟିଗଲା ! ବନବାସଦଣ୍ଡ ସେମାନେ ଭୋଗୁନାହାନ୍ତି, ଏଣିକି 
ଆମକୁ ଭୋଗିବାକୁ ହେବ ବନଯାତନା ଏହି ରାଜପୁରୀରେ । 


ଉର୍ମିଳା କାନ୍ଦି କାନ୍ଦି ତାକୁ କୁଣ୍ଢାଇ ପକାଇ କହିଲେ, ˆ “ସତ କହୁଚୁ ଚାରୁ ସତ କହୁଚୁ । 
ପ୍ରକୃତରେ ବନବାସ ଦଣ୍ଡ ପାଇଲେ ଅଯୋଧ୍ାପୁରବାସୀ । ମା ଠିକ୍‌ କହିଛନ୍ତି ... ପ୍ରଭୁ ଶ୍ରୀରାମ 
ଯେଉଁଠାରେ, ଅଯୋଧା ସେଇଠାରେ ! ମୋତେ କିଛି ସମୟ ପାଇଁ ଏଇ ନିର୍ଜ୍ନତା ଭିତରେ 
ରହିବାକୁ ଦେ, ଚାରୁ ! ମୋ ମନଟାକୁ ଟିକିଏ ସଜାଡ଼ି ନିଏ, ତା'ପରେ ଯିବି...ତୁ 
ଯା” ଚାରୁଶୀଳା ! 

' “ଆଉ କୁଆଡ଼େ ଯିବି, ଚାରିଆଡ଼େ ତ ହିଂସ୍ବଜନ୍ତୁ ଗୁଡ଼ାକ ଶିକାର ଖୋଜି ବୁଲୁଥ୍‌ବେ, 
ଯିବି କୁଆଡ଼େ ? ଆପଣ ସେଇ ମଣି ଆସନରେ ବସି ଆକାଶ ଦର୍ଶନ କରନ୍ତୁ । ମୁଁ ପାଦ ଦିଇଟି 
ଧରି ତଳେ ବସୁଚି। ମୋତେ ଟିକିଏ ଶାନ୍ତି ମିଳିବ ସଖୀ । ମୁଁ ଆଉ ଥାଉ ମୋ ସଖୀଙ୍କୁ ପାଖଛଡ଼ା 
କରି ପାରିବି ନାହିଁ । 

ଠିକ୍‌ ଏତିକି ବେଳେ କୈକେୟୀଙ୍କ ପୁରୀରେ ଚହଳ ଶୁଣାଗଲା। ମହାରାଜା, ଶ୍ରୀରାମଙ୍କ 
ବନଗମନ ବେଳେ ଚେତାଶୂନ୍ୟ ଥ୍ଲେ । ଏବେ ଫେରି ଆସିଛି ସମ୍ଭିତୃ । ସେ ଚିକ୍ରାର କରି 
କହୁଛତି, “ 'ପିଶାଚିନୀ କୈକେୟୀ ! ତୁ ମୋ ଅଙ୍ଗ ସ୍ପର୍ଶ କରନାହିଁ । ମନ ଭିତରେ ଜହର 
ଜ୍ବାଳା ଜାଳି ଦେଇଛୁ । ତୋର ବିଷ ହାତ ମୋ ଦେହରେ ବାଜିଲେ ତାହା ପୋଡ଼ି ହୋଇଯିବ। 
ମୁଁ ତୋତେ ଏଇ ମୁହୃର୍ଭରୁ ତ୍ୟାଗ କଲି । ଯେଉଁ ପରାଭବ ଦେଇଛୁ, ତାହା ମୋର ପ୍ରାଣସଂହାର 
କରିବ । ତୁ” ମୋର କୌଣସି କ୍ରିୟାକର୍ମ କରିବୁ ନାହିଁ । ତୋ” ପୁତ୍ର ଯଦି ଏହି ଷଡ଼ଯନ୍ତ୍ର 
ଅଂଶୀଦାର ହୋଇଥ୍‌ବ, ତେବେ ସେ ମଧ୍ଯ ମୋର ଶେଷ କ୍ରିୟା କରିବ ନାହିଁ। ଏହା ରାଜାଦେଶ । 
କୁଳଗୁରୁଙ୍କୁ ଅନୁରୋଧ, ଏହା କାର୍ଯ୍ୟକାରୀ କରିବେ । 


ଲୁହ ଛଳ ଛଳ ଆଖରେ, ମୁହଁ ଶୁଖାଇ ଆସି ପହଞ୍ଚିଲା ହେମାଙ୍ଗିନୀ | କରୁଣ କଣ୍ଠରେ 
କହିଲା, ˆ ଦେଖ୍ଲିନି ତ, ମନ ବ୍ୟସ୍ତ ଲାଗିଲା ଚାଲିଆସିଲି । ଆପଣଙ୍କୁ ଅସମୟରେ ମୁଁ କି 
ସାନ୍ଗନା ଦେଇ ପାରିବି ! ଯେ ସମସ୍ତଙ୍କୁ ଆଶା ଆଶ୍ଵାସନା ମଧ୍ୟରେ ବଞ୍ଚାଇ ରଖୁଛନ୍ତି, ତାଙ୍କୁ 
କିଏ କି ସାନ୍ଧନା ଦେବ ! 

ଉର୍ମିଳା ତା' ଆଖ୍ରୁ ଲୁହ ପୋଛିଦେଇ କହିଲେ, କାନ୍ଦନା, କାନ୍ଦନା | ଆଖ୍ଲୁହରେ 
ଜୀବନଟାକୁ ଧୋଇବାପାଇଁ ମୋର ଜନ୍ମ । ନିଃସଙ୍ଗତା ହିଁ ମୋର ଜୀବନର ସାଥୀ । ମୋ ପାଇଁ 
ବ୍ୟସ୍ତ କିମ୍ବା ବ୍ୟଥ୍ତ ହେବାର କିଛି ନାହିଁ । 

ସେ ଫେରି ଆସିଲେ ନିଜର ଅନ୍ତଃପୁରକୁ । 

ଶୟନ କକ୍ଷକୁ ପ୍ରବେଶ କଲାକ୍ଷଣି ଆଖ୍‌ ଆଗରେ ନାଟି ଉଠିଲା ପ୍ରାଣପ୍ରିୟଙ୍କର ମୁଖଛବି । 
ଯେଉଁ ଦିଗକୁ ଚାହିଁଲେ ସେ ଦିଗରେ ସେ ବସିଛନ୍ତି ...ହସୁଛନି । କାନେ କାନେ କହୁଛନ୍ତି, 
“ ଉର୍ମ ! ମୁଁ ବନରେ ବୁଲୁ ଥିଲେ ବି ମନରେ ଅଛି ତମ ପାଖରେ । ତମ ଚାରିପାଖରେ ମୁଁ 
ଘୂରିବୁଲୁଛି ଘୂରଣ୍ଠି ପରି । ` 

ରତୃପଲଙ୍କଟା କୋଳପାତି ଦେଇଛି ମା ପରି । ସତେଅବା କହୁଛି, ମୋ ଉପରେ 
ଅଭିମାନ କରିବୁନି ମା । ନିଃସଙ୍ଗ ହେଲେବି ମୋ କୋଳ ଶୂନ୍ୟ କରିବୁନି । ଆ” ବିଶ୍ରାମ ନେ । 
ମୁଁ ତୋ ଜୀବନକୁ ସ୍ମତି ସବୁଜ କରି ରଖ୍‌ବି । ବିଛ୍ଛେଦ ବିଧୁର ଜୀବନ, ଯନ୍ତ୍ରଣାଦାୟକ ହେଲେ 
ମଧ୍ଯ କମ୍‌ ତ ମଧୂର ନୁହେଁ । ବିଚ୍ଛେଦ ବ୍ରତ ଜୀବନକୁ ତପୋମୟ କରେ | ସଂସାରଟା ସଂସାର 
ପରି ଲାଗେ ବିଚ୍ଛେଦ ଭିତରେ । ଭୋଗ ଭିତରେ ସଂସାର ନଥାଏ... ସଂସାର ଭିତରେ ଭୋଗ 
ଥାଏ । ଭୋଗ ଓ ତ୍ୟାଗ ଉଭୟର ମିଶାମିଶି ହିଁ ସଂସାର, ଫେଣ୍ଟାଫେଣ୍ଟି ହିଁ ଜୀବନ ।” 

ତା” ଆଡ଼କୁ ଆଉ ଚାହିଁଲେନି ଉର୍ମିଳା । ସମସ୍ତେ ଏ ଅସମୟର ସୁଯୋଗ ନେଉଛନ୍ତି। 
ଖାଲି ଉପଦେଶ ବନ୍ୟାରେ ମୋତେ ଅସହାୟ କରିଦେଉଛନ୍ତି । ପଳିତପତ୍ରଟିଏ ପରି 
ସ୍ରୋତମୁଖରେ ଭସାଇ ଦେଉଛନ୍ତି । ମୋର କ'ଣ ନିଜର ହୋଇ କିଛି ବିଚାର ନାହିଁ । ଚଉଦ 
ବର୍ଷପାଇଁ ମୁଁ ସେ ରତ୍ରପଲଙ୍କକୁ ସ୍ପର୍ଶ କରିବିନାହିଁ । ପ୍ରାଣଧନ ଧୂଳି ଶଯ୍ୟାରେ ଶୋଇଲାବେଳେ 
ମୁଁ ରତୃପଲଙ୍କରେ ଶୋଇବି । ନା...ଆଜିଠାରୁ ଭୂମି ଶଯ୍ୟାହିଁ ମୋର ବ୍ରତ, ଫଳମୂଳ ଭକ୍ଷଣହିଁ 
ମୋର ଆହାର । ତାପସୀର ବସ୍ତହିଁ ମୋର ପରିଧାନ, ତା” ଉପରେ ରହିବ ବଳଜ୍‌କଳ ବସ୍ତର । 

ମନ, ବନନ୍ତତର ସିଦ୍ଧାନ୍ତ ନେଇଗଲା । 

ସେ ସଖୀମାନଙ୍କ ହାତକୁ ବଢ଼ାଇଦେଲେ ନିଜର ଦିବ୍ୟ ଅଳଙ୍କାର ! ବହୁମୂଲ୍ୟ 
ବେଶବାସ । ଶୟନ କକ୍ଷର ଶୃଙ୍ଗାର ପରିବେଶକୁ ବଦଳାଇ ଦିଆଗଲା । କ୍ଷଣକ ମଧ୍ଯରେ 
ସଜାଇଦିଆଗଲା ଆଶ୍ରମ କୁଟୀର ପରି । ସେ ଆଜି ମିଥ୍ଳାରାଜ ଜନକଙ୍କ କନ୍ୟା ନୁହତ୍ି, 
ରାଜର୍ଷି ଜନକଙ୍କର କନ୍ୟା, ମୁନିକନ୍ୟା ଉର୍ମିଳା ...ଆଶ୍ରମବଧୂ ଉର୍ମିଳା । ତାଙ୍କର ପ୍ରାଣସଖୀ 
ଚାରୁଶୀଳା, କଳାମୟୀ ସମସ୍ତେ ନିଜକୁ ସେଇ ବେଶରେ ସଜାଇନେଲେ। ସେମାନେ ସମସ୍ତେ 
ହେଲେ ସେଇ ତ୍ୟାଗମୟୀ ଉର୍ମିଳାଙ୍କ ଆଶ୍ରମସଖୀ । ଅଯୋଧ୍ୟା ରାଜପୁରୀରେ ଆଜି ଆରମ୍ଭ 
ହେଲା ଆଶ୍ରମ ବାୟୁମଣ୍ଡଳ । 

ସେ ସଖୀମାନଙ୍କ ଗହଣରେ ଆସିଲାବେଳେ ଭଉଣୀମାନଙ୍କ ସହିତ ସାକ୍ଷାତହେଲା । 
କେହି କିଛି ନକହିଲେ ମଧ୍ଯ ନିରବତା ମଧ୍ୟରେ ଅନେକ ଅକୁହା କଥା କହୁଥାନ୍ତି । ଉର୍ମିଳା 
କହିଲେ, “ ଆସ ଅପାଙ୍କ ମହଲକୁ ଯିବା ।” ? 

ସେମାନେ ଯାଇ ପହଞ୍ଚିଲେ। ଦେଖ୍ଲେ ଲକ୍ଷ୍ମୀପୁରରେ ବସିଛି ବଡ଼ ଭଉଣୀ ଅଲକ୍ଷ୍ମୀର 
ରାଜସଭା । ସତେ ଯେପରି ସେ ପ୍ରତିଶୋଧ ନେଉଛି ସାନଭଉଣୀଟି ଉପରେ । ବିଷରୁ ତାର 
ଉପରି, ସାନ ହୋଇ ଅମୃତରୁ ଲକ୍ଷ୍ମୀର ଜନ୍ମ । କାହିଁକି-ଏ ବ୍ୟତିକ୍ରମ ପାଇଁ ସେ କଂ ଣ ଦାୟୀ । 
ବଡ଼ ହେବ ପରିତ୍ୟକ୍ତା, ସାନ ହେବ ବିଷ୍ଣଭୋଗ୍ୟା ! ବିଧ୍ର ଏ ଅବିଚାରକୁ ସେ ସହ୍ୟ କରିବ 
ନାହି । ଠିକ୍ଵ କରିଛି...ଲକ୍ଷ୍ମୀପୁରୀ ଉଜ୍ଜାଡ଼ି ଦେଇଛି ! 

ଉର୍ମିଳା ୧୭୭ 


ସମସ୍ତେ ଆଖ୍‌ ପୋଛିଲେ । 

ଉର୍ମିଳା କମ୍ଚିତ କଣ୍ଠରେ କହିଲେ, “ ‘ହେ ଅଲକ୍ଷ୍ମୀପତି ଉଦ୍ଦାଳକ ! ତୁମେ ମଧ୍ଯ ତାକୁ 
ପରିତ୍ୟାଗ କରି ତାର କ୍ରୋଧ ବଢ଼ାଇଲ। ପ୍ରତିଶୋଧ ନେବାପାଇଁ ସେ ତୁମ ପବିତ୍ର ଆଶ୍ରମ 
ତ୍ୟାଗ କରି, ମର୍ର୍ୟଲକ୍ଷ୍ମୀପୁରକୁ ପ୍ରବେଶ କରିଛି. ଉଚ୍ଚାଡ଼ି ଦେଇଛି ମୋ ଅପାର ପବିତ୍ରପୁରୀ । 
ସେ କଂଣ ବୁଝି ପାରିଲାନି, ଟୋପାଏ ଜହରରେ ଅମ୍ୂତ ହାଶ୍ତିକ ସିନା ବିଷ ପାଲଟିଯାଏ 
କିନ୍ତୁ ଅପବିତ୍ରତା, ଅଶୁଦ୍ଧତ! ଓ ଶିରୀ ହୀନତାର ସାଗରଟାକୁ ମଧ୍ଯ କାଣିଚାଏ ପୁଣ୍ୟଉଦକ 
ଅମୃତମୟ କରିପାରେ । ତା 'ଶରୀରର ସୁରଭିକୁ ଶୋଷି ନେଇଛି ଏଇ ବାୟୁ ମଣ୍ଡଳ, ତା ଶିରୀକୁ 
ବୋଳି ହୋଇଛି, ଏଇ ପୁର ପରିବେଶ । ତାଂ ସ୍ବର ଝଙ୍କାରକୁ ଧରି ରଖ୍ଛି ଏଇ ପୁର ପବନ । 
ତା” ଭୁବନଭୋଳା ରୂପକୁ ଭରିନେଇଛି ଏହାର ଧୂଳିକଣା । ତୁ କ'ଣ ହତଶିରୀ କରିବୁ ? 
ଯେତେ କାଟିଲେ, ବାଟିଲେ ବି ଚନ୍ଦନ ଚନ୍ଦନ ।” 

ମାଶ୍ଡବୀ କହିଲେ, “ ଉର୍ମି ! ସତରେ ଆଜି ଉଜ୍ଜଡ଼ିବା ଭିତରେ ସଜାଡ଼ିବା ମଧ୍ଯ ଆରମ୍ଭ 
ହୋଇଯାଇଛି । 

ମାନେ ? 

ମାନେ...ବଡ଼ ମା” ମହାରାଜାଙ୍କର ଅନୁରୋଧ ରକ୍ଷା କରିଛନ୍ତି । ଆଜିଠାରୁ ସେ 
ଏଇ ଅନ୍ତଃପୁରର ପାଟମହଲରେ ପୂର୍ବପରି ରହିବେ । ତାଙ୍କ ପାଖରେ ରହିବେ ମହାରାଜା । 
ଜୀବନର ଶେଷ ମୁହୂର୍ର ପର୍ଯ୍ୟନ୍ତ । ଅଯୋଧ୍ଯାପୁରୀକୁ ଶୂନ୍ୟ ପୁରୀରେ ପରିଣତ କରାଯିବ 
ନାହିଁ । ସାନ ମା’ , ବଡ଼ ମା'ଙ୍କ ଗହଣରେ ଜୀବନର ନିଃସଙ୍ଗ ମୁହୂର୍ରଗୁଡ଼ିକ ବିତାଇବେ ।' 

“ “ବହୁତ ଭଲ ହେଲା । ବିପଦ ହେଲେ ଫଟାମନକୁ ଯୋଡ଼ିଦିଅନ୍ତା କି ? ସତରେ 
ଆମେ ସିନା ଜାଣିପାରନ୍ତି ନାହିଁ, କି ବୁଝି ପାରନ୍ତିନି । ଅନେକ ସମୟରେ ବିପଦ ଅହେତୁକ 
ଭାବରେ ବହୁ ସମସ୍ୟାର ସାମାଧାନ କରିଦିଏ ।” 

ଶ୍ରୁତି କହିଲେ, ଅପା ! ମଝିଆଁ ମା ଚାହିଁଥ୍‌ଲେ ସରୟୂକୁଳରେ ଥ୍ବା ବଡ଼ ମା'ଙ୍କ 
ଆଶ୍ରମ ଭବନରେ ରହି ପରିତ୍ୟକ୍ତାର ଜୀବନ ବିତାଇବା ପାଇଁ । ମହାରାଜା ସେ ପ୍ରସ୍ତାବକୁ 
ଅଗ୍ରାହ୍ୟ କରିଛନ୍ତି ତାର ପବିତ୍ରତାକୁ ନଷ୍ଟ କରିବେ ନାହିଁ ବୋଲି । ଆଶ୍ରମପୁରୀ ଆଶ୍ରମପୁରୀ 
ହୋଇ ରହିବ ବଡ଼ ମା'ଙ୍କ ହାତରେ । ସେ ସେଇଠାରେ ତାଙ୍କର ଧର୍ମାନୁଷ୍ଠାନ ପୂର୍ବପରି ଅତୁଟ 
ରଖ୍ବେ । | 

ଉର୍ମିଳା ଜହିଲେ, ଆଉରି ଭଲହେଲା | ମଝିଆଁ ମା' ଆମରି ଗହଣରେ ଆମରି 
ପାଖରେ ରହିବେ | ଯାହା ଭିଡରେ ଯେତେ ଅବୁଝାପଣ ସୃଷ୍ଟି ହୋଇଥାଉନା କାହିଁକି, ପାଖରେ 
ରହିଲେ ତାହା ମଉଳିଯାଏ | ମନ ବଦଳି ଯାଏ, ଅବୁଝାମନ ପୁଣି ବୁଝିଯାଏ । ଆମର ସ୍ବାର୍ଥ 
ଦୃଷ୍ଟିରୁ, ଅଯୋଧ୍ୟାର ସ୍ଵାର୍ଥ ଦୃଷ୍ଟିରୁ, ରାଜପରିବାର ସଂହତି ଦୃଷ୍ଟିରୁ ମା ' ମାନଙ୍କୁ ଆମେ ମେଳାଇ 
ଦେଇ ପାରିଲେ ଉପସ୍ଥିତ ଦୁର୍ଯେଗ ଦୂରେଇ ଦିଆଯାଇ ପାରିବ ' ରାଜମନ ବଦଳିବାକୁ ବେଶି 
ବେଳ ଲାଗେନି । ଯାହା ଘଟିଗଲାଣି .......... ଗଲାଣି । 

୧୭୮ ଉର୍ମିଳା 


ସବୁବୋହୂ ଯାଇ ପହଞ୍ଚିଲେ ରାଣୀ କୌଶଲ୍ୟାଙ୍କ ମହଲରେ | ରାଜା ଦଶରଥ ରାମଙ୍କୁ 
ବିଦାୟ ଦେବାପରେ ଘନ ଘନ ମୂଁ ଯାଉଥାନ୍ତି । ମଣି ମୁକ୍ତା ଖଚିତ ପଲଙ୍କରେ ଶୋଇ, 
ବେଦନା ବିଧୁର ରାଜା, ହା ରାମ, ହା ଲକ୍ଷ୍ମଣ, ହା ସୀତା କହି ବିଳାପ କରୁଥାନ୍ତି । ମୁଣ୍ଡ 
ଉପରେ ବସିଥାନ୍ତି ବିଳାପ ବିଧୁରା କୌଶଲ୍ୟା ¦! ପାଦତଳେ ରାଣୀ ସୁମିତ୍ରା, ବେଢ଼ିଥାନ୍ତି ଦାସ 
ଦାସୀ । 


ବୋହୂ ମାନଙ୍କୁ ଦେଖ୍‌ ଦାସ ଦାସୀମାନେ ଆଡ଼େଇ ହୋଇଗଲେ । ରାଣୀ କୌଶଲ୍ୟାଙ୍କ 
ରଙ୍ଗିତରେ ସେମାନେ ପାଖରେ ବସିଲେ । ବୋହୂମାନଙ୍କୁ ଦେଖ୍ଲାକ୍ଷଣି ରାଜା ଦଶରଥ କୋହ 
ସମ୍ବରଣ କରିପାରିଲେ ନାହିଁ । କହିଲେ, ମହାତ୍ମା ଜନକଙ୍କର କନ୍ୟା ତୁମେମାନେ। ଅଯୋଧା 
ରାଜପୁରୀକୁ ଆସିଥ୍ଲ ଏହାକୁ ମହିମାମୟ କରିବ ବୋଲି । ପାପିନୀ କୈକେୟୀ ତୁମମାନଙ୍କୁ 
ସେ ସୁଯୋଗ ଦେଲାନାହିଁ । ନିଜେ ଜଳିପୋଡ଼ି ମରୁଛି, ଏବଂ ସମସ୍ତଙ୍କୁ ଡହକ ବିକଳ: କରି 
ମାରିବାକୁ ବସିଛି । ସବୁଠାରୁ ବେଶି ଦୁଃଖ୍ନୀ ମୋ ମା ଉର୍ମିଳା । ତା'ପାଇଁ ମୋର ଅମାପ 
ଯନ୍ତ୍ରଣା, ସବୁଠାରୁ ଅଧ୍କ କ୍ଷତିଗ୍ରସ୍ତ ହେଲା ସେ । ତମ ଦୃଇ ଭଉଣୀଙ୍କୁ ମୋର ଅନୁରୋଧ, 
ମୋ ଦୃଃଖ୍ନୀ ମା ଉର୍ମିଳାର ମନ ରାଜ୍ୟକୁ ତମେ ସବୁ ଜଗିବ। ତା” ମନରେ ଆଘାତ ଦେଲାପରି 
କିଛି କରିବନି, କିଛି କହିବନି । ସେ ତ ସମସ୍ତଙ୍କର ମାଆ । ତାକୁ ଆନନ୍ଦ ଦେବ । 


ଉର୍ମିଳାଙ୍କ ଆଖ୍ରୁ ଦୁଇଧାର ଲୁହ ଗଡ଼ି ଆସିଲା । ଦଶରଥଙ୍କ ପାଦ ଦୁଇଟି ଆଉଁଶି 
ଦେଇ କହିଲେ, ˆ ‘ବାପା ! କନ୍ୟା ଯେତେ ଅଭାଗିନୀ ହେଉ ପଛକେ ବାପା ମା'ଙ୍କ କୋଳରେ 
ଥିଲେ, ତାର ପୁଣି ଦୁଃଖ କ'ଣ ? ମୁଁତ ମୋର ସ୍ବେହମୟୀ ମା” ଏବଂ କ୍ଷମାଶୀଳ , ସ୍ବେହଶୀଳ 
ପିତାଙ୍କ କୋଳରେ ଅଛି । ଯେତେ ଦୁଃଖ ଆସୁ ମଧ୍ଯ ତାହା ମୋତେ ସ୍ପର୍ଶ କରିପାରିବ ନାହିଁ | 
ଆପଣ ମୋ ଲାଗି ବ୍ୟସ୍ତ ହୁଅନ୍ତୁନାହିଁ । ଏହି ବିଧ୍‌ ପ୍ରେରିତ ଦୁଃଖ ପାଇଁ ନିଜ ମନକୁ ସାନ୍ଧନା 
ଦିଅନୁ । ଛାଇ ଲେଉଟା ବେଳ ପରି ଚଉଦଟା ବର୍ଷ କୁଆଡ଼େ କଟିଯିବ । 

“ମା ! ତୋର ପ୍ରତିଟି ଶବ୍ଦ ମୋ ଭିତରେ ଜୀବନ ସଂଚାର କରୁଛି । ମୋର ସେ 
‘ଚଉଦ ସଂଖ୍ୟାଟା ଉପରେ ଭାରି ଅଭିମାନ । ତା” ପାଇଁ ମୋର ଅହେତୁକ ଭୟ । ସେ ତାର 
ସାଥୀମାନଙ୍କୁ ଏପରି ନିବିଡ଼ ଭାବରେ ଭିଡ଼ି ରଖ୍ଛି ଯେ ସେଥ୍ରୁ ଗୋଟିକୁ ମଧ୍ଯ ସ୍ଥାନଚ୍ଯ୍ୟୁତ 
କରାଯାଇ ପାରିବ ନାହିଁ । ଅଯୋଧା ନା ଟାକୁ ମିଥ୍ୟା ବୋଲି ପ୍ରମାଣିତ କରିଦେଲା ଏଇ 
ଶକ୍ତିଶାଳୀ ସଂଖ୍ୟାଟା । ତା' ପାଖରେ ଅଯୋଧାର ସବୁବଳ ହାର ମାନିଛି । ଚଉଦ ସଂଖ୍ୟାଟାକୁ 
ମୋ ରାଜ୍ୟରେ ବାସନ୍ଦ କରାଯିବ । , ରାଜ୍ୟର ସୀମା ଅତିକ୍ରମ କରିବାକୁ ତାକୁ ଦିଆଯିବ 
ନାହିଁ। ଏହା ଅଯୋଧ୍ାପାଇଁ ଏକ ଅଶୁଭ ସଂଖ୍ୟା । ନିଷିଦ୍ଧ ସଂଖ୍ୟା ।” ' 


କହୁ କହୁ ସେ ମର୍ମାହତ ହୋଇ ପୁଣି ନିର୍ବାକ ହୋଇଗଲେ । ବୁକୁଫଟା ଗଭୀର ଉଛ୍ନାସ 
ଭିତରେ ସେ ଚହଲି ଉଠୁଥାତ୍ତି । ରାଣୀ କୌଶଲ୍ୟା ଦୁଃଖରେ ଏତେ ଭାଜି ପଡ଼ିଥ୍ଲେ ଯେ 
ତାଙ୍କୁ ସମ୍ଭାଳିବା ଆଦୌ ସମ୍ଭବ ହେଉନଥାଏ। 


ରାଣୀ ସୁମିତ୍ରା ଉଭୟଙ୍କୁ ବୁଝାଉଥାର୍ତି 

ଉର୍ମିଳା ୧୭୯ 


' ଅବଶ୍ୟ ପୁତ୍ର ବିଚ୍ଛେଦରେ ପ୍ରାଣ ଅସ୍ଥିର ହେଉଛି, ହେବା ସ୍ଵାଭାବିକ ମଧ୍ଯ, ତେବେ 
ଏତେଟା ଆଶଙ୍କିତ ହେବାର କିଛି କାରଣ ନାହିଁ । ପ୍ରଚଣ୍ଡ ପରାକ୍ରମୀ ଶ୍ରୀରାମ ଅମାପ ଶକ୍ତିର 
ଅଧ୍କାରୀ | ସେ ଦୃର୍ବର୍ଷ ଅସୁର ମାନଙ୍କର ଆତଙ୍କ | ପାଖରେ ଅଛି ତା'ର ଭାଇ ପଦସେବକ, 
ପ୍ରହରୀ, ପ୍ରିୟସଖା ଲକ୍ଷ୍ମଣ । ମା” କୋମଳାଙ୍ଗୀ ସୀତାଙ୍କର ସନ୍ତାନ ପରି ସେ ସେବା କରିବ । 
ମୁନିପତ୍ସୀମାନେ ମା’ ସୀତାଙ୍କୁ ନିଚ୍ଚର କନ୍ୟା ପରି ପାଳନ କରିବେ । ଜନକ ପୁରୀରେ ସେମାନେ 
ମଧ୍ଯ ଆଶ୍ରମ ଜୀବନ ଯାପନ କରୁଥ୍‌ଲେ । ବ୍ରତ ନିଷ୍ଠ ଜୀବନ ପାଇଁ କଷ୍ଠ ବୋଲି କିଛି ନଥାଏ । 
ଆପଣ ଧୈର୍ଯ୍ୟ ଧରନ୍ତୁ ମହାରାଜ | ଆମ ଅଯୋଧାର ମୁନିପୁରୀ ସହିତ ବନାଶ୍ରମର ସମ୍ପର୍କ 
ନିବିଡ଼ । ସବୁବେଳେ ତ ମୁନି ରଷିମାନେ ଆସୁଛନ୍ତି ଯାଉଛନ୍ତି । ସମ୍ବାଦ ପାଇବାରେ, 
ପଠାଇବାରେ କିଛି ଅସୁବିଧା ନାହିଁ । ଅଯୋଧ୍ଯାର ଗୁପ୍ତଚର ସଂସ୍ଥା ସୁସଂହତ, ଅତ୍ୟନ୍ତ 
କାର୍ଯ୍ୟଦକ୍ଷ । ବନ ପ୍ରଦେଶରେ ଯେକୌଣସି ଅଘଟଣର ଆଶଙ୍କା ଛାଇ ଅଯୋଧ୍ଧା ମାଟିରେ 
ନିଶ୍ଚୟ ପଡ଼ିବ, ଅଯୋଧ୍ୟାର ସାମରିକ ଶକ୍ଜି ସବୁ ଦୁର୍ବିପାକ ପାଇଁ ପ୍ରସ୍ତୁତ । ଆପଣ ଆଦୌ 
ବ୍ୟସ୍ତ ହୁଅନୁନାହିଁ । ଉର୍ମିଳାଙ୍କ ପକ୍ଷୀବାହିନୀ ସମ୍ବାଦ ସରବରାହ ସେବାରେ ଲଗାଯାଇ ପାରିବ 
ମଧ୍ଯ ।” 


“ ‘ଗୁଇନ୍ଦା ସଂସ୍ଥା ପ୍ରତି ମୋର ଆଉ ଆସ୍ଥା ନାହିଁ ସୁମିତ୍ରେ । ମୋତେ ଯଦି ଷଡ଼ଯନ୍ତ୍ର 
ସୁରାକ ପୂର୍ବରୁ ଟିକିଏ ମିଳିଯାଇଥାନ୍ତା, ତା ହେଲେ ପୋଷା ନାଗୁଣୀଟାର ବିଷଦାନ୍ତକୁ ଭାଙ୍ଗି 
ତାକୁ ପେଡ଼ିରେ ପୂରାଇ କାରାଗାରର ଅନ୍ଧାର କୋଣକୁ ଫୋପାଡ଼ି ଦେଇଥାନ୍ତି । କଥାଟା 
ଲୋକ ଲୋଚନକୁ ଆସିବା ପୂର୍ବରୁ ଅଭିଷେକ ଉତ୍ସବଟା ଶେଷ ହୋଇଯାଇଥାନ୍ତା । ଅନ୍ତଃପୁରର 
ଗୁଇନ୍ଦା ସଂସ୍ଥାକୁ ଅଚଳ କରି ଦେଇଥ୍ଲା ସେ ... ବହୁପୂର୍ବରୁ | ରାଣୀ ପଦର ପ୍ରଭାବ ତାକୁ 
ସାହାଯ୍ୟ କରିଥଲା | ତୁମେ ଦୁହେଁ ମୋ ଉପରେ ଅଭିମାନ କରି ଯେତିକି ଦୂରେଇ ଯାଇଛ 
ସେ ତାର କାଳଫାଶ ଧରି ସେତିକି ପାଖେଇ ପାଖେଇ ଆସିଚି। ତମେମାନେ ମଧ୍ଯ ଏ ଅପରାଧର 
ନିର୍ଲିପ୍ର ଅଂଶୀଦାର । 

ଏତିକିବେଳେ ଅଯୋଧା ଆକାଶରେ ଶୁଣାଗଲା, “ ‘ନାରାୟଣ...ନାରାୟଣ। ଓହ୍ଲାଇ 
ଆସିଲେ ଦେବର୍ଷି ନାରଦ କୁନଗୁରୁ ବଶିଷ୍ଠ ତାଙ୍କୁ ପାଛୋଟି ଆଣିଲେ । ରାଜା ଦଶରଥ 
ବେଦନାହତ ନୟନରେ ତାଙ୍କୁ ଚାହିଁ ପ୍ରଣାମ ଜଣାଇଲେ । ମଙ୍ଗଳମୟ ନାରଦ ଆସନ ଗ୍ରହଣ 
କରି କହିଲେ, “ ଦେବରାଜ ଇନ୍ଦ୍ରଙ୍କର ଶୁଭାଶିଷ ଗ୍ରହଣ କରନ୍ଧୁ । ଆପଣ ନିର୍ବିଘ୍ଵରେ 
ଦେବକାର୍ଯ୍ୟଟିକୁ ସମ୍ପନ୍ପ କରିଥ୍ବାରୁ ଦେବତାମାନେ ଆପଣଙ୍କୁ କୃତଜ୍ଞତା ଜଣାଇଛନ୍ତି। ପ୍ରଭୁ 
ଶ୍ରୀରାମଚନ୍ଦ୍ର ତ୍ରିଭୁବନର କ୍ର । ତାଙ୍କର ଅଭିଷେକ ପାଇଁ ଏତେ ବ୍ୟସ୍ତ ହେବାର କିଛି ନାହିଁ। 
ସ୍ଵର୍ଗ ସିଂହାସନରେ ତାଙ୍କ ଅଭିଷେକ ଉତ୍ସବ ଦେବତା ମାନେ ପାଳିଛନ୍ତି । ଶ୍ରୀରାମଙ୍କ ପାଇଁ 
ଅପଣ ବ୍ୟସ୍ତ ହେବେନି । ଏହି ସଂଘଟନର ଯେଉଁମାନେ ନିମିତ୍ତ, ତାଙ୍କୁ କ୍ଷମା ଦେବେ । 
ଆସୁଚି ,.., | 

ନାରାୟଣ ,,..ନାରାୟଣ ...,..ନାରାୟଣ ...;.....;.-.-.- | 


ରାଜା ଦଶରଥ ଅଶ୍ର ଉଛୁଳା ନୟନରେ ସ୍ପେଇ ଶୂନ୍ଯ ପଥକୁ ଚାହିଁଥାନ୍ତି । ରାଜାର 
ବିଦ୍ଵୋହୀ ମନଟା ଭିତରେ ଭିତରେ ଚିକ୍ରାର କରୁଥାଏ, 'ଏଇମାନେ ତା'ହେଲେ ଏଇ ଅଶୁଭ 

ero ଉମିଳା 


ସନ୍ଧ୍ୟାର ଗ୍ରହମଣ୍ଡଳୀ ! ଦେବତା ନାରେ ମଣିଷ ଗୁଡ଼ାକୁ ବଳି ପଶୁ ପରି ଯୂପ କାଠରେ ବାନ୍ଧି 
ହତ୍ୟା କରୁଛନ୍ତି । ମୋ ନୟନମଣିକୁ ଛଡ଼ାଇ ନେଇ ଅନ୍ଧ କରିଦେଲେ ମୋତେ ! ମୋ ପ୍ରାଣପ୍ରିୟ 
ସନ୍ତାନ ଭିତରେ ଦେବତ୍ଵ ଆରୋପ କରି ମୋ ଠାରୁ ଛଡ଼ାଇ ନେଲେ । ଏମାନଙ୍କ ପାଇଁ ମୋର 
ତିଳେ ମାତ୍ର ଶ୍ରଦ୍ଧା ନାହିଁ ସମ୍ମାନ ନାହିଁ । ଅଭିଶାପର ଅସ୍ତ୍ରଟା ନଥ୍ଲେ, ଦେବଦୂତ ଦେବର୍ଷିଙ୍କୁ 
ମଧ୍ଯ ଏଇଠାରେ କାରାରୁଦ୍ଧ ହେବାକୁ ପଡ଼ିଥାନ୍ତା। ବିଦ୍ରୋହୀ ମନର ପ୍ରଚଣ୍ଡ ପ୍ରବାହକୁ ଉପେକ୍ଷା 
କରି ହାତଟା ଆପେ ଆପେ ପ୍ରଣାମ ମୁଦ୍ରାରେ ମୁଣ୍ଡ ପାଖକୁ ଉଠିଗଲା ¦ ଅନନ୍ତ ଆକାଶର 
ନୀଳିମା ମଧ୍ଯରେ ମିଶିଯାଇଥ୍‌୍ବା ସେଇ ମହାଶକ୍ତି ଉଦ୍ଦେଶ୍ୟରେ କଣ୍ଠ ଥରି ଉଠୁଥ୍ଲା | ‘ହେ 
ମଙ୍ଗଳମୟ ! ତୁମର ମଙ୍ଗଳମୟ ପଦରେ ନିଜକୁ ସମର୍ପଣ କରୁଛି । ମୋର ଏଇ ଅସହ୍ୟ ଦୁଃଖ 
ବିଶ୍ଵର ମଙ୍ଗଳ ବିଧାନରେ ଶୁଭ ମନ୍ତ୍ରରୂପେ କାମ କରୁ । 


ସୁମିତ୍ରା ଉଠିଆସି ଉର୍ମିଳା ଏବଂ ମାଣ୍ଡବୀଙ୍କୁ ପଠାଇଲେ କୈକେୟୀଙ୍କ ପାଖକୁ ତାଙ୍କୁ 
ବୃଝା ସୁଝା କରି ପ୍ରକୃତିସ୍ଥ କରିବାକୁ ! କହିଲେ, ଏ ପ୍ରକାର ପାରିବାରିକ ଦୁର୍ଜୟ ଦ୍ରର୍ବିପାକରେ 
ବୋହୂମାନଙ୍କର ଭୂମିକା ସବୁଠାରୁ ଅଧ୍କ । ସେମାନଙ୍କର କାମ ପରିସ୍ଥିତିକୁ ସମ୍ଭାଳିବା, ଅଶାନ୍ତ 
ପରିବେଶକୁ ଶାନ୍ତ କରିବା । ସମ୍ପର୍କରେ ଭାରସାମ୍ୟ ରଖ୍‌ ପରିସ୍ଥିତିକୁ ନିୟନ୍ତ୍ରଣ କରିବା | ଯାହା 
ଘଟିବାର ଘଟିଗଲାଣି । ଯେଉଁ ପାଣି ଢଳିଗଲାଣି ତାହା ବହିଯିବ, ଆଉ ଲେଉଟାଇ ଅଣାଯାଇ 
ପାରିବ ନାହିଁ। ଏବେ ଆମର କାମ ହେଉଛି ଅସଜଡ଼ାକୁ ସଜେଇନେବା, ଅବାଗିଆକୁ ବାଗେଇ 
ଦେବା । ବାସ୍ତବତାକୁ ସ୍ଵୀକାର କରି ନେଇ ପାରିବାରିକ ଶାନ୍ତି ପୁଣି ପ୍ରତିଷ୍ଠା କରିବା । ଯାଅ, 
ତୁମେ ଦୁହେଁ ମାନସିକ ସ୍ତରରେ ବହୁକ୍ଷତିଗ୍ରସ୍ତ ହୋଇଥ୍‌ଲେ ମଧ୍ଯ, ପରିବାରରେ ଶାନି ସ୍ଥାପନ 
କର। ମା ଶୁତୀ ! ତୁ ମୋ ପାଖରେ ଥା, ଦେଖୁଛୁ ତ ମହାରାଜାଙ୍କ ଅବସ୍ଥା | ମୁଁ ଏକା ଏ ଦୁହିଁଙ୍କୁ 
ସମ୍ଭାଳି ପାରିବିନି । a 

ଉର୍ମିଳା ଏବଂ ମାଶ୍ଡବୀ ଚାଲିଆସିଲେ ମା” କୈକେୟୀଙ୍କ ମହଲକୁ | ମନ୍ତ୍ରରା ସେମାନଙ୍କୁ 
ଦେଖ୍‌ ଉଠି ଠିଆହେଲା । କୈକେୟୀ ଶୋକ ଭବନରୁ ଫେରି ନିଜ ମହଲକୁ ଆସିଥାନ୍ତି । 
ବସିଥାନ୍ତି ଗୋଟିଏ ମଣିମୟ ଆସନରେ । ଶୋକ ବସ୍ତ ବଦଳାଇ ଦେଲେଣି । ଦିଶୁଥାନ୍ତି, ସତେ 
ଯେପରି କିଛି ଘଟିନାହିଁ । ବୋହୂ ଦିହିଁଙ୍କୁ ପାଖରେ ବସାଇଲେ । କିଛି ସମୟ ନିରବ ରହିବା 
ପରେ କହିଲେ, “ “ଭରତ ପାଖକୁ ମୁଁ ସମ୍ବାଦ ପଠାଇ ଦେଇଛି । ତେବେ ସେ ଶୀଘ୍ର ପହଞ୍ଚି 
ପାରିବକି ନାହିଁ କହି ହେଉନି । ଶୁଣୁଥ୍ଲି ସେ ଯୁଦ୍ଧ ଭୂମିରେ ଅଛି ମାମୁଁ ସାଥ୍‌ରେ । ଏତିକି 
ବେଳକୁ ତାକୁ ଏଣେ ତେଶେ ଯିବାକୁ ଥୁଲା। ମୁଁ ତାକୁ ମାମୁ ସାଥ୍‌ରେ କେକୟକୁ ନପଠାଇଥ୍ଲେ 
ଭଲ ହୋଇଥାନ୍ତା । 

ବୁଝାଇବାର ଯେଉଁ ମନନେଇ ମାଣ୍ଡବୀ ଆସିଥ୍‌ଲେ ତାହା ଏ ପାଖ ସେପାଖ ହୋଇ 
ଗଲା। ମନେ ମନେ ଭାବିଲେ, ଅହମିକା ନିଶାର ଭତୁରା ଫେଣଟା ଏ ପର୍ଯ୍ୟନ୍ତ ମନରୁ ଲିଭିନାହିଁ । 
ପାଟି ଖୋଲିଲେ ବିରୋଧ ହେବାର ଆଶଙ୍କା ଅଛି, ପାଟି ନ ଖୋଲିଲେ ଭୁଲ ବୁଝାମଣାର 
ସମ୍ଭାବନା ରହିଛି । ଝଣ କରିବେ ! ` 


“ଆଛୁ! ତୁ କଣ କହୁଚୁ ବୋହୂ !' ? ପଚାରିଲେ ଜୈକେୟୀ | 

ଉର୍ମିଳା ୧୮୧ 


“ ଆପଣ ତ ଠିକ୍‌ କହୁଛନ୍ତି, ସେ ମାମୁଙ୍କ ଘରକୁ ନଯାଇ ଅଯୋଧ୍ୟାରେ ଥୁଲେ ଏତେବଡ଼ 
ଝଡ଼ ବହିନଥାନ୍ତା । ସବୁତ ସୁରୁଖୁରୁରେ ହୋଇଯାଇଥାନ୍ତା ।” 


କୈକେୟୀ କଣ ବୁଝିଲେ କେଜାଣି, ମାଣ୍ଡବୀଙ୍କୁ ତାରିଫ କରି କହିଲେ, ତୁ ଠିକ୍‌ ବୁଝିଛୁ । 
ପୂର୍ବରୁ ସବୁତ ସମାଧାନ ହୋଇ ସାରିଥ୍‌ଲା । କେବଳ କାର୍ଯ୍ୟକାରୀ ହେବାଟା ବାକି ଥୂଲା । 
ଭରତ ଅଯୋଧ୍ୟାରେ ଥ୍ଲେ ଏ ସବୁ ଅଘଟଣ ଘଟିନଥାନ୍ତା । ଭାଗ୍ୟର ବିଡ଼ମ୍ବନା ଯେ ମୁଁ 
ଅଯଥାରେ ସବୁଥ୍ପାଇଁ ଦାୟୀ ହୋଇ ଯାଇଚି। ଏ ଘଟଣା ପାଇଁ ଦାୟୀ ହେଲି ସେଥ୍ପାଇଁ ମଧ୍ଯ 
ଦାୟୀ ହୋଇଛି । ଠିକ୍‌ ଅଛି, ଭରଡର ସ୍ଵାର୍ଥ ପାଇଁ ଏ ସବୁକୁ ସହିନେବାକୁ ହେବ । 

ସମସ୍ତେ କିଛି ସମୟ ଜିଗବ ରହିଲେ । କୈକେୟୀ ପୁଣି ଆରମ୍ଭ କଲ୍େ, ˆ ବୁଝିଲୁ ମା 
ଉର୍ମିଳା ! ତୋ ପାଇଁ ମୁଁ ସବୁଠାରୁ ବେଶି ବ୍ୟସ୍ତ । ତୋ କଥା ମୋ ମନକୁ ଆଦୌ ସ୍ପର୍ଶ 
କରିନଥ୍ଲା । ତୋର ତ୍ୟାଗ ସବୁଠାରୁ ଅଧ୍କ, ତୋ ଦୁଃଖ ସବୁ ଦୁଃଖକୁ ଟପି ଯାଇଛି । 
ମୋତେ ଭୁଲ୍‌ ବୃଝିବୁନି ମା ! ମୁଁ ମୋ କର୍ରବ୍ୟ କରିଛି ।” ଉର୍ମିଳା ନିର୍ବାକ । ଗଡ଼ିଆସୁଥାଏ ଦି' 
ଧାର ଲୁହ । 


ଶ୍ରୀରାମଙ୍କ ଆଦେଶରେ ସୁମନ୍ତ୍ର ଶୂନ୍ୟ ରଥଟିକୁ ନେଇ ଅଯୋଧାକୁ ଫେରି ଆସିଲେ । 
ଭଗ୍ନ ମନ, ଭଗ୍ନ ହୃଦୟ, ଭଗ୍ଧ ମନୋରଥ ସୁମନ୍ତ୍ର ଭଗ୍ଧୋତସ୍ସାହ ମଧ୍ୟରେ ପହଞ୍ଚିଲେ 
ରାଜପୂରୀରେ । ବିଜୁଳି ବେଗରେ ସମ୍ବାଦ ଖେଳିଗଲା । ଚହଳ ପଡ଼ିଗଲା... ସୁମନ୍ତ 
ଫେରିଲେଣି, ସୁମନ୍ତ ଫେରିଲେଣି । ଅବଶ ପାଦ ଦିଇଟା ଆଗକୁ ଆଗାଉ ନାହିଁ । ଦଶରଥ 
ଚିକ୍ରାର କରୁଥାନ୍ତି...କାଇଁ ସୁମନ୍ତ... କାଇଁ ସୁମନ୍ତ ଏକା ଫେରିଛନ୍ତି ନା ମୋର ପ୍ରାଣପ୍ରିୟ 
ଶ୍ରୀରାମ ଫେରିଛି । ତା'ମନ ବଦଳିଲା ନାହିଁ ? 


ସୁମନ୍ତ୍ର ଆସି ରାଜାଙ୍କ ପଦରେ ପ୍ରଣାମ ଜଣାଇଲେ । ଭାବାବେଗ ଭିତରେ ଏତେ 
ବୃଡ଼ିଯାଇଥ୍‌ଲେ ଯେ ପାଟିରୁ କଥା ବାହାରିଲା ନାହିଁ । ଏତିକିବେଳେ ସେଠାରେ ପହଞ୍ଚିଗଲେ 
ଉର୍ମିଳା, ମାଣ୍ଡବୀ ଓ ଶରିତକୀରି । ଦଶରଥ କ୍ରନ୍ଦିତ କଣ୍ଠରେ କହିଲେ, “ ‘ମୋ ପାଇଁ କି ଶୁଭ 
ଖବର ଅଛି ? 


ଶୁଭମୟଙ୍କୁ ତ ବିଦାୟ ଦେଇ ଆସିଲି କି ଶୁଭ ସମ୍ବାଦ ଦେବି ଆପଣଙ୍କୁ । ଗଙ୍ଗାକୂଳରୁ 
ବାହୁଡ଼ି ଆସିବାକୁ ଶ୍ରୀରାମ ଆଦେଶ ଦେଲେ। ଅଯୋଧ୍ୟାର ବନ୍ଧୁ ନିଷାଦରାଜ ଗୁହକ ସେମାନଙ୍କର 
ସବୁ ଦାୟିତ୍ବ ଗ୍ରହଣ କରିଛନ୍ତି। ତାଙ୍କର ଆଦର ଅଭ୍ୟର୍ଥନା ମୋତେ ଅଭିଭୂତ କରିଛି । ଆପଣଙ୍କ 
ପାଦଧରି କହୁଛି, ଶ୍ରୀରାମ ଲକ୍ଷ୍ମଣ ଏବଂ ସୀତାଦେବୀ ଅଯୋଧା ଜୀବନରୁ ବଞ୍ଚିତ ହେଲେ 
ବୋଲି ଆଦୌ ବ୍ୟଥ୍ତ ନୁହନ୍ତି । ଚଉଦଟା ବର୍ଷ ବନ ଜୀବନର ରୋମାଞ୍ଚକର ଅନୁଭୂତି ଭିତରେ 
ଆନନ୍ଦରେ କଟିଯିବ । ତା' ପରେ ସେମାନେ ଫେରି ଆସିବେ ଆପଶଙ୍କର ଆଶୀବାଦ ପାଇଁ ! 
ତାଙ୍କରି କଥାକୁ ମୁଁ ମଣିମାଙ୍କ ପାଖରେ ପ୍ରକାଶ କରୁଛି ମାତ୍ର। ଭରତଙ୍କୁ ସିଂହାସନରେ ଯଥାଶୀଘ୍ର 
ବସାଇବାକୁ ସେ ଅନୁରୋଧ କରିଛନ୍ତି । 

୧୮୨ ଜମିଳା 


କୌଶଲ୍ୟା କାନ୍ଦି କାନ୍ଦି ପଚାରିଲେ, ˆ ପ୍ରଥମ ରାତିଟା ସେମାନେ କଟାଇଲେ 
କିପରି ? ` ` 

“ତମସା ତଟରେ ରାତ୍ରି ଯାପନ କଲେ । ବନଯାତ୍ରାର ପ୍ରଥମ ରାତ୍ରି ଥ୍ଲା ଅତ୍ୟନ୍ତ 
କରୁଣ । ପ୍ରଜାବୃନ୍ଦଙ୍କ ଆଖ୍‌ଲୁହରେ ଫୁଲି ଉଠିଥ୍‌ଲା ତମସା ବୁକୁ । ପ୍ରଭୁ ଶ୍ରୀରାମ ଶାନ୍ତ ମଧୁର 
କଣ୍ଠରେ ଆଶ୍ଵାସନା ଦେଇ ସମସ୍ତଙ୍କୁ ଶାନ୍ତ କରିଥ୍‌ଲେ । ପ୍ରଚାବତ୍ସଳ ଭରତଙ୍କୁ ସମସ୍ତେ ସ୍ବେହ 
ଶ୍ରଦ୍ଧା ଓ ପ୍ରାଣଭରା ସମର୍ଥନ ଦେବାକୁ ପ୍ରଜାମାନଙ୍କୁ ଅନୁରୋଧ କରିଛନ୍ତି। କୌଣସି ଅସୁବିଧାର 
ଆଶଙ୍କା ନାହିଁ । ବନବାସ ବ୍ରତର ପ୍ରଥମ ରାତ୍ରି ଉପବାସ ଭିତରେ ପାଳିତ ହେଲା । 


ସେ ମାଂ ମାନଙ୍କୁ ସନ୍ଦେଶ ଦେଇ କହିଛନ୍ତି, ' “ଆମେ ବନ ପ୍ରକୃତିକୁ ମା'ରୂପେ ଆଦରି 
ନେଇଛୁ, ଆମ ଲାଗି ଆଦୌ ବ୍ୟସ୍ତ ହେବେନି । ମା” ଯେତେ ଦୂରରେ ଥୁଲେ ବି ପାଖରେ 
ଥଲା ପରି ଆମେ ଅନୁଭବ କରୁଛୁ । 


ଶ୍ରୀରାମ ରାଜପୁତ୍ର ଭରତଙ୍କୁ ଆଶୀର୍ବାଦ ଦେଇଛନ୍ତି । କହିଛନ୍ତି, ‘ସେ ମାଆମାନଙ୍ୁ 
ସମାନ ବ୍ୟବହାର ଦେଖାଇବେ । ସେ ରାଜା ହେଲେ ମଧ୍ଯ ପିତାଙ୍କୁ କରି ବେ ରାଜେଶ୍ବର । 
ପିତାଙ୍କ ମତାମତ ନେଇ ରାଜ୍ୟ ଶାସନ କରିବେ । ଏହାହିଁ ହେବ ତାଙ୍କ ଶାସନର ମୂଳମନ୍ତ୍ର ।” 
ମହରାଜା ଦଶରଥ ଏବଂ ମହାରାଣୀ କୌଶଲ୍ୟା ଧୈର୍ଯ୍ୟଧରି ପାରିଲେ ନାହିଁ । ସେମାନଙ୍କର 
ବ୍ୟଥାତୁର ବିଜାପ ପରିବେଶକୁ କରୁଣ କରିଦେଲା । ରାଣୀ ସୁମିତ୍ରାଙ୍କ କୋଳରେ ଶିଶୁଟିଏ 
ପରି ଲୋଟିଗଲେ କୌଶଲ୍ୟା ମାଶ୍ଡବୀ ଶ୍ର ତକୀର୍ରି ଉର୍ମିଳା ପ୍ରଭୃତି ରାଜା ଦଶରଥଙ୍କୁ ବେଡ଼ିଯାଇ 
ସେବା ଯତ୍ସ ଭିତରେ ଶାନ୍ତ କରିବାକୁ ଚେଷ୍ଟା କରୁଥାନି । ଘନ ଘନ ଚେତାଶୂନ୍ୟ ହେ ଉଥାନ୍ତି 
ଦଶରଥ । 


ସୁମିତ୍ରା କୋଶଲ୍ୟାଙ୍କୁ କହୁଥାନ୍ତି, ଏତେ ବ୍ୟସ୍ତ କାହିଁକି ? ପୁତ୍ର ଶ୍ରୀରାମ ପିତାଙ୍କର 
ସମ୍ମାନ ଓ ମର୍ଯ୍ୟାଦା ରକ୍ଷା ପାଇଁ ନିଜର ରାଜ ର୍ସଂହାସନକୁ ମଧ୍ଯ ତୁଚ୍ଛ ଜ୍ଞାନ କରିଛନ୍ତି । ମଣିଷ 
ସମାଜ ପାଇଁ ଏହା ଏକ ବିରଳ ଘଟଣା ହେଲେ ମଧ୍ଯ ସୂର୍ଯ୍ୟ ବଂଶର ନୀତିମୟ ସଂସ୍କୃତି ସମ୍ମାନିତ 
ହୋଇଛି । ଆର୍ଯ୍ୟ ରମଣୀ ପାଇଁ ପତି ପଦହିଁ ଏକମାତ୍ର ପବିତ୍ର ତୀର୍ଥ । ପତ୍ୀ, ପତି ପ୍ରାଣର 
ପବିତ୍ର ପୀଠ । ପତି ପତ୍ନୀର ଅଭିନ୍ନତା ହିଁ ଗୃହସ୍ଥ ଧର୍ମର ମୂଳମନ୍ତ୍ର । ଦେବୀ ସୀତା ବନ 
ଜୀବନର ଦୁଃସହ ଦୁଃଖ କଥା ଜାଣି ମଧ୍ଯ ପତିପଦରୁ ନିଜକୁ ବିଚ୍ଜିନ୍ନ କରି ନାହାନ୍ତି । ପତିଙ୍କୁ 
ମର୍ଯ୍ୟାଦାଶୀଳ ଓ ସମ୍ମାନିତ କରିବା ପାଇଁ ସେ ବଣକୁ ଯାଇଛନ୍ତି । ପୁତ୍ର ଲକ୍ଷ୍ମଣ, ସେବା ବ୍ରତର 
ପରମ ଉପାସକ । ପତି ପତ୍ନୀ ସେହି ବ୍ରତକୁ ଅଡୁଟ ରଖ୍ବେ ବୋଲି, ଜଣେ ଭବନ ବନରେ 
ଅଛି, ଆଉଜଣେ ବନ ଭୁବନକୁ ଯାଇଛି । ମୁଁ ତ କାହିଁକି ଭାବୁଛି, ମହାପ୍ରାଣ ପୁତ୍ର ଭରତ 
ଆସିଲେ ରାଜ ପରମ୍ପରାକୁ ସମ୍ମାନ ଦେବା ପାଇଁ କେବେ ହେଲେ ମର୍ଯ୍ୟାଦା ଲଂଘନ କରିବେ 
ନାହିଁ । ଶ୍ରୀରାମଙ୍କ ରାଜ୍ୟ ଶ୍ରୀରାମଙ୍କ ପଦରେ ସମର୍ପି ଦେବେ। ଫେରେଇ ଆଣିବେ ଶ୍ରୀରାମକୁ । 
ଭୁଲସବୁ ସଂଶୋଧ୍ତ ହୋଇଯିବ । 


ହଠାତ ରାଜା ଦଶରଥ ପୁଣି ସଚଳ ହୋଇ ଉଠିଲେ, କାନ୍ଦି କାନ୍ଦି କହିଲେ, ˆ କ'ଣ 
କହଇ ରାଣୀ ସୁମିତ୍ରା, ' ମୋ ଶ୍ରୀରୀମ ଫେରି ଆସିବ ! କୁହ .. କୁହ .. ତୁମ କଥାମୃତ ମୋ 

ଉର୍ମିଳା ୧୮୩ 


ଭିତରେ ପ୍ରାଣ ସଂଚାର କରୁଚି । ସରି ସରି ଆସୁଥ୍ବା ଜୀବନଟା ଭରି ଭରି ଆସୁଚି । ଲିଭି 
ଲିଭି ଆସୁଥ୍ବା ଜୀବନ ଦୀପଟା ପୁଣି ଦିକ୍‌ ଦିକ୍‌ ହୋଇ ଜଳି ଉଠୁଛି । କୌଶଲ୍ୟା ! ତୁମେ 
ଶୋକ ଶଯ୍ୟାରେ ଶୋଇଗଲନା କଂ ଣ। ଶୁଣ, ସୁମିତ୍ରା କ'ଣ କହୁଛନ୍ତି। ସିଂହଳ ରାଜକନ୍ୟାଙ୍କର 
ସିଂହନାଦ ଥରେ କାନ ଡେରି ଶୁଣ । ” 


“ଟୁ, ଶୁଣ ସୁମିତ୍ରା ! ତୁମେ ଉପଯୁକ୍ତ ମାତା ! ମୋ ମାଂ ଉର୍ମିକାର ମଉଳା ମୁହଁ 
ଦେଖ୍ଲେ ମୋ ହୃଦୟ ବିଦୀର୍ଣ୍ଣ ହୋଇଯିବ । ତୁମର ମାତୃତ୍ରେ ତାର ମରୁମନ ସବୁଜ ହୋଇ 
ଉଠୁ । ତା' ମୁହଁ ରେ ହସ ଦେଖ୍ଲେ ମୁଁ ସବୁ ଦୁଃଖ ଭୁଲିଯିବି । ସେହିଁ ଆମ ସମସ୍ତଙ୍କର ଆଶା 
ଭରସା । ମୋ ଉର୍ମିଳା ତ୍ୟାଗମୟୀ, ପବିତ୍ରମୟୀ, ଭାବମୟୀ, ସ୍ବେହମୟୀ । ଏତେ ଦୁଃଖ 


ଯାତନାକୁ ସେ ଅକୁଣ୍ଠ ଚିତ୍ତରେ ବରି ନେଇଛି କାହାପାଇଁ ! 


ଉଠ .. ଉଠ .. କୌଶଲ୍ୟା । ଦେଖ କିପରି ସମ୍ମାନ ଓ ମର୍ଯ୍ୟାଦାର ପଟୁଆର ଚାଲିଛି, 
ଆଗେ ଆଗେ ଚାଲଛି ମୋର ପ୍ରିୟ ସନ୍ତାନ ମର୍ଯ୍ୟାଦା ପୁରୁଷୋତ୍ତମ ଶ୍ରୀରାମ । ତା' ପଛରେ 
ତା” ଭାଇମାନେ ... ପାଖେ ପାଖେ ଚାଲିଛନ୍ତି ମୋର ରାଜବଧୂମାନେ । ହାରିଯାଇଛେ ଆମେ 
ବାପ ମା” ଗୁଡ଼ାକ । ସେ କାଳ ସର୍ପିଣୀକୁ ଡାକ ସେ ଦେଖୁ ¦ ନା .. ନା ତାର ଅଧ୍କାର ନାହିଁ ଏ 
ପୁରୀରେ ପଶିବାକୁ । ମୁଁ ତାକୁ ତ୍ୟାଗ କରିଛି । ପ୍ରାଣର ଶ୍ରୀରାମ ମୋର ! ତୋର ଏ ମର୍ଯ୍ୟାଦା 
ପଟୁଆର ଭିତରେ ମୁଁ କିନ୍ଧ ଦେଖୁଛି ମୋ ମୃତ୍ୟୁର ପଟୁଆର। ତୁ ... ତୋ ସ୍ଵାଭିମାନକୁ ସମ୍ମାନ 
ଦେଇଛୁ । ତୋପରି ଏକ ନୀତିବାଦୀ ପୁତ୍ର ପାଇଁ ଏହା ଏକ ସୁଯୋଗ । ଏ ସୁଯୋଗ ଦେବାରେ 
ତୋତେ ସାହାଯ୍ୟ କରିଛି ତୋର ବିମାତା । ଏଇ ଆଳରେ ସେ କ୍ଷମା ପାଇଯିବ ମଣିଷର ନୀତି 
ଦରବାରରେ ମୁଁ କଂ ଣ ପାଇଲି ? ତୋ ମା” କଣ ପାଇଲେ ? ମୋତେ ମୃତ୍ୟୁ ମିଳିଲା .. ତୋ 
ମାଂଙ୍କୁ ମୁଁ କିଛିଟା ଅବହେଳା କରି ଢ୍ୀବନରେ ଯନ୍ତ୍ରଣା ଦେଇଥ୍‌ଲି। ସ୍ବାମୀ ସମାଜଟା ଗୋଟାଏ 
ଅତ୍ୟାଚାରୀ ସମାଜ ! ତୁତ ପୁଅ, ତାଙ୍କ ରସ୍ତର ପଦ୍ମ୍‌ ମନର ମଲ୍ଲିକା, କାମନାର କୁମୁଦ, ତୃ 
କ'ଣ କଲୁ ! ଅସ୍ଵାଭାବିକତାକୁ ଆଦର୍ଶ ରୂପେ ଗ୍ରହଣ କରି କେତେ ବଡ଼ ଘଟଣା ଘଟାଇ 
ଦେଲୁ । କ୍ଷତ୍ରିୟ ପାଖରେ ଭାବ ପ୍ରବଣତା ଏକ ମାରାତ୍ମକ ଅପରାଧ । ତଥାପି ତୁ କ୍ଷମଣୀୟ । 
ଯାଉଛି ଧନ .. ଏ ଜୀବନରେ ଆଉ ଦେଖା ହେବନି .. ଅମାନିଆ ପଣର ଅଭିଯୋଗ କଣ 
ଆଣିପାରିବି, ମୋରପ୍ରିୟ ସନ୍ତାନ ଉପରେ ? 


ତା'ପରେ ତୁନି ହୋଇ ଗଲେ ରାଜା ଦଶରଥ । ପାଟିରୁ ଆଉ କଥା ବାହାରିଲା 
ନାହିଁ । ଚେତା ଶୂନ୍ୟ ହୋଇ ଗଲେ । ସମସ୍ତେ ହତବାକ୍‌ ହୋଇ ଚାହିଁଆନ୍ତି। 


ଉର୍ମିଳା ଲୁହ ଥମ୍‌ ଥମ୍‌ ଆଖ୍‌ରେ ଏକା ଚାଲିଗଲେ ତାଙ୍କ ଅନ୍ତଃପୁରକୁ। ରାଜା ଦଶରଥଙ୍କ 
ଶେଷ କେଇପଦ କଥା କେଡ଼େ ମର୍ମଭର।ା । ତାଙ୍କ ଅନ୍ତର ଭିତର ଆନ୍ଦୋଳିତ ହୋଇ ଉଠିଲା । 
ବୃଦ୍ଧି ବାଟ ଦିଶିଲାନି କଂ ଣ କରିବେ ବୋଲି । ରାଜବୈଦ୍ୟଙ୍କ ପରାମର୍ଶରେ କୁଳଗୁରୁ ସମସ୍ତଙ୍କୁ 
କହିଲେ ତାଙ୍କ ପାଖରୁ ଚାଲିଯିବାକୁ । ଅନ୍ୟମାନଙ୍କୁ ଦେଖୁଲେ ବିଳାପ ବଢ଼ିବ । ସୁମନ୍ତ୍ର 
ଚାଲିଆସିଲେ । ମାଶ୍ଡବୀ, ଶୁତକୀର୍ରି ନିଜ ଭବନକୁ ଚାଲିଗଲେ । ପାଖରେ କେବଳ ରହିଲେ 
ରାଣୀ କୌଶଲ୍ୟା, ସୁମିତ୍ରା ଏବଂ ଜଣେ ଦୁଇଜଣ ଅନ୍ତଃପୁରିକା । ଅନ୍ୟମାନେ ବାହାରେ 
ଅପେକ୍ଷାକଲେ । 

ଉର୍ମିଳା ଅଥୟ ବିଚଳିତ ମନରେ ଏପାଖ ସେପାଖ ହେଲେ । ତାପରେ ଚାଲିଗଲେ 
ଉଦ୍ୟାନ ଭବନକୁ । ତାଙ୍କୁ ବେଢ଼ିଗଲେ ହରିଣ ଛୁଆମାନେ । ସତେ ଯେପରି ଅନେକ ବେଳୁ 
ମା'କୁ ଦେଖ୍‌ ନାହାନ୍ତି । କୋଜରେ ପଶି ଲଟେଇ ପଟେଇ ହେଲେ । ସୀତା ପାଳିଥ୍ବା ହରିଣ 
ଛୁଆଟା ଦଉଡ଼ି ଆସି ପାଖରେ ଛିଡ଼ା ହେଲା । ଉର୍ମିଳା ତ।କୁ ହାତ ବଢ଼ାଇ କୋଳକୁ ଟେକି 
ନେଲେ । ସେ କରୁଣ ନୟନରେ ଚାହିଁଲା ତାଙ୍କ ମୁହଁକୁ ! ପିଠି ଆଉଁଶି ଦେଇ କହିଲେ, “ ତୋ 
ମା'ଙ୍କୁ ଖୋଜ୍ୁଛୁ । ତୋତେ ଛାଡ଼ି ବଣକୁ ଚାଲିଗଲେ । ଚଉଦ ବର୍ଷ ବଣରେ ରହିବେ । ବ୍ୟସ୍ତ 
ହଅନା, ମୁଁ ଅଛି ...ଆଉମାନେ ଅଛନ୍ତି । ତୋର କିଛି ଅସୁବିଧା ହେବନି । ମୁଁ ତୋତେ ଗେଲ 
କରିବି । 

ମୃଗ ଶାବକଟି କରୁଣ ଭାବରେ ଚାହିଁ ଏକ ଯନ୍ତ୍ରଣା କାତର ସ୍ଵର ତୋଳିଲା । 

ଉର୍ମିଳା ତା ପିଠି ଥାପୁଡ଼ାଉଥାନ୍ତି, ଏତିକିବେଳେ ପକ୍ଷୀଟାଏ ଉଡ଼ିଆସି ପାଖ ଡାଳରେ 


ବସି କଣ କିଚିରି ମିଚିରି କଥା କହିଲା ଉର୍ମିଳାଙ୍କୁ । ଉର୍ମିଳାଙ୍କ ମୁଖଭଙ୍ଗୀ ବଦଳି ଯାଉଥାଏ । 
ହସହୀନ ମୁହଁଟା ଗମ୍ଭୀର ହୋଇ ଉଠୁଥାଏ । ସେ ମଧ୍ଯ ତାକୁ କ'ଣ କହିଲେ କେଜାର୍ଣ ବୁଝି 


ହେଲାନି । 
ଉଡିଗଲା ପକ୍ଷୀଟି ବଣ ଭିତରକୁ ଉଡିଗଲା । ଉର୍ମିକା ଉଠିଗଲେ ଅନ୍ୟମନସ୍କ ଭାବରେ । 


ସଁ ଚେତନ ଓ ଅଚେତନ ଦ୍ଵନ୍ଦ ଭିତରେ ମହାରାଜା ଦଶରଥ ଗତି କରୁଥାତ୍ତି । ରାତି 
ଅନେକ ହେଇଗଲାଣି ! ବିଶ୍ରାମ ପାଇଁ ସମସ୍ତେ ଚାଲିଗଲେଣି । ପାଖରେ ଥାଆନ୍ତି ରାଣୀ 
କୌଶଲ୍ୟା qe ସୁମିତ୍ରା । ମାଣ୍ଡବୀ ଅନ୍ରସମୟ ପୂର୍ବରୁ ଶୟନ କକ୍ଷକୁ ଚାଲିଯାଇଛନ୍ତି । ଉର୍ମିଳା 
କହିଲେ, “ 'ମା ! ଆପଣ ଦୁହେଁ ବିଶ୍ରାମ ନିଅନ୍ତୁ , ମୁଁ ଅପେକ୍ଷା କରିଛି । ସୁମିତ୍ରା ଉର୍ମିଳାଙ୍କୁ 
ବୁଝାଇ ଶୁଝାଇ କୌଣସି ମତେ ପଠାଇଦେଲେ ବିଶ୍ରାମ ପାଇଁ । ରାତ୍ରିର ବିଳମ୍ବିତ ପ୍ରହର । 
ଶୋକ ଜଙ୍ଜରିତା ଦୁଇରାଣୀଙ୍କ ଆଖ୍ପତା ଅସହ୍ୟ କ୍ଲାନ୍ତି ଭିତରେ ଲାଖ୍‌ ଯାଇଛି। ରାଜା ଦଶରଥ 
ଅଛନ୍ତି ନିଦ୍ରାମଗ୍ଧ । ରାଜପୁରୀର ପ୍ରମୋଦ ବନରୁ ପେଚାଟାର ବିକଟାଳ ଶବ୍ଦ ମଝିରେ ମଝିରେ 
ଭାସି ଆସୁଛି। ଶ୍ରୀରାମ ବନ ଗମନ କଲାଦିନଠାରୁ ଏ ଶବ୍ଦ ଆରମ୍ଭ ହୋଇଛି । କେହି ତା'ଉପରେ 
ଗୁରୁତା ଦେଇ ନାହାନ୍ତି । ସମସ୍ତେ ନିଦ୍ରାମଗ୍ର 

ଉର୍ମିଳା ଗୋଟାଏ ଭୟଙ୍କର ସ୍ଵପ୍ନ ଦେଖ୍‌ ଚମକି ପଡ଼ିଲେ। ଉଠିବସିଲେ ଶଯ୍ୟା ଉପରେ! 


ନହିକ ପ୍ରକୃତିସ୍ଥ କରି । ଚଟ୍‌ କରି ନିଦ ଭାଜିଗଲା ଚାରୂ ଶୀଳାର । ଚୁପ୍ଚୁପ୍‌ ଠଦାରିଲା 
କ'ଣ ହେଲାକି ସଖୀ ?”? 


~ 


“ ସୁପ୍ନଟାଏ ଦେଖ୍‌ଲି । 
ଚ୍ଚ ସ୍ଵପ୍ନ ?଼?? 

ଉର୍ମିଳା ୧୮୫ 


~~ ~~ 


“ ଅଶୁଭ ସ୍ଵପ୍ନ ତୋତେ କହିପାରିବିନି ଚାରୁଶୀଳା । ତୁ ଟିକିଏ ଉଠିଲେ ଦୁହେଁ ମା'ଙ୍କ 
ମହଲକୁ ଯାଆନ୍ତେ । ଦେଖ୍‌ଆସନ୍ତେ ତାଙ୍କ ଦେହର ଅବସ୍ଥା । କ'ଣ କହୁଚୁ ? ହଁ ଉଠିଲି, 
ଦରକାର ହେଲେ ଆମେ ଦ୍ରହେଁ ରହିବା, ରାଣୀମା' ଦୁହିଁଙ୍କୁ ବାଧ କରିବା ବିଶ୍ରାମ ନେବାପାଇଁ ।” 

ଦୁହେଁ ଯାଇ ପହଞ୍ଚିଲେ । ଦେଖୁଲେ ସମସ୍ତେ ଦୁର୍ବହ କ୍ଲାନ୍ତି ଭିତରେ ଶୋଇ ଯାଇଛନ୍ତି । 
କାଇଁ କିଛି ଅସ୍ଵାଭାବିକ ଲକ୍ଷଣ ଦେଖାଯାଉନି। କିଛି ସମୟ ଅପେକ୍ଷା କରିବା ପରେ ସୁମିତ୍ରାଙ୍କ 
ନଦ ଭାଜିଗଲା । ସେ ଉଠି ଉର୍ମିଳାଙ୍କୁ ଦେଖ୍‌ ବ୍ୟସ୍ତ ହୋଇଗଲେ । ˆ ତୁମକୁ କ”ଣ ରାତିରେ 
ନିଦ ହୋଇନି ମା ! କେତେବେଳୁ ବସିଚ ? 

“ନାଇଁ, ଏବେ ପହଞ୍ଚିଲି, ମୁଁ ବିଲକୁଲ ଠିକ୍‌ ଅଛି ମା' । ଆପଣ ଶୋଇଯାଆଛ୍ତୁ ! ମୁଁ 
ଏବଂ ଚାରୁଶୀଳା ଜଗିରହିବୁ । ଆମର ଆଉ ନିଦ ହେବନି ।” 

“ଠିକ୍‌ ଅଛି ମୁଁ ବି ଶୋଇ ପାରିବିନି । ମୋର କ୍ଲାନ୍ତି ଦୂର ହୋଇଛି । ସମସ୍ତେ କାହିଁକି 
ବସିବା । ତୁମେ ଦୁହେଁ ଯାଅ ବିଶ୍ରାମ ନିଅ । କାଲିତ ପୁଣି ଅନେକ କାମ ଅଛି, ଯାଅ ।' 

ଉର୍ମିଳା ଇଚ୍ଛା ବିରୁଦ୍ଧରେ ଉଠି ଆସିଲେ ଚାରୁଶୀଳା ସାଥ୍‌ରେ । ବାହାରେ ଦେଖୁଲେ 
ଠିଆ ହୋଇଛନ୍ତି ମାଶ୍ଡବୀ । କହିଲେ, ଉର୍ମି ! ତୁ ଆସିଥ୍ଲୁ କି ? ମୋର ସାରାରାତି ନିଦ 
ହୋଇନି, ମୁଁ ଅରକୁଥର ଆସି ଦେଖ୍‌ ଦେଖ୍‌ ଯାଉଚି । ଶୁୁତୀଟା ଭାରି ହାଲିଆ ହୋଇଯାଇଛି 
ରେ ଉମ୍ମି ! ତାକୁ ସବୁ ଭାରି ବାଧ୍ଛି । ସେ ହତବାକ୍‌ ହୋଇଯାଇଛି । 

“ଠିକ୍‌ କହୁଚ ଅପା ! ଜୀବନରେ ଏପରି ଏକ ଅପ୍ରତ୍ୟାଶିତ ଘଟଣା ଘଟିବ ବୋଲି 
ସେ କ”ଣ କେବେ ଭାବିଥ୍ଲା । ତା ମୁହଁରୁ ହସ ମରିଗଲେ, ଅଯୋଧ୍ୟା ଜୀବନ ମରୁ 
ପାଲଟି ଯିବ ।” 

“ “ଭଇ କଥାଟିଏ କହିଲୁ ଉର୍ମି । ତାହା ତୋ ଉପରେ ନିର୍ଭର କରୁ ଚି । ତୃ ମୁହଁ ନ 
ଶୁଖାଇଲେ ତା ହସର ଝରଣା ଛୁଟିବ, କେହି ଅଟକାଇ ପାରିବେନି । ତୁ ମୁହଁମାରି ବସିଲେ 
ସେ ମଉଜି ଯିବ । କେତେ ସେ ଭଲପାଏ ତାର ଧବଳୀ ଅପାକୁ ।” 

ଉର୍ମିଳା ହସିଦେଲେ, କହିଲେ, ତୁମେ ଶୁତୀ ପାଖକୁ ଫେରିଯାଅ। ସାନ ମା ବସିଛନ୍ତି । 
ବଡ଼ ମା” ଶୋଇ ପଡ଼ିଚନ୍ତି । ତୁମେ ଗଲେ ସେ ତୁମକୁ ରଖାଇ ଦେବେନି, ଏଇତ ମୋତେ 
ଫେରାଇ ଦେଲେ !” 


ମାଣ୍ଡବୀ ଉର୍ମିଳାଙ୍କୁ ଟାଣି ନେଇ ତାଙ୍କ କାନରେ ଚୁପ୍‌ ଚୁପ୍‌ କ'ଣ କହିଲେ । ଉର୍ମିଳା 
ଗମ୍ଭୀର ହୋଇ କହିଲେ, “ମୁଁ ତ ସେଇମିତି ସ୍ଵପ୍ନଟାଏ ଦେଖ୍ଲି, ଅତି ଭୟଙ୍କର ସ୍ଵପ୍ନ 
ସେଇଥ୍‌୍ପାଇଁ ତ ଚାରୁକୁ ନେଇ ଚାଲିଆସିଥ୍‌ଲି । ମହାରାଜା ଶୋଇ ପଡ଼ିଚନ୍ତି। ଅସୁବିଧା କିଛି 
ନାହିଁ।” 

““ ତଥାପି ଆସୁଚି, ତମେ ଦିହେଁ ଯାଇ ବିଶ୍ରାମ ନିଅ ।” କହି କହି ଆଗେର ଗଲେ 
ମାଣ୍ଡବୀ, ଉର୍ମିଳା ଏବଂ ଚାରୁ ଫେରିଆସିଲେ ବିଶ୍ରାମ ପାଇଁ । 

ସ୍ଵପ୍ନାତୁର ନୟନ । 

' ପ୍ରାଣସଖା ରତୃପଲଙ୍କରେ ବସିଛନ୍ତି । ଡାକୁଛନ୍ତି ପାଖରେ ବସିବାକୁ, ମୁଁ ଭୂମିଶଯ୍ୟାରୁ 
ଉଠୁନି, କହୁଚି, ଚଉଦ ବର୍ଷପାଇଁ ରତ ପଲଙ୍କକୁ ମୁଁ ପରିହାର କରିଛି । ଏବେ ଆପଣଙ୍କ 
ଉର୍ମିଳା ବନବାସିନୀ ତପସ୍ଵନୀ । ଆପଣ ନେଲେନି ସିନା, ମୁଁ କିଚୁ ଯାଇଚି, ଅଯୋଧା 
ପ୍ରତ୍ୟାବର୍ରନ ଦିନ ମୁଁ ଫେରିବି ମୋର ପୂର୍ବ ରାଜବଧୂ ଜୀବନକୁ | ଆପଣ ଆସିଲେ କିପରି ?” 

“ସେ ହସି ହସି କହିଲେ, ହଁ ଟାଲିଆସିଲି। ବାପାଙ୍କୁ କ୍ଷମା ମାଗିବା ପାଇଁ ମନ ବ୍ୟାକୁଳ 
ହେଲା । ଅନେକ କଡ଼ାକଥା କହି ଦେଇଛି । ସେ କିନୁ ଉଦାର ହୃଦୟରେ ତାହାକୁ ଗ୍ରହଣ 
କରିଛନ୍ତି । ଆସ ଦୁହେଁ ମିଶି ଯିବା । ବାପା ମା'ଙ୍କୁ କ୍ଷମା ମାଗିବା ।” 


ଚଟ୍‌ କରି ନିଦ ଭାଜିଗଲା । ଦେଖ୍ଲେ ପାଖରେ କେହି ନାହାତ୍ତି । ରାଜାଙ୍କର 
ନିଦ୍ରୀଭଙ୍ଗପାଇଁ ରାଜପ୍ରାସାଦରେ ଲହରି ଉଠିଛି ସଙ୍ଗୀତ, ବାଦ୍ୟ ଏବଂ ନୃତ୍ୟର ତରଙ୍ଗ । 
ସୂତ, ମାଗଧ ଏବଂ ଭାଟମାନେ ରାଜାଙ୍କର ସ୍ତବ ଗାନ କରୁଛନ୍ତି । ବ୍ରାହ୍ମଣମାନେ ଆଶୀର୍ବାଦ 
ମନ୍ତ୍ରପାଠ କରୁଛନ୍ତି । ହରିତ ଚନ୍ଦନ ସୁଶୀତଳନ ଜଳ କନକ କଳସରେ ନେଇ କୁମାରୀ 
କନ୍ୟାମାନେ ଅପେକ୍ଷା କରିଛନ୍ତି । ରାଜଦର୍ଶନ ପାଇଁ ସମସ୍ତେ ବ୍ୟାକୁଳ ହୋଇ ଉଠିଛନ୍ତି । 
ରାଜା କିନ୍ତୁ ଉଠୁନାହାନ୍ତି। 

ପ୍ରତ୍ୟୁଷ ଉପଗତ । 


ନବାରୁ ଣଙ୍କର କନକ କିରଣ ଆଭା ପୂର୍ବ ଆକାଶକୁ ଫଗୁବୋଳା କରିଦେଲାଣି । 
ମହାରାଜା ଏତେ ସମୟ ପର୍ଯ୍ୟନ୍ତ ଶଯ୍ୟାତ୍ୟାଗ କରିନାହାନ୍ତି । ରାଣୀ କୌଶଲ୍ୟା ଏବଂ ସୁମିତ୍ରା 
ଉଠିଆସି ରାଜାଙ୍କର ପାଦ ଆଉଁଶୁଛର୍ତି। ଉର୍ମିଳା, ମାଣ୍ଡବୀ, ଶୁତକୀରି ପ୍ରଭୃତି ଆସିଗଲେଣି । 
କୌଶଲ୍ୟା ଚମକି ପଡ଼ି ଚିଜ଼ାର କଲେ, ˆ ସୁମିତ୍ରା ! କାଇଁତ ଦେହରେ ଉଷ୍ମତା ନାହିଁ ।” 
ସୁମିତ୍ରା ବୁକୁ ପାଖରେ କାନ ଡେରି କହୁଚନ୍ତି, କାଇଁତ ହୃତଵସ୍ପନ୍ଦନର ଶବ୍ଦ ଜଣା ପଡୁନି । 
ଉମିଳା ହାତର ନାଡ଼ି ସନ୍ଦନ ନିରୀକ୍ଷଣ କରି ବିକଳ ହୋଇ ଚାହିଁ ରହିଲେ ମାଣ୍ଡବୀଙ୍କ ମୁଖକୁ | 
ରାଜଦୈଦ୍ୟ କୁଳଗୁରୁଙ୍କ ସହ ଭିତରକୁ ପଶି ଆସିଲେ। ତନ୍ନ ତନ୍ନ କରି ପରୀକ୍ଷା କରି କୁଳଗୁରୁଙ୍କୁ 
କହିଲେ, “ ‘ହେ ରଶିଶ୍ରେଷ୍ଠ ! ନିଦ୍ରିତାବସ୍ଥାରେ ମହରାଜାଙ୍କର ମହାପ୍ରୟାଣ ହୋଇଯାଇଛି ।” 


ଗୀତ, ବାଦ୍ୟ ସ୍ତବପାଠ ବନ୍ଦ ହୋଇଗଲା । ମହାରାଣୀ କୌଶଲ୍ୟା, ରାଣୀ ସୁମିତ୍ରା 
ମୁଶ୍ଡପିଟି ବିଳାପ କରିବାକୁ ଲାଗିଲେ । ବିଜୁଳି ବେଗରେ ସମ୍ବାଦ ଖେଳିଗଳା ରାଜପୁରୀରେ । 
ଚତୁଦଦିଗରେ ବିଷ୍ଠାଦର ଘନଛାୟା । ସମସ୍ତ ପ୍ରାତଃ ନୀତି ବନ୍ଦ ହୋଇଗଲା | ରାଣୀ କୈକେୟୀ 
ବିଜାପ କରି କରି ଆସି ପହଞ୍ଚିଲେ ରାଜାଙ୍କ ଶଯ୍ୟା ପାର୍ଶ୍ଣରେ । କୌଶଲ୍ୟା ତାଙ୍କୁ କ୍ରୋଧ 
ଜର୍ଜରିତ କଣ୍ଠରେ କହିଲେ, ˆ ପତିଘାତିନୀ କୈକେୟୀ ! ତୋ ଷଡ଼ଯନ୍ତ୍ର ସଫଳ ହୋଇଛି । 
ବିଧବାର ସୌଭାଗ୍ୟ ନେଇ ଏବେ ରାଜ୍ୟ ଭୋଗ କର । ଆନନ୍ଦରେ ରହ। ପବିତ୍ର ରଘୁକୁଳକୁ 
କୁଳବଧୂ ହୋଇ ଆସିଥ୍‌ଲୁ ଏଇ କଳଙ୍କ କୀର୍ରି ଅର୍ଜିବୁ ବୋଲି...ପତି ପ୍ରାଣ ବିସର୍ଚ୍ଚନ, ପ୍ରିୟପୂତ୍ର 
ଏବଂ ପୁତ୍ରବଧୂର ନିର୍ବାସନ, ଏକ ପବିତ୍ର ପରିବାରରେ ବିଭାଜନ ସୃଷ୍ଠି କରିବା ପାଇଁ ଆସିଥ୍ଲୁ । 
ତୋ ବିଘଟନ ବ୍ରତ ତ ପୂରଣ ହୋଇଗଲା, ମନସାଧ ମେଣ୍ଟିଗଲା, ଏବେ ମନଭରି ହସ... 
କାନ୍ଦୁଚୁ କ'ଣ ! ମୁଁ ପତିଙ୍କ ଚିତାରେ ନିଶ୍ଚୟ ଝାସ ଦେବି ।” 

ଉର୍ମିଳା ୧୮୭ 


କହୁ କହୁ ଚେତା ଶୂନ୍ୟ ହୋଇ ଗଲେ ରାଣୀ କୌଶଲ୍ୟା । 

କୁଳଗୁରୁଙ୍କ ନିର୍ଦେଶରେ ଅନ୍ତଃପୁରର ସାଧ୍ବୀ ମହିଳାମାନେ ଆସି ରାଣୀଙ୍କୁ ବିଶ୍ରାମ 
ଭବନକୁ ନେଇଗଲେ । ଅନ୍ୟ ରାଣୀମାନଙ୍କୁ ଦାସୀ ପରିଚାରିକା ଓ ପୁରନାରୀମାନେ ଆସି 
ସେମାନଙ୍କ ମହଲକୁ ନେଇଗଲେ । ବୋହୂମାନେ ଶାଶୂମାନଙ୍କ ସମ୍ଭାଳିବା ପାଇଁ ଚାଲିଗଲେ । 


କୁଳଗୁରୁ ବଶିଷ୍ଠ ସଭାସଦ ମାନଙ୍କୁ ଡକାଇ ସେଠାରେ ମହାରାଜା ଦଶରଥଙ୍କର 
ମର୍ର୍ୟଲୀଳା ସମାପ୍ତ ହୋଇଛି ବୋଲି ଘୋଷଣା କଲେ । ରାଜପୁତ୍ର ମାନଙ୍କ ମଧ୍ଯରୁ କେହି 
ପାଖରେ ନାହାନ୍ତି । ଅନ୍ତ୍ୟେଷିି କ୍ରିୟା ପାଳନ କରିବା ସମ୍ଭବ ନୁହେଁ। ସ୍ଥିର ହେଲା, ମହାରାଜାଙ୍କର 
ମରଶରୀରକୁ ଏକ ତୈଳପାତ୍ର ମଧ୍ଧରେ ସଂରକ୍ଷିତ କରି ରଖାଯିବ । ଖବର ଦିଆଯିବ ରାଜପୁତ୍ର 
ଭରତ ଏବଂ ଶତୁଗ୍ନଙ୍କ ପାଖକୁ । ସେମାନେ ଫେରିବା ପରେ ପ୍ରେତକାର୍ଯ୍ୟ ସମ୍ପନ୍ ହେବ । 


ମହର୍ଷି ବଶିଷ୍ଠ ଦୃୁତଗାମୀ ଅଶ୍ଵଚାଳକ ମାନଙ୍କୁ ଡକାଇ ନିର୍ଦେଶ ଦେଲେ । ସେମାନେ 
ରାଜଗୃହକୁ ଯାଇ ଦୁଇ ଭାଇଙ୍କୁ ସାଥ୍‌ରେ ନେଇ ଆସିବେ । ଶ୍ରୀରାମଙ୍କର ବନ ଯାତ୍ରା ଏବଂ 
ରାଜାଙ୍କର ମୃତ୍ୟୁ ବାର୍ରା ନ ଦେବା ପାଇଁ ତାଙ୍କୁ ତାକିଦ୍‌ କରି କୁହାଗଲା । କୌଣସି ଆଶଙ୍କା 
ସୃଷ୍ଟି ନ ହେବା ପାଇଁ ରାଜା ଅଶ୍ଵପତିଙ୍କ ପାଖକୁ ବହୁମୂଲ୍ୟ ଉପଢ୍ୌକନ ପଠାଗଲା । ପୂର୍ବରୁ 
କୈକେୟୀ ପଠାଇଥ୍‌ବା ସମ୍ବାଦ ରାଜାଦେଶ ବିନା ପ୍ରେରଣ କରାଯାଇ ନଥୁଲା । 


ଭରତ ଚରମ ଉଦଵବେଗ ମଧ୍ଯରେ ଥାଆନ୍ତି ବିଗତ ରାତିର ଅଶୁଭ ସ୍ଵପ୍ନ ପାଇଁ । ଆଖ୍‌ 
ଆଗରେ ନାଚି ଉଠୁଛି ଅଶୁଭ ଶକୁନର ସଙ୍କେତ । ମନ ଭିତରେ ଅଘଟନର ପଦଧ୍ବନି । ନିଜ 
ମାଆଙ୍କ ଆଚରଣ ଥୁଲା ତାଙ୍କ ଚିନ୍ତାର କାରଣ | ତା'ସହିତ ଦାସୀ ମନ୍ଧରାର ବ୍ୟବହାର ଏବଂ 
ସନ୍ଦେହଜନକ ଆଚରଣ ତାଙ୍କ ମନରେ ପ୍ରଶ୍ନବାଚୀ ସୃଷ୍ଠି କରିଥ୍‌ଲା । 


ଅଯୋଧାର ଦୃତମାନେ ଯାଇ ପହଞ୍ଚିଲେ ରାଜଗୃହରେ , 


ସେମାନଙ୍କୁ ଦେଖ୍ଲାକ୍ଷଣି ବିଚଳିତ ହୋଇଉଠିଲେ ଭରତ । କୁଶଳ ପ୍ରଶ୍ନ କଲେ । 
ଦୂତମାନେ ନିଜ ମୁଖଭଙ୍ଗୀରେ ବିଷାଦର ଚିହ୍ନ ନ ଫୁଟାଇ, କହିଲେ, ˆ ଅଯୋଧାର ସବୁ 
କୁଶଳ। କୁଳଗୁରୁ ବଶିଷ୍ଠ ଏବଂ ଅନ୍ୟ ଦ୍ଵିଜଗଣ ଆପଣଙ୍କୁ ଆଶୀର୍ବାଦ ଦେଇ ଆମକୁ ପଠାଇଛନ୍ତି 
ଆପଣଙ୍କୁ ନେଇ ଯିବାକୁ । ଆପଣଙ୍କର ଉପସ୍ଥିତିର ଯଥେଷ୍ଟ ଆବଶ୍ୟକତା ଅଛି ଏବଂ ବିଳମ୍ବ 
ହେଲେ ବିଘ୍ନ ସୃଷ୍ଟି ହେବାର ଆଶଙ୍କା ରହିଛି । ଦୟାକରି ସଙ୍ଗେ ସଙ୍ଗେ ଯାତ୍ରା ଆରମ୍ଭ କରନ୍ତୁ । 
ଅଯୋଧାରୁ ଆସିଥ୍ବା ଏଇ ଉପଢୌକନ କେକୟ ରାଜାଙ୍କୁ ଅର୍ପଣ କରିବାକୁ ଅନୁରୋଧ | 


ବନ୍ୟାମୁଖୀ ନଦୀର ସ୍ତୋତମଝିରେ ଥ୍ବା ଛୋଟିଆ ଟାପୁ ଉପରେ ଛିଡ଼ା ହୋଇ, 
ସାହଯ୍ୟ ପାରଁ ବିକଳ ଚିଜ଼୍ାର କରୁଥ୍ବା ଲୋକଟି ପରି, ଭରତ ଆବେଗ ଓ ଆଶଙ୍କା ଭିତରେ 
ଆର ଚିକ଼ାର କରୁଥ୍ଲେ । ଅଯୋଧ୍ାର ଦୂତମାନଙ୍କର ଅଭିନୟ ଥଲା ନିଖୁଣ । ସତେ ଯେପରି 
ବିଶେଷ କିଛି ଘଟିନି କିନ୍ଧୁ ଅନେକ କିଛି ଘଟିଯାଇଥ୍‌ବାର ଅବ୍ୟକ୍ତ ସୂଚନା । ଭରତଙ୍କ ସବୁ 
ପ୍ରଶ୍ନକୁ ଏଡ଼ାଇ ଯାଇଥ୍‌ଲେ ସେମାନେ, ଏକମାତ୍ର ନମ୍ର ନିବେଦନ ଥୁଲା ,  ଅଯୋଧାରେ 
ରାଜପୁତ୍ରଙ୍କ ଉପସ୍ଥିତି ହିଁ ଏକାନ୍ତ କାମ୍ୟ । 

ସଙ୍ଗେ ସଙ୍ଗେ ବାହୁଡ଼ା ଯାତ୍ରା ଆରମ୍ଭ ହେଲା । 


ପ୍ରଳୟ ପରର ପରିସ୍ଥିତି ପରି ଅଯୋଧା ଶାନ୍ତ ନିସ୍ତତ୍ଧ । ରାଜପୁରୀର ସମୁ ଅଟ୍ଟାଳିକା 
ଉପରେ ଉଦ଼ୁଥ୍ବା ଅଯୋଧ୍ୟାର ପତାକା ଅର୍ଵାବନତ । ରାସ୍ତା ଜନ ଶୂନ୍ୟ । କିଏ କାହାକୁ 
ଭେଟିଲେ ମଧ୍ଯ କାହାରି ପାଟିରୁ କଥା ବାହାରୁନାହିଁ । କରୁଣ ନୟନରେ ସମସ୍ତେ ଚାହଁଥାନ୍ତି । 
ସବୁରି ଆଖ୍‌ ଅଶୁସଜଳ, ବୁକୁ ବେଦନାହତ | ରାଣୀ କୈକେୟୀ ଏବଂ ମନ୍୍ରରା ଉପରେ 
ସମସ୍ତଙ୍କ ଭସସନାର କଟାକ୍ଷ । କୈକେୟୀ ଶାନ୍ତ,ଶୀତଳ ନିରବର...ପ୍ରତିକ୍ରିୟା ହୀନ | 

ଉର୍ମିଳା ଦିଗହଜା ପକ୍ଷିଣୀଟି ପରି ଏପାଖ ସେପାଖ ହେଉଥାନ୍ତି । କାହାକୁ ବା କି 
ଆଶ୍ମାସନା ଦେବେ । ସେ ଜଗିଥାନ୍ତି ମା' କୌଶଲ୍ୟାଙ୍କୁ । କେତେବେଳେ କ'ଣ ହୋଇଯିବ 
କିଛି କହିହେଉନି। ଭରତଙ୍କ ଆସିବା ବାଟକୁ ସମସ୍ତେ ଉଦ୍ରଗ୍ରୀବ ହୋଇ ଚାହିଁଥାନ୍ତି । ରାଜପୁରୀର 
ରୋଷାଗ୍ନିକୁ ଶାନ୍ତ କରିବା ପାଇଁ ଉର୍ମିଳା ଅଧ୍କାଂଶ ସମୟରେ କୈକେୟୀଙ୍କ ପାଖକୁ ଆସି 
ବୁଝାବୁଝି କରୁଥାନି । କଠୋର ଦୃଷ୍ଟି ରଖ୍ଥାନ୍ତି ଆଭ୍ୟନ୍ତରୀଣ ପରିସ୍ଥିତି ଉପରେ । ସେବକ, 
ସେବିକା, ଦାସଦାସୀ, ଅନୁଚର ବୃନ୍ଦ ଏବଂ ଅନ୍ତଃପୁରର ପ୍ରଶାସନକୁ ନିଜେ ନିୟନ୍ତ୍ରଣ କରୁଥାନ୍ତି । 
ହେମାଟନୀ, କଳାମୟୀ ଓ ଚାରୁଣୀଳାର ବିଶ୍ଵସ୍ତ ସହଯୋଗ ତାଙ୍କୁ ସାହାଯ୍ୟ କରୁଥାଏ । ବିଦ୍ରୋହର 
ଚାପା ଚାପା ଗୁଞ୍ଜରଣ ଆସ୍ତେ ଆସ୍ତେ ମଉଳି ଯାଉଥାଏ ¦ ପରିସିତିର ରୂପ ଆସ୍ତେ ବଦଳୁଥାଏ । 
କିଏ କହିବ ବିଧାତାର ବିଚାର କ'ଣ ? କ'ଣ ଆଗକୁ ଆଉ ଘଟିବାକୁ ଅଛି । 


ତେର 


ଦେବ ପ୍ରେରିତ ଅପଶକ୍ତି ଗୁଡ଼ିକ ପ୍ରଜୟ ଭିଆଇ ଦେଇ ଅପସରି ଗଲେ । ଲକ୍ଷ୍ୟ 
ସେମାନଙ୍କର ପୂରଣ ହୋଇଗଲା । ଦେବପୁରୀରେ ଚାଲିଛି ପ୍ରୀତି ପୂର୍ଣ୍ଣିମାର ମହୋତ୍ସବ । 
ଅଯୋଧାପୁରୀରେ ଘୋଟି ରହିଛି ମହା ପ୍ରଳୟର ଅନ୍ଧକାର । ମର୍ୟ ଇନ୍ଦ୍ର ଦଶରଥଙ୍କ ମର 
ଶରୀରଟା ତୈଳ ଭାଣ୍ଡରେ ଭାସୁଚି । ଦେବରାଜ ଇନ୍ଦ୍ର ସୁରାସୁନ୍ଦରୀ ମାନଙ୍କର ନୃତ୍ୟର 
ତାଳେ ତାଳେ ଝୁଲୁଛନ୍ତି । 


ଦୀର୍ଘ ସାତଦିନର କ୍ଲାନି ଯାତ୍ରାପରେ ପହଞ୍ଚିଲେ ଭରତ ଓ ଶ୍ତୁଘ୍ନ ଅଯୋଧା ସୀମାରେ । 
ଅଯୋଧା ବନ ପ୍ରକୃତି, ତାର ନୀଳ ନିଃସ୍ବୀମ ଆକାଶ, ସରଯୂର ଶୀକର ସେବିତ ସୁଲୁସୁଲୁ 
ପବନସ୍ପର୍ଶରେ ମନ ଶିହରି ଉଠିଲା । ନୀଡ଼ମୁଖୀ ମନ ଆଗେ ଆଗେ ଉଡ଼ି ଯାଇଚି, ଦେହଟାକୁ 
ରଥରେ ବସାଇ ଦେଇ । 

ଏଁ ...ଏ କଂଣ !!! ମନଟା କ'ଣ ଆକାଶ ବୁକରେ ଖାଲି ଭଉଁରି କାଟୁଚି, ତଳକୁ 
ଓହ୍ଲାଉନି । କିଏ କ'ଣ ତା ନୀଡ଼ଟିକୁ ଭାଟି ଦେଇଛି ? ଯେଉଁ ମହାଦୁମରେ ନୀଡ଼ଟି ପ୍ରୀତିର 
ପ ତ୍ର କୁଞ୍ଜରେ ରଚିତ ହୋଇଥ୍‌ଲା, ସେ ଦୁମଟି କଣ ଉପୁଡ଼ି ଯାଇଚି ! ନା କାଳସର୍ପ ପ୍ରବେଶ 

ଉର୍ମିଳା ୧୮୯ 


କରି ନୀଡ଼ ମୁହଁରେ ଫଣା ଟେକିଛି । ପବନରେ ଭଉଁରୀ କାଟି କାଟି ପର୍ଯ୍ୟବେକ୍ଷଣ କରୁଥାଏ 
ମନପକ୍ଷୀ । 

ହଠାତ ଆଖ୍ରେ ପଡ଼ିଲା, ଅଯୋଧ୍ୟା ରାଜ ପ୍ରାସାଦରେ ଫର ଫର ଉଡୁଥ୍‌୍ବା ପତାକା 
ଅର୍ବନ ମିତ । ଭରତ ଭୟାତୁର ହୋଇ ଶତୁଘ୍ରଙ୍କ ମୁହଁକୁ ଚାହିଁଲେ । ଶତୃଘ୍ନ ବୁଝି ପାରିଲେନି 
କ'ଣ ଘଟିଚି ଏବଂ କ'ଣ ଘଟିବାକୁ ଯାଉଚି ଅଯୋଧ୍ୟାରେ । ଦୃତମାନେ କାଇଁ କିଛି ସୂଚନା 
ଦେଲେନି । କାହାର କ'ଣ ହୋଇଚି ? 


କୋଳାହଳ ମୟ ରାଜପଥରେ ପୂର୍ବ ପରି ଗହଳ ଚହଳ ନାହିଁ । ଦୋକାନ ବଜାର 
ପ୍ରାୟ ବନ୍ଦ ରହିଛି । ଦେବାଳୟରେ ଦେବନୀତିର ଉଦ୍ଧଘୋଷଣ ନାହିଁ। ପରିବେଶକୁ ସୁବାସରେ 
ମହକାଇ ଯଜ୍ଞ କୁଣ୍ଡର ହୋମଧୂମ ଆକାଶକୁ ଉଠୁନାହିଁ । ନୃତ୍ୟପୁରୀର ବାଦ୍ୟ ବିଚିତ୍ରା 
ଶୁଣାଯାଉନାହିଁ। ଅଯୋଧ୍ଯାବନରେ ପକ୍ଷୀମାନଙ୍କର କଳରବ ଶୁଣିବାକୁ ମିଳୁନି । ଯେଉଁ ଆଡ଼କୁ 
ଚାହିଁଲେ ସବୁ ଦିଶୁଚି ଶୂନ୍ୟ ଶୂନ୍ୟ । ଲାଗୁଚି ଅଲଗା ଅଲଗା । ମନେ ହେଉଚି ସତେ ଯେପରି 
ସେମାନେ ଭୁଲ୍‌ରେ ଅଜଣାପୁରୀକୁ ପଶି ଆସିଛନ୍ତି । 


ଦୂତମାନେ ଆଗ ଯାଇ ଭରତଙ୍କ ଆଗମନ ସମ୍ବାଦ ରାଜପୁରୀରେ ଜଣାଇ ଦେଲେ । 
କେହି ଆଗେଇ ଆସୁନାହାନ୍ତି ତାଙ୍କୁ ସମ୍ଭାଷଣ ଜଣାଇ ପାଛୋଟି ନେବା ପାଇଁ । ଦ୍ଵାର 
ରକ୍ଷକମାନେ ମୁହଁ ପୋତି ଛିଡ଼ା ହୋଇଛନ୍ତି। ଆଗ ରାଜଦର୍ଶନ କରିବେ ତା'ପରେ ମାତୃଦର୍ଶନ । 
ଦେଖ୍ଲେ ପିତା ନାହାନ୍ତି, ଭାବିଲେ ନିଶ୍ଚୟ ଥ୍‌ବେ ମାଆଙ୍କ ମହଲରେ । ତା'ପରେ ଗଲେ 
ମାଙ୍କ ମହଲକୁ । ସେତେବେଳେ କୈକେୟୀ ବସିଥ୍‌ଲେ ଗୋଟିଏ ସୁବର୍ଣ ଆସନରେ । ପୁଅକୁ 
ଦେଖ୍ଲାକ୍ଷଣି ଉଠିଆସିଲେ ସମ୍ଭାଷଣ ଜଣାଇବାକୁ । ମାଂ ମୁହଁ ପୋଛିଦେଇ ଶିର ଚୁମ୍ବନ 
କଲେ । ଭରତ ଶତ୍ରୁଘ୍ନ ମା'ଙ୍କୁ ପ୍ରଣାମ ଜଣାଇଲେ । କୁଶଳ ଜିଜ୍ଞାସା କଲେ କୈକେୟୀ । 
ଭରତ କହିଲେ, ˆ ଆମେ କୁଶଳରେ ଫେରିଲୁ ମା ! ରାଜଗୃହରେ ସମସ୍ତେ ଭଲ ଅଛନ୍ତି । 
ତମପାଇଁ ବହୁ ମୂଲ୍ୟବାନ ଉପହାର ପଠାଇଛନ୍ତି କେକୟରାଜ ଅଶ୍ଵପତି । ଆମେ ଆଗେ 
ଚାଲିଆସିଲୁ, ଅନ୍ୟମାନେ ସେ ସବୁ ନେଇ ପଛରେ ଆସୁଛନ୍ତି । ଏଥର ଅଯୋଧାରେ ସାମରିକ 
ବାହିନୀରେ ଯୋଗ ଦେବାପାଇଁ ଅଣାଯାଇଛି, ଦୁର୍ବର୍ଷ ଗାନ୍ଧାର ଅଶ୍ଵବାହିନୀ । ଆଚ୍ଛା ମା' ମୁଁ 
ପିତାଙ୍କ ମହଲକୁ ଯାଇଥ୍‌ଲି ପ୍ରଥମେ ରାଜଦର୍ଶନ କରିବି ବୋଲି । ସେ ତ ସେଠାରେ ନଥ୍‌ଲେ, 
ଏଠାରେ ମଧ୍ଯ ନାହାନ୍ତି, ବଡ଼ ମାଆଙ୍କ ମହଲକୁ ଯାଇଛନ୍ତି କି ? ମୁଁ ଯାଇ ରାଜଦର୍ଶନ କରି 
ଫେରିଆସେ, ତା'ପରେ ସବୁକଥା କହିବି । 


' "ପରମ ଯଶସ୍ବୀ ପୁଣ୍ୟଶୀଳ ପିତା ତୋର ଏଇ ପୁଣ୍ୟପୁରୀକୁ ପରିତ୍ୟାଗ କରି 
ପରମଧାମକୁ ଚାଲି ଯାଇଛନ୍ତି ମର୍ର୍ୟମାନବ ମର୍ର୍ୟଲୀଳା ଶେଷ କରି ଚାଲିଯିବା ମର୍ର୍ୟର ଧର୍ମ 
ଆମ ମାନଙ୍କୁ ଶୋକ ସାଗରରେ ଭସାଇ ଦେଇ “ସେ ଚାଇିଗଲେ। 


ଭରତ କାନ୍ଦି କାନ୍ଦି ମହତ ହୋଇ ତଳେ ପଡ଼ିଗଲେ । 


ବିକଳ କଣ୍ଠରେ ପଚାରିଲେ, “ ମ। ! ସେ କ'ଣ ରୋଗାକ୍ରାନ୍ତ ଥଲେ ? ତାଙ୍କର କ'ଣ 
ହୋଇଥଲା ? ଅସୁସ୍ଥ ଥ୍ବା ଅବସ୍ଥାରେ ରାଜଗୃହକୁ କାହିଁକି ଖବର ପଠାଇଲ ନାହିଁ ? ମୋର 

ଜ୍ୟେଷ୍ଠ ଭ୍ରାତ ଶ୍ରୀରାମଙ୍କୁ ତ କାଇଁ ଦେଖୁନି । ମୁଁ ତାଙ୍କୁ ଦେଖ୍ବାକୁ ବ୍ୟଗ୍ର ; ବ୍ୟାକୁଳ ହେଉଛି 
ଭାଇ ଲକ୍ଷ୍ମଣକୁ ଦେଖୁବାକୁ । କାଇଁ, ସେମାନେ କୁଆଡ଼େ ଗଲେ ? ମାତୃ ଦର୍ଶନ ପାଇଁ ଆମେ 


me 


ଦୁହେଁ ମାଙ୍କ ମହଲକୁ ଯିବୁ । ଶୀଘ୍ର କୁହ...କ 'ଣ କିଛ ଘଟିଛି କି? ”? 


“ବସ ! ତୁମେ ରାଜପୁତ୍ର, କ୍ଷତ୍ରିୟ ବୀର ହୋଇ ଏପରି ଅସ୍ଥିର ଓ ବିଚଳିତ ହେବାର 
କିଛି ନାହିଁ। ଘଟଣା ପ୍ରବାହ ଭିତରେ ଯାହା ଘଟେ, ଘଟୁଚି, ଘଟିବ, ସେସବୁ ଧୈର୍ଯ୍ୟର ସହିତ 
ସମ୍ମୁଖୀନ ହେବା ଉଚିତ | ଅଯୋଧ୍ୟାର ରାଜସିଂହାସନ, ମୋର ବିବାହ ଚୁକ୍ତି ଅନୁସାରେ ତୁମର 
ପ୍ରାପ୍ୟ । ସେତେବେଳେ ଅଯୋଧ୍ାର ରାଜ ଏବଂ କେକୟରାଜ ସେଇ ଚୁକ୍ତିରେ ଆବଦ୍ଧ, ତେଣୁ 
ଅନ୍ୟ କେହି ରାଜସିଂହାସନ ଲାଭ କରିବାର ଅଧ୍କାର ସାବ୍ୟସ୍ତ କରି ପାରିବେ ନାହିଁ ¦ ତୁମ 
ପିତା ସେଇ ଦୀର୍ଘ ଦିନର ଚୁକ୍ତିକୁ ବିସ୍ମ ତି ମଧ୍ୟକୁ ଠେଲି ଦେଇ ପ୍ରିୟପୂତ୍ର ଶ୍ରୀରାମଙ୍କର ଅଭିଷେକ 
ଉତ୍ସବ ପାଇଁ ବ୍ୟବସ୍ଥା କଲେ । ମୁଁ ଠିକ୍‌ ସେଇ ମୁହୁର୍ଭରେ ଚୁକ୍ତିଟି ଚେତେଇ ଦେଲି । ତୁମ ଧର୍ମ 
ପ୍ରାଣ ପିତା ତାହା ମନେ ପକାଇ ଶପଥ ରକ୍ଷାକଲେ ଏବଂ ସେ ତୁମକୁ ସିଂହାସନ ଉତ୍ସର୍ଗ 
କରିଛନ୍ତି । ତୁମେ ପିତୃକର୍ମ ସମ୍ପନ କରି କୁଳଗୁରୁଙ୍କ ଦ୍ଵାରା ସିଂହାସନ ଆରୋହଣ କର । 
ଅଗ୍ରିକୁ ସାକ୍ଷୀରଖ୍‌ ସେ କରିଥ୍‌୍ବା ଶପଥ ପରିପୂର୍ଣ ହେଉ । ସେ ଶାନ୍ତି ଲାଭ କରନ୍ତୁ ।” 


ଏହା ବ୍ୟତୀତ ଦେବାସୁର ଯୁଦ୍ଧ ବେଳେ ମୋ ସେବାରେ ସନ୍ତୁଷ୍ଟ ହୋଇ ଦୁଇଟି ବର 
ତୁମ ପିତା ମୋତେ ପ୍ରଦାନ କରିଥଲେ । ଏବେ ସେ ଦୃଇଟି ମୁଁ ମାଗି ନେଇଛି । ପ୍ରଥମ ବର, 
ପୁତ୍ର ଭରତ ରାଜ ସିଂହାସନ ଲାଭ କରୁ ଏବଂ ଦ୍ଵୀତୀୟଟି ଶ୍ରୀରାମ ଚଉଦବର୍ଷପାଇଁ ବନବାସ 
କରନ୍ତୁ। ସେ ତାହା ପୂରଣ କରିଛନ୍ତି । ଶ୍ରୀରାମ, ସୀତା, ଲକ୍ଷ୍ମଣ ଦଣ୍ଡକ ବଣକୁ ଚାଲି ଯାଇଛନ୍ତି 
ସତ୍ୟରକ୍ଷା ପାଇଁ । ସତ୍ୟରକ୍ଷା କରିବା, ସତ୍ୟନିଷ୍ଠ ଶ୍ରୀରାମଙ୍କର ଜୀବନ ଧର୍ମ, ସେ ପାଳନ 
କରିଛନ୍ତି । ପୂର୍ବରୁତ ବନ ଜୀବନର ଅନୁ ଭୂତି ତାଙ୍କୁ ଆନନ୍ଦ ଦେଇଛି... ପ୍ରତିଷ୍ଠା ଦେଇଛି, 
ଲକ୍ଷ୍ମୀ ସମ ପତ୍ନୀ ଦାନ କରିଛି । ମୁଁ ସେଇଥ୍‌ ପାଇଁ ତାଙ୍କ ନିମିତ୍ତ ମାଗିନେଲି ବନବାସ ଦୀକ୍ଷା । 
ସେ ସାଦରେ ଗ୍ରହଣ କରିଛନ୍ତି । ସବୁକାମ ସମାପ୍ତ ହୋଇଛି, ତୁମେ ବାସ୍ତବତାକୁ ସ୍ଵୀକାର 
କରି ନେଇ ଉପସ୍ଥିତ ରାଜୋଚିତ କର୍ରଁବ୍ୟରେ ଲାଗିପଡ଼ । ଏହା ଜନ୍ମ ଦାତ୍ର। ଜନନୀର 
ଅନୁରୋଧ । ପିତା, ପୁତ୍ର ବିଚ୍ଛେଦ ସହ୍ୟ କରି ନପାରି ଚାଲିଯାଇଛନ୍ତି, ଏହା ତାଙ୍କ ଜରାଗ୍ରସ୍ତ 
ବୟସର ପରିଣତି । 


ଭରତ ଗଗନ ପବନ ଥରାଇ ଚିକ୍ରାର କଲେ, ' ‘ତୁମେ କଣ କହୁଚ ... ଏ କାନ କଣ 
ଶୁଣୁଚି । ତମ ପରି କଳଙ୍କିନୀ, ପତିଘାତିନୀ ମା'ର ସନ୍ତାନ ହୋଇ, ମୁଁ ଆଜି କି ଯନ୍ତ୍ରଣା 
ଭୋଗ କରୁଛି। ପିତାଙ୍କୁ ହତ୍ୟା କରି ମା” ମାନଙ୍କ ସୀମନ୍ତରୁ ସୌଭାଗ୍ୟ ସିନ୍ଦୁର ଲିଭାଇ ଦେଇ 
ସେମାନଙ୍କୁ ଅନାଥ୍ନୀ କରାଇଲ। ସମସ୍ତଙ୍କର ପ୍ରାଣପ୍ରିୟ ଶ୍ରୀରାମଙ୍କ ବନସ୍ତକୁ ପଠାଇ ଦେଲ । 
ରାଜେନ୍ଦ୍ରାସନରେ ବସିବା ରାଜପୁତ୍ରଙ୍କୁ ଭିକାରି କରି ବଣ ଜଙ୍ଗଲ କଣ୍ଟା ବୁଦା ଭିତରେ ବୁଲିବାକୁ 
ଛାଡ଼ିଦେଇ । ରାଜଲକ୍ଷ୍ମୀ ସୀତାଙ୍କୁ ବିଦାୟ କରିଦେଇ ଅଲକ୍ଷ୍ମୀଙ୍କୁ ବରଣକଲ । ରାଜମାତାର 
ସମ୍ମାନ ପାଇବ ବୋଲି ରାଜକୁଳକୁ ପୋଡ଼ିଜାଳି ପାଉଁଶ କରିଦେଲ । ମୁଁ ତମର ସେ ଦିବାସ୍ଵପ୍ନକୁ 


2? Rx 


ସଫଳ କରିବାକୁ ଦେବିନାହିଁ ।”” କିଛି ସମୟ ନିରବରହିଲେ, ପୁଣି କହିଲେ । 

ଉର୍ମିଳା ୧୯୧ 


* ହୁଁ ଶୁଣ ପିଶାଚିନୀ ! ତୁମକୁ ମା' ବୋଲି ସମ୍ବୋଧନ କରିବାକୁ ମୋର ଅନ୍ତର କହୁନି 
କି ଜିଭ ଲେଉଟୁନି। ମୋ ପାଇଁ ରାଜପଦ ମାଗିଆଣି ଯେପରି ସମ୍ମାନିତ କରିଛ, ତାର ପୁରସ୍କାର 
ସ୍ଵରୂପ ଏଇ 'ପିଶାଚିନୀ” ଡାକଟିକୁ ସାରାଜୀବନ ପାଇଁ ଆଦରି ନିଅ । ମଧୁର ମା ତାକଟିକୁ 
ପାଟିରୁ ଚିରଦିନ ପାଇଁ ଛଡ଼ାଇନେଲ । ଠିକ୍‌ ଅଛି, ମୁଁ ମୋର ଶେଷ ସିବାନ୍ତ ତୁମକୁ ଶୁଣାଇ 
ଦେଉଛି, “ ସୂର୍ଯ୍ୟବଂଶର ପବିତ୍ର ରାଜପରମପରା ଭଙ୍ଗ କରି ମୁଁ ରାଜସିଂହାସନ ଗ୍ରହଣ 
କରିବିନାହିଁ । ଶ୍ରୀରାମଙ୍କ ପରି ବ୍ୟକ୍ତିତ୍ଵ ମହିମଣ୍ଡଳରେ ଅଛି କି ନାହିଁ, ମୋର କଳ୍ପନାର 
ବାହାରେ । ମୁଁ ବଣକୁ ଯାଇ ବନଜଢୀବନ ଯାପନ କରିବି। ଭାଇ ଶ୍ରୀରାମ ଅଯୋଧା ସିଂହାସନରେ 
ଅଭିଷିକ୍ତ ହେବେ । 


ହଁ ଆଉ ଗୋଟିଏ କଥା, ନିଃସନ୍ତାନ ଅଯୋଧାରାଜଙ୍କ ଦୁର୍ବଳ ମୁହୃର୍ରେ, ସ୍ବାର୍ଥସଂକୁଳ 
ଯେଉଁ ବିବାହ କାଳୀନ ଚୁଭ୍ତି ତୁମ ବାପା ରାଜା ଦଶରଥଙ୍କୁ ପ୍ରବର୍ଭାଇ କରାଇନେଇଥ୍‌ଲେ, 
ତାହା ତୁମେ ତାଙ୍କର କନ୍ୟାରୂପେ କାର୍ଯ୍ୟକାରୀ କରି ନେଇଛ । ଏବେ ସେ ଚୁକ୍ତିର କାର୍ଯ୍ୟକାରିତା 
ସମାପ୍ତ ହେଲା । ତାଙ୍କର ଏ ପ୍ରକାର ଷଡ଼ଯନ୍ତ୍ର ପାଇଁ ଅଯୋଧ୍ୟାର ରାଜପୁତ୍ର ମାନେ କେକୟ 
ରାଜ୍ୟର ସୀମା ସ୍ତର୍ଶ କରିବେନାହିଁ । ତାହା ଅଯୋଧ୍ଯାପାଇଁ ଏଣିକି ହେବ ନିଷିଦ୍ଧ ରାଜ୍ୟ | ତୁମ 
ପିତା ସ୍ତ୍ରୀକୁ ବିତାଡ଼ନ କଲାପରି ମୋ ପିତା ଯଦି ତାହା କରିଥାନ୍ତେ ତେବେ ତୁମେ ମୋତେ 
ମହାବାକ୍ୟ ଶୁଣାଇବାକୁ ଏ ପର୍ଯ୍ୟନ୍ତ ଏଠାରେ ନଥାନ୍ତ । ଇଚ୍ଛା କଲେ ତୁମେ ସେଠିକି 
ଚାଲିଯାଇପାର, ମୋର କୌଣସି ଆପରି ନାହିଁ । ରହିବାକୁ ମଧ୍ଯ ଆପରି କରୁନି, ସମ୍ମାନ 
ଜନକ ସ୍ଥିତିରେ ଯଦି ରହିପାରିବ ରୁହ । ହଁ, ମୁଁ ବଡ଼ ମା' ଆଉ ସାନ ମାଂଙ୍କ ପାଖକୁ ଯାଉଚି । 
ମା” ଡାକ ପାଇଁ କ୍ଷୁଧାର୍ର ହେଉଥ୍‌ବା ମନଟା ଅନ୍ତତଃ ମା” ଡାକରେ ଟିକିଏ ଶାନ୍ତି ପାଉ । 

ଚାଲିଗଲେ ଭରତ ଓ ଶତୃଘ୍ନ । ସେତେବେଳେ ମାଶ୍ଡବୀ ଏବଂ ଉର୍ମିଳା ପାଖ 
କୋଠରିରେ ବସିଥୁଲେ । ମାଣ୍ଡବୀଙ୍କ ମୁହଁ ଉଜ୍ଵଳ ଦେଖାଯାଉଥ୍ଲା, ଉର୍ମିଳାଙ୍କ ନୟନଥ୍ଲା 
ଅଶୁସଜଳ । ସେ ଉଦ୍୍‌ଗତ ଆବେଗକୁ ଆଦୌ ସମ୍ଭାଳି ପାରୁନଥ୍ଲେ। ଉଠି ଚାଲିଗଲେ ଆଗେ 
ଆଗେ। ମାଣ୍ଡବୀ ଟିକିଏ ଅଟକି ଗଲେ। ଫେରିଲାବେଳେ ଶତୁଘ୍ନଙ୍କ ମୁହଁରେ ପଡ଼ିଗଲା ମନ୍ଧରା । 
ଶତୃଘ୍ନ ତା'ଚୁଟି ଧରି କୁବ୍ର ଉପରେ ଏକ ଶକ୍ତ ବିଧା ଦେଲେ, ଯାହାଫଳରେ ସେ ଛଟ ଛଟ 
ହୋଇ ତଳେ କଚାଡ଼ି ହୋଇ ପଡ଼ିଲା । ଭରତ ତାଙ୍କ ହାତକୁ ଧରି ନେଲେ । ତଥାପି ସେ 
ଗୋଇଠାଏ ପକାଇ ଭାଇଙ୍କ ପଛେ ପଛେ ଚାଲିଲେ। ˆ ହଁ ମରିଗଲେ କୁକୁର ବିଲୁଆ ମୁହଁକୁ 


~ 


ଫୋପାଡ଼ି ଦେବ, ବଞ୍ଚିଗଲେ ଧକା ଦେଇ ରାଜପୁରୀରୁ ବାହାର କରିଦେବି । 


ମନ୍ଧ୍ରରା କିଛି ସମୟପାଇଁ କାନ୍ଦି ପାରିଲାନି । ଛଟ ଛଟ ହେଉଥାଏ, ସତେ ଅବା 
ଆଖ୍ବାଟେ ପ୍ରାଣ ପଳାଇଯିବ । ମାଶ୍ଡବୀଙ୍କ ଇଙ୍ଗିତରେ ଅନ୍ୟ ଦାସୀମାନେ ଆସି, ତାକୁ ଟେକି 
ନେଇଗଲେ । ନେଉ ନେଉ ସେ ବେହୋସ ହୋଇଗଲା । ଅନେକ ସମୟପରେ ତାର ଚେତା 
ଫେରିଲା । ଆଖ୍‌ ଖୋଲି ଦେଖ୍ଲା ବେଳକୁ ତା” ମୁଣ୍ଡ ପାଖରେ ବସିଛନ୍ତି ଉର୍ମିଳା, ମୁଣ୍ଡ 
ଆଉଁଶୁଛନି । କରୁଣ ନୟନରେ ମୁହଁକୁ ଚାହିଁ ଖନେଇ ଖନେଇ ପଚାରିଲା, “ବୋ ।ହୁମା ! 
ସାନ ରାଜା ନାହାନ୍ତି ? 

୧୯୨ ଉର୍ମିଳା 


“ନା ଗଲେଣି । 


ତାପରେ ହାତ ଦୁଇଟିକୁ ଯାବୃଡ଼ି ଧରି କଇଁ କଇଁ ହୋଇ ମନ୍ଧରା ବହୁତ କାନ୍ଦିଲା । ଆଉ 
କିଛି କହିପାରିଲାନି । ଉର୍ମିଳା କହିଲେ, ‹ ବିଶ୍ରାମ ନେ...ମୁଁ ଆସୁଚି ।” 

ବଡ଼ ମା'ଙ୍କ ପାଖରେ ପହଞ୍ଚିଲା ବେଳକୁ, ଭରତ ଶତୁଘୁ ମା'ଙ୍କ ପାଦତଳେ ପ୍ରଣାମ 
କରୁଛନି । କୌଶଲ୍ୟା ଦୁଇପୁଅଙ୍କୁ ଉଠାଇ ପଣତରେ ମୁହଁ ପୋଛିଦେଇ ଶିରଚୃମ୍ବନ କରି 
କହିଲେ, ˆ ବସ ଭରତ ! କୈକେୟୀପୁରୀରେ ଯାହାସବୁ ଘଟିଛି ମୁଁ ଶୁଣିଲିଣି । ମୋ ମନ 
ଆକାଶରୁ ଅପସରି ଯାଇଛି ସନ୍ଦେହର କଳାମେଘ । ତୁମେ ଏ ଜଘନ୍ୟ ଷଡ଼ଯନ୍ତ୍ରରେ ଲିପ୍ତ 
ନଥ୍ବାଟା ସଷ୍ବ ହୋଇଗଲା | ତାହାହିଁ ଥ୍ଲାମୋ ଅନ୍ତର୍ମନର ସିବ୍ଧାନ୍ତ। ତୁମେ ନିଲିପ୍ତ , ନିର୍ବିକାର 
ଏବଂ ନିର୍ମୋହ। ମୁଁ ଶ୍ରଦ୍ଧାରେ ତୁମକୁ ଯେଉଁ ‘ସନ୍ଥ ଭରତ” ନାଁ ଟି ଦେଇଥୂଲି ତାହା ଆଜି ଏଇ 
ଦାରୁଣ ଦୁର୍ବିପାକ ଭିତରେ ପ୍ରମାଣିତ ହୋଇଛି । ମୋର ଅମାପ ସନ୍ତୋଷ ଏବଂ ଆଶୀର୍ବାଦ 
ଗ୍ରହଣ କର । ସିଂହାସନ ଶୂନ୍ୟ ରଖନି, ପିତାଙ୍କର ସଂସ୍କାର କର୍ମ ସମାପନ କରି ଆନନ୍ଦରେ 
ରାଜ ସିଂହାସନ ଆରୋହଣ କର । ମା” କୈକେୟୀ ତୁମପାଇଁ ମାଗି ନେଇଥ୍ବା ରାଜପଦକୁ 
ସମ୍ମାନ ଦିଅ। ମୁଁ ଆଉ ମାଂ ସୁମିତ୍ରାଙ୍କର ଏଥ୍‌ପାଇଁ ପୂର୍ଣ୍ଣ ସମର୍ଥନ ଅଛି। ଶ୍ରୀରାମ ପ୍ରଜାମାନଙ୍କଠାରୁ 
ତୁମ ରାଜପଦ ପାଇଁ ସମ୍ମତି, ସହାନୁଭୂତି ଏବଂ ଶ୍ରଦ୍ଧା ମାଗିନେଇଛନ୍ତି । ସେମାନେ ଶାନ୍ତ ଏବଂ 
ତୁମ ଆଗମନକୁ ଅପେକ୍ଷା କରି ରହିଛନ୍ତି । କୁଳଗୁରୁ ବ୍ୟାକ୍‌ ଜିତ ହୋଇ ତୁମ ଉପସ୍ଥିତିକୁ 
ଅପେକ୍ଷା କରିଛନ୍ତି। ମୋର ଏକମାତ୍ର ଅନୁରୋଧ, ତୁମ ପାଖରେ ଏକମାତ୍ର ପ୍ରାର୍ଥନା, ପିତାଙ୍କର 


CdD] 


ଚିତାଗ୍ନିରେ ମୁଁ ଝାସ ଦେବି । ମୋତେ କେହି ବାଧା ଦେବନାହି । 


ଭରତ କାହି କାନ୍ଦି କହିଲେ, ‹ ମା ! ଆମେ ହତଭାଗ୍ୟ ସନ୍ତାନମାନେ ପିତୃହରା 
ହୋଇଛୁ । ଆମପ୍ରତି ଏତେ ନିଷ୍କର ହୁଅନ୍ତୁ ନାହିଁ ମା ! ଦୈବୀଦଶ୍ଡ ସହିତ ଆଉ ମାତୃ ଦଣ୍ଡ 
ଦିଅନ୍ତୁ ନାହିଁ । ଅଯୋଧ୍ୟା ଆଉ ଅଧ୍କ ବିପର୍ଯ୍ୟୟର ସମ୍ମୁଖୀନ ନହେଉ । ସାରା ପରିବାର, 
ପ୍ରଜାଗଣ ବାଟ କଢ଼ାନ୍ତୁ । ଆଜିର ସଂସ୍କାର କ୍ରିୟା ଓ ପିତୃକର୍ମ ପରେ ମୁଁ ଆସନ୍ତା କାଲି ବନକୁ 
ଯାଇ ଭାଇ ଶ୍ରୀରାମଙ୍କୁ ଅଯୋଧ୍ଯାକୁ ଫେରାଇ ଆଣିବି । ଅଯୋଧ୍ୟା ସିଂହାସନରେ ରଘୁବୀର 
ଶ୍ରୀରାମ ଅଭିଷିକ୍ତ ହେବେ । ମୁଁ ଭାଇଙ୍କର ଆଜ୍ଞାବହ..ପଦସେବକ... ଦାସ ମାତ୍ର । ତାଙ୍କ 
ଆସନ ମୋର ପୂଢାସ୍ଥଳୀ । ସେଥ୍‌ରେ ବସିବାର ଅଧ୍କାର ମୋର ନାହିଁ । ମୋତେ କ୍ଷମା 
ଦିଅନ୍ତୁ ମା ! 

“ “ ତେବେ ମୋର ଆଉ ଗୋଟିଏ କଥା ରଖୁବାକୁ ହେବ । ଯାହାହେଲେବି କୈକେୟୀ 
ତୁମର ମା’ । ତୁମ ଭିତରର ସନ୍ଧତ୍ଵ, ଶିଷ୍ଟତା, ଧର୍ମଭାବ, ବିବେକ ଏବଂ ବିଚାର ସବୁ ସେଇ 
ମା'ର ଦାନ | ତାରି ଶୁଦ୍ଧ ରକ୍ତ ତୁମ ଭିତରେ ପ୍ରବାହିତ । ହୁଏତ ପରିସ୍ଥିତି ଓ ପରିବେଶ 
ଚାପରେ, ମନଟା ଟିକିଏ ଅଶୁଦ୍ଧ ହୋଇ ଯାଇଛି । ଏହା କିନ୍ତୁ ରକ୍ତର ବିଶୁଦ୍ଧତାକୁ, ବିବେକକୁ 
ପ୍ରଭାବିତ କରି ପାରିବନାହିଁ । ସେହି ଅପଶହ ଗୁଡ଼ିକ ମାତୃତ୍ଵର ସ୍କେହ ସାଗରରେ ବିସର୍ଚ୍ଚନ 
କରିଦିଅ । ମାଂଙ୍କୁ ମା'ର ସମ୍ମାନ ଦିଅ । ନିଜକୃତ ପାପକର୍ମଃର ସେ ସଫଳ ହୁଅନ୍ତୁ କି ବିଫଳ 
ହୁଅନ୍ତୁ ସେଇ ଚିନ୍ତାରେ ସେ ସାରାଜୀବନ ଦଣ୍ତିତ ହେବେ । ତୁମେ କାହିଁକି ଦଣ୍ଡଦାନର ନିମିତ 
ହେବ । ଯାଅ ... ତୁମ ଅପେକ୍ଷାରେ କୁଳଗୁରୁ ଅଛନ୍ତି ।” ? 

ସୁମିତ୍ରା କଇଁ କଇଁ ହୋଇ କହିଲେ, “ ବସ୍ଥ ! ବଡ଼ ମାଙ୍କ ଇଚ୍ଛା ହିଁ ମୋର ଇଚ୍ଛା । ମୁଁ 
ମଧ୍ଯ ମା” କୈକେୟୀଙ୍କର ସମ୍ମାନ ଚାହେଁ । 

ଭରତ ଶତୃଗ୍ନ ଆଖ୍ରୁ ଗଡ଼ି ଆସୁଥ୍ବା ଲୁହ ପୋଛି ପୋଛି ଚାଇି ଆସିଲେ । ପଶି 
ଆସିଲେ ଉର୍ମିଳା । ସେ ଯେ କାହିଁକି ଏତେ କାନ୍ଦୁଥ୍ଲେ ଜାଣି ହେଲାନି। ତଥାପି ସେ କାନ୍ଦୁଥ୍ଲେ । 


ଉର୍ମିଳାଙ୍କ ଚକ୍ଷୁ ଯୁଗଳରେ ଅଶ୍ୁସଜଳ କୃଷ୍ଣକାନ୍ତିର ଲାବଣ୍ୟ । ତାହା ଯେତିକି 
ଭାଷାମୟ, ଭାଷାହୀନତାର ପ୍ରଗାଢ଼ ଯନ୍ତ୍ରଣା, ତା ଠାରୁ ଅଧ୍କ । ଢ୍ୟୋସ୍କାମୟୀ ବିଧୁରା 
ରାଜପୁରୀରେ ଶୋକର ଛାୟା ଖେଳି ଯାଇଛି । ସେ ଅପଲକ ନୟନରେ ସେଇ ଆଡ଼କୁ 
ଚାହିଁଛନ୍ତି । ଆଖ୍‌ ଆଗରେ ନାଚି ଉଠୁଛି ସବୁରି ଛାୟାଛବି । କାହାର ହୃଦୟକୁ ସେ ମାପି 
ପାରୁନାହାନ୍ତି । ସମସ୍ତଙ୍କ ସହିତ ଏତେ ଦୀର୍ଘଦିନ ଚଳି ମଧ୍ଯ କାହାର ଭିତରର ଚିତ୍ରକୁ ସେ 
ଚିହ୍ନିପାରୁ ନାହାନ୍ତି । ଯେଉଁ ମାନଙ୍କୁ ସେ ଯେଉଁ ରୂପରେ ଦିନେ ଦେ ଖ୍ଥ୍ଲେ ଆଜି ସେମାନେ 
କେତେ ଭିନ୍ନ । ଏ ଭିନ୍ନତାରେ ଫ୍ରଟିଛି ମାନବିକତାର ମହନୀୟ ମହକିତ ରୂପ ...କିଛିଟା 
ବ୍ୟତିକ୍ରମ ମଧ୍ଯ | ସତରେ ମହାନ୍‌ ଭରତ ଅଯୋଧାରେ ଥଲେ ଏସବୁ ଅଘଟଣ କଂ ଣ ଘଟିଥାନ୍ତା ! 
କେତେବଡ଼ ବିପର୍ଯ୍ୟୟରୁ ରକ୍ଷାପାଇ ଯାଇଥାନ୍ତା ପୁଣ୍ୟ ଭୂମି ଅଯୋଧ୍ୟା 


ରାଜା ଦଶରଥ ଚାଲିଗଲେ ମଧ୍ଯ, ତାଙ୍କ ପବିତ୍ର ସୂକ୍ଷ୍ମ ଶରୀରର ଏକ ଅଦେହ ସରା 
ସ୍ମତି ରୂପେ ରହିଯାଇଛି। ମୃତ୍ୟୁରେ ମଣିଷର ସବୁ ଶେଷ ହୋଇଯାଏନା, ମହାପୁରୁଷ ମାନଙ୍କର 
କେବଳ ଶରୀରଟା ହିଁ ଶେଷ ହୋଇଥାଏ, ରହିଯାଏ ଆଉ ସବୁ କିଛି । ସେମାନଙ୍କର ଏଶ୍ଵର୍ଯ୍ୟ, 
ସାଧନା, ବିଭୂତି, ପୁଣ୍ୟ କର୍ମ, ଚିନୁୟ ଚିନ୍ତନ୍‌ ଜାଗତିକ ସରାରେ ମିଶିଯାଇ ପରିବେଶକୁ 
ପ୍ରଭାବିତ କରେ । ଏବେ ତାହାହିଁ ଘଟିଛି । ଅଦେହ ଦଶରଥଙ୍କର ପୁଣ୍ୟସରା ପ୍ରଭାବିତ କରିଛି 
ଭରତ, କୌଶଲ୍ୟା ସୁମିତ୍ରା, ପ୍ରକାପୁରବାସୀଙ୍କ ହୃଦୟକୁ ମଧ୍ଯ। ଶ୍ରୀରାମଙ୍କ ବେଶରେ ଦଶରଥ 
ବୋଧହୁଏ ସେଇ ପବିତ୍ର ଆତ୍ମସରା ନେଇ ବଣକୁ ଯାଇଛନ୍ତି। 

ମହାରାଜାଙ୍କର ମର ଶରୀର ଶ୍ମଶାନ ଯାତ୍ରା କରିଛି । ଏତେବେଳକୁ ଅଗ୍ନି ଦେବ ତାଙ୍କୁ 
ଭସ୍ମଶଯ୍ୟା ଦେଇ ସାରିବେଣି। ପଛରେ ରହିଗଲା ନିଜର ପ୍ରିୟ ସାକେତପୁରୀ । ପ୍ରିୟ ପରିବାର 
ଆଉ ପ୍ରଜାଗଣ । ଉର୍ମିଳା ଗୋଟି ଗୋଟି କରି ଅତୀତ ସ୍ମ ତିକୁ ମନେ ପକାଉଥାର୍ତି । ଠିକ୍‌ 
ଏତିକିବେଳେ ପଶି ଆସିଲେ ନଣନ୍ଦ ଶାନ୍ତା । ଭାଉଜଙ୍କୁ ଭିଡ଼ି ପକାଇ ବିକଳ ହୋଇ କାନ୍ଦିଲେ | 
କହିଲେ, “ମୁଁ ହତଭାଗିନୀ, ବାପାଙ୍କର ଶେଷ ଦର୍ଶନ କରି ପାରିଲି ନାହିଁ । ତମେମାନେ 
ସତରେ ଏଡ଼େ ନିଶ୍ର ହୋଇପାରିଲ । ମୋ ପାଖକୁ ଖବରଟାଏ ମଧ୍ଯ କେହି ପଠାଇଲନାହିଁ। 
ଜୀବନରେ ମୁଁ କେବେହେଲେ ତାଙ୍କର ଧର୍ମ ଝିଅ ବୋଲି ବିଚାର କରିନାହିଁ । ମୋର ପିତା 
ଅଙ୍ଗରାଜ ଲୋମପାଦ ଦଶରଥ ଏବଂ ସାକେତ ସମ୍ରାଟ ଦଶରଥଙ୍କ ଭିତରେ କାଣିଚାଏ ପ୍ରଭେଦ 
ମୁଁ ଖୋଜି ପାଇନାହିଁ । ମୋର ନିଜର ଭାଇ ନାହାନ୍ତି ଏଇ ଚାରି ଭାଇଙ୍କର ମୁଁ ଏକମାତ୍ର 
ଅଲିଅଳୀ ଭଉଣୀ । ତଥାପି ମୋତେ ପର ଭାବି ଖବର ଦିଆଗଲାନାହିଁ । ଏତେବଡ଼ ଘଟଣା 

~~ ~~ 


ଘଟିଗଲା ! ମୁଁ ଝିଅଟାଏ ହୋଇବି କିଛି ଜାଣି ପାରିଲିନି । ବାପା ତ ଗଲେ, ଅଯୋଧ୍ୟା ପୁରୀକୁ 
ଆଉ ଆସିବି କାହିଁକି ! 

ଉର୍ମିଳା ଶାନ୍ତାଙ୍କର ପଦସ୍ପର୍ଶକରି ପ୍ରଣାମ ଜଣାଇ କହିଲେ, “ ଅପା ! ଆମକୁ କ୍ଷମା 
ଦିଅ । ବାପା ସୁପ୍ତ ଅବସ୍ଥାରେ ଚାଲିଗଲେ ! ପିତାହୀନ, ପୁତ୍ରହୀନ ଅଯୋଧ୍ୟାରେ ଆଉ କିଏ 
ଥିଲା ଯେ ବିପଦ ବେଳର ସାମାଜିକ ଓ ପାରିବାରିକ ଦାୟିତ୍ଵ ତୁଲାଇବ । କୁଳଗୁରୁଙ୍କ ପକ୍ଷରେ 
ରାଜ୍ୟ, ରାଜନୀତି, ରାଜପରିବାରକୁ ସମ୍ଭାଳିବାକୁ ମଧ୍ଯ ସମ୍ଭବ ହୋଇନି । ବାପାଙ୍କର ଦେହତ୍ୟାଗ 
ପରେ ମା' ମାନଙ୍କର ଅବସ୍ଥା ଯାହା ତୁମେ ନିଶ୍ଚୟ ହୃଦୟଙ୍ଗମ କରୁଥ୍ବ । ଯାଅ, ବଡ଼ ଆଉ 


memes ~~ 


ତୁମକୁ ଏ ପରିବାରର ପରବୋଲି ଭାବି, ନିଜପାଖରେ ନିଜକୁ ପର କରିଦେବାର 
ଏତେବଡ଼ ଭୁଲଟାଏ କିଏ କାହିଁକି କରିବ କହିଲ । ଆସ, ଚୁମକୁ ଦେଖ୍ଲେ ମା'ମାନେ ଶାନ 
ପାଇବେ । ହଁ ଏଡ଼େ ନିଘଞ୍ଚ ବନ ମଧ୍ଯରେ ଆସିଲ, ଶୃଙ୍ଗ ଙ୍କୁ ସାଥ୍‌ରେ ନଆଣି ଛାଡ଼ି ଆସିଚ 
କେଉଁଠି ? 

ଶାନ୍ତା, ଏତେ ଦୁଃଖରେ ବି ଉର୍ମିଳାଙ୍କ ମଉଜିଆ କଥା ପଦିକର ଉତ୍ତର, ଗୋଟିଏ 
କରୁଣ କ୍ଷୀଣ ହସରେ ଦେଇ କହିଲେ, “ ମହର୍ଷି ରଷ୍ୟଶ୍ୃଙ୍ଗ ଯାଇଛନ୍ତି କୁଳଗୁର୍‌ ବଶିଷ୍ଠଙ୍କ 
ସହିତ ସାକ୍ଷାତ କରିବା ପାଇଁ । ” ତାପରେ ଦୁହେଁ ମିଶି, ମା' କୌଶଲ୍ୟାଙ୍କ ମହଲକୁ ଗଲେ । 
ସେଠାରେ ମା'ମାନଙ୍କ ସହିତ ସାକ୍ଷାତ ହେଲା । ମା'ମାନଙ୍କର ବୈଧବ୍ୟ ରୂପ ତେଖ୍‌ ଶାନ୍ତା 
ଧୈଯ୍ୟ ଧରି ପାରିଲେ ନାହିଁ । କାନ୍ଦି କାନ୍ଦି ଭୂମିରେ ଲୋଟିଗଲେ । କୌଶଲ୍ୟା କୋଳେଇ 
ନେଇ କହିଲେ, ମା ! ଏହା ବିଧ୍ର ବିଡ଼ମ୍ବନା । ରାଜଲକ୍ଷ୍ମୀଙ୍କର କୋପ ପ୍ରଭାବ । ନିୟତିର 
ନିଷ୍କର ପରିହାସକୁ କିଏବା ଏଡ଼ାଇ ଦେଇପାରିବ ! 

ଆସ୍ତେ ଆସ୍ତେ କୋହ ଶାନ୍ତ ହେଲା । 

ଏତିକି ବେଳେ ରାଜା ଦଶରଥଙ୍କର ଅନ୍ତ୍ୟେଷ୍ଟି କ୍ରିୟା ସମାପନ କରି ସମସ୍ତେ 
ଫେରିଆସିଲେ ରାଜପୁରୀକୁ । ଭଉଣୀ ଶାନ୍ତାକୁ ଦେଖ୍‌ ସନ୍ଧର ଭରତ ଆବେଗାକୁଳିତ ହୋଇ 
କହିଲେ, “ ' ଅପା ଏଇ ଆମର ଭାଗ୍ୟ | ଅଯୋଧାର ଧର୍ମ ସମ୍ମତ ରାଜନିତିକ ପରମ୍ପରା 
ବିରୁଦ୍ଧରେ, ରାଜଗୃହର କୂଟନୈତିକ ଷଡ଼ଯନ୍ତ୍ର ଏତେ ଦୀର୍ଘଦିନ ପରେ ସଫଳ ହେଲା । ହଁ 
ସଫଳ ହେଲା, ରାଜାର ମୃତ୍ୟୁ ରେ ଏବଂ ପୁଣ୍ୟ ପୁରୁଷ ଯୁବରାଜର ନିର୍ବାସନରେ । ବିବାହ 
ରୂପକ ଏକ ମଙ୍ଗଳମୟ ଅସ୍ତ୍ରକୁ ପ୍ରୟୋଗ କରାଯାଇଥ୍‌ଲା ସେଇ କୁଟ ଚକ୍ରାନ୍ତକୁ ସାକାର 
କରିବା ପାଇଁ । ସେଇ ପାପକ୍ରିୟାର ମୁଁ ହେଉଛି ପାପଫଳ । 

ଅଙ୍ଗରାଜ ଚିତ୍ରରଥଙ୍କ ପୁତ୍ର ଲୋମପାଦ ଦଶରଥ ! ତାଙ୍କର କନ୍ୟା ହେଉଛନ୍ତି ଶାନ୍ତା । 
ଶାନ୍ତା ଅଯୋଧ୍ୟାରାଜ ଦଶରଥଙ୍କର ଧର୍ମକନ୍ୟା । ଞରସଜାତ କନ୍ଯା ନୁହନ୍ତି । 

“ଅଥ ଚିତ୍ରରଥସ୍ୟାପି ପୁତୈଂ ଦଶରଥୋଃଭବତ୍‌ଵ । 

ଲୋମପାଦ ଇତି ଖ୍ୟାତୋ ଯସ୍ୟ ଶାନ୍ତା ସୁତାଃଭବତ୍ବ ॥! 

ହରିବଂଶ : ପର୍ବ- ୧ ଅଧ୍ୟାୟ ୩୧ - 

ଉର୍ମିଳା ୧୯୫ 


ଶାନ୍ତା ଆଉ ସହ୍ୟ କରି ପାରିଲେନି, ଭାଇ ଭରତଙ୍କ ପାଟିରେ ହାତ ଦେଇ କହିବାକୁ 
ବାରଣ କଲେ । କହିଲେ, “ ˆ ବିପଦ ବେଳେ ଏପରି ଅଧିର୍ଯ୍ୟ ହେବା ଉଚିତ ନୁହେଁ । ମାନସିକ 
ଭାରସାମ୍ୟ ରକ୍ଷାକର ରାଜନୀତିରେ ଏସବୁ ଆଦୌ ଅସମ୍ଭବ ଘଟଣା ନୁହେଁ । ଏହାଠାରୁ 
ଆଉରି ଅଧ୍କ କଳଙ୍କିତ ଘଟଣା ରାଜନୀତିର ସଂଜ୍ଞାକୁ ଓଲଟ ପାଲଟ କରିଦେଉଛି । ପରିସ୍ଥିତି 
ନିୟନ୍ତ୍ରଣ ବାହାରକୁ ଯାଇନି । ଭୁଲସବୁ ସୁଧାରି ନେବାକୁ ଏବେ ବି ସମୟ ଅଛି, ଚେଷ୍ଟାକର । 


ଭରତ କଇଁ କଇଁ ହୋଇ କାନ୍ଦୁ ଥାନ୍ତି । ଭଉଣୀ ଶାନ୍ତା ତାଙ୍କୁ ଆଶ୍‌ୟସନା ଦେଉଥାନ୍ତି । 
କୁଳଗୁରୁଙ୍କର ଡାକରା ପାଇ ଭରତ ରାଜସଭାକୁ ଚାଲିଗଲେ । 


ବଶିଷ୍ଠ ଆଶୀର୍ବାଦ ଦେଇ କହିଲେ, “ 'ରାଜପୁତ୍ରଙ୍କର ମଙ୍ଗଳ ହେଉ। ସ୍ଵର୍ଗତ ମହାରାଜ 
ଦଶରଥଙ୍କର ନିର୍ଦେଶକ୍ରମେ, ମୁଁ ଘୋଷଣା କରୁଛି, ମହାରାଜା ଅଯୋଧ୍ାର ରାଜସିଂହାସନ 
ଆପଣଙ୍କୁ ଅର୍ପଣ କରିଛନ୍ତି । ଆପଣ ରାଜାଦେଶ ପାଳନ କରିବାକୁ ମୁଁ ଅନୁରୋଧ କରେ । 
କାଲି ପ୍ରଭାତରେ ଆପଣଙ୍କର ଶୁଭ ଅଭିଷେକ ଉତ୍ସବ ସମ୍ପନ୍ତ ହେବ । ଆପଣ ଏବଂ ରାଜବଧ୍ୂ 
ମାଣ୍ଡବୀ ଅଭିଷେକ ବିଧ୍‌ ପାଳନ କରି ରାତ୍ରିଯାପନ କରିବେ । ପିତାଙ୍କର ଏହି ସିବ୍ଧାନ୍ତକୃ ଶୀଘ୍ର 
କାର୍ଯ୍ୟକାରୀ କରିବାପାଇଁ ଶ୍ରୀରାମଚନ୍ଦ୍ର ତାଙ୍କର ସଶ୍ରଦ୍ଧ ସମ୍ମତି ଦାନ କରିଛନ୍ତି । ମହାରାଣୀଙ୍କର 
ଶୁଭ ଆଶୀର୍ବାଦ ମଧ୍ଯ ଏହା ପଛରେ ଅଛି । ଶ୍ରୀରାମଙ୍କ ଅନୁରୋଧରେ ପ୍ରଜାଗଣ ନିଜର 
ସମ୍ମତି ଦେଇଛନ୍ତି । ସିଂହାସନ ଆଉ ଶୂନ୍ୟ ରହିବା ଉଚିତ ନୁହେଁ । 


ସଭାସଦ ଗଣ ଏକସ୍ଵରରେ କହିଲେ,  କୁଳଗୁରୁଙ୍କ ପ୍ରସ୍ତାବକୁ ଆମେ ସ୍ଵାଗତ 
ଜଣାଉଛୁ ।” 


ଅଭିଷେକ ହୋଇ ରହିଥ୍‌ବା ପୂଜା ସାମଗ୍ରୀ ସବୁ, ଅଶୁ ସଜଳ ନୟନରେ ପ୍ରଦକ୍ଷିଣ 
କରି, ଭରତ ନମ କଣ୍ଠରେ କହିଲେ, ˆ ‘ମୋର ପିତା, ମାତା, ଭାଇ, ତଥା ଆପଣଙ୍କର ଏବଂ 
ରାଜ ସଭାର ମହାନୁଭବତା ପାଇଁ ମୁଁ ଗଭୀର କୃତଜ୍ଞତା ପ୍ରକାଶ କରୁଛି । ପ୍ରଜା ପାରିଷଦ 
ଏବଂ ମୋର ଶୁଭେଳୁ ମାନଙ୍କର ଶ୍ରଦ୍ଧାଭରା ସହଯୋଗକୁ ମୁଁ ସମ୍ମାନ ଜଣାଉଛି । ତେବେ 
ନମ୍ରତାର ସହିତ ଆଜିର ଏ ପ୍ରସ୍ତାବକୁ ଅଗ୍ରାହ୍ୟ କରୁଛି । ପବିତ୍ର ସୂର୍ଯ୍ୟବଂଶର ପ୍ରବହମାନ ଧର୍ମ 
ପରମ୍ପରାକୁ ମୁଁ ଭାଙ୍ଗି ପାରିବି ନାହିଁ। ଆମର ପୂର୍ବ ପୁରୁଷର ପୁଣ୍ୟାତ୍ମା ମାନଙ୍କର ନିର୍ଦେଶକୁ ମୁଁ 
ନିଷ୍ଠାର ସହ ପାଳନ କରିବି । ଏ ସିଂହାସନ ଜ୍ୟେଷ୍ଠ ଭାଇ ଶ୍ରୀରାମଚନ୍ଦ୍ରଙ୍କର, ମୁଁ ତାଙ୍କର 
ସେବକ ମାତ୍ର । ପବିତ୍ର ସିଂହାସନ ଗ୍ରହଣ କରିବା ମୋ ପକ୍ଷରେ ସମ୍ଭବ ନୁହେଁ । ମୁଁ କାଲି 
ପ୍ରଭାତରେ ବଣକୁ ଯାଇ ଶ୍ରୀରାମଙ୍କୁ ଫେରାଇ ଆଣିବି । ମହା ସମାରୋହରେ ତାଙ୍କର 
ଅଭିଷେକ ଉତ୍ସବ ଅନୁଷ୍ଠିତ ହେବ। ଏହା ମୋର ସୁଚିନ୍ତିତ ଶେଷ ସିଦ୍ଧାନ୍ତ । କୌଣସି ପରିସ୍ଥିତିରେ 
ଏହାର ବ୍ୟତିକ୍ରମ କରାଯିବନାହିଁ ।” 

ଏହି ସମୟରେ ସଭାସଦ ବର୍ଗ “ସାଧୁ... ସାଧୁ କହି ସଭାଗୃହ ଉନଛୁଳାଇ ଦେଲେ। 
ଭରତ କୁଳଗୁରୁଙ୍କୁ କହିଲେ, ˆ ' ମୁଁ ଚାହେଁ ଏଥ୍୍‌ପାଇଁ ଆଜି ସମସ୍ତ ବ୍ୟବସ୍ଥା କରିବାକୁ ଆପଣ 
ନିର୍ଦ୍ଦେଶ ଦେବେ । ଶ୍ରୀରାମଙ୍କୁ ରାଜୋଚିତ ଢଙ୍ଗରେ ଫେରାଇ ଆଣିବା ପାଇଁ ଆମ ସାଥ୍‌ରେ 
ଚତୃରଙ୍ଗ ଦଳ, ବ୍ରାହୁଣ, ମୁନିରଷି, ସଚିବ ବର୍ଗ ଏବଂ ପରିବାରର କିଛି ବ୍ୟକ୍ତି ଯିବେ । ଶ୍ରୀରାମ 
ଯେଉଁ ବନବେଶରେ ବନଯୟାତ୍ରା କରିଛନ୍ତି, ମୁଁ ସେହି ବେଶ ପରିଧାନକରି ଯାତ୍ରା କରିବି । 

୧୯୬ ଉର୍ମିଳା 


ନିଦୈଶ ସଙ୍ଗେ ସଙ୍ଗେ କାର୍ଯ୍ୟକାରୀ ହେଲା । ରାତି ତମାମ ପ୍ରସ୍ତୁତି ପର୍ବ ଚାଲିଥାଏ | 
ସକାଳ ହେଲା ବନଯାତ୍ରା ପାଇଁ, ବରମାନ ସମସ୍ତେ ପ୍ରସ୍ତୁତ । 

ଉର୍ମିଳା ନିର୍ବାକ ପ୍ରସ୍ତର ପ୍ରତିମାଟିଏ ପରି ଛିଡ଼ା ହୋଇଥାନ୍ତି । ତାଙ୍କ ପାଟିରୁ ପଦିଏ ବି 
କଥା ବାହାରୁନଥାଏ ! ମଝିରେ ମଝିରେ ଥରି ଉଠୁଥାଏ ଅଧର ଧାର ! ଆଖ୍ରୁ ଧାର ଧାର 
ଲୁହ ଗଡ଼ି ଆସୁଥାଏ । ମା'ମାନେ ସମସ୍ତେ ଆସି ତାଙ୍କୁ ଆଲିଙ୍ଗନ କରି ପ୍ରବୋଧନା ଦେଲେ । 
କିଏ ପଣତକାନିରେ ଆଖ୍‌ ଲୁହ ପୋଛି ଦେଉଥାନ୍ତି, କିଏ ସ୍ଵେହରେ ଓଠଟିକୁ ହଲାଇ ଦେଇ 
କହୁଥାନ୍ତି କାନ୍ଦନା, ଆମେତ ସମସ୍ତଙ୍କୁ ନେଇ ଫେରିଅସିବୁ, ଆବୌ ବ୍ୟସ୍ତ ହ'ନା। କୈକେୟୀ 
କମ୍ପିତ କଣ୍ଠରେ କହିଲେ, “ମା, ମୁଁ କଥା ଦେଉଚି, ଯେଉଁ ହାତରେ ତମର ଏଇ ଦୁଷ୍ଟା ମା’ 
ରାମଲକ୍ଷ୍ମଣ ସୀତାଙ୍କୁ ବନବସ୍ତ୍ର ବଢ଼ାଇ ଦେଇ ବନକୁ ପଠାଇ ଦେଇଥ୍‌ଲା, ସେଇ ହାତରେ 
ତାହା ସେମାନଙ୍କ ଅଙ୍ଗରୁ ଉତାରି ଦେଇ ରାଚ୍ଚବସ୍ତର ପିନ୍ଧାଇ ଦେବ। ଶ୍ରୀରାମ ସୀତାଙ୍କୁ ରାଜମୁକୁଟ 
ପିନ୍ଧାଇ ଦେଇ ଫେରାଇ ଆଣିବ ରାଜପୂରୀକୁ। ମୋତେ ବାରଣ କରାଯାଇଥ୍‌ଲେ ମଧ୍ଯ ମୁଁ 
ବାହାରିଛି ସମସ୍ତଙ୍କ ସାଥ୍‌ରେ ଯିବାକୁ । ମୋ ବ୍ୟତୀତ ଏ କାମଟିକୁ ଆଉକେହି କରିପାରିବେ 
ନାହିଁ । ମୁଁ ମା” ଦଣ୍ଡ ଦେଇଛି ମୁଁ ପୁଣି ମୋ ଛୁଆଙ୍କୁ କୋଳାଗ୍ରତ କରିବି । ଏ ଅଧ୍କାରରୁ 
ମୋତେ କେହି ବଞ୍ଚିତ କରିପାରିବେ ନାହିଁ । ମୁଁ ଯାଉଛି ମା” । ତମର ମଧୁର ମନଟାକୁ 
ସାଥ୍‌ରେ ନେଇ ଯାଉଚି, ସଫଳତା ମୋର ହେଲେ ବି ତମର ଅଧ୍କ | 


ଭରତଙ୍କ ହୃଦୟ ବିଗଳିତ ହୋଇଉଠିଲା। ସେ ମା” କୈକେୟୀଙ୍କୁ ମନେ ମନେ ପ୍ରଣାମ 
କରୁଥାନ୍ତି। କ୍ଷମା ମାଗୁଥା'ନ୍ତି ତାଙ୍କର କଟୁ ବାକ୍ୟ ପ୍ରୟୋଗ ପାଇଁ । ଆଖ୍ର ଉଦାର ଚାହାଣିରେ 
କେବଳ ତାହା ପ୍ରକାଶିତ ହେଉଥାଏ । ଶତ୍ତୁଘ୍ନଙ୍କର ସନ୍ଦିଗ୍ଧ ମନଟା ମା'ଙ୍କ ଭିତରେ 
ଅନୁଶୋଚନାର ଆବେଗମୟୀ ସ୍ଵରୂପକୁ ଖୋଜି ବୁଲୁଥାଏ । 


ଜଟାଜୁଟ ମଣ୍ଡିତ ଭରତ ଦିଶୁଥାନ୍ତି ଜଟାଧାରୀ ଶିବଙ୍କ ପରି । ଗତରାତିରୁ ସେ ବନବ୍ରତ 
ପାଳନ କରିଛନି । ଶୋଇଥ୍‌ଲେ ଭୂମିଶଯ୍ୟାରେ | ଖାଇଥ୍ଲେ ଫଳମୂଳ ଓ ମଧୁ, ବନବାସୀଙ୍କ 
ପରି । ସକାଳେ ଉଠିବା ବେଳର ରାଜବିଧ୍‌ ଗ୍ରହଣ କଲେନାହିଁ । ପିଛିଛନ୍ତି ମୁନି କୁମାରର 
ବେଶ, ଦେହରେ ବେଢ଼ାଇଛନ୍ତି ବଳ୍‌କଳ ବସ୍ତ୍ର । ଭାଇଙ୍କୁ ଅନୁକରଣ କରି ଭରତ ନିଜକୁ 
ମୁନିକୁମାର ପରି ସଜାଇଛନ୍ତି । 

ମାଣ୍ଡବୀ ଶରତକୀରି ଭଉଣୀ ଉର୍ମିଳାଙ୍କ ପାଖରେ ଛିଡ଼ା ହୋଇଥା'ନ୍ତି ସେମାନଙ୍କ ମୁହଁରେ 
ଆଶା ଏବଂ ଉତ୍ସାହର ଆଲେଖ୍ୟ । ସମ୍ଭାବନାର ଉଜ୍ଜ୍ଳତାରେ ଲିଭି ଯାଇଥାଏ ମନର ମଳିନତା । 


ଅଯୋଧାର ଜରୁରୀକାଳୀନ ଶ୍ରମ ସେବା ବାହିନୀ ଗତରାତିରୁ ଚାଲିଯାଇଛନ୍ତି ବନ 
ଭିତରେ ରଥପଥ ପ୍ରସ୍ତୁତ କରିବେ ବୋଲି। ସମସ୍ତେ ପ୍ରସ୍ତୁତ ହୋଇଗଲେଣି। ବର୍ଭମାନ ବନଯାତ୍ରା 
ଆରମ୍ଭ ହେବ । ସମ୍ମୁଖରେ ଅଶ୍ଵବାହିନୀ । ତା ପରେ ରଥଗୁଡ଼ିକ କ୍ରମ ଅନୁସାରେ ସଜିତ ହୋଇ 
ଅପେକ୍ଷାରେ ରହିଛି । ପ୍ରଥମେ ବ୍ରାହ୍ମଣ ଓ ମୁନିରଷି ମାନଙ୍କ ରଥ । ତା ପରେ କୁଳଗୁରୁ ବଶିଷ୍ଠ 
ଏବଂ ଅନ୍ୟ ପୁରୋହିତ ମାନଙ୍କର । ତା'ପରେ ରାଣୀମାନଙ୍କର ରଥ | ମାଂ ମାନଙ୍କ ପାଖରେ 
ଭରତ ଶତରୁଘ୍ନଙ୍କ ର , ଖାଦ୍ୟବାହୀ ରଥ ଓ ପୁରବାସୀ ଏବଂ ବିପୁକ ସୈନ୍ୟଶ୍ରେଣୀ ! 

ବ୍ରାହଣମାନେ ମଙ୍ଗଳମନ୍ତ୍ର ଆବ୍ରରିକରି ଯାତ୍ରା ଆରମ୍ଭକଲେ । 


ଶୁଭଶଙ୍ଗନାଦରେ ଯାତ୍ରାପଥ ନିନାଦିତ ହେଲା । “ଶ୍ରୀରାମ ଜୟଂ ଧ୍ଵନିରେ ଉଛୁଳି 
ଉଠୁଥଲା ଗଗନ ପବନ ! ଦୀର୍ଘପଥ ଲମ୍ବିଥାଏ ବନଯାତ୍ରା ! ଉର୍ମିଳା, ମାଣ୍ଡବୀ, ଶୁତକୀର୍ରି 
ସେଇ ଆଡ଼କୁ ଚାହିଁ ରହିଥାନ୍ତି । କିଛିସମ ୟପରେ ସେ ଦୃଶ୍ୟ ଦୃଷ୍ଟିପଥରୁ ଅପସରିଗଲା । 
ପଛରେ ପଡ଼ି ରହିଲା ଅଯୋଧା ...ରାଜପୁରୀ ..ପୁରବାସୀ । 


“ ଅନ୍ତଃପୁରଟା ଖାଲି ଖାଲି ଲାଗୁଛି । ତିନି ଭଉଣୀ ଏକାଠି ବସିଥାନ୍ତି ନିରବରେ । 
ବନଯାତ୍ରାର ପ୍ରତିକ୍ରିୟା ମନମଧ୍ଯରେ ଚାଲିଥାଏ । ମାଣ୍ଡବୀ କହିଲେ, ଉର୍ମି ! ତୁ କ”ଣ ଭାବୃଚୁ, 
ସେମାନେ ସବୁ ଫେରି ଆସିବେ ! 


“ଏ ପ୍ରଶ୍ନର କି ଉତ୍ତର ଦେବି ଅପା ! ଭଉଁରୀ ଭିତରେ ପଡ଼ିଥ୍ବା ଅସହାୟ ଝଡ଼ା 
ପତ୍ରଟିଏ... ମୁଁ । ମୋ ନିଜର କିଛି ବିଚାର ନାହିଁ, ସିବଧାନ୍ତ ନାହିଁ । ଗୋଟାଏ ରହସ୍ୟମୟ 
ଅସ୍ପଷ୍ଟତା ମଧ୍ଯରେ ମୁଁ ବୁଡ଼ି ରହିଛି । ଅସରନ୍ତି ବେଦନାର ରିମ୍‌ ଝିମ୍‌ ବର୍ଷା ଭିତରେ ଭିଜି ଭିଜି 
ଥରୁଚି। ନୈରାଶ୍ୟର ବତାସିଆ ବାଆରେ ଦୋହଲୁଚି । ଆଶାର ବିଜୁଳି ଝଲକ ମଧ୍ଯ ମୋତେ 
ଚମକାଇ ଦେଉଛି । ସୁଖ ଦୁଃଖ ନିଜର ସଂଜ୍ଞା ହରାଇଛନ୍ତି ମୋ ପାଖରେ । ମୁଁ କି ଉତ୍ତର ଦେବି 
ଯେ ତୁମକୁ ଆନନ୍ଦ ମିଳିବ ।” 

ଶ୍ରତକୀର୍ଭି କହିଲେ, ଏଇତ, ଉର୍ମିଅପା ପାଟିଖୋଲିଲେ କେବଳ ଦର୍ଶନ । ଆରେ 
ଜୋର କରି କୁହ, ସେମାନେ ସମସ୍ତେ ଫେରିଆସିବେ । ମୋ ମନକହୁଚି ଏତେ ଲୋକଙ୍କର 
ଅନୁରୋଧ ଆଶା, ବିଫଳ ଯିବନି । ମଝିଆଁ ମା’ ତାଙ୍କ ଜୀବନରେ କୌଣସି ପ୍ରଚେଷ୍ଟାରେ 
ବିଫଳ ହୋଇ ନାହାନ୍ତି । ଯେଉଁ ଦମ୍ଭ ନେଇ ସେ ଯାଇଛନ୍ତି ତାହା ମଧ୍ଯ ସଫଳ ହେବ । ମୋ 
ଲକ୍ଷ୍ମୀଅପା ନିଶ୍ଚୟ ଫେରିବେ ତାଙ୍କ ଲକ୍ଷ୍ମୀପୁରକୁ ।” 


“ତୋ ତୁଣ୍ଡ ସଫଳ ହେଉ କୀର୍ରି ।' 


ଯେ ଉଁ ଆଡ଼କୁ ଚାହିଁଲେ ଖାଇଲି ଶୂନ୍ୟ ଶୂନ୍ୟ ଲାଗୁଛି । ଖୀ ଖା ଗୋଡ଼ାଉଛି 
ଅଯୋଧାପୁରୀ । ଗହଳ ଚହଳ ନାହିଁ। ସମସ୍ତେ ତୁନ୍‌ ତାନ । ସବୁରି ମୁହଁରେ ନିର୍ମମ ନିରବତା, 
ଅହେତୁକ ଆଶଙ୍କା ଏବଂ ଭୟ ! କେତେବେଳେ ପୁଣି କ'ଣ ଘଟିଯିବ କିଛି କହି ହେଉନି । 
ଅଘଟଣ ହିଁ ଅଯେଧାର ଏକମାତ୍ର ଘଟଣା | 


ଉର୍ମିଳା ନିଜର ପ୍ରମୋଦ ଉଦ୍ୟାନକୁ ବନରେ ପରିଣତ କରିଛନ୍ତି । ଯୋଗଯୁକ୍ତ ମନ । 
ସେ ଏଇ ଆଶ୍ରମର ତପସ୍ଵନୀ । ତ୍ୟାଗବ୍ରତ ଭିତରେ ସେ ବନବ୍ରତ ପାଳନ କରୁଛନ୍ତି । ତାଙ୍କ 
ମହଲରେ ରାଜଚବିଧ୍‌ ପାଳନ କରାଯାଉନାହିଁ ପାଳିତ ହେଉଛି ଆଶ୍ରମବିଧ୍‌ । ପ୍ରଭାତ କାଳରେ 
ନୃତ୍ୟ ସଙ୍ଗୀତର ଆସର ଆଉ ବସୁନି । ନୃତ୍ୟାଙ୍ଗନା, ସୈରିନ୍ଧୀ ମାଲ୍ୟାଣୀ, ଶାଳ ଭଞ୍ଜିକା 
ପ୍ରଭୂତିଙ୍କୁ ବିଦାକରି ଦିଆଯାଇଛି । 

ହଠାତ ସମ୍ବାଦ ଆସି ପହଞ୍ଚିଲା, ମିଥ୍ଳାର ମହାରାଣୀ, ଜନକପତ୍ନୀ ସୁନୟନା ଆସି 
ପହଞ୍ଚିଛନ୍ତି । ଉର୍ମିଳା ଲସର ପସର ହୋଇ ଦଉଡ଼ିଲେ ମା'ଙ୍କୁ ପାଛୋଟି ଆଣିବାପାଇଁ । ମାଂଙ୍କୁ 
ଦେଖଲା କ୍ଷଣି ଆବେଗ ମଥ୍ତ ନୟନରୁ ଧାର ଧାର ହୋଇ ଗଡ଼ିଆସିଲା ଅଶ୍ରଧାର | ଝିଅକୁ 
ତାପସୀ ବେଶରେ ଦେଖ୍‌ ସେ ଧୈର୍ଯ୍ୟଧରି ପାରିଲେନି । ତାଙ୍କୁ ବୁକୁରେ କୁଣ୍ଢାଇ ଧରି ବିକଳ 
ହୋଇ କାନ୍ଦିବାକୁ ଲାଗିଲେ । ତା ପରେ ଆରମ୍ଭ ହୋଇଗଲା ବିଳାପର ବନ୍ୟା । ସୁନୟନା 
ରାଣୀ କୈକେୟୀଙ୍କୁ ତିରସ୍କାର କରି କହିଲେ, “ 'ରାଜକୁଳର କଳଙ୍କିନୀ କୈକେୟୀ ତୁମେ 
କଣ କଲ ! ଅମୃତ ସମୁଦ୍ରରେ ବିଷ ଭର୍ଭି କରିଦେଇ ସର୍ବନାଶ କରିଦେଲ । ଉଚ୍ଚାଡ଼ିଦେଲ ଦୁଇ 
ଦୁଇଟା ରାଜବଂଶ । ତୁମ ହାତରେ ମୁଁ ମୋ ଲକ୍ଷ୍ମୀପ୍ରତିମା କନ୍ୟା ମାନଙ୍କୁ ଅର୍ପଣ କରିଥ୍ଲି 
ଏଇଆ କରିବ ବୋଲି ? ବିଶ୍ଵାସର ବନ୍ଧନକୁ ଟିକ୍ଟିକ୍‌ କରି ଛିସ୍ଡାଇ ଦେଲ । ତମ ଶିରା ପ୍ରଶିରା 
ଧମନୀରେ ବିଶ୍ଵାସଘାତକତାର ରକ୍ତ ପ୍ରବାହିତ ହେଉଛି । ଏହା ରାଜରକ୍ତର ସଂସ୍କୃତି ନୁହେଁ । 
ତମରି ପାଇଁ ଧର୍ମରାଜ ଦଶରଥ ଅନୁତାପରେ ଚାଲିଗଲେ । 


ଉର୍ମିଳା ଛୋଟ ପିଲାଟି ପରି ମୁହଁ ଗୁଞ୍ଜି କାନ୍ଦୁଥନ୍ତି ଠିକ ଏତିକିବେଳେ ମାଶ୍ଡବୀ ଏବଂ 
ଶୁତକୀରି ପଶିଆସିଲେ । ଦେଖ୍ଲାକ୍ଷର୍ଣ କୁଣ୍ଢାଇ ଧରି କଇଁ କଇଁ ହୋଇ କାନ୍ଦିଲେ । ଶ୍ରତକୀର୍ରି 
କହିଲେ, ମା ! ଏ ପାପ ପୁରୀରେ ପାଦ ଦେଲ କାହିଁକି ? ତମର ସବୁ ପୁଣ୍ୟ କ୍ଷୟ ହୋଇଯିବ । 
ତୁମେ ଜନ୍ମ ଦେଇଥ୍‌ଲ, କର୍ମ ତ ଦେଇନ, ଆମେ ଆମର ଭାଗ୍ୟ ଢୁଞ୍ଜିବୁ। ପବିତ୍ର ସୂର୍ଯ୍ୟବଂଶର 
କୁଳବଧୂ ବୋଲି ଗର୍ବ କରୁଥ୍‌ଲୁ ମା” ସେ ଗର୍ବ ଖର୍ବ ହୋଇଗଲା । ନର୍କ ପୁରୀର ନର୍କ ଯନ୍ତ୍ରଣା 
ଭୋଗିବାକୁ ପଡୁଛି । 

ମାଶ୍ଡବୀ କହିଲେ, “ ‘ମା ! ମୋର ସବୁଠାରୁ ବଡ଼ ଦୁଃଖ, ସଂସାର ଆଉ ମାଆ ଉପରେ 
ବିଶ୍ଵାସ ରଖ୍ବ ନାହିଁ। ମା' ପଣିଆର ଶୁଦ୍ଧତା, କୋମଳତା, ବିଶୃସ୍ତତା, ଏବଂ ସମର୍ପଣ ଭାବକୁ 
ଏଣିକି ସମସ୍ତେ ସନ୍ଦେହ ଚକ୍ଷୁରେ ଦେଖ୍‌ବେ । ମା'ଶବ୍ଦଟା ଅଭୟ, ଆଶୀର୍ବାଦ, କରୁଣା, ମମତା 
ଏବଂ ସହନଶୀଳତାର ଭଣ୍ଡାର, ଏ ମହାସତ୍ୟକୁ ଏବେ ସଂସାର.ସମୀକ୍ଷା କରିବ । ଏ କଳଙ୍କିତ 
ଘଟଣା ମା'ଏବଂ ବିମାତା ଭିତରେ ଗୋଟାଏ ବିଭାଜନ ରେଖା ଟାଣିଦେଲା | ବଢ଼ାଇ ଦେଲା 
ଆଭିଧାନିକ ଅର୍ଥର ଗୁରୁତାକୁ । ଆନନ୍ଦ କଥା, ମନସ୍ବିନୀ ବଡ଼ ମା” ତାଙ୍କ ସନ୍ଧ୍ର ଭରତଙ୍କୁ 
ଆଦୌ ଭୁଲ୍‌ ବୁଝିନାହାନ୍ତି । ସେ ଠିକ୍‌ ମା'ର ହୃଦୟ ଦେଇ ଚିହ୍ନିଛନ୍ତି ତାଙ୍କ ପୁତ୍ର ଭରତଙ୍କୁ | 
ଗର୍ଭଧାରିଣୀ ମାଂ କିନ୍ତୁ ଚିହ୍ନିପାରିଲେ ନାହିଁ । ଆପଣ ବ୍ୟସ୍ତ ହୁଅନ୍ତୁ ନାହିଁ, ସେ ରାଜଗାଦିକୁ 
ପ୍ରତ୍ୟାଖ୍ୟାନ କରି ତାଙ୍କୁ ଫେରାଇ ଆଣିବାପାଇଁ ବଣକୁ ଯାଇଛନ୍ତି । ମଝିଆଁ ମାଙ୍କର ହୃଦୟ 
ପରିବର୍ରନ ହୋଇଛି । ସେ ମଧ୍ଯ ବଣକୁ ଯାଇଛନ୍ତି ଅନ୍ୟ ମାଆମାନଙ୍କ ସାଥ୍‌ରେ | ତାଙ୍କର ଦୃଢ଼ 
ଆଶା, ସେ ସମସ୍ତଙ୍କୁ ଫେରାଇ ଆଣିବେ ।” 

ସୁନୟନା ଉର୍ମିଳାଙ୍କୁ କରୁଣ ଦୃଷ୍ଟିରେ ଚାହିଁ ପଚାରିଲେ, “ମା” ! ତୁ ଜାଝିକି ଏପରି 
ବେଶ ହୋଇଛୁ ? ତୋର ଅନ୍ତଃପୁରର ଅବସ୍ଥା କ'ଣ ହୋଇଛି । କାହା ଉପରେ ଅଭିମାନ କରି 
ଏ ପ୍ରକାର ସ୍ବେଚ୍ଛାକୃତ ଦଣ୍ଡ ଆବୋରି ନେଇଛୁ । ଅଭିମାନର ମୂଲ୍ୟ ଏ ସଂସାରରେ କେହି 
ଦିଅନ୍ତି ନାହିଁ । କେହି ଦେବେନାହିଁ । ଯେଉଁମାନେ ଏ ଦୁଯୌଗ ସୃଷ୍ଟି କରିଛନ୍ତି, ସେମାନଙ୍କର 
ଆନନ୍ଦ ବଢ଼ାଇବା ହିଁ ସାର ହେଉଛି। ପିଲାଦିନେ ମୁନିକୁମାରୀ ଥ୍ଲୁ ଏବେ ହୋଇଗଲୁ ତାପସୀ 

ରାଜବଧୂ । ଅଯୋଧ୍ଯାର ଆଭ୍ୟନ୍ତରୀଣ ଘଟଣାରେ ଆମର କିଛି କହିବାର ନାହିଁ, କିନୁ ମୋର 
ମା'ମନ ବୁଝୁନି ।” 

ଉର୍ମିଳାଙ୍କ ଓଠ ଅରି ଉଠିଲା। ଅନେକ କଥା କହିବାର ଅଛି କିନ୍ତୁ କିଛି କହି ପାରୁନାହାନ୍ତି 
ତଥାପି କଇଁ କଇଁ ହୋଇ କହିଲେ, ˆ ମା ! ଆପଣଙ୍କ ଧବଳୀଟା ସେଇମିତି ଧବଳୀ ହୋଇ 
ରହିଯାଉ , ତାହା ବୋଧହୁଏ ବିଧ୍‌ ନିର୍ଦ୍ଦେଶ ଏ ଦିଗରେ ମୁଁ ଆପଣଙ୍କୁ ଯେତେ ଯାହା ବୁଝାଇଲେ 
ମଧ୍ଯ ଆପଣଙ୍କ ମା” ମନ ଶାନ୍ତି ପାଇବନି । ଯନ୍ତ୍ରଣା ଜର୍ଚ୍ଚରିତ ଜୀବନର ଶାନ୍ତି ପାଇଁ ଏ 
ସଂସାରରେ ମନବୃଝା ଭାଷା କଂ ଣ କିଛି ଅଛି ? ମୁଁ ଆଗତକୁ ସ୍ଵୀକାର କରି ନେଇଛି ମା' । 
ରାଜପୁରୀର ଭୋଗ ବିଳାସ ପାଇଁ ମୋର କେବେତ କାମନା ନଥ୍ଲା, ଆଜି ମଧ୍ଯ ନାହିଁ। ମୋ 
ଭିତରେ ଲକ୍ଷ୍ମଣଙ୍କ ପାଇଁ ଅନୁତାପ ମଧ୍ଯ ନାହିଁ। ସେ ତ ସେବା ବ୍ରତନିଷ୍ଠ ବିଷ୍ଣୁସେବକ, ବ୍ରତପାଳନ 
ପାଇଁ ବଣକୁ ଯିବାରେ ମୁଁ ବାଧା ସୃଷ୍ଠି କରିନି । ଦୀର୍ଘ ବିଚ୍ଛେଦକୁ ବ୍ରତ ପକ୍ଷ ବୋଲି ଗ୍ରହଣ କରି 
ନେଇଛି । ଦେବ ଇଛା ପୂରଣ ହେଉ ।” 

ସୁନୟନାଙ୍କର ଆଖ୍ରୁ ଧାର ଧାର ଲୁହ ବୋହି ଆସିଲା ! “ ମୁଁ ତୋତେ କଣ କହି 
ଆଶ୍ଵାସନା ଦେବି । ଥରେ ଗୋଟାଏ ବିଭ୍ରାଟ ସୃଷ୍ଟି ହୋଇଗଲେ ତାକୁ ସୁଧାରିବା ଏଡ଼େ ସହଜ 
କଥା ନୁହେଁ! ମାଂ ସୀତାର ଜୀବନରେ ଥ୍ଲା ବନବାସ ଯୋଗ | ତାହା ଘଟିବାର ଥ୍ଲା ଘଟିଲା 
ତେବେ ଯେଉଁ ଢଙ୍ଗରେ ତାହା ଘଟିବାକୁ ଦିଆଗଲା ତାହାହିଁ ବେଶି ଯନ୍ତ୍ରଣା ପ୍ରଦ । ବ୍ୟ୍ତିର 
ଯାହା କ୍ଷତି ହେଲା ତ ହେଲା, ବେଶି କ୍ଷତି ହେଲା ମଣିଷ ଜାତିର । ମଣିଷର ମାନବିକ 
ମୂଲ୍ୟବୋଧ ଦୋହଲିଗଲା । ଶ୍ରୀରାମ ଲକ୍ଷଣ, ସୀତା ନିଜ ଅମୃତ ଆଚରଣରେ ତାହା ଭରଣା 
କରିଛନ୍ତି । ମୁଁ ଭାବେ, ଅନ୍ଧକାର ଏବଂ ଆଲୋକ ପାଖେ ପାଖେ ଥୁଲେ ବି, ଉଭୟଙ୍କର 
ଇଲାକା ଭିନ୍‌ | ଅନ୍ଧକାରରେ ଆଲୋକ ଲିଭି ଯାଏନି, ଲୁଚିଯାଏ ...ଅପସରିଯାଏ । 
ଆଲୋକରେ ଅନ୍ଧକାର ଶେଷ ହୋଇଯାଏନା ... ଆଡ଼େଇ ହୋଇଯାଏ ! ଭଶୃର କରନ୍ତ ସଦୁବୁଵ୍ି 
ଉଦିତ ହେଉ ... ସେମାନେ ଫେରି ଆସନଚୁ ।” ? 


ଉର୍ମିଳା, ମାଶ୍ଡବୀ, ଶୁତକୀର୍ଭି ମା'ଙ୍କୁ ବୁଲାଇ ବୁଲାଇ ଅଯୋଧାର ଶୂନ୍ୟପୁରୀ 
ଦେଖାଇଲେ । ସୁନୟନା ପୂର୍ବରୁ ଅଯୋଧ୍ୟା ଦେଖ୍ନଥ୍ଲେ ! ଆଚି ଅଯୋଧ୍ାର ପୂର୍ବ ଶାନ୍ତି 
ଥୁଲେ କେତେବଡ଼ ଭବ୍ୟ ସମ୍ଚର୍ବନା ଦିଆଯାଇଥାନ୍ତା ମିଥ୍ଳାର ମହାରାଣୀଙ୍କୁ ¦ ଦୁଃଖ ଦୁର୍ଦିନ 
ଭିତରେ ସେ ଆସିଛନ୍ତି । ଅଶ୍ରୁମୋଚନ କରିବା ବ୍ୟତୀତ ତାଙ୍କର ଆଉକିଛି କରିବାର ନାହିଁ । 


ସୁନୟନା ବୁଲିବା ଭିତରେ ଅଯୋଧା ପୁରୀର ଅବସ୍ଥିତିକୁ ତାଙ୍କ ସନ୍ଧାନୀ ଚକ୍ଷୁ 
ପର୍ଯ୍ୟବେକ୍ଷଣ କରୁଥାଏ। ବାସ୍ତୁଶାସ୍ତ୍ର ବ୍ୟତିକ୍ରମ ତ କୌଣସି ଠାରେ କିଛି ହୋଇନି। ଅଯୋଧ୍ଧା 
ରାଜବଂଶର ଅତୀତ ଇତିହାସ ବିଷୟରେ ସେ କିଛି ଜାଣିଛନ୍ତି । ସମୀଚୀନତାରେ ଏହା ସମୃବ 
ନୁହେଁ । ସାବଲିଳତାରେ ପରିପୁଷ୍ଟ ନୁହେଁ । ଅତୀତର ବହୁ ବିପର୍ଯ୍ୟୟ ବିପ୍ାତର ଚରାଭୂଇଁ 
ଅଯୋଧ୍ଯା । ଅବଶ୍ୟ ଏହାହିଁ ଅଧ୍କାଂଶ ରାଜବଂଶର ଜୀବନ । ପୂଣ୍ୟଭୂମୀ, ଧର୍ମଭୂମୀ, 
ତପୋଭୂମୀ, ମର୍ଯ୍ୟାଦାଭୂମୀ ଅଯୋଧ୍ୟାରେ ଏ ସବ୍ରର ପ୍ରଭାବ ଗୌଣ ହେବା କଥା । 
ସୂର୍ଯ୍ୟବଂଶର ପୁଣ୍ୟବଳ ପାଇଁ ମନୁ, ରକ୍ଷ୍ମାକୁ, ପୃଥୁ, ମାନ୍ଧାତା, ଭରତ, ରଘୁ, ନହୁଷ, ଅଜ, 

ଦଶରଥ ପ୍ରଭୂତି ପୁଣ୍ୟ ପୁରୁଷ ଆସିଥ୍‌ଲେ ! ଦେବତାମାନେ ମର୍୍ୟଲୀଳା ପାଇଁ ଏ ବଂଶକୁ 
ଓହ୍ଲାଇ ଆସନ୍ତି । କମ୍‌ ଦୁଃଖ ମଧ୍ଯ ଭୋଗନ୍ତି ନାହିଁ । ମର୍ଯ୍ୟାଦା ପୁରୁଷ ଶ୍ରୀରାମ ସେଇ ପୁଣ୍ୟର 
ପରିଚୟ ଏବଂ ସେଇ ଦୁଃଖ ଯନ୍ତ୍ରଣାର ପ୍ରତିନିଧ୍‌ । ଅନେକ ଦୁର୍ବିପାକ ଘଟିଛି, କିନ୍ତୁ ସୂର୍ଯ୍ୟବଂଶର 
ମାଡୃତ୍ଵରେ ଏପ୍ରକାର କଳଙ୍କ ଆଗରୁ କେବେ ଘଟିଥ୍ଲା ପରି ମୋର ମନେହୁଏନାହିଁ । 
କଜୈକେୟୀଙ୍କ କଳଙ୍କ ଏବଂ ରାମ ଲକ୍ଷ୍ମଣ ଭରତଙ୍କ ତ୍ୟାଗ ମାନବଜାତିପାଇଁ ଏକ ବିରଳ ଘଟଣା 


ଉର୍ମିଳା କହିଲେ, ˆ ‘ମା ! ଏଥ୍ପାଇଁ ମା ଜୈକେୟୀଙ୍କୁ ଦୋଷ ଦେଲେ ଅନ୍ୟାୟ ହେବ ! 
ନିଜର ଆତ୍ମସତା ହରାଇଥ୍‌ବା କୌଣସି ବ୍ୟକ୍ତିକୁ ଦୋଷୀ କରାଯୀଇପାରେନାହିଁ । ଦୈବୀ 
ପ୍ରଭାବକୁ ଏଡ଼ାଇ ଦେବାର ଶକ୍ତି, ଦୁର୍ବଳ ମଣିଷ ପାଖରେ ନଥାଏ । ସହଜରେ ମଣିଷ ମାତ୍ରକେ 
ସ୍ବାର୍ଥ ସର୍ବସ୍ଵ । ଦେବତାମାନେ ନିଜ ଲକ୍ଷ୍ୟ ପୂରଣ କରିବାପାଇଁ ସମୟେ ସମୟେ ମଣିଷର 
ସବଳ ଓ ଦୁର୍ବଳ ଗୁଣ ଗୁଡ଼ିକୁ ଏପରି ପ୍ରଖର କରିଦିଅନ୍ତି, ଯାହାଉପରୁ ସେ ତା'ର କରତ 
ହରାଏ । ଚିନ୍ତନ ଏବ ° ଆଚରଣରେ ଭାରସାମ୍ୟ ରକ୍ଷା କରିପାରେ ନାହିଁ । ମାନବ ସମ୍ମତ 
ହୋଇପାରେ ନାହିଁ । ତା'ର କାମ ପାଇଁ ହୁଏତ ଉପରକୁ ଉଠି ସେ ଦେବତା ହୋଇଯାଏ 
ନହେଲେ ତଳକୁ ଖସି ଦାନବ ପାଲଟିଯାଏ । ମଣିଷର ଏକମାତ୍ର ପରିଚୟ ହେଉଛି ତାର 
ପରିପାର୍ଶ୍ଵ ଏବଂ ପରିସ୍ଥିତି । ମା” କୈକେୟୀ କଳଙ୍କିନୀ ନଥ୍‌ଲେ, ସେଥ୍ଲେ ଶ୍ରୀରାମଙ୍କର 
ସ୍ମେହମୟୀ ମା” ଏବଂ ପ୍ରାଣପ୍ରିୟ ପୁତ୍ର ଥ୍ଲେ ଶ୍ରୀରାମ । ଯାହା ଘଟିଛି ତାହା ଆମ ଭାଗ୍ୟର 
ଦୋଷ । ଯେଉଁ ମାନଙ୍କୁ କାରଣ ବୋଲି ଆମେ ଭାବୁଛେ, ସେମାନେ ନିମିତ୍ତ ମାତ୍ର ।” 


ସୁନୟନା ଉର୍ମିଳାଙ୍କ ମୁହଁକୁ ଆଶ୍ଚର୍ଯ୍ୟରେ ଚାହିଁ ରହିଲେ । ନିଜ ବୁକୁରେ ଜଡ଼ାଇ 
ନେଇ ବୃମ୍ବନଟିଏ ଦେଇ କହିଲେ, ˆ ଏଇ ସଦ୍ବୁଦି ହିଁ ତୋତେ ସାନ୍ଧନା ଦେଉ । ଏତେବଡ଼ 
ବିପଦରେ ତୁ ତୋ ନିଜକୁ ଯେପରି ଭାବରେ ବୁଝେଇ ଦେଇ ପାରିଛୁ ତାହା ମୁଁ କଳ୍ପନା କରି 
ପାରୁନାହିଁ । ଠିକ୍‌ ଅଛି ମା” ଦେବଇଛ୍ଛା ପୂରଣ ହେଉ । 

“ବାପା କାହିଁକି ଆସିଲେନି ମା ! ଜିଛି ଅସୁବିଧା ହେଲାକି ?”? 


“ସମ୍ବାଦ ପହଞ୍ଚିବାରେ ବିଳମ୍ବ ହେଲା । ମୁଁ କୌଣସି ମତେ ଚାଲିଆସିଲି । ଜଣେ 
ରାଜାର କେତେ ଜଞ୍ଜାଳ, ହଠାତ୍‌ ରାଜ୍ୟ ଛାଡ଼ି ଆସିବା ସମ୍ଭବ ନୁହେଁ । ଏ ପାରିବାରିକ 
ଘଟଣାରେ ସେ ପଶିବାକୁ ଉଚିତ ମନେକରିନାହାନ୍ତି । ଦେବର୍ଷି ନାରଦ ମଧ୍ଯ କହିଲେ, ଏହା 
ଏକ ସାଧାରଣ ଘଟଣା ନୁହେଁ। ତୁମେ ଅପେକ୍ଷା କରି ଦେଖ ଆଗକୁ କଂ ଣ ଘଟିବାକୁ ଯାଉଛି । 
ମୁଁ ତୋତେ କିଛି ଦିନ ପାଇଁ ମିଥ୍ଳାକୁ ନେଇ ଯିବାକୁ ଚାହେଁ । ବାପା, ସାନବାପା, ସାନମାଂ 
ସମସ୍ତେ ତାହା ଚାହାନ୍ତି । ଏପରି ଏକ ରାଜ୍ୟରେ ସେମାନେ ଅଛନ୍ତି ଯେ ସବୁବେଳେ ଅସୁର 
ମାନଙ୍କର ଉତ୍ଧାତ ଲାଗି ରହିଛି । ତୁ ଫେରିଲେ ଶ୍ରତୀ, ମାଶ୍ତବୀ ଯିବେ । କ”ଣ କହୁଚୁ ? 


“ଜା ମୁଁ ଯାଇପାରିବି ନାହିଁ ମା” ! ସେ ବନକୁ ଗଲା ପରଠାରୁ ମୋ ଦାୟିତ୍ଵ ଏଠାରେ 
ବହୁତ ବଢ଼ି ଯାଇଛି । ପିତା ଅଯୋଧ୍ଯାରାଜ ତ ଚାଲିଗଲେ, ସବୁ ବିଭ୍ରାଟ ହୋଇଗଲା । ଯେଉଁ 
ହତଭାଗ୍ୟ ରାଜ୍ୟକୁ ତାର ରାଜା ଓ ଯୁବରାଜ ଛାଡ଼ି ଚାଲିଯାଇଛନି ସେ ରାଜ୍ୟ ଏବଂ ରାଜ, 
ପରିବାରର ସେବା ଏକାନ୍ତ ଆବଶ୍ୟକ। ସ୍ବାମୀ ବିଚ୍ଛେଦିନୀ ମା” ମାନଙ୍କର ସେବା କରିବ କିଏ । 

ମାଶ୍ଡବୀ ଅପା ଏବଂ ଶ୍ରତୀ ଦୁଇଭାଇଙ୍କୁ ପ୍ରତ୍ୟକ୍ଷ ଶାସନ କାର୍ଯ୍ୟରେ ସାହାଯ୍ୟ କରିବେ ! ନିଜ 
କଥା ବୃଝିବାପାଇଁ ତାଙ୍କୁ ସମୟ ମିଳିବ ନାହିଁ। ରାଜପୁରୀର ପରିଚାଳନା ଦାୟିତ୍ଵ କମ୍‌ ଗୁରୁତ୍ଵପୂର୍ଣ 
ନୁହେଁ । ସହଜରେ ଏହାତ ବିଭ୍ରାଟ ଭିତରେ ଗତି କରୁଚି, ତାକୁ ଅବହେଳା କରିଦେଲେ 
ସଜାଡ଼ିବାଟା ଆଉ ସମ୍ଭବ ହେବନି । ବର୍ଭମାନ ମାଆ ମାନଙ୍କର ମାନସିକ ଅବସ୍ଥା ଯାହା, 
ସେମାନଙ୍କୁ ଛାଡ଼ି ମୁଁ କୁଆଡ଼େ ପାଦେ ଘୁଞ୍ଚି ପାରିବିନି । ମୋତେ ଏଇଠାରେ ହିଁ ରହିବାକୁ 
ପଡ଼ିବ । ଅନ୍ତତଃ ସେମାନେ ଫେରିବା ପର୍ଯ୍ୟନ୍ତ । ଆପଣ ବ୍ୟସ୍ତ ହୁଅ ନାହିଁ ମା ।” 

ତା” ହେଲେ ତୁ କ”ଣ ଭାବୁଚୁ ସେମାନେ ଏମାନଙ୍କ ସହିତ ଫେରିବେନି ? 
“ଏତେବଡ଼ ଆଶା କରିବାକୁ ତ ମୋତେ ଭୟ ଲାଗୁଛି। ଭୟର କାରଣ ହେଉଛି ସୂର୍ଯ୍ୟବଂଶର 
ସଂସ୍କୃତି । ସ୍ଵାଭିମାନକୁ ଏମାନେ ନିଜର ସବୁକିଛି ବୋଲି ବିଚାର କରନ୍ତି । କ୍ଷତ୍ରିୟର କ୍ଷାତ୍ରପଣ 
ମଧ୍ଯ । ଏ କ୍ଷେତ୍ରରେ ଏ ପର୍ଯ୍ୟନ୍ତ ଯାହାକିଛି ଘଟିଛି ସବୁ ସେଇ ସ୍ଵାଭିମାନକୁ ନେଇ, ଆଗକୁ 
ଯାହା ଘଟିବାକୁ ଯାଉଛି ତାହା ମଧ୍ଯ ସେଇ ସ୍ଵାଭିମାନ ଉପରେ ପ୍ରତିଷ୍ଠିତ ହେବ ବୋଲି ମୋର 
ଧାରଣା । ସ୍ଵାଭିମାନ ପାଖରେ ନମ୍ରତା ଥାଇପାରେ କିନ୍ତୁ ନମନୀୟତା କାଇଁ ? ନମନୀୟତା 
ନଥ୍ଲେ କେବେ କ'ଣ କୌଣସି ସମସ୍ୟାର ସମାଧାନ ହୋଇଛି ଯେ ଏହା ସହଜରେ 
ହୋଇଯିବ । ବିଫଳତାର ପଟୁଆରଟା ମୋ ଆଖ୍‌ ଆଗରେ ଚାଲିଛି । ତଳେ ପଡ଼ିଥ୍ବା ଦଉଡ଼ି 
ଖଣ୍ଡେ ମଧ୍ଯ ସାପର ସ୍ଵରୂପ ନେଇ ମୋତେ ଦଂଶନ କରିବାକୁ ମାଡ଼ି ଆସୁଚି । ଆପଣଙ୍କର 
ଶୁଭେଚ୍ଛା ଓ ଶୁଭ ଆଶୀର୍ବାଦରେ ମୋର ଭ୍ରମ ଦୃଷ୍ଟି ଅପସାରିତ ହେଉ । 


ମହାରାଣୀ ସୁନୟନା ଝିଅକୁ କୋଳେଇ ନେଲେ । ଅଯୋଧ୍ାର ମୁନି ମହଲରୁ ସମ୍ବାଦ 
ଆସି ପହଞ୍ଚିଲା। ଶ୍ରୀରାମଙ୍କ ଚିତ୍ରକୂଟ ଆଶ୍ରମରେ ସମସ୍ତେ ଯାଇ ପହଞ୍ଚି ଗଲେଣି । 


ଚଉଦ 


ରତ୍ନ ପଲଙ୍କକୁ ଶୂନ୍ୟ ରଖ୍‌ ତପସ୍ଵିନୀ ଉର୍ମିଳା ଭୂମିଶଯ୍ୟାରେ ଶୋଇଛନ୍ତି ଶୟନ 
କକ୍ଷରେ । ଲକ୍ଷ୍ମଣ ବନକୁ ଗଲାଦିନଠାରୁ ସେ ଏହି ଭୂମିଶଯ୍ୟା ବ୍ରତ ପାଳନ କରୁଛନ୍ତି । ସାଥୀ 
ଦେବାପାଇଁ ଚାରୁଶୀଳା ଏବଂ କଳାମୟୀ ସେଇ କକ୍ଷରେ ଶୁଅନ୍ତି । ଦିନ ତମାମ ଚାରୁଶୀଳା 
ପାଖେ ପାଖେ ଛାଇପରି ଥାଏ । ମଝିରେ ମଝିରେ ହେମାଙ୍ଗିନୀ ଆସି ଯୋଗଦିଏ । ତାକୁ 
ବହୁତ ଭଲଲାଗେ ଉର୍ମିଳା ଆଉ ଚାରୁଶୀଳାର ସାନିଧ୍ୟ । ତେବେ ମହାରାଣୀଙ୍କ ସେବାରେ ସେ 
ଅବହେଳା କରେନି । ସେ ତାଙ୍କ ମନ୍ଦିର ଦାସୀ ଏବଂ ଅଙ୍ଗ ଦାସୀ ମଧ୍ଯ । 


ରାତିର ବିଳମ୍ବିତ ପ୍ରହର । 
ଉର୍ମିଳା ସ୍ଵପ୍ନ ଦେଖୁଥାନ୍ତି ...ଭାରି ମଧୁର ସ୍ବପ୍ନ । ସେ ମାଆ ମାନଙ୍କ ସହିତ ବଣକୁ 


ଯାଇଛନ୍ତି । ଚିତ୍ରକୃଟରେ ଶ୍ରୀରାମଙ୍କ ଆଶ୍ରମରେ ପହଞ୍ଚି ଗଲେଣି । ଭଉଣୀ ସୀତା ଉର୍ମିଳାଙ୍କୁ 
ଦେଖ୍ଲାକ୍ଷଣି ଆନନ୍ଦରେ ବିହ୍ଳ ହୋଇ ଆଲିଙ୍ଗନ କରି ଏପରି ଏକ ଚିକ଼ାର କଲେ, ସତେ 


Digitized by srujanika@gmail.com 


୨୦9 ଉର୍ମିଳା 


ଯେପରି ବଣ ବୁକୁ ଫାଟି ପଡ଼ିବ। ମୌନାବତୀ ସୀତାଙ୍କର ସାରା ଜୀବନର ଗାନ୍ଭୀର୍ଯ୍ୟ, ଆଜିର 
ଆନନ୍ଦରେ ଉଛୁଳି ପଡ଼ିଲା ପରି ଜଣାଯାଉଥାଏ । ସେ ଉର୍ମି ଶc୍ଦଟାକୁ ଉଚ୍ଚାରଣ କରି ଆଁ କରି 
ଚାହିଁଆନ୍ତି ତାଙ୍କ ମୁହଁକୁ । ମା'ମାନଙ୍କୁ ପ୍ରଣାମ କରିବାକୁ ଭୁଲିଯାଇଛନ୍ତି । ତା'ପରେ ପ୍ରକୃତିସ୍ଥ 
ହୋଇ ପ୍ରଥମେ ପ୍ରଣାମ ଜଣାଇଲେ ମା” କୈକେୟୀଙ୍କୁ, ତାପରେ ମା ସୁମିତ୍ରା ଏବଂ ଶେଷରେ 
ମା' କୌଶଲ୍ୟାଙ୍କୁ । କୁଶଳ ଜିଜ୍ଞାସା କରିବାକୁ କାହାରି ପାଟି ଖୋଲୁନାହିଁ ! ବିକଳ ହୋଇ 
ସମସ୍ତେ ମୁହଁକୁ ଚାହିଁଥାନ୍ତି । କିଛିଟା ଦାମ୍ଭିକତା ଥାଏ କୈକେୟୀଙ୍କ ମୁହଁରେ । ବହୁ କଷ୍ଟରେ 
କୌଶଲ୍ୟା ପଚାରିଲେ, “ ‘ଦିହ ଭଲ ଅଛିତ ମ। !” ' ସନ୍ୟାସିନୀ ସୀତା ସରୁ ହଁ ଟିଏ କହି ମୁହଁ 
ପୋତିଲେ । 


ମା'ମାନେ ଶ୍ରୀରାମଙ୍କ ପର୍ଣ୍ଣକୁଟୀର ଆଡ଼କୁ ଆଗେଇଲେ। ସୀତା ଉର୍ମିଳାଙ୍କ ହାତ ଧରି 
ଯାଇ ପହଞ୍ଚିଲେ ଲକ୍ଷ୍ମଣଙ୍କ କୁଟୀର କକ୍ଷରେ ¦ ଲକ୍ଷ୍ମଣ ନଥୁଲେ । ବଣକୁ ଯାଇଥ୍‌ଲେ ଫଳମୂଳ 
ଆଣିବା ପାଇଁ । ଦି' ଭଉଣୀ ଅନେକ ସମୟ ଧରି କଥାବାର୍ଭା ହେଲେ । କଥାର କ୍ରମିକତା କିଛି 
ରହୁନଥ୍ଲା | ଉଛ୍ସିତ ଆବେଗ ମଧ୍ଯରେ ସବୁ ହଜି ଯାଉଥଲା । ତେବେ ସବୁଠାରୁ ବଡ଼ ଖବର 
ହେଲା ମିଥ୍ଳାରୁ ମା? ଆସିଥ୍ଲେ । ସେ ଶହଟା କାନରେ ପଡ଼ିଲାକ୍ଷଣି ସୀତାଙ୍କର ପାଟି 
ଖୋଲିଗଲା ...କଥାରେ ଆଉ ବାଟୁଳି ବାଢିଲାନି । ଉର୍ମିଜାଙ୍କୁ ପ୍ରଶ୍ନ ବ୍ୟୁହରେ ବନ୍ଦି କରି 
ପକାଇଲେ । ଉର୍ମିଳାଙ୍କ ସବୁ ପ୍ରଶ୍ନର ଗୋଟିଏ ମାତ୍ର ଉତ୍ତର ମିଳୁଥାଏ, ଲକ୍ଷ୍ମଣ ଫେରିଲେ 


ms ~~ 


ପଚାରିବୁ ... ମୁଁ କିଛି କହିବିନି । ମୋ କଥା ସବୁ ଆଗ କହ। 


ଗଭୀର ସ୍ବପ୍ନର ରୋମାଞ୍ଚ ଭିତରେ ସେ ଥରୁଥ୍‌ଲେ । ମନ ଭିତରେ ଆଙ୍କି ହୋଇ 
ଯାଉଥଲା ପ୍ରିୟତମଙ୍କ ପ୍ରିୟ ମୁଖଛବିଟି । ଫେରିଆସିବେଣି ବୋଧହୁଏ । ସାମାନ୍ୟ ପତ୍ର ଖସ୍‌ 
ଖସ୍‌ ଶବ୍ଦ କାନରେ ପଡ଼ିଲେ ଭାବୁଥ୍ଲେ ଆସିଗଲେ ବୋଧହୁଏ । ଆକସ୍ମିକ ଭାବରେ ମୋତେ 
ଦେଖ୍ଲାକ୍ଷଣି ସେ କ'ଣ ହେବେ । ମୁଁ କଣ ହେବି !! ତାଙ୍କ ମୁହଁକୁ ଚାହିଁ ପାରିବିଟି ! ସେ 
ମୋତେ ଆଲିଙ୍ଗନ କରିବା ପାଇଁ ହାତ ଉଠାଇ ଫେରାଇ ନେବେ... ମୋତେ ଆଉ ଅପାଙ୍କୁ 
ଦେଖ୍‌ ଚମକି ପଡ଼ିବେ । 


“ତୁ କ'ଣ ଏତେ ଭାବୁଚୁ ଯେ ଉର୍ମି। ତୋ କଥା ସବୁ ଓଲଟ ପାଲଟ ହୋଇ ଯାଉଚି । 
କ'ଣ ଅତୀତ କଥା କିଛି ଭାବୁଚୁ କି । ଦୁଃସ୍ଵପ୍ନ ପରି ସେ ସବୁ ଭୁଲିଯା । 


ହଠାତ୍‌ ଅପାଙ୍କ ମୁହଁଟି କୁଆଡ଼େ ଲୁଚିଗଲା । ସ୍ଵପ୍ନ ପରଦାରେ ଭାସି ଭାସି ଆସିଲା 
ଆଉ ଅନେକ ଛବି । କୁଟୀର ବାହାରେ ଗଛରେ ଖଝୁଲୁଚି ମୃଗଚର୍ମ, ଶର ଆଉ ତୂଣୀର | ଗଛ 
ଡାଳରେ ଚଉତା ହୋଇ ଥୁଆ ହୋଇଛି ବନବସ୍ତ । କୁଟୀର ଭିତରର ତୃଣଶଯ୍ୟା, ଏଇଠାରେ 
ପ୍ରାଣଧନ ବୋଧହୁଏ ଶୁଅନ୍ତି । ଆଖ୍ରେ ନାଚି ଉଠିଲା ତାଙ୍କ ଶୂନ୍ୟ ରତ୍ନ ପଲଙ୍କଟି। ତୃଣଶଯ୍ୟା 
ହସୁଚି, ମୁହଁ ଶୁଖାଇ ଦେଇଛି ଶୂନ୍ୟ ପଲଙ୍କ । 

ହଠାତ୍ଵ କାହାର କୋମଳ କରସ୍ଥର୍ଶ ଅନୁଭବ କଲେ ଚକ୍ଷୁବନ୍ଧନ ଭିତରେ । ଚମକି 


ପଡ଼ିଲେ ଉମିଳା । କାନ ପାଖରେ କାହା ଓଠର ସୁକୁମାର ସ୍ପର୍ଶ । ଚୁପ୍‌ ଚୁପ ମଧୁର କଶ୍ଚସ୍ଵର 
ଶୁଣାଗଲା ... ମୁଁ କିଏ ?? 

ଉର୍ମିଳା ୨୦୩ 


କଣ୍ଠ ତାଙ୍କର ଥରି ଉଠିଲା। ସ୍ପର୍ଶାତୂର ଶରୀରଟା ସିମିତି ଥରୁଥାଏ । ବଡ଼ କଷ୍ଟରେ... 
ସନ୍ତର୍ପଣରେ, ପ୍ରିତି ସ୍ମିସ୍ଧ ବଚନରେ କହିଲେ, ˆ ପଜାତକ” 

ହଁ ,ହଁ, ' ପଳାତକ 

ହାତ ବନ୍ଧନ ଶିଥ୍ଳ ହୋଇଗଲା । ଲକ୍ଷ୍ମଣ ହସି ହସି ନିବିଡ଼ ବାହୁବନ୍ଧନ ଭିତରେ ତାଙ୍କୁ 
ବନ୍ଦି କରି କହିଲେ ମୁଁ ପଳାତକ ନୁହେଁ। ଅନେକ ନୁହେଁ ନୁହେଁର ବିରାଟ ବିଗ୍ରହ ମଣ୍ଡିତ ' ହଁ” ଟିଏ । 
ଆସିବା ବେଳେ ସମସ୍ତଙ୍କ ନାହିଁ ନାହିଁ କୁ ନିଗାଡ଼ି, ଓଠ ତୋଳା “ ହଁ? ଟିଏ ନେରଆସିଛି । 
ଅବଶ୍ୟ ତୁମେ ସ୍ଥିର କରିବ ସେଇଟା ନାହିଁର ହଁ, ନା ହୁଁ ର ହଁ। ତୁମେ ଏ ନିଘଞ୍ଚ ବଣକୁ ଆସିଲ 
କାହିଁକି ? 

“ଆମେ ସମସ୍ତେ ଆସିଚୁ ତୁମକୁ ଫେରାଇ ନେବାପାଇଁ । 

ସମସ୍ତେ ? ମାନେ ...? 

ମାନେ ... ମାଆ ମାନେ । ତିନି ମା' ଯାକ ଆସିଛନ୍ତି, ଆସିଛନ୍ି କୁଳଗୁରୁ, ଏବଂ 
ସୈନ୍ୟସାମନ୍ତ ... ସମସ୍ତେ । ମୁଁ ବି ତାଙ୍କ ସହିତ ଚାଲି ଆସିଲି । 

ଏ ଭୁଲ କଲ କାହିଁକି ଉର୍ମି ! କିଏ କ'ଣ ବ୍ରତ ଆରମ୍ଭ କରି ତାକୁ ମଝିରୁ ଭାଇଦିଏ ? 
ଯେଉଁ ମାଂ ବନବ୍ରତ ପାଳିବାକୁ ସୁଯୋଗ ଦେଇଛନ୍ତି ସେ ପୁଣି ବିଘ୍ନ ଘଟାଇବାକୁ ଆସିଲେ 
କାହିଁକି ? 

ଠିକ୍‌ ଏତିକିବେଳେ ସ୍ଵପ୍ନ ପର୍ଦାରେ ହସି ଉଠିଲେ ମା” କୈକେୟୀ । ଲକ୍ଷ୍ମଣଙ୍କ କଥାର 
ଖ୍ଅ ଧରି କହିଲେ, “ ‘ଆସିଲି ବିଘୁ ଘଟାଇବାକୁ ନୁହେଁ, ବିଘ ବିନାଶନ ପାଇଁ। ମୋ ପ୍ରସ୍ତାବକୁ 
ସମର୍ଥନ ଓ ସହଯୋଗ ଦେଇ ତୁମେମାନେ ପିତାଙ୍କର ଶପଥ ବ୍ରତକୁ ସ୍ଵୀକାର କରିଛ । ମୋର 
ସବୁ ଇଛା ପୂରଣ କରିଛ । ଏବେ ଏଇ ମୋର ଶେଷ ଇଚ୍ଛାଟି ପୂରଣ କର । ମୁଁ ତୁମକୁ ବଣକୁ 
ପଠାଇଥ୍‌୍ଲି, ଏବେ ତୁମକୁ ବଣରୁ ଘରକୁ ପାଛୋଟି ନେବାକୁ ଆସିଛି । ତୁମେ ମୋର ସନ୍ତାନ 
... ମୁଁ ତୁମର ମାଆ । ମୋ କଥା ମାନିଛ ଏବେ ମଧ୍ଯ ମାନିବ ବୋଲି ମୁଁ ଆଶାକରେ । 
ସେତେବେଳେ ଆନନ୍ଦ ପାଇଥ୍ଲି, ଏବେ ଅମାପ ଆନନ୍ଦ ପାଇବି । ସେତେବେଳେ ମୁଁ ଏକା 
ଆନନ୍ଦ ପାଇଥ୍‌ଲି, ସମସ୍ତେ କାନ୍ଦଥୁଲେ, ଏବେ ସମସ୍ତେ ଆନ ନ୍ଦ ପାଇବେ । ଗୁହରେ ଫୁଟିବ 
ହସର ସରୋଜ ମୁଁ ତ ସବୁବେଳେ ସ୍ଵାର୍ଥରଙ୍କୁଣୀ ମା ଟାଏ । ଏ ପ୍ରସ୍ତାବ ନେପଥ୍ୟରେ ମୋର 
ମଧ୍ଯ ଆଉ ଗୋଟାଏ ବିରାଟ ସ୍ଵାର୍ଥ ରହିଛି । ପତିତପାବନ ଶ୍ରୀରାମ ନିଜର ପଦସ୍ତର୍ଶରେ 
ପାଷାଣୀ ଅହଲ୍ୟାକୁ ମୁକ୍ତି ଦାନ କରିଥ୍‌ଲେ । କଳଙ୍କିନୀ ମା କୈକେୟୀର ହୃଦୟ ସ୍ପର୍ଶ କରି 
ତାର କଳଙ୍କ ମୋଚନ କରନ୍ତୁ ।” 

ଉର୍ମିଳା ଅସହାୟ ହୋଇ ଚାହିଁଥାନ୍ତି ମାଆ କୈକେୟୀଙ୍କ ମୁହଁକୁ । କ'ଣ ସେ କହୁଛ୍ତି। 
ହୃଦୟ ପରିବର୍ଭନର କି ସମ୍ମୋହନ ରୂପ । 

କୈକେୟୀ ସେଇ ସ୍ଵପ୍ନ ପର୍ଦାରେ ଉର୍ମିଳାଙ୍କୁ କୋଳେଇ ନେଇ କହିଲେ, “ 'ତୃୁମେତ ଏ 
ଦୃଦଦିନରେ ମୋତେ ବୁଝାଇ ଶୁଝାଇ, ଖୁଆଇ ପିଆଇ ବଞ୍ଚାର ରଖୁଚ | ସମ୍ମାନର ସହ ଜୀବନରେ 
ଆଉ କିଛିଦିନ ବଞ୍ଚିବା ପାଇଁ ସାହାଯ୍ୟ କର । ମୋ ଲକ୍ଷ୍ମଣକୁ ବୁଝାଇ ଦେଲେ ପରିସ୍ଥିତି 


~~ ~~ ~~ 


ବଦଳିଯିବ । ମୋ କଳଙ୍କ ଲିଭିଯିବ । 

୨୦୪ ଉର୍ମିଳା 
ତା'ପରେ ସେ ଛାୟାଛବି କୁଆଡ଼େ ଉଭେଇଗଲା । 
ଲକ୍ଷ୍ମଣ ଗୋଟାଏ ନୂଆ ରୂପରେ ଦେଖାଦେଲେ ଉର୍ମିଳାଙ୍କ ପାଖରେ । ସେ ରୂପଟା ଥୂଲା 


ଟନ୍ଦ୍ର୍ମେଚି ମହାଦେବଙ୍କର ରୂପ । ଚନ୍ଦ୍ରମୁଖୀ ଉର୍ମିଳା ତାଙ୍କୁ ନିର୍ନିମିଷ ନୟନରେ ଚାହିଁଥାନ୍ତି । 
ଠିକ୍‌ ଜଟାଜୂଟ ଶିବଙ୍କ ପରି ଦିଶୁଥାନ୍ତି । ପ୍ରଥମେ ବେନି ଭୁଜ ମୂର୍ଭି ଗୋଟିଏ ହାତରେ ତ୍ରିଶୂଳ 
ଅନ୍ୟହାତରେ ଓ କାର ଚିହ୍ନ । ଅଣ୍ଟାରେ ମୂଗଚର୍ମ । କଣ୍ଠରେ ରୁଦ୍ରାକ୍ଷମାଳ ଏବଂ ପରିବେଷ୍ଟିତ 
ଉତ୍ଫଣ ଭୁଜଙ୍ଗ । ଶ୍ୟାମ ଶରୀର ବିଭୂତି ମଖା । ମସ୍ତକ ଚତୁଦଦିଗରେ ଏକ ଆଲୋକ ବୃର । 

ବିସ୍ମୟ ବିଷ୍କାରିତ ନୟନରେ ଚାହିଁଥାନ୍ତି ଉର୍ମିଳା । ହସୁଥାନ୍ତି ଲକ୍ଷ୍ମଣ । ତା'ପରେ ଚାହୁଁ 
ଚାହୁଁ ସ୍ଵପ୍ନ ପର୍ଘାରେ ଲିଭିଗଲା ସେ ରୂପ । ଉଭା ହେଲା ଚତୁର୍ଭୁଜ ରୂପ । ଗୋଟିଏ ହାତରେ 
ତ୍ରିଶୂଳ, ଗୋଟିଏ ହାତରେ ଡମ୍ବରୁ, ଗୋଟିଏ ହାତରେ କମଣ୍ଡଳୁ ଏବଂ ଅନ୍ୟ ଗୋଟିଏ ହାତରେ 
ସେଇ ପ୍ରଣବ ଚିହୁ। 

ଉର୍ମିଳାଙ୍କ ଦୁଇହାତ ମୁଦ୍ରିତ ହୋଇଗଲା । ନିମୀଳିତ ନୟନ ଦୁଇଟି ନମିତ ହେଲା । 
ଯୋଗ ମୁଦ୍ରାରେ ସେ ବସିଗଲେ । ସ୍ଵୟଂ ଶିବ ଆଜି ତାଙ୍କର ପ୍ରାଣଧନ । ଏତିକିବେଳେ ତାଙ୍କ 
କାନରେ ଝଙ୍କୃତ ହେଲା ଏକ ଦିବ୍ୟବାଣୀ । 


“ ଉର୍ମିଳା ! ତୁମେ ଭାଗ୍ୟବତୀ । ପୂର୍ବଜନ୍ନର ଶିବଙ୍କୁ ତୁମେ ପତି ରୂପେ ଲାଭ କରିଛ । 
ସେ ସତ୍ୟଯୁଗରେ ଭ୍ରମ ବଶତଃ ଏକ ଗୋହତ୍ୟା ଦୋଷରେ ବ୍ରହ୍ମାଙ୍କ ଦ୍ଧାରା ଅଭିଶପ୍ତ ହୋଇ 
ଏଇ ତ୍ରେତୟାଯୁଗରେ ଲକ୍ଷ୍ମଣ ରୂପେ ଜନ୍ମ ହୋଇଛନ୍ତି । ଲଙ୍କାର ରାଜନ ରାବଣଙ୍କ ପୁତ୍ର 
ମେଘନାଦ, ଅନ୍ଧକାର ଗର୍ଭରେ ଲକ୍ଷ୍ମଣଙ୍କ ଛାତିରେ ନାଗପାଶ ଅସ୍ତ ଭେଦକଲେ, ଲକ୍ଷ୍ମଣଙ୍କର 
ଅଭିଶାପ ମୋଚନ ହେବ । ସେ ପରଚନ୍ମରେ ପୁଣି ତାଙ୍କର ପୂର୍ବପଦ ଫେରିପାଇବେ । 
ମେଘନାଦକୁ ଜୟ କରିବାକୁ ହେଲେ ବାରବର୍ଷ ଯୋଗଯୁକ୍ତ ସଂଯତ ଜୀବନ ଯାପନ ସହିତ 
ଅନାହାର ରହି, କିମ୍ଭା ଫଳାହାର କରି ଚଳିବାକୁ ପଡ଼ିବ । ତୁମେ ବଣକୁ ଆସିଲ କାହିଁକି ? 
ତାଙ୍କ ବନବ୍ରତରେ ବାଧା ପଡ଼ିବ । ଅଯୋଧ୍ଯାକୁ ଫେରିଯାଅ ଉର୍ମିଳା । ଶିବ ସ୍ବାମୀଙ୍କୁ ପାଇବା 
ପାଇଁ ସେଇ ତପଭୂମିରେ ପାର୍ବତୀଙ୍କ ପରି ବାରବର୍ଷ ତପସ୍ୟା କର । ତୁମ ତପସ୍ୟାର ଶକ୍ତି 
ଏବଂ ଇକ୍ଷ୍ମଣଙ୍କ ଯୋଗଶକ୍ତି ମିଶିଲେ ମହାତପୀ ମେଘନାଦର ପତନ ହେବ । ଆନନ୍ଦରେ 
ଫେରିଯାଅ ଉର୍ମିଳା । ମେଘନାଦ ବଧର ନିମିର ହୁଅ । 


ଉର୍ମିଳା ଚମକି ପଡ଼ିଲେ । ଚଟ୍‌ କରି ନିଦ ଭାଜିଗଲା। ସ୍ଵପ୍ନ ତୁଟିଗଲା । ଘଟଣା ଗୁଡ଼ିକ 
ଅବିକଳ ଏଇ ସଦ୍ୟ ଘଟିଲା ପରି ଲାଗୁଥାଏ। ଥରୁଥାଏ ସାରା ଶରୀର। ଚାରୁଶୀଳା ପଚାରିଲା, 
“କଂ ଣ ହେଲାକି ସଖୀ ? ଉର୍ମିଳା ଲିଭା ଲିଭା ସ୍ବପ୍ନର ଆବେଶ ଭିତରେ ପଚାରିଲେ, “ମୁଁ 
ବଣରୁ ଫେରିଲିଣି ? 


Digitized by srujanika@gmail.com 


ଉର୍ମିଳା ୨୦୫ 


ଚି ତ୍ରକୃଟର ଚିତ୍ରନାଟ୍ୟ ସରିଗଲା । 


ଭରତ ସମସ୍ତଙ୍କୁ ସାଥ୍‌ରେ ନେଇ ଫେରିଆସିଲେ ଅଯୋଧାକୁ। ଅଯୋଧ୍ୟାବାସୀ ଗଭୀର 
ପ୍ରତୀକ୍ଷା ଭିତରେ ଅପେକ୍ଷା କରିଥା'ନ୍ତି । ଉର୍ମିଳା, ମାଣ୍ଡବୀ, ଶୁତକୀର୍ରି, ମାଆ ମାନଙ୍କୁ ନିଜ 
ନିଜର ଅନ୍ତଃପୁରକୁ ପାଛୋଟି ନେଲେ । ସବୁରି ଭିତରେ ଗଭୀର ଉକ୍ସଣ୍ଡା ...କ'ଣ ହେଲା, 
କଂ ଣ ହେଲାର ପ୍ରଶ୍ନ, କେହି କିନ୍ତୁ କିଛି କହୁନଥାନ୍ତି । ସମସ୍ତେ ଭାବ ଗମ୍ଭୀର, ଭାଷାମୟ ଅଥଚ 
ନିରବ । 

ଉର୍ମିଳାଙ୍କ ଭିତରେ ବିଶେଷ କିଛି ପ୍ରତିକ୍ରିୟା ନାହିଁ ! 


ଦିବ୍ୟ ବିଭୂତିବଳରେ ସେ ସବୁକଥା ଜାଣିଥ୍‌ଲେ । ସ୍ଵପ୍ନଭିତରେ ଅନାଗତ ପ୍ରଳୟ 
ପର୍ବର ରଣଭେରି ଶୁଣିବାକୁ ପାଇଥୂଲେ । ଜାଣିଥ୍‌ଲେ ମଧ୍ଯ ଏହାର ପରିଣତ କଥା । ତାଙ୍କ 
ତ୍ୟାଗ ଓ ତପସ୍ୟା ବଳରେ ଲକ୍ଷ୍ମଣ ଫେରିବେ ନିଦ୍ଦିଷ୍ଟ ସମୟ ପରେ । ଘଟଣାର ଘଟଟଚିତ୍ର 
ଚଉଦ ବର୍ଷର ଚଉହଦି ଭିତରେ ଅଙ୍କିତ ହେବ । ତାଙ୍କର ତପଶକ୍ତି ତୁଳୀରେ ରଙ୍ଗ ମାଖ୍ବ । 
ପ୍ରମାଣିତ ହେବ, ଉର୍ମିଳା ମହାନାଟକର ନେପଥ୍ୟ ନାୟିକା ନୁହନ୍ତି। ନୁହନ୍ତି ମଧ୍ଯ ପାର୍ଶ୍ବନାୟିକା । 
ଜଗତ ଜାଣିବ, ସେ ମଧ୍ଯ ଭଉଣୀ ସୀତାଙ୍କ ପରି ଶ୍ରୀରାମଙ୍କ ମର୍ର୍ୟଲୀଳାର ଅନ୍ୟ ଏକ ପ୍ରମୁଖ 
ନାୟିକା । 


ଭାରି ତୃନ୍୍‌ ତାନ୍‌ ଚୁପ୍ଚାପ୍‌ ଉର୍ମିଳା । କେହି କିଛି ନ କହିଲେ ସେ କିଛି ପଚାରିବେ 
ନାହିଁ । ଧୈର୍ଯ୍ୟଧରି ସବୁ ଶୁଣିବେ । ସିର ମନରେ ଦେଖ୍ବେ ଘଟଣା ପ୍ରବାହ କିପରି ଘଟୁଛି । 
ଘଟିଘଟି ଯାଉଛି । କହିବେ, “ହେ ଆଗତ ! ଆସ...ଆସ ! ମୁଁ ତୁମକୁ ସ୍ଵାଗତ ଜଣାଉଚି ।” 


ଅଯୋଧା ମଞ୍ଚରେ ଝୁଲୁଥ୍‌ବା ବିଷାଦ ପର୍ଦଦାକୁ ଉତାରି ଦିଆଗଲା । ଟାଣି ଦିଆଗଲା 
ଆନନ୍ଦ ଉଲ୍ଲାସର ଚିତ୍ତାକର୍ଷକ ପର୍ଦାଟାଏ | ସାରା ରାଜ୍ୟରେ ଧୁମ୍‌ ଧାମରେ ପ୍ରଚାର କରାଗଲା, 
“ ଶ୍ରୀରାମ ପିତାଙ୍କର ରାଜସିଂହାସନ ଗ୍ରହଣ କରିଛନ୍ତି। ଆଜିଠାରୁ ଅଯୋଧ୍ୟାର ମହାମହିମ 
ସମ୍ରାଟ ଶ୍ରୀରାମ । ଭରତ କେବଳ ତାଙ୍କର ପ୍ରତିନିଧ୍‌ ଭାବରେ ରାଜ୍ୟକାର୍ଯ୍ୟ ପରିଚାଳନା 
କରିବେ ଭାଇ ଶତୁଘ୍ନଙ୍କୁ ସାଥ୍‌ରେ ନେଇ | ତାଙ୍କ ଉପସ୍ଥିତିର ସନ୍ତକ ରୂପେ ପ୍ରଭୁଙ୍କ 'ପାଦୁକାର 
ଅଭିଷେକ” ଉତ୍ସବ ପାଳିତ ହେବ । 


କଥାଟା ଏଣିକି ପରିଷ୍କାର ହୋଇଗଲା । 


ଏତେବଡ଼ ଦ୍ରର୍ବିପାକ ମଧ୍ଯରୁ କିଛିଟା ସଫଳତା ହାସଲ କରାଗଲା ଅଲୌକିକ ତ୍ୟାଗର 
ମୂଲ୍ୟ ଦେଇ । ଭରତଙ୍କୁ ରାଜା ବୋଲି ସମ୍ବୋଧନ କରିବାକୁ ରାଜ୍ୟରେ ବାରଣ କରାଗଲା । 
ସମସ୍ତେ ରାମରାଜ୍ୟର ପ୍ରଜା । ସେ ନିଜେ ମଧ୍ଯ । 


ଭରତ କୁଳଗୁରୁ ବଶିଷ୍ଠଙ୍କୁ ଅନୁରୋଧ କଲେ ପାଦୁକାର ଅଭିଷେକ ପାଇଁ ଆୟୋଜନ 
କରିବାକୁ । ପବିତ୍ର ସରୟୂ ନଦୀ କୂଳରେ, ରାଜମାତା କୌଶଲ୍ୟାଙ୍କ ଆଶ୍ରମ ମହଲର ଅନତି 
ଦୂରରେ ଅବସ୍ଥିତ, ବନବେଷ୍ିତ ବନଗ୍ରାମ ... “ନନ୍ଦିଗ୍ରାମ ' । ସେଇଠାରେ ଭରତ ନିଜର ଆଶ୍ରମ 
ରଚନା କରି ବନ ଜୀବନ ବିତାଇବେ । ବନବାସୀ ଭାଇଙ୍କ ପରି ସେ ବନବ୍ରତ ଆଚରଣ 
କରିବେ । 

ଉର୍ମିଳା ଏସବୁ ଶୁଣି ନିଜ କାନକୁ ମଧ୍ଯ ବିଶ୍ଵାସ କରି ପାରିଲେନାହିଁ । ଶୁଣିଲେ 
ନନ୍ଦିଗ୍ରାମରେ ଆଶ୍ରମପୁର ନିର୍ମାଣ କାର୍ଯ୍ୟ ଆରମ୍ଭ କରିଦିଆଗଲାଣି । ବାସ୍ତୁକାର ବାସ୍ତୁ ବିଦ୍ୟାର 
ପ୍ରୟୋଗରେ ଶୁଭସ୍ଥଳୀ ନିର୍ଣୟ କଲେଣି ପାଦୁକା ସିଂହାସନ ନିର୍ମାଣ ପାଇଁ। ସିଂହାସନ ସମ୍ମୁଖରେ 
ରହିବ ପୂଜା ମଣ୍ଡପ । ଭରତ ସେଇଠାରେ ମଣ୍ଡପ ମଣ୍ଡନ କରି ସିଂହାସନସ୍ଥ ପାଦୁକାର ଅନୁମତି 
ନେଇ ରାଜ୍ୟ ଶାସନ କରିବେ । 

ଉର୍ମିଳା ବସି ଭାବୁଥାନ୍ତି, ଏ ସଂସାରରେ ମହାମ୍ମା ଭରତଙ୍କ ତ୍ୟାଗର ପଟାନ୍ତର ନାହିଁ 
ଚଉଦବର୍ଷ ପର୍ଯ୍ୟନ୍ତ ଜଟାଜୂଟ ଧାରଣ କରି ସେ ତପସ୍ଵୀ ଜୀବନ ଯାପନ କରିବେ । ବଣର 
ଫଳମୂଳ ହେବ ତାଙ୍କର ଖାଦ୍ୟ । ଭୂମି ଉପରେ କୁଶାସନ ହେବ ତାଙ୍କର ଶଯ୍ୟା ! କଷାୟ ବସ୍ତ 
ଓ ବଳ୍‌ କଳ ହେବ ତାଙ୍କର ପରିଧାନ । ପାଦୁକାକୁ ଚାହିଁ ଶ୍ରୀରାମଙ୍କ ଲୟରେ ସେ ହେବେ 
ଯୋଗାରୂଢ଼ । ଶ୍ରୀରାମ ସେଇ ପାଦୁକା ଭିତରେ ଅବତୀର୍ଣ୍ଣ ହେବେ । ପାଦୁକାକୁ ପଚାରି ଭରତ 
ରାଜକାର୍ଯ୍ୟ ଚଳାଇବେ । ଉର୍ମିଳା ଅଧ୍କ ଆଉ ଭାବି ପାରିଲେନି । ଯୁଗ ଯୁଗ ଧରି ତପସ୍ୟାରେ 
ବସିଥ୍‌ବା ମୁନିରଷିମାନଙ୍କ ସାଧନାକୁ ସେ ଅତିକ୍ରମ କରିଗଲେ । ଭାବୁଥା'ନି ...... ଅନେକ 
କଥା ଉର୍ମିଜା। 

ଏତିକି ବେଳେ ତାଙ୍କ ମହଲକୁ ପଶିଆସିଲେ ଶ୍ରିତକୀର୍ରି । କହିଲେ “ ଅପା ! ମୁଁ 
କହୁଥ୍ଛିନା, ମଝିଆଁ ମା’ ତାଙ୍କ ପ୍ରଚେଷ୍ଟାରେ କେବେ ବିଫଳ ହୁଅନି ନାହିଁ । ମୋ କଥା ସତ 
ହେଇା। 

“ କିପରି ? ଅପାତ ଫେରିଲେ ନାହିଁ, ସତ ହେଲା କ'ଣ ? 

“ଆହା, ତୁମେ ବୁଝିପାରୁନ ଅପା ! ଅଯୋଧାର ସିଂହାସନ ଶ୍ରୀରାମ ପୁଣି ଗ୍ରହଣ 
କଲେ | ଯେଉଁ ମା' ଛଡ଼ାଇ ଆଣିଥ୍ଲେ ସେ ପୁଣି ବଢ଼ାଇ ଦେଲେ । ଏବେ ଅଯୋଧାରାଜ 
ଦଶରଥଙ୍କ ପରେ ରାଜଧର୍ମ ଅନୁସାରେ ତାଙ୍କର ଜ୍ୟେଷ୍ଠପୁତ୍ର ଶ୍ରୀରାମ ଅଯୋଧ୍ୟାର ରାଜା | 
ସେ ଯାହାକୁ ପଠାଇଲେ ସେ ସିଂହାସନରେ ଅଭିଷିକ୍ତ ହେଲା । ପାଦୁକା ହେଉ କି ଜଟାମୁକୁଟ 
ହେଉ, ଆଜ୍ଞାଦଣ୍ଡ ହେଉ କି ମାଜ୍ଞାମାଳ ହେଉ ଯାହା ମିଳିଲା ତାହା ତାଙ୍କର ସ୍ମାରକୀ । ତା'ରି 
ଭିତରେ ସେ ଅଛନ୍ତି । ଅବଶ୍ୟ, ମା” ବଣରୁ ତାଙ୍କୁ ଫେରାଇ ଆଣିପାରିଲେ ନାହିଁ । ଗୋଟାଏ 
ବିରାଟ ବିଫଳତା ଭିତରୁ କିଛି ସଫଳତା ତ ମିଳିଲା । ମା'ମାନେ ନିଜ ଆଖ୍‌ରେ ସବୁ 
ଦେଖ୍ଆସିଛନ୍ତି, ମନ ତାଙ୍କର ବୁଝିଯାଇଚି । ଶ୍ରୀରାମ ଯେଉଁଠାରେ ଅଯୋଧ୍ୟା ସେଇଠାରେ । 
ଶ୍ରୀରାମଙ୍କ ମାନସ ମୂର୍ରିତ ଅଯୋଧ୍ୟାରେ, ଆଉ ହେବାର କଂଣ ଅଛି । ଗୋଟାଏ ଅଯୋଧା 
ଥୁଲା, ଏବେ ଦୁଇଟା ଅଯୋଧ୍ୟା ହୋଇଗଲା । 

ଉର୍ମିକା କରୁଣ ହସଟିଏ ହସି କହିଲେ, ˆ ଆମ ଶୁତୀର ସିଦ୍ଧାନ୍ତ ସତରେ ବିଚାରସିଦ୍ଧ । 
ଭଲ କଥାଟିଏ କହିଲୁ ଶ୍ରତୀ । ଆଛୁ, ମାଣ୍ଡବୀ ଅପା କୁଆଡ଼େ ଗଲେ, ତାଙ୍କୁ ଆଣିଲୁନି ! 

ମାଣ୍ଡବୀ ଅପା ଏବେ ମଣ୍ଡି ହେବାରେ ବ୍ୟସ୍ତ ଅଛନ୍ତି । ତାଙ୍କୁ ମଣ୍ଡନ କରୁ ଛଚ୍ତି 
ସୀତାଅପାଙ୍କ ସଖୀ ସୁଭଦା, ତାଙ୍କ ସଖୀ ମନସ୍ବିନୀ, ମୋ ସଖୀ ଶ୍ରାବଣୀ । ତିନିଜଣ ଯାକ 
ପ୍ୂରାଦମ୍‌ରେ ଲାଗିଛନ୍ି। ଆନନ୍ଦ ବଜାରରୁ ଜଟା ମୁକୁଟ କିଣାହୋଇ ଆସିଲାଣି। ତମ ଧବଳବାସ 

ସହିତ ପ୍ରତିଯୋଗିତା କରିବେ ନାହିଁ ବୋଲି କଷାୟ ବସ୍ତ୍ରକୁ ପସନ୍ଦ କରିଛନ୍ତି । କଷାୟ ବସ୍ତର 
ପିଛି ଜଟା ମୁକୁଟ ଲଗାଇ ଭରତ ମୁନିଙ୍କ ଅଶ୍ରମର ତାପସୀ ବଧୂ ସାଜିବେ । ‘'ରାଜବଧୂ' 
ପଦଟ। ନିର୍ବାସିତ ହୋଇଛି । 


 'ଆଛୁ। ଶୁତୀ ! ତୋ କଥା କ'ଣ ? ଏତେବଡ଼ ରାଜଭବନରେ ଡୁ ଅନ୍ତତଃ ଜଣେ 
ରାଜବଧୂ ହେ।ଇ ରହିଯା । ଆମ ସମସ୍ତଙ୍କର ତୁ ପ୍ରତିନିଧ୍‌ ।”” ଅପା ! ତୁମେ ଠିକ୍‌ କହିଲ । 
ମୋର ମଧ୍ଯ ସେଇଆ ଇଚ୍ଛା । ମୋତେ ସେ ସ୍ଵଯୋଗ ମିଳିଲେ ସିନା ମୁଁ ରହିବି । ତମ ତୁନି ମୁନି 
କଂ ଣ ମୋତେ ଛାଡ଼ିବେ। କହିବେ ସମସ୍ତେ ଯେଉଁ ବେଶ ହେଲେ ତଟେ ସେଇ ବେଶ ହୁଅ। ମୁଁ 
ନାଚାର ! ରାଜକାର୍ଯ୍ୟ ପାଇଁ ତ ରାଜବେଶ ଆବଶ୍ୟକ । ଏକଥା ନିଜେ ନନ୍ଦିଗ୍ରାମର ରାଜଚଷି 
ତାଙ୍କୁ କହିଛନ୍ତି। ରାଜକାର୍ଯ୍ୟ ଚଳାଇବା ପାଇଁ ତାଙ୍କୁ ନିର୍ଦ୍ଦେଶ ଦିଆଯାଇଛି । ତମେ ସବୁତ ବନ 
ବିହଗୀ ପାଇଟି ସାରିଛ, ମୁଁ ତ ରାଜପୁରୀର ପଞ୍ଜରିପକ୍ଷୀ । ଦି” ଭଉଣୀ ହୋ... ହୋ ହେଇ 
ହସିଉଠିଲେ । ଉର୍ମିଳା କହିଲେ, ଶୁତୀ ! ସତରେ ଏ ଅଯୋଧା ମରୁର ତୁ ହେଉଛୁ ମରୁଦ୍ୟାନ । 
ତୁ ନଥ୍ଲେ ମବରୁଯାତ୍ରୀ ମାନଙ୍କର ଅବସ୍ଥା କ'ଣ ହୁଅନ୍ତା କହି ହେଉନି ।” 

ଠିକ୍‌ ଏତିକିବେଳେ ଉର୍ମିଳାଙ୍କ ମହଲକୁ ପଶିଆସିଲେ ମା ' ସୁମିତ୍ରା। ସେ ମଝିରେ ମଝିରେ 
ଏଇପରି ଆସନ୍ତି। ବୋହୂକୁ ସ୍ପେହ, ସାନିଧ୍ୟ, ଆଉ କିଛିଟା ମନୋବଳ ଦେଇ ଫେରି ଯାଆନ୍ତି । 

“ମା ଶୁତୀ ଏଇଠି ଅଛି, ମୁଁ ତେଣେ ତା ମହଲରେ ଖୋଜୁଛି । ଅପା ବଣରୁ ଯେଉଁ 
ଉପହାର ତୃମ ପାଇଁ ପଠାଇଛନ୍ତି ସେ ସବୁ ଦେବାକୁ ଯାଇଥ୍ଲି । ତୋ ଶୋଇବାଘରେ ରଖ୍‌ 

ଦେଇ ଆସିଛି । ମାଣ୍ଡବୀଙ୍କୁ ଦେଇ ଆସିଛି । ବାକି ଥ୍ଲେ ଉର୍ମିଳା, ତାଙ୍କପାଇଁ ଏଇ ଆଣିଚି । 

ସୁମିତ୍ରାଙ୍କର ଦାସୀ ପତ୍ରପେଡ଼ିଟିକୁ ଥୋଇ ଦେଲା । ଦି' ଭଉଣୀ ଅତ୍ୟନ୍ତ ଆଗ୍ରହରେ 
ତାକୁ ଖୋଲିଲେ। ସୁମିତ୍ରା ବସି ଉପଭୋଗ କରୁଥାନ୍ତି ସେମାନଙ୍କ ଆନନ୍ଦ ଶୁତକୀର୍ରି କହୁଥାନ୍ତି, 
 ଭୁର୍ମିଅପାଙ୍କ ପେଡ଼ିରେ କି ସମ୍ଭାର ଅଛି ଦେଖବା । 

ଜିନିଷ ଗୁଡ଼ିକ ସଜା ହୋଇ ଥାକ ଥାକ କରି ଥୁଆ ହୋଇଛି । 

ଉପରେ ଅଛି ମୟୂରପୁଛ୍ଥ । ତା” ତଳେ ଭଦଭଦଳିଆ ପକ୍ଷୀର ପର । ତା'ତଳେ 
କଅଁଳ ଲାସୁ ଲାସୁ ଆଉ କେତୋଟି ପକ୍ଷୀପର । ପେଡ଼ିଟା ମହ ମହ ବାସିଯାଉଛି । ଭିତରେ 
ଅଛି କେତୋଟି ଶୁଖ୍ଲା ବାସପତ୍ର। ଛୋଟ ଛୋଟ କେତୋଟି ବାସ ଫଳ । ଘୋରିଲେ ଚନ୍ଦନପରି 
ବାସନା ବାହାରେ । ଅନେକ ଫ୍ରଲର ନମୁନା । ପତ୍ର ଦେହରେ ସେଗୁଡ଼ିକୁ ଏମିତି ଛାପି 
ଦିଆଯାଇଛି ଯେ ଅଙ୍କା ଚିତ୍ରପରି ଦେଖାଯାଉଚି। କେତୋଟି ଫଳ ମଞ୍ଜି ଆସିଛି । ସେଗୁଡ଼ିକ 
ଦେଖ୍ବାକୁ ଭାରି ଆକର୍ଷଣୀୟ | 

“ଆଳୁ ଅପା ! ଏଇଟା କ'ଣ ?” 

“ * ଗୋଟିଏ ଫଳ ଉର୍ମିଳାଙ୍କ ହାତକୁ ବଢ଼ାଇ ଦେଉଦେଉ ନିଜ ହାତରେ ଫୋଡ଼ି ହୋଇ 
ତାହା ଝୁଲି ରହିଲା । ତାକୁ ବାହାର କରି ତନ୍ନ ତନ୍ନ କରି ପରୀକ୍ଷା କରାଗଲା । ଶେଷରେ 
ମା'ଙ୍କୁ ପଚାରିଲେ। ସୁମିତ୍ରା କହିଲେ, ୟାର ନାଁ “ବାଘନଖୀ' । ବାଘନଖ ପରି ଏହାର ନଖ | 
ବଣ ଜଙ୍ଗଲର ପଶୁମାନଙ୍କ ଦେହରେ ଏପରି ଫୋଡ଼ି ହୋଇ ଝୁଲି ରହେ । ତାପରେ ସେମାନେ 

ଚାଲୁ ଚାଲୁ କେତେବେଳେ ଖସି ପଡ଼େ ! ଯେଉଁଠାରେ ପଡ଼େ ସେଠାରେ ଗଛଟିଏ ହୁଏ । 
ଏଇପରି ଏ ଫଳ ତା'ର ବଂଶ ବଢ଼ାଏ । 

ଦି ' ଭଉଣୀ ଆନନ୍ଦରେ ବିହୁଳ ହୋଇ ଉଠିଲେ । 

ତା'ପରେ ଦେଖ୍ଲେ, ପେଡ଼ିରେ ଅଛି ଗିରି ଝରଣାରୁ ଅଣାଯାଇଥୁ୍‌ବା ବାଲି ଗରଡ଼ା । 
ସେଗୁଡ଼ିକ ବିଭିନ୍ନ ଆକୃତିର, ଅତି ଚିକ୍କଣ ଏବଂ ସୁନ୍ଦର ! ଏହା ଛଡ଼ା ନଇବାଲିରୁ ସଂଗ୍ରହ 
କରାଯାଇଥ୍‌ବା ଚିକ୍‌ ଚିକ୍‌ ଟିକିଲି ସବୁ । ବଣର ସ୍ତ୍ରୀ ଲୋକମାନେ ସେଇ ଗୋଲ ଗୋଲ 
ଟିକିଲିକୁ ଅଠା ଦେଇ କପାଳରେ ପିନ୍ଧନ୍ତି । କେତୋଟି ଶୁଖ୍ଲା କୋଳି ଫଳ, କନ୍ଦମୂଳ, କନ୍ଦା | 
ଶୁତକୀର୍ରି ଖୁସି ହେଲାବେଳେ ଉର୍ମିଳାଙ୍କ ଆଖ୍ରୁ ଧାର ଧାର ଲୁହ ବୋହିଯାଉଥାଏ। ତା'ପରେ 
ସେ ଦେଖ୍ଲେ ଚାରି ଚଉତା ପତ୍ରଟିଏ । ଗଭୀର ଉକ୍କଣ୍ଠା ଭିତରେ , ତାକୁ ଖୋଲିଲେ । କଣ୍ଟାରେ 
ଫୋଡ଼ି ଲେଖାଯାଇଛି ପଳାଶ ପତ୍ର ଦେହରେ । ପତ୍ରଟିକୁ ଉଠାଇନେଇ ପଡ଼ିଲେ, ମୁହଁ ପାଖରେ 
ମୁହଁ ଲଗାଇ ଦେଲେ ଶ୍ରତକୀର୍ରି । ଦି ଭଉଣୀଙ୍କର ଆଖ୍‌ ପହଁରି ଆସିଲା ଲେଖାଟି ଉପରେ । 


 ଭଉର୍ମି ମୋର ! 
ସ୍ବେହ ନେବୁ । 


(ତା ପରେ କିଛି ଲେଖାନାହିଁ, ପୂରା ଖାଲି । ପତ୍ରଟିର ମଝିରେ ଚାରିଛଅଟା ଗୋଲ 
ଗୋଇ କଣା , ଶେଷରେ ଛୋଟ ଧାଡ଼ିଟିଏ ଲେଖାଯାଇଚି ) 


ଆଖ୍ର ଲୁହକୁ ଅକ୍ଷରର ରୂପ ଦେଇଚି । ଅଲେଖା ପୃଷ୍ଠାରେ ଲୁହତକ ଢାଳି ଦେଇଛି) 
ପଢ଼ିବୁ । ତଥାପି ବନଜୀବନ ଭଲ ଲାଗୁଚି । ରହିଲି । 
-ତୋର ଅପା- 


ଉର୍ମିଳା ବୁକୁଫଟା କୋହ ଅଉ ସମ୍ଭାଳି ପାରିଲେନି । କଇଁ କଇଁ ହୋଇ କାନ୍ଦି କାନ୍ଦ 
ସେଠାରୁ ଚାଲିଗଲେ । ଉଠିଗଲା ଚାରୁଶୀଳା । କୀରି କାନ୍ଦୁଆନ୍ତି । ସୁମିତ୍ରା ତାଙ୍କ ହାତ ଆଉଁଶି, 
ପିଠି ଥାପୁଡ଼େଇ କହିଲେ, “ ମା ! ତୁ କାନ୍ଦିଲେ ମୁଁ କ”ଣ ଉର୍ମିକୁ ସମ୍ଭାଳି ପାରିବି ! ତୁ' ଆମ 
ପ୍ରାଣ ପୋଖରୀର ହସିଲା କଇଁ । ତୋ ହସରେ ଆମ ସମସ୍ତଙ୍କ ଦୁଃଖକୁ ଲୁଚାଇ ଦେ !” 

ତା ପରେ ଦୁହେଁଯାକ ଗଲେ ଉର୍ମିଳାଙ୍କ ପାଖକୁ ସୁମିତ୍ରା ଉର୍ମିଳାଙ୍କୁ କେତେ ବୁଝାଇଲେ, 
““ମୁଁ ତ ଆସିଥ୍ଲି ଆମ ବନଯାତ୍ରାର ଅନୁଭୂତି କହିବି ବୋଲି । ତମେ ଦୁହେଁତ କାନ୍ଦିଲ, ମୁଁ 
ଆଉ କହିବି କ'ଣ । ଜୀବନରେ ବାସ୍ତବତାକୁ ଆଦରି ନେବାକୁ ପଡ଼ିବ। ଏହା ଆମର ଭାଗ୍ୟ ।” 

ମା'ସୀତା ଆମ ମାନଙ୍କୁ ଦେଖ୍‌ ବଣର ହରିଣ ଛୁଆ ପାଲଟି ଗଲେ । କି ଆନନ୍ଦ । 
ମହାରାଜାଙ୍କ ମୃତୁ ଖବର ପାଇଲାକ୍ଷଣି ସବୁ ଆନନ୍ଦ କୁଆଡ଼େ ଉଦ୍େଇ ଗଲା | ଚିତ୍ରକୃଟ 
ପବତ ତଳେ ତଳେ ବହିଯାଇଛି ମନ୍ଦାକିନୀ । ସେ ମୁନି ପତ୍ୀମାନଙ୍କ ଗହଣରେ ସେଠିକି ଯାଇ 
ତିଳ ତର୍ପଣ ଓ ପିଣ୍ଡଦାନ କଲେ । ଶ୍ରୀରାମ ଲକ୍ଷ୍ମଣ ନଦୀତଟରେ ପିତାଙ୍କର ଅନ୍ତୋଷ୍ଟିକ୍ରିୟା 
ସମାପନ କଲେ। ସେ ଦୃଶ୍ୟଥ୍ଲା ଅତ୍ୟନ୍ତ ମର୍ମନ୍ତୁଦ । 

ଉର୍ମିଳା ୨୦୯ 


ବୃଝିଲୁ ମା ଉର୍ମି ! ସବୁଠାବୁଂ ବଢ଼ିଆ ଲାଗିଲା ଶ୍ରୀରାମଙ୍କ ବନ ରାଜପୁରୀର ପର୍ଣ୍ଣଶାଳା । 
ଶୁଣିଲି, ବାବୁ ଲକ୍ଷ୍ମଣ ସେ ସବୁ ନିଜେ ନିର୍ମାଣ କରିଛି । ପତ୍ର କୁଡ଼ିଆ ଭିତରେ ଗୋଟିଏ ଲମ୍ବା 
ପଥର ଅଛି । ସେ ପଥର ଉପରେ ପଥର ଯୋଡ଼ି ତିଆରି କରିଛି ଦୁଇଟି ପଥର ସିଂହାସନ । 
ସେଥ୍‌ରେ ମୃଗଚର୍ମ ପକା ଯାଇଛି । ରାମ ସୀତା ସେଇ ପଥର ସିଂହାସନରେ ବସନ୍ତି । ମୋତେ 
ଭାରି ଖୁସି ଲାଗିଲା । 

ସେଇ ପତ୍ର କୁଡ଼ିଆ ଭିତରେ ଅଛି ବେଦ ଭବନ, ଯଜ୍ଞଶାଜା । ସାମନାରେ ଗୋଟାଏ 
ବିରାଟ ମଣ୍ଡପ । ସେଇଠାରେ ପ୍ରତିଦିନ ମୂନିରଷ୍ିମାନେ ବସନ୍ତି । ବେଦ ବେଦାନ୍ତ ଆଲୋଚନା 
ହୁଏ | ବେଦମନ୍ତ୍ରଗାନ, ଯଜ୍ଞ ଧୂମରେ ବନପୁରୀ ମହକୁଥାଏ । ମୁଁ ଆଶ୍ଚର୍ଯ୍ୟ ହୋଇଗଲି ଉର୍ମି । 
ବଣର ହିଂସ୍ର ଜୀବଜନ୍ତୁ ଗୁଡ଼ାକ ମଧ୍ଯ ହିଂସ୍ର ଭାବ ବୋଧହୁଏ ଭୁଲିଯାଇଛନ୍ତି। ଆମେ ନୂଆ କରି 
ତ ଯାଇଥୀଉ, ବାଘର ହେଣ୍ଟାଳ ପର୍ବତ ଗୁହାକୁ ଥରାଇ ଦେଉଥାଏ ! ଆମେ ଭାରି ତରିଗଲୁ । 
ସୀତା କହିଲେ, ମା ! ଏପାଖେ ବେଦଗାନ ହେଲେ, ସେପାଖେ ଶୁଭେ ବାଘ ହେଣ୍ଟାଳର ଓ 
କାର ନାଦ । ସତେ ଯେପରି ସେମାନେ ବି ବେଦଗାନ କରୁଛନ୍ତି । ଆମେ ଏଇ ମୂକ୍ତ ମଣ୍ଡପରେ 
ବସିଥାଉ, ସେମାନେ ତଳେ ତଳେ ମୁଣ୍ଡ ପୋତି ପୋତି ଯାଆନ୍ତି । ମଣ୍ଡପ ପାରିହେଲେ ମୁଣ୍ଡ 
ଟେକନ୍ତି । ସେମାନେ ଜାଣିଗଲେଣି, ଶ୍ରୀରାମ ଏ ବଣର ରାଜା । ପଶୁରାଜ ସିଂହ ବି ମୁଣ୍ଡ 
ନୁଆଁଇ ପ୍ରଣତି ଦେଇ ଯାଏ । 

ସତରେ ଶ୍ରତୀ, ଭର୍ମି ! ମୁଁ ଏତେ ଦୁଃଖରେ ମଧ୍ଯ ଭିତରର ଆବେଗକୁ ସମ୍ଭାଳି ପାରିଲି 
ନାହିଁ । କହିଦେଲି “ଏ ବନ ଅଯୋଧ୍ାରୁ ଆଉ ଫେରିବାକୁ ଇଛା ହେଉନି । ଏ ସ୍ପର୍ଶ କାତର 
କଥା ପଦିକ ନକହିଥ୍‌ଲେ ଭଲ ହୋଇଥାନ୍ତା !” ? 

ଉର୍ମିକାଙ୍କର କୋହ କମିଗଲାଣି । ସେ ନିଜକୁ ସମ୍ଭାଳି ନେଇ ପଚାରିଲେ, “ମା ! 
ଆଉ କ'ଣ ସବୁ ଭଇ ଲାଗିଲା ? 


“ହଁ, ବହୁତ ଭଲ ଲାଗିଲା ଚିତ୍ରକୂଟର ଦୁଃଖ ପାସୋରା ରମଣୀୟ ପରିବେଶ । 
ମୁନିଜନ ସେବିତ ବନଭୂମି । ମା” ପରି ମମତାମୟୀ ମନ୍ଦକିନୀର ତନୁତଟ । ତା'ର ସୁଲୁସୁଲୁ 
ଶୀତଳ ଶୀକର। ପର୍ବତ କଣ୍ଠରୁ ମୁନି କଣ୍ଠଝରା ବେଦଗାନର ପ୍ରତିଧ୍ଵନି। ମୁଁ ତ ବିସ୍ମୟ ବିଭୋର 
ହୋଇଗଲି ଅଳ୍ପଦୂରରେ ଥବା ଦୁଇଟି ପର୍ବତ ଗୁମା ଦେଖ୍‌ । ଗଛଲତା ଭରା ଦିଇଟିଯାକ 
ପାହାଡ଼ ଭିତରଟା ଗୋଟାଏ ଗୋଟାଏ ବିରାଟ ଗୁମା । ତା” ଭିତରେ ମୁନି ରଷିମାନେ ବସି 
ତପସ୍ୟା କରୁଛନ୍ତି । ଅନେକ ମୌନ ମୁନି ଅଛନ୍ତି, ଯେଉଁ ମାନଙ୍କର ଯୋଗ ସମାଧ୍‌ ଭଙ୍ଗ 
ହୁଏନି ବର୍ଷ ବର୍ଷ ଧରି । ମୋ ପୂତ୍ର ଶ୍ରୀରାମ, ଲକ୍ଷ୍ମଣ ଆଉ ମା” ସୀତା ଏଇ ଯୁଗ ପୁରୁଷ ମୁନି 
ରଷ୍ଚି ମାନଙ୍କୁ ଦର୍ଶନ କରି ଆସନ୍ତି ପ୍ରତିଦିନ ଏ ଦୂଇଟି ଗୁମା ଦୁଇଟି ମୁନିମନ୍ଦିର । ଏତେ ବଡ଼ 
ବିପୁଳ ଆୟରତ୍ତନ ମଣିଷ ନିଜେ ଆଖ୍‌ରେ ନଦେଖ୍‌ଲେ ବିଶ୍ଵାସ କରି ପାରିବନି ।” 

“ମା ! ଆଉସବୁ କ'ଣଭଲ ଲାଗିଲା ?'? ଏକ ସହିତ ପଚାରିଲେ ଉର୍ମିଳା ଆଉ 
ଶୁତକୀର୍ରି । ହଁ, ବହୁତ ଭଇ ଲାଗିଲା ଭରଦ୍ଵାଜ ମୁନିଙ୍କ ଆଶ୍ରମ ଆଉ ଆତିଥ୍ୟ । ଭରତଙ୍କୁ 
ତାଙ୍କର ମଧୁର ଉପଦେଶ । ଆମେ ପହଞ୍ଚୁବା ପରେ ଏତେ ଲୋକଙ୍କର ରୁଚି ଅନୁଜୂଳ ସୁମଧୁର 
ଖାଦ୍ୟ ଅଛ୍ଥ ସମୟ ମଧ୍ଯରେ ବ୍ୟବସ୍ଥା କରିବା ଦେଖ୍‌ ମୁଁ ମୋ ଆଖ୍କୁ ବିଶ୍ଵାସ କରି ପାରିଲିନାହିଁ । 

୨୧୦ ଉର୍ମିଳା 


ଭରତ ନମ୍ପତାର ସହିତ ରାଜଖାଦ୍ୟ ଗ୍ରହଣ କଲେ ନାହିଁ । ସେ ଫଳମୂଳ ଭକ୍ଷଣ କଲେ। ମୁନି 
ଭରଦ୍ଵାଜ ସମସ୍ତଙ୍କୁ ମଧୁର ସମ୍ଭାଷଣ ଜଣାଇଲେ। କହିଲେ, “ଏ ଆଶ୍ରମରେ କୌଣସି ପ୍ରକାର 
ଉପଦ୍ରବର ଆଶଙ୍କା ନାହିଁ । ସମସ୍ତେ ଆନନ୍ଦରେ ବିଶ୍ରାମ ନେଇ ପଥକ୍କାନ୍ତି ଦୂର କରନ୍ତୁ । 
ସୈନ୍ଯମାନଙ୍କୁ ମଧ୍ଯ ବିଶ୍ରାମ ପାଇଁ କୁହାଗଲା। ଅଶ୍ଵମାନଙ୍କୁ ଖାଇବାକୁ ଦେଇ ମୁକ୍ତ କରି ଦିଆଗଲା 
ସ୍ଵଛନ୍ଦ ବିଚରଣ ପାଇଁ । ମୁନି ଶ୍ରେଷ୍ଠ ଭରଦ୍ଧାଜ, ଅଯୋଧ୍ୟା ଉପରେ ଯେଉଁ ମହାବିପରି ପଡ଼ିଲା 
ତାର ଗୂଢ଼ ରହସ୍ୟ ଭରତଙ୍କୁ ବୁଝାଇ ଦେଲେ। ମା” କୈକେୟୀଙ୍କୁ ଭୁଲ ନବୃଝିବା ପାଇଁ କହିଲେ । 
ଭରତ ଶତୁଘ୍ରଙ୍କର ମନ ମାନିଗଲା । ଘୃଣାଭାବର ପର୍ଦଦାଟା ଦୂରେଇ ଗଲା ! 

“ ବଝିଲୁ ଉର୍ମି ! ମୋତେ ବହୁତ ଭଲ ଲାଗିଲା, ଶ୍ରୀରାମ , ଭରତଙ୍କୁ ରାଜ୍ୟ ଶାସନ 
ବିଷୟରେ କହିଥ୍‌ବା ତାର୍ଵିକ କଥା ଗୁଡ଼ିକୁ । ଏଡ଼େ ଚମଜ୍କାର .. ମୁଁ କହି ଜାଣିବିନି । ତେବେ 
ଗୋଟାଏ ସତ୍ୟ ପ୍ରତିଷ୍ପିତ ହେଲାଯେ ଶ୍ରୀରାମ ଅଯୋଧାର ସ୍ଵୀକୃତ ରାଜା ରୂପେ ଆମ୍ଭ ସ୍ବୀକୃତି 
ଦେଲେ । ରାଜା ତାଙ୍କର ପ୍ରତିନିଧ୍‌ଙ୍କୁ ରାଜ୍ୟ ପରିଚାଳନା ବିଷୟରେ ଉପଦେଶ ଦେବାଟା ଏକ 
ପ୍ରଚଳିତ ପରମ୍ପରା । ” 

“ସବୁତ ଭଲ ଲାଗିବା କଥା ପଚାରିଲ ଅସୁବିଧା କଥାତ କିଛି ପଚାରିଲ ନାହିଁ । 
କହୁଚି, ପୁତ୍ର ଲକ୍ଷ୍ମଣର ତ୍ୟାଗ ବ୍ରତ ମୋତେ ଯେତିକି ଆନନ୍ଦ ଦେଇଛି ତା” ଠାରୁ ଅଧ୍କ ଦୁଃଖ 
ଦେଲା ତ୍ୟାଗର ତାଲିକା ଶୁଣି । ଚଉଦ ବର୍ଷ ପାଇଁ ସେ ଆହାର ଏବଂ ନିଦ୍ରା ବର୍ଜନ କରିଛି । 
ଏହା ମୋ ପାଇଁ ଅତ୍ୟନ୍ତ ଦୁଃଖ ଦାୟକ ତାହା କିନ୍ତୁ ତାଙ୍କ ପାଇଁ ଆନନ୍ଦ ଦାୟକ । ନା .. ମୁଁ 
ଆଉ କିଛି କହି ପାରିବିନି ମା” । ? 

ଆଖ୍ରୁ ଗଡ଼ି ଆସୁିଥ୍ବା ଲୁହକୁ ପୋଛି ମୁହଁ ଫେରାଇଲେ ସୁମିତ୍ରା । 


ପ୍ର ମୋଦ ଉଦ୍ୟାନରେ ସ୍ତଟିକ ଆସନଟା ଖାଲି ପଡ଼ିଚି । 


ସନ୍ୟାସିନୀ ଉର୍ମିଳା କୁଶାସନ ପକାଇ ଗୋଟିଏ ଗଛତଳେ ବସିଛନ୍ତି । ପାଦ ଚାରି 
ପାଖରେ ବିଞ୍ଚିହୋଇ ପଡ଼ିଚି ଅସରନ୍ତି ପୁଷ୍ପ । ପୁଷ୍ପ ମଣ୍ଡଳ ଭିତରେ ସେ ଯୋଗାରୂଢ଼ା।| ସମ୍ଭୁଖରେ 
କଷୁଦ୍ଵ ହଦଟିଏ, ମୃଦୁ ତରଙ୍ଗରେ ତରଙ୍ଗାୟିତ । ତାହା ତାଙ୍କ ମନରେ ଅସରନ୍ତି ଭାବ ତରଙ୍ଗ 
ସୃଷ୍ଟି କରିଛି। ନୀଳ ନୟନର ଅବାରିତ ଅଶ୍ରୁଧାର ସତେ ଯେପରି ତୋଳି ନେଇଚି ଏଇ ବୀଚିମୟୀ 
ହଦଟି । ବୁଝିଲା ମନଟା ଏତେ ଅବୁଝା ହେଉଚି କାହିଁକି ? ଉପରଟା କଠିନ ହେଲେ ବି 
ଭିତରଟା ଏଡ଼େ ତରଳ । ବେଦନାର ତାଜା ତରଳ ସ୍ଟୋତଟାଏ , ଭିତରେ ଭିତରେ ପ୍ରବାହିତ 
ହେଉଛି । ବାଟ ଖୋଜୁଛି ବାହାରକୁ ବାହାରି ଆସିବାପାଇଁ । ମନ ମାଟିରେ ଫାଟ ଟିକିଏ 
ପାଇଲେ ମାଡ଼ି ମକଚି ଚାଲି ଆସିବ । ଉର୍ମିଳା ଦାମ୍ଭିକତାର କଠିନ ଶିଳାସ୍ତରଟିଏ ବିଛେଇ 
ଦେଇଛନ୍ତି ତା'ଉପରେ । ସେ ବୋଧହୁଏ ଭୁଲିଯାଇଛନ୍ତିୟ ଯାହା ଯେତେ କଠିନ, ତାହା 
ସେତେ ଭଙ୍ଗପ୍ରବଣ ! 

ଉର୍ମିଳା ୨୧୧ 


ଏକାକିନୀ ଉମିଳା । ପ୍ରାଣପ୍ରିୟ ଦୂରରେ ... ବହୁତ ଦୂରରେ । ସମୟ ମାପରେ ମଧ୍ଯ 
ଦୂରତା କିଛି କମ୍‌ ନୁହେଁ। ଦୀର୍ଘ ଚଉଦ ବର୍ଷ ... ଚଉଦ ଦିନ ବି ଯାଇନି। ପାଷାଣ ପ୍ରତିମାଟିଏ 
ପରି ବସିଛନ୍ତି । ଦୁଇ ପାଖରେ ଦୁଇଟି ମୌନାବତୀ ପଦ ସେବିକା । ସନ୍ୟାସିନୀର ବେଶବାସ 
ଭିତରେ ତରୁଣୀ ତପସ୍ଵନୀ ଉର୍ମିଳା ତଥାପି ଦେଖାଯାଉଥାନ୍ତି ଲୋଭନୀୟା । ନିତମ୍ବ ଅତିକ୍ରମ 
କରିଥ୍ବା ଛନ୍ଦାୟିତ କୃଷ୍ଣ ବେଣୀଟି ଶିର ଶୀର୍ଷରେ ଜଟା ମୁକୁଟ ପରି ବନ୍ଧାଯାଇଛି । କଣ୍ଠରେ 
ରୁଦ୍ରାକ୍ଷମାଳ, ବାହୁ ବନ୍ଧନରେ ରୁଦ୍ରାକ୍ଷ ପଟି । କପାଳରେ ଗୋରଚନାର ବୈରାଗ୍ୟ ତିଳକ । 


ସନ୍ୟାସିନୀ ଉର୍ମିଳା ! ଶାନ୍ତ ... ସମାହିତ ମୂର୍ରି। ନୟନରେ ଗଭ।ର ପ୍ରଶାନ୍ତି, ତଥାପି 
ବାରି ହୋଇ ଯାଉଚି କେଉଁ ଏକ ଅଜ୍ଞାତ ଯନ୍ତ୍ରଣୀର ମ୍ଲାନ ରେଖା । ଯେତିକି ଭିତରକୁ ଭେଦ 
କରିଛି ସେତିକି ସ୍ପଷ୍ଟରୁ ସ୍ପଷ୍ଟତର ହୋଇ ଉଠି ଛି । ଯେତିକି ଉପରକୁ ଉକୃଟିଛି ସେତିକି ଲିଭି 
ଲିଭି ଆସିଚି । 

ମନସିଂହାସନରେ ବସିଛନ୍ତି ମନୋମୟ ପ୍ରାଣବଲ୍ଲଭ । ତାରି ଭିତରେ ସେ ଦେହମୟ 
ଲକ୍ଷ୍ମଣଙ୍କର ଶରୀର ସତ୍ତାକୁ ଦେଖୁଛନ୍ତି । ଆଖ୍‌ ସେଇଠାରେ ଲାଖ୍‌ ଯାଇଛି । ପାଖରେ ବସିଥ୍‌ବା 
ସେବିକା ମାନେ ଫ୍ରଲ ଚାକୁଡ଼ିରୁ ଫୁଲ ନେଇ ମାଳା ରଚନା କରୁଛନ୍ତି । ସେମାନେ ମଧ୍ଯ 
ଅନ୍ୟମନସ୍କ, ମାଳଗୁନ୍ଥାବେଳେ ହାତରୁଫ୍ୁଲ ଖସି ପଡ଼ୁଚି ଥରକୁ ଥର । ମାଳା ଗୁନଛ୍ଥାହେଲେ 
ଅନନ୍ତମୂର୍ରିଙ୍କ ଗଳାରେ ଚଢ଼ାଯିବ । 

ଉର୍ମିଳାଙ୍କ କୋଳକୁ କେତେବେଳୁ ମାଙ୍କଡ଼ଛୁଆ, ହରିଣ ଛୁଆ ପଶି ଆସିଲେଣି ସେ 
ଜାଣି ପାରିନାହାନ୍ତି । ଆପେ ଆପେ ହାତଟା ଖସି ଆସିଛି ସେମାନଙ୍କ ଉପରକୁ । ସେମାନେ 
ମହାଆନନ୍ଦରେ ବସିଛନ୍ତି, ତଥାପି ଆଖ୍ର କର୍‌ ଣତା ବାରି ହୋଇ ଯାଉଚି । ମା' ପାଟିରୁ 
ପଦିଏ ବି ମଧୁବୋଳା ବଚନ ମିଳୁନି । 

ସେପାଖେ ମନ୍ଦିରର ଘଣ୍ଟ ବାଜି ଉଠିଲାଣି । 


ଅସ୍ତସୂର୍ଯ୍ୟ ଶେଷ କିରଣ ରେଖାଟି ଉଦ୍ୟାନ ବନରେ ଟାଣିଦେଇ ଲୁଚିଗଲେଣି। ଉର୍ମିଳାଙ୍କ 
ଧ୍ଯାନ ଭଙ୍ଗ ହୋଇନି । ସେବିକା ଦୁହେଁ ଫୁଲମାଳ ରଚନା କରିସାରି ଅପେକ୍ଷା କରିଛନ୍ତି।ଚାହିଁଛନ୍ତି 
ସନ୍ୟାସିନୀ ରାଜବଧୂଙ୍କ ମୁହଁକୁ । ତାଙ୍କର ଧ୍ଯାନ ଭଙ୍ଗ ହେଲେ ସମସ୍ତେ ମିଶି ଅନ୍ତଃପୁରର 
ମନ୍ଦିରକୁ ଯିବେ। ଯୋଗଦେବେ ସନ୍ଧ୍ୟା ଆଳତିରେ । ସମସ୍ତେ ଆସି ପହଞ୍ଚି ଯିବେଣି। ବୋଧହୁଏ 
ଅପେକ୍ଷା କରିଥ୍‌ବେ । ମାଣ୍ଡବୀ, ଶୁତକୀର୍ରି ଆସି ଗଲେଣି ଉର୍ମିଳାଙ୍କ ମହଲକୁ । କାଇଁ ସେତ 
ନାହାନ୍ତି । ଏଯାଏ କ'ଣ ଉଦ୍ୟାନ ବନରୁ ମେରି ନାହାନ୍ତି । ଜଣେ ଦାସୀ ଆସି ସମ୍ଭାଷଣ ଜଣାଇ 
କହିଲା, ' 'ବୋହୁରାଣୀ କେତେବେଳୁ ଫୁଲବନକୁ ଯାଇଛନ୍ତି ଯେ ଫେରି ନାହାନ୍ତି । ମୁଁ ଦି'ଥର 
ଯାଇ ଲେଉଟି ଆସିଲିଣି । ତାଙ୍କ ସେବାଦାସୀ ବାରଣ କଲା ଡାକିବାକୁ । ଏପାଖେ ଠାକୁର 
ନୀତି ଉଛୁର ହୋଇଯାଉଚି । 

ମାଣ୍ଡବୀ ଓ ଶ୍ରୁତକୀର୍ି ଆଗପଛ ହୋଲ ଆଗେଇଲେ । ଦୁଇଟି ନବୀନା ସନ୍ଧ୍ୟାସିନୀ 
ସତେଅବା ଯାଉଛନ୍ତି । ବଡ଼ ଭଉଣୀ ସୀତାଙ୍କର ସନ୍ନ୍ୟାସିନୀ ରୂପଦୀକ୍ଷା ଦି'ଭଉଣୀ ଗ୍ରହଣ 
କରିଛନି । ପ୍ରଭେଦ ଏତିକି, ଶୁତକୀର୍ି ସନ୍ୟାସିନୀ ବେଶରେ ଥୁଲେ ବି ମୁଣ୍ଡରେ ନାହିଁ 
ଜଟାମୁକୁଟ । ମଣି ମୁକୁଟରେ ବେଢ଼ି ରହିଛି ଜଟା ମାଳଟିଏ । 

୨୧୨ ଉର୍ମିଳା 


ଦ୍ର ଭଉଣୀ ପାଦ ଚିପି ଚିପି ଯାଇ ଉମିଳାଙ୍କ ଦୁଇ କଡ଼ରେ ବସି ପଡ଼ିଲେ । ହଠାତ୍ଵ 
ଜାଣି ପାରିଲେନି ଉର୍ମିଳା । ଯେ ମନସିଂହାସନର ଦେବ ଦର୍ଶନରେ ବିମୁଗ୍ଧା ସେ ଦେଉଳ 
ଭିତରର ପିତ୍ତଳ ପ୍ରତିମା ଆଡ଼କୁ ଅନାଇବେ କାହିଁକି ? 


* ଲୁମି !” ? କାନପାଖରେ ଗୁଞ୍ଜରି ଉଠିଲା ଗୋଟିଏ ଭାରି ମିଠା ଡାକ | 


ଚମକି ପଡ଼ିଲେ ଉର୍ମିଳା । ଚାହିଁଲାକ୍ଷଣି ଆଖରେ ପଡ଼ିଲା ହସ ହସ ମୁହଁଟି ମାଣ୍ଡବୀଙ୍କର । 
ଆର ପାଖକୁ ଚାହିଁଲେ, ମ୍ଲାନମୁଖୀ ଶ୍ରତକୀର୍ରି । ଭିଜା ଭିଜା କଣ୍ଠରେ କହିଲେ, ଅପା ! 
ତୁମେ ସବୁବେଳେ ମୁହଁ ଶୁଖାଇ ଏକା ଏକା ବସୁଚ | ପୁଣି ବସୁଚ ଯେ ନିର୍ବାକ ନିଶ୍ଚଳ ପ୍ରତିମାଟିଏ 
ପରି । କାହାରି ଯିବା ଆସିବା ମଧ୍ଯ ଜାଣୁନ ! 

“କି କଥୀ ! ତମେ ସବୁ କେତେବେଳୁ ଆସିଲଣି, ମୁଁ କିଛି ଜାଣିପାରିଲିନି । କ'ଣ 
କହିବି ଶ୍ରତୀ, ମନଟା ଏବେ ଭାରି ଅମାନିଆ ହୋଇଯାଇଚି । ମୁଁ ଚାହୁଁଛି ରାଜପୁରୀରେ 
ରହିବାକୁ ସେ ଚାହୁଁଚି ବଣକୁ ପଳାଇବାକୁ ! ଯେତେ ବୁଝାଇଲେବି ବୁଝୁନି ।” 

ମାଣ୍ଡବୀ ହସି ହସି ଆସିଥ୍‌ଲେ ଅପାଙ୍କ ଉପହାର କଥା କହିବେ ବୋଲି । ଭାବନା ସବୁ 
ଓଇଟ ପାଇଟ ହୋଇଗଲା। ମୁହଁ ଶୁଖ୍ଗଲା | ଗମ୍ଭୀର କଣ୍ଠରେ କହିଲେ, “ ଦିନ ଥ୍ଲା, ଆମେ 
ସବୁ ଭାରାକ୍ରାନ୍ତ ମନ ନେଇ ଆସୁଥ୍ଲୁ ତୋ ପାଖକୁ ହାଲକା କରିବାପାଇଁ ଏବେ ହାଲକା 
ମନଟିଏ ନେଇ ଆସିଲେ ତୋ ପାଖରୁ ଗଲାବେଳକୁ ଭାରାକ୍ରାନ୍ତ ହୋଇଯାଉଚି । 


ଠିକ କହିଲ ଅପା ! ଏଇଟାତ ସଂସାରର ଏକ ମହାସତ୍ୟ । ସବୁଦିନ ସମାନରେ 
ଯାଏନି । ଜୀବନ ଗୁଳାଟା ଗୋଟାଏ ସମତଳ ରାସ୍ତାନୁହେଁ । ସେଥ୍‌ରେ ଭରିଛି କେତେ ଢିପ, 
ଖାଇ, ଖମଣା, ପଡ଼ି ଉଠି ଚକ ଗଡ଼ିବ । କଷ୍ଠ ବେଳେ କୈ କଟର କରିବ । ସଂସାରୀ ମଣିଷ 
ମୁଁ, ସଂସାର ଧର୍ମ ପାଳୁଚି ।” 

ଶୁତୀ ପ୍ରତିବାଦ କରି କହିଲେ, “ “ବିଲ୍କୁଲ୍‌ ନୁହେଁ, ବିଲ୍କୁଲ୍‌ ନୁହେଁ । ତମେ ପୂରା 
ଅସଂସାରୀ ହୋଇଗଲଣି ! ଅପାତ ବଣକୁ ଗଲେ, ଆମେ ତିନିହେଁ ଏକାଠି ଅଛେଯେ ସମସ୍ତେ 
ସମସ୍ତଙ୍କଠୁ ବହୁତ ଦୂରରେ । ତମେ ସବୁବେଳେ ଆସି ଏ ବଣଟାରେ ବସି ବଣୁଆ ହେଇ 
ଗଲଣି । ଆମମାନଙ୍କୁ ପଚାରୁନ । ମୋତେ ଭଲ ଲାଗୁନି ।” 

ଉର୍ମିଳା ହସିଲେ । କହିଲେ, “ 'ଶୁତୀ ମୋର ଠିକ୍‌ କହିଛି... ମୁଁ ବଣୁଆ ହୋଇଗଲିଣି । 
ଆଛ୍ଛା, ଏଣିକି ଏ ସ୍ଵଭାବଟାକୁ ବଦଳାଇବାକୁ ଚେଷ୍ଟା କରିବି । ତମେ ଦୁହେଁ କୁଆଡ଼େ ଯାଇଥ୍ଲ 
ନା ଯାଉଚ | ହାତରେ ଏ କ'ଣ ? ”? 

“ଯିବୁ କୁଆଡ଼େ ! ନନ୍ଦିଗ୍ରାମତ ଏବେ ଅଯୋଧାର ତୀର୍ଥପୁରୀ । ସେଇଠୁ ଫେରୁଚୁ । 
ପାଦୃଜା ପୂଜା ପାଇଁ ପୂଜା ସରଞ୍ଜାମ ଦେଇ ଆସୁଚୁ। ମନ୍ଦିରରେ ଆଳତି ବେଳ ହୋଇଗଲାଣି । 
ଆସି ଦେଖ୍ଲା ବେଳକୁ ତୁ ନାହୁଁ । ପୂଜା ବେଳ ଗଡ଼ିଗଲାଣି, ଆ ବେଗେ ଯିବା ଏକା ନିଃଶ୍ଵାସରେ 
କହିଲେ ମାଶ୍ଡବୀ ।” ? 


ଉର୍ମିଳା ଉଦାସିଆ ହସଟିଏ ହସିଉଠିଲେ । ସମସ୍ତେ ଆଗପଛ ହୋଲ ଚାଲିଲେ ମନ୍ଦିର 
ଆଡ଼କୁ । ଫୁଲମାଳ ଧରି ଦାସୀମାନେ ସାଥ୍‌ରେ ଯାଉଥାନ୍ତି । 

ଉର୍ମିଳା ୨୧୩ 


ଶ୍ରତୀ କହିଲେ, ' ‘ ଆମମାନଙ୍କୁ ମନ୍ଦିରରେ ନ ଦେଖ୍‌ ମାଆମାନେ ବ୍ୟସ୍ତ ହେବେଣି । 
ଆଶଙ୍କା ଏବେ ସାକେତ ପୁରୀକୁ ଘୋଟି ରହିଛି । ରହିବ ଏଇପରି ଦୀର୍ଘ ଚଉଦ ବର୍ଷ ।” 


ଠାକୁରଙ୍କ ଆଳତି ଆରମ୍ଭ ହୋଇଗଲାଣି ! ଏମାନେ ପଛରେ ଆସି ଯୋଗଦେଲେ । 
ସମସ୍ତଙ୍କ ଦୃଷ୍ଟି ଆକର୍ଷଣ କଲେ ଉର୍ମିଳା । ଫୁଲହାରଟି ବଢ଼ାଇ ଦେଲେ ଠାକୁରଙ୍କ ଗଳାରେ 
ଚଢ଼ାଇବା ପାଇଁ । ହସି ଉଠିଲେ ନାରାୟଣ ମୂରି । ଉର୍ମିଳାଙ୍କ ଆଖ୍ରୁ ଦି' ଧାର ଆନନ୍ଦାଶ୍ର ବହି 
ଆସିଲା । ମନେ ମନେ କହିଲେ, ¢ ପ୍ରଭୁହେ ! ହୃଦୟ ନିଗାଡ଼ି ଗୁଛିଛି । ପ୍ରାଣସଖାଙ୍କର ବନ 
ଜୀବନ ବିପଦମୁକ୍ତ କର ।” 


ଆଳତି ସରିଲା । 


ରାଜବଧୂମାନେ ଫେରି ଆସିଲେ ଅନ୍ତଃପୁରକୁ । ସେମାନଙ୍କର ସନ୍ନ୍ୟାସିନୀ ବେଶ 
ସହିତ ମରାଳନିନ୍ଦୀ ଗତିକୁ ଅପଲକ ନୟନରେ ଚାହିଁଥାନ୍ତି ମାଆମାନେ । ସମସ୍ତଙ୍କ ନୟନ ଅଶ୍ରୁ 
ସଜଳ ! ମା” କୈକେୟୀଙ୍କ ନୟନରେ ଅନୁତାପର ଅଶ୍ରୁ । ସେ ଶ୍ରୀରାମଙ୍କୁ ବଣକୁ ପଠାଇ 
ନାହାନ୍ତି ଯେ, ଅଯୋଧା ପୁରୀକୁ ବନସ୍ତ କରିଦେଇଛନ୍ତି । ଯେଉଁ ରାଜବଧୂ ମାନଙ୍କୁ ସୂର୍ଯ୍ୟଚନ୍୍ 
ମଧ୍ଯ ଦେଖୁ୍ନଥ୍ଲେ ତାଙ୍କରି ପାଇଁ ଆଜି ସେମାନେ ଚଲାବାଟର ମଣିଷ । ଅଯୋଧାର 
ଭୋଗଭୂମୀ ସେମାନଙ୍କୁ ଆଉ ଆକର୍ଷଣ କରୁନାହିଁ । ସେମାନେ ପାଲଟିଛନ୍ତି ତ୍ୟାଗର ଗୋଟିଏ 
ଗୋଟିଏ ତଟିନୀ । ତାଙ୍କରି ପାଇଁ ସମସ୍ତଙ୍କର ସୁଖର ସଂସାର ଉଜ୍ଜଡ଼ି ଯାଇଛି । ମର୍ର୍ୟର 
ଅଳକାପୁରୀ ଆଜି ରିକ୍ତ । ବୈଧବ୍ୟ ପୀଡ଼ିତା ରାଜମାତା ମାନଙ୍କ ପରି, ଅଯୋଧ୍ଯା ଆଜି 
ପତିହରା... ଶିରୀହରା । 


ଅଭାଗିନୀ ଅଯୋଧା । 
ଯାହାଙ୍କୁ ନେଇ ସେ ଦୀର୍ଘ ପତିମୟ ଜୀବନ ଯାପନ କରିଥଲା, ତାଙ୍କୁ ଚିରଦିନ ପାଇଁ 


ହରାଇଛି । ଯାହାଙ୍କୁ ପାଇଥ୍‌ଲା ...ସେ ନିର୍ବାସିତ । ଯାହାଙ୍କୁ ପାଇବାର ଥୁଲା, ସେ ପାଖରେ 
ଥାଇ ମଧ୍ଯ ବିଦଗ୍ଧ ବୈରାଗୀ । ରଘୁକୁଳର ପବିତ୍ର ସୁର୍ଣ୍ତ ସିଂହାସନ ଆଜି ରିକ୍ତ । ଅଯୋଧ୍ା 
ରାଜପୁରୀ, ବନ ଉପବନ, ହୃଦ, ତଡ଼ାଗ, ନିର୍ଝରିଣୀ- ଚାରିଆଡ଼େ ଖାଲି ମୂରିତ ହାହାକାର । 
ଚତୁ୍ଦିଗରେ ହୃତୃହତୁ ଜଳୁଚି, ଅସନ୍ତୋଷ, ଅତୃପ୍ତି ଏବଂ ଅବସାଦର ଅଗ୍ନିଶିଖା । 

ରଘୁବୀର ଭରତଙ୍କ ନିର୍ଦେଶରେ ରଣରଙ୍କ ଶତୃଘ୍ନ ଆଜି ଅଯୋଧ୍ଯାକୁ ଶାସନ କ୍ରରୁଛନ୍ତି 
ଏ ଦୁ୍ଦିନରେ ମଧ୍ଯ ଶତ୍ରୁମାନେ ଆଖ୍‌ ଟେକି ଚାହିଁ ପାରୁନାହାନ୍ତି ଅଯୋଧ୍ାକୁ । ଷଡ଼ଯନ୍ତ୍ର 


ଷଡ଼ରିପୁ ଆସ୍ତେ ଆସ୍ତେ ଦୁର୍ବକ ହୋଇଯାଇଛନ୍ତି । ଭିତର ଅଶାନ୍ତ... ଉପର ଶାନ୍ତ । 


ତି ନି ଭଉଣୀଯାକ ମା” କୌଶଲ୍ୟାଙ୍କ ମହଲରେ ଅଛନ୍ତି । ସେମାନେ ଲକ୍ଷ୍ୟ କରୁଛନ୍ତି 
ଚିତ୍ରକୃଟରୁ ଫେରିବାପରେ ସମସ୍ତଙ୍କ ଭିତରେ କିଛିଟା ପରିବର୍ଭନ ଘଟିଛି । ସମୁଦ୍ର ମନ୍ତ୍ରନରୁ 

ଦିନେ ଅମୃତ ଓ ବିଷ ଉଭୟ ମିଳି ଥଲା । ଚିତ୍ରକୂଟରେ ଯେଉଁ ମାନସ ମନ୍ଥନ ହେଲା, ସେଥ୍ରୁ 
କେବଳ ଅମୃତ ମିଳିଛି । ଯେଉଁ କୈକେୟୀ ଅମୃତ ହାଣ୍ଡିରେ ବିଷ ପକାଇ ତାକୁ ବିଷାକ୍ତ କରି 
ଦେଇଥ୍‌ଲେ, ସେ ସମସ୍ତଙ୍କର ଭର୍ସନା, ତାସଲ୍ୟ, ଉପହାସ, ଗାଳି ଏବଂ ଅମାପ ଅପମାନ 
ବିଷକୁ ନୀଳକଣ୍ଡଙ୍କ ପରି ପାନକରି ଶିବ ପାଲଟି ଯାଇଛନ୍ତି । ପ୍ରଳୟ ଭିତରୁ ନୃତନ ସର୍ଜନାର 
ଅଙ୍କୁରଟି ମୁଣ୍ଡ ଟେକିଛି । 

କୌଶଲ୍ୟା ତିନିବୋହୂଙ୍କୁ ପାଖରେ ବସାଇ ନିଜର ଅନୁଭୂତି, ଏବଂ ମନଖୋଲା କଥା 
ସବୁ କହୁଥାନ୍ତି । କହୁଥାନ୍ତି ଭାବ ବିହୁଳ ହୋଇ । 

“ବୃଝିଲ, ତୁମମାନଙ୍କୁ ସାଥୀରେ ନେବାକୁ ମୁଁ ପ୍ରସ୍ତାବ ଦେଇଥ୍‌ଲି । କୁଳଗୁରୁ ବାରଣ 
କଲେ । କହିଲେ, ଅଯୋଧାପୁରୀ ବର୍ରମାନ ରାଜାହୀନ, ପୁତ୍ରହୀନ, ମାତାହୀନ | ବୋହୂମାନଙ୍କୁ 
ସାଥୀରେ ନେଇ ଏଇ ଲକ୍ଷ୍ମୀପୁରୀକୁ ଶୂନ୍ୟ ମନ୍ଦିରରେ ପରିଣତ କରିବା ମୋର ଇଚ୍ଛା ନୁହେଁ । 
ରାଜଲକ୍ଷ୍ମୀଙ୍କର ପ୍ରତିନିଧ୍‌ ଭାବରେ ସେମାନେ ଥାଆନ୍ତୁ । କଥାଟା ମନକୁ ପାଇଲା, ମୁଁ ଗ୍ରହଣ 
କରିନେଲି । ଭାରି ଇଚ୍ଛା ଥ୍ଇା ଉର୍ମିକୁ ଅନ୍ତତଃ ସାଥ୍‌ରେ ନେଇ ଯିବାକୁ । ସେ ବୁଲି ଆସିଥୂଲେ 
ମନଟା ତାର ବଦଳି ଯାଇଥାନ୍ତା । କେଜାଣି କାହିଁକି ପାଟି ଖୋଲିଲା ନାହିଁ, ଭାବନାକୁ ପଛରେ 
ଠେଇି ଦେଇ ଗୋଟାଏ ଶକ୍ତବାରଣ ବାଡ଼ ଟାଣି ହୋଇଗଲା । ଠିକ୍‌ ଅଛି, ଯାହା ହେବାର 
ହୋଇଯାଇଛି। 


ଉର୍ମିଳା କରୁଣ ହସର ରେଖାଟିଏ ଆଙ୍କି କହିଲେ, ମା ! ଯେଉଁ କାରଣ ପାଇଁ ବନବାସ 
ବେଳେ ସାଥ୍ରେ ଯିବାକୁ ମୁଁ ଅଝଟ କରିନଥ୍ଲି, ସେଇ କାରଣ ପାଇଁ ହୁଏତ ମୁଁ ମନା କରିଥାନି । 
ନ ଯାଇଚି ଭଇ ହେଇଚି ମା ! ମନଟା ବଦଳି ଥାଆଛନ୍ତା କି ବିଦୀର୍ଣ୍ଣ ହୋଇ ଯାଇଥାନ୍ତା କିଏ 
କହିବ । ମୋ ମନ ଉପରୁ ବିଶ୍ଵାସ ହରାଇଛି, ନିଜ ଉପରୁ ନିୟନ୍ତ୍ରଣ ହରାଇଛି । ବ୍ରତ ପାଳନ 
ପାଇଁ କଠୋର ଶୃଙ୍ଖଳା ଭିତରେ ଆବଦ୍ଧ ରହିବାର ଆବଶ୍ୟକତା ଅଛି । 


କୌଶଲ୍ୟା ଭାବ ଗମ୍ଭୀର ହୋଇଗଲେ । ଉର୍ମିଳାଙ୍କୁ କୋଳେଇ ନେଇ କହିଲେ, ମା! 
ବ୍ୟସ୍ତ ହଅନା, ତୁମେ ମାଆ କୋଳରେ ଅଛ। ଧୈର୍ଯ୍ୟହରା ହୁଅନା, ଇଶୃରଙ୍କ ଉପରେ ବିଶ୍ଵାସ 
ରଖ। ସବୁ ଅସୁବିଧା ଦୂରେଇ ଯିବ। ତୁମେ ଅଧୀର ହେଲେ ଆମମାନଙ୍କର ଅବସ୍ଥା ଶୋଚନୀୟ 
ହେ।ଇଯିବ । ଭଉଣୀମାନଙ୍କର ମାନସିକ ଭାରସାମ୍ୟ ରହିବନି । ରାଜପୁରୀରେ ଅଶାନ୍ତିର 
ଝଡ଼ ସୃଷ୍ଟି ହେବ । ଏକୁଟିଆ ତମର ଶାନ୍ତି ଉପରେ ଆମସମସ୍ତଙ୍କର ତଥା ସାରା ଅଯୋଧ୍ଯାର 
ଶାର୍ତି ନିର୍ଭର କରୁଚି ।” 

ଉର୍ମିଳା ଶାନ୍ତ ମଧୁର ସ୍ଵରରେ କହିଲେ, “ମୁଁ ସେ ପ୍ରତିଶ୍ରୁତି ଦେ ଉଛି ମା ! ଆପଣ 
ବ୍ୟସ୍ତ ହୃଅନ୍ତୁନାହି। ମୋର ତ କାହା ଉପରେ ଅଭିଯୋଗ ନାହିଁ। ଅଶାନ୍ତ ପରିବେଷ ସୃଷ୍ଟିହେବ 
କାହିଁକି ? ମୁଁ ମାଆମାନଙ୍କର ସ୍ବେହ, ଶ୍ରଦ୍ଧା, ଆଶୀର୍ବାଦ ଭିତରେ ଏଇଠାରେ ଏଇପରି ରହିବାକୁ 
ଚାହେଁ ।” 

ଠିକ୍‌ କହିଲୁ ମା, ଏହାହିଁ କର୍ମଭୂମି । ଏହା ତୁମର ଗୃହ ମନ୍ଦିର । ନିଜପ୍ରତି, ସମାଜ ପ୍ରତି 
କର୍ରବ୍ୟ ପାଳନ ପାଇଁ ଏଠାରେ ସୁଯୋଗ ଅଛି । ଶୃଙ୍ଖଳିତ ଜୀବନ ଯାପନ ପାଇଁ ପ୍ରଚୁର 

ମାନସିକ ବିଭବ ଅଛି । ଶୃଙ୍ଖଳା ଭିତରୁ ଜୀବନ ତା'ର ମର୍ଯ୍ୟାଦା ଓ ମହନୀୟତା ଆହରଣ 
କରେ | ଯେଉଁ ଜୀବନ ଓ ଆଚରଣକୁ ତୁମେ ବିଶ୍ବାସର ସହିତ ଗ୍ରହଣ କରିନେଇଛନ, ତାହାହିଁ 
ତୁମକୁ ପ୍ରେରଣା ଦେଉ ।” 


“ମୁଁ ଆପଣଙ୍କର ଆଶୀର୍ବାଦ ଚାହେଁ । ନମ୍ର କଣ୍ଠରେ କହିଲେ ଉର୍ମିଳା । 


“ ମାଣ୍ଡବୀ ! ତମର ଦାୟିତ୍ଵ ଏବେ ସବୁଠାରୁ ଅଧ୍କ । ଜଣେ ରାଜା, ରଷି ଏବଂ 
ଭାବପ୍ରବଣ ବ୍ୟକ୍ତିର ଆବେଗାତ୍ମକ ଜୀବନକୁ ପରିଚାଳନା କରିବାର ଦାୟିତ୍ଵ ତୁମର । ରାଜା 
ରାଜ୍ୟ ଚଳାଇବ, ତୁମେ ରାଜାଙ୍କୁ ଚଳାଇବ । ତାଙ୍କର ବହିର୍ଟଗତ ଏବଂ ଅନ୍ତର୍ଜଟଗତର ସ୍ଵରୂପକୁ 
ଅନୁଧ୍ୟାନ କରିବ। ଆଧ୍ଯାମ୍ବିକ ତଥା ପାର୍ଥିବ ମଙ୍ଗଳ ପାଇଁ କ୍ଷେତ୍ର ପ୍ରସ୍ତୁତ କରିବୁ । ଭରତ 
ସାଧାରଣ ରାଜାଟିଏ ନୁହେଁ କି ସାମାନ୍ୟ ବ୍ୟଭ୍ତିଟିଏ ନୁହେଁ । ଭରଦ୍ଵାଜ ମୁନି, ପୁତ୍ର ଭରତର 
ଜଟାମୁକୁଟ ଦେଖ୍‌ ପଚାରିଲେ, ବସ ! ତୁମର ପିତା ସ୍ଵର୍ଗବାସୀ, ଭ୍ରାତା ବନବାସୀ । ତୁମେ 
ବର୍ଭମାନ ଅଯୋଧାର ରାଜା । ରାଜମୁକୁଟ ନପିନ୍ଧି ଜଟା ମୁକୁଟ ପିନ୍ଧିବାର କାରଣ କଂ ଣ ?”” 


ଭରତ ସେତେବେଳେ ବିଷାଦ ବିଗଳିତ କଣ୍ଠରେ କହିଲେ, “ହେ ରଷିଶ୍ରେଷ୍ଠ ! ମୁଁ 
ଅଯୋଧାର ରାଜାବୋଲି କହି ମୋତେ ଆଉ କଷ୍ଟ ଦିଅନ୍ତୁ ନାହିଁ । ସେ ରାଜ୍ୟ ଶ୍ରୀରାମଙ୍କର। ମୁଁ 


ଆସିଛି ତାଙ୍କୁ ଫେରାଇ ନେବା ପାଇଁ । ତାଙ୍କ ବଦଳରେ ମୁଁ ବଣରେ ରହିଯିବି, ସେଇଥ୍ପାଇଁ 
ମୋର ଏ ବନବାସ , ବନବେଶ । 


ଭରଦ୍ଧାଜ ବିହ୍ଜଳ ହୋଇଗଲେ । କହିଲେ, ¢ ମୁଁ ଜାଣିଥ୍ଲି ମର୍ଭ୍ଯର ମହାନତା ପାଇଁ 
ଦେବତା ମାନେ ପ୍ରରୁନ୍ତ ହୋଇ ମର୍ର୍ୟରେ ଜନ୍ମ ନିଅନ୍ତି। ଆଜି ଜାଣିଲି, ସ୍ବର୍ଗ ମଧ୍ଯ କମ୍‌ ଲୋଭାତୁର 
ନୁହେଁ । ସେ ମର୍ର୍ୟକୁ ଓହ୍ଲାଇ ଆସିଚି । ତୁମେ ଅଲୌକିକ ଗୁଣ ସମ୍ପନ୍ନ ଜଣେ ମହାମାନବ । 
ତୁମେ ମଧ୍ଯ ଦେବତା ମାନଙ୍କ ପାଇଁ ଏକ ଆଦର୍ଶ । ଆଜି ଏ ବନଭୂମି ସ୍ଵର୍ଗ ପାଲଟି ଯାଇଛି । 


ମୋ ଭରତ ସାମାନ୍ୟ ବ୍ୟକ୍ତି ନୁହେଁ ମା ! ତୁମେ ତା'ଭାବ ଜଗତର ଜଗୁଆଳୀ । 
ସଂସାରର ପ୍ରତ୍ୟେକ ମହାନ୍‌ ପୁରୁଷର ମହତ୍ତର ସର୍ଜନା ପଛରେ ଥାଏ ନାରୀଟିଏ । ତୁମେ 
ସେଇ ସମ୍ମାନର ଅଧ୍କାରିଣୀ ହୁଅ । ମୋର ସେଇ ଭାବଭୋଳା ପିଲାଟାକୁ ବାଟ ଦେଖାଅ । 
କମ୍ପିତ କଣ୍ଠରେ କହିଲେ କୌଶଲ୍ୟା । 

“ମା ଶୁତକୀରି ! ତୁମ ଦାୟିତ୍ବ ବିଷୟରେ ମୁଁ କ”ଣ କହିବି ! ଶତୃଘ୍ନ ଏବେ ଅଯୋଧ୍ୟାର 
ନୟନମଣି । ଶତ କୁଳର ସନ୍ଧ୍ରାସର ପ୍ରତୀକ । ସେ ହିଁ ଅଯୋଧ୍ୟାର ଅଘୋଷିତ ରାଜା । ପୁତ୍ର 
ଭରତ ଜଗିରହିବ ତାର ସାଧନା ଏବଂ ଆରାଧନା ପୀଠ ପାଦୃକା ସିଂହାସନକୁ । ଶତୁଗ୍ନ ମୋର 
ଜଗିବ ରାଜ୍ୟର ନିରାପଭାକୁ । ସେ ହିଁ ପ୍ରକାପାଳନ କରିବ । ରାଜ୍ୟ ଶାସନ କରିବ ।” 


“ହଁ ଶୁଣ । ପୁତ୍ର ଶ୍ରୀରାମ ଭରତକୁ ଯେଉଁ ନୀତି-ପଞ୍ଚକ ଶିକ୍ଷା ଦେଇଛନ୍ତି ତାହା 
ଅତ୍ୟନ୍ତ ମୂଲ୍ୟବାନ । ରାଜନୀତି, ପ୍ରକାପାଳନ, ଗୁରୁଦର୍ଶନ, ମାତୃସେବା, ଏବଂ ତପସ୍ୟା । ଏ 
ବିଷୟରେ ତୁମେମାନେ ମଧ୍ଯ ଜାଣିବା ଉଚିତ । ରାଜବଧୂ ରାଜକାର୍ଯ୍ୟର ଦ୍ରର୍ବଳ ଦିଗର 
ପ୍ରହରୀ । ସେ ଜାଗ୍ରତ ରହିଲେ ରାଜାର ଅହଂକାରୀ ମନଟା ସଂଯତ ହୁଏ ।” 

ଶ୍ରତକୀରି କହିଲେ, ˆ ‘ମା ! କୁହନୁ ଆମେ ଜାଣିବାପାଇଁ ବ୍ୟଗ୍ର 


ଠିକ୍‌ ଏତିକିବେଳେ ଆସି ପହଞ୍ଚିଲେ କୈକେୟୀ କୌଶଲ୍ୟାଙ୍କ ଅନ୍ତଃପୁରରେ | ବାତ୍ୟା 
ପରର ପବନଟା ଶୀତଳ ସୁଲୁସୁଲିଆ ବାଆରେ ପରିଣତ ହୋଇଯାଇଛି । ସୁମିତ୍ରା ଏବଂ 
ବୋହୂମାନେ ତାଙ୍କୁ ପାଛୋଟି ଆଣିଲେ । ସମସ୍ତଙ୍କ ନୟନରେ ବିସ୍ମୟ । ସେ କିନ୍ତୁ ସେଇପରି 
ଶାନ୍ତ । କୌଶଲ୍ୟା ହସି ହସି କହିଲେ, “ବସ, ମୁଁ ପିଲାମାନଙ୍କୁ ଆମର ଏଇ ପରିବର୍ରିତ 
ପରିସ୍ଥିତିରେ କିପରି ଚଳିବାକୁ ହେବ ସେଇକଥା କହୁଥ୍ଲି । ମୁଁ ଖାଲି ମୂଳଦୁଆଟା ପକାଇଛି 
କଥାରେ କଥାରେ। ତମେ ନିର୍ମାଣ କାମଟା କରିବ। ମୁଁ ତ ସବୁବେଳେ କଥା ସର୍ବସ୍ବ ମଣିଷଟିଏ, 
ସେତେଟା କାମିକା ନୁହେଁ । ପିଲାମାନେ ଜାଣିବାକୁ ଆଗ୍ରହ ପ୍ରକାଶ କଲେ ବୋଲି କହୁଥ୍ଲି । 
ପୁତ୍ର ଶ୍ରୀରାମ ଭରତଙ୍କୁ ରାଜ୍ୟ ପରିଚାଳନା ନେଇ ଯେଉଁ କଥା କହୁଥ୍ଲେ, ତାହା ମୋତେ 
ଭାରି ସ୍ପର୍ଶ କରିଛି । ସେଇକଥା ଆରମ୍ଭ କରିଥ୍‌ଲି ।” 


“ହଁ ତାଂ ଠିକ୍‌ ଯେ ଯେଉଁମାନେ ରାଜର୍ଷି ଜନକଙ୍କ କନ୍ୟା, ମିଥ୍ଳା ମାଟିର ଗଜା 
ତାଙ୍କୁ ପୁଣି ଏ ସବୁ କ”ଣ କହୁଚ । ନନ୍ଦିଗ୍ରାମରୁ ଡାକରା ଆସିଲାଣି । ‘ପାଦୁକା ଅଭିଷେକ” 
ପ୍ରସ୍ତୁତି ଶେଷ ହୋଇଛି । ଯଜ୍ଞ ଆରମ୍ଭ ହେଲାଣି । ଆମେ ଯିବା, ବୋହୂମାନେ ଯିବେ । ରଥ 
ଅପେକ୍ଷା କରିଛି ।” 


“ହଁ ତ ଠିକ୍‌ କଥା | ପୁତ୍ର ଭରତ ଆସିଥ୍ଲା ମୋ ଠାରୁ ଅନୁମତି ଭିକ୍ଷା କରିବାପାଇଁ । 
ମୁଁ ପଛେ ପଛେ ଯାଉଛି ବୋଲି କହିଥ୍ଲି। ତେବେ ନିଶିନ୍ତ ଥ୍ଲି ତମେ ଅଛ ବୋଲି । କୁଜଗୁରୁ 
ତ ଅଛନ୍ତି । ମୁଁ ଏବେ ସବୁକଥା ଭୁଲିଯାଉଚି । ଭଉଣୀ ସୁମିତ୍ରାଙ୍କର ମଧ୍ୟ ମୋ ସଙ୍ଗଦୋଷରୁ 
ଭୋଟ୍ଟାମନ ହୋଇଗଲାଣି । ଏଇ ଶୁଆ, ଶାରୀ ବଣି ତିନିଟିଙ୍କୁ ପାଇଲେ ମୋ ନିଜକୁ ବି ମୁଁ 
ଭୁଲିଯାଉଚି । 

ସମସ୍ତେ ଏକ ସହିତ ହସି ଉଠିଲେ । 


ରଥ ପ୍ରସ୍ତୁତ ହୋଇ ରହିଥ୍ଲ। । ସେମାନେ ଯାଇ ପହଞ୍ଚିଲେ ନନ୍ଦିଗ୍ରାମରେ । 
ଏତେବେଳକେ ମାଣ୍ଡବୀ ଆଶ୍ବସ୍ତ ହେଲେ । ଯଜ୍ଞ ବେଦିରେ ତାଙ୍କର ଅନେକ କାମ । ଆସିଥୂଲେ 
ସମସ୍ତଙ୍କୁ ସାଥ୍‌ରେ ନେଇ ଯିବେ ବୋଲି । ଅଟକି ଗଲେ ବଡ଼ ମା'ଙ୍କ ପାଖରେ | ବଡ଼ ମା'ଙ୍କ 
ପାଖରେ କିଏ ନଅଟକିବ ଯେ । ତାଙ୍କର ଭାବଭୋଳା, ମଧୁବୋଳା ପଦିଏ ପଦିଏ କଥା 
ଶୁଣିଲେ, ବଢ଼ିଲା ନଇ୍ବି ଅଟକି ଯାଇ କାନଭଡେରି ଶୁଣିବ ।” 

ବେଦଧ୍ବନିରେ ନହ୍ଦିଗ୍ରାମ ଉନୁଳୁଛି । ଯଜ୍ଞ ଧୂମ ଗଗନ ପବନକୁ ଆମୋଦିତ କରୁଛି । 
ବ୍ରାହ୍ମଣ ପୁରୋହିତ ଗଣ ମନ୍ତ୍ରପାଠ କରୁଛନ୍ତି । ଯେଉଁ ଦେବତାମାନେ ସେଦିନ ବିଦ୍ରୋହ କରି 
ନାନା ବିପ୍ଲାତ ସୃଷ୍ଟି କରାଇଲେ ସେମାନେ ସମ ସ୍ତ ଶାନ୍ତ ଆନନ୍ଦିତ ଏବଂ ଆମୟଶ ରକ୍ଷା 
କରି ଆକାଶ ଭାଗରେ ନିଜ ଆସନରେ ବସିଛନ୍ତି ¦ ଆକାଶରୁ ପୂଷ୍ପବୃଷ୍ଠି ହେଉଛି । 

କୁଳଗୁରୁ ବଶିଷ୍ଠ ଭରତଙ୍କୁ ଅନୁରୋଧ କଲେ ପାଦୁକା ଆଣିବାପାଇଁ । ଭରତ, ମୁନି 
ବେଶରେ ମୁଣ୍ଡରେ ପାଦୁକା ଥାପି ପ୍ରବେଶ କଲେ । ଉର୍ମିଳାଙ୍କ ଆଖ୍ରୁ ଧାର ଧାର ଲୁହ 
ବୋହିଯାଉଥାଏ । ଅନୁପମ ତ୍ୟାଗର କି ବିରଳ ଦ୍ଶ୍ୟ । ଏଇ ଗୋଟିଏ ଘଟଣା ସାରା ମାନବ 

ସମାଜର କ୍ଷମତା ଲୁତ୍ମ ବିଭ୍ରାନ୍ତ ମନକୁ ସଜାଡ଼ି ଦେବାପାଇଁ ଯଥେଷ୍ଟ । ରାଜାର ଅହଂକାରୀ 
ମନକୁ ପବିତ୍ର କରିଦେବାର ଅମାପ ଶଭ୍ତି ଏହା ଭିତରେ ଅଛି । ତ୍ୟାଗମୟ ଢୀବନର ମଧୁକ୍ଷରା 
ମନ୍ତ୍ର ଏହା ମଧ୍ଯରୁ ଅନନ୍ତ କାଳ ପାଇଁ ମଧୁ ବର୍ଷଣ କରିବ । ଭ୍ରାତୃ ପ୍ରେମ ଓ ରାଜପରମ୍ପରା 
ପ୍ରତି ଶ୍ରଦ୍ଧାଭରା ସମ୍ମାନ, ଅଳୀକ ରାଜସୁଖକୁ ମ୍ଳାନ କରିଦେଇଛି । ପବିତ୍ର ବେଦପାଠ ଭିତରେ 
ପାଦୃକାକୁ ମନ୍ତ୍ରସ୍ପାନ କରି ଆବାହନ ପୂର୍ବକ ସିଂହାସନରେ ଅଭିଷେକ କରାଗଲା । 
ଜଣାଯାଉଥ୍‌ଲା,ସତେ ଯେପରି ଏହା ‘ପାଦୁକା ଅଭିଷେକ” ନୁହେଁ । ମାନବିକତା, ଶ୍ରଦ୍ଧା, 
ସମ୍ମାନ ଓ ସମ୍ପିତିର ଅଭିଷେକ ଚାଲିଛି । ଆକାଶରୁ ପୁଷ୍ପବୃଷ୍ଠି ହେଉଥାଏ ¦ 


ଉର୍ମିଳାଙ୍କର ମୁଖମଣ୍ଡଳ ଉଜ୍ଵଳ ହୋଇ ଉଠିଲା । ମାଣ୍ଡବୀ ଶ୍ରୁତକୀର୍ରି ଆନନ୍ଦରେ ନିଜକୁ 
ହଜାଇ ଦେଇଛନ୍ତି । କୈକେୟୀ କୌଶଲ୍ୟା ନିଜ ହାତରେ ଅଜସ୍ର ଦାନ ଦେଉଛନ୍ତି । ଅଭିଷେକ 
ମଞ୍ଚ ‘ଜୟ ସୀତାରାମ! ଧ୍ଵବନିରେ ମୁଖରିତ ହେଉଛି । 


ଭରତ ଶତୁଘ୍ନ ଚାମର ଧରି ପାଦୁକା ଉପରେ ଚାମର ଚାଳନା କରୁଛନ୍ତି । କୁଳଗୁରୁଙ୍କ 
ନିର୍ଦେଶରେ ଭରତ ପାଦୁକା ପୀଠରେ ନତଜାନୁ ହୋଇ ଦେବତା ଓ ଅଗ୍ରିଙ୍କୁ ସାକ୍ଷୀରଖ୍‌ ଶପଥ 
ନେଲେ, ପାଦୁକା ଶ୍ରୀରାମଙ୍କ ପ୍ରତିନିଧ୍‌ ଭାବରେ ରାଜ୍ୟର ରାଜା, ଏବଂ ପାଦୁକା ନିର୍ଦେଶରେ 
ସେ ରାଜ୍ୟଶାସନ କରିବେ । ତା'ପରେ ଉଠି ପାଦୁକା ଉପରେ ରାଜଛତ୍ର ଧରି, ଆଖ୍‌ ଲୁହରେ 
ପାଦୁକାର ପଦଧୌତ କଲେ । ‘ଜୟ ଭରତ” ଗାନରେ ଗଗନ ପବନ ପ୍ରକମ୍ପିତ ହେଲା । 
ସମସ୍ତଙ୍କ କଣ୍ଠରେ ରାମଙ୍କର ଜୟଧ୍ବନି ସହିତ ସନ୍ଧଧରାଜ ଭରତଙ୍କର ଜୟଧ୍ବନି ଉଛୁଳି ଉଠିଲା । 


ମହା ଆଡ଼ମ୍ବର ଭିତରେ ସମାପ୍ତ ହେଲା ‘ପାଦ କାର ଅଭିଷେକ” ଉତ୍ସବ । ଭରତ 
ସୈନ୍ୟ ସାମନ୍ତ, ବ୍ରାହ୍ମଣ , ସଚିବ ମାନଙ୍କ ଗହଣରେ ନହନ୍ଦିଗ୍ରାମରେ ରହିଲେ। ପ୍ରତିଦିନ ସିଂହାସନ 
ସାମନା ମଣ୍ଡପରେ ମୁନି ମେଳା ହୁଏ । ସେଇଠାରେ ବେଦ ପାଠ ହୁଏ । ଯଜ୍ଞଶାଳାରେ ପ୍ରାତ୍ୟହିକ 
ଯଞ୍ଚକର୍ମ ଅନୁଷ୍ଠିତ ହୁଏ । 

ଉର୍ମିଳା ଚାଲିଆସିଲେ ତାଙ୍କର ଶୂନ୍ୟ ମନ୍ଦିରକୁ । ସେଇ ଶୂନ୍ୟ ମନ୍ଦିରହିଁ ପ୍ରାଣପ୍ରିୟଙ୍କର 
ନିବିଡ଼ ସ୍ମତି ବହନ କରିଛି । ଶୂନ୍ଯ ପଲଙ୍କଟି ତାଙ୍କ ସ୍ମ ତିର ସ୍ମାରକୀ । ଅଙ୍ଗ ଜିରେ ଅଛି 
ଅଚୁରୀୟ । ସବୁ ଭୂଷଣକୁ ସେ ପରିହାର କରିଛନ୍ତି, ଶରୀରକୁ ସ୍ପର୍ଶ କରି କେବଳ ଅଛି ସେଇ 
ମଣି ଖଚିତ ମୁଦ୍ବିକାଟି, ଯାହାର କିରଣରୁ “ଲ ବର୍ଣ୍ଣଟି ପ୍ରତିଫଳିତ ହୁଏ । 

ସେ ବାତାୟନ ପଥ ଦେଇ ନୀଳ ଆକାଶକୁ ଚାହିଁଲେ । 

ଆଖ୍‌ ଆଗରେ ଭାସି ଉଠିଲା ପ୍ରାଣଧନଙ୍କର ମଧୁର ମୁଖ ଛବି । ଚଲା ମେଘଫାଙ୍କରେ 
ମୁହଁ ଲୁଚାଇ ଦେଖାଇ ସେ ଖେଳୁଥାନ୍ତି ପ୍ରାଣପ୍ରିୟାଙ୍କ ସହିତ । ପବନର ଶବ୍ଦରେ ସ୍ଵପ୍ନାତୁର 
ନୟନ ପଛକୁ ଫେରିଆସିଲା । ଯେଉଁ ଆଡ଼କୁ ଚାହିଁଲେ ପ୍ରାଣପ୍ରିୟଙ୍କର ସେଇ ଚିତ୍ତ ଚହଲା 
ରୂପ ଛବି । ଘର ଭିତରଟା ଆଦୌ ଶୂନ୍ୟ ଲାଗୁନି । ସୁବଆଡ଼େ ତାଙ୍କର ମୁହଁ, ତାଙ୍କରି ହସ, 
ତାଙ୍କରି ନୟନର ଇଙ୍ଗିତ । ପବନରେ ତାଙ୍କରି ଦେହର ବାସ୍ପା 


କିଏ ପୁଣି କାନେ କାନେ କହୁଚି, “ ଉର୍ମି ! ସମ୍ପଦ ମିଳିଲେ ଦିନେନା ଦିନେ ହରାଇବାକୁ 
ହୁଏ । ଯେ ସର୍ବହରା ତାର ହରାଇବାକୁ କିଛି ନଥାଏ । ତେଣୁ ଦୁଃଖ କରିବାକୁ ମଧ୍ଯ କିଛି 

ନଥାଏ । ମୁଁ ତ ସବୁ ହରାଇ ଶ୍ରୀରାମଙ୍କର ପାଦ ପାଇଛି, ତୁମେମାନେ ସମସ୍ତେ ତାଙ୍କର 
ପାଦୁକା ପାଇଛ । ଦୁଃଖ କ'ଣ ? 


ଉର୍ମିଳାଙ୍କ ଆଖ୍‌ ଲୁହ ଛଳଛଳ ହୋଇଗଲା । ସତରେ ପ୍ରାଣବଲ୍ଲଭ ସବୁ ହରାଇ ସବୁ 
ପାଇଛନ୍ତି । ସେ କ'ଣ ହରାଇବା ଭିତରୁ କିଛି ପାଇନାହାନ୍ତି ? 


ଚାରୁଶୀଳା କହିଲା, “ ‘ସଖ୍‌ ! ମୋର ସେଇ ଆକାଶଟା ବଡ଼ ବଇରୀ । ତୁମେ ତାକୁ 
ଯେତେବେଳେ ଚାହିଁଲ ସେତେବେଳେ ଖାଇି କାନ୍ଦିଲ। ସେ ତମକୁ ଖାଲି କନ୍ଦାଇଛି , ହସାଇନିତ । 
ଠିକ୍‌ ଅଛି । ଏଥର ଆସ, ଅନେକ ବେଳୁ ତମକୁ ନଦେଖ୍‌ ମଇନାଟା ବିକଳ ହେଲାଣି । ଆସ, 
ତାକୁ କୁହ ସେ ଗୋଟାଏ ମଧୁର ସଙ୍ଗୀତ ବୋଲୁ । ମନଟା ହାଇକା ହୋଇଯିବ । ଆଜି ଆନନ୍ଦର 
ଦିନ। 

ଉର୍ମିଳା ତା ମୁହଁକୁ କରୁଣ ନୟନରେ ଚାହିଁ ସରୁ ହସ ରେଖାଟିଏ ଆଙ୍କି କହିଲେ, 
ଆଛା, ଚାଇ । 


ଉ ମିଁଳା ସିଂହାସନଟିଏ କରି ଲକ୍ଷ୍ମଣଙ୍କ ଚିତ୍ରପ୍ରତିମାଟିଏ ଥାପିଛନ୍ତି । ସକାଳୁ ଉଠି 
ପତିଦର୍ଶନ କରି ବ୍ରାହମମୁହୂର୍ରରେ ସେଠାରେ କିଛି ସମୟ ଧ୍ଯାନ କରନ୍ତି । ସେଇ ଧ୍ୟାନ ଭିତରେ 
ତାଙ୍କର ସାରା ଅନ୍ତର, ହୃଦୟ ପତିମୟ ହୋଇଯାଏ । ସଂସାରରେ ସ୍ବେହଠାରୁ ବଳି,ଆଉ 
କୌଶସି ଶକ୍ତି, ଏତେ ଶକ୍ତିଶାଳୀ ନୁହେଁ। ଏହା ଅତ୍ୟନ୍ତ ପ୍ରବଳ। ସ୍ବେହ ବିନିମୟରେ ସଂସାରରେ 
ଆଉ ସବୁ ଶକ୍ତିକୁ ମଣିଷ ଜୟକରିପାରେ । ଏକମାତ୍ର ମଣିଷ ସେଇ ମହାଶ୍ତିର ଅଧ୍କାରୀ ! 
ଦେବତାମାନଙ୍କର ଜୀବନଂତ ସୁଖ ଆଉ ସଂଭୋଗର ଜୀବନ । ସେଠାରେ ସ୍ବେହ ନଥାଏ, 
ଥାଏ ଆତ୍ମ ସମର୍ପଣର ସ୍ବେହାଭିନୟ । ଭୋଗୀ ଭାଗ୍ୟହୀନ ଏଇଥ୍‌ପାଇଁ ଯେ, ସେ ତା ଜୀବନରେ 
ସ୍ପେହର ଅମୃତ କଣିକା ଟିକିଏ ପାଏ ନାହିଁ। ରାକ୍ଷସମାନଙ୍କ ପାଖରେ ସ୍ନେହ ବିରଳ | ସେମାନେ 
ମାଂସର ବଣିକ । ପାଶବିକତା ହିଁ ସେମାନଙ୍କ ତୃପ୍ତିର ପାଥେୟ ! 

ଉ୍ମିଳାଙ୍କ ପ୍ରଭାତ ଦର୍ଶନ ସରିଲା । ଉଠିଲେ ସୂର୍ଯ୍ୟ ଦର୍ଶନ ପାଇଁ , ସୂର୍ଯ୍ୟମଶ୍ଡପରେ 
ନବୋଦିତ ସୂର୍ଯ୍ୟଙ୍କୁ ହାତଯୋଡ଼ି ପ୍ରଣାମ କଲେ । କଣ୍ଠରେ ସୂର୍ଯ୍ୟମନ୍ତ୍ରର ମନ୍ତ୍ରଧ୍ଵନି । ଫେରି 
ଆସିବା ପରେ ସନ୍ଧ୍ୟା ଓ ସ୍କାନ ତର୍ପଣ ସାରି, ସଖୀଗହଣରେ ନାରାୟଣ ମୂର୍ରିଙ୍କୁ ଦର୍ଶନ 


କରିବାପାଇଁ ଦେବ ମନ୍ଦିରକୁ ଗଲେ । ମାଶ୍ଡବୀ ଏବଂ ଶ୍ରତକୀର୍ରିଙ୍କ ସହିତ ସେଇ ମନ୍ଦିରରେ 
ସାକ୍ଷାତ ହେଲା । 


ଦେବ ଦର୍ଶନ ସାରି ସେ ଫେରନ୍ତି, ତା'ପରେ ଯାଆଛି ମାଡ଼ ଦର୍ଶନ ପାଇଁ । ତିନି 
ଭଉଣୀ ପ୍ରାୟ ଏକାଠି ଯାଆନ୍ତି । ଉର୍ମିଳାଙ୍କୁ ଦେଖ୍ଲାକ୍ଷଣି ବିଧବା ଶାଶୂମାନଙ୍କ ଆଖ୍‌ ଛଳଛଳ 
ହୋଇଯାଏ । କୈକେୟୀ ଲୁହ ଥମ୍ଥମ୍‌ ଆଖରେ ଉର୍ମିଳାଙ୍କ ମୁହଁଟିକୁ ଆଉଁଶି ଦିଅନ୍ତି । କିଛି 
କହିପାରନ୍ତିନି । ଉର୍ମିଳା ତାଙ୍କ ମନକଥା ବୁଝି ପାରନ୍ତି । ତାଙ୍କ କଣ୍ଠ ମଧ୍ୟ ଭାବୋଛ୍ବାସରେ ରୁଦ୍ଧ 

ହୋଇଯାଏ । କ'ଣ ପଚାରିବେ ପଚାରିବେ ବୋଲି କିଛି ପଚାରି ପାରନ୍ତିନି ... ପାରନ୍ତି ନାହିଁ 
କୁଶଳ ଜିଜ୍ଞାସା କରି। ମୁହଁ ପୋତି ଚାଲିଆସନ୍ତି। କୈକେୟୀଙ୍କ ନୟନରେ ଅପରାଧ ବୋଧର 
କରୁଣ ଛାୟା, ଉର୍ମିଳାଙ୍କ ନୟନରେ ମମତ୍ଵବୋଧର ମାୟାଲୋକ । କୌଶଲ୍ୟା ଆଶୀର୍ବାଦ 
ଦିଅନ୍ତି, ସୁମିତ୍ରା ଆଲିଙ୍ଗନ କରନ୍ତି । 

ଫେରି ଆସନ୍ତି ରାଜବଧୂମାନେ ଅନ୍ତଃପୁରକୁ । 


ଉର୍ମିଳା ଏଥର ସିଂହାସନ ପାଖରେ ବସି, ଲକ୍ଷ୍ମଣଙ୍କ ଚିତ୍ର ପ୍ରତିମାକୁ ଚାହିଁ ଚାହିଁ 
ଯୋଗାରୂଢ଼ ହୁଅନ୍ତି । ଅନେକ ସମୟ ପର୍ଯ୍ୟନ୍ତ ସେ ଯୋଗଯୁକ୍ତ ହୁଅନ୍ତି । ଲକ୍ଷ୍ମଣ ପ୍ରାୟ ଏହି 
ସମୟରେ ତାଙ୍କର ଆଶ୍ରମ କୁଟୀରରେ ଯୋଗାସନରେ ବସିଥାନ୍ତି। ପ୍ରତିଦିନ ଉଭୟଙ୍କ ମଧ୍ଯରେ 
ସ୍ଥାପିତ ହୁଏ ଯୋଗ ସମ୍ପର୍କ । ମହାବିଭୂତିର ଅଧ୍କାରିଣୀ ଉର୍ମିଳା, ଅନେକ ଦୂରରେ ଥଲେ 
ମଧ୍ଯ, ଦାମତ୍ୟ ଦୂରତ୍ଵ ଅନୁଭବ କରନ୍ତି ନାହିଁ । 


ସେଦିନ ଭରତ, ମାଣ୍ଡବୀଙ୍କ ସହିତ ଦେବଦର୍ଶନ, ଗୁରୁ ଦର୍ଶନ, ମୁନି ଦର୍ଶନ ଏବଂ 
ମାତୃ ଦର୍ଶନ ଶେଷ କରି ଆସିଥାନ୍ତି ଉର୍ମିଳାଙ୍କ ପୁରୀକୁ । ପରିବେଶ ଓ ପରିସ୍ଥିତି ନିଜେ 
ଦେଖ୍ଯିବେ । ଯାହା ଦେଖ୍ଲେ ଆଖ୍କୁ ବିଶ୍ଵାସ କରି ପାରିଲେନି । ମାଣ୍ଡବୀଙ୍କ ଠାରୁ ଯାହା 
ଶୁଣିଥ୍ଲେ , ଯାହା ଦେଖ୍ଲେ , ଆକାଶ ପାତାଳ ପ୍ରଭେଦ । ସେ ବର୍ଣ୍ଣନା କରିଥ୍‌ଲେ ଭଉଣୀର 
ବିଷାଦ ବିବଶ କରୁଣ ଚିତ୍ର । ଦେଖ୍ଲେ ଉର୍ମିଳା ଏକ ତପସ୍ତିଗ୍ଧ ତପସ୍ଵିନୀ ପରି ଦିଶୁଛ୍ତି 
ପ୍ରଶାନ୍ତ ଉଜ୍ଵଳ । ବିଷାଦ ତାଙ୍କ ମୁଖମଣ୍ଡଳକୁ ବିବର୍ଣ୍ଣ କରିନି । ସେ ଯୋଗାସନରେ ବସିଛନ୍ତି 
ଭାଇ ଲକ୍ଷ୍ମଣଙ୍କ ଚିତ୍ରପ୍ରତିମା ପାଖରେ । ଲକ୍ଷ୍ମଣ ସଜୀବ ମୋହ ମୂର୍ରିଟିଏ ପରି ଦେଖାଯାଉଛନ୍ତି 
ମହିମାମୟ ! ଦୁହେଁ ଆନନ୍ଦରେ ଚାଲିଆସିଲେ ଆରାଧନାରେ ବିଭ୍ରାଟ ସୃଷ୍ଟି କରିବେନି ବୋଲି । 
ତେବେ ଉଦଭଭୟଙ୍କର ସେ ଆନନ୍ଦ ଭିତରେ ଥଲା ଏକ କଙ୍ଜଣତା । ସତରେ, ମମତା ଏବଂ 
ତ୍ୟାଗର ସାଧନାରେ ଲକ୍ଷ୍ମଣ ଏବଂ ଉର୍ମିଳା କେତେ ଆଗରେ । ଭାଗ୍ୟବାନ ଲକ୍ଷ୍ମଣ । 


ଫେରିଲା ବେଳକୁ ରାଜସଭା ଆରମ୍ଭ ହୋଇଗଲାଣି । ପରିବରିତ ପରିସ୍ଥିତିକୁ ସମ୍ମୁଖୀନ 
ହେବାପାଇଁ କେତେକ ପ୍ରଚଳିତ ବ୍ୟବସ୍ଥାକୁ ପରିବର୍ଭନ କରିବାକୁ ହେବ । ପ୍ରଥମ କଥା ହେଲା 
ସାମରିକ ଶତ୍ରିକୁ ସୁଦୃଢ଼ ଓ ସଜାଗ ରଖ୍ବାକୁ ହେବ | ଅଯୋଧ୍ୟାର ସ୍ଵୀକୃତ ରାଜା, ବର୍ଭମାନ 
ଅରଣ୍ୟରେ, ରାକ୍ଷସ ରାଜ୍ୟରେ । କେତେବେଳେ କେଉଁ ମୁହୁର୍ଭରେ ସଂଘର୍ଷ ସୃଷ୍ଟି ହେଵ 
କହିହେବନି । ତାଙ୍କ ଯିବା ପରଠାରୁ ବନାଞ୍ଚଳ ପ୍ରାୟ ଶାନ୍ତ । ଦୁର୍ବଷ ଅସୁରମାନେ ଆତଙ୍କିତ ¦ 
ମୁନିରଷିମାନଙ୍କ ମଧ୍ଯରେ ଶାନ୍ତ ବାତାବରଣ ଖେଳିଯାଇଛି । ସେମାନେ ଶାନ୍ତିରେ ତପସ୍ୟା 
କରି ପାରୁଛନ୍ତି । ଅଯୋଧ୍ଯା ପରୋକ୍ଷରେ ପାଉଛି ସେଇ ତପ ପ୍ରଭାବର ପୁଣ୍ୟ ଫଳ। ଅଯୋଧ୍ୟାର 
ଶାସନ ସୀମା ପରିବ୍ୟାପ୍ତ ହୋଇଛି ବନାଞ୍ଚଳକୁ । 


କୁଳଗୁରୁ , ସଚିବଗଣ, ସାମନ୍ତ ଓ ସୀମାନ୍ତର ବନ୍ଧୁ ରାଜାଗଣ ବସି ଆଲୋଟନାରେ 
ଭାଗ ନେଇଛନ୍ତି। ଯାହା ସିଦ୍ଧାନ୍ତ ହେବ, ଭରତ ତାହା ଉପସ୍ଥାପନ କରିବେ ପାଦୃକା ସିଂହାସନରେ 
ଯଦି ସେହି ପ୍ରସ୍ତାବ ସବୁ ଗ୍ରହଣ ଯୋଗ୍ୟ ତା'ହେଲେ ପାଦୃକା, ସିଂହାସନରେ ଶାନ୍ତ ପ୍ରତୀକଟିଏ 
ପରି ସେଇପରି ରହିବ । କୌଣସି ପ୍ରତିକ୍ରିୟା ପ୍ରକାଶିତ ହେବନାହିଁ। ଯଦି ପ୍ରସ୍ତାବ ଚ୍ରହଣଯୋଗ୍ୟ 

ନୁହେଁ, ତେବେ ପାଦୃକାଦୃୟ ସନ୍ଦିତ ହେବ ଏବଂ ତାହାହିଁ ରାଜାର ରାୟପରି ଗୃହୀତ ହେବ । 
ଯଦି ରାଜ୍ୟରେ କିମ୍ବା ଶାସନ କ୍ଷେତ୍ରରେ କିଛି ବ୍ୟତିକ୍ରମ ସୃଷ୍ଟି ହେବ ତେବେ ଧର୍ମରାଜ୍ୟରେ 
ଅନ୍ୟାୟର ସୂଚନାରୂପେ ଦୁଇପାଦୁକା ବାଡ଼େଇ ହୋଇ ଅଶାନ୍ତ ହୋଇ ଉଠିବେ, ଏବଂ ତାହାର 
ପ୍ରତିକାର ପରେ ଆପେ ଆପେ ପାଦୃକା ଦୁଇଟି ଶାନ୍ତ ହୋଇଯିବେ । ସେଇ ମୁହୃର୍ଗରେ ଭରତ 
ଯୋଗାରୂଢ଼ ହୋଇ ଭାଇ ଶ୍ରୀରାମଙ୍କ ସହିତ ଯୋଗ ସମ୍ପର୍କ ସୃଷ୍ଟି କରିବେ। ସୂଚନା ଓ ପ୍ରତିକାରର 
ସଙ୍କେତ ମିଳିଯିବ ଅଯୋଧାରାଜ ଶ୍ରୀରାମଙ୍କ ଠାରୁ । ଭରତ ତାହା କାର୍ଯ୍ୟକାରୀ କରିବେ । 
`ଏହା ଥ୍ଲା ରାମ ଭରତ ମିଳନର ନିଭୂତ ମନ୍ତ୍ରଣା 


ଏଇ ଗୃଢ଼ ରହସ୍ୟ କେବଳ ଭରତ ଜାଣନ୍ତି । ଅଯୋଧ୍ୟାର ଅନ୍ୟ କାହାକୁ ଏହା ବିଦିତ 
ନଥ୍ଲା କେବଳ କୁଳଗୁରୁଙ୍କ ବ୍ୟତୀତ । ବ୍ରଦର୍ଷି ବଶିଷ୍ଠଙ୍କ ମୁଦାମନରୁ ଏହାର ସନ୍ଧାନ ମିଳିବା 
ସମ୍ଭବ ନୁହେଁ । ଭରତଙ୍କ କାୟାର ଛାୟା ଶତୁଘ୍ନ ମଧ୍ଯ ଏ ରହସ୍ୟ ଭେଦ କରିପାରି ନଥ୍ଲେ । 

ନନ୍ଦିଗ୍ରାମରେ ଥୂଚା ପାଦୁକା ସିଂହାସନ ସହିତ, ଉର୍ମିଳାଙ୍କ ପୂଜା କକ୍ଷରେ ଥୁବା ଲକ୍ଷ୍ମଣଙ୍କ 
ପ୍ରତିଛବିର ସିଂହାସନ ଭିତରେ , ଗୋଟାଏ ଅନ୍ତର୍ନିହିତ ଶକ୍ତିଶାଳୀ ସ୍ରୋତର ସମ୍ପର୍କ କଥା, 
ପ୍ରଥମେ ଆବିଷ୍କାର କଲେ ଉର୍ମିଳା । ସେ ସେହି ସିଂହାସନ ସମକ୍ଷରେ ଧ୍ୟାନମଗ୍ନ ଥ୍ବା ସମୟରେ 
ରକ୍ଷ୍ମଣଙ୍କ ମୁଖଛବି ଜୀବନ୍ତ ପରି ଜଣାଯାଏ । ମନର ଭାବ, ଆଖ୍‌ ଆଉ ମୁହଁରେ ଫୁଟି ଉଠେ । 
ପ୍ରଶାନ୍ତ ଉଦାର ଆଖ୍‌ ଦୁଇଟି କେତେବେଳେ ଦିଶେ କରୁଣ, କେତେବେଳେ ଅଶୁସଜଳ, 
କେତେବେଳେ କର୍କଶ । କେତେବେଳେ ଏହା ଏତେ ମଧୁର ଦେଖାଯାଏ ଯେ ସ୍ଵର୍ଗର ସବୁ 
ଅମୃତ ସତେ ଯେପରି ତା ଭିତରେ ରହିଯାଇଛି । 


ଲକ୍ଷ୍ମଣଙ୍କ ମୁଖଛବି ଉମିଳାଙ୍କ ମନ ଆକାଶର ପାଣିପାଗକୁ ନିୟନ୍ତ୍ରଣ କରିଥାଏ । 
ଉର୍ମିଳା ଧାନରୁ ଉଠିଲା ବେଳେ ସେଇ ଅବଲୋକିତ ଦୃଶ୍ୟର ପୂର୍ବରାଗ ନିଜ ମନରେ ନେଇ 
ଫେରିଥାନ୍ତି । ତାହା ମନ ଓ ଆଚରଣକୁ କମ୍‌ ପ୍ରଭାବିତ କରେ ନାହିଁ । ସେ ମଧ୍ଯ ମଝିରେ 
ମଝିରେ ଜଣାଯାଆନ୍ତି ଭାରି ଅନ୍ୟ ମନସ୍କ। ଦିନେ ଦିନେ ଏତେ ଖୁସି ଥାଆନ୍ତି ଯେ ଶୁତକୀର୍ରିଙ୍କର 
ସନ୍ଧାନୀ ଚକ୍ଷୁ କାରଣ ଖୋଜି ପାଏନାହିଁ। ମାଣ୍ଡବୀ ଭରତଙ୍କ ପ୍ରତିଛବି ଟିଏ, ତାଙ୍କର ଏଥ୍‌ପ୍ରତି 
ନଜର ନଥାଏ | ସମୟେ ସମୟେ ଉର୍ମିଳା ଭାରି ଖାପଛଡ଼ା । ପଡ଼ିଲା ଗୁଳାରେ ତାଙ୍କୁ ସହଜରେ 
ଚଲାଇହୁଏନି। ଖସି ଖସି ଯାଆନ୍ତି ଅବାଟିଆ ନିରୋଳା ଥାନକୁ | ତଥାପି ସେ ସଂଯତ। ନିଜର 
କର୍ରବ୍ୟରେ ଦିନକପାଇଁ ଅବହେଳା ନଥାଏ। ଭାବାବେଗ, କର୍ଭବ୍ୟ ସଚେତନ ମନକୁ ଦୋହଲାଇ 
ପାରେନି । 


ଶ୍ରିତକୀର୍ଭି ପଶିଆସିଲେ ଉର୍ମିଳାଙ୍କ ଭବନକୁ । 
ସେତେବେଳକୁ ଉର୍ମିଳା ଫେରୁଥାନ୍ତି ତାଙ୍କ ଧ୍ୟାନ ମନ୍ଦିରରୁ । ବାଟରେ ଦେଖାହୋଇଗଲା । 
ଶୁତକୀର୍ରି ହସି ହସି କହିଲେ, “ ଅପା ଦେବଦର୍ଶନ ମିଳିଗଲା ? 
ଉର୍ମିଳା ହସିଲେ, ଅଧର ଧାରରେ ସରୁ ସ୍ମିତ ହସରେଖାଟିଏ ଟାଣି ପଚାରିଲେ, 
ଏକା ଯେ, ଅପାଙ୍କ ସାଥ୍‌ରେ ଆଣିଲୁନି ! 

“ ତୁମେ ଜାଣିନକି, ସେ ପରା ନହିଗ୍ରାମର ରଷିଙ୍କ ସାଥ୍‌ରେ ଆସିଥୂଲେ । ତମେ 
ସେତେବେଳେ ଧ୍ୟାନରେ ବସିଥ୍ଲ । ତମକୁ ଉଠାଇଲେ ନାହିଁ । ବୁଲିଦେଇ ଫେରିଗଲେ ତାଙ୍କ 
ଆଶ୍ରମକୁ । ତମ ସିଂହାସନ ଆଉ ପୂଜା ଦେଖ୍‌ ବିଭୋର ହୋଇଯାଇଛନ୍ତି ନନ୍ଦିଗ୍ରାମର ମହର୍ଷି । 
ଫେରିଲାବେଳେ ବାଟରେ ଅପାକୁ କହୁଥ୍ଲେ, ˆ ଏ ପାର୍ଥିବ ଦୁର୍ଯୋଗ ଆମ ସମସ୍ତଙ୍କ ପାଇଁ 
ଗୋଟାଏ ବିରାଟ ଆଧ୍ାମ୍ମିକ ସୁଯୋଗ ପରୋକ୍ଷରେ ଆଣି ଦେଇଛି । ଏ ଅଯୋଧା ଭୋଗ 
ଏବଂ ତ୍ୟାଗର ମିଳନ ମଞ୍ଚ | ମଝିରେ କିଛିଦିନ ପାଇଁ ଭୋଗ ନଶଟାରେ ବିରାଟ ବନ୍ୟାଟାଏ 
ଆସିଥୁଲା ଅଦିନିଆ ବର୍ଷା ପାଇଁ ଏବେ ତ୍ୟାଗର ତଟିନୀରେ ବନ୍ୟା ଆସିଛି । ଆରମ୍ଭ ହୋଇଛି 
ଭୋଗ ଆଉ ତ୍ୟାଗର ସନ୍ତୁଳନ । 

“ହଁ ଠିକ୍‌ ହେଲା ଯେ, ଆମ ଶୁତୀ କେଉଁଦିନୁ ଦାର୍ଶନିକ ପାଲଟିଗଲାଣି ? 

“ନା..ନା.. ଶୁତୀ ଏହାର ଧାର ଧାରେନା। ଭୋଗ ନଇର ତୁଠରେ ସେ ବୁଡ଼ମାରେ । 
ପୋଛି ପାଛି ହୋଇ ଚାଲିଆସେ ତ୍ୟାଗର ତଟିନୀ ଜଳକୁ, ତମପରି ସନ୍ୟାସିନୀ ମାନଙ୍କୁ 
ଭେଟିବା ପାଇଁ । ଏହା କଂ ଣ ମୋର ଦର୍ଶନ ? ମୁଁ ତମକୁ କହୁଚି ନନ୍ଦିଗ୍ରାମର ତୁନିମୁନିଙ୍କ ମୁଖ 
ନିଃସୃତ ବାଣୀ ।” 

ଓଃ ଠିକ୍‌ ଅଛି ! ଆଉ କ'ଣ ଖବର ?”? 

“ଆସୁନ, ଟିକିଏ ନନ୍ଦିଗ୍ରାମ ଯାଇ ପାଦୁକା ସିଂହାସନ ଦେଖ୍‌ଆସିବା । ବଡ଼ ମାଆଙ୍କ 
ମହଲରେ ସମସ୍ତେ ଥ୍‌ବେ । ଏକାଠି ମାତୃଦର୍ଶନ, ଭ୍ରାତୃ ଦର୍ଶନ, ଗୁରୁଦର୍ଶନ, ମୁନିଦର୍ଶନ ସବୁ 
ହୋଇଯିବ । ଭଗ୍ରୀଦର୍ଶନର କିଛି ଆବଶ୍ୟକତା ନାହିଁ। ଏଣିକି ଭଉଣୀମାନେ ଏ ମନ୍ଦିର ଦର୍ଶନ 
ପାଇଁ ରୀତିମତ ଆସିବେ !” 

ଶତୀ ! ତୁ ସବୁଦିନେ ଇମିତି । ଟିକିଏ ବି ବଦଳିଲୁ ନାହିଁ । ଝିଅବେଳେ ଯାହା, 
ବୋହୃବେଳେ ମଧ୍ଯ ସେଇଆ । 

“ “ତମପାଖରେ ତା'ଠୁ ଟିକିଏ ଅଧ୍କା | ତମେ ଆଉ ମୁଁ ସାନ ପୀଢ଼ିରତ ।” 


ପନ୍ଦର 


ପ୍ରତିଦିନ ପରି ମା'ଙ୍କ ମଣୋହି ପାଖରେ ଉର୍ମିଳା ଯାଇ ବସିଲେ । ବଡ଼ ଶ୍ରଦ୍ଧାରେ 
କହିଲେ, ' ' ମା! ଆପଣ ଏଇଟା ଖାଆନ୍ତୁ ...ସେଇଟା ଖାଆନୁ, ଆଉ କ'ଣ ଟିକିଏ ମଗେଇବି ? 
ଏଇଟାତ ଆପଣଙ୍କର ପ୍ରିୟ ଖାଦ୍ୟ... ଖାଉନାହାନ୍ତି ଯେ ! ରନ୍ଧା କ'ଣ ଭଲ ଲାଗୁନି ? ଯାହା 
ଭଲ ଲାଗୁଚି କୁହତ୍ତୁ କାଲିକି ବଦଳାଇ ଦେବା । ଏଇଟା ଖାଆନ୍ତୁନା... ଭାରି ବଢ଼ିଆ ଲାଗିବ । 

କୈକେୟୀ କରୁଣ ଭାବରେ ଚାହିଁଲେ ଉର୍ମିଳାଙ୍କ ମୁହଁକୁ । କହିଲେ, “ ଉର୍ମି ¦ ମୁଁ 
ଜୀବନରେ ବେଶି ସମୟ ମାଆ ସୁଖ ପାଇନଥ୍‌୍ଲି । ତମେ ବୋଧହୁଏ ଅଯୋଧାକୁ ମୋର 
ବୋହୂ ରୂପରେ ମୋର ମାଆ ହୋଇ ଆସିଛ । ଏତେ ଶ୍ରଦ୍ଧାରେ କେହି କେବେ ମୋତେ 

ଖୁଆଇ ନଥ୍ଲା । ବିଶେଷତଃ ରାଜପୁରୀର ପ୍ରାଚୁର୍ଯ୍ୟ ଭିତରେ ଶ୍ରଦ୍ଧା କାଇଁ ! ଅବଶ୍ୟ ଜନକପୁରୀ 
ଶ୍ରଦ୍ଧାର ସାଗରଟିଏ । ତା'ର ନମୁନା କ୍ଷତ୍ରିୟରାଜ ଜନକଙ୍କର ଏକପତ୍ନୀବ୍ରତ', ଯାହା 
ରାଜପରମ୍ପରାର ଏକ ବ୍ୟତିକ୍ରମ । ରାଜା ଆଉ ରଷି ଆଶ୍ରମର ତମେ ସବୁ କନ୍ୟା । ଆଶ୍ରମ 
ଗୁଣର ଅଧ୍କାରିଣୀ । ସେଇଥ୍ପାଇଁ ଏତେ ସ୍ପେହଶୀଳା । 


“ଆପଣଙ୍କ ମହାନୁଭବତା ପାଇଁ ମୁଁ ନିଜକୁ ଅଯୋଗ୍ୟା ମନେକରୁଛି ମା' । ଆପଣଙ୍କ 
ପୁଅମାନେତ ପୁଣି ସେ ବତକୁ ପାବୁଛନ୍ତି, ସେଥ୍‌ରେ କ”ଣ ମାଂ ମାନଙ୍କର କିଛି ଭୂମିକା ନାହିଁ ? 

“ହୁଁ ବେଶି ଅଛି ମିଥ୍ଜାର ଭୂମିକା । ଚହୁମୂଲ୍ୟ ଦ୍ରବ୍ୟଦାନ ସହିତ ମନଦାନ ମଧ୍ଯ 
ମୋତେ ଉପହାର ରୂପେ ମିଳିଛି । ଦ୍ରବ୍ୟତକ ଯାଇଛି ରତୃଭଭ୍ଡାରକୁ, ଗୁଣ ଏବଂ ଆଦର୍ଶତକ 
ଆସିଚି ରାଜପୁତ୍ରମାନଙ୍କ ମନ ଭଣ୍ଡାରକୁ ! ସେମାନେ ତାହା ଗ୍ରହଣ କରିଛନ୍ତି । 


ଏତେଦିନ ପରେ ଉର୍ମିଳାଙ୍କ ମୁଁହରେ ଢେଉ ଢେଉକା ହସଟିଏ ଖେଳିଲା। ସେ କହିଲେ, 
ମା ! ଆପଣ ଏତେ ଦରଦୀ ମଣିଷ ! ବାହାରର ଗମ୍ଭୀର ଚାହାଣି ଦେଖ୍‌ ଯେଉଁମାନେ ଦୂରେଇ 
ରହିଛନ୍ତି, ଭିତରର ଏ ମିଠାକୁ ସେମାନେ ପାଇବେ କୋଉଠୁ ।” 

““ବୃଝିଲୁ ମା ଉର୍ମି ! ତମକୁ ଯାହା କହିଲି, ମୁଁ କଂଣ ସମସ୍ତଙ୍କୁ ତା' କହି ପାରିବି । 
ଅନେକ କଥା ଜୀବନରେ କାହାକୁ କହିହୁଏନି । ମଣିଷ ଯଦି ସବୁକଥା କହିପାରନ୍ତା ଏବଂ 
ସବୁକଥା ଶୁଣିବା ପାଇଁ ସ୍ମେହଶୀକ ମଣିଷ ଯଦି ତାକୁ ମିଳନ୍ତା ସେ ଏତେ ଦୁଃଖ ପାଆନ୍ତା 
ନାହିଁ ।” 

ଉର୍ମି ନିରବରେ କରୁଣ ଦୃଷ୍ଟିରେ ଚାହିଁଲେ କୈକେୟୀଙ୍କ ମୁହଁକୁ, * ଆପଣ ଖାଆନୁ 
ମା! ମୋତେ ଆପଣ ସବୁ କହିବେ ମୁଁ ଶୁଣିବି ।” ? 

ତୁମେ ମୋ ପାଖକୁ ଆସିଲେ ମୁଁ ଅନେକ ଦୁଃଖ ଭୁଲିଯାଏ ଉର୍ମି। ଅଯୋଧ୍ୟାର ମହାବାତ୍ୟା 
ପରେବି ସେଇ ପ୍ରଳୟ ପଦଚିହ୍ନ ଏ ଯାଏ ଲିଭିନି । ଲିଭିବ ନାହିଁ ମଧ୍ଯ । ମୋର ପ୍ରିୟସନ୍ତାନ 
ଶ୍ରୀରାମ ଫେରିବା ପରେ ହୁଏତ କ୍ଷତବିକ୍ଷତ ଭଙ୍ଗାରୁଜା ଗଛ ଡାଳରେ ନୂଆପତ୍ର କଅଁଳିବ । 
ତୁମେ ଜାଣ ମା ! ମୁଁ ଏବେ ପରିବର୍ଭିତ ପରିସ୍ଥିତିରେ ଅଯୋଧ୍ୟା ରାଜପୁରୀରେ ଉପେକ୍ଷିତା 
ନୁହେଁ । ମୋ ମା” ଏକ ଉପେକ୍ଷିତା ଜୀବନ ଯାପନ କରିଥଲେ... ନିର୍ବାସିତା ହୋଇଥ୍ଲେ 
ରାଜପୁରୀରୁ । ମୁଁ ତାଙ୍କରି କନ୍ୟା ... ସେଇ ଭାଗ୍ୟର ଛିଟିକା ଟିକିଏ ଆଣିଥ୍ଲି ବୋଧହୁଏ । 
ଅହଙ୍କାରଟା ସ୍ବାଭିମାନର ରୂପନେଇ ମା'ଙ୍କ ଜୀବନକୁ ଉଚ୍ଚାଡ଼ି ଦେଇଥ୍‌ଲା | ମୋ ଜୀବନକୁ 
ମଧ୍ଯ ଉଚ୍ଚାଡ଼ି ଦେଲା । ସେ ହୋଇଥ୍‌ଲେ ସ୍ଵାମୀ ପରିତ୍ୟକ୍ତା । ମୁଁ ମଧ୍ଯ ହେଲି ସ୍ଵାମୀ ପରିତ୍ୟକ୍ତା 
ତାଙ୍କର ଅନ୍ତିମ ମୁହୁର୍ଗରେ। ସୁମନ୍ତ୍ର ସେଦିନ ଭର୍ସନାକାରୀ ମାନଙ୍କ ସହିତ ସ୍ଵର ମିଳାଇ କହିଥ୍‌ଲେ, 


BSR ` RSs > 


ଯିମିତି ମା” ସିମିତି ଝିଅ ।”? ସେ ଠିକ୍‌ କହିଥ୍ଲେ ଉମି ! ଠିକ୍‌ କହିଥ୍ଲେ !” 
କୈକେୟୀ ଆଉ କିଛି କହିପାରିଲେ ନାହିଁ । ଧାର ଧାର ଲୁହ ଗଡ଼ି ଆସିଲା ପାଟି 


~~ em 


ଭିତରକୁ । ସେ ଉଠିଯାଇ ମୁହଁ ଧୋଇ ପକାଇଲେ । କହିଲେ, ଆଉ ଖାଇ ପାରିବିନି ।” 


ଉର୍ମିଳା ମଧ୍ୟ କାନ୍ଦ କାନ୍ଦ ହୋଇଗଲେ, କହିଲେ, “ ମୁଁ ଖୁଆଇବାକୁ ଆସିଥ୍ଲିନା 
କନ୍ଦାଇବାକୁ ଆସିଥ୍‌ଲି । ସତ କହୁଚି ମା ! ମନ୍ତ୍ରୀ ସୁମନ୍ତ୍ରଙ୍କର ସେ କଥାକୁ ମୁଁ ଆଦୌ ପସନ୍ଦ 

କରିନାହିଁ । ଏହା ମଧ୍ଯ ରାଜପରମ୍ପରା ବିରୋଧୀ । ଯେଉଁଠାରେ ପରମ୍ପରା ବ୍ୟତିକ୍ରମ ପାଇଁ 
ଏତେବଡ଼ ଘଟଣା ଘଟିଗଲା, ସେଠାରେ ସମାଲୋଚକ ମାନେ କେଉଁ ପରମ୍ପରା ରକ୍ଷା କଲେ । 
ରାଜଅନ୍ନ ପାଳିତ ପଦବୀ ପ୍ରାପ୍ତ ଏକ ପ୍ରଜାର ତ କମ୍‌ ସାହସ ନୁହେଁ । ସେ ତା” ରାଜ୍ୟର 
ରାଣୀଙ୍କୁ ତା’ ସ୍ଵାମୀ, ପୁତ୍ର ପରିଜନ, ଦାସଦାସୀ ମାନଙ୍କ ସମକ୍ଷରେ ଏତେ ବଡ଼ ଅପମାନ 
ଦେଇ ପାରିଲା | ରାଜ ଆନୁଗତ୍ୟ ଅର୍ଥ କ'ଣ ଏଇଆ ! ରାଜାର ଅର୍ଵ ଅଙ୍ଗକୁ ଆଘାତ ଦେଇ 
ଅପରାର୍ବକୁ ଆଉଁଶିବା ! ରାଣୀ ଯଦି ଦୋଷ କଲା, ତା ପାଇଁ ରାଜଦଣ୍ଡ କ'ଣ ନଥ୍‌୍ଲା ... ଅନ 
ପାଳିତ ପ୍ରଜାର ଉପହାସ କଣ ରାଜଦ୍ ¦! ଦୋଷୀକୁ ଦଣ୍ଡ ଦିଆଯାଇପାରେ, ତାକୁ ଉପହାସ 
ତାସଲ୍ୟ କରି ଆତ୍ମାକୁ ଆଘାତ ଦେବା ମୃତ୍ୟୁ ଦଣ୍ଡ ଠାରୁ ଅଧ୍କ ବୋଲି ଭାବିବା ଉଚିତ । 
ଘୃଣାର ପଟୁଆରରେ ଘୂଣାଟା ମିଶିଗଲା ବୋଲି ସେ ରକ୍ଷା ପାଇଗଲେ । ଏବଂ ଉଦାର 
ମାନବବାଦୀ ରାଜ୍ଚାମାନେ ଅଯୋଧାକୁ ଶାସନ କରୁଛନ୍ତି ବୋଲି ପରିସ୍ଥିତି ସହନୀୟ ହେଲା । ? 


କୈକେୟୀଙ୍କ କାନ୍ଦ କେତେବେଳୁ ବନ୍ଦ ହୋଇ ଯାଇଛି। ଅଶ୍ରମୁଖୀ, ଢ୍ଵାଳାମୁଖୀ ଉର୍ମିଳାଙ୍କୁ 
ଏ ରୂପରେ କେବେ ସେ ଦେଖ୍‌ ନଥ୍‌ଲେ । ଶାନ୍ତ ସମାହିତ ତରୁଣୀ ତପସ୍ଵିନୀଟିର କି ଆଗ୍ରେୟ 
ରୂପ । ସେ ଉଠିଆସି ଉର୍ମିଳାଙ୍କ ପିଠି ଆପୁଡ଼େଇଲେ । ଆଖ୍ର ଉଡୁରା ଅଶୁରେଖା ନିଜ 
ହାତରେ ପୋଛି ଦେଲେ। କୋଳକୁ କୋଳେଇ ନେଇ କହିଲେ, ˆ ମା” ଏପରି ଅଶାନ୍ତ ହୁଅନା । 
ଦିନେ ତମକୁ କହିଥ୍‌ଲି ନା, ତମେ ଶାନ୍ତ ହେଲେ ଅଯୋଧ୍ୟା ଶାନ୍ତ ...ମା” ମାନେ ଶାନ୍ତ, ପ୍ରଜାମାନେ 
ଶାନ୍ତ । ତୁମେ ଏପରି ଅଶାନ୍ତ ହେଲେ ପରିସ୍ଥିତି କେତେ ଭୟାବହ ହେବ ଜାଣିଛ ମା” । ଗୋଟାଏ 
ମହାବାତ୍ୟା ବିପ୍ଵାତରେ ସବୁରି ମେରୁଦଣ୍ଡ ଦୋହଲି ଯାଇଛି, ପୁଣି ..... 

“ନା, ମୁଁ ବିଦ୍ରୋହିଣୀ ନୁହେଁ । ବିଦ୍ରୋହ କରିବା ମୋର ବଧୂସମ୍ମତ ସଂସ୍କାର ମଧ୍ଯ 
ନୁହେଁ । ଏହା ମମତାମୟୀ ମାଂ ପାଖରେ ତା ପୁତ୍ରୀର ଆତ୍ମ ନିବେଦନ ମାତ୍ର । କେବଳ ସୁମନ୍ତ 
ନୁହନ୍ତି, ଅତ୍ୟନ୍ତ ସନ୍ତର୍ପିତ ହୋଇ ମୋତେ କହିବାକୁ ପଡ଼ୁଛି ଯେ, କୁଳଗୁରୁ ବଶିଷ୍ଠଙ୍କ ଭର୍ସନା 
ମଧ୍ଯ ଶିଷ୍ଟତା ଅତିକ୍ରମ କରିଛି । ତାଙ୍କର ସୀମା ସେ ଲଙ୍ଘନ କଲେ କାହିଁକି ? ସେ କ'ଣ 
ଜାଣନ୍ତିନି ଗୁରୁର ସୀମା କେଉଁ ପର୍ଯ୍ୟନ୍ତ । ଉପଦେଶ, ଆଶୀର୍ବାଦ, ବାରଣ, ଏବଂ ଦିଗ୍ଦର୍ଶନ- 
ଏଇ ଚଉହଦିର ଚାରିକାନ୍୍ର ସେ ଡେଇଁଲେ କାହିଁକି ୨? ସେ କ'ଣ ଜାଣନ୍ତି ନାହିଁ ଏ ପ୍ରକାର 
ରାକ୍ଷସଲୀଳା, ଦେବଲୀଳା ଆଉ ମାନବ ଲୀଳାର ତ୍ରି-ଗ୍ରହକୃୂଟ ଆରମ୍ଭ ହେଲା କାହିଁକି ? 
ତାଙ୍କୁ କେଉଁ କଥା ଅଜଣା ! କାରଣ ଅଜଣା ନା ପ୍ରତିକାର ଅଜଣା ?” 


* (ତୁମେ ଆଉରି ଭୟଙ୍କର କଥା କହୁଚ ଉର୍ମିଳା । ଅତ୍ୟନ୍ତ ଭୟଙ୍କର ।” ? ଭୟମିଶା 
କଣ୍ଠରେ କହିଲେ କୈକେୟୀ । 


କହୁଚି, ଉଦବ୍ଧତ୍ୟ ପାଇଁ ନୁହେଁ, ମୁଁ ତାଙ୍କର ଆଶୀର୍ବାଦ ଭିକ୍ଷୁଣୀ କନ୍ୟା ବୋଲି । 
ତାଙ୍କର ସମ୍ମାନନୀୟ ପୂଜ୍ୟ ରୂପକୁ ଏବେ ବି ସ୍ମରଣ କ ରୁଛି ମୋ ଅନ୍ତରର ଶାନ୍ତି ପାଇଁ । 
ଯାହାଠାରୁ ଆଶୀର୍ବାଦ ମିଳେ ତାଙ୍କର କ୍ରୋଧ ରୂପ ଦେଖ୍ଲେ ଭୟ ସୃଷ୍ଠି ହୁଏ । ସେଇ ଭୟର 
ଏହା ହେଉଛି ବ୍ୟଥାରୂପ । ବ୍ରହ୍ମର୍ଷି ବଶିଷ୍ଠ ଏବେ ଯେଉଁଠାରେ ଥାଆନ୍ତୁନା କାହିଁକି ସେ କଣ 
ଆଜିର ଏଇ ମାନସ ମନଛ୍ଧନର ପ୍ରତିକ୍ରିୟା, ଭାବ ତରଙ୍ଗ ଭିତରେ ଅନୁଭବ କରୁନାହାନ୍ତି 


Digitized by srujanika@gmail.com 


୨9୪ ଉର୍ମିଳା 


ଜାଣନ୍ତୁ, ତାଙ୍କର ଅଭୟାଶ୍ରିତ ମାନେ କେତେ ଯନ୍ତ୍ରଣାଗ୍ରସ୍ତ । ଗାଳି ଦେବାକୁ ତ ଏ ସଂସାରରେ 
ଅନେକ ଲୋକ ଅଛନ୍ତି କିନ୍ଧ ଯେ ଶୁଭାଧ୍ଯାୟୀ, ତାର ବାରଣ ଗାଳିଠାରୁ ବଡ଼, ତା' ଭିତରେ 
ଥାଏ ଆଶୀର୍ବାଦ ଓ ଅଭୟର ସଙ୍କେତ । 


ଏସବୁ କଥାଶୁଣି କୈକେୟୀଙ୍କର ଜନ୍ମାନ୍ତର ହୋଇଯାଇଛି ବୋଧହୁଏ । ସେ ତାଙ୍କର 
ଶାଶୁତ୍ଵ ହରାଇ ଶିଶୂୁତ୍ଵକୁ ଆଦରି ନେଇଥ୍‌ବା ପରି ଜଣାପଡୁଥାନ୍ତି । ମା' ଯେପରି ତା' ଛୁଆକୁ 
ବୁଝାଇ ଶୁଝାଇ କହୁଚି, ଏବଂ ଛୁଆଟି ମା” ମୁହଁର ବଚନାମୃତ ପାନ କରୁଛି । 

“ ବୃଝିଲେ ମା ! ମୁଁ ରାଜପରିବାରର ବ୍ୟ୍ତିବିଶେଷଙ୍କ ବିଷୟରେ କିଛି କହିବାକୁ 
ଚାହେଁନା । ଯେଉଁମାନେ ଅସହ୍ୟ ଯନ୍ତ୍ରଣା ଭିତରେ ଅଛନ୍ତି, ତାଙ୍କର ଅସଙ୍ଗତ ବ୍ୟବହାର 
ବିଚାରଯୋଗ୍ୟ ନୁହେଁ। ବିପଦବେଳେ ମଣିଷ ଆତ୍ମସତ୍ତା ହରାଇଥାଏ । ଅସ୍ଵାଭାବିକ ଆଚରଣ 
ଦେଖାଇଥାଏ। 

“ଠିକ୍‌ କହିଲ ... ବିଲ୍କୁଲ୍‌ ଠିକ୍‌ କହିଲ ମା” ! ତେବେ ଏ ପ୍ରଳୟପର୍ବ, ରାମତୃକୁ 
ପ୍ରତିଷ୍ଠିତ କରିଦେଇ ଗଲା । ଭରତଙ୍କୁ ମହାତ୍ୟାଗୀ, ମହାଯୋଗୀ, ମହାମାନବ ପଦ ଦେଲା | 
କ୍ଷତ୍ରିୟ ବୀର ଲକ୍ଷ୍ମଣ ଏବଂ ଶତୁଘ୍ବକୁ ମହାସେବକ, ମହାଭକ୍ତର ମର୍ଯ୍ୟାଦା ଦେଲା । ମୋ ମାଂ 
ଉର୍ମିଳା ହୋଇଗଲା ମହିମାମୟୀ ମହିୟସୀ । କିନ୍ତୁ ଏହି ମହାପ୍ରଳୟର ମହାନାୟିକା ପାଇଲା 
' କଳଙ୍କିନୀ” ପଦ ଯାହାର କାଳିମାକୁ କାଳ କାଳ ଧରି କେହି ଲିଭାଇ ପାରିବେନି । ଠିକ୍‌ ଅଛି, 
ରାଜବିଧ୍ରେ ମୃତ୍ୟ ଦଣ୍ଡ କିମ୍ବା ଆଜୀବନ କାରାଦଣ୍ଡ ମିଳିଥାନ୍ତା । ତା' ବଦଳରେ ତାହା କେବଳ 
କଳଙ୍କିନୀ” ପଦର ଭର୍ସନା ଭିତରେ କୋହଳ କରାଯାଇଛି । ବରଂ ସେଇ ମୃତ୍ୟୁଦଶ୍ଡଟା ଭଲ 
ହୋଇଥାନ୍ତା । ଏଇଟା ଆତ୍ମାକୁ ଆଘାତ ଦେଉଛି। ମୁଁ ବା କ'ଣ କରି ପାରିବି ? ମଣିଷଟିଏ ମୁଁ, 
ଅସୁମାର କାମନାର ପିଣ୍ଡଜାଟିଏ । ମୃତ୍ୟୁକୁ ଡାକିଲେ ବି ସେ ଆସିବନି, ରାଜଶକ୍ତିକୁ ସେ 
ଦଣ୍ଡ ମାଗିଲେବି ତା' ମିଳିବନି । ଏକମାତ୍ର ଗୋଟିଏ ବାଟ ଅଛି, ମୃତ୍ୟୁ ସାଗରକୁ ଲମ୍ଫ ଦିଅନ୍ତି 
କିନ୍ତୁ ଦୁନିଆ କହିବ, କଳଙ୍କ ବୋଝ ସମ୍ଭାଳି ନପାରି କଳଙ୍କିନୀ ଆତ୍ମହତ୍ୟା କଲା। ମୁଁ ପାରିବିନି 
... ମୁଁ ତା'କରିପାରିବିନି ଉର୍ମିଳା । ଯେଉଁ କ୍ଷତ୍ରିୟ ରମଣୀର ଛାତିଟା ବଜ୍ରଠାରୁ ବଳି କଠିନ, 
ସେ ସବୁ ସହିବ । ସହିବା ପଣରେ ମାଂ ବସୁନ୍ଧରାକୁ ଟପିଯିବ । ମାନ, ଅପମାନ, ଅଭିମାନ, 
ଗାଳି ଭନା ସବୁ ସହିଯିବ ସର୍ବସହା ପୃଥ୍ବୀ ପରି । 

ଉର୍ମିଜା ଆଉ ଧୈର୍ଯ୍ୟଧରି ପାରିଲେ ନାହିଁ । କଇଁ କଇଁ ହୋଇ କୈକେୟୀଙ୍କ ମୁହଁ ଲୁହ 
ପୋଛିଦେଲେ । ଛୋଟ ଛୁଆଟିଏ ପରି ତାଙ୍କ କୋଳରେ ପଶିଯାଇ କହିଲେ, ˆ ମା ! ଆମେ 
ସବୁଅଛୁ ... ଆମ ମୁହଁକୁ ଚାହିଁ ଦୁଃଖ ଭୁଲିଯାଅ । ଅଯୋଧାରେ କିଛି ଘଟିନି । ଅଦିନିଆ 
ମେଘଟା ଆସି ଗର୍ଚ୍ଚନ ତର୍ଚ୍ଚନ କରି, କୁଆପଥର ଫୋପାଡ଼ି, ପାଗଳା ପବନରେ ଗଛ ବୃଢୁ 
ଦିଇଟା ମୋଡ଼ିମାଡ଼ି ଦେଇଚାଲିଯାଇଛି। ଅଯୋଧାର ବିସ୍ତୃତ ବନସମ୍ପଦ ସରିଯାଇନି କି ମହନୀୟ 
ମନଟା ତାର ମରିଯାଇନି। ଉଠ ... ଯାଅ ମା ... ବିଶ୍ରାମ ନିଅ, ମୁଁ ଆସୁଚି।” 


ଉର୍ମିଳା ମନେ ମନେ ଭାବୁଥାନ୍ତି, ‘ବିରହ ବିଛ୍ଛେଦ କ'ଣ ମୋ ଜୀବନର ଗତିକୁ ମନ୍ତ୍ରର 
କରିଦେବ ! ଉର୍ମିଳା ନାଟା ମୋର ସାର୍ଥକ ହୋଇପାରିବନି । ଉର୍ମି ତ ଗତିହୀନ ନୁହେଁ । ମୁଁ ତ 

ଉର୍ମିଳା ୨୨୫ 


ଜୀବନ ସାଗରର ଉର୍ମି । ମୁଁ ତେବେ ଅଟକି ଯିବି କାହିଁକି ? ଶପଥ କରିଥ୍ଲି, ଲକ୍ଷ୍ମଣଙ୍କ ସେବା 
ପଥର ପ୍ରତିବନ୍ଧକ ହେବିନି ବୋଲି । ଚିନ୍ତନ ସ୍ତରରେ ତ ବାଧାସୃଷ୍ଟି କରୁଚି । ନା ... ମୁଁ ଉମି 
ପରି ମାଡ଼ିଯିବି । 

ସେ ଦିନର ପ୍ରତିକ୍ରିୟା ମନ ଭିତରଟାକୁ ଦୋହଲାଇ ଦେଇଛି । ଧ୍ୟାନରେ ମନଲ୍ଲାଗୁନି 
କି ଯୋଗାସନରେ ବସିଲେ ସ୍ଥିରତା ଆସୁନି । ଉର୍ମିଳା ପୁଣି ଭାବୁଛନ୍ତି, ଯେତେ ଚେଷ୍ଟା କଲେ 
ମଧ୍ଯ, ପରିସ୍ଥିତିର ପ୍ରଭାବରେ ମଣିଷ ଭାବପ୍ରବଣ ନିଶ୍ଚୟ ହେବ । ତାକୁ ଏଡ଼ାଇବା ଏଡ଼େ 
ସହଜ କଥା ନୁହେଁ । କେଉଁ ପରିବେଶ ଓ ପରିସ୍ଥିତିରେ କ'ଣ ସବୁ ଘଟି ଯାଇଛି, ତାକୁ ନେଇ 
ସର୍ବଦା ବିବ୍ରତ ହେଲେ ମଣିଷ ଦିଗହରା ହୋଇଯିବ । ଏ ଦିଗପ୍ରତି ସଚେତନ ରହିବା ମଧ୍ଯ 


ଆବଶ୍ୟକ 

ଗତ ରାତିର ସ୍ବପ୍ନକୁ ସେ ଭୁଲି ପାରୁନାହାନ୍ତି । 

ସ୍ବପ୍ନରେ ନିଜେ ଆସି ପହଞ୍ଚି ଯାଇଛନ୍ତି ଅଯୋଧ୍ଯାରାଜ ଦଶରଥ ।! ସିଂହାସନରେ 
ବସିଛନ୍ତି । ପାଖରେ ଅଛନ୍ତି କୁଳଗୁରୁ । ତିନିରାଣୀ, ଚାରି ବୋହୂ । ଆନନ୍ଦରେ ଉଛୁଳି ଉଠୁଛନ୍ତି 
କହୁଛନ୍ତି , “ହେ ରଷିଶ୍ରେଷ୍ଠ ! ଆପଣଙ୍କର ଶୁଭ ଆଶୀର୍ବାଦରୁ, ଅଯୋଧ୍ଯାରାଜର ଜୀବନ 
ତିନିରାଣୀଙ୍କୁ ନେଇ ତ୍ରିବେଣୀ ସଙ୍ଗମରେ ପରିଣତ ହୋଇଛି । ତାର ଚାରିପୁତ୍ର ପରୁଷାର୍ଥ 
ଚତୁଷ୍ଟୟ-ଧର୍ମ, ଅଥ, କାମ, ମୋକ୍ଷର ପ୍ରତୀକ ରୂପେ ଶୋଭା ପାଉଛନ୍ତି ସେମାନେ ମୋ 
ଅଯୋଧାର ଚାରି ଦିଗର ଚାରିଟି ଦୁର୍ଗ । ମୋର ଚାରି ବୋହୂ ଶ୍ରୀ, ଶ୍ରୀମୟୀ, ହୀ, ହ୍ାଦିନୀ | 
ସତରେ ମୁଁ ଭାଗ୍ୟବାନ ! 

ସେ ଛବି ଅପସରି ଯାଉଚି ଦିଶୁଚି ଅନ୍ତିମ ଶଯ୍ୟାର ମର୍ମତୁଦ ଦୃଶ୍ୟ । 

ଥରା କଣ୍ଠରେ କହୁଛନ୍ତ, “ 'ହତଭାଗା, ଦଶରଥ। ସ୍ତ୍ରୀର ବିଶ୍ଵାସଘାତକତାର ବିଷପାନ 
କରି ସେ ଆଜି ବିଦାୟ ନେଉଛି । ସ୍ବାର୍ଥ ପାଇଁ ସ୍ତ୍ରୀ ମଧ୍ଯ କାଳ ଭୁଜଙ୍ଗିନୀରେ ପରିଣତ 
ହୋଇପାରେ । ସଂସାର ସ୍ତ୍ରୀ ଧର୍ମର ସମୀକ୍ଷା କରୁ । ନତୁବା ପ୍ରତ୍ୟେକଙ୍କୁ ଜୀବନରେ ହତଭାଗ୍ୟ 
ଦଶରଥ ପାଲଟିବାକୁ ପଡ଼ିବ । 

କି ଆଶ୍ଚର୍ଯ୍ୟ ସେ ଦୃଶ୍ୟ । 

ମୁନି ବେଶରେ ଦଶରଥ ପଶିଆସିଛନ୍ତି । ଉର୍ମିଳାଙ୍କ ପୂଜା ମନ୍ଦିରକୁ । ହାତଟେକି 
ଆଶୀର୍ବାଦ ଦେଇ କହୁଛନ୍ତି, “ମା ! ତୁମେ ଆଦୌ ବ୍ୟସ୍ତ ହୁଅନି । ମୁଁ ପିଲାମାନଙ୍କ ସହିତ 
ବନବାସ କରୁଛି । ସେମାନଙ୍କ ପାଖେ ପାଖେ ଅଛି। ସେମାନେ ଚାଲିଗଲେଣି ଅସୁର ରାଜ୍ୟକୁ । 
ଭାରି ଭୟଙ୍କର ସେ ରାଜ୍ୟ । ମୁଁ ସେମାନଙ୍କୁ ଜଗିଚି, ମନୋବଳ ଦେଉଚି, ବାଟ କଢ଼ାଉଚି । 
ପୁତ୍ର ଲକ୍ଷଣ ମୋର ବନଜୀବନର ବ୍ରତନିଷ୍ଠ ସେବା ଯୋଗୀ । ତୁମେ ତାକୁ କ୍ଷମା ଦେବ ମା' ! 
ସେ ତୁମ ପ୍ରତି ଅବିଚାର କରିଛି । ଏତେ ବର୍ଷ ତ ବିତିଗଲାଣି । ଆଉ ଅଛୁ କେତେଟା ବର୍ଷ 
ଧୈର୍ଯ୍ୟଧରି ଅପେକ୍ଷା କର । ପରିସ୍ଥିତି ସୁଧୁରି ଯିବ ।” 

ସ୍ଵପ୍ନ ସରିଗଲା । 

ଉର୍ମିଳାଙ୍କ ଆଖ୍‌୍ରୁ ଧାର ଧାର ଲୁହ ବହି ଆସୁଥାଏ । ସେ ଉଠିଯାଇ ତାଙ୍କର ନିଭୂତ 
କକ୍ଷରେ ବସିଲେ । ଭାରାକ୍ରାନ୍ତ ମନଟାକୁ ଟିକିଏ ହାଲୁକା କରିବା ପାଇଁ ବୀଣାଟିକି ଧରିଲେ, 
ଗାଇଲେ ଭାବ ତଦଗତ ଭରା କରୁଣ କଣ୍ଠରେ । 
“ କର୍ମଯୋଗୀ ହେ... ତୁମେ କର୍ମଯୋଗୀ ! 
ଜୀବନର ବ୍ରତ ତୃମ ସରିନି, 
ଚାଲିବାକୁ ଅଛି ବହୁ ଦୂରବାଟ ବାଟୋଇ 
ସାଥ୍ଟିକୁ ଛାଡ଼ି ଦୂରେ ସବୁମୋହ ତୁଟାଇ 
ଚାଲିଛତ ଏକା ଏକା, ଝୁରିମରେ କପୋତୀ 
ଝୁରିଝୂରି ମରିବାରେ ତା'ର କଂଣ ମୁକତି ?? 
ଲୁହରେ ସେ ପ୍ରାଣପାତ୍ର ଭରିନି 
ଜୀବନର ବ୍ରତ ତୁମ ସରିନି ?? 
ଲୋଟିଯିବ ଧୂଳି ବୁକେ ଦେଖ୍‌ ଦୁଃଖ ପାସୋରା 
ପାଦ ଦୃଇ ପଖାଳିବି ଢାଳି ଲୁହ ଅସଚା 
ପଚାରିବ, ପ୍ରିୟତମ ବ୍ରତ ତମ ପୂରିଲା 
ଜୀବନର ଦୁଃଖ ମମ ସରିଲାକି ସରିଲା ?? 
କହିବନି, ˆ ‘ବ୍ୃତ ମୋର ସରିନି, 
ତମ ପଥ ଚାହିଁ ଚାହିଁ ଅଭାଗିନୀ ମରିନି ॥ 
ବୀଣାର ତାର ଆସ୍ତେ ଆସ୍ତେ ଲିଭି ନିରବି ଆସୁଥାଏ । ଗଭୀର ଆବେଶ ମଧ୍ଯରେ 
ବୃଡ଼ିରହିଥାଏ ମନ । ଆଖରେ ନାଚୁଥାଏ ପ୍ରାଣପ୍ରିୟ ଲକ୍ଷ୍ମଣଙ୍କର ମୁଖ ଛବି । 
ମା’ ସୁମିତ୍ରା ପଶିଆସି ଅଟକି ଗଲେ । ଉର୍ମିଳା ବୀଣାଟିକୁ ଯଥାସ୍ଥାନରେ ରଖ୍‌ ମା'ଙ୍କୁ 
ପ୍ରଣାମ ଜଣାଇଲେ । ଆଖ୍ରୁ ଖସି ଆସିଲା ଦି' ଟୋପା ଲୁହ ପାଦ ଉପରକୁ ! ସୁମିତ୍ରା ଭିଜା 
ଭିଜା କଣ୍ଠରେ ପଚାରିଲେ, ˆ ‘ମା ! ତୁମେ କାନ୍ଦୁଛ ? ତଥାପି ତୁମେ କାନ୍ଦୁଚ ... ତୁମକୁ କ'ଣ 
କହି ମୁଁ ବା ସାନ୍ଧନା ଦେଇ ପାରିବି। ଆଉ ଅନଛ୍ପ କେତେଟା ଦିନ ଚାହୁଁ ଚାହୁଁ କଟିଯିବ। ଅଯୋଧ୍ୟାର 
ମୁନିମହଲକୁ ଦଣ୍ଡକାରଣ୍ୟର୍‌ କେତେଜଣ ମୁନି ଶୁଭ ଖବର ନେଇ ଆସିଛନ୍ତି । ଏମାନେ 
ଏଥୁଭିତରେ ଚିତ୍ରକୃଟ ଆଶ୍ରମ ଛାଡ଼ିଦେଇ ଦକ୍ଷିଣ ପଥକୁ ଚାଲିଯାଇଛନ୍ତି । ଦଶ୍ଡକାରଣ୍ୟରେ 
ପହଞ୍ଚିଗଲେଣି । ଅସୁର ଅଧ୍ୟୁଷିତ ରାଜ୍ୟ ‘ ଜନସ୍ଥାନ' କୁ ମୋର ବେଶି ଭୟ | ଏବେ ସେମାନେ 
ବିଭିନ୍ନ ମୁନିଆଶ୍ରମରେ ଅତିଥ୍‌ ହୋଇ ଘୂରି ବୁଲୁଛନ୍ତି । ଅତ୍ରି, ଶରଭଙ୍ଗ, ସୂତୀକ୍ଷମ ପ୍ରଭୃତି ମୁନିମାନେ 
ମହା ଆନନ୍ଦରେ ତାଙ୍କର ଅତିଥ୍ୟ ସ୍ଵୀକାର କରିଛନ୍ତି । ଶୁଣିଲି, ଅଗସ୍ତ୍ୟ ମୁନିଙ୍କ ଆଶ୍ରମରେ 
ସେମାନେ କିଛିଦିନ ପାଇଁ ଥ୍ଲେ ! ତାଙ୍କଠାରୁ ମିଳିଛି ବହୁ ଦିବ୍ୟ ଅସ୍ତ୍ର ଅସୁର ଦମନ ପାଇଁ ! 
ଅଗସ୍ତ୍ୟ, ପୁତ୍ର ଶ୍ରୀରାମଙ୍କୁ ଅନୁରୋଧ କରିଥ୍‌ଲେ ବନବାସର ଅବଶିଷ୍ଟ ଦିନଗୁଡ଼ିକ ତାଙ୍କ 
ଆଶ୍ରମରେ ରହିଯିବାକୁ । ତାଙ୍କ ଆଶ୍ରମ ଅତ୍ୟନ୍ତ ନିରାପଦ । 


“*“ ସେ କ'ଣ ମନା କଲେ ? ”? 

ଉର୍ମିଳା ୨୨୭ 


“ହଁ ଶୁଣିଲି, ସେ ମନାକଲେ ମା ! ବରଂ ଗୋଟିଏ ମନୋରମ ସ୍ଥାନ ସେମାନଙ୍କ 
ରହିବା ପାଇଁ ସିର କରିଦେବାକୁ ଅନୁରୋଧ କଲେ । ଅଗସ୍ତ୍ୟ ଗୋଦାବରୀ ତୀର ପଞ୍ଚବଟୀର 
ବଣକୁ ନିର୍ଣ୍ଣୟ କରିଛନ୍ତି । ଭ୍ରାତୃଭ୍ତ ଲକ୍ଷ୍ମଣ ସେଠାରେ କୁଟୀର ନିର୍ମାଣ କଲେଣି । ପଞ୍ଚବଟୀ 
ଆଶ୍ରମରେ ଆରମ୍ଭ ହେଲାଣି ମୁନିମାନଙ୍କର ମେଳା । ସେମାନେ ଆଶ୍ରୟ ନେଲେଣି ... ଏଣିକି 
ଆଉ କିଛି ଅସୁବିଧା ହେବନି । ଏଇ ସଦ୍ୟ ସମ୍ବାଦଟା ଦେବାପାଇଁ ତମମପାଖକୁ ଆସିଥ୍‌ଲି ।” 


ଉର୍ମିଳା ନିରବରେ ମୁହଁପୋତି ବସିଥାନ୍ତି ଭାବୁଥାନ୍ତି, ଏଇ ସେବାଶୀଳା ମା'ଙ୍କ ପାଇଁ 
ଲକ୍ଷ୍ମଣ ଆଜି ରାମଭକ୍ତ । ଏଇ ମା! ତାଙ୍କୁ ଗଢ଼ିଛନ୍ତି ସେବାର ସାଗରଟିଏ କରି । ମା! ସୁମିତ୍ରା 
ଯୁଗଯୁଗର ନମସ୍ୟା ମାଆ ¦ 

ମୁଁ ଆସୁଚି ମା ! ଚାଲିଆସିଲେ ସୁମିତ୍ରା । 

ଏପାଖରେ ପଞ୍ଚବଟୀ ¦ ତା'ର ଅନତି ଦୂରରେ ବହିଯାଉଛି ପୁଣ୍ୟତୋୟା ଗୋଦାବରୀ | 
ଶ୍ରୀରାମ, ଲକ୍ଷ୍ମଣ, ସୀତା, ପ୍ରତିଦିନ ସ୍ଵାନ ତର୍ପଣ ପାଇଁ ଏଠିକି ଆସନ୍ତି । ପିଇବା ପାଇଁ ଏହାର 
ପାଣି ସଂଗ୍ରହ କରନ୍ତି । ଗୋଦାବରୀ ନଦୀ ଗଙ୍ଗାପରି ପବିତ୍ର ଏବଂ ଶାନ୍ତି ଦାୟକ । ଏହାର 
କୂଳେ କୂଳେ ଦଣ୍ଡକାରଣ୍ୟ । ଭିତରେ ଅନେକ ମୁନିରଶଷିଙ୍କ ଆଶ୍ରମ ଅଛି । 


ସୂର୍ଯ୍ୟ ରତ ରତ ବେଳ । 


ଅସ୍ତସୂର୍ଯ୍ୟର ରଙ୍ଗ ଫଗୁ ଆକାଶରେ ବୋଳି ହୋଇ ଗଲାଣି । ରଙ୍ଗ ରଜିଲା ପାହାଡ଼ 
ଚୂଳ | ଆକାଶର ରଙ୍ଗ ବିଭା ପ୍ରତିଫଳିତ ହୋଇଛି ଗୋଦାବରୀର ନୀଳ ଜଳରେ । ଲକ୍ଷ୍ମଣ 
ସନ୍ଧ୍ୟା ସ୍ଵାନ ତର୍ପଣ ପାଇଁ ବସିଛନ୍ତି ସ୍ବାନ ତୁଠରେ । ପାଦ ଦୁଇଟି ଲମ୍ବାଇ ଦେଇଛନ୍ତି ରଙ୍ଗବୋଳା 
ଜଳ ତରଙ୍ଗକୁ। ଶୀତଳ ସ୍ରୋତ ଛୁଇଁ ଛୁଇଁ ଯାଉଚି। ପ୍ରାଣପ୍ରିୟା ଉର୍ମିଳାଙ୍କ ରୂପ ଉର୍ମିଳ ଶରୀରଟା, 
ସତେ ଯେପରି ତାରି ଭିତରେ ରୂପାୟିତ ହୋଇଛି । ମନରେ ଅନିର୍ବଚନୀୟ ଆନନ୍ଦ । ସେ 
ତାକୁ ଆଲିଙ୍ଗନ କରିବାପାଇଁ ହାତ ବଢ଼ାଇଛନ୍ତି । ସେ ଛୁଇଁ ଛୁଇଁ ଯାଉଚି ନିଜେ କିନ୍ତୁ ଛୁଇଁ 
ପାରୁ ନାହାନ୍ତି ପ୍ରାଣମୟୀ ଉର୍ମିଳାଙ୍କୁ । କିଏ ଯେପରି ଆଖ୍‌ରେ ଅନ୍ଧପୁଟୁଳି ଭିଡ଼ି ଦେଇଛି । 
ଚାରିପାଖରେ ଘୂରି ବୁଲୁଛି ଉର୍ମିଳାଙ୍କ ସ୍ଵପ୍ଧମୟ ଶରୀର ସରା । ସ୍ଵପ୍ନାଭିଭୂତ ଲକ୍ଷ୍ମଣ । 

ମାଡ଼ି ଆସିଲାଣି ମୁହଁଲୁଚା ଅନ୍ଧାର ! ଏ ପର୍ଯ୍ୟନ୍ତ ଲକ୍ଷ୍ମଣ ଫେରିନାହାନ୍ତି କୁଟୀର 
ଆଶ୍ରମକୁ । ଶ୍ରୀରାମ ବ୍ୟସ୍ତ ହୋଇ ଉଠିଲେଣି। ସୀତାଙ୍କୁ ଏକା ଛାଡ଼ି ଦେଇ ଯାଇପାରୁନାହାନ୍ତି । 
ହଠାତ ଲକ୍ଷ୍ମଣଙ୍କ କାନରେ ପଡ଼ିଲା ମଧୁର ଡାକଟିଏ । ˆ ପ୍ରିୟତମ ! ସ୍ଵପ୍ନ କ'ଣ ସରିବନି , 
ସନ୍ଧ୍ୟା ହୋଇଗଲାଣି ଯେ ।” 

ଠିକ୍‌ ଅବିକଳ ଉର୍ମିଳାଙ୍କ କଣ୍ଠସ୍ଵର । ଚମକି ପଡ଼ି ଉଠିଲେ । ଚାରିଆଡ଼କୁ ଚାହିଁଲେ । 
କିଛି ସମୟପରେ ପ୍ରକୃତିସ୍ଥ ହେଲେ । ଭାବିଲେ, ମାୟା ମୋହିତ ମନଟା ଏଇପରି ଗୋଟିଏ 
ଅତିନ୍ଦ୍ରିୟ ଆବେଶ ଭିତରେ ବ୍ରତନିଷ୍ଠ ଯୋଗୀକୁ ବୁଡ଼ାଇ ରଖ୍ଥ୍ଲା । ମନକୁ ଟିକିଏ ଦୃଢ଼ କରି 
ଲକ୍ଷ୍ମଣ ସ୍ଵାନ ତର୍ପଣ କାମ ଶେଷ କଲେ। 

ଦୂରରୁ ପ୍ରତିଧ୍ବନିତ ହେଲା ଶ୍ରୀରାମଙ୍କ ମଧୁବୋଳା ଡାକ। ˆ ‘ଭାଇ ଲକ୍ଷ୍ମଣ ! କେଉଁଠାରେ 
ଅଛ ? ସନ୍ଧ୍ୟା ହେଲା ଶୀଘ୍ର ଆସ । 

୨୨୮ ଉର୍ମିଳା 
ଲକ୍ଷ୍ମଣ ଉଚ୍ଟସ୍ଵରରେ ପ୍ରତ୍ୟୁରର ଛଳରେ କହିଲେ, “ 'ଯାଉଚି..ଯାଉଚି ପ୍ରଭୁ ! 
ଏଥଅର ଶାନ୍ତ ହେଲେ ଶ୍ରୀରାମ । ଲକ୍ଷ୍ମଣ ତା” ହେଲେ ଅନ୍ଧାରରେ ବାଟ ହୁଡ଼ିନି ... ଆସୁଚି ! 


ବାଟରେ ଆସିଲାବେଳେ ଓଦା ବସ୍ତ୍ରେ ଲାଖ୍‌ ଯାଇଥ୍‌ବା ଫୁଲଟିଏ ହାତରେ ବାଜିଲା | 
କି ମହକ ଭରା ସେ ପୁଷ୍ଠ । ହାତରେ ଧରିଥାନ୍ତି, ମନେ ମନେ ଭାବୁଥାନ୍ତି ସତେ କ'ଣ 
ଗୋଦାବରୀ ନଇଟା ଅଯୋଧ୍ୟାର ବଣ ପାହାଡ଼ରୁ ବାହାରି ସରଯୟୂକୁ ସାଥୀ କରି ଏଇ ଆଶ୍ରମ 
ବାଟଦେଇ ବହିଯାଉଚି । ବଣୁଆ ଫୁଲ ଗୁଡ଼ାକ ଭାସି ଭାସି ଆସୁଛନ୍ତି ସ୍କାନରତା ଉର୍ମିଳାଙ୍କ 
ଶରୀରକୁ ଛୁଇଁ ଛୁଇଁ । ଗାଧୋଇଲା ବେଳେ ସେ ନିଜର କବରୀଝଡ଼ା ଫୁଲ କ'ଣ ଭସାଇ 
ଦେଇଛନ୍ତି ଲକ୍ଷ୍ମଣଙ୍କ ପାଖକୁ । ଅସୁମାର ଭାବନା ... ଥଳକୃଳ ମାନୁନି। ବ୍ରତନିଷ୍ଠ ହୃଦୟ ଏବଂ 
ମାଦକିତ ମନ ଭିତରେ ଛାଇ ଆଲୁଅର ଖେଳ ! ମଝିରେ ମଝିରେ ମଧୁ ମହକଭରା ପବନ 
ଗନ୍ଧରେ ଦିହ ତାଙ୍କର ଶିହରି ଉଠୁଛି । ଲାଗୁଚି ମଧୁଗନ୍ଧା ଉର୍ମିଳାଙ୍କ ଦେହର ମହକ ପରି । 
ସ୍ଵପ୍ନାତୁର ମନ ... ଭାବ ଗୁମନିତ ହୃଦୟ | 


ସାକେତପୁରୀର ବିଧୁରା ବଧୂ ଉର୍ମିଳା ଏଥର ଉଠିଲେ ଚିତ୍ର ସିଂହାସନ ତନୁ । ଲକ୍ଷ୍ମଣଙ୍କ 
ସ୍ଵପ୍ନମୟ ରୂପ ଆଉ ଦେଖା ଯାଉନି । ଏଇପରି ବିଚ୍ଛେଦର ବାଦଲ ଫାଙ୍କରେ ମୁହଁ ଦେଖାଇ 
ଲୁଚାଇ ଚଉଦ ବର୍ଷ ବିତାଇ ଦେବେ । 


ମାଣ୍ଡବୀ ଶ୍ରତକୀର୍ରି ପାଦୁକା ପୂଜାର ସରଞ୍ଜାମ ଦେଇସାରି ଫେରିଆସିଲେଣି। ମନ୍ଦିରକୁ 
ଯିବାକୁ ହେବ ! ସଞ୍ଜ ଆଳତି ଆରମ୍ଭ ହୋଇଗଲାଣି । 


ପ୍ରଭୁହେ। 

ଆପଣ ଏ’ କଂ ଣ କଲେ ? ଏତେବଡ଼ ବ୍ୟତିକ୍ରମ ! ମୁଁ ଚିନ୍ତାକରି ପାରୁନି । ମୋର 
ବିବେକ, ଅନ୍ତର ବିଦ୍ରୋହ କରି ଉଠୁଛି ପ୍ରଭୁଙ୍କ ବିରୁଦ୍ଧରେ । ଯେ ପ୍ରଭୁପଣ ପାଇଁ ଥାନ୍ତି, ତାଙ୍କୁ 
ଗାଳି ଭର୍ସନା କମ୍‌ ସହିବାକୁ ପଡ଼େନି । ଆପଣ ହକଦାର ଏଥ୍‌ପାଇଁ, ଭର୍ସନା କରି ନିଜକୁ 
ଭର୍ସିତ କରି ପାରିବନି । ପ୍ରଭୁ ନ୍ୟାୟରେ ଗାଳି ଦେଉଚି ... ପ୍ରଭୁର ଉଦାରତା ନେଇ ଗ୍ରହଣ 
କରିବେ ବୋଲି ଭାବୂଚି । 


ଅଯୋଧାକୁ ଆଜି ଯେଉଁ ସମ୍ବାଦ ମିଳିଛି, ତାହା ବୋଧହୁଏ ମିଥ୍ୟା ନୁହେଁ। ଯଦି ମିଥ୍ୟା 
ପ୍ରମାଣିତ ହୁଏ, ତେବେ ଅଯୋଧାର ଆଭ୍ୟନ୍ତରୀଣ ଶାସନ ଶୃଙ୍ଖଳା କେତେ ଦୁର୍ବଳ ତାହା 
ପ୍ରମାଣିତ ହୋଇଯିବ । ଯଦି ସତ୍ୟ, ତା'ହେଲେ ଅତ୍ୟନ୍ତ ଭୟଙ୍କର । ଏହାର ସୁଦୂର ପ୍ରସାରୀ 
ପରିଣାମ କେଡ଼େ ଭୟଙ୍କର, ତାହା ମୁଁ ଭାବି ପାରୁନି | ମିଥ୍ୟା ହୋଇଥ୍‌ଲେ, ମୋର ପ୍ରଗନ୍ନଭତା 
ପାଇଁ କ୍ଷମା ଦେବେ, ପ୍ରଭୂ ନ୍ୟାୟରେ । ଆପଣଙ୍କ ବିରୁଦ୍ଧରେ, ଆପଣଙ୍କ ପାଖରେ ମୋ 
ମନକଥା ପ୍ରକାଶ କରୁଚି । 


ଆପଣ ଏତେବଡ଼ ଭୁଲ କଲେୈ କାହିଁକି ? 

ଉର୍ମିଳା ୨୨୯ 


ସମସ୍ତେ କହନ୍ତି, ଆପଣ ମର୍ଯ୍ୟାଦା ପୁରୁଷୋତ୍ତମ ଶ୍ରୀରାମଙ୍କ ପରମ ଭକ୍ତ । ବହୁବାର 
ମୋତେ କହିଛନ୍ତି, ଆପଣ ପ୍ରଭୁଙ୍କର ଦାସ ମାତ୍ର ! ମର୍ଯ୍ୟାଦା ରକ୍ଷାପାଇଁ ପ୍ରଭୁ ସବୁ କାମ 
କରିଛନ୍ତି । ମାଂଙ୍କ ମର୍ଯ୍ୟାଦା ରକ୍ଷା କରି ବନବ୍ରତ ପାଳିଛନ୍ତି । ଶପଥ ଭଙ୍ଗହେଲେ ପିତାଙ୍କର 
ମର୍ଯ୍ୟାଦା ନଷ୍ଟ ହେବ ବୋଲି ତାଙ୍କ ଶପଥି ପୂର୍ଣ୍ଣ କରିଛନ୍ତି । କାୟାର ଛାୟା ପରି ପ୍ରେମଶୀଳ, 
ତ୍ୟାଗଶୀଳ, ସେବାଶୀଳ ଭାଇକୁ, ସାଥୀରେ ନେଇ ଭ୍ରାତୃମର୍ଯ୍ୟାଦା ରକ୍ଷା କରିଛନ୍ତି। ପ୍ରଜାତନ୍ତ୍ 
ଅଯୋଧ୍ୟାରେ ପ୍ରଜାମାନଙ୍କ ଆବେଗକୁ ମର୍ଯ୍ୟାଦା ଦେଇ, ସେମାନଙ୍କୁ ପ୍ରୀତିମଧୁ ପରଷି ମନକୁ 
ମଧୂମୟ କରିଛନ୍ତି । ଭାଇ ଭରତଙ୍କୁ ମର୍ଯ୍ୟାଦା ଦାନ କରିବାକୁ ଯାଇ, ତାଙ୍କୁ ମର୍ଯ୍ୟାଦା 
ପୁରୁଷୋରମଙ୍କ ସମକ କ୍ଷ କରିଛନ୍ତି । ଆପଣ ସେହି ମର୍ଯ୍ୟାଦା ପୁରୁଷ ଶ୍ରୀରାମଙ୍କର ଭାଇ 
ହୋଇ, ଶେଷରେ ମର୍ଯ୍ୟାଦାର ଅବମାନନା କଲେ ? ଜଗତ କହିବ ମର୍ଯ୍ୟାଦା ପୁରୁଷୋତ୍ତମଙ୍କ 
ଭାଇ ମର୍ଯ୍ୟାଦାହୀନ ପୁରୁଷାଧମ ।” 


ସିଂହାସନସ୍ଥ ଲକ୍ଷ୍ମଣଙ୍କ ଚିତ୍ର ପ୍ରତିମା ସତେ ଯେପରି ହସି ହସି କହିଲା, ପ୍ରିୟତମା 
ଉର୍ମିଳା ! ମୁଁ ତମର ସବୁଗାଳି ଆନନ୍ଦରେ ଶ୍ରଦ୍ଧା ସୁମନ ରୂପେ ଗ୍ରହଣ କରୁରି। ତମ ଗାଳିର 
ଫୁଲମାଳରେ ମୋର ଗଳା ଭାରାକ୍ରାନ୍ତ ହେଲାଣି, ଏବେ କୁହ, ମୁଁ କି ମର୍ଯ୍ୟାଦା ଭଙ୍ଗ କରିଛି ? 
କିପରି ଭାବରେ ମର୍ଯ୍ୟାଦାକୁ ଅମର୍ଯ୍ୟାଦା କରିଛି ? ତମ ଅଭିଯୋଗର ଦେଉଳ ଦର୍ଶନ ମୋତେ 
କରାଅ, ଏତେବଡ଼ ଦୀର୍ଘ ମୁଖଶାଳାରେ ମୋତେ ଅଟକାଇ ଦିଅନି ।” 


ଏତେବେଳକେ ଉର୍ମିଳାଙ୍କ କ୍ରୋଧାରୁଣ ମୁହଁଟିରେ ଆରମ୍ଭ ହେଲା ଅଭିମାନର ଉତ୍ତରଣ । 
ଶେଷ ହୋଇଗଲା କ୍ରୋଧର ପର୍ଯ୍ୟାୟ । “ ପ୍ରଭୁ ! ମୋର ବ୍ୟଥ୍ତ ଆତ୍ମାର ଆବେଦନ କ'ଣ 
ସତରେ ଶୁଣିବେ । ଆପଣ ନାରୀକୁ ମାଆ ଦୃଷ୍ଟିରେ ସବୁବେଳେ ଦେଖ୍‌ ଆସିଛନ୍ତି। ଏ ସଂସାରର 
ସବୁନାରୀ ମା'ର ଅବତାର ବୋଲି ବଚନରେ, ଚିନ୍ତନରେ, ଆଚରଣରେ ଦେଖାଇ ଆସିଛନ୍ତି । 
ମାତୃ ସ୍ଵବରୂପାନାରୀ ଆପଣଙ୍କର ପରମ ବନ୍ଦନୀୟା । ତେବେ ଏ ଅଘଟଣ ଘଟିଲା କାହିଁକି ? 
ବିଚାରୀ ସୂର୍ପଣଖା ସେ ବିଚାର ବୋଧରୁ ବଞ୍ଚିତା ହେଲା କାହିଁକି ? କଣ ରାକ୍ଷସୀ ବୋଲି ? 
ରାକ୍ଷସର ମା” କଣ ମାଆ ନୁହେଁ। ମା'ଙ୍କୁ ମର୍ଯ୍ୟାଦା ଦେ ବୋଲି ଭାଇଙ୍କୁ ସହଯୋଗ କଲେ 
ଅଥଚ ସୂର୍ପଣଖାର ନାକ, କାନ କାଟି, ତାକୁ ବିକଳାଙ୍ଗ କରି ପବିତ୍ର ମାତୃଭାବନାରେ କଳଙ୍କ 
ଲେପିଲେ ! ଏହା କଂଣ ମର୍ଯ୍ୟାଦାର ଅମର୍ଯ୍ୟାଦା ନୁହେଁ ? ଦେବତା ହେଉ, ଦାନବ ହେଉ ବା 
ମାନବ ହେଉ ...ମା” ମାଆ | ନାରୀପ୍ରତି ଏ ପ୍ରକାର ଚରମ ଅବମାନନା, ମୋତେ ଗଭୀର 
ଆଘାତ ଦେଇଛି । 

ଚିତ୍ର ପ୍ରତିମାକୁ ଦେ ଖ୍‌ କାନ୍ଦୁଥାନ୍ତି, କହୁଥାନ୍ତି ଉର୍ମିଳା । 

ତାଙ୍କର କାନେ କାନେ ଗୋଟାଏ ସ୍ଵର ଶୁଣାଗଲା । ˆ 'ଉର୍ମି ! ପ୍ରକ୍‌ତିସ୍ଥ ହୁଅ । ମନକୁ 
ଶାନ୍ତ କର | ତତଲା ମନଟା ଶୀତଳ ହେଲେ ସିନା ମୋ କଥାର କିଛି ମୂଲ୍ୟ ରହିବ। ନହେଲେ 
କହିବି କାହିଁକି ! ପ୍ରତ୍ୟେକ ଯୁସ୍ତିର ତ ଅସରନ୍ତି ପ୍ରତିଯୁକ୍ତି ଅଛି । 

“କୁହନ୍ତୁ .... କୁହନୁ ପ୍ରଭୁ । ଦୁନିଆ କହେ, ଲକ୍ଷ୍ମଣ କ୍ରୋଧର ଏକ ଆଗ୍େୟଗିରି । ମୁଁ 
ଦେଖ୍ଛି, ଆପଣଙ୍କ ହୃଦୟଟା ଏକ ହିମଶଯ୍ୟା ... କଠୋର କଠିନତା ଅଛି, ଶାନ୍ତ ଶୀତଳ 
କୋମଳତା ଅଛି । ଆଗ୍ରେୟଗିରିର ଲାଭା ସ୍ରୋତ ଏ ନୟନ କେବେ ଦେଖ୍ନି।' 

୨୩୦ ଉମ୍ମିଳା 


“ଶୁଣ ଉମିଳା ! ମାତୃମୟୀ ସୀତାଙ୍କୁ ରକ୍ଷା କରିବା ମୋର ପରମ କରଁବ୍ୟ । ରାକ୍ଷସୀ 
ସୂର୍ପଣଖା ତାଙ୍କୁ ଗିଳି ଦେବାପାଇଁ ମାଡ଼ି ଆସିଥ୍ଲ। । ମୁଁ ତାକୁ ହତ୍ୟା କରିବାପାଇଁ 
ଆଗେଇଯାଇଥ୍‌ଲି ! ସେ ପ୍ରଭୁ ଶ୍ରୀରାମଙ୍କର ଏବଂ ମୋର ଏକପତ୍ବୀବ୍ରତ ଭାଙ୍ଗିଦେବା ପାଇଁ 
ଲାଗିପଡ଼ିଥ୍ଲା । ଉଭୟ ଅପରାଧ ପାଇଁ ସେ ବଧଯୋଗ୍ୟା । ସେଇ ମାତୃଭାବର ଭାବନାଟା 
ସଂହାର ପାଇଁ ଉଠିଆସିଥ୍ବାଶରଟିକୁ ଦୁର୍ବଳ କରିଦେଲା | ତାହା ତାର ନାକ କାନ କାଟି 
ଫେରି ଆସିଲା ମୋ ପାଖକୁ । ମୋ ଶର ସାମାନ୍ୟ ଦଣ୍ଡ ବିନିମୟରେ ତାର ମାତୃତ୍ସ... ନାରୀତୃକୁ 
ମର୍ଯ୍ୟାଦା ଓ ସମ୍ମାନ ଦେଲାବୋଲି ମୁଁ ଅତ୍ୟନ୍ତ ଆନଦିତ । 

“ ‘ହେ ପ୍ରଭୁ ମୋତେ ଆପଣ କ୍ଷମା ଦିଅନ୍ତୁ । ଏହା ଆପଣଙ୍କର ଭାବପ୍ରବଣତାର 
ଭାଷା। ନାରୀଟିକୁ ନାରକୀୟ ଯନ୍ତ୍ରଣା ଦେଇ, ନାକ କାନ କାଟି ତାକୁ ତାସଲ୍ୟ କରି, ତାଂ ଆତ୍ମାକୁ 
ଅପମାନିତ କରିଛନ୍ତି । ନାରୀତ୍ଵର ପବିତ୍ରତାକୁ କଳଙ୍କିତ କରିଛନ୍ତି । ଏହା କେଉଁ ନ୍ୟାୟରେ 
ମର୍ଯ୍ୟାଦାର ରୂପ ପାଇଛି ? ବରଂ ତା ଅପେକ୍ଷା ମୃତ୍ୟୁଦଣ୍ଡ ତା' ପାଇଁ ଶେୟସ୍କର ହୋଇଥଆନ୍ତା । 
ତାକୁ ନମାରି ଚରମ ବିଡ଼ମ୍ବନା ଭିତରେ ବଞ୍ଚାଇ ରଖ୍ଲେ କାହିଁକି ? ସେ ତା'ନିଜ ଜୀବନ ଆଉ 
ଜଞ୍ଜାଳ ପାଇଁ ହୋଇଗଲା ଅନୁପଯୋଗୀ । ସମାଜ ପାଇଁ ହୋଇଗଲା ଘୃଣାର ବିଷକନ୍ୟା । 
ଛିଶ୍ତାନାକ, ଛିଶ୍ଡାକାନର କଳଙ୍କ ଲେଖ୍‌ ଚିରଦିନ ପାଇଁ ମାତୃତ୍ସରୁ ବଞ୍ଚିତା ହେଲା । ଅବଶ୍ୟ 
ଶୁଣିଚି, ସେ ତା'ର ସ୍ବାମୀକୁ ପୂର୍ବରୁ ହରାଇଚି । ଗୋଟାଏ ସ୍ଵାମୀହରା ନାରୀକୁ ଅସହାୟ 
ଅବସ୍ତାରେ ଏପରି ଅବମାନନା କରିବାଟା ମୋ ବିଚାରରେ ଠିକ୍‌ ହୋଇନି । 

କାନେ କାନେ ସତେଯେପରି କେହି କହୁଚି। “ଉର୍ମିଳା ! ତାକୁ କାହିଁକି ମାରି ପାରିଲିନି 
ତା'ର ଉତ୍ତର ଦେଇଛି । ପୁଣି କହିଦେବାକୁ ଚାହେଁ, ମୃତ୍ୟୁଦଣ୍ଡ ଦେଇଥ୍‌ଲେ ଶରୀରକୁ ସଂହାର 
କରିଥାନ୍ତି, ନମ୍ର ଭାବନା ନେଇ ଦଶ୍ଡଟା ଟିକିଏ କୋହଳ ହୋଇଗଲା । ସାମାନ୍ୟ ଶାରୀରିକ 
ଦଣ୍ଡ ଦିଆଯାଇଛି । ଏଥ୍‌ପାଇଁ ଏତେ ଭାବପ୍ରବଣତା କାହିଁକି ? ଆତ୍ମା ଅବମାନନାର ପ୍ରଶ୍ନ 
ଉଠୁଛି କୋଉଠୁ ? ଆତ୍ମା ନିଲିପ୍ର୍‌ ଅବିନାଶୀ ।” 

ଉର୍ମିଳା କହିଲେ, ‹ ପ୍ରଭୁ ! 

ଦର୍ଶନର ଭାଷା ମୋ ପାଇଁ ଅବୋଧ । ମୁଁ ଏହାର କି ଉତ୍ତର ଦେବି ? ଆପଣଙ୍କ ଉତ୍ତର 
ଆପଣଙ୍କୁ । ଦେଉଛି, ‹ ପ୍ରତ୍ୟେକ ଯୁକ୍ତିର ଅସରନ୍ତି ପ୍ରତିଯୁକ୍ତ ଅଛି, ଏହାର ପରିସର ଦୀର୍ଘ ।” ? 
ତେବେ ମୁଁ ମୋ ଶେଷ କଥାଟି କହୁଚି, ଶରୀର ହିଁ ନାରୀର ସାମ୍ରାଜ୍ୟ, ତାକୁଇ ନେଇ ସେ 
ନାରୀ, ତା'ରି ପାଇଁ ତା'ର ଗର୍ବ, ଗୌରବ । ତାରି ପାଇଁ ସେ ମଧ୍ଯ ଉପେକ୍ଷିତା, ଅନାଦୃତା, 
ଅବାଞ୍ଚିତା । ଶରୀର ହିଁ ନାରୀର ସବୁକିଛି । ଦୋଷ ଦୁଷ୍ଟ ନାରୀର ଶରୀର ସଂହାର କଲେ 
ଦୋଷର ଅବସାନ ହୁଏ । ତା” କରିଥ୍ଲେ ବରଂ ଭଲ ହୋଇଥାନ୍ତା । ସେ ଶରୀରଟାକୁ କ୍ଷତାକ୍ତ 
କରି ଛାଡ଼ିଦିଆଗଲା । ସେଇ ବିକଳାଙ୍ଗ ଶରୀର ଶେଷରେ ପ୍ରତିଶୋଧ ନେବ । ମୁଁ ଭାବୁଚି, 
ନାରୀହତ୍ୟା କରିଣିବ ନାହିଁ ବୋଲି ବୋଧହୁଏ ତାକୁ ମୃତ୍ୟୁଦଣ୍ଡରୁ ରକ୍ଷା କଲେ, କିତୁ ଧତୀତରେ 
ନାରୀହତ୍ୟାର ବହୁ କରୁଣ ଘଟଣା ଦେବତା, ମୁନି ରଷି , ସୃୟଂ ବୃହାଣ୍ଡ କରା କିଏ ନଘଟାଇଛନ୍ତି 
ମୁଁ ଗଭୀର ସନ୍ତର୍ପଣ ଭିତରେ କହୁଚି । ଏହାର ବିଷମୟ ପରିଣତି କଂଣ ହେବ ଚିନ୍ତାକରି 
ପାରୁନି । ସେ ପୁଣି ମର୍ର୍ଯ ମଣ୍ଡଳର ଦୁର୍ବର୍ଷ ଏକ ରାକ୍ଷସରାଜର ଭଉଣୀ । ତିନି ଭୁବନକୁ ତା 
ପ୍ରତାପରେ ଅରାଉଛି । 

ଉର୍ମିଳା ୨୩୧ 


* ହଁ ଠିକ୍‌ କହିଲ, ଠିକ୍‌ କହିଲ ଉର୍ମିଳା । ସେଇଥ୍ପାଇଁ ତ ଏ ପ୍ରକାର ଅସ୍ତ୍ରୋପଚାର । 
ସେଇ ମହାଯୋଗୀ, ମହାପ୍ରତାପୀ, ମହାପାପୀ ତ୍ରିପୁର କଳଙ୍କ ହିଁ ଲକ୍ଷ୍ୟ । ସୂର୍ପଣଖା ମାଧ୍ୟମ 
ମାତ୍ର | ପ୍ରଳୟ ଯଜ୍ଞର ଆହୁତିଟିଏ ମାତ୍ର । ବିଚାରୀ ଆପେ ଆପେ ତା’ ବିଚାରରେ ଦୁର୍ଯୋଗକୁ 
ଆମନ୍ତ୍ରଣ କରିଛି। ତୁମେ ଅନାଗତ ଭବିଷ୍ୟତ ପାଇଁ ଏତେଟା ଆତଙ୍କିତ ହୁଅନି । ଯାହା ଘଟିଛି, 
ଘଟୁଛି ଏବଂ ଘଟିବ, ତାକୁ କଂଣ କିଏ ଅଟକାଇ ପାରିବ ? ମୁଁ ପ୍ରଭୁଙ୍କର ଭୂତ୍ୟ ମାତ୍ର, ଯାହା 
ନିର୍ଦ୍ଦେଶ ମିଳିଛି, ତାହା କାର୍ଯ୍ୟକାରୀ କରିଛି ।” 


“ମୋର ଆଉ କିଛି କହିବାର ନାହିଁ ପ୍ରାଣଧନଙ୍କୁ | ବିପଦବେଳେ ଚେତେଇ ଦେବା 
ମୋର କାମ, ଅବଶ୍ୟ ମୁଁ ଭାବପ୍ରବଣ ହୋଇ, ମନକୁ ଆଘାତ ଦେଲାପରି କେତେଟା କଥା 
କହିଦେଇଛି । ପ୍ରିୟତମର ସମ୍ମାନରେ ସେ ଅଧ୍କାର ଖଟାଇଛି । ଆପଣଙ୍କର ସ୍ବେହମୟୀ 
ଉର୍ମିକୁ କ୍ଷମା ଦେବେ । ନାରୀର ମର୍ଯ୍ୟାଦା ରକ୍ଷା ଆପଣଙ୍କ ବ୍ୟକ୍ତିତ୍ଵର ଦୀପବର୍ଭିକା । ନାରୀ, 
ନାରୀର ମର୍ଯ୍ୟାଦା ଚାହେଁ, ବାଧ୍ଲା ବୋଲି କହିଲି । ମୋର ଭୂମିଷ୍ଠ ପ୍ରଣାମ ନିଅନ୍ତୁ ।” 


ଛାୟା ଛବିଳ .ସ୍ଵପ୍ନାଲୋକ କୁଆଡ଼େ ଉଦ୍ଭେଇ ଗଲା । ଲକ୍ଷ୍ମଣଙ୍କର ଚିତ୍ର ପ୍ରତିମାକୁ 
ଆବୋରି ନେଇଥ୍ବା ଛାୟା ଏବଂ ମାୟାଲୋକ ଦୂରେଇଗଲା । ବର୍ଭମାନ ସବୁ ପରିଷ୍କାର ... 
ଅତ୍ୟନ୍ତ ବାସ୍ତବ ପରିବେଶ । 


ଉର୍ମିଳା ସିଂହାସନ ପାଖରେ ପ୍ରଣାମ କରି ଯୋଗାସନରୁ ଉଠିଲେ । ମନ ଭିତରେ 
ଯେଉଁ ସ୍ଵପ୍ନାବେଶ ଥୁଲା, ଏ ପର୍ଯ୍ୟନ୍ତ ତାର ଝଲକ ପୂରା ଲିଭିନାହିଁ। ଏତିକିବେଳେ କଳାମୟୀ, 
ଚାରୁଶୀଳା ହସି ହସି କହିଲେ, ˆ ପ୍ରିୟ ଦର୍ଶନ ପାଇଁ ବଣକୁ ପଳେଇ ଥଲେ କି ? ଏତେ ଦୀର୍ଘ 
ସମୟ ଅଟକି ଗଲଯେ ? 

ଉର୍ମିଳା କହିଲେ, “ “ସତରେ ଚାରୁ ! ଆଜି ପୂର୍ଣ୍ଣ ଦର୍ଶନ ମିଳିଗଲା । ଦୀର୍ଘ ଦଶବର୍ଷ 
ଭିତରେ ଏପରି ନିର୍ମଳ ଦର୍ଶନ କେବେ ପାଇ ନଥ୍‌୍ଲି ! କ ଳାମୟୀ କ'ଣ କହିବି, କେବଳ 
ଦର୍ଶନ ନୁହେଁ ଏତେ ମନଖୋଲା କଥା । ସେ ରାଜପୁରୀରେ ଥ୍ଲାବେଳେ ବି ମୁଁ ଏପରି 
କଥାବାରାର ସୁଯୋଗ ପାଇନଥ୍ଲି । ଆଜି ମୁଁ ବହୁତ ଖୁସି । ସେ ବହୁତ ଦୃଃଖ୍ତ ।” 

ମାନେ ? 


“ମାନେ ଆଉ କ'ଣ ! ସ୍ତ୍ରୀ ଗୁଡ଼ାଙ୍କର ଅଭିମାନିଆ ପ୍ରକୃତି ଜାଣିନ । କଥା କଥାକେ 
ମାନ ଅଭିମାନ ଆଡ଼ରୁଷା ! 


ତୁମେ ଜାଣ ସଖ୍‌ ! ଦଣ୍ଡକାରଣ୍ୟ ସହିତ ଅଯୋଧ୍ୟା ରାଜ୍ୟର ଗୋଟାଏ ନିବିଡ଼ 
ସମ୍ପର୍କ ଅଛି। ସେ ସମ୍ପର୍କ ଆଜିର ନୁହେଁ.... ଦୀର୍ଘ ଅତୀତର ! ସମ୍ପର୍କଟା ରାଜପଣ ପାଇଁ ନୁହେଁ 
ନିର୍ବାସନ ପାଇଁ । ଅଯୋଧା ରାଜପୁତ୍ର ମାନଙ୍କର ଏହା.ଏକ ନିର୍ବାସନ କାରାପୁରୀ ! ଦଣ୍ଡକା ନାଁ 
ଶୁଣିଲେ ଆଖ୍ରେ ନାଚିଉଠେ ଦୂର ଅତୀତର ସେଇ, ନିର୍ବାସିତ ରାଜପୁତ୍ରଙ୍କ ଅଲିଭା ଛବି । ' 


“କି କଥା କହୁଛୁ କଳାମୟୀ ! ତୁ କ'ଣ ତାର ଇତିହାସ କିଛି ଜାଣୁ ? ” 

୨୩୨ ଉର୍ମିଳା 

ହୁଁ ଜାଣିଛି, ଜାଣିଛି ବୋଲି ତ କହିଲି । କେବଳ ସେତିକି ନୁହେଁ ମୋ ସଖୀଙ୍କ ପରି 
ପଶୁପକ୍ଷୀ ମାନଙ୍କର ମାଆ ସାଜିଥ୍ବା ଆଉଜଣେ ବନ ଦେବୀଙ୍କର ଜୀବନ ମଧ୍ଯ ତା” ସହିତ 
ସମ୍ପକ୍ତ । ଆପଣ ଏବଂ ତାଙ୍କ ଭିତରେ ସାମଞ୍ଚସ୍ୟ ବହୁତ ବେଶି ।” 


କି ଅଜବ କଥା ! କଳାମୟୀ କୋଉଠୁ ଖୋଜି ଖୋଜି ତା କାହାଣୀ ପେଡ଼ିରୁ ରମିତି 
ଗୋଟାଏ ଅଜବ କଥା କହେ ଯେ, ନ ଶୁଣିବା ପର୍ଯ୍ୟନ୍ତ ମନ ଅଥୟ ଧରେନି । ଚାରୁଶୀଳା 
ଶୁଣୁଚୁତ !! 

“ହୁଁ ମୋତେ ବି ଅଜବ ଲାଗୁଚି ତେବେ ଦିହ ଶୀତେଇ ଉଠୁଚି ନିର୍ବାସନ? ଶଦ୍ଦଟା 
ଶୁଣିଲାକ୍ଷଣି । ଅତୀତରେ କଣ ଇମିତି ଘଟଣା ଘଟିଥ୍ଲା ?”? 

“ନହେଲେ ମୁଁ କ'ଣ କହିଥାନ୍ତି ! ମୋ ମାଂ ଥଲା ସୂର୍ଯ୍ୟବଂଶର ପୁରାଣ ପୋଥ୍‌ । ତା 
ମୁହେଁ ମୁହେଁ ରାଜବଂଶର ଇତିହାସ । ତା'ଠାରୁ ମୁଁ ଏସବୁ ଶୁଣିଚି । ମିଛ ହେବ କାହିଁକି ? 

“ଆଛୁ କହ କଳାମୟୀ | ଶୁଣିବାକୁ ଭାରି ଆଗ୍ରହ ।” 

ଶୁଣିଲେ ତୁମକୁ ହସ ମଧ୍ଯ ଲାଗିବ ସଖୀ । ଏଇ ଅଯୋଧାରେ ଅନେକ ଦିନ ତଳେ 
ଜଣେ ରାଜା ଥଲେ, ତାଙ୍କ ନାଁ ଥ୍ଲା ଖଣ୍ଡକ । 

ନାଁ ଟା ଶୁଣିଲାକ୍ଷଣି ହସି ହସି ଗଡ଼ିଗଲେ ଉର୍ମିଳା ଏବଂ ଚାରୁଶୀଳା | ଏତେ ଦିନର 
ଝଡ଼ବର୍ଷା ପରେ ଆକାଶରେ ସୂର୍ଯ୍ୟ ସୋରିଷ ଫୁଲିଆ ହସ ବିଛାଡ଼ି ହୋଇ ପଡ଼ିଚି । 

““ଆଛୁ। ତା'ପରେ କ”ଣ ହେଲା ?” 

“ନାଁ ଟା ସିନା ଇମିତି, ହେଲେ ନାଁ ଟାର ଅର୍ଥ ଭାର ଚମକ୍ରାର, ତା'ଠାରୁ ଆଉରି 
ଚମକ୍ରାର ହେଉଛି ନାଁ ଯାହା ସମ୍ରାଟ ‘ଖଣ୍ଡକ? ତାହା । ସେ ସୂର୍ଯ୍ୟବଂଶର ଜଣେ ପ୍ରଖ୍ୟାତ 
ରାଜା, ନିଜର ନ୍ୟାୟପରାୟଣତା ପାଇଁ । ପ୍ରଜାମାନଙ୍କର ଦୁଃଖ ଖଣ୍ଡନକାରୀ ... ଖଶ୍ଡକ 
ଅନ୍ୟାୟୀ ଓ ଅତ୍ୟାଚାରୀର ନିଶ୍ଣୁର ଶାସ୍ତିଦାତା, ଖଣ୍ଡକ । ସୂର୍ଯ୍ୟବଂଶର ସୂର୍ଯ୍ୟପରି ତାଙ୍କର 
ପ୍ରଭାବ ଓ ପ୍ରତିଷ୍ଠା । କେହି କେହି ରାଜା ଇକ୍ଷ୍ମାକୁଙ୍କୁ ଖଣ୍ଡକ ବୋଲି କହନ୍ତି ... ମୁଁ ସେ ଗହନ 
ବନରେ ପଶିପାରେନା, ମୁଁ ମନେ ରଖ୍ଛି ଖଣ୍ଡକ ବୋଲି । 


“ଆଛୁ ଭାରି ଚମକ୍ରାର କଥା | ତା ପରେ ... | 


“ତାଙ୍କର ପୁଅ ନାଁ ଦଣ୍ଡକ । ଖଣ୍ଡକଙ୍କ ପୁଅ ନାଁ ଦଣ୍ଡକ । ସେ ନାଁ ଟିକୁ ମଧ୍ଯ ସାଥ'କ 
କରିଥ୍ଲେ ରାଜପୁତ୍ର। ମହାରାଜା ପ୍ରଜାବତ୍ସଳ ଥ୍ବା ବେଳେ ସେ ଥଲେ ଭୟଙ୍କର ପ୍ରଜାପୀଡ଼କ । 
ତାଙ୍କ ଅତ୍ୟାଚାରରେ ଥର ହର ପ୍ରଜାଗଣ । ନାରୀମାନଙ୍କ ପ୍ରତି ତାଙ୍କର ମର୍ଯ୍ୟାଦାବୋଧ ଆଦୌ 
ନଥ୍‌ଲା । ରାଜା ଏସବୁ ଜାଣି ପାରନ୍ତିନି । ଦଣ୍ଡ ଭୟରେ ଯୁବରାଜଙ୍କ ବିରୁଦ୍ଧରେ କେହି କିଛି 
କହିବାକୁ ସାହସ କରଚ୍ତି ନାହିଁ । ରାଜପୁତ୍ରଙ୍କର ଦେଖ୍ବାକୁ ସୌମ୍ୟ ଚେହେରା । ପିତାଙ୍କ 
ପାଖରେ ସେ କିନ୍ତୁ ଭାରି ନମ୍ର, ଏହି ବିଷକୁମ୍ଭ ପୟୋମୁଖଙ୍କୁ ହଠାତ ଚିହ୍ନି ହେବନି ।” 

ଉର୍ମିଳା ୨୩୩ 


ଯୁବରାଜଙ୍କର ଦୌରାମତ୍ମ୍ୟ ଦିନକୁ ଦିନ ବଢ଼ିଲା । ମାଣ ଉନଛୁଳିଲେ ତଳେ ପଡ଼େ । 
ଜଣେ ପ୍ରଜା ସାହସ ବାନ୍ଧି ଆସି ସବୁକଥା କିହିଲା ରାଜା ଖଣ୍ଡକଙ୍କୁ ! ନିଜ ସ୍ତ୍ରୀର ଅମର୍ଯ୍ୟାଦା 
ବିଷୟରେ କହି ନ୍ୟାୟ ପାଇଁ କରୁଣ ପ୍ରାର୍ଥନା କଲା । ଧର୍ମଶୀଳ ନ୍ୟାୟମୂର୍ଭି ରାଜା କଥାର 
ସତ୍ୟତା ପରୀକ୍ଷା କରି ପୁତ୍ରକୁ ଦୋଷୀ ସାବ୍ୟସ୍ତ କଲେ । 


“ଆଛୁ! ରାଜା ଯୁବରାଜଙ୍କୁ କ'ଣ ଦଣ୍ଡ ଦେଲେ ?”? ପଚାରିଲା ଚାରୂୁଶୀଳା ! 


“ତାଙ୍କୁ ମୃତ୍ୟୁ ଦଣ୍ଡାଦେଶ ଦିଆଗଲା । ମହାରାଣୀ କିନ୍ତୁ ତାହା କରାଇ ଦେଲେନାହିଁ। 
ରାଜାଙ୍କୁ କହିଲେ, ମୋ ପୁଅକୁ ହତ୍ୟାକଲେ ମୋତେ ମଧ୍ଯ ଆପଣ ହତ୍ୟାକରନ୍ତୁ। ତା' ନକଲେ 
ମୁଁ ନିଜେ ନିଜ ହାତରେ ମୃତ୍ୟୁକୁ ଆଦରି ନେବି । ରାଜା କ'ଣ କରିବେ ଠିକ୍‌ କରି ପାରିଲେନି । 
ସ୍ଥିର ହେଲା, ସେ ପୁତ୍ରକୁ ଚିରଦିନ ପାଇଁ ନିର୍ବାସିତ କରିବେ । ରାଜ୍ୟଠାରୁ ବହୁ ଦୂରରେ ଥବା 
ଘଞ୍ଚ ଅରଣ୍ୟ ଭିତରେ ସେ ହେବେ ପରିତ୍ୟକ୍ତ । ଏବଂ ସଙ୍ଗେ ସଙ୍ଗେ ତାହା କାର୍ଯ୍ୟକାରୀ 
କରାଗଲା । 


କଥାଟା ଶୁଣି ଉର୍ମିଳାଙ୍କ ନୟନ ଅଶ୍ରୁ ସଜଳ । ଚାରୁଶୀଳା ଭାବ ଗମ୍ଭୀର ହଁ ,ତା' ପରେ 
କଣ ହେଲା ?”? 


ତାଙ୍କୁ ଛାଡ଼ି ଦିଆଗଲା ନିବିଡ଼ ଅରଣ୍ୟ ମଧ୍ଯରେ । ବୀର ରାଜପୁତ୍ର ଦଣ୍ଡକ ନିଜ 
ଉପରେ ବିଶ୍ବାସ ରଖ୍‌ ନିର୍ମମ ବନ ଜୀବନ ଯାପନ କଲେ । ଆମତ୍ମର କ୍ଷା ପାଇଁ କେତୋଟି ଅସ୍ତ 
ତାଙ୍କର ବନ ଜୀବନର ସାଥୀ | ଅଳ୍ପ ଦୂରରେ ନଦୀଟିଏ, ବିପୁଳତାର କାୟା ! ଏହା କୂଚରେ 
କୁଟୀରଟିଏ ନିର୍ମାଣ କରି ସେ ରହିଲେ । ଏହି ବନଜୀବନ ସହିତ ସେ ଆସ୍ତେ ଆସ୍ତେ ଅଭ୍ୟସ୍ତ 
ହୋଇଗଲେ । ବନର ହିଂସ୍ର ଜୀବଜନ୍ତୁ ମାନେ ଏବେ ତାଙ୍କୁ ଚିହ୍ନିଗଲେଣି, କିଛିଟା ଜାଣିଗଲେଣି 
ତାଙ୍କର ପ୍ରତାପ । ସେମାନେ ତାଙ୍କ ଠାରୁ ନିରାପଦ ଦୂରତାରେ ରହନ୍ତି । ବନ ହରିଣ ଓ 
ପକ୍ଷୀମାନେ ନିର୍ଭୟ ହୋଇଗଲେଣି । ତାଙ୍କ ଆଶ୍ରମକୁ ଆସନ୍ତି କେତେ ପଶୁପକ୍ଷୀ ଛୁଆ, 
ସେମାନେ ମଧ୍ଯ ପୋଷା ମାନି ଗଲେଣି । ଆଶ୍ରମ ତାଙ୍କର ଗହଳ ଚହଳ । ଆଉ ତାଙ୍କୁ ଏକୁଟିଆ 
ଲାଗୁନି । 

ସେଇ ଅରଣ୍ୟରେ ଅନେକ ମୁନିରଷି ରହୁଥ୍ଲେ । 


ତାଙ୍କ କୁଟୀରର ଅଳ୍ପଦୂରରେ ଶୁକ୍ରାଚାର୍ଯ୍ୟଙ୍କର ଆଶ୍ରମ । ଦିନେ ସ୍ଥିର କଲେ, ମୁନିଙ୍କ 
ଆଶ୍ରମକୁ ଯାଇ ସେଠାରେ ଶିକ୍ଷାଲାଭ କରିବେ । ସେତେବେଳକୁ ରାଜପୁତ୍ର ଦଣ୍ଡକ ନିଜକୁ 
ଅରଣ୍ୟ ରାଜ୍ୟର ରାଜାରୂପେ ଘୋଷଣା କଲେଣି । ନିଜ ନାଁ ଅନୁସାରେ ସେଇ ଅରଣ୍ୟର ନାଁ 
ଦେଲେଣି ‘ଦଣ୍ଡକାରଣ୍ୟ ।” 


ଉର୍ମିଳା କହିଲେ, “  କଳାମୟୀ ! ତା ହେଲେ ଦଣ୍ଡକାରଣ୍ୟର ନାମ କରଣ ହ୍ରୋହଁଛି 
ଅଯୋଧାର ନିର୍ବାସିତ ରାଜପୁତ୍ର ଦଣ୍ଡକଙ୍କ ନାଁ କୁ ନେଇ । 


“ହଁ ସଖୀ ! ମୁଁ ଜାଣିବାରେ ତାହାହିଁ ସେ ବଣର ଇତିହାସ । ଦଣ୍ଡକଙ୍କର ଜୀବନର 
କାହାଣୀ ଯେପରି ରୋମାଞ୍ଚକର ସେଇପରି କରୁଣ ମଧ୍ଯ । 

ହ୩୪ ଉର୍ମିଳା 


' ଆଳୁ କହ .... |? 

ଦଶ୍ଡକ ମୁନିଙ୍କୁ ସାକ୍ଷାତ କରି କହିଲେ, “ ' ମୁଁ ହେଉଛି ଏହି ବନର଼ାଜ୍ୟର ରାଜା “ଦଣ୍ଡକ” । 
ଏ ଅରଣ୍ୟ ମୋ ନାମରେ ନାମିତ । ଆପଣ ଦୟାକରି ମୋତେ ଆଶ୍ରମର ଶିଷ୍ୟ ଭାବରେ 
ଗ୍ରହଣ କରନ୍ତୁ । ମୁଁ ଅଯୋଧ୍ାରାଜ  ଖଣ୍ଡକ'ଙ୍କର ନିର୍ବାସିତ ସନ୍ତାନ ।” ? 


ଶୁକ୍ରାଚାର୍ଯ୍ୟ ପାନ ବଳରେ ତାଙ୍କର ନିର୍ବାସନର କାରଣ ଜାଣିଗଲେ । କରୁଣା କୋମଳ 
କଣ୍ଠରେ କହିଲେ, “ତେବେ ଆପଣ କାଲି ପ୍ରଭାତରୁ ଆଶ୍ରମକୁ ଆସନ୍ତୁ ଶିକ୍ଷାଲାଭ ପାଇଁ । 
ଆପଣଙ୍କ ହୃଦୟ ପରିବର୍ଗନ ହୋଇଥ୍‌ବାରୁ ମୁଁ ଆନନ୍ଦିତ !” ? 


ତା” ପରଠାରୁ ଦଣ୍ଡକ ପ୍ରତିଦିନ ଆଶ୍ରମକୁ ଗଲେ । ମୁନିଙ୍କ ଠାରୁ ଶିକ୍ଷାଲାଭ କଲେ । 
ଅବଶ୍ୟ ବ୍ୟବହାରରେ କିଛିଟା ପରିବର୍ଗନ ହେଲେ ମଧ୍ୟ ଆଚରଣଗତ ସଂସ୍କାର କିଛି ହେଲା 
ନାହିଁ । ତାଙ୍କର ଆଶ୍ରମ ଶିକ୍ଷା ବନ୍ଦ ହୋଇଗଲା । ଦିନେ ଆରମ୍ଭ ହେଲା ଗୋଟାଏ ନୂତନ 
ଜୀବନର ଅଧ୍ୟାୟ । ବିସ୍ତୃତ ଆଶ୍ରମ ଉଦ୍ୟାନର ଘଞ୍ଚ ଲତାକୁଞ୍ଜରୁ ଭାସି ଅସିଲା ନାରୀ କଣ୍ଠର 
କଳତାନ । ଅପୂର୍ବ ରୋମାଞ୍ଚକର ଶିହରଣରେ ଶିହରି ଉଠିଲେ ରାଜା ଦଣ୍ଡକ । ସେ ପାଖକୁ 
ଗଲେ, ଦେଖ୍ଲେ, ଜଣେ ତରୁଣୀର ଚାରିପାଖରେ ବେଢ଼ି ରହିଛନ୍ତି ତାର ସମବୟସୀ 
ସାଥୀମାନେ । ତରୁଣୀଟି ଆଶ୍ରମର ପକ୍ଷୀଛୁଆ ମାନଙ୍କୁ ଗେଇ କରୁଛନ୍ତି । କୋଳରେ 
ପଶୁମାନଙ୍କର ଛୁଆ କାନ୍ଧରେ ମୁଣ୍ଡରେ ପିଠିରେ ପକ୍ଷୀଛୁଆଙ୍କ ଚଞ୍୍‌ ଚୁମ୍ବନ ।” 

ଚାରୁଶୀଜା ହସି ହସି ଉର୍ମିଳାଙ୍କ ମୁହଁକୁ ଚାହିଁଲେ । କହିଲେ ସଖୀ ! ପକ୍ଷୀଛୁଆମାନେ 
ମନେପଡ଼ୁଛନ୍ତି କି ? ସେମାନେ ବି ସଖୀଙ୍କୁ ଖୋଜି ଖୋଜି ବିକଳ ହେବେଣି । 

ଉର୍ମିଳା କହିଲେ , “ 'ଆଚଛୁ। କହ କଳାମୟୀ ! ଚାରୁର ଚଟୁଳ କଥା ମୁଁ ବୁଝୁଚି ... କହ 
ନା !”” ତା'ପରେ ! 


“ ସାଙ୍ଗ ସାଥୀମାନେ ଆଡ଼େଇ ହୋଇଗଲେ |! ସମ୍ମୁଖରେ ଛିଡ଼ା ହୋଇଛନ୍ତି ସେଇ 
ସୌମ୍ୟ ଦୀପ୍ତ ଯୁବକ । 


ମୁନି କନ୍ୟା ପଚାରିଲେ, “ ' ଆପଣ କିଏ, ଏନଦିକି କାହିଁକି ଆସିଲେ ? 

ସେ କହିଲେ, ମୁଁ ହେଉଛି ଅଯୋଧ୍ୟା ରାଜ୍ୟର ରାଜପୁତ୍ର ଦଣ୍ଡକ” । ଏ ବଣକୁ ଅଧ୍କାର 
କରି ଏଠାରେ ରାଜପଣ କରୁଛି । ବଣର ଅବସ୍ଥା ଦେଖୁବା ପାଇଁ ବୁଲୁଛି । ତୁମେ କିଏ ?” 

“ଆପଣ ଯେଉଁ ମୁନିଙ୍କ ଆଶ୍ରମର ଦିନେ ଶିଷ୍ୟ ଥ୍ଲେ, ମୁଁ ସେଇ ମହାମୁନି ଶୁକ୍ରାଚାର୍ଯ୍ୟଙ୍କ 
କନିଷ୍ଠା କନ୍ୟା ‘ଅରଜା' ।” 

ଏପାଖେ ସାଥୀମାନେ ତ୍ରସ୍ତ କାତର ହୋଇ ଆଶ୍ରମକୁ ଚାଲିଗଲେ ସମ୍ବାଦ ଦେବାପାଇଁ । 
ଦଣ୍ଡକ ସେଇ ନିର୍୍ନତାର ସୁଯୋଗ ନେଲେ। ମୁନି ଶୁକ୍ରାଚାର୍ଯ୍ୟ ଏହା ଜାଣିବା ପରେ ଅଭିଶାପ 
.ଦେଲେ ଦଶ୍ତକଙ୍କୁ । କହିଲେ, ରେ ଦଣ୍ଡକ ! ତୁ ମୋ ଅନୂଢ଼ା କନ୍ୟାର ପବିତ୍ରତା ନଷ୍ଟ 
କରିଛୁ । ଏଇ ମୁହୁର୍ରରେ ତୁ ଏବଂ ତୋ ବଂଶ ଧ୍ଵଂସ ହୋଇଯାଉ।” ' ଆଖ୍‌ ପିଛୁଳାକେ ମହାପ୍ରଳୟ 
ଘୋଟି ଆସିଲା ଅଯୋଧାକୁ । ରାଜବଂଶ ନିଶ୍ଚିହ୍ନ ହୋଇଗଲା । ଦଣ୍ଡକ ଭସ୍ମ ହୋଇଗଲେ ! 

କିଛିଦିନ ପରେ, ସେଇ ଦୁର୍ବଳ ମୁହୁର୍ର ସନ୍ତକ ଚହଳ ପକାଇଲା ଆଶ୍ରମରେ । ˆ ହେ 
ମୁନି । ଅଯୋଧ୍ୟା ରାଜବଂଶର ଭସ୍ମକୃଢ଼ରୁ ମୁଁ ଆସିଛି ।' ? ଶୁକ୍ରାଚାର୍ଯ୍ୟ ଏହି ନବୀନ ଅତିଥ୍‌ଟିର 
ନାଁ ଦେଲେ “ହାରୀତ' । 

କନ୍ୟା ‘ ଅରଢା” ତାର ଲୋଭନୀୟ ସନ୍ତାନଟିକୁ ମାତୃତ୍ଵ ଦେଇ ବଞ୍ଚାଇ ରଖୁଲା ଜୀବନର 
ଅମାପ ଦୁର୍ବିପାକ ଭିତରେ | ଏପାଖରେ ଅଯୋଷା ରାଜବଂଶରେ ଆଉ କେହି ନାହାନ୍ତି ସିଂହାସନ 
ଗ୍ରହଣ କରିବାକୁ । କୁଳଗୁରୁ ବଶିଷ୍ଠ କିଛିଦିନ ଶାସନ କଲେ ଶୂନ୍ୟ ସିଂହାସନକୁ ରାଜ ପ୍ରତିନିଧ 
କରି । ଅରାଜକତା ବ୍ୟାପିଗଲା । ସେ ଧ୍ୟାନରେ ସୂର୍ଯ୍ୟବଂଶର ସନ୍ତକର ସନ୍ଧାନ ପାର 
ଶୁକ୍ରାଚାର୍ଯ୍ୟଙ୍କ ଆଶ୍ରମକୁ ଗଲେ । ତାଙ୍କୁ ସବୁକଥା ବୁଝାଇ ରାଜପୁତ୍ର ଓ ରାଜମାତାକୁ ନେଇ 
ଆସିଲେ ଅଯୋଧାକୁ । ରାଜପୂତ୍ରଙ୍କୁ୍‌ ଯଥାବିଧ୍‌ରେ ଅଭିଷେକ କରାଗଲା । ସେ ହେଲେ 
ଅଯୋଧାର ରାଜା, ଏବଂ ରାଜବଂଶ ଆରମ୍ଭ ହେଲା । ପୁତ୍ର ପ୍ରତିଷ୍ଠିତ ହୋଇଯିବା ପରେ 
ରାଜମାତା ଅରଜା, ପତିଙ୍କ ରାଜ୍ୟ ସେଇ ଦଣ୍ଡକା ଅରଣ୍ୟକୁ ଫେରି ଆସିଲେ ବାନପ୍ରସ୍ଥ ପାଇଁ । 
ସେଇଠାରେ ଆଶ୍ରମ ରଚନା କରି ଯୋଗମୃତ୍ୟ ବରଣ କଲେ ।” 


ଉର୍ମିଳାଙ୍କ ଆଖ୍ରୁ ଗଡ଼ି ଆସିଲା ଅବାରିତ ଅଶ୍ରୁଧାର। ସେ ଆଉ କିଛି କହି ପାରିଲେନି । 
ଉଠିଗଲେ ତାଙ୍କ ଯୋଗ ଭବନକୁ । କଳାମୟୀ ଆହତ କଣ୍ଠରେ କହିଲା, “ ‘ଚାରୁ ! ସଖୀଙ୍କୁ 
ଦୁଃଖ ମୁହୁର୍ଗରେ ଆନନ୍ଦ ଦେବାକୁ ଯାଇ ଶେଷରେ କନ୍ଦାଇଲି । ମୁଁ କ'ଣ କରିବି ଯେ । ଭାରି 
ସଂଯତ ହୋଇଛି କରୁଣ କଥା ସବୁ କହିବିନି ବୋଲି । ଅନେକ ଅକୁହା କଥା କହିନି ।” 


ଚାରୁଶୀଳା କହିଲା, “ ' ଠିକ୍‌ ଅଛି, ଏହାତ ରାଜବଂଶର ଅତୀତ ଘଟଣା । ନ କହିଥ୍ଲେ 
ତାହା କାନରେ ପଡ଼ିନଥାନ୍ତା 


ଷୋହଳ 


“ନା... ନା, ମୋ ଅପାକୁ ନିଅନା ରାକ୍ଷସରାଜ, ନିଅନା । ସେ ବା ତୁମର କ'ଣ 
କ୍ଷତି କରିଚି । ଜଣେ ହେବ ଦୋଷୀ, ଆଉଜଣେ ଦଣ୍ଡ ପାଇବ । ତୁମେ ତାକୁ ମାରିଦେଲେ ତୁମ 
ଲକ୍ଷ୍ୟ କ'ଣ ପୂରଣ ହୋଇଯିବ ? ତାକୁ ଛାଡ଼ିଦିଅ ରାକ୍ଷସରାଜ, ମୋ ମିନତି ଟିକିଏ ଘେନା 
କର । 


“ହାଃ... ହାଃ.... ହାଃ... ମିନତି । ମୋତେ ଯେତିକି ମିନତି କରୁଚୁ ତୋ ସ୍ବାମୀକୁ 
ସେତିକି ମିନତି କରିଥ୍ଲେ ମୋ ଭଉଣୀଟାର ନାକ କାନ କାଟି ସେ ଇମିତି ବିକଳାଙ୍ଗ କରି 
ନଥାନ୍ତା। ମନେରଖ, ଏ ଦଶା ତୋତେ ଭୋଗିବାକୁ ପଡ଼ିଥାନ୍ତା, ତୋ ସ୍ଵାମୀ ଉପରେ ପ୍ରତିଶୋଧ 
ନେବାପାଇଁ । ତୁ' ଅଯୋଧ୍ୟା ରାଜପୁରୀରେ ସୁରକ୍ଷିତା, ରକ୍ଷା ପାଇଗଲୁ ¦ ତୋର ଦୁର୍ଭାଗ୍ୟ, 
ତୋ ଭଉଣୀ ଭୋଗିବ । ମହି ମଣ୍ଡଳରେ କେହି ତାକୁ ରକ୍ଷା କରିପାରିବେନି । ତୋତେ 

ପ୍ରତିଶ୍ରୁତି ଦେଉଛି, ତୋ ମିନତି ରକ୍ଷା କରିବି । ରାଜା, ତା' ଦୟାର ଭିକ୍ଷାର୍ଥୀକୁ ନିରାଶ କରେ 
ନାହିଁ । ଠିକ କରିଥୁଲି ତୋ ଭଉଣୀକୁ କାଟିଦେଇ ମୋର କ୍ଷୁଧାଇଁ ରାକ୍ଷସ ମାନଙ୍କୁ ଫୋପାଡ଼ି 
ଦେଇଥାନ୍ତି । ତୁ' ମୋର ଦୟାଭିକ୍ଷା କରିଚୁ... ମୁଁ ତା' ନାକ କାନ କାଟି ସେଇପରି ବିକଳାଙ୍ଗ 
କରିଦେବି । ନାରୀ ନିର୍ଯ୍ୟାତନାର ପ୍ରତିଶୋଧ ନେବି ନାରୀ ନିର୍ଯ୍ୟାତନାରେ । ବିଷକୁ ବିଷ 
କାଟେ । ବାଟ ଓଗାଳେନା, ଛାଡ଼ିଦେ | 


ରାକ୍ଷସରାଜ ରାବଣ ସୀତାଙ୍କୁ ଟାଣି ଟାଣି ନେଇଗଲା । ସୀତା ଚିକ୍ରାର କରୁଥାନ୍ତି, 
ଉର୍ମି ରକ୍ଷାକର... ରକ୍ଷାକର । ଉର୍ମିଳା କରୁଣ କଣ୍ଠରେ ଚିକ୍ରାର କରୁଥାନ୍ତି ... ଅପା ! ...ଅପା ! 
ହେ ପ୍ରଭୁ ଶ୍ରୀରାମ, ତୁମେ ଏତେବେଳେ କୁଆଡ଼େ ଗଲ ? ହେ ପ୍ରାଣପ୍ରିୟ ଲକ୍ଷ୍ମଣ ! ତମ କାମ 
ପାଇଁ ମୋ ଅପା ଦଣ୍ଡ ପାଉଚି ... ତାକୁ ରକ୍ଷା କର ... ରକ୍ଷା କର |”? 


ସ୍ଵପ୍ନ ସରିଗଲା । ଉର୍ମିକା ଚମକି ପଡ଼ି ଉଠିଲେ । ଚାରୁଶୀଳା ପ୍ରଥମ ଚିକ୍ରାରରୁ ଉଠି 
ପାଖରେ ବସିଚି । ସ୍ଵର୍ଣ ଦୀପର ସଳିତାଟିକୁ ତେଜି ଦେଇ ପରିସ୍ଥିତି ଲକ୍ଷ୍ୟ କରୁଚି । ଡାକୁଚି , 
“ସଖୀ ! ସୃପୁ ଦେଖୁଚ କି ! ଉଠ ଉଠ!” 

ଚାରୁଶୀଳାକୁ ଚାହିଁ ତୁହାଇ ତୁହାଲଇ କାନ୍ଦି ଉଠିଲେ ଉର୍ମିଳା । କରୁଣ କଣ୍ଠରେ କହିଲେ, 
“ଚାରୁ ! ଅପା ଉପରେ ବନସ୍ତରେ କିଛି ବିପଦ ପଡ଼ିଚି । ଦେଖୁଚି ରାକ୍ଷସଟାଏ ଆସି ତାଙ୍କୁ 
ଟେକି ନେଉଚି । ନାକ କାନ କାଟି ଦେଉଚି । କ'ଣ କରିବା ଚାରୁ ? ପାହାନ୍ତି ସ୍ଵପ୍ନ ମିଥ୍ୟା 
ହେବନି । 

ଚାରୁ କହିଲା, ˆ ‘ସଖୀ ! ଏଇଟା ମନର ବିକାର, ସିମିତି ଖବର ଗୁଡ଼ାକ ଶୁଣିଥ୍ଲ ତ, 
ସେଇ ଗୁଡ଼ାକ ସପନର ରୂପ ନେଇଚି । ଯେଉଁ ଦେବୀଙ୍କର କରା ସ୍ଵୟଂ ପ୍ରଭୁ ଶ୍ରୀରାମଚନ୍ଦ୍ର, 
ତାଙ୍କୁ ସ୍ପର୍ଶ କରିବ କିଏ ? ଯେଉଁ ଅବିବେକୀ ସ୍ପର୍ଶ କରିବ, ସେ ତ ଆଖ୍‌ ପିଛୁଳାକେ ଭସ୍ମ 
ହୋଇଯିବ ।” 

“ହଁ ଠିକ୍‌ କହିଲୁ ଚାରୁ ... ଠିକ୍‌ କହିଲୁ । ତେବେ ମୋ ଆଶଙ୍କାର ଅନ୍ୟ କାରଣ 
ଅଛି । ମର୍ର୍ଯ ଲକ୍ଷ୍ମୀ ସୀତାଙ୍କର ତପୋଦୀପ୍ତ ଦିବ୍ୟ ଶୁଦ୍ଧ ଶରୀରଟା ସଂଗୋପିତ । ପ୍ରଭୁଙ୍କ 
ସାଥୀରେ ଯାଇଛି ମର୍ର୍ଯର ମାୟାମୟ ମର ଶରୀର । ତାକୁ ତ ଦୁଃଖ ଭୋଗ କରିବାକୁ 
ପଡ଼ିବ ।”? 

“ମୁଁ ମନ। କରୁନି ସଖୀ ! ସେ ଶରୀର ରଥର ସାରଥୀ ତ ତିର ଶୁଦ୍ଧ, ଚିର ଅମଳିନ । 
“ସେ କ”ଣ ତା”ରଥକ ରକ୍ଷା କରିବନି ! ତୁମେ କାହିଁକି ଏତେ ବ୍ୟକ୍ତ ଏତେ ବିବ୍ରତ । ସେ 
ନିଜକୁ ହିଁ ନିଢେ ରକ୍ଷା କରିବେ । ଏଇଟା ତ ନାରୀଧର୍ମ । ନାରୀ ନିଜକୁ ନଜେ ରକ୍ଷା ନକଲେ 
ସଂସାରର କୌଣସି ଶକ୍ତି ତାକୁ ରକ୍ଷା କରି ପାରିବ ନାହିଁ । ଉଠ ସଖୀ ! ମନ ଭିତରୁ ଦୁଃଶ୍ଚିନ୍ତାର 
ଅଜନ୍ଧୁ ଝାଡ଼ିଦିଅ। ସବୁ ସମର୍ପି ଦିଅ ସେଇ ପାପତାପହାରୀ ପ୍ରଭୁଙ୍କ ପଦରେ । 

“ହଁ ଠିକ୍‌ କହିଲୁ ମୋ ପ୍ରାଣମୟୀ ଚାରୁ । କାଲି ସ୍ପର୍ଶକାତର କଥା କେତେପଦ କହି 
ମୋ ଆଖୁଟାକୁ ଲୁହେଇ ଦେଲାବୋଲି, କଳାମୟୀର ମୁହଁ କଳା ପଡ଼ିଯାଇଚି। ଏ କଷ୍ଟ ବେଳେ 
ମୋତେ ଟିକିଏ ଚାହୁଁନି । ଦେଖୁଚୁ ତ ! 


କଳାମୟୀ ଉଠିଆସି ତା ପ୍ରାଣମୟୀ ଉର୍ମିକାଙ୍କୁ ନିବିଡ଼ ଆଲିଙ୍ଗନ ଦେଇ ଆଖ୍‌ଲୁହ 
ପୋଛି ଦେଲା । ନିଜେ କାନ୍ଦୁଥାଏ ଅଥଚ ଉର୍ମିଳାଙ୍କ କାନ୍ଦିଲା ଆଖ୍‌କୁ ପୋଛୁଥାଏ । କଇଁ କଇଁ 
ହୋଇ କହିଲା, “ ‘ସଖୀ ! ମୁଁ ତୁମ ଭିତରେ ଗୋଟିଏ ସ୍ବେହଶୀଳା ସରଳଚ୍ଚା କୁନି ଭଉଣୀର 
ହୃଦୟକୁ ଖେ¦ଜେ । ତୁମର ମାତୃମୟୀ ମନଟା ଭିତରୁ ମୋ ମାଆକୁ ଖୋଜେ । ସବୁବେଳେ 
ସେମାନଙ୍କୁ ପାଇଛି ତୁମ ସହିତ ସଖୀତ୍ଵ ଭିତରେ । କେବଳ ଗୋଟିଏ କଥା ଯେତେ ଖୋଜିଲେବି 
ପାଇନି । 

ଉର୍ମିଳା ତା ମୁହଁକୁ ଚାହିଁଲେ ଅର୍ଥପୂର୍ଣ୍ଣ ଦୃଷ୍ଟିରେ । 

“ “କ'ଣ ସେଇଟା କଳାମୟୀ ? 

“ଏ ପରିସ୍ଥିତିରେ କହିବାକୁ ଇଛାହେଉନି କି ସାହସ ହେଉନି ।” 

“ନା, କହ କଳାମୟୀ । ମୋ ଠାରୁ ତୁ କ'ଣ ପାଇନୁ ?” 


' ପାଇନି ରାଜବଧୂର ଅହଂକାରଟାକୁ । ନହେଲେ କାଲି ତୁମକୁ ଯିଏ କନ୍ଦାରଇଲା ସେ 
କ୍ଷମା ପାଇଥାନ୍ତା ?? ? ଚାରୁ ମୋ ମନର କଥା ଗୁଡ଼ାକ ଛଡ଼େଇ ନେଇ ସବୁ କହିଛି, ତାହା ହିଁ 
ଏକମାତ୍ର ମହୌଷଧ୍‌ । ଦେବଲୀଳା ଓ ମର୍ଭ୍ୟମାନବ ଲୀଳା ହାତ ଧରା ଧରି ହୋଇ ଚାଲିଛି । 
ଅଘଟନ ଗୁଡ଼ାକ ଦେବଲୀଳା ଓ ଅଘଟଣ ଗୁଡ଼ାକ ମର୍ର୍ୟଲୀଳା ବୋଲି ଧରିନେଲେ ହୁଏତ 


oo a 


ଗୁଡ଼ାଏ ପ୍ରଶ୍ନର ଉତ୍ତର ମିଳିଯିବ। କେତେବେଳେ କିଏ କାହା ଆଡ଼କୁ ଟିକିଏ ମାଡ଼ି ଯାଇପାରେ । 


ଏଥ୍‌ପାଇଁ ଏତେ ବ୍ୟସ୍ତ କାହିଁକି ? ସମାଧାନ ତ ଆମ ହାତରେ ନାହିଁ । 


ଏତିକିବେଳେ ଆସି ପହଞ୍ଚିଲେ ମାଶ୍ଡବୀ ଏବଂ ଶ୍ରତକୀରି । ସେମାନଙ୍କ ମୁହଁରେ 
ଉଦ୍ଧବେଗର ଚିହ୍ନ । ଚାରୁ ଏବଂ କଳାମୟୀ ଆଡ଼େଇ ହୋଇଗଲେ । 


ଉର୍ମିଳା ମାଣ୍ଡବୀଙ୍କୁ ପଚାରିଲେ, “ଅପା ! ଏତେ ସକାଳୁ ଯେ ? 
ମାଣ୍ଡବୀ କରୁଣ କଣ୍ଠରେ କହିଲେ, ଅଯୋଧା ରାଜପୁରୀରେ ଆଉ ସକାଳ ନାହିଁ କି 


= =~ 


ସନ୍ଧ୍ୟା ନାହିଁ। ଏଠାରେ ଚାଲିଛି ଘନ ତିମିରିତ ରାତ୍ରି। ସୂର୍ଯ୍ୟଦେବଙ୍କ ଉଦୟ ଉତ୍ସବ ଦେଖ୍ବାର 
ସୌଭାଗ୍ୟ କ'ଣ ଅଯୋଧା ପାଇବନି ? 

“କ'ଣ ହେଲା ଅପା ? ଶୁତୀ ! ତୁ କହୁନୁ କ'ଣ ଘଟିଚି ? 

ଏ ପର୍ଯ୍ୟନ୍ତ ଘଟଣା ଜଣା ପଡ଼ିନି, ନନ୍ଦିଗ୍ରାମରେ ପ୍ରଭୁଙ୍କ ପାଦୁକା ସିଂହାସନ ଅଶାନ୍ତ । 
ଦୁଇ ପାଦୁକା ଥରୁଛନ୍ତି ... ସିର ହୋଇ ରହିପାରୁନାହାନ୍ତି । ଭାଇ ଭରତ ଯୋଗ ମୁଦ୍ଵାରେ 
ବସିଛତ୍ତି । ସୂଚନା କିଛି ମିଳୁନି । ମା'ମାନେ ଧ୍ଯାନରେ ବସିଛନ୍ତି । କେହି ଉଠୁନାହାନ୍ତି । ଆମେ 
ଦୁହେଁ ଖବର ପାଇ ବିକଳ ହୋଇ ଦଉଡ଼ୁଛୁ । ତୁମେ କିଛି ସୂଚନା ପାଇଛକି ? 

ଉର୍ମିଳା ଅତ୍ୟନ୍ତ ଗମ୍ଭୀର ହୋଇ ଅବିଚଳିତ କଣ୍ଠରେ କହିଲେ, “ “ସପ୍ନରେ ମୁଁ ସୂଚନା 
କିଛି ପାଇଛି ଶ୍ରତୀ ।” 

୨୩୮ ଉର୍ମିଳା 


ମାଣ୍ଡବୀ ବିକଳ ହୋଇ ପଚାରିଲେ, “ କି ସୂଚନା ପାଇଛୁ ଉର୍ମି, କହ, ଆଉ ଧୈର୍ଯ୍ୟ 
ଧରି ରହିପାରୁନି । ଭିତରଟା ମୋର ଉଦ୍ବବେଗ ଭିତରେ ଫାଟି ପଡ଼ୁଛି । କହ ଉର୍ମି ।” ? 

“ମୁଁ ମୋ ସିଂହାସନ ପାଖରେ କାଲି ଧ୍ୟାନରେ ବସିଥ୍‌ବା ବେଳେ ସେଇ କମ୍ପନ ଅନୁଭବ 
କରିଛି ! ତାହା ନିଶ୍ଚୟ ଏକ ପ୍ରଳୟ ଭୂମିକମ୍ପର ଭାବୀ ସୂଚନା | ପାହାନ୍ତା ପହରରେ ସ୍ବପ୍ନରେ 
ଦେଖ୍ଛି, ଗୋଟାଏ ରାକ୍ଷସ ଆସି ଅପାଙ୍କୁ ଟେକି ନେଉଛି ମାରି ଦେବାପାଇଁ । ପୁଣି ଦେଖୁଛି 
ତାଙ୍କ ନାକ କାନ କାଟିଦେଇ ବିକଳାଙ୍ଗ କରି ଛାଡ଼ି ଦେଇଛି । ସେ ରକ୍ତାକ୍ତ ହୋଇ ଚିକ୍ରାର 
କରୁଛନ୍ତି ସାହାଯ୍ୟ ପାଇଁ । ଗୋଟିଏ ଗଛମୂଳେ ବସି କାନ୍ଦୁଛନ୍ତି । 

ମାଣ୍ଡବୀ ଏବଂ ଶ୍ରତକୀର୍ରିଙ୍କର ଦୁଇଟି ହାତ ଏକ ସହିତ ଉଠି ଆସିଲା ତାଙ୍କ ପାଟି 
ପାଖକୁ । ଶୁତକୀର୍ରି କାନ୍ଦି କାନ୍ଦି କହିଲେ, ‘ଅପା ! ଅଯୋଧାର ଅନ୍ଧାର କଂଣ ତୁଟିନି ? 
ମାଣ୍ଡବୀ ଉର୍ମିଳାଙ୍କୁ ଭିଡ଼ି ଧରି କଇଁ କଇଁ ହୋଇ କାନ୍ଦି କାନ୍ଦି କହିଲେ, “ ଏ ବିପରି ଶତୁକୁ ମଧ୍ଯ 
ନପଡ଼ୂ । ଆମେ ଦୁହେଁ ନନ୍ଦିଗ୍ରାମ ଯାଉଚୁ । ଡୁ କାମ ସାରି ଆସିବୁ ।” 

ମାଣ୍ଡବୀ ଓ ଶ୍ରତକୀର୍ରି ପୂଜାସାମଗ୍ରୀ ଧରି ନନ୍ଦିଗ୍ରାମ ବାହାରିଲେ । ବାହାରେ ରଥ 
ଅପେକ୍ଷା କରିଥଲା । 

ଉର୍ମିଳା, ଉଦାସ ଆବେଗ ଚକ୍ଷୁରେ ଦି ଭଉଣୀଙ୍କ ଯିବା ବାଟକୁ ଅନେଇଥା'ନ୍ତି । 
ସତେ ଅବା ଗୋଟିଏ ନିର୍ବାକ ପାଷାଣ ମୂର୍ରି । ଚାରୁଶୀଳା ଓ କଳାମୟୀ ତାଙ୍କ ଦୁଇହାତ ଧରି 
ନେଇ ଆସିଲେ। ଥରା କଣ୍ଠରେ କହିଲେ, “ “ସୃପୃଟାର ଏହା ପରିଣତି ନୁହେଁ ତ ? ଭାବିହେଉନି 
କଂଣ ଘଟିବାକୁ ଯାଉଛି । ଅଯୋଧ୍ା ଭାଗ୍ୟରେ ଆଉ କି ଦୁଃସମ୍ବାଦ ଶୁଣିବାକୁ ଅଛି ।” 


ଉର୍ମିଳା ଅୟଧରି ପାରୁନଥାନ୍ତି, ନିଜର ଦୁଃସ୍ଵପ୍ନ ସହିତ ପାଦୁକା କମ୍ପନର ନିଶ୍ଚୟ 
ଅନ୍ତର୍ନିହିତ ସମ୍ପର୍କ କିଛି ଅଛି । ଆଧ୍ଯାତ୍ମ୍ୟ ଭୂମୀ ଅଯୋଧା ପାଇଁ ଏହା ଏକ ଆଧ୍ଧାମ୍ବିକ ସୂଚନା । 
ସେ ଶାଘ୍ର ଶୀଘ୍ର କାମ ସାରି ଦୁଇ ସଖୀଙ୍କୁ ନେଇ ବାହାରିଲେ ନହିଗ୍ରାମ । ଧାନ ଜପ ତପ ସବୁ 


ବାକି ରହିଗଲା । ଯିବା ପୂର୍ବରୁ ପ୍ରିୟତମଙ୍କ ମୁଖଦର୍ଶନ ପାଇଁ ସିଂହାସନ ପାଖକୁ ଗଲେ । 


ଏଥର ଆଉ ଧୈର୍ଯ୍ୟ ଧରି ପାରିଲେନି । ସେ କ'ଣ ଦେଖୁଛି ! ନିଜ ଆଖ୍କୁ ବିଶ୍ଵାସ 
ଆସିଲାନି । ଏଥର ଆଖ୍‌ ମଳି ମଜି ଚାହିଁଲେ । ସେଇଆ, ସେଇ ମଉଳା ମୁହଁ, ଅଶୁ ସଜଳ 
ଆଖ୍‌ । ସତେ ଯେପରି ଅପରାଧୀ କଣ୍ଠରେ ପ୍ରାଣପ୍ରିୟ କହୁଛନ୍ତି, ˆ ଉର୍ମିଳା ! ମୋତେ କ୍ଷମା 
ଦିଅ ଏ ଅଘଟଣ ପାଇଁ । ସୀତାଦେବୀଙ୍କ ସୁରକ୍ଷା ଓ ଭାଇଙ୍କ ସେବା ପାଇଁ ସଚୁ ସୁଖ ତ୍ୟାଗ 
କରି ଆସିଥ୍‌ଲି। ଶେଷରେ ତାହା ବ୍ୟର୍ଥ ହେଲା ! ମୁଁ ଶପଥ କରି କହୁଚି, କର୍ରବ୍ୟରେ ଅବହେଳା 
କରିନି । ମୋତେ ଆଦୌ ଭୁଲ୍‌ ବୁଝିବନି । ସୀତା ଦେବୀଙ୍କର ଭାବପ୍ରବଣ ମୁହୁର୍ଭର ଭର୍ସନା 
ମୋତେ ବାଧ୍ଯ କଲା ତାଙ୍କୁ ଏକା ଛାଡ଼ି ଯିବାକୁ ଆଶ୍ରମ କୁଟୀରରେ ! ବିପଦର ଆଶଙ୍କା କରି 
ବିପଦ ବାରଣ ରେଖାଟିଏ ଟାଣି ଦେଇଥ୍‌ଲି । ତାକୁ ଅତିକ୍ରମ କରିବାକୁ ବାରଣ କରିଥୁଲି | 
ସେଇ ମନ୍ତ୍ରରେଖା ସଂସାରର ସବୁ ବିପଦକ୍‌ ଟାଳି ଦେଇପାରିଥାନ୍ତା । ମୋ କଥା ଗ୍ରହଣ 
କଲେନାହିଁ ବୋଧହୁଏ ... ଶେଷରେ ରାକ୍ଷସ ଦ୍ଵାରା ଅପହୃତ ହେଲେ ! 


Digitized by srujanika@gmail.com 


ଉର୍ମିଳା ୨୩୯ 


ଉର୍ମିଳା କାନ୍ଦୁଥନ୍ତି ... ରଥ ଫେରିଗଲା । ସେ ନହିଗ୍ରାମ ଗଲେନାହିଁ । ଏତିକିବେଳେ 
ମା” କୈକେୟୀ କାନ୍ଦି କାନ୍ଦି ଆସି ପହଞ୍ଚିଲେ ଉର୍ମିଳାଙ୍କ ଭବନରେ । ଉର୍ମିଳାଙ୍କୁ ଭିଡ଼ି ପକାଇ 
ଚିକ୍କାର କରି କହିଲେ, ˆ “ଏଥ୍ପାଇଁ ମୁଁ ଦାୟୀ । ମୋ ପାଇଁ ଏ ସବୁ ଘଟିଲା । ସତରେ ମୁଁ କାଳ 
ସର୍ପିଣୀ ସମସ୍ତଙ୍କୁ ଦଂଶନ କରିଛି । ସମସ୍ତଙ୍କ ସୁଖକୁ ସମାଧ୍‌ ଦେଇଛି ନିଜ ସୁଖ ପାଇଁ । ହେ 
ଅଯୋଧ୍ାରାଜ ! ଭରତଙ୍କୁ ନିର୍ଦ୍ଦେଶ ଦିଅ, ସେ ମୋତେ ବନ୍ଦୀ କରନ୍ତୁ । କ୍ଷାତ୍ରବୀର ଶତ୍ରୁଘ୍ନ 
ମୋତେ ତମେ ହତ୍ୟାକର । ବୀର ଲକ୍ଷ୍ମଣ ! ତୁମେ ଥାଉ ଥାଉ ମୋ ପ୍ରାଣାଧ୍କା ସୀତାକୁ 
ଗୋଟାଏ ରାକ୍ଷସ ଆସି ଚୋରି କରି ନେଇଗଲା ¦! ସେଇଠାରୁ ଇଚ୍ଛାଭେଦୀ ତୀର ସନ୍ଧାନ କରି 
ମୋତେ ଶେଷ କରିଦିଅ । କଳଙ୍କର ଅବସାନ ହେଉ । କଳଙ୍କିନୀ ବିଦାୟ ନେଉ । 


ଦଶ୍ଡକାରଣ୍ୟରୁ ଆସିଥ୍‌ବା ପରିବ୍ରାଜକ ମୁନିଙ୍କ ଠାରୁ ଭରତ ନନ୍ଦିଗ୍ରାମରେ ଏହି ସମ୍ବାଦ 
ପ୍ରଥମେ ପାଇଲେ । ପ୍ରକାଶ କଲେ ମାଂ କୌଶଲ୍ୟାଙ୍କ ପାଖରେ, ଅନ୍ୟ ମା'ମାନେ ଜାଣିଲେ 
ମଧ୍ଯ । ସମସ୍ତେ ମୂିତ ପ୍ରାୟ । ମା” କୌଶଲ୍ୟା ସଂଜ୍ଞା ହରା ହୋଇ ପଡ଼ିଗଲେ। ମା” କୈକେୟୀ 
ପାଗଳିନୀଙ୍କ ପରି ଦଉଡ଼ି ଆସିଥୂଲେ ଉର୍ମିଳାଙ୍କ ଭବନକୁ। ସୁମିତ୍ରା ଲାଗିପଡ଼ିଥାନ୍ତି କୌଶଲ୍ୟାଙ୍କୁ 
ଚେତା କରିବା ପାଇଁ । ସେ ଘନ ଘନ ମୂ ଯାଉଥାନ୍ତି । 


ଭରତ କାରଣଟା ଜାଣିବାପରେ, ଯୋଗଧାନ ଭିତରେ ପାଦୁକା ଦୁଇଟିକୁ ଶାନ୍ତ କଲେ । 
ପାଦୁକା ଦୁଇଟି ଆସ୍ତେ ଆସ୍ତେ ଶାନ୍ତ ହୋଇ ଆସିଲେ ମଧ୍ଯ ଭିତରର ମୃଦୁ କମ୍ପନ ସମ୍ପୂର୍ଣ୍ଣ ବନ୍ଦ 
ହେଲାନାହିଁ । ବର୍ଭମାନ ବହୁ ବିଳମ୍ବରେ ରାମଙ୍କ ସହିତ ଯୋଗ ସମ୍ପର୍କ ସୃଷ୍ଟି ହୋଇଛି । ରାମ 
ହୃଦୟ ବିଦାରକ ବାର୍ରାଟି ଭରତଙ୍କୁ ଦେଇ କହିଲେ, “ˆ ଭରତ ! ପ୍ରାଣପ୍ରିୟ ଭାଇ ମୋର ! 
ପ୍ରାଣାଧ୍‌କା ସୀତାଙ୍କୁ ହରାଇ ମୁଁ ପ୍ରକାରାନ୍ତରେ ମୋ ନିଜ ଜୀବନକୁ ହରାଇ ଦେଲାପରି ଲାଗୁଛି । 
ପିତାଙ୍କର ପୂର୍ବବନ୍ଧୁ ପକ୍ଷୀରାଜ ଜଟାୟୁ, ଅପହର୍ରାର ସନ୍ଧାନ ଦେଇଛନ୍ତି । ସୀତାଙ୍କୁ ରକ୍ଷା 
କରିବା ପାଇଁ ସେ ଜୀବନ ବିସର୍ଜନ କଲେ ।! ତାଙ୍କଠାରୁ ଜାଣିଲି, ଲଙ୍କାର ରାଜା ରାବଣ 
ସୀତାଙ୍କୁ ଚୋରି କରି ନେଇଛି । ମୁଁ ପ୍ରତିକାର ବ୍ୟବସ୍ଥା କରୁଛି । ତୁମେ ଆଦୌ ବ୍ୟସ୍ତ ହେବନି । 
ଅଯୋଧ୍ୟାର ସୈନ୍ଯବଳକୁ ସଜାଗ ରଖ୍‌ବ । ସବୁଠାରୁ ବଡ଼ କଥା ହେଲା, ରାଜ୍ୟରେ ଏହି 
ଦୁର୍ବଳ ମୁହୁର୍ରେ ବିଦ୍ରୋହ ଆରମ୍ଭ ହୋଇଯାଇପାରେ, ସେଥ୍ପାଇଁ ଅତ୍ୟନ୍ତ ସତର୍କ ରହିବ । 


mem 


ମାଆ ମାନଙ୍କ ସହିତ ଉର୍ମିଳାଙ୍କ ମାନସିକ ପରିସ୍ଥିତି ପ୍ରତି ଧ୍ୟାନ ଦେବ।' 


ଭରତ ତା” ପରେ ପରେ ଶତ୍ୁଘ୍ରଙ୍କୁ ଡାକି ସବୁକଥା ଜଣାଇଦେଲେ । ସୈନ୍ଯମାନଙ୍କୁ 
ସଜାଗ ରଖାଗଲା । ଅତର୍କିତ ଶତୁ ଆକ୍ରମଣ, ଆଭ୍ୟନ୍ତରୀଣ ବିଦ୍ରୋହ କିମ୍ବା ଆସନ୍ନ ଯୁଦ୍ଧର 


ମୁକାବିଲା ପାଇଁ । ଗୁଇନ୍ଦା ସଂସ୍ଥା ଓ ତ୍ଵରିତ ବାହିନୀକୁ ଅଧ୍‌କ ଦକ୍ଷ କରାଗଲା ପରିସ୍ଥିତିକୁ 
ସମ୍ଭାଳିବା ପାଇଁ 

କୂଳଗୁରୁ ବଶିଷ୍ଠ ଭରତଙ୍କ ଠାରୁ ନିଭୃତ ସମ୍ବାଦ ପାଇଥ୍ଲେ । ସେ ଆସି ଭରତ ଓ 
ଶିତୃଗ୍ନଙ୍କୁ ଆଶ୍ଵାସନା ଓ ମନୋବଳ ଦେଲେ। କହିଲେ, ˆ ‘ଏହା ଏକ ସାଧାରଣ ଘଟଣା ନୁହେଁ । 
ଅଯୋଧ୍ୟାର ରାଜବଧୂ ରାଜରାଣୀ ସୀତା ଜଣେ ରାକ୍ଷସ ଦ୍ଵାରା ଅପହ ତା ହେବା ଅଯୋଧା 
ପାଇଁ ଏକ ଆହ୍ଵାନ | ପୃଥ୍ବୀରେ ମୁନିମାନଙ୍କୁ, ପ୍ରଜାମାନଙ୍କୁ ଶାନ୍ତିରେ ରଖ୍ବା, ଅସୁର ଶକ୍ତିକୁ 

୨୪୦ ଉର୍ମିଳା 


ନିୟନ୍ତ୍ରଣ କରିବା ଆମର ପ୍ରଥମ କଜଁବ୍ୟ । ଶ୍ରୀରାମ ଏ ବିପଦକୁ ଟାଳି ଦେବା ପାଇଁ ଅସମର୍ଥ 
ନୁହନ୍ତି। ମୁଁ ଭାବୁଚି, ବୋଧହୁଏ ଦେବତାମାନେ ଏ ପ୍ରକାର ଏକ ବିସ୍ଫୋରକ ପରିସ୍ଥିତି ନେପଥ୍ୟରେ 
ରହି ସୃଷ୍ଟି କରିଛନ୍ତି । ସେମାନଙ୍କର ଏକମାତ୍ର ସ୍ଵାର୍ଥ ଅସୁର ଦମନ, ଅଯୋଧାରାଜକୁଳକୁ 
ଦଣ୍ତିତ କରିବା ନୁହେଁ । ସୀତାଙ୍କର କଷଣ ହିଁ ଶ୍ରୀରାମଙ୍କ ସାମରିକ ଉପଟାର ପାଇଁ କ୍ଷେତ୍ର 
ପ୍ରସ୍ତୁତ କରିବ । ବ୍ୟସ୍ତ ହଅନି ଶୁଭ ସମ୍ବାଦ ପାଇଁ ଅପେକ୍ଷା କର ।” 


ଅନ୍ତର ଆନ୍ଦୋଳିତ ହେଲେବି ଭରତଙ୍କ ମନ ବୁଝିଗଲା। ଶତୃଘ୍ନ ଶାନ୍ତ ହେଲେ । କିନ୍ତୁ 
ମନକୁ ସ୍ଥିର କରିପାରିଲେନି । ଭିତର ମନରେ ବିଦ୍ରୋହର ବଜ୍ରନାଦ । ଦେବତା ଗୁଡ଼ାକ ଏଡ଼େ 
ସ୍ବାର୍ଥପର ! ଯେଉଁ ଅଯୋଧା ଦେବରାଜ୍ୟର ପରମବନ୍ଧୁ ସେଠାରେ ପୁଣି ଏତେ ହୀନ ଚକ୍ରାନ୍ତ ! 
ସେମାନେ ତା'ହେଲେ ନିଜ ସ୍ଵାର୍ଥ ସିଦ୍ଧିପାଇଁ ଅଯୋଧ୍ଯାରାଜଙ୍କୁ ବନବାସୀ କରିଥ୍ଲେ ଏଇ 
ନାରକୀୟ ଘଟଣା ଘଟାଇବାକୁ । ଧ୍କୁ.. ଧ୍କ.. ଦେବତାକୁଳ, ତାଙ୍କ ସ୍ଵର୍ଗରାଜ୍ୟ | ମର୍ର୍ୟ 
କେଡ଼େ ସୁନ୍ଦର ! ପ୍ରଥମେ ସେଇ ରାକ୍ଷସରୂପୀ ଦେବତାଗୁଡ଼ାକୁ ଦମନ କରିବା ଉଚିତ । 


କାଲି ରାତିରେ ମୁଁ ଯେଉଁ ଦୁଃସ୍ଵପ୍ଧଟା ଦେଖ୍ଥ୍ଲି ତାହା କି ସମ୍ବାଦ ଆଣି ଆସୁଛି ମୁଁ 
ଭାବି ପାରୁନି ମା” । ଏମାନଙ୍କର ବନବାସ ଦିନଠାରୁ ଏପରି ଗୋଟିଏ ରାତି ନାହିଁ, ଯାହା ମୋ 
ପାଇଁ ସ୍ଵପ୍ନହୀନ... ପୁଣି ଦୁଃସ୍ଵପ୍ନ। ସେଇ ସ୍ଵପ୍ନମୟ ରାତିର ମୁଁ ହେଉଛି ସ୍ଵପ୍ନାହତା ଦୁଃଖ୍ନୀ 
ଉର୍ମିଳା । ଏ ପର୍ଯ୍ୟନ୍ତ ଏ ନିଷ୍କର ପଦଟା ମୁଁ ଆପଣଙ୍କ ପାଖରେ କେବେ ଉଚ୍ଚାରଣ କରିନଥ୍‌୍ଲି । 
ଭାବିନଥ୍ଲି କେବେ ଦୁଃଖ୍ନୀ ବୋଲି ନିଜକୁ । ମା କୋଳର କନ୍ୟା ନିଜକୁ ବା ଦୁଃଖୁନୀ 
ବୋଲି କାହିଁକି ଭାବିବ । ' କର୍ରବ୍ୟର ପୂଢାରିଣୀ” ବୋଲି ଗୋଟିଏ ପବିତ୍ର ପଦବୀକୁ ସମ୍ମାନ 
ଦେଇଥ୍‌ଲି ନିଜକୁ ସମ୍ମାନିତ କରିବି ବୋଲି ! ଆଜିର ସ୍ଵପ୍ନ ସେ ଭାବନାକୁ ଚୂରମାର କରି 
ଦେଇଛି । ଆମ ଦୁଇଟିଯାକ ଭଉଣୀର ଭାଗ୍ୟ ବୋଧହୁଏ ସମାନ । 

ସୁମିତ୍ରା ବ୍ୟଥ୍ତ କଣ୍ଠରେ ପଚାରିଲେ, ଆଜି ତୁମେ କଂଣ ସ୍ବପ୍ନ ଦେଖ୍ଲ ?”? 

“ମୁଁ ଦେଖ୍ଲି, ପ୍ରଭୁ ଶ୍ରୀରାମ ଏବଂ ଆପଣଙ୍କ ପୁତ୍ର ଉଭୟ ରଣଭୂମିର ଧୂଳି ଶଯ୍ୟାରେ 
ପାଖାପାଖ୍‌ ସଂଜ୍ଞାହୀନ ଅବସ୍ଥାରେ ଶୋଇଛନ୍ତି । ଚାରିଆଡ଼େ କରୁଣ ହାହାକାରର ମୂଁନା 
ଖେଳିଯାଇଛି ।” ମୁଁ ସେତିକିବେଳୁ ଶୋଇନି ମା” ମୋ ହୃଦୟ ଖାଲି ଫାଟି ପଡ଼ୁଚି । 

ସୁମିତ୍ରା ଏଥର କାନ୍ଦି ପକାଇଲେ। ଉର୍ମିଳାଙ୍କ ଆଖ୍ର ଲୁହ ପୋଛି କହିଲେ, ମୁଁ ମଧ୍ଯ 
ସ୍ଵପ୍ନ ଦେଖ୍ଛି, ସେ ଦୁହେଁ ସର୍ପଦଂଶନରେ ସଂଜ୍ଞାହୀନ ହୋଇ ପଡ଼ିଛନ୍ତି । ପୁତ୍ର ଭରତ ସ୍ଵପ୍ନ 
ଦେଖ୍ଛନ୍ତି, ସେ ଦୁଇଭାଇଙ୍କୁ ପାଶ ବଦ୍ଧ କରି ରଖାଯାଇଛି । ଯୋଗମୁଦ୍ରାରେ ଦୁହେଁ ଅଛନ୍ତି 
ବିଭୁ କୃପା ଲାଭ କରିବା ପାଇଁ । ମହାରାଣୀ କୌଶଲ୍ୟା ମଧ୍ଯ ଅନୁର ପ ଅଶୁଭ ସ୍ଵପ୍ରଟିଏ 
ଦେଖ୍ଛନ୍ତି । ଦୁଇଭାରଙ୍କୁ କାରାରୁବ କରାଯାଇଛି ଲଙ୍କାପୁରୀରେ । ଦେବୀ ସୀତା ମଧ୍ଯ 
କାରାଗାରର ଅନ୍ଧକାର ପ୍ରକୋଷ୍ଠ ମଧ୍ଯରେ ବନ୍ଦିନୀ । ଆମେ ସମସ୍ତେ ଏ ଅଶୁଭ ସ୍ଵପ୍ନ ଆଜି 

ଉର୍ମିଳା ୨୪୧ 
ଦେଖ୍ଛେ, ନିଶ୍ଚୟ କିଛି ନା କିଛି ବିପରିର ସୂଚନା ମିଳିବ । ବଡ଼ କଥା ହେଲା, ପାଦୁକା 


ଦୁଇଟିର କମ୍ପନ କ୍ରିୟା ସମ୍ପୂର୍ଣ ଶାନ୍ତ ହେଉନି, ଆଜି ଟିକିଏ ବଢ଼ିଛି । 

ଉର୍ମିଳା କୋହ କମ୍ପିତ କଣ୍ଠରେ କହିଲେ, ˆ ‘ତା'ହେଲେ ଅଶୁଭ ଗ୍ରହଟା ଆଜି ଗ୍ରାସ 
କରିଛି ସାରା ରାଜପୁରୀକୁ । 

“ହୁଁ, ସେଇଥ୍ପାଇଁ ପୁତ୍ର ଭରତ ସେଇ ଅଶୁଭ ଗ୍ରହକୁ ଶାନ୍ତ କରିବା ପାଇଁ ଚାହିଁଲେ । 
.ଗାଟାଏ ମହାଯଜ୍ଞର ବ୍ୟବସ୍ଥା ହୋଇଛି ନନହିଗ୍ରାମରେ । ପାଦୁକା ସିଂହାସନ ସମ୍ମୁଖରେ ଯଜ୍ଞ 
ମଣ୍ଡପ ପ୍ରସ୍ତୃତ କରୀ ଯାଇଛି । ରତ୍ଧିକଗଣ ଆସିଗଲେଣି। କୁଳଗୁରୁ ସମ୍ବାଦ ଦେଇଛନ୍ତି, ସମସ୍ତେ 
ଗଲେ ମନ୍ତ୍ରସ୍ମାନ କରି ଯଜ୍ଞ ବେଦିରେ ବସିବେ ! ତୁମେ କାମ ସାରି ଶୀଘ୍ର ଆସ । ମୁଁ ମୋ 
ମହଲରେ ଥୁ୍ବି । ମଝିଆଁ ମା? ମୋତେ ଅପେକ୍ଷା କରିଥ୍‌ବେ !” 

ରାଣୀ ସୁମିତ୍ରା ବାହାରି ଆସିଲେ । 

ଉର୍ମିଳା ସବୁକାମ ଶୀଘ୍ର ସାରିଦେଲେ। ଆସି ପହଞ୍ଚିଲା ହେମାଙ୍ଗିନୀ ମା କୌଶଲ୍ୟାଙ୍କ 
ମହଲରୁ । ଶୀଘ୍ରଯିବା ପାଇଁ ଡାକରା ଆସିଛି । ହେମାଙ୍ଗିନୀ ଉର୍ମିଳାଙ୍କ ମୁଣ୍ଡରେ ପିନ୍ଧାଇଦେଲା 
ଜଟା ମୁକୁଟ । ସଜାଇ ଦେଲା ସନ୍ନ୍ୟାସିନୀ ବେଶରେ। ଉର୍ମିଳା ତା'ରି ଭିତରେ ଦେଖାଯାଉଥ୍‌ଲେ 
ପବିତ୍ର ପ୍ରଶାନ୍ତ ମୁନି ବଧୂଟି ପରି । 

ଉର୍ମିଳା ବାହାରିଲେ ମା” ସୁମିତ୍ରାଙ୍କ ମହଲକୁ । ସାଥ୍‌ରେ ହେମାଙ୍ଗିନୀ, ଚାରୁଶୀଳା 
ଏବଂ କଳାମୟୀ ! ପହଞ୍ଚିଲା ବେଳକୁ ଅପେକ୍ଷାରେ ଥଲେ ଦୃଇମା” ଶ୍ରିତକୀର୍ରି ଓ ମାଣ୍ଡବୀ 
ଥୁଲେ ନହିଗ୍ରାମରେ | 


ସମସ୍ତେ ଯାଇ ପହଞ୍ଚିଲେ ନହ୍ଦିଗ୍ରାମରେ । କୁଳଗୁରୁ, ତିନିରାଣୀ, ଦୁଇ ରାଜପୁତ୍ର ଓ 
ତିନି ରାଜବଧୂଙ୍କୁ ମନ୍ତ୍ରସିସ୍ତ ଜଳରେ ଅଭିମନ୍ତିତ କଲେ । ଜଟାମୁକୁଟ ଧାରିଣୀ ତିନି ବଧୂ ଆଉ 
ଦୃଇ ରାଜପୂତ୍ରଙ୍କୁ ଦେଖ୍ଲେ ମନେ ହେଉଥଲା, ମୁନି ଓ ମୁନିପତ୍ୀମାନେ ଯଜ୍ଞବେଦିରେ ବସିଛନ୍ତି । 

ଯଜ୍ଞ ଆରମ୍ଭ ହେଲା । ଗ୍ରହଶାନ୍ତି ଯଜ୍ଞ । 

କୁଳଗୁରୁ ଓ ରତ୍ନିକ ମାନେ ମନ୍ତ୍ର ଉଚ୍ଚାରଣ କରି ଅଗ୍ନିଦେବଙ୍କୁ ଆହୁତି ପ୍ରଦାନ କରୁଥାନ୍ତି । 
ସବୁଦେବତା ଓ ସମସ୍ତଙ୍କୁ ଆବାହନ କରି ଆହୁତି ଦି ଆଯାଉଥାଏ । ଅଶୁଭ ଗ୍ରହମାନଙ୍କର 
ସନ୍ତୋଷ ବିଧାନ ପାଇଁ ସେମାନଙ୍କର ଅଭିଳଷିତ ଦ୍ରବ୍ୟରେ ଗ୍ରହତୋଷ ପୁଞ୍ଜି ଯଜ୍ଞମଣ୍ଡପ 
ବାହାରେ ବଢ଼ାଯାଇଥାଏ ¦ 


କିଛିସମୟପରେ ପୂର୍ଣ୍ାନଦୁତି ହେଲା । କୁଳଗୁରୁ ସମସ୍ତଙ୍କୁ ଆଶୀର୍ବାଦ ଦେଲେ । ଠିକ୍‌ 
ଏତିକିବେଳେ ଆକାଶ ମାର୍ଗରେ ଦେଖାଗଲା ଏକ ଚଳମାନ ମେଘ ମଶ୍ଡିତ ପର୍ବତ । ତା'ର 
କ୍ଷୀପ୍ର ଗତିର ବାୟୁ ତରଙ୍ଗରେ ଦୋହାଲି ଯାଉଥଲା ନହ୍ଦିଗ୍ରାମ ଓ ଅଯୋଧ୍ଯାପୁରୀ । ଭରତ 
ଭାବିଲେ ସେଇ ଦୁଷ୍ଟ ଅମଙ୍ଗଳ ଗ୍ରହଟା ବୋଧହୁଏ ବାଟ ପାଉନି ପଳେଇବାକୁ। ସେ ବାୟବ୍ୟାସ୍ତ 
ପ୍ରୟୋଗରେ ତା'ର ଗତିରୁଦ୍ଧ କରି, ତାକୁ ତଳକୁ ଖସାଇଦେଲେ । ଆକାଶ ମାର୍ଗରୁ ତଳକୁ 
ଖସିବାବେଳେ ଚତୁର୍ଦଦିଗରେ ଝଙ୍କତ ହେଲା ˆ ‘ଜୟ ସୀତାରାମ । ଜୟ ଶ୍ରୀରାମ ଳକ୍ଷ୍ମଣ । 

୨୪୨ ଉମିଳା 
ସମସ୍ତେ ହତ ଚକିତ ହୋଇ ଆକାଶକୁ ଚାହିଁ ରହିଲେ । 


ବିରାଟ ପର୍ବତକୁ ମୁଣ୍ଡେଇଥ୍‌ବା ଏକ ପ୍ରକାଣ୍ଡକାୟ ବାନର ତଳକୁ ଆସି ମୁନି ବେଶ 
ମଶ୍ତିତ ଭରତ ସନ୍ଧପ ଭରତଙ୍କୁ ପ୍ରଣାମ କରି କହିଲା, ହେ ପ୍ରଭୁ ! ଆପଣ କାହିଁକି ମୋର 
ଗତିପଥକୁ ଅବରୋଧ କଲେ । ମୁଁ ଗୋଟାଏ ଅତି ଗୁରୁତର କାମରେ ଯାଉଥ୍‌୍ଲି । ମୋର 
ସମୟ ଅତି ଅଛ। 


ଭରତ ଯୋଡ଼ ହସ୍ତରେ କହିଲେ, “ˆ କ୍ଷମା ଦେବେ ହେ ଭକ୍ତଶ୍ରେଷ୍ଠ ବାନରରାଜ । 
ଆମେ ଦ୍ରହେଁ ଶ୍ରୀରାମଙ୍କ କନିଷ୍ଠ ଭାଇ ଭରତ ଓ ଶତୁଘ୍ନ । ତାଙ୍କର ସେବାଦାସ । ଆପଣ 
ଦୟାକରି ନିଜର ପରିଚୟ ଦିଅନ୍ତୁ, କୁହନ୍ତୁ, କାହିଁକି ଏହି ବିଶାଳ ପର୍ବତଟିକୁ ଟେକି ନେଉଛନ୍ତି । 

ହନୁମାନ ଖୁସି ହୋଇ କହିଲେ, ମୁଁ ପ୍ରଭୁ ଶ୍ରୀରାମଙ୍କ ସେବକ, ଦାସାନୁଦାସ ହନୁମାନ । 
ମୋର ପିତା ବାୟୁଦେବତା ଓ ମାତା ଅଞ୍ଜନା!” ` 

ଭରତ ହାତ ଯୋଡ଼ି କହିଲେ, ˆ ‘ ଆପଣଙ୍କୁ ଦର୍ଶନ କରି ଆମେ ଆଜି ପବିତ୍ର ହୋଇଛୁ । 
ଆସନ୍ତୁ ପ୍ରଭୁଙ୍କ ପାଦୁକା ସିଂହାସନ, ଓ ମହିମାମୟୀ ଜନନୀମାନଙ୍କୁ ଦର୍ଶନ କରନ୍ତୁ। ଏ ହେଉଛନ୍ତି 
ଭାଇ ଛକ୍ଷ୍ମଣଙ୍କର ଧର୍ମପତ୍ନୀ କଲ୍ୟାଣମୟୀ ତପସ୍ଵନୀ ଉର୍ମିଳା ଏବଂ ଅନ୍ୟ ରାଜବଧୂମାନେ । 
ସମସ୍ତଙ୍କୁ ହନୁମାନ ପ୍ରଣାମ ଜଣାଇଲେ । 


ହନୁମାନ ମୁଣ୍ଡର ଏଥର ପର୍ବତଟିକୁ ଓହ୍ଲାଇ ତଳେ ଥୋଇଲେ । ଚାଲିଯାଇ ଭୂମିଷ୍ଠ 
ପ୍ରଣାମ କଲେ ପବିତ୍ର ପାଦୁକା ସିଂହାସନ, କୁଳଗୁରୁ ବଶିଷ୍ଠ ଏବଂ ମାଆ ମାନଙ୍କୁ | ଭକ୍ତି ଗଦ୍ଵଗଦ 
କଣ୍ଠରେ କହିଲେ, ˆ “ଆହା କି ସୌଭାଗ୍ୟ ମୋର । ପ୍ରଭୁଙ୍କ ସେବା କାମରେ ଆସି, ପ୍ରଭୁଙ୍କ 
ଜନନୀ, ତାଙ୍କ ପରିବାର ଏବଂ ପ୍ରଭୁଙ୍କ ଧାମ ଦର୍ଶନ କରିବାର ପରମ ସୌଭାଗ୍ୟ ମୋତେ 
ମିଳିଗଲା । ଏଣିକି ପରିଷ୍କାର ହୋଇଗଲା ମୋର ମୁକ୍ତି ପଥ । ଏହି ମର୍ତ୍୍ୟବୈକୁଣ୍ଠ ମୋତେ କି 
ଆନନ୍ଦ ଦେଉଛି । ମୋ ହାତରେ ଆଉ ବେଶି ସମୟତ ନାହିଁ । ଗଭୀର ଆନନ୍ଦ ଭିତରେ 
ସଂକ୍ଷେପରେ ଆପଣଙ୍କ ପ୍ରଶ୍ନ ଗୁଡ଼ିକର ଉତ୍ତର ଦେଉଛି । 


ହନୁମାନ ଅଯୋଧ୍ୟାର ବେଦନାହତ ରାଜପରିବାରକୁ ଟିକିଏ ଶାନ୍ତି ଏବଂ ଆଶ୍ବାସନା 
ଦେବାପାଇଁ ଏଥର କଥା ଆରମ୍ଭ କଲେ । କହୁଥ୍‌ଲେ ବଡ଼ ଭାବପ୍ରବଣ ହୋଇ । 


“ଦେବୀ ସୀତା ପଞ୍ଚବଟୀ ଆଶ୍ରମରେ ଏକା ଥ୍ବାବେଳେ ଲଙ୍କାରାଜ ରାବଣ 
ଯୋଗୀବେଶ ଧରି ଆସି ପହଞ୍ଚିଲା । ପୂଜ୍ୟ ଅତିଥ୍‌ଙକ ସେବାପାଇଁ ସୀତାଦେବୀ ବାହାରି 
ଆସିଲାକ୍ଷଣି ସେ ତାଙ୍କୁ ଅପହରଣ କରି ନେଇଗଲା। ଶ୍ରୀରାମ ହେମହରିଣୀକୁ ଗୋଡ଼ାଇଥୂଲେ । 
ତାର ମାୟା ଡାକ ଲକ୍ଷ୍ମଣଙ୍କୁ ଟାଣି ନେଇଥ୍‌ଲା । 


ଆକାଶ ପଥରେ ପକ୍ଷୀରାଜ ଜଟାୟୁଃ ମା” ଙ୍କର ବିଳାପ ଶୁଣି ରାବଣକୁ ବାଧା ଦେଲେ । 
ଘମ। ଘୋଟ ଲଢ଼େଇ ଚାଲିଲା । ରାବଣ ଜଟାୟୁଃଙ୍କର ପକ୍ଷ ଛେଦନ କରି ତଳକୁ ଫୋପାଡ଼ି 
ଦେଲା। ପକ୍ଷୀରାଜ ପଡ଼ିଥାଆନ୍ତି ମୁମୂର୍ଷ ଅବସ୍ଥାରେ ! ଶ୍ରୀରାମ ଲକ୍ଷ୍ମଣ ସୀତାଙ୍କୁ ଖୋଜି ଖୋଜି 

ଉର୍ମିଳା ୨୪୩ 


ଆସି ସେଠାରେ ପହଞ୍ଚିଲେ । ଜଟାୟୁଃ ସମସ୍ତ ଘଟଣା କହି ଅପହର୍ରାର ସନ୍ଧାନ ଦେଲେ । 
ତା'ପରେ ପରେ ତାଙ୍କର ପ୍ରାଣବାୟୁ ଉଡ଼ିଗଲା । 


ଦଇ ଭାଇ ବିକଳରେ ଆଗେଇଲେ। ପହଞ୍ଚିଲେ ମାତଙ୍ଗ ମୁନିଙ୍କ ଆଶ୍ରମରେ । ସେଠାରେ 
ସାକ୍ଷାତ ହେଲା ଶବରୀ ନାରାୟଣଙ୍କ ସହିତ । ସେ କହିଲେ “ ପ୍ରଭୁ ! କିଷ୍ପିନ୍ଧା ରାଜ୍ୟର ରାଜା 
ବାଳୀ, ତାଙ୍କ ଭାଇ ବାନରରାଜ ସୂଗ୍ରୀବଙ୍କୁ ଗାଦିଚ୍ୟୁତ କରି ଦେଇଛନ୍ତି। ସେ ଏଠାରୁ ଅନ୍ପଦୂରରେ 
ରଷ୍ୟମୂକ ପର୍ବତରେ ମିତ୍ର ଓ ସମର୍ଥକ ସୈନ୍ୟବଳ ନେଇ ଅଛନ୍ତି । ଆପଣ ତାଙ୍କୁ ଅନୁରୋଧ 
କଲେ ସେ ନିଶ୍ଚୟ ଆପଣଙ୍କୁ ସୀତାଦେବୀଙ୍କ ଉଦ୍ଧାର ପାଇଁ ପୂର୍ଣ୍ଣ ପ୍ରାଣରେ ସାହାଯ୍ୟ କରିବେ | 
ସେ ମହାତ୍ମା ଏବଂ ବନ୍ଧୁ ବସ୍ସଳ ।” 


ଶ୍ରୀରାମ ଲକ୍ଷ୍ମଣ ଯାଇ ସୁଗ୍ରୀବଙ୍କ ସହିତ ବନ୍ଧୁତା ସ୍ଥାପନ କଲେ । ସହଯୋଗର ପ୍ରତିଶ୍ରୁତି 
ତାଙ୍କ ଠାରୁ ମିଳିଗଲା । ଶ୍ରୀରାମ ବାଳୀଙ୍କୁ ମାରି ସୁଗ୍ରୀବଙ୍କୁ କିଷ୍ପିନ୍ଦା ରାଜ୍ୟ ଫେରାଇ ଦେଲେ। 
ମୁଁ ଥ୍ଲି ସୂଗ୍ରୀବଙ୍କର ପ୍ରିୟ ବନ୍ଧ ସେବକ ଏବଂ ସଚୀବ ମଧ୍ଯ । ପ୍ରଭୁ ଶ୍ରୀରାମଙ୍କୁ ଦେଖୁ ଦେଖୁ ମୁଁ 
ତାଙ୍କର ଭକ୍ତ ପାଲଟିଗଲି । ପଣ କଲି ଢୀବନ ଦେଇ ପ୍ରଭୁଙ୍କୁ ସାହାଯ୍ୟ କରିବି । ସୂଗ୍ରୀବଙ୍କ 
ଆଦେଶରେ ଲଙ୍କାପୁରୀକୁ ଯାଇ ମା” ସୀତା ଦେବୀଙ୍କୁ ଠାବ କଲି । ରାବଣ ମନରେ ଭୟ ସୃଷ୍ଟି 
କରିବାକୁ ଲଙ୍କା ଦହନ କଲି । ଦେଖ୍ଲି ସୀତାଦେବୀ ସୁରକ୍ଷିତା । ରାବଣର ଧର୍ମାତ୍ମା ଭାଇ 
ବିଭୀଷଣ, ଭାଇର ପାପକର୍ମ ପ୍ରତିବାଦରେ ଶ୍ରୀରାମଙ୍କ ଶରଣ ପଶିଲେ। ତାଙ୍କ ସ୍ତ୍ରୀ ସରମା ଓ 
କନ୍ୟା ତ୍ରିଜଟା ସୀତାଙ୍କୁ ଲଙ୍କା ପୁରରେ ଜଗିଥାନ୍ତି ମା” ଓ ଭଉଣୀ ପରି । 


ଆମେ ସୈନ୍ଯ ନେଇ ସମୁଦ୍ରରେ ସେତୃବନ୍ଧ ବାନ୍ଧି ଲଙ୍କାରେ ପହଞ୍ଚିଲୁ । ଘମାଘୋଟ 
ଇଢ଼େଇରେ ରାକ୍ଷସକୁଳ ପ୍ରାୟ ଧ୍ଵଂସ ହୋଇଗଲେଣି । ରାବଣର ଦୁର୍ବର୍ଷ ବୀର ଭାଇ କୁମତ୍ଭକର୍ଷ 
ଓ ଅଢେୟ ପୁତ୍ର ଇନ୍ଦ୍ରଜିତ ବୀରଗତି ପାଇ ସାରିଲେଣି । ବାକି ଅଛି ରାବଣ, ସେ ମଲେ ପାପ 
ମାଣ ପୂରିବ । ସେ ଲକ୍ଷ୍ମଣଙ୍କ ଛାତିରେ ଶକ୍ତି ଭେଦ କରିଛି । ଏହା ପୂର୍ବରୁ ତା ପୁଅ ଇନ୍ଦ୍ରଜିତ 
ଲକ୍ଷ୍ମଣଙ୍କ ଛାତିରେ ନାଗପାଶ ଶ୍ତି ଅସ୍ତ୍ର ପ୍ରୟୋଗ କରି ଲକ୍ଷ୍ମଣଙ୍କୁ ଅଚେତ କରିଦେଇଥ୍‌ଲା | 
ତା'ପରେ ସେ ଚେତା ପାଇ ତାକୁ ହତ୍ୟା କଲେ ! ଏବେ ରାବଣ ଶକ୍ତି ଅସ୍ତ ପ୍ରୟୋଗ କରିଛି । 
ପ୍ରଭୁ ଲକ୍ଷ୍ମଣ ବର୍ଭମାନ ସଂଞ୍ଞାହୀନ । ପ୍ରଭୁ ଶ୍ରୀରାମ ତାଙ୍କୁ ରଣ ଭୂମିରେ ଜଗିଛନ୍ତି । ମୁଁ ଆମର 
ବୈଦ୍ୟ ରାଜ ମହାତ୍ମା ସୁଷେଣଙ୍କ ପରାମର୍ଶରେ ଏହି ଥିଷଧ ପର୍ବତକୁ ନେଇ ଯାଉଛି । ସେ 
ଏଥ୍‌ରୁ ବିଶଲ୍ୟକରଣୀ ଓ ମୃତସଞ୍ଜିବନ ଉଭ୍ଭିଦଟି ଖୋଜି ତାଙ୍କ ଠାରେ ପ୍ରୟୋଗ କଲେ ସେ 
ଚେତା ଫେରି ପାଇବେ । ସେଇଥ୍ପାଇଁ ମୋର ବ୍ୟସ୍ତତା । ଥିଷଧ ବୁକ୍ଷଟିକୁ ଚିହ୍ନି ପାରିଲିନି 
ବୋଲି ପର୍ବତଟିକୁ ନେଇ ଯାଉଛି ।” 


ହନୁମାନଙ୍କୁ ଠିକ୍‌ ଏତିକି ବେଳେ ଯୋଗ ସଙ୍କେତ ଆସିଲା, ହନୁମାନ ଭାବ ଭିଭୋର 
ହୋଇ କହିଲେ, ‹ ପ୍ରଭୁ ଯାଉଚି .... ଯାଉଚି, ପୁଣ୍ୟଧାମର ସ୍ଵେହପାଶରେ ପଡ଼ିଯାଇଚି । 

ହନୁମାନ ଆଖ୍ଖୋଲିଲାକ୍ଷଣି ଦେଖ୍ଲେ ଏକ ଅଭୁତ ଦୃଶ୍ୟ । ପକ୍ଷୀଟିଏ ବସିଛି ଦେବୀ 
ଉର୍ମିଳାଙ୍କ କାନ୍ଧରେ । ତା ଚଞ୍ଚପୁଟରେ ଗୋଟିଏ ପତ୍ର ପୁଡ଼ିଆ । ଉର୍ମିଳା ତାହା ଆଣି ହନୁମାନଙ୍କୁ 
ବଢ଼ାଇଦେଲେ । କହିଲେ, ˆ ଏହା ମୋର ପନକ୍ଷୀବୈଦ୍ୟର ଥିଷଧ । ଆପଣ ଏହାକୁ ନେଇ 

୨୪୪ ଉମ୍ମିଳା 


ପ୍ରଭୁଙ୍କୁ ଆଘ୍ରାଣ କରାଇଲେ ତାଙ୍କ ଭିତରେ ଅମାପ ଶକ୍ତି ସଞ୍ଚାରିତ ହେବ । କ୍ଷତ ଜାଗାରେ 
ଏହାକୁ ପ୍ରଲେପ ଦେଲେ କ୍ଷତ ସବୁ ଆରୋଗ୍ୟ ହୋଇଯିବ । 


ହନୁମାନ ଅପାର ଆନନ୍ଦରେ ହାତତୋଳି ଗ୍ରହଣ କଲେ, ଏତିକି ବେଳେ ପକ୍ଷୀଟି 
ଉଡ଼ିଯାଇ ସେଇ ଓଷଧ ପର୍ବତର ଗୋଟିଏ ଗୁଜ୍କରେ ବସିଲା । ହନୁମାନଙ୍କର ବିସ୍ମରଣ ଦୂର 
ହୋଇଗଲା । ଆନନ୍ଦରେ ଚିକ୍ରାର କରି କହିଲେ, ˆ ହଁ ... ଏଥର ଚିହିଲି, ଚିହିଲି । 
ବିଶଲ୍ୟକରଣୀ । ସେଇଟା ବେଶି ଦରକାର । ହେ ପକ୍ଷୀବୈଦ୍ୟ ମୋର ପ୍ରଣାମ ନିଅ । 
ଯେଉଁମାନେ ସତୃପଥ, ଧର୍ମ ପଥରେ ଥାଆନ୍ତି, ତାଙ୍କୁ ପଶୁପକ୍ଷୀ ମଧ୍ଯ ସାହାଯ୍ୟ କରନ୍ତି ।” 


ପକ୍ଷୀବୈଦ୍ୟ ମୁଣ୍ଡ ଅବନତ କରି ପ୍ରତିନମସ୍କାର ଜଣାଇ ଉଡ଼ିଗଲା ଉର୍ମିଳାଙ୍କ ପକ୍ଷୀ 
ଉଦ୍ୟାନକୁ । ବିସ୍ମୟ ବିମୂଢ଼ ହୋଇ ଚାହିଁ ରହିଲେ ହନୁମାନ । ଏତିକିବେଳେ ଭରତ ଗୋଟିଏ 
ପୁଡ଼ିଆରେ ଯଜ୍ଞ ବିଭୂତି ଆଣି କହିଲେ, ‹ ‘ଏହା ପ୍ରଭୁ ଶ୍ରୀରାମଙ୍କୁ ଦେବେ । ଏହା ଗ୍ରହଶାନ୍ତର 
ଯଜ୍ଞ ବିଭୂତି । ଭାଇଲକ୍ଷମଣଙ୍କ କପାଳରେ ମାଖ୍‌ ଦେବେ ! 


ହନୁମାନ ଏହି ପ୍ରାଣୋଛ୍ଳ ଭାବାବେଶ ଭିତରେ ସେହି ଓଷଧ ପାହାଡ଼ଟିକୁ ମୁଣ୍ଡକୁ 
ଟେକି ଧୀରେ ଧୀରେ ଉର୍୍ଧକୁ ଉଠିଲେ । ‘ଜୟ ସୀତାରାମ, ଜୟ, ଲକ୍ଷ୍ମଣ” ନାଦରେ ଅଯୋଧା 
ଆକାଶ ପ୍ରକର୍ନମି ତ ହେଲା ! 


ସମସ୍ତେ ଭାବ ବିହ୍ଧଳ ହୋଇ ସେଇ ଚଳମାନ ଦୃଶ୍ୟ ପଟକୁ ଚାହିଁଥାନ୍ତି । ଆଖ୍ରୁ ଧାର 
ଧାର ଅଶ୍ରୁ ବହି ଆସୁଥାଏ । ସେଇ ଭାବାତୀତ ଆବେଶ କିଛି ସମୟ ପାଇଁ ସେମାନଙ୍କୁ ବୁଡ଼ାଇ 
ରଖ୍ଲା ! 

ଏଥ୍ଭିତରେ ପାଦୁକା ଦୁଇଟିର କମ୍ପନ ସମ୍ପୂର୍ଣ୍ଣ ଶାନ୍ତ ହୋଇଯାଇଛି । ଚତୁଃପାର୍ଶ୍ଵରେ 
ବେଢ଼ି ରହିଥ୍ବା ଉଜ୍ଵଳ ରେଖା ଆଉରି ଉଜ୍ଵଳ ଦେଖାଯାଉଚି। ଦୁଷ୍ଟ ଗ୍ରହର ଅବସାନ ଘଟିଛି । 


ସମସ୍ତେ ଫେରି ଆସିଲେ ନିଜ ନିଜ ମହଲକୁ । ଉର୍ମିଳାଙ୍କ ମୁଖମଣ୍ଡଳ ତଥାପି ଭାବ 
ଗମ୍ଭୀର । 


ପଁର ଘଟଣା। 


ଅଯୋଧ୍ାର ମୁନି ମହଲରୁ ଶ୍ରୀରାମଙ୍କ ବନବାସ ଜୀବନର ଘଟଣା ଜାଣିବାର ସୁଯୋଗ 
ମିଳିଲା । ହନୁମାନଙ୍କ କଥାରୁ ଯୁଦ୍ଧର ଚିତ୍ର ମିଳିଗଲା । ଶ୍ରୀରାମ ଲକ୍ଷ୍ମଣଙ୍କର ବନ ଜୀବନର 
ରଯଉଁ କରୁଣ କାହାଣୀ ଉର୍ମିଳା ଶୁଣିଥ୍ଲେ, ତାହା ତାଙ୍କ ମନଦର୍ପଣରେ ପ୍ରତିଫଳିତ ହେଉଥଲା । 
ନ ଭିତରେ ଗୋଟିକ ପରେ ଗୋଟିଏ ଘଟଣା ଘଟି ଯାଉଥାଏ । ସତେ ଯେପରି ସେ ତାକୁ 
ନୁଭବ କରୁଥାନି, ମନେ ମନେ ବିଶ୍ଳେଷଣ କରୁଥାନ୍ତି । ମନ, ବିବେକ, ବୁଝି ଭିତରେ ତର୍କ 
ଲଥାଏ 

ଉମ୍ମିଳା ୨୪୫ 


ତାଙ୍କ ପାଖରେ ବସିଥାନ୍ତି ଚାରୁଶୀଳା ଓ କଳାମୟୀ | ଦୁଇସଖୀ ସହଯୋଗ କରୁଥାନ୍ତି । 
“ବୁଝିଲୁ କଳାମୟୀ ! ସେ ଶବରୀଟି କଥା ମୋତେ ଭାରି ଭଲ ଲାଗିଲା । ସେ ତ ପ୍ରେମ 
ଭ୍ତିର ପ୍ରତୀକଟିଏ । ସୀତାଙ୍କୁ ଉଦ୍ଧାର କରିବା ପାଇଁ ମଙ୍ଗଳ ଶଙ୍ଗର ଶୁଭ ଆଦ୍ୟନାଦ ସେ 
ତୋଳିଛନ୍ତି । ତୋ କାହାଣୀ ପେଡ଼ିରେ ତାଙ୍କ ନାଁ ଟା ଅଛି ନା ନାହିଁ ??? 

“ଅଛୁ ସଖୀ ! ଅଛି । ଗପ ପରି କହୁନି, ଠିକେ ଠିକେ କଥାଟି କହୁଚି । ସେଇଥ୍ପାଇଁ 
ତ ତାଙ୍କୁ ଶବରୀ ନାରାୟଣୀ ବୋଲି କୁହାଯାଏ । ପୂର୍ବଜନ୍ନରେ ସେ ଥଲେ ଜଣେ ମହାରାଜାଙ୍କର 
ମହାରାଣୀ । ରାଜସଂଭୋଗର ସାଗରରେ ଭାସୁଥ୍ଲେ | ବୈରାଗ୍ୟ ଥୁଲା ରାଣୀଙ୍କର 
ଜୀବନଧର୍ମ । ବୈରାଗ୍ୟ ତିଳକ ପିନ୍ଧି ରାଣୀ ନିର୍ଲିପ୍ତ ଜୀବନ ଯାପନ କରୁଥ୍‌ଲେ । ଦିନେ 
ତ୍ରିବେଣୀ ସଙ୍ଗମରେ ସ୍କାନ କରୁଥାନ୍ତି, ସେଇଠାରେ ତାଙ୍କର ଦେହାବସାନ ହୋଇଗଲା । 
ତା'ପରେ ଜନ୍ମହେଲେ ଜଣେ ଭିଲ୍ରାଜାଙ୍କ କନ୍ୟା ରୂପେ, ନାଁଟି ହେଲା ଶବରୀ ନାରାୟଣୀ । 
ବୈରାଗ୍ୟ ଦୀକ୍ଷା ନେଇ, ନିଜର ଶୁଭ ବିବାହ ତିଥ୍‌ରେ ଗୃହତ୍ୟାଗ କଲେ । ଆସି ପହଞ୍ଚିଲେ 
ମାତଙ୍ଗ ମୁନିଙ୍କ ଆଶ୍ରମରେ । ସେବା ବଳରେ ମୁନିଙ୍କ ହୃଦୟ ଜୟକରି ତାଙ୍କ ଆଶ୍ରମରେ ରହିଲେ । 
ମୁନିଙ୍କ ମହାସମାଧ୍‌ ପରେ ସେ ହେଲେ ସେଇ ଆଶ୍ରମର ମା । ନିଜ ପାଖରେ ଥ୍ବା ଆଦ୍ଯାମ୍ଭିକ 
ସଂସ୍କାର ବଳରେ ଶ୍ରୀରାମଙ୍କୁ ସ୍ଵୟଂବିଷ୍ଣୁ ବୋଲି ଭାବି, ତାଙ୍କୁ ସେବା କଲେ । ଶୁଣିଲି, ଶ୍ରୀରାମ 
ତାଙ୍କୁ ଏକ ମହାମନ୍ତ୍ର ଦାନ କରିଛନ୍ତି, ତାହା ହେଉଛି ‹ ‘ସତ୍ସଙ୍ଗ ପରମାଗତି' ? ସତୃସଙ୍ଗଠାରୁ 
ବଳି ଆଉ କିଛି ଦିବ୍ୟସାଧନ ସଂସାରରେ ନାହିଁ । ସଂଗୋପିତ କସ୍ତୁରୀ ପରି ମହାଯୋଗିନୀ 
ଶବରୀଙ୍କର ଭକ୍ତି ଚିର ମହକିତ । ଭାବ ଭୋଳା ମନ ଆଚରଣରେ ତୁଟି ସୃଷ୍ଟି କରିଥାଏ । 
ଅଇଁଠା କୋଳିରେ ପ୍ରଭୁଙ୍କୁ ଆପ୍ୟାୟିତ କରିବା ତାର ଦୃଷ୍ଟାନ୍ତ । କିନ୍ଧ ତାହା ଅନାବିଳ ପ୍ରୀତିମୟ ! 
ରାବଣ ସୀତାଙ୍କୁ ଚୋରି କରି ନେଇଛି ଏବଂ ସୁଗ୍ରୀବ ତାଙ୍କୁ ଉଦ୍ଧାର କାର୍ଯ୍ୟରେ ସହାୟତା 
ଦେବେ -ଏ ସୂଚନାଟି ଥ୍ଲା ପ୍ରତିଦାନର ନୈବେଦ୍ୟ । 

“ “ତୃ ଠିକ୍‌ କହିଲୁ କଳାମୟୀ । ଏଇ କଥା ଗୁଡ଼ିକ ଭିତରେ ମୁଁ ନିଜକୁ ହଢାଇ ଦେଇଥ୍‌ଲି । 
ତା' ଭିତରୁ ତୋତେ ମୁଁ ଆବିଷ୍କାର କରିବାର ସୁଯୋଗ ପାଇଲି । ମୋ କଳାମୟୀ କଳାମୟୀ 
ନୁହେଁ, ତତ୍ବଵମୟୀ ମଧ୍ଯ । ଗଭୀର ତତ୍ତ୍ରମୟୀ । ସେ” ମଧ୍ଯ ଏକ ପ୍ରଚ୍ଥନ୍ଧ ଶବରୀ ! 

ହସି ହସି ଲୋଟିଗଲା କଳାମୟୀ ଏବଂ ଚାରୁଶୀଳା | 

 'ଆଛୁ। ଚାରୁଶୀଳା ! ହନୁମାନଙ୍କ କଥା ଶୁଣିଲୁତ, କହିଲୁ ସେଇ ମାୟାମୟୀ ହେମ 
ହରିଣୀ କଥାଟା ତତେ କିମିତି ଲାଗିଲା ? 

“ମୁଁ ତ ଆଶ୍ଚର୍ଯ୍ୟ ହୋଇଗଲି, ପ୍ରଭୁ କିମିତି ଗୋଟାଏ ନକଲି ହରିଣକୁ ଚିହ୍ନି ପାରିଲେନି ! 
ଅସଲି ହରିଣମାନେ ତ ଶୁଂଘି ଦେଇ ପଳେଇ ଥ୍‌ବେ । ୟା ଭିତରେ କିଛିଟା କଥାଅଛି ମୁଁ 
ବୃଝିପାରୁନି ବୋଧହୁଏ । 

“ମୁଁ ବି ବୁଝି ପାରୁନି ଚାରୁ । ଭାବି ପାରୁନି । ଜଣେ ଭାଇ ସିନା ଭୁଲ କଲେ, ଆର 
ଜଣକ ? ସେତ ନିଶ୍ଚୟ ଜାଣିଥ୍‌ବ । ସେ କାହିଁକି ବାରଣ କଲେନି ? ହରିଣର ଛଳଡାକକୁ କିମିତି 
ଜାଣିପାରିଲେନି ?” 

୨୪୬ ଉର୍ମିଳା 


କଳାମୟୀଂ କହିଲା, ˆ ˆ ଭ୍ରାତ୍ଭକ୍ତ ସାନଭାଇର ବାରଣ ବନ୍ଧ କେଡ଼େ ଦୁର୍ବଳ ତୁମେ 
କ'ଣ ଜାଣିନ। ସାନ କହିଥ୍୍‌ବେ ବଡ଼ ସେତେ ଗୁରୁତା ଦେଇନଥ୍‌ବେ | ଦୁଃଖ୍ନୀ ସୀତା ଦେବୀଙ୍କୁ 
ଖୁସି କରିବା ପାଇଁ ପ୍ରଭୁ ମାୟାମୃଗ ପଛରେ ଗୋଡ଼ାଇଥ୍‌ବେ । ମୁଁ କିଚୁ ତାର୍ତିକ ଦୃଷ୍କିରୁ ଭାବୁଚି 
ହେମ ହରିଣୀଟି ସାଂସାରିକ ମାୟାର ପ୍ରତୀକ । ମଣିଷ ଯେତେ ଦିବ୍ୟ ହେଲେବି, ମଣିଷ । 
ମାୟାକୁ ଛାଡ଼ି ସେ ମୁହୂର୍ରେ ବଞ୍ବ ନାହିଁ। ପ୍ରଭୁଙ୍କୁ ମାୟା ବାୟା କଲା ସଂସାରୀ ମଣିଷ ବୋଲି । 

ଉର୍ମିଳା ହସି ହସି କହିଲେ, “ ' ତା'ବି ହୋଇ ପାରେ, ତୋର ବିଶ୍ଲେଷଣ ଭୁଲ ନୁହେଁ । 
ଆଛା ବୀର ଲକ୍ଷ୍ମଣ ଥାଉ ଥାଉ, ସୀତାଙ୍କୁ ରାକ୍ଷସଟାଏ ଆସି ନେଇଗଲା ? ତାଙ୍କର ଏତେ 
ଯଶରେ କଳଙ୍କ ଲାଗିଲାସିନା ।” 

“ସୁଖୀ ! ଏହା ନିଶ୍ଚୟ ଏକ ଅଘଟନ | ଏ ରହସ୍ୟ ଭେଦ କରିବା ଆମ ପକ୍ଷରେ 
କଷ୍ଟକର, ମୁଁ କିନ୍ତୁ ଦୃଢ଼ ଭାବରେ କହିବି, ଏ ଘଟଣା ପ୍ରଭୁ ଲକ୍ଷ୍ମଣଙ୍କର ଉପସ୍ଥିତିରେ କେବେ 
ଘଟି ନଥ୍ବ | ସେ କେଉଁ ବିଶେଷ ପରିସ୍ଥିତିରେ ସୀତାଙ୍କୁ ଏକା କରି ଯାଇଥ୍‌ବେ, ତାହା ଆମେ 
ପରେ ଜାଣିବା ।” 

ଚାରୁଶୀଳା କହିଲା, “ “କଳା ଅପାଙ୍କ କଥାଟା ମନ କୁ ଯାଉଛି । 

“ “ସତରେ ପକ୍ଷୀରାଜ ଜଟାୟୁଃଙ୍କ ତ୍ୟାଗ ଅନନ୍ୟ । ସୀତାଙ୍କର ସଂଧାନ ଦେବା ପାଇଁ 
ସେ ଶ୍ରୀରାମଙ୍କୁ ମରଣ ଶଯ୍ୟାରେ ଅପେକ୍ଷା କରିଥ୍‌ଲେ | କଥାଟା କହିବା ପାଇଁ ପ୍ରାଣ 
ଯାଇନଥୁ୍‌ଲା । କହିବା ପରେ ସେ ଚିରବିଦାୟ ନେଲେ । ଆଉ ଗୋଟାଏ କଥା ମୋତେ ଖଟକା 
ଇାଗୁଚି, ସେଇମ .. ବାଳୀ ସୁଗ୍ରୀବଙ୍କ କଥା । ସୁଗୀବ ପ୍ରଛନ୍ପ କାମ କାମନାର ବଶବର୍ରୀ ହୋଇ 
ପରାଭବ ଯେପରି ପାଇଲେ ପୁରସ୍କାର ସେପରି ପାଇଲେ, ତାଙ୍କର ବିଶେଷ କିଛି କ୍ଷତି ହେଲାନି 
ବରଂ ଅଧ୍କ ଲାଭ ହେଲା ! ବାଳୀ କ୍ରୋଧର ବଶବର୍ରୀ ହୋଇ ରାଜ୍ୟ ହରାଇ ମୃତ୍ୟୁଦଣ୍ଡ 
ପାଇଲେ । ତାରାଙ୍କର କିଛିଟା ସାମୟିକ କ୍ଷତି ଘଟିଛି କିନ୍ଧୁ ସେ ପୁଣି ପୂର୍ବ ପଦଗୌରବ ଫେରି 
ପାଇଛନ୍ତି । ଅଙ୍ଗଦଙ୍କର ପାର୍ଥବ କ୍ଷତି କିଛି ହୋଇନି ସାମାନ୍ୟ ମାନସିକ କ୍ଷତି ବ୍ୟତୀତ! କଳାମୟୀ 
ଏ ଘଟଣା ଉପରେ ତୋର ତାତ୍ତରିକ ବିଚାରଟା କଂ ଣ । ”? 

“ ତାର୍ସିକ ଦ୍ୂଷ୍ଠି କୋଣରୁ ବିଚାର କଲେ, କାମ ଓ କ୍ରୋଧ ଉଭୟ ପାପ, ମଣିଷକୁ 
ପ୍ରଲୋଭିତ କରିଥାଏ ତେଣୁ ଏ ଉଭୟ କାମ ପାଇଁ ମଣିଷ ସମଭାବରେ ଦଣ୍ଡିତ ହେବା ଉଚିତ । 
ସୁଗ୍ରୀବ ଶ୍ରୀରାମଙ୍କୁ ସାହାଯ୍ୟ କରି ଆମକୁ ମହା ବିପଦରୁ ରକ୍ଷା କରିଛନ୍ତି । ତାଙ୍କ ସାହାଯ୍ୟ 
ସହଯୋଗରେ, ଆମ ସୀତା ଦେବୀ ନିଶ୍ଚିତ ଭାବରେ ଉଦ୍ଧାର ପାଇ ଅଯୋଧାକୁ ଫେରିବେ, 
ଅଯୋଧା ଗୋଟାଏ ସାଂଘାତିକ ବିପଦରୁ ରକ୍ଷା ପାଇବ ସେଇ ମହାତ୍ମାଙ୍କ ପାଇଁ। ଏଇ ଉପକାର 
ପ୍ରତିଦାନରେ ତାଙ୍କୁ ରାଜପଦ ଓ ମହାତ୍ମା ପଦ ମଧ୍ଯ ମିଳିଲା । ପ୍ରଭୁ ଉଦାର ହୃଦୟରେ ତାଙ୍କ 
କଳଙ୍କକୁ କ୍ଷମା ଦେଇଛନ୍ତି । ଗୋଟାଏ ନିର୍ଦ୍ଦିଷ୍ଟ ଦୋଷ ପାଇଁ ସାରାଜୀବନ ମଣିଷ ଦଣ୍ତତ ହେବା 
ଉଚିତ ନୁହେଁ । ଉପସ୍ଥିତ ଦୋଷ ଗୁଣକୁ ନେଇ ଦଣ୍ଡ ବା ପୁରସ୍କାର ଦିଆଯାଇପାରେ । ବାଳୀ 
ପାର୍ଥ୍ବ ଲାଭକୁ ଗୁରୁତ୍ଵ ନଦେଇ ମୁକ୍ତିକୁ ମାଗି ନେଇଛନ୍ତି ମୃତ୍ୟୁ ଭିତରେ । ଫେରି ଯାଇଛନ୍ତି ନିଜ 
ପିତା ଇନ୍ଦ୍ରଙ୍କର ଇନ୍ଦ୍ରପୁରୀକୁ, ତାଙ୍କୁ ବୈକୁଣ୍ଠ ପ୍ରପ୍ତି ହୋଇଛି, ତୁମେ ବିଚାର କର ସଖୀ କିଏ 
ଅଧ୍କ ଲାଭବାନ, ସୁଗ୍ରୀବ ନା ବାଳୀ । 

ଉର୍ମିଳା ୨୪୭ 


ଆନନ୍ଦରେ ବିହ୍ଵଳ ହୋଇ ଉଠିଲେ ଉର୍ମିଳା । ଚାରୁଶୀଳା କହିଲା, ସଖୀ ! ମୋ 
ମୁଣ୍ତରେ ଏ କଥା ଗୁଡ଼ାକ କିଛି ପଶୁନି । ସତେଯିମିତି ଶିରା ଗୁଡ଼ାକ ଫାଟି ପଢ଼ିବ । ଅଦା 
ବେପାରୀକୁ ଜାହାଜ ମୂଲରୁ କଣ ମିଳିବ । 

ସମସ୍ତେ ଏକ ସହିତ ହସି ଉଠିଲେ। କଳାମୟୀ କହିଲା, ‹ 'ତୁମେତ କାଇଁ କିଛି ମତାମତ 
ଦେଉନ ସଖୀ ! ଏଇଟା ମୋର ଭାବନା ମାତ୍ର, ତୁମେ କଣ ଭାବୁଚ କୁହ ।” 


“ତୋ ବିଚାର ଧାରା ଚମକ୍ରାର କଳାମୟୀ ! ଅନୁକୂଳ ବିଚାର ଗୁଡ଼ିକ ସବୁବେଳେ 
ଭଲ ଲାଗିବ । ଆମ ଭିତରେ ଏକଥା ଗୁଡ଼ିକ ଆଲୋଚନା କରିବା ଫଳରେ ମୋର ଅନେକ 
ଧାରଣା ବଦଳୁୂଚି । ଏଇତ ସତୃସଙ୍ଗ .. ‘ସତୃସଙ୍ଗ ପରମା ଗତିଃ” କଥାଟି କେଡ଼େ ଚମକ୍ରାର । 
ମୋ ସଖୀ କଳାମୟୀର ପ୍ରବଚନ କେଡ଼େ କଳାମ୍ମକ ।” 

““ ମୁଁ ଭାବୁଚି ଅଗ୍ନି ଦେବତା ବୋଧହୁଏ ଏପରି ଘଟିବ ବୋଲି ପୂର୍ବରୁ ଜାଣିଥୂଲେ, 
ସେଇଥ୍‌ପାଇଁ ସଂଗୋପିତ କରିରଖ୍ଛନ୍ତି ସୀତାଙ୍କର ବ୍ରହ୍ମମୟ ଶରୀରକୁ । ରାବଣ ଚୋରି କରି 
ନେଇଛି ଛାୟା ସୀତାଙ୍କୁ । ସେତ ନିଜ ପାପ ପାଇଁ ମରିବ କିମ୍ବା ଏତେ ବେଳକୁ ମରି ସାରିବଶଣି । 
ଅଗ୍ନିଦେବ ସେଇ ଶୁଦ୍ଧବଶରୀରକୁ ଫେରାଇଦେବେ । ସୀତାଦେବୀ ଅଯୋଧାକୁ ଫେରିବେ ପୁଣି 
ସେଇ ପୂର୍ଣ୍ଣ ଶୁଦ୍ଧ ଅବୟବ ନେଇ । 


“ମୁଁ ମଧ୍ୟ ସେଇ ଲୁ ଣ୍ଡକ ରାବଣର ପତନକୁ ବ୍ୟଗ୍ରତାର ସହିତ ଅପେକ୍ଷା କରିଛି, 
ରୁଣ୍ଠନକୁ ନେଇ ତାର ପ୍ରଭୁପଣ । ବହୁ ରାଜ୍ୟର ଲୁଣ୍ଠିତ ସମ୍ପତ୍ତିର ପ୍ରଭୁ, ରାବଣ । ଲୁଣ୍ଠିତ 
ନାରୀର ପ୍ରଭୁ ରାବଣ ' ଲୁଣ୍ଠିତ ପୁଣ୍ୟର ପ୍ରଭୁ ରାବଣ .. ଲୁଣ୍ଠଡନର ପ୍ରତିଶବ୍ଦ ହେଉଛି ରାବଣ । 
କ୍ୀରାମଙ୍କର ବନବାସ କଂଣ ବିଧ୍‌ ନିର୍ବାରିତ ଏଇ ଲୁଣ୍ଡକର ସଂହାର ପାଇଁ । ଏହା ମଧ୍ଯ ବିଶ୍ନ 
ପାଇଁ ଏକ ପ୍ରଚ୍ଛନ୍ନ ଆଶୀର୍ବାଦ । ମଣିଷବା କୋଉଠୁ ଜାଣିବ ଏ ରହସ୍ୟ ! 


ଉମିଳା ବିସ୍ପିତ ହୋଇ ଚାହିଁ ରହିଲେ କଳାମୟୀର ମୁହଁକୁ । କଳାମୟୀ ମଧ୍ଯରେ ଦିବ୍ୟ 
ଚେତନାର କି ଅଭିନବ ସ୍ତୁରଣ, | “ “ଚମକୁାର .. ଚମକରାର କଳାମୟୀ । ମୋର ପ୍ରାଣର ପ୍ରାଣ.. 
ପ୍ରାଣସଖୀ କଳାମୟୀ । ସତରେ ରାବଣକୁ ନିରାପର୍ା ଦେଇଛି ତାର ରାକ୍ଷସ ଶକ୍ତି .. ତାର 
ପ୍ରଚଣ୍ଡ ତପ ଶର୍ତିକୁ ସେ ରାକ୍ଷସୀ କରଣ କରିଛି ନିଜର ପ୍ରକୃତି ପାଇଁ। ମୁନି ରଷି ଦେବତାମାନେ 
ସେଇ ତପଶ୍ତିର ମଙ୍ଗଳୀ କରଣ କରିଛନ୍ତି ବିଶ୍ଵର ମଙ୍ଗଳ ବିଧାନ ପାଇଁ। ମଙ୍ଗଳମୟ.... ଶୁଭ 


ମୟ ।” 

* ଠିକ୍‌ କହିଲେ ସଖୀ ! ଠିକ୍‌ କହିଲେ । ଆମେ କଂ ଣ ପାପୀ ରାବଣର ନିଧନ ବାର୍ରା 
ସଙ୍ଗେ ସଙ୍ଗେ ପାଇ ଯାଇପାରିବା ।” ? 

“ “ରାବଣର ମୃତ୍ୟୁ ବାଉାଟା ଯେତେ ମଙ୍ଗଳକର ହେଲେବି ବରଂ ନଆସୁ । ଶ୍ରୀରାମଙ୍କର 
ଅଯୋଧ୍ଧା ପ୍ରତ୍ୟାଗମନର ବାର୍ରଗା ପାଇଁ ସମସ୍ତେ ବ୍ୟାକୁଳ । ପ୍ରଭୁ ରାମଚନ୍ଦ୍ର ନିଶ୍ଚୟ ଦୂତ 
ପଠାଇବେ। ପଠାଇବେ କୌଣସି ଆକାଶଚାରୀ ବେଗବାନ ଦୂତ ହାତରେ । ଅପେକ୍ଷା କରିବା... 
ଅପେକ୍ଷା କରିବା ସଖୀ ସେ ନବାରୁଣଙ୍କ ଉଦୟ ଉତ୍ସବ ଏଇ ଅଯୋଧ୍ୟାରେ ଦେଖବାକୁ । ଦୀର୍ଘ 

୨୪୮ ଉମ୍ମିଳା 


ଚଉଦ ବର୍ଷର ଘନ ଅନ୍ଧକାର ପର୍୍ଦାଟା ଅପସରି ଯିବ । ଉଦୟ ସୂର୍ଯ୍ୟ ହସିବେ ଅଯୋଧ୍ୟା 
ଆକାଶରେ। ଅଯୋଧାର ପ୍ରତି ପ୍ରଚାର ପ୍ରାଣାକାଶରେ ! ଆସ ଆସ ସୂର୍ଯ୍ୟ ... ଆସ ପ୍ରିୟତମ... 
ଆସ ମୋର ପ୍ରାଣ ସମା ଭଉଣୀ, ତୁମକୁ ବନ୍ଦାଇ ନେବାପାଇଁ ଆମେ ପୂଜାଥାଳି ସଜାଇ 
ରଖଛୁ । ପାଦ ଧୋଇ ଦେବାପାଇଁ ଆଖ୍ଲୁହ ସାଇତି ରଖ୍ଛୁ । ଗଳାରେ ଫୁଲମାଳ ଲମ୍ବାଇ 
ଦେବାପାଇଁ ପ୍ରାଣପଦୂକୁ ଫୁଟାଇ ରଖୁଛୁ । ଆସ, ଆମର ପ୍ରବାସୀ ଦେବତା । 


ସତର 


ଉର୍ମିଳାଙ୍କ ପାଦ ଆଜି ଭୂଇଁରେ ଲାଗୁନି, ମନଟା ଆଜି ଭାରି ଅମାନିଆ ହୋଇ ଯାଇଛି । 
ସତେ ଅବା କନକନ କଅଁଳା ବାଛୁରୀଟିଏ, ଭୂଇଁରେ ପଡ଼ୁ ପଡ଼ୁ ହାତ ଗୋଡ଼ ଖାଲି ଅଥୟ 
ହେଉଛି ଡେଇଁବାକୁ । ଗାଁ ଦାଣ୍ଡରେ ଦଉଡ଼ିବାକୁ । ପାହାନ୍ତା ପହରରୁ ଆଖ୍‌ରେ ନିଦ ନାହିଁ । ଆଖ୍‌ 
ଆଗରେ ନାଚି ଉଠୁଚି ପ୍ରାଣପ୍ରିୟଙ୍କର ସେଇ ମଧୁବୋଳା ହସ ମୁହଁଟି । ଚଉଦ ବର୍ଷ ତଳର ସେଇ 
ତାରୁଣ୍ୟ ମଖା ମୁହଁଟି କଣ ସେଇମିତି ଥ୍ବ ! ଆଖ୍ତଳର ମୁଗ୍ଧ ମେଦୁର ଚାହାଣି ଆଉ କଣ୍ଠର 
ନମ୍ର ମଧୁର ସ୍ଵରସୁଧାକୁ, ବନ କ୍ଲାନ୍ତ ବୟସ କ'ଣ ଲୁଟି ନେଇ ନଥ୍ବ ! ସେ କଣ ସିମିତି 
ଦିଶୁଥ୍‌ବେ ଅବିକଳ ... ଅବିକଳ ଆଗ ରୂପ ନେଇ । ଦୀର୍ଘ ଚଉଦ ବର୍ଷର ବନଜୀବନ ତାଙ୍କୁ 
ବଣୁଆ କରିଦେଇ ନଥ୍ବ ତ ! ଛି ... ଏସବୁ ସେ କାହିଁକି ଭାବୁଛି ! ହଁ, ଭାବୁଛି, ଆଶା ଗୁଡ଼ାକ 
ପକ୍ଷୀ ପାଲଟି ଆକାଶରେ ଉଡ଼ୁଛନ୍ତି, ଆଶଙ୍କା ଗୁଡ଼ାକ ପଟୁଆର ତୋଳି ବଣ ମୁଲକରୁ ମାଡ଼ି 
ଆସୁଛନ୍ତି ତାରି ଆଡ଼କୁ ବୋଲି । 

ଆଜି ଚଉଦ ବର୍ଷ ପୂରିଲା । 

ପ୍ରିୟତମଙ୍କର ବନବ୍ରତ ସରିଲା। ପ୍ରଭୁ ଶ୍ରୀରାମଙ୍କ ସହିତ ଅପାଙ୍କୁ ନେଇ ବାହୁଡ଼ି ଆସିବେ 
ତାଙ୍କ ପ୍ରିୟ ଅଯୋଧ୍ଯାକୁ । ନୀଡ଼ ମୁଖୀ କପୋତ ଉଡ଼ି ଉଡ଼ି ଆସୁଥ୍ବ ତା ବିରହିଣୀ କପୋତୀ 
ପାଖକୁ । ସେ କିପରି ତା'ର ପ୍ରାଣଧନଙ୍କୁ ସ୍ଵାଗତ ସମ୍ଭାଷଣ ଜଣାଇ ନୀଡ଼ପୁରୀକୁ ପାଛୋଟି 
ନେବ। 

' “ଦୀପାଳୀ ଜାଳିବ ?” 

“ନା, ପବନ ଲିଭାଇ ଦେବ। 

“ମହ କିତ ମଲ୍ୟମାଜ ରଚନା କରିବ ?” ? 

“ନା ମଉଜି ଯିବ ।” 


“ଦର୍ପଣ ପାଖକୁ ଯାଇ ହସ ହସ ଚାହାଣି ଆଙ୍କିବାର ଅଭିନୟ କରିବ ?” 
“ନା ... ଦର୍ପଣ ପ୍ରତାରଣା କରିବ ।” 
“ “ତେବେ ପୂଜାଥାଜି ଧରି ଅପେକ୍ଷା କରିବ ଦେବତାଙ୍କର ଅଭିସାର ପାଇଁ ?” 

ଉର୍ମିଳା ୨୪୯ 


“ତାଂ ବି ନୁହେଁ, ସେସମୟର ଆବେଗରେ ଅରା ହାତରୁ ଥାଳି ଖସିପଡ଼ିବ ।” 

* କି ଆଶ୍ଚର୍ଯ୍ୟ କଥା ! ପ୍ରାଣପ୍ରିୟ ତା'ହେଲେ କ'ଣ ସମ୍ମାନିତ ହେବେନି ? 

ନ ନିଶ୍ଚୟ ହେବେ । ସମ୍ମାନିତ ହେବେ ନତମୁଖୀ ପ୍ରାଣପ୍ରିୟାର ନମ୍ର ମଧୁର ଚାହାଣି 
ଅର୍ଘ୍ୟରେ। ଦୁଇଟି ଦର୍ଶନାତୁର ନୟନର ସମ୍ମୋହିତ ମିଳନରେ । ଥରା ଅରା ଓଠର କମ୍ପନରେ | 
ଭିଜା ଭିଜା ଆଖୁର ଅଶ୍ରି ଉତ୍ସବରେ । ମାୟା ମୋହିତ କଣ୍ଠର ଭାଷାହୀନତାରେ । ବାସ୍‌ ସେତିକି । 
ତା ପରେ ଉର୍ମିଳା ଉର୍ମିଳ ହୋଇ ଉଠିବ ପ୍ରାଣପ୍ରିୟର ବୁକୁବେଳାରେ । ଅନନ୍ତ ସମୁଦ୍ରର ପ୍ରଶାନ୍ତିମା 
ଭିତରେ ଲୀନ ହୋଇଯିବ । 

ଚମକ୍ରାର ... ଚମକୁାର, ତାହାହିଁ ହେବ ! ମନ ମାନିଲା ସ୍ଵାଗତ ସମ୍ଭାଷଣର କେଡ଼େ 
ସୁନ୍ଦର ନକ୍ସାଟିଏ । 

ଆଜି ପ୍ରାଣପ୍ରିୟ ଆସିବେ । ଆସିବେ ମୋର ପ୍ରାଣର ପ୍ରାଣ ସୀତା ଅପା । ଅଯୋଧ୍ୟାର 
ନିର୍ବାସୀତା ରାଜବଧୂ ତପସ୍ଵିନୀ ସୀତା ପୁଣି ବଧୂ ବେଶରେ ଫେରିବେ ତାଙ୍କ ଅନ୍ତଃପୁରକୁ । 
ଲକ୍ଷ୍ମୀଙ୍କୁ ପାଇ ରାଜପୁରୀ ହସି ଉଠିବ। ହସିଉଠିବ ଅଯୋଧା ନଗର, ବନ ଉପବନ। ଆନନ୍ଦରେ 
ଲୋଟିଯିବେ ଅଯୋଧାର ପ୍ରଜାଗଣ । ପାପ ପୁରୀରୁ ଦେବା ଦେବୀ ବୋଧହୁଏ ଚାଲିଯାଇଥ୍‌ଲେ ! 
ଲକ୍ଷ୍ମୀ ବିଜେ ହେଲେଣି, ଏବେ ସବୁ ଦେବଦେବୀ ଫେରି ଆସିବେ ମନ୍ଦିରର ନିଜ ନିଜ ଆସନକୁ । 
ଦେବହୀନ ଦେବାଳୟରେ ପୁଣି ହେବ ଦେବାବତରଣ । କି ଆନନ୍ଦ । ସେ ଦିନର ସ୍ଵପ୍ନ କଥା 
ମନେ ପଡ଼ିଲା, ଚିତ୍ରକୂଟରେ ଅପାଙ୍କ ସହିତ ସାକ୍ଷାତ ହେବାର ସ୍ଵପ୍ନ । ମୁଁ ତାଙ୍କୁ କଣ ସମ୍ବର୍ବନା 
ଜଣାଇବି, ସେ ତ ମୋତେ ଦେଖ୍ଲାକ୍ଷଣି ଚିକ୍ରାର କରିବେ ... ଉର୍ମି ! ପାଟି ଆଁ କରି ଅବାକ 
ହୋଇ ମୋତେ ଚାହିଁବେ, ତା ପରେ ବିକଳ ହୋଇ ଦଉଡ଼ି ଆସି ମୋତେ ଗାଢ଼ ଆଲିଙ୍ଗନ 
କରିବେ । ପର ମୁହୁରରରେ ମୁହଁ ଶୁଖାଇ କାନ୍ଦି କାନ୍ଦି କହିବେ, ଉର୍ମି ମୋର ! ମୋତେ ସମସ୍ତେ 
ମନା କରୁ ଥଲେ ବଣକୁ ଯିବାକୁ । କାହାର ବାରଣ ମାନିଲିନି, ଗଲି ¦ ମୋର ଗୋଟାଏ ଦମ୍ଭ 
ଥୁଲା, ତ୍ରିପୁର ବିଜୟୀ ଶ୍ରୀରାମ ଲକ୍ଷ୍ମଣ ଯାହାର ରକ୍ଷାକର୍ଭା ତା'ର ପୁଣି ଭୟ କଂଣ । ହଁ, 
ତାଙ୍କରି ପାଇଁ ରକ୍ଷା ପାଇଗଲି ସିନା ବିପଦକୁ ତ ନିଜେ ଆବୋରି ନେଲି ... ସବୁ ଅଦୃଷ୍ଟ ... 
ଅଦୃଷ୍ଟ । ଏତିକିରେ ତୋ ଭଉଣୀ କଷଣୀ ସୀତାର କଷଣ ଶେଷ ହେଲାକି ନାହିଁ, ସେଇ ଅଦୃଷ୍ଟ 
ହିଁ ଜାଣେ । 

“ମୁଁ ବା ଅପାଙ୍କୁ କି ଆଶ୍ଵାସନା ଦେବି ! ହଁ, କହିବି, ଅତୀତକୁ ଭୁଲିଯାଅ ଅପା ! 
ଗୋଟାଏ ଦୁଃସ୍ଵପ୍ନ ପରି ଭୁଲିଯାଅ । ସ୍ଵାଗତ ଜଣାଅ ବର୍ଁମାନକୁ । ହଜାଇଦିଅ ନିଜକୁ 
ରାଜପ୍ରାସାଦର କୋଳାହଳ ଭିତରେ । 

ଠିକ୍‌ ଏତିକି ବେଳେ ସମ୍ବାଦ ଆସି ପହଞ୍ଚିଲା, ନନ୍ଦିଗ୍ରାମରେ ଆସି ପହଞ୍ଚିଛନ୍ତି ଶ୍ରୀରାମଭକ୍ତ 
ହନୁମାନ । ସେ ଶୁଭ ସମ୍ବାଦ ଆଣିଛନ୍ତି, ଶ୍ରୀରାମ, ଲକ୍ଷ୍ମଣ, ସୀତା ଫେରି ଆସୁଛନ୍ତି ଅଯୋଧାକୁ । 
ଭରତଙ୍କ ଉଦ୍ଵବେଗ କମିଛି । ଶ୍ରୀରାମ ନ ଆସିଲେ ଚିତା ପ୍ରବେଶ କରିବେ ବୋଲି କରିଥବା 
ଶପଥ ତାଙ୍କୁ ଅସ୍ଥିର କରୁଥ୍ଲା | ଏବେ ସେ ଶାନ୍ତ । 

9୫୦ ଉମିଳା 


ଏତିକିବେଳେ ସୁମିତ୍ରା ଆସି ପହଞ୍ଚଲେ । ଉର୍ମିଳାଙ୍କୁ ଗାଢ଼ ଆଲିଙ୍ଗନ ସହ କପାଳରେ 
ଚୁମ୍ବନଟିଏ ଦେଇ କହିଲେ, ମା” ମୋର ! ମୋ ଲକ୍ଷ୍ମଣ, ଭାଇ ଭାଉଜଙ୍କୁ ସାଥ୍‌ରେ ନେଇ ଫେରୁଛି । 
ଏବେ ସେମାନେ ଭରଦ୍ଵାଜ ମୁନିଙ୍କ ଆଶ୍ରମରେ ଆତିଥ୍ୟ ଗ୍ରହଣ କରିଛନ୍ତି। ରାତିଟା ରହି ସକାଳୁ 
ସକାଳକୁ ଆସି ପହଞ୍ଚିବେ । ସେମାନଙ୍କ ଗଣନାରେ ସମ୍ପୂର୍ଣ ଚଉଦ ବର୍ଷର ଆଜିର ଶେଷ ଦିନ । 
ବନ ବ୍ରତର ପୂରି ଉତ୍ସବ ପାଳୁଛନ୍ତି ସମସ୍ତେ ମୁନି ଆଶ୍ରମରେ। ଆମେ ସବୁ ମାଆମାନେ ଅଯୋଧ୍ୟାର 
ପ୍ରଜା, ପୁରବାସୀ ସୈନ୍ୟ ସାମନ୍ତ ବ୍ରାହ୍ମଣ ଓ ମୁନି ରଷିଙ୍କ ଗହଣରେ ଯାଉଛୁ ଗଙ୍ଗାକୂଳକୁ । 
ସେଇଠାରୁ ଅଯୋଧାରାଜ ଶ୍ରୀରାମଙ୍କୁ ସମସ୍ତେ ପାଛୋଟି ଆଣିବେ । ତୁମ ତିନି ଭଉଣୀଙ୍କୁ 
ଲାଗିଲା ଅନ୍ତଃପୁର । ସାଜସଜ୍ନାରେ ଶିଳ୍ପୀମାନେ ଲାଗିଛନ୍ତି । ଏପରି ଆତ୍ମଭୁଲା ପରିବେଶ ସୃଷ୍ଟି 
କରିବ, ଯେପରି ସେମାନେ ପାଦ ଦେଉଦେଉ ଅତୀତର ସବୁକ୍ଷତ କୁଆଡ଼େ ଲିଭିଯିବ। ଗୋଟାଏ 
ଦୀର୍ଘ ରୁଧ୍ରାକ୍ତ ଅତୀତ ଥ୍ଲା ବୋଲି ସେମାନେ ଯେପରି ଆଉ ମନେ ପକାଇବେ ନାହିଁ । 
ବେଶବାସ ବଦଳାଇ ଦିଅ । ନିଜକୁ ସଜାଇ ନିଅ ମମତା ସ୍ଵିଗ୍ଧ ମଧୂମୟୀ ରାଜବଧ୍ୂ ରୂପେ । ନିଜ 
ନିଜର ମନ ମହଲକୁ ମାୟାମୟ କରିଦିଅ, ଆସୁଚି ।” 

ଉର୍ମିଳା ସଲ୍ଲଜ ଚାହାଣିଟିଏ ତୋଳି, ହେଲେ ନତମୁଖୀ । ଚାରୁଶୀଳା ଏବଂ କଳମୟୀ 
ଆଲିଙ୍ଗନ କରି କହିଲେ, ‹ ପ୍ରିୟ ଆଲିଙ୍ଗନ ଆତୁର ଶରୀରକୁ ଅଯଥା ପୀଡ଼ା ଦେଉଛୁ ବୋଲି 
ସଖୀ ଆମ ଉପରେ ରାଗିବେନି । ରାଣୀ ମା” କ'ଣ କହିଲେ ଶୁଣିଲେ ତ ! କହିବା ଭିତରେ 
କେବଳ ସୂଚନା ଦେଇ ଯାହା ନ କହିଲେ, ତାହା ବେଶି ବୁଝିବା ଉଚିତ ! ବୁଝୁପାରୁଚ ନା 
ନାହିଁ ।” 

“ନାହିଁ ! ପାରୁନି, ତୁ ବୁଝାଇ ଦେ 

' ପକ୍ଷୀ ଭାଷା ବୁଝିପାରୁଚ ଅଥଚ ସାଙ୍କେତିକ ଭାଷାଟା ବୁଝିପାରୁନ ! ? ପ୍ରିୟତମ 
ଆସିବା ପୂର୍ବରୁ ଏଇ ବିରହିଣୀ ତପସ୍ଵିନୀ ବେଶକୁ ବିସର୍ଜନ କର । ତପ ଦଗ୍ଧ ଶରୀରଟିକୁ କର 
ଶୃଙ୍ଗାର ଶାଜା। ନିଜେ ହୋଇଯାଅ ଶୃଙ୍ଗାର ମୟୀ, ମନରେ, ଦେହରେ, ବଚନରେ ବାଚନରେ | 
ମୁଁ ଯାଉଚି ପ୍ରସାଧନ କକ୍ଷଟିକୁ ସଜାଇଦେବି, ଚଉଦବର୍ଷ ହେଲା ତାହା ହୋଇଛି ନିଷିଦ୍ଧ ପୁରୀ । 
ପ୍ରିୟ ପ୍ରସାଦିକା ହେବାପାଇଁ ପ୍ରସାଧ୍ତ ହୁଅ | 

ଚାରୁଶୀଳା ହସି ହସି କହିଲା, “ସଖୀ ! ମୁଁ ହୁଁ 'ଟିଏ ଚାହେଁ “ହଁ” ଟିଏ 

ମୁହଁରେ ଲାଜରେ ନାହିଁ ନାହିଁ କରି - 
ଆଖ୍ରେ ଆଖ୍ରେ ହୁଟିଏ ଭରି, 
ଚାହିଁଦିଅ ମୋତେ ଅରଟିଏ, 
ମୁଁ, ହଁ ଟିଏ ଚାହେଁ ହୁଁ ଟିଏ ।”? 
A ଉର୍ମିଳା ବିସ୍ମିତ ହୋଇ ଚାହିଁରହିଲେ ଚାରୁଶୀଳା ମୁହଁକୁ । ଏତ ଗୋଟାଏ ନୃତନ 

ଆବଷ୍କାର । ଏତେ ପାଖେ ପାଖେ ଆଇବି ଚାରୁଶୀଳା ଭିତରେ ଥ୍ବା ଏ କବି ରୂପଟିକୁ କେବେ 
ଦେଖ୍ବାକୁ ମିଳିନଥ୍‌ଲା । 


“ “କିଲୋ ଚାରୁ ! ତୁ କୋଉଦିନୁ କବି ବନିଗଲୁଣି ? 

ଉର୍ମିଳା ୨୫୧ 


“ “ ଯେଉଁ ମୁହୃର୍ଭରୁ ଅଯୋଧ୍ୟା ରାଜପୁରୀରେ ବସନ୍ତ ବହିଲାଣି । ଥୁଣ୍ଟା ଗଛରେ ବି ପତ୍ର 
କଅଁଳିଲାଣି ।” 

କଳାମୟୀ, ଉର୍ମିଳା ହସି ହସି ଗଡ଼ିଗଲେ । ଉର୍ମିଳା କହିଲେ, “ମୁଁ ଭାବିଥ୍ଲି କଳାମୟୀ 
କେବଳ କଳା ନିପୁଣା ବୋଲି, ଚାରୁ ତ ରସାଳ କବିତାର ଗୋଟିଏ ଚାରଣ ଭୂମି । ଚମକ୍କାର 
ଚମକ୍ରାର । 

ଅଯୋଧା ରାଜପୁରୀ ସାଜସଜାରେ ହସୁଚି । ହସୁଚି ଅଯୋଧ୍ଯା ନଗର । ସତେ ଅବା 
ମର୍ର୍ୟର ଅଳକାପୁରୀ । ତୋରଣ ମଣ୍ଡିତ ରାଜପଥ। ପ୍ରତି ତୋରଣରେ ଲୋଖାଯାଇଛି ˆ ବନ୍ଦେ 
ଶ୍ରୀରାମ” ଇମ୍ଭିଛି ସୁଗନ୍ଧିତ ପୂଷ୍ଠର ଝାଲର । ନଗରବାସୀ ବନ୍ଦାଣ ଥାଳି ଧରି ଅପେକ୍ଷା କରିଛନ୍ତି । 
ନହ୍ଦିଗ୍ରାମରୁ ଆରମ୍ଭ ହେଲା ଶୋଭାଯାତ୍ରା ଗଙ୍ଗାନଦୀର କୂଳ ପର୍ଯ୍ୟନ୍ତ । ସେଇଠାରେ ସମସ୍ତେ 
ଅପେକ୍ଷା କରିବେ । ପାବନୀ ଗଙ୍ଗାର ପବିତ୍ର କୋଳରେ ହେବ ସମ୍ବର୍ବନା ଉତ୍ସବ | ପଟୁଆର 
ଚାଲିଛି । ମା'ମାନେ ରଥରେ ବିଜେ କରିଛନ୍ତି । ପାଦୁକା ଦୁଇଟିକୁ ଆବାହନ କରି ଭରତ 
ମୁଣ୍ଡରେ ମୁଣ୍ଡାଇ ଚାଲିଛନ୍ତି । ପାଖେ ପାଖେ ଅଛନ୍ତି ଶତୁଘ୍ନ । ହାତରେ ଧରିଛନ୍ତି ଧବଳ ଛତ୍ର 
ଚାମର । 

ଆଗେ ଆଗେ ଚାଲିଛନ୍ତି କୁଳଗୁରୁ ବଶିଷ୍ଠ, ପୁରୋହିତ, ବ୍ରାହ୍ମଣ ଓ ମୁନି ରଷିଗଣ । ମନ୍ତ୍ର 
ପାଠ ଚାଲିଛି । ମନ୍ତ୍ର ଜଳ ସିଞ୍ଚା ଯାଉଚି । ସ୍ତୁତିଗାନ ପାଇଁ ଭାଟ ଓ ଗଣିକାଗଣ ପ୍ରସ୍ତୁତ ଅଛନ୍ତି । 
ପ୍ରଜାଗଣ, ବ୍ରାହୁଣମାନେ ବ୍ୟଗ୍ରତାର ସହିତ ଚାହିଁଛନ୍ତି ରାମଦର୍ଶନ ପାଇଁ । 


ଗଙ୍ଗାକୂଳରେ ପ୍ରତ୍ୟୁଷରେ ଯାଇ ପହଞ୍ଚିଲା ବିରାଟ ଶୋଭାଯାତ୍ରା । ସେଇଠାରେ ସମସ୍ତେ 
ଅପେକ୍ଷାକଲେ । ପୂର୍ବ ଆକାଶରେ ଆନନ୍ଦର ଅବିର ଲେପି ହୋଇଛି । ଆକାଶ ଦିଶୁଛି ଲାଲ 
ଗୁଲାଳ। ସୂର୍ଯ୍ୟ ଧୀରେ ଧୀରେ ପ୍ରାଚୀ ସମୁଦ୍ରରୁ ଉଠୁଛନ୍ତି। ଏତିକିଙ୍ଵବଳେ ଆକାଶରେ ଦେଖାଗଲା 
ଧବଳମୟ ବିରାଟକାୟ ପୁଷ୍ପକ ବିମାନ । ପୁଷ୍ୟାନକ୍ଷତ୍ରରେ ପୁଷ୍କର ଅଭିସାର । ଗଗନ ପବନ 
ଫଟାଇ ଶୁଣାଗଲା “ ବନ୍ଦେ ଶ୍ରୀରାମ ... ବନ୍ଦେ ଶ୍ରୀରାମ । ଆବେଗ ମଥ୍ତା ସୀତା ଅଶୁଭରା 
ନୟନରେ ତଳକୁ ଚାହିଁଥାନ୍ତି । ସମସ୍ତେ ଅପେକ୍ଷା କରିଛନ୍ତି ଶ୍ରେତ ପୀତ ପତାକାଯୁକ୍ତ ମୋତି 
ମାଣିକ୍ୟ ଖଚିତ ପୁଷ୍ପକ ବିମାନକୁ ¦! ଆଖ୍‌ ପିଛୁଳାକେ ଆସି ଗଙ୍ଗା ତଟରେ ବିମାନ ଅଟକିଗଲା । 


ବ୍ରାହୁଣ, ମୁନିରଷି ବେଦପାଠ ଆରମ୍ଭ କରିଦେଲେଣି । ଭାଟ ଓ ଗଣିକାମାନେ ଆରମ୍ଭ 
କଲେ ସ୍କୃତିପାଠ ଓ ସମ୍ବର୍ବନା ନୃତ୍ୟ । ବିମାନ ଅଟକିଲାକ୍ଷଣି ବଶିଷ୍ଠ ପଶିଗଲେ ବିମାନ ଭିତରକୁ । 
ତାଙ୍କ ପଛେ ପଛେ ରାଜମାତା, ଭରତ ଓ ଶତୁଗ୍ନ । କୁଳଗୁରୁଙ୍କୁ ଦେଖ୍‌ ଶ୍ରୀରାମ, ଲକ୍ଷ୍ମଣ ଓ 
ସୀତା ନିଜ ଆସନରୁ ଉଠିଆସି ପ୍ରଣାମ ଜଣାଇଲେ । ପ୍ରଣାମ କଲେ ମା' ମାନଙ୍କ ଚରଣରେ । 
ଆଶୀର୍ବାଦ କରୁ କରୁ ସମସ୍ତେ ଭାବବିହ୍ଵଳ ହୋଇଉଠିଲେ । ମା'ମାନଙ୍କ ନୟନରୁ ଆନ୍ଦାଶ୍ର 
ବହିଗଲା । ଏତେଦିନ ପରେ କୋଳଧନଙ୍କୁ ପାଇଛନ୍ତି । ସୀତାଙ୍କୁ ମା'ମାନେ ଆଲିଙ୍ଗନ କରି 
ମୁହଁ ଦିହ ଆଉଁଶି ଦେଇେ । ବଡ଼ କରୁଣ ପରିବେଶ ¦ 

ଭରତ ଭାବବିହ୍ଧଜ ହୋଇ, ମୁଣ୍ଡରୁ ପାଦୁକା ଦୁଇଟିକୁ ତଳକୁ ଆଣି ଶ୍ରୀରାମଙ୍କ ପାଦ 
ପୋଛି ପିନ୍ଧାଇଦେଲେ। ତା'ପରେ ତାଙ୍କ ପାଦତଳେ ଦୁଇଭାଇ ଲୋଟିଗଲେ ସାଷ୍ଟାଙ୍ଗ ପ୍ରଣିପାତ 

ମୁଦ୍ରାରେ । ସମସ୍ତଙ୍କ ନୟନ ବିସ୍ମୟ ବିସ୍ତାରିତ ହୃଦୟ, ଭାବ ଗୁନିତ ¦ ସ୍ତ୍୍ତ ବିଭୀଷଣ, ସୁଗ୍ରୀବ, 
ଗୁହକ ବାନରସେନା ଆଉ କିସ୍କିନ୍ଧା ରାଜପୁରୀରୁ ଆସିଥ୍‌ବା ରାଣୀମାନେ । ଲକ୍ଷ୍ମଣ ଆସି ଭାଇ 
ଭରତଙ୍କ ପଦସର୍ଶ କରି ପ୍ରଣାମ ଜଣାଇଲେ । ଶତୁଘ୍ନ ଲକ୍ଷ୍ମଣଙ୍କୁ ପ୍ରଣାମ କଲେ । ବହୁ ସମୟ 
ପର୍ଯ୍ୟନ୍ତ ଶ୍ରୀରାମ ଜଟାଧାରୀ ଭରତଙ୍କୁ ବୁକୁରେ କୁଣ୍ଢାଇ ଧରିଥାନ୍ତି । ଗଭୀର ଉଛ୍ନାସ ଭିତରେ 
ଦିହେଁ ଶିହରିତ ହେଉଥାନ୍ତି । କାହାରି ପାଟିରୁ କିଛି କଥା ବାହାରୁ ନଥାଏ । 

ଶ୍ରୀରାମଚନ୍ଦ୍ର କହିଲେ, ˆ ‘ଭାଇ ଭରତ, ତୁମେ ତ୍ୟାଗର ପ୍ରତିମୂର୍ରି । ତ୍ରିଭୁବନରେ ତୁମ 
ତ୍ୟାଗ ଅତୁଳନୀୟ । ତୁମେ ତ୍ୟାଗ, ଧର୍ମ, ନ୍ୟାୟ, ସତ୍ୟ ଓ ସେବାର ବିରଳ ବ୍ୟକ୍ତିତ୍ଵ । ଭରତ 
କୋହ କମ୍ପିତ କଣ୍ଠରେ କହିଲେ, “ ସେବା ଦାସକୁ ଆଉ ଲଜିତ କରନ୍ଧୁନାହିଁ ପ୍ରଭୁ ! ରାଜ୍ୟଭାର 
ଗ୍ରହଣ କରି ଏ ଦାସକୁ ଦାୟମୁକ୍ତ କରନ୍ତୁ । ? 


ତା'ପରେ ଶ୍ରୀରାମ ଭରତ ପ୍ରଭୁତିଙ୍କୁ ତାଙ୍କ ସାଥ୍‌ରେ ଆସିଥ୍‌୍ବା ଆଗନ୍ତୁକ ମାନଙ୍କର 
ପରିଚୟ କରାଇଦେଲେ | ମା କୌଶଲ୍ୟାଙ୍କୁ କହିଲେ, “ ମା ! ଆମେ ତୁମର ଚାରିଟି ପୁତ୍ର 
ଥ୍ଲୁ । ମୁଁ ଆଉ ତିନି ଜଣଙ୍କୁ ଜୀବନରେ ଭାଇର ସମ୍ମାନ ଦେଇ ବରଣ କରିଛି । ସେମାନେ 
ସମସ୍ତେ ମାତୃ ଦଶନ, ଅଯୋଧାଦର୍ଶନ ଏବଂ ମହାତ୍ୟାଗୀ ସନ୍ଧ ଭରତଙ୍କୁ ଦର୍ଶନ କରିବାପାଇଁ 
ଆସିଛନ୍ତି ମୋ ସାଥ୍‌ରେ । ଏ ହେଉଛନ୍ତି ଭାଇ ନିଷାଦରାଜ ଗୁହକ ! ତାଙ୍କରି ସହଯୋଗରେ 
ବନଜ୍ୀବନ ନିର୍ବିଘ୍ନ ଏବଂ ସହଜ ହେଲା । ଏ ହେଉଛନ୍ତି କିଷ୍ଠିନ୍ଧାରାଜ ସୁଗ୍ରୀବ, ଏମାନେ ସମସ୍ତେ 
ତାଙ୍କର ସୈନ୍ୟ । ତାଙ୍କ ସାମରିକ ଶକ୍ତି ବଳରେ ରାବଣପରି ଦୁର୍ବର୍ଷ ରାକ୍ଷସ ଶକ୍ତିକୁ ପରାହତ 
କରି ଅପହୃତା ସୀତାଦେବଙ୍କୁ ଉଦ୍ଧାର କରାଯାଇ ପାରିଲା । ଏ ହେଉଛନ୍ତି ଲଙ୍କାର ରାଜା 
ରାବଣଙ୍କର ସାନଭାଇ ଧର୍ମାତ୍ମା ବିଭୀଷଣ, ଯେ ଧର୍ମରକ୍ଷା ପାଇଁ ଆମ ପକ୍ଷ ସମର୍ଥନ 
କରିଥଲେ । ତାଙ୍କ ବିନା ଆମେ କୁହୁକପୁରୀ ଲଙ୍କାର ସାମରିକ ଶକ୍ତିକୁ ଜୟକରି ପାରିନଥାନ୍ତୁ । 
ସେ ନବାଭିଷିକ୍ତ ଲଙ୍କାର ରାଜନ । ଏଇ ମହିୟସୀ ମହିଳା ତାରା କିଷ୍ଠିନ୍ଧାର ରାଜରାଣୀ । ମୁଁ 
ହନୁମାନଙ୍କର ପରିଚୟ ଦେବିନାହିଁ, କାରଣ ତାଙ୍କ ଅତୁଳନୀୟ ଉପକାର ଓ ସେବା ପାଇଁ ମୋ 
ପାଖରେ ପରିଚୟର କିଛି ଭାଷା ନାହିଁ । ତାଙ୍କୁ କେବଳ ଭାଇ କହିଦେଲେ ସେ ପରିଚିତ 
ହୋଇପାରିବେନି । ତୁମେତ ତାଙ୍କର ପରିଚୟ ପାଇଛ । ସେ ମୋର ପ୍ରାଣର ପ୍ରାଣ । ମୋର 
ଆମ୍ମମୟ ପ୍ରକାଶ । 


ହନୁମାନ ଶ୍ରୀରାମଙ୍କ ପଦତୀର୍ଥରେ ଭାବଗଦ୍‌ଗଦ ହୋଇ ଲୋଟିଗଲେ । ବିମାନକୁ 
ଅଯୋଧାପୁରୀକୁ ଯିବାପାଇଁ ଶ୍ରୀରାମ ନିର୍ଦେଶ ଦେଲେ । ସମସ୍ତେ ବିମାନରେ ବସିଲେ । 

ପୁଷ୍ପକ ବିମାନ ଆକାଶକୁ ଉଠିଲା । ତଳୁ ଦିଶୁଥାଏ, ନୀକ ଆକାଶରେ ଯେପରି ଏକ 
ଭାସମାନ ପ୍ରକାଣ୍ଡ ମେଘଖଣ୍ଡ । ମା'ମାନେ ସୀତାଙ୍କ ପାଖରେ ବସିଥାନ୍ତି । ଚାରିଭାଇ ପାଖାପାଖ୍‌ 
ବସିଥାନ୍ତି, ତାଙ୍କ ପାଦତଳେ ବସିଥାନ୍ତି ହନୁମାନ। ଅନ୍ୟମାନେ ଏହି ମନୋରମ ଦୃଶ୍ୟ ଉପଭୋଗ 
କରୁଥାନ୍ତି । ପୁଷ୍ପକ ବିମାନ ପାଲଟିଯାଇଥାଏ ସତେ ଯେପରି ମର୍ର୍ୟର ବୈକୁଣ୍ଠପୁରୀ । 

ମା' କୌଶଲ୍ୟା ଆକାଶ ପଥରୁ ତଳକୁ ଚାହିଁ କହିଲେ, “ଏଇ ହେଉଛି ମୋ ସଛ ଭରତର 
ନନ୍ଦିଗ୍ରାମ ଆଶ୍ରମ । ଏଇଠାରେ ପାଦୁଜାକୁ ସିଂହାସନରେ ଥାପି ଚଉଦବର୍ଷ ହେଲା ସେ ମହତ୍ୟାଗୀ 

ମୁନିଜୀବନ ଯାପନ କରୁଥ୍ଲା। ଶ୍ରୀରାମ ଆବେଗ ମଥ୍ତ ନୟନରେ ଚାହିଁଲେ। ବିମାନ ଅଟକିବାକୁ 
ନିର୍ଦେଶ ଦେଲେ। ସରୟୂ କୂଳରେ ନହିଗ୍ରାମରେ ବିମାନ ଅବତରଣ କଲା। ଚାରିଭାଇ, ହନୁମାନ, 
କୁଳଗୁରୁ, ଓ ବ୍ରାହୁଣମାନେ ଓହ୍ଲାଇଆସିଲେ। ରାମଙ୍କ ନିର୍ଦ୍ଦେଶରେ ବିମାନ ଅନ୍ୟମାନଙ୍କୁ ଅଯୋଧ୍ଯା 
ନେଇଗଲା । 


ବନବାସର ଉଦ୍ଵଯାପନ ବ୍ରତ ସେଇଠାରେ ଶେଷ କରାଗଲା । ଶ୍ରୀରାମ ନିଜହାତରେ 
ଭରତଙ୍କ ମୁଣ୍ଡରୁ ଜଟା ମୁକୁଟ ଉତାରିଦେଲେ । କୁଳଗୁରୁଙ୍କ ଆଦେଶରେ ସମସ୍ତଙ୍କର କ୍ଷୌରକର୍ମ 
ସାଧ୍ତ ହେଲା। ଜଟାଜୁଟ ଓ ଶୁଶ୍ରରାଜି ବିସରିତ ହେଲା ସଗପୂଜଳରେ। ସ୍ଵାନ ତର୍ପଣ ଦେବଦର୍ଶନ 
ସାରି ଚାରିଭାଇ ରାଜପୋଷାକ ପରିଧାନ କଲେ । କୁଳଗୁରୁ ଆନନ୍ଦିତ ହୋଇ ଆଶୀର୍ବାଦ 


ଦେଲେ । 


ଶ୍ରୀରାମ ଯାଇ ବସିଲେ ଶୁଭ୍ର ଅଶ୍ଵ ଯୋଜିତ ଏକ ରଥରେ। ଭରତ ଶ୍ରୀରାମଙ୍କ ପାଖରେ 
` ଧବଳ ଛତ୍ରଟିଏ ଟେକି ଛିଡ଼ାହେଲେ। ଲକ୍ଷ୍ମଣ ଚାମର ଚାଳିଲେ। ଶତୁଗ୍ନ ହେଲେ ରଥର ସାରଥ୍‌ । 
କୁଳଗୁରୁ ମନ୍ତ୍ରପାଠ କରି ଆଗେ ଆଗେ ରଥରେ ଚାଲିଲେ। ବ୍ରାହ୍ମଣମାନେ ମନ୍ତ୍ରପାଠ କରୁଥାନ୍ତି । 
ପଥ ମଧ୍ଯରେ ମନ୍ତ୍ର ଜଳ ସିଞ୍ଚନ କରାଯାଉଥାଏ । ବଦ୍ଧ ହସ୍ତ ହୋଇ ହନୁମାନ ପଛେ ପଛେ 
ଅନୁସରଣ କରୁଥାନ୍ତି । 
ରାଜପୁରୀର ପ୍ରବେଶ ପଥରେ ଶ୍ରୀରାମଙ୍କୁ ଭବ୍ୟ ସମ୍ବର୍ବନା ଦିଆଗଲା। ହୁଳହୁଳି ନାଦରେ 
ଆକାଶ ପବନ ପ୍ରକମ୍ପିତ ହେଉଥାଏ । “ବନ୍ଦେ ଶ୍ରୀରାମ? ଧ୍ଵନି ଚାରିଆଡ଼େ ଉଛୁଳି ଉଠୁଥାଏ । 
ବନ୍ଦାଣ ଥାଳି ଧରି ପୁର ଲଳନା ମାନେ ବନ୍ଦାଉଥାନ୍ତି । ମା'ମାନେ ବୋହୂମାନଙ୍କୁ ସାଥ୍‌ରେ 
ନେଇ ବନ୍ଦାଇ ନେଲେ ପୁଅମାନଙ୍କୁ । ଚଉଦ ବର୍ଷ ପରେ ପୁତ୍ରମାନଙ୍କର ଅଯୋଧ୍ଯା ରାଜପୁରୀରେ 
ପ୍ରବେଶ ହେଲା । ଏ ଦୃଶ୍ୟ ଦେ ଖ୍ବାପାଇଁ ମନ୍ଧରା ପାଖରେ ନଥୁଲା । କୈକେୟୀ ଆନନ୍ଦରେ 
ହତବାକ ହୋଇ ଯାଇଥ୍‌ଲେ । 


ଶୁଭତିଥ୍‌ ସିର ହେଲା । ପରଦିନ ହେବ ଶ୍ରୀରାମଙ୍କର ରାଜ୍ୟାଭିଷେକ । ସୁଗ୍ରୀବଙ୍କ 
ନିର୍ଦ୍ଦେଶରେ ବାୟୁଦେବତାଙ୍କ ପୁତ୍ର ହନୁମାନ ବାୟୁବବେଗରେ ଆକାଶରେ ଉଡ଼ିଉଡ଼ି ଯାଇ ସାତ 
ସମୁଦ୍ର ଓ ତୀର୍ଥ ନଦୀର ଜଳ ସଂଗ୍ରହ କରି ଆଣିଲେ, ଶ୍ରୀରାମଙ୍କ ଅଭିଷେକ ପାଇଁ ! ପରଦିନ 
ଆରମ୍ଭ ହେଲା ଅଭିଷେକ ଉତ୍ସବ । ଅଭିଷେକ ଯଜ୍ଞ ଓ ମନ୍ତ୍ରପାଠ ମଧ୍ଯରେ କୁଳଗୁରୁ ଶ୍ରୀରାମଙ୍କ 
ମସ୍ତକରେ ରାଜାଧ୍ରାଜ ମୁକୁଟ ପିନ୍ଧାଇ ଦେଲେ। ସୀତାଙ୍କୁ ପିନ୍ଧାଇଦେଲେ ରାଜରାଣୀ ମୁକୁଟ । 
ଆକାଶରୁ ଦେବତାମାନେ ପୁଷ୍ଠବୃଷ୍ଟି କଲେ । କୁଳଗୁରୁ, ବ୍ରାହୃଣ , ମୁନିରଷି ମାନେ ଆଶୀର୍ବାଦ 
କଲେ । ଅଭିଷେକ ଉତ୍ସବ ଶେଷ ହେଲା । ସିଂହାସନ ଆରୋହଣ କଲେ ଶ୍ରୀରାମ, ସୀତା । 
ଭରତ ଧବଳ ଛତ୍ର ଧରିଥାନ୍ତି, ଲକ୍ଷ୍ମଣ ଶତୃଘ୍ନ ଚାମର ଚାଳୁଥାନ୍ତି । ଭକ୍ତ ହନୁମାନ ହାତଯୋଡ଼ି 
ପାଦତଳେ ବସିଥାନ୍ତି 


ତା'ପରେ ଆର ମ୍ଭ ହେଲା ଆଗନ୍ତୁକ ମାନଙ୍କର ବିଦାୟ ଯାତ୍ରା । ଶ୍ରୀରାମଙ୍କ ନିର୍ଦ୍ଦେଶ, 
ପୁଷ୍ଠକ ବିମାନ ସମସ୍ତଙ୍କୁ ନିଜ ନିଜ ସ୍ଥାନରେ ଛାଡ଼ିଦେବ ଏବଂ ବିଭୀଷଣଙ୍କୁ କହିଲେ, ହେ 
ଧର୍ମାତ୍ମା ବିଭୀଷଣ ତୁମେ କୁବେରଙ୍କ ଅପହୃତ ଏଇ ପବିତ୍ର ପୁଷ୍ପକ ବିମାନଟିକୁ ତାଙ୍କୁ ଫେରାଇ 

ଦେଇ ସୁଶାସନର ଆଦ୍ୟପର୍ବ ଆରମ୍ଭ କରିବ । ବହୁ ଧନ, ସ୍ଵଣ୍ତି ରତ ଉପହାର ଦିଆଗଲା । 
ସୀତା ହନୁମାନଙ୍କୁ ଉପହାର ଦେଲେ ନିଜର ରତ୍ୁମାଳାଟି । କହିଲେ, ˆ ‘ହେ ଭକ୍ତଶ୍ରେଷ୍ଠ ! 
ଏହାକୁ ତୁମ ଅଚଳା ଭଗ୍ରିର ନିଦର୍ଶନ ରୂପେ ଗ୍ରହଣ କର । 


ଉ ମିଳା ଥରକୁଥର ଦର୍ପଣ ପାଖକୁ ଯାଉଥାନ୍ତି । ନିଜର ବିପର୍ଯ୍ୟସ୍ତ କେଶ ବାସକୁ 
ସଜାଉଥାନ୍ତି। ଶୂନ୍ୟ ପଲଙ୍କର ଫେନନିଭ ପୁଷ୍ଠଶଯ୍ୟାକୁ ଅରକୁଅର ଚାହୁଁଛନ୍ତି। ତାଙ୍କ ଅଲକ୍ଷ୍ୟରେ 
କେତେବେଳେ ଅଧରଧାରକୁ ଛୁଇଁ ଛୁଇଁ ଯାଉଛି ଚୋରା ଚୋରା ସ୍ମିତ ରେଖା ! ପର ମୁହୁର୍ରେ 
ସେ ପୁଣି ଭାବ ଗମ୍ଭୀର ହୋଇ ଉଠୁଛନ୍ତି। ତାଙ୍କୁ ଶୃଙ୍ଗାରିଣୀ ବେଶରେ ସଜାଇବା ପାଇଁ ପ୍ରସାଧନ 
କକ୍ଷରେ ଜଗି ରହିଥ୍‌ଲେ ଚାରୁ ଶୀଳା ଏବଂ କଳାମୟୀ ! ଏପରିକି ହେମାଙ୍ଗିନୀକୁ ମଧ୍ଯ ସୁଯୋଗ 
ଦିଆଯାଇନଥୁଲା ମିଶିବା ପାଇଁ। ସେଇଟା ସବୁଦିନେ ସନ୍ନ୍ୟାସିନୀଟାଏ... ତାର ରୂପ ସଚେତନତା 
ନଥାଏ | ବୈରାଗ୍ୟର ଗନ୍ଧ ସବୁବେଳେ ବାରି ହୋଇଯାଉଥାଏ ତା” ଦେହରୁ, ମନରୁ | ବିରହିଣୀ 
ବୈରାଗିଣୀ ବଧୂକୁ ସେମାନେ ବଡ଼ କଷ୍ଟରେ ବାଟକୁ ଆଣିଛନ୍ତି । 


ପ୍ରାଣପ୍ରିୟ ଅନ୍ପସମୟପାଇଁ ଉର୍ମିଳାଙ୍କ ମହଲକୁ ଆସିଥ୍‌ଲେ ଅଭିଷେକ ଉତ୍ସବ ପରେ । 
ଆଜି ସାରାଦିନ ସେ ବ୍ୟସ୍ତ ଅଛନ୍ତି ଭାଇଙ୍କ ପାଖରେ । ସେ ଏକା ନୁହନ୍ତି, ସବୁ ଭାଇ କାର୍ଯ୍ୟବ୍ୟସ୍ତ 
ମାଶ୍ଡବୀ ଶୁିତକୀର୍ରିଙ୍କର ସମୟ ନାହିଁ ପାଖକୁ ଆସି ଗପସପ କରିବାକୁ । 


ଏତିକି ବେଳେ ଆସି ପହଞ୍ଚିଗଲେ ରାଜରାଣୀ ସୀତା । ଭଉଣୀକୁ ନିବିଡ଼ ଆଲିଙ୍ଗନ 
ଦେଇ କହିଲେ,  ଉର୍ମି ! କାଲି ବହୁତ ଚେଷ୍ଟା କଲି ତୋ ପାଖକୁ ଆସି ଟିକିଏ ଗପିବା ପାଇଁ । 
ଆଦୌ ସମୟ ହେଲାନି। ଭାବୁଥ୍ଲି, ଉର୍ମି କଣ ଭାବୁଥ୍ବ। ମୋ ଉପରେ ରାଗୁଚୁ କି ! ଆଦୌ 
ରାଗିବୁନି, ସୁନାଟା ପରା । ଏ ଦୁଃଖ୍ନୀ ଭଉଣୀଟା ଉପରେ ଦୟା ରଖ୍‌ବୁ | ସମସ୍ତଙ୍କ କ୍ରୋଧ 
ନରତରେ ପହଁରି ପହଁରି ମୁଁ କ୍ଲାନ୍ତ । ସତେ ଯେମିତି ମୋତେ ବିହି ଗଢ଼ିଥ୍ଲା ସଂସାରର କ୍ରୋଧ 


ନଲରେ ଖାଲି ପହଁରିବାକୁ । ଏବେ କୂଳକୁ ଆସିଛି ।” 

ଉର୍ମିଳା ଗମ୍ଭୀର ହୋଇ କହିଲେ, ଅପା ! ଛାଡ଼ ସେ ସବୁ କଥା । ଏତେ ଭାବପ୍ରବଣ 
ହେଲେ ଚଳିବନି । ମଣିଷର ଜୀବନଟା ଏଇଆ, ଫୁଲ ଖୋଜିବାକୁ ଯାଇ କଣ୍ଟାବଣରେ କ୍ଷତାକ୍ତ 
ହେବାରେ ଅସ୍ଵାଭାବିକତା କିଛି ନାହିଁ । ଆଉ କିଛି କୁହ, କୁହ ତୁମ ବନ ଜୀବନର ମଧୁମୟ 
ସ୍ମ ତିଗୁଡ଼ିକ ” 

““କ”ଣ କହିବି ଲୋ ଉର୍ମି ! ବଣକୁ ଯାଇ ମୁଁ ମୋ ଜୀବନର ସବୁକିଛି ହରାଇଛି । 
ଆଦଶ ନାରେ ଭାବପ୍ରବଣତାକୁ ସମ୍ମାନ ଦେଇ ଜୀବନର ନିଶ୍ବର ବାସ୍ତବତାକୁ ଉପେକ୍ଷା କରିଛି । 
ସେ ପ୍ରତିଶୋଧ ନେଇଛି ଏଇଥ୍‌ପାଇଁ । ଏବେ ବୁଝୁଚି ଗୋଟିଏ ନାରୀ ପାଇଁ ତା ଗୃହଟି କେଡ଼େ 
ନିରାପଦ । 


* ଅପା ଭଇକଥା କିଛି କୁହ । ଯାହା ମୋତେ କନ୍ଦାଇବନି । ଦୀର୍ଘ ଚଉଦ ବର୍ଷଧରି 

ଅନ୍ତର କାନ୍ଦିଛି । ଆଖ୍୍‌ରେ ଆଉ ଲୁହ ନାହିଁ । ବୁକୁରେ କୋହ ନାହିଁ। ତୂମେ ଟିକିଏ ହସ, ମୋତେ 
ବି ଟିକିଏ ହସାଅ । 


କହିବି .. କହିବି ଗୋଟିଏ ଆନନ୍ଦ କଥା । ଅଶୋକ ବଣରେ ଥୁ୍ବାବେଳେ ହନୁମାନ 
ଯେତେବେଳେ ଆସି ପ୍ରଭୁଙ୍କ ଅଙ୍କୁରୀୟଟି ମୋତେ ଦେଲେ, ରାମନାମ ଉଚ୍ଚାରଣ କରି ଅଶୋକ 
ବଣ କମ୍ପାଇଲେ, ସେତେବେଳର ଆନନ୍ଦକୁ ପ୍ରକାଶ କରିବାପାଇଁ ମୋର ଭାଷା ନାହିଁ ଉର୍ମି । 
ଯିମିତି ଭାଷାରେ କହିଲେ ବି ତାହା ତାକୁ ଠିକ୍‌ ଭାବରେ ଫୁଟାଇ ପାରିବନି । ହନୁମାନ ଆଶ୍ଵାସନା 
ଦେଇ ଚାଲିଯିବା ମୁହୁର୍ରରୁ ମୋର ସବୁଦୁଃଖ ଉଦ୍ଭେଇଗଲା । ସେବା ଏବଂ ବିଶ୍ଵାସର ମୃର୍ିମନ୍ତ 
ପ୍ରତୀକ ହନୁମାନ ! 


“ମୁଁ ବି ତାହା ଅନୁଭବ କଲି ଅପା । ଆମ୍ମ ନିବେଦନର କି ଆମ୍ଲଭୁଲା ଆଲେଖ୍ୟ । 
ସେଦିନ ପରିଚୟ ପର୍ବରେ ଯଥାର୍ଥରେ ପ୍ରଭୁ ରାମଚନ୍ଦ୍ର କହିଛନ୍ତି, ହନୁମାନ ମୋର ଆମ୍ମମୟ 
ପ୍ରକାଶ । ମୁଁ ତ ନଥ୍ଲି, ମୋତେ ମାଆ କହୁଥ୍ଲେ ! ତା' ପରଠାରୁ ମା ମଧ୍ଯ ବଦଳି ଯାଇଛନ୍ତି । 
ମା” କୈକେୟୀଙ୍କର ସମ୍ପୂର୍ଣ ପରିବର୍ରନ ଘଟିଛି , ମହାତ୍ୟାଗୀ ମହାଯୋଗୀ ଭାଇ ଭରତଙ୍କ ଆଗମନ 
ପରଠାରୁ । ଅନୁତାପ, ଅନୁଶୋଚନାର ଅଗ୍ନିରେ ପୋଡ଼ି ପୋଡ଼ି ମନଟା ଶୁଦ୍ଧ ସୁବର୍ଣ୍ଣ ପାଲଟି 
ଯାଇଛି । ଉତ୍ତେଜିତ କରିବାପାଇଁ ସେ ଦୃଷ୍ଟଗ୍ରହ ମନ୍ରାଟା ଆଉ ନାହିଁ । ଆଲୋକିତ ଆମତ୍ମାଟିଏ 
ନେଇ ସେ ଅଯୋଧ୍ାପୁରୀକୁ ଆନନ୍ଦ ଦେଉଛନ୍ତି । ଆଛ୍ଛା ଅପା ! ତମକୁ ଅସୁରୀ ଗୁଡ଼ାକ ପରା 
ବେଢ଼ି ରହିଥ୍‌ଲେ । ସେମାନେ କିଛି ଅସୁବିଧା କରିନାହାନ୍ତି ? 

“ “ଅସୁରୀ ଗୁଡ଼ାକର ହୃଦୟ ପରିବର୍ଭନ ଘଟିଥ୍ଲା। କଠୋରତାର ଅଭିନୟତ କରୁଥ୍ଲେ 
କିନ୍ତୁ ବ୍ୟବହାରରେ କୋମଳତାର ସ୍ପର୍ଶ ମିଳୁଥ୍ଲା। ମୋତେ ଜଗିରହିଥୂଲେ ଧର୍ମାତ୍ମା ବିଭୀଷଣଙ୍କ 
ଧର୍ମପତ୍ଧୀ ଲବଣୀ କୋମଳା ସରମା ଆଉ ତାଙ୍କ ଝିଅ ତ୍ରିଜଟା । ବିଭୀଷଣ ଶ୍ରୀରାମଙ୍କ ପକ୍ଷ 
ସମର୍ଥନ କରିବାପରେ, ସେ ତ ଲଙ୍କାରୁ ଚାଲିଗଲେ । ଦଶ୍ତିତ ହେଲେ ତାଙ୍କ ସ୍ତ୍ରୀ ଓ କନ୍ୟା । 
ସେମାନେ ମଧ୍ଯ ପ୍ରକାରାନ୍ତରେ ନିର୍ବାସିତ ହେଲେ ଲଙ୍କାପୁରୀରୁ । ମୋତେ ଜଗିବାର ଦାୟିତ୍ସ 
ଭିତରେ ତାଙ୍କୁ ବନବାସ ଦଣ୍ଡ ଦିଆଗଲା । ରାଜପୁରୀର ଗୁପ୍ତ ତଥ୍ୟ କାଳେ କାହା ମାଧ୍ୟମରେ 
ଶତୁ ଶିବିରକୁ ସେମାନେ ପଠାଇଦେବେ, ସେଇଥ୍ପାଇଁ ଦୂରେଇ ଦିଆଗଲା ରାଜପୁରୀରୁ । 
ବୋଧହୁଏ ସେ ଦୁଇଜଣ ନଥୁଲେ ଂରାକ୍ଷସୀମାନେ ସତରେ ରାକ୍ଷସୀ ପାଲଟିଯାଇଥାନ୍ତେ 
ଆଖ୍ପିଛୁଜାକେ । ସରମା ମୋତେ ମା'ପରି ପାଳୁଥ୍ଲେ । ମାନସିକ ସଙ୍କଟ ବେଳେ ବାଟ 
କଢ଼ାଉଥ୍ଲେ । ଯେତେବେଳେ ଶୁଣିଲି ଶ୍ରୀରାମ ନିର୍ଦେଶ ଦେଇଛନ୍ତି ବିଭ ଷଣଙ୍କୁ, ସେ 
ମନ୍ଦୋଦରୀଙ୍କୁ ମହାରାଣୀ ରୂ ପେ ଗ୍ରହଣ କରିବେ, ମୋ ଉପରେ ଆକାଶ ଛିଶି ପଡ଼ିଲା । 
ଭାବିଲି ବିଚାରୀ ସରମା ପାଇଲେ କ'ଣ ? ମୋ ପରି ହତଭାଗିନୀର ସେବାକରି ହତଭାଗିନୀ 
ହୋଇଗଲେ । ଶ୍ରୀରାମଙ୍କ ପକ୍ଷକୁ ବିଭୀଷଣ ଯିବା ପରେ ସେ ସ୍ବାମୀଙ୍କୁ ହରାଇଥ୍‌ଲେ | ତାଙ୍କ 
ପୁତ୍ର ତରଣୀସେନ ରାବଣକୁ ସମର୍ଥନ କରି ଶ୍ରୀରାମଙ୍କ ଦ୍ଵାରା ନିହତ ହେଲା । ଫଳରେ ସେ 


mem 


ହେଲେ ପୂତ୍ରହରା । ପରିସ୍ଥିତି ବଦଳିଗଲା । ଲଙ୍କାର ରାଣୀପଦ ମିଳିଥାନ୍ତା ତାହା ମଧ୍ଯ ଗିଲା ।” 


Digitized by srujanika@gmail.com 


୨୫୬ ଉର୍ମିଳା 


“ “ସତରେ ମୋତେ ମଧ୍ଯ ଭାରି ବ୍ୟସ୍ତ ଲାଗୁଚି ଅପା । ଭଲପଣିଆର ପୁରସ୍କାର କ'ଣ 
ଏଇଆ ? ' ବୁଝିଲୁ ଭର୍ମି ! ଭଲପଣିଆ ସବୁବେଳେ ପୁରସ୍କୃତ ହୁଏ । ଶେଷରେ ପୁରସ୍କାରଟା 
ତାଙ୍କୁ ମିଳିଲା । ମନ୍ଦୋଦରୀ ବିକଳ ହୋଇ ପ୍ରଭୁଙ୍କୁ ପ୍ରାର୍ଥନା କରି କହିଲେ, “ “ମୁଁ ରାଜସିଂହାସନ 
ଅପେକ୍ଷା ମୋ ପତିଙ୍କ ଚିତା ସିଂହାସନକୁ ଅଧ୍କ ପବିତ୍ର ବୋଲି ମନେକରେ । ମୋର ଏକମାତ୍ର 
ମିନତି, ମୋ ପତିଙ୍କର ଚିତାଗ୍ନିଫ ଧ୍ରବେଶ କରିବାକୁ ମୋତେ ଅନୁମତି ଦିଅନ୍ତୁ । ମୋ ବୋହୂ 
ସୁଲୋଚନାଙ୍କୁ ଲଙ୍କେଶ ଅନୁମତି ଦେଇଛନ୍ତି ପୁତ୍ର ଇନ୍ଦ୍ରଜିତର ଚିତାରେ ପ୍ରବେଶ କରିବାକୁ । 
ମୋତେ ଆପଣ ଅନୁମତି ଦେଇ ମୋ ଜୀବନକୁ ଧନ୍ୟ କରନ୍ତୁ । ଏବେ ଆପଣ ମୋର ହର୍ଚ୍ରା 
ଏବଂ କରା ମଧ୍ଯ ।” 


“ଅପା .. ତା'ପରେ କଣ ହେଲା ?”? 


' “ସେଇଆ ହେଲା ଉମ୍ମି । ତାଙ୍କ ଇଚ୍ଛାକୁ ସମ୍ମାନ ଦିଆଗଲା । ପ୍ରଭୁ ଅନୁମତି ଦେଲେ। 
ସରମାଙ୍କ ପାଇଁ ପଥ ପରିଷ୍କାର ହୋଇଗଲା ¦ ତାହାହିଁ ମୋର ଆନନ୍ଦ । ତେବେ ରାଣୀ 
ମନ୍ଦୋଦରୀ ମୋତେ କନ୍ୟାପରି ବ୍ୟବହାର ଦେଖାଉଥ୍‌ଲେ । ତାଙ୍କ ମାତୃତ୍ସରେ ମୁଁ ମୁଗ୍ଧ ମୋର 
ତାଙ୍କ ପ୍ରତି କିଛି ଅଭିଯୋଗ ନାହିଁ । ସରମାଙ୍କୁ ସେ ମନୋବଳ ଦେଇଛନ୍ତି ମୋର ସେବାପାଇଁ । 
ଏତିକି ବେଳେ ସୀତାଙ୍କ ସହଚରୀ ମଧୁମତୀ ଆସି ପହଞ୍ଚିଲା । କହିଲା, ˆ ରାଜମାତା ଅପେକ୍ଷା 
କରିଛନ୍ତି ଆସନ୍ତୁ ।” ? ଆଛୁ ତୁ ଚାଲ, ମୁଁ ଯାଉଚି | ହଁ ସବୁଠୁ ମୋତେ ବହୁତ ଭଲ ଲାଗିଲା 
ପ୍ରଭୁଙ୍କର ସେଇ କାଳଜୟୀ ମଧୁର ଅମୃତବାଣୀ ପଦକ “ ‘ଜନନୀ ଜନ୍ମଭୂମୀଶ୍ଚସ୍ଵର୍ଗାଦପି 
ଗରିୟସୀ ।” ? ଆକାଶ ପଥରେ ଉଡ଼ି ଉଡ଼ି ଆସିବାବେଳେ ଦୂରରୁ ଅଯୋଧ୍ାର ଦୃଶ୍ୟ ମୋତେ 
ଆମ୍ମହରା କରିଥୁଲା । ସେ ଭାବ ବିହୁଳ ହୋଇ ସେତେବେଳେ ଏହା ମୋତେ କହିଥୁଲେ । 
ଆକାଶରୁ ଅଯୋଧା ଦର୍ଶନ ମୋତେ ଭାରି ଆନନ୍ଦ ଦେଇଥ୍‌ଲା । ଏବେ ସମୟ ନାହିଁ, ଆସୁଚି 
ଉର୍ମି ! ପରେ ଆଉ ସବୁ କହିବି । 


ସୀତା ଚାଲିଗଲେ । ଉର୍ମିଳା, ଅପାଙ୍କ ଯିବା ବାଟକୁ ଚାହିଁଥାନ୍ତି । ଅବଶ୍ୟ ଚଉଦ ବର୍ଷ 
ଭିତରେ ସ୍ଵାସ୍ଥ୍ୟର କିଛିଟା ପରିବର୍ରନ ଘଟିଛି । ବିପଦ ଅଧଵକ ନମନୀୟ କରି ଦେଇଛି ମୋ 
ଅପାଙ୍କୁ । କାଇଁ ତ ଅଗ୍ନିପରୀକ୍ଷା କଥା କିଛି କହିଲେନି । କାଲି ପ୍ରିୟତମ କହୁଥ୍‌ଲେ ବ୍ୟାକୁଳ 
ହୋଇ ।! ତାଙ୍କ ପାଇଁ ଚିତା ପ୍ରସ୍ତୁତ କରିବା ଥୂଲା, ସବୁଠାରୁ ବେଦନାମୟ ମୁହୁର୍ଭ ବୋଲି । 
ସୀତାଅପା ଅଗ୍ନି ଦେବଙ୍କ ଠାରୁ ତାଙ୍କ ସଂଗୋପିତ ରୂପ ଫେରିପାଇଛନ୍ତି। ସେ ଆଜି ମାୟାମୟୀ 
ସୀତା ନୁହନ୍ତି, ମହିମାମୟୀ ଲକ୍ଷ୍ମୀ । 

ପ୍ରଥମ ରାତି କଥା ମନେ ପଡ଼ିଲା । 


“ “ଅଭିମାନୀ ଶୂନ୍ୟ ପଲଙ୍କଟା କେତେକଥା କହିଲା ପ୍ରାଣପ୍ରିୟଙ୍କୁ । ରଙ୍କ କୋଟିନିଧ୍‌ 
ପାଇଲା ପରି ଲାଗୁଥାଏ ! ସେ ନିବିଡ଼ ଭାବରେ ଦିହିଁଙ୍କୁ, ତା'ବୁକୁରେ ଜଡ଼ାଇ ରଖୁଥ୍ଲା ସତେ 
ଅବା ସେ ତା ବୁକୁ ଶୂନ୍ୟ କରିବାକୁ ଦେବନି । ଦୀର୍ଘ ବନ କାହାଣୀର ମର୍ମଭେଦୀ କଥାରେ ରାତି 
ଅଣ୍ଟିଲାନି । ସେ କହୁଥାନ୍ତି, ମୋ ଆଖ୍ରୁ ଧାର ଧାର ଲୁହ ବହିଯାଉଥାଏ ! ସବୁଠାରୁ ମୋତେ 
ଅଧ୍କ କଷ୍ଟ ଦେଲା ତାଙ୍କ ଅନିଦ୍ର ଉପବାସ ଜୀବନ କଥା ¦ ନିଦ୍ରାଦେବୀଙ୍କ ଠାରୁ ଏହି ଶକ୍ତିଲାଭ 

ଉମ୍ମିଳା ୨୫୭ 


କରି ମୋ ପାଖକୁ ପଠାଇ ଦେଇଥ୍‌ଲେ ସେ ମୋତେ କବଳିତ କରିବେ ବୋଲି । ଏବେ ଜାଣିଲି 
ମୋର ଅତିନିଦ୍ରାର ରହସ୍ୟ , ଅବଶ୍ୟ ମୁଁ କିଛିଟା ପ୍ରଭାବିତ ହୋଇଥ୍‌ଲି ସତ୍ୟ କିନ୍ତୁ ସମ୍ପୂର୍ଣ କବଳିତ 
ହୋଇନଥ୍ଲି ।” 

ଚିତ୍ର ସିଂହାସନଟା ଆଉ ନାହିଁ । ସେ ସେଠାରେ ଆଉ ବସୁନାହାନ୍ତି । ଚିତ୍ରପଟଟିକୁ 
ଲୁଚାଇ ରଖ୍‌ଛନ୍ତି । ସେ ହେଉଛି ନିଃସଙ୍ଗ ମୁହୃର୍ରର ସାଥୀ | 


*ସଖ୍‌ ! ଶୁଣିଲଣି ... ଶୁଣିଲଣି ? କହି କହି ପଶିଆ ସିଲା କଳାମୟୀ ! 
କଣ ହେଲାକି କଳାମୟୀ ?” 


ଚାରି ଭାଇଙ୍କ ଭିତରେ ଘନ ଘନ ମନ୍ତ୍ରଣା ଚାଲିଛି ରୁଦ୍ଧଦ୍ଧାର ମଧ୍ୟରେ, କେବଳ ପାଖରେ 
ଅଛନ୍ତି ଆମର କୁଳଗୁରୁ । ବୋଧହୁଏ ରାଜ୍ୟ ପରିଚାଳନା ନେଲ ଏସବୁ ମନ୍ତ୍ରଣା । ରାମରାଜ୍ୟ 
ପ୍ରତିଷ୍ଠିତ ହେବ । 

ହୁଁ ...ହଁ ମୁଁ ଜାଣିଚି କଳାମୟୀ | ରାମରାଚଜ୍ୟ ପ୍ରତିଷ୍ଠିତ ହୋଇଗଲାଣି । ଶ୍ରୀରାମ 
ଅଯୋଧାରେ ପାଦ ଦେବା ମୁହୁ୍ରରୁ । ପ୍ରଜାମାନଙ୍କର ମତାମତକୁ ଅଧ୍କ ପ୍ରାଧାନ୍ୟ ଦିଆଯିବ । 
ସେମାନେ ହେବେ ଶାସନର ମୁଖ୍ୟ ସ୍ତୋତ । ପ୍ରଜାନୁର ଞ୍ଞନ ହେବ ପରମ ଧର୍ମ । ଭାଇମାନଙ୍କ 
ଭିତରେ ରାଜ୍ୟର ଶାସନ ଭାର ବାଣ୍ଟି ଦିଆଗଲାଣି। ସେମାନେ ଅଯୋଧଘାରାଜଙ୍କ ଦ୍ଵାରା ଘୋଷିତ 
ଶାସକ । ଶ୍ରୀରାମଙ୍କ ଅଭିଷେକ ଦିନ, ସନ୍ଧ ଭରତଙ୍କୁ ଯୁବରାଜ ପଦରେ ଯେ ଅଭିଷେକ 
କରାଗଲା ତାହା ସମସ୍ତଙ୍କୁ ଅମାପ ଆନନ୍ଦ ଦେଇଛି । ପ୍ରଜାମାନେ ମଧ୍ଯ ଖୁସି । ବ୍ୟଯବସ୍ଥାଟା 
ଭାରି ଭଲ ଲାଗିଲା କଳାମୟୀ । 

ଚାରୁଶୀଳା ହସି ହସି କହିଲା, ଦୁଇ ରାଜାଙ୍କର ଦୁଇ କା” ହେଉଛନ୍ତି ଏ ସାନ ଦି'ଭାଇ । 
କାୟା ଛାୟା । ଅଯୋଧ୍ୟା ରାଜପୁରୀ ପୂରି ଉଠୁଚି । ରାଜନୀତିରେ ପ୍ରବୀଣା ମଝିଆଁ ମା'ଙ୍କ 
ପରାମର୍ଶ ନିଆଯାଉଛି ଆବଶ୍ୟକ ମୁହୁର୍ଭରେ । ସେ ପୂର୍ବପରି ସମ୍ମାନନୀୟା, ଏହା ହେଉଛି 
ରାମରାଜ୍ୟର ଦୃଷ୍ଟାନ୍ତ । ଦିବ୍ୟ ଭୂମି ଅଯୋଧ୍ୟାର ସଂସ୍କୃତି ।” 


ଉର୍ମିଳା ତା' ମୁହଁକୁ ଚାହିଁ ସ୍ପିତହସର ରେଖାଟିଏ ଟାଣିଦେଲେ । 


କଳାମୟୀ କହିଲା, ˆ ' ତୁମେ ବିଶ୍ରାମ ନିଅ ସଖୀ ! ଆମେ ଦୁହେଁ ଉଦ୍ୟାନକୁ ଯାଉଚୁ 
ମାଳା ରଚନା ପାଇଁ। ପ୍ରାଣପ୍ରିୟଙ୍କ ଧ୍ୟାନରେ ଟିକିଏ ନିରୋଳାରେ ବସ । 


ଉର୍ମିଳା ଦୀର୍ଘ ନିଃଶ୍ଵାସଟାଏ ଛାଡ଼ି ଉଦାସ କଣ୍ଠରେ କହିଲେ, ˆ ଏକାକୀତ୍ଵ ହିଁ ମୋର 
ସାଥୀ । ସାରାଦିନତ ପ୍ରାଣପ୍ରିୟଙ୍କ ସାଥ୍‌ରେ ମୋର ଭେଟ ହେଉନି, ସେ ଏତେ ବ୍ୟସ୍ତ ଯେ 
ତାଙ୍କର ଅବସର କାଇଁ ! ପଚାରିଲେ ହସିଦେଇ କହୁଚନ୍ତି, ଦାସର କ'ଣ ସ୍ଵାଧୀନତା ଥାଏ ? 
ସେତେବେଳେ ଯାହା, ଏବେ ବି ତାହା । ଉର୍ମିଳା ସବୁବେଳେ ଏକା ଲୋ ! ସବୁବେଳେ ଏକା । 


କଣ୍ଠ ରୁବ୍ଧ ହୋଇ ଆସିଲା । ଏକ ଅସ୍ପଷ୍ଟ ଗୁଞ୍ଜନ ଗୁମୁରି ଉଠିଲା । ଭକ୍ତିର ସ୍ଵରୂପଟା 
କ'ଣ ଏଇଆ ??” 

ଅଠର 


ଏଥ୍‌ ଭିତରେ ଅନେକ ଦିନ ବିତିଗଲାଣି । 


ରାମ ରାଜ୍ୟର ସୁଫଳ ସମସ୍ତେ ଭୋଗ କରୁଛନ୍ତି । ରେ।ଗ ଯନ୍ତ୍ରଣା, ଅଭାବ 
ଅନାଟନ,କଳହ, ଦ୍ନ୍ଦ,ହିଂସା,କ୍ରୋଧ,ର ଷାଁ ଲୋକଙ୍କ ଭିତରେ ମରିଯାଇଛି । ସ୍ଵେହ ପ୍ରୀତିର 
ବନ୍ୟାରେ ଉଛୁଳୁଚି ଅଯୋଧା । ସ୍ଵାମୀ ସ୍ତୀ ଭିତର ଦାମ୍ପତ୍ୟ କଳହ ପୂର୍ବ ପରି ଆଉନାହିଁ । ତାର 
ଉଗ୍ରତା କମିଛି, ଯାହା କିଛି ଅଛି ତାହା ମୃଦୁମଧୁର । ଅଯୋଧା ତା'ର ପୂର୍ବ ଶିରୀ ଫେରି 
ପାରଛି । ପ୍ରଜାମାନେ ନିଜକୁ ଶାସିତ ବୋଲି ଭାବୁ ନାହାନ୍ତି । ସେମାନଙ୍କର 
ନିରାପରା, ସ୍ବାସ୍ଥ୍ୟ ,ସ୍ବାଥ,ସାମାଜିକ ଜୀବନ ଏବଂ ସମ୍ମାନ ସୁରକ୍ଷିତ । ଶ୍ରୀରାମ ନ୍ୟାୟ, ବିବେକ 
ଓ କରୁଣାର ପ୍ରତିମୂର୍ତି । 

ଅଯୋଧାର ଗୁପ୍ରଚର ସଂସ୍ଥା ସୁଦୃଢ଼ | ପ୍ରତିଦିନ ଆଭ୍ୟନ୍ତରୀଣ ପରିସ୍ଥିତି ଓ ବାହାରର 
ଅବସ୍ଥାକୁ ଆକଳନ କରାଯାଏ । ଶ୍ରୀରାମ ମଝିରେ ମଝିରେ ନିଜେ ଛଦ୍ମ ବେଶରେ ବୁଲି 
ପ୍ରଜାମାନଙ୍କର ଧାରଣା ଆଉ ପ୍ରତିକ୍ରିୟା ଅନୁଧ୍ୟାନ କରନ୍ତି 


ସେଦିନ ସବୁ ଓଲଟ ପାଲଟ ହୋଇ ଯାଇଛି । ସ୍ଥିତପ୍ରଜ୍ଞ ଶ୍ରୀରାମ ଭାବପ୍ରବଣ ହୋଇ 
ଉଠିଛନ୍ତି । ତାଙ୍କ ବିଚାର ବିବେକର ଦୃଢ଼ତା ଦୋହଲି ଯାଇଛି । ସେତ ଜୀବନରେ କେବେ 
ଏତେ ସ୍ତର୍ଶ କାତର ହୋଇ ନଥ୍‌ଲେ, ଅତି ଛୋଟ ଛୋଟ କଥାରେ । ଆଜି କାହିଁକି ମନର 
ଭାରସାମ୍ୟ ରଖ୍‌ ପାରୁ ନାହାନ୍ତି । ରାଗ ମୁହୂର୍ଭରେ ଧୋବଣୀ ତା ସ୍ବାମୀକୁ, ଶ୍ରୀରାମ ସୀତାଙ୍କ 
ଲାଞ୍ଚନା ଦେଇ କଣ ପଦେ କହିଦେଲାଯେ, ସେ ପଦକ କାନରେ ପଡ଼ି ମନଟାକୁ ଏତେ ଅଥୟ 
କରୁଚି । ‘ରାବଣ ସୀତା ଦେବୀଙ୍କୁ ଏତେଦିନ ନେଇ ପାଖରେ ରଖ୍ଲା, ରାମତ ରଜା ହେଇ 
ତାଙ୍କ ସ୍ତୀକୁ କିଛି କହିଲେନି, ମୁଁ ମୋ ବାପଘରେ ଦି'ଦିନ ଅଧ୍କା ରହିଗଲି ଯେ ମୋ ଚୁଟି ପିଠି 
ରହୁନି କାହିଁକି ?? ଏଇତ | 

ଶ୍ରୀରାମ ଭାବୁଛନ୍ତି, ସୁନାକୁ କଷଟି ପଥରରେ କଷି କଷି, ନିଆଁରେ ପୋଡ଼ି ଶୁବ୍ଧତୃ 
ପରୀକ୍ଷା କଲାପରି ମୁଁ ସୀତାଙ୍କ ସତୀତ୍ସ ପରୀକ୍ଷା କରିଛି । ତାଙ୍କୁ ଶେଷରେ ଅଗ୍ନି ପ୍ରବେଶ 
କରାଇଲି । ମୁନି,ରଷି, ଦେବତା ମାନେ ସମସ୍ତେ ଆସି ତାଙ୍କ ଶୁଦ୍ଧ ସତୀତ୍ଵ ବିଷୟରେ ସାକ୍ଷ୍ୟ 
ଦେଲେ । ଏତେ ପରୀକ୍ଷା ଭିତରେ ମୁଁ ସୀତାଙ୍କୁ ଗ୍ରହଣ କଲି । ମୋ ମନ ମାନିଲା, ସୀତା ଦେବୀ 
କାୟ ମନୋବାକ୍ୟରେ ଅତ୍ୟନ୍ତ ଶୁଦ୍ଧ । ପତି ଧର୍ମ ରକ୍ଷା କରି ତାଙ୍କୁ ପତ୍ନୀର ମର୍ଯ୍ୟାଦା ଦେଇଛି । 
ତଥାପି ମୋର ପ୍ରିୟ ପ୍ରଜାଗଣ ମୋତେ କ୍ଷମା ଦେଲେନି । ନାରୀ ସମାଜର ସନ୍ଦେହ ବଳୟ 
ଭିତରେ ସୀତା । ସୀତାଙ୍କ ନାଟା ଦାମ୍ଚତ୍ୟ କଳହର କୁସିତ ବଚନିକା ଭିତରେ ସବୁଦିନ ପାଇଁ 
ରହିଗଲା ! ସତରେ ଳୋକାପବାଦ ଦୃ୍ନିବାର ।” 


ଏମିତି ଭାବୁଥାନ୍ତି .. ଭାବୁଥା'ନ୍ି ଅନେକ କଥା | ଯିଏ ଯେତେ କହନ୍ତୁ ପଛକେ, 
ଆବେଗ, ଭାବପ୍ରବଣତା, ପ୍ରେମାନୁଭୂତି, ମଣିଷର, ଅସ୍ବାଭାବିକ ମୁହୃର୍ର ପରିପ୍ରକାଶ ବୋଲି 

ତାହା କିନ୍ତୁ ଏତେ ଶର୍ତିଶାଳୀ ଏବଂ ପ୍ରବଳଯେ ସେଥ୍‌ରୁ ମୁକ୍ତି ପାଇବା ସହଜ ନୁହେଁ । ଦେବତ୍ସ, 
ଦିବ୍ୟତ୍ଵ ତା” ପ୍ରଖର ସ୍ରୋତର ଅସହାୟ ପତ୍ରଟିଏ ପରି । ଭାସିଯିବା ବ୍ୟତୀତ ଅନ୍ୟ ଗତି କିଛି 
ନାହିଁ । କୂଳରେ ଲାଗିବାର ଥୁଲେ ଭାଗ୍ୟ କେବଳ ଲଗାଇବ, ପୁରୁଷକାର ନୁହେଁ 

ସେଇ ଭାବପ୍ରବଣତା ତା'ରୂପ ଦେଖାଇଲା । ଶ୍ରୀରାମ ନିଷ୍ଠରି ନେଲେ, ରାଜ ରାଣୀ 
ସୀତାଙ୍କୁ ପ୍ରଜାତୁଷ୍ଠି ପାଇଁ ପରିହାର କରିବେ । ଏ ପାଖେ ଅଦ୍ରଷ୍ଟ ମଧ୍ଯ ଦୁର୍ଭାଗ୍ୟର ମଞ୍ଚ ପ୍ରସ୍ତୁତ 
କରୁଛି ସୀତାଙ୍କ ପାଇଁ । ତାଙ୍କ ମନଟାକୁ କରୁଛି ମଞ୍ଚମୁଖୀ । ଠିକ୍‌ ସେତିକି ବେଳେ ସୀତା ଆସି 
କହୁଛନ୍ତି, ˆ ହେ ! ଶୁଣିଲଣି ନା, ଅନେକ ଦିନ ହେଲା ବିମୁଗ୍ଧ ବନ ପ୍ରକୃତି, ରଷିଆଶ୍ରମର 
ପବିତ୍ର ମଧୁର ପରିବେଶରୁ ଦୂରେଇ ରହିଛେ ! ସବୁବେଳେ ସେଇ ରାଜକାର୍ଯ୍ୟର ଜଞ୍ଜାଳ । 
ଟିକିଏ ବାହାରନ୍ତନି ... ଯାଇ ବୁଲିଆସନ୍ତେ, ବନ ପ୍ରକୃତି ଭିତରେ ନିଜକୁ ହଜାଇ ଦିଅନ୍ତେ ।” ? 

ଶ୍ରୀରାମ ହସି ହସି କହିଲେ, ˆ ମୁଁ ମଧ୍ଯ ଦ଼ାହା ଭାବୁଥ୍ଲି, ଟିକିଏ ବୁଲିଆସିଲେ ଭଲ 
ହୁଅନ୍ତା । 

ଯିବି କିପରି .. ଏତେ ଜଞ୍ଜାଳ ଆଉ ବ୍ୟସ୍ତତା ଭିତରୁ ମୋତେ ମୁଭ୍ତି ଦେବ କିଏ ? 
ଆଛା, ଠିକ୍‌ ଅଛି ମୁଁ ଲକ୍ଷ୍ମଣଙ୍କୁ କହିବି, ତୁମେ ତାଙ୍କ ସାଥ୍‌ରେ ରଥରେ ଯିବ। ମୁନି, ମୁନିପତ୍ୀ, 
ମୁନିକନ୍ୟା ଏବଂ ଆଶ୍ରମବାସୀଙ୍କ ପାଇଁ ଧନରତ୍ନ, ଉପହାର ସାମଗ୍ରୀ କିଛି ସାଥ୍‌ରେ ନେଇଯାଅ । 

“ମୁଁ ଲକ୍ଷ୍ମଣଙ୍କୁ କହୁଚି, ତୁମେ ପ୍ରସ୍ତୁତ ହୁଅ । ପ୍ରଭାତରୁ ବନଯାତ୍ରା ଆର ମ୍ଭ କରିବ ।” 

ଅଦୃଷ୍ଟ ତା ସୁସଜିତ ମଞ୍ଚରେ ଅଭିନୟ ଆରମ୍ଭ କରିଦେଲା ! ପରଦିନ ପ୍ରଭାତରେ 
ଲକ୍ଷ୍ମଣ ଶ୍ରୀରାମଙ୍କୁ ଦର୍ଶନ କରିବା ବେଳେ, ଶ୍ରୀରାମ ଲକ୍ଷ୍ମଣଙ୍କୁ ପାଖକୁ ଡାକି ବସାଇଲେ । 
ଲକ୍ଷ୍ମଣ ସେ ପର୍ଯ୍ୟନ୍ତ କିଛି ଜାଣି ନଥାନ୍ତି । ମୃଦୁ ମଧୁର ଗମ୍ଭୀର କଣ୍ଠରେ ନିଜର ମନକଥା 
ପ୍ରକାଶ କଲେ, କହିଲେ ,  ‘ତୃମେ ନେଇ ବାଲ୍ମୀକି ରଷିଙ୍କ ଆଶ୍ରମ ପାଖରେ ସୀତା ଦେବୀଙ୍କୁ 
ଛାଡ଼ିଦେଇ ଆସ । ସେ ସେଇଠାରେ ଆଶ୍ରମ ଜୀବନ ଯାପନ କରିବେ। ସୀତାଙ୍କ ଶୁଦ୍ଧତା ସୁବର୍ଣ 
ପରି ପରୀକ୍ଷିତ । କିନ୍ତୁ ମୋର ପ୍ରାଣପ୍ରିୟ ପ୍ରଚାବୃନ୍ର ତାଙ୍କୁ ଗ୍ରହଣ କରିପାରୁନାହାନ୍ତି । ସେମାନେ 
ସନ୍ଦେହ ଘେରରେ ତାଙ୍କୁ ରଖୁଛନ୍ତି । ରାଜ୍ୟର ରାଣୀ ଯେଉଁଠାରେ ପ୍ରଜା ଆଖୁରେ କଳଙ୍କିନୀ, 
ସେଠାରେ ସାମାଜିକ ଓ ପାରିବାରିକ ଶୃଙ୍ଖଳା ରହିବ କିପରି ? ହଁ, ତାଙ୍କୁ ଛାଡ଼ି ଆସିବା କଥା, 
ଏବେ ଢଣାଅ ନାହିଁ। ସେ ବନ ଭ୍ରମଣ ପାଇଁ ଆନନ୍ଦରେ ବାହାରିଛନ୍ତି, ତାଙ୍କୁ ଆଶ୍ରମ ପାଖରେ 
ରାଜାଦେଶ ଜଣାଇଦେବ। 


ଲକ୍ଷ୍ମଣ କାନ୍ଦିପକାଇଲେ। ଶ୍ରୀରାମଙ୍କ ପାଦ ଧରି ତଳେ ଲୋଟିଯାଇ କହିଲେ, ପ୍ରଭୁ । 
ମୋତେ ସେଇ ନିଶୁର ଆଦେଶ କାର୍ଯ୍ୟକାରୀ କରିବାପାଇଁ କୁହନ୍ତୁ ନାହିଁ। ମୁଁ ଛଳନାର ଅଭିନୟ 
କରି ପାରିବିନି ପ୍ରଭୁ ! ଆପଣ ମା ସୀତା ଦେବୀଙ୍କ ପ୍ରତି ରୁଷ୍ଠ ହୁଅନ୍ତୁ ନାହିଁ। ବିନା ଅପରାଧରେ 
ଏପରି ହୃଦୟ ବିଦାରକ ଦଣ୍ଡଦେବା ରାମୋଚିତ କିମ୍ବା ରାଜୋଚିତ ଧର୍ମ ନୁହେଁ । ନିକଟରେ 
ରାଜବଂଶ ଗୋଟାଏ ଚରମ ବିପର୍ଯ୍ୟୟରୁ ରକ୍ଷା ପାଇଛି । ପୁଣି ତାକୁ ଆପଣ ବିପର୍ଯ୍ୟୟ ମୁଖକୁ 
ଠେଲି ଦେଉଛନ୍ତି । ଏହାର ପରିଣତି ଆଦୌ ଶୁଭଙ୍କର ନୁହେଁ । ମୋତେ କ୍ଷମା ଦିଅନ୍ତୁ ଭ୍ରାତ । 

୨୬୦ ଉର୍ମିଜା 


“‹ ମୁଁ ସବୁଦିଗ ବିଚାର କରି ସିଦ୍ଧାନ୍ତ ନେଇଛି । ମୋ ନିଷ୍ପରିରେ ମୁଁ ଅଟଳ । ଆଶାକରେ 
ମୋ ଲକ୍ଷ୍ମଣ ମୋତେ ହତାଶ ନକରି ପୂର୍ବପରି ସ୍ପେହ, ଶ୍ରଦ୍ଧା ଏବଂ ସହଯୋଗ ଦେବେ । ଏହା 
ବରଁମାନ କାର୍ଯ୍ୟକାରୀ ହେବ। 


ସୀତା କିଛି ସମୟ ପରେ ହସି ହସି ଆସି ରଥରେ ବସିଲେ । ଲକ୍ଷ୍ମଣ ନିଜେ ହେଲେ 
ରଥର ବାହକ । ଶ୍ରୀରାମ ହସି ହସି ବିଦାୟ ଦେଲେ । ଘନ ଘୋର ଅରଣ୍ୟ ଭିତରେ 'ରଥ 
ଚାଲିଥାଏ । ସୀତା କହିଲେ, “ଲକ୍ଷ୍ମଣ ! ମୋର ଭାରି ଇଛାଥ୍ଲା ଉର୍ମିଳାକୁ ସାଥ୍‌ରେ ନେଇ 
ଆସିବାକୁ ଜାଣି ଜାଣି ଆଣିଲିନି । ସେ ସନ୍ଧ୍ୟାସିନୀଟା ବନ ଆଶ୍ରମର ଗନ୍ଧ ପାଇଲେ କହିବ ମୁଁ 
ଆଉ ଛାଡ଼ିବିନି । ଆର ଥରକୁ ସବୁ ଭଉଣୀଙ୍କୁ ନେଇ ଆସିବି । ଆଶ୍ରମରେ କିଛିସମୟ ରହି 
ଫେରିବୁ । 

ରାବ ଗମ୍ଭୀର ଲକ୍ଷ୍ମଣ, କରୁଣ ହସଟିଏ ମାଖ୍‌ ମୁହଁ ପୋତିଲେ । ରଥ ଆସି ପହଞ୍ଚିଲା 
ବାଲ୍ମୀକି ରଷିଙ୍କ ଆଶ୍ରମର ଅଛ୍ଛଦୂରରେ, ସୀତା ଓହ୍ଲାଇଲେ । ଲକ୍ଷ୍ମଣ ଜିନିଷ ପତ୍ର ଓହ୍ଲାଇ ଦେଇ 


କାନ୍ଦି କାନ୍ଦି ରାଜାଦେଶ ପ୍ରକାଶ କଲେ ସୀତାଙ୍କ ପାଖରେ । 


ସେ ମୃତା ହୋଇ ତଳେ ପଡ଼ିଗଲେ । କିଛି ସମୟପରେ ଚେତା ପାଇ କହିଲେ, 
“ଲକ୍ଷ୍ମଣ ମୁଁ ତୀବ୍ର ଅପମାନ ସହିବା ଅପେକ୍ଷା ଜୀବନ ବିସର୍ଚ୍ଚନ କରିଦିଅନ୍ତି । ଅଯୋଧ୍ୟାର 
ଭାବୀରାଜବଂଶକୁ ମୁଁ ଗର୍ଭରେ ଧରିଛି । ତାକୁ ଧ୍ଵଂସ କରି ମହାପାପ କରିବି ନାହିଁ । ପ୍ରଭୁ ଏତେ 
ନିଶ୍ର ହୋଇ ପାରିଲେ । ତାଙ୍କୁ କହିବ, ମୁଁ ଅକୁଣ୍ଠ ଚିତ୍ତରେ ତାଙ୍କର ଏଇ ଦଣ୍ଡକୁ ଗ୍ରହଣ କରି 
ନେଉଛି । 


ଲକ୍ଷ୍ମଣ କାନ୍ଦି କାନ୍ଦି ସୀତାଙ୍କ ପଦରେ ଲୋଟିଗଲେ । କହିଲେ, ˆ ଦେବି ! ମୋତେ 
ବିଦାୟ ଦିଅନ୍ତୁ । ଏ ହୃଦୟ ବିଦାରକ ଦୃଶ୍ୟ ମୁଁ ଆଉ ଦେଖ୍ପାରିବିନି । ଏତେ ବଡ଼ ଅପରାଧର 
ନିମିତ୍ତ ଏହି ସେବାଦାସକୁ, ମା ପରି କ୍ଷମା ଦେବେ, ଆସୁଚି ।” 

ଆଖ୍‌ ପିଛୁଳାକେ ରଥ ବନବୁକୁରେ ହଜିଗଲା । କରୁଣ କ୍ରନ୍ଦନ ରୋଳରେ ପ୍ରତିଧ୍ବନିତ 
ହେଲା ବନଡୂମି ।... ବାଲୁୀକିଙ୍କ ଆଶ୍ରମପୁରୀ । ଦେବଦୃତ ପରି ଚାଲି ଆସିଲେ ବାଲ୍ପୀକି ମୁନି । 
ସୀତାଙ୍କୁ ନେଇଗଲେ ନିଜ ଆଶ୍ରମକୁ, କହିଲେ, “ମା ! ଆଦୌ ବ୍ୟସ୍ତ ହୁଅନାହିଁ, ଯେଉଁ 
ଅଭିଯୋଗରେ ତୁମକୁ ଏ ଦଣ୍ଡ ଦିଆଯାଇଛି ତାହା ମିଥ୍ୟା ଏବଂ ଯୋଗବଳରେ ମୁଁ ତୁମ ଶୁଦ୍ଧତା 
ଓ ପବିତ୍ରତାର ସନ୍ଧାନ ପାଇଛି । ଏ ଆଶ୍ରମକୁ ନିଜର ରାଜପୁରୀ ଏବଂ ମୋତେ ପିତା ରୂପେ 
ଗ୍ରହଣ କରି ଆନନ୍ଦରେ ରୁହ । ମୁଁ ତୁମ ପିତା ଜନକ ଏବଂ ଶ୍ଵଶୁର ଦଶରଥଙ୍କର ପରମ ବନ୍ଧୁ | 
ଆଶ୍ରମ ଜୀବନ ହିଁ ତୁମ ପାଇଁ ଶ୍ରେୟ । ଶ୍ରୀରାମ ତୁମର ଜନ୍ମ ଜନ୍ମର ସ୍ଵାମୀ, ରହିଛନ୍ତି ରହିବେ 
ମଧ୍ଯ । ସୀତାଙ୍କ ମନ ବଦଳି ଗଲା । ଆରମ୍ଭ କଲେ ଆଶ୍ରମ ଜୀବନ । 

ଲକ୍ଷ୍ମଣ ଫେରି ଆସିଲେ । 


ଶ୍ରରାମଚନ୍ଦ୍ର ତାଙ୍କୁ ମୁହଁ ଟେକି ଚାହିଁ ପାରିଲେନି । ଲକ୍ଷ୍ମଣ କହିପାରିଲେନି ଜାନକୀଙ୍କ 
ଛାଡ଼ି ଆସିଲି ବୋଲି । କ୍ରୋଧ 6 ଅଭିମାନ ଭରା ମୂଖମଶ୍ଡକ । ଭିତର ଆନ୍ଦୋଳିତ ଉପର 

ଉମମିଳା ୨୬୧ 


ଶାନ୍ତ । ଶ୍ରୀରାମ ମଧ୍ଯ ଭାବୋଛ୍ବାସ ଭିତରେ କିଛି ପଚାରି ପାରିଲେନି । କରୁଣ ପରିବେଶ ହିଁ 
ସବୁ କହିଲା... ସେ ସବୁ ବୁଝିଲେ । କେବଳ ଥରା କଣ୍ଠରେ କହିଲେ ... 


 ଯ଼ାଅ ! ବିଶ୍ରାମ ନିଅ । 


ଫେରି ଆସିଲେ ଲକ୍ଷ୍ମଣ ନିଜ ପୁରୀକୁ । ଉମିଳା ସେତେବେଳେ ଯୋଗାସନରେ 
ବସିଥୂଲେ । ଲକ୍ଷ୍ମଣ ନିଃଶବ୍ଦରେ ଯାଇ ରତ୍ନ ପଲଙ୍କରେ ବସିଲେ । ଅବଶ ଦେହଲତା ଆପେ 
ଆପେ ଶୁଭ୍ର ଶଯ୍ୟାରେ ଲୋଟିଗଲା | ଆଖ୍ରୁ ଧାର ଧାର ଲୁହ ବହି ଆସୁଥାଏ । କୋହ କମ୍ପନ 
କାଳେ ଉର୍ମିଳାଙ୍କ ଧ୍ଯାନ ଭଙ୍ଗ କରିଦେବ, ସେ ତାକୁ ଚାପି ରଖ୍ଥାନ୍ତି । କିଛି ସମୟ ପରେ 
ଉର୍ମିଳା ଉଠିଲେ । ପ୍ରାଣଧନଙ୍କୁ ଏପରି ଅବସ୍ଥାରେ ଦେଖ୍‌ ଆଶ୍ଚର୍ଯ୍ୟ ହୋଇଗଲେ । ନମ୍ର ମଧୁର 
କଣ୍ଠରେ ପଚାରିଲେ, “ ‘ଦେହ କଂ ଣ ଭଲ ଲାଗୁନି ? ଏତେ ଉଦାସ କାହିଁକି , କ'ଣ ହେଲା ?” 


ଆକାଶର ଉତ଼ୁରା ମେଘଟା ଉତୁରି ପଡ଼ିଲା । ଉଛୁଳି ଉଠିଲା ଆଖ୍ର ଅମାନିଆ ଅଶୁ 
ଧାରା। କାନ୍ଦି କାନ୍ଦି କହିଲେ, ‹ ଉର୍ମି ! ପରିସିତି ଚାପରେ ଗୋଟାଏ ଘୃଣ୍ୟ ଅକ୍ଷମଣୀୟ ଅପରାଧ 
କରିଦେଇ ଆସିଛି । ଏହା ଏପରି ଏକ ଅଯରାଧ , ଯାହାର କଳଙ୍କ କାଳିମା ଯୁଗ ଯୁଗ ଧରି 


ଲିଭିବ ନାହିଁ । ତୁମେ ମୋତେ କ୍ଷମା ଦିଅ ଉର୍ମି ! କ୍ଷମା ଦିଅ !? 
“କଣ ହେଲା ....କିଛି କହୁନ ଯେ |” 
“ସୀତା ଦେବୀଙ୍କୁ ଶ୍ରୀରାମଙ୍କ ନିର୍ଦ୍ଦେଶରେ ପୁଣି ନେଇ ବଣରେ ଛାଡ଼ିଦେଇ ଆସିଲି । 


~~ € ~~ 


“ଏଁ କଂଣ କହିଲ ! ସୀତା ଅପା ପୁଣି ନିର୍ବାସିତା !” ? କହ କହୁ ସେଇଠାରେ ମୂିତା 
ହୋଇ ପଡ଼ିଗଲେ ଉର୍ମିଳା । ମଝିରେ ମଝିରେ ଟିକିଏ ଚେତା ଫେରି ପାଇଲେ ପୁଣି ଚିକ଼୍ାର 
କରନ୍ତି, ଅପା ! ଅପା ! ତା'ପରେ ଚେତା ଚାଲିଯାଏ । କଥାଟା ରାଜପୁରୀରେ ପ୍ରଚାର 
ହୋଇଗଲା । ଚାରିଆଡ଼େ ଚାପା ଚାପା ଗୁଞ୍ଜରଣ । କୌଶଲ୍ୟା ଶୁଣୁ ଶୁଣୁ ସଂଜ୍ଞାହୀନ ହୋଇ 
ପଡ଼ିଗଲେ । ଅନ୍ୟ ମାଆମାନେ ବିକଳରେ ସତ୍ୟାସତ୍ୟ ଜାଣିବା ପାଇଁ ଦୌଡୁଥାନ୍ତି ବୋହୂ ଓ 
ପୁଅମାନଙ୍କ ପାଖକୁ, କୁଳଗୁରୁ ବଶିଷ୍ଠଙ୍କ ପାଖକୁ । ବଶିଷ୍ଠ ସ୍ତଚ୍ତ ଚକିତ । 

ସୀତାଙ୍କ ପ୍ରାଣସଖୀ ମଧୁମତୀ ନିର୍ବାକ । ପଚାରିଲେ ଅତି କଷ୍ଟରେ କହୁଚି, ମୁଁ କିଛି 
ଜାଣିନି । ଗଲାବେଳେ ମୋତେ କହିଲେ, ମୁଁ ଶୀଘ୍ର ଫେରି ଆସିବି । ଟିକିଏ ବୁଲିବାକୁ ଯାଉଚି । 
ବାସ୍‌ ସେତିକି । ଲକ୍ଷ୍ମଣଙ୍କ ଶୟନକକ୍ଷ ରୁଦ୍ଧ ... ପ୍ରବେଶ ପାଇଁ କେହି ସୁଯୋଗ ପାଉନାହାନ୍ତି, 
ମା” ଓ ରାଜବଧୂମାନେ ମଧ୍ଯ । 


ଶ୍ରୀରାମ ଯୋଗାରୂଢ଼ ହୋଇ ବସିଛନ୍ତି । 


ସମସ୍ତଙ୍କ ପାଟିରୁ କେବଳ ସେଇ ଗୋଟିଏ କଥା .... କ'ଣ ହେଲା ! କ'ଣ ହେଲା !! 
ସାରା ଅଯୋଧଧା ସ୍ତଚ୍ଧ । ତା'ର ରାଜରାଣୀ ନିର୍ବାସିତା । 


କିଛି ସମୟ ପରେ ଉର୍ମିଳା ଚେତା ଫେରି ପାଇଲେ। ଅଶ୍ରମୁଖୀ ଉଠିଯାଇ ପ୍ରାଣଧନଙ୍କ 
ପାଖରେ ବସିଲେ । ନିଜ ପଣତ କାନିରେ ତାଙ୍କ ଆଖୁର ଲୁହ ପୋଛିଦେଲେ । ମୁହଁ ଦିହ ଆଉଁଶି 

ଦେଲେ । କୋମଳ କଣ୍ଠରେ ଥରି ଥରି କହିଲେ, “ ଧୈର୍ଯ୍ୟ ଧରନ୍ତୁ, ମୋତେ କୁହନ୍ତୁ ଅପାର 
କେଉଁ ଅପରାଧ ପାଇଁ ଏ ରାଜଦଣ୍ଡ ମିଳିଲା । 


ଲକ୍ଷ୍ମଣ କୋହ ସମ୍ବରଣ କରି କହିଲେ, “ ମୁଁ ଆଗରୁ କିଛି ସୂଚନା ପାଇ ନଥ୍ଲି । 
ସଙ୍ଗେ ସଙ୍ଗେ ଆଦେଶ ମିଳିଲା । ସୀତାଙ୍କୁ ନେଇ ବାଲ୍ପୀକିଙ୍କ ଆଶ୍ରମ ପାଖରେ ଛାଡ଼ିଦେଇ 
ଆସିବାକୁ। ତାଙ୍କର ଅପରାଧ କିଛି ନାହିଁ। ରାବଣ ତାଙ୍କୁ ଅପହରଣ କରି ନେଇଥ୍‌ବାର କଳଙ୍କକୁ 
ରାଜ୍ୟର ପ୍ରଜାମାନେ ଭୁଲି ପାରି ନାହାନ୍ତି । ସେ ଅଗ୍ନିରେ ପ୍ରବେଶ କରି ନିଜ ଶୁଦ୍ଧତାର ପରୀକ୍ଷା 
ଦେଲେ ମଧ୍ଯ ତାହା ପ୍ରଜାମନ ଗ୍ରହଣ କରିନାହିଁ ସୀତାଙ୍କର ରାବଣ ସହିତ ପାପ ସମ୍ପର୍କ ନିଶ୍ଚିତ 
ଭାବରେ ପ୍ରତିଷ୍ଠିତ ବୋଲି ରାଜ୍ୟର ନାରୀ ସମାଜର ଅଭିଯୋଗ । ଚରିତ୍ର ବିଷୟରେ ଆପରିଜନକ 
ଆକ୍ଷେପ ଧୋବଣୀ ତୁଣ୍ଡରୁ ଅଯୋଧ୍ୟାରାଜ ନିଜେ ଶୁଣି, ତାହା ଜନମତ ବୋଲି ଭାବିନେଲେ । 
ଫଳରେ ରାଜବଂଶ ଆଜି ପୁଣି ଏକ ବିପଦର ସମ୍ମୁଖୀନ ହେଲା । ପ୍ରଜାରଞ୍ଜକ ଶ୍ରୀରାମଙ୍କର ଏ 
ନିଷ୍ଠରିକୁ ଆଗାମୀ ବଂଶଧର କିପରି ଗ୍ରହଣ କରିବ, ମୁଁ କହି ପାରୁନି ଉର୍ମି। ସେ ଅପରାଧର ମୁଁ 
ମଧ୍ଯ ଅଂଶୀଦାର ¦ ସେବା ଦାସ ରାଜାଦେଶ ପାଳନ କରିଛି ।” 

ଉର୍ମିଳା କହିଲେ, “ଏ ଅକ୍ଷମଣୀୟ ଅପରାଧ ପାଇଁ ତୁମେ ନିଶ୍ଚିତ ଭାବରେ ଦଶ୍ଚିତ 
ହେବ ଅନ୍ତତଃ ନିଜ ବିବେକ ପାଖରେ । ସେବାଦାସ କହି ତୁମେ ପ୍ରଭୁଙ୍କର ବହୁତ ଅନୁଚିତ 
ଅନ୍ୟାୟ ଆଦେଶ ପାଳନ କରୁଚ । ଏଇଟା ସେବା ଭଚ୍ତିର ପବିତ୍ର ପ୍ରକାଶ ନୁହେଁ ବରଂ ମୁଁ କହିବି 
ଅନ୍ଧାନସରଣ । ଅପୀଙ୍କୁ ବଣ ଜଙ୍ଗଲର ନିର୍ଦ୍ଦନ ହିଂସ୍ର ପରିବେଶ ମଧ୍ଯରେ ଛାଡ଼ି ଦେବା ଯାହା 
ହତ୍ୟା କରିବା ତାହା । ପ୍ରଭୁ ଆଦେଶ, ରାଜାଦେଶ ପାଳନ କରିବାର ଦ୍ବାହି ଦେଇ ତୁମେ ମୋ 
ଅପାଙ୍କୁ ପରୋକ୍ଷରେ ହତ୍ୟା କରିଛ ... ଯଦି ଦେହକୁ ନୁହେଁ ତେବେ ମନକୁ । ଜଗତ କହିବ, 
ଭ୍ରାତୃଭକ୍ତ ଲକ୍ଷ୍ମଣ ନାରୀହନ୍ତା । ଯେଉଁ ପ୍ରଭୁଙ୍କୁ ତୁମେ ପ୍ରଜାରଞ୍ଜକ ବୋଲି ସମ୍ବୋଧନ କରୁଛ 
ସେ କ'ଣ ନାରୀ ଗଞ୍ଜକ ନୁହନ୍ତି । ଏହା କ'ଣ ରାମ ରାଜ୍ୟରେ ନାରୀ ପ୍ରତି ମର୍ଯ୍ୟାଦା । ନିଜ ସ୍ତୀ 
ରାଜରାଣୀଙ୍କୁ ମର୍ଯ୍ୟାଦା ହୀନ କରାଇ , ଗୋଟିଏ ନିରକ୍ଷରା, ଅବିବେକୀ ଅଜ୍ଞ ସ୍ତ୍ରୀ ଲୋକର 
କ୍ରୋଧାବେଗକୁ ସମ୍ମାନିତ କରିବାରେ, କି ମହତ ପ୍ରତିଷ୍ଠିତ ହେଲା ? ପୁଣି କ'ଣନା, ତାର 
ଭାବପ୍ରବଣ ମୁହୃର୍ରର ଅବାଞ୍ଚିତ କଥା ଗୁଡ଼ାକ ଅଯୋଧ୍ୟା ନାରୀ ସମାଜର ମତ ବୋଲି ଚିତ୍ରଣ 
କରାଗଲା । ତାହା କେବେ ଅଯୋଧା ପ୍ରଜାମନର ପରିପ୍ରକାଶ ନୁହେଁ । ତାହା ନାରୀ ସମାଜର 
ଅମର୍ଯ୍ୟାଦା କହିଲେ ଭୁଲ୍‌ ହେବନି । ମୁଁ ନିଜ ଉପରକୁ ଦାୟିତ୍ଵ ନେଇ ରାଜଶକ୍ତି ବିରୁଦ୍ଧରେ 
ଏକଥାଟା କହୁଚି । ମୋତେ ମୃତ୍ୟୁଦଣ୍ଡ ଦିଆଯାଉ ।” 


ଲକ୍ଷ୍ମଣ ବିସ୍ମିତ ହୋଇ ଉର୍ମିଳାଙ୍କ ମୁହଁକୁ ଚାହିଁଥାନ୍ତି । କୋମଳତାର ଅନନ୍ତ ବାରିଧ୍‌ 
ଗଭିରୁ ମୁଣ୍ଡ ଟେକିଛି ଏକ ପ୍ରଚଣ୍ଡ କ୍ରୋଧର ଆଗ୍ନେୟଗିରି । 


““ ଯେଉଁ ରାମ ରାଜ୍ୟରେ ବିଚାର ନାହିଁ, ବିବେକ ନାହିଁ, ସତ୍ୟ ନାହିଁ, ଶ୍ରଦ୍ଧା ନାହିଁ 
ଶେଷରେ ନ୍ୟାୟ ନାହିଁ. ନ୍ୟାୟର କୋମଳ ବ୍ୟାଖ୍ୟା ତାର ସ୍ଥିତି ହରାଇଛି, ସେଠାରେ ଅପମାନିତ 
ଜୀବନ ଯାପନ କରିବା ଅପେକ୍ଷା ମୃତ୍ଯୁହିଁ ଶ୍ରେୟସ୍କର । ପ୍ରଭୁ ତାଙ୍କର ନିରପରାଧ ସ୍ତୀକୁ 
ନିର୍ବସନ କଲେ, ସେବକ ମଧ୍ଯ ପ୍ରଭୁ ପନ୍ା ଅନୁସରଣ କରି ତାଙ୍କର ଏଇ ପ୍ରଗନ୍୍‌ଭା ସ୍ତୀକୁ 

ନିର୍ବାସନ କରନ୍ତୁ। ଧରି ନିଅନ୍ତୁ, ଆଜି ଉର୍ମିଳାର ମୃତ୍ୟୁ ହୋଇଗଲା ! ଯଦି ସେ ବଞ୍ଚିବ ... ବଞ୍ଚିବ 
ମଲା ନଇ ପରି ।” ? ଏହି ଆବେଗ ପ୍ରବଣ କଥା ଗୁଡ଼ାକ କହି ପ୍ରାଣଧନଙ୍କ ମନରେ ଆଘାତ 
ଦେଉଥ୍‌ବାରୁ, ମୋତେ କ୍ଷମା ଦେବେ । 


ଅନେକ ସମୟ ପର୍ଯ୍ୟନ୍ତ ଉଭୟେ ନିରବ ରହିଲେ । ଟିକିଏ କୋହ ଥମିଲା । ଲକ୍ଷ୍ମଣ 
ଉର୍ମିଳାଙ୍କୁ କୋଳେଇ ନେଇ ନିଜ ହାତରେ ତାଙ୍କ ଆଖ୍‌ ଲୁହ ପୋଛିଦେଲେ । ବୁକରେ ଚାପି 
ନେଲାପରେ ତାଙ୍କ ଆବେଗାତୃର କ୍ରନ୍ଦନ ଉଛୁଳି ଉଠିଲା । ଖାଲି କହୁଥାନ୍ତି, ଅପା ! ମୋତେ 
ତମ ପାଖକୁ ନେଇଯାଅ ! 


କେତେବେଳୁ ମାଶ୍ଡବୀ, ଶୁତକୀର୍ରି ଆସି ରୁଦ୍ଧ ଦ୍ଵାର ପାଖରେ ଅପେକ୍ଷା କରିଥ୍‌ଲେ । 
ଉର୍ମିଳାଙ୍କ କ୍ରନ୍ଦନ ଶୁଣି ନିଜର ମାନସିକ ଭାରସାମ୍ୟ ରଖ୍‌ ପାରିଲେନି । ସେମାନେ ଅଶ୍ରୁ ଉତୁରା 
ନୟନରେ ଚାଲି ଆସିଲେ ନିଜ ଭବନକୁ | 


ଲକ୍ଷ୍ମଣ କୋମଳ କଣ୍ଠରେ କହିଲେ, ˆ ଉର୍ମି ! ତୁମେ ପୂର୍ଣ୍ତମାର ସମୁଦ୍ର ପରି ଅଶାନ୍ତ 
ଆଉ ଅଧ୍କ ଉର୍ମିଳ ହୋଇ ଉଠିଛ । ଧୈର୍ଯ୍ୟ ଧର । ବାସ୍ତବତାକୁ ଦୀର୍ଘ ଚଉଦବର୍ଷ ଯେପରି 
ଧୈର୍ଯ୍ୟର ସହିତ ଗ୍ରହଣ କରିନେଲ ଏହାକୁ ମଧ୍ଯ ଗ୍ରହଣ କରିନିଅ ଠିକ୍‌ ସେଇପରି । ଅଦୃଷ୍ଟକୁ 
ଅସ୍ଵୀକାର କରନି । ତୁମର ଅଭିଯୋଗ ସତ୍ୟ ହେଲେବି ରାଜନୈତିକ ବିଚାରଧାରା ସମ୍ମତ 
ହେବା ଉଚିତ । ରାଜନୀତିରେ ଭାବପ୍ରବଣତା ନଥାଏ ।”? 

ଉର୍ମିଳା କଇଁ କଇଁ ହୋଇ କହିଲେ, “ ମୁଁ ପ୍ରାଣଧନଙ୍କୁ କଣ ବୁଝାଇବି। ଯୁକ୍ତି ମୁକ୍ତି ପାଇଁ 
ବାଟ ସଫା କରେ, ପଳାୟନ ପାଇଁ ବାଟ ସଜାଡ଼ିଦିଏ ।” 

“ନା ... ମୁଁ ଯୁକ୍ତି କରୁନି ଉର୍ମି । ତମ ଅଭିଯୋଗର ଉତ୍ତର କେତୋଟି ଦେଉଛି ମାତ୍ର । 
ମନେରଖ, ମୁଁ ମଧ୍ଯ ଭାଇଙ୍କର ଏ ପ୍ରକାର ଆରଚଣରେ ପ୍ରତିବାଦ କରିଛି । ଏହାକୁ ସମର୍ଥନ 
କରିନି କି ମ୍ବା କରିପାରିବିନି । ଆଦେଶ ମାନିଛି । ଏହାକୁ ତୁମେ କହିଛ ଅନ୍ଧାନୁସରଣ । ଠିକ୍‌ 
ଅଛି, ପ୍ରତ୍ୟେକ ଭକ୍ତହିଁ ଅନ୍ଧ | ଅନ୍ଧ ନହେଲେ ଭଚ୍ତି ହୋଇ ପାରିବନି କି ଭଗ୍ତି ଉଦିତ ହେବନି । 
ଏହାର ବିକଛ୍ନ ହେଉଛି ଆତ୍ମ ସମର୍ପଣ । ମୁଁ ନିଜକୁ ସମର୍ପଣ କରିଦିଏ । ତେଣୁ ହୋଇଯାଏ ତାଙ୍କ 
ପାପପୁଣ୍ୟର ଅଂଶୀଦାର | ପରେ ସେ ଦୁଃଖଦ ପରିଣତି ଭିତରୁ ମାହାନନ୍ଦର ମହିରୂପ ପ୍ରକାଶିତ 
ହୁଏ | କହିବି ... ଶୁଣିବ ? ? 


“ କୁହନ୍ତୁ ... | 

“ପ୍ରଥମେ କହେ ତାଡ଼କା ଅସୁରୁଣୀ କଥା | ତା'ର ହତ୍ୟା ସମ୍ବାଦ ପାଇବାବେଳେ 
ତୁମେ ଥଲ ଜନକପୁରୀର ଅନୃଢ଼ା ରାଜକନ୍ୟା । ସେତେବେଳେ ତାହା ତୁମକୁ କଷ୍ଟ ଦେଇଥ୍‌ଲା 
ବୋଲି କହୁଥ୍ଲ । ଏକ ଯକ୍ଷବଧୂ ଅଭିଶପ୍ତ ହୋଇ ରାକ୍ଷସୀ ପାଲଟିଥ୍‌ଲା ! ତାଡ଼କାର ମୃତ 
ଶରୀରରୁ ନବଜଢୀବନ ନେଇ ବାହାରି ଆସିଲା ସେଇ ତରୁଣୀଟି । ଶ୍ରୀରାମଙ୍କ ପଦବନ୍ଦନା କରି 
କହିଲା, ପ୍ରଭୁ ! ମୋତେ ମୁକ୍ତି ଦାନ କଲେ । ଏଥୁପାଇଁ ସାରାଜୀବନ ଅପେକ୍ଷା କରିଥ୍‌ଲି ।” 

ଶ୍ରୀରାମ, ବିରାଧ ରାକ୍ଷସୀକୁ ମାରିଦେବାପରେ ସେ ଦିବ୍ୟ ବିଦ୍ୟାଧର ରୂପ ଗ୍ରହଣ 
କରି, ପ୍ରଭୁଙ୍କ ପଦ ବନ୍ଦନା କରି କହିଲା, ଏତେଦିନ ପରେ ଦୁର୍ବାସାଙ୍କ ଶାପ ପ୍ରଭାବରୁ ମୁଁ ମୁକ୍ତ 
ହେଲି । ହେ ମୁକ୍ତି ଦାତା ! ମୋତେ ଆଶୀର୍ବାଦ ଦିଅନ୍ତୁ । 


ଶ୍ରୀରାମ, ଇନ୍ଦ୍ରଙ୍କ ପୁତ୍ର ବାଳୀଙ୍କୁ ହତ୍ୟା କରି ଇନ୍ଦ୍ରପୂରୀକୁ ପଠାଇଦେଲେ । ବାଳୀ 
ହତ୍ୟାପାଇଁ ସେ କମ୍‌ ନିନ୍ଦା ଗାଳି ଖାଇନାହାତ୍ତି । ବାଜୀ ବାନରତ୍ୃରୁ ଦେବତ୍ସ ପାଇଲେ । 


ରାବଣକୁ ହତ୍ୟା କରି ପୃଥ୍ବୀର ପାପଭାର ମୋଚନ କଲେ ! ରାବଣ ମୃତ୍ୟୁରେ 
ଜ୍ୟୋତିର୍ମୟ ହୋଇଯାଇ ପ୍ରଭୁଙ୍କ ଭିତରେ ଲୀନ ହୋଇଗଲା । 


ପ୍ରେମମୟୀ ଶବରୀକୁ ମୁକ୍ତିଦାନ କରି ମହୀୟସୀ କରିଦେଲେ । ପାଷାଣୀ ଅହଲ୍ୟାଙ୍କୁ 
ପ୍ରେମମୟୀ ଅହଲ୍ୟାରେ ପରିଣତ କରି ତାଙ୍କର ଭଗ୍ନ ଜୀବନକୁ ଭରପୂର କରିଦେଲେ । 


ପତିତ ଜୀବନକୁ ଯେଉଁ ମହାଶକ୍ତି ସବୁବେଳେ ମହାନ କରି ଦେଇପାରିଛନ୍ତି, ତାଙ୍କର 
ରହସ୍ୟଯେ ଭେଦ କରି ପାରୁନି, ସେ ସେବାଦାସରୁ କ୍ରୀତଦାସ ହ୍ରୋଇଯିବାରେ ଅସୁବିଧା 
କେଉଁଠି ? ନାରୀକୁ ସର୍ବୋରମ ମର୍ଯ୍ୟାଦା ଏବଂ ସମ୍ମାନ ଦେଇ, ଯେ ମହିମା ମଭ୍ଚିତ କରିଛନ୍ତି, 
ତାଙ୍କୁ ନାରୀ ଗଞ୍ଜକ କହିଲେ ମୋର ଆଉ କି ଉତ୍ତର ଅଛି । ସୀତା ଦେବୀଙ୍କ ଘଟଣା ପ୍ରବାହ 
ନିଶ୍ଚିତ ଭାବରେ ଦୁଃଖଦାୟକ । ତା” ଭିତରେ କି ରହସ୍ୟ ଅଛି ସେ ଜାଣନ୍ତି । ମୋତେ ଅଜ୍ଞତା 
ଭିତରେ ରହିବାକୁ ଦିଅ ଉମି। ଅନ୍ଧତ୍ଵ ଭିତରେ ବଞ୍ଚିବାକୁ ଦିଅ । ଏଇପରି ପ୍ରୀତିମୟୀ, ପ୍ରାଣମୟୀ 
ପତ୍ନୀଠାରୁ ପଦେ ପଦେ ଗାଳି ଶୁଣି ଗର୍ବିତ ହେବାର ସୁଯୋଗରୁ ବଞ୍ଚିତ କରିବ ନାହିଁ ।” ? 

“ମୁଁ ଜାଣେ ଆପଣ ସେଇଆ କହିବେ । ମୁଁ ମଣିଷ, ମାୟାମୋହିତ ମୋର ମନ । 
ମାୟାହିଁ ମୋର ଜୀବନ, ଆପଣ ଏଇକଥା କହି ମୋ ସଂସାରୀ ମନକୁ କଂ ଣ ବୁଝାଇ ପାରିବେ । 
ଦହନର ଦାହକୁ କଣ ଶୀତଳ କରିପାରିବେ । ମୋତେ କ୍ଷମା ଦିଅନ୍ତୁ ।” ? ଉର୍ମିକା କାନ୍ଦୁଥାର୍ତି । 


ସୀତା ବଣକୁ ଗଲ୍ଲାଦିନଠାରୁ ଉର୍ମିଳାଙ୍କ ମନର ସରସତା ହଜିଯାଇଥ୍‌ଲା । ସେ ମନେ 
ମନେ ଭାବୁଥ୍ଲେ, ନ୍ୟାୟ, ଧର୍ମ, ସତ୍ୟ, ସେବା ତଥା ଗଭୀର କରଉଁବ୍ୟ ବୋଧ ଭିତରେ ନାରୀଟିଏ 
କାୟମନୋବାକ୍ୟରେ ଥଲେ ମଧ୍ଯ, ତାର ନିସ୍ତାର ନାହିଁ। ରାଜରାଣୀ ହେଉ, ରାଜକନ୍ୟା ହେଉ, 
ଅଥବା ସମାଜର ସାଧାରଣ ବର୍ଗର ସ୍ତ୍ରୀଟିଏ ହେଉ । ସମସ୍ତଙ୍କର ଅବସ୍ଥା ସମାନ ଏବଂ 
ଶୋଚନୀୟ । ନାରୀଟିର ଘରେ ନିରାପରା ନାହିଁ କି ବାହାରେ ମଧ୍ଯ ନିରାପରା ନାହିଁ । 
ରାଜପୁରୀରେ ନିରାପର୍ତା ନାହିଁ । ଅଯୋଧାର ପୁଣ୍ୟଭୂମିରୁ, ତାର ପୁଣ୍ୟଶୀଳା ସନ୍ତାନ ସମ୍ଭବା 
ରାଣୀ ମଧ୍ଯ ନିବାସୀତା ହୋଇଗଲା, କେବଳ ରାଜାର ଖ୍ଆଲି ମନର ଖ୍ଆଇ ପାଇଁ ! ଏଇଟା 
କଂ ଣ ନାରୀର ଭାଗ୍ୟ ? ନାରୀ ଭାଗ୍ୟର ସଂଜ୍ଞା, ତା'ହେଲେ ପୁରୁଷର ଖ୍ଆଲ, ଭାବପ୍ରବଣତା, 
ଅସନ୍ତୋଷ, ଅତୁପ୍ରି ଅଥବା ସ୍ପେହ ଆଉ ସନ୍ତୋଷ । ତାର କଂ ଣ ଆଉ କିଛି ସମ୍ମାନନାୟ ନରପେକ୍ଷ 
ସଂଜ୍ଞା ନାହିଁ ??” 

“ଛି ... ସଞ୍ତ ହୁଅ ଉର୍ମିଳା ! ଏସବୁ ଯୁକ୍ତିବାଦୀ ମନର ତର୍କଣା । ଯୁକ୍ତିବାଦ ଭିତରେ 
ସଂସାର ଚଳେନାହିଁ। ସଂସାର ଗଢ଼ା ହୁଏନାହିଁ । ସଂସାର ଉଧାଏ ନାହିଁ। ସମସ୍ୟାର ସମାଧାନ 

ହୁଏନାହିଁ । ଏହା ମାନସିକ ବିକାର, ବିକାର ମାତ୍ର । ମନକୁ ଶାନ୍ତ କର , ମମତାମୟ କର, 
ସହନଶୀଜା ହୁଅ । ମନର କୋମଳ ପ୍ରବୃରି, କୋମଳ ଭାବନା, କୋମଳ ମଧୁର ଆବେଗକୁ 
ସମ୍ମାନିତ କରି ସୁରକ୍ଷା ଦିଅ । ଧର୍ମ ନ୍ୟାୟରେ ଥ୍ବାଲୋକ ଦଣ୍ଡ ପାଇବ ନାହିଁ ବୋଲି ଭାବିବା 
ଆଦୌ ଉଚିତ ନୁହେଁ । ପ୍ରଭୁ ଶ୍ରୀରାମ ତ ଦଶ୍ଡଧାରୀ, ଦଶ୍ଡଦାତା, ସେ ଆଜି ଏତେ ଦଶ୍ତିତ 
ହେଉଛନ୍ତି କାହିଁକି ? ଯେଉଁ ଖ୍୍‌ଆଲ କଥା ଉଠାଇଛ ସେଇ କଥା କହୁଚି, ଶ୍ରୀରାମ ଗୋଟାଏ 
ଛାର ଦାସୀ ଓ ମାଆର ଖ୍ଆଇ ପାଇଁ ଦଣ୍ଡ ପାଇଲେ, ହେମ ହରିଣୀ ଲୋଭଗ୍ରସ୍ତା ଖ୍‌ଆଲି 
ସ୍ତ୍ରୀପାଇଁ ଦଣ୍ଡ ପାଇଲେ, ଇମିତି ବେଳ ପଡ଼ିଲା ଯେ, ରାଜ୍ୟର ଜଣେ ପ୍ରଜାପାଇଁ ରାଜାଧ୍ରାଜ 
ଆମତ୍ମଦଣ୍ଡ ବରଣ କଲେ । ଏବେ ରାଜପୁରୀରେ ଶ୍ରୀରାମ ଯେଉଁ ନିଃସଙ୍ଗ ଜୀବନ ଯାପନ 
କରୁଛନ୍ତି ତାହା ଅତ୍ୟନ୍ତ ଯନ୍ତ୍ରଣାମୟ । ତୁଳନା କର, ସୀତାଙ୍କର ଆଶ୍ରମ ଜୀବନର ସଙ୍ଗମୟ 
ନିଃସଙ୍ଗତା ଆଉ ଶ୍ରୀରାମଙ୍କର ଭୋଗପୁରୀର ତ୍ୟାଗତପ୍ତ ନିଃସଙ୍ଗତା । ଉର୍ମିଳା ! ତମର ଅମାନିଆ 
ମନଟାକୁ ମନେଇ ନିଅ । ଦୀର୍ଘ ପୁରୁଣା କଥାଗୁଡ଼ାକ ଭୁଲିଯାଅ । ଭୁଲିଲେ ଶାନ୍ତି ମିଳିବ ।” 

ଲକ୍ଷ୍ମଣ ଉଠିଆସି ଉର୍ମିଳାଙ୍କୁ ନିବିଡ଼ ଆଲିଙ୍ଗନ କରି କହିଲେ, “ମୁଁ ତୁମ ପାଖକୁ ଆସିଲେ 
ସଂସାରର ସବୁ ଦୁଃଖ ଭୁଲିଯାଏ ଉର୍ମି ! ତୁମେ ଯଦି ଏତେ ବ୍ୟସ୍ତ ବ୍ୟଥ୍ତ ହେବ, ତୁମ ପାଖକୁ 
ମାନସିକ ଶାନ୍ତି ପାଇଁ ଯାହା ଟିକିଏ ଆସୁଥ୍ଲି, ଆଉ ଏଣିକି ଆସିବିନି ।” 

ଉମିଳା ଲକ୍ଷ୍ମଣଙ୍କର ଆଖ୍‌ର ଛଳ ଛଳ ଲୁହ ହାତରେ ପୋଛି ଦେଇ ବୁକରେ ଜଡ଼ାର 
ନେଲେ, କରୁଣ କଣ୍ଠରେ ପଚାରିଲେ, “ଆସିବନି ? କୋଉ ଆସୁଚ ଯେ । ଦର୍ଶନ ଟିକଏ ତ 
ପ୍ରାଣପ୍ରିୟଙ୍କର ମିଳୁନି ... ରାତି ପାହି ଯାଉଚି । ଏଥୁରେ କେଉଁ ସ୍ତ୍ରୀ ବ୍ୟଥାତୁରା ନହେବ ! କିଏ 
ବା ଅନ୍ୟମନସ୍କ ନରହିବ ! କିଏ ବା ଅତୀତକୁ ନଝୁରିବ । ସବୁ ନାରୀ, ନିଜର ପ୍ରାଣଧନଙ୍କୁ 
ଏକାନ୍ତରେ ନିବୁଢ୍ର ଭାବରେ, କିଛି ସମୟ ପାଇଁ ପାଇବାକୁ ଚାହାନ୍ତି । ମୁଁ ଭାବୁଟି, ମୋ ବିକଳ 
ମନଟା ପ୍ରାଣଧନଙ୍କୁ ଖୋଜଢିଆଣି ଏତେ ସମୟ ମୋ ପାଖରେ ବାନ୍ଧି ରଖୁଚି । 

ଦୁହେଁ ଏକସହିତ ହସି ଉଠିଲେ । 

ଲକ୍ଷ୍ମଣ କହିଲେ, “ 'ଉର୍ମି ! ତୁମେ ବିଶ୍ଵାସ କର ମୋତେ, ଏ ପରିସ୍ଥିତିରେ ଭାଇଙ୍କର 
ମାନସିକ ଅବସ୍ଥା ଯାହା ତାଙ୍କୁ ଦେଖ୍‌ଲେ ଭାରି ବ୍ୟସ୍ତ ଲାଗୁଚି । ଲୋକମତ ଆଉ ସମାଜକୁ 
ତାଙ୍କର ଏତେ ଭୟ । ଦିନେ ମୁଁ ତାଙ୍କୁ ମନ ଭଲଥ୍ବାବେଳେ ସୀତାଦେବୀଙ୍କର ନିର୍ବାସନ ନେଇ 
ପଚାରିଲି, ‹ ପ୍ରଭୋ ! ଦେବତା, ବ୍ରାହୃଣ, ମୁନିରଷିଙ୍କ ଉପସ୍ଥିତିରେ, ରାକ୍ଷସ ଓ ବାନରପ୍ରଜା 
ମାନଙ୍କ ସମ୍ମୁଖରେ, ସୀତାଙ୍କୁ ଅଗ୍ନିପ୍ରବେଶ କରାଇ, ତାଙ୍କ ଶୁଦ୍ଧତା ପରୀକ୍ଷା କଲେ । ପୁଣି ଏବେ 
ଏପରି ବିପରୀତ କାମ କଲେ କାହିଁକି ?” 


ସେ କଇଁ କଇଁ ହୋଇ କାନ୍ଦି କାନ୍ଦି କହିଲେ , ˆ ‘ଭାଇ ଲକ୍ଷ୍ମଣ ! ମୁଁ ତୁମକୁ କ'ଣ ବୁଝାଇବି 
ମୋର କେଉଁ କଥା ତୁମକୁ ଶାନ୍ତି ଦେବଯେ କହିବି ! ତଥାପି ଶୁଣ ।” 


“ “ଯେଉଁ ରାବଣକୁ ମୁଁ ହତ୍ୟା କଲି ତାଙ୍କ ପରି ରାଜନୀତି ନିପୂଣ ରାଜା ତିନି ଭୁବନରେ 
ବିରଳ, ତାଙ୍କ ପରି ମହାଯୋଗୀ ମହାତପସ୍ଵୀ ତିନି ଭୁବନରେ ଆଉ ଜନ୍ମଲାଭ କରିବେ ଜି 
ନାହିଁ କହି ହେବନି । ନାରୀରଙ୍କ ପାପୀ ରାବଣର ମୃତ୍ୟୁ ଘଟିଛି । ପୁଣ୍ୟର ଅମୃତ ଘଟନେଇ 

୨୬୬ ଉର୍ମିଳା 


ପୁଣ୍ୟଶୀଳ ରାବଣ ପୁଣ୍ୟପୁରୀକୁ ଯାଇଛନ୍ତି । ମୃତ୍ୟୁ ପୂର୍ବରୁ ତାଙ୍କ ଠାରୁ ମୁଁ ପଦେ ଉପଦେଶ 
ଶୁଣିବାକୁ ଚାହିଁଥ୍ଲି । ସେ ମୋତେ ନିଭୂତରେ କହିଲେ, ‹ ଶ୍ରୀରାମଙ୍କୁ ମୋର ଉପଦେଶ 
ଦେବାକୁ କିଛି ନାହିଁ, ତେବେ ଅଯୋଧାରାଜ କ୍ଷତ୍ରିୟ ବୀର ରାମଚନ୍ଦ୍ରଙ୍କୁ ଏତିକି କହିବି, ରାଜା 
ହାତରେ ଅସ୍ତ୍ର ଅଛି, ଶକ୍ତି ଅଛି ପ୍ରଜା ଶାସନ କରିବାକୁ । ତାର ପ୍ରଜାମାନେ ନିରସ୍ତ, ନିରୀହ 
କିନ୍ତୁ ରାଜାର ସମସ୍ତ ଶକ୍ତି ଓ ଅସ୍ତକୁ ଅକାମୀ କରିଦେବା ପରି ତା ହାତରେ ଅତି ଶକ୍ତିଶାଳୀ 
ଅସ୍ତଟିଏ ଅଛି , ତା ହେଉଛି ଜନମତ ... ତାର କ୍ରୋଧ ଏବଂ ଘୃଣା । ମୁଁ ତାହାହିଁ ଉପେକ୍ଷା କରି 
ଆଜି ସ୍ଵର୍ମୟୀ ଲଙ୍କାକୁ ହରାଇଲି, ଅମର ବର ପାଇଥ୍ବା ମହାତପୀ, ମହାନ ଧାର୍ମିକ ପୁତ୍ର 
ରନ୍ଦ୍ରଜିତକୁ ହରାଇଲି, ମହାପୁଣ୍ୟଶୀଳା ପୁତ୍ରବଧୂ ସୁଲୋଚନାକୁ ହରାଇଲି । ଧର୍ମାତ୍ମା ଭାଇ 
ବିଭୀଷଣକୁ ତ୍ୟାଗ କଲି, ଶେଷରେ ମୃତ୍ୟୁଦଣ୍ଡ ପାଇଲି । ଯଦି ଅମର କୀର୍ରିଶାଳୀ ଯୁଗଜୟୀ 
ସମ୍ରାଟ ହେବାକୁ ଆପଣ ଚାହାନ୍ତି ତେବେ ‘ଲୋକ ମତକୁ ସମ୍ମାନ ଦେବେ । ତାହାହିଁ ମୋର 
ଏକପଦୀ ଉପଦେଶ।” ମୁଁ ଛତ୍ରଧରି, ବିସ୍ମିତ ହୋଇ ଶ୍ରୀରାମଙ୍କ ମୁହଁକୁ ଚାହିଁଥାଏ । ପାଖରେ 
ଚାମର ଚାଳୁଥାନ୍ତି ଭାଇ ଭରତ । ଆମ ଦୁଇ ଭାଇଙ୍କ ଆଖ୍‌ରେ ଲୁହ । 


ତାପରେ ଶ୍ରୀରାମ କହିଲେ, ˆ ଭାଇ ବୀର ଶତୃଘ୍ନ ମୋର ଆଦେଶ ପାଳନ କରି 
ମଧୁପୁରୀ ଶାସନ କରୁଛନ୍ତି । ପ୍ରତ୍ୟେକ ରାଜପୁତ୍ର ରାଜା ହେବା ଉଚିତ । ବର୍ରମାନ ଲବଣ 
ରାକ୍ଷସକୁ ସେ ମାରିଦେବା ପରେ ମୁନି ରଷିମାନେ ଆନନ୍ଦରେ ତପସ୍ୟା ଓ ଧର୍ମପାଳନ କରୁଛନ୍ତି, 
ନ୍ୟାୟ, ଧର୍ମ, ପ୍ରତିଷ୍ଠିତ ହୋଇଛି ତାହାହିଁ ଆମ ପାଇଁ ଆନନ୍ଦର କଥା । ତାଙ୍କର ଦୃଇ ପୁତ୍ର 
ସୁବାହୁ ଓ ଶତୃଘାତୀ, ଦକ୍ଷତାର ସହିତ ପିତାଙ୍କୁ ରାଜ କାର୍ଯ୍ୟରେ ସହଯୋଗ କରୁଛନ୍ତି ବୋଲି 
ଶୁଣିଲି । ମୋର ଇଛା, ସୂର୍ଯ୍ୟବଂଶର ପୁଣ୍ୟ କିରଣ ସବୁଠି ପଡ଼ୁ । ଶତୁଘ୍ରଙ୍କୁ ଅନେକ ଦିନରୁ 


es eo ~~ Nd 


ଦେଖ୍ନି, ଖବର ଦେଇଛି ପିଲାଙ୍କୁ ଦାୟିତ୍ଵ ଦେଇ କିଛିଦିନ ପାଇଁ ସେ ମୋ ପାଖକୁ ଆସିବେ।' 

ଉର୍ମିଳା କହିରେ, ˆ 'ଶୁତକୀରି ତାହେଲେ ଆସିବ ? ତାକୁ ତ ମୁଁ ବହୁତ ଦିନରୁ ଦେଖ୍ନି । 
ହଁ ଆଉ ଗୋଟାଏ ଅତି ଶୁଭ ସମ୍ବାଦ ଦେବାକୁ ଅଛି।” 

ଉର୍ମିଳ।ଙ୍କ ଉତ୍ସୁକତା ବଢ଼ିଗଲା । ଇତାଟିଏର କଅଁଳିଆ ତଙ୍କ ପରି ତାଙ୍କ 
ହେମ ହାତଟି ଲକ୍ଷ୍ମଣଙ୍କ ଗଳାରେ ଗୁଡ଼ାଇ ହୋଇଗଲା । ସେ ମଧୁର କଣ୍ଠରେ ପଚାରିଲେ କୁହ 
... କୁହ ସେଇ ଶୁଭ ସମ୍ବାଦଟି କ'ଣ !? 

“ ‘ତୁମେ ତ ଜାଣିଚ, ନୈମିଷାରଣ୍ୟର ଗୋମତୀ ନଦୀ କୂଳରେ ଯଜ୍ଞ ମଣ୍ଡପ, ଅତିଥ 
ଅଭ୍ୟାଗତଙ୍କ ପାଇଁ ପର୍ଣ୍ଣଶାଳା, ମୁନିରଷି ବ୍ରାହୁଣ ମାନଙ୍କ ପାଇଁ ଭିନ୍ନ ଭିନ୍ନ ସ୍ଥାନରେ ପର୍ଣ୍ଣାଶ୍ରମ 
ତିଆରି ସରିଲାଣି । ରାଜା ମହାରାଜା ମାନଙ୍କୁ ନିମନ୍ତ୍ରଣ କରାଗଲାଣି ଏପରିକି ଲଙ୍କାର ନରେଶ 


ବିଭୀଷଣ, କିଷିନ୍ଧାର ରାଜା ମହାତ୍ମା ସୁଗ୍ରୀବ ହନୁମାନ ପ୍ରଭୃତି ସମସ୍ତେ ଆସିବେ । ଅଶ୍ଵମେଧ 
ଯଜ୍ଞରେ ଗୋଟାଏ ମହାମିଳନ ହେବ।”” 


“ହଁ ଶୁଣ, ପ୍ରଭୁ, ବାଲ୍ମୀକି ମୁନିଙ୍କୁ ବିଶେଷ ନିମନ୍ତ୍ରଣ ଦେଇଛନ୍ତି । ସେ ଏହି ଯଜ୍ଞର 
ବିଶେଷ ଅତିଥ୍‌ । ସେ ସଶିଷ୍ୟ ଆସିବେ । ମୋର ଧାରଣା, ଆମେ ଶ୍ରୀରାମ ପୁତ୍ର ଲବକୃଶଙ୍କୁ 

ଉର୍ମିଳା ୨୬୭ 


ଆମ ଗହଣରେ ପାଇବାର ସୁଯୋଗ ଆମକୁ ମିଳିବ । ଆଉ ଗୋଟାଏ ଖୁବ୍‌ ଭିତର କଥା 
ଅଛିଯେ ହଠାତଵ ତୁମକୁ କହି ହେଉନି ଉର୍ମି, ସେଇଟା ବେଶି ରାଜନୈତିକ ।” 


ମୋର କିଛି ଆପତି ନାହିଁ ଧନ ! ଅଯୋଧାର ରାଜନୀତି ବୁଝିବା ମୋ ପାଇଁ ଅଢ୍ୟନ୍ତ 
କଷ୍ଟ, ତୂ ମେ ଉଚିତ ମନେ ନକଲେ ନ କହିପାର । ମୋତେ ସେ ରାଜନୀତିରୁ କ'ଣ ବା 
ଳିବ। 

ନା ; ଅଭିମାନ କରନାହିଁ । ଆଗକୁ ଅଛି ଆନନ୍ଦର ଦିନ । ମୋର ଧାରଣା, ବାଲ୍ଧୀକି 
ମୁନି ବୋଧହୁଏ ସୀତାଦେବୀଙ୍କୁ ସାଥ୍‌ରେ ନେଇ ଯଜ୍ଞକୁ ଆସିବେ । ପ୍ରଭୁ ଶ୍ରୀରାମ ସେଇ 
ପବିତ୍ର ଯଜ୍ଞପୀଠରେ, ସମସ୍ତ ରାଜା ପ୍ରଜା ଓ ପରିବାରର ଉପସ୍ଥିତିରେ ସୀତାଦେବୀଙ୍କୁ ସ୍ଵାଗତ 
ଜଣାଇବେ । ପ୍ରଜାମାନେ ମା ସୀତାଙ୍କୁ ଫେରି ପାଇବାପାଇଁ ଅତ୍ୟନ୍ତ ବ୍ୟାକୁଳ, ବୋଧହୁଏ ଏଇ 
ପରିବର୍ରଭିତ ପରିସ୍ଥିତିରେ ଜନମତର ନିଶ୍ଚୟ ଜୟ ହେବ । ଏତେଦିନ ପରେ ଅଯୋଧ୍ଯାରାଣୀ 
ଅଯୋଧାର ରାଜସିଂହାସନକୁ ଫେରି ଆସିବେ । ଏ ଯଜ୍ଞଟି ସେଇ ରାଜନୈତିକ ପ୍ରକ୍ରିୟାର 
ଅଂଶ ବିଶେଷ ହୋଇପାରେ । ଅବଶ୍ୟ ଏହା ମୋର ବ୍ୟକ୍ତିଗତ ଆକଳନ । କିନ୍ତୁ ଏହା ପଛରେ 
କି ରହସ୍ୟ ଅଛି କହିହେବନି । ଶତୃଘ୍ନ ଆସୁଚନ୍ତି । ସେ ପହଞ୍ଚିବା ପରେ ଯଜ୍ଞକାର୍ଯ୍ୟ ଆରମ୍ଭ 
ହେବ। 

“ ପ୍ରାଣଧନଙ୍କ ଠାରୁ ଏ ଶୁଭ ସମ୍ବାଦଟା ପାଇ ମୁଁ ମୋ ନିଜକୁ ପ୍ରକୃତିସ୍ଥ କରି ପାରୁନି 
ସତରେ, ଅସଯୋଧାରାଜଙ୍କୁ ଭଗବାନ ସଦୁବୁଦ୍ଧି ଦିଅନ୍ତୁ । ସମସ୍ତଙ୍କ ମର୍ଯ୍ୟାଦା, ରକ୍ଷା କରିଛନ୍ତି, 
ଏବେ ନିଜ ପ୍ରାଣସମା ସ୍ତ୍ରୀକୁ ମର୍ଯ୍ୟାଦାଦେଇ ମର୍ଯ୍ୟାଦାଯଜ୍ଞରେ ପୂର୍ଣ୍ାହୁତି ପକାନ୍ତୁ । 
ମର୍ଯ୍ୟାଦାପୁରୁଷୋତ୍ତମ ନାଁ ତାଙ୍କର ସାର୍ଥକ ହେଉ । 


 ଆଛୁ। ପିଲା ଦିଇଟା କାହାନ୍ତି ? ' ? 


““ମାଶ୍ଡବୀ ଅପାଙ୍କ ମହଲରେ ଥ୍‌ବେ । ମୋ ଚନ୍ଦ୍ରକେତୁର ବଡ଼ ସାଥୀ ହେଉଛି ବଡ଼ପୁଅ 
‘ତକ୍ଷ? ମୋ ଅଙ୍ଗଦର ବଡ଼ସାଥୀ ଅପାର ସାନପୁଅ ପୁଷ୍ଟଳ । ସେ ଦି' ଯୋଡ଼ି କାୟା ଛାୟା 
ପରି । ଚାରିଭାଇ ବେଦଭବନରେ ଥାଇପାରନ୍ତି ଅଥବା ମୁନି ମହଲରେ । ଡକାଇ ଦେବିକି ?” 


“ନା.... ନା, ଦେଖ୍ଲିନି ତ ସେଇଥ୍ପାଇଁ ପଚାରିଲି । କାଲି ଗୋଟାଏ ଚମକ୍ରାର 
ଘଟଣା ଘଟିଲା ! ଚାରିପିଲାଙ୍କୁ ପାଖରେ ବସାଇ ଅଯୋଧ୍ଯାରାଜ ରାଜନୀତି ବିଷୟରେ 
ବୁଝାଉଥାନ୍ତି । ପାଖରେ ଥାଆନ୍ତି କୁଳଗୁରୁ । ପ୍ରଭୁ ପିଲାଙ୍କୁ ପ୍ରଶ୍ନଟିଏ ପଚାରିଲେ, ‹ ‘ତୁମକୁ 
ବର୍ଭମାନ ଅଯୋଧ୍ୟାର ରାଜା କରିଦେଲେ ତୁମେ ପ୍ରଥମେ କେଉଁ କାମ କରିବ ? 


ଚନ୍ଦ୍ରକେତୁ କହିଲା,  'ପ୍ରଜାଙ୍କୁ ସମ୍ମାନ ଦେବାକୁ ଯାଇ ସେମାନଙ୍କୁ ମୋର ପ୍ରଭୁ 


ms ~~ — 


କରିପାରିବିନି । ପ୍ରଜା...ପ୍ରଜା ରାଜା...ରାଜା । ତକ୍ଷ କହିଲା, ˆ ପ୍ରଚାଙ୍କର ସବୁଇଛା ପୂରଣ 


କରିବିନି । ବୈଦ୍ୟପରି ରୋଗ ଚିହ୍ନି ତିଷଧ ଦେବି ।” ? ପୁଷ୍କଳ କହିଲା ଯେ ଗୁଜବ ପ୍ରଚାର 
କରୁଛି, ତାକୁ ଖୋଜି ଖୋଜି ହତ୍ୟା କରିବି ।  ? 


9) 

9୬୮ ଉର୍ମିଳା 


ଅଙ୍ଗଦ କହିଲା, “ମୁଁ ବଡ଼ ମା'ଙ୍କୁ ବଣରୁ ଫେରାଇ ଆଣିବି । ତାଙ୍କୁ ସିଂହାସନରେ 
ବସାଇଦେବି। ' ଶ୍ରୀରାମ ବିସ୍ପିତ ହୋଇ ପିଲାଙ୍କ ମୁହଁକୁ ଚାହିଁଥାନ୍ତି । ଭାବୁଥାନ୍ତି, ଏଇ କୁନିକୁନି 
ରାଜାମାନେ ମୋର ଗୁରୁ । 


ନୈମିଷାରଣ୍ୟର ଗୋମତୀତଟ ଲୋକାରଣ୍ୟ ହୋଇଗଲାଣି। ରାଜା ମହାରାଜା ମାନେ 
ପହଞ୍ଚିଗଲେଣି। ପ୍ରଜା, ପୁରବାସୀ ସମସ୍ତେ ଆସି ଗଲେଣି ଯଞଜ୍ଚସ୍ଥଳୀକୁ | ରାଜମାତା, ରାଜବଧୃ 
ଏବଂ ସୀତାଙ୍କ ବଦଳରେ ତାଙ୍କ କନକ ପ୍ରତିମା ଯଜ୍ଞ ମଣ୍ଡପରେ ଉପଗତା । 


ଉ୍ମିଳାଙ୍କ ସନ୍ଧାନୀ ଚକ୍ଷୁ ଚାରିଆଡ଼େ ଘୂରିବୁଲୁଥାଏ ସୀତାଙ୍କୁ ଖୋଜିବାପାଇଁ ¦ ତାଙ୍କ 
କନକପ୍ରତିମାକୁ ଦେଖ୍‌ ସେ ମନେ ମନେ ଭାବୁଥାନ୍ତି, ' ସୀତାଅପାଙ୍କୁ ଆସିବାର ସୁଯୋଗ 
ଦିଆଗଲା ନାହିଁ ବୋଧହୁଏ । କାଇଁ ବାଲ୍ମୀକି ମୁନି ତ ଦିଶୁନାହାନ୍ତି । ସେ କଂ ଣ ଏପର୍ଯ୍ୟନ୍ତ 
ଆସିନାହାନ୍ତି । ସାରା ଜୀବନ କଂଣ ନିର୍ବାସନ ଦଣ୍ଡ ଭୋଗ କରିବେ ଅପା ! ପିଲାମାନଙ୍କୁ 
ଦେଖ୍ବାର ସୁଯୋଗ କଂ ଣ ମିଳିବନି !” ” ଏଇପରି ଅନେକ କଥା ଭାବୁଥାନ୍ତି ଉର୍ମିଳା । ଭାବନାର 
ଥଳକୂଳ ନାହିଁ । 

ଲକ୍ଷ୍ମଣ ଯଜ୍ଞ ଅଶ୍ଵ ଓ ସୈନ୍ୟ ସାମନ୍ତ ନେଇ ରାଜ୍ୟ ପରିକ୍ରମା କରିବାକୁ ଚାଲିଯାଇଛନ୍ତି । 
କେଉଁଠାରୁ କିଛି ପ୍ରତିବାଦ ଓ ପ୍ରତିରୋଧର ସୂଚନା ମିଳିନାହିଁ । ଏବେ ସମ୍ବାଦ ମିଳିଲା, ଯଜ୍ଞ 
ଅଶ୍ନ ନିର୍ବିଘ୍ନରେ ଫେରି ଆସିଚି । 

ଯଜ୍ଞ ଆରମ୍ଭ ହୋଇଗଲାଣି । ଶ୍ରୀରାମ, ଭାଇ ଭରତ ଓ ଶତୁଘ୍ରଙ୍କ ସହିତ ଯଜ୍ଞସ୍ଥଳୀରେ 
ରହି ରାଜଅତିଥ୍‌ ମାନଙ୍କୁ ସ୍ଵାଗତ ଜଣାଉଛନ୍ତି । ଲଙ୍କାର ରାଜା ବିଭୀଷଣ ମୁନିମାନଙ୍କୁ ସ୍ବାଗତ 
ଜଣାଇ, ଯଜ୍ଞ ସଭାରେ ଆଣି ବସାଉଥନ୍ତି। କିସ୍ଚିନ୍ଧାରାଜ ସୁଗ୍ରୀବ ବ୍ରାହ୍ମଣ ତଥା ପ୍ରଜାମାନଙ୍କୁ 
ସମ୍ଭାଷଣ ଜଣାଇ, ବସାଉଥାନ୍ତି। ସମସ୍ତେ କାର୍ଯ୍ୟବ୍ୟସ୍ତ। 


ମହାମୁନି ବାଲ୍ପୀକି ନିଜ ଶିଷ୍ୟଗହଣରେ ଆସି ଉପସ୍ଥିତ ହୋଇଗଲେ। ତାଙ୍କୁ ଦେଖ୍ଲାକ୍ଷଣି 
ଚାରିଆଡ଼େ ଚହଳ ପଡ଼ିଗଲା । ମୁନିରଷିମାନେ ତାଙ୍କୁ ହାଦିକ ସମ୍ବର୍ବନା ଜଣାଇଲେ । ଉର୍ମିଳା 
ଦେଖ୍ଲେ ଦୁଇଟି ମୁନିକୁମାର ଦେବଦୂତ ପରି ତାଙ୍କ ପାଖେ ପାଖେ ଅଛନ୍ତି। ତାଙ୍କୁ ଦେଖ୍ଲାକ୍ଷଣି 
ମନମଧ୍ଯରେ ଅନିର୍ବଚନୀୟ ଆନନ୍ଦ ଖେଳିଗଲା | ଭାବିଲେ, ଏ ଦୁହେଁ ନିଶ୍ଚୟ ଶ୍ରୀରାମଙ୍କ ପୁତ୍ର 
ଇବ କୁଶ ହୋଇଥ୍‌ବେ । ପିଲା ଦିଇଟି ଉପରୁ ଉର୍ମିଳାଙ୍କ ଦୃଷ୍ଟି ଫେରୁନଥାଏ । 


ବାଲ୍ଧୀକି ମୁନିଙ୍କ ନିର୍ଦେଶରେ ଶିଶୁ ସନ୍ନ୍ୟାସୀ ଦୁଇଟି, ଯଜ୍ଞସ୍ତଳୀରେ ରାମାୟଣ ଆବ୍‌ରି 
କଲେ । କି ମଧୁର କଣ୍ଠସ୍ଵର । ବୀଣାର ତାଳେ ତାଳେ ସଙ୍ଗୀତର ତରଙ୍ଗ, ମଞ୍ଚ ପରିବେଶକୁ 
ମୂହିତ କରୁଥାଏ । ସତେ ଅବା ଅମୃତ ଝରୁଚି ¡ ଯଜ୍ଞ ଭୂମିରେ ସମବେତ ଜନତା ସ୍ତନ୍ତ ଚକିତ । 
ମହିମାମୟୀ ସୀତାଙ୍କ ଜୀବନର କରୁଣ ଗାଥା ସମସ୍ତଙ୍କ ହୃଦୟକୁ କରୁଛି ଆବେଗାକୁଳ ! ଆହା 
କ”ଣ ହେଲା, ଆହା କଂ ଣ ହେଲା ଧୃନିରେ ପୂରି ଉଠୁଥାଏ ପରିବେଶ। ଶ୍ରୀରାମ ଏକ ଅତାୀନ୍ଦରିୟ 
ଭାବାବେଶ ମଧ୍ଯରେ ନିଜକୁ ହଜାଇ ଦେଇଥାନ୍ତି । ଲକ୍ଷ୍ମଣ, ଭରତ, ଶତୃଘ୍ନ ଭାବ ବିଭୋର !। 
ରାଜମାତା ମାନେ ଅଶଷ୍ରମୁଞ୍ଚନ କରୁଥାନ୍ତି । 

ଉର୍ମିଳା ୨୬୯ 


ଉର୍ମିଳା ଆବେଗମୟୀ । ପାଖରେ ମାଣ୍ଡବୀ । ସୁମିତ୍ରା ବୋହୁମାନଙ୍କ ପାଖକୁ ଆସି ନିଜ 
ପଣତ କାନିରେ ଆଖ୍ଲୁହ ପୋଛୁଥାନ୍ତି । ପିଠି ଆଉଁଶୂଥାନି, କହୁଥାନ୍ତି ମା” ମୋର | 
ଧୈର୍ଯ୍ୟଧର । ନିଜକୁ ନିଜେ ସାନ୍ଧନା ଦିଅ । ଯଜ୍ଞ ମୁହୁର୍ଭରେ ଅଶୁପାତ କରନାହିଁ । ଏହି ଯଜ୍ଞର 
ପୁଣ୍ୟଫଳରେ ସବୁ ଅସୁବିଧା ଦୂରେଇଯିବ । ମା ସୀତା ନିଶ୍ଚୟ ଫେରିବେ । 

ଦୃଇ ମୁନି କୁମାର ଦିଶୁଥାନ୍ତି ଦୁଇ କିଶୋର ଶ୍ରୀରାମଙ୍କ ପରି। ସମବେତ ଜନତା ନିର୍ନିମେଷ 
ନୟନରେ ଚାହିଁଥାନ୍ତି । ଶ୍ରୀରାମ ଜାଣିଲେ, ବାଳକ ଦୁଇଟି ତାଙ୍କର ପୁତ୍ର । ଅଥଚ ଅଭିନୟ 
କଲେ କିଛି ନଜାଣିଲା ପରି । ମୁନିକୁମାର ଦୁହିଁଙ୍କୁ ପ୍ରଚୁର ସ୍ଵର୍ଣ୍ଣମୁଦ୍ରା ଦାନ କଲେ । ସେମାନେ 
ହାତଯୋଡ଼ି ବିନୀତ କଣ୍ଠରେ କହିଲେ, “ ‘ରାଜନ୍‌ ! ଆମେ ବନବାସୀ, ବଣର ଫଳମୂଳ ଆମର 
ଖାଦ୍ୟ । ଜୀବନ ଧାରଣ ପାଇଁ ଏହା ଯଥେଷ୍ଟ । ଏ ସ୍ଵର୍ଣ୍ଣମୁଦ୍ରା ଆମେ କଂ ଣ କରିବୁ ?”' ଆମେ 
ତାହା ଗ୍ରହଣ କରିପାରିବୁନାହିଁ । 

ଶ୍ରୀରାମ ଆଶ୍ଚର୍ଯ୍ୟ ହୋଇ ସେମାନଙ୍କ ମୁହଁକୁ ଚାହିଁଲେ । ଅମାପ ଆନନ୍ଦରେ ହୃଦୟ 
ଉଚ୍ଛଳିତ ହୋଇଉଠୁଥାଏ । ମନ ବିକଳ ହେଉଥାଏ ସେମାନଙ୍କୁ ଆଲିଙ୍ଗନ କରିବାକୁ । ଉର୍ମିଳା 
ସେତେବେଳ ଆମ୍ମହରା । ଇଛା ହେଉଥାଏ, ସବୁ ବାଧାବିଘ୍ନ ଏଡ଼ାଇ ଶିଶୁ ଦୁଇଟିକୁ କୋଳ ଭରି 
କୋଳାଇ ନେବେ । କୌଶଲ୍ୟା ଓ ମାଆମାନେ ପ୍ରଶ୍ବନଭରା ନୟନରେ ଚାହିଁଥାନ୍ତି । ଅବାରିତ 
ଅଶ୍ରିଧାର ବହି ଆସୁଥାଏ । ପରିବେଶ ଅତ୍ୟନ୍ତ କରୁଣ ଏବଂ ଅଶ୍ରିସଜଳ । 


ଶ୍ରୀରାମ ପିଲା ଦୁଇଟିକୁ ପାଖକୁ ଡାକି ରାମାୟଣ ବିଷୟରେ ପ୍ରଶ୍ନ କଲେ । ସେମାନେ 
କହିଲେ, “ ‘ହେ ମହାମହିମ ସମ୍ରାଟ ! ଏହି ରାମାୟଣ ହେଉଛି ମର୍ଯ୍ୟାଦାପୁରୁଷୋତ୍ତମ ଶ୍ରୀରାମଙ୍କର 
ଜୀବନଗାଥା । ଏହା ଅତ୍ୟନ୍ତ ପବିତ୍ର । ଏହି ଯଜ୍ଞପୀଠରେ ଗାନ କରିବାପାଇଁ ଗୁରୁ ଆମକୁ 
ନିଦ୍ଦେଶ ଦେଇଛନ୍ତି। ଏହାର ରଚୟିତା ହେଉଛନ୍ତି ଆମମାନଙ୍କର ପୂଜ୍ୟଗୁରୁ, ମହାମୁନି ବାଲ୍ଲୀକି । 
ସେ ସ୍ଵୟଂ ଏହି ଯଜ୍ଞ ଉତ୍ସବରେ ଉପସ୍ଥିତ ଅଛନ୍ତି । ଏଥ୍‌ରେ ଅଛି ଚବିଶ ହଜାର ଶ୍ଲୋକ ଏବଂ 
ସର୍ବମୋଟ ପାଞ୍ଚ ସହ ସର୍ଗ । ଏହି ରାମାୟଣ ସାତଟି କାଣ୍ଡରେ ବିଭକ୍ତ । ଆମେ ସମଗ୍ର କାବ୍ୟଟିକୁ 
କଣ୍ଠସ୍ଥ କରିଛୁ । ଆମ ଗୁରୁଦେବଙ୍କର ଏହା ହେଉଛି ଆମପାଇଁ ମହାନ ଦାନ । ଆମେ ତାଙ୍କ 
ପାଖରେ ଚିର ରଣୀ ।” 


ଏତିକି ବେଳେ ଶ୍ରୀରାମଙ୍କ ଭିତରେ ହୃଦୟ ପରିବରଁ ନର ପ୍ରକ୍ରିୟା ଆରମ୍ଭ 
ହୋଇଯାଇଥାଏ । ତାଙ୍କର ମନ, ହୃଦୟ, ସ୍ଵର, ଭାବ, ଚେତନା ଓ ଚିନ୍ତନ ଭିତରେ ଗୋଟାଏ 
ଭବ୍ୟ ପରିବର୍ଗନର ପଟୁଆର ଚାଲିଥାଏ । ସେସବୁ ବାଧା ବିଘ୍ନ ଏଡ଼ାଇଦେଇ ମନ ଭିତରେ 
ସୃଷ୍ଟି ହେଉଥାଏ ଗଭୀର ଆଲୋଡ଼ନ । ସେ ମହାମୁନି ବାଲ୍ମୀକିଙ୍କୁ କହିଲେ, “ ହେ ମୁନିଶ୍ରେଷ୍ଠ ! 
ଆପଣ ଦୟାକରି ଦେବୀ ସୀତାଙ୍କୁ ଯଜ୍ଞମଶ୍ଡପକୁ ଆଣନ୍ତୁ । ସେ ତାଙ୍କର ପ୍ରିୟ ପୁତସମ 
ପ୍ରଜାମାନଙ୍କ ସମ୍ମୁଖରେ ନିଜ ଶୁଦ୍ଧତାର ପରିଚୟ ଦିଅନ୍ତୁ। ସେମାନଙ୍କ ଭିତରେ ସୃଷ୍ଟି ହୋଇଥ୍‌ବା 
ଭ୍ରାନ୍ତ ଧାରଣା ଅବସାନ ହେଉ । 

୨୭୦ ଉର୍ମିଳା 


ମହାମୁନି ବାଲ୍ମୀକି ଏ ପ୍ରସ୍ତାବକୁ ଆନନ୍ଦରେ ସମର୍ଥନ କଲେ । ଆନନ୍ଦ କୋଳାହଳ 
ଖେଳିଗଲା ସବୁରି ଭିତରେ । ଚହଲି ଉଠିଲା ଉତ୍ସବ ମୁଖର ଯଞଜ୍ଞସ୍ଥଳୀ । ସମସ୍ତଙ୍କ ମଧ୍ଯରେ 
ଗଭୀର ଉତ୍କଣ୍ଠା | 

ଉର୍ମିଳାଙ୍କ ମନରେ ପ୍ରତିକ୍ରିୟା ଭିନ୍ନ ପ୍ରକାରର | ଅନ୍ତର ସହ ସେ ଏ ପ୍ରସ୍ତାବକୁ ସମର୍ଥନ 
କରିପାରୁନଥାନ୍ତି । ମନ ଭିତରେ ତାଙ୍କର ବିଦ୍ରୋହର ସ୍ଵର ! ସେ କାହାକୁ ବା କହିବେ, କିଏ ବା 
ଶୁଣିବ ! “ଅପା କାହିଁକି ଏତେ ପରୀକ୍ଷା ଦେବେ ଥରକୁ ଥର ସମସ୍ତଙ୍କ ପାଖରେ । ସେ କି 
ଅପରାଧ କରିଛନ୍ତି ? ଏପରି ଅସମ୍ମାନିତ ଢଙ୍ଗରେ ବଞ୍ଚିରହିବା ପାଇଁ ସେ କାହିଁକି କାହାର ଦୟା 
ଭିକ୍ଷା କରିବେ । ମୁଁ ଯଦି ସୁଯୋଗ ପାଆନ୍ତି, ଅପାଙ୍କୁ ଯାଇ ମନା କରିଦିଅନ୍ତି ଏ ପ୍ରସ୍ତାବ ଗ୍ରହଣ 
କରିବାକୁ । ଯେଉଁ ରାଜ୍ୟର ରାଜା ତା ଧର୍ମପତ୍ନୀକୁ ମର୍ଯ୍ୟାଦା ଦେଇ ଜାଣେନାହିଁ, ଯେଉଁ ରାଜ୍ୟର 
ପ୍ରଚାମାନେ ତାଙ୍କର ମାତୃସମା, ଲକ୍ଷ୍ମୀସମା ରାଣୀଙ୍କୁ କଳଙ୍କିନୀ କହି ପ୍ରତ୍ୟାଖ୍ୟାନ କରିଛନ୍ତି, 
ସେମାନଙ୍କ ପାଖରେ, ପୁଣି ଖୋଲା ଦରବାରରେ ନିଜର ଶୁଦ୍ଧତାର ପରୀକ୍ଷା ଦେବାକୁ ଅପା 
ଆସିବେ !! କାହିଁକି ? କାହିଁକି ?” 


ପୁଣି ସେଇ ଅଶରୀରୀ ବାଣୀ ଶୁଣାଗଲା । 


“ଉର୍ମିଳା ! ଶାନ୍ତ ହୁଅ । ଏଥ୍‌ରେ ମହାଦେବୀ ସୀତାଙ୍କର ସମ୍ମାନ କ୍ଷୁଣ୍ଡ ହେଉନି । 
ମଣିଷତ ତା” ଢୀବନରେ ପ୍ରତ୍ୟେକ ମୁହୁର୍ଗରେ ପରୀକ୍ଷା ଦେଇ ଚାଲିଛି । ତା' ସମଗ୍ର ଜୀବନଟା 
ଗୋଟାଏ ମହା ପରୀକ୍ଷା | ଏହା ଗୋଟାଏ ଗତାନୁଗତିକ ପ୍ରକ୍ରିୟା, ସେଥ୍‌ରେ ଆବେଗକୁ ଯୋଗ 
କରି ଏତେ ପ୍ରାଧାନ୍ୟ ଦିଆଯିବ କାହିଁକି ? କାହିଁକି କରାଯିବ ଏତେ ସ୍ପର୍ଶ କାତର ! 


“ ଭୂର୍ମିଳା ଶାନ୍ତ ହୋଇଗଲେ । ଚାହିଁ ରହିଲେ ମହାକାଶକୁ । ମହାଶର୍ତିର ମହା ଇଟିତ 
କାର୍ଯ୍ୟକାରୀ ହେଉ ।”' 


ପରଦିନ ସକାଳ ହେଲା । 


ସଭାମଣ୍ଡପ ଜନସମାଗମରେ ଭରପୂର । ସମସ୍ତେ ଉତ୍‌ କଶଣ୍ିତ ... ସୀତାଦେବୀ 
ଆସିବେ । ମହାମୁନି ବାଲ୍ଗୀକିଙ୍କ ସହିତ ନତମୁଖୀ ସୀତା ଦେବୀ ସଭାମଞ୍ଚରେ ପ୍ରବେଶ କଲେ । 
ଚତୁଦିଗରେ ଚହିଲି ଉଠିଲା ସୀତାଙ୍କର ଜୟଧ୍ବନି .. ଜୟ ସୀତାରାମ, ଜୟ ସୀତାରାମ | ଶିଶୁ 
ସନ୍ନ୍ୟାସୀ ଦୁଇଟି ଅବାକ୍‌ ହୋଇ ଚାହିଁଥାନ୍ତି । ସୀତାଙ୍କ ଆଖ୍ରୁ ଧାର ଧାର ହୋଇ ଅଶ୍ରୁ ବହି 
ଯାଉଥାଏ । ସାରା ଜନତା ଆବେଗ ପ୍ରବଣ ... ଅଶୁ ସଜଳ । 


ମହାମୁନି ବାଲ୍ଧୀକି ଶ୍ରୀରାମଙ୍କୁ ଲକ୍ଷ୍ଯ କରି କହିଲେ, “ହେ ରାଜନ୍‌ ! ଆପଣ 
ଲୋକାପବାଦକୁ ଡରି ପରମ ଶୁଦ୍ଧତାର ମୂର୍ଭିମତୀ ଦେବୀଙ୍କୁ ପରିହାର କଲେ। ଏହି ମୁନିକୁମାର 
ଦୁହେଁ ମା'ସୀତା ଓ ଅଯୋଧ୍ଯାରାଜ ଶ୍ରୀରାମଙ୍କର ସନ୍ତାନ... କୁଶ ଓ ଲବ ସେମାନେ ଆପଣଙ୍କର 
ସମସ୍ତ ସଦଵଗୁଣର ଅଧ୍କାରୀ । ମୁଁ ଦେବୀ ସୀତାଙ୍କର ଶୁଦ୍ଧତାକୁ ପରୀକ୍ଷା କରି ନିଜ ଆଶ୍ରମରେ 
କନ୍ୟା ରୂପେ ପାଳନ କରିଥୁଲି । ଦିବ୍ୟ ଦୃଷ୍ଟିରେ ତାଙ୍କର ମନ, ହୃଦୟ, ଆଚରଣ, ଚେତନା ଓ 
ଚିନ୍ତନକୁ ଦେଖୁଛି । ସବୁଠାରେ, ସବୁସମୟରେ ସେଇ ଅଭିରାମ ଶ୍ରୀରାମ ମୂର୍ଭି ବିଦ୍ୟମାନ ! 
ଆପଣ ଏଥର ସୀତାଦେବୀ ଓ ସନ୍ତାନ ଦୁହିଁଙ୍କୁ ଗ୍ରହଣ କରନ୍ତୁ | 

ଉର୍ମିଳା ୨୭୧ 


ଶ୍ରୀରାମ ଭାବଗଦ୍ରଗଦ ହୋଇ କହିଲେ, “ ହେ ବୃହୁସ୍ବରୂପ ! ଆପଣତ ସର୍ବଜ୍ଞାନୀ, 
ଯାହା କହୁଛନ୍ତି ସବୁ ସତ୍ୟ । ଜାନକୀଙ୍କ ଶୁଦ୍ଧତା ନେଇ ସନ୍ଦେହର କୌଣସି ଅବକାଶ ନାହିଁ। ଅଗ୍ନି 
ପ୍ରବେଶ କରି ସେ ତାଙ୍କର ଶୁଦ୍ଧତାର ପରିଚୟ ଦେବତା ମୁନିରଷି ଓ ଜଗତ ସମକ୍ଷରେ 
ଦେଇଛନ୍ତି । ଅଯୋଧାର ପ୍ରଜାମାନେ ତାହା ଜାଣନ୍ତି ନାହିଁ । ଲୋକାପବାଦରେ ମୁଁ ଅତ୍ୟନ୍ତ 
ବ୍ୟଥ୍ତ ହୋଇ ତାଙ୍କୁ ତ୍ୟାଗ କରିଥୁଲି । ବର୍ଗମାନ ସେଇ ଜନତା ଦରବାରରେ ନିଜ ଶୁଦ୍ଧତାର 
ପରିଚୟ ଦେଲେ ସମସ୍ତଙ୍କର ଭ୍ରମ ଦୂର ହେବ। ତେଣିକି ଆଉ କୌଣସି ଅସୁବିଧା ରହିବନାହିଁ ।” ? 


ସୀତା ତପସ୍ଵିନୀ ବେଶରେ ସେତେବେଳେ ଦେଖାଯାଉଥ୍‌ଲେ ପ୍ରଶାନ୍ତମୟୀ । ସେଇ 
ଆବେଗମୟ ମୁହୁର୍ରରେ ସମସ୍ତେ ତାଙ୍କୁ ଚାହିଁ ରହିଥ୍ଲେ ଗଭୀର ଉତ୍କଣ୍ଠା ଭିତରେ । “ ଉର୍ମିଳାଙ୍କ 
ଆଖ୍ରି ପଲକ ପଡୁନଥାଏ ¦ ଅପା କି ସିବାନ୍ତ ନେବାକୁ ଯାଉଛନ୍ତି ! ମା'ମାନେ ବିକଳ ହୋଇ 
ଚାହିଁଥାନ୍ତି ।  ' ଉର୍ମିଳା ଓ ମାଣ୍ଡବୀ ଉଦ୍ଵବେଗ ଗନ୍ଭୀର । 


ଠିକ୍‌ ଏତିକିବେଳେ ସୀତା ସମସ୍ତଙ୍କ ସମ୍ମୁଖକୁ ଆସି ଯୋଡ଼ ହସ୍ତରେ ନତମୁଖୀ ହୋଇ 
ବଛିଡ଼ାହେଲେ । ବସୁମାତାଙ୍କୁ ପ୍ରାଥନା କରି କୋହ କମ୍ପିତ କଣ୍ଠରେ କହିଲେ, “ ମା ବସୁଧା । 
ତୁମେ ମୋର ଜନ୍ମଦାତ୍ରୀ । ମୁଁ ତୁମକୁ ମୋର ଏଇ ସଙ୍କଟମୟ ମହୂର୍ରରେ ସ୍ମରଣ କରୁଛି । 
ରଘୁନନ୍ଦନ ଶ୍ରୀରାମଙ୍କ ବ୍ୟତୀତ ଅନ୍ୟ କୌଣସି ପୂମ୍ଷକୁ ମୁଁ ଯଦି ମନରେ ହୃଦୟରେ, 
ବଚନରେ, ଚିନ୍ତନରେ ସ୍ଥାନ ଦେଇ ନଥ୍‌ବି, ତାହେଲେ ହେ ପୂଥ୍ବୀ ମାତା ! ମୋତେ କୋଳରେ 
ସ୍ଥାନ ଦେଇ ଏ ଦୁଃସହ ଯନ୍ତ୍ରଣାରୁ ରକ୍ଷା କର । 


ଯଥାହଂ ର/ଯବ/ଦନଂ ମନସ/ଫି ନ ଚିଛୟଯେ / 
ଚଥ/ ମେ ମାଧବୀ ଦେବ! କିବରଂ ଦ/ତୁମହଁଚି ॥/ 
ମନସା କମ୍ମଣା ବାଚ/ ଯଥାରାମଂ ସମଚରୟେ / 
ଚଥ/ ମେ ମ/ାଧବାଦେବ! ବିବରଂ ଦ/ତୁମଛଚଚି 
-ବାଲୁ/କି ରାମାୟା/ଣ : ଛ.କାଶ (୧୭) 


ସୀତାଦେବୀଙ୍କର ଶପଥ ବାକ୍ୟ ଶୁଣି ମା'ବସୁଧା ଉପରକୁ ଉଠି ଆସିଲେ କରୁଣାମୟୀ 
ରୂପରେ । ତାଙ୍କୁ ଆଲିଙ୍ଗନ କରି କୋଳରେ ବସାଇ ଆଖ୍‌ ପିଛୁଳାକେ ପୃଥ୍ବୀ ଗର୍ଭରେ ଲୀନ 
ହୋଇଗଲେ । ସମସ୍ତେ ସ୍ତମ୍ଭୀଭୂତ । ଏତିକି ବେଳେ ଆକାଶରୁ ପୁଷ୍ଠବୃଷ୍ଠି ହେଲା । ଯଜ୍ଞ ମଣ୍ଡପରେ 
ବସିଥ୍‌ବା ମୁନି ରଷିମାନେ ହତବାକ୍୍‌ । ସୟଂ ପ୍ରଭୁ ଶ୍ରୀରାମ ନିର୍ବାକ ନିଥର ! ଚତୁଦ୍ଦିଗରେ 
ବେଢ଼ିଗଲା ଏକ କରୁଣ ଉଦାସ ବାୟୁମଣ୍ଡଳ । ମହାମୁନି ବାଲ୍ପୀକି ପୃଥ୍ବୀ ଗର୍ଭକୁ ହତ ଚକିତ 
ହୋଇ ଚାହିଁଥାନ୍ତି । ପିଲା ଦିଇଟି ମା”.. ମା କହି କରୁଣ ଚିକାର କରୁଥାନ୍ତି । 
ଶ୍ରୀରାମ କ୍ରୋଧ ଜର୍ଚ୍ଚରିତ ହୋଇ କହିଲେ, ˆ ମା” ବସୁନ୍ଧରା ! ତୁମେ ମୋ ସୀତାଙ୍କୁ 
ଫେରାଇଦିଅ ନହେଲେ ମୁଁ ତୁମ ବୁକୁ ବିଦୀର୍ଣ୍ଣକରି ମହାପ୍ରଳୟ ସୃଷ୍ଠି କରିବି ।” 
ଆକାଶ ବାଣୀ ଶୁଣାଗଲା । ଆକାଶ ମଣ୍ଡଳରେ ଉପସ୍ଥିତ ଦେବତାମାନଙ୍କ ଗହଣରେ 
ଥାଇ ଲୋକପିତାମହ ବ୍ରହ୍ମା କହିଲେ, ହେ ରଘୁନନ୍ଦନ ଶ୍ରୀରାମ ! ଏ ପ୍ରକାର ମୋହ ଗ୍ରସ୍ତ 
ହୁଅନାହିଁ । ତୁମେ ତୁମର ବୈଷ୍ଣବ ରୂପକୁ ଧ୍ଯାନ ବଳରେ ଗ୍ରହଣ କର ! ସୀତା କିଛିଦିନ ପାଇଁ 

୨୭୨ ଉମମିଳା 


ମର୍ର୍ୟକୁ ଆସିଥ୍‌ଲେ ତମକୁ ତମର ମର୍ର୍ୟଲୀଳାରେ ସାହାଯ୍ୟ କରିବେବୋଲି । ତାଙ୍କର କାମ 
ସରିଯାଇଛି ଏବଂ ଗଭୀର ତପ ପ୍ରଭାବରେ ସେ ନିଜର ପରମଧାମକୁ ଚାଲିଯାଇଛନ୍ତି । ସେ ତ 
ତୁମର କାଳ କାଳର ପତ୍ନୀ । ସେ ତୁ ମକ୍‌ ସେଠାରେ ଅପେକ୍ଷା କରିଛନ୍ତି । ଏବେ କ୍ରୋଧ 
ପରିହାର କରି ଶାନ୍ତ ହୁଅ । ସନ୍ତାନ ମାନଙ୍କୁ କୋଳକୁ ନିଅ । ଆମେ ସବୁ ସନ୍ତୁଷ୍ଟ । ଆମେ ବିଦାୟ 
ନେଉଛୁ । 

ମାନବଲୀଳା ଓ ଦେବଲୀଳାର ଲୁଚକାଳି ଖେଳ ସରିଗଲା । ମହାନାଟକର ଗୋଟିଏ 
ମହାନ୍‌ ଅଙ୍କର ଯବନିକା ଟାଣି ହୋଇଗଲା ! 

ଉର୍ମିଳା ସ୍ତଟିକ ପ୍ରତିମାଟିଏ ପରି ଛିଡ଼ା ହୋଇଥାନ୍ତି । ସୀତାଙ୍କର ପାତାଳ ପ୍ରବେଶର 
ଦୃଶ୍ୟ ନୟନପଟରୁ ଲିଭୁ ନଥାଏ । ତୀବ୍ର ଯନ୍ତ୍ରଣା ଭିତରେ ଅନ୍ତ୍ରରାତ୍ମା କାନ୍ଦୁଥାଏ । ମନ କହୁଥାଏ, 
ଆଉ ବଞ୍ଚିବାରେ କି ସ୍ବାଦୁ ଥୁଲା ଯେ ଅପା ବଞ୍ଚିଥାନ୍ତେ । ମୋ ପାଇଁ ଯେତେ ଯନ୍ତ୍ରଣାଦାୟକ 
ହେଉ ପଛକେ, ସମ୍ମାନିତ ଢଙ୍ଗରେ ଅପା ବିଦାୟ ନେଲେ । ଠିକ୍‌ ହେଲା, ଏଣିକି ସୀତାହୀନ 
ସଂସାରୀ ଶ୍ରୀରାମ, ପ୍ରଭୂ ଶ୍ରୀରାମରେ ପରିଣତ ହେବେ । ତାଙ୍କର ପାରିବାରିକ ସଂସାର 
ଲୀଳାତ ବିଫଳ ହୋଇଗଲା.... ମର୍ର୍ଯଲୀଳା କେତେ ସଫଳ ହୋଇଛି ସମୟ କହିବ। ଲୀଳାମୟ 
ଶ୍ରୀରାମଙ୍କ ଲୀଳା ଯଜ୍ଞରେ ମହିମାମୟୀ ସୀତା ସମିଧ ହୋଇଗଲେ । ଏଣିକି ବଞ୍ଚିରହିବାର 
ସ୍ବାଦୁ କାହାପାଇଁ ଅଛି ଯେ । ହେ ମୃତ୍ୟୁ ! ହେ ଅମୃତମୟ ! ତୁମେ ଶୀଘ୍ର ଆସ । ଆଶୀର୍ବାଦ 
ଦିଅ ।” 

ଦେବୀ ସୀତାଙ୍କର ପାତାଳ ଗମନ ପରେ ଲୋକପିତାମହ ବ୍ରହ୍ମା ଦେବତା ମାନଙ୍କ 
ସହିତ ନିଜ ପୁରୀକୁ ଫେରିଗଲେ । କେବଳ ଥାଆନ୍ତି ମୁନିରଷିଗଣ ଏବଂ ଅନ୍ୟ ଅତିଥୁବୃନ୍ଦ । 
ରାଜବଧୂ ଦୁହିଁଙ୍କୁ ପଠାଇ ଦିଆଗଲା ଅଯୋଧାପୁରୀକୁ । ରହିଲେ ରାଜମାତା ମାନେ । 
ଶ୍ରୀରାମ ଚନ୍ଦ୍ରଙ୍କ ସହିତ ଭାଇମାନେ ଏବଂ ଶ୍ରୀରାମ ପୁତ୍ର କୁଶ ଲବ । 


ବିଷାଦ ବିବର୍ଣ୍ଣ ପରିବେଶ ! କାହାରି ପାଟିରୁ କିଛି କଥା ବାହାରୁ ନାହିଁ । ସମସ୍ତଙ୍କର 
ନୟନ ସାଗର ଉଦ୍ଵବେଳିତ । ଆଖ୍‌ ପିଛୁଳାକେ କ'ଣ ଘଟିଗଲା ! କେତେ ଆଶା ଧୂଳିସାତ 
ହୋଇଗଲା। ମଣିଷର ପୁରୁଷକାର ଉପରେ ଅଦୃଷ୍ଟର କି ଅଭାବନୀୟ ପ୍ରଭାବ ବିଘ୍ନ ସୃଷ୍ଟିପିରେ 
ଯଜ୍ଞର ଯମକ ମଉଳି ଯାଇଛି । 


ଶ୍ରୀରାମଚନ୍ଦ୍ର ମାନସିକ ଭାରସାମ୍ୟ ହରାଇ, ବାତ୍ୟାହତ ପକ୍ଷୀଟିଏ ପରି, ନୀଡ଼ହରା 
ଶିରୀ ଉତ୍ଡ଼ା ଥୁଣ୍ଟା ତରୁ ଶାଖାରେ ବସି, ଚାରିଆଡ଼କୁ ଚାହୁଁଥାନ୍ତି । ପାଖେ ପାଖ ଥାଆନ୍ତି, 
କୁଳଗୁରୁ ବଶିଷ୍ଠ । ମା” କୌଶଲ୍ୟା ପାଖକୁ ଆସି ବିକଳ ହୋଇ ମୁହଁକୁ ଚାହିଁଥାନ୍ତି । ଭରତ, 
ରକ୍ଷ୍ମଣ, ଶତୃଘ୍ନ ରଣଭୂମିର ଶରାହତ ସୈନିକ ପରି ଯନ୍ତ୍ରଣାକାତର । ଶ୍ରୀରାମ ନିର୍ଦେଶ ଦେଲେ 
ଶତୁଘ୍ନଙ୍କୁ ତାଙ୍କ ନିଜ ରାଜ୍ୟକୁ ଫେରିଯିବାକୁ । ଶତୃଘ୍ନ ଫେରିଆସିଲେ ମଧୁପୁରୀକୁ। ସୂର୍ଯ୍ୟ ଅସ୍ତ 
ହେଲେ । 

ଶ୍ରୀରାମ ନିଜର ସନ୍ତାନ ଦରହିଁଙ୍କୁ ନେଇ ବାଲ୍ମୀକି ମୁନିଙ୍କ ପର୍ଣ୍ଣାଶ୍ରମରେ ରାତ୍ରିଯାପନ 
କଲେ । କୁଳଗୁରୁ ବଶିଷ୍ଠଙ୍କ ଗହଣରେ ଆସି ପହଞ୍ଚିଲେ ମହର୍ଷି ବିଶ୍ାମିତ୍ର ଅଗସ୍ତ୍ୟ, ଭରଦ୍ଵାଜ, 

ଅତ୍ରି ପ୍ରଭୃତି ମୁନିରଷି ଗଣ । ଏଇ ଆକସ୍ମିକ ପ୍ରଳୟ ପରିସ୍ଥିତିକୁ କିପରି ସଜାଡ଼ି ନେବେ ସେ 
ବିଷୟରେ ସୁଚିନ୍ତିତ ପରାମର୍ଶ ଦେଲେ । ବାଲ୍ମୀକି କୁଶୀଲବଙ୍କୁ ଅନେକ ଉପଦେଶ ଦେଲେ 
ନୃତନ ରାଜୋଚିତ ଜୀବନ ସହିତ ଖାପ ଖୁଆଇ ଚଳିବାପାଇଁ 


ସକାଳ ହେଲା । 

ଶ୍ରୀରାମ ପ୍ରାତଃକର୍ମ ସମାପନ କରି ମୁନି, ରଷି, ବ୍ଵାହୁଣମାନଙ୍କୁ ଗୋଧନ , ସୁବର୍ଣ୍ଣ 
ଏବଂ ବହୁମୂଲ୍ୟ ଧନସମ୍ପତ୍ତି ଦାନ କଲେ ! ରାଜା ଏବଂ ଅତିଥ୍‌ ମାନଙ୍କୁ ବହୁମୂଲ୍ୟବାନ ଉପହାର 
ପ୍ରଦାନ କରି ସମସ୍ତଙ୍କୁ ବିଦାୟ ଦେଲେ । 


ମହାମୁନି ବାଲ୍ମୀକି ଅଶ୍ରସକଳ ନୟନରେ କୁଶୀଲବଙ୍କୁ କୋଳେଇ ନେଇ ଆଶୀର୍ବାଦ 
ଦେଲେ । କୌଶଲ୍ୟାଙ୍କ ହାତକୁ ଟେକି ଦେଇ କହିଲେ, ‹ ସୂର୍ଯ୍ୟବଂଶର ବାଳସୂର୍ଯ୍ୟଙ୍କୁ ଗ୍ରହଣ 
କରନ୍ତୁ ।”? ସମସ୍ତେ ପ୍ରଣାମ ଜଣାଇଲେ ମହର୍ଷିଙ୍କୁ । ସେ ସମସ୍ତଙ୍କୁ ଶୁଭ ଆଶୀର୍ବାଦ ଦେଇ 
ବିଦାୟ ନେଲେ ! i 


ଯଜ୍ଞ ସମାପ୍ତ ହେଲା | 


ଭଗ୍ଧମନ, ଭଗ୍ନ ହୃଦୟ, ବିକ୍ଷୁତ୍ତ ଅନ୍ତର ନେଇ ଫେରିଆସିଲେ ଶ୍ରୀରାମ ଅଯୋଧାପୂରୀକୁ । 
କୁଶୀଲବଙ୍କ ରାଜପୁରୀ ପ୍ରବେଶ ଥ୍ଲା ଏକ ମଧୁମୟ ମୁହୁର୍ର । ସୀତାଦେବୀଙ୍କର ଅନୁପସ୍ଥତିର 
ଉଦାସଛାୟା କିଛି ମାତ୍ରାରେ ଅପସରି ଯାଇଛି । 


ଉର୍ମିଳା ଭାବପ୍ରବଣ ହୋଇ ଉଠିଛନ୍ତି । ମାତୃହରା ସନ୍ତାନ ଦୁଇଟିକୁ ମାତୃତ୍ଵ ଦେବାର 
ଦାୟିତ୍ଵ ତାଙ୍କର । ସେ ନିଜର ଉତ୍ଜୁଡ଼ା ମନଟାକୁ ଏଥର ସଜାଡ଼ି ନେବେ। ପିଲା ଦିଇଟି ଯେପରି 
ଅନୁଭବ କରିବେନାହିଁ ମାଙ୍କୁ ହରାଇଛନ୍ତି ବୋଲି । ଅତୀତକୁ ଲିଭାଇ ଦେଇ ଜୀବନର ସଂଜ୍ଞାକୁ 
ନୂଆକରି ନୂଆ ଅର୍ଥ ଦେଇ ଲେଖ୍ବେ । ଦୂର କରିବେ ନୈରାଶ୍ୟବୋଧ । ନୃତନ ସମ୍ଭାବନା 
ଏବଂ ନୃତନ ଆଶାର ମୁରୁଜରେ ମଣ୍ଡନ କରିବେ ଢ୍ୀବନ ବେଦି । ପ୍ରାଣପ୍ରିୟ ଦେଖ୍‌ବେ ତାଙ୍କ 
ଉର୍ମି ଶାନ୍ତ ହୋଇ ଏକ ପ୍ରଶାନ୍ତ ସାଗର ପାଲଟି ଯାଇଛି । 


ଉଣେଲଶ 


“ “ବୃଝିଲ ଉର୍ମି ! କାଲିର ମୁନିସଭା ପରେ ପରେ ବସିଥ୍ଲା ରାଜସଭା । ଅନେକବନ୍ଧୁ 
ରାଜା, ଭାଇ ଶ୍ରୀରାମଙ୍କୁ ଅନୁରୋଧ କଲେ ଆଉଥରେ ବିବାହ କରି ଭଙ୍ଗା ଘରଟାକୁ ଯୋଡ଼ି 
ଦେବାକୁ । କେତେକ ମୁନିରଷି ମଧ୍ଯ ବ୍ୟକ୍ତିଗତ ଭାବରେ ଠିକ୍‌ ସେଇ ପରାମର୍ଶ ଦେରଥ୍‌ଲେ। 
ସେ ସମସ୍ତଙ୍କୁ ବିନୀତ କଣ୍ଠରେ କହିଲେ, “ ' ଆପଣମାନଙ୍କର ସ୍ବେହ ସହାନୁଭୂତି ପାଇଁ ମୁଁ ଗଭୀର 
କୃତଜ୍ଞତା ଜଣାଉଛି । ଜୀବନରେ କେବେ ବ୍ରତ କିମ୍ବା ଶପଥ ଭଙ୍ଗ କରି ନାହିଁ । ଏବେ ମଧ୍ଯ 
କରିପାରିବି ନାହିଁ। ମୁଁ ଯେ ଏକପତ୍ନୀବ୍ୃତରେ ଶପଥ ନେଇଛି, ତାହା ଅତୁଟ ରହିବ।' ' ସମସ୍ତେ 

୨୭୪ ଉର୍ମିଳା 


ନିରାଶ ହେଲେ । ସମ୍ପୂର୍ଣ୍ଣ ଭାବରେ ପ୍ରଜା ସେବାରେ ଜୀବନକୁ ସମପିଣ କରିଦେବା ତାଙ୍କର 
ଲକ୍ଷ୍ୟ । ମନ ଭିତରେ ଅଲିଭା ଦାଗଟା କିନ୍ତୁ ତାଙ୍କୁ ଭିତରେ ଭିତରେ ବିବ୍ରତ ଏବଂ ଅନ୍ୟମ ନସ୍ଚ 
କରୁଛି । 

ଉର୍ମିଳା କହିଲେ, “ ' କେବଳ ସମୟ ସେ ଦାଗଟା ଲିଭାଇପାରେ, ତଥାପି ସହଜ ନୁହେଁ । 
ଥରେ ଥରେ, ମଣିଷ ଜୀବନରେ ଏପରି ଦାଗ ଟାଣି ହୋଇଯାଏ ଯେ ତାହା ସମୟ 
ଲିଭାଇପାରେନି । ମୃତ୍ୟୁରେ ମଧ୍ଯ ସେ ଦାଗ ଲିଭେନି ବରଂ ଅଧ୍କ ଗଭୀର ହୁଏ । ମୁଁ ତ 
ଭାବୁଚି, ଅପାଙ୍କର ସେଇ କନକ ପ୍ରତିମାଟା ଏଥ୍‌ ଭିତରେ ବୋଧହୁଏ ଜୀବନ ପାଇଯାଇଚି | 
ସେ ତାକୁ ତାଙ୍କର ଶୟନ କକ୍ଷରେ ସାଇତି ରଖ୍‌ଛନ୍ତି । ଏଣିକି ତାକୁ ଦେଖ୍‌ଲେ , ଅପାଙ୍କ ପ୍ରତି 
କରିଥ୍ବା ଅନ୍ୟାୟ ତାଙ୍କୁ ଅଥୟ କରିବ । ତାଙ୍କର ଅବଚେତନ ମନଟା ଦିନକୁ ଦିନ ଅଶାନ୍ତ 
ହୋଇ ଉଠିବ । ଯାହା ହେଲେବି ସେ ମଣିଷ, ମାନବିକ ଆବେଗ ଓ ଆବେଦନକୁ ଅତିକ୍ରମ 
କରିବା ସହଜ କଥା ନୁହେଁ ।” 

“ଆଉ ଅନ୍ୟ ଉପାୟ ବା କ'ଣ ଅଛି ! ପ୍ରତିମାତ ପ୍ରୀତି ଓ ପ୍ରତ୍ୟୟର ପ୍ରତୀକ । ଥାଉ, 
ସେ ଦେଖ୍‌ ଦେଖ୍‌ ଟିକିଏ ଆନନ୍ଦ ପାଆନ୍ତୁ ।” 

“ ପ୍ରୀତି ଆଉ ପ୍ରତ୍ୟୟ ଥୁଲେ ଏପରି ମର୍ମାନ୍ତିକ ଘଟଣା ଘଟିଥାନ୍ତା କାହିଁକି ? ଠିକ୍‌ 
ଅଛି, ତାହା ତାଙ୍କର ବ୍ୟକ୍ତିଗତ କଥା । ମୋ ମତରେ, ସେ ଅପାଙ୍କୁ ତାଙ୍କର ହୃଦୟ ସିଂହାସନରେ 
ବସାନ୍ତୁ, ମନକୁ ଶୂନ୍ୟ ଆକାଶର ଅନନ୍ତ ପରିବ୍ୟାପ୍ତି ଭିତରେ ଭସାଇ, ମଙ୍ଗଳମୟ ଦିନ ଗୁଡ଼ିକର 
ମଧୁର ସ୍ମ ତି ଭିତରେ ହଜାଇ, ଦିଅନୁ । ଅମାପ ଶାନ୍ତି ମିଳିବ । 

ଲକ୍ଷ୍ମଣ ହସି ଉଠିଲେ। “ ‘ଚମଳୁାର .... ଚମଳୁର ଉର୍ମି। ତମର ଏଇ ତାର୍ତଵିକ ବିଶ୍ଳେଷଣ 
ଭାରି ଚମକ୍ରାର ! ଏଇଟା ମିଥୂଳା ସଂସ୍କୃତିର ସ୍ଵର । ମୁଁ ବି ସମୟେ ସମୟେ ଭାବେ, ତାରାଙ୍କର 
ଅଭିଶାପ ବାଣୀଟା, ସେଇ କନକ ମୂର୍ି ଭିତରେ କାୟା ପ୍ରବେଶ କରି, ମଝିରେ ମଝିରେ 
ପ୍ରଭୁଙ୍କୁ ବିବ୍ରତ କରୁଥ୍ବ ।” 

‘ ତାରା ? କିଷିନ୍ଧାର ରାଜା, ସୁଗ୍ରୀବଙ୍କ ପାଟମହିଷୀ ତାରା ?? 

“ “ ହୁ, ସେ ପ୍ରକୃତରେ କିଷ୍ପିନ୍ଧାରାଚ ମହାପ୍ରତାପୀ ବାଳୀଙ୍କର ପାଟରାଣୀ। ଶ୍ରୀରାମଚନ୍ଦ୍ରଙ୍କ 
ବାଣରେ ବାଳୀ ନିହତ ହେବାପରେ ମହାମ୍ମା ସୁଗ୍ରୀବ ରାଜପଦ ଗ୍ରହଣ କଲେ ଏବଂ ଶ୍ରୀରାମଙ୍କ 
ନିର୍ଦେଶରେ ତାରାଙ୍କୁ ପାଟରାଣୀ ଓ ତାଙ୍କ ପୁତ୍ର ଅଙ୍ଗଦ ଯୁବରାଜ ପଦରେ ଅଭିଷିକ୍ତ ହେଲେ । 

“ “ତେବେ ସେ ଶ୍ରୀରାମଙ୍କୁ ଅଭିଶାପ ଦେଲେ କାହିଁକି ? 

“ “ଅଭିଶାପ ଦେଲେ ପତିହତ୍ୟାର ପ୍ରତିଶୋଧ ପାଇଁ । ତାଙ୍କର ଅଭିଶାପ ବାଣୀ ଅତାନ୍ତ 
କଠୋର । ସେ କହିଥ୍ଲେ, ମୋ ଅଭିଶାପ ଫଳରେ, ତୁମେ ଯୁଦ୍ଧ କରି ଯେଉଁ ସୀତାଙ୍କୁ ଲାଭ 
କରିବାକୁ ଯାଉଛ ଅଚିରେ ତାଙ୍କୁ ପୁଣି ହରାଇବ । ଏହା କ'ଣ ସେଇ ଅଭିଶାପର ଫଳ ? 

ଂଅଚିରେଣ ତୁ କ/ଳେନ ଢୃୟା ବାଣଥୈରପାର୍କି। / 
ନ ସାଚ/ ମମ ଶ/ଫେନ ଚିରଂ ତୃୟି ରବିଷ୍ୟତଚି ।/ 
( ବାଲ୍ମୀକି ରାମାୟଣ, ଉଦୀଚ୍ୟ ପାଠ ) 

ଉର୍ମିଳା ୨୭୫ 


ଉମିଳା କିଛି କହିଲେ ନାହିଁ । ଆଖ୍‌ରୁ ଧାର ଧାର ଲୁହ ବହି ଆସିଲା । କେବଳ କରୁଣ 
ନୟନରେ ଚାହିଁ ରହିଲେ ଲକ୍ଷ୍ମଣଙ୍କୁ | ଲକ୍ଷ୍ମଣ ଉର୍ମିଳାଙ୍କ ଆଖୁଲୁହ ପୋଛି ଦେଲେ। ଏତିକିବେଳେ 
କୌଶଲ୍ୟା କୁଶୀଲବଙ୍କୁ ସାଥ୍‌ରେ ନେଇ ଆସି ପହଞ୍ଚିଲେ ଉର୍ମିଳାଙ୍କ ମହଲରେ । ମା'ଙ୍କୁ ଦେଖ୍‌ 
ଦୁହେଁ ଉଠିଯାଇ ପ୍ରଣାମ ଜଣାଇଲେ । କୌଶଲ୍ୟା ଆଶୀର୍ବାଦ ଦେଇ କହିଲେ, “ ପିଲା ଦିଇଟି 
କେତେବେଳୁ କହିଲେଣି ମାଉସୀଙ୍କ ପାଖକୁ ଯିବା, ଏଇ ପୂଜା ସରିଲା, ଆସୁଚି । 

ଲକ୍ଷ୍ମଣ ଏବଂ ଉର୍ମିଳା ପିଲାଙ୍କୁ କୋଳେଇ ନେଲେ ।! କେତେ ଅମାପ ଶ୍ରଦ୍ଧା । ତା'ପରେ 
ଗହଳ ଚହଳରେ ଚହଲି ଉଠିଲା ଘର । ସେମାନଙ୍କ ପଛେ ପଛେ ପଶି ଆସିଲେ ଚନ୍ଦ୍ରକେତୁ, 
ଅଙ୍ଗଦ, ତକ୍ଷ ଓ ପୁଷ୍ଠଳ । କୌଶଲ୍ୟା ଅପଲକ ନୟନରେ ଚାହିଁଥାନ୍ତି ଏଇ ନବଯୁବକ ରାଜକୁମାର 
ଗୁଡ଼ିକ ଆଡ଼କୁ । ଲକ୍ଷ୍ମଣ ଚାଲିଗଲେ ଭାଇ ଶ୍ରୀରାମଙ୍କ ପାଖକୁ | 

କୌଶଲ୍ୟା ହସି ହସି କହିଲେ, “ ଉର୍ମିଳା ! ଏଣିକି ତମ ଜଞ୍ଜାଳ ବଢ଼ିଗଲା । ତମେ 
ଏଣିକି ବହୁକୁଟୁମ୍ଭୀ ମା'ଟିଏ ହୋଇଗଲ । ତମ ଛୁଆ ସଂସାର ଏଥର ସମ୍ଭାଳ । ଶ୍ରିତୀ ନାହିଁ 
ସାହାଯ୍ୟ କରିବ ବୋଲି । 


ଉର୍ମିଳା ହସି ହସି କହିଲେ, ˆ ମା ! ଆପଣଙ୍କର ଏଇ ସନ୍ତୋଷ ଏବଂ ଆଶୀର୍ବାଦଟା 
ସାଥ୍‌ରେ ଥ୍ଲେ କେବେ କିଛି ଅସୁବିଧା ହେବନି । ଏହି ଉତ୍ସାହ ବାଣୀ ପଦିକ ଆମପାଇଁ ବିପଦ 
ମୋଚନ ମନ୍ତ୍ର । ? 

“ମୁଁ ଆସୁଚି ଉର୍ମି । ପୁତ୍ର ଶ୍ରୀରାମର ଖାଇବା ବେଳ ହୋଇଗଲାଣି ¦ ପ୍ରସାଦ ପ୍ରସ୍ତୁତ 
କରିଦେଇ ଆସିଚି । ସେ ଯୋଗାସନରୁ ଉଠିବଣି ।” 

ଚାରି ଭାଇ ଏକାଠି ହୋଇଗଲେ ଗପର ଆସର ଖୋଇଲିଯାଏ । ଏବେତ ଆଉ ଦୃର 
ଭାଇ ମିଶିଗଲେ । କୁଶୀଲବ ଭାରି ଗମ୍ଭୀର, ଭାଇମାନଙ୍କର ସବୁ କଥା ଶୁଣନ୍ତି , କେବଳ 
ଆବଶ୍ୟକ ମୁହୁର୍ଗରେ ପଦେ ଅଧେ କହନ୍ତି । ସେ ଦୁହେଁ ଉର୍ମିଳାଙ୍କ ପାଖରେ ଥୁଲେ ପାଟି 
ତାଙ୍କର ଖୋଲିଯାଏ । ଆଶ୍ରମ ଜୀବନର ଅସରନ୍ତି ଅନୁଭୂତି ମାଉସୀଙ୍କୁ କହଚ୍ତି ଠିକ୍‌ ମା'ଙ୍କ 
ପାଖରେ କହିଲା ପରି। ମହର୍ଷି ବାଲ୍ପୀକିଙ୍କର ଶ୍ରଦ୍ଧା, ସେବା, ସହାନୁଭୂତି କର୍ରବ୍ୟ ବୋଧ ଉର୍ମିଳାଙ୍କୁ 
ବିସ୍ମିତ କରେ । ନିଜର ପିତୃତ୍ଵ ଦେଇ ସୀତାଙ୍କୁ କନ୍ୟା ପରି ପାଳିବାରେ ବାଲ୍ପୀକିଙ୍କର ତ୍ୟାଗ 
ଅତୁଳନୀୟ । ଅଶ୍ଵଚାଳନା, ସମର ବିଦ୍ୟା, ରାଜନୀତି, ଧର୍ମନୀତି, ବେଦ ବେଦାନ୍ତ, 
ମନୋବିଜ୍ଞାନ, ପ୍ରଭୃତିରେ ସେ ଦୁଇ ଭାଇଙ୍କୁ ଦକ୍ଷ କରି ଗଢ଼ିଛନ୍ତି । ଦୁଇ ଭାଇଙ୍କ ମଧୁଝରା 
ଅମୃତ କଣ୍ଠର ବେଦମନ୍ତ୍ର ଆବ୍ରରି, ମୁନି ମାନଙ୍କୁ ମଧ୍ଯ ବିମୋହିତ କରେ। ପ୍ରତିଦିନ ଅଯୋଧ୍ୟାର 
ମୁନିସଭାରେ ସେମାନେ ବେଦମନ୍ତ୍ର ଗାନ କରୁଛନ୍ତି 

ଆଜି ଉର୍ମିଳାଙ୍କ ଦ୍ଵାରା ତାଙ୍କ ଭବନରେ ପକ୍ଷୀସଙ୍ଗୀତର ବ୍ୟବସ୍ଥା ହୋଇଛି। ରାଜକୁମାର 
ମାନେ ଗଭୀର ଉଜକଣ୍ଠା ଭିତରେ ବସିଛନ୍ତି ଶୁଣିବା ପାଇଁ । କୁଶୀଲବଙ୍କର ଅବଶ୍ୟ କିଛିଟା 
ଅଭିଜ୍ଞତା ଅଛି ପକ୍ଷୀଗାନ ସହିତ । ବାଲ୍ପୀକିଙ୍କ ଆଶ୍ରମରେ ପକ୍ଷୀମାନେ ବେଦଗାନ କରନ୍ତି । 
ମୁନି ଆଶ୍ରମକୁ ଆସୁଥ୍‌ବା ନୃତନ ଶିଷ୍ୟମାନଙ୍କୁ ବେଦମନ୍ତ୍ର ଆବୃତି କରିବାର ତାଲିମ ଦିଅନ୍ତି 
ପ୍ରଥମେ ପକ୍ଷୀମାନେ । ରାଗ ସଙ୍ଗୀତ ଶୁଣିବାର ଏଇ ହେଉଛି ପ୍ରଥମ ଅଭିଜ୍ଞତା । 

୨୭୬ ଉର୍ମିଳା 


ସାତ ରାଗିଣୀର ପ୍ରତିନିଧ୍‌ ଭାବରେ ସାତଟି ପକ୍ଷୀଗାୟକ ଗାୟିକା ସୁସଜିତ ପଞ୍ଜୁରି 
ବାଡ଼ାରେ ବସିଛନ୍ତି ରାଗ ଦରବାରୀ ବେଶରେ । ସେମାନେ ସୃଷ୍ି କରିବେ ସ୍ଵରଗ୍ରାମ -ଷଡ଼କ, 
ରଷଭ, ଗାନ୍ଧାର, ମଧ୍ୟମ, ପଞ୍ଚମ, ଧୈବତ, ନିଷାଦ । 


ଉର୍ମିଳାଙ୍କ ନିର୍ଦେଶରେ ଆରମ୍ଭ ହେଲା ସ୍ଵର ତରଙ୍ଗ | 


କୁୃଶୀଲବ ଆନନ୍ଦରେ ବିହ୍ଵଳ ହୋଇ ଉଠିଲେ । ଅନ୍ୟ ରାଜପୁତ୍ରମାନଙ୍କର ପୂର୍ବରୁ ଏ 
ଦିଗରେ କିଛି ଅନୁଭୂତି ଥ୍ଲା, ତଥାପି ସମସ୍ତେ ଆମ୍ମହତ୍ତା ହୋଇ ଉଠିଛନ୍ତି । 


ଆଶ୍ରମ ପାଳିତ କୁଶୀଲବଙ୍କର ତପୋମୁଖୀ ମନକୁ ଏକ ସମ୍ଭାନ୍ତ ପରିବେଶରେ 
ରାଜୋଚିତ କରିବା ଥୁଲା ଏହି ସଙ୍ଗୀତ ଆସରର ନିଭୂତ ଲକ୍ଷ୍ୟ । ଉର୍ମିଳାଙ୍କର ଇଛା, ସେ ପିଲା 
ଦୁଇଟିକୁ ରାଜର୍ଷି ରୂପେ ଗଢ଼ିବେ ଅଯୋଧ୍ୟାର ରାଜସିଂହାସନ ପାଇଁ । ରାଜାରୁ ରଷି କରି 
ଦେବା କିମ୍ବ। ରଷିରୁ ନିରୋଳା ରାଜାଟିଏ କରିଦେବା ତାଙ୍କ ଇଚ୍ଛା ନୁହେଁ । ତାଙ୍କ ରାଜର୍ଷିଟି 
ହେବ ରାଜାର କ୍ଷାତ୍ରଶକ୍ତି ଏବଂ ରଷିର ଆମ୍ମଶର୍ତିର ସ୍ଵସ୍ଥ ସମାହାର | ତା” ହେଲେ ରାଜ୍ୟ ଠିକ୍‌ 
ଚାଲିବ । ପ୍ରଜାମାନେ ସୁଖ ଶାନ୍ତିରେ ପ୍ରତିପାଳିତ ହେବେ । ଭାବପ୍ରବଣ ପରିବେଶ ସୃଷ୍ଟି କରି 
ରାଜମନ ଉପରେ ଅତ୍ୟାଚାର କରିବାର ସୁଯୋଗ ପାଇବେ ନାହିଁ । ସେମାନେ ସ୍ଵାଧୀନତା 
ପାଇବେ ସମ୍ଦି ପାଇଁ କିଛୁ ଅରାଜକତା ପାଇଁ ନୁହେଁ । ରାଜା ହେବ ପ୍ରଜାର ପିତା, ପାଳକ, 
ସେବକ । ଭାରସାମ୍ୟ ଦୋହଲିବନି । 


ର | ଜମାତା କୌଶଲ୍ୟା ଭାବ ଗମ୍ଭୀର ମୁଦ୍ଵାରେ ଅନନ୍ତ ଆକାଶକୁ ଚାହିଁଥାନ୍ତି । ଆଖୁରୁ 
ଧାର ଧାର ଅଶ୍ରୁ ବହି ଆସୁଥାଏ । ତାଙ୍କ ଚାରିପାଖରେ ବେଢ଼ି ବସିଥାନ୍ତି କୈକେୟୀ, ସୁମିତ୍ରା, 
ଉର୍ମିଳା, ମାଣ୍ଡବୀ ଓ ନାତିମାନେ। ଶ୍ରୀରାମ ବେଦ ଭବନରେ ବସିଥାନ୍ତି ଯୋଗ ଧ୍ୟାନ ଭିତରେ । 
ଭରତ ଲକ୍ଷ୍ମଣ ବ୍ୟସ୍ତତା ଭିତରେ ଏପାଖ ସେପାଖ ହେଉଥାନ୍ତି । ସାତ ଦିନ ଧରି ଦିହରୁ ତାତି 
କମୁନି କୌଶଲ୍ୟାଙ୍କର । ସେ ମଝିରେ ମଝିରେ ପ୍ରଳାପ କରୁଛନ୍ତି । ରାଜବୈଦ୍ୟ ଲାଗି ପଡ଼ିଛନ୍ତି 
ଦେହର ଉତ୍ତାପ କମାଇବା ପାଇଁ । ରାଜଜ୍ୟୋତିଷ ପରିବାରକୁ ଆଶ୍ଵାସନା ଦେଉଥାନ୍ତି। ମହର୍ଷି 
ବଶିଷ୍ଠ ମଝିରେ ମଝିରେ ଆସି ଦେଖଯାଉଛନ୍ତି। ମନ୍ତ୍ର ଜଳ ସିଞ୍ଚିଦେଇ ଯାଉଥାନ୍ତି ଥରକୁ ଥର । 


ଉର୍ମିଳା ଦେହ ଆଉଁଶୁଥାନ୍ତି । କୃଶୀଲବ ଦି' ପାଦ ପାଖରେ ବସିଥାନ୍ତି । କୌଶଲ୍ୟାଙ୍କ 
ନୟନରେ ପଲକ ଫେରିଲା ସ୍ଵାଭାବିକତା । କିଛି ସମୟପରେ ସେ ଡୋଳା ବୁଲାଇଲେ । 
ପଚାରିଲେ କିଏ ? 


“ମା ! ମୁଁ ଉର୍ମି।”? 
' 'ମହାରାଜା ଦଶରଥ କୁଆଡ଼େ ଗଲେ ?” 
ଉର୍ମିଳା ନୀରବ । କିଛି କହିପାରିଲେନି । 

ଉର୍ମିଳା ୨୭୭ 


ଆଛୁ ଠିକ୍‌ ଅଛି, ଦେଖ୍ନ ? ସେ ଅନେକବେନୁ ଆସି ଅପେକ୍ଷା କରିଛନ୍ତି । ରଥ 
୪ନଇଆସିଛନ୍ତି ମୋତେ ନେଇଯିବାକୁ । ତାଙ୍କୁ ଏକା ସେଠାରେ ଭଲ ଲାଗୁନି। ଯାହାହେଲେବିତ 
ସଂସାରୀ ମଣିଷ, ସଂସାରକୁ ଛାଡ଼ି କିଏ କେତେ ଦୂରେଇ ଏକା ରହିବ ଯେ । କହିଗଲେ 
ପ୍ରସ୍ତୁତ ହୁଅ, ମୁଁ ଆସୁଚି । ବୋଧହୁଏ ରଥ ପାଖକୁ ଯାଇଥ୍ବେ ଅଥବା ପୁତ୍ର ଶ୍ରୀରାମ ପାଖକୁ 
ଯାଇଥ୍‌ବେ କହିବାକୁ, ମୋତେ ନେଇଯାଉଛନ୍ତି ବୋଲି । ମା ଉର୍ମି ! ତମେ ଟିକିଏ ଦେଖ ।” 

ଉର୍ମିଳା କିଛି କହିପାରିଲେନି । 

“ଗଲ ?”? 

' ‘ଆଛା ତମେ ଦି ବୋହୃଯାକ ମୋ ପାଖକୁ ଆସ, ମୋ ପାଖରେ ବସ, ବାପା ଫେରିଲେ 
ମୋତେ ଉଠାଇ ରଥରେ ନେଇ ବସାଇବ। ମା” ଛେଉଣ୍ଡ କୁଶୀଲବ ଦୃଇଟିକୁ ମା' ପରି ପାଳିବ । 
ସେମାନେ ଖଶ୍ରିଉଡ଼ା ଦେଲେଣି ତମ ସାହାଯ୍ୟ ପାଇଲେ ଏଥର ଉଡ଼ିବେ । ମୁଁ ଗଲାପରେ 
ଦି'ମାଙ୍କୁ ଜଗିବ। ସୁମିତ୍ରା ମୋତେ ଛାଡ଼ି ବେଶିଦିନ ରହିପାରିବେନି। ଅଯୋଧା ପାଇଁ କୈକେୟୀଙ୍କ 
ପରି ବୁଦ୍ଧିମତୀ, ସାହସିନୀ ବୀରାଙ୍ଗନାଙ୍କର ଆବଶ୍ୟକତା ରହିଛି । 


ଉର୍ମିଳା କହିଲେ, “ମା ! ଆପଣ ବିଶ୍ରାମ ନିଅନ୍ତୁ। 


“ବିଶ୍ରାମ ନେବି ? ତା ପୂର୍ବରୁ ଆଉ କିଛି ମନକଥା ତମକୁ କହିବିନି ? ସମୟ ଅଳ୍ପ, 
କହିବାକୁ ବହୁତ ଅଛି ଉର୍ମି। ତଥାପି ତମେ ମୋତେ ମନା କରିଦେବ ? ଆଛା ଚୁପ୍‌ ରହିଲି। 


କଡ଼ ଲେଉଟାଇଲେ, ଆଖ୍ରେ ଢଳ ଢଳ ହେଉଥ୍‌ବା ଲୁହ ଗୁଡ଼ାକର ଧାର ଲମ୍ବିଲା । 
ମାଣ୍ଡବୀ ହାତରେ ପୋଛିଦେଲେ ନିଗିଡ଼ା ଲୁହକୁ । 

ହଠାତ୍ଵ ଉତ୍ଯକ୍ତ ହୋଇ ଗର୍ଜନ କଲେ, ଉଠିବାକୁ ଚେଷ୍ଟା କରି ପଡ଼ିଗଲେ । ସୁମିତ୍ରା 
କହିଲେ,  କ”ଣ ହେଲା ? ... କ'ଣ ହେଲା ? 

“କଣ ହେଲ! ? ତମେ ଏତେ ଲୋକ ଏଇଠେ ଅଛ, ଅଥଚ ତାକୁ ବାରଣ କରି 
ପାରିଲନି । ସେ ଶଇତାନଟା ମୋ ଶୟନକକ୍ଷକୁ ଚାଲି ଆସିଲା । ଦାନ୍ତ ନିକୁଟି, ହା ହା ହସି, 
ମୋତେ ବିଦୁପ କରି କହୁଟି କ'ଣ ନା ‘ଅଯୋଧା ରାଜମାତା ! ତମ ରାଜ୍ୟକୁ ପରା କେହି 
କେବେ ଯୁଦ୍ଧରେ ପରାସ୍ତ କରି ପାରେନ|, ଆଜି ତମରାଜ୍ୟ ପରାସ୍ତ । ସବୁ ହରାଇଛି, ଆଉ 
ଯାହା କିଛି ଅଛି, ସବୁ ହରାଇବ, ନିକଟରେ ... ଖୁବ ନିକଟରେ । ଦର୍ପିତ ଅଯୋଧା ନାଟା 
କାଳ ଗର୍ଭରେ ଲୁଚିଯିବ । ˆ ଶ୍ରୀରାମଙ୍କୁ କୁହ, ତାଙ୍କ ରାମ ରାଜ୍ୟରେ ସମସ୍ତେ ଶାନ୍ତିରେ 
ଥ୍ବାବେଳେ ଏ ଅପଦେବତା ଗୁଡ଼ାକ ଏତେ ଉତ୍ପାତ କରୁଛନ୍ତି କାହିଁକି ୨ ସେ ଯୋଗ ଫାଶରେ 
ସେମାନଙ୍କୁ ଆବଦ୍ଧ କରି କାରାରୁଦ୍ଧ କରନ୍ତୁ ।” 

ଏତିକି ବେଳେ ପଶି ଆସିଲେ ଶ୍ରୀରାମ ଏବଂ କୁଳଗୁରୁ ବଶିଷ୍ଠ । ପଛେ ପଛେ ଦୁଇ 
ଭାଇ, ରାଜବୈଦ୍ୟ, ରାଜଜ୍ୟୋତିଷ ସାଥ୍‌ରେ ଆସିଛନ୍ତି । ସମସ୍ତେ ଆଡ଼େଇ ହୋଇଗଲେ । 
କୌଶଲ୍ୟାଙ୍କ ପ୍ରଳାପ ବନ୍ଦ ହୋଇଗଲା । ଶ୍ରୀରାମଙ୍କୁ ଦେଖ୍‌ ମଧୁର କଣ୍ଠରେ କହିଲେ, ‘ବସ ! 

୨୭୮ ଉର୍ମିଳା 


ଆସିବାକୁ ଏତେ ବିଳମ୍ବ କଲୁ । ମହାରାଜା ତମକୁ ଚାହିଁ ଚାହିଁ ରଥ ପାଖକୁ ଗଲେଣି । ମୋତେ 
ନେଇଯାଅ, ମୁଁ ତାଙ୍କ ସାଥ୍‌ରେ ଯି ....1! 


ଶେଷ ବର୍ଣ୍ଣଟି ଅସ୍ପଷ୍ଟ ହୋଇଗଲା ! ଆଖ୍ର ପଲକ ଆଉ ପଡ଼ିଲାନି । ନାକ ବାଙ୍କିଗଲା 
ବେକମୁଣ୍ଡା ଢଳି ପଡ଼ିଲା । ସମସ୍ତେ ଚିକ଼୍ାର କରି ଉଠିଲେ ମା... ମା... | କୁଳଗୁରୁ ବଶିଷ୍ଠ 
ଉଦାର କଣ୍ଠରେ ବେଦଧ୍ବନି କରୁଥାନ୍ତି । ଅଯୋଧ୍ୟାର ପତାକା ସଙ୍ଗେ ସଙ୍ଗେ ଅର୍ବନମିତ କରି 
ଦିଆଗଲା । ବାଜି ଉଠିଲା ଶୋକ ବାଦ୍ୟ । ରାଜପୁରୀରେ ଖେଳିଗଲା ଆଁ ହା ହା କାର । 
କୋଶଳ ରାଜ୍ୟରେ ଶୋକ ବାର୍ରା ପ୍ରଚାରିତ ହୋଇଗଲା । ଦୁଇ ବୋହୂ ଏବଂ ସୁମିତ୍ରା ମୂରଛିତା 
ହୋଇଗଲେ। କୈକେୟୀ ଦାସ ଦାସୀ ତାଙ୍କ ସେବାରେ ଲାଗି ପଡ଼ିଥାନ୍ତି। ରାଜବୈଦ୍ୟ ସେମାନଙ୍କୁ 
ଚିକିତ୍ସା କରୁଥାନ୍ତି ସଂଜ୍ଞା ଫେରାଇ ଆଣିବା ପାଇଁ । 

ଅଯୋଧାପୁରୀ ଶୋକାର୍ର । 

ଶୋକାକୁଳ ପରିବେଶ ଭିତରେ ଶ୍ରୀରାମଚନ୍ଦ୍ର ଭାବ ଗମ୍ଭୀର | ଲକ୍ଷ୍ମଣ ଏବଂ ଭରତଙ୍କ 
ନୟନ ଅଶ୍ରସଜଳ । ଦାସ ଦାସୀମାନେ ବିକଳ ହୋଇ କାନ୍ଦି କାନ୍ଦି କହୁଥାନ୍ତି, ‘ରାଣୀ ମାଂ 
ଆମକୁ ମା” ଛେଉଣ୍ଡ କରି ଚାଲିଗଲେ । କାଳ ପଶିଚି ଅଯୋଧ୍ୟା ରାଜକୁଳକୁ ଧ୍ଵଂସ କରିବ 
ବୋଲି । ବଡ଼ ମୁଣ୍ଡକୁ ନେଇଗଲା । ଆଉ ଆଗକୁ କଂ ଣ ହେବାକୁ ଅଛି କିଏ କହିବ । 

ଅଯୋଧାପୁରୀରେ ଦେବନୀତି, ଦେବକାର୍ଯ୍ୟ ବନ୍ଦହୋଇଗଲାଣି। ଶୋକ ପକ୍ଷ ପାଳନ 
କରିବା ପାଇଁ ରାଜ୍ୟବାସୀଙ୍କୁ ନିର୍ଦେଶ ଦିଆଗଲାଣି। ଶ୍ରୀରାମ ଆଦେଶ ଦେଲେଣି କୌଶଲ୍ୟାଙ୍କୁ 
ଏକ ଖୋଲା ମଶ୍ଡପରେ ପୁଷ୍ଠ ଶଯ୍ୟାରେ ଶୁଆଇ ଦେବାକୁ | ରାଜ୍ୟବାସୀ ପ୍ରଜାଗଣ, ଏହି 
ମହିମାମୟୀ ପୁଣ୍ୟଶୀଳା ରାଜମାତାଙ୍କର ଶେଷ ଦର୍ଶନ କରିବେ । 


କୁଜଗୁରୁ ବଶିଷ୍ଠ, କୌଶଲ୍ୟାଙ୍କର ଶେଷ କୃତ୍ୟ ନିମିତ୍ତ ଆବଶ୍ୟକ ପାରମ୍ପରିକ ବିଧ୍‌ 
ବ୍ୟବସ୍ଥା କରିବାପାଇଁ, କ ପ୍ରେତକର୍ମୀ ରାଜପୁରୋହିତଙ୍କୁ ଆଦେଶ ଦେଲେଣି । 


ରାଜପୁରୀ ଲୋକାରଣ୍ୟ ! ଚତୁଦିଗରେ ଛୁଟିଛି ବିଳାପର ବନ୍ୟା । 


କିଛି ସମୟ ପରେ ଶବ ଶୋଭାଯାତ୍ରା ଆର ମ୍ଭ ହେଲା । ସରୟୂକୂଳରେ ଥ୍‌ବା ରାଜ 
ଶ୍ମଶାନରେ ଶବ ସଂସ୍କାର ହେବ। ଅଯୋଧାପୁରୀ ଶୂନ୍ୟପୂରୀରେ ପରିଣତ ହୋଇଛି। ରାଜମାତା 
ଓ ବୋହୂମାନେ ମୁଖାଗ୍ନି ପରେ ପରେ ଫେରିଆସିଲେ । ଅଗ୍ନି ସଂଯୋଗ କରାଗଲା ଚନ୍ଦନ 
କାଠର ଶବଶସଯ୍ୟାରେ । ଚାହଁ ଚାହୁଁ ପଞ୍ଚମହାଭୂତରେ ରାଣୀ କୌଶଲ୍ୟାଙ୍କର ମର ଶରୀର 
ଲୀନ ହୋଇଗଲା । ଜୀବନର ସବୁ ପାପ ପୂଣ୍ୟ ଭଲ ମନ୍ଦ ଯଶ, ଅପବାଦ , ରାଗ ରୋଷ 
ଲିଭିଗଲା ଆଖ୍ପିଛୁଜାକେ । ରହିଗଲା ମୁଠାଏ ପାଉଁଶ । 

ଉର୍ମିଳା, ମା” କୌଶଲ୍ୟାଙ୍କୁ ବିଦାୟ ଦେବା ପରେ ଆଉରି ଭାଜି ପଡ଼ିଲେ । ଭଉଣୀ 
ସୀତାଙ୍କ ବିଚ୍ଛେଦ ବହି ବୁକୁରୁ ନ ଲିଭୁଣୁ ପୁଣି ଆରମ୍ଭ ହୋଇଗଲା ମାତୃ ବିଛ୍ଛେଦର ଅଗ୍ନି ଉତ୍ସବ । 
ମନେ ମନେ ଭାବୁଥ୍‌ଲେ, ତାଙ୍କର ଅନ୍ତରଟା ପାଲଟି ଯାଇଛି ରାଜ ପୁରୀର ଶ୍ମଶାନ ଘାଟ । 
ଜୁଇ ଇମିତି ଜବୁଥ୍ବ ଜୀବନର ଶେଷ ମୁହୂର୍ର ପର୍ଯ୍ୟନ୍ତ । 

ଉର୍ମିଳା ୨୭୯ 


ସୁମିତ୍ରା କୌଶଲ୍ୟାଙ୍କ ବିଛ୍ଛେଦରେ ଅର୍ଵବମୃତ ଅବସ୍ଥାରେ ଅଛନ୍ତି । ସେ ଆଉ କାହାକୁ 
କିଛି କହୁନାହାନ୍ତି । ମୂକ ପାଲଟି ଯାଇଛନ୍ତି ... ସ୍ବାମୀଙ୍କୁ ହରାଇ ଥୁଲେ, ଆନନ୍ଦ ମୁହୁରଁରେ 
ଅଯୋଧାର କୁଳଲକ୍ଷ୍ମୀ ରାଜବଧୂ ସୀତାଙ୍କୁ ହରାଇଲେ । ପୁତ୍ର ଶତୁଘ୍ନ ବଧୂ ଶ୍ରିତକୀର୍ଭି ଓ ନାତି 
ମାନେ ନିଜଠାରୁ ଦୂରେଇଗଲେ । ସେ ବାସ୍ତବତାକୁ ଆଉ ସ୍ଵୀକାର କରିପାରୁ ନାହାନ୍ତି । 


ଉର୍ମିଳା ଲାଗିପଡ଼ିଛନ୍ତି ତାଙ୍କ ଭିତରେ ଶାନ୍ତିର ଶୀତଳ ପବନ ଟିକିଏ ବୃହାଇବେ ବୋଲି । 
ତଥାପି ସେ ଅଶାନ୍ତ । ମାନସିକ ଅସୁସ୍ଥତା ଶାରୀରିକ ଅସୁସ୍ଥତାକୁ ବଢ଼ାଇବାରେ ଲାଗିଛି । କ 
ସେପାଖେ ମା” କୈକେୟୀଙ୍କର ଅବସ୍ଥା ମଧ୍ଯ ଉଦ୍ଵବେଗଜନକ । ମାଶ୍ଡବୀ ତାଙ୍କୁ ସମ୍ଭାଳିବା ସମ୍ଭବ 
ହେଉନାହିଁ । ଉର୍ମିଳା ଦୁଇଜଣଙ୍କୁ କେତେ ଅବା ସମ୍ଭାଳିବେ । ଦିନେ ଆକସ୍ମିକ ଭାବରେ ସୁମିତ୍ରା 
କୌଶଲ୍ୟାଙ୍କୁ ଝୁରି ଝୁରି ଚାଲିଗଲେ । କାୟା ଯାଇଥଲା .. ଛାୟା କ'ଣ ରହିପାରନ୍ତା 


ରାଣୀ ସୁମିତ୍ରା ଯିବାର ଅନ୍ପକିଛି ଦିନ ପରେ ରାଣୀ କୈକେୟୀଙ୍କର ଦେହାବସାନ 
ହେଲା। ଅଯୋଧାପୁରୀ ମାତୃଶୂନ୍ୟ ହୋଇଗଲା । ଗାଜବଂଶକୁ କାଳ ଗୋଡ଼ାଇଛି ବୋଲି ସେଦିନ 
ଯିଏ କହୁଥ୍ଲା, ଠିକ୍‌ କହୁଥ୍ଲା ¦ ଅଯୋଧ୍ୟା ସତରେ ହାରି ଯାଇଛି କାଳର କରାଳ ସ୍ତୋତ 
ପାଖରେ । 

ଉର୍ମିଳାଙ୍କ ପାଇଁ ଚତୁର୍ଦିଗ ଶୂନ୍ୟ ଶୂନ୍ୟ ମହାଶୂନ୍ୟ । କାହା ଆଡ଼କୁ ଟିକିଏ ଚାହିଁବେ ... 
କିଏ ଆଉ ଆଶ୍ଧାସନା ପଦେ ଦେବ। କିଏ କୋଳକୁ ଆଉ ମା' ପରି କୋଳେଇ ନେବ। ସଂସାର 
ସରିଗଲା । ଏଣିକି ବସିବାକୁ ହେବ ସେଇ ଅମୃତ ମୃତ୍ୟୁକୁ ଅପେକ୍ଷା କରି । 


ସଁ ମୟ କୌଣସି ସମ୍ବିଧାନ ମାନେନା । ନିରବଛ୍ଛିନତତା ତା'ର ଏକମାତ୍ର ନିୟମ । 
ଆରୋହ, ଅବରୋହ ତା'ର ଜଢୀବନଛନ୍ଦ । ବିଶ୍ଵ ବ୍ରହ୍ଧା୍ଡ ସେଇ ସ୍ରୋତ ପଥର ଯାତ୍ରୀ, ସମସ୍ତେ 
ସେଇ ଛନ୍ଦକୁ ଆଦରି ନିଅନ୍ତି । କାରଣ ତାହାହିଁ ସେମାନଙ୍କର ଭାଗ୍ୟ । ତାକୁଇ ନେଇ ପରିବର୍ଭନ, 
ଉତ୍ଵଥାନ.. ପତନ । 

ସମୟ ସ୍ରୋତରେ ପରିସ୍ଥିତି ବଦଳି ବଦଳି ଯାଉଛି । କେକୟରାଜ ଅଶ୍ଵପତି ବିଦାୟ 
ନେଇଗଲେଣି । ପୁତ୍ର ଯୁଧାଢିତ ବର୍ଭମାନ କେକୟ ଦେଶର ରାଜା ! ତାଙ୍କ ରାଜ୍ୟକୁ ଆକ୍ରମଣ 
କରିଛନ୍ତି ଗନ୍ଧର୍ବରାଜ ଶୈଳେଷୁ । ଯୁଧାଢିତ ଶ୍ରୀରାମଙ୍କର ସାହାଯ୍ୟ ଭିକ୍ଷା କରିଛନ୍ତି। କେକୟର 
କୁଳଗୁରୁ ମହର୍ଷି ଗର୍ଗ ଆସିଛନ୍ତି ଅଯୋଧ୍ଯାକୁ ଅନୁରୋଧ ପତ୍ର ନେଇ । 


ଶ୍ରୀରାମ, ଭାଇ ଭରତଙ୍କୁ ଡାକି ନିର୍ଦେଶ ଦେଲେ, ତୁମେ ଆଜି ଅଯୋଧାର ଦୁର୍ବର୍ଷ 
ବାହିନୀ ନେଇ ଗନ୍ଧର୍ବ ରାଜ୍ୟ ଆକ୍ରମଣ କର। ସାଥ୍‌ରେ ନେଇଯାଅ ପୁତ୍ର ତକ୍ଷକ ଏବଂ ପୁଷ୍କଳଙ୍କୁ । 
ମୁଁ ସେମାନଙ୍କ ଶିରରେ ରାଜମୁକୁଟ ପିନ୍ଧାଇ ଦେଉଛି। ଗନ୍ଧର୍ବରାଜ୍ୟ ଅଧ୍କାର କରି, ସେଠାରେ 
ଦୁଇ ରାଜପୁତ୍ରଙ୍କୁ ଅବସ୍ଥାପନ କରି ସବୁ ଶୃଙ୍ଖଳିତ ହୋଇ ସାରିବା ପରେ, ତୁମେ ଫେରି ଆସିବ 
ଅଯୋଧାକୁ | 

9୮୦ ଉର୍ମିଳା 
ରାଜାଦେଶ ସଙ୍ଗେ ସଙ୍ଗେ କାର୍ଯ୍ୟକାରୀ ହେଲା । 


ମାଶ୍ଡବୀ ଏବଂ ଉର୍ମିଳା ଦୁଇ ରାଜପୁତ୍ରଙ୍କୁ ବନ୍ଦାଇ ଯୁଦ୍ଧଭୂମିକୁ ପଠାଇଦେଲେ । ଏହାହିଁ 
କ୍ଷତ୍ରିୟର ଜୀବନ । ମାଣ୍ଡବୀ ଭରତଙ୍କୁ ବନ୍ଦାଇ ନିଜହାତରେ ବିଜୟ ତିଳକ ପିନ୍ଧାଇ ଦେଲେ । 
ଯୁଦ୍ଧଯାତ୍ରା ଆରମ୍ଭ ହେଲା | 


ପଛରେ ପଡ଼ିରହିଲା ଅଯୋଧ୍ଯାର ଶୂନ୍ୟପୁରୀ ! 


ସେମାନେ ଚାଲିଯିବା ପରେ ମାଣ୍ଡବୀ ଶୂନ୍ୟପୁରୀର ଶୂନ୍ୟତାର ଆକ୍ରମଣରେ ଭାଜି 
ପଡ଼ିଲେ । ଆଗକୁ କେହି ନାହାନ୍ତି, ପଛକୁ କେହି ନାହାନ୍ତି ପଦେ ଆଶ୍ଵାସନା ଦେବାପାଇଁ । 
ଉର୍ମିଳାହିଁ ଏକମାତ୍ର ଆଶ୍ରୟ । ସେ, ଅପାଙ୍କୁ ଯେତେ ବୁଝାଇଲେ ବି କିଚି ବୁଝୁନାହାନ୍ତି। ଶାଶୂମାନେ 
ଯାଇଛନ୍ତି, ମାଶ୍ଡବୀ ସ୍ଵାମୀଙ୍କ ସହିତ ପୁତ୍ରମାନଙ୍କୁ ବିଦାୟ ଦେଲେ ! ଭାଗ୍ୟରେ କଣ ଅଛି କିଏ 
କହିବ । 

ଉର୍ମିଜା କହିଲେ, ˆ ‘ଅପା ! ମୁଁ ତମୁକୁ କି ଆଶ୍ଵାସନା ଦେବି । ମୁଁ କହିଛି ରାଜନୀତିର 
ଗର୍ଭ ସର୍ବଦା ଉତ୍ତପ୍ତ । ସେଠାରେ ବିବେକ ବୋଲି କିଛି ନଥାଏ, ଅନ୍ୟର ପତନରେ ନିଜର 
ଉତ୍ଥାନ ହିଁ ଏକମାତ୍ର ବିଚାର, ବିଜୟହିଁ ଏକମାତ୍ର ଲକ୍ଷ୍ୟ । ଅଯୋଧ୍ଯାପୁରୀ ଆସ୍ତେ ଆସ୍ତେ 
ଶୂନ୍ୟ ହେବାକୁ ଯାଉଛି । । ସେଇ ପ୍ରକ୍ରିୟାର ଆମେ ସବୁ ଗୋଟିଏ ଗୋଟିଏ ଅଂଶ । ଏତେ 
ଦୂର୍ବିପାକକୁ ଜୀବନରେ ତ ଗ୍ରହଣ କରିଛ, ଏଇ ସାମୟିକ ଶୂନ୍ୟତାକୁ ଆଦରିନିଅ। ତୁମ ପାଖେ 
ପାଖେ ଅଛି ତ ମର ହୃଦୟମୟୀ ଉର୍ମିଳା । ସେ, ପାଖରେ ଥ୍ବାଯାଏ ତୁମର ବ୍ୟସ୍ତ ହେବାର 
କିଛି ନାହିଁ। ଦେଖ୍ବ, ଅଛଦିନ ମଧ୍ଯରେ ସୁସମ୍ବାଦ ଆସିବ। ଗନ୍ଧର୍ବ ରାଜ୍ୟ ଜୟ କରାଯାଇଛି। 
ପ୍ରତିଷ୍ଠିତ ହୋଇଛି ସୂର୍ଯ୍ୟବଂଶର ଶାସନ । ଏବେ କୃଶୀଲବ ଦୁହିଁଙ୍କୁ କୋଳକୁ ନେଇ ଶୂନ୍ୟକୋଳ 
ପୂରଣ କର । ସେମାନଙ୍କୁ ମାତୃତ୍ସ ଦିଅ, ମା' ମନର ଉତ୍ତାପ ଶାନ୍ତ ହୋଇ ଯିବ । ମୁଁ ତ ଛାଇ ପରି 
ତମର ପାଖେପାଖେ ଅଛି । ବ୍ୟସ୍ତ କାହିଁକି ? ଶୂନ୍ୟତା ତମ ପାଇଁ ଯେତିକି ମୋ ପାଇଁ ମଧ୍ଯ 
ସେତିକି ।” 

ମାଶ୍ଡବୀ କୋହ ସମ୍ବରଣ କରି ଆବେଗ ଆକୁଳ କଣ୍ଠରେ କହିଲେ, “ ‘ଉର୍ମି ମୋର ! 
ତୁ' ତୋର ଏ ଅଭାଗିନୀ ଅପାଟାକୁ ବାକି ଦିନ ଚଳାଇ ନେ ¦! ସତରେ ଉର୍ମି, ଆଉ କିଏ ନିଜର 
ହୋଇ ସଂସାରରେ ଅଛି କହ । କାହା ପାଖରେ ହୃଦୟର କ୍ଷତ ଦେଖାଇ ହେବ, ମନକୁ ପଖାଳି 
ହେବ , ସତରେ ଅନ୍ତଃପୁରଟା ଖାଲି ଖା ଖା ଗୋଡ଼ାଉଛି। ମା” ମାନଙ୍କ ମହଲକୁ ଚାହିଁ ହେଉନି । 


““ବ୍ରଝିଲ ଅପା ! ସେ' ଯାହା କେତେବେଳେ ଟିକିଏ ମୋ ପାଖକୁ ଆସୁଥ୍‌ଲେ ଆଉ 
ଆସିବାକୁ ବେଳ ପାଇବେନି । ଭାଇଙ୍କ ପାଖେ ଛାଇ ପରି ରହିଥୂବେ । ତୁମେ ଯେପରି ଏକା, 
ମୁଁ ମଧ୍ୟ ଏପାଖେ ଏକା । ଶୂନ୍ୟତା ହିଁ ଆମର ସାଥୀ ।”? 


କିଛିଦିନ ପରେ ଖବର ଆସିଲା ବୀର ଭରତ ଗନ୍ଧର୍ବରାଜ୍ୟ ଜୟ କରିଛନ୍ତ । ତାକୁ 
ଦୁଇଭାଗରେ ବିଭକ୍ତ କରି ଦୁଇପୁଅଙ୍କୁ ରାଜ୍ୟଭାର ଅର୍ପଣ କରିଛନ୍ତି । ତକ୍ଷଙ୍କ ଶାସିତ ରାଜ୍ୟର 
ନା ହୋଇଛି ତକ୍ଷଶୀଳା ଏବଂ ପୁଷ୍ଠଳଙ୍କ ଶାସିତ ରାଜ୍ୟର ନାମ ପୁଷ୍ଣଳାବତ । ଭରତ ଆଉ କିଛି 
ଦିନ ସେଠାରେ ରହି, ନୂଆ ରାଜାମାନଙ୍କୁ ରାଜଧର୍ମରେ ନିପୁଣ କରାଇବେ । 

ଉର୍ମିଳା ୨୮୧ 


ଅଯୋଧାରେ ଆନନ୍ଦ ଲହରୀ ଖେଳିଗଲା । ଗଭୀର ନୈରାଶ୍ୟ ଭିତରେ ମାଣ୍ଡବୀଙ୍କ 
ମନଟି ଆଶାର ମଳୟ ସ୍ପର୍ଶରେ ପଲୁବିତ ହୋଇ ଉଠିଲା। ଉର୍ମିଳା ହସି ହସି କହିଲେ, ˆ ଅପା ! 
ତମେ ଆଜିଠୁ ରାଜମାତା ପାଲଟିଗଲ। ଶୂନ୍ୟତା କିମ୍ବା ନିଃସଙ୍ଗତା ତୁମକୁ ଆଉ ବ୍ୟଥୂତ କରିବ 
ନାହିଁ । ଏଥର ମନ ବଦଳାଇ ଦିଅ, ଆକାଶ ଫଟା ହୋଇଗଲା ।” 


ମାଣ୍ଡବୀ ହସିଲେ, କହିଲେ, ˆ ମୋ ଉର୍ମି ଥ୍ଲେ ଆକାଶକୁ ମେଘ ଢାଙ୍କି ପାରିବ ନାହିଁ । 
ସେ ଆକାଶର ମେଘକୁ ତା” ପାଖକୁ ଟାଣି ଆଣି ଉର୍ମିରେ ପରିଣତ କରିଦେବ । 


ପାଞ୍ଚବର୍ଷ ବିତିଗଲା । 


ଭରତ ଅଯୋଧ୍ଧାକୁ ଫେରିବେ ଫେରିବେ ବୋଲି ଏବେ ଫେରିଲେ। ମାଶ୍ଡବୀଙ୍କ ଶୂନ୍ୟତା 
ଅପସରି ଗଲା । ହସି ଉଠିଲା ଅଯୋଧା । ଏଥର ଉର୍ମିଳାଙ୍କ ପାଳି । ତାଙ୍କ ଭାଗ୍ୟରେ କ”ଣ ଅଛି 
କିଏ କହିବ । ବିତ୍ତଶାଳୀ ଗନ୍ଧର୍ବ ରାଜ୍ୟରୁ ଅମାପ ଉପହାର ଆସିଛି ଅଯୋଧାକୁ । 


ଉର୍ମିଳା ଆନନ୍ଦ ବିଭୋର । ତାଙ୍କର ଦୁଇପୁତ୍ର ଅଙ୍ଗଦ ଓ ଚନ୍ଦ୍ରକାନ୍ତ ହସି ହସି କହିଲେ, 
“ମା ! ଆମକୁ ରାଜ୍ୟଜୟ ପାଇଁ ପଠାଇ ଦେଉନ । ଆମେ ମଧ୍ଯ ଯାଇ ନୃତନ ରାଜ୍ୟ ପ୍ରତିଷ୍ଠା 
କରନ୍ତୁ 

ଉର୍ମିଳା ପିଲା ଦିଇଟିର ପିଠି ଥାପୁଡ଼େଇ କହିଲେ, ‹ ‘ସିଂହକୁ କଂ ଣ ସବୁଦିନେ ଯନ୍ତାରେ 
ଆବଦ୍ଧ କିର ରଖାଯାଇ ପାରିବ। ଦିନେ ନା ଦିନେ ବାଡ଼ ଭାଙ୍ଗି ସେମାନେ ବଣକୁ ପଳାଇବେ । 
ତାଙ୍କୁ ଅଟକାଇବ କିଏ ? ତେବେ ଏ ଅଯୋଧ୍ଯାପୁରୀକୁ ସମ୍ଭାଳିବା ମଧ୍ଯ ତମର କାମ ।” 


ପିଲାମାନଙ୍କୁ ରାଜକାର୍ଯ୍ୟରେ ଅବସ୍ଥାପନ କରିଦେବା ପରେ, ଭରତ ଫେରି ଆସିଛନ୍ତି 
ଅଯୋଧାକୁ। ଶ୍ରୀରାମଙ୍କ ମହଲରେ ତିନିଭାଇ ବସିଥାନ୍ତି । ଭରତ ଗନ୍ଧର୍ବ ରାଜ୍ୟଜୟର ଅନୁଭୂତି 
.ବର୍ଣ୍ଣନା କରୁଥାନ୍ତି। ଭାବ ବିହୁଳ ହୋଇ କହୁଥାନ୍ତି, ସେ ରାଜ୍ୟର ଚିର୍‌ ଚହଲା ପ୍ରାକୃତିକ ପରିବେଶ 
ବିଷୟରେ । ଆଲୋଚନା ପ୍ରସଙ୍ଗରେ କାରୁପଥ, ଓ ଚନ୍ଦ୍ରକାନ୍ତ ରାଜ୍ୟର ସୂଚନା ଦେଲେ । 
କହିଲେ, ˆ ‘ସେଇ ଦୁଇଟି ରାଜ୍ୟର ବିପୂଳ ବିଭବ, ପ୍ରାକୃତିକ ପରିବେଶ, ସ୍ବାସ୍ଥ୍ୟପ୍ରଦ ଜଳବାୟୁ 
ତାଙ୍କୁ ଆକର୍ଷଣ କରିଛି । ସେଇ ରାଜ୍ୟ ଦୁଇଟିକୁ ଢୟକରି, ଅଙ୍ଗଦ ଓ ଚନ୍ଦ୍ରକେତୁଙ୍କୁ ରାଜ୍ୟଭାର 
ଅର୍ପଣ କରିବାକୁ ଭରତ ପ୍ରସ୍ତାବ ଦେଲେ । ଶ୍ରୀରାମ ଆନ ନ୍ଦରେ ତାହା ଗ୍ରହଣ କଲେ । 


ଜୟଯାତ୍ରା ଆରମ୍ଭ ହେଲା । ଶ୍ରୀରାମ ରାଜପୁତ୍ର ଦୁହିଁଙ୍କୁ ପିନ୍ଧାଇ ଦେଲେ ରାଜମୁକୁଟ। 
ଉର୍ମିଳା ଆଖ୍ର ଲୁହ, ବୁକୁର କୋହ ସମ୍ବରଣ କରି ଦୁଇପୁଅଙ୍କୁ ବିଜୟତିଳକ ପିନ୍ଧାଇ ଦେଲେ । 
ଅଙ୍ଗଦଙ୍କ ସାଥ୍‌ରେ ଗଳେ ନିଜେ ଭରତ ଏବଂ ଚନ୍ଦ୍ରକେତୁଙ୍କ ସହିତ ଲକ୍ଷ୍ମଣ । ରାଜ୍ୟ ଦୁଇଟିକୁ 
ନିଜ ଅଧୀନକୁ ଆଣିବାକୁ ବେଶି ସମୟ ଲାଗିଲା ନାହିଁ । କାରୁପଥ ରାଜ୍ୟର ରାଜଧାନୀ ନାଁ 
ହେଲା ଅଙ୍ଗଦୀୟା । ଅଙ୍ଗଦଙ୍କ ନାଁକୁ ନେଇ ନିର୍ମିତ ହେଲା ଏକ ବିଶାଳ ନଗରୀ । ଅଙ୍ଗଦ 
ସେଠାରେ ରାଜସିଂହାସନରେ ଅଭିଷିକ୍ତ ହେଲେ । ଚନ୍ଦ୍ରକେତୁଙ୍କ ନୂତନ ରାଜଧାନୀ ସେଇ 


ଚନ୍ଦ୍ରକାନ୍ତ ନାମରେ ନାମିତ ହେଲା | ଅମରାବତୀ ପରି ନିମିତ ହେଲା ଏକ ନୃତନ ରାଜପୁରୀ । 
ସେଇଠାରେ ସେ ଅଭିଷିକ୍ତ ହେଲେ । 

୨୮୨ ଉର୍ମିଳା 


ଉର୍ମିଳା ଏବଂ ମାଣ୍ଡବୀ କରୁଣ ଭାବରେ ଉଭୟେ ଉଭୟଙ୍କ ମୁହଁକୁ ଚାହିଁଥାନ୍ତି କାହାରି 
ପାଟିରୁ କିଛି କଥା ବାହାରୁ ନ ଥାଏ । ଶରାହତ ପକ୍ଷିଣୀ ଦୁଇଟି ପରି ପଡ଼ିଥାନ୍ତି ପାଖାପାଖ୍‌ 
ଶୂନ୍ୟ ରାଜପୁରୀରେ ଆଉ କେହି ନାହାନ୍ତି ଯେକି ପଦେ ମିଠା କଥା କହିଁ ମନର କ୍ଷତକୁ ଉପଶମ 
କରିବ । ସଖୀମାନେ ମର୍ମାହତ ହୋଇ ନିରବି ଯାଇଆନ୍ତି । ନିଃସଙ୍ଗତା, ଶୂନ୍ୟତା, ବ୍ୟର୍ଥତା 
ବ୍ୟାକୁଳତା ଏକ ହୋଇ ଆଜି ଅଯୋଧା ରାଜପୁରୀ ଦଖଲ କରି ନେଇଛନ୍ତି । ସେପାଖେ ନୂତନ 
ରାଜ୍ୟ ଗଠିତ ହୋଇଛି ରାଜାର ସ୍ଵାଭିମାନକୁ ସମ୍ମାନ ଦେଇ । ଅଯୋଧା ନବୀନକୁ ସ୍ଵାଗତ 
ଜଣାଇଛି । 

ଏତେଦିନ ପରେ ଭରତ ଲକ୍ଷ୍ମଣ, ଭାଇ ଶ୍ରୀରାମଙ୍କ ସେବାରୁ ଦୂରକୁ ଚାଲି ଯାଇଛନ୍ତି । 
କୁଶୀ ଲବ ସେ ସ୍ଥାନ ପୂରଣ କରିଛନ୍ତି ପିତାଙ୍କ ପାଖେ ପାଖେ ରହି । କୁନଗୁରୁ ବଶିଷ୍ଠ ସେଇ 
ଶୂନ୍ୟପୁରୀର ମାନସିକ ସଂଘାତକୁ ସମ୍ଭାଳିଛନ୍ତି 

ଉର୍ମିଳା ଏବଂ ମାଣ୍ଡବୀ ପିଲାମାନଙ୍କର ଅଭିଷେକ ବାର୍ରା ଶୁଣିବା ପରେ ଟିକିଏ ଆଶ୍ବସ୍ତ 
ହେଲେ । ଏତେଦିନ ପରେ ମାଣ୍ଡବୀ ଉର୍ମିଳାଙ୍କ ହାତ ଧରି ହସି ହସି କହିଲେ, “ ଉର୍ମି ! ତମେ 
ମଧ୍ଯ ‘ରାଜମାତା 'ପଦ ପାଇଗଲ । ଏଣିକି ବାକି ରହିଲା ବାନପ୍ରସ୍ଥ ପର୍ବ । 


ଉର୍ମିଳା ଅପାଙ୍କ ମୁହଁକୁ ଚାହିଁ କରୁଣ ହସଟିଏ ହସି କହିଲେ, “ ' କାଳର କରାଳ ଗତିରେ 
କାହା ପାଇଁ କ'ଣ ଅଭିପ୍ରେତ କିଏ କିହବ। 

ଏଥ୍‌ ଭିତରେ ଅନେକ ଦିନ ବିତି ଯାଇଛି । 

ଭରତ ଓ ଲକ୍ଷ୍ମଣ ଫେରି ଆସିଛନ୍ତି ଅଯୋଧ୍ଯାପୁରୀକୁ । ଉର୍ମିଳା ଓ ମାଣ୍ଡବୀଙ୍କ ମାନସିକ 
ଅବସ୍ଥାରେ ଟିକିଏ ପରିବର୍ରନ ଆସିଛି । ଶ୍ରୀରାମଙ୍କ ପାଖେ ପାଖେ ରହୁଛନ୍ତି ଲକ୍ଷଣ । ଭରତ 
ରାଜକାର୍ଯ୍ୟ ଭିତରେ ବୁଡ଼ି ରହୁଛନ୍ତି । ମନ୍ତ୍ରଣା କକ୍ଷରେ ଅଛନ୍ତି ଶ୍ରୀରାମ ଏବଂ ଲକ୍ଷ୍ମଣ । 


ହଠାତ୍ଵ ଆସି ପହଞ୍ଚିଲେ ଏକ ତେଜୋଦୀପ୍ତ ମହର୍ଷି। ଲକ୍ଷ୍ମଣ ଖବର ପାଇ ଚାଲି ଆସିଲେ । 
ମହର୍ଷିଙ୍କୁ ଦେଖ୍‌ ଭକ୍ତି ନମ୍ର ସମ୍ଭାଷଣ ଜଣାଇଲେ। ମହର୍ଷି କହିଲେ ,  ' ମୁଁ ହେଉଛି ମହର୍ଷି ଅତିବଳଙ୍କ 
ଦୂତ। ମୁଁ ବିଶେଷ କାମ ନେଇ ଆସିଛି, ଶ୍ରୀରାମଙ୍କୁ ସାକ୍ଷୀତ କରିବାକୁ ଚାହେଁ। ଲକ୍ଷ୍ମଣ ଶ୍ରୀରାମଙ୍କୁ 
ଜଣାଇଲେ। ଶ୍ରୀରାମ ଆସି ସ୍ଵାଗତ ସମ୍ଭାଷଣ ଜଣାଇ ମହର୍ଷିଙ୍କୁ ନେଇ ଗଲେ ମନ୍ତ୍ରଣା କକ୍ଷକୁ | 

ମହର୍ଷି କହିଲେ,  ' ଆପଣଙ୍କ ସହିତ ମୋର କେତେକ ଗୁପ୍ତ ମନ୍ତ୍ରଣା ଅଛି । ଏଥୂପାଇଁ 
ଆବଶ୍ୟକ ନିର୍ଜନ ପରିବେଶ । ଆପଣ ଶପଥ କରନ୍ତୁ, କେହି ଯେପରି ଆମ କଥା ଶୁଣିବେ 
ନାହିଁ ଏବଂ କଥାବାର୍ରା ବେଳେ କେହି ଯଦି ତା ଭିତରକୁ ପ୍ରବେଶ କରିବ, ତା'ହେଲେ ଆପଣ 
ତାକୁ ବଧ କରିବେ । 


“ଶ୍ରୀରାମ ଏଥୂରେ ଏକମତ ହୋଇ ଭାଇ ଲକ୍ଷ୍ମଣଙ୍କୁ ଶପଥ କରି କହିଲେ ଏବଂ ଆଦେଶ 
ଦେଲେ ଦ୍ଵାର ଜଗିବା ପାଇଁ । କେହି ଯେପରି ଭିତରକୁ ନଯାଆନ୍ତି ସଜାଗ ରହିବାକୁ ସୂଚାଇ 
ଦେଲେ । ଦ୍ଵାର ପାଳକୁ ପଠାଇଦେଇ ଲକ୍ଷ୍ମଣ ନିଜେ ପ୍ରବେଶପଥ ଜଗି ରହିଲେ । 

ଉମ୍ମିଳା ୨୮୩ 


ଆଲୋଚନା ଆରମ୍ଭ ହେଲା । ମହର୍ଷି କହିଲେ, ˆ ମୁଁ ହେଉଛି ସଂହାରକ “କାଳ” । 
ଲୋକ ପିତାମହ ବ୍ରହ୍ମା ମୋତେ ଅ।ପଣଙ୍କ ପାଖକୁ ପଠାଇଛନ୍ତି କହିବାପାଇଁ । ଆପଣଙ୍କ 
ମର୍ର୍ୟଲୀଳା ସମାପ୍ତ ହୋଇଛି । ଆପଣ ଯେଉଁ ଲକ୍ଷ୍ୟନେଇ ମର୍ର୍ଯୟରେ ଜନ୍ମ ଗ୍ରହଣ କରିଛନ୍ତି, 
ତାହା ପୂର୍ଣ୍ଣ ହୋଇଛି । ଏଣିକି ଆପଣଙ୍କୁ ସ୍ଵର୍ଗଲୋକକୁ ଫେରି ଯିବାକୁ ହେବ । ବିଷ୍ଣୁପୁରୀ ଆଉ 
ଅଧ୍କ ଦିନ ଶୂନ୍ୟ ରହିବ ନାହିଁ” 

କଥାବାର୍ଭା ଚାଲିଛି । ଏତିକିବେଳେ ଆସି ପହଞ୍ଚିଲେ ମହର୍ଷି ଦୁର୍ବାସା । ସେ ଲକ୍ଷ୍ମଣଙ୍କୁ 
ଦେଖ୍‌ କହିଲେ, “ମୋର ବିଶେଷ କାମ ଅଛି, ମୁଁ ଶ୍ରୀରାମଙ୍କୁ ସାକ୍ଷାତ କରିବାକୁ ଚାହେଁ । 


ଲକ୍ଷ୍ମଣ ଅଭିବାଦନ ଜଣାଇ କହିଲେ, ˆ ହେ ରଷି ଶ୍ରେଷ୍ଠ ! ଶ୍ରୀରାମ ବର୍ରମାନ ଏକ 
ବିଶେଷ କାମରେ ବ୍ୟସ୍ତ ଅଛନ୍ତି । ଆପଣ ଅଳ୍ପ ସମୟ ଅପେକ୍ଷା କରନ୍ତୁ।” 


ଦୁର୍ବାସା କ୍ରୋଧ କମ୍ପିତ କଣ୍ଠରେ କହିଲେ, ‹ ' ତୁମେ ମୋତେ ବାଧା ଦେଲେ ମୁଁ ଅଭିଶାପ 
ଦେଇ ସମସ୍ତଙ୍କୁ ଭସ୍ମ କରିଦେବି ।”' ସର୍ବନାଶ ହେବା ଅପେକ୍ଷା ମୋର ଜୀବନ ଯାଉ, ଏହା 
ଭାବି ଲକ୍ଷ୍ମଣ ମନ୍ତ୍ରଣା କକ୍ଷକୁ ଯାଇ ଶ୍ରୀରାମଙ୍କୁ ଦୁର୍ବାସାଙ୍କ ଆସିବା କଥା ଜଣାଇଲେ । 

ଶ୍ରୀରାମ ଛଦ୍ମବେଶୀ କାଳଂ ଙ୍କୁ କହିଲେ, “ମୁଁ ପ୍ରତିଶ୍ରିତି ଦେଉଛି, ଲୋକ ପିତାମହ 
ବ୍ରହ୍ମାଙ୍କର ନିର୍ଦେଶ ପାଳନ କରିବି । ତା'ପରେ ସେ ବିଦାୟ ନେଲେ ଏବଂ ଶ୍ରୀରାମ ଆସି 
ସମ୍ଭାଷଣ ଢଣାଇ ପାଛୋଟି ନେଲେ ମହର୍ଷି ଦୁର୍ବାସାଙ୍କୁ । ଦୁର୍ବାସା କହିଲେ, “ ‘ହେ ଧର୍ମାତ୍ମା 
ଅଯୋଧାରାଜ ! ମୁଁ ବହୁବର୍ଷ ତପସ୍ୟା କରି ଅନାହାର କ୍ଳିଷ୍ଟ ଏବଂ କ୍ଲାନ୍ତ । ଆପଣଙ୍କ ଠାରୁ ଖାଦ୍ୟ 
ଗ୍ରହଣ କରି ମୁଁ ମୋ ବ୍ରତ ଉଦ୍ଯାପନ କରିବାକୁ ଚାହେଁ । ମୋତେ ଖାଦ୍ୟ ଦାନ କରି ପରିତୃପ୍ତ 
କରନ୍ତୁ । 

ଶ୍ରୀରାମ ହାତଯୋଡ଼ି ମଧୁର କଣ୍ଠରେ କହିଲେ, ହେ ମହାନ ତପସ୍ବୀ ! ଆପଣ ମୋତେ 
ଏ ଅମୃତମୟ ସୁଯୋଗ ଦେଇଥ୍‌ବାରୁ ମୁଁ ଗଭୀର କୃତଜ୍ଞତା ଜଣାଉଛି । ଏହା ପରେ ଦୁୂର୍ବାସା 
ଭୂରି ଭୋଜନ ପାଇ ପରମ ପରିତୃପ୍ତି ମଧ୍ୟରେ ବିଦାୟ ନେଲେ । 


ଶ୍ରୀରାମ ଲୋତକାପ୍ଲୁ ତ ନୟନରେ ଚାହିଁ ରହିଲେ ଲକ୍ଷ୍ମଣଙ୍କ ମୁହଁକୁ । ସେ ନିର୍ବାକ ଏବଂ 
ଗଭୀର ଯନ୍ତ୍ରଣା ଦ ଗ୍ଧ । ଲକ୍ଷ୍ମଣ ତାଙ୍କର ମନକଥା ଜାଣି, ହାତଯୋଡ଼ି ନମ୍ର କଣ୍ଠରେ କହିଲେ, 
“ପ୍ରଭୁ ! ଆପଣଙ୍କ ଭିତରେ ଏ ବିଚଳନ କାହିଁକି ୨? ଆପଣ ତ ଜଗଦାଧାର, ପରବବୃହୂ... 
ସତ୍ୟ ସନାତନ | ମୋତେ ପରିତ୍ୟାଗ କରି ଶପଥ ରକ୍ଷା କରନ୍ତୁ । ଏ ଦେହକୁ ନେଇ ମାୟା 
ପରିହାର କରନ୍ତୁ । ମୁଁ ଅଦେହର ଆହ୍ଵାନ ପାଇଲିଣି, ମୋତେ ଅନୁମତି ଦିଅନୁ ।” 


ସଙ୍ଗେ ସଙ୍ଗେ ରାଜସଭା ବସିଲା। ଶ୍ରୀରାମ ସମସ୍ତ ବିଷୟ ପ୍ରକାଶ କଲେ, ତ୍ରିକାଳଜ୍ଞ 
କୁଳ ଗୁରୁ ବଶିଷ୍ଠଙ୍କ ପାଖରେ | ମହର୍ଷି ବଶିଷ୍ଠ ଭାବ ଗମ୍ଭୀର କଣ୍ଠରେ କହିଲେ, “ହେ 
ରାଜନ୍‌ ! ମୁଁ ଯୋଗ ବଳରେ ଆପଣଙ୍କ ବିନାଶଯୋଗର ସୂଚନା ପାଇଛି । ମହାନ୍‌ ବ୍ୟକ୍ତିଙ୍କୁ 
ହତ୍ୟା କରିବା ଯାହା, ପରିତ୍ୟାଗ କରିବା ତାହା | ଧର୍ମାତ୍ମା ଲକ୍ଷ୍ମଣଙ୍କୁ ଆପଣ ପରିତ୍ୟାଗ 
କରି ଶପଥ ରକ୍ଷା କରନ୍ତୁ ।” 

୨୮୪ ଉମିଳା 


ଅତିନ୍ଦ୍ରିୟ ଭାବମୟ ଶ୍ରୀରାମ ବାଷ୍ପଭିଜା କଣ୍ଠରେ କହିଲେ, ˆ ‘ବସ ଲକ୍ଷ୍ମଣ ! ମୁଁ 
ତୁମକୁ ଏଇ ମୁହୃରଁରେ ପରିତ୍ୟାଗ କଲି । ” 

ଲକ୍ଷ୍ମଣ ଶ୍ରୀରାମଙ୍କ ଅମୃତ ଆଦେଶ ଶୁଣିଲାକ୍ଷଣି, ନିଜ ମହଲକୁ ନ ଫେରି, ଏକ 
ମୁହଁ ହୋଇ ଯୋଗମଗ୍ନ ମନରେ ଚାଲି ଆସିଲେ ସରୟୂ କୂଳକୁ । ଉର୍ମିଳା ଏ ସମ୍ବାଦ 
ପାଇଲାକ୍ଷଣି ତାଙ୍କ ପଛେ ପଛେ ଆଖ୍ପିଛୁଳାକେ ଆଗେଇ ଗଲେ | ଲକ୍ଷ୍ମଣ ଯୋଗ 
ମୁଦ୍ରାରେ ବସିଥ୍ବା ଆସନ ପାଖରେ ଯୋଗାରୂ ଢ଼ ହୋଇ ବସିଗଲେ ଉର୍ମିଳା । ତାଙ୍କ 
ଚାରି ପାଖରେ ବେଢ଼ିଗଲ। ଏକ ଆଲେ।କ ବଳୟ । ଉଭୟେ ଯୋଗବଳରେ ନିଜର 
ପ୍ରାଣବାୟୁକୁ ସଙ୍କୁଚିତ କରିନେଲେ, ଝଙ୍କୃତ ହୋଇ ଉଠିଲା ସରୟୂର ଶିକ୍ତ ବାୟୁମଣ୍ଡଳରେ 


ଶ/ର/ମ ଜରାଦ/ଧ/ର ବହୁ /ନନ୍ଦ ସୁଗପ୍ରଦ / 
ଚୃନ୍ା/ମ ସୂରଣେନୈବ ତରର ଖେ ଭବସ/ରାରଂ / 

